

( निर्णयसागर प्रेस, बम्बई के पूर्व संस्करण से पुनर्मुद्रित )

॥ श्रीः ॥

श्रीमन्महर्षिपतञ्जलिविनिर्मितम्

# व्याकरणमहाभाष्यम्

श्रीमदुपाध्यायकैयटप्रणीतेन

भाष्यप्रदीपेन

श्रीमन्नागेशभट्टविरचित-

भाष्यप्रदीपोद्घोतोद्भासितेन

समुल्लसितेन

तत्रेदम्

सप्तमाष्टमाध्याय-व्याख्यानभूतम्

अङ्गाधिकार-प्रकीर्णविधि-रूपम्

षष्ठं खण्डम्

तच्च

पण्डित-वधिरामशर्मणा, संशोधितम्



चौखम्बा संस्कृत प्रतिष्ठान

३८ यू. ए., जवाहरनगर, बंगलो रोड

दिल्ली ११०००७

प्रकाशक

**चौखम्बा संस्कृत प्रतिष्ठान**

( प्राच्यभारती के प्रकाशक एवं वितरक )

३८ यू. ए., जवाहरनगर, बंगलो रोड

पो० बा० नं० २११३

दिल्ली ११०००७

दूरभाष : २३६३९१

**मूल्य : ३३०.०० (२ से ६ भाग)**

मुद्रक

**श्रीजी मुद्रणालय**

वाराणसी



# VYĀKARANAMAHĀBHĀŚYA

OF

**PATAÑJALI**

*With*

THE COMMENTARY BHĀŚYAPRADĪPA

OF

KAIYATA UPĀDHYĀYA

&

THE SUPER COMMENTARY BHĀŚYA-

PRADĪPODDYOTA

OF

NĀGEŚA BHATTA

Volume VI

**ANGADHIKARA-PRAKIRNA**

**VIDHIRUPAM**

(As depicted in Chapters VII & VIII of Ashtadhyayi)

*Edited by*

**Pandit Dadhiram Sharma**



**CHAUKHAMBA SANSKRIT PRATISHTHAN**

38 U. A., Jawaharnagar, Bungalow Road

DELHI 1110007

CHAUKHAMBA SANSKRIT PRATISHTHAN  
(*Oriental Publishers & Distributors*)  
38 U. A., Jawaharnagar, Bungalow Road  
Post Box No. 2113  
D E L H I 1 1 0 0 0 7  
*Telephone : 236391*

Reprint Edition  
1988

This Publication has been brought out with the  
financial assistance from Ministry of  
Education & Culture, Govt. of India.

If any defect is found in this book, please  
return the copy by V. P. P. for the cost of  
postage to the publisher for free exchange.

Printed in India

॥ श्रीः ॥

श्रीमद्भगवत्पतञ्जलिमुनिविरचितं—

## ❧ व्याकरण-महाभाष्यम् ❧

उद्द्योतोद्भासितप्रदीपविराजितम् ।

सप्तमाध्यायस्य प्रथमः पादः ।

❧ तस्यैव प्रथममाह्निकम् ❧

युवोरनाकौ ॥ ७।१।१ ॥

युवोरनाकावित्युच्यते कयोर्युवोरनाकौ भवतः ? ॥ प्रत्यययोः ॥ कथं

प्रदीपः] युवोरनाकौ । इह 'युवो'रिति समाहारद्वन्द्वे 'युवुन' इति प्राप्नोति, इतरेतरयोगे तु 'युव्वो'रिति । तत्र सौत्रत्वानिर्देशस्य नुममकृत्वो-कारलोपं वा कृत्वा निर्देश इत्यदोषः । केचित्तु कर्मधारयं व्याचक्षते, अवयव-धर्मेण समुदायस्य व्यपदेशात् । यथा 'समं चूर्णं' 'कृष्णैत' इति । एवं युश्चासौ समुदायो युवुलक्षणो युश्चासाविति । तत्र समुदायस्याऽङ्गनिमित्तत्वाऽसंभवादवयव-योर्यथासङ्ख्यं कार्यविज्ञानम् । यथा च भाष्यं 'कयोर्युवो'रिति तथेतरेतरयोगे द्वन्द्व इति निर्णयः ॥ अतिप्रसङ्गं मत्वा पृच्छति—कयोरिति । प्रत्यययोरिति । अङ्गा-धिकारादङ्गस्य निमित्तो यौ युवू तयोरनाकाविति सूत्रार्थाश्रयणात् ॥ कथं

उद्द्योतः ] युवोरनाकौ । 'युवो'रिति निर्देशानुपपत्तिमुद्भाव्य परिहरति—  
इहेति । नपुंसकत्वान्नुमः प्राप्तेरिति भावः । युवोरिति । ओसि यणादेशप्रस-  
ङ्गादिति भावः । आद्ये समाधत्ते—नुममकृत्वेति । सौत्रत्वादिति भावः ।  
द्वितीये आह—उकारलोपं वेति । छान्दसो वर्णलोप इति भावः । समं चूर्ण-  
मिति । चूर्ण-कणस्य समुदायः । तत्राऽवयवसाम्यात्समुदायस्य तथा व्यपदेशः ।  
'कृष्णैत' इत्यत्रावयवयोः कृष्णैतत्वात्समुदायस्य तथा व्यपदेशः । वर्णो वर्णेनेति  
समानाधिकरणसमासः । नन्वेवं समुदायस्याऽनाऽकौ स्यातामत आह—तत्रेति ।  
यथा चेति । छान्दसश्च वर्णलोप इति तद्भावः । अतिप्रसङ्गमिति । 'युत्वा'

पुनरङ्गस्येत्यनुवर्त्तमाने प्रत्यययोः स्याताम् ? ॥ युशब्दबुशब्दान्तमेत-  
द्विभक्तावङ्गं भवति ॥ यदि युशब्दबुशब्दान्तस्याङ्गस्यानाकौ भवतः,  
सर्वादेशौ प्राप्तुतः ॥ 'निर्दिश्यमानस्यादेशा भवन्ती'त्येवं न भविष्यतः ॥  
यत्र तर्हि विभक्तिर्नास्ति-नन्दना कारिकेति ? ॥ अत्रापि प्रत्ययलक्षणेन  
विभक्तिः ॥ यत्र तर्हि प्रत्ययलक्षणं नास्ति-नन्दनप्रियः कारकप्रिय इति ॥

मा भूतां यासौ सामासिकी विभक्तिस्तस्याम्, यासौ समासाद्विभक्ति-  
स्तस्यां भविष्यतः ॥ न वै तस्यां युशब्दबुशब्दान्तमङ्गं भवति ॥ भवेद्यो  
युशब्दबुशब्दाभ्यामङ्गं विशेषयेत्तस्यानन्त्ययोर्न स्यातां, वयं खल्वङ्गेन युशब्द-  
बुशब्दौ विशेषयिष्यामः,—'अङ्गस्य युवोरनाकौ भवतो यत्र तत्रस्थयो'रिति ॥

यत्र तर्हि समासाद्विभक्तिर्नास्ति-नन्दनदधि कारकदधि ? ॥ एवं तर्हि-

प्र.] पुनरिति । अङ्गस्येत्यधिकारादङ्गस्यैव कार्यित्वं युक्तमिति भावः । सिद्धान्तवादिना  
तु वैयधिकरण्येन संबन्धो दर्शयितव्यः । संप्रति तु सामानाधिकरण्येन संबन्धमाश्रित्य  
समाधीयते—युशब्दबुशब्दान्तमिति । कृतद्वितान्तत्वाद्युशब्दान्तस्य प्रातिपदिक-  
त्वाद्विभक्तावुत्पन्नायां सत्यङ्गत्वेऽनाकौ क्रियेते इत्यर्थः । यत्र तर्हि विभक्तिर्नास्ति  
नन्दना कारिकेति । लौकिके प्रयोगेऽत्यन्तमत्र विभक्तेरभावः । अत्राहुः—  
विभक्तावुत्पन्नायामनाऽकयोः कृतयोरकारान्तलक्षणेन टापा भाव्यं, ततो हल्ब्यादि-  
लोपेनेत्यानुपूर्व्या सिद्धमेतत्, यथा—'या' 'से'ति, ततश्चाऽग्रन्थोऽयमिति । 'नन्दन-  
कारके'ति पाठो युक्तः । 'नन्द् यु स्' इति स्थिते संबुद्धिगुणे कृतेऽकृते वा नित्य-  
त्वादेर्ह्रस्वात्संबुद्धेरिति लोपे कृतेऽङ्गत्वाऽभावादनाऽकाऽप्रसङ्गः । नन्दनप्रिय  
इति । 'अन्तरङ्गानपि विधीन्बहिरङ्गो लुग्बाधते' इति लुकि कृते 'न लुमताङ्गस्ये'ति  
प्रत्ययलक्षणप्रतिषेधादनाऽकयोरप्रसङ्गः । भवेदिति । विशेषणविशेष्यभावे काम-  
चारादङ्गेन युवू विशेष्येते । न च तावङ्गान्तौ संभवतः । न च विशेष्येण तदन्त-  
विधिर्भवतीति युवुभ्यां तदन्तविध्यभावाद्यत्र तत्र स्थितयोरङ्गावयवोर्युवोरनाऽकौ  
भवतः [ ईति ] । नन्दनदधीति । 'स्वमोर्नपुंसका'दिति लुकि नित्यत्वात्कृते

उ.] 'भुज्यु'रित्यादौ । अङ्गस्यैवेति । युवुशब्दान्तस्याङ्गस्येत्यर्थ इति भावः । यद्यपि  
सिद्धान्तिनो वैयधिकरण्यसम्बन्धोऽभिमतस्तथापि शिष्यबुद्धिपरीक्षार्थं तदनाश्रयणेन  
परिहरतीत्याह—सिद्धान्तवादिना त्विति । ननु शास्त्रतोऽत्र विभक्तिरस्त्येवेत्यत  
आह—लौकिके इति । नित्यत्वादिति । अकृते गुणे ह्रस्वान्तत्वात्कृते एङन्त-  
त्वान्नोपप्राप्तेरिति भावः । अन्तरङ्गानपीति । एतेनाऽन्तरङ्गत्वात्पूर्वमनाऽकाभ्यां  
भाव्यमित्यपास्तम् । नन्वङ्गस्य विशेषणत्वात्तदन्तविधिः स्यादत आह—न च  
ताविति । नापि युवुभ्यामित्याह—न च विशेष्येणेति । नित्यत्वादिति ।

॥ \* ॥ नवा परं निमित्तं संज्ञा च प्रत्ययलक्षणेन ॥ \* ॥ न चेह परं निमित्तमाश्रीयते-‘अस्मिन्परतो युवोरनाकौ भवत’ इति ॥ किं तर्हि ? ॥ ‘अङ्गस्य युवोरनाकौ भवत’ इति । अङ्गसंज्ञा च भवति प्रत्ययलक्षणेन ॥ अथवा तयोरेव यदङ्गं तन्निमित्तत्वेनाश्रयिष्यामः ॥ कथम् ? ॥ अङ्गस्येति

प्र.] ‘न लुमताङ्गस्ये’ति प्रत्ययलक्षणप्रतिषेधादादेशाऽप्राप्तिः । न वा परमिति । न हीह विभक्तिः, प्रत्ययान्तरं वा-परं निमित्तत्वेनोपात्तमिति प्रत्ययलक्षणत्वमनाऽकयोर्नास्तीति ‘न लुमताङ्गस्ये’ति प्रत्ययलक्षणप्रतिषेधस्याऽयमविषयः । केवलमङ्गस्य युवोरनाकौ भवत इत्युच्यते । अस्ति हि प्रत्ययलक्षणेनाऽङ्गसंज्ञा । नहि तस्यां विधीयमानायां ‘न लुमताऽङ्गस्ये’ति प्रतिषेधः प्रवर्तते, लब्धाऽङ्गसंज्ञस्य कार्यान्तरे विधातव्ये स प्रतिषेधः प्रवर्तते । न चाऽङ्गसंज्ञाऽङ्गस्य कार्यमिति प्रतिषेधाऽभावः । ननु चाऽङ्गस्येत्यत्राऽऽसप्तमाध्यायपरिसमाप्तेरङ्गाधिकारे ‘वव्रश्चे’त्यत्रोरदत्वस्य परनिमित्तकत्वात्स्थानिवद्भावे सति ‘न संप्रसारणे संप्रसारण’मिति वकारस्य संप्रसारणप्रतिषेध उक्तः स इहत्येन ‘न वा परं निमित्त’मित्यनेन ग्रन्थेन विरुध्यते; नास्ति विरोधो दर्शनभेदात् । ‘यथोद्देशं संज्ञापरिभाष’मिति पक्षमाश्रित्य ‘न वा परं निमित्त’मित्याद्युक्तम् । ‘कार्यकालं संज्ञापरिभाष’माश्रित्य ‘वव्रश्चे’त्युक्तम् । तत्र हि पक्षे उरदित्यत्राऽङ्गसंज्ञासूत्रोपस्थानात्संनिहितः प्रत्ययो निमित्तत्वेनाऽऽश्रीयत इति परनिमित्तत्वं भवति ।

अथ वेति । भवतु कार्यकालपक्षस्तत्रापि न दोष इति भावः । निमित्तत्वे-

उ.] ‘अन्तरङ्गानपीति न्यायाच्चे’त्यपि बोध्यम् । प्रत्ययलक्षणत्वं-प्रत्ययनिमित्तकत्वम् । न चाङ्गसंज्ञेति । ‘न लुमता तस्मि’न्निति वार्तिकरीत्या प्राप्तेः । सूत्रेऽप्यङ्गपदं पूर्वोपलक्षणमेवेति चिन्त्यमेतत् । तस्मान्निषेधाऽनित्यत्वादङ्गसंज्ञा भवतीत्येव भाष्याशयः । विरुध्यत इति । उरदत्ववदस्यापि परनिमित्तत्वादिति भावः । सन्निहित इति । स च लक्ष्यानुरोधादावृत्त्याऽत्वस्यैऽपि विशेषणमिति भावः । प्रकृते त्वावृत्त्या निमित्तत्वे न मानमित्येव भाष्याशयो युक्तः । यथोद्देशपक्षे तु सर्वथाऽसन्निधानमेवेति तत्पक्षेणैव भाष्यं योजितमुपाध्यायैः । कार्यकालपक्ष इति । आवृत्तेरप्युपलक्षणमिदम् । अन्ये तु यथोद्देशेऽपि संज्ञापरिभाषादेशे कार्याणां गमनमिति ‘ङ्किति चे’ति सूत्रकैयटोक्तरीत्या सन्निधानं दुर्वारमिति भाष्याऽसङ्गतिरेव कैयटोक्तव्याख्याने इत्याहुः । परे त्वङ्गसंज्ञायाः परनिमित्तत्वेन तद्वाराऽत्वस्याऽपि परनिमित्तत्वमिति स्थानिवद्भावप्रवृत्तिरत्वस्य साक्षात्परनिमित्तत्वाभावेऽपि । अत एवाऽजर्घा इत्यादावत्वसिद्धिरितीदं तच्च सममिति न कश्चिद्भाष्ययोर्विरोध-

संबन्धसामान्ये षष्ठी विज्ञास्यते,—अङ्गस्य यौ युवू ॥ किं चाङ्गस्य युवू ? ॥  
निमित्तम् । ययोर्युवोरङ्गमित्येतद्भवति ॥ कयोश्चैतद्भवति ? ॥ प्रत्यययोः ।  
॥ \* ॥ युवोरनाकाविति चेद्धातुप्रतिषेधः ॥ \* ॥ युवोरनाकाविति  
चेद्धातुप्रतिषेधो वक्तव्यः । युत्वा । युतः । युतवान् । ॥ \* ॥ भुज्यवादीनां  
च ॥ \* ॥ भुज्यवादीनाञ्च प्रतिषेधो वक्तव्यः । भुज्युः । कंयुः । शंयुः ।  
॥ \* ॥ अनुनासिकपरत्वात्सिद्धम् । ॥ \* ॥ [ अनुनासिकपरत्वात्सिद्धमेतत् ॥

प्र.] नेति । अनाऽकादेशविधाने । संबन्धसामान्ये षष्ठीति । निमित्तनिमित्तिभाव-  
लक्षणश्च संबन्धोऽन्तरङ्गत्वादाश्रीयते । प्रत्ययनिमित्तत्वाच्चाऽङ्गव्यपदेशस्य प्रत्यययोरेव  
ग्रहणं विज्ञायते । धातुप्रतिषेध इति । नन्वधुनैवोक्तं प्रत्यययोर्ग्रहणमिति ?  
सत्यमुक्तं, न तु लभ्यते । सामानाधिकरण्येन संबन्धसंभवे वैयधिकरण्यपक्षा-  
श्रयणस्याऽयुक्तत्वात् । भेदे हि निमित्तनिमित्तिभावो भवति । अभेदे च संभवति  
कथं भेद आश्रीयते । अथ वा भाष्यकारेण पूर्वं स्वातन्त्र्येणोक्तमिदानीं वार्तिकमव-  
तारितमित्यदोषः ॥

भुज्यवादीनाञ्चेति । भुज्यवादीनां संबन्धिनः प्रत्ययस्येत्यर्थः । सत्यपि वैय-  
धिकरण्येन संबन्धेऽतिप्रसङ्गः । भुज्युरिति । 'भुजिमृड्भ्यां युक्त्युक्तौ चे'ति युक्-  
प्रत्ययः । 'मृत्यु'रित्यत्र त्युः प्रत्ययो न युरिति मत्वा भाष्यकारेण 'मृत्यु'रिति  
नोदाहृतम् । कंयुरिति । 'कंशंभ्यां बभयुस्तितुतयस्' इति युस् प्रत्ययः । ननु

उ.] प्रसङ्ग इत्याहुः । ननु 'युवोरङ्गनिमित्तत्व'मित्यङ्गस्य निमित्तत्वोक्तिरयुक्तैत्यत  
आह-अनाकेति । तयोरेव यद्रूपं 'यु'-'वु' इति, तदङ्गं प्रति निमित्तत्वेनाश्रयिष्याम  
इति भाष्यार्थ इति भावः । संबन्धान्तरस्याऽपि संभवादाह—अन्तरङ्गत्वादिति ।  
शब्दयोश्च निमित्तनिमित्तिभावो वा, स्थान्यादेशभावो वा । तत्रान्यस्याऽसंभवादा-  
द्यस्यैव ग्रहणमिति भावः । युक्त्यन्तरमाह—प्रत्ययनिमित्तत्वाच्चेति ।

वैयधिकरण्याश्रयणस्याऽयुक्तत्वंमुपपादयति-भेदेहीति । भेदस्य हि संबन्धिताव-  
च्छेदकयोर्यो विरोधस्तज्ज्ञानसापेक्षज्ञानकत्वात् । अविरोधे संभवति विरोधस्याऽन्या-  
ग्यत्वात्स न न्याय्यः । अत एव निषादस्थपतौ कर्मधारय एवाश्रीयते । न च  
कर्मधारये स्वामिवाचकस्थपतिशब्दस्य पूर्वनिपातापत्तिः, राजदन्तादिषु पाठा-  
दित्याहुः । वार्तिकमिति । तदर्थप्रतिपादकमित्यर्थः । भुज्यवादीनां प्राप्त्यभावा-  
दनर्थकः प्रतिषेधोऽत आह—सम्बन्धिन इति । सत्यपीति । यदि अङ्गनिमित्त-  
युवोरित्यर्थेन युत्वादावदोष इत्युच्यते तथाप्ययं दोष इत्यर्थः । न युरितीति ।  
एवञ्च तत्र योरङ्गनिमित्तत्वाऽभावादप्राप्तेस्तत्रोदाहृतमित्याशयः । अवग्रहे अवान्तर-

कथम् ? ॥ ] अनुनासिकपरयोर्युवोर्ग्रहणं, न चैतावनुनासिकपरौ ॥ यद्यनुनासिकपरयोर्ग्रहणं—नन्दनः कारकः, अत्र न प्राप्तुतः, न ह्येताभ्यां युशब्द-  
बुशब्दाभ्यामनुनासिकं परं पश्यामः ॥ ‘अनुनासिकपरत्वा’दिति नैवं विज्ञा-  
यतेऽनुनासिकः पर आभ्यां ताविमावनुनासिकपरौ, अनुनासिकपरत्वादिति ॥  
कथं तर्हि ? ॥ अनुनासिकः परोऽनयोस्ताविमावनुनासिकपरौ, अनुनासिक-  
परत्वादिति ॥ यद्यनुनासिकपरयोर्ग्रहणमित्संज्ञा प्राप्नोति ॥ तत्र को दोषः ? ॥  
॥ \* ॥ तत्र ङीम्नुमोः प्रतिषेधः । ॥ \* ॥ [ तत्र ] ङीम्नुमोः प्रतिषेधो  
वक्तव्यः । नन्दनः कारकः । नन्दना कारिका । उगिल्लक्षणौ ङीम्नुमौ  
प्राप्तुतः ॥ \* ॥ धात्वन्तस्य च [ प्रतिषेधः ] ॥ \* ॥ धात्वन्तस्यच प्रतिषेधो  
वक्तव्यः । दिवु सिवु ॥ \* ॥ षिट्ठिकरणं तु ज्ञापकमुगित्कार्याऽभावस्य ॥ \* ॥  
यदयं युशब्दबुशब्दौ षिट्ठितौ करोति ‘शिल्पिनि षुन्’ ‘व्युव्युलौ तुच्चे’ति,  
तज्ज्ञापयत्याचार्यो न युवोरुगित्कार्यं भवतीति ॥ कथं कृत्वा ज्ञापकम् ? ॥  
षिट्ठिकरणे एतत्प्रयोजनं षिट्ठित इतीकारो यथा स्यात् । यदि चात्रोगित्कार्यं  
स्यात् षिट्ठिकरणमनर्थकं स्यात् । पश्यति त्वाचार्यो,—‘न युवोरुगित्कार्यं  
भवती’ति, ततो युशब्दबुशब्दौ षिट्ठितौ करोति ॥ \* ॥ न वा—षिट्ठिकरणं ङीष्वि-  
धानार्थम् ॥ \* ॥ नैतदस्ति ज्ञापकम् । अस्ति ह्यन्यदेतस्य वचने प्रयोजनम् ॥  
किम् ? ॥ [ ‘षिट्ठिकरणं ङीष्विधानार्थम्’ ] । षिट्ठिकरणं क्रियते ङीष्विधाना-  
र्थम् । ‘षित्’ इति ङीष्प्यथा स्यात् ॥ \* ॥ टिट्ठिकरणमनुपसर्जनार्थम् ॥ \* ॥

प्र.] सित्करणं पदत्वे सति हल्यनुस्वारार्थमिति तत एवादेशो न भविष्यति । नैतदस्ति ।  
अवग्रहाय सित्त्वं स्यात्, अहलादावप्यनुस्वारार्थं वा । न ह्येताभ्यामिति । रञ्जेः  
कुन्वुन्वुञ्चुञ्चित्यादीनामेव प्रसङ्गः । अनुनासिकः परोऽनयोरिति । अवयवा-  
न्तरापेक्षया लब्धपरव्यपदेशोऽवयव एवाऽनुनासिक आश्रीयते नाऽन्यः । न च  
‘भुज्यु’रित्यादावुकारस्य साऽनुनासिकत्वं प्रतिज्ञातमिति दोषाऽभावः । इत्संज्ञा  
प्राप्नोतीति । लोपस्तु भवतु मा वा भूदिति न विचार्यते, कृतेऽपि उकारलोपे-  
ऽवशिष्टस्यादेशविधानेन रूपनिष्पादनात् । धात्वन्तस्येति । ‘दिवु’ इत्ययमपि  
अनुनासिकपर इत्यादेशप्रसङ्गः । न वा षिट्ठिकरणमिति । ङीपि सतीकारोऽनुदात्तो  
भवति, ङीपि तूदात्त इति सति प्रयोजने न ज्ञापकं षिट्ठिकरणम् । टिट्ठिकरणमिति ।

उ.] पदस्य नियामकतायाः प्रायेणाऽदर्शनादाह—अहलादावपीति । नन्दनादाव-  
प्रवृत्तावप्यनाकयोरवकाशं दर्शयति—कुन्वुनिति । अवयवान्तरेति । एवञ्चो-  
कार एवानुनासिक इत्याश्रितमित्यर्थः । दिवु इतीति । ‘उदितो वे’तीद्विक-  
ल्पार्थं हि तत्रोकारोऽनुनासिकः । ङीम्ङीषोर्विशेषं दर्शयति—ङीपीति ।



टिक्करणेऽप्यन्यत्प्रयोजनमस्ति ॥ किम् ? ॥ अनुपसर्जनाद्विहित इतीकारो यथा स्यात् ॥ टितोऽनुपसर्जनाद्भवति, उगित उपसर्जनाच्चानुपसर्जनाच्च ॥ एवं तर्हि, ॥ \* ॥ विप्रतिषेधाटपो बलीयस्त्वम् ॥ \* ॥ विप्रतिषेधाटपो बलीयस्त्वं भविष्यति । टापोऽवकाशः—खट्वा माला । डीपोऽवकाशः—गोमती यवमती । इहोभयं प्राप्नोति नन्दना कारिका । टावभवति विप्रतिषेधेन ॥ नैष युक्तो विप्रतिषेधः, 'विप्रतिषेधे पर'मित्युच्यते पूर्वश्च टाप् परो डीप् ॥ डीपः परष्टाप् करिष्यते ॥ सूत्रविपर्यासः कृतो भवति ॥ एवं तर्हि उगितो डीवभवतीत्यत्राप्यतष्टाबित्यनुवर्तिष्यते ॥ एवमप्यकारान्तादुगित इहैव स्यात् नन्दना कारिका । गोमती यवमतीत्यत्र न स्यात् ॥ एवं तर्हि संबन्धाऽनुवृत्तिः करिष्यते—'अजाद्यतष्टाप्' । 'ऋन्नेभ्यो डीप्' । अतष्टाप् ॥ 'उगितश्च' । डीवभवति । अतष्टाप् । 'वनो र च' । [ वनो डीवभवति । 'उगितोऽतष्टाप्' । ]

प्र. ] 'टिङ्हे'त्यत्रानुपसर्जनादिति वर्तते । अत्रोगिहक्षणे डीप्यविशेषेण प्राप्तेऽनुपसर्जनादेव यथा स्यादिति नियमार्थं टिक्करणं स्यादित्यज्ञापकमुगितकार्याऽभावस्य । विप्रतिषेधादिति । पूर्वविप्रतिषेधोऽत्र विवक्षितः । एवं तर्हीति । यदीष्ट्वाची परशब्दो न गृह्यते तदाऽनुवृत्तिर्वाक्यभेदश्चाश्रीयत इत्यर्थः । एवमपीति । एकवाक्यताश्रयणेन पर्यनुयुङ्क्ते । तत्राऽदन्तादुगितः पर्यायेण टाम्डीपोः प्रसङ्गः । एवं तर्हि संबन्धानुवृत्तिरिति । यद्यपि वाक्यभेदेन संबन्धे दोषाऽभावः, 'उगितो डीवभवति, अदन्तादुगितश्चावभवती'ति, तथापि परिहाराऽन्तरसद्भावप्रतिपादनायेदमुक्तम् । उगितश्च डीवभवतीति । 'अतष्टा' बित्युत्तरार्थमत्राऽनुवर्तते । 'वनो रचे'त्यत्रा 'ऽत उगितश्च' बिति वर्तते, तत्र वन्नन्तस्याऽनुगित्वाददन्तत्वाऽसंभवाच्च वाक्यभेद आश्रीयते—'वन्नन्तस्य डीब्रौ भवतः', 'उगितोऽदन्तान्डीवपवादश्च' बिति । अतः 'टा' बित्यस्योत्तरत्रोपस्थानाय प्रतिसूत्रमनुवृत्तिं दर्शयति । 'टावृची'त्यत्र टावग्रहणं

उ. ] । वाक्यभेद इति । उगितो डीप्, अदन्तादुगितश्चाबित्यर्थ इति भावः । वाक्यभेदे प्रमाणन्तु उगितश्चेति सूत्रमेवेति बोध्यम् । उत्तरार्थमत्रानुवर्तते इति । इह तु न फलं । न चोगितोऽदन्ताद्विधानं फलम्, 'उगित' इत्यस्य डीपा सहसंबद्धतया पूर्वकृतप्रकृतेरत इत्यस्य तद्वाक्येऽसंबन्धेन तस्य फलस्य वक्तुमशक्यत्वमिति भावः । नन्वेवं 'वनो रचे'त्यनेनैकवाक्यतयैव संबन्धः स्यादत आह—तत्रेति । अदन्तत्वासंभवाच्चेति । 'यज्वभ्या'मित्यादावपि बहिरङ्गविभक्तिनिमित्तनलोपस्याऽसिद्धत्वादिति भावः । नन्वेवमपि 'पादोऽन्यतरस्या'मित्यादावनुवृत्तिप्रदर्शनं व्यर्थमत आह—अतष्टाबिति । अतोऽनन्तरमित्यर्थः । उत्तरत्रोपस्थितेः फलन्दर्शयति—टावृचीति । नन्वेवमपि टाप् एव सा दर्शयतामत-



‘पादोन्यतरस्यां’ । ङीष्भवति । उगितः, अतष्टाप् । ततः ‘ऋचि’ । ऋचि [च] टाडभवति । उगितोऽत इति निवृत्तम् । तत्रायमप्यर्थो द्विष्टाडग्रहणं न कर्तव्यं भवति प्रकृतमनुवर्तते ॥ सिध्यत्येवं यत्त्विदं वार्तिककारः पठति—  
‘विप्रतिषेधाद्वापो बलीयस्त्व’मिति, एतदसङ्गहीतं भवति ॥ एतच्च सङ्गहीतं भवति ॥ कथम् ? ॥ इष्टवाची परशब्दो ‘विप्रतिषेधे परं यदिष्टं तद्वती’ति ॥ \* ॥ धात्वन्तस्य चार्थवद्ग्रहणात् ॥ \* ॥ अर्थवतोर्युवोर्ग्रहणं । न च धात्वन्तोऽर्थवान् ॥

॥ \* ॥ नुम्विधौ झल्यग्रहणम् ॥ \* ॥ नुम्विधौ झल्यग्रहणं कर्तव्यं । झलन्तस्य उगित इष्यते । ‘उगिदचां सर्वनामस्थानेऽधातोर्झल’ इति । तच्चावश्यं कर्तव्यम् ॥ \* ॥ लिङ्गविशिष्टप्रतिषेधार्थम् ॥ \* ॥ प्रातिपदिकग्रहणे-  
लिङ्गविशिष्टस्यापि ग्रहणं भवतीति यथेह भवति गोमान् यवमान् एवं गोमती यवमतीत्यत्रापि स्यात् ॥ \* ॥ न वा विभक्तौ लिङ्गविशिष्टाग्रहणात् ॥ \* ॥ न वा वक्तव्यम् ॥ किं कारणम् ? ॥ [ ‘विभक्तौ लिङ्गविशिष्टाऽग्रहणात्’ ]  
‘विभक्तौ लिङ्गविशिष्टग्रहणं नेत्येषा परिभाषा कर्तव्या ॥ कः पुनरत्र विशेषः—एषा वा परिभाषा क्रियेत, झल्यग्रहणं वेति ? ॥ अवश्यमेषा परिभाषा कर्तव्या, बहून्येतस्याः परिभाषायाः प्रयोजनानि ॥ कानि ? ॥

प्र.] न कर्तव्यं भवतीति टाप उत्तरत्रानुवृत्तिरुपयुज्यते । टापः स्वातन्त्र्यनिसकरणाय ‘अत’ ‘उगित’ इत्येताभ्यां संबन्धः । उगितोऽत इति निवृत्तमिति । उगित इत्यस्य निवृत्तिराख्यायते । ‘अत’ इत्येतत्सर्वत्र प्रकरणेऽनुवर्तते—‘शितिर्ब्राह्मणी’ति ङीष्कारौ मा भूतामिति, ‘कृकवाकु’रित्यत्र जातिलक्षणो ङीष् मा भूदित्येवमर्थम् । धात्वन्तस्य चार्थवद्ग्रहणादिति । वर्णसमुदायग्रहणमिह न वर्णग्रहणमित्यर्थवद्ग्रहणपरिभाषोपतिष्ठते । ‘प्रत्ययाऽप्रत्यययोः प्रत्यये संप्रत्यय’ इत्ययमप्यत्र परिहारः संभवति । एवं गोमतीति । ईकारात्परो नुम्प्राप्तोऽझलन्तत्वान्न भवति । एवं ‘नन्दनः’ ‘कारक’ इत्यत्राऽझलन्तत्वान्नुमभावः । न वा विभक्ताविति । विभक्तौ यत्कार्यं विधीयते लिङ्गविशिष्टस्य तन्न भवतीत्यर्थः । शुनेति । ‘सावेकाच’ इति प्राप्तं विभक्तेरुदात्तत्वं ‘न गोश्व’न्निति प्रतिषिध्यते । शुन्येति । गौरादित्वा-  
न्ङीषि कृते ‘उदात्तयणो हल्पूर्वा’दित्यस्य विभक्तिस्वरस्य प्रतिषेधप्रसङ्गः ।

ननु विभक्तेरेतत्कार्यं न तु विभक्तौ परतः पूर्वस्येति कथं लिङ्गविशिष्टपरि-

उ.] उगित इत्यनयोस्तत्प्रदर्शनं व्यर्थमत आह—टापः स्वातन्त्र्येति । ‘पादोऽन्यतरस्यामित्यत्रे’ति शेषः । अत इत्येतदिति । समुदायस्यैव निवृत्तिः कथ्यते । एकदेशस्त्वनुवर्तत एवेति भावः । वर्णसमुदायेति । उकारविशिष्टयोर्ग्रहणादिति भावः । इत्ययमपीति । अस्याः परिभाषाया असाधारणप्रयोजनस्य भाष्येऽदर्शना-

॥ \* ॥ प्रयोजनं शुनः स्वरे ॥ \* ॥ [ शुनः स्वरे प्रयोजनं ] । यथेह भवति शुना शुने एवं शुन्या शुन्या इत्यत्रापि स्यात् ॥ \* ॥ यूनः संप्रसारणे ॥ \* ॥ यूनः सम्प्रसारणे प्रयोजनम् । यथेह भवति 'यूनः पश्ये'ति, एवं 'युवतीः पश्ये'त्यत्रापि स्यात् ॥ \* ॥ उगिदचां नुम्बिधौ ॥ \* ॥ उगिदचां नुम्बिधौ प्रयोजनम् । यथेह भवति—गोमान् यवमान्, एवं गोमती यवमतीत्यत्रापि स्यात् ॥ \* ॥ अनडुहैश्चाम्बिधौ ॥ \* ॥ अनडुहैश्चाम्बिधौ प्रयोजनम् । यथेह भवति—अनड्वानित्येवमनडुहीत्यत्रापि स्यात् ॥ न वा भवत्यनड्वहीति ? ॥ भवत्यन्येन यत्नेन 'आमनडुहः स्त्रियां वे'ति । लिङ्गविशिष्टग्रहणादीकारान्तस्य प्राप्नोति ॥ \* ॥ पथिमथोरात्वे ॥ \* ॥ पथिमथोरात्वे प्रयोजनम् । यथेह भवति पन्थाः मन्थाः—एवं पथी मथीत्यत्रापि प्राप्नोति ॥ न केवलः पथिशब्दः स्त्रियां वर्तते ? ॥ उपसमस्तस्तर्हि वर्तते सुपथीति ॥ \* ॥ पुंसोऽसुद्धिधौ ॥ \* ॥ पुंसोऽसुद्धिधौ प्रयोजनम् । यथेह भवति पुमान्, एवं पुंसीत्यत्रापि स्यात् ॥ न केवलः पुंशब्दः स्त्रियां वर्तते ॥ उपसमस्तस्तर्हि वर्तते—सुपुंसीति ॥ \* ॥ सख्युर्गित्त्वानडौ ॥ \* ॥ सख्युर्गित्त्वानडौ प्रयोजनम् । यथेह भवति

प्र.] भाषायाः प्रतिषेधः ? , नैष दोषः । विभक्तैर्यत्कार्यं, यच्च विभक्तौ परतः पूर्वकार्यं तत्सर्वं विभक्तौ कार्यमिति सर्वत्र प्रतिषेधप्रवृत्तिः । एवं युवतीरिति । एवमर्थमन इत्युभयोः शेष इति नाश्रयितव्यं भवति । पथीति,—समासैकदेश उदाहृतः ।

इतर एतावदेवोदाहृतमिति मत्वाह—न केवल इति । सुपथीति । शोभनः पन्था अस्यामिति बहुव्रीहिः । 'न पूजना'दिति समासान्तप्रतिषेधः । 'ऋन्नेभ्यो ङी'बिति ङीप् । 'भस्य टेलोप' इति टिलोपः । सुपुंसीति । शोभनाः पुमांसोऽस्यामिति बहुव्रीहिः । उरःप्रभृतिषु 'पुमा'निति विभक्त्यन्तपाठस्य प्रयोजनमुक्तम्—'एकवचनान्तस्यैव नित्यः कव्यथा स्या'दिति, तेनात्र 'शेषाद्विभाषे'ति विकल्पो भवति ।

उ.] दियं निष्फलेति केचित् । भाष्ये—नुमापत्तिदोषं परिहरति—नुम्बिधाविति ।

नैष दोष इति । 'विभक्ता'विति विषयसप्तमीति भावः । नन्वस्य दोषस्याऽन इत्यपकर्षेण परिहृतत्वात्कथमेतत्प्रयोजनमत आह—एवमर्थमिति । साधुत्वा-न्वाख्यानप्रवृत्तस्य भगवतोऽसाधुशब्दोच्चारणमनुचितमत आह—समासैकदेश इति । भाष्ये—उपसमस्त इति । समस्तपर्यायोऽयम् । आचारक्विवन्तात्कर्तृ-स्त्रियां क्विवनभिधानान्नेति भावः । आचारक्विवेव नेत्यन्ये । ननु 'क्वपू'रिति समासान्ते सति टापि सुपथेति भाव्यमत आह—न पूजनादिति । वस्तुतः षचः प्राचीनेष्वेव स इति सिद्धान्तादिनः स्त्रियामिति कपो दुर्वारत्वादिदं चिन्त्यम् ।

सखा सखायौ सखायः । एवं सखी सख्यौ सख्य इत्यत्रापि प्राप्नोति ॥

॥\*॥ भवद्भगवदधवतामोद्भावे ॥\*॥ भवद्भगवदधवतामोद्भावे प्रयोजनम् । यथेह भवति भोः भगोः अधोरिति; एवं भवति भगवत्यधवतीत्यत्रापि स्यात् ॥ एतान्यस्याः परिभाषायाः प्रयोजनानि यदर्थमेषा परिभाषा कर्तव्या, एतस्यां [ च संत्यां ] नार्थो झलप्रहणेन ॥

तदेतदनन्यार्थं झलप्रहणं कर्तव्यं नुम्प्रतिषेधो वा वक्तव्यः ? ॥ उभयं न वक्तव्यम् । उपरिष्ठाञ्झलप्रहणं क्रियते तत्पुरस्तादपक्रक्ष्यते ॥ एवमपि सूत्रविपर्यासः कृतो भवति ॥ एवं तर्हि योगविभागः करिष्यते 'उगिदचां सर्वनामस्थानेऽधातोः' । 'युजेरसमासे' । ततो—'नपुंसकस्य' । नपुंसकस्य [चं] नुम् भवति । 'झल' इत्युभयोः शेषः । ततोऽचः । अजन्तस्य च नपुंसक[लिङ्गे]स्य नुम्भवति ॥

यद्यपि तावदेतदुगित्कार्यं परिहृतमिदमपरं प्राप्नोति—शातनितरा पातनितरा । 'उगितो नद्या वादिषु ह्रस्वो भवती'त्यन्यतरस्यां ह्रस्वत्वं प्रसज्येत, नित्यं चेष्ट्यते ॥ 'उगितो या नदी'—एवमेतद्विज्ञायते ॥ उगित एषा नदी ॥

प्र.] 'पातेर्दुम्सु'न्निति प्रत्ययस्योगित्वादुगितश्चेति ङीप् । सखी सख्याविति । 'सख्य-  
शिष्वीति भाषाया'मिति ङीष् । अनङ्णित्वे अत्र प्राप्नुतः । ङीष्विधानं तु सखी-  
भ्यामित्याद्यर्थं स्यात् । भवद्भगवदिति । यदा संबुद्ध्या भवदादयो विशेष्यन्ते  
तदा भवत्यादीनामपि प्रसङ्गः । यदा त्ववशब्दो विशेष्यते तदा येन नाव्यवधान-  
मित्येकवर्णव्यवधाने ओत्वं प्रवर्तते । भवत्यादौ तु वर्णद्वयव्यवधानादोत्वाऽभावः ।  
तदभावात्तत्संनियोगविहितस्य रुत्वस्याऽप्यभाव इति केचिदाहुः । नार्थो झलप्रह-  
णेनेति । गोमत्याद्यर्थेनेत्यर्थः । पुरस्तादिति । 'उगिदचां सर्वनामस्थानेऽधातोर्झल'  
इति । ततो 'युजेरसमासे' 'नपुंसकस्याच' इति । अत्र 'झल' इति वर्तते ।

उभयोः शेष इति । युजेर्झलन्तत्वाऽव्यभिचारादाद्यन्तावेव योगावपेक्ष्येते ।  
'झ'लिति लुप्तषष्ठीकं पदमाश्रीयते । शातनितरेति । शातिपातिभ्यां करणे ल्युटि कृते  
गौरादिषु शातन-पातनेति पाठान्ङीष् । उगितो या नदीति । उगिच्छब्दोच्चारणेनेति

उ.] 'समासान्तविधेरनित्यत्वात्तदभाव' इत्युचितम् । पातेर्दुम्सुमिति । 'सूतेः सप्  
प्रसवे पुमा'निति 'स्त्रिया'मिति सूत्रस्थभाष्यात् सूतेर्मुन्प्रत्ययो ह्रस्वश्चेति वक्तुमुचि-  
तम् । केचिदाहुरिति । प्रत्ययस्य प्रकृत्यंशे उत्थिताकाङ्क्षतया भवदादिविशेषणत्व-  
मेव युक्तमिति अत्रारुचिः । भाष्ये—एवं भवति भगेति पाठः । भाष्ये—योग-  
विभाग इति । योगविभागे क्रमभङ्गाऽभावाच्च विपर्यास इति भावः । ननु 'झल'  
इत्यस्य सूत्रत्रयेऽपि संबन्धादुभयोः शेष' इत्युक्तमत आह—युजेरिति ।

ननु 'झल' इति करणे सूत्रभेदः स्यादत आह—झलितीति । करण इति ।

‘उगितो या परा ॥ अत्र चैव दोषो भवति, उगितो ह्येषा परा नदी, ऐषुमतितरायां च प्राप्नोति ॥ उगितो या परा विहिता ॥ उगित एषा विहिता ॥ ‘उगित’ इत्येवं या विहिता ॥ एवमपि भोगवतितरायां दोषो भवति—भोगवतितरा । भोगवतीतरा ॥ तस्मादुगितो या नद्युगितो या विहितेत्येवमेतद्विज्ञास्यते ॥ एवं विज्ञायमाने शातनितरायां दोष एव ॥\*॥ सिद्धं तु युवोरनुनासिकत्वात् ॥\*॥ सिद्धमेतत् ॥ कथम् ? ॥ यकारवकारयोरेवेदमनुनासिकयोरिह ग्रहणम् । सन्ति हि यणः सानुनासिका निरनुनासिकाश्च ॥ [ युवोरनाकौ ] ॥

प्र.] भावः । इतरोऽगृहीताभिप्राय आह—उगित एषेति । पूर्वेणैवाऽभिप्रायेणाह—उगितो या परेति । उगिच्छब्दव्यापारेण विहितोगितः परेत्यर्थः । इतर आह—अत्र चैवेति । इषवोऽस्य सन्तीतीषुमान् । ‘तस्येद’मित्यण् । ङीप् । ‘यस्ये’ति लोपे कृते ‘उगितः परा नदी’ति विकल्पेन ह्रस्वत्वं प्राप्नोति, नित्यं चेध्यते । पूर्वोक्तेनाऽभिप्रायेणाह—उगितो या परा विहितेति । ऐषुमतितरायां चाऽणन्तान्नदी विहिता न तुगितः । इतरस्तु शातनितरामाश्रित्याह—उगित एषेति । भोगवतितरेति । शार्ङ्गरवादिषु ‘भोगवद्वौरिमतोः संज्ञाया’मिति पाठान्दीन् प्रत्यय ‘उगित’ इत्येवं न विहित इति विकल्पेन ह्रस्वत्वं न प्राप्नोति । ‘उगितस्तु विहित’ इति विधानाश्रयणाद्विकल्पः सिध्यति, शातनितरायां तु विकल्पः प्राप्नोति ।

सिद्धं त्विति । भाष्यकारीयमिदं वाक्यमित्याहुः । अन्ये ल्वनुनासिकपरत्वादिति वाक्यमेवाऽनेन व्याख्यातमित्याहुः । अनुनासिकप्रधानत्वादिति हि तस्यार्थः । अनुनासिकयणौ ‘युवू’ इहानुकृतावित्यतिप्रसङ्गाऽभावः । उकारस्तु निरनुनासिक एवेत्युगितकार्याऽभावः । [ युवोरनाकौ ] ॥

उ.] भावे स्त्रीत्वाऽनुपपत्तिरित्यर्थः । गौरादिष्विति । टित्त्वान्दीपि सिद्धे गौरादिपाठकल्पने मानञ्चिन्त्यम् । वस्तुतो ‘ण्यासश्रन्थे’ति युज्यर्थः स पाठ आवश्यक इति तत्त्वम् । इतर आह—‘अगृहीताभिप्राय’ इति शेषः । भाष्ये—अत्र चैव दोष इति । अत्र दोषः, चादैषुमतितरायामपि दोष इति भाष्यार्थः । न चोगितः परेत्यर्थेऽपि पूर्वस्मात्परस्य ह्रस्वे कर्तव्येऽणो लोपस्य स्थानिवत्त्वादेषुमतितरेत्यत्र न दोष इति वाच्यम्, बहिर्भूत‘तर’निमित्तकत्वेन बहिरङ्गह्रस्वस्य स्थानिवत्सूत्रदृष्ट्या असिद्धत्वेन पूर्वत्रासिद्धीय इव तत्र स्थानिवत्त्वाऽप्रवृत्तेः । पञ्चमीसमासस्याऽनित्यत्वाच्च । विधानाश्रयणे त्विति । विधानमेवाश्रीयते न तु स्वरूपपरत्वमिति भावः । भाष्ये—सिद्धन्तु युवोरिति । केचित्तु—युशब्द उकार उच्चारणार्थः । वस्तु केवल एव, विभक्त्यचैवोच्चारणे सहायसंपादनात् । प्रत्ययेष्वप्युकार उच्चारणार्थ एव । एवं चाऽङ्गाधिकारादङ्गसंज्ञानिमित्तय्वोरादेशविधानादिति प्रसङ्गाऽभावेन य्वोरनुनासिकत्वप्रतिज्ञाफलं चिन्त्यमिति वदन्ति । तन्न । विधेय-

**आयनेयीनीयियः फढखछधां प्रत्ययादीनाम् ॥७।१।२॥**

॥\*॥ आयनादिषु उपदेशिवद्वचनं स्वरसिद्ध्यर्थम् ॥\*॥ आयन्नादिषूपदेशिवद्भावो वक्तव्यः । उपदेशावस्थायामायन्नादयो भवन्तीति वक्तव्यम् ॥ किं प्रयोजनम् ? ॥ 'स्वरसिद्ध्यर्थम्' । उपदेशावस्थायामायन्नादिषु इष्टः स्वरः यथा स्यादिति । शिलेयम् । तैत्तिरीयः । अक्रियमाणे ह्युपदेशिवद्भावे प्रत्ययसंज्ञासन्नियोगेनाद्युदात्तत्वे कृते आन्तर्यत आदेशा अस्वरकाणामस्वरकाः स्युः ॥\*॥ न वा क चिच्चित्करणात् [उपदेशिवद्वचनानर्थक्यम्] ॥\*॥ न वा वक्तव्यम् ॥ किं कारणम् ? ॥ 'क चिच्चित्करणात्' । यदयं क चिद्वादींश्चितः करोति,

प्र.] आयनेयीनी ॥ आयन्नादिष्विति । अङ्गाधिकारे विधानात्प्रकृतिप्रत्ययापेक्षा बहिरङ्गा आयन्नादयः । प्रत्ययाद्युदात्तत्वं तु प्रकृतिनिरपेक्षत्वादनन्तरङ्गमिति तदेव पूर्वं प्राप्नोतीत्युपदेशिवद्वचनं कर्तव्यम् । शिलेयमिति । शिलेव शिलेयम् । 'शिलाया ढः' । तित्तिरिणा प्रोक्तमधीते । 'तित्तिरिवरतन्तुखण्डिके'ति छण् ।

अस्वरकाः स्युरिति । प्रवृत्तिकालापेक्षयेदमुच्यते । प्रयोगे तु स्वररहितस्याऽच उच्चारणाऽभावादनुदात्तं पदमेकवर्जमिति वचनाच्चाऽनिष्टस्वराः प्राप्नुवन्ति ।

केचित्त्वान्तर्यत इत्यन्यथा व्याचक्षते, यथानुदात्तोच्चारणे गात्राणां संसनं, स्वरस्य स्निग्धता, कण्ठविवरस्य महत्त्वं च भवति एवं व्यञ्जनोच्चारणेऽप्ययोग्यत्वादनुदात्तधर्मोपजनो व्यञ्जनेषु नास्ति,—तदेवमस्वरकाणामुदात्तत्वरहितानामस्वरका इत्युदात्तत्वरहितत्वादनुदात्ता एव स्युरित्यर्थः ।

नवेति । सत्यप्यङ्गाधिकारेऽङ्गत्वमनपेक्ष्य प्रत्ययोत्पत्तिकाल एवायन्नादयो भवन्तीति चित्करणेन ज्ञाप्यते । तत्राऽङ्गानपेक्षत्वादसति बहिरङ्गत्वे परत्वान्नित्यत्वाच्च

उ.] विषये उच्चारणार्थानामपीत्संज्ञायास्तस्य लोप इति सूत्रे उक्तत्वात् । तस्मादनुनासिकयण्विशिष्टयोर्युवोरिमावादेशाविति भाष्यतात्पर्यम् । उकारस्त्विति । 'ल्युडादि'ष्विति शेषः । यत्र ल्युडादावनाकाविष्येते ते अनुनासिकयणः पठनीयाः । 'भुज्यु'रित्यादयश्च निरनुनासिका इति दोषाऽभावः । [ युवोरनाकौ ] ॥

आयनेयी । आयनादिषु 'झोऽन्त' इत्यन्तादेशोऽपि गृह्यत इति 'धातो'रिति सूत्रस्थभाष्यस्वरसः । 'ठस्येक' इत्ययमपि गृह्यत इति कश्चित् । ननु परत्वादाद्युदात्तात्पूर्वमायनादयो भविष्यन्तीत्यत आह—अङ्गाधिकारे इति । प्रकृतिनिरपेक्षत्वादिति । 'प्रत्ययसन्नियोगशिष्टत्वा'दित्यपि बोध्यम् । उपदेशिवद्वचने तु कृताऽऽयनादीनामेव फजादीनामाद्युदात्तत्वविशिष्टानां विधानाच्च दोषः । अन्यथा 'शिलेय'मित्यादौ व्यञ्जनस्यैवादेशादन्तोदात्तत्वं प्राप्नोति, मध्योदात्तत्वं चेप्यत इति भावः । ननु स्वररहितस्याऽच उच्चारणाऽयोगात्कथमस्वरकाः स्युरत आह—प्रवृत्तिकालेति । अनुदात्तधर्मेति । अनुदात्तत्वरूपधर्मेत्यर्थः । परत्वान्नित्यत्वा-



‘अग्राद्यद्रच्छौ च’ तज्ज्ञापयत्याचार्यः,—‘उपदेशावस्थायामायन्नादयो भवन्ती’ति ॥ कथं कृत्वा ज्ञापकम् ? ॥ चित्करणे एतत्प्रयोजनं ‘चित’ इत्यन्तोदात्तत्वं यथा स्यादिति । यदि चोपदेशावस्थायामायन्नादयो भवन्ति ततश्चित्करणमर्थवद्भवति ॥

॥ \* ॥ तत्रोणादिप्रतिषेधः ॥ \* ॥ तत्रोणादीनां प्रतिषेधो वक्तव्यः । शङ्खः षण्ड इति ॥ \* ॥ धातोर्वैयङ्मनात् ॥ \* ॥ अथ वा यदयमृतेरीयङिति धातोरीयङं शास्ति तज्ज्ञापयत्याचार्यो ‘न धातुप्रत्ययानामायन्नादयो भवन्ती’ति । यदि हि स्युः ‘ऋतेश्छ’ङित्येव ब्रूयात् । सिद्धे विधिरारभ्यमाणो ज्ञापकार्थो भवति न च ऋतेश्छङा सिध्यति । छङि सति वलादिलक्षण इट् प्रसज्येत, इटि कृतेऽनादित्वादादेशो न स्यात् । इदमिह संप्रधार्यम् । इट् क्रियतामादेश इति; किमत्र कर्तव्यम् ? । परत्वादिडागमः ॥ नित्य आदेशः । कृतेऽपीटि प्राप्नोत्यकृतेऽपि ॥ अनित्य आदेशो नहि कृत इटि प्राप्नोति ॥ किं कारणम् ? ॥ अनादित्वात् ॥ अन्तरङ्गस्तर्ह्यादेशः ॥ काऽन्तरङ्गता ? ” इदानीमेवहुक्तमायन्नादिषूपदेशिवद्वचनं स्वरसिद्ध्यर्थमिति । तदेतदृतेरीयङचनं ज्ञापकमेव ‘न धातुप्रत्ययानामायन्नादयो भवन्ती’ति ॥

॥ \* ॥ प्रातिपदिकविज्ञानाच्च पाणिनेः सिद्धम् ॥ \* ॥ प्रातिपदिक-

प्र.] कृतेष्वायन्नादिषु प्रत्ययाद्युदात्तत्वं भवतीतीष्टस्वरसिद्धिः । तत्रोणादिप्रतिषेध इति । ये त्वनुणादयः खल्घवाद्यस्तेषु खघयोरित्संज्ञया भाव्यम् । ‘खित्यनव्ययस्य’ ‘चजोः कुघिण्यतो’रिति लिङ्गात् । तद्धितेषु सावकाशेनादेशविधानेनेत्संज्ञा न बाध्यते । नित्य आदेश इति । उपदेशे यः प्रत्ययादिस्तस्याऽऽदेश इति कृतेऽपीटि प्राप्नोति । अनादित्वादिति । सांप्रतिकं प्रत्ययादित्वाभावात्प्रातिपदिके विधीयते ।

उ.] चेति । इदं चिन्त्यम्, आद्युदात्तत्वविशिष्टानामेव प्रत्ययानां विधानात् । तस्माच्चित्करणेन प्रत्ययसंबन्ध्यादेशानामुत्पत्तिसन्निधौगशिष्टकार्यादपि पूर्वं प्रवृत्तिर्ज्ञाप्यत इति भाष्यार्थः । प्रत्ययविध्यैकवाक्यतया कृतायनादेशानामेवाऽऽद्युदात्तत्वविशिष्टानां तत्तच्छास्त्रैर्विधानमिति तात्पर्यम् । न बाध्यत इति । ततश्चोपदेशे एवेत्वे लोपे चाऽऽदेशाऽप्राप्तिरिति ‘उणादीना’मित्येवोक्तमिति भावः । इटि कृते प्राप्यभावात्कथमादेशानां नित्यत्वमत आह—उपदेशे इति । ‘इति मन्यत’ इति शेषः ।

सांप्रतिकमिति । ‘उपदेश’ इति पदाऽभावादित्यर्थः । सांप्रतिकसद्भावे भूतपूर्वगत्याश्रयणस्याऽयुक्तत्वादिति भावः । भाष्ये—ज्ञापकमेवेति । न च ‘छसुना’ विति वाच्ये ‘तरबीयसुना’वित्युक्तिः प्रातिपदिकप्रत्ययानामप्यादेशाऽभावं ज्ञापयेत्; आयनादीनां निर्विषयत्वापत्तेः । फघछानां धातुप्रत्ययेष्वभावात् । चफवादीनां चित्त्वस्य प्यक्षत्रियेत्यादिनिर्देशानां चाऽसङ्गत्यापत्तेश्चेत्याहुः । भाष्ये—प्रातिपदिक-

विज्ञानाच्च भगवतः पाणिनेराचार्यस्य सिद्धम् ॥ \* ॥ उणादयोऽव्युत्पन्नानि प्रातिपदिकानि ॥ \* ॥ [ आयनेयीनीयियः ] ॥

झोऽन्तः ॥ ७।१।३ ॥

॥ \* ॥ झादेशो धात्वन्तप्रतिषेधः ॥ \* ॥ झादेशो धात्वन्तस्य प्रतिषेधो वक्तव्यः । उज्झिता । उज्झितुमिति ॥ \* ॥ प्रत्ययाधिकारात्सिद्धम् ॥ \* ॥ [प्रत्ययाधिकारात्सिद्धमेतत् ॥ कथं ? ॥] प्रत्ययग्रहणं प्रकृतमनुवर्तते ॥ क प्रकृतम् ? ॥ 'आयनेयीनीयियः फट्खल्लघां प्रत्ययादीना'मिति ॥ \* ॥ प्रत्ययाधिकारात्सिद्धमिति चेदनादेरादेशवचनम् ॥ \* ॥ प्रत्ययाधिकारात्सिद्धमिति चेदनादेरादेशो वक्तव्यः । अपि नः श्रो [वै] विजनिष्यमाणाः पतिभिः सह शयान्तै ॥ एवं तर्हि प्रत्ययग्रहणमनुवर्तते आदिग्रहणं निवृत्तम् ॥ कथं पुनः समासनिर्दिष्टानामेकदेशोऽनुवर्तते एकदेशो वा निवर्तते ॥ \* ॥ असमासनिर्देशात्सिद्धम् ॥ \* ॥ [असमासनिर्देशात्सिद्धमेतत् ।] असमासनिर्देशः करिष्यते—'प्रत्ययस्यादीना'मिति ॥ स तर्ह्यसमासनिर्देशः कर्तव्यः ? ॥

प्र.]प्रातिपदिकविज्ञानादिति । 'पक्षान्तरैरपि परिहाराः संभवन्ती'त्यव्युत्पत्ति-पक्षाश्रयः । [ आयनेयी ] ॥

झोऽन्तः । इह प्रत्ययग्रहणेऽनुवर्तमाने एकसमासनिर्दिष्टमादिग्रहणमप्यनुवर्तते । तथा च 'शयान्तै' इत्यत्राऽनादित्वाज्झस्यान्तादेशो न स्यादिति प्रत्ययग्रहणं नानुवर्त्यमिति मत्वाह—झादेश इति । झकारोपदेशस्तु प्रत्यय इव लाघवार्थः स्यात् । शयान्ता इति । शीङ् 'उपसंवादाशङ्कयोश्चे'ति लेट् । तस्य झः । 'लेटोऽडाटा'वित्याडागमे टेरेत्वं । 'वैतोन्यत्रे'त्यैत्वं । झोऽन्तादेशः । शब्लुक् । 'शीङ् सार्वधातुके गुण' इति गुणः ।

कथं पुनरिति । यदाऽर्थाऽधिकारपक्षः, उपात्तार्थशब्दाधिकारपक्षो वा तदाऽयं पर्यनुयोगः । वर्तिपदार्थस्य समुदायेऽर्थेऽन्तर्भावात्पृथगनुवृत्त्यसंभवात् । यदा त्वनाश्रितार्थं शब्दमात्रं प्रतिज्ञातस्वरितत्वमनुवर्तत इति पक्षस्तदा नास्ति चोद्या-

उ.]विज्ञानाच्च पाणिनेरिति । अत्र 'पाणिने'रित्युक्त्या 'सर्पिषा' 'यजुषे'त्यादि कतिपयातिरिक्तोणादिषु पाणिनेरव्युत्पत्तिपक्ष एवाऽभिप्रेत इति दर्शयति । वस्तुतः 'सर्पिषे'त्यादौ षत्वमपि बहुलग्रहणादिति सर्वथाऽव्युत्पत्तिरेवैतेष्विति बोध्यम् । [आयने] ॥

झोऽन्तः । अनादित्वादिति । अन्तरङ्गत्वादन्तादेशात्पूर्वमेवाऽडागम इति भावः । नन्वेवं धातुषु झकारोपदेशो व्यर्थोऽत आह—झकारोपदेशस्त्विति । प्रत्यये 'जुस्' 'अत्' 'अन्ते'ति त्रिरुच्चारणाऽभावाल्लाघवम्, अत्र तु बहुवर्णोच्चारणाऽभावो लाघवमिति बोध्यम् । यदार्थाऽधिकारेति । अर्थाध्याहारपक्षवत्तदा बोधनिर्वाहः । पदजन्योपस्थितेः शाब्दबोधाङ्गत्वेऽप्याह—उपात्तार्थेति । अन्तर्भावात्—

न कर्तव्यः । क्रियते न्यास एव ॥ कथम् ? ॥ अविभक्तिको निर्देशः, प्रत्यय आदीनामिति ॥\*॥ तत्र शयान्ता इत्यनकारान्तत्वादङ्गस्याद्भावप्रतिषेधः ॥\*॥ तत्रैतस्मिन्प्रत्ययग्रहणेऽनुवर्तमाने आदिग्रहणे निवृत्ते 'शयान्तै' इत्यनकारान्तत्वादङ्गस्याद्भावः प्राप्नोति तस्य प्रतिषेधो वक्तव्यः ॥\*॥ सिद्धमनानन्तर्यादनकारान्तेनाद्भावनिवृत्तिः ॥\*॥ सिद्धमेतत् ॥ कथम् ? ॥ [ 'अनानन्तर्यात्' ] । अनानन्तर्यादनकारान्तेनाद्भावो न भविष्यति । कथं कृत्वा चोदितं कथंकृत्वा परिहारः ॥ अनकारान्तग्रहणं प्रत्ययविशेषणमिति कृत्वा चोदितम्, झकारविशेषणमिति कृत्वा परिहारः ॥ यद्यनकारान्तग्रहणं झकारविशेषणं, 'शेरते' अत्र न प्राप्नोति ॥\*॥ तत्र रुटि सन्नियोगवचनात्सिद्धम् ॥\*॥ तत्र रुटि सन्नियोगः करिष्यते ॥ क एष यत्तश्चोद्यते सन्नियोगो नाम ? ॥ चकारः कर्तव्यः, 'रुच्' ॥ किं 'च' ? ॥ यच्चान्यत्प्राप्नोति ॥ किं चान्यत्प्राप्नोति ? ॥ अद्भावः ॥ स तर्हि चकारः कर्तव्यः ? ॥ न कर्तव्यः । योगविभागः करिष्यते—'शीङः' । शीङ उत्तरस्य झस्याद्भावो भवति । ततो-रुट् । रुट् च भवति शीङ इति ॥

प्र.] ऽवकाशः । 'सङ्ख्याव्ययादेर्डी' वित्यतो 'दामहायनान्ताच्चे' त्यत्राऽव्ययग्रहणाननुवृत्तावपि सङ्ख्याग्रहणानुवृत्तिदर्शनात् । तत्रेति । अन्तरङ्गत्वादादि कृतेऽन्तादेशापवादोऽन्तादेशः प्राप्नोति । अनकारान्तादङ्गात्प्रत्ययस्य परत्वात् । सिद्धमिति । अनकारान्तेनाऽङ्गेन प्राधान्याच्च झकार एव विशेष्यते । तत्र व्यवधानादन्तादेशाद्भावः । अन्तादेशस्त्ववधिमनुपादाय विधीयमानो व्यवधानेपि भवति । शेरत इति । प्रतिपदविधेर्बलवत्त्वाद्भुटि कृते व्यवधानादन्तादेशो न प्राप्नोति । 'निर्दिश्यमानस्यादेशा भवन्ती'ति वचनाज्झकारमात्रस्यादेशो विधीयते । तच्च रुट् व्यवधीयते । रुटि संनियोगवचनादिति । आगमादेशयोः सहविधानादागमेन स्थानिनो व्यवधानाऽ-

उ.] पृथगुपस्थित्यभावादिति भावः । यदात्विति—पक्षाङ्गीकार फलमाह—सङ्ख्याव्ययादेरिति । सङ्ख्याग्रहणेति । सङ्ख्यादिग्रहणेत्यर्थः । अन्तरङ्गत्वादादि कृते इति । इदं वस्तुस्थितिकथनम् । अन्तरङ्गत्वञ्चाऽङ्गसंज्ञानपेक्षणात्, लावस्थायामेव अट्-प्रवृत्तेर्वा । 'अनकारान्तादङ्गात्परप्रत्ययावयवझस्याऽ'दित्यर्थादाटः प्रत्ययभक्तत्वेन व्यवधायकत्वाद्भावादिति भावः । प्राधान्यादिति । तस्य स्थानित्वेन प्राधान्यम् । प्रत्ययस्त्ववयवित्वेन तद्विशेषणम् । अत्राऽङ्गस्येत्यत इत्यनुरोधात्पञ्चम्या विपरिणम्यते । 'झोऽन्त' इत्यत्र त्वङ्गनिमित्तप्रत्ययावयवझस्येत्यर्थाच्चाऽवध्युपादानमिति भावः । प्रतिपदविधेरिति । शीङो हि झस्य रुट् क्रियते, स चाऽनवकाशः । तत्राऽवश्यं प्राप्ते आरम्भादिति भावः । एतेन परत्वाच्चित्यत्वाद्भुटिलपास्तम् ।

ननु रुडपि 'झोन्त' इत्यतोऽनुवृत्तवर्णस्यैवेति रुटि सति तत्सहितस्यादेशेन भाव्यमिति कथं तस्य व्यवधायकत्वमत आह—निर्दिश्यमानस्येति । तादृशं झकाररूपं च व्यवहितमेवेति भावः । भाष्ये—एवमपि पर्याय इति । योगविभागपक्षेऽयं दोषः ।



एवमपि पर्यायः प्रसज्येत ॥ एवं तर्हि अच्छब्दस्य रुटं वक्ष्यामि ॥ तद-  
च्छब्दग्रहणं कर्तव्यम् ? ॥ न कर्तव्यम् । प्रकृतमनुवर्तते ? ॥ क प्रकृतम् ? ॥  
'अदभ्यस्ता'दिति ॥ तद्वै प्रथमानिर्दिष्टं षष्ठीनिर्दिष्टेन चेहार्थः ! ॥ शीङ्  
इत्येषा पञ्चमी अदिति प्रथमायाः षष्ठीं प्रकल्पयिष्यति, तस्मादित्युत्तरस्येति ॥

शीङो रुट् ॥ ७।१।६ ॥

॥ \* ॥ रुटि दृशिगुणप्रतिषेधः ॥ \* ॥ रुटि दृशिगुणः प्राप्नोति ।  
अदृश्रन्नस्य केतव इति, तस्य प्रतिषेधो वक्तव्यः ॥ न वक्तव्यः, पर-  
स्मिन्निति क्तिचेति प्रतिषेधो भविष्यति ॥ एवमदृश्रमस्य केतव  
इत्यत्रापि प्राप्नोति ॥ एवं तर्हि पूर्वान्तः करिष्यते ॥ \* ॥ पूर्वान्ते शीङो

प्र.] भावः । एवमपि पर्याय इति । अद्भावे कृते रुट् न प्राप्नोति, झस्य रुद्धिधानाद-  
ल्विधित्वात्स्थानिवत्त्वाभावाद्गुटि कृतेऽद्भावो न प्राप्नोति व्यवधानात्ततो विरोधा-  
त्तुल्यबलवत्त्वाच्च पर्यायप्रसङ्गः । एवं तर्हीति । अच्छब्दस्य रुटि सत्यवयवावयवोपि  
समुदायाऽवयवो भवतीति रुट् व्यवधानाऽभावाद्गुणः शीङः प्रवर्तते ॥

शीङो रुट् । अदृश्रन्निति । दृशेरुल्लङ्घि झेरन्तादेशे इरितो वेत्यङि तस्य चाऽन्त-  
रङ्गत्वाद्गुणात्पूर्वं रुटि कृते 'ऋदृशोऽङि गुण' इति गुणप्रसङ्गः । परस्मिन्निति ।  
यदा 'क्ति चे'त्यत्र निमित्तसप्तमीपक्षस्त्यक्तः परसप्तमीपक्ष आश्रितस्तदैतदुच्यते ।  
'वार्णादाङ्गं बलव'दित्यनपेक्षिते वर्णाश्रयत्वादन्तरङ्गे एकादेशे कृते तस्य परं प्रत्यादि-  
वद्भावाच्चसार्वधातुकं परमाश्रित्य 'क्ति चे'ति गुणप्रतिषेधः प्रवर्तते । येन  
नाप्राप्तिन्यायेन तन्निमित्त एव प्रतिषेधो गुणेन बाध्यते न तु ङित्सार्वधातुक-  
निमित्तः । 'प्रतिषेधाश्च बलीयांसो भवन्ती'त्युभयप्रसङ्गे प्रतिषेधः प्रवर्तते ।

अदृश्रमिति । मिबादेशस्याऽमःपित्त्वान्ङित्त्वाऽभावाच्चास्ति गुणप्रतिषेधः । एवं  
तर्हीति । पूर्वान्ते रुटि अलघूपधत्वाद्गुणाऽभावः । लघूपधगुणस्यैव हि 'ऋदृशोऽङि  
गुण' इति गुणप्रत्यापत्तिः क्रियते । अथ वा गुणश्रुत्येक इत्युपस्थानात्तस्यैवाऽङो-

उ.] सहविधानबोधकचशब्दाऽभावात् । तदाह-अद्भावे कृते इत्यादि । चकार-  
करणे तु तत्करणप्रयुक्तं गौरवमेव दोष इति भावः । नन्वच्छब्दस्य रुटि तेन  
समुदायस्य व्यवधानाच्छीङः सार्वधातुके इति गुणो न स्यादत आह-अच्छब्द-  
स्येति । रुद्धिशिष्टस्यैव सार्वधातुकत्वादिति भावः ॥ [ झोऽन्तः ] ॥

शीङो रुट् । गुणात्पूर्वं रुटीति । बहुलं छन्दसीति अङ्गसंज्ञानिमित्त-  
प्रत्ययमात्राश्रयो रुडन्तरङ्गः । गुणस्तु प्रकृतिप्रत्ययोभयाश्रयत्वाद्बहिरङ्ग इति भावः ।

कृते इति । तत्र कृतेऽपीत्यर्थः । ननु प्रतिषेधविषयोऽयं गुणः प्रतिषेधं बाधेते-  
त्यत आह-येन नेति । तन्निमित्त एवेति । अङ्गिमित्त एवेत्यर्थः । नन्वेवमपि  
परत्वाद्गुणः प्रतिषेधं बाधेतेत्यत आह-प्रतिषेधाश्चेति । विध्युन्मूलकत्वादिति  
भावः । प्रत्यापत्तिः-प्रतिप्रसवः । यदि दृशोऽपूर्वो गुणो विधीयत इत्याश्रीयते

गुणविधिः ॥\*॥ पूर्वान्ते शीङो गुणो विधेयः । शेरते ॥ [सिञ्चत्येवं] सूत्रं च भिद्यते ॥ यथान्यासमेवास्तु ॥ ननु चोक्तं 'रुटि दृशिगुणप्रतिषेध' इति ॥ पूर्वान्तेष्वेष दोषः ॥ कथम् ? ॥ अयं दृशिगुणः प्रतिषेधविषय आरभ्यते स यथा 'कृति चे'त्येतं प्रतिषेधं बाधते एवमनुपधाया अपि प्रसज्येत । तस्मादुभाभ्यामेव दृशेरक्प्रत्ययान्तरं वक्तव्यं, पितरं च दृशेयं मातरं च दृशेयमित्येवमर्थम् ॥\*॥ झादेशादाड् लेटि ॥\*॥ झादेशादाड् लेटि भवति विप्रतिषेधेन । झादेशस्यावकाशः—लुनते । लुनताम् । अलुनत । आटोऽवकाशः—पताति दिद्युत् । उदधिं च्यावयाति । इहोभयं प्राप्नोति—अपि नः श्वो विजनिष्यमाणाः पतिभिः सह शयान्तै' । आड् लेटि भवति विप्रतिषेधेन ॥ स तर्हि पूर्वविप्रतिषेधो वक्तव्यः ? ॥\*॥ न वा नित्यत्वादाटः ॥\*॥ नवा वक्तव्यः ॥ किं कारणम् ? ॥ 'नित्यत्वादाटः' । नित्यआडागमः ॥ स कथं नित्यः ? ॥ यद्यनकारान्तग्रहणं झकारविशेषणम् ॥ अथ हि प्रत्ययविशेषणम् ? ॥ झादेशोपि

प्र.] विशेषणाद्येननाव्यवधानमित्येकवर्णव्यवहितस्य गुणो भवति । रुटि कृते न भवति । शेरत इति । रुकि सत्यनिगन्तत्वाद्गुणप्रसङ्गः । पूर्वान्तेपीति । 'कृतिचे'ति गुणे प्रतिषेद्धे अपूर्वः 'ऋदृशोऽङि गुण' इति गुणो विधीयते । स यथैव प्रतिषेधविषये प्रवर्तते तथैवाऽनुपधाया अपि इकः प्रवर्तते । अङ्ग्रहणं च श्रुतत्वात् दृशेरेव विशेषणं नेकः । दृशेरक्प्रत्ययान्तरमिति । यश्च लिङ्याशिष्यङ्यश्चेरितोवेत्यङ् तत्प्रसङ्गे छन्दसि दृशेरक्वक्तव्यः । अथ भाषायामदर्शन्नित्यत्र ङित्सार्वाधातुकनिमित्तः प्रतिषेधः कस्मान्न भवति ?; ङितीतिनिमित्तसप्तमीविज्ञानाद्वार्णादाङ्गं बलीय इत्येकादेशात्पूर्वमेव गुणविधानाद्वा, स्थानिवद्भावाद्वा, एकादेशस्य व्यवधानात्कृतार्थस्य वा प्रतिषेधस्य परत्वाद्गुणेन बाधनात् । झादेशोपि नित्य इति । द्वयोश्च नित्यत्वे 'न वा नित्यत्वादाट' इति न शक्यते वक्तुम् । झविशेषणपक्षेऽप्यभेदाश्रयेणाऽऽटो नित्यत्वम् । भेददर्शने तु शब्दान्तरप्राप्त्याऽऽङ्यनित्यः । यदि

उ.] तदाऽपि न दोष इत्याह—अथवेति । अनुपधाया अपीति । निषेधसूत्राणां परिभाषावद्विधेकवाक्यतया ङितीत्यस्य उपधाया इत्यस्य च बाधे विनिगमकाऽभावादिति भावः । नन्विकोऽङा विशेषणान्न दोष इत्युक्तन्तत्राह—अङ्ग्रहणञ्चेति । लिङ्गाच्छ्रुतेर्बलवत्त्वादिति भावः । लिङ्याशिष्यङिति । 'दृशेय'मित्यत्राऽस्याऽप्राप्तिः । स्थानिवद्भावाद्देति । 'अचः परस्मि'न्नित्यनेन । कृतार्थस्य वेति । 'भिन्न' इत्यादौ । अत्र विधेरेव निषेधापवादकत्वेन 'निषेधाश्च बलीयांस' इत्यस्याऽविषय इति भावः । झादेशादिति । पूर्वप्रतिषेधवार्तिकमाटोऽन्तरङ्गत्वं लावस्थायामाटः प्रवृत्तिं चानभ्युपगम्येति बोध्यम् । अत्रत्यसिद्धान्तोऽप्येवमेव, 'शयान्तै' इत्यत्र पूर्वमाटोऽप्रवृत्तौ अर्द्धादेशः स्यात्पूर्वमाटि तु तेन व्यवधानान्नाऽदादेश इति भावः ।

नित्यः । \* अन्तरङ्गलक्षणत्वाच्च \* । अन्तरङ्गः खल्वपि आडागमः ॥ कथ-  
मन्तरङ्गः ? ॥ यदि प्राग्लादेशाद्धात्वधिकारः ॥ अथ हि लादेशे धात्वधिकारोऽ-  
नुवर्तते उभयं समानाश्रयम् ॥ यद्येव अनकारान्तग्रहणं प्रत्ययविशेषणम्,  
अथापि लादेशे धात्वधिकारोऽनुवर्तते उभयथापि पूर्वविप्रतिषेधेन नार्थः ॥  
कथम् ? ॥ 'बहुलं छन्दसी'त्येवमत्र शपो लुङ् भविष्यति । तत्राऽनत इति  
प्रतिषेधो भविष्यति ॥ [ शीङो रुट् ] ।

वेत्तेर्विभाषा ॥७।१।७॥ बहुलं छन्दसि ॥७।१।८॥

अतो भिस ऐस् ॥७।१।९॥ बहुलं छन्दसि ॥७।१।१०॥

[ ॥ \* ॥ इदं द्विःक्रियते एकं शक्यमकर्तुम् ॥ \* ॥ ] इदं 'बहुलं  
छन्दसी'ति द्विःक्रियते एकं शक्यमकर्तुम् ॥ कथम् ? ॥ यदि तावत्पूर्वं  
क्रियते परं न करिष्यते, 'अतो भिस ऐ'सित्यत्र 'बहुलं छन्दसी'त्येतदनुव-  
र्तिष्यते । अथ परं क्रियते पूर्वं न करिष्यते, 'बहुलं छन्दसी'त्यत्र रुडिष्यनुव-  
र्तिष्यते ॥ अपर आह—[ ॥ \* ॥ उभे बहुलग्रहणे एकं छन्दोग्रहणं शक्यमकर्तुम्  
॥ \* ॥ ] उभे बहुलग्रहणे एकं छन्दोग्रहणं शक्यमकर्तुम् ॥ कथम् ? ॥  
इदमस्ति 'वेत्तेर्विभाषा' । ततः 'छन्दसि' । छन्दसि च विभाषा । ततः  
[ 'अतो भिस ऐस् ।' ] अतो भिस ऐस् भवति । छन्दसि विभाषेति ॥

अतो भिस ऐस् ॥७।१।९॥

इह वृक्षैः प्लक्षैरिति परत्वादेत्वं प्राप्नोति । [ एत्वे कृते विहतनिमित्तत्वा-

प्र.] प्राग्लादेशादिति । तदा प्रत्ययमात्रापेक्षत्वादाडन्तरङ्गः ॥ [ शीङो रुट् ] ॥

वेत्तेर्विभाषा । बहुलं छन्दसि । अतो भिस ऐसित्यत्रेति । वाक्यभेदेन  
संबन्धाद्वाप्यामपि ऐस् भवति । छन्दसि च विभाषेति । प्रत्ययमात्रस्य छन्दसि  
रुडिधीयते विभाषा । व्यवस्थितविभाषाविज्ञानाच्च यथाप्रयोगं रुडिधिः । [ वेत्ते ] ।

अतो भिस ऐस् । परत्वादिति । एत्वस्याऽवकाशो—वृक्षेष्विति । ऐसोऽवकाशः  
कृत एत्वे । प्रागेत्वादुभयप्रसङ्गे परत्वादेत्वप्रसङ्गः । मुख्यशब्दार्थाश्रयणेनाऽनवकाशं

उ.] शब्दान्तरप्राप्त्या आटोऽनित्यत्वं स्यादित्याशङ्क्याह—अभेदाश्रयेणेति । स्थानि-  
विशेषमनाहत्य कार्यमात्रस्याऽभेदाश्रयेणेत्यर्थः । भेदेति । कार्यभेदात्कार्यभेदा-  
श्रयण इत्यर्थः । [ शीङो रुट् ] ॥

वेत्तेर्विभाषा । ननु बहुलग्रहणाऽभावे 'शीङो रु'डिति सूत्रभाष्योक्ते 'ऽह्र'-  
मित्यादौ रुड् स्यादत आह—प्रत्ययमात्रस्येति । नन्वेवमपि सर्वस्य प्रत्यय-  
मात्रस्य विभाषा रुट् स्यादत आह—व्यवस्थितेति । [ वेत्तेर्विभाषा ] ।

अतो भिसः । मुख्यशब्दार्थेति । साम्प्रतिकेत्यर्थः । एवञ्चैत्वमपवादत्वा-

दैस्त्वं न भविष्यति । ॥\*॥ एत्वं भिसि परत्वाच्चेदतएस् क भविष्यति ? ॥\*॥ ]  
 ऐस्भाव इदानीं क भविष्यति ? ॥ \* ॥ कृते एत्वे भौतपूर्व्यात् ॥ \* ॥  
 कृते एत्वे भूतपूर्वमकारान्तमिति ऐस् भविष्यति ॥ \* ॥ ऐस्तु नित्यस्तथा  
 सति ॥ \* ॥ एवं सति नित्य ऐस्भावः, कृतेऽप्येत्वे प्राप्नोत्यकृतेऽपि प्राप्नोति ।  
 नित्यत्वादैस्त्वे कृते विहतनिमित्तत्वादेत्वं न भविष्यति ॥

॥ \* ॥ एत्वं भिसि परत्वाच्चेदत ऐस् क भविष्यति ?

कृते एत्वे भौतपूर्व्यादैस्तु नित्यस्तथा सति ॥ \* ॥

नेदमदसोरकोः ॥७।१।११॥

इमौ द्वौ प्रतिषेधावुच्येते उभौ शक्याववक्तुम् ॥ कथम् ? ॥ एवं  
 वक्ष्यामि—‘इदमदसोः का’दिति; तन्नियमार्थं भविष्यति—‘इदमदसोः कादेव  
 नान्यत’ इति ॥ [ नेदमदसोरकोः ] ॥

टाडसिडसामिनात्स्याः ॥७।१।१२॥

किमर्थमिनादेश उच्यते न नादेश एवोच्येत ? ॥ का रूपसिद्धिः—वृक्षेण  
 प्लक्षेण ? ॥ एत्वं योगविभागः करिष्यते ॥ कथम् ? ॥ इदमस्ति ‘बहुवचने  
 झल्येत्’ । ‘ओसि च’ । ततः—‘आडि च’ । आडि च परतोऽत एत्वं  
 भवति—वृक्षेण प्लक्षेण । तत ‘आपः संबुद्धौ च’ । आपः [ सम्बुद्धौ च—]  
 आडि च ओसि चेति ॥ नैवं शक्यम्—इह हि ‘अनेने’ति इद्रूपलोपः  
 प्रसज्येत ॥ झलि लोपः करिष्यते ॥ न शक्यो झलि लोपः कर्तुम्—इह हि

प्र.] मत्वा पृच्छति—ऐस्भाव इदानीमिति । कृत एत्वे इति । साम्प्रतिकाऽभावे  
 भूतपूर्वगतिराश्रीयते । ननु नाऽप्राप्त एत्वे ऐसारभ्यमाणस्तस्याऽपवादो युक्तः,  
 उत्सर्गापवादयोश्चाऽयुक्तो विप्रतिषेधः । एवं तर्हि पूर्वपक्षवादिनोत्सर्गापवादमना-  
 श्रित्य चोदितमिति तदनुसारेणैव सिद्धान्तवादी परिहरति—ऐस्तु नित्य इति ॥

टाडसिडसाम् । आडि चेति । स्थानिवद्भावाद्भादेशे एत्वं विज्ञायते । अने-  
 नेति । नस्य हलादित्वालोपे सति एनेति प्राप्नोति । झलि लोप इति । ‘हलि-  
 लोप’ इत्यपनीय ‘झलि लोप’ इति सूत्रं कर्तव्यम् । नकारस्तु झलन् भवतीति

उ.] द्वाधित्वा ऐसिति भावः । अनाश्रित्येति । सर्वथाऽसंभवे एव बाधकत्वमिति वार्तिक-  
 रीत्येत्यर्थः । ‘तथा सती’त्यनेनाऽनवकाशत्वमेव दृढं कृतं । कृते चारितार्थमङ्गी-  
 कृत्य परत्वादेत्वमित्यङ्गीकारे इति हि तदर्थः । अङ्गीकार इत्यनेनाऽनवकाशत्वं  
 सूचितम् । [ अतो भिस ऐस् ] ॥

टाडसि । नादेशे आडोऽभावादाह-स्थानिवद्भावादिति । नच परत्वादेत्वे  
 नादेशविधायकवैयर्थ्यापत्तिः । तत्सामर्थ्यादेव पूर्वं नादेशे एत्वमिति क्रमाश्रयणा-

दोषः स्यात्-अया विष्टेति ॥ एवं तर्हि अन् लोपापवादो विज्ञास्यते ॥ कथम् ? ॥ एवं वक्ष्यामि-‘अन् ने च आपि चे’ति । तन्नकारग्रहणं कर्तव्यम् ? ॥ न कर्तव्यम् । क्रियते न्यास एव-लुप्तनिर्दिष्टो नकारः ॥ यद्येवं ‘नोपधाया’ इति दीर्घत्वं प्राप्नोति ॥ सौत्रो निर्देशः ॥ अथ वा नपुंसकनिर्देशः करिष्यते ॥

अथ किमर्थमादित्युच्यते, न अदेवोच्येत ॥ का रूपसिद्धिः-वृक्षात्प्लुक्षात् ? ॥ सवर्णदीर्घत्वेन सिद्धम् ॥ न सिध्यति । ‘अतो गुणे पररूप’मिति पररूपत्वं प्राप्नोति ॥ अकारोच्चारणसामर्थ्यान्न भविष्यति ॥ यदि ग्रामुवन्विधिरुच्चारण-सामर्थ्याद्वाध्यते सवर्णदीर्घत्वमपि न प्राप्नोति ॥ नैष दोषः । यं विधिं प्रत्युपदेशोऽनर्थकः स विधिर्बाध्यते यस्य तु विधेर्निमित्तमेव नासौ बाध्यते । पररूपं प्रत्यकारोच्चारणमनर्थकं, सवर्णदीर्घस्य पुनर्निमित्तमेव ॥

प्र.] लोपाऽभावः । अयेति । इदमश्रुतुर्थ्येकवचनस्य ‘सुपां सुलु’गिति यादेशः । तस्या झलादित्वादिद्रूपलोपाऽप्रसङ्गाद्धलि लोप इति वक्तव्यं, तथा चानेनेति न सिध्यति । एवं तर्हीति । नश्च आप् च नाप्, तस्मिन्परत इदमोऽनादेश इति सूत्रार्थ आश्रीयते । लुप्तनिर्दिष्ट इति । निर्दिश्य लुप्त इत्यर्थः । यद्येवं नलोपस्या-ऽसिद्धत्वाद्दीर्घत्वं प्राप्नोति—यथा राजेति । नैष दोषः । ‘छन्दोवत्सूत्राणि भवन्ति’ ‘सुपां सुलु’ गिति लुकि कृते ‘न लुमताङ्गस्ये’ति प्रत्ययलक्षणप्रतिषेधाद्दीर्घत्वाऽभावः । सौत्र इति । सूत्रे कृतः सौत्रः । ‘कृतलब्धे’त्यण् । अकारोच्चारणसामर्थ्यादिति । अन्यथा तकार एव विधीयेत । ‘आदेः परस्ये’त्यादेस्तकारे विहिते संयोगान्तर्लोपे च ‘वृक्ष’दिति सिध्यति । तदेवं भाष्यकारेण नादेशोऽदादेशश्च व्यवस्थापितः । अन्ये त्वतिजरसिनाऽतिजरसादिति सिद्धये इन आच्च विहितावित्याहुः सन्निपात-परिभाषाया अनित्यत्वाज्जरसादेशं वदन्तः । भाष्यकारस्तु—सन्निपातपरिभाषा-माश्रित्य जरसादेशमनभ्युपयन्नतिजरेणाऽतिजरादिति भाव्यमिति मत्वा गौरवमुद्भा-वितवान् । [ टाडसिङ्गसामिनात्स्याः ] ॥

उ.] ददोषः । लोपे-इदो लोपे । नश्चाप्चेति । ‘अन् नापी’ति छेद इत्यर्थः । ‘लुप्तनिर्दिष्ट’ इत्यत्र ‘पूर्वकालैके’ति समासे पूर्वं लुप्तः पश्चान्निर्दिष्ट इत्यर्थः प्रतीयते सोऽयुक्त इत्यत आह-निर्दिश्येति । भाष्यकारवचनात्परकालस्याऽपि पूर्वनिपात इति भावः । द्वितीयो नकारः पदान्तत्वाद्धुप्त इति तात्पर्यम् ।

ननु सूत्रेऽपि लक्षणानुसारेणैव निर्देशो युक्त इत्ययं परिहारोऽयुक्त इत्यत आह-छन्दोवदिति । छान्दसत्वानाश्रणेऽपि परिहारमाह-भाष्ये—अथवेति । शब्दस्वरूपं विशेष्यमित्याशयः । प्रत्याख्यानेनेदं ध्वन्यते—‘एतत्केशपरिहारार्थ एवे-कारो न त्वस्य फलान्तरकल्पनेऽभिनिवेष्टव्य’मितिदिक् । अनभ्युपयन्निति । इणः शतरि रूपम् । इदं ‘जराया’ इति सूत्रे स्फुटीभविष्यति । इति भाव्यमिति ।



डेर्यः ॥७।१।१३॥

किमिदं चतुर्थ्येकवचनस्य ग्रहणमाहोस्वित्ससम्येकवचनस्य ग्रहणं ? ॥  
कुतः सन्देहः ? ॥ समानो निर्देशः ॥ चतुर्थ्येकवचनस्य ग्रहणम् ॥ कथं  
ज्ञायते ? ॥ 'लक्षणप्रतिपदोक्तयोः प्रतिपदोक्तस्यैवेति ॥ इहापि तर्हि  
चतुर्थ्येकवचनस्य ग्रहणं स्यात्,—'डेरान्नद्यास्त्रीभ्यः' ॥ एवं तर्हि 'व्याख्यानतो  
विशेषप्रतिपत्तिर्न हि सन्देहादलक्षणमितिह चतुर्थ्येकवचनस्य ग्रहणं व्या-  
ख्यास्यामस्तत्र ससम्येकवचनस्येति ॥ [ डेर्यः ] ॥

सर्वनाम्नः स्मै ॥७।१।१४॥

॥ \* ॥ अश एकादिष्टत्वात्स्मायादीनामुपसङ्ख्यानम् ॥ \* ॥ अश एका-  
दिष्टत्वात्स्मायादीनामुपसङ्ख्यानं कर्तव्यम्—अथो अत्रास्मै, अथो अत्रा-  
स्मात्, अथो अत्रास्मिन्निति; एकादेशे कृते 'अत' इति स्मायादयो न

प्र.] डेर्यः । कुतः सन्देह इति । प्रयोगे 'वृक्षाये'त्यादौ चतुर्थ्यर्थावगमादयुक्तः  
सन्देह इति भावः । इतरो लक्षणमात्रशरणो भूत्वाऽऽह—समानो निर्देश इति ।  
लक्षणप्रतिपदोक्तयोरिति । चतुर्थ्येकवचनस्य 'डेः' इति रूपं प्रतिपदोक्तम् ।  
सप्तम्येकवचनस्य तु 'घेर्ङिती'तिगुणे कृते 'डे'रिति लाक्षणिकं रूपम् । इहापि तर्हीति ।  
'डे'रितिषष्ठ्यन्तं रूपमुपात्तं, तच्चोभयोरपि लाक्षणिकमितिपरिभाषाया अयमविषयः ।  
अथ प्रत्ययात्पूर्वस्य भागस्य लाक्षणिकत्वप्रतिपदोक्तत्वसंभवापेक्षा परिभाषाप्रवृत्ति-  
स्तदाऽन्यत्रापि प्रवर्तेत । एवं तर्हीति । लिङ्गदर्शनं चास्य—'तस्मै प्रभवति सन्ता-  
पादिभ्यः' । 'तदस्यां प्रहरणमिति क्रीडायां ण'इति ॥ [ 'डेर्यः' ] ॥

सर्वनाम्नः स्मै । अश एकादिष्टत्वादिति । लोकेऽर्थप्रतिपादनाय वाक्यमु-

उ.] इत्येव भाव्यमित्यर्थः । नच विभक्त्यादेशेभ्यः परत्वाज्जरसादेशोऽतिजरसेत्याद्य-  
पीति—'इत्येवे'त्यसङ्गतम् । 'अतिजरांसी'त्यत्र जसः शिभावे कृते नुम्जरसोः  
प्राप्तौ नुम् विप्रतिषेधेनेति 'जराया' इति सूत्रस्थभाष्येण विभक्तित्वज्ञानप्रकृति-  
प्रत्ययोभयापेक्षजरसादेशापेक्षया विभक्तिकार्याणामन्तरङ्गत्वात्पूर्वं प्रवृत्तिस्वीकारेणा-  
ऽदोषात् । 'टाङ्सी'त्यादीनामङ्गनिमित्तटादीनामित्यर्थ इति नोभयापेक्षत्वम् ।  
एतेन प्रत्ययविशेषापेक्षत्वेनादेशा बहिरङ्गा इत्यपास्तम् । तादृशबहिरङ्गत्वस्य भाष्ये  
क्वाप्याश्रयणाऽभावात् । किञ्च परत्वाज्जरसादेशो एतत्कैयटग्रन्थस्याऽसंभवदुक्तिकतैव,  
पूर्वं जरसादेशो इनाद्यप्राप्त्या तदभावपक्षे च तस्याऽप्राप्त्या 'सन्निपातपरिभाषयाऽन-  
भ्युपय'न्नित्यस्याऽसङ्गतत्वादिति दिक् ॥ [ टाङ्सिङ्सामिनात्स्याः । ]

डेर्यः । 'डे'रित्यत्र प्रकृतिरूपस्य लाक्षणिकत्वादि कथ्यत इत्याह—चतुर्थ्ये-  
कवचनस्येति । [ डेर्यः ] ।

सर्वनाम्नः । पदसंस्कारपक्षे, स्वार्थद्रव्यलिङ्गादिक्रमेणाऽन्वाख्यानपक्षे च

प्राप्नुवन्ति ॥ किं पुनः कारणमेकादेशस्तावद्भवति न पुनः स्मायादयो, न परत्वात्स्मायादिभिर्भवितव्यम् ? ॥ न भवितव्यम् ॥ किं कारणम् ? ॥  
॥ \* ॥ नित्यत्वादेकादेशः ॥ \* ॥ नित्य एकादेशः कृतेष्वपि स्मायादिषु प्राप्नोत्यकृतेष्वपि । नित्यत्वादेकादेशे कृते 'स्त' इति स्मायादयो न प्राप्नुवन्ति ॥

किमुच्यते अश इति, नेहापि कर्तव्यम्—अत्रास्मै अत्रास्मात् अत्रास्मिन्निति; एकादेशे कृते अत इति स्मायादयो न प्राप्नुवन्ति ॥ \* ॥ अनुपूर्व्या सिद्धमेतत् ॥ \* ॥ नात्राऽकृतेषु स्मायादिषु हलादिर्विभक्तिरस्ति, हलादौ च इद्रूपलोपो न चाऽकृते इद्रूपलोपे एकादेशः प्राप्नोतितदानुपूर्व्या सिद्धम् ॥ तत्तर्ह्युपसङ्ख्यानं कर्तव्यम् ? ॥ \* ॥ न वा बहिरङ्गलक्षणत्वात् ॥ \* ॥ न वा कर्तव्यम् ॥ किं कारणम् ? ॥ 'बहिरङ्गलक्षणत्वात्' । बहिरङ्गलक्षण एकादेशोऽन्तरङ्गाः स्मायादयः ॥ \* ॥ 'असिद्धं बहिरङ्गमन्तरङ्गे' ॥ \* ॥

जसः शी ॥७।१।१७॥ जश्शसोः शिः ॥७।१।२०॥

किमर्थं शीभावः शिभावश्चोच्यते, न शिभाव एवोच्येत ? ॥ का रूप-सिद्धिः—ते ये के ॥ आद्रुणेन सिद्धम् ॥ नैवं शक्यम्—इह हि त्रपुणी जतुनी, दीर्घश्रवणं न स्यात् ॥ एवं तर्हि शीभाव एवोच्येत ॥ नैवं शक्यम् । इह हि कुण्डानि वनानीति ह्रस्वस्य श्रवणं न प्रसज्येत । तस्माच्छीभावः शिभावश्च ॥ [ जसः शी ] ॥

औङ आपः ॥७।१।१८॥

किमर्थो ङकारः ? ॥ सामान्यग्रहणार्थः । 'औ' इत्युच्यमाने प्रथमा-

ग्र.] चार्थते, तदेव व्याकरणेऽपि विभज्याऽन्वाख्यायते । ततश्च अत्र 'अ-ए' इति स्थिते नित्यत्वादेकादेशः प्राप्नोति, तस्मिन् कृतेऽदन्तत्वाभावाद्घर्णविधावन्तादिवद्भावा-ऽभावात्ताद्रूप्यानतिदेशात्स्मायाद्यसिद्धिरिति भावः । अनुपूर्व्येति । अत्र 'इदम्-ए' इति स्थिते त्यदाद्यत्वे कृते स्मायादयः । ततो नित्यत्वादाद्रुणं बाधित्वा इद्रूपलोपे कृते सवर्णदीर्घत्वेन रूपं सिद्धमित्यर्थः । नवेति । पदद्वयाश्रयत्वादेकादेशो बहिरङ्गः । एकपदाश्रयत्वात्स्मायादयोऽन्तरङ्गाः । [ सर्वनाम्नः स्मै ] ॥

जसः शी । शीभावशिभावयोः कचिद्रूपाऽमेदं दृष्ट्वा प्रश्नः—किमर्थमिति ।

उ.] दोषाऽभावादाह-लोके इति । 'वर्णविधा' वित्यस्य-प्रत्याख्यानेऽप्याह—तादृष्येति ॥

औङ आपः । ननुभयसङ्ग्रहार्थं ङकारोच्चारणस्य सत्त्वात् 'किमर्थ' इति प्रश्नानुपपत्तिरत आह—औङ्कितीति । असिद्धस्याऽनुवादे न प्रयोजनमित्यर्थः ।

द्विवचनस्यैव स्यात् ॥ अथापि 'औ' इत्युच्यते एवमपि द्वितीयाद्विवचनस्यैव स्यात् ॥ अस्ति प्रयोजनमेतत् ? ॥ किं तर्हीति ॥ डित्कार्यं तु प्राप्नोति—खट्वे । माले । याडाप इति याट् प्राप्नोति ॥ नैष दोषः । नैवं विज्ञायते डकार इदस्य सोऽयं डित्, डितीति ॥ कथं तर्हि ? ॥ ड एव इत् डित्, डितीति ॥ एवं सति वर्णग्रहणमिदं भवति, वर्णग्रहणेषु चैतद्भवति—'यस्मिन्विधिस्तदादावल्ग्रहण' इति,—न दोषो भवति ॥

अथ वा वर्णग्रहणमिदं भवति न चैतद्ग्रहणेषु भवति 'अननुबन्धक-

प्र.] औड आपः । 'औ' इति भूतानुवादः । न क्वचिदौडिति रूपं विज्ञातमभूत्तस्य च भूतवदुपादाने किं प्रयोजनमिति प्रश्नः । किमर्थं इति । औ इत्युच्यमान इति । निरनुबन्धकपरिभाषयेति भावः । यद्यपि टकारः प्रत्याहारार्थत्वात्समुदायानुबन्धस्तथाप्यनेकान्ता अनुबन्धा इति दर्शने, 'एकान्ता' इति दर्शने वा अवयवावयवस्याऽपि समुदायावयवत्वदर्शनात् प्रत्ययस्याऽऽप्यनुबन्धः स्यात् । 'प्रयोजनाभावात्प्रत्ययानुबन्धो न भविष्यतीति चेदिह तस्य ग्रहणं मा भूदिति प्रयोजनं स्यात् । यद्येवमौड इत्युच्यमाने 'तदनुबन्धकग्रहणेनाऽतदनुबन्धकस्येति द्वितीयाद्विवचनग्रहणं न प्राप्नोति । डकारोच्चारणसामर्थ्याद्विष्यतीत्यदोषः ।

डित्कार्यं त्विति । 'औड' इति वचनात्प्रथमाद्वितीयाद्विवचनयोरौडो विधायकं वाक्यमनुमीयत इत्युपदेशेऽन्त्यत्वान्डकारस्येत्संज्ञायां सत्यां डित्कार्यप्रसङ्गः ।

अथ वेति । 'औड' इति वर्णमात्रं निर्दिश्यते, डकारस्त्वसन्देहार्थो नाऽनुब-

उ.] अनेकान्ता इति । अत्र पक्षे आनन्तर्यमेव संबन्धो नत्ववयवावयविभावः । तच्चसमुदायस्येव प्रत्ययस्याऽऽप्यस्तीत्यर्थः । अवयवावयवस्यापीति । 'द्विगता अपि हेतवो भवन्ति आम्राश्च सिक्ताः पितरश्च तृप्ता' इतिन्यायादवयवस्य समुदायस्य चाऽवयवत्वं न विरुध्यत इति भावः । इह—शीविधौ । तस्य-द्वितीयाद्विवचनस्य । न प्राप्नोतीति । अत्र टकारस्याप्यनुबन्धस्य भावादिति भावः ।

नन्वौडो विधानाऽभावेनोपदेशाऽभावात्प्रत्ययाद्यन्तत्वाभावाच्चेत्संज्ञाऽभावेन कथमित्कार्यापादनमत आह—औड इतीति । चित्रड इवेति भावः । असिद्धानुवादाभावात्तदनुपत्त्या औऔटोरौड् भवतीति वाक्यमनुमीयत इति तात्पर्यम् । नच याटि अवश्यं प्राप्ते शीभावारम्भादयमपवाद इति न दोषः । कृते चारितार्थ्येनाऽसंभव एव बाधकत्वमिति वार्तिकरीत्या शङ्कासत्त्वात् । इत्संज्ञकडकारादाविति व्याख्याने 'आडयाजयारामुपसङ्ख्यान'मिति 'सुपां सुलुक्'सूत्रस्थवार्तिकविहिताऽऽडः 'प्रवाहवे'त्युदाहरणमसङ्गतं स्यादित्यरुचेराह—भाष्ये—अथवा वर्णंति ।

असन्देहार्थं इति । 'आव' इत्युच्यमाने किमयमाव् उत 'औ' इति सन्देहः स्यादितिभावः । ननु निरनुबन्धकत्वे औटः सानुबन्धकत्वाद्ग्रहणं न स्यादत आह—



ग्रहणे न सानुबन्धकस्येति ॥ अथ वा पूर्वसूत्रनिर्देशोऽयं, पूर्वसूत्रेषु च येऽनुबन्धा न तैरिहेत्कार्याणि क्रियन्ते ॥

॥ \* ॥ औकारोऽयं शीविधौ ङिदृहीतो ङिच्चास्माकं नास्ति कोऽयं प्रकारः ? ।

सामान्यार्थस्तस्य चासङ्गने स्मिन्ङित्कार्यं ते श्यां प्रसक्तं स दोषः ॥ १ ॥

ङित्वे विद्याद्वर्णनिर्देशमात्रं वर्णे यत्स्यात्तच्च विद्यात्तदादौ ।

वर्णश्चायं तेन ङित्वेऽप्यदोषो निर्देशोऽयं पूर्वसूत्रेण वा स्यात् ॥ २ ॥ \* ॥

**अष्टाभ्य औश ॥ ७।१।२१ ॥**

॥ \* ॥ औशौ ॥ \* ॥ औशघाविति वक्तव्यम् ॥ किमिदमघाविति ? ॥

अनुत्तरपद इति ॥ किं प्रयोजनम् ? ॥ इह मा भूत्—अष्टपुत्रः अष्टभार्य इति ।

॥ \* ॥ अस्तु लुक्तत्र ॥ \* ॥ अस्वत्रौश्च, लुग्भविष्यति ॥ \* ॥ षड्भ्यो-

प्र.] न्यार्थः । 'ऋदोर'विति यथा दकारः । अङ्गाक्षितश्च प्रत्यय औकारेण विशेष्यत-  
इति औकारान्तस्य शीभावो विधीयमानोऽन्तवद्भावात्केवलस्याप्यौकारस्य प्रवर्तते ।  
प्रत्ययस्य चानुबन्धभावाऽभावाभ्यां निरनुबन्धकपरिभाषा व्यवस्थां करोति न  
वर्णस्य । अथ वेति । पूर्वाचार्यैर्द्वे अपि द्विवचने ङितौ पठिते । न चेह क्वचिदप्यौङ्-  
प्रत्ययोऽस्ति, सामान्यग्रहणार्थं च पूर्वसूत्रनिर्देशः, तेन यः पूर्वसूत्रे औङ् तस्य  
ग्रहणं भवतीति प्रथमाद्वितीयाद्विवचनयोर्ग्रहणसिद्धिः । वर्णश्चायमिति । औकारो  
वर्ण एव निर्दिष्टो न प्रत्यय इत्यर्थः । तेन ङित्वे न दोष इति । ङित्वे सति यो  
दोषः स नास्ति, ङित्वस्यैवाऽभावादित्यर्थः । [ औङ् आपः ] ॥

अष्टाभ्य औश् । औशघाविति । औशादेशो नाप्राप्ते लुक्कारभ्यमाणो  
विशेषाऽभावात्सर्वस्य लुको बाधकः प्राप्नोतीति भावः । इतरो येन नाप्राप्तिन्यायेन  
'षड्भ्यो लु'गित्यस्यैवायमपवादो 'न सुपो धातुप्रातिपदिकयो' रित्यस्यापीति मत्वा-  
ऽऽह—अस्त्विति । भवत्वौशादेशस्तस्य लुग्भविष्यतीत्यर्थः । एतच्चौशादेशप्रवृत्ति-

उ.] प्रत्ययस्य चेति । तदेतद्भाष्ये उक्तं—नचैतद्वर्णग्रहणेऽप्यित्यादिना । अनेन 'औ'  
इत्युच्यमाने प्रथमाद्विवचनस्यैव स्यादिति दोष उद्धृतः । ङित्वाऽभावाच्च याट्प्राप्ति-  
रेव नेति बोध्यम् । ननु संभवति प्रत्ययग्रहणे कुतो वर्णग्रहणं स्यादित्यरुचे-  
राह—भाष्ये—अथवेति । नचेहेति । एवञ्च सामर्थ्यात्पूर्वसूत्रनिर्देशः, तत्फलं  
च सामान्यग्रहणमिति भावः । भाष्ये—कोऽयं प्रकार इति । अयुक्तोऽयं निर्देश-  
प्रकार इत्यर्थः । ङित्वे विद्याद्वर्णेति । 'याडाप' इत्यत्रानुवृत्तं 'ङिती'ति कर्मधार-  
येण वर्णनिर्देश इत्यर्थः । तदादिविधौ च स्वरूपसत्सप्तम्येव निमित्तं नत्वर्थ-  
निर्देश इत्युक्तम् । वर्णश्चायमिति । चशब्दो वार्थे । ननु ङित्वस्यैवाऽभावे 'ङित्वे  
न दोष' इत्युक्तमत आह—ङित्वे सतीति ॥ [ सर्वनाम्नः स्मै ] ॥

अष्टाभ्य औश् । सर्वस्य-षड्भ्य' इत्यस्य, 'सुपो धा'त्वित्यस्य च । प्रवृत्ति-

ऽप्येवं प्रसज्यते ॥ \* ॥ [ षड्भ्योऽप्येवं प्रसज्यते । ] इहापि तर्हि प्राप्नोति—  
अष्टौ तिष्ठन्ति अष्टौ पश्येति ॥ \* ॥ अपवादः ॥ \* ॥ अपवादत्वादत्रौश्वं  
लुक् बाधिष्यते ॥ इहापि तर्हि बाधेत—अष्टपुत्रः अष्टभार्यः ॥ \* ॥ यस्य  
विषये ॥ \* ॥ यस्य लुको विषये औश्वं तस्यापवादः ॥ \* ॥ यो वा  
तस्मादनन्तरः ॥ \* ॥ अथ वाऽनन्तरस्य लुको बाधकं भविष्यति ॥ कुत  
एतत् ? ॥ \* ॥ 'अनन्तरस्य विधिर्वा भवति प्रतिषेधो वे'ति ॥ \* ॥ अथेह कस्मान्न

प्र.] मभ्युपगम्योच्यते । नित्यत्वात्पूर्वमेव लुका भाव्यम् । 'अन्तरङ्गानपि विधीन्  
बहिरङ्गो लुग्बाधते' इति वा । इतरो लुको विशेषमपश्यन्त्यपवादे प्रवृत्ते उत्सर्गः  
प्रवर्तते तदाऽतिप्रसङ्ग इत्याह—षड्भ्य इति । सूत्रैकदेशानुकरणमेतत् । 'षड्भ्यो  
लु' गित्ययमप्यौशो लुक् प्राप्नोति । अथ विधानसामर्थ्यान्न भवति तदाऽष्टपुत्र इत्य-  
त्रापि न प्राप्नोतीत्यर्थः । इतरो येन नाप्राप्ते तस्य बाधनमित्याश्रित्याह—अपवाद  
इति । 'षड्भ्यो लु' गिति सर्वत्र प्राप्नोतीति स एवौशा बाध्यते, 'सुपो धातुप्राति-  
पदिकयो' रित्ययं तु क्वचित्प्राप्नोतीति तं प्रत्यस्य बाधकत्वाऽयोगादन्तरङ्गानपि  
विधीन्बहिरङ्गो लुग्बाधत इति पूर्वमेव लुक् प्रवर्तते । यो वा तस्मादिति । औशः  
'षड्भ्यो लु' गित्ययमनन्तरः । द्वितीयाध्यायविहितस्तु व्यवहितः । ननु 'मध्ये-  
ऽपवादा' इति द्वितीयाध्यायविहितस्यैव लुको बाधः प्राप्नोति । नैष दोषः । यत्र  
द्वावपि व्यवहितौ पूर्वोत्तरौ तत्र पूर्वानुभवाहितसंस्कारोपजनितस्मृत्युपाखण्डस्य  
पूर्वस्य युक्तो बाधः । इह त्वनेकाध्यायव्यवहितो द्वितीयाध्यायविहितो लुब्ध-  
हता यत्नेन स्मरणीयोऽनन्तरस्त्वनुभवनीय इति स एव बाध्यते । अथ वा  
सत्यामसत्यां चोपलब्धौ प्रत्यासत्त्याऽनन्तरस्यैव बाधेन भाव्यम् । एतच्च लुकः  
समकक्षत्वमभ्युपगम्योक्तम् । भिन्नकक्षौ त्वेतौ लुकौ, एकस्य सर्वत्र प्राप्याऽपरस्य  
क्वचित्प्राप्या । अथेहेति । 'अष्टाभ्य' इति विभक्तौ लक्षणवशादाकारो निर्दिष्टो-

उ.] मभ्युपगम्येति । वस्तुतोऽस्त्वत्रौश्वमित्यस्य—प्राप्नोत्वत्रौश्वमित्यर्थः । लुग्भ-  
विष्यतोत्यस्य लुग्बाधको भविष्यतीत्यर्थ इति न दोषः । गौणेऽप्यस्य प्रवृत्तिर्भवती-  
त्याशयेन—'औशघा'विति वार्तिकं प्रवृत्तमिति बोध्यम् । प्रियाष्टादीनां त्वनभिधा-  
नमेवेति तदाशयः । क्वचिदिति । समासादावित्यर्थः । ननु समासेऽप्यन्तरङ्गत्वा-  
दौश प्राप्नोतीत्यत आह—अन्तरङ्गानपीति । व्यवहिताविति । कालतस्तुल्या-  
वित्यर्थः । तत्र पूर्व्वेति । तत्र 'को बाध्यता'मिति विशेषचिन्तायां पूर्व्वस्यैव बाधो-  
न्याय्य इति भावः । पूर्व्वानुभवसंस्कारजन्यस्मृतिविषयस्येत्यक्षरार्थः । उत्तरस्य तु  
—अननुभवात्स्मृत्ययोगः, न्यायान्तरसत्त्वेऽपि प्रत्यासत्तिन्याय एवाऽत्राश्रीयत  
इत्यर्थो 'यो वा तस्मादनन्तर' इति भाष्यस्येत्याह—अथवेति । येन नाप्राप्या  
यत्रोभयबाधकत्वं प्राप्तं तत्रैव एते न्याया व्यवस्थापका इत्याशयेनाह—एतच्चेति ।  
एवञ्च 'यस्य विषये' इत्येष एव समाधिर्मुख्य इति भावः । ननु कृतात्वनिर्देशा-

भवत्यौश्वम्—अष्ट तिष्ठन्ति अष्ट पश्येति ? ॥ \* ॥ आत्वं<sup>१</sup> यत्र<sup>२</sup> तु तत्रौश्वम् ॥ \* ॥ यत्रैवात्वं तत्रैवौश्वेन भवितव्यम् ॥ कुत एतत् ? ॥ ॥ \* ॥ तथा ह्यस्य ग्रहः कृतः ॥ \* ॥ तथा ह्यस्यात्वभूतस्य ग्रहणं क्रियते—‘अष्टाभ्य’ इति ॥ ननु च नित्यमात्वम् ॥ एतदेव ज्ञापयत्याचार्यो ‘विभाषा आत्व’मिति यदयमात्वभूतस्य ग्रहणं करोति—‘अष्टाभ्य’ इति । इतरथा हि ‘अष्टन’ इत्येव ब्रूयात् ॥

॥ \* ॥ औशवावस्तु लुक्तत्र षड्भ्योऽप्येवं प्रसज्यते ।

अपवादो यस्य विषये यो वा तस्मादनन्तरः ॥ १ ॥ \* ॥

॥ \* ॥ आत्वं यत्र तु तत्रौश्वं तथा ह्यस्य ग्रहः कृतः ।

स्वमोर्लुक् च त्यदादीनां कृते ह्यत्वे न लुग्भवेत् ॥ २ ॥ \* ॥

स्वमोर्नपुंसकात् ॥ ७।१।२३॥

॥ \* ॥ स्वमोर्लुक्त्यदादिभ्यश्च ॥ \* ॥ स्वमोर्लुक्त्यदादिभ्यश्चेति वक्तव्यम् ।

इहापि यथा स्यात्—तद्वाह्यणकुलमिति ॥ किं पुनः कारणं न सिध्यति ? ॥

प्र.] शक्त औशं विषयविशेषे व्यवस्थापयितुम् । आत्वं तु यत्रेति । कृताकारस्यानुकरणमष्टशब्दः । ननु चेति । लक्षणवशाद्विभक्तावाकारं विधाय निर्देशः कृत इति चोदकाशयः । एतदेवेति । लाघवार्थमष्टन इति वक्तव्ये कृतात्वस्येदमनुकरणम्, तस्य चैतत्प्रयोजनं—‘कृतात्वाद्यथा स्यादकृतात्वान्मा भू’दिति । यदि च नित्यमात्वं स्यात्ततो<sup>५</sup> व्यवच्छेद्याऽभावात्कृतात्वानुकरणमनर्थकं स्यात्तस्मात्कृतात्वानुकरणनिर्देश आत्वविकल्पस्य ज्ञापकः ।

स्वमोरिति—उत्तरसूत्रोपस्थाप्यमानार्थसङ्ग्रहः । [ अष्टाभ्य औश्व ] ॥

उ.] दात्वाऽभावे कथमतिव्याप्तिरत आह—अष्टाभ्य इति । अष्टन इतीति । न च यथान्यासे बहुवचनेन गौणेऽस्याऽप्रवृत्तिः । तव तु तदभावे गौणेऽपि स्यादिति दोष इति वाच्यम् ; आत्वपक्ष एव प्रवृत्तिरित्यर्थबोधनार्थं बहुवचनस्य चारितार्थ्येनेतरार्थकल्पने मानाऽभावात् । न च कृतात्वानुकरणादेकवचनेनैव सिद्धौ बहुवचनं गौणेऽप्रवृत्त्यर्थमिति वाच्यम् ; ‘अष्टन इत्येव ब्रूया’दिति भाष्यविरुद्धसूत्राशयकल्पनाया अनुचितत्वात् । शब्दबाहुल्येन बहुवचनस्य न्यायप्राप्तत्वाच्च । ‘तिसृभ्यो जस’ इतिवद्गौणानां प्रियाष्टादीनामनभिधानस्य ‘ष्णान्ता षट्’सूत्रे भाष्ये उक्तत्वाच्च ।

ज्ञापक इति । इदञ्च ‘हली’त्यननुवृत्तिपक्षे । तदनुवृत्तिपक्षे तु जश्शसोर्विषये आत्वस्याऽपीदमेव ज्ञापकमिति बोध्यम् । उत्तरसूत्रोपस्थाप्यमानेति । उत्तरसूत्रे उपसङ्ख्यानमानेत्यर्थः । [ अष्टाभ्य औश्व ] ॥

॥ \* ॥ कृते ह्यत्वे न लुगभवेत् ॥ \* ॥ अत्वे कृते लुङ् प्राप्नोति । इदमिह संप्रधार्यमत्वं क्रियतां लुगिति, किमत्र कर्तव्यम् ? ॥ परत्वादत्वम् ॥ नित्यो लुक्, कृतेऽप्यत्वे प्राप्नोत्यकृतेऽपि ॥ अनित्यो लुक्, नहि कृतेऽत्वे प्राप्नोति । 'अतोऽ'मित्यम्भावेन भवितव्यम् । तस्मात्त्यदादिभ्यश्चेति वक्तव्यम् ॥  
इदं विचार्यते—शिशीलुङ्नुग्विधिषु नपुंसकग्रहणं शब्दग्रहणं वा स्यादर्थग्रहणं वेति ? ॥

प्र.] स्वमोर्नपुंसकात् । तदिति । 'तदोः सः सा'विति सत्वमप्यत्र प्राप्नोति । नित्यो लुगिति । अत्वं तु लुकि कृते 'न लुमताङ्गस्ये'ति प्रत्ययलक्षणप्रतिषेधाद्विभक्त्यभावात् प्राप्नोतीत्यनित्यम् । अनित्यो लुगिति । 'यस्य लक्षणान्तरेण निमित्तं विहन्यते न तदनित्य'मित्येतत्तु पाक्षिकम् । यदा द्वयोर्लक्षणयोः संप्रधारणं क्रियते तदा यल्लक्षणप्रवृत्तावपि यस्य द्वितीयस्य लक्षणस्य प्रवृत्तिव्याघातो नास्ति तत्प्रति न तस्य दौर्बल्यं, लक्षणान्तरेण चैतत्प्रवृत्तिनिवारणात् । यथा वालिसुग्रीवयोर्युद्धे भगवता रामेण बालिनो वधेऽपि न सुग्रीवापेक्षं दौर्बल्यमभिदधति शूरमानिनः । एतद्दर्शनसंश्रयेणोच्यते—'यस्य च लक्षणान्तरेणे'ति । यदा त्वेष न्याय आश्रीयते लक्षणान्तरप्रवृत्तिनिमित्तमुपसंहरल्लक्षणं बलवद्भवति, इतरत्तु तदुपसंहृतनिमित्तलक्षणान्तरोपपादितप्रवृत्तिविघातं दुर्बलमेव । तथा च भगवद्वासुदेवसहायत्वात्पाण्डवा बालिनो दुर्बलान्धारतराष्ट्रान् विजिग्यिरे तदा नास्त्येव—'यस्य च लक्षणान्तरेणे'ति । केचित्तु—'अन्तरज्ञानपि विधीन्बहिरज्ञो लुबाधते'इत्यत्रापिग्रहणान्नित्यानां च परेषां च लुका बाधनमिच्छन्तस्त्यदाद्यत्वं लुका बाध्यतइत्याहुः । तथा चोच्यते—'सर्वविधिभ्यो लुग्विधिर्बलवा'निति । शिशीति । अङ्गस्येत्यनुवर्तनादङ्गस्य य औङ्-

उ.] स्वमोर्नपुंसकात् । सत्वमपीति । सायत्वे कृते लुगप्राप्ताविति भावः । पाक्षिकमिति । कृताऽकृतप्रसङ्गितमात्रेणाऽपि क्वचिन्नित्यताभ्युपगमादिति भावः । तदेवोपपादयति—यदा द्वयोरिति । उपसंहरदिति । सम्पादयदित्यर्थः । यथाऽल्वशास्त्रम् । इतरत्त्विति । यथा—लुक्शास्त्रं । तदुपसंहृतेति । तच्छब्देन प्रकृतेऽल्वविधायकं परामृश्यते । तत्संपादितनिमित्तकेनाऽतोमिति लक्षणान्तरेणोपपादितः संपादितः प्रवृत्तिविघातो यस्य तल्लुक्शास्त्रं दुर्बलमित्यर्थः । यथा वासुदेवसहायत्वेऽपि पाण्डवानां बलवत्त्वमेव व्यवहरन्ति तद्वदित्यर्थः । वासुदेवसहायत्वादिति,—त्यल्लोपे पञ्चमी । तत्सहायत्वं प्राप्येत्यर्थः । विजिग्यिर इति । 'इत्यभिदधती'त्यनुषज्यते । वचनं विनाऽपीष्टसिद्धिन्दर्शयति—केचित्त्विति । 'त्यदादिभ्यश्चेति वक्तव्य'मिति भाष्ये काकुः । न वक्तव्यमित्यर्थः । हेतुस्तु प्रसिद्ध एव—'अन्तरज्ञानपी'ति न्यायरूप इति तदाशयः । एतेनैतद्वाङ्मयबलादन्तरज्ञानपीति न्यायः सामासेकलुग्विषय एवेति भ्राम्यन्तः परास्ताः, एङ्हस्वादिति सूत्रस्थभाष्यविरोधात् । अङ्गस्य य औङिति । अङ्गस्य निमित्तमित्यर्थः । नपुंसकाद्यो विहित

कश्चात्र विशेषः ? ॥ \* ॥ शिशीलुङ्नुम्विधिषु नपुंसकग्रहणं शब्दग्रहणं चेदन्य-  
पदार्थे प्रतिषेधः ॥ \* ॥ शिशीलुङ्नुम्विधिषु नपुंसकग्रहणं शब्दग्रहणं  
चेदन्यपदार्थे प्रतिषेधो वक्तव्यः । बहुत्रपुः बहुत्रपू बहुत्रपव इति ॥

अस्तु तर्ह्यर्थग्रहणम् ॥ यद्यर्थग्रहणं-प्रियसक्श्वा ब्राह्मणेनेत्यत्रानङ्ग प्रा-  
प्नोति ॥ अस्तु तर्हि शब्दग्रहणमेव ॥ ननु चोक्तं—“शिशीलुङ्नुम्विधिषु  
नपुंसकग्रहणं शब्दग्रहणं चेदन्यपदार्थे प्रतिषेधः ॥” इति ॥

॥ \* ॥ सिद्धं तु प्रकृतार्थविशेषणत्वात् ॥ \* ॥ सिद्धमेतत् ॥ कथम् ? ॥  
[ ‘प्रकृतार्थविशेषणत्वात्’ ] । प्रकृतस्यार्थो विशेष्यते ॥ किं च प्रकृ-  
तम् ? ॥ अङ्गम् । अङ्गस्य शिशीलुङ्नुमो भवन्ति नपुंसके वर्तमानस्य ॥  
कथं-प्रियसक्श्वा ब्राह्मणेन ? ॥ \* ॥ अस्थ्यादिषु शब्दग्रहणम् ॥ \* ॥

प्र.] नपुंसकात्परस्तस्य शीतिविज्ञायमाने शब्दग्रहणं भवति । यदाप्यङ्गादिति विभक्तिवि-  
परिणाम आश्रीयते नपुंसकेन चाङ्गं विशेष्यते ‘नपुंसकान्तादङ्गात्परस्ये’ति तदापि शब्द-  
ग्रहणम् । यदा तु ‘नपुंसकाद्यो विहित’ इत्याश्रीयते, प्रधानं वा नपुंसकमङ्गेन विशेष्यते  
‘नपुंसकादङ्गात्परस्ये’ति, —तदाऽर्थग्रहणं । शब्दद्वारकं चार्थेन पौर्वापर्यादिकमाश्रीयते ।

प्रियसक्श्नेति । ‘नपुंसकस्य झलच्’ इत्यतो नपुंसकग्रहणमस्थ्यादिसूत्रेऽनपुं-  
सकसंज्ञाशब्दनिवृत्त्यर्थमनुवर्तते । यद्यपि—‘अभिव्यक्तपदार्था ये स्वतन्त्रा लोकवि-  
श्रुताः । शास्त्रार्थस्तेषु कर्तव्यः शब्देषु न तदुक्तिष्विति संज्ञाशब्दानामप्रसङ्गः,  
तथापि न्यायानुसरणे गौरवप्रसङ्गात् नपुंसकानुवृत्तिराश्रीयते । उत्तरार्थं च । ‘ई च  
द्विवचने’ इत्यत्र ‘नपुंसकस्ये’ति ‘पुंव’दिति चानुवर्तते, तेन छन्दसि नपुंसकस्य  
पुंवद्भावात्तन्मघोर्गृह्णातीत्यादौ नुमभावसिद्धिः ।

सिद्धं त्विति । विषयविभागाश्रयेणामिमतार्थसिद्धिः । शिशीलुङ्नुम्विधिष्वर्थ-  
ग्रहणमस्थ्यादिषु शब्दग्रहणमित्यर्थः । अस्थ्यादिष्विति । विशेषणविशेष्यभावे  
कामचारात् नपुंसकार्थविशिष्टैरस्थ्यादिभिरङ्गं विशेष्यत इति नपुंसकाऽस्थ्याद्यन्तस्या-  
ऽङ्गस्याऽनपुंसकस्याप्यनङ्गं भवति । ‘पदाङ्गाधिकारे तस्य च ग्रहणं तदुत्तरपदस्य चे’ति

उ.] इति । नपुंसकार्थादित्यर्थः । नपुंसकादङ्गादिति । नपुंसकत्वविशिष्टाऽङ्गार्थादि-  
त्यर्थः । कथं पुनरर्थेन पौर्वापर्यमत आह—शब्दद्वारकञ्चेति । आदिना विधानं ।  
‘स्त्रिया’ इति सूत्रस्थेन ‘न ह्यर्थेन पौर्वापर्यमस्ती’ति भाष्येणेदं विरुध्यते । तस्मा-  
दर्थग्रहणमित्यस्य भाष्यस्य,—नपुंसकार्थादङ्गात्परस्येत्यर्थः । अर्थपरस्य ‘नपुंसक’-  
शब्दस्याऽर्थप्रतिपादके लक्षणेति भावः । अनङ्घ्रिधौ नपुंसकग्रहणाभावात्कथमव्याप्त्यु-  
द्भावनमत आह—नपुंसकस्येति । तेन छन्दसीति । वाक्यभेदेन संबन्धादिति  
भावः ॥ ‘व्यत्ययो बहुल’मिति लिङ्गव्यत्ययेनाऽपीदं सिध्यति । किञ्चाऽभिव्यक्तेति  
न्यायः पदकार्य एवेति नाऽत्र तस्य विषयः । अतएव सर्वनामसंज्ञायां संज्ञाप्रति-



अस्थ्यादिषु नपुंसकग्रहणं शब्दग्रहणं द्रष्टव्यम् ॥ युक्तं पुनरिदं विचारयितुम् । नन्वनेनाऽसन्दिग्धेनार्थग्रहणेन भवितव्यं, नहि नपुंसकं नाम शब्दोऽस्ति ॥ किं तर्ह्युच्यतेऽस्थ्यादिषु शब्दग्रहणमिति, अत्राप्यर्थग्रहणमेव ॥

अत्रैतावान् सन्देहः—क प्रकृतस्यार्थो विशेष्यते, क गृह्यमाणस्येति? ॥ शिशीलुङ्नुम्बिधिषु प्रकृतस्यार्थो विशेष्यतेऽस्थ्यादिषु गृह्यमाणस्य ॥

अद्भुतरादिभ्यः पञ्चभ्यः ॥७।१।२५॥

॥ \* ॥ अद्भावे पूर्वसवर्णप्रतिषेधः ॥ \* ॥ अद्भावे पूर्वसवर्णस्य प्रतिषेधो वक्तव्यः । कतरत्तिष्ठति । कतरत्पश्ये ॥ \* ॥ सिद्धमनुनासिकोपधत्वात् ॥ \* ॥ सिद्धमेतत् ॥ कथम् ? ॥ [ 'अनुनासिकोपधत्वात्' ] अनुनासिको-

प्र.] वचनात्केवलानामप्यस्थ्यादीनामनङ् भवति ।

इदानीं भाष्यकारो विचारमेव पूर्वोक्तमाक्षिप्यमाण आह—युक्तं पुनरिति । अर्थमनपेक्ष्य शब्दग्रहणपक्षाऽसंभव इति भावः । किं तर्ह्युच्यते इति । नैवेदं वक्तव्यमित्यर्थः । कस्मान्न वक्तव्यमित्याह—अत्रापीति । अर्थधर्मत्वाल्लिङ्गस्य नपुंसकार्थाभिधायित्वादस्थ्यादयो नपुंसकशब्देनाभिधीयन्त इत्यर्थग्रहणमेव भवति । तस्माद्विशेषणविशेष्यभावविचार एव युक्तो न तु यथेष्टसिद्ध्यनङ्गत्वादसंभवादेकतरपक्षग्रहणविचारः ॥ [ स्वमोर्नपुंसकात् ] ॥

अद्भुतरादिभ्यः पञ्चभ्यः । अद्भाव इति । सुस्थानिकेऽमादेशोऽयं दोषः । अमादेशो त्वदि स्थानिवद्भावादमिपूर्वइतिपूर्वरूपं सिद्धमिति । सिद्धं त्विति । अनुनासिकत्वेन निवृत्तिर्लक्ष्यते । तेनोच्चारणार्थोऽकारो दकारमात्रं त्वादेशः । 'आदेः परस्ये'-

उ.] षेध आरब्ध' इत्यन्ये । 'अस्थ्यादिषु शब्दग्रहण'मित्यनेन गृह्यमाणाऽस्थ्यादिविशेषणं नपुंसकग्रहणमित्युक्तमित्याह—विशेषणेति । नपुंसकार्थविशिष्टैरिति । 'गुणः कृतात्मसंस्कार' इति न्यायादिति भावः । नैवेदमिति । किंशब्द आक्षेपे इत्यर्थः । न त्वित्यस्य,—'एकतरपक्षग्रहणविचार' इत्यनेनान्वयः । 'युक्त' इति च शेषः । तत्र हेतुः—यथेष्टेत्यादिः । शब्दग्रहणपक्षस्य यथेष्टसिद्ध्यनङ्गत्वादर्थपक्ष एवेष्टसङ्ग्रहादसंभवाच्चाऽस्य पक्षस्य कोट्यन्तराऽभावेन वार्तिककृतो विचारो न युक्त इत्यर्थः । एवञ्च गृह्यमाणसंभवे तद्विशेषणमेव लिङ्गग्रहणं, तदभावे प्रकृतस्याङ्गस्येति निर्णयः । 'अतएव 'वा शा'विति नाऽसूत्रि । तत्र हि नपुंसकग्रहणं गृह्यमाणशत्रन्तस्यैव नपुंसकत्वे यथा स्यादित्यर्थः, तेन बहवो ददतो येषु तानि बहुददतीत्यत्र न । बहूनि ददन्ति येषु ते 'बहुददन्त' इत्यत्र च नुम्भवतीति बोध्यम् ॥ [ स्वमोर्न ]

अद्भु । अमादेशो त्विति । 'कतरत्पश्ये'ति भाष्योदाहरणस्य हे कतरत्त्वं पश्येत्यर्थो बोध्यः । निवृत्तिर्लक्ष्यते इति । इत्संज्ञायां फलाऽभावादिति भावः ।

पधोऽच्छब्दः करिष्यते ॥ \* ॥ दुकरणाद्वा ॥ \* ॥ अथवा दुग् इतरादी-  
नामिति वक्ष्यामि ॥ \* ॥ डित्करणाद्वा ॥ \* ॥ अथवा डिदच्छब्दः करिष्यते ॥  
स तर्हि डकारः कर्तव्यः ? ॥ न कर्तव्यः । क्रियते न्यास एव । द्विडकारको  
निर्देशः,—‘अद्भुतरादिभ्यः’ इति । [ अद्भुतरादिभ्यः ] ॥

नेतराच्छन्दसि ॥ ७।१।२६॥

॥ \* ॥ इतराच्छन्दसि प्रतिषेधे एकतरात्सर्वत्र ॥ \* ॥ इतराच्छन्दसि  
प्रतिषेधे एकतरात्सर्वत्रेति वक्तव्यम् । एकतरं तिष्ठति । एकतरं पश्य ॥  
॥ \* ॥ नपुंसकादेशेभ्यो युष्मदस्मदोर्विभक्त्यादेशा विप्रतिषेधेन ॥ \* ॥ नपुंसका-  
देशेभ्यो युष्मदस्मदोर्विभक्त्यादेशा भवन्ति विप्रतिषेधेन । नपुंसकादेशानामव-  
काशः—त्रपु त्रपुणी त्रपुणि । युष्मदस्मदोर्विभक्त्यादेशानामवकाशः—त्वं  
ब्राह्मणः, अहं ब्राह्मणः, युवां ब्राह्मणौ, आवां ब्राह्मणौ, यूयं ब्राह्मणाः, वयं  
ब्राह्मणाः । इहोभयं प्राप्नोति—त्वं ब्राह्मणकुलम् अहं ब्राह्मणकुलम् । युवां  
ब्राह्मणकुले आवां ब्राह्मणकुले । यूयं ब्राह्मणकुलानि, वयं ब्राह्मणकुलानि ।  
युष्मदस्मदोर्विभक्त्यादेशा भवन्ति विप्रतिषेधेन ॥

प्र.]त्यम आदेर्भवति । मकारस्य तु ‘संयोगान्तस्य लोप’ इतिलोपः । उच्चारणार्थानां  
त्वनुनासिकत्वप्रतिज्ञायां ‘ब्रुवो वचि’रिति वच्यादीनां नुम्प्रसङ्गः । एतस्मिन्पक्षे ‘हे  
कतर’दित्यत्र संबुद्धिलोपप्रसङ्गं सत्वाह—दुकरणाद्वेति । कार्यभेदाच्च दुका लुङ् न  
बाध्यते । द्विडकारक इति । डकारस्य घृत्वं स्वरूपविनाशप्रसङ्गान्न कृतं, नापि  
डकारस्य संयोगान्तलोपः ॥ [ अद्भुतरादिभ्यः ] ॥

नेतरा । नपुंसकादेशेभ्य इति । ‘अलिङ्गे युष्मदस्मदी’ इत्यनाश्रित्याऽयं  
विचारः । सौजसमां लुक्श्रीशयः परत्वादमा बाध्यन्त इत्यर्थः । [नेतराच्छन्दसि] ।

उ.] संयोगान्तस्य लोप इति । उत्तरसूत्रे झल्यहणेन क्वचिदङ्गलोऽपि लोप इत्य-  
भिप्रेष्येदम् । ननूच्चारणार्थस्याऽपि निवृत्तयेऽनुनासिकत्वमावश्यकमत आह—उच्चा-  
रणार्थानान्विवति । परे तु विधेयविषये उच्चारणार्थस्याऽपि निवृत्तिर्यत्नं विना  
दुर्लभेति अनुनासिकत्वमावश्यकं । वच्यादौ नुम् तु न, धातूपदेशे इदित्त्वाऽभावात् ।  
येषां हि पदार्थोपस्थितिकाले धातुत्वं तेषामुपदेशो धातूपदेशोऽस्य तु विधानोत्तर-  
मतिदेशेन धातुत्वं, स्थानिवद्भावेन भाव्यातिदेशिकधातुत्वं गृहीत्वेकः सत्त्वाच्चेत्याहुः ।

ननु येन नाप्राप्तिन्यायेन दुका लुको बाधे ‘कतर’दित्यादिरूपाऽसिद्धिरत आह—  
कार्यभेदाच्चेति । ननु कार्यभेदेऽपि नुम्नुटोरिव बाधकत्वं दुर्वारमित्यरुचेराह—  
भाष्ये—अथवा डिटिति । ननु त्रिडकारक इति वक्तुं युक्तमत आह—दकार-  
स्येति । स्वरूपेति । विवक्षितादेशरूपेत्यर्थः । नाऽपीति । पूर्वोक्तहेतोरेव ।  
एतदर्थमेव विधेयस्याऽप्यदः पूर्वं निर्देशः । [ अद्भुतरादिभ्यः ] ।

नेतरा । अमा बाध्यन्त इति । विभक्त्यादेशशब्देनाऽमेवोच्यते । स्थानिभेद-

अथेदानीं युष्मदस्मदेर्विभक्त्यादेशेषु कृतेषु पुनः प्रसङ्गाच्छिशीलुङ्नु-  
म्विधयः कस्मान्न भवन्ति ? ॥ \* ॥ सकृद्रतौ विप्रतिषेधे यद्वाधितं तद्वाधित-  
मेव ॥ \* ॥—इति ॥

युष्मदस्मद्ध्यां ङसोऽश ॥७१२७॥

किमर्थः शकारः ? ॥ सर्वोदेशार्थः । शित्सर्वस्येति सर्वादेशो यथा  
स्यात् ॥ नैतदस्ति प्रयोजनम्—अक्रियमाणेऽपि शकारेऽलोन्त्यस्य विधयो  
भवन्तीत्यन्त्यस्याऽकारे कृते त्रयाणामकाराणामतो गुणे पररूपत्वे सिद्धं रूपं  
स्यात्—तव स्वम् मम स्वम् ॥ यद्येतलभ्येत कृतं स्यात्तत्तु न लभ्यम् ॥ किं  
कारणम् ? ॥ अत्र हि तस्मादित्युत्तरस्यादेः परस्येत्यकारस्य प्रसज्येत ॥

अत उत्तरं पठति—॥ \* ॥ ङस आदेशे शित्करणानर्थक्यमकारस्याकार-  
वचनानर्थक्यात् ॥ \* ॥ ङस आदेशे शित्करणमनर्थकम् ॥ किं कारणम् ? ॥  
'अकारस्याकारवचनानर्थक्यात्' । अकारस्याऽकारवचने प्रयोजनं नास्तीति  
कृत्वाऽन्तरेणापि शकारं सर्वादेशो भविष्यति । ॥ \* ॥ अर्थवत्त्वादेशे लोपार्थम्  
॥ \* ॥ अर्थवत्त्वकारस्याऽऽकारवचनम् ॥ कोऽर्थः ? ॥ 'आदेशे लोपार्थम्' ।

प्र.] युष्मदस्मद्ध्यां ङसोऽश् । किमर्थ इति । अकारस्याऽकारवचने प्रयोजना-  
ऽभावादादेः परस्येत्यस्याऽनुपस्थानादलोन्त्यस्येति सकारस्याऽकारः । 'अतो गुण' इति-  
पररूपेण सिद्धमिति भावः । इतरस्त्वस्त्यकारस्याकारवचने प्रयोजनमिति मत्वाह-  
शित्सर्वस्येति । अन्तरेणापि शकारं सर्वादेशो भविष्यतीति । आद्यानुसंहारा-

उ.] माश्रित्य बहुवचनं । 'यूय'मित्यादावमादौ कृतेऽन्त्यस्य शेषे लोपे तन्निमित्तके  
कृते 'जशः शी'त्यादि तु न, सन्निपातपरिभाषाविरोधात् । ईदृशेष्वपि सन्निपात-  
परिभाषाप्रवृत्तावत्र पूर्वपक्षसिद्धान्ताऽकरणपरं भाष्यमेव मानम् । 'ङे प्रथमयो' रित्य-  
त्राऽममनुवर्त्याऽम् अमेवेति व्याख्याने पुनः प्रसङ्गेन श्याद्यापादानपरभाष्यविरोधः ।  
अङ्गवृत्तपरिभाषा तु न क्वाऽपि लक्ष्यसिद्धये भाष्ये आहता, शिशीविषयेऽपि पूर्व-  
पक्षाऽसङ्गतेष्व । अतएव 'ज्यादादीयसो' 'ज्ञाजनोर्जा' 'रीढृत' इत्येतेषु एत-  
त्परिभाषाज्ञापनोत्तरं 'किमेतस्या ज्ञापने प्रयोजन'मिति प्रश्ने 'पिबेर्गुणप्रतिषेधो न  
वक्तव्यो भवती'त्येवोक्तं, न तु किञ्चिदपि लक्ष्यं प्रयोजनत्वेनोक्तम् । 'भ्यसोऽभ्य'-  
मित्यत्र सिद्धान्ते 'अभ्य'मित्येवच्छेद इति स्पष्टं 'युष्मदस्मदोरनादेशे' इति सूत्रे  
भाष्ये । भाष्ये—'शिशीलुग्विधय' इत्येव पाठः । कचिन्नुम्विधय इति पठ्यते  
सोऽपपाठः, अमः सर्वनामस्थानत्वाऽभावात्प्रकृतेरिगन्तत्वाऽभावाच्चेत्याहुः । [अङ्ङु-] ।

युष्मदस्मद्ध्यां ङ । अस्त्यकारस्येति । शेषे लोप इत्यर्थः । संपद्यते इति ।  
सर्वादेशफलसंपत्त्या सर्वादेशो भविष्यतीत्युक्तमिति भावः । नचाऽन्त्यस्यादेशेऽपि  
विभक्तेरनादेशरूपत्वाद्योऽचीति दुर्वारं, पररूपे विभक्तेरेवादेशरूपत्वात् । न च 'वाणि-



यः स 'शेषे लोपः' आदेशो स विज्ञायते ॥ ननु चादेशो या विभक्तिरित्ये-  
वमेतद्विज्ञायते ॥ आदेश एषा विभक्तिः ॥ कथम् ? ॥

\* सर्वे सर्वपदादेशा दाक्षीपुत्रस्य पाणिनेः ।

एकदेशविकारे हि नित्यत्वं नोपपद्यते ॥१॥ \*

॥ \* ॥ तस्माच्छिक्त्वरणम् ॥ \* ॥ तस्माच्छकारः कर्तव्यः ॥  
न कर्तव्यः ॥ क्रियते न्यास एव ॥ कथम् ? ॥ प्रश्लिष्टनिर्देशोऽयम्—अ अ अ  
इति । सोऽनेकालिशत्सर्वस्येति सर्वस्य भविष्यति ॥ [ युष्मदस्मभ्यां ] ॥

डे प्रथमयोरम् ॥७।१।२८॥

'प्रथमयो'रित्युच्यते कयोरिदं प्रथमयोर्ग्रहणं, किं विभक्त्योराहो स्वि-

प्र.] भावेऽन्यानुसंहाराद्वयोरकारयोः पररूपमित्यर्थात्सर्वादेशः संपद्यते । यः स शेषे  
लोप इति । अनादेशो आत्वयत्वविधानादादेशः शेषः । ननु चेति । 'शेषे लोप'  
इत्यत्र 'विभक्ता' वित्यनुवर्तते । तद्विशेषणं च शेषग्रहणमित्यादेशो या विभक्तिरिति  
विज्ञायते । नहि तदादिविधिरस्ति यत आदेशादाविति विज्ञायेत । तस्मात्सत्यप्या-  
देशादित्वे विभक्तेरेवादेशत्वाच्चैवाऽयं शेषः । ततो नास्त्यकारस्याऽकारवचने प्रयो-  
जनम् । सर्वे सर्वपदादेशा इत्यादि । 'विकारद्वारेण विभक्तेरेवादेशो विधीयते'  
इति विभक्तेरेवादेशः स्यादिति शित्त्वं सर्वादेशार्थं क्रियते । सर्वपदादेशा इत्यत्र  
'पद'शब्देन न सुतिङन्तमुच्यते, किं तर्हि ? , पद्यते प्रतीयते येनार्थः—अन्वय-  
व्यतिरेकाभ्यां कल्पिताभ्यां यस्य कल्पितार्थवत्ता तदभिधीयते । तत्राऽनन्यार्थादकार-  
विधानादेकदेशद्वारेण विभक्तिरेवादेशः । प्रश्लिष्टनिर्देश इति । ततश्चाऽकारद्वय-  
लक्षणः समुदायः । अनेकाल्पत्वात्सर्वादेशः प्रवर्तते । तस्मिन्प्रवृत्तेऽतो गुण इति  
पररूपमिति सिद्धमिष्टम् । [ युष्मदस्मभ्यां डसोऽश् ] ।

डे प्रथमयोरम् । प्राधान्यलक्षणस्य प्रथमार्थस्येहाऽसंभवात्साम्प्रवेशापेक्षयाद्यस्य  
तावद्ग्रहणं विज्ञायते तत्र विशेषज्ञानाय पृच्छति—कयोरिति । यदि स्त्रीलिङ्गेन निर्देश-  
स्ततो विभक्त्योर्ग्रहणेन भाव्यं, पुंलिङ्गेन निर्देशे तु प्रत्यययोः । तत्र यद्यन्तरङ्गं प्राथ-  
म्यमाश्रीयते ततः पुंलिङ्गेन निर्देशात्प्रत्ययग्रहणम् । वर्गस्याऽसमाप्तावेव प्रत्ययोः

उ.] दाङ्गं बलीय' इति पररूपात्पूर्वमेव यत्वम् । एकस्थानिकत्वे एव वर्णाङ्गयोस्तत्प्रवृत्ते-  
रित्याशयात् । अनादेश इति । नचादेशवत्त्वात्कथमयं शेष इति वाच्यम्, अना-  
देशपदे लाघवेन तत्पुरुषस्यैवाङ्गीकारादिति भावः । नहि तदादीति । अल्पग्रहणे  
तद्विज्ञानादिति भावः । ननु विभक्तेरयमादेशो न पदस्येति कथमत्राऽयं न्यायोऽत-  
आह—पदशब्देनेति । अस्य च न्यायस्य शित्करणमेव ज्ञापकमिति बोध्यम् ॥

डे प्रथमयोः । ननु प्रथमशब्दस्याऽनेकार्थत्वेनाऽऽद्यर्थवृत्तेरेव ग्रहणमिति  
निश्चयाऽभावेन कुतोऽयमेव सन्देहोऽत आह—प्राधान्येति । लिङ्गविषयसन्देहः

प्रत्यययोः ? ॥ 'विभक्त्यो'रित्याह ॥ कथं ज्ञायते ? ॥ अन्यत्रापि हि प्रथमयोर्ग्रहणे विभक्त्योर्ग्रहणं विज्ञायते न प्रत्यययोः ॥ कान्यत्र ? ॥ 'प्रथमयोः पूर्वसवर्ण' इति ॥ अस्ति कारणं येन तत्र विभक्त्योर्ग्रहणं विज्ञायते ॥ किं कारणम् ? ॥ 'अची'ति तत्र वर्तते न चाजादी प्रथमौ प्रत्ययौ स्तः । ननु चैवं विज्ञायते-अजादी यौ प्रथमावजादीनां वा यौ प्रथमाविति ॥ यत्तर्हि तस्माच्छसो नः पुंसीत्यनुक्रान्तं पूर्वसवर्णं प्रतिनिर्दिशति तज्ज्ञापयत्याचार्यो-  
'विभक्त्योर्ग्रहण'मिति ॥ इहाप्याचार्यप्रवृत्तिर्ज्ञापयति-'विभक्त्योर्ग्रहण'मिति यदयं 'शसो ने'ति प्रतिषेधं शास्ति ॥ नैष प्रतिषेधो, नत्वमेतद्विधीयते ॥ सिद्ध-

प्र.] प्राथम्यसंप्रत्ययात् । अथ तु 'सपूर्वायाः प्रथमाया विभाषा' 'प्रथमायाश्च द्विवचने' इत्यत्र शास्त्रे प्रसिद्धिराश्रीयते ततः स्त्रीलिङ्गनिर्देशाद्विभक्तिग्रहणम् । प्रत्ययग्रहणपक्षे च युष्मदस्मदोः प्रातिपदिकत्वात्प्रातिपदिकप्रत्यययोः 'सु' 'औ' इत्यनयोर्ग्रहणेन भाव्यम् । ननु द्वयोः कथं प्राथम्यं, यावताऽऽद्यापेक्षया परस्य द्वितीयत्वम् । नैष दोषः । राश्यपेक्षया द्रव्यात्मकस्य समुदायस्य प्राथम्याऽविरोधात् । प्रथमसाहचर्याद्वा द्वितीयस्यापि प्रथमव्यपदेशः, -यथाऽर्धर्चाः पुंसि चेति, -गोमयादीनामर्धव्यपदेशः । अन्यत्रापीति-प्रसिद्धिमाह । अस्ति कारणमिति । यस्मात्कारणात्तत्र विभक्तिग्रहणं तदिह नास्ति । न चाजादी इति । प्रथमयोर्विशेष्यत्वमचीत्यस्य विशेषणत्वमिति भावः । न चाऽजादित्वं सोः संभवतीतिसामर्थ्यात्तत्र विभक्तिग्रहणं विज्ञायते । अजादी यौ प्रथमाविति । अजादी विशेष्यौ, प्राथम्यं विशेषणं, तेन चाजादित्वाऽभावात् सुः परिहृतः औजसोः प्राथम्यं न विहन्ति । यथा ब्राह्मणाऽब्राह्मणपङ्क्तौ 'ब्राह्मणौ प्रथमावानये'त्युक्ते अब्राह्मणः प्रथमोऽपि चोदनायामनन्तर्भावाद्ब्राह्मणयोर्न प्रथमव्यपदेशविघातहेतुः । अजादीनां चेति । 'अची'त्यनुवृत्तं निर्धारणसप्तम्यन्तं विज्ञायते । यदयं शसो नेति । 'छेप्रथमयो'रित्यम्भास्य प्राप्तस्य 'शसो ने'ति प्रतिषेधः क्रियते । ततो 'योऽची'तियत्वे प्राप्ते 'द्वितीयायां चे'त्यात्वे कृते 'प्रथमयोः पूर्वसवर्ण' इतिपूर्वसवर्णे 'तस्माच्छसो नः पुंसी'ति नत्वे 'युष्मानस्मा'निति रूपं सिद्ध्यति । इतरः प्रतिषेध आश्रीयमाणे पुंस्येव नत्वं स्यान्न स्त्रीनपुंसकयोरिति मत्वाह-नैष प्रतिषेध इति । 'आदेः परस्ये'त्यादेर्नकारे कृते सकारस्य संयोगान्त-

उ.] स्याऽपि निदानमाह-तत्र यदीति । अन्तरङ्गत्वमेव दर्शयति-वर्गस्येति । ननु प्रत्यययोर्ग्रहणे तिङामाद्ययोः प्रत्यययोस्तिप्तसोर्ग्रहणं कुतो नेत्यत आह-प्रत्ययग्रहणेति । स्त्रीलिङ्गनिर्देशे तु प्रथमादिशब्दानां सुपां त्रिकेष्वेव रुढत्वादन्त्यग्रहणसंभव एव नेति भावः । समुदायस्येति । उद्भूतावयवभेदस्येत्यर्थः । साहचर्याद्वेति । 'छे' इति लुप्तषष्ठीकं पृथक् पदमेव । एवञ्च द्विवचननिर्देशसामर्थ्याद्वितीयोऽपि प्रथमशब्देन लक्ष्यत इति भावः । अजादी विशेष्याविति । पूर्वं तदादिविधिः पश्चाद्विशेषणत्वम् । शब्दरूपं विशेष्यमादाय भाष्यप्रामाण्यात्तदादि-

मत्र नत्वं 'तस्माच्छसो नः पुंसी'ति ॥ यत्र तेन न सिध्यति तदर्थम् ॥ क्व च तेन न सिध्यति ? ॥ स्त्रियां नपुंसके च । 'युष्मान् ब्राह्मणीः पश्य' 'अस्मान् ब्राह्मणीः पश्य' । 'युष्मान् ब्राह्मणकुलानि पश्य' 'अस्मान् ब्राह्मणकुलानि पश्ये'ति ॥ यत्तर्हि 'युष्मदस्मदोरनादेशे' 'द्वितीयायां चे'त्याह तज्ज्ञापयत्याचार्यो—'विभक्त्योर्ग्रहण'मिति ॥ [ डे प्रथमयोरम् ] ॥

**भ्यसोभ्यम् ॥७।१।३०॥**

किमयं भ्यश्शब्द आहो स्विदभ्यश्शब्दः ? ॥ कुतः सन्देहः ? ॥  
॥ \* ॥ समानो निर्देशः ॥ \* ॥ किं चातः ॥ यदि तावच्च्यश्शब्दः शेषे लोपश्चान्यस्य,—एत्वं प्राप्नोति । अथाऽभ्यश्शब्दः शेषे लोपश्च टिलोपः, उदात्त-

प्र.] त्वालोपः । एतच्चाभ्युपगम्य लिङ्गवत्त्वमुक्तम् । यत्तर्हीति । यदि प्रत्यययोरिदं ग्रहणं स्यात्ततो द्वितीयाया अनादेशत्वात्तस्यामात्वं सिद्धमेवेति 'द्वितीयायां चे'त्यात्व-विधानमनर्थकं स्यात् । ननु च 'योऽची'ति यत्वे प्राप्ते तद्वाधनार्थमात्वविधानं स्यादिति कथं ज्ञापकम् ? । उच्यते । यद्येतावत्प्रयोजनं स्यात्—'योच्यनमौटो'रिति ब्रूयात् । यत्वे प्रतिषिद्धे आत्वस्य भावात् । युष्मानस्मानित्यत्रापि शसो नकारे कृते 'शेषे लोप' इति लोपे 'सुपि चे'ति दीर्घत्वं भविष्यति । [ डे प्रथमयोरम् ] ।

**भ्यसोभ्यम् । किमयमिति ।** संहितायां निर्देशस्य साम्याद्विचारः । चत्वारोऽत्र पक्षाः संभवन्ति—भ्यमादेशः, शेषे लोपोऽन्त्यलोपः । भ्यमादेशः, शेषे लोपष्टिलोपः । अभ्यमादेशः, शेषे लोपोऽन्त्यलोपः । अर्भ्यमादेशः, शेषे लोपष्टिलोप इति । तत्र यदा भ्यमादेशस्तदा शेषे लोपोऽन्त्यलोप एवाश्रयितव्यः, टिलोपे रूपाऽसिद्धिप्रसङ्गात् । अभ्यमादेशे शेषे लोपोऽन्त्यलोपे च द्वयोरकारयोः पररूपमेकादेश उदात्तेनोदात्त इत्युदात्तत्वं भवति । युष्मदस्मदोः प्रातिपदिकस्वरेण प्रत्ययस्वरेण वाऽन्तोदात्तत्वात् । टिलोपपक्षे चाऽकारोच्चारणमर्थवत्, अन्त्यलोपेऽप्येत्त्वानिवृत्त्यर्थमिति,—अकारोच्चारणसामर्थ्यात्सर्वर्णदीर्घत्वेन भाव्यमिति न चोदनीयम् । तदेवं

उ.] विधिरिति भावः । निर्द्धारणेति । वचनविपरिणामेनेत्यर्थः । आदेर्नकार इति । 'शसो ने'त्युच्चारणार्थाऽकारेणाऽविभक्तिको निर्देश इत्यर्थः । एतच्चेति । तदनभ्युपगमे तु पुंस्यपि असिद्धिरिति भावः । 'लिङ्गत्व'मिति पाठेऽर्श आद्यजन्तात्त्वः । आत्वं सिद्धमिति । 'युष्मदस्मदो'रित्यनेन । ननु 'युष्मा'नित्यत्रादेशविभक्तित्वात्कथमात्वमत आह—युष्मानित्यादि । लोपे इति । अन्त्यलोप इत्यर्थः । स एव च सिद्धान्त इति भावः । [ डे प्रथमयोरम् ] ।

**भ्यसोऽभ्यम् ।** शेषेलोपष्टिलोप इति । 'शेष' इति विषयसप्तम्या स्थानी-निर्दिष्टः । मपर्यन्ताच्च शेष इति भावः । टिलोपे रूपेति । एवञ्च टिलोपान्त्य-लोपयोर्लक्ष्यानुरोधेन व्यवस्थेति भावः । टिलोपपक्षे चेति । अभ्यमादेशपक्षे

निवृत्तिस्वरः प्राप्नोति ॥\*॥ यथेच्छसि तथास्तु ॥\*॥ अस्तु तावच्चम्शब्दः शेषे लोपश्चान्त्यस्य ॥ ननु चोक्तं 'मेत्वं प्राप्नोती'ति ॥ नैष दोषः, 'अङ्गवृत्ते पुनर्वृत्तावविधिर्निष्ठितस्ये'ति न भविष्यति ॥

अथ वा पुनरस्त्वभ्यम्शब्दः शेषे लोपश्च टिलोपः ॥ ननु चोक्तमुदात्त-निवृत्तिस्वरः प्राप्नोतीति ॥ नैष दोषः—उक्तमेतत्—'आदौ सिद्ध'मिति ॥

साम आकम् ॥७।१।३३॥

किमर्थं सामैः ससकारस्य ग्रहणं क्रियते न 'आम आक'मित्ये-  
वोच्येत ? ॥ केनेदानीं ससकारस्य भविष्यति ? ॥ आमोऽयं सुङ्गक्त  
आम्ग्रहणेन ग्राहिष्यते ॥ अत उत्तरं पठति—॥ \* ॥ साम्ग्रहणं यथागृहीत-

प्र.] द्वितीयः पक्षोऽत्यन्तदुष्टः । तृतीयस्तु निर्दोष इति तत्परिहारेण पक्षद्वयाश्रयो भाष्ये  
विचारः । उदात्तनिवृत्तिस्वर इति । 'कर्षात्त्वतो घञोऽन्त उदात्त' इत्यतोऽन्त-  
ग्रहणमनुदात्तस्य च यत्रोदात्तलोप इत्यत्रानुवर्तते, ततश्चाऽन्तोदात्तं पदं प्राप्नोति,  
मैध्योदात्तं चेष्यते । अङ्गवृत्त इति । एत्ववत् 'सुपि चे'ति दीर्घत्वमपि न  
भवति । आदौ सिद्धमिति । अन्तग्रहणं नानुवर्तते । उच्चारणक्रमप्रत्यासत्त्या  
चाऽऽदेरेवोदात्तत्वम् । [ भ्यसोभ्यम् ] ।

साम आकम् । किमर्थमिति । युष्मद्-आमिति स्थिते आदेशेनाऽत्र भाव्य-  
मिति यत्वं न प्रवर्तते । आदेशश्च शेष इति अकृत आदेशे शेषत्वाऽभावाद्धोपा-  
ऽप्रसङ्गः । त्यदाद्यत्वमपि नास्ति, द्विपर्यन्तानां विधानात्, ततश्चाऽनकारान्तत्वादा-  
देशप्रवृत्तिकाले सुप्नास्तीति नार्थः ससकारनिर्देशेन । कृतेऽप्याकमादेशे शेषे लोपे  
टिलोपे च तथैव सुप्नास्तीति भावः । इतरः कृत आदेशे शेषे लोपेऽन्त्यलोपे च सुट्  
प्राप्नोतीति भाविनः सुटो निवृत्त्यर्थं ससुट्कोपादानं कर्तव्यमिति मत्वाह—केनेदानी-  
मिति । स एव परमतमाशङ्कते—आमोऽयमिति । सुङ्गययमाम्भक्त इति यदि

उ.] इदम् । अत्यन्तदुष्ट इति । रूपाऽसिद्धेरिति भावः । नन्वभ्यम आद्याऽकारस्यो-  
दात्तनिवृत्तिस्वरेऽपि न कश्चिद्दोषोऽत आह—कर्षात्त्वत्त इति । उच्चारणक्रमेति ।  
इदं चिन्त्यं—'निजान्त्रयाणा'मित्यत्र 'त्रयाणां'ग्रहणादाद्युदात्तश्चेत्यादावादिग्रहणा-  
च्चाऽस्या अत्र शास्त्रेऽनाश्रयणात् । तस्मान्निमित्तत्वानादरेण यत्रानुदात्ते परत उदात्त-  
लोपस्तस्योदात्त इत्यर्थादादेरेवेति बोध्यम् । [ भ्यसोऽभ्यम् ] ॥

साम आकम् । आदेशेनात्र भाव्यमिति । एवञ्च नित्यत्वादाकमिति भावः ।  
'शेषे लोपे टिलोपे चे'ति पाठे चो वाक्यालङ्कारे । इतर इति । ससुट्कोपादानं  
विना भाविसुप्तिवृत्तये नान्यो हेतुर्विद्यत इति भाष्यार्थः । 'शेषे लोपेऽन्त्यलोपे चे'ति  
पाठेऽपि यः पूर्ववत् । यद्युत्तरवादिनोऽयमाशयस्तर्ह्यामोयमिति चोदकवचोऽनुपपन्न-

स्यादेशवचनात् ॥ \* ॥ साम्प्रहणं क्रियते ॥ [ किमर्थं ? ॥ 'यथा-  
गृहीतस्यादेशवचनात्' । ] 'निर्दिश्यमानस्यादेशा भवन्ती'त्येवं सस-  
कारस्य न प्राप्नोति, इष्यते च स्यादिति तच्चान्तरेण यत्नं न सिध्यतीति-  
साम आकम्—एवमर्थमिदमुच्यते ॥ \* ॥ न वा द्विपर्यन्तानामकारवचना-  
दामि सकाराऽभावः ॥ \* ॥ न वैतत्प्रयोजनमस्ति ॥ किं कारणम् ? ॥  
'द्विपर्यन्तानामकारवचनात्' । द्विपर्यन्तानां हि त्यदादीनामत्वमुच्यते ।  
तेनामि सकारो न भविष्यति ॥ \* ॥ सुट्प्रतिषेधस्त्वादेशो लोप-  
विज्ञानात् ॥ \* ॥ सुट्प्रतिषेधस्तु वक्तव्यः ॥ किं कारणम् ? ॥ 'आदेशो  
लोपविज्ञानात्' । यः स शेषे लोप आदेशो स विज्ञायते ॥ \* ॥ न वा  
टिलोपवचनादादेशो टाप्रतिषेधार्थम् ॥ \* ॥ न वा सुट्प्रतिषेधो वक्तव्यः ॥

प्र.] त्वं मन्यसे तत इदमुच्यते । साम्प्रहणमिति । निर्दिश्यमानस्येति । यदि  
ससकारको न निर्दिश्येत तदादेशविधानकालेऽसंनिहितः पश्चादन्त्यलोपे कृते प्राप्नु-  
वन् सुट्केन निवर्त्येत ? । इष्यते च तन्निवृत्तिरित्येवमर्थं ससकारग्रहणम् । अथवा  
त्यदाद्यत्वे कृते सुटि च निर्दिश्यमानस्यादेशा इति सुट्सहितस्य न प्राप्नोति ।  
यस्तु निर्दिश्यते तस्य वचनसामर्थ्यान्निर्दिष्टग्रहणपरिभाषानुपस्थानाद्यवहितस्याक-  
मादेशः प्राप्नोति, समुट्कनिर्देशात्समुट्कस्य भवति । अत्र पक्षे 'आमोऽयं भक्त  
आम्प्रहणेन ग्रहीष्यते' इति चोदकस्यैव ग्रन्थः । इतरस्तु पूर्वा व्याख्यामबुध्वा-  
उत्तरां च दोषवतीमवगम्याह—न वेति । टिलोप इति । वक्ष्यमाणमपर्यन्तस्थान्य-  
पेक्षया शेषे विज्ञायमाने टिरेव शेष इति तस्यैव लोपो विज्ञायते । 'शेष' इति स्थानी

उ.] मत आह—स एवेति । 'अत उत्तरं पठती'त्येतद्याचष्टे—तत इदमिति । यदि  
ससकारक इति । निर्दिश्यमानस्य भाविनो विद्यमानस्य वादेशा निवर्तका भव-  
न्तीति सकाराऽभावे ससकारस्य निवृत्तिर्न प्राप्नोतीति भाष्यार्थ इतिभावः । अत्र  
व्याख्याने नवेत्याद्यग्रिमभाष्याऽस्वारस्यं मत्वा पक्षान्तरमाह—अथवेति । 'द्विपर्य-  
न्ताना'मित्यनभ्युपगम्येदम् । ननु निर्दिश्यमानस्य तर्हि व्यवहितत्वान्न स्यादत  
आह—यस्त्विति । वचनसामर्थ्यादिति । चिन्त्यमिदम् । 'अतित्वाक'मिति  
गौणे चरितार्थत्वात् । तस्मादत्र न स्यादित्येव भाष्याशयः । इतरस्त्विति । चोदक  
इत्यर्थः । उत्तराच्चेति । 'त्यदाद्यत्वे कृते' इति यत्—तदनुपपन्नमित्यनेन प्रतिपा-  
द्यत इत्यर्थः । भाष्ये—सुट्प्रतिषेधस्त्विति । आदेशात्पूर्वन्तु सुट् दुर्लभः । आदे-  
शोत्तरं जातस्य तु निवृत्तिः कर्तुमशक्येति सुट्प्रतिषेध एव वक्तव्य इत्यर्थः ।  
'आदेशो स विज्ञायत' इत्यनेन तत्रान्त्यलोपविज्ञानमुक्तं, तेन च सुट्प्राप्त्युपपा-  
दनं बोध्यम् । ननु षष्ठ्या निर्देशाभावात्कथं तस्य स्थानित्वमत आह—शेष इतीति ।

भाष्ये—यः स इति । यः (उद्देश्यः स) प्रसिद्ध आदेशो शेषे लोपः स टिलोपो  
वक्तव्य इत्यक्षरार्थः । नन्वत्र पक्षे शेषग्रहणस्य विभक्तिविशेषणत्वाऽभावादादेशो



किं कारणम् ? ॥ 'टिलोपवचनात्' । आदेशे यः स शेषे लोपः ष्टिलोपः स वक्तव्यः ॥ किं प्रयोजनम् ? ॥ 'टाप्प्रतिषेधार्थम्' । टाप्मा भूदिति ॥ स तर्हि टिलोपो वक्तव्यः ? ॥ [ न वक्तव्यः ] ॥\*॥ न वा लिङ्गाभावाद्दिलोपवचनानर्थक्यम् ॥\*॥ न वा वक्तव्यम् ॥ किं कारणम् ? ॥ 'लिङ्गाऽभावात्' । अलिङ्गे युष्मदस्मदी ॥ किं वक्तव्यमेतत् ? ॥ न हि ॥ कथमनुच्यमानं गंस्यते ॥ न ह्यस्ति विशेषो युष्मदस्मदोः स्त्रियां पुंसि नपुंसके वा ॥ अस्ति कारणं येनैतदेवं भवति ॥ किं कारणम् ? ॥ योऽसौ विशेषवाची शब्द[स्त्रीप्रत्ययश्चाशब्द]स्तदसांनिध्यात् । अङ्ग ! हि भवांस्तमुच्चारयतु गंस्यते स विशेषः ॥

ननु च नैतेनैवं भवितव्यम्, न हि शब्दनिमित्तकेन नामाऽर्थेन भवितव्यम् ॥ किं तर्हि ? ॥ अर्थनिमित्तकेन नाम शब्देन भवितव्यम् ॥ तदेतदेवं दृश्यताम्—

प्र.] विषयसप्तम्या निर्दिष्टः । लोपस्य चाऽस्मिन् पक्षे उत्सर्गत्वादादेशे आत्वयत्वविधानादादेश एव विभक्ताववस्थितः । टाप्प्रतिषेधार्थमिति । टापोऽनुत्पत्त्यर्थमित्यर्थः । युष्मदस्मदोर्द्रव्यवाचित्वाद्द्रव्यस्य च लिङ्गसङ्ख्यासंबन्धादन्त्यलोपे सत्यकारान्तत्वाद्वाप्राप्नोति । संनिपातपरिभाषायाश्च दोषः पठितः—'त्यदाद्यकाराविविधे'रिति टापि सा नाश्रीयते । अलिङ्गे इति । अभिधेयस्याऽलिङ्गत्वादलिङ्गे । शब्दशक्तिस्वाभाव्यालिङ्गरहित एव ताभ्यामर्थोऽभिधीयते इति टावन्नित्युक्तये टिलोपो नाश्रयितव्यः । योऽसौ विशेषवाचीति । ननु द्योतकाष्टाबादयः, तदुक्तम्—'सिद्धं तु स्त्रियाः प्रातिपदिकविशेषणत्वात्स्वार्थे टाबादय' इति । नैष दोषः । इदमप्युक्तम्—'अथ वा पुनरस्तु स्त्रियामभिधेयायामिति । 'अथ वा वचिर्द्योतने वर्तते । वाचकेन खल्वप्युत्पत्तव्यम् । 'वाचकश्चेत्प्रभोक्तव्यो वाचकश्चेत्प्रयुज्यता'मित्यत्र वचिर्द्योतने प्रमुक्तः ।

न हि शब्दनिमित्तकेनेति । ननु शब्दनिमित्त एवार्थस्तथा चैकरूपोऽप्यर्थो भिन्न-

उ.] इति कथं लक्ष्यतेऽत आह—लोपस्य चेति । अवस्थित इति । अस्य 'लोप' इति शेषः । 'अवस्थिति'रिति पाठान्तरं । प्रतिषेधशब्देनानुत्पत्तिर्विवक्षितेत्याह—टाप इति । टापि सेति । अन्यथा या सेत्यादौ न टाप्यात् । तेन सन्निपातपरिभाषया टाप् स्यादिति न शङ्क्यमिति भावः । ननु लिङ्गस्याऽर्थधर्मत्वाद्युष्मदस्मच्छब्दरूपे अलिङ्गे इत्यनुपपन्नमत आह—अभिधेयस्येति । नन्वनयोर्द्रव्यवाचित्वेन लिङ्गयोग आवश्यकोऽत आह—शब्दशक्तीति । द्रव्यत्वं तद्वाच्यस्याऽर्थस्य सङ्ख्याकारकत्वाभ्यां योगादेवेति भावः । भाष्ये—'विशेषवाची'त्यनेन टाबादिर्विवक्षितः । तत्र तेषां द्योतकत्वाद्वाचीत्यनुपपन्नमिति शङ्कते—नन्विति । 'वाचकेन खल्वपी'त्यादि—'अतिशयने तम'बित्यत्रोक्तम् । तेषाञ्च द्योतकत्वमेवाभ्युपगतमिति भावः । ननु शब्दनिमित्त एवेति । शब्दानुसारेणैवाऽर्थावगतिर्न वस्त्वनु-

अर्थरूपमेवैतदेवंजातीयकं, येनात्र विशेषो न गम्यत इति ॥ अवश्यं चैतदेवं विज्ञेयम् । यो हि मन्यते—, योऽसौ विशेषवाची शब्दः [स्त्रीप्रत्ययष्टापशब्द]स्तद-  
सांनिध्यादत्र विशेषो न गम्यत इति—, इहापि तस्य विशेषो न गम्येत—

प्र.] शब्दोच्चारणान्नानारूपः प्रतिभाति । यथा 'पचति' 'पाकं करोति' 'पाकक्रियानिर्वृतिं करोती'ति । तथा च 'बलाहकाद्विद्योतते' 'बलाहके विद्योतते' 'बलाहको विद्योतते' इति । कंसादीनां च साधनत्वं शब्दोपहितरूपाणां बुद्धिविषयाणां 'हेतुमति चे'त्यत्र प्रतिपादितम् । एवं तर्हि यः शब्दो लोकेऽत्यन्तमदृष्टप्रयोगस्तन्निमित्तोऽर्थो न भव-  
तीत्युच्यते, शब्दं प्रयुयुक्षमाणेन लोकस्यानुसरणात् । स्वसामर्थ्येन हि शब्दोऽर्थं प्रत्याययति, तच्च सामर्थ्यं लौकिकप्रयोगादवधार्यम् । अर्थरूपमिति । सत्यपि वस्तुतो लिङ्गवत्त्वे युष्मदस्मद्ध्यां न तत्प्रत्याययितुं शक्यत इत्यर्थः । युष्मदस्मदभि-  
धेयं चार्थरूपशब्देनोच्यते, न वस्तुरूपम् । तस्यैव वस्तुनो ब्राह्मणादिशब्दैर्लिङ्ग-  
युक्तस्य प्रतिपादनात् । न चाऽयं नियमः—'सत्त्वभूतोऽर्थोऽवश्यं लिङ्गसङ्ख्यायुक्तः प्रतीयत' इति; पञ्च सत्तेति लिङ्गानवगमात् । तथा च षट्संज्ञकेभ्यः स्त्रीप्रत्ययप्रतिषेधः प्रत्याख्यायते । के चिल्लिङ्गविशेषनिषेधं मन्यमाना लिङ्गसर्वनामनपुंसकयोगं युष्म-  
दस्मदोरिच्छन्ते । तथा च शिशीलुङ्नुमां युष्मदस्मद्विभक्त्यादेशानां च विप्रतिषेध उक्तः । अन्ये तु दर्शनभेदेन शिशीलुङ्नुमां विप्रतिषेधः, पुंसि नत्वं च लिङ्गवत्त्वा-  
भ्युपगमेन प्रदर्शितम् । सत्त्वभूतस्यार्थस्याऽवश्यं लिङ्गसङ्ख्यायोगः । तथा च

उ.] सारेण, तदुच्यते—'यच्छब्द आह तदस्माकं प्रमाण'मिति । 'पचती'त्यत्र क्रिया प्रधानं, द्वितीये पच्यर्थस्याऽप्राधान्यं, कर्मत्वेन प्रतीतिश्च । तृतीये तु क्रियाया अप्यप्राधान्यं । तथा 'बलाहके' इत्यत्र 'स्थित्वे'ति, द्वितीये 'निःसृत्ये'ति, तृतीये विद्युद्बलाहकयोरभेदाध्यवसायः । वस्तु त्वेकमेव सर्वत्राऽपि । शब्दजबुद्धौ प्रति-  
भासमान एव शब्दार्थ इत्यत्र दृष्टान्तान्तरमाह—कंसादीनाञ्चेति । बुद्धिविषयाणा-  
मिति । कथकश्चोत्रोरिति भावः । कंसादीनामिदानीमविद्यमानत्वादिति तात्पर्यम् ।

यः शब्द इति । लोकव्यवहारायस्य शब्दस्य यत्रार्थं सामर्थ्यमवगतं ततो-  
ऽन्यो योर्थः स तन्निमित्तो न भवति, व्युत्पत्तिसिद्धार्थप्रत्यायनाय शब्दप्रयोगादिति 'अर्थनिमित्तकेन शब्देन भवितव्य'मिति भाष्यार्थ इति भावः । 'अर्थरूपशब्देने'ति निरनुस्वारः पाठः । युष्मदस्मच्छ्रवणानन्तरं यो बौद्धोऽर्थः प्रतीयते सोऽत्र अर्थ-  
रूपशब्देनोच्यत इत्यर्थः । वस्तुरूपस्य लिङ्गवत्त्वं दर्शयति—तस्यैवेति । ततश्च-  
केवलयुष्मदस्मद्ध्यां लिङ्गविशेषानवगमादलिङ्गत्वमुक्तमिति भावः । पञ्च सत्तेत्याद्यर्थस्य सत्त्वरूपत्वं कारकत्वेनाऽन्वयादेवेति बोध्यम् । 'प्रत्याख्यायते' इत्यस्य 'कैश्चि-  
द्वृत्तिकारादिभि'रिति शेषः । नन्वत्र वार्तिककृताऽनयोरलिङ्गत्वमुक्तं, पूर्वत्र तु लिङ्ग-  
वत्त्वमाश्रित्य विप्रतिषेध उक्त इति विरोधोऽत आह—कैचिदिति । अत्र लिङ्ग-

दृष्टत् समिदिति ॥\*॥ तस्मात्सुट्प्रतिषेधः ॥\*॥ तस्मात्सुट्प्रतिषेधो वक्तव्यः ॥  
“ससकारग्रहणं वा” कर्तव्यम् ॥

अथ क्रियमाणेऽपि ससकारग्रहणे कस्मादेवात्र सुणन भवति ? ॥ सस-  
कारग्रहणसामर्थ्याद्भाविनः सुट् आदेशो विज्ञायते ॥ [ साम आकम् ] ।

आत औ णलः ॥७।१।३४॥

इह पपौ तस्थाविति त्रीणि कार्याणि युगपत्प्राप्नुवन्ति—द्विर्वचनमेकादेश

प्र.] षट्संज्ञेभ्यः स्त्रीप्रत्ययनिषेधः कृतः । इह ललिङ्गत्वेन टाप्परिहृत इति विरोधं  
परिहरन्ति । तस्मादिति । टाबभावे टिलोपानाश्रयणादन्त्यलोपे सति सुट्ः प्राप्तस्य  
प्रतिषेधो विधेयः, लाघवात्सकारग्रहणं (वा) कर्तव्यम् । अथेति । आदेशप्रवृत्तिकाले  
संनिहित आदेशेन निवर्त्यो नान्यः । ससकारग्रहणसामर्थ्यादिति । न हि सत  
आदेशेन निवृत्तिः (क्रियते) । किं तर्हि? अत्यन्ताभावस्तस्मिन्विषये तस्यानेनोपायेना-  
ख्यायते । शास्त्रेण तु प्रसङ्गवतो निवृत्तिराख्यायत इति भाविनः सुटो निवृत्तिः  
ससुट्निर्देशेन प्रतिपाद्यते । [ साम आकम् ] ॥

आत औ णलः । त्रीणि कार्याणीति । लिट्स्वरस्तु प्रयोजनाभावान्नोपन्यस्तः ।

उ.] वत्त्वपक्ष एव युक्तः, सूत्रवार्तिकोभयसंमतत्वात् । टिलोपस्त्वनर्थक एव, सन्निपात-  
परिभाषया टापोऽप्राप्तेः । अत एव वार्तिककृता त्यदाद्यत्वविषय एव टाब्विधौ तस्या  
दोष उक्तो नतु सामान्यतष्टाब्विधौ । अत्र ‘न वा लिङ्गाऽभावा’दित्युक्तिस्त्वे-  
कदेशिनः, अतितुच्छत्वात्, सूत्रवार्तिकविरुद्धत्वाच्च न तत्खण्डने भगवत आदर इति  
बोध्यम् । टाबभावे इति । अलिङ्गत्वात्सन्निपातपरिभाषया वा तदभावे सिद्धे  
इत्यर्थः । ‘ससकारग्रहणं वे’त्येव ज्याय इत्याह—लाघवादिति । अत्र सूत्रे सकार-  
ग्रहणं भाष्यकैयटयोः सुट्ग्रहणं चागमोपलक्षणं, तेन ‘प्रत्ययोत्तरपदयोश्चे’ति सूत्र-  
भाष्योदाहृतेऽतित्वाकमित्यादौ भाविनुटोऽपि व्यावृत्तिः । नहि सत इति । शब्दा-  
ऽनित्यत्वप्रसङ्गादिति भावः । किन्तर्हीति । यथार्द्धधातुकविषयेऽस्तेरप्रयोगो भूशब्द-  
स्य च प्रयोगोऽस्तेर्भूरित्यनेनोपायेन प्रतिपाद्यत इति भावः । कथन्तर्हि ‘स्थानिनं  
निवर्त्यादेशः क्रियते’ इति शास्त्रे व्यवहारोऽत आह—शास्त्रेणेति । प्रसङ्गवतः-  
बुद्धिस्थितस्य । अस्त्युपदेशात्सर्वत्राऽस्तिबुद्धौ प्रसक्त्यामार्द्धधातुके भूबुद्धिप्रति-  
पादनेन तद्बुद्धिनिवृत्तिः क्रियते । सैव च विषये आरोप्यत इति भावः । भाविनः  
सुट् इति । भाविसुट्बुद्धेरित्यर्थः । तन्निवृत्तिश्चामोऽभावात् । अत्र सामः स्थानि-  
त्वोत्तप्राऽऽकमि स्थानिवत्त्वेन साम्त्वमेव न त्वाम्त्वम्, अत्र एवाऽतित्वाकमित्यादौ  
‘प्रत्ययोत्तरपदयो’रिति सूत्रभाष्योदाहृते आकम्प्रवृत्तौ सिद्धौ । आम्मेव साम्त्वस्या-  
हार्यारोपेणादेशः । आदेशस्याम्त्वाऽभावाच्चात्र न नुट् । न च यत्र भावी सुट् तत्रैवा-  
ऽयं; सामो भावित्वस्य सर्वथा दुरुपपादत्वादिति भाष्यविरुद्धकल्पना व्यर्थेतिदिक् ॥

आत औ । सर्वथेति । सत्यसति च लिट्स्वरे ‘एकादेश उदात्तेनोदात्त’ इत्य-

औत्वमिति । तद्यदि सर्वत औत्वं लभ्येत कृतं स्यात् । अथापि द्विर्वचनं लभ्येत एवमपि कृतं स्यात् । तत्तु न लभ्यम् ॥ किं कारणम् ? ॥ अत्र हि परत्वादेकादेशो द्विर्वचनं बाधते ॥ परत्वादौत्वम् ॥ नित्य एकादेश औत्वं बाधेत ॥ कं पुनर्भवानौत्वस्यावकाशं मत्वाह—‘नित्य एकादेश’ इति,—अनवकाशमौत्वमेकादेशं बाधिष्यते । औत्वे कृते द्विर्वचनमेकादेश इति ; यद्यपि परत्वादेकादेशः स्थानिवद्भावाद्विर्वचनं भविष्यति ॥ [ आत औ ] ॥

प्र.] सर्वथाऽन्तोदात्तत्वस्य सिद्धत्वात् । औत्वं लभ्येत कृतं स्यादिति । एकादेशे कृते औत्वाऽप्राप्तिदोषस्तावत्परिहृत इत्यभिसन्धाय द्विर्वचनाऽसिद्धावपि ‘कृत’मित्युक्तम् । द्विर्वचनं लभ्येतेति । एकादेशे कृते व्यपवर्गाभावाद्या द्विर्वचनाऽप्राप्तिः सा परिहृता भवतीत्येतावता द्विर्वचनसिद्ध्या ‘कृत’मित्युक्तम् । परत्वादेकादेश इति । वर्णाश्रयत्वादन्तरङ्गत्वादपीति द्रष्टव्यम् । नित्य एकादेश इति । यद्यप्यकृते औत्वे सवर्णदीर्घत्वं प्राप्नोति, कृते तु वृद्धिः, तथापि व्यक्तिभेदमनाश्रित्यैकादेशसामान्याश्रयं नित्यत्वमुच्यते । औत्वं तु कृते एकादेशे नैव प्राप्नोतीत्यनित्यम् । अनवकाशमौत्वमिति । सावकाशस्य सवर्णदीर्घस्य बाधकमित्यर्थः । यद्यपीति । ‘वार्णादाङ्गं बलीय’ इति पूर्वं द्विर्वचनं भवति, अथाप्यङ्गाधिकारविहितमाङ्गमुच्यते तथापि न दोष इति भावः । स्थानिवद्भावादिति । ‘द्विर्वचननिमित्तेऽचि परतोऽजादेशः स्थानिवद्भवती’ति सूत्रार्थमाश्रित्यैकादेशे कृतेऽचि परत्वाभावात्स्थानिवद्भावाऽभाव आशङ्कितः । ‘अचि यो विहितोऽजादेशः स स्थानिव’दितिसूत्रार्थाश्रयणेन तु स्थानिवद्भाव उक्तः । नहि स्थानिवद्भावस्य परभूतोऽज निमित्तभूत आश्रीयते । किं तर्हि ? । अजादेशस्य । यदि तर्हि स्थानिवद्भावाद्विर्वचनं, ततो नित्यं तदिति पूर्वमेव तेन प्रवर्त्यम् । नैतदस्ति । एकादेशोपि नित्योऽन्तरङ्गश्चेति स एव पूर्वं प्रवर्तते । क्रमप्रतिपत्त्यर्थं चानवकाशत्वमौत्वस्याश्रितम् । वृद्धिलक्षणं चैकादेशमौत्वं न बाधते, न हि तस्मिन् नाप्राप्ते औत्वमारभ्यते । [ आत औ णलः ] ॥

उ.] नेनाऽन्तोदात्तत्वसिद्धेरिति भावः । एतेन ‘त्रीणि’ इति न्यूनमित्यपास्तम् । नन्वौत्वेपि द्वित्वात्पूर्वमन्तरङ्गत्वादेकादेशे व्यपवर्गाऽभावेन द्वित्वं न स्यादिति ‘कृत’मित्युक्तमत आह—एकादेशे इति । ननु द्वित्वे एकादेशे औत्वं न स्यादिति कथं कृतं स्यादत आह—एकादेशे इति । भाष्ये—परत्वादौत्वमिति । एकादेशबाधकमिति पूर्वः पक्षः । वार्णादाङ्गमिति । प्रत्यये परतः पूर्वस्य विधानादिदमप्याङ्गमिति भावः । स्थानिवद्भावाऽभाव इति । तत्र सति परत्वादेकादेश आशङ्कित इत्यर्थः । योदकेन स्थानिवत्त्वमनाश्रित्य चोदितं, तदाशयमाह—द्विर्वचननिमित्ते इति । अचि परत इति । स्थानिवत्त्वस्य निमित्तमित्यर्थः । यदि तर्हीति । एवञ्च ‘स्थानिवद्भावा’दिति हेतुरयोग्यो नित्यत्वादिति भाष्ये युक्तमिति भावः । नन्वनवकाशमौत्वं दीर्घवृद्धिमपि बाधेतेत्यत आह—क्रमेति । औत्वं ततो

विदेः शतुर्वसुः ॥७।१।३६॥

॥ \* ॥ विदेर्वसोः कित्त्वम् [-वसुग्रहणे लिङादेशग्रहणार्थम्] ॥ \* ॥  
विदेर्वसोः कित्त्वं वक्तव्यम् ॥ किं प्रयोजनम् ? ॥ [ 'वसुग्रहणेषु  
लिङादेशग्रहणार्थम्' ] । वसुग्रहणेषु लिङादेशस्यापि ग्रहणं यथा  
स्यात् ॥ किं च कारणं न स्यात् ? ॥ 'अननुबन्धकग्रहणे हि सानु-  
बन्धकस्य ग्रहणं नेत्येवं लिङादेशस्य न प्राप्नोति, सानुबन्धको हि स  
क्रियते ॥ किं पुनः कारणं सै सानुबन्धकः क्रियते ? ॥ अयमकारान्तानां

प्र.] विदेः शतुर्वसुः। वसोः कित्त्वमिति। लिङादेशस्य कित्त्वमस्तीति तदनुरोधे-  
नाऽस्य कित्त्वमुच्यते। अनुबन्धान्तरेणापि तस्य सानुबन्धकत्वं संपद्यते। अननु-  
बन्धकग्रहण इति। स्थानिवद्वावदुगित्कार्यस्य सिद्धत्वादुकार उच्चारणार्थो नानुबन्ध  
इति मन्यते। सत्यपि वाऽस्य सानुबन्धकत्वे तदनुबन्धकग्रहणपरिभाषया कसोर-  
ग्रहणप्रसङ्गः। परिभाषोपादानं त्वग्रहणोपलक्षणम्। किं पुनः कारणमिति। 'असं-  
योगाद्विद्वि'दिति कित्त्वस्य सिद्धत्वादसुरेव लिटो विधीयताम्। अयमिति। यथा  
'तेरतु'रित्यादौ गुणो भवति तथा वसावपि स्यादिति तद्वाधनार्थं कित्त्वं क्रियते।  
एतच्च प्रयोजनोपलक्षणमिति संयोगान्तार्थमपि कित्त्वमित्याहुः। तेनाऽऽजिवानित्यञ्जेः,  
'रेधिवा'निति रधेर्नुमि सिद्धं भवति। ननु संयोगान्तार्थत्वे कित्त्वस्य कथं प्रतिषेध-  
विषय आरभ्यमाणो गुणो बाध्यः ? उच्यते। ऋकारान्तेभ्यः परस्य कसोरौपदेशि-  
कातिदेशिककित्त्वद्वयसामर्थ्यात् 'ङिति चे'ति गुणनिषेधो द्विरुपतिष्ठते। तत्र पुनरुप-  
स्थानं प्रतिषेधविषये गुणनिषेधं विधास्यति। के चिदाहुः—छान्दसः कसुः, तत-

उ.] वृद्धिस्ततः स्थानिवत्त्वाद्वित्वमिति क्रमप्रतिपत्त्यर्थं यदनवकाशत्वमाश्रितं तन्न-  
नित्यत्ववदेकादेशसामान्यापेक्षं किन्तु दीर्घापेक्षमेवेति वृद्धिर्भवत्येवेत्यर्थः। तदाह—  
वृद्धिलक्षणञ्चेति। [ आत औ णलः ] ।

विदेशः। ननु वसोः कित्त्वं न गुणाऽभावाय, शतृस्थानिकत्वेन ङित्त्वादेव  
सिद्धेः, किन्तु सामान्यग्रहणार्थं, तस्य चानुबन्धान्तरेणाऽपि संभवात्किं ककारानु-  
बन्धेनेत्यत आह—लिङादेशस्येति। ननु वसुरुकारेण सानुबन्धक इति किमुच्यते-  
'अननुबन्धकग्रहणे' इति, तत्राह—स्थानिवदिति। ननु विधेयाविषये उच्चारणार्थ-  
स्याऽपीत्संज्ञावश्यक्येव, किञ्चाऽत्विधित्वादुगित्त्वं दुर्लभमित्यत आह—सत्यपि  
वेति। तदनुबन्धकेति। यावदनुबन्धैरनुबन्धवत्ता तदन्यतमरहितग्रहणे तद्विशिष्ट-  
ग्रहणं नेति भाष्यार्थ इति भावः। उपलक्षणमित्यस्य-तथा भाष्यं व्याख्येय-  
मित्यर्थः। ननु कसोः कित्त्वं गुणप्रतिषेधार्थं स्यादिति प्रश्नाऽसङ्गतिरत आह—  
असंयोगादिति। 'आजिवा'नित्यादौ नलोपः कित्त्वस्य फलं, 'रेधिवा'नित्यादौ एत्त्वा-  
भ्यासलोपौ च। नन्विति। अन्यार्थत्वात्कित्त्वस्य सामर्थ्याऽभावः। द्विरुपतिष्ठत



लिटि गुणः प्रतिषेधविषय आरभ्यते स पुनः कित्करणाद्वाध्यते । आती-  
स्तीर्त्तान् निपुपूर्वानिति ॥ स तर्ह्यस्यैवमर्थोऽनुबन्धः कर्तव्यः ? ॥  
न कर्तव्यः । क्रियते न्यास एव—द्विसकारको निर्देशः । “विदेः शतुर्वसु-  
स्समासेऽनञ्पूर्वे क्त्वा ल्यप्” ॥ [ विदेः शतुर्वसुः ] ॥

**समासेऽनञ्पूर्वे क्त्वा ल्यप् ॥७।१।३७॥**

॥ \* ॥ ल्यबादेश उपदेशिवद्वचनम् [-अनादिष्टार्थम्] ॥ \* ॥ ल्यबा-  
देशे उपदेशिवद्भावो वक्तव्यः । उपदेशावस्थायां ल्यबभवतीति वक्तव्यम् ॥  
किं प्रयोजनम् ॥ ‘अनादिष्टार्थम्’ । अकृतेष्वादेशेषु ल्यव्यथा स्यात् ॥

के पुनरादेशा उपदेशिवद्वचनं प्रयोजयन्ति ? ॥ हित्वदत्त्वात्त्वेत्वेत्त्व-  
दीर्घत्वशूडिटः । हित्वं—हित्वा । प्रदाय । हित्वम् ॥ दत्त्वं—दत्त्वा । प्रदाय ।

प्र.] शृणुन्दस्युभयथेति सार्वधातुकत्वान्दित्त्वान्नलोपस्य सिद्धत्वात्संयोगान्तार्थं कित्त्वं  
नोपयुज्यते । द्विसकारक इति । ‘वसुस्’ इत्यादेशो निर्दिष्टः । तत्र सकारस्य  
स्त्वविसर्जनीयौ कृतौ । ततः सकारेण सानुबन्धत्वं वसोः संपद्यत इति वसुप्रदेशेषू-  
भयोरविरोधाद्ग्रहणं सिध्यति । [ विदेः शतुर्वसुः ] ॥

समासेऽनञ्पूर्वे । ल्यबादेश इति । अनेकपदाश्रयसमासनिमित्तो ल्यबादेशो  
बहिरङ्गो हित्वादयस्त्वेकपदविषयप्रकृतिप्रत्ययापेक्षा अन्तरङ्गा इति ते पूर्वं प्राप्नुव-  
न्तीति भावः । तत्रोपदेशे समास इति विरोधात्समासो विषयत्वेनाश्रीयते । समास-  
विषयेऽकृत एव तस्मिन् क्त्वा उपदेशावस्थायामेव ल्यबभवति । तस्मिन् कृतेऽनल्वि-  
धाविति स्थानिवत्त्वनिषेधाद्वित्वाद्यभावः । पूर्वोक्तविरोधपरिहाराय भाष्यकारोऽतिदेशं  
व्याचष्टे—उपदेशिवद्भावो वक्तव्य इति । उपदेशावस्थायामिति । अत्राप्युपमानो  
पमेयसंबन्धो द्रष्टव्यः—कृतेऽपि समासे ल्यबभवन्नुपदेशिवद्भवति, अकृतेषु  
हित्वादिषु भवतीत्यर्थः । अथ वा समास इति विषयसप्तम्याश्रयमेव भाष्यम्,  
उपदेशावस्थायां ल्यबभवतीति । ‘उपदेशिवद्भावो वक्तव्य’ इत्येतत् वस्तुव्याख्यानम् ।  
उपदेशावस्थायां ल्यबभवन्नन्यैरुपदेशिभिस्तुल्यं भवतीत्यर्थः । अनादिष्टार्थमिति ।

उ.] इति । निषेधसूत्राणां परिभाषात्वादिति भावः । केचिदिति । अत्र पक्षे कित्त्व-  
सामर्थ्यात्प्रतिषेधविषयगुणनिषेधः सूत्रपादः । ‘अतं एके’त्यत्र द्वितीयानुवृत्त्यै-  
त्वाभ्यासलोपावपि सिद्धाविति भावः । [ विदेः शतुर्वसुः ] ।

समासे नञ् । विरोधादिति । क्त्वा उपदेशे समासाऽभावादिति भावः ।  
अनल्विधाविति । तकारादौ हलादौ चादेशानां विधानादिति भावः । अत्राप्यु-  
पमानेति । उपदेशावस्थायामिवेत्यर्थ इति भावः । तर्ह्युपदेशिवद्भाव इति  
भाष्यमयुक्तं स्यादत आह—उपदेशिवद्भावो वक्तव्य इत्येतत्त्विति ।



दत्त्वम् ॥ आत्वं-खात्वा । प्रखन्य । आत्त्वम् ॥ इत्वं-स्थित्वा । प्रस्थाय ।  
इत्त्वम् ॥ ईत्त्वम्-पीत्वा । प्रपाय । ईत्त्वम् ॥ दीर्घत्वं-शान्त्वा । प्रशम्य ।  
दीर्घत्वम् ॥ 'श्'-पृष्ट्वा । आपृच्छय । 'श्' ॥ ऊट्-द्यूत्वा । प्रदीव्य ।  
ऊट् ॥ इट्-देवित्वा । प्रदीव्य [ ईट् ] ॥

किं पुनः कारणमादेशास्तावद्भवन्ति न पुनर्ल्यप्, ननु परत्वाल्ल्यप्  
भवितव्यम् ॥ सन्ति चैवाऽत्र के चित्परे आदेशाः । अपि च—  
॥\*॥ बहिरङ्गलक्षणत्वात् ॥\*॥ बहिरङ्गो ल्यप्, अन्तरङ्गा आदेशाः । “असिद्धं  
बहिरङ्गमन्तरङ्गे” ॥ स तर्ह्युपदेशिवद्भावो वक्तव्यः ? ॥ न वक्तव्यः ।  
आचार्यप्रवृत्तिर्ज्ञापयति—‘अन्तरङ्गानपि विधीन् बहिरङ्गो ल्यब्बाधते’ इति,  
यदयमदो जग्धिर्ल्यप्ति कितीति‘ति किती’त्येव सिद्धे ल्यब्ग्रहणं करोति ॥

प्र.] आदेश आदिष्टं, तस्याऽभावोऽनादिष्टमित्यव्ययीभावः । प्रखन्येति । ‘ये विभा-  
षे’ति विकल्पेनात्वमिष्यते, ‘जनसनखनां सन्धलो’रित्यनेन तु ल्यबादेशात्पूर्वं नित्यं  
प्राप्नोति । प्रदीव्येति । पूर्वमिष्टे कृते ‘निर्दिश्यमानस्यादेशा भवन्ती’ति केवलस्य क्तो  
ल्यपि सति इटः श्रवणं प्राप्नोति । अथापि कथं चित्सेङ्गस्य स्थाने ल्यप्स्यात्तथापि-  
स्थानिवद्भावाच्च क्ता सेङिति कित्त्वप्रतिषेधाद्गुणः प्रसज्येत, दीर्घत्वस्याऽसिद्धत्वात् ।

परत्वादिति । इष्टत्वादित्यर्थः । इतरस्त्विष्टानिष्टत्वविभागो न ज्ञायत इति व्यवस्था-  
शब्द एवानेन परशब्दः प्रयुक्त इति मत्वाह—सन्ति चेति । बहिरङ्गलक्षण-  
त्वादिति । समासापेक्षया बहिरङ्ग-लक्षणं-शास्त्रमस्येति समासः । अथ वा बहिरङ्गः  
समासो लक्षणं निमित्तमस्येत्यर्थः । यदयमिति । ‘ति किती’त्येव जग्धिभावस्य  
ल्यबादेशात्प्रागेव सिद्धत्वाल्ल्यब्ग्रहणं यथोक्तमर्थं ज्ञापयति । स्थानिवत्सूत्रे

उ.] अव्ययीभाव इति । अर्थाभावे-। तेनादेशाऽभावार्थमित्यर्थः । तत्पुरुषेष्वैवार्थ  
लाभादव्ययीभावो न युक्तो नवेति-नञ्सूत्रे निरूपितम् । नन्वेवं सति प्रखायेत्यसाध्वेव  
स्यादत आह—येविभाषेति । भाष्ये—ईत्वंपीत्वा प्रपायेति । एवञ्च ‘न ल्यपी’ति  
सूत्रमसङ्गतं स्यादुपदेशवचनाऽभावे इति भावः । अथापीति । तदन्तविधिविषय एवैषा  
परिभाषा नतु ‘यदागमा’ इत्येतद्विषये इति यद्यभ्युपगम्येतेत्यर्थः । इदन्तु प्रौढ्यैव,  
‘पादःप’दिति सूत्रस्थभाष्यविरोधात् । किञ्च सेट्त्वमशास्त्रीयत्वात्स्थानिवत्त्वेन  
दुर्लभमित्यन्ये । केचित्तु विशिष्टस्य निर्दिश्यमानत्वाऽभावान्निर्दिश्यमानस्य च व्यव-  
हितत्वाल्ल्यपोऽप्राप्तिरेवाऽत्र दोष इत्याहुः । दीर्घत्वस्य—‘हलिचे’त्यस्य । समासा-  
पेक्षमित्यादि । लक्षणशब्दः शास्त्रपरो निमित्तपरो वेति भावः । ज्ञापयतीति ।  
एवं ‘न ल्यपी’त्यपि ज्ञापकं बोध्यम् । नतु ल्यब्ग्रहणं स्थानिवत्सूत्रेऽन्यार्थज्ञापक-  
मुक्तमिति चरितार्थं कथमस्यार्थस्य ज्ञापकं स्यादत आह—स्थानिवत्सूत्रे इति ।

॥ \* ॥ स्नात्वाकालकादिषु च प्रतिषेधः ॥\*॥ स्नात्वाकालकादिषु च प्रतिषेधो वक्तव्यः । स्नात्वाकालकः । पीत्वास्थिरकः । भुक्त्वासुहितक इति ॥\*॥ तदन्त-  
निर्देशात्सिद्धम् ॥ \* ॥ तदन्तनिर्देशात्सिद्धमेतत् ॥ कथम् ॥ क्तान्तस्य  
ल्यपा भवितव्यं नचैतत्क्तान्तम् ॥\*॥ समासनिपातनाद्वा ॥\*॥ अथ वा-  
ऽवश्यमत्र समासार्थं निपातनं कर्तव्यन्तेनैव यत्नेन ल्यबपि न भविष्यति ।  
॥\*॥ अनञो वा परस्य ॥\*॥ अथ वाऽनञः परस्य ल्यपा भवितव्यं, न चात्रा-

प्र.] युष्मदस्मदोरनादेश इत्यनादेशग्रहणं तत्स्थानापत्त्या तद्धर्मलाभस्य स्वरूपविधिना  
निरस्तस्य ज्ञापकमुक्तम् । ल्यबग्रहणं त्वलाश्रयेषु कार्येषु तद्धर्मलाभाऽभावस्य ।  
यमर्थमन्तरेण यस्यानुपपत्तिस्तस्य सर्वस्य ज्ञापकं तद्धवतीत्यनेकोप्यर्थो ल्यबग्रहणेन  
ज्ञाप्यत इति विरोधाऽभावः । स्नात्वाकालकादिष्विति । मयूरव्यंसकादिषु समास-  
प्रकरणात्समासार्थं एवैषां पाठः । तत्र समासेऽनञ्पूर्वे यो व्यवस्थितः क्ताप्रत्यय-  
स्तस्य ल्यब्विधीयमानोऽत्रापि प्राप्नोति । तदन्तनिर्देशादिति । क्तान्तः समास  
इह निर्दिश्यत इत्यर्थः । समासे इति निर्धारणे सप्तमी, सामान्यापेक्षं चैकवचनम्,  
अथ वा छान्दसं बहुवचनस्य स्थाने । निर्धारणञ्च समानजातीयस्य भवतीति क्तान्तः  
समासो गृह्यते । निर्धार्यमाणस्य क्ताग्रहणेन विशेषणात्तदन्तविधौ सत्ययमर्थो  
भवति—‘समासेष्वनञ्पूर्वेषु क्तान्तस्य समासस्य ल्यबभवति’ । स च ‘निर्दिश्यमानस्या-  
देशा भवन्ती’ति क्त एव भवति । समासनिपातनाद्देति । समुदायानां साधुत्वम-  
भ्यनुज्ञायते—प्राकरणिकाऽप्राकरणिककार्यभावाऽभावविधानद्वारेणेत्यर्थः । येषु चात्र  
स्नात्वाकालकादिषूत्तरपदानुपात्तक्रियापेक्षः क्ताप्रत्ययस्तेषां सापेक्षत्वेऽपि निपातना-  
त्समासः । अनञो वा परस्येति । अनञ् चासौ पूर्वश्चेति समासो, निपातना-

उ.] यमर्थमिति । यं यमर्थमित्यर्थः । ननु मयूरव्यंसकादिपाठादेव ल्यबभावः सिद्धो-  
ऽत आह—मयूरेति । प्रकरणात्समासविध्यर्थ एव स पाठ इति भावः ।

ननु क्तान्तनिर्देशेऽपि ‘स्नात्वे’ति क्तान्तमस्त्येवेत्यत आह—क्तान्तः समास  
इति । ननु विविभक्तिवात्कथं समासपदेन क्तः सामानाधिकरण्यमत आह—निर्धा-  
रण इति । समास इति । सप्तमीषष्ठ्यर्थे सौत्रीति वक्तुं युक्तम् । समुदायानामिति ।  
समुदायनिपातनसामर्थ्यादप्राकरणिकमपि किञ्चिन्निपातनाजिषेव्यत इति भावः ।

ननु क्रिययोः समानकर्तृकयोः पूर्वकालवृत्तिक्रियावाचकात् क्ताविधानेन ‘स्नात्वा-  
कालक’ इत्यत्र क्ता दुर्लभः । ‘पीत्वासुहितक’ इत्येवोदाहर्तुं युक्तं । संपत्त्यादि-  
क्रियापेक्षक्ताप्रत्यये तु सापेक्षत्वाद्वृत्तिदुर्लभेत्यत आह—येषु चेति । सापेक्षत्वे-  
ऽपीति । ‘स्नात्वाकालकः संपन्न’ इत्यर्थात्प्रतीयमानक्रियासापेक्षत्वेऽपीत्यर्थः ।

नन्वनञ्पूर्वे इति सूत्राक्षरेषु स्थितेषु कथमनञः परस्येत्यर्थलाभोऽत आह—अ-  
नञ्चासाविति । वस्तुतः पूर्वग्रहणमकृत्वा ‘ऽनञ’ इत्येव सूत्रे पाठ्यमिति भाष्याशयः ।

ऽनञं पश्यामः ॥ ननु च धातुरेवाऽनञः ॥ न धातोः परस्य भवितव्यम् ॥ किं कारणम् ? ॥\*॥ नञिव्युक्तमन्यसदृशाधिकरणे तथा ह्यर्थगतिः ॥\*॥ नञ्-युक्तमिवयुक्तं चान्यस्मिंस्तत्सदृशे कथं विज्ञायते ॥ कुत एतत् ? ॥ [ 'तथा ह्यर्थगतिः' ] । तथा ह्यर्थो गम्यते । तद्यथा—'अब्राह्मणमानये'त्युक्ते ब्राह्मण-सदृशं पुरुषमानयति, नाऽसौ लोष्टमानीय कृती भवति । एवमिहाप्यनञिति नञ्प्रतिषेधादन्यस्मादनञो नञ्सदृशात्कार्यं विज्ञास्यते ॥ किं चान्यदन-न्नञ्सदृशम् ? ॥ 'पद' मित्याह । अथ वा—'प्रत्ययग्रहणे यस्मात्स तदादेर्ग्रहणं भवती'त्येवं धातुरपि 'क्ता'ग्रहणेन ग्राहिष्यते ॥ ननु चेयमपि परिभाषास्ति—'कृद्ग्रहणे गतिकारकपूर्वस्यापि ग्रहणं भवती'ति साऽपीहोपतिष्ठते ॥ तत्र

प्र.] त्पूर्वशब्दस्य परनिपातः, विशेष्यत्वेन विवक्षितत्वाद्वा । 'अन'जिति वा लुप्तसप्त-मीकं पृथक्पदम् । सत्सप्तमी चेयम् । 'अनञि पूर्वे सति क्त्वो ल्यबभवति, अर्थाद-नञः परस्येत्यर्थोऽवतिष्ठते । तदन्तविधिश्चाऽत्र नाश्रीयते, क्ताप्रत्ययस्य प्राधान्येन प्रक्रमाद्विशेषणत्वाऽभावात्—'येन विधिस्तदन्तस्ये'ति । प्रत्ययग्रहणपरिभाषाश्रयस्तु तदन्तविधिः परस्ताद्वक्ष्यते । 'येन नाव्यवधान'मिति च धातुना व्यवधानमाश्री-यते । ननु चेति । असत्त्वभूतार्थवाचित्वादिना धर्मेण धातुरपि नञ्सदृशो भवति । न धातोः परस्येति । पदत्वनिबन्धनं सादृश्यमाश्रीयते न तु धर्मान्तरनिबन्धनम् ।

नाऽस्त्यत्र प्रमाणमित्याशङ्क्याह—अथ वेति । क्ताग्रहणेन धातुप्रत्ययसमुदायस्य परिग्रहात्तदवयवत्वाद्धातोः स्वावयवेन पौर्वापर्याऽसंभवाद्धातुरनञ्ग्रहणेन न गृह्यते ।

उ.] नन्वञः परस्य क्तान्तस्येत्यर्थः, उत क्त्वा इत्येव?, नाद्यः, 'ननु च धातुरेवे'ति भाष्याऽसङ्गतेः । नान्त्यः, 'प्रकृत्ये'त्यादौ धातुना व्यवधानाल्त्वबनापत्तेः, 'नञिव्युक्त'-न्यायेन पदात्परस्येत्यर्थादत आह—तदन्तविधिश्चेति । 'येन विधिस्तदन्तस्ये'ति तदन्तविधिश्चात्र नाश्रीयत इति पूर्वणान्वेति । विशेष्याऽसन्निधानादिति भावः ।

प्रत्ययग्रहणपरिभाषेति । अस्याशयं वक्ष्यामः । नन्वेवं 'प्रकृत्ये'त्यादौ न स्यादत आह—येन नेति । पदत्वनिबन्धनमिति । लक्ष्यमूलव्याख्यानादिति भावः । भाष्ये अथवा प्रत्ययग्रहणे इति । न च विशेष्याऽभावात्तदन्तविधेः कथं प्राप्तिः, नाऽनेना-ऽपूर्वतदन्तविधिबोधनं किन्तु 'येन विधि'रित्यस्यैवेति वाच्यं, शब्दशास्त्रत्वेनोपस्थित-शब्दरूपं विशेष्यमादाय तदन्तविधेरदोषात् । तत्र तात्पर्यग्राहकन्तु 'यस्मा'दित्यादि वार्तिकमेव । वस्तुतोऽयं वाचनिक इत्येव युक्तम् । अन्यथा 'वनो र चे'त्यादौ 'समास-प्रत्ययविधा'वित्येनाऽस्याऽपि निषेधः स्यात् । मम तु सौत्रस्यैव स निषेध इति भावः । एवञ्च 'समासेऽनञः परस्याऽङ्गनिमित्तक्तान्तावयवस्य निर्दिश्यमानस्य क्त्वो-ल्य'विति सूत्रार्थ इति स्मत्वाकालकादौ न दोष इति भावः । भाष्ये—गतिकारक-

को दोषः ? ॥ इह न स्यात्—प्रकृत्य । ग्रहणं । ईह तर्हि स्यात्—परम-  
मकृत्वा । उत्तमकृत्वा । न वा अत्रेष्ट्यते ॥ अनिष्टं च प्राप्नोति, इष्टं च न  
सिध्यति ॥ “गतिकारकपूर्वस्यैवेष्ट्यते” ॥ कुतो नु खल्वेतद्भयोः परिभाषयोः  
सावकाशयोः समवस्थितयोः ‘प्रत्ययग्रहणे यस्मात्स (विहित)स्तदादेर्ग्रहणं  
भवति’ ‘कृद्ग्रहणे गतिकारकपूर्वस्ये’ति च; इयमिह परिभाषा भवति—‘प्रत्यय-  
ग्रहणे यस्मात्स तदादेर्ग्रहणं भवती’ति, इयं न भवति—‘कृद्ग्रहणे गतिका-  
रकपूर्वस्यापी’ति ? ॥ आचार्यप्रवृत्तिर्ज्ञापयति—इयमिह परिभाषा भवति

प्र.] प्रकृत्येति । गतेः क्तान्ते समुदायेऽनुप्रवेशात्पौर्वापर्याऽभावात्तद्व्यतिरिक्तनञ्सदृश-  
शब्दान्तराऽभावाल्यपोऽप्राप्तिः । परमकृत्वेति । परमशब्दो न गतिर्न च कारक-  
मिति क्तान्तेऽनन्तर्भूतः पूर्व इति ततः परस्य क्तान्तस्य त्यप्प्रसङ्गः । ‘गतिकारक-  
पूर्वस्यापी’त्यपिशब्दात्केवलस्याऽपि ‘कृत्वे’त्यादेः क्तान्तस्य ग्रहणात् ।

आचार्य आह—न वै अत्रेष्ट्यत इति । तस्मात्कृद्ग्रहणपरिभाषाऽत्र नाश्रीयते ।  
चोदक आह—अनिष्टं चेति । आचार्य आह—गतिकारकपूर्वस्यैवेष्ट्यत इति । ‘प्रकृत्य’  
‘पार्श्वतःकृत्ये’त्यादौ त्यबादेश इष्यते । कृद्ग्रहणपरिभाषोपस्थाने च न सिध्यतीति  
नासावाश्रीयते । चोदक आह—कुतो न्विति । प्रत्ययग्रहणपरिभाषाया अवकाशः  
उपगोरपत्यमौपगव इत्यत्र, तद्विधान्तस्य प्रातिपदिकत्वात्पुञ्जुभवति । कृद्ग्रहण-  
परिभाषाया अवकाशः—व्यावलेखी व्यावचर्चीति । ‘णचः स्त्रियाम्’जिति  
गतिपूर्वस्य णजन्तत्वादजि सति वृद्धिस्वरौ भवतः । अत्र हि प्रत्ययग्रहणपरि-

उ.] पूर्वस्यापीति । गत्यादिसन्निधाने विशिष्टस्यैव क्तान्तग्रहणेन ग्रहणं, तदसन्निधाने  
धातुप्रत्ययसमुदायस्यापीत्यर्थस्तदाह—गतेः क्तान्ते इति । त्यपोऽप्राप्तिरिति ।  
सूत्रन्तु ‘परमकृत्वे’त्यादौ चरितार्थं स्यादिति भावः । भाष्ये—परमकृत्वेति ।  
‘सन्महत्परमे’ति विशेषणसमासः । केवलस्यापीति । यत्र तु गतिकारकपूर्वत्वं तत्र  
विशिष्टस्यैव क्तान्तत्वं न केवलस्य, अन्यत्र तु केवलस्यापि तत्त्वमिति भावः । ‘गति-  
रनन्तर’ इत्यत्र गतेः पूर्वपदभूतायाः क्तान्ते उत्तरपदे कार्यविधानात्तत्समव-  
धानेऽपि केवलस्य क्तान्तत्वेन ग्रहणं, न चेह तथा मानमस्तीति तात्पर्यम् ।

आचार्य आह—न वै अत्रेति । अनञ इति नञ्भिन्नमव्ययमेव गृह्यत इति तदाशयः ।  
तस्मादिति । यतः ‘परमकृत्वे’त्यत्र नेष्ट्यते ‘प्रकृत्ये’त्यत्र चेष्ट्यते तस्मा-  
दित्यर्थः । चोदक इति । ‘आशयानभिज्ञ’ इति शेषः । परिभाषाऽनाश्रयणे  
मानाऽभावात् । अनिष्टे ‘परमकृत्वे’त्यत्रैव प्राप्नोति, इष्टे च ‘प्रकृत्ये’त्यत्र न प्राप्नो-  
तीति भावः । आचार्य आह—न वै । भाष्ये—एवकारस्य ‘परमकृत्वे’त्यादि व्यावर्त्यमिति  
भावः । ‘पार्श्वतः’ इत्यत्राद्यौदित्वात्सप्तम्यन्तात्तसिः । ‘स्वाङ्गे तत्प्रत्यये’ इति क्त्वा ।

‘प्रत्ययग्रहण’ इति, इयं न भवति—‘कृद्ग्रहण’ इति, यदयमनञिति प्रतिषेधं शास्ति ॥ कथं कृत्वा ज्ञापकम् ? ॥ अयं हि नञ् गतिर्न च कारकम्, तत्र कः प्रसङ्गो यन्नञपूर्वस्य स्यात् ? । पश्यति त्वाचार्य इयमिह परिभाषा भवति—‘प्रत्ययग्रहण’ इति, इयं न भवति ‘कृद्ग्रहण’ इति—ततोऽनञिति प्रतिषेधं शास्ति ॥

॥\*॥ किं नञः प्रतिषेधेन न गतिर्न च कारकम् ।

यावता नञि पूर्वे तु ल्यब्भावो न भविष्यति ॥१॥

प्र.] भाषायाः ‘स्त्रीप्रत्यये चानुपसर्जने ने’ति प्रतिषेधात्तदुपस्थानाऽभावः । एवं साव-  
काशयोः परिभाषयोर्भिन्नफलयोर्विरोधात्पर्यायोऽप्रतिपत्तिर्वा प्राप्नोति । प्रत्ययग्रहण-  
परिभाषायामाश्रीयमाणायां ‘प्रकृत्ये’ति गतेः क्लान्तेऽनन्तर्भावात्पौर्वापर्योपपत्तौ  
ल्यप्सिद्ध्यति न तु कृद्ग्रहणपरिभाषाश्रयणे इति फलभेदः । ‘कार्यकालं संज्ञा-  
परिभाष’मित्यत्र दर्शने समानदेशत्वात्परिभाषयोः परत्वेनाऽपि व्यवस्था नास्ति ।  
साङ्गुटिने त्वेवमव्यवस्थाप्रसङ्गाद्यथोद्देशपक्ष आश्रयितव्यः । तत्र हि परत्वेन  
व्यवस्थासिद्धिः । प्रत्ययग्रहणपरिभाषा ‘अङ्ग’संज्ञासूत्रे योगविभागेन व्यवस्थापिता ।  
कृद्ग्रहणपरिभाषा तु ‘गतिरनन्तर’ इत्यत्र अनन्तरग्रहणेन ज्ञापनात्परा भवति ।

यदयमिति । कथं पुनरेतज्ज्ञापकं यावत् सत्यामपि कृद्ग्रहणपरिभाषाया-  
मपिशब्दात्केवलस्यापि क्लान्तस्य ग्रहणादकृत्वेत्यादौ नञोऽगतित्वादकारकत्वाच्च  
क्लान्तेऽनन्तर्भावादसत्यनञग्रहणे ल्यप्रसङ्गः । ‘अप्रकृत्ये’त्यादौ च प्रतिषेधार्थ-

उ.] अत्र हि प्रत्ययग्रहणेति । यद्यपि तदादिनियमे निषिद्धे कृद्ग्रहणपरिभाषां  
विनाऽपि समुदायस्य तदन्तत्वात्सिद्ध्यति, तथापि तदधिकग्रहणाऽभावाय तद्विषय-  
सत्तामात्रेणावकाशोक्तिरिति बोध्यम् । पर्यायादिबीजं विप्रतिषेधसूत्रे उक्तम् ।

कार्यकालमिति । कार्यकालपक्षेऽपि शास्त्रपाठकृतपरत्वानपगमाच्चिन्त्यमिदम् ।  
साङ्गुटिने त्विति । अभिविधौ भाव इनुणः स्त्रीप्रत्ययत्वाऽभावादणिनुण इत्यत्र प्रत्यय-  
ग्रहणपरिभाषोपस्थाने ‘कूटि’नित्यस्य वृद्धिस्वरौ स्यातामिति परत्वात्कृद्ग्रहणपरि-  
भाषैवाऽत्राश्रयणीयेति भावः । नच कृद्ग्रहणपरिभाषायामपिशब्देन केवलस्याऽपि  
ग्रहणेन केवलादपि कदाचिदणस्यादिति वान्छ्यं, गतिकारकसमभिव्याहारे तत्पूर्वस्य  
ग्रहणं, तदसमभिव्याहारे तु प्रत्ययग्रहणपरिभाषासिद्धस्याऽपीत्येवाऽपेक्षार्थात् । अत-  
एव ‘पुंयोगा’दिति सूत्रे साङ्गुटिनस्य ‘गतिकारकोपपदाना’मिति ‘कृद्ग्रहणे’ इति च  
परिभाषाभ्यां सिद्धिरुक्ता भाष्ये । ‘प्रत्ययग्रहण’मितीयमेव भवति, परत्वान्न्याय्याऽपि  
कृद्ग्रहणपरिभाषा न भवतीति कुत इति । एवञ्चेष्टाऽसिद्ध्यनिष्ठापत्ती तदवस्थे इति  
भाष्यार्थः । केवलस्यापीति । गत्याद्यसमवधाने इति भावः । तदाह—अकृत्वेत्या-  
दाविति । गत्यादिसमवधानाऽपि तत्फलमाह—अप्रकृत्येत्यादाविति । केवल-



प्रतिषेधात् जानीमस्तत्पूर्वं नेह गृह्यते ।

प्रत्ययग्रहणे यावत्तावद्भविष्यति ॥२॥ ॥\*॥

**सुपां सुलुक्पूर्वसवर्णाच्छेयाडाज्यायाजालः ॥७।१।३९॥**

[॥\*॥ सुपां च सुपो भवन्ति ॥\*॥] सुपां च सुपो भवन्तीति वक्तव्यम् ॥

प्र.] मनञ्पूर्वस्य ग्रहणं स्यात् ? । उच्यते—अपिग्रहणेन प्रत्ययग्रहणपरिभाषा समु-  
चीयते न त्वन्यपूर्वम् । तत्र समास इति वचनात्केवलस्य कृत्वादेश्रहणाऽभावादपि-  
शब्दसमुच्चेतव्यस्याऽभावादति कारकपूर्वस्यैव समासस्य ग्रहणं भविष्यतीति किम-  
नञ्पूर्वं इत्यनेन ? । तत्क्रियमाणं कृद्ग्रहणपरिभाषाया अनुपस्थानं ज्ञापयति ।  
तदुपस्थाने तु 'तूष्णींभूय' 'नानाभूय' 'द्विधाभूये'त्यादौ ल्यब्र स्यात् । तदेवं  
कृद्ग्रहणपरिभाषानुपस्थाने नञ्सदृशादव्ययात्पदात्प्रत्यासत्तिन्यायात्समासावयवात्पर-  
स्य धात्वादेः क्तान्तस्य समासे क्तो ल्यब्विधीयमानः 'क्तात्वाकालकः' 'परमकृत्वे'त्यादौ  
न भवति । परमं कृत्वा 'परमकृत्वे'ति 'सन्मह'दिति समासः । परमत्वस्य क्रिया-  
विशेषणत्वात्सामानाधिकरण्यात् । तत्पूर्वमिति । गतिकारकपूर्वमित्यर्थः । प्रत्यय-  
ग्रहण इति । प्रत्ययग्रहणपरिभाषया यावद्ग्राह्यं तावद्गृह्यते ॥ [समासेऽनञ्पूर्वं] ॥

सुपां सुलुक्पूर्वसवर्ण । सुशब्दे आदेश उच्यमानेऽन्ये सुपो न प्राप्नुवन्ती-  
त्याह—सुपां चेति । एतच्च सर्वं 'व्यत्ययो बहुल'मिति व्यत्ययेन सिद्ध्यति ।

उ.] स्येति । अपिशब्दसमुच्चेतव्यत्वं तत्रैवेति भावः । अयं भावः—'क्तान्तस्य  
समासस्य ल्य'ब्रित्यर्थोऽस्तु सूत्रस्य । तत्र पूर्वपदापेक्षायां कृद्ग्रहणपरिभाषया गति-  
कारकरूपमेव तद्गृहीष्यत इति 'परमकृत्वे'त्यत्र न । 'प्रकृत्ये'त्र 'अप्रकृत्ये'त्यत्र च  
सिद्धम्, 'अकृत्वे'त्यादौ च न भविष्यतीत्यनञ्पूर्वग्रहणं व्यर्थमिति । अनुपस्थानं  
ज्ञापयतीति । तदनुपस्थितौ क्तान्तस्य समास्येत्यर्थोऽशक्यः । प्रत्ययग्रहणपरिभाषया  
तस्य क्तान्तत्वाऽभावात् । तथा च समासे विद्यमानस्य क्तान्तस्येत्यर्थो वाच्यः, एव-  
ञ्चोक्तदोषवारणायाऽनञ्पूर्वं इत्यावश्यकमिति भावः । गतिकारकपूर्वक्तान्तसमा-  
सस्येत्यर्थे लक्ष्याऽसिद्धिर्दर्शयति—तूष्णीमिति । 'तूष्णीमि भुवः' 'नाधार्थ-  
प्रत्ययेऽच्चव्यर्थे' इति क्ता । उपपदसमासः । एतानि च न गतिसंज्ञकानि नाऽपि  
कारकाणीति भावः । एतेनाऽनञ्पूर्वग्रहणेन गत्यादिसमवधानेऽप्यपिना केवलं समु-  
चीयत इत्यपास्तम् । 'अप्रकृत्ये'त्राप्यनापत्तेः । गत्यादिपूर्वस्य क्तान्तस्य समास-  
स्यानञ्पूर्वस्येत्यर्थापत्तेरिति सुधियो विभावयन्तु । सिद्धान्तार्थे 'परमकृत्वे'त्यादाव-  
प्राप्त्युपायमाह—नञ्सदृशादव्ययादिति । स्नात्वाकालकादिव्यावृत्त्यर्थमिदम् ।  
'अव्यया'दित्येव सिद्धे 'पदा'दिति स्वरूपकथनं । 'सुन्दरः स्नात्वाकालक' इत्यादि-  
व्यावृत्तये—'समासावयवा'दिति । गतिकारकपूर्वमिति । तत्पूर्वमेवेत्यर्थः । भाष्ये-प्रत्यय-  
ग्रहणे यावदिति । समासे विद्यमानस्य क्तान्तस्येत्यर्थादिति भावः ॥ [समासेऽनञ्]

सुपां सुलुक् । सुशब्द इति । लुक्साहचर्यादयं सुः सर्वादेशः, छान्द-



युक्ता माताऽसीदुरि दक्षिणायाः । 'दक्षिणाया'मिति प्राप्ते [॥\*॥ तिङां च तिङो भवन्ति ॥\*॥] तिङाञ्च तिङो भवन्तीति वक्तव्यम् ॥ चषालं ये अश्व-यूपाय तक्षति । तक्षन्तीति प्राप्ते ॥

लुकि किमुदाहरणम् ? ॥ आर्द्रं चर्मन् । लोहिते चर्मन् ॥ नैतदस्ति । पूर्वसवर्णेनाऽप्येतत्सिद्धम् ॥ इदं तर्हि—यत्स्थवीयस आवसद्युत सप्तऋषयः सप्त-साकम् ॥ ननु चैतदपि पूर्वसवर्णेनैव सिद्धम् ॥ न सिध्यति । यद्यत्र पूर्वसवर्णः स्यात्तदाद्यत्वं प्रसज्येत ॥ इदं चापि उदाहरणम्—आर्द्रं चर्मन् । लोहिते चर्मन् ॥ ननु चोक्तं 'पूर्वसवर्णेनाप्येतत्सिद्धं'मिति ॥ न सिध्यति । यद्यत्र पूर्वसवर्णः स्यादान्तर्यतो दकारः प्रसज्येत ॥ अन्तु—संयोगान्त-लोपेन सिद्धम् ॥

॥ \* ॥ इयाडियाजीकाराणामुपसङ्ख्यानम् ॥ \* ॥ इयाडियाजीकाराणा-मुपसङ्ख्यानं कर्तव्यम् । इया—द्वार्विया परिज्मन् । इया ॥ डियाच्—सुक्षेत्रिया । सुगात्रिया । डियाच् ॥ ईकार—इति न शुष्कं सरसी शयानम् ।

प्र.] पूर्वसवर्णेनापीति । 'चर्मन्-इ' इति स्थिते इकारस्य पूर्वसवर्णो नकारः । तस्मात्पूर्वस्य नकारस्य 'स्वादि'ष्विति पदसंज्ञायां सत्यां लोपः । एवं च 'न ङिसंभुञ्चो'-रित्यत्र ङिग्रहणमपि न कर्तव्यं भवति, प्रातिपदिकान्तत्वाऽभावाद्धिभक्तिनकारस्य नलोपाऽप्रसङ्गात् । पूर्वस्य च नकारस्य लोपस्येष्टत्वात् । यदिति । यच्छब्दात्परस्य सुपो लुक् । प्रत्ययलक्षणनिषेधात्तदाद्यत्वाऽभावः । येष्विति प्राप्ते । त्यदाद्यत्वमिति । सुशब्दस्य पूर्वसवर्णो भवन्नलोन्त्यस्येत्युकारस्य दकारः प्राप्नोति । ततस्तदाद्यत्वे 'बहु-वचने झल्ये'दित्येत्त्वे 'स्कोः संयोगाद्यो'रिति सकारलोपे च 'ये'दिति स्यात् । अथाप्येकवचनस्य स्थाने पूर्वसवर्णो दकारः क्रियते तथापि स्थानिवद्भावात्स्मि-भावः प्राप्नोति । आन्तर्यत इति । निरनुनासिकस्येकारस्य सदृशो दकारः । संयोगान्त(स्य)लोपेनेति । 'न ङिसंभुञ्चो'रिति नलोपप्रतिषेधात्संयोगान्तलोपः । अन्यथा नलोपे कर्तव्ये संयोगान्तलोपोऽसिद्धः स्यात् । एवं च नलोपप्रतिषेधे ङिग्रहणं कर्तव्यमेवेति प्रक्रियालाघवाय 'चर्म'न्नित्यत्र लुगेव विधेय इत्याहुः । द्वार्वियेति । दारुशब्दादियादेशः । सुक्षेत्रियेति । सुक्षेत्रेणेति प्राप्ते । सरसी

उ.] सत्वाद्वा । शे शकारोच्चारणन्तु 'शे' इत्यत्र विशेषणार्थम् । पूर्वसवर्णो नकार इति । घोषवत्त्वेन साम्यादित्यर्थः । उकारस्य दकार इति । निरनुनासिकत्वादित्यर्थः । येदिति स्यादिति । सर्वस्य पूर्वसवर्णेऽपि इयमेवापत्तिः । सदृशो दकार इति । घोषवत्त्वादल्पप्राणत्वाच्चेत्यर्थः । इत्याहुरिति । भाष्यकृता तु रूपसिद्धिमाश्रित्य निराकृतम् । दारुशब्दादिति । ततः परस्य सुप इत्यर्थः । डियाचो ङित्वं टिलोपाय ।

॥ \* ॥ आडयाजयारां चोपसङ्ख्यानम् ॥ \* ॥ आडयाजयारां चोपस-  
ङ्ख्यानं कर्तव्यम् । आड्—प्रबाहवा । [ आड् ] ॥ अयाच्—स्वमया  
संचसेजनम् । अयाच् ॥ अयार्—सनः सिन्धुमिव नावया ॥ [ सुपांसुलुक् ] ॥  
अमो मश् ॥ ७।१।४० ॥

किमर्थः शकारः ? ॥ [ ॥ \* ॥ शकारः सर्वादेशार्थः ॥ \* ॥ ] 'शित्सर्वस्ये'ति  
सर्वादेशो यथा स्यात् । अक्रियमाणे हि शकारेऽलोन्त्यस्य विधयो भवन्ती-  
त्यन्त्यस्य प्रसज्येत ॥ अत उत्तरं पठति—॥ \* ॥ अमो मश् न मकारस्य ॥ \* ॥  
'मकारस्य मकारवचने प्रयोजनं नास्ती'ति कृत्वा तत्राऽन्तरेण शकारं  
सर्वादेशो भविष्यति ॥ \* ॥ वचनादन्यबाधनम् ॥ \* ॥ अस्त्यन्यन्मकारस्य  
मकारवचनेप्रयोजनम् ॥ [ किम् ? ॥ 'अन्यबाधनं' । ] येऽन्ये मकारादेशाः  
प्राप्नुवन्ति तद्बाधनार्थम् । तद्यथा—'मो राजि समः का'विति मकारस्य  
मकारवचनसामर्थ्यादनुस्वारादयो बाध्यन्ते ॥ एवं तर्हि [ ॥ \* ॥ द्विमकारको  
निर्देशः ॥ \* ॥ ] द्विमकारको निर्देशः करिष्यते ॥ \* ॥ द्विमकार ईडपृक्ते ॥ \* ॥  
यदि द्विमकारकः—अपृक्ताश्रय ईणन प्राप्नोति,—वधीं वृत्रं महत इन्द्रियेण ।

प्र.] इति । सरःशब्दात्परस्य छिःशब्दस्येकारः । प्रबाहवेति । प्रबाहुशब्दात्परस्य  
टाप्रत्ययस्याऽऽङदेशः । 'घेडिंती'ति गुणः । ननु 'छित्त्वे विद्याद्वर्णनिर्देशमात्रं वर्णे  
यस्यात्तच्च विद्यात्तदादा'वित्युक्तं ततश्च गुणो न प्राप्नोति । छित्करणसामर्थ्याद्वि-  
ष्यतीत्यदोषः । अथ वा 'छिती'ति बहुव्रीहिराश्रीयते । तत्र परिहारान्तरमाश्रयणीयम्—  
'वर्णश्चायन्तेन छित्त्वे न दोषो निर्देशोयं पूर्वसूत्रेण वा स्या'दिति ।

स्वप्नयेति । अयाचोऽकारोच्चारणं 'सुपि चे'ति दीर्घनिवृत्त्यर्थम् । नावयेति ।  
'उपोत्तमं रिती'ति मध्योदात्तं पदं भवति ॥ [ आज्ञसेरसुक् ] ॥

अमो मश् । अमो मश् न मकारस्येति । मकारस्य मकारः प्रयोजना-  
ऽभावाच्च भविष्यतीति शकारो न वक्तव्य इत्यर्थः । वचनादिति । 'वधीं वृत्रं'मि-  
त्यादौ मकारस्यानुस्वारनिवृत्त्यर्थो मकारः स्यादित्यर्थः । द्विमकारक इति । 'अमो-  
मो'ति करिष्यते, भिन्नजातीयवर्णद्वयोच्चारणे प्रयत्नस्य गौरवं भवति, समानजातीय-  
वर्णद्वये तु लघ्वत्वात् । तत्रैकस्य मकारस्य संयोगान्तलोपः करिष्यते । ईणन प्राप्नो-

उ.] चित्त्वं स्वरार्थम् । सरःशब्दादिति । एवाञ्छिषन्नः सरसीत्यर्थकः सरसीशब्द  
आद्युदात्तः, संग्रति वेदेऽन्तोदात्तं पठ्यते तत्तु सरसीशब्दान्छेर्लुकि बोध्यम् ।  
इदञ्चेदूतौ चेति सूत्रे भाष्ये स्पष्टं, स्वरव्यत्ययो वा बोध्यः । [ सुपांसुलुक् ] ॥

अमो मश् । ननु मकारकरणेन शप्रत्याख्याने न फलमत आह—भिन्नजाती-  
येति । पृथक्स्थानकरणव्यापाराश्रयणादिति भावः । मकारोत्तराऽकारस्तु उभयो-

॥\*॥ यकारादौ न दुष्यति ॥\*॥ किं यकारो न श्रूयते ? ॥ लुप्तनिर्दिष्टो यकारः ॥

॥\*॥ अमो मश्न मकारस्य वचनादन्यबाधनम् ।

द्विमकार ईडपृक्ते यकारादौ न दुष्यति ॥१॥ ॥\*॥

आज्ञसेरसुक् ॥ ७।१।५० ॥

इह—ये पूर्वसो य उ परासः । ‘आज्ञसेरसु’गित्यसुकि कृते जसि-  
ग्रहणेन ग्रहणाच्छीभावः प्राप्नोति ॥ एवं तर्हि जसि पूर्वान्तः करिष्यते ॥  
यदि पूर्वान्तः क्रियते का रूपसिद्धिः—ब्राह्मणासः पितरः सोम्यासः ? ॥ सवर्ण-  
दीर्घत्वेन सिद्धम् ॥ न सिद्ध्यति—‘अतो गुण’ इति पररूपत्वं प्राप्नोति ॥  
अकारोच्चारणसामर्थ्यान्न भविष्यति ॥ यदि तर्हि प्राप्नुवन्विधिरुच्चारणसामर्थ्या-  
द्वाध्यते सवर्णदीर्घत्वमपि न प्राप्नोति ॥ नैष दोषः—“यं विधिं प्रत्युपदेशो-  
ऽनर्थकः स विधिर्बाध्यते—यस्य तु विधेर्निमित्तमेव नासौ बाध्यते ।” पर-  
रूपं च प्रत्यकारोच्चारणमनर्थकं, सवर्णदीर्घत्वस्य पुनर्निमित्तमेव ।

अथ वाऽसुङ्गरिष्यते । एवमपि-ये पूर्वसो य उ परास इत्यसुटि कृते जसो  
ग्रहणेन ग्रहणाच्छीभावः प्राप्नोति ॥ नैष दोषः—‘निर्दिश्यमानस्यादेशा  
भवन्ती’त्येवमस्य न भविष्यति ॥ यस्तर्हि निर्दिश्यते तस्य कस्मान्न भवति ? ॥

प्र.]तीति । ईटि कर्तव्ये संयोगान्तलोपस्याऽसिद्धत्वादपृक्तत्वाऽभावात् । यकारादा-  
विति । ‘अमोश्मि’ति सूत्रं कर्तव्यं, तत्र यकारस्य लुप्तनिर्दिष्टत्वाद्नेकात्त्वा-  
त्सर्वादेशोऽयं मो भविष्यतीति प्रत्याख्यातं शित्वम् । [ अमो मश् ] ॥

आज्ञसेरसुक् । जसिग्रहणेनेति । ‘तद्भक्तस्तद्ग्रहणेन गृह्यते’ इति सागम-  
कस्य शीभावप्रसङ्गः । पूर्वान्त इति । ‘अस्य जस्यसु’गिति सूत्रन्यासेन पूर्वान्ते-  
ऽसुक्त्यकारान्तात्परो जस् न भवतीति शीभावाऽप्रसङ्गः । अथ वाऽसुडिति । असुकि-  
अकारोच्चारणं ‘दध्यस्यती’त्याद्यर्थमिति पररूपं स्यादिति पक्षान्तरोपन्यासः ।

उ.]रुच्चारणार्थ आवश्यकः । अनुनासिकत्वेनेत्संज्ञया च तल्लोपः । संयोगान्तलोप इति ।  
क्वचिदक्षलोऽपि लोपाङ्गीकारादिति भावः । ‘वधी’मित्यत्र ‘हनो वध लुडि’ । मिपो-  
ऽम् । तस्य मश् । अकार उच्चारणार्थ इति—‘अस्तिसिच’ इतीट् । सिच इट् । ‘ईट् ईटी’ति  
सिजलोपः । सवर्णदीर्घः । लुप्तनिर्दिष्टेति । ‘लोपो व्यो’रिति लोपः । तस्य च ना-  
ऽसिद्धत्वमित्यपृक्तत्वमस्त्येव । इदं प्रत्याख्यानमेकदेशिन इति केचित् । [ अमो मश् ] ॥

आज्ञसेरसुक् । सागमकस्येति । ‘ग्रहणा’दिति शेषः । शीभावस्तु निर्दिश्यमान-  
परिभाषया प्रत्यया(ऽवयवस्या)ऽस एवेति बोध्यम् । नन्वत्र न्यासे कथं पूर्वान्तः स्यादत  
आह—अस्यजसीति । नन्वसुटि पररूपं स्यादत आह—असुटीति । [ आज्ञसेरसुक् ] ॥

असुटा व्यवहितत्वात् ॥ सिध्यति सूत्रं तर्हि भिद्यते ॥ यथान्यासमेवाऽस्तु । ननु चोक्तं 'ये पूर्वासो य उ परासः, असुकि कृते जसिग्रहणेन ग्रहणाच्छीभावः प्राप्नोती'ति ॥ नैष दोषः,—इदमिह संप्रधार्य—शीभावः क्रियतामसुगिति; किमत्र कर्तव्यम् ॥ परत्वादसुक् ॥ अथेदानीमसुकि कृते पुनः प्रसङ्गविज्ञानाच्छीभावः कस्मान्न भवति ? ॥ 'सकृद्गतौ विप्रविषेधे यद्वाधितं तद्वाधितमेवे'ति ॥ [ आज्ञसेरसुक् ] ॥

अश्वक्षीरवृषलवणानामात्मग्रीतौ कचि ॥ ७।१।५१ ॥

॥ \* ॥ अश्ववृषयोर्मैथुनेच्छायाम् ॥ \* ॥ अश्ववृषयोर्मैथुनेच्छायामिति वक्तव्यम् । अश्वस्यति वडवा । वृषस्यति गौः ॥ मैथुनेच्छायामिति किमर्थम् ? ॥ अश्वीयति वृषीयति ॥ \* ॥ क्षीरलवणयोर्लालसायाम् ॥ \* ॥ क्षीरलवणयोर्लालसायामिति वक्तव्यम् । क्षीरस्यति माणवकः । लवणस्यत्युष्ट्र इति ॥ अपर आह—॥ \* ॥ [सर्वप्रातिपदिकेभ्यो लालसायाम् ॥ \* ॥] सर्वप्रातिपदिकेभ्यो लालसायामिति वक्तव्यम् । दध्यस्यति मध्वस्यतीत्येवमर्थम् ॥ अपर आह [ ॥ \* ॥ सर्वप्रातिपदिकेभ्यो लालसायां सुक् ॥ \* ॥ सर्वप्रातिपदिकेभ्यो लालसायां ] सुग्वक्तव्यो दधिस्यति मधुस्यतीत्येवमर्थम् । [ अश्वक्षीरवृष ] ॥

आमि सर्वनाम्नः सुट् ॥ ७।१।५२ ॥

त्रैस्त्रयः ॥ ५३ ॥ ह्रस्वनद्यापो नुट् ॥ ७।१।५४ ॥

इमे बहव आम्शब्दाः—'कारप्रत्ययादाममन्त्रे लिटि' । 'डसोसाम्' । 'किमेत्तिङव्ययघादास्वद्वयप्रकर्षे' । 'ङेराम्नाङ्गीभ्य' इति, कस्येदं ग्रहणम् ? ॥

प्र.] असुटि 'प्रथमयोः पूर्वसवर्ण' इति दीर्घः सिध्यति । परत्वादिति । असुकोऽवकाशः—'ब्राह्मणास' इति । शीभावस्य भाषाविषयोऽवकाशः । [ आज्ञसेरसुक् ] ।

अश्वक्षीर । अश्वस्यतीति । मैथुनेच्छाप्रतिपादनपरत्वात्प्रयोगस्याऽश्ववृषोपादानमतन्त्रमिति मनुष्यादावपि कवयः प्रयुज्यते । लालसा—अतिशयेनाऽभ्यवजिहीर्षा । यस्तु लवणमैश्वर्यार्थमिच्छति तत्र 'लवणीयती'त्येव भवति । [ अश्वक्षीरवृष ] ।

आमि सर्वनाम्नः । कस्येदमिति । किमिदं सर्वेषामामां ग्रहणमथ कस्य

उ.] अश्वक्षीर । कवय इति । 'इति रामो वृषस्यन्ती'मित्यादौ । भाष्यस्वरसस्त्वेषामसाधुत्वे । अतएव 'वडवे'ति 'गौ'रिति च कर्तृपदमुपात्त । वार्तिके पञ्चमीषष्ठ्यर्थे, 'दध्यस्यति मध्वस्यतीत्येवमर्थ'मिति भाष्यस्वरसात् । द्वावेवागमिनौ । यदि वार्तिकस्थसर्वशब्दस्वारस्यादन्यत्राऽपि इष्यते—तदा 'एवमर्थ'मित्येवंशब्दः स्वार्थं न परिपुष्येदिति सुब्धातुवृत्तौ माधवः । एवंशब्दः प्रकार इत्यन्ये । [ अश्वक्षीर ] ॥

आमि सर्व । ननु यस्येह ग्रहणं संभवति तस्यैवोत्तरत्राऽनुवृत्तिः स्यादत

षष्ठीबहुवचनस्य ग्रहणम् ॥

अथास्य कस्मान्न भवति—‘कास्प्रत्ययादाममन्त्रे लिटी’ति ? ॥ ‘अनुबन्धकग्रहणे हि न सानुबन्धकस्ये’ति ॥ स तर्ह्यस्यैवमर्थोऽनुबन्धः कर्तव्य-  
‘इहास्य ग्रहणं मा भू’दिति ? ॥ ननु चावश्यं मकारस्येत्संज्ञापरित्राणार्थोऽनु-  
बन्धः कर्तव्यः ॥ नार्थ इत्संज्ञापरित्राणार्थेन, इत्कार्याऽभावादत्रेत्संज्ञा न भवि-  
ष्यति ॥ इदमस्तीत्कार्य—‘मिदचोऽन्त्यात्पर’ इत्यचामन्त्यात्परो यथा स्यात् ॥  
प्रत्ययान्तादयं विधीयते, तत्र नास्ति विशेषो ‘मिदचोन्त्यात्पर’ इति वा परत्वे,  
‘प्रत्ययः पर’ इति वा [ परत्वे ] ॥ यस्तर्हि न प्रत्ययान्तात्—‘इजादेश्व गुरु-  
मतोऽनृच्छ’ इति ? ॥ अत्रापि आस्कासोराभ्यवचनं ज्ञापकं—‘नायमचामन्त्या-  
त्परो भवती’ति ॥ कथं कृत्वा ज्ञापकम् ? ॥ न ह्यस्ति विशेषः—आम्यचा-  
मन्त्यात्परे सत्यसति वा ॥ अयमस्ति विशेषोऽसत्याभि द्विर्वचनेन भवि-

प्र.]चिदेवेति प्रश्नः । ननु च ‘सर्वनाम्न’ इत्युपादानाद्वादामो लिट्यामश्च ग्रहणशङ्कैव  
न युक्ता । उच्यते । इह तयोरसंभवेऽपि ‘ह्रस्वनद्यापो नु’डित्यत्र ह्रस्वात्परयोः  
संभवाद्विचारः क्रियते । तत्रेह सामान्यग्रहणे सति यथासंभवं प्रकरणे कार्य-  
प्रतिपत्तिः । अथ वा पूर्वोपात्तसदृशशब्दान्तरानुमानपक्षे उत्तरसूत्रे तयोः संभवादिह  
विचारः । ननूत्तरसूत्रेऽपि यस्यैवान्नदीभ्यां परस्य संभवः स एव ह्रस्वादपि पर-  
स्तत्साहचर्याद्गृहीष्यते । नैतदस्ति । व्याप्तिन्यायाश्रयेण सर्वस्य ग्रहणप्रसङ्गात् ।  
प्रत्ययान्तादिति । ते चाऽजन्ताः । ननु हलन्तेभ्य आचारक्विबन्तेभ्य आमस्त्येव ।  
नैतदस्ति । एकीयमतमेतत् । तत्रापि हलन्तेभ्योऽनभिधानादाचारक्विबभावः ।  
यस्तर्हीति । ईहेरुहेश्च मध्ये आभि कृते यणादेशप्रसङ्गः । आस्कासोरिति ।

उ.]आह—तत्रेहेति । उत्तरसूत्रे इति । अतएव भाष्ये सूत्रत्रयग्रहणं । यस्यैवेति ।  
डेरामः, षष्ठीबहुवचनस्य चेत्यर्थः । एवञ्चेतरद्वयोपादानं व्यर्थमिति भावः । ‘त्रे’-  
रिति सूत्रे तु षष्ठीबहुवचनातिरिक्तस्याऽसंभव एवेति तात्पर्यम् । भाष्ये—अनु-  
बन्ध इति । अनुनासिकत्वेनेत्संज्ञक इत्यर्थः । उच्चारणार्थानामप्यपगमायेत्वस्याऽऽ-  
वश्यकत्वादिति भावः । ते चाजन्ता इति । नच जागर्तोरामि तस्य मित्वादन्त्यादचः  
परत्वे स्वावयवेन पौर्वापर्याऽभावाद्गुणो न स्यादिति वाच्यम्, अज्ञाधिकारेऽयाम-  
न्तेतिण्यन्तस्याम्ययविधानेन तस्यान्तावयव इत्यस्याम्यसंबन्ध इत्याशयात् । एकीय-  
मतमेतदिति । ‘सर्वप्रातिपदिकेभ्यः क्वि’बित्येतत् । तत्रापि । एकीयमता-  
श्रयणेऽपीत्यर्थः । क्विबभाव इति । अत्र चेदमेव भाष्यं मानम् । नचावगल्भादिभ्यो  
हलन्तेभ्यः क्विबस्त्येव तत्रत्याकारस्यानुनासिकत्वेनेत्संज्ञकतया लोपादिति वाच्यम्,  
अकारान्तरप्रश्लेषेण तस्यैवानुबन्धत्वस्वीकारेणाऽदौषादिति भावः । नचाऽऽसादौ सवर्ण-



तव्यं, सति न भवितव्यम् ॥ सत्यपि भवितव्यम् ॥ कथम् ? ॥ आमस्तन्मध्य-  
पतितत्वाद्वातुग्रहणेन ग्रहणात् । तदेतत्कासासोरांस्वचनं ज्ञापकमेव—  
'नायमचामन्यात्परो भवती'ति ॥

अथापि कथं चिदित्कार्यं स्यादेवमपि न दोषः,—क्रियते न्यास एव—'आम-  
अमन्त्रे' इति । यद्येवमामाऽमन्त्र इति प्राप्नोति ॥ "शकन्धुन्यायेन निर्देशः" ॥

अथ वाऽस्त्वस्य ग्रहणं को दोषः ? ॥ इह कारयांचकार हारयांचकार  
चिकीर्षांचकार जिहोर्षांचकार, 'ह्रस्वनद्यापो नु'डिति नुद्वसज्येत ॥

लोपाऽयादेशयोः कृतयोर्न भविष्यति ॥ इदमिह संप्रधार्य—'लोपायादेशौ  
क्रियेतां नु'डिति; किमत्र कर्तव्यम् ? ॥ परत्वाद्भुट् ॥ नित्यौ लोपाऽयादेशौ,  
कृतेऽपि नुटि प्राप्नुतोऽकृतेपि । तत्र नित्यत्वाल्लोपाऽयादेशयोः कृतयोर्विहत-  
निमित्तत्वाद्भुग्न भविष्यति ॥

अथास्य कस्मान्न भवति—'किमेत्तिङव्ययघादांस्वद्वयप्रकर्ष'इति ? ॥  
'अननुबन्धकग्रहणे हि न सानुबन्धकस्ये'ति ॥ स तद्धेवमर्थोऽनुबन्धः  
कर्तव्यः ? ॥ ननु चावश्यमुगित्कार्यार्थोऽनुबन्धः कर्तव्यः ॥ नार्थ उगित्का-

प्र.]अन्त्यादचः परे आसि सवर्णदीर्घत्वे सति विशेषाऽभावः । सति न भवितव्यमिति ।  
रूपान्तराद्वातुत्वाऽभावात् । आम इति । अकृत एकादेशे इदमुच्यते, कृते त्वेका-  
देशे रूपान्तराऽभावः । अथापीति । प्रतिधातु भेदादामो यत्रेत्कार्यं न संभवति तत्र  
मा भूदित्संज्ञा—आसिकासिचकासिषु प्रत्ययान्तेषु च धातुषु ईह्यादौ त्वित्कार्य-  
संभवात्स्यादेवेत्संज्ञा । अथ वा आसादिषु विधानसामर्थ्यात्सवर्णदीर्घत्वं न स्यादि-  
त्संज्ञा तु स्यादेव । व्यञ्जनान्तेषु चाचारक्रिबन्तेषु इत्कार्यसंभवादित्संज्ञा प्राप्नोति ।  
न हि व्यञ्जनान्तेभ्य आचारे किन्न भवतीत्यत्र किं चित्प्रमाणमस्ति । कारया-

उ.]दीर्घे रूपान्तराऽभावाद्वित्वसिद्धेः किं तन्मध्यपतितन्यायाश्रयेणेत्यत आह—अकृत  
इति । वार्णादाङ्गमिति न्यायेन पूर्वं द्वित्वं । द्वित्वं हि प्रत्ययनिमित्तत्वादाङ्गमिति भावः ।

भाष्ये—नायमचामन्यात्परो भवतीति । एवञ्च फलाऽभावान्मस्येत्संज्ञाऽ-  
प्रवृत्त्या तत्परित्राणार्थानुबन्धस्यानावश्यकत्वेन अस्यामोऽत्र ग्रहणं स्यादेवेति पूर्वपक्षिण  
इदं वाक्यम् । स एवाह—अथापि कथञ्चिदित्कार्यं स्यादिति । अस्य 'एवमपि सूत्र-  
भेद' इति शेषः । सिद्धान्त्याह—एवमपि न दोषः क्रियते न्यास एवेति । किमे-  
त्तिङुपक्रमेण प्रवृत्ते—'अथाऽपि कथञ्चिदित्कार्यं स्या'दिति भाष्ये 'एवमपि गौरव'मिति  
शेषः । अपूर्वकरणे हि स दोष इत्युत्तराशयः । 'प्रत्ययान्तेषु च धातुषु' इत्यन्तं पूर्वा-  
न्वयि । अथवेति । उपसज्जातविरोधन्यायादिति भावः । विधिबाधापेक्षया परार्थेत्संज्ञा-  
बाध एवोचित इत्याशयेन 'कथञ्चि'दिति भाष्ये उक्तम् । नहि व्यञ्जनान्तेभ्य इति ।



यार्थेनाऽनुबन्धेन । लिङ्गविभक्तिप्रकरणे सर्वमुगित्कार्यं, न चामो लिङ्गविभक्ती  
स्तः । अव्ययमेषः ॥ मकारस्य तर्हीत्संज्ञापरित्राणार्थोऽनुबन्धः कर्तव्यः ॥  
इत्कार्योऽभावादत्रेत्संज्ञा न भविष्यति ॥ इदमस्तीत्कार्यं—‘मिदचोन्यात्पर’  
इत्यचामन्यात्परो यथा स्यात् ॥ नैतदस्ति । घान्तादयं विधीयते तत्र नास्ति  
विशेषः—‘मिदचोन्यात्पर’ इति वा परत्वे ‘प्रत्ययः पर’ इति वा परत्वे ॥

अथापि कथं चिदित्कार्यं स्यादेवमपि न दोषः—क्रियते न्यास एव ॥ अथ  
वाऽस्त्वस्य ग्रहणं को दोषः ? ॥ इह-पचतितरां जल्पतितरां,—‘ह्रस्वनद्यापो  
नु’डिति, नुद्वसज्येत ॥ लोपे कृते न भविष्यति ॥ इदमिह संप्रधार्थं ‘लोपः  
क्रियतां नु’डिति, किमत्र कर्तव्यम् ? ॥ परत्वान्नुट् ॥ एवं तर्हि ‘ह्रस्वनद्यापो  
नु’डित्यत्र यस्येति लोपोऽनुवर्तिष्यते ॥

अथास्य कस्मान्न भवति ‘ङेरान्नद्याप्नीभ्य’इति ? ॥ किं च स्यात् ? ॥

प्र.] झकारेति । नुटि कृतेऽयादेशप्रसङ्गः । अव्ययमेष इति । अव्ययत्वात्स्त्रीत्वेन  
योगाऽभावादुगितश्चेति ङीम्नास्ति । तदभावादुगितश्चेति घादिषु ह्रस्वविकल्पोऽपि  
नास्ति । विभक्तेर्लुकि प्रत्ययलक्षणप्रतिषेधान्नुमागम उगित्कार्यं नास्ति । इत्संज्ञा-  
परित्राणार्थ इति । इत्संज्ञायाः परित्राणमिति ‘साधनं कृते’ति पञ्चमीसमासः ।  
समुदायविशेषणं च मकार इति साऽपेक्षत्वात्समासाऽभावो न चोदनीयः । परित्राणं  
च प्रधानं मकारमपेक्षते । भवति च प्रधानस्य सापेक्षस्याऽपि समासः ।

अथापीति । मित्त्वमेव ज्ञापकं स्यादन्यतोऽप्ययं भवतीति । ततश्च स्यादेवेत्संज्ञा ।

एवं तर्हीति । उभयोरनित्ययोः परत्वान्नुटि प्राप्ते ‘ह्रस्वनद्यापो नु’डित्यत्र यस्य  
लोपस्तद्धित इति चानुवर्तते, तेन तद्धित आमि ह्रस्वस्य लोपो भवति—‘पचतितरा’-

उ.] ‘प्रत्ययान्तादयं विधीयते तत्र नास्ति विशेष’ इति भाष्यस्य, अत्रत्याऽपिशब्दस्य,  
‘कथञ्चि’त्पदस्य च प्रमाणस्य सत्त्वाच्चिन्यमिदम् । अयादेशप्रसङ्ग इति । ‘अथा-  
मन्ते’त्यनेन । इदमेवाभिप्रेत्य—‘अयादेशो नित्य’ इति भाष्ये उक्तम् । नच  
मालाशब्दादाचारकिपि लोपाऽभावेन तत्राबन्तत्वान्नुट्प्राप्तिर्दुर्वारा, भाष्यप्रामाण्येन  
आबन्तेभ्य आचारकिपोऽनभिधानान्न दोषः । विभक्तेर्लुकीति । ‘अव्ययादाप्सुप’  
इत्यनेन । नन्वित्संज्ञाशब्दस्य मकारसापेक्षत्वात्कथं समासोऽत आह—  
समुदायेति । ततोऽर्थशब्देन चतुर्थीसमासः । न चाऽर्थशब्दार्थतादर्थ्यं प्रति परि-  
त्राणस्याऽपि विशेषणतेति वाच्यम्, तस्य विभक्त्यर्थसमानार्थत्वेनाऽदोषात् । लुप्त-  
विभक्तेरेव सोऽर्थः, अर्थशब्दप्रयोगस्तु साधुत्वायैवेत्याशयात् । उभयोरिति । लोपे  
ह्रस्वाऽभावान्नुडप्राप्तिः । नुटि भत्वाऽभावान्नोपाऽप्राप्तिरिति भावः । ननु नुड्विधौ  
‘यस्येतिचे’त्यनुवृत्तौ ‘वृक्षाणा’मित्यत्राऽपि लोपः स्यादत आह—तद्धित इति चेति ।  
वस्तुतो नद्याप्साहचर्याद्वस्वादपि परस्य सुबाम एव ग्रहणमित्यत्र तत्त्वं, भाष्यन्तु

कुमार्यां किशोर्यां खट्वायां मालायां तस्यां यस्यामिति,—‘ह्रस्वनद्याप  
नु’डिति नुद्वसज्येत ॥ आड्याट्स्याटोऽत्र बाधका भविष्यन्ति ॥ इदमिह  
संप्रधार्यम्—आड्याट्स्याटः क्रियन्तां, नुडिति,—किमत्र कर्तव्यम् ? ॥ परत्वा-  
दाड्याट्स्याटः ॥ अथेदानीमाड्याट्स्याट्सु कृतेषु पुनः प्रसङ्गानुद्गमश्च  
भवति ? ॥ ‘सकृद्गतौ विप्रतिषेधे यद्वाधितं तद्वाधितमेवे’ति ॥ [ह्रस्वनद्यापो] ॥

श्रीग्रामण्योश्छन्दसि ॥ ७।१।५६ ॥

“अयं योगः शक्योऽवक्तुम्” ॥ कथं ‘श्रीणामुदारो धरुणो रयीणाम्’ ।  
‘अपि तत्र सूतग्रामणीनाम्’ ? ॥ इह तावच्छ्रीणामुदारो धरुणो रयीणां,  
विभाषाऽऽमि नदीसंज्ञा, सा छन्दसि व्यवस्थितविभाषा भविष्यति । ‘अपि  
तत्र सूतग्रामणीना’मिति, सूताश्च ग्रामण्यश्च सूतग्रामणि । तत्र ‘ह्रस्वनद्यापो  
नु’डित्येव सिद्धम् ॥ \* ॥ इति श्रीभगवत्पतञ्जलिविरचिते व्याकरणमहाभाष्ये  
सप्तमाध्यायस्य प्रथमपादे प्रथममाह्निकम् ॥ \* ॥ ७।१।१। \* ॥

इदितो नुम् धातोः ॥ ७।१।५८ ॥

अथ धातोरिति किमर्थम् ? ॥ अभैत्सीत् । अच्छैत्सीत् ॥ \* ॥ नुम्विधा-

प्र.] मिति । अन्यस्य त्वामो नुङ्गवति—‘वृक्षाणा’मिति । [ ह्रस्वनद्यापो नुट् ] ॥  
श्रीग्राम । विभाषेति । ‘वामी’त्यनेन । तत्र दृष्टानुविधिश्छन्दसीति ‘श्रीणा’-  
मित्येव छन्दसि भविष्यति न तु ‘श्रिया’मिति । ‘सूताश्च ग्रामण्यश्च सूतग्रामणी’ति ।  
समाहारद्वन्द्वं कृत्वैकशेषः क्रियत इति बोद्धव्यं, न त्वैकशेषे कृते समाहारद्वन्द्वः  
क्रियते । एवं हि बहुवचनं न स्यात् ।

‘भाष्ये त्वत्रोभयं कार्यमित्येतावत्प्रदर्शितम् ।

क्रमस्तु स्वयमभ्यूह्य इष्टस्यार्थस्य सिद्धये’ ॥ १ ॥

\* इत्युपाध्यायजैय्यटपुत्रकैयटकृते महाभाष्यप्रदीपे सप्तमस्य प्रथमे पादे  
प्रथममाह्निकम् ॥ \* ॥ ७।१।१। \* ॥

इदितो नुम् धातोः । धातोरिति किमर्थमिति । किमधातुनिवृत्त्यर्थं धातु-  
ग्रहणमथ धातुसंज्ञाप्रवृत्त्यवस्थायामेव प्राक्प्रत्ययोत्पत्तेर्नुम्विधानार्थमिति प्रश्नः ।  
आचार्यदेशीयस्त्वधातुनिवृत्त्यर्थं धातुग्रहणं मत्वाह—अभैत्सीदिति । सिच इदितो

उ.] न्यायव्युत्पादनपरम् । भाष्योक्तप्रयोगातिरिक्तप्रयोगस्तु वेदे नास्त्येवेति बोध्यम् ॥

॥ \* ॥ इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्धोते  
सप्तमस्याध्यायस्य प्रथमे पादे प्रथममाह्निकम् ॥ \* ॥ ७।१।१। \* ॥

इदितो नुम् धातोः । इति प्रश्न इति । प्रयोजनद्वयसंभवेन सन्देहात्प्रश्न  
इत्यर्थः । अस्य प्रयोजनस्याऽग्रे दूषयिष्यमाणत्वादाह—आचार्यदेशीय इति ।  
उपदेशो यस्य नकारस्य स उपदेशी, तद्वन्नुमिति वार्तिकार्थ इत्याह—यथेति ।

उपदेशिवद्गुणं प्रत्ययविध्यर्थम् ॥\*॥ नुम्बिधावुपदेशिवद्भावो वक्तव्यः । ‘उपदेशावस्थायां नुम्भवती’ति वक्तव्यम् ॥ किं प्रयोजनम् ? ॥ ‘प्रत्ययविध्यर्थम्’ । उपदेशावस्थायां नुमि कृते इष्टः प्रत्ययविध्यर्थः स्यात्—कुण्डा हुण्डेति ॥\*॥ इतरथा ह्यनकारे प्रत्ययः ॥\*॥ अक्रियमाणे हि उपदेशिवद्भावेऽनकारे यः प्रत्ययः प्राप्नोति स तावत्स्यात्तस्मिन्नावस्थिते नुम् ॥ तत्र को दोषः ? ॥\*॥ तत्राऽयथेष्टप्रसङ्गः ॥\*॥ तत्राऽयथेष्टं प्रसज्येत । अनिष्टे प्रत्ययेऽवस्थिते नुम् । अनिष्टस्य प्रत्ययस्य श्रवणं प्रसज्येत ॥\*॥ धातुग्रहणसामर्थ्याद्वा तदुपदेशे नुम्बिधानम् ॥\*॥ धातुग्रहणसामर्थ्याद्वा तदुपदेशे—धातूपदेशे—नुम् भविष्यति ॥ ननु च अन्यद्धातुग्रहणस्य प्रयोजनमुक्तम् ? ॥ किं (तत्) ? ॥ अभैत्सीत् । अच्छैत्सीदिति ॥ नैतदस्ति प्रयोजनम् । प्रयोजनं नाम तद्वक्तव्यं यन्नियोगतः स्यात् । यच्चाऽन्त्रेकारेण क्रियतेऽकारेणापि तच्छक्यं कर्तुम् ॥ [इदितो] ॥

प्र.] नुम् भवति । उपदेशिवद्भाव इति । यथोन्यादीनामुपदेशी नकारः प्रत्ययविधिकाले संनिहितस्तथा नुम्पीत्यर्थः । किं प्रयोजनमिति । ‘नन्दिता’ ‘नन्दक’ इत्यादि प्रत्यये परतो नुमि क्रियमाणेऽपि सिद्ध्यतीति मत्वा प्रश्नः । प्रत्ययविध्यर्थमिति । इष्टप्रत्ययविध्यर्थमित्यर्थः । अनकार इति । असति नकारे यः प्रत्ययः प्राप्नोति स स्यादित्यर्थः । सांप्रतिकेषु शिक्षादिषु गुरुमत्सु संभवत्सु भाविगुरुमत्ताश्रयेण प्रत्ययविधानस्याऽयुक्तत्वात् । तत्र को दोष इति । नुमि कृतेऽपवादः प्रवर्तमान उत्सर्गं निवर्तयिष्यतीति भावः । तत्राऽयथेष्टप्रसङ्ग इति । उत्पन्ने उत्सर्गे नुमि कृते सत्यामपि गुरुसंज्ञायामुत्सर्गेणैव प्रत्ययार्थस्य प्रत्ययोत्पत्तिनिमित्तस्याऽभिधानान्निमित्तवैकल्यादपवादाऽप्रवृत्तावुत्सर्गस्यैव श्रवणप्रसङ्गः । धातुग्रहणेति । अधातोरिदितोऽसंभवादधातुनिवृत्त्यर्थं ग्रहणं न भवतीति धातुसंज्ञाप्रवृत्त्यवस्थोपलक्षणार्थं विज्ञायते, तेन सत्यप्यङ्गाधिकारे भाव्यङ्गत्वाश्रयः पूर्वमेव नुम् भवति, ततः प्रत्ययइत्यर्थः संपद्यते । प्रयोजनं नामेति । नियमेन—अवश्यंभावेन यदन्यथा साधयितुमशक्यं तत्प्रयोजनम् । सिचश्च नुमागमो धातुग्रहणमन्तरेणाऽपि शक्यो निराकर्तुमित्यर्थः । यच्चात्रेति । सकारस्योच्चारणार्थं इकारः क्रियते इत्यकारेणापि

उ.] यत्किञ्चित्प्रत्ययस्य सर्वथा प्राप्तेराह—इष्टेति । स स्यादिति । क्तिन्स्यादित्यर्थः । ननु भाविगुरुमत्तामाश्रित्य ‘कुण्डे’त्यादौ ‘गुरोश्च हल’ इत्यप्रत्ययः सेत्स्प्रतीत्यत आह—सांप्रतिकेष्विति । निवर्तयिष्यतीति । लोपवजातनिवृत्तिः स्यादिति भावः । उत्पन्ने इति । उत्सर्गापवादविषये जातनिवृत्तेरदर्शनेन प्रवृत्तस्य वचनशतेनाऽपि बाधस्याऽशक्यत्वात् परदेशस्याऽवरुद्धत्वाच्चाऽपवादाप्राप्तिरित्यपि बोध्यम् । नन्वेवमङ्गाधिकारो विरुध्येतेत्यत आह—तेन सत्यपीति । नियोगशब्दार्थमाह—नियमेनेति । तस्यापि व्याख्यानं—यदन्यथेति । अकारेणापीति । प्रथमा-

## शे मुचादीनाम् ॥ ७।१।५९ ॥

॥\*॥ शे तृम्पादीनाम् ॥\*॥ शे तृम्पादीनामुपसङ्ख्यानं कर्तव्यम् ।  
तृम्पति । तृम्फति ॥ किमर्थमिदं, न नुमनुषक्ता एवैते पठ्यन्ते ? ॥

प्र.] 'स'जित्येवं सकारः शक्य उच्चारयितुम् । तदेतदुक्तं भवति—निरनुनासिक उच्चारणार्थः सिच इकार इतीदित्वाऽभावान्नुमभावः । 'अमंस्ते'त्यादौ 'हनः सि'जिति नलोपार्थात्किञ्चित्त्वविधानाज्ज्ञापकादसत्यपीदित्वे नलोपाऽप्रसङ्गः । नन्वन्यत्किञ्चित्त्वविधानस्य प्रयोजनमस्ति 'सिजाश्रयो नलोपो यथा स्यात्सार्वधातुकाश्रयो मा भूत्' । सिजाश्रवो हि नलोपोऽतो लोपेऽसिद्धो न सार्वधातुकाश्रयः । समानाश्रयं ह्यसिद्धं ननु व्याश्रयम् । नैतदस्ति । 'असिद्धं बहिरङ्गमन्तरङ्गे' इति सार्वधातुकाश्रयस्य नलोपस्य बहिरङ्गस्याऽन्तरङ्गेऽतो लोपे कर्तव्येऽसिद्धत्वादतो लोपाऽप्रसङ्गात्, उपदेशग्रहणाऽनुवृत्त्या आर्धधातुकोपदेशे यदकारान्तं तस्य लोपविधानाद्वा । तासेरपीकार उच्चारणार्थ इति नुमोऽप्रसङ्गः । 'मन्ता' 'आहन्ते'त्यादौ 'असिद्धवदत्राभा'दिति टिलोपस्याऽसिद्धत्वादिदित्वेपि नलोपाऽप्रसङ्गः । [ इदितो नुम् ] ॥

शे मुचादीनाम् । शे तृम्पादीनामिति । आदिशब्दः प्रकारे । तेन नोपधा गृह्यन्ते, तेषां नलोपे कृते नुमागमः । तस्य विधानसामर्थ्यादसिद्धवदत्राभादिति वा नलोपस्याऽसिद्धत्वादुपधात्वाऽभावान्नलोपाऽभावः । किमर्थमिति । य एवोपदेशे नकारः पठ्यते तस्यैव श्रवणं भविष्यतीति प्रश्नः । (न) नुमनुषक्ता इति । नुमग्रहणं नकारो-

उ.] तिक्रमे कारणाऽभावादित्यर्थः । निरनुनासिक इत्यादि । इदं चिन्त्यं—विधेय-विषये उच्चारणार्थानामपीत्संज्ञाप्रवृत्तेः । तस्माद्भाष्योक्तमेव सम्यक् । नन्वमंस्तेत्यादौ 'अनिदिता'मिति नलोपव्यावृत्तये इदित्वमत आह—अमंस्तेति । सिजाश्रय इति । 'अहसाता'मित्यादावनुदात्तोपदेशेति विहितः । ननु सार्वधातुकाश्रय उपधालोपोऽप्याभीयत्वादसिद्धः स्यादेवेत्यत आह—समानाश्रयंहीति । बहिरङ्गस्येति । बहिर्भूत-तङ्गपेक्षत्वात् । ननु तासेरिदित्वाऽभावे 'मन्ते'त्यादौ टिलोपे तशब्दस्थानिकत्वेन ङितामकारमाश्रित्य उपधानलोपः स्यादत आह—मन्तेत्यादाविति । लुटः प्रथमस्य डादेशः । वस्तुत उत्तरीत्या तासिरिदिदेव, सिचीव भाष्योत्तरीत्याऽत्र नुमभावः साध्यः । तदेवं धातुग्रहणं धातूपदेशावस्थायां नुमर्थमिति स्थितम् । [ इदितो नुम् ] ॥

शे मुचादीनाम् । ननु तृपादयस्तुदादौ पठ्यन्ते तत्र व्यवस्थावाच्यादिशब्दाश्रयणे निरनुषङ्गानामपि नुमस्यादत आह—प्रकारे इति । प्रकारः—सादृश्यं । ननु तेषां नुमि परस्य मस्यानुस्वारपरसवर्णयोः पूर्वस्य श्रवणप्रसङ्गोऽत आह—तेषां नलोप इति । 'अनिदिता'मित्यनेन । अस्य नुमोऽपि लोपः कुतो नेत्यत आह—तस्येति । विधानेति । अत एव मुचादिष्वपि लोपाऽभावः । असिद्धत्वादिति ।

॥\*॥ लुप्तनकारत्वात् ॥ \* ॥ लुप्यतेऽत्र नकारः—‘अनिदितां हल उपधायाः कृती’ति ॥ यदि पुनरिमे इदितः पठ्येरन् ? ॥ नैवं शक्यम्, इह हि लोपो न स्यात्—तृपितो दृपित इति ॥ यदि पुनरिमे मुचादिष्वेव पठ्येरन् ? ॥ न दोषः स्यात् । अथवा नैवं विज्ञायते—‘इदितो नुम्धातो’रिति ॥ कथं तर्हि ? ॥ ‘इदितो नुम्’ । ततो ‘धातो’रिति ॥ [ शे मुचादीनाम् ] ॥

नेत्यलिटि रधेः ॥ ७।१।६२ ॥

इमौ द्वौ प्रतिषेधानुच्येते—‘उभौ शक्याववक्तम्’ ॥ कथम् ? ॥ एवं वक्ष्यामि ‘इटि लिटि रधेर्नुम्’ । [ इटि लिटि रधेर्नुम्— ] भवतीति । तन्निय-

प्र.] पलक्षणार्थम् । यदीति । ‘इदित्वे तु नुमः सिद्धिर्न च लोपः प्रसज्यते’ । यदि पुनरिति । नोपधानां मुचादिषु पाठेऽन्तः सिद्धिरित्यर्थः । अथवेति । मुचादिषु तावन्न पठिताः, गौरवप्रसङ्गश्च, नोपधानां मुचादिषु पाठेऽर्थनिर्देशः कर्तव्यः । अनोपधानामन्यत्र पाठेऽर्थो निर्देष्टव्य इति मत्वा परिहारान्तरोपन्यासः । इदितो नुमिति । नन्वेवं धातूपदेशावस्थायां नुम् लभ्यते । नैष दोषः । ‘धिन्विकृष्योर-चै’ति ज्ञापकाद्धातूपदेशावस्थायां नुम्भविष्यति । अत्र ह्यागन्तुरिकार उच्चारणार्थ इत्यङ्गत्वाऽभावेऽपि नुमनुषक्तपाठस्येदमेव प्रयोजनं—‘धातूपदेशावस्थाया-मेव नुम् यथा स्यादिति । यदि ‘धातो’रिति योगविभागः क्रियते तदा सर्वस्य सर्वत्र नुम्प्रसङ्गः । नैष दोषः । ‘शे मुचादीना’मिति शङ्ग्रहणस्य ‘धातो’रित्यत्र सिंहावलोकित-न्यायेनापेक्षणायोगविभागस्येष्टसिद्ध्यर्थत्वाद्वा । अन्ये तु भाष्ये योगविभागैदिक-प्रदर्शितेत्याहुः । तेन ‘शे मुचादीना’मित्यत्र ‘शे’ इति योगविभागः क्रियते । तत्र च ‘धातो’रिति वर्तते । ततो ‘मुचादीना’मिति,—पूर्वयोगस्याऽसर्वविषयत्वज्ञापनार्थम् । तेनेष्टविषये नुमः सिद्धिः । [ शे मुचादीनाम् ] ॥

उ.] चिणो लुङ्न्यायेन । भाष्ये—तृपित इति । अनिङ्कारिकासु श्यना निर्देशात्तौदादि-कयोः सेट्त्वादित् । इदित्पाठे हि सर्वत्र नुम्स्याल्लोपश्च न स्यादिति भावः । न पठिता इति । अनेन न्यासमेवे दोष उक्तः । दोषान्तरमाह—गौरवेति । द्विरर्थनिर्देशा-दिति भावः । अर्थो निर्देष्टव्य इति । अधुना तु तृपं तृप तृप्तावित्यादिक्रमेण पठ्यते । ननु धिन्वीति इका निर्देशादिकप्रत्ययेऽङ्गस्य धातोर्नुमुपपन्न इति कथं ज्ञापकमत आह—अत्र हीति । अत्र चेदमेव भाष्यं मानं । वस्तुतो विभक्तं धातो-रिति सूत्रं पूर्वत्राप्यपकृष्य तत्सामर्थ्यात्तदर्थलाभ इति बोध्यम् । ननु तर्हि शे सर्व-धातोः प्रसङ्गोऽत आह—योगविभागस्येति । अत एवेदितो नुमिति चरितार्थम् । दिक्प्रदर्शितेति । अत्राऽरुचिबीजन्तु-भाष्यस्वारस्यभङ्गः । इष्टविषये-सनकारविषये ॥ [ शे मुचादीनाम् ] ॥



मार्थं भविष्यति—‘लिट्येवेडादौ नान्यस्मिन्निडादा’विति ॥ [ नेट्यलिटि ]

आडो यि ॥ ७।१।६५ ॥

इह कस्मान्न भवति—आलभ्यते ॥ अस्तु, ‘अनिदितां हल उपधायाः कृत्ती’ति लोपो भविष्यति ॥ इह तर्हि—आलभ्या गौः । ‘पोरदुपधा’दिति यत्यवस्थिते नुम् ॥ तत्र को दोषः ? ॥ आलभ्येत्येष स्वरः प्रसज्येत । आलभ्येति चेष्ट्यते ॥ नैष दोषः । उक्तमेतत् ॥\*॥ धातुग्रहणसामर्थ्यादुपदेशे नुम्विधानम् ॥\*॥ इति ॥ [ आडो यि ]

न सुदुभ्यां केवलाभ्याम् ॥ ७।१।६८ ॥

प्र.] नेट्यलिटि रधेः । लिट्येवेति । ‘इट्येव लिटी’त्येव तु नियमो न भवति, शास्त्रस्येष्टसिद्ध्यर्थत्वात् । कसौ ‘रेधिवा’निति भवति । द्विर्वचने सति एत्वाभ्यासलोपयोः कृतयोरिति नुमागमः, तस्यौपदेशिककित्वाश्रयो लोपः । ये तु कसुं छान्दसमेव मन्यन्ते तेषां विचार एवायं नास्ति, छन्दसि दृष्टानुविधानात् ॥ [ नेट्यलिटि ] ॥

आडो यि । यत्यवस्थित इति । यकारादेः प्रत्ययस्य निमित्तत्वेनोपादानात् पूर्वमेव तेनोत्पत्तव्यमिति भावः । एष स्वर इति । कृदुत्तरपदप्रकृतिस्वरेण ‘यतोऽनाव’ इत्याद्युदात्तत्वप्रसङ्गः । अन्तस्वरितत्वं चेष्ट्यत इत्यर्थः । धातुग्रहणसामर्थ्यादिति । ‘यी’ति विषयसप्तमी, तेन धातूपदेशावस्थायामेव यकारादौ प्रत्यये विषयभूते नुमागमस्ततोऽदुपधत्वस्य विधातात् प्यत्प्रत्यये सतीष्टस्वरसिद्धिः ॥ [ आडो यि ] ।

न सुदुभ्यां केवलाभ्याम् । ‘उपसर्गात् खल्वजो’रिति प्राप्तो नुम् प्रतिषिध्यते ।

उ.] नेट्यलिटि । इट्येवेति । एवंनियमे ‘ररन्धे’त्यत्र न स्यात्, ‘रधिते’त्यत्र च स्यादिति—नञ्द्वयोपादानं सार्थकं स्यादिति भावः । ननु ‘रेधिवा’नित्यत्र नुमि एत्वाभ्यासलोपो न स्यातामत आह—कसाविति । एत्वाभ्यासलोपोत्तरं ‘वस्वेकाजा’दिति । कृतद्वित्वानामेकाचां तत्र ग्रहात् । औपदेशिकेति । संयोगात्परत्वेनातिदेशिककित्वाऽभावादिति भावः । येऽत्विति । ‘पपुष आगतं पपिवद्रूप्य’मिति ‘विभाषा पूर्वाह्णे’ति सूत्रस्थभाष्यप्रयोगविरोधोऽत्राऽरुचिः । यत्तु भाष्येऽपि ‘छान्दसः कसु’रित्युच्यते तस्य—‘अयं कसुप्रयोगश्छान्दस’ इत्यर्थ इति न विरोधः ॥

आडो यि । यकारादेरिति । ‘यी’त्यस्य परसप्तमीत्वात्पूर्वमदुपधत्वाद्यदेव स्यान्ननु प्यदित्यर्थः । कृदुत्तरेति । यद्यपि प्यत्यपि नुमा विहतनिमित्ततया वृद्धेरभावाद्रूपे न विशेषस्तथापि स्वरे विशेष इत्यर्थः । अन्तस्वरित(त्व)मिति । कृदुत्तरपदप्रकृतिस्वरेणेत्यर्थः । प्यति ह्यनुबन्धकत्वाद्यतोऽनाव इत्यस्याऽप्रवृत्तेः । ननु उपदेशे नुमि ‘यी’ति सप्तम्यनुपन्नेत्यत आह—विषयेति । [ आडो यि ] ॥

न सुदुभ्यां । अनेकस्य नुमः प्रकान्तत्वात्कस्याऽयं प्रतिषेध इत्यत्राह—

अथ केवलग्रहणं किमर्थं न 'न सुदुर्भ्या'मित्येवोच्येत ? ॥\*॥ सुदुरोः केवल-  
ग्रहणमन्योपसर्गप्रतिषेधार्थम् ॥\*॥ सुदुरोः केवलग्रहणं क्रियते ॥ [ किमर्थम् ? ॥  
'अन्योपसर्गप्रतिषेधार्थम्' ] । अन्योपसृष्टान्मा भूदिति,—प्रसुलम्भम् ॥ नैषोऽस्ति  
प्रयोगः ॥ इदं तर्हि—सुप्रलम्भम् ॥ प्रेण व्यवहितत्वान्न भविष्यति ॥ इदं तर्हि  
अतिसुलम्भम् ॥ कर्मप्रवचनीयसंज्ञाऽत्र बाधिका भविष्यति—सुः पूजायाम-  
तिरतिक्रमणे चेति ॥ यदा तर्हि नातिक्रमणं न पूजा ।

इदं चाप्युदाहरणं—सुप्रलम्भम् । ननु चोक्तं 'प्रेण व्यवहितत्वान्न भवि-

प्र.] केवलग्रहणमिति । इह केवलग्रहेण समानजातीय उपसर्ग एव निवर्त-  
यितव्य इष्यते । स च सुदुर्भ्या पूर्वं नास्ति, अनभिधानात्प्रत्ययाऽभावात् । सुदुर्भ्या  
परे तु तस्मिन्पञ्चमीनिर्देशादेव व्यवधाने प्रतिषेधो न भविष्यतीति प्रश्नः ।

नैषोऽस्ति प्रयोग इति । प्रयुक्तानामिदमन्वाख्यानं न त्वनेनाऽपूर्वः शब्दोपजनः  
क्रियते । अपि च प्रारम्भादिविशिष्टायाः क्रियायाः सुकरत्वं दुष्करत्वं च प्रतिपाद्य-  
मिति पूर्वं प्रेण धातोः संबन्धः, पश्चात्तद्विशिष्टस्य सुदुर्भ्याम् । अतिसुलम्भमिति ।  
सौकर्यादिविशिष्टधात्वर्थस्य अतिविशेषणमिति पूर्वसुदुर्भ्यासम्बन्धः, पश्चादतिना ।  
इतरस्तु पूजाया अतिक्रमणस्य वा द्योतकोऽतिशब्द इति मत्वाह—कर्मप्रवचनीय-  
संज्ञेति । ततश्चोपसर्गत्वाऽभावादतेः केवलावेवाऽत्र सुदुराविति नुम्प्रतिषेधेन भाव्यम् ।  
न हि विजातीयः केवलत्वं विहन्ति । यथा 'देवदत्तयज्ञदत्ताभ्यां केवलाभ्यां प्रवेष्टव्य'-  
मित्युक्ते पुरुषान्तरस्य प्रतिषिध्यते प्रवेशो न तु शुकादेः, एवं सुदुरौ परस्परसहितौ  
विजातीयसहितावेकाकिनौ च केवलावेव भवतः । सुदुर्लभमतिसुलभं सुलभं दुर्लभ-  
मिति । कृच्छ्राऽकृच्छ्राथौ च सुदुरौ क्रियाया विशेषकत्वादुपसर्गावेव खल्विति तां प्रति-

उ.] उपसर्गादिति । अनन्तरत्वात्खल्वजोरित्यनुवर्तनाच्चेति भावः । समानजातीय  
इति । केवलशब्दस्य सजातीयान्तराऽभाववचनत्वात् । उपसर्ग इति । पूर्व-  
सूत्रादुपसर्गपदानुवृत्तेः । अनभिधानादिति । तादृशस्थलेऽनभिधानेन खलादि-  
प्रत्ययाऽभावादित्यर्थः । ननु शास्त्रेण प्रयोगः स्यादत आह—प्रयुक्तानामिति ।  
अप्रयुक्ते शास्त्राऽप्रवृत्तेरिति भावः । अपिचेति । इदं चिन्त्यं, सुकरत्वेन निर्णीतस्य  
प्रारम्भदर्शनात् । तस्मादनभिधानमित्येव युक्तं । तदेव ध्वनयन्नाह—सौकर्यादि-  
विशिष्टस्येति । उपसर्गत्वाभावादिति । अत्रोपसर्गादित्यस्यानुवृत्तेरिति भावः ।

नन्वतिशब्दसत्त्वे कथं केवलत्वमत आह—न हीति । परस्परेति । सजातीय-  
स्योभयाऽन्यस्याऽभावात् । अत्र वदन्ति—किमत्र सुदुरोः परस्परसाहित्येन निमि-  
त्ता, उत निरपेक्षतया ? । नाद्यः—'सुलभ'मित्यसिद्धापत्तेः । नान्यः,—'सु'घटित-  
वाक्ये केवलपदेनान्योपसर्गव्यावृत्तेरिवैतद्व्यावृत्तेरपि वक्तुं युक्तत्वादिति चिन्त्यमे-  
तत् । नन्वतिसुलभमित्यत्र नुम्कथं, सोरपि कर्मप्रवचनीयत्वेनोपसर्गत्वाऽभावात् ।

प्यती'ति?॥ नैष दोषः । 'सुदुर्भ्या'मिति नैष पञ्चमी ॥ का तर्हि?॥ तृतीया । सुदुर्भ्यामुपसृष्टस्येति । व्यवहितश्चाप्युपसृष्टो भवति ॥ [ न सुदुर्भ्या ] ॥

**विभाषा चिण्णमुलोः ॥ ७।१।६९ ॥**

॥ \* ॥ चिण्णमुलोरनुपसर्गस्य ॥ \* ॥ चिण्णमुलोरनुपसर्गस्येति वक्तव्यम् । इह मा भूत्-प्रालम्भि । प्रलम्भं-प्रलम्भम् ॥ तत्तर्हि वक्तव्यम् ?॥ न वक्तव्यम् । इहोपसर्गादित्यपि प्रकृतं, नेत्यपि । तत्राऽभिसंबन्धमात्रं कर्तव्यं 'विभाषा चिण्णमुलोः-उपसर्गान्ने'ति ॥ [ विभाषा चिण्णमुलोः ] ॥

**उगिदत्तां सर्वनामस्थानेऽधातोः ॥ ७।१।७० ॥**

प्र.] पठ्यते । यदा तर्हीति । पूजातिक्रमणयोरतेः कर्मप्रवचनीयसंज्ञाविधानादन्यत्रोपसर्गत्वात्तत्सहितयोः सुदुरोः केवलत्वाऽभावान्नुम्भवत्येव । का तर्हीति । पञ्चमी-पक्षेऽपि केवलग्रहणमतिमुलभमित्येवमर्थं कर्तव्यमिति क्रमानुलङ्घनाय तृतीयैवाश्रयितव्येति भावः । वाक्यकारेण पठितं 'सुदुरोः प्रतिषेधो नुम्विधितत्वषत्वणत्वे'ष्विति, अतस्तन्मतेनाऽतिसुलभमिति सोऽपसर्गत्वाऽभावान्नुम्र प्राप्नोति । भाष्यकारेण च अत्र नुमागमोऽभ्युपगतस्तस्माद्वाक्यकारस्यापि केवलसुदुःशब्दविषय एव नुम्विधा-नुपसर्गसंज्ञानिषेधोऽभिमतः, षत्वेऽपि पूजायामेव । तथा च 'सुषिक्तं नाम किं तवात्रे'ति षत्वं च क्षेपे भवत्येव । [ न सुदुर्भ्यां केवलाभ्याम् ] ॥

**विभाषा चिमुण्णलोः ।** 'लभेश्चे'ति नित्ये नुमि प्राप्ते विभाषा आरभ्यते- 'चिण्णमुलो'रिति । सोऽपसर्गस्य तु नित्यमेव नुम्भवति । उपसर्गान्नेति । वाक्य-भेदेन विकल्प एव प्रतिषिध्यत इति नित्यमेव नुम्भवति ॥ [ विभाषाचिण्णमुलोः ] ॥

उ.] अकृच्छ्रार्थे हि खल् । अकृच्छ्रत्वं पूजैव । अतएव भाष्ये 'सुःपूजाया'मित्यस्यापि ग्रहणमत आह-कृच्छ्राऽकृच्छ्रार्थौ चेति । एवञ्चोपसर्गत्वाऽभावे खलेव न स्यात् । भाष्ये त्वनुवृत्तिप्रदर्शनार्थमेव तदुपादानम्, अकृच्छ्रत्वमात्रेण च न पूजेति भावः । एतेन सुदुरोरुपपदयोः खला घञो बाधात्सूत्रे घञग्रहणं व्यर्थमित्यपि शङ्का समाहिता । कृच्छ्राऽकृच्छ्रातिरिक्तार्थयोस्तत्संभवात् । किञ्चाऽस्मात्खल्कर्मण्येवेति भावेऽपि घञः संभवो बोध्यः ।

ननु सर्वथा केवलग्रहणस्य कर्तव्यत्वे भाष्ये तृतीयाश्रयणे को हेतुरत आह-क्रमेति । पञ्चमी हि परशब्दयोगे उपपदविभक्तिः । तृतीया तु कारकविभक्तिरिति तृतीयैवोचितेति बोध्यम् । तस्मादिति । भाष्यकारेणाऽत्र नुमभ्युपगमादित्यर्थः ।

प्रसङ्गादाह-षत्वेऽपीति । इदञ्च प्रथमाध्यायदोषभाष्ये ध्वनितम् । 'षत्वञ्चे'ति चेन 'सुलभं नाम किन्तवाऽत्रे'त्यादौ क्षेपे नुमित्येके । [ न सुदुर्भ्याम् ] ॥

**विभाषा चि ।** प्राप्तविभाषेयमित्याह-लभेश्चेति । नित्यमेवेति । 'अनुपसर्गस्ये'-ति विकल्पस्यैव प्रतिषेधादिति भावः । विकल्प एवेति । अनन्तरत्वादिति भावः ।

अधातोरिति किमर्थम् ? ॥ उखास्रत् । पर्णध्वत् ॥ ॥\*॥ अधातोरिति शक्यमवक्तुम् ॥\*॥ कस्मान्न भवति—उखास्रत् पर्णध्वदिति ॥\*॥ उगित्यञ्चतिग्रहणात्सिद्धमधातोः ॥\*॥ उगित्यञ्चतिग्रहणाद्धातोः सिद्धम् । अञ्चतिग्रहणं नियमार्थं भविष्यति—‘अञ्चतेरेवोगितो धातोर्नान्यस्योगितो धातो’रिति ॥ इदं तर्हि प्रयोजनम्—अधातुभूतपूर्वस्यापि यथा स्यात्—गोमन्तमिच्छति गोमत्यति, गोमत्यतेरप्रत्ययः—गोमानिति ॥ [ उगिदचां ] ॥

नपुंसकस्य झलचः ॥ ७।१।७२ ॥

॥\*॥ झलचो नुम्विधावुगित्यतिषेधः ॥\*॥ झलचो नुम्विधावुगिलक्षणस्य प्रतिषेधो वक्तव्यः । गोमन्ति ब्राह्मणकुलानि, श्रेयांसि, भूयांसि । ननु च झलक्षण

प्र.] उगिदचाम् । अधातोरिति किमर्थमिति । अञ्चतिग्रहणाच्चनियमार्थाद्धातोर्निवृत्तिः सिद्धेति भावः । गोमानिति । ‘क्विवन्ता धातुत्वं न जहती’ति धातुरयमित्यञ्चतिग्रहणाच्चनियमार्थान्न स्यात् । अधातुग्रहणात् भवति । तस्य ह्येतत्प्रयोजनम्—‘अवस्थान्तरेऽपि यस्याऽधातुत्वं दृष्टं तस्य संप्रति धातुत्वेऽपि नुम्यथा स्या’दिति । अथाऽत्र कथं दीर्घत्वं यावताऽत्वसन्तस्य चाधातोरित्यधातोस्तद्विधीयते ? । उच्यते । ‘अधातो’रिति तत्र योगविभागः क्रियते । तत्र चाऽसन्तस्येत्यनुवृत्त्याऽत्वन्तस्य पर्युदासाऽभावः । [ उगिदचां सर्वनामस्थानेऽधातोः ] ॥

नपुंसकस्य । गोमन्तीति । परत्वाज्झलक्षणे नुमि कृते पुनःप्रसङ्गविज्ञानादुगिलक्षणः प्राप्नोतीति तस्य प्रतिषेधो वक्तव्यः । ननु चेति । व्यक्तौ पदार्थे सकृद्गतौ विप्रतिषेधे यद्वाधितं तद्वाधितमेवेति भावः । इतर आकृतिपक्षमा-

उ.] उगिदचां । नियमार्थादिति । नचाऽचामिति लुप्तनकारनिर्देशेन नलोपिन एव यथा स्यान्न तु पूजार्थस्येत्येतदर्थमचामित्यस्यचारितार्थ्यात्कथं त्वदुक्तनियमार्थत्वं ? । भाष्यग्रामाण्येनाऽचामित्यस्यावृत्त्या तस्याऽपि सुलभत्वात् । अत एवाऽस्य परनिपातः । अतएव च नलोपेन निर्देशोऽकारलोपाऽकरणञ्चेति बोध्यम् । ननु क्विवन्तस्य प्रतिपदिकत्वं न धातुत्वमत आह—क्विवन्ता इति । अत एवाऽत्वसन्तस्येत्यत्र धातुग्रहणं चरितार्थं । नचौपदेशिकस्योगितो धातोश्चेदञ्चतेरेवेति नियमेन सिद्धेऽधातुग्रहणं व्यर्थमेवेति वाच्यं, सामान्यापेक्षनियमार्थत्वात्, तत्फलं नामधातावुगितश्चेति ङीबभाव इत्याहुः । तत्र चाऽसन्तस्येति । योगविभागसामर्थ्यादेकदेशानुवृत्तिः । तेन ‘पिण्डग्रः’ इत्यादौ दीर्घाऽभावः । [ उगिदचाम् ] ॥

नपुंसकस्य । परत्वादिति । झलन्तलक्षणावकाशः—सर्पीषि । उगिलक्षणस्य गोमानिति । पुंसि यौगपद्याऽसंभवरूपो विरोधोऽत्र, उभयोरन्त्यादचः परत्वाऽसंभवात्सावकाशत्वेनाऽपवादत्वाऽसंभवाद्वाऽऽह—व्यक्ताविति । इदमुपलक्षणं, विप्रतिषेध-

उगिलक्षणं बाधिष्यते ॥ कथमन्यस्योच्यमानमन्यस्य बाधकं स्यात् ? ॥ असति खल्वपि संभवे बाधनं भवति, अस्ति च संभवो यदुभयं स्यात् ॥ किं च स्याद्यद्यत्रोगिलक्षणोऽपि स्यात् ? ॥ द्वयोर्नकारयोः श्रवणं प्रसज्येत ॥ न व्यञ्जनपरस्यैकस्य वाऽनेकस्य वा श्रवणं प्रति विशेषोऽस्ति ॥ ननु च प्रतिज्ञाभेदो भवति ॥ श्रुतिभेदेऽसति किं प्रतिज्ञाभेदः करिष्येति ॥ ननु च श्रुतिकृतोऽपि भेदोऽस्ति । इह तावत्—श्रेयांसि भूयासीति । परस्यानुस्वारे कृते पूर्वस्य श्रवणं प्राप्नोति । तथा कुर्वन्ति कृषन्तीति, परस्या-

प्र.] श्रित्याह—कथमन्यस्येति । उभयोर्नुमोः प्रसङ्गे परस्परप्रतिबन्धादप्रतिपत्तौ प्राप्तायां विप्रतिषेधे परं कार्यमिति वचनेन परो नुम्विधीयमान उत्तरकालप्राप्तं निमित्तवन्तं पूर्वं नुमं नैव शक्नोति बाधितुम् । तथा चोच्यते—‘पुनःप्रसङ्गविज्ञानात्सिद्ध’-मिति । अन्यस्येति । अनुमः । अन्यस्येति । सनुम इत्यर्थः । स्यादेतत्—अन्यस्याप्युच्यमानं कार्यमन्यस्य बाधकं भवति, यथोक्तम्—‘अग्नेरीत्वाद्वरुणस्य वृद्धिर्विप्रतिषेधेने’त्यत आह—असति खल्वपीति । क्रमेण च नुमो विधानादन्त्यादचः परत्वं संभवति; यथा ‘पचती’ति धात्वपेक्षं लट्शपोः । प्रतिज्ञाभेद इति । एकस्य प्रतिज्ञा ‘एको नकार’ इति, अपरस्य—‘द्वौ नकारा’विति । श्रुतिभेदेऽसतीति । कथं पुनः श्रुतिभेदाऽभावो यावताऽनेकहलुच्चारणेनाऽधिकः कालो व्याप्यते एकहलुच्चारणे त्वल्पः । उच्यते—‘अच्छकालव्यतिरेकेण व्यञ्जनानि कालान्तरं नाक्षिपन्ती’ति दर्शनाश्रयेणैतदुक्तम् । यत्तु शास्त्रे व्यञ्जनानां कालः परिगण्यते तद्गुरुलाघवनिरूपणाय । अनेकोच्चारणे हि प्रयत्नस्य गौरवं भवति । लौकिके तु प्रयोगे गुरुलाघवानादराच्छ्रुत्यभेद उच्यते । अन्ये तु व्यञ्जनानां कालभेदमिच्छन्त्येव । परस्यानुस्वार इति । अयोगवाहानामट्सूपदेशाज्जलत्वाऽभावात्पूर्वस्य नकारस्याऽनुस्वारो नास्ति । ननु च वर्णग्रहणे जातिग्रहणाद्वयोर्नकारयोरेकोऽनुस्वार आदेशो

उ.] सूत्रभाष्योक्तस्य तन्न्यायमूलभूतस्य दृष्टान्तस्याऽपि । नन्वङ्गस्यैकत्वादन्यस्येत्युक्तमत आह—अनुम इति । अग्नोरिति । तत्र वृद्धौ नास्ति संभव ईत्त्वस्य, ‘इद्वद्धा’ वित्यनेन बाधादिति भावः । नन्वेकस्मादन्त्यादचः परत्वं द्वयोर्नुमोर्नसंभवतीति, ‘अस्ति च सम्भव’ इत्युक्तमत आह—क्रमेण चेति । यद्यपि प्रयोगे न संभवति विधानकाले तु संभवतीति भावः । भाष्ये—व्यञ्जनपरस्येति । व्यञ्जनं परमस्येति बहुव्रीहिः । अधिकः काल इति । द्वयोर्व्यञ्जनयोर्मात्राकाल, एकस्य त्वर्धमात्राकाल इति भावः । दर्शनाश्रयेणेति । ‘व्यञ्जनानामकालत्व’मिति यच्छिक्षाकृतां मतं तन्मतेनेदमुक्तमिति भावः । यत्तु शास्त्रे इति । ‘ऐ औच्’ ‘हयवरट्’ सूत्रादौ । गुरुलाघवनिरूपणार्थेति । प्रयत्नगौरवेण कल्पितकालभेदेनेत्यर्थः । अन्ये त्विति ।



ऽनुस्वारपरसवर्णयोः कृतयोः पूर्वस्य णत्वं प्राप्नोति ॥ अथैकस्मिन्नपि नुमि  
णत्वं कस्मान्न भवति ? ॥ “अनुस्वारीभूतो णत्वमतिक्रामति” ॥ कृते तर्हि  
परसवर्णे कस्मान्न भवति ? ॥ असिद्धे च परसवर्णः ॥

॥ \* ॥ विप्रतिषेधात्सिद्धम् ॥ \* ॥ विप्रतिषेधात्सिद्धमेतत् । झलक्षणः  
क्रियतामुगिलक्षण इति झलक्षणो भविष्यति विप्रतिषेधेन । झलक्षणस्या-  
वकाशः—सपीषि धनूंषि । उगिलक्षणस्यावकाशः—गोमान् यवमान् । इहोभयं  
प्राप्नोति—गोमन्ति ब्राह्मणकुलानि, यवमन्ति ब्राह्मणकुलानि, श्रेयांसि भूयां-  
सीति ? ॥ झलक्षणो भविष्यति विप्रतिषेधेन ॥

ननु च पुनः प्रसङ्गविज्ञानादुगिलक्षणः प्राप्नोति ॥ \* ॥ पुनः प्रसङ्ग इति  
चेदमादिभिस्तुल्यम् ॥ \* ॥ पुनः प्रसङ्गइति चेदमादिभिस्तुल्यमेतद्भवति ।  
तद्यथा—युष्मदस्मदोरमादिषु कृतेषु पुनः प्रसङ्गाच्छीलुङ्नुमो न भवन्ति ।  
एवं झलक्षणे कृते पुनः प्रसङ्गादुगिलक्षणो न भविष्यति । यदप्युच्यते “असति  
खल्वपि संभवे बाधनं भवति, अस्ति च संभवो यदुभयं स्या” इति । सत्यपि  
संभवे बाधनं भवति । तद्यथा—‘दधि ब्राह्मणेभ्यो दीयतां तक्रं कौण्डिन्याये’ति  
सत्यपि संभवे दधिदानस्य तक्रदानं निवर्तकं भवति । एवमिहापि सत्यपि-  
संभवे झलक्षण उगिलक्षणं बाधिष्यते । अथवाऽस्वत्र उगिलक्षणोपि ॥ ननु-  
चोक्तं “द्वयोर्नकारयोः श्रवणं प्रसज्येते”ति ॥ परिहृतमेतत् “न व्यञ्जनपरस्यैकस्य  
वाऽनेकस्य वा श्रवणं प्रति विशेषोस्ती”ति ? ॥ ननु चोक्तं “प्रतिज्ञाभेदो

प्र.] विधास्यते । नैतदस्ति । स्थानिभेदादनुस्वारादेशद्वयप्रसङ्गात् । ‘न’ इति वा गुणत्वा-  
देकत्वसङ्ख्याया विवक्षितत्वादेकस्यैव नकारस्याऽनुस्वारः स्यान्न तु द्वयोः ।  
णत्वमतिक्रामतीति । न प्राप्नोतीत्यर्थः । अनुस्वारे कर्तव्ये ‘पूर्वत्रासिद्ध’मिति णत्व-  
स्यासिद्धत्वादनुस्वारो नकारस्य भवति न तु णत्वं, णत्वे च कर्तव्ये सिद्ध एवानुस्वार  
इति णत्वाऽभावः । असिद्धे च परसवर्ण इति । असिद्धप्रकरणे परसवर्णस्य  
विधानाणत्वे कर्तव्ये तस्याऽसिद्धत्वाणत्वाऽभावः । विप्रतिषेधादिति । व्यक्ति-  
पदार्थाश्रयसहितात् । तद्यथा दधोति । यद्यपि दृष्टान्ते सामान्यविशेषभावो बाध-  
हेतुर्दाष्टान्तिके तु विप्रतिषेधे परमेवेति नियमस्तथापि विनापि विरोधेन दृष्टं बाधक-

उ.] अत एव ‘हलो यमा’मित्यादि चरितार्थः । ननु परस्याऽनुस्वारे कृते तमेव झलमा-  
श्रित्य पूर्वस्याऽपि भवत्वित्यत आह—अयोगेति । शर्षु पाठमनाश्रित्येदं । स्थानि-  
भेदादिति । नस्योच्चारणप्रसङ्गे इत्यर्थेन जातेस्तत्प्रसङ्गाऽभावाज्जातिग्रहणमशक्यमिति  
भावः । न इति वेति । इदं चिन्त्यम्, अनुवादे सङ्ख्याया अविवक्षणात् ।  
अन्यथा नकारान्तरे न स्यात् । ननु विप्रतिषेधाश्रयपूर्वपक्षे तेनैव सिद्धान्तोऽयुक्तो-  
ऽत आह—व्यक्तीति । सकृद्वृत्तिन्यायाश्रयणादित्यर्थः । विनाऽपि विरोधेनेति ।

भवती"ति ॥ श्रुतिभेदेऽसति प्रतिज्ञाभेदः किं करिष्यति ? ॥ ननु च श्रुतिकृतोपि भेद उक्तः,—“इह तावच्छ्रेयांसि भूयासीति, परस्यानुस्वारे कृते पूर्वस्य श्रवेणं प्रसज्येत । कुर्वन्ति कृषन्तीति—परस्यानुस्वारपरसवर्णयोः कृतयोः पूर्वस्य णत्वं प्राप्नोती"ति ॥ नैष दोषः । अयोगवाहानामविशेषेणोपदेशश्चोदितः । तत्रेह तावत्—श्रेयांसि भूयासीति । परस्यानुस्वारे कृते तस्य झलप्रहणेन ग्रहणात्पूर्वस्यानुस्वारो भविष्यति । कुर्वन्ति कृषन्तीति । परस्यानुस्वारपरसवर्णयोः कृतयोस्तस्य झलप्रहणेन ग्रहणात्पूर्वस्यानुस्वारपरसवर्णौ भविष्यतः ॥

नैव वा पुनरत्रोगिलक्षणः प्राप्नोति ॥ किं कारणम् ? ॥ ‘मिदचोन्त्यात्पर’ इत्युच्यते न च द्वयोर्मितोरचामन्त्यात्परत्वे संभवोऽस्ति ॥ कथं तर्हि मौ द्वौ मितावचामन्त्यात्परौ स्तो—‘बह्वनङ्गाहि ब्राह्मणकुलानी’ति ? ॥ विनिमित्तावेतौ ॥\*॥ तत्र बहूर्जि प्रतिषेधः ॥\*॥ तत्र बहूर्जि प्रतिषेधो वक्तव्यः । बहूर्जि ब्राह्मणकुलानीति ॥\*॥ अन्त्यात्पूर्वं नुममेके ॥\*॥ अन्त्यात्पूर्वं नुममेके इच्छन्ति ॥ किमविशेषेण आहो स्विद्वहूर्जावेव ? ॥ किं चातः ? ॥

प्र.] त्वमिति प्रदर्शनाय दृष्टान्तोपन्यासः । परस्येति । अयोगवाहानामविशेषेणोपदेशाश्रयणादनुस्वारस्य झलत्वात्पूर्वस्याप्यनुस्वारो भवति । ततो द्वयोरनुस्वारयोः श्रुतिं प्रति विशेषाऽभावः । ‘कुर्वन्ती’त्यत्रापि पूर्वस्य नकारस्य अनुस्वारपरसवर्णयोः कृतयोः परसवर्णस्याऽसिद्धत्वाण्णत्वस्याऽतिक्रमः । न च द्वयोरिति । ननु च यद्यपि प्रयोगे पूर्वेण नुमा परस्य नुमोऽन्त्याजपेक्षमानन्तर्यं विहन्यते तथापि क्रमेण विधाने द्वयोः संभवत्येव परत्वमित्युक्तम् । नैष दोषः । प्रयोगाश्रयेणैतदुक्तम् । प्राधान्यात्प्रयोगस्याऽन्त्यादयः परोमित्युक्तव्य इत्यानन्तर्यमेवात्र संश्रितम् । न च द्वयोर्नुमोरेकाजपेक्षमानन्तर्यं भवतीति । पचतीत्यत्र तु सार्वधातुके परतः शब्दविधानाद्विकरणव्यवधानमाश्रितमेव । विनिमित्तौ [इति] । भिन्ननिमित्तावेत्यर्थः । उकारात्पर आम्, आमः परो नुम् । तत्रेति । ‘झलच’ इति द्वन्द्वाश्रयेण दोषः । बह्व ऊर्जो येषामिति

उ.] असंभवरूपेणेत्यर्थः । भाष्ये—परस्यानुस्वारपरसवर्णयोः कृतयोरिति । कृतयोरपीत्यर्थः । इदं पराभ्युपगमरीत्या । वस्तुतः परसवर्णस्याऽसिद्धत्वात्ततः पूर्वमेवानुस्वारः । विनाऽपि विरोधेनेति । प्रयोगेऽसंभवरूपविरोधेन विनाऽपीत्यर्थः । विधानकाले यौगपद्याऽसंभवरूपो विरोधस्त्वस्येवेति बोध्यम् । णत्वस्यातिक्रम इति । अप्राप्तिरित्यर्थः । आनन्तर्यमेवात्रेति । प्रयोगकालिकमेवाश्रितं, नतु विधानकालिकमित्यर्थः । उकारात्पर इति । आम्नुमोः प्राप्तयोः पूर्वं परत्वादुकारात्पर आम्, ततः पुनःप्रसङ्गविज्ञानादामः परो नुमित्यर्थः । ‘अचः परस्य झल’-

यद्यविशेषेण, 'काष्ठतक्षी'ति भवितव्यम् । अथ बहूर्जावेव, 'काष्ठतद्धी'ति भवितव्यम् ॥ एवं तर्हि बहूर्जावेव । बहूर्जि ॥

स तर्हि प्रतिषेधो वक्तव्यः ? ॥ न वक्तव्यः । 'अच' इत्येषा पञ्चमी । अच उत्तरो यो झल् तदन्तस्य नपुंसकस्य नुमा भवितव्यम् । यश्चाऽत्र अच उत्तरो नाऽसौ झल्, नाऽपि तदन्तं नपुंसकम् । यदन्तं च नपुंसकं नासावच उत्तरः ॥ इहापि तर्हि न प्राप्नोति—'काष्ठतद्धी'ति । अत्र योऽच उत्तरो झल् नै तदन्तं नपुंसकं, यदन्तं च नपुंसकं नासावच उत्तरः ॥ नैतदस्ति,—झल्जातिः प्रतिनिर्दिश्यते,—'अच उत्तरा या झल्जाति'रिति ॥ यदि पञ्चमी, 'कुण्डानि' 'वनानी' त्यत्र न प्राप्नोति ॥ एवंतर्हि 'इकोऽचि विभक्ता'वित्यत्राऽचः सर्व-नामस्थाने' इत्येतदनुवर्तिष्यते । एवमपि षष्ठ्यभावान्न प्राप्नोति ॥ 'सर्वनाम-स्थाने' इत्येषा सप्तमी 'अच' इति पञ्चम्याः षष्ठीं प्रकल्पयिष्यति—'तस्मिन्निति निर्दिष्टे पूर्वस्ये'ति ॥ [ नपुंसकस्य झलचः ] ॥

इकोऽचि विभक्तौ ॥ ७। १। ७३ ॥

अजग्रहणं किमर्थम् ? ॥\*॥ इकोचि व्यञ्जने माभूत् ॥\*॥ 'इकोऽची'त्यु-च्यते व्यञ्जनादौ मा भूत्—त्रपुभ्यां त्रपुभिः ॥\*॥ अस्तु, लोपः ॥\*॥ अस्त्वत्र नुम् 'न लोपः प्रातिपदिकान्तस्ये'ति नलोपो भविष्यति ॥\*॥ स्वरः कथम् ॥\*॥ [ कथं स्वरः ? ] ॥ पञ्चत्रपुभ्याम् पञ्चत्रपुभ्यः । 'इगन्ते द्विगा'वित्येष स्वारो न प्राप्नोति ॥\*॥ स्वारो वै श्रूयमाणेऽपि ॥\*॥ श्रूयमाणेऽपि नुमि स्वारो भवति—पञ्चत्रपुणा पञ्चत्रपुणे इति ॥\*॥ लुप्ते किं न भविष्यति ॥\*॥ लुप्ते इदानीं

प्र.] बहुव्रीहिः । यद्यविशेषेणेति । काष्ठं तक्षुवन्तीति किपि कृते जसः शिभावे च ककार-रषकारयोर्मध्ये नुम्प्राप्नोति, तस्य झल्परत्वादनुस्वारप्रसङ्गः । अच इत्येषेति । 'झलच' इति न द्वन्द्वः, किं तर्हि 'झ'लिति लुप्तषष्ठीकं पदम् । 'अच' इति तु पञ्चम्यन्तम् । कुण्डानीति । इगन्तस्योत्तरसूत्रेण सिध्यतीत्यकारान्तस्यैव नुमोऽप्राप्तिरुच्यते । एवं तर्हीति । वाक्यभेदेनाऽजन्तस्य सर्वनामस्थाने नुम् विधीयते । सर्वनामस्थाने इत्ये-षेति । ननु पञ्चमीसप्तम्योर्द्वयोरपि सावकाशत्वात्परत्वात्पञ्चम्यैव प्रकल्पिकया भाव्यम् । एवं तर्हीष्टवाचो परशब्दः, अतः सप्तम्यपि क्वचित्प्रकल्पिका भवतीत्यदोषः ॥

इकोऽचि । अजग्रहणमिति । हलादौ नुमो लोपविधानात्तन्निवृत्त्यर्थमजग्रहणं नोपयुज्यते इति प्रश्नः । स्वारो न प्राप्नोतीति । नुमेगन्तताया विधातात् । लुप्ते किञ्चेति । स्वरे कर्तव्ये नलोपस्य शास्त्रेणैवाऽसिद्धत्वं प्रतिपाद्यते न तु प्रयोगे नका-

किं न भविष्यति ? ॥ किं पुनः कारणं श्रूयमाणेऽपि नुमि स्वरो भवति ? ॥ सङ्घातभक्तोऽसौ नोत्सहतेऽवयवस्येगन्ततां विहन्तुमिति कृत्वा ततः श्रूयमाणेऽपि नुमि स्वरो भवति ॥

इदं तर्हि—अतिराभ्याम् अतिराभिः । नुमि कृते 'रायो हली'त्यात्वं न प्राप्नोति ॥ इदमिह संप्रधार्य—'नुम् क्रियतामात्व'मिति, किमत्र कर्तव्यम् ? ॥ परत्वादात्वम् ॥ इह तर्हि प्रियतिसृभ्याम् प्रियतिसृभिः । नुमि कृते तिसृभावो न प्राप्नोति ॥ इदमिह संप्रधार्य—'नुम्क्रियतां तिसृभाव' इति, किमत्र कर्तव्यम् ? ॥ परत्वात्तिसृभावः ॥

अथेदानीं तिसृभावे कृते पुनःप्रसङ्गान्नुम् कस्मान्न भवति ? ॥ 'सकृद्गतौ विप्रतिषेधे यद्वाधितं तद्वाधितमेवे'ति ॥

अत उत्तरं पठति—॥\*॥ इकोऽचिविभक्तावज्ग्रहणं नुमुटोर्विप्रतिषेधार्थम् ॥\*॥ इकोऽचिविभक्तावज्ग्रहणं क्रियते ॥ [किं प्रयोजनं ? ॥ 'नुम्नुटोर्विप्रतिषेधार्थम्' ।]

प्र.] रस्यसङ्घावः । ततश्च नुमः सङ्घावेऽपि यत्र स्वरो भवति तत्राऽसङ्घावे कथं न स्यादित्यर्थः । सङ्घातभक्त इति । अङ्गस्य विधानाद्बहिरङ्गत्वाच्च नुमोऽन्तरङ्गः स्वरः पूर्वमेव प्रवर्तते । अतिराभ्यामिति । अतिरि-भ्यामिति स्थिते नुमि कृते तेन व्यवधानाद्रैशब्दस्यात्वं न प्राप्नोति । सुब्विधौ नलोपस्याऽसिद्धत्वाच्च । अथापि 'पदाङ्गाधिकारे तस्य च ग्रहणं भवति तदुत्तरपदस्य चे'ति रैशब्दान्तस्याङ्गस्यात्वं विधीयत इति नास्ति नुमाऽङ्गस्य व्यवधानं तथापि नकारस्यात्वं प्राप्नोति तस्मिन्पूर्वस्य यणि सति अतिर्याभ्यामिति प्राप्नोति । परत्वादात्वमिति । आत्वमनित्यं, नुमि कृते तेन व्यवधानादप्रसङ्गात् । अथ वा शब्दान्तरप्राप्त्या नुमि कृते नकारस्य प्रसङ्गात्, अकृते त्विकारस्य । नुमप्यनित्यः, कृते आत्वे प्राप्त्यभावात् । परत्वात्तिसृभाव इति । शब्दान्तरप्राप्त्या नुमनित्यः । तिसृभावस्तु नुमि कृते तेन व्यवधानाच्च प्राप्नोतीत्यनित्यः । स हि यद्यपि त्रिशब्दान्तस्याङ्गस्य विधीयते तद्वृत्तत्वाच्च नुमव्यवधायकस्तथापि 'निर्दिश्यमानस्यादेशा भवन्ती'ति त्रैरेव तिसृभावेन भाव्यं, स च नुमा व्यवहित इति

उ.] इकोऽचि वि । लुप्ते क्लृप्त्यनेन कैमुतिकन्यायः प्रदर्श्यत इत्याह—स्वरे इति । हेत्वन्तरमप्याह—बहिरङ्गत्वाच्चेति । विभक्तिनिमित्तकत्वादिति भावः । विभक्तिविषये नुमिति भाष्याशय इत्यन्ये । तेन व्यवधानादिति । समुदायभक्तस्यावयवत्वं प्रति व्यवधायकत्वादिति भावः । नलोपे कृतेऽपि दोष एवेत्याह—नलोपस्येति । तथापि नकारस्येति । वस्तुतो नुमि कृते रैशब्दान्ताङ्गाऽभावादात्वं न स्यादित्येव वक्तुं युक्तम् । भाष्ये—परत्वादात्वमिति । नचाऽऽकारस्य वृद्धितया 'वृद्धौत्वे'ति पूर्वविप्रतिषेधानुमेव स्यात् ; तत्र वृद्धिशब्दविहितवृद्धेरेव ग्रहणात् । अत्र चेदमेव भाष्यं मानम् । रैशब्दान्तस्यात्वमिति पक्षेऽप्याह—अथवा शब्दान्तरेति । इदम-

नुमो नुङ्प्रतिषेधेन यथा स्यात्-त्रपूणां जतूनाम् ॥\*॥ इतरथा हि नुमो नित्यनिमित्तत्वानुडभावः ॥\*॥ अक्रियमाणे ह्यज्ग्रहणे नित्यनिमित्तो नुम्, कृतेऽपि नुटि प्राप्नोत्यकृतेऽपि । नित्यनिमित्तत्वानुमि कृते नुटोऽभावः स्यात् ॥

एतदपि नास्ति प्रयोजनम् । क्रियमाणेऽपि वै अज्ग्रहणेऽवश्यमत्र नुडर्थो यत्नः कर्तव्यः । पूर्वविप्रतिषेधो वक्तव्यः ॥ इदं तर्हि प्रयोजनं—‘नुटि कृते नुम्मा भू’दिति ॥ किं च स्यात् ? ॥ त्रपूणां जतूनां,—‘नामी’ति दीर्घत्वं न स्यात् ॥ मा भूदेवं ‘नोपधाया’ इत्येवं भविष्यति ॥ इह तर्हि—शुचीनाम् ‘इन्हन्पूषार्यम्णां शौ’ ‘सौ चे’त्यस्मान्नियमान्न प्राप्नोति दीर्घत्वम् । ‘अर्थवद्ग्रहणे नानर्थकस्ये’त्येवं न भविष्यति ॥ नैषा परिभाषेह शक्या विज्ञातुम्, इह हि दोषः स्यात्—‘वाग्मी’ति ॥ एवं तर्हि ‘लक्षणप्रतिपदोक्तयोः प्रतिपदोक्तस्यैव’ति ॥ ॥\*॥ उत्तरार्थं च ॥\*॥ उत्तरार्थं तर्ह्यज्ग्रहणं कर्तव्यम् ‘अस्थिदधिसक्थ्यक्ष्णामनडुदात्तः’—अजादौ यथा स्यादिह मा भूत्—अस्थिम्याम्, अस्थिभिरिति ॥ यद्युत्तरार्थं स्यात्तत्रैवायमज्ग्रहणं कुर्वीत, इह हि क्रियमाणे यदि किंचित्प्रयोजन-

प्र.] तिसृभावस्याऽप्राप्तिः । तदेवमुभयोरनित्ययोः परत्वात्तिसृभावः । त्रपूणामिति । सत्यज्ग्रहणे द्वयोरपि नुम्नुटोरनित्यत्वाद्विप्रतिषेधे सति ‘नुमचिरतृज्वद्भावेभ्यो नु’डिति पूर्वविप्रतिषेधानुद्भवति । तस्मिंश्च ‘नामी’ति दीर्घत्वम् । असति त्वज्ग्रहणे कृताऽकृतप्रसङ्गित्वान्नित्यत्वानुमेव स्यात् ॥

नुडर्थो यत्न इति । अज्ग्रहणं च कर्तव्यं, पूर्वविप्रतिषेधश्च वक्तव्य इति यत्र द्वयमाश्रयणीयं, तत्राऽज्ग्रहणमकृतैव एक एव नुडर्थो यत्नः कर्तव्य इत्यर्थः । नुटि कृते इति । यत्नान्तरेण नुटि कृते नुम्प्राप्नोतीत्यर्थः । किं च स्यादिति । नलोपे कृते दोषाऽभावं मन्यते । नामीति । नलोपस्य सुब्विधावसिद्धत्वाद्-जन्तत्वाऽभावात् । इह तर्हि—‘इन्ह’न्निति नियमः सर्वस्योपधालक्षणस्य दीर्घत्वस्येति व्याख्यातम् । नैषेति । ‘अनिनस्मन्ग्रहणान्यर्थवता चानर्थकेने’ति

उ.] प्युक्तीत्या चिन्त्यं । स च नुमेति । विभक्तावित्यस्याऽङ्गविशेषणत्वमेव न्याय्य-मितीदं चिन्त्यम् । त्रिशब्दान्ताङ्गाऽभावात्तिसृप्राप्तिरिति वक्तुं युक्तम् । विप्रति-षेधस्याऽज्ग्रहणसाध्यत्वं दर्शयति—सत्यज्ग्रहण इति । पूर्वविप्रतिषेधादिति । नुटोऽवकाशोऽग्नीनां, नुमोऽवकाशस्त्रपुणे । नुम्नुटोर्विशेषं दर्शयति—तस्मिंश्चेति ।

यत्नः कर्तव्य इति । नित्यमपि बाधित्वा पूर्वविप्रतिषेधवचनसामर्थ्यानुडित्यर्थः । यत्नान्तरेणेति । पूर्वविप्रतिषेधरूपेणेत्यर्थः । सकृद्विन्यायमनाश्रित्येदम् ।

ननु ‘नलोपः प्रातिपदिकान्तस्ये’ति नलोपे कृते ‘नामी’ति दीर्घः सिध्यतीत्यत्राह—नलोपस्येति । ननु स नियमोऽनन्तरत्वात्सर्वनामस्थाने चेति दीर्घस्यैवेत्यत आह—सर्वस्येति । अत एवानुनासिकस्य क्रीति दीर्घस्याऽपि नियमः । तत्राऽत्र वा करणे



मस्ति तदुच्यताम् ? ॥ इहापि क्रियमाणे प्रयोजनमस्ति ॥ किम् ? ॥ अजादौ यथा स्यादिह मा भूत्-त्रपु जतु ॥ एतदपि नास्ति प्रयोजनं, 'विभक्ता' वित्युच्यते न चाऽत्र विभक्तिं पश्यामः ॥ प्रत्ययलक्षणेन ॥ 'न लुमताङ्गस्ये'ति प्रत्ययलक्षणस्य प्रतिषेधः ॥ एवं तर्हि सिद्धे सति यदजग्रहणं करोति तज्ज्ञापयत्याचार्यो 'भवतीह कश्चिदन्योऽपि प्रकारः प्रत्ययलक्षणं नामे'ति ॥ किमेतस्य ज्ञापने प्रयोजनम् ? ॥ हे त्रपु हे त्रपो । अत्र गुणः सिद्धो भवति ॥

॥\*॥ इकोऽचि व्यञ्जने मा भूदस्तु लोपः स्वरः कथम् ? ।

स्वारो वै श्रूयमाणेऽपि लुप्ते किं न भविष्यति ? ॥ १ ॥

रायात्वं तिसृभावश्च व्यवधानान्नुमा अपि ।

नुद्वाच्य उत्तरार्थं तु इह किंचित्रपो इति ॥ २ ॥\*॥ [ इकोचिविभक्तौ ]

तृतीयादिषु भाषितपुंस्क पुंवद्बालवस्य ॥ ७।१।७४ ॥

किमिह पुंवद्भावेनातिदिश्यते ? ॥\*॥ नुमप्रतिषेधः ॥\*॥ कथं पुनः 'पुंव'-

प्र.] वचनात् । तथा च 'वाग्मिन' इत्यादावपि नियमादीर्घाऽभावः । तत्रैवायमिति । एवं (हि) स्वरितत्वं न प्रतिज्ञेयं भवति । प्रत्यक्षश्रुतिसंभवे चाऽनुमानं नाश्रयितव्यं भवति । हे त्रपु हे त्रपो इति । 'हे त्रपु' इति प्राप्ते 'हे त्रपो' इति भवतीत्यर्थः । केचित्तु रूपद्वयमिष्यत इत्याहुः । 'क चित्प्रत्ययलक्षणं लुमता लुप्तायामपि संबुद्धौ भवती'त्येतदजग्रहणेन ज्ञाप्यते न तु सर्वत्रेति ते वदन्ति ॥ [इकोऽचि विभक्तौ] ॥

तृतीयादिषु । किमिहेति । अन्यत्र पराश्रयाणि कार्याण्यतिदिश्यन्ते न तु स्वाश्रयकार्याऽभावः, इह तु विपर्ययो दृश्यत इति मत्वा प्रश्नः । कथं पुनरिति ।

उ.] विशेषं दर्शयति-एवं हीति । अनुमानमिति । स्वरितत्वाद्धि उत्तरत्र शब्दोऽनुमीयते । सूक्ष्मं शब्दोच्चारणमेवात्राऽनुमानम् । ननु प्रत्ययलक्षणप्रतिषेधाऽभावस्य ज्ञापितत्वाद्धे त्रपु इत्युक्तमत आह-इति प्राप्ते इति । केचित्त्विति । अत्र चैङ्-ह्रस्वादिति सूत्रस्थं भाष्यं मानं । प्रकृतभाष्ये 'कश्चिदन्योऽपि प्रकार' इत्यपिशब्दश्च । अपिर्हि प्रत्ययलक्षणाऽभावं समुच्चिनोति । तदुपपत्तिं दर्शयति-कचिदिति । प्रत्ययलक्षणप्रतिषेधस्याऽनित्यत्वमात्रमनेन ज्ञाप्यत इति तदाशयः । 'सर्वत्रे'त्यस्य 'काले' इति शेषः । भाष्ये-श्लोके-व्यवधानादिति । नुमा व्यवधानाद्रायात्वं तिसृभावश्च न प्राप्तु इत्यपि न, 'परत्वात्सिद्धे'रिति शेषः । संहिताया अविष्यक्षणा ननुमा-अपीति दीर्घाऽभावः । 'पूर्वविप्रतिषेधसिद्ध्यर्थमजग्रहण'मित्यस्योत्तरं 'नुद्वाच्य' इति । 'तु-इहे'त्यत्रेकोऽसवर्ण इति प्रकृतिभावः । 'त्रपो-इती'त्यत्र 'संबुद्धौ शाकल्यस्ये'ति प्रगृह्यत्वम् ॥ [ इकोऽचि विभक्तौ ] ॥

तृतीयादिषु भा । अन्यत्रेति । 'गोतो णि'दित्यादौ । तत्र हि णिदाश्रयवृद्ध्या-

दित्यनेन नुम्प्रतिषेधः शक्यो विज्ञातुम् ? ॥ वतिनिर्देशोऽयं, कामचारश्च वति-  
निर्देशे वाक्यशेषं समर्थयितुम् । तद्यथा 'उशीनरवन्मद्रेषु यवाः' । 'सन्ति'  
'न सन्ती'ति । 'मातृवदस्याः कलाः' । 'सन्ति' 'न सन्ती'ति । एवमिहापि  
पुंवत्-'भवति,' पुंवत्-'न भवती'ति वाक्यशेषं समर्थयिष्यामहे । यथा  
पुंसो न नुम्भवत्येवं तृतीयादिषु भाषितपुंस्कस्यापि न भवतीति ॥

किमुच्यते 'नुम्प्रतिषेध' इति, न पुनरन्यदपि पुंसः प्रतिपदं कार्य-  
मुच्यते यत्तृतीयादिष्वजादिषु विभक्तिषु भाषितपुंस्कस्यातिदिश्येत ? ॥  
॥ \* ॥ अनारम्भोऽपुंसि ॥ \* ॥ न हि किं चिपुंसि प्रतिपदं कार्यमुच्यते  
यत्तृतीयादिष्वजादिषु विभक्तिषु भाषितपुंस्कस्यातिदिश्येत । नुम्प्रकृतस्तत्र  
किमन्यच्छक्यं विज्ञातुमन्यदतो नुम्प्रतिषेधात् ? ॥\*॥ पुंवदिति नुम्प्रतिषेध-  
श्चेद्गुणनाभावनुडौत्वप्रतिषेधः ॥\*॥ 'पुंव'दिति नुम्प्रतिषेधश्चेद्गुणनाभावनुडौ-  
त्वानां प्रतिषेधो वक्तव्यः । गुणैः-ग्रामण्ये ब्राह्मणकुलाय । गुणैः ॥ नाभावः-  
ग्रामण्या ब्राह्मणकुलेन । नाभावः ॥ नुट्-ग्रामण्यां ब्राह्मणकुलानाम् । नुट् ॥

प्र.] 'पुंव'दित्यनेन नुम्प्रतिषेधोऽशक्योऽतिदेष्टुं, न हि पुंसि नुम्प्रतिषेधो विहितः ।  
कामचारश्चेति । यत्र क्रिया शब्देन नोपात्ता तत्र कामचारः, न तु 'ब्राह्मण-  
वत्क्षत्रिये वर्त्तितव्य'मित्यादौ नोपात्तक्रियेऽतिदेशे । प्रतिपत्ता चोपमाने भावाऽभाव-  
योरन्यतरमवगत्य वाक्यशेषं कल्पयति । तत्र पुंसि नुम्भावदर्शनाच्चपुंसके पुंव-  
दतिदेशान्नुमभावः प्रतीयते । तत्रेह शास्त्रे यथालक्ष्यं क्वचित्-'भवती'त्यस्याध्या-  
हारः, क्वचित् 'न भवती'त्यस्य, क्वचिदुभयस्य । यथा स्थानिवदतिदेशे ।  
तथा 'वाग्वो'रित्यादौ स्वाश्रयलोपाऽभावः । नहि किंचिदिति । 'तस्मा-  
च्छसो नः पुंसी'ति नलातिदेशस्तृतीयादिषु पुंवद्भावातिदेशात्, पूर्वसवर्णदीर्घा-  
ऽभावाच्चेह न संभवति । नुम्प्रकृत इति । अनेन प्रत्यासत्तिमाश्रयति ।

उ.] वतिदिश्यते । स्वाश्रयाऽभावस्तु नातिदिश्यते । नैवमिह । यतः स्वाश्रययोर्नुम्हस्व-  
योरभावो दृश्यते, पुंस्त्वाश्रयनत्वादिकं तु न दृश्यते इत्यर्थः । न हि पुंसीति ।  
'पुंसि यद्विहितं तन्नपुंसकेऽपि भवती'ति हि पुंवदित्यस्यार्थ इति भावः । ननु क्वचि-  
न्नियमदर्शनात्कथं कामचारत्वोक्तिरत आह-यत्र क्रियेति । कथं पुनः कदा-  
चिद्भावस्य प्रतीतिः कदाचिदभावस्येति विभागोऽत आह-प्रतिपत्ता चेति । शास्त्रे च  
लक्ष्यानुसाराद्यवस्थेत्याह-यथालक्ष्यमिति । यथा स्थानिवदिति । 'अचः  
परस्मिन्नित्यत्र तन्त्रादिन्यायेन वाक्यभेदाश्रयणादिति भावः । न संभवतीति ।  
एवञ्च नत्वस्येह विषयेऽसंभवात् 'न हि किञ्चि'दित्युक्तमिति भावः । भाष्ये-

औत्वं—ग्रामण्यां ब्राह्मणकुले । ह्रस्वत्वमप्रतिषिद्धं ह्रस्वाश्रयाश्चैते विधयः  
 ग्रामुवन्ति ॥\*॥ ह्रस्वाऽभावार्थञ्च ॥\*॥ [ ह्रस्वाभावार्थञ्च ] ॥ किं च ? ॥  
 नुमप्रतिषेधार्थं [च] । कथं पुनरत्राऽप्रकृतस्याऽसंशब्दितस्य ह्रस्वत्वस्य  
 प्रतिषेधः शक्यो विज्ञातुम् ? ॥\*॥ अर्थातिदेशात्सिद्धम् ॥\*॥ [ अर्थाति-  
 देशात्सिद्धमेतत् ] ॥ नैवं विज्ञायते—‘भाष्यते पुमाननेन शब्देन सोऽ-  
 यं भाषितपुंस्कः, भाषितपुंस्कस्य शब्दस्य पुंशब्दो भवती’ति ॥ कथं तर्हि ? ॥  
 भाष्यते पुमानस्मिन्नर्थे सोऽयं भाषितपुंस्कः, भाषितपुंस्कस्याऽर्थस्य पुंवदर्थो

प्र.] ह्रस्वत्वमप्रतिषिद्धमिति । तस्याऽप्रकृतत्वात् । अर्थातिदेशात्सिद्धमिति ।  
 यद्यपि प्रकरणमनपेक्ष्य व्याप्त्याश्रयेणापि ह्रस्वाऽभावः सिध्यति तथापि संभवा-  
 त्परिहारान्तरमाश्रितम् । यदि कार्यातिदेशः स्यात्तदा प्रकृतत्वाऽप्रकृतत्वलक्षणो  
 भेदः स्यात्, अर्थे त्वतिदिश्यमाने नास्त्ययं भेदः । नैवं विज्ञायत इति । यदा  
 शब्देऽन्यपदार्थे कार्यातिदेशः स्यात्तदा प्रकृतत्वात्तस्यैव नुमः प्रतिषेधः स्यान्न  
 ह्रस्वस्य । भाष्यते पुमानस्मिन्नर्थे इति । अर्थोऽन्यपदार्थ आश्रीयते, स चार्थो नपुं-  
 सकलक्षणो विरोधान्नाश्रीयते । न हि नपुंसकेऽर्थे पुंसो भाषणमुपपद्यते । तस्मा-  
 च्छब्दप्रवृत्तिनिमित्तलक्षणोऽर्थोऽन्यपदार्थत्वेनाश्रीयते । तद्योगाच्चाऽभिधेयं नपुंसकं तद-  
 पि भाषितपुंस्कमुच्यते । तस्याऽर्थस्य पुंस्त्वातिदेशाद्वापि नुमह्रस्वौ न भवतः,  
 पुंसि द्वयोरप्यभावात् । अर्थस्य चाऽपौरुषेयत्वादतिदेशाऽसंभवात्तदतिदेशद्वारेणाऽनेक-  
 कार्यातिदेश एवायं संपद्यते । तत्र यद्यन्यन्तरङ्गो ह्रस्वस्तथाप्यपवादविषयं प्रकल्प्यो-

उ.] ग्रामण्यां कुले इति । पुंवत्त्वाऽभावे तु नुमि ‘ग्रामणिनी’त्येव । संभवादिति ।  
 व्यापित्वाच्चेत्यपि द्रष्टव्यम् । भाष्ये ‘पुंशब्दो भवती’त्यस्य पुंशब्दवत्कार्यं भवतीत्यर्थः ।  
 भाष्ये—अस्मिन्नर्थे इति । यत्रार्थे प्रवृत्तिनिमित्तलक्षणे बुद्धिस्थे सतीत्यर्थः । नपुंसक-  
 लक्षण इति । व्यक्तिरूप इत्यर्थः । प्रवृत्तिनिमित्तेति । यथा ग्रामण्यादिशब्दानां  
 ग्रामनयनादि ।

ननु प्रवृत्तिनिमित्तस्य पुंवत्त्वेऽपि तदाश्रयस्य क्लीबत्वसत्त्वेन नुमह्रस्वौ दुर्बारावत  
 आह—तद्योगाच्चेति । यदैभिधेयं नपुंसकं तदपि भाषितपुंस्कमुच्यत इत्यन्वयः ।  
 अत्राऽपि पक्षे फलतः कार्यातिदेशः संपद्यत इत्याह—तस्यार्थस्येति । अभिधेयस्य  
 क्लीबरूपार्थस्येत्यर्थः । नन्विदमसङ्गतम्, अर्थस्याऽजादितृतीयादिविभक्तिपरत्वाऽसंभ-  
 वात् । तदुक्तं—स्त्रियाः पुंवदिति सूत्रे भाष्ये—‘नह्यर्थेन पौर्वापर्यं संभवती’ति इति चेन्न;  
 ‘अर्थातिदेशा’दित्यस्याऽर्थविशिष्टशब्दरूपातिदेशात्सिद्धमित्यर्थेनाऽदोषात् । भाषित-  
 पुंस्कक्लीबत्वविशिष्टाऽर्थवाचकशब्दस्य पुंस्त्वविशिष्टाऽर्थवाचकशब्दरूपाऽतिदेशा-  
 त्क्लीबत्वस्य निवृत्त्या तत्प्रयुक्तकार्याऽप्राप्तिरित्याशयात् । अर्थातिदेशद्वारा कार्यातिदेशाश्र-

भवती'ति ॥\*॥ तद्धितलुक्प्रतिषेधश्च ॥\*॥ तद्धितलुक्श्च प्रतिषेधो वक्तव्यः ।  
पीलुर्वृक्षः । पीलु फलम् । पीलुना पीलुने इति ॥\*॥ न वा समानायामाकृतौ  
भाषितपुंस्कविज्ञानात् ॥\*॥ न वा वक्तव्यम् ॥ किं कारणम् ॥ ? 'समानाया-  
माकृतौ भाषितपुंस्कविज्ञानात्' । समानायामाकृतौ यद्भाषितपुंस्कम् [ इति  
विज्ञायते ] । आकृत्यन्तरे चैतद्भाषितपुंस्कम् ॥ किं वक्तव्यमेतत् ? ॥ नहि ॥  
कथमनुच्यमानं गंस्यते ? ॥ एतदपि "अर्थनिर्देशोत्सिद्धम्" ॥ [ तृतीयादिषु ]

ई च द्विवचने ॥ ७।१।७७ ॥

किमुदाहरणम् ? ॥ अक्षी ते इन्द्र पिङ्गले ॥ नैतदस्ति, पूर्वसवर्णेनाप्येत-  
त्सिद्धम् ॥ इदं तर्हि—अक्षीभ्यां ते नासिकाभ्याम् ॥ इदं चाप्युदाहरणम्—'अ-  
क्षी ते इन्द्र पिङ्गले' ॥ ननु चोक्तं "पूर्वसवर्णेनाप्येतत्सिद्धम्"मिति ॥ न  
सिद्ध्यति । नुमा व्यवहितत्वात्पूर्वसवर्णो न प्राप्नोति ॥\*॥ छन्दसि नपुंसकस्य

प्र.]त्सर्गाणां प्रवर्तनाच्चाऽत्र प्रवर्तते । ह्रस्वाऽभावाच्च गुणादीनां निमित्ताऽभावाद-  
प्रवृत्तिः सिद्धा । तद्धितलुगिति । अर्थातिदेशस्यैव प्रयोजनान्तरं चोद्यमुखेनोपन्य-  
स्यते । 'फले लु'गित्योरवो लुकि कृते पीलुशब्दो वृक्षाकृतौ पुंलिङ्गः । फलाकृतौ  
नपुंसकलिङ्ग इति पुंवद्भावाच्चोऽप्रसङ्गः ।

न वेति । नन्वाकृतिरेवान्यपदार्थत्वेनाश्रिता । भाषितपुंस्कशब्दस्य तु भाषित-  
पुंस्कशब्दव्यपदेशो नैवाश्रितः । सत्यम् । साक्षाच्छब्दस्य भाषितपुंस्कव्यपदेशो  
नास्ति, अभिवेद्यद्वारकस्तु केन निवार्यते ? । तत्र पीलुशब्दो वृक्षाकृतौ पुंलिङ्गः  
फलाकृतौ नपुंसकलिङ्ग इति पुंवद्भावाच्चाऽप्रसङ्गः ॥ [ तृतीयादिषु ] ॥

ई च द्विवचने । पूर्वसवर्णेनेति । 'अक्षि-औ'इति स्थिते छान्दसात् पुंव-  
द्भावाच्छीभावे नुमि चाऽसति 'प्रथमयोः पूर्वसवर्ण' इत्यनेन । नुमा व्यवहितत्वादिति ।

उ.]यणे फलन्दर्शयति—अनेककार्येति । प्रकल्पयेति । अपवादशास्त्रवैयर्थ्यमेतन्पू-  
लम् । अत्राप्यर्थघटितातिदेशाश्रयवैयर्थ्यम् । नन्वर्थस्याऽन्यपदार्थत्वात्तद्धितलुक्पा-  
कृतिभेदात् प्रतिषेधोऽनर्थक इत्यत आह—अर्थातिदेशस्यैवेति । वार्तिके 'तद्धितलुक्-  
प्रतिषेध' इति समासः । तद्धितलुगन्तस्येत्यर्थः । ननु 'समानायामाकृतौ भाषित-  
पुंस्के'त्युत्तया शब्दस्याऽन्यपदार्थत्वं भाति, तदयुक्तमिति शङ्कते—नन्वेति । साक्षादिति ।  
अनेन पूर्वभाष्यस्य मदुक्तरीत्या व्याख्यानं सूचितं । वृक्षाकृतौ—वृक्षत्वव्याप्य-  
जातौ । एवं फलाकृतावित्यपि । पीलोः फलमिति व्युत्पत्तावपि फलत्वावान्तरजाति-  
रेव प्रवृत्तिनिमित्तमिति भावः । [ तृतीयादिषु भाषितपुंस्कं ] ।

ई च द्वि । ननु परत्वाच्च नुमि तेन व्यवधानात्पूर्वसवर्णदीर्घेण न भाव्यं । न च  
पुंवद्भावः, अभाषितपुंस्कत्वादत्त आह—छान्दसादिति । ननु नुमः पूर्वं दीर्घोऽ-

पुंवद्भावः (मधोर्गृष्णामि मधोस्तृप्ता इवासते) ॥\*॥ छन्दसि नपुंसकस्य पुंवद्भावो वक्तव्यः ॥ [ किं प्रयोजनम् ? ॥ ] 'मधोर्गृष्णामि' 'मधोस्तृप्ता इवासते' इत्येवमर्थम् ॥ पुंवद्भावेन नुमो निवृत्तिर्नुमि निवृत्ते पूर्वसवर्णेनैव सिद्धम् ॥ [ ॥\*॥ स्वरार्थ ईकारः ॥\*॥ ] स्वरार्थस्तर्हीकारो वक्तव्यः । उदात्तस्वरो यथा स्यान्नपुंसकस्वरो मा भूदिति ॥ ननु च पुंवद्भावातिदेशादेव स्वरो भविष्यति ॥ अशक्यः पुंवद्भावातिदेशः स्वरे तन्त्रं श्रयितुम् । इह हि दोषः स्यात्—मध्वस्मिन्नस्ति 'मधुर्मास' इति ॥ स तर्हि पुंवद्भावो वक्तव्यः ? ॥ न वक्तव्यः । प्रकृतं 'पुंव'दिति वर्तते ॥ [ ई च द्विवचने ] ॥

प्र.] 'प्रथमयोः पूर्वसवर्ण' इत्यत्राऽक इति वर्तते । तेनाऽगचोः स्थाने पूर्वसवर्णदीर्घ उच्यमानो नुम्व्यवधाने नास्तीत्यक्षिणी इति प्राप्नोति । परत्वाच्च नुमप्राप्नोति । ईकारस्तु विधीयमानः परत्वान्नमं बाधते, तेन शीभावे कृते पूर्वसवर्णेनाऽक्षी इति सिध्यति । नुमि निवृत्ते इति । अप्रवृत्तिरेव निवृत्तिः । शीभावोऽपि पुंवद्भावान्न भवति । स्वरार्थ इति । उदात्तग्रहणानुवर्तनादीकार उदात्तः । नपुंसकस्वर इति । 'नन्विषयस्यानिसन्तस्ये'त्याद्युदात्तत्वम् । ननु चेति ।—अव्युत्पत्तिपक्षे चोद्यते । व्युत्पत्तिपक्षे त्वशेर्निर्दिष्टि नित्त्वादाद्युदात्तत्वेन भाव्यम् । मधुर्मास इति । 'मत्वर्थे मासतन्वोर्मधोर्ज चे'ति यत उत्पन्नस्य 'लुगकारेकाररेफाश्च वक्तव्या' इति लुकि कृते मासे पुंसि मधुशब्दो वर्तते इत्याद्युदात्तत्वं न स्यात् । तस्माद्यस्याऽन्यत्र नपुंसकत्वं दृष्टं तस्याऽसत्यपि नपुंसकत्व आद्युदात्तत्वमिष्यत इति पुंवद्भावेऽपि स्वरानिवर्तनात्स्वरार्थ ईकारो विधेयः । स तर्हीति । मधोर्गृष्णातीत्येवमाद्यर्थः । प्रकृतमिति । वाक्यभेदेन संबन्धः क्रियते । 'छन्दसि नपुंसकं पुंव'दित्येकं वाक्यम् ।

उ.] स्त्वत आह—परत्वाच्चेति । एतत्सूत्रसत्त्वे यथा सिध्यति तथा दर्शयति—ईकारस्त्विति । इतरः प्रकारान्तरेणैतत्सूत्रं विनाऽपि नुमो निवृत्तिं दर्शयति—छन्दसि नपुंसकस्येति भाष्ये । 'मधोस्तृप्ता' इत्यादौ क्षीरवाची नित्यनपुंसको मधुशब्दः ।

नन्वीकारविधावपि कथं तस्योदात्तत्वमत आह—उदात्तेति । नन्विषयस्येति । नपुंसकविषयस्येत्यर्थः । अव्युत्पत्तीति । अत्र पक्षे पुंवत्त्वेन नपुंसकाऽभावान्नन्विषयस्येत्यस्याऽप्रवृत्तौ प्रातिपदिकस्वरेणाऽन्तोदात्तत्वमिति भावः । व्युत्पत्तीति । अत्र पक्षे सत्यपि पुंवत्त्वे आद्युदात्तत्वमेवेति ईकारो वक्तव्य एवेति भावः । तस्माद्यस्यान्यत्रेति । 'नन्विषयस्ये'त्यत्र विषयशब्दो न नित्यनपुंसकपरः, मधुशब्दस्य माक्षिकमद्यमकरन्दान्यतमवाचकस्य शाश्वतकोशसंमतोभयलिङ्गस्य भाष्यसंमतस्वराऽनापत्तेः । 'मकरन्दस्य मद्यस्य माक्षिकस्याऽपि वाचकः । अर्द्धर्चादिगणे पाठात्पुंनपुंसकयोर्मधु'रिति हि शाश्वतः । अत्र सूत्रेऽनुवृत्तावस्थादीनामेव



नाभ्यस्ताच्छतुः ॥ ७।१।७८ ॥

कस्याऽयं प्रतिषेधः ? ॥ 'नुम' इत्याह ॥ तन्नुमो ग्रहणं कर्तव्यम् ? ॥ न कर्तव्यं, प्रकृतमनुवर्तते ॥ क प्रकृतम् ? ॥ 'इदितो नुम्धातो'रिति ॥ तद्वै अनेकग्रहणेन व्यवच्छिन्नमशक्यमनुवर्तयितुम् ॥ एवं तर्हि 'सर्वनामस्थान' इति वर्तते, सर्वनामस्थाने यत्प्राप्नोति तस्य प्रतिषेधः ॥ तद्वै बहुतरकेण ग्रहणेन व्यवच्छिन्नमशक्यमनुवर्तयितुम् । अथेदानीं व्यवहितमपि शक्यते—ऽनुवर्तयितुं,—नुमेवानुवर्त्यः—इहार्थमुत्तरार्थं च । इह चैव प्रतिषेधः सिद्धो भवति, इह च 'आच्छीनद्योर्नु'मिति नुमग्रहणं न कर्तव्यं भवति ॥ [नाभ्यस्ता] ।

आच्छीनद्योर्नुम् ॥ ७।१।८० ॥

इह कस्मान्न भवति—'अदती पृती लुनती पुनती'ति ॥\*॥ लोपे कृते-

प्र.] 'अक्ष्यादीनां छन्दसि द्विवचन ईकारो भवती'ति द्वितीयं वाक्यम् ॥ [इं च द्विवचने] ॥

नाभ्यस्ताच्छतुः । कस्यायमिति । 'आच्छीनद्योर्नु'मिति नुमग्रहणाद्व्यवहितस्यानुवृत्तिर्नाश्रिता, न चानन्तरः प्रतिषेधार्ह इति प्रश्नः । एवं तर्हीति । 'उगिदचां सर्वनामस्थानेऽधातो'रित्यतः सर्वनामस्थानं निषेध्यलक्षणार्थं विज्ञायते—'सर्वनामस्थाने यत्प्राप्नोति तदभ्यस्ताच्छतुर्न भवती'ति नुम एव प्रतिषेधः संपद्यते । बहुतरकेणेति । नुमागमश्चतुर्भिर्योगैर्विच्छिन्नः । सर्वनामस्थानं तु पञ्चभिरिति प्रकर्षप्रत्ययनिर्देशः ॥ [ नाभ्यस्ताच्छतुः ] ॥

आच्छीनद्योर्नुम् । इह कस्मादिति । सर्वत्रैवाऽवर्णस्य निवृत्त्या भाव्यं, क्वचिद्भुक्ता, क्वचित् श्लुना, क्वचिदेकादेशेन, क्वचित् 'श्राभ्यस्तयोरात' इति लोपेन । तत्रावश्यं भूतपूर्वगतिराश्रयितव्या । अवर्णनिवृत्तिशास्त्रस्य वा नुमागमविधानात्पूर्वविप्रतिषेधादप्रवृत्तिः । ततश्चात्रापि प्रसङ्ग इति भावः । लोपे कृते इति । नित्य-

उ.] द्विवचन एव पुंवत्वं स्यान्न तु मधोरित्यादावत आह—वाक्यभेदेनेति । [इं च द्वि] ॥

नाभ्य । नन्वनन्तरस्याऽयोग्यत्वाद्ब्यवहितस्यैव प्रतिषेधो भविष्यतीति प्रश्नानुपपत्तिरत आह—आच्छीति । यद्यत्र नुमोऽनुवृत्तिस्तर्हि तत्र तदुपादानं व्यर्थमिति स्पष्टमेवेत्यर्थः । न चानन्तर इति । शत्रन्तात्तद्विधानाऽभावादित्यर्थः । निषेध्यलक्षणार्थमिति । निषेध्योपलक्षणार्थमित्यर्थः । [ नाभ्यस्ताच्छतुः ] ॥

आच्छीनद्योः । क्वचिदित्यादि । 'अदती'त्यादौ लुका, जुह्वतीत्यादौ श्लुना, 'तुदती'त्यादावेकादेशेन, 'लुनती'त्यादौ 'श्राभ्यस्तयो'रिति । तत्रावश्यमिति । सांप्रतिकाऽवर्णान्तादुत्तरस्य शतुरसंभवात् । पूर्वविप्रतिषेधादिति । परत्वाच्च नुम एव प्रवृत्त्या ततः पूर्वं लुगादीनामप्रवृत्तिरित्यभिमानः । क्वचित्तु पाठः—प्रतिबन्धा-

ऽवर्णाऽभावात् ॥ \* ॥ किं तर्ह्यस्मिन्योगे उदाहरणम् ? ॥ याती-यान्ती ॥  
॥ \* ॥ एकादेशे व्यपवर्गाऽभावात् ॥ \* ॥ अत्राप्येकादेशे व्यपवर्गाऽभावान्न  
प्राप्नोति । अन्तादिवद्भावेन व्यपवर्गः ॥ \* ॥ उभयत आश्रये नाऽन्तादिवत्  
[भावः] ॥ \* ॥ नोभयत आश्रयः करिष्यते । नैवं विज्ञायते-‘अवर्णान्ता-  
च्छतुर्नुम्भवती’ति ॥ कथं तर्हि ? ॥ अवर्णान्नुम्भवति तच्चेदवर्णं शतुरन-  
न्तरमिति ॥ [ आच्छीनद्योर्नुम् ] ॥

शप्श्यनोर्नित्यम् ॥ ७।१।८१ ॥

नित्यग्रहणं किमर्थम् ? ॥ विभाषा माभूत् ॥ नैतदस्ति प्रयोजनं सिद्धोऽत्र  
पूर्वैर्नैव, तत्रारम्भसामर्थ्यान्नित्यो विधिर्भविष्यति ॥ तदेतन्नित्यग्रहणं  
सांन्यासिकं-तिष्ठतु तावत् ॥ [ शप्श्यनोर्नित्यम् ] ॥

सावनडुहः ॥ ७।१।८२ ॥

॥ \* ॥ अनडुहः सावाम्प्रतिषेधो नुमोऽनवकाशत्वात् ॥ \* ॥ अनडुहः सावा-

ग्र.]त्वादन्तरङ्गत्वाच्च । पूर्वोक्तेनैवाभिप्रायेण चोदयति-किं तर्हीति । इतरः सांप्रतिक-  
मवर्णान्तं दर्शयितुमाह-यान्तीति । नैवं विज्ञायत इति । एवं विज्ञायमानेऽवर्णं  
शता चोभयमाश्रितं स्यात् । अवर्णान्नुम्भवतीति । अवर्णात्पर इत्यर्थः । शत्रव-  
यव्यतिरिक्तश्चाऽवर्णो गृह्यते, ‘आ’दित्युपादानसामर्थ्यात् । तच्चेदवर्णमिति । शत्रव-  
यवस्तकारः शतृशब्देनोच्यते । न ह्यन्यथा एकादेशे कृते शतुरनन्तरमवर्णं भव-  
ति, ‘उभयत आश्रये च नान्तादिव’दित्युक्तम्, तस्माच्छत्रवयवस्तकारः ‘शतृ’-  
शब्देनोच्यते, शत्रवयवाऽकारव्यतिरिक्तं चाऽवर्णमेकादेशात्मकमाश्रीयते इति  
न कश्चिदोषः । [ आच्छीनद्योर्नुम् ] ॥

सावनडुहः । आमागमः सर्वनामस्थानमात्रे विधीयमानः सौरन्यत्र साव-  
काशो निरवकाशेन नुमा बाध्येतेति मत्वाह-अनडुहः साविति । अवर्णोपधस्येति ।  
नचाऽऽमा विनाऽवर्णोपधत्वसंभव इति निमित्तमेव नुम आमिति बाध्यबाधकभावा-

उ.] दिति । नुम्विधेरनवकाशत्वप्रसङ्गेन प्रतिबन्धात्पूर्वमप्रवृत्तिरित्यर्थः । अयमेव  
युक्तः पाठः । ननु विप्रतिषेधान्निरवकाशत्वाद्वा पूर्वं नुमि लोपलुकोरप्रवृत्तिरत आह-  
नित्यत्वादिति । पूर्वोक्तेनेति । निरवकाशत्वरूपेणेत्यर्थः । व्यतिरिक्तश्चेति ।  
तदवयवग्रहणे तु व्यभिचाराऽभाव इति भावः । एकादेशेऽवर्णं शत्रनन्तरत्वं न  
संभवतीत्यत आह-शत्रवयव इति [ आच्छीनद्योः ] ॥

शप्श्यनोः । [भाष्ये] सांन्यासिकमिति । पूर्वसूत्रे वाग्रहणानुवृत्तौ तात्पर्यग्रहार्थं  
तदावश्यकमिति भावः । अन्यथा सामर्थ्येनाऽस्यैव वैकल्पिकत्वं स्यादिति बोध्यम् ॥

सावनडुहः । वार्तिके प्रतिषेधशब्देनाऽभाव उच्यते । निमित्तमेवेति ।

प्रतिषेधः प्राप्नोति ॥ किं कारणम् ? ॥ 'नुमोऽनवकाशत्वात्' । अनवकाशो  
 नुमामं बाधते ॥\*॥ न वाऽवर्णोपधस्य नुम्वचनात् ॥\*॥ न वैष दोषः ॥ किं  
 कारणम् ? ॥ 'अवर्णोपधस्य नुम्वचनात्' ॥ अवर्णोपधस्य नुमं वक्ष्यामि ॥  
 तदवर्णग्रहणं कर्तव्यम् ? ॥ न कर्तव्यं, प्रकृतमनुवर्तते ॥ क्व प्रकृतम् ? ॥  
 'आच्छीनद्योर्नु'मिति ॥ यदि तदनुवर्ततेऽनडुहि यावन्त्यवर्णानि सर्वेभ्यः  
 परो नुम्प्राप्नोति ॥ नैष दोषः 'मिदचोऽन्त्यात्पर' इत्यनेन यत्सर्वान्त्यमवर्णं  
 तस्मात्परो भविष्यति ॥ ॥\*॥ पुनःप्रसङ्गविज्ञानाद्वा सिद्धम् ॥\*॥ अथ वा  
 पुनःप्रसङ्गाद्नुमि कृते आम्भविष्यति ॥\*॥ यथाऽऽत्त्वादिषु द्विर्वचनम् ॥\*॥  
 तद्यथा—जग्ले मग्ले ईजतुरीजुरित्यात्त्वादिषु कृतेषु पुनः प्रसङ्गाद्विर्वचनं  
 भवित्येवमत्रापि नुमि कृते आम्भविष्यति ॥ नैष युक्तः परिहारः । विप्रति-  
 षेधे पुनःप्रसङ्गो, विप्रतिषेधश्च द्वयोः सावकाशयोर्भवति, इह पुनरनवकाशो

उ०] ऽभावः । अनडुहि यावन्तीति । अनडुहोऽकारान्तत्वाऽसंभवादनडुहाऽवर्णं विशे-  
 ष्यते न त्ववर्णेनाऽनडुच्छब्दः, ततः सर्वाऽवर्णानां नुम्प्रसङ्गः । यद्येवं सत्यामप्यादित्य-  
 स्यानुवृत्तौ यदेव सन्निहितमवर्णं तस्यैव नुमस्यात्तथा च नुमा आम्बाध्येत । नैष  
 दोषः—आगमिभेदात् । आमनडुहो, नुम् त्ववर्णस्य । तस्मात्सर्वाऽवर्णान्नुम्प्रसङ्ग  
 एव दोषः । मिदचोऽन्त्यादिति । मित्त्वलिङ्गाच्च मित्परिभाषोपतिष्ठते । तदुपस्थाना-  
 दुकारात्परो नुम्प्रसक्त 'आ'दित्यधिकारादवर्णादन्त्यात्परः क्रियते । न चाऽऽम्य-  
 कृतेऽवर्णोऽन्त्यो भवतीति सामर्थ्यादामि कृते नुम्विधीयते । अथ वोकारात्पर एव  
 विधीयते । तत्राऽऽदित्यधिकारादयमर्थो भवति—'यथाऽवर्णात्परो नुम्भवति तथा  
 कर्तव्यम्' । एवं चावर्णात्परो भवति यदि कृते नुम्याम्क्रियते । एवं च सत्यादित्य-  
 धिकारोऽनुगृहीतो भवति, परिभाषा च न त्यक्ता भवति । पुनः प्रसङ्गविज्ञानाद्देति ।  
 चाऽर्थे वाशब्दः । बह्वनङ्गांहीति—परत्वादामि कृते पुनःप्रसङ्गविज्ञानान्नपुंसकस्य

प्र०] तथा चोपजीव्यविरोधान्न नुम्बाधक इत्यर्थः । यद्येवमिति । तावतैवाऽदित्यनुवृत्तिः  
 कृतार्थेति भावः । आगमिभेदादिति । तद्वेदेऽपि नुम्नुटोर्बाध्यबाधकभावस्य दृष्ट-  
 त्वात्संभवेऽपि बाधाच्चेदं चिन्त्यम् । तस्मान्ननुमाऽऽम्बाध्येतेति पूर्वपक्ष एव भाष्य-  
 तात्पर्यमुचितम् । ननु परिभाषाऽधिकारयोः परस्परप्रतिबन्धादुभयोरप्यनुवृत्तिः  
 स्यादत आह—मित्त्वलिङ्गेति । अथवेति । अत्र पक्षे वाक्यभेदः क्रियते,—'अनु-  
 डुहोऽन्त्यादचः परो नु'मित्येकं, 'स चाऽवर्णात्परो यथा भवती'त्यादि द्वितीयं ।  
 तेनाऽऽमः प्रवृत्तिरनुज्ञाता भवति, तदाह—एवञ्चेति । न त्यक्ता भवतीति । आमश्च  
 बाधो न भवतीत्यपि बोध्यम् । चार्थे इति । प्रकृतदोषस्य नेदं परिहारान्तरं, किन्तु  
 दोषान्तरस्यैव परिहार इत्यर्थः । परत्वादिति । आम्-अनङ्गानित्यत्र सावकाशः । नुम्-

नुमामं बाधते ॥ एवं तर्हि वृत्तान्तादेषं परिहारः प्रस्थितः ॥ कस्मा-  
द्वृत्तान्तात् ? ॥ इदमयं चोद्यो भवति—‘अनडुहः सावाम्प्रतिषेधो नुमोऽनव-  
काशत्वा’दिति, तस्य परिहारो ‘न वाऽवर्णोपधस्य नुम्बचना’दिति । ततोऽयं  
चोद्यो भवति—‘यत्र तर्ह्यवर्णप्रकरणं नास्ति तत्र ते आमा नुमो बाधनं प्राप्नोति  
बह्वनङ्गां हि ब्राह्मणकुलानी’ति ॥ तत उत्तरकालमिदं पठितं—‘पुनः  
प्रसङ्गविज्ञानाद्वा सिद्धमिति ॥ [ सावनडुहः ] ॥

दिव औत् ॥ ७।१।८४ ॥

॥\*॥ दिव औत्वे धातुप्रतिषेधः ॥\*॥ दिव औत्वे धातोः प्रतिषेधो  
वक्तव्यः, अक्षद्युरिति ॥\*॥ अधात्वधिकारात्सिद्धम् ॥\*॥ ‘अधातो’रिति  
वर्तते ॥ क प्रकृतम् ? ॥ ‘उगिदचां सर्वनामस्थानेऽधातो’रिति ॥\*॥ अधा-  
त्वधिकारात्सिद्धमिति चेन्नपुंसके दोषः ॥\*॥ अधात्वधिकारात्सिद्धमिति चेन्नपुं-  
सके दोषो भवति । काष्ठतद्धि कूटतद्धि । ‘नपुंसकस्य झलचः—अधातो’रिति,  
प्रतिषेधः प्राप्नोति ॥\*॥ उक्तं वा ॥\*॥ किमुक्तम् ? ॥ “अननुबन्धकग्रहणे हि  
न सानुबन्धकस्ये”ति । अथ वा “सम्बन्धमनुवर्तिष्यते”[इति] ॥ [दिव औत्] ॥

इतोऽत्सर्वनामस्थाने ॥ ७।१।८५ ॥

॥\*॥ इतोऽद्वचनमनर्थकमाकारप्रकरणात् ॥\*॥ इतोऽद्वचनमनर्थकम् ॥

प्र.] झलच इति नुम् क्रियते इति वाक्यार्थः । भाष्यकारस्तु न्यायव्युत्पादनार्थं विक-  
ल्पार्थं वाशब्दं व्याख्याय दूषयित्वा समुच्चयार्थमेव व्याचष्टे । वृत्तान्तादिति ।  
प्रसङ्गो वृत्तान्तः । चोद्यप्रसङ्गादित्यर्थः । अथ वा वृत्तोऽतिक्रान्तोऽयं प्रबन्धश्चोद्य-  
समाधानलक्षणः, तदन्ते व्यवस्थितं यच्चोद्यं, तदुपचाराद्वृत्तान्तशब्दवाच्यं, तस्मादित्यर्थः ॥

दिव औत् । दिव औत्वे इति । विशेषानुपादानाद्धातोरपि प्राप्नोति । अक्षद्यु-  
रिति । ऊठि कृते एकदेशविकृतस्याऽनन्यत्वादौत्त्वप्रसङ्गः । अननुबन्धकग्रहण इति ।  
अव्युत्पन्नं दिविति प्रातिपदिकमननुबन्धकम् । व्युत्पत्तिपक्षेऽप्यवयवानां प्रत्ययादीनां  
सानुबन्धकत्वं न प्रातिपादिकस्य । सम्बन्धमिति । ‘उगिदचा’मित्यनेन । ‘दिव  
औ’दित्यत्र त्वधातोरिति वर्तते, ‘उगिदचा’मिति निवृत्तम् ॥ [ दिव औत् ] ॥

इतोऽत्सर्वनामस्थाने । इतोऽद्वचनमिति । क्वचिदेकादेशविधानात्क चिद्दीर्घ-

उ.] ‘श्रेयांसी’त्यादौ । न्यायेति । प्रकृतदोषपरिहारत्वाऽसंभवरूपेत्यर्थः । तदन्ते  
इति । प्रकृतचोद्यपरिहारे कृते ‘बह्वनङ्गां हीत्यत्र कथ’मिति यच्चोद्यं तस्माद्धेतोरयं  
परिहार इत्यर्थः । [ सावनडुहः ] ॥

दिव औत् । ननूठि दिव् रूपाऽभावोऽत आह—ऊठीति । व्युत्पत्तीति ।  
दिवेर्दिविरिति भावः । दिव आचारकिम्नास्त्येवेति न तत्र पक्षयोः फलभेदः ।

किं कारणम् ? ॥ 'आकारप्रकरणात्' । 'आ'दिति वर्तते । ॥\*॥ षपूर्वार्थं तु ॥\*॥ षपूर्वार्थं तर्ह्यद्वक्तव्यः । ऋभुक्षाणमिन्द्रम् । ऋभुक्षणमिन्द्रम् ॥

पुंसोऽसुङ् ॥ ७।१।८९ ॥

॥\*॥ असुङ्युपदेशिवद्वचनं स्वरसिद्ध्यर्थं बहिरङ्गलक्षणत्वात् ॥\*॥ असुङ्य-  
पदेशिवद्भावो वक्तव्यः । उपदेशावस्थायामेवासुङ्भावतीति वक्तव्यम् ॥ किं  
प्रयोजनम् ? ॥ 'स्वरसिद्ध्यर्थम्' । उपदेशावस्थायामसुङि कृते इष्टः स्वरौ  
यथा स्यात्-परमपुमानिति । अक्रियमाणे ह्युपदेशिवद्भावे समासान्तोदात्तत्वेऽ-  
सुङ् औन्तर्यतोऽस्वरकस्याऽस्वरकः स्यात् ॥ किं पुनः कारणं समासान्तोदा-  
त्तत्वं तावद्भवति न पुनरसुङ् । न परत्वादसुङ् भावितव्यम् ? ॥ 'बहिरङ्गलक्ष-  
णत्वात्' । बहिरङ्गलक्षणोऽसुङ्, अन्तरङ्गः स्वरः । 'असिद्धं बहिरङ्गमन्तरङ्गे' ॥  
स तर्हि उपदेशिवद्भावो वक्तव्यः ? ॥ न वक्तव्यः । असुङ् आद्युदात्त-  
निपातनं करिष्यते । स निपातनस्वरः समासस्वरस्य बाधको भविष्यति ॥  
एवमप्युपदेशिवद्भावो वक्तव्यः, स यथैव हि निपातनस्वरः समासस्वरं बाधते

प्र.] विधानाच्च ह्रस्वस्य श्रवणेन न भाव्यमित्याकार एव प्रकृत इतो विधेय इत्यर्थः ।

षपूर्वार्थमिति । 'वा षपूर्वस्य निगमे' इति दीर्घविकल्पेन रूपद्वयसिद्धिः, आकार-  
विधौ त्वेकमेव रूपं स्यात् । दीर्घविकल्पस्तु 'तक्षणं' 'तक्षाण'मित्याद्यर्थं स्यात् ।

पुंसोऽसुङ् । असुङीति । 'पातेर्दुम्सु'न्नित्याद्युदात्तस्य पुंसः सकारस्याऽविद्यमानो-  
दात्तत्वादनुदात्तस्य स्थानेऽसुङि क्रियमाणे आन्तरतम्यादनुदात्तं पदमेकवर्जमिति  
वचनाद्वाऽनुदात्त एव भवतीति 'पुमा'नित्यादौ दोषाऽभावः । 'परमपुमा'नित्यत्र  
त्वन्तरङ्गत्वात्समासाऽन्तोदात्तत्वे कृते सर्वनामस्थाने उत्पन्नेऽसुङ्क्रियमाणोऽनुदात्तः  
प्राप्नोति, उदात्तश्चेष्ट्यते । ननु चोकारस्य कृतमपि समासान्तोदात्तत्वमसुङि कृतेऽ-  
नन्त्यत्वान्न व्यवतिष्ठते । नैतदस्ति । अन्तरङ्गे स्वरे कर्तव्ये बहिरङ्गस्याऽसुङोऽसि-  
द्धत्वाच्चित्तस्य चाऽनिवर्तनात् । उपदेशिवद्वचनात् पूर्वमसुङ्भावति, पश्चात्समासा-  
न्तोदात्तत्वम् । अस्वरकः स्यादिति । प्रवृत्तिकाले स्वरविशेषस्याऽनुपादानादनभि-  
मतानुदात्तत्वप्रसङ्गाच्चाऽस्वरक इत्युच्यते, न त्वस्वरकस्याऽच उच्चारणं सम्भवति ।

उ.] इतोत्स । क्वचित्-पन्था इत्यादौ । क्वचित्-पन्थानावित्यादौ । [इतोत्] ।

पुंसोऽसु । समस्तोदाहरणदाने बीजमाह-पातेरिति । दुम्सुन उगित्वं 'बहु-  
पुंसी'त्यादौ ङीबर्थ । सूतेः सस्य पोऽन्त्यस्य ह्रस्वो दुम्सुन्प्रत्यय इति 'स्त्रिया'मिति  
सूत्रे स्पष्टम् । भाष्ये-दोषाऽभाव इति । सर्वथाप्यनुदात्तस्यैवेष्टत्वादिति भावः ।  
अन्तरङ्गत्वादिति । विभक्त्यनपेक्षत्वेनेति भावः । अनन्त्यत्वादिति । असुङ्स्त्वन्त्य-  
त्वात्प्रवर्तयिष्यत इत्यर्थः । अन्तरङ्गे इति । अकृतव्यूहपरिभाषा तु नास्त्येवेति भावः ।  
अनभिमतमिति । एवञ्चाऽस्वरक इत्यस्याऽनभिमतस्वरक इत्यर्थ इति भावः । अथवेति ।



एवं प्रकृतिस्वरमपि बाधेत,—पुमान् । तस्मात्सुष्ठूच्यते—‘असुष्ठुपदेशिवद्वचनं स्वरसिद्ध्यर्थं बहिरङ्गलक्षणत्वा’दिति ॥ [ पुंसोऽसुड् ] ॥

गोतो णित् ॥ ७।१।९० ॥

किमिदं गोतः परस्य सर्वनामस्थानस्य णित्वमुच्यते, आहो स्वित्सर्वनामस्थाने परतो णित्कार्यमतिदिश्यते ? ॥ कश्चात्र विशेषः ? ॥\*॥ गोतः सर्वनामस्थाने णित्कार्यमतिदेशः ॥\*॥ गोतः सर्वनामस्थाने णित्कार्यमतिदिश्यते । ॥\*॥ सर्वनामस्थाने णिट्चने ह्यसंप्रत्ययः षष्ठ्यनिर्देशात् ॥\*॥ सर्वनामस्थानस्य णिट्चने ह्यसंप्रत्ययः स्यात् ॥ किं कारणम् ? ॥ ‘षष्ठ्यनिर्देशात्’। षष्ठीनिर्दिष्टस्यादेशा उच्यन्ते, न चात्र षष्ठीं पश्यामः ॥

प्र.] अथ वोदात्तत्वाऽभावादस्वरक इत्युच्यते । एवमपीति । यस्मादुदात्तनिपातने दोषस्तस्मात्तत्परित्यागेनेत्यर्थः । प्रकृतिस्वरमिति । ‘पुमा’नित्यादाद्युदात्तत्वमित्यर्थः । प्रकृतिस्वरस्य कोऽवकाश इति चेत्पर्यायः स्यात् ॥ [ पुंसोऽसुड् ] ॥

गोतो णित् । गाङ्कुटादिसूत्रे यावन्तः पक्षा उक्तास्ते सर्वे इह संभवन्ति । तत्र णकारस्येतः सर्वनामस्थानेऽभावाद्भावे वा तदनुवादे प्रयोजनाऽभावाणित्वव्यपदेशाऽभावः । संज्ञाकरणेऽपि ङिद्वहणे संज्ञिनोऽसंप्रत्ययः, शब्दभेदात्, भावनापक्षे णकार आदेशः प्राप्नोति । ण्वुलादि वा प्रसिद्धणित्वं प्राप्नोति । तद्वदतिदेशस्तु निर्दोषत्वादिहाश्रीयते । भाष्ये तु भावनापक्ष एवाशङ्क्य निराकृतः, परस्तात् स्थापितश्च । किमिदमिति । ण् इद्यस्य तत् णित्, तस्य भावो णित्वम् । तेनायमर्थः—

उ.] अत्र पक्षे इष्टमुदात्तत्वं स्वरशब्देन विवक्षितमिति भावः । उभयं कर्तव्यमिति भाष्यार्थो न ग्राह्य इत्याह—कस्मादिति । प्रकृतिस्वरस्य—नित्वप्रयुक्ताद्युदात्तत्वस्य । पर्याय इति । कदाचिदाद्युदात्तत्वं कदाचिदन्तोदात्तत्वमित्यर्थः । यत्पुनरुदात्तत्वेन सर्वनामस्थान इति विषयसप्तमी व्याख्येयेति बोध्यते इति, तन्न ; एवमप्यन्तरङ्गत्वेन पूर्वस्वरस्य दुर्वारत्वात् । [ पुंसोऽसुड् ] ॥

गोतो णित् । यावन्त इति । ङित्त्वादिसंबन्धप्रतिपादनं, भावनं, संज्ञाकरणमतिदेशश्चेति चत्वार इत्यर्थः । तत्रायः संभवन्नपि दोषसत्त्वान्नाश्रित इत्याह—तत्र णकारस्येति । अत्र पक्षे ‘गोतः परं सर्वनामस्थानमित्संज्ञकणकारसंबन्धव’दित्यर्थः । तत्राऽसतः संबन्धप्रतिपादनं न युक्तं । सत्त्वेऽपि दोष एवेत्याह—भावे वेति । तृतीयोऽपि नेत्याह—संज्ञाकरणेऽपीति । शब्दभेदादिति । ‘णि’दिति हि संज्ञा, न तु ‘ङिदि’तीति भावः । कृत्रिमाऽकृत्रिमन्यायेनाऽणादीनां ग्रहणं न स्यादिति तु तत्त्वदूषणं । द्वितीये भाष्याभिसंहितं दोषमाह—भावेनेति । अत्र पक्षे ‘गोतः परस्य सर्वनामस्थानस्य णि’दित्यर्थः । तत्र कर्मधारयाश्रयणे आह—णकार इति । बहुव्रीहावाह—ण्वुलादि चेति । सूत्रे णिच्छब्देन णित्वयुक्तसर्वनामस्थानं

एवं तर्हि वतिनिर्देशोऽयं 'गोतो णिद्वद्भवती' ति ॥ स तर्हि वतिनिर्देशः कर्तव्यो, न ह्यन्तरेण वतिमतिदेशो गम्यते ॥

अन्तरेणापि वतिमतिदेशो गम्यते । तद्यथा—एष ब्रह्मदत्तः । अब्रह्मदत्तं ब्रह्मदत्त इत्याह ते मन्यामहे 'ब्रह्मदत्तवदयं भवती'ति । एवमिहाऽप्यणितं णिदित्याह । 'णिद्व' दिति गम्यते ॥ अथवा पुनरस्तु गोतः परस्य सर्वनामस्थानस्य णित्वम् ॥ ननु चोक्तं 'सर्वनामस्थाने णिद्वचने ह्यसंप्रत्ययः षष्ठ्यनिर्देशा'दिति ॥ नैष दोषः । 'गोत' इत्येषा पञ्चमी 'सर्वनामस्थान' इति सप्तम्याः षष्ठीं प्रकल्पयिष्यति—'तस्मादित्युत्तरस्ये'ति ॥

अथ तपरकरणं किमर्थम् ? ॥ इह मा भूत्—चित्रगुः शबलगुरिति ॥ नैतदस्ति । ह्रस्वत्वे कृते न भविष्यति ॥ स्थानिवद्भावात्प्राप्नोति ॥

अत उत्तरं पठति ॥\*॥ तपरकरणमनर्थकं स्थानिवत्प्रतिषेधात् ॥\*॥ तपरकरणमनर्थकम् ॥ किं कारणम् ? ॥ 'स्थानिवत्प्रतिषेधात्' । प्रतिषिध्यतेऽत्र स्थानिवद्भावो—'गोः पूर्वणित्वात्त्वस्वरेषु स्थानिवद्भावो न भवती'ति । स चावश्यं प्रतिषेधः आश्रयितव्यः ॥\*॥ इतरथा हि संबुद्धिजसोः प्रतिषेधः ॥\*॥ यो हि मन्यते तपरकरणसामर्थ्यादत्र न भविष्यतीति संबुद्धिजसोस्तेन प्रतिषेधो वक्तव्यः स्यात्,—हे चित्रगो (हे) चित्रगव इति ॥

अथेदानीं सत्यपि स्थानिवद्भावप्रतिषेधे गुणे कृते कस्मादेवात्र

प्र.] 'अणितः सर्वनामस्थानस्य स्थाने णित्सर्वनामस्थानमादेशो भवति', ण्वुलादयस्तु तदर्थभिधानेऽसमर्थत्वान्न भवन्ति । एतन्न्यायाश्रयेण गाङ्गुटादिसूत्रेऽपि भावनापक्षे तु न कश्चिद्दोषः । गोतइत्येषेति । भावनापक्षे 'गोत' इति पञ्चमी । तद्वदतिदेशपक्षे तु षष्ठी । तपरकरणमिति । स्थानिवत्त्वनिषेधादानर्थक्यमिति प्रश्नः । चित्रगुरिति । 'तपरस्तत्कालस्ये'त्यत्राऽणिति नानुवर्तते इत्यनणोऽपि तत्कालस्य ग्रहणम् ।

इतरथा हीति । यदि स्थानिवत्त्वनिषेधो नाश्रीयते तदा सत्यपि तपरकरणे

उ.] लक्ष्यत इत्याशयेनाह—तेनायमिति । णित्सर्वनामस्थानमिति । अर्थत आन्तर्यादिति भावः । भाष्येऽपि—'णित्व'मित्यस्येत्संज्ञकणकारसंबन्ध इत्यर्थः ।

भाष्ये—अन्त्ये विशेषमाह—गोत इति । कार्यातिदेश इत्येतावद्वक्तव्यमत्र पक्षे इत्यर्थः । आद्ये विशेषमाह—सर्वनामस्थाने णिद्वचने हीति । तथाच सर्वनामस्थानस्येति वक्तव्यमित्यर्थः । तद्वदतिदेशपक्षे त्विति । 'गोशब्दस्य सर्वनामस्थाने णितीव कार्यं भवती'त्यर्थादिति भावः । ननु 'चित्रगु'रित्यत्र ह्रस्वत्वेऽज्ञाधिकारे तदन्तविधिसत्त्वेन स्थानिवत्त्वाद्गोशब्दान्तत्वेन प्राप्तणिद्वत्त्वस्य निवृत्तये तपरत्वमावश्यकमत आह—स्थानिवत्त्वेति । 'गोः पूर्वणित्वात्त्वे'त्यादिनेति भावः । ननु गोशब्दस्या-

न भवति ? ॥ 'लक्षणप्रतिपदोक्तयोः प्रतिपदोक्तस्यैवे'ति ॥ ननु चेदानी-  
मस्यैव स्थानिवद्भावप्रतिषेधे एतया परिभाषया शक्यमुपस्थातुम् ? ॥  
'ने'त्याह । न हीदानीं क चिदपि स्थानिवत्स्यात् ॥ [ गोतो णित् ] ॥

तृज्वत्क्रोष्टुः ॥ ७।१।९५ ॥ स्त्रियां च ॥ ७।१।९६ ॥

अथात्र विभक्तावित्यनुवर्तते उताहो न ? ॥ किं चातः ? ॥ ॥\*॥ तृज्वत्-  
स्त्रियां विभक्तौ चेत्क्रोष्ट्रीभक्तिर्न सिध्यति ॥\*॥ तृज्वत्स्त्रियां विभक्तौ चेत्क्रोष्ट्री-  
भक्तिरिति न सिध्यति ॥ एवं तर्हि ईकार एव तृज्वद्भावं वक्ष्यामि ॥ तदीकार-

प्र.] संबुद्धौ जसि च गुणे कृते स्थानिवत्त्वात्तत्कालत्वाच्च णित्वं स्यादित्यर्थः । प्रतिषिद्धे तु  
स्थानिवत्त्वे गुणे कृते गौरूपस्य लक्षणिकत्वाणित्वाऽप्रसङ्गः । अव्युत्पत्तिपक्षाश्रयेणैत-  
दुच्यते । व्युत्पत्तिपक्षे तु सर्व्व एव लक्षणिकः । न हीदानीमिति । स्वाश्रया  
या प्राप्तिः सा लक्षणप्रतिपदोक्तपरिभाषयान्मा भूत्, स्थानिवत्त्वनिमित्ता तु  
स्यादेव प्राप्तिः । न हि सा पूर्वोक्तया परिभाषया निवार्यते, स्थानिवत्त्वस्य निर्वि-  
षयत्वप्रसङ्गात् । [ गोतो णित् ] ॥

तृज्वत्क्रोष्टुः । अथात्र विभक्ताविति । 'तृज्वत्क्रोष्टु'रित्यत्र सर्व्वनामस्थाना-  
धिकाराद्विभक्त्यधिकारस्य न दोषो न प्रयोजनम् । 'विभाषा तृतीयादिष्वची'-  
त्यत्राप्यादिशब्दस्य व्यवस्थावाचित्वाद्विभक्त्य एव गृह्यन्ते इति तत्रापि न विचार  
इति 'स्त्रियां चे'त्यत्रैवायं विचारः क्रियते । इष्टतोऽधिकाराणां प्रवृत्तिनिवृत्ति-  
भावात् । क्रोष्ट्रीभक्तिरिति । क्रोष्ट्री भक्तिरस्येति बहुव्रीहिः । भक्तिशब्दस्य  
प्रियादिषु पाठत्पुंवद्भावाऽभावः । अत्रान्तरङ्गानपि विधीन्बहिरङ्गो लुग्बांधत  
इति लुकि कृते विभक्त्यभावान्न लुमताङ्गस्येति प्रत्ययलक्षणप्रतिषेधाच्च तृज्वद्भावो  
न प्राप्नोति, तदभावादकारान्तत्वनिमित्तो ङीबपि न प्राप्नोति । एवं तर्हीति ।

उ.] नष्टत्वात्कथं तत्कालग्रहणमत आह—पर इति । व्युत्पत्तीति । तत्पक्षेऽपि तद-  
पेक्षयाऽस्य विलम्बोपस्थितिकत्वाच्चिन्त्यमिदम् । [ गोतो णित् ] ॥

तृज्वत्क्रोष्टुः । भाष्ये सूत्रद्वयोपादानात्सूत्रद्वयविषयोऽयं विचार इति भ्रमं  
निवर्त्तयति—तृज्वदिति । विभक्त्यधिकारस्येति । 'इकोऽची'त्यतः । न प्रयोजन-  
मिति । सर्व्वनामस्थानस्य विभक्तित्वाऽव्यभिचारादिति भावः । तत्राऽपीति ।  
अत एव तदत्र नोपात्तं । यद्यपि बहुयोगव्यवच्छिन्नत्वादननुवृत्तिरेवोचिता, तथापि  
कृत्वा चिन्तयाऽयं विचार इत्याह—इष्टत इति । बहुव्रीहिरिति । क्रोष्ट्री सेव्या-  
ऽस्येत्यर्थः । प्रियादिष्विति । 'जातेश्चे'त्यस्याऽप्युपलक्षणमिदं, पूर्वनिपातप्रकरणा-  
ऽनित्यत्वादाहिताग्न्यादित्वाद्वा, राजदन्तादित्वाद्वा भक्तिशब्दस्य पूर्वनिपातः । केचित्तु  
'क्रोष्टुशब्दस्य तस्येयमिति पुंयोगात्स्त्रियां वृत्तिः । एतेन भक्तिशब्दस्य पूर्वनिपाता-  
पत्तिः । किञ्च जातिवाचकत्वाज्जातेश्चेत्येव निषेधः सिद्ध इत्यपास्त'मिति. तत्र,

ग्रहणं कर्तव्यं ? ॥ न कर्तव्यम् । क्रियते न्यासे एव । प्रश्निष्टनिर्देशोऽयं—स्त्री ई-स्त्री, 'स्त्रिया'मिति । ॥\*॥ ईकारे तन्निमित्तः सः ॥\*॥ ईकारे चेत् । तन्न ॥ किं कारणम् ? ॥ 'तन्निमित्तः सः' । तृज्वद्भावनिमित्तः स ईकारः, नाऽकृते तृज्वद्भावे ईकारः प्राप्नोति ॥ किं कारणम् ? ॥ 'ऋन्नेभ्यो ङी'वित्युच्यते । ईकारे च तृज्वद्भावस्तदिदमितरेतराश्रयं भवति । इतरेतराश्रयाणि च न प्रकल्पन्ते ॥ एवं तर्हि गौरादिषु पाठादीकारो भविष्यति । ॥\*॥ गौरादिषु न पठ्यते ॥\*॥ नहि किं चित्तुन्नन्तं गौरादिषु पठ्यते ! ॥ एवं तर्हि एतज्ज्ञापयत्याचार्यो—'भवत्यत्र ईकार' इति यदयमीकारे तृज्वद्भावं शास्ति ॥ ॥\*॥ तेनैव भावनं चेत्स्यादनिष्टोपि प्रसज्यते ॥\*॥ यद्यपि नास्ति विशेषो ङीपो

प्र.] विभक्तिर्निमित्तत्वेन नाश्रीयते किं तर्हि ईकारः । स्त्री ई स्त्रीति । स्त्रिया ई । स्त्रीत्वस्य द्योतक ईकार इत्यर्थः । षष्ठीसमासः । अर्थगतं च स्त्रीत्वमीकारे आरोप्य नदीसंज्ञानिमित्तावामाठौ क्रियेते । गौरादिपाठादिति । 'पृथिवी, क्रोष्टु, पिप्पल्यादयश्चे'ति छेदाध्यायिनः पठन्ति । न हि किं चिदिति । संहिताध्यायिनो न पठन्ति । सर्वात्मनाऽपाठं प्रतिपादयितुमेतदुच्यते । ङीपो ङीषो वेति । 'उदात्तयणो हल्पूर्वा'दिति ङीप उदात्तत्वविधानात् । ङीनपीति । ततश्चाद्युदात्तत्वप्रसङ्गः । ननु ईकारे तृज्वद्भावविधानात्सति शिष्टश्चित्स्वरो नित्स्वरं बाधियते, ततश्चोदात्तयणो हल्पूर्वादित्युदात्तविधानान्नास्ति विशेषः । नैतदस्ति । क्रोष्टुशब्द आद्युदात्त एव । तत्र ङीनि कृते प्रयोजनाऽभावादकृते तृज्वद्भावे नित्स्वरो न प्रवर्तत इति पूर्वं तृज्वद्भावः, परत्वाद्वा, तत्र कृते नित्स्वरः सतिशिष्टश्चित्स्वरं बाधेत । यदि तु ज्ञापकेन पिप्पल्याद्यन्तर्भावः क्रोष्टुशब्दस्यानुमीयते तदा न

उ.] दाम्पत्यरूपपुंयोगे एव तत्प्रवृत्तेः । त्वदुक्तपुंयोगे 'तस्येद'मित्यणापत्तेस्तत्रैव भाष्ये उक्तत्वाच्च । 'ईकार एवे'त्येवकारार्थं दर्शयति—न विभक्तिरिति । स्त्रीशब्देन 'स्त्रीत्व'मुच्यते । द्योतकत्वं संबन्धः षष्ठ्यर्थ इत्याह—स्त्रीत्वस्येति । ननु स्त्र्याख्यत्वाऽभावाद्नदीत्वाऽभावे कथमामाठावत आह—अर्थगतञ्चेति । स्त्रीत्वरूपार्थगतमित्यर्थः । तस्याऽपि स्त्रीशब्देनाऽभिधाने स्त्रीत्वात् । आचार्याणां मतभेदेन क्रोष्टुशब्दपाठाऽपाठावुक्तावित्याह—छेदाध्यायिन इति । 'सर्वात्मना—अपाठ'मिति छेदः । गौरादिषु पठ्यते ईदृशन्तुन्नन्तं न किंचिदिति भाष्याक्षरार्थ इति भावः । सर्वथा पाठोऽप्रामाणिक इति तात्पर्यम् । ननु ङीम्ढीषोरनुदात्तत्वोदात्तत्वकृतो विशेषोऽस्तीत्यत आह—उदात्तयण इति । आद्युदात्त एवेति । तुन्नन्तत्वादिति भावः । उक्तयुक्ते 'नहि—प्रयोजनाऽनुवर्ति प्रमाण'मिति न्यायविरुद्धत्वादाह—परत्वादिति । तृज्वत्त्वनित्स्वरयोर्युगपत्प्राप्तावाद्युदात्तत्वान्तोदात्तत्वयोर्यौगपद्याऽसंभवेन परत्वात्तृज्वद्भावः । सतिशिष्ट इति । तृज्वदतिदेशेन स्वरविशिष्टस्यैव रूपस्यातिदेशान्नित्स्वरः पश्चात्प्रवर्त-

वा ङीषो वा, ङीनपि तु प्राप्नोति । इह च न प्राप्नोति—पञ्चभिः क्रोष्ट्रीभिः क्रीतै रथैः—पञ्चक्रोष्ट्रभी रथैरिति ॥ एवं तर्हि —

॥\*॥ नचाऽपरं निमित्तं संज्ञा च प्रत्ययलक्षणेन ॥\*॥ न चापरं निमित्तमाश्रीयते, 'अस्मिन्परतः क्रोष्टृस्तृज्वद्भवती'ति ॥ [ किं तर्हि ? ] ॥ अङ्गस्य क्रोष्टृस्तृज्वद्भवत्यङ्गसंज्ञा च भवति प्रत्ययलक्षणेन ॥

प्र.] कश्चिदोषः । अपूर्वस्य त्वीकारस्यानुमानमाश्रित्य श्लोकवार्तिककारेण दोष उपात्तः । शार्ङ्गरवाद्यन्तर्भावानुमानमपि स्यादिति तदाशयः ॥

पञ्चभिरिति । 'तद्धितार्थे'ति समासः । 'आर्हा'ति ठक् उत्पन्नस्याध्यर्द्धपूर्वेति लुक् । 'लुक्तद्धितलुकी'ति स्त्रीप्रत्ययस्य लुकि कृते 'न लुमताङ्गस्ये'ति प्रत्ययलक्षणप्रतिषेधादीकारनिमित्तस्तृज्वद्भावो न प्राप्नोति, अन्तरङ्गाणां च विधीनां लुका बाधनात्पूर्वमेव तृज्वद्भावो न लभ्यते, तत्राद्येन सर्वनामस्थाने तृज्वद्भावोऽन्त्येन त्वजादिषु तृतीयादिषु विकल्पेनेति हलादौ मध्यमेनाऽप्राप्तिरुच्यते । पञ्चक्रोष्ट्रभिरिति । के चिदाहुः—'भस्याऽढे' इति, 'ठक्छसोश्चे'ति वा प्राप्तः पुंवद्भावो 'जातेश्चे'ति प्रतिषिध्यते । तदयुक्तम् । भत्वाऽभावाच्छस्सहचरितस्य ठको ग्रहणात्प्राप्तिरेव पुंवद्भावस्य नास्ति । 'जातेश्चे'ति प्रतिषेध औपसङ्ख्यानिकस्य पुंवद्भावस्य नास्त्येव । यथा हस्तिनीनां समूहो हास्तिकमिति । अङ्गसंज्ञा चेति । लब्धाङ्गसंज्ञकस्य यत्कार्यं प्रत्ययलक्षणं तन्न लुमताङ्गस्येत्यनेन निषिध्यते । न चाऽङ्गसंज्ञा अङ्गस्य कार्यमिति प्रत्ययलक्षणेन भवत्येव । तत्र स्त्रियां वर्तमानस्य क्रोष्टृशब्दस्य लब्धाङ्गसंज्ञकस्य तृज्वद्भावे सति ङीप्रत्ययः कार्यः, कार्यकालत्वे तु संज्ञापरिभाषस्याङ्ग आश्रिते प्रत्ययोऽप्याश्रितो भवति, यथा 'ववश्चे'ति, तदाऽङ्गस्येत्येतदत्र नापे-

उ.] मानः सतिशिष्ट इति भावः । वस्तुतोऽस्त्येव दोष इत्याह—शार्ङ्गरवाद्यन्तरिति ।

भाष्ये दोषान्तरमाह—पञ्चभिरिति । बाधनादिति । 'अन्तरङ्गानपी'ति पारेभाषणादिति भावः । नन्वत्र पुंवद्भावेन सिद्धान्तेऽपि तृज्वद्भावो दुर्लभोऽत आह—केचिदित्यादि । आद्याऽप्राप्तौ हेतुः—भत्वाभावादिति । लुकि प्रत्ययलक्षणाभावेन इकादेशात्पूर्वमेव ठको लुका च तत्त्वाऽभाव इति भावः । अन्त्याऽप्राप्तौ हेतुन्तरमप्याह—छस्सहचरितस्येति । एवन्तदुक्ताम्पुंवद्भावप्राप्तिं दूषयित्वा तदुक्तसमाधानाऽसङ्गतिमप्याह—जातेश्चेतीति । यथेति । 'यस्येति'लोपे तु तस्य स्थानिवत्त्वान्नस्तद्धित इति टिलोपाऽनापत्तिरिति भावः । भाष्ये—नचाऽपरमिति । 'विभक्ता'वित्यस्य विच्छिन्नत्वालक्ष्यानुरोधाच्च 'सर्वनामस्थान' इत्यस्य नाऽनुवृत्तिरिति भावः । प्रत्ययलक्षणं—प्रत्ययनिमित्तं । नन्वीकारे परतो विधानान्न चाऽपरमित्यनुपपन्नमत आह—तत्र स्त्रियां वर्तमानस्येति । प्रश्नेषो नाश्रीयत इति भावः । इदञ्च यथोद्देशपक्षाश्रयणेनेत्याह—कार्यकालत्वे त्विति । अत्राऽपि गतिमाह—तदाङ्गस्येति । अपेक्षालक्षणत्वादधि-



किं पुनरयं शास्त्रातिदेशः—‘तृचो यच्छास्त्रं तदतिदिश्यते’, आहो स्विद्रूपातिदेशः, ‘तृचो यद्रूपं तदतिदिश्यते’ इति ? ॥ कश्चात्र विशेषः ? ॥

॥\*॥ तृज्वदिति शास्त्रातिदेशश्चेद्यथा चिणि तद्वत् ॥\*॥ ‘तृज्व’दिति शास्त्रातिदेशश्चेद्यथाचिणि तद्वत्प्राप्नोति ॥ कथं च चिणि ? ॥ उक्तम्—‘अङ्गस्येति तु प्रकरणादाङ्गशास्त्रातिदेशात्सिद्ध’मिति । आङ्गं यत्कार्यं तदतिदिश्यते ॥ एवमिहाप्यनङ्गुणदीर्घत्वान्यतिदिष्टानि रपरत्वमनतिदिष्टम् ॥ तत्र को दोषः ? ॥ ॥\*॥ तत्र रपरवचनम् ॥\*॥ तत्र रपरत्वं न सिध्यति, तद्वक्तव्यम् ॥ नैष-दोषः । गुणेऽतिदिष्टे रपरत्वमप्यतिदिष्टं भवति ॥ कथम् ? ॥ ‘कार्यकालं संज्ञापरिभाषं’ यत्र कार्यं तत्र द्रष्टव्यम्, ‘कृतोऽसिर्वनामस्थानयोर्गुणो भवति’ उपस्थितमिदं भवति—‘उरणपर’ इति ॥ एवं तर्हि अयमन्यो दोषो जायते—आहत्य तृचो यच्छास्त्रं तदतिदिश्येतोऽनाहत्य वेति ? ॥ किं चातः ? ॥

प्र.] क्ष्यम् । किं पुनरिति । शास्त्रस्य शास्त्रं प्रत्यासन्नमिति प्रत्यासत्या शास्त्रातिदेशः प्राप्नोति । प्राधान्यात्तु रूपातिदेशप्रसङ्गः, रूपार्थत्वाच्छास्त्रप्रवृत्तेः । कार्यातिदेशस्तु शास्त्रातिदेशादभिन्नत्वात् पृथङ्गोपन्यस्तः । ‘तृज्व’दित्यादौ रूपेऽतिदिश्यमाने सूत्रसन्निवेशस्यानपेक्षणात् प्रकरणकृतव्यवस्थाऽभावः । शास्त्रातिदेशे तु प्रत्यासत्या-ऽङ्गप्रकरणसन्निकृष्टस्यैव शास्त्रस्यातिदेशः स्यान्न विप्रकृष्टस्य, यथा चिण्वद्भावेन वृद्ध्यादीन्येव भवन्ति न हन्-इण्-इडादेशाः ।

रपरत्वमिति । यथोद्देशपक्षे प्रकरणान्तरे संनिवेशादिति भावः । कार्यकाल-मिति । प्रधानदेशत्वाद्गुणानामङ्गाधिकार एव रपरपरिभाषायाः सन्निधान-मित्यर्थः । आहत्येति । उच्चार्य । उद्धोष्येत्यर्थः । शास्त्रशब्दे या शासनक्रिया

उ.] कारस्येत्यर्थः । वस्तुतस्तु कार्यकालपक्षेऽपि ‘क्रोष्टुशब्दः प्रत्ययेऽङ्गसंज्ञो भवति, अङ्गसंज्ञकस्य च तृज्वाद्भव’ इत्यर्थात्तृज्वत्वमनैमित्तिकमेव । ‘उर’दित्यादौ तु अङ्ग-संज्ञाद्वारा परनिमित्तत्वमादाय स्थानिवत्त्वप्रवृत्तिः । ‘न लुमते’त्यस्य चाऽनित्यत्वादङ्ग-संज्ञाविषयेऽप्राप्तिः । अतएव ‘न लुमता तस्मि’न्निति न्यासे न दोष इति भाष्याशयः । अत एव ‘गुणो यद्बलको’रित्यादीनामङ्गाधिकारे पाठः सङ्गच्छते । कार्यातिदेशस्त्विति । शास्त्रातिदेशस्य कार्यफलकत्वादिति भावः । रूपातिदेशे तु नाऽयं दोष इत्याह—रूपे इति । शास्त्रातिदेशे कार्यातिदेशे च शास्त्रकार्ययोरष्टाध्यायीस्थत्वात्सूत्रसन्निवेशरूप-तदपेक्षणेन प्रत्यासत्तिन्यायावसर इति भावः । प्रधानदेशत्वादिति । ‘उरणपर’ इति परिभाषा कार्यकालपक्ष एव च गुज्यत इति भावः । तत्तद्विध्यैकवाक्यता-ऽऽपन्ने आङ्गत्वबुद्धिरप्यस्तीति तात्पर्यम् । नन्वमूर्तशब्दरूपशास्त्रस्याऽऽहननमयुक्त-मत आह—उच्चार्येति । तृच्छब्दमुच्चार्येति भावः । ननूत्तरकालक्रियाया अश्रवणात्

यद्याहत्य,—दीर्घत्वमतिदिष्टम्, अनङ्गुणरपरत्वान्यनतिदिष्टानि ॥ अथानाहत्य, अनङ्गुणरपरत्वान्यतिदिष्टानि, दीर्घत्वमनतिदिष्टम् ॥ अस्त्वाहत्य ॥ ननु चोक्तं “दीर्घत्वमतिदिष्टमनङ्गुणरपरत्वान्यनतिदिष्टानी”ति । नैष दोषः—दीर्घत्वेऽतिदिष्टेऽनङ्गुणरपरत्वान्यप्यतिदिष्टानि भवन्ति ॥ कथम् ? ॥ ‘उपधाया’ इति वर्तते, न चाऽकृतेष्वेतेषु दीर्घत्वं भाविन्युपधा भवति ॥ कुतो नु खल्वेतेषु विधिषु कृतेषु या उपधा तस्या उपधायाः दीर्घत्वं भविष्यति न पुनः क्रौष्ट्योऽन्तरतमो गुणस्तस्मिन्कृतेऽवादेशे च योपधा तस्या दीर्घत्वं भविष्यति ? ॥ नैकमुदाहरणं योगारम्भं प्रयोजयतीति । तत्र तृज्वद्वचनसामर्थ्यादेतेषु

प्र.] शास्त्रकरणिका तदपेक्षपौर्वकाल्याश्रयः क्ताप्रत्ययः । तत्र यदि तृच्छब्दवच्छास्त्रमतिदिश्यते तदाहत्य यच्छास्त्रमिति पक्षः । अथ तु ऋकार एव तृच्छब्दे विवक्ष्यते, चकारः स्वरार्थस्तकारस्त्वप्रसिद्धाशङ्कानिवृत्त्यर्थः । ‘ऋज्व’दित्युच्यमानेऽप्रसिद्धातिदेशः संभाव्येत, ऋच्छब्दनिबन्धनसमासान्तशास्त्रातिदेशविषयः सन्देहो वा स्यात् । तस्मादकारमात्रप्रतिबद्धशास्त्रातिदेशेनाहत्येत्येष पक्ष उद्भवति । अनङ्गुणरपरत्वानीति । ‘ऋदुशनस्पुरुदंसोऽनेहसांचे’त्यनङ् । ‘कुतो हि सर्वनामस्थानयो’रिति गुणः । ‘उर’णिति रपरत्वम् । दीर्घत्वमनतिदिष्टमिति । नहि तदृत इत्युच्यते, किं तर्हि ‘अप्तृन्तृ’जिति तृच्छब्दोच्चारणेन । न चाऽवयवसमुदाययोर्युगपद्विवक्षा यतस्तृच्छप्रतिबद्धमृकारप्रतिबद्धं च शास्त्रमतिदिश्येत । न चाकृतेष्विति । अचो दीर्घेण भाव्यम्, न च क्रौष्ट्यशब्दस्योकारान्तस्याऽजुपधा संभवति । तत्र ‘क्रौष्टे’त्यत्राऽनङ् कृतेऽजुपधा भवति, ‘क्रौष्टारौ’ इत्यादौ तु गुणरपरत्वयोः कृतयोः ।

न पुनरिति । क्रौष्ट्यशब्दस्य ‘जसिचे’त्युकारस्य गुणोऽस्त्येव, तस्याऽवादेशे कृतेऽकारस्य दीर्घः स्यात् । ततश्च ‘क्रौष्टाव’ इति स्यात् । नैकमिति । अन्यथा दीर्घ-

उ.] क्तानुपपत्तिरत आह—शास्त्रशब्दे इति । शास्यतेऽनेनेति शास्त्रमिति व्युत्पादनादिति भावः । शासनमत्र—विधानं । भाष्ये ‘तृच’ इति शेषे षष्ठी बोध्या । अप्रसिद्धाशङ्केति । अप्रसिद्धत्वाशङ्केत्यर्थः । ऋज्वदिति । कुत्वन्तु सौत्रत्वान्न ।

अप्रसिद्धातिदेश इति । अप्रसिद्धप्रतियोगिकातिदेशसंभावनया किमत्रातिदिश्यत इत्यप्रतिपत्तिः स्यादित्यर्थः । समासान्तशास्त्रेति । ‘ऋक्पूरब्धू’रितीत्यर्थः । सन्देह इति । तद्वा, ऋकारमात्रप्रतिबद्धं शास्त्रं वेति सन्देहः स्यादित्यर्थः ।

ननु ‘तृज्व’दिति समुदायनिबन्धनशास्त्रस्याप्यतिदेशोऽस्त्यत आह—नचेति । वाक्यभेदप्रसङ्गादिति भावः । नन्वेकोदाहरणफलकमपि ‘मुद्राद’णित्यादि शास्त्रं दृश्यतेऽत आह—अन्यथेति । यदि ‘क्रौष्टाव’ इत्येव फलं स्यात्तर्हि ‘अप्तृ’न्नित्यत्रैव क्रौष्ट्यग्रहणं कुर्यात् । अतोऽतिदेशसामर्थ्यात्कृतेष्वनङ्गादिषु या उपधा तस्या दीर्घत्व-

विधिषु कृतेषु योपधा तस्या दीर्घत्वं भविष्यति ॥ अथ वा किं न एतेन—  
‘आहत्याऽनाहत्य वे’ति । आहत्याऽनाहत्य च तृचो यच्छास्त्रं तदतिदिश्यते ॥  
अथ वा पुनरस्तु रूपातिदेशः ॥ अथैतस्मिन्नरूपातिदेशे सति किं प्रागा-

प्र.] विधावेव क्रोष्टुशब्दं निर्दिशेत् । ननु दीर्घविधौ क्रोष्टुशब्दे उपादीयमाने ‘स्त्रियां च’ ‘विभाषा तृतीयादिष्वची’त्येवमर्थं ‘तृज्वत्क्रोष्टु’रिति वक्तव्यमिति गौरवं स्यात् । नैष दोषः । ‘अचि र ऋत’ इति रादेशे प्रकृते ‘क्रोष्टोः स्त्रियां च’ ‘विभाषा तृतीयादिष्वची’त्येवं रादेशविधानाद्गौरवाऽभावात् । ननु रादेशे ‘क्रोष्टुः’ ‘क्रोष्टरी’ति न सिध्यति, नाप्युदात्तयणो हल्पूर्वादिति स्वरः । एवं तर्हि द्विःक्रोष्टुग्रहणं योगविभागाद्बुध । तदुक्तम्—‘अक्षराधिक्यादपि योगविभागो गरीया’निति । तदेवं तृज्वद्भावविधानसामर्थ्याद्यादृशी तृच उपधा यादृशान्यनिमित्ता तादृश्या एव तादृशान्यनिमित्तायाः क्रोष्टुशब्दस्योपधाया दीर्घो भवतीत्यनङ्गुणरपरत्वेषु कृतेषु दीर्घो भवति ।

अस्मिन् परिहारे पूर्वोक्तगौरवप्रसङ्गादसमाश्वसन्परिहारान्तरमाह—अथ वेति । ‘तृज्व’दिति समुदाय एवाश्रीयते, तत्र व्याप्तिन्यायाश्रयाद्यत्किञ्चित्तृचो दृष्टं शास्त्रं तत्सर्व्वमिति दिश्यते । एवं भूयो लक्ष्यं लक्षणं चानुगृहीतं भवति । नन्वङ्गप्रकरणोपात्त एव शास्त्रेऽतिदिश्यमाने ‘क्रोष्ट्री’ति यणादेशशास्त्रस्याऽनाङ्गत्वादतिदेशो न स्यात् । एवं तर्हि स्त्रियामाङ्गशास्त्रातिदेशाऽसंभवादनाङ्गस्याऽप्यतिदेशः । ‘विभाषा-तृतीयादिष्वची’त्यत्र तर्हि ‘क्रोष्टरी’त्यत्र गुणविधावतिदेशस्य चरितार्थत्वात् ‘क्रोष्ट्री’ ‘क्रोष्ट्री’रिति यणादेशाऽप्रसङ्गः, ‘क्रोष्टु’रित्यत्र ‘ऋत उ’दिति शास्त्रं न प्रवर्तते । तत्रापि तृतीयादिग्रहणसामर्थ्यादनाङ्गस्याप्यतिदेशोऽन्यथा विभाषा ङावित्येव ब्रूयात् । स्यादेतत् । अभावातिदेशार्थं तृतीयादिग्रहणं स्यात् । ततश्च विलक्षणौ गुणनाभावौ न स्यातां—‘क्रोष्टवे क्रोष्टुने’ति । तत्र वक्त्रधीने वाक्यशेषे भावातिदेशस्यैवाश्रयणात् । एवं तर्हि ‘क्रोष्ट्री’ति स्त्रियामीकारो न प्राप्नोति । अनाङ्गमपि इकारशास्त्रमतिदेशसामर्थ्यादतिदेक्ष्यत इति एषोऽप्यदोषः । अथ वोत्तरयोर्योगयोरारम्भसामर्थ्याद्रूपातिदेश एव आश्रीयते, पूर्वसूत्रे तु पक्षभेदविचारः । अथ वेति । सूत्रत्रये

उ.] मिति भावः । मिति गौरवमिति । तत्र तु सामर्थ्याद्रूपातिदेश एवेति भावः ।

नापीति । क्रोष्ट्रेत्यादौ । क्रोष्टुशब्दस्य तुन्नन्तत्वेनाद्युदात्तत्वात्, तृज्वत्त्वे तु चित्त्वा-दन्तोदात्तत्वेन स्वरसिद्धिरिति भावः । गौरवप्रसङ्गादिति । योगविभागादक्षराधिक्यं गुर्वेवेति भावः । कथं पुनरेकेन वाक्येन पक्षद्वयलाभोऽत आह—समुदाय एवेति । भूय इति । अनङ्गुणयणादिसंबन्धि भूयो लक्षणं, तद्विषयं भूयो लक्ष्यञ्चेत्यर्थः । आङ्गशास्त्रातिदेशादिति । नच पञ्चभिः कर्त्राभिः क्रीतो रथः पञ्चकर्त्तारथः, हे पञ्चकर्तः, पञ्चकर्तरीति स्त्रीलिङ्गदृष्टस्य विसंबुद्ध्योर्गुणस्याऽतिदेशेन तच्चरितार्थं, ‘स्त्रिया’मित्युक्त्या प्रत्यासत्तिन्यायेन स्त्रीत्वनिमित्तकस्य तन्निमित्तनिमित्तकस्य वाऽतिदेशेन तादृशस्याऽङ्गस्याऽसंभवादिति भावः । न स्यातामिति । तृजन्ते तयो-

देशेभ्यो यद्रूपं तदतिदिश्यते, आहो स्विक्कृतेष्वादेशेषु ? ॥ किं चातः ? ॥ यदि प्रागादेशेभ्यो यद्रूपं तदतिदिश्यते, ऋकार एकोऽतिदिष्टोऽनङ्गुणरपरत्वदीर्घ-  
त्वान्यनतिदिष्टानि । अथ कृतेष्वादेशेषु, —ऋकारोऽनतिदिष्टोऽनङ्गुणरपरत्वदीर्घ-  
त्वान्यतिदिष्टानि । ॥\*॥ उभयथा च स्वरोऽनतिदिष्टो न हि स्वरो रूपवान् ॥\*॥

प्र.] एकारप्रवृत्तिर्भवति, सर्वरूपसङ्ग्रहश्चेति भावः । प्रागादेशेभ्य इति । ‘क्रोष्टृ’-  
इत्येतद्विकारान्तम् । कृतेष्विति । ‘क्रोष्टरा’ विति रेफाद्यन्तम् । तत्र प्रागादेशेभ्यो यद्रूपं  
तत्प्रत्यक्षं, ‘तृज्व’ दित्युच्चारणात् । व्यापकं, लघु च, तस्मिन्नतिदिष्टे तन्निमित्तानामन-  
ङ्गादीनां सर्वेषां स्वशास्त्रेण प्रवर्त्तनात् । कृतेषु चादेशेषु यद्रूपं लौकिकं तत्प्रधानं,  
तदर्थत्वादितरस्य । प्रक्रियालाघवं च भवतीति पक्षद्वयसंभवः । ऋकारं एक इति ।  
तदतिदेशसामर्थ्याच्च कार्यान्तराणामप्रसङ्गः स्यादिति मन्यते । ऋकारोऽनतिदिष्ट  
इति । किं पुनर्ऋकारातिदेशप्रयोजनं, प्रयोगसमवायिरूपातिदेशेन गतत्वात् ;  
अत्र के चिदाहुः—यत्र ऋकारस्य विकाराऽभावः ‘पञ्चक्रोष्टृभी रथै’रिति तत्र  
ऋकारोऽनतिदिष्टः स्यादिति । तदयुक्तम् । न हीदं वचनं कृतेष्वादेशेष्विति,  
लौकिकप्रयोगरूपोपलक्षणं त्वेतत् । यथा च क्व चित्कृतेष्वादेशेषु लौकिकं रूपं  
तथा क्व चिदकृतेष्विति नास्ति विशेषः । अत्रोच्यते—यदि ऋकारमनतिदिश्य कृते-  
ष्वादेशेषु यद्रूपं तदतिदिश्यते तदा ‘क्रोष्ट्रे’त्यादावुदात्तयणो हल्पूर्वादिति स्वरो न  
स्यात्, उदात्तयणोऽभावात् । सति त्वृकारातिदेशे तत्स्थानिकस्य यण उदात्त-  
त्वात्स्वरः सिद्ध्यति । ननु स्वरदोषमनन्तरमेव वक्ष्यति तत्किमर्थमत्राभिधीयते,  
अत्रैकतरपक्षाश्रयेण स्वरदोष उच्यते, परस्तात्तु पक्षद्वयेऽपि वक्ष्यते । नहि स्वरो  
रूपवानिति । ननु शब्दस्य श्रोत्रेन्द्रियग्राह्यस्वभावो रूपम् । स्वरोपि श्रोत्रेन्द्रिय-

उ.] रभावदर्शनेन तुन्नन्तेऽप्यभावातिदेशादित्यर्थः । रूपातिदेश एवेति । अत एव  
‘पञ्चक्रोष्टृभि’रिति सिद्ध्यति । तदेव ध्वनयन्नाह भाष्ये—अथवेति । उत्तरसाहचर्यादि-  
त्यादिर्भावः । तत्राद्ये उपपत्तिमाह—तत्रेति । प्रत्यक्षत्वे हेतुः—तृज्वदित्युच्चारणादिति ।  
व्यापकलघुत्वयोर्हेतुमाह—तस्मिन्निति । द्वितीयपक्षे उपपत्तिमाह—कृतेषु चेति ।  
प्राधान्ये हेतुमाह—तदर्थत्वादितरस्येति । आदेशात्प्राग्रूपस्येत्यर्थः । प्रक्रियालाघ-  
वञ्चेति । पक्षान्तरे त्वनेन ‘क्रोष्टृ’ इति रूपं, ततोऽनङ्गादिप्रवृत्तिरिति प्रक्रियागौरव-  
मित्यर्थः । ननु ऋकारातिदेशे तत्तच्छास्त्रैरेव तेषां सिद्धेस्तान्यनतिदिष्टानीत्ययुक्तमत  
आह—तदतिदेशेति । पञ्चक्रोष्टृभिरिति । पञ्चभिः क्रोष्ट्रीभिः कीतै रथैरित्यर्थः ।  
यण उदात्तत्वादिति । उदात्तस्थानिकत्वात्तृज्वद्भावे चित्स्वरेण ऋकारस्योदात्तत्वा-  
दित्यर्थः । एकतरेति । लौकिकरूपातिदेशे स्वरदोषः पर्यवस्यतीति इहोच्यते । उत्त-  
रत्र पक्षद्वयसाधारणं स्वरदोषं वक्ष्यतीत्यपौनरुक्त्यमिति भावः । ननु शब्दस्येति ।  
यत्तु पृथिव्यादिवृत्ति गुणभूतं रूपं, तस्य शब्देऽसंभवः । अन्यादृशो रूपवद्यवहारस्तु





अत्रैते विधयो भविष्यन्ति ॥ यदप्युच्यते—“उभयथा च स्वरोऽनतिदिष्टो नहि स्वरो रूपवा”निति । सचकारग्रहणसामर्थ्यात्स्वरो भविष्यति ॥

॥\*॥ रूपातिदेश इति चेत्सर्वादेशप्रसङ्गः ॥\*॥ रूपातिदेश इति चेत्सर्वादेशः प्राप्नोति । सर्वस्य तुन्नन्तस्य तृशब्द आदेशः प्राप्नोति ॥\*॥ सिद्धन्तु रूपातिदेशात् ॥\*॥ सिद्धमेतत् ॥ कथम् ? ॥ ‘रूपातिदेशात्’ । रूपातिदेशोऽयम् ॥ ननु चैवमेव कृत्वा चोद्यते—“रूपातिदेश इति चेत्सर्वादेशप्रसङ्गः” इति ? ॥\*॥ सिद्धं तु प्रत्ययग्रहणे यस्मात्स तदादितदन्तविज्ञानात् ॥\*॥ सिद्धमेतत् ॥ कथम् ? ॥ ‘प्रत्ययग्रहणे यस्मात्स विहितस्तदादेस्तदन्तस्य च ग्रहणं भवती’-त्येवं तुन्नन्तस्य तृजन्त आदेशो भविष्यति ॥ एवमपि किं चिदेव तृजन्तं प्राप्नोति, इदमपि प्राप्नोति—‘पक्ते’ति ॥\*॥ आन्तरतम्याच्च सिद्धम् ॥\*॥ क्रोशेर्यदन्तरतमं तद्भविष्यति ॥ किं पुनस्तत् ? ॥ कुशेर्यस्तृज्विहितस्तदन्तम् ॥\*॥ तृज्वद्वचनमनर्थकम् ॥ [किं कारणम् ?] ॥\*॥ तृज्विषये तृचो मृगवाचित्वात् ] ॥\*॥ तृज्विषये एतत्तृजन्तं मृगवाचि [ ॥\*॥ तुनो निवृत्त्यर्थम् ॥\*॥ ] ॥ तुनो निवृत्त्यर्थं तर्हीदं वक्तव्यम् । तुनः सर्वनामस्थाने निवृत्तिर्यथा स्यात् ॥\*॥ तुनो निवृत्त्यर्थमिति चेत्सिद्धं यथान्यत्रापि ॥\*॥ तुनो निवृत्त्यर्थमिति चेत्तदन्तरेण वचनं सिद्धं,—यथान्यत्राप्यविशेषविहिताः शब्दाः नियतविषया दृश्यन्ते ॥ काऽन्यत्र ? ॥ तद्यथा घरतिरस्मायविशेषेणोपदिष्टः

प्र.] समासः । सचकारेति । अन्यथा ‘तृव’दिति ब्रूयात् । न च तृस्तृज्भ्यामन्योऽर्थवास्तृशब्दोऽस्ति यस्य ग्रहणे दोषः स्यात् । तस्मादनुमेयोऽपि स्वर उच्चारणेऽनाश्रीयमाणोऽपि चकारोच्चारणाद्भवति । सर्वादेशप्रसङ्ग इति । रूपातिदेशशब्दात्स्थान्यादेशभावोऽभ्युपगतो भवतीत्यनेकाल्त्वात्सर्वादेशस्तृशब्दः प्राप्नोति ।

सिद्धमिति । तृजन्तरूपातिदेशादित्यर्थः । आन्तरतम्यादिति । अर्थेन रूपेण वेत्यर्थः । तृज्विषय इति । तृज्वद्भावविषय इत्यर्थः । घरतिरिति । ‘गृ घृ सैचने’

उ.] शास्त्रं वेति । ऋकारेऽतिदिष्टे स्वंशास्त्रमाश्रित्यैते विधयः कार्याणि भविष्यन्तीत्यर्थः । ननु ‘तृव’दित्युक्ते पितृमातृशब्दस्य तृशब्दस्याऽप्यतिदेशः स्यादिति दीर्घो न स्यादत आह—न चेति । अर्थवत्परिभाषयाऽर्थवत्स्वरूपस्यातिदेश इत्यर्थः । उणादीनामव्युत्पन्नत्वात्तत्रत्यतृशब्दोऽनर्थकः । व्युत्पत्तिपक्षेऽपि अनान्तर्यात्क्रोष्टृशब्दस्थाने मातृपितृरूपानतिदेश इति बोध्यम् । अनुमेयोऽपि—अतिदेशकालेऽप्रतीतोऽपि । तदेवाह—उच्चारणे अनाश्रीयमाण इति । नन्वतिदेशे कथं सर्वादेशप्रसङ्गोऽत आह—रूपेति । रूपातिदेशद्वारेणादेश एव फलतो विधीयत इत्यर्थः ।

स 'घृतं' 'घृणा' 'घर्म' इत्येवं विषयः । रशिरस्मायविशेषेणोपदिष्टः स 'राशिः' 'रश्मिः' 'रशने'त्येवं विषयः । लुशिरस्मायविशेषेणोपदिष्टः स 'लोष्ट' इत्येवंविषयः ॥ इदं तर्हि प्रयोजनं—'विभाषां वक्ष्यामी'ति 'विभाषा तृतीयादिष्वची'ति ॥\*॥ वावचनानर्थक्यं च स्वभावसिद्धत्वात् ॥\*॥ वावचनं चानर्थकम् ॥ किं कारणम् ? ॥ 'स्वभावसिद्धत्वात्' । स्वभावत एतत्तृतीयादिष्वजादिषु विभक्तिषु तृजन्तं च तुजन्तं च मृगवाची'ति ॥\*॥ गुणवृद्धौत्वतृज्वद्भावेभ्यो नुम्पूर्वविप्रतिषेद्धम् ॥\*॥ गुणवृद्धौत्वतृज्वद्भावेभ्यो नुम्भवति पूर्वविप्रतिषेधेन ॥ तत्र गुणस्यावकाशः—अग्नये वायवे । नुमोऽवकाशः—त्रपुणी । जतुनी । इहोभयं प्राप्नोति—त्रपुणे । जतुने ॥ वृद्धेरवकाशः—सखायौ सखायः । नुमः स एव । इहोभयं प्राप्नोति—अतिसखीनि ब्राह्मणकुलानीति । औत्वस्यावकाशः—अग्नौ । वायौ । नुमः स एव । इहोभयं प्राप्नोति—त्रपूणि । जतूनीति । तृज्वद्भावस्यावकाशः—क्रोष्टा । क्रोष्टुना । नुमः स एव । इहोभयं प्राप्नोति—कृश-क्रोष्टुने अरण्याय । हितक्रोष्टुने वृषलकुलाय । नुम्भवति पूर्वविप्रतिषेधेन ॥ स तर्हि पूर्वविप्रतिषेधो वक्तव्यः ? ॥ न वक्तव्यः । इष्टवाची परशब्दो 'विप्रतिषेधे परं-यदिष्टं तद्भवती'ति ॥\*॥ नुमचिरतृज्वद्भावेभ्यो नुट् [पूर्व-

प्र.] इति भौवादिकः । जिघर्तीत्येतत्तु 'घृ क्षरणदीप्त्यो'रित्यस्य 'बहुलं छन्दसी' त्यभ्यासस्येत्वे कृते रूपम् । रशिलुशी अपठितावपि भाष्यकारवचनाद्वातू बोद्धव्यौ । प्रयुक्तानामिदमन्वारख्यानं न त्वस्मादपूर्वशब्दप्रतिपत्तिरिति नियतविषयत्वमुच्यते । अनेनैव न्यायेन 'अस्तेभू'रित्यादीन्यपि प्रत्याख्येयानि । अबुधबोधनार्थं तु किं चिद्वचनेन प्रतिपाद्यते । न्यायव्युत्पादनार्थं च आचार्यः किं चित्प्रत्याचष्टे । न ह्यत्रैकः पन्थाः समश्रीयते । अतिसखीनीति । अतिक्रान्तः सखा यैरिति बहुव्रीहिः । कृशक्रोष्टुने इति । क्रोष्टुशब्दः स्त्रीपुंसलिङ्ग इत्यन्यपदार्थस्य नपुंसकत्वं प्रदर्श्यते ।

उ.] एवञ्च क्रोष्टुशब्दस्थाने तृशब्द आदेशः प्राप्नोतीत्याशयः । ननु रूपातिदेशे एवापादिते दोषे कथं स एव हेतुरत आह—तृजन्तेति । तृज्वद्भावविषय इति । वार्तिके 'तृ'शब्देन तद्युक्तोऽतिदेशो लभ्यत इति भावः । धातू बोद्धव्याविति । धातुपाठे पठितावाचार्येणेति बोद्धव्यावित्यर्थः । प्रत्याख्येयानीति । अस्तेः सार्वधातुकमात्रविषयत्वादिति भावः । अबुधबोधनाय सूत्राणि, न्यायव्युत्पादनाय तु भगवतः प्रत्याख्यानमिति तात्पर्यम् । किञ्च सूत्रेषु कृतेष्वपि अनभिधानमावश्यकमिति ध्वनयन् वार्तिकमाह—गुणेति । तत्पुरुषे टचः प्रसङ्गादाह—बहुव्रीहिरिति । समासोदाहरणस्योपयोगमाह—क्रोष्टुशब्द इति । अन्यथा पुंवत्त्वाऽभावपक्षे 'कृशक्रोष्टृणे' इत्यपि

विप्रतिषेधेन] ॥\*॥ नुमचिरतृज्वद्भावेभ्यो नुट् पूर्वविप्रतिषेधेन वक्तव्यः । नुमोऽवकाशः—त्रपूणि जतूनि । नुटोऽवकाशः—अग्नीनां वायूनाम् । इहोभयं प्राप्नोति—त्रपूणां जतूनाम् ॥ अचिरादेशस्यावकाशः—तिस्रस्तिष्ठन्ति । चतस्रस्तिष्ठन्ति । नुटः स एव । इहोभयं प्राप्नोति—तिसृणां चतसृणाम् ॥ तृज्वद्भावेभ्योऽवकाशः—क्रोष्टा क्रोष्टुना । नुटः स एव । इहोभयं प्राप्नोति—क्रोष्टूनां । नुङ्गवति पूर्वविप्रतिषेधेन ॥

स तर्हि पूर्वविप्रतिषेधो वक्तव्यः ? ॥ न वक्तव्यः ॥\*॥ न वा नुङ्गिषये रप्रतिषेधात् ॥\*॥ न वैतद्विप्रतिषेधेनापि सिध्यति—तिसृणां चतसृणामिति ॥ कथं तर्हि सिध्यति ? ॥ ‘नुङ्गिषये रप्रतिषेधात्’ । नुङ्गिषये रप्रतिषेधो वक्तव्यः । [ स चावश्यं वक्तव्यः ] ॥\*॥ इतरथा हि सर्वापवादः ॥\*॥ इतरथा हि सर्वापवादो रादेशः स यथैव गुणपूर्वसवर्णौ बाधते एवं नुटमपि बाधेत । ॥ \* ॥ तस्मान्नुङ्गिषये रप्रतिषेधः ॥ \* ॥ तस्मान्नुङ्गिषये रादेशस्य प्रतिषेधो वक्तव्यः ॥ न वक्तव्यः । आचार्यप्रवृत्तिर्ज्ञापयति ‘न रादेशो नुटं बाधत’ इति, यदयं ‘न तिसृचतसृ’ इति प्रतिषेधं शास्ति—‘नामि दीर्घत्वस्य’ [तृज्वत्क्रोष्टुः] ॥

प्र.] क्रोष्टूनामिति । तृज्वद्भावेः कृते नुङ्गनजादित्वाच्च प्राप्नोतीत्यनित्यो, नुङागमोपि कृते तृज्वद्भावे सन्निपातपरिभाषया न प्राप्नोतीत्यनित्यः । न वेति । नुङ्गेफ्यो-र्यो विप्रतिषेध उक्तस्स नेत्यर्थः । स यथैवेति । ‘मध्येऽपवादा’ इत्येतदनाश्रित्यै-तदुक्तं, तत्र ह्याश्रीयमाणे गुणं न बाधेत । गुणपूर्वसवर्णग्रहणमुपलक्षणम्—‘कृत उ’-दित्युत्त्वस्यापि बाधनात्प्रियतिस्रः स्वमित्यादौ । यदयमिति । न हि रादेशे कृते

उ.] स्यादिति भाष्याशयः । ननु ‘कृशक्रोष्टु-हे’ इत्यस्यामवस्थायां नुमृतृज्वत्त्वयोः प्राप्तयोः परत्वात्तृज्वत्त्वे सकृद्वतिन्यायेन नुमभावे ‘कृशक्रोष्टु’ इत्येव रूपं, तच्चेष्ट-मेव पुंवत्त्वपक्षे इति पूर्वविप्रतिषेधो व्यर्थः । ‘कृशक्रोष्टुने’ इति तु तृज्वत्त्वाऽभाव-पक्षे साधु । नच पुनः प्रसङ्गविज्ञानपक्षे तत्प्राप्त्या चारितार्थ्यं, तत्पक्षाश्रयेण वचनकरणाऽपेक्षया सकृद्वतिन्यायाश्रयणेन वचनाऽनारम्भे लाघवादिति चेन्न; एत-द्भाष्यप्रामाण्यात्पुंवत्त्वविषयेऽनभिधानेन तृज्वत्त्वाऽप्रवृत्तेः । तेन ‘कृशक्रोष्टु’ इत्याद्य-साध्वेवेति सुधियो विभावयन्तु । सन्निपातपरिभाषयेति । अजादिप्रत्ययसन्निपात-लक्षणत्वात्तृज्वद्भावेत्यर्थः । भाष्ये विप्रतिषेधशब्दस्य न सामान्यपरत्वमित्याह—नुङ्गेफ्योरिति । अत्रत्यनुङ्गेफ्योर्बाध्यबाधकभावपरभाष्यविरोधाच्छ्वोरितिसूत्रस्थो भिन्नफलकस्याऽबाधकत्वपरः कैयटश्चिन्त्यः । गुणमिति । ‘जसि चे’ति गुणस्य रादेशात्परत्वादिति भावः । तस्माद्रादेशो बाध्यसामान्यचिन्तया सर्वबाधक इत्यवश्य-मुपेयमिति तात्पर्यम् । अनजन्तत्वादिति—मध्यमणिन्यायेनोभयान्वयि । [तृज्व] ॥

चतुरनडुहोरामुदात्तः ॥ ७।१।१८ ॥

॥\*॥ आमनडुहः स्त्रियां वा ॥\*॥ आमनडुहः स्त्रियां वेति वक्तव्यम् । अनडुही । अनडुह्री ॥ [ चतुरनडुहोराम् ] ॥

ऋत इद्धातोः ॥ ७।१।१०० ॥ उपधायाश्च ॥ १०१ ॥

उदोष्ठ्यपूर्वस्य ॥ ७।१।१०२ ॥

॥\*॥ इत्वोत्त्वाभ्यां गुणवृद्धी विप्रतिषेधेन ॥\*॥ इत्वोत्त्वाभ्यां गुणवृद्धी भवतो विप्रतिषेधेन । इत्वोत्त्वयोरवकाशः—आस्तीर्णम् । निपूर्ताः पिण्डाः । गुणवृद्धयोरवकाशः—चयनं चायकः । लवनं लावकः । इहोभयं प्राप्नोति आस्तरणम्, आस्तरकः । निपरणं निपारकः—गुणवृद्धी भवतो विप्रतिषेधेन ॥ अयुक्तोऽयं विप्रतिषेधो योऽयं गुणस्येत्वोत्त्वयोश्च ॥ कथम् ? ॥ नित्यो गुणः ॥\*॥ इति श्रीमद्भगवत्पतञ्जलिविरचिते महाभाष्ये [ शब्दानुशासने ] सप्तमस्य प्रथमे द्वितीयमाहिकम् ॥ पादश्च समाप्तः ॥ ७।१।१ ॥\*॥

सिचि वृद्धिः परस्मैपदेषु ॥ ७।२।१ ॥

॥\*॥ सिचि वृद्धावोकारप्रतिषेधः ॥\*॥ सिचि वृद्धावोकारस्य प्रतिषेधो

प्र.] दीर्घस्य प्राप्तिः, अनजन्तत्वात्, नुडभावाच्च । एवं च विप्रतिषेधोऽपि न वक्तव्यः, श्लोकादेव नुडभावात् । [ नृज्वत्क्रोष्टुः ] ॥

चतुरनडुहोरामुदात्तः । गौरादिष्वनडुही अनडुह्रीति पाठोऽपौराणिकः । अनडुह् शब्द एव डीर्घार्थः पठित इति मत्वा वार्तिकमारब्धम्—‘अनडुहः स्त्रियां वे’ति ।

ऋत इद्धातोः । नित्यो गुण इति । कृताऽकृतप्रसङ्गित्वात् । ‘लक्षणान्तरेण प्राप्नुवन्विधिरनित्य’ इत्यनाश्रित्य कार्यप्राप्तिमात्रमङ्गीकृत्येदमुक्तम् । लक्षणभेदापेक्षायां तु लक्षणान्तरस्य प्रवृत्तावपि विप्रतिषेधविषयस्य लक्षणस्याऽप्रवृत्त्याऽनित्यत्वमेव । इति कैयटकृते महाभाष्यप्रदीपे सप्तमस्य प्रथमे द्वितीयमाहिकम् ॥ पादश्च समाप्तः ॥

सिचि वृद्धिः परस्मैपदेषु । सिचि वृद्धाविति । इहाऽनिर्दिष्टस्थानिकत्वादि-कपरिभाषोपस्थानादोकारस्य नास्ति प्राप्तिः । ‘वदव्रजे’त्यत्र त्वच इति स्थानि-निर्देशादिकपरिभाषानुपस्थानादोकारस्य वृद्धिप्रसङ्गे वचनम् । तत्र ‘सिचि वृद्धा’वित्यनेन प्रकरणं प्रदर्श्यते । अथ वा सिचि या वृद्धिर्वदव्रज(हलन्तस्याऽच) इत्यनेन तस्यामित्यर्थः । न नु च वृद्धौ कर्तव्यायां ‘पूर्वत्रासिद्ध’मिति सिज्जलोपादीनामसिद्ध-

उ.] चतुरन । अपौराणिक इति । विनयादित्वाद्भक् । अपुराणो नवीन इत्यर्थः ॥

ऋत इद्धातोः । नन्वकृते ‘सार्वधातुकेति’ गुणः, कृते ‘पुगन्ते’तीति कथं नित्यत्वं, लक्षणभेदादत आह—लक्षणान्तरेणेति । गुणाख्यकार्यस्य कृताऽकृतप्रसङ्गित्वमात्रमाश्रित्येदमुक्तमित्यर्थः । अनित्यत्वमेवेति । तथा चाऽत्रत्यविप्रतिषेध-

वक्तव्यः । उदवोढाम् । उदवोढम् । उदवोढेति ॥ स तर्हि प्रतिषेधो  
वक्तव्यः ? ॥ न वक्तव्यः । ॥\*॥ ओकारादृद्धिर्विप्रतिषेधेन ॥\*॥ [ ओकारा-  
दृद्धिर्भवति विप्रतिषेधेन ] । ओत्वं क्रियतां वृद्धिरिति । [ किमत्र कर्त्तव्यं ? ॥ ]  
वृद्धिर्भविष्यति विप्रतिषेधेन ॥\*॥ ओकारादृद्धिर्विप्रतिषेधेनेति चेदोत्वा-  
ऽभावः ॥\*॥ ओकारादृद्धिर्विप्रतिषेधेनेति चेदोत्त्वस्याऽभावः । उदवोढाम्  
उवोढम् उदवोढेति ॥ नैष दोषः । उक्तं तत्र वर्णग्रहणस्य प्रयोजनं  
वृद्धावपि कृतायामोत्त्वं यथा स्यात् ॥\*॥ पुनःप्रसङ्गविज्ञानाद्वा सिद्धम् ॥\*॥  
अथ वा पुनः प्रसङ्गादत्र वृद्धौ कृतायामोत्त्वं भविष्यति ॥\*॥ यथा प्रसारणा-  
दिषु द्विर्वचनम् ॥\*॥ तद्यथा—जगले ममले ईजतुः ईजुरिति प्रसारणादिषु  
पुनःप्रसङ्गविज्ञानाद्विर्वचनं भवति ॥

प्र.] त्वात्पूर्वं वृद्ध्याभाव्यं, ततःसिजलोपेन, ततोढत्वधत्वष्टुत्वढलोपेषु कृतेष्वोत्त्वेनेति  
वृद्धिविधानकाले ओकारस्याऽभावाच्चाऽर्थः प्रतिषेधेन । उच्यते । वृद्धिरङ्गापेक्षित्वात्प्र-  
त्ययविशेषापेक्षत्वाच्च बहिरङ्गा, सिजलोपादयस्तु वर्णनिमित्तत्वादन्तरङ्गा इत्यसिद्धं  
बहिरङ्गमन्तरङ्ग इति वृद्धेरसिद्धत्वात्पूर्वत्रेतिनिर्दिष्टस्याऽसिद्धविषयस्याऽभावात्  
सलोपादीनामसिद्धत्वञ्चास्ति । ‘पूर्वत्रासिद्ध’मित्यनेन सलोपादीनामसिद्धत्वादन्तरङ्ग-  
लक्षणस्य विषयस्याऽभावात्तदपेक्षबहिरङ्गस्याऽभावादसिद्धं बहिरङ्गमन्तरङ्ग इत्येषा  
परिभाषा न प्रवर्तते । तदेवं परस्परप्रतिबद्धस्य परिभाषाद्वयस्याऽप्रवृत्तौ पर-  
त्वात्सलोपादीन् कृत्वाऽन्तरङ्गत्वात् पूर्वमोत्त्वप्रवृत्तिर्मभ्युपगम्य चोदयति । वदव्रजे-  
त्यत्र चाऽन्तरेणाऽन्तग्रहणं तदन्तविधौ सिद्धेऽन्तग्रहणमौपदेशिकहलन्तप्रतिपत्त्यर्थं  
मन्यते । प्रत्ययलक्षणेन च सिचपरत्वम् । ओकारादिति । न चान्तरङ्ग ओकारः,  
बह्वपेक्षत्वात् । उक्तं तत्रेति । ‘ओदस्ये’त्युच्यमाने तादपि परस्तपर इत्यकारस्य  
तपरत्वाद्विज्ञकालस्य ग्रहणं न स्यादिति तस्यापि ग्रहणार्थं वर्णग्रहणं कृतमिति  
तत्सामर्थ्यात्कृतायामपि वृद्धावोत्त्वं प्रवर्तते । प्रवृत्तत्वाच्च लक्षणस्य पुनर्वृद्धेः प्रवृत्ति-

उ.] खण्डनमेकदेशिन इति भावः । इति श्रीनागोजीभट्टकृते भाष्यप्रदीपोद्घोते  
सप्तमस्य प्रथमे द्वितीयमाहिकम् ॥ पादश्च प्रथमः समाप्तः ॥ ७।१।२ ॥

सिचि । ओकारे प्रकृतसूत्राऽप्राप्तेराह—इहेति । उच्यते इति । केचित्तु-  
तत्र ‘ढलोपे’ इति विषयसप्तमीति वार्तिकाशयमाहुः । प्रत्ययविशेषेति । परस्मै-  
पदपरसिञ्जूपेत्यर्थः । अन्तरङ्गत्वादिति । वृद्धेर्बहिर्भूतपरस्मैपदापेक्षत्वाद्वहिरङ्गत्वं  
मन्यते । नन्वसिद्धत्वाऽप्रवृत्ताविदानीं हलन्तत्वाऽभावात्कथं वृद्धिप्राप्तिरत आह—  
वदव्रजेत्यत्रेति । बह्वपेक्षत्वादिति । ‘ढलोप’ इत्यस्य बहुव्रीहित्वात्परसप्तमीत्वाच्चे-



इहापि तर्हि पुनःप्रसङ्गविज्ञानादोत्वं स्यात्—सौढामित्रिरिति ॥  
॥\*॥सौढामित्रौ बहिरङ्गलक्षणत्वासिद्धम् ॥\*॥ [ सौढामित्रौ बहिरङ्गलक्षणत्वा-  
त्सिद्धम् । ] ॥ बहिरङ्गलक्षणा वृद्धिरन्तरङ्गमोत्वम् । “असिद्धं बहिरङ्गमन्तरङ्गे” ॥

अतो लान्तस्य ॥७२॥२॥

अन्तग्रहणं किमर्थं नास्तौ लं इत्येवोच्यते ? ॥ केनेदानीं तदन्तस्य  
भविष्यति ? ॥ तदन्तविधिना ॥ इदं तर्हि प्रयोजनम्—अयमन्तशब्दो-  
स्त्येवाऽवयववाची । तद्यथा—वस्त्रान्तो वसनान्तः । अस्ति सामीप्ये वर्तते ।  
तद्यथा—उदकान्तं गतः । उदकसमीपं गत इति गम्यते । तद्यः सामीप्ये  
वर्तते तस्येदं ग्रहणं यथा विज्ञायेत । अङ्गान्तौ यौ रेफलकारौ तयोः समीपे  
योऽकारस्तस्य यथा स्यात् । इह माभूत्—अश्वल्लीत् अवभ्रीत् । [ अतोऽल ] ॥

प्र.] न भवति । सौढामित्रिरिति । सोढा अमित्रा येनेति बहुव्रीहिः । विभज्या-  
न्वाख्याने सङ् अमित्र इ इति स्थिते परत्वादृद्धिं मन्यते । बहिरङ्गलक्षणत्वादिति ।  
यत्र विप्रतिषेधस्तत्र पुनःप्रसङ्गविज्ञानम् । इह तु वृद्धिनिमित्ते तद्धितेऽनुपजाते  
एव अन्तरङ्गमोत्वं प्रवर्तते, ततोऽर्थान्तराश्रयतद्धितनिमित्ता वृद्धिः ॥ [सिचिवृद्धिः] ।

अतो । अन्तग्रहणमिति । अवयववचनोऽन्तशब्दः । तदन्तविधिनैव च तदर्थो  
लब्ध इति मत्वा प्रश्नः । तद्यः सामीप्य इति । अन्तशब्दोपादानादेव सामीप्यार्थस्य  
ग्रहणम् । अङ्गान्ताविति । रश्च लश्च लं, ततः षष्ठ्याः ‘सुपां सुलु’गिति लुक् । तत्र  
लेणाऽङ्गस्य विशेषणात्तदन्तविधौ लान्तस्याङ्गस्य योऽकारस्तस्य वृद्धिर्भवति । ततोऽन्त-  
स्येत्यकारो विशेष्यते । सन्निधानाच्च लूपेक्षं सामीप्यमकारस्य विज्ञायत इति सामं-  
र्थ्यादङ्गान्तरेफलकारसमीपस्याऽकारस्य वृद्धिरित्यर्थः संपद्यते । अश्वल्लीत् अवभ्री-

उ.] त्यभिमानः । बहिर्भूतपरस्मैपदापेक्षत्वेन वृद्धेरोत्वस्यान्तरङ्गत्वमेवेति चिन्त्यमिदं ।  
यदि त्ववर्णग्रहणप्रत्याख्यानभाष्यव्याख्याऽवसरीयाऽस्मदुक्तरतीत्या ‘द्वलोप’ इत्यस्य  
विषयसप्तमीत्वमङ्गीक्रियते तदाऽत्रापि विषयसप्तमीति भाष्याशय इत्याहुः । प्रवृत्त-  
त्वाच्चेति । विकारान्याऽनुपूर्व्या एकत्वेन लक्ष्यैक्यम् । नन्विह युगपत्प्राप्त्यभावात्कथं  
विप्रतिषेधोऽत आह—विभज्येति । वृद्धिं मन्यते इति । पुनस्तु न वृद्धिः, कृत-  
त्वादिति भावः । अनुपजात एवेति । ‘कुत्सिते’ इति सूत्रभाष्योक्तरतीत्या क्रमेणान्वा-  
ख्यानमेवोचितमिति भावः । विभज्यान्वाख्यानेऽपि बहिर्भूतनिमित्तकंवृद्धेरसिद्ध-  
त्वादन्तरङ्गनिमित्तमोत्वमिति बोध्यम् । एवमेव भाष्यव्याख्योचिता । [सिचिवृ] ॥

अतो लान्तस्य । तदन्तविधिनैवेति । सूत्रे च ‘लान्तस्ये’ति बहुव्रीहिः, अङ्गं  
चान्यपदार्थः । स चार्थोऽन्तग्रहणं विनापि सिद्ध इत्यर्थः । अप्रसिद्धार्थोपादाने बीजमाह—  
अन्तशब्देति । अङ्गान्तावित्यर्थलाभः कथमत आह—रश्च लश्चेति । फलितार्थकथनं

**वद्व्रजहलन्तस्याचः ॥७।२।३॥**

हल्ग्रहणं किमर्थम् ? ॥ समुच्चयो यथा विज्ञायेत—‘वद्व्रज्योश्च हलन्तस्य चाऽच’ इति । नैतदस्ति प्रयोजनम्, अज्ग्रहणादेवाऽत्र समुच्चयो भविष्यति—‘वद्व्रज्योश्चाऽचश्चे’ति ॥ अस्यन्यदज्ग्रहणे प्रयोजनम् ॥ [किम् ?] ॥ वद्व्रजविशेषणं यथा विज्ञायेत—‘वद्व्रज्योरच’ इति ॥ यद्येतावत्प्रयोजनं स्याद्वद्व्रज्योरत इत्येवं ब्रूयात् । अथ वैतदपि न ब्रूयात् । ‘अत’ इति वर्तते ॥ इदं तर्हि प्रयोजनं—हलन्तस्य यथा स्यादजन्तस्य मा भूत् ॥ कस्य पुनरजन्तस्य प्राप्नोति ? ॥ अकारस्य । अचिकीर्षीत् । अजिहीर्षीत् ॥ लोपोऽत्र बाधको भविष्यति ॥ आकारस्य तर्हि प्राप्नोति—अयासीत् अवासीत् ॥

प्र.]दिति । अत्राङ्गान्त्ययो रेफलकारयोः समीपे अकारो नेत्यनेन वृद्धिर्न भवति । हलन्तलक्षणा ‘नेटी’ति प्रतिषिद्धा ॥ [ अतो लान्तस्य ] ॥

वद्व्रजहलन्तस्याचः । हल्ग्रहणं किमर्थमिति । अज्ग्रहणादेव हलन्तस्य सिद्धा वृद्धिरिति प्रश्नः । अङ्गेन चाऽचो विशेषणाद्यत्र तत्र स्थितस्याऽचो-वृद्धिर्विधीयमाना हलन्तस्य प्रवर्तते । अजन्तस्य मा भूदिति । असति हल्ग्रहणेऽचा-ऽङ्गस्य तदन्तविधिविज्ञायेत । ततश्चाऽल्लोपादीन्बाधित्वा वृद्धिः स्यात् ।

लोपोऽत्रेति । विशेषणविशेष्यभावे कामचारादङ्गेनाऽज्जिष्यते । तत्राऽपाक्षीदित्यादौ सावकाशा वृद्धिरतो लोपेन पूर्वविप्रतिषेधेन बाध्यते—‘ष्यल्लोपावियव्यण्गुण-वृद्धिर्दीर्घेभ्य’ इति । अचा तु अङ्गे विशेष्यमाणे वृद्धिरनवकाशाऽतो लोपं बाधेत । आकारस्य तर्हीति । स्थानेऽन्तरतमपरिभाषाया अत्राऽप्रवृत्तिं मन्यते । तत्प्रवृत्तौ हि

उ.]तदिति भावः । अत्रैतत्कैयटपाठस्वरसात्, ‘अङ्गान्तौ रेफलकारा’विति भाष्यस्वरसाच्च ‘अतो लान्तस्ये’ति पाठ इति लभ्यते । अत्राङ्गान्त्ययोरिति । लक्ष्यानुरोधाद्व्यक्तिपक्ष एवाश्रीयते, जातेरन्ताऽव्यवत्वाऽसंभवाच्चाऽश्वल्लोपदित्यत्राऽपि दोषः । सामीप्यं चाऽव्यवहित एवेति भावः । न च ‘सिची’त्यकारविशेषणेन येन नाव्यवधानन्यायेन वाऽश्वल्लोपदित्यदिव्यावृत्तावन्तग्रहणं व्यर्थम् । अङ्गस्य प्रत्ययांऽशे उत्थिताकाङ्क्षत्वेन तद्विशेषणताया एव न्याय्यत्वात् । [ अतो लान्तस्य ] ॥

वद्व्रज । कथमज्ग्रहणाद्धलन्तस्य वृद्धिरत आह—अङ्गेन चेति । हल्ग्रहणा-ऽकरणलाघवानुरोधाद्वैयधिकरण्यमाश्रीयत इत्यर्थः । अज्ग्रहणसामर्थ्यादच इत्यावर्तते । तेन ‘अतो हलादे’रित्येतद्बाधनार्थाभ्यां वद्व्रजिभ्यामपि संबन्धोऽङ्गावय-स्याऽच इत्यर्थश्चेति भावः । वृद्धिरनवकाशेति । अल्लोपादिषु नाऽप्राप्तेषु वृद्धेरारंभा-दिति भावः । स्थानेन्तरेति । ततश्चौकारादिवृद्धिः स्यादित्यर्थः । अप्रवृत्तौ बीज-माह—तत्प्रवृत्तौ हीति । न हि प्रधानोपरोधिना गुणेन भाव्यमिति भावः । नास्ति

नास्त्यत्र विशेषः—सत्यां वा वृद्धावसत्यां वा ॥ सन्ध्यक्षरस्य तर्हि प्राप्नोति ॥ नवै सन्ध्यक्षरमन्यमस्ति ॥ ननु चेदमस्ति ढलोपे कृते उदवोढामुदवोढ-मुदवोढेति ? ॥ असिद्धो ढलोपस्तस्याऽसिद्धत्वाच्चैतदन्यं भवति ॥

अत उत्तरं पठति—॥\*॥ हल्ग्रहणमिष्टि प्रतिषेधार्थम् ॥\*॥ हल्ग्रहणं क्रियते ॥ [किं प्रयोजनम्?] ॥ ‘इष्टिप्रतिषेधार्थम्’ । ‘नेटी’ति प्रतिषेधं वक्ष्यति स हलन्तस्य यथा स्यादजन्तस्य मा भूत्,—अलावीत् अयावीत् । ॥\*॥ न वाऽनन्तरप्रतिषेधात् ॥\*॥ न वैतत्प्रयोजनमस्ति ॥ किं कारणम् ? ॥ ‘अनन्तरस्य प्रतिषेधात्’ । अनन्तरं यद्वृद्धिविधानं तत्प्रतिषिध्यते ॥

कुत एतत् ? ॥ ‘अनन्तरस्य विधिर्वा भवति प्रतिषेधो वे’ति ॥\*॥ तच्चानन्त्या-र्थम् ॥\*॥ तच्चाऽनन्तरं वृद्धिविधानमनन्त्यार्थं विज्ञायते ॥ कथं पुनर्ज्ञायते-‘नन्तरं वृद्धिविधानमनन्त्यार्थ’मिति ॥\*॥ अन्त्यस्य वचनानर्थक्यात् ॥\*॥

प्र.] प्रधानं वृद्धिविधानं विफलत्वादुपसृज्येत । नास्त्यत्र विशेष इति । विशिष्टविषय-व्यवस्थापनं प्रधानस्य गुणेन कर्तव्यमिति प्रवृत्त्यप्रवृत्त्योर्वृद्धेर्विशेषाऽभावेऽपि नास्ति प्रधानोपरोध इति प्रवर्तत एवाऽनन्तरतमपरिभाषेति भावः । सन्ध्यक्षरस्येति । औकार औकारस्य प्राप्नोतीत्यस्ति विशेषः । तस्याऽसिद्धत्वाच्चैतदन्यमिति । ननु मा भूदन्यमनन्त्यस्याप्यविशेषविधानात्प्राप्नोति । एवं तर्हि पराम्युपगमनिवृत्तिपरमेतत् । परेण सन्ध्यक्षरस्यान्यत्वमभ्युपगतं निवार्यते, अनन्त्यत्वे त्वोकारस्य यथा वृद्धिर्न-भवति तथाऽऽयसूत्रे प्रतिपादितम् । हल्ग्रहणमिति । असतीह हल्ग्रहणे ‘नेटी’त्य-त्राज्ग्रहणानुवृत्तावपि या का चिदचो वृद्धिः प्रतिषिध्येत । यदि त्वज्ग्रहणानुवृत्ति-सामर्थ्यादच इत्येवं विहिता या वृद्धिस्तस्याः प्रतिषेधो विज्ञायेत तदा न स्यादोषः । परिहारान्तरसद्भावात्तु नेदमुक्तं । तदाह—न वेति । अन्त्यस्य वचनानर्थक्यादिति ।

उ.] प्रधानोपरोध इति । सर्वथाऽप्रवृत्तावेवोपरोधः, न तु विशेषाऽभावेऽपीति भावः । नवै सन्ध्यक्षरमिति । एतद्धाष्यप्रामाण्यात्सन्ध्यक्षरान्तेभ्य आचारक्रिवनभिधाने-त्याहुः । ‘इको गुणे’ति सूत्रस्थोऽग्रिम एतत्सूत्रस्थश्च कैयटस्तु चिन्त्य इति बोध्यम् । अविशेषविधानादिति । अङ्गेनाऽचो विशेषणादिति भावः । ‘अनन्त्यस्य वृद्धि’रिति सिद्धान्ते दोषः स्यादेवेत्यत आह—अनन्त्यत्वे त्विति । आद्यसूत्रे—‘सिचि वृद्धि’रित्यत्र । प्रतिपादितमिति । ‘लक्ष्ये लक्षणस्ये’ति न्यायेनेति भावः । या काचिदिति । ‘इडादौ परस्मैपदपरे सिचि परेऽङ्गस्याऽचो न वृद्धि’रित्यर्थेन—‘अयावी’ दित्यादौ सिचिवृद्धेरपि स निषेधः स्यादित्यर्थः । अनुवृत्तिसामर्थ्यादिति । इडादौ सिचि अङ्गस्य वृद्धिर्नेत्येव सिद्धेरिति भावः । परिहारान्तरेति । अज्ग्रहणाऽ-

‘अन्त्यस्य वृद्धिविधाने प्रयोजनं नास्ती’ति कृत्वाऽनन्तरं वृद्धिविधानमनन्त्यार्थं विज्ञायते ॥ [॥\*॥ अतो विभाषार्थन्तु ॥\*॥] अतो विभाषार्थं तर्हीदं वक्तव्यम् । ‘अतो हलादेर्लोपो’रिति विभाषा वृद्धिं वक्ष्यति सा हलन्तस्य यथा स्यादजन्तस्य मा भूत्—अचिकीर्षीत् अजिर्हीषीत्—[इति] ॥

॥\*॥ अतो विभाषार्थमिमि चेत्तत्सिद्धं वृद्धेर्लोपबलीयस्त्वात् ॥\*॥ अतो विभाषार्थमिति चेत्तदन्तरेणापि हल्ग्रहणं सिद्धम् ॥ कथम् ? ॥ ‘वृद्धेर्लोप-बलीयस्त्वात्’ । ‘वृद्धेर्लोपो बलीयान्भवती’ति ॥ इदमिह संप्रधार्य—वृद्धिः क्रियतां लोप इति, किमत्र कर्तव्यम् ? ॥ परत्वाद्वृद्धिः ॥ नित्यो लोपः—कृतायामपि वृद्धौ प्राप्नोत्यकृतायामपि ॥ अनित्यो लोपो, न हि कृतायां वृद्धौ प्राप्नोति, परत्वात्सगिङ्ग्यां भवितव्यम् ॥ नात्र सगिटौ प्राप्नुतः ॥ किं कारणम् ? ॥\*॥ एकाचस्तौ वलीति वा ॥\*॥ एकाचः सगिटाबुच्येते । अथ वा

प्र.] क्व चिदन्त्यो विधिभाङ्गः संभवति । ‘अयासी’दित्यादौ तु विशेषाऽभावः । तदेव-मिहार्थो हल्ग्रहणस्य नास्तीति मत्वाह—अतो विभाषार्थमिति । असति हल्ग्रहणेऽ-कणीदकाणीदित्यादौ सावकाशा वृद्धिरचिकीर्षीदित्यादौ परत्वाल्लोपं बाधेत । अथ वा अतोऽङ्गस्य विशेषणात्तदन्तस्यैव स्यान्न त्वकाणीदित्यादौ । कृतायामपीति । ‘आतो लोप इति चे’त्यनेनेति भावः । अत्र शब्दान्तरप्राप्तिर्लक्षणान्तरप्राप्तिश्च नाश्रिता । कृताऽकृतप्रसङ्गित्वात् लोपाख्यस्य कार्यस्याऽनाश्रितोपाधिभेदस्य नित्यत्वमाश्रितम् ।

परत्वादिति । ‘यस्य लक्षणान्तरेण निमित्तं विहन्यते न तदनित्य’मिति नाश्रितम् । लोपेनात्र वृद्धौ कृतायां न भाव्यमिति तस्याऽनित्यत्वमित्येतावदाश्रित्यो-च्यते । वृद्धिरेवापवादनिमित्ततामुपयान्ती लोपं विहन्तीति तदपेक्षया भवत्येव लोपस्याऽनित्यत्वम् ।

एकाचस्तौ वलीति वेति । एकीयमतमेतत् । तथा च ‘वाचाऽद्यतन्या’मिति

उ.] सम्बन्धेऽप्यनन्तरस्येति न्यायेन तदर्थसिद्धिरूपलघुभूतपरिहारेत्यर्थः ।

नन्वनन्तरा वृद्धिर्हलन्तस्य यथा स्यादजन्तस्य माभूदित्यर्थं तत्स्यादित्याशङ्क्या-मुक्तयुक्तिं स्मारयति भाष्ये—तच्चानन्त्यार्थमिति । कचिदिति । ‘अचिकीर्षी’दित्यादौ, लो-पेनापहारादिति भावः । विशेषाऽभाव इति । यद्यप्यत्र ‘यमरमे’ति सगिङ्ग्यां परत्वा-दपवादत्वाद्वा वृद्धिं बाधित्वा भाव्यं, तयोश्च कृतयोराकारान्तत्वं न संभवति तथापि तदभ्युपगमेऽप्यदोष इत्यर्थः । ‘प्यल्लोपा’विति पूर्वविप्रतिषेधसत्त्वादाह—अथवेति । कृतायां वृद्धावतो लोप इत्यस्याऽप्राप्तेराह—अतो लोप इति । उपाधिभेदस्येति । उपाधिभेदः—स्थानिभेदो लक्षणभेदश्चेत्यर्थः । न भाव्यमिति । बाधकसत्त्वादिति भावः । एतदिति । ‘एकाच’ इत्येतदित्यर्थः । ‘वली’त्येतत्तु ‘रुदादिभ्य’ इत्यत्र संबन्धावश्यकत्वेन मध्येऽपि संबध्यत एवेति बोध्यम् । अद्यतनीति—लङः पूर्वा-

‘वली’ति तत्रानुवर्तते ॥ किं पुनः कारणमेकाचस्तौ वलीति वा ? ॥ दरिद्राते-  
र्मा भूतामिति । दरिद्रातेर्न सगिद्ध्यां भवितव्यम् ॥ किं कारणम् ? ॥  
उक्तमेतत्—“दरिद्रातेरार्धधातुके लोपः, सिद्धश्च प्रत्ययविधा”विति ।  
यश्चेदानीं प्रत्ययविधौ सिद्धः सिद्धोऽसौ सगिद्धिधौ ॥ एवमर्थमेव तर्ह्ये-  
काग्रहणमनुवर्त्यम्—‘अत्र सगिटौ मा भूता’मिति । स एष नित्यो लोपो  
वृद्धिं बाधिष्यते ॥ कं पुनर्भवान् वृद्धेरवकाशं मत्वाह—‘नित्यो लोप’ इति ?,  
अनवकाशा वृद्धिलोपं बाधिष्यते ॥ सावकाशा वृद्धिः ॥ कोऽवकाशः ॥  
अनन्त्यः—अकणीत् अकाणीत् ॥ कथं पुनः सत्यन्त्येऽनन्त्यस्य वृद्धिः  
स्यात् ? ॥ भवेद्योऽताऽङ्गं विशेषयेत्तस्याऽनन्त्यस्य न स्यात् । वयं तु खल्व-  
ङ्गेनाऽकारं विशेषयिष्यामस्तत्राऽनन्त्यो वृद्धेरवकाशोऽनन्त्यस्य लोपो बाधको  
भविष्यति । एवं वृद्धेलोपबलीयस्त्वम् ॥ [एवं वृद्धेलोपो बलीयान् भवति] ॥  
अथ वाऽऽरभ्यते पूर्वविप्रतिषेधो—“ण्यलोपावियज्यणुणवृद्धिदीर्घत्वेभ्यः  
पूर्वविप्रतिषिद्धम्”—इति ॥ सा तर्ह्येषाऽनन्त्यार्था वृद्धिः—हलन्तस्य यथा स्याद-

प्र.] यदाकारलोपो दरिद्रातेर्नास्ति तदा ‘अदरिद्रासी’दिति सगिटौ वृद्धाहतावेव । सिद्धश्चेति ।  
आर्धधातुके विषयभूत एव लोपविज्ञानात् । एवमर्थमिति । ‘अचिकीर्षी’दित्यादौ वृद्धौ  
कृतायां सगिटौ मा भूतामतो लोपस्य नित्यत्वं यथा स्यादित्येवमर्थम् । तत्र नित्यत्वाल्लोपे  
कृते पारिशेष्यादलन्त एव वृद्धेरवस्थानान्नाऽर्थो हल्ग्रहणेन । अताऽङ्गस्य तदन्तविधिं  
मत्वाह—कं पुनरिति । ‘नित्यादत्यनवकाशं बलव’दिति लोपं बाधित्वा वृद्धिः स्यादि-  
त्यजन्तनिवृत्त्यर्थं हल्ग्रहणं कर्तव्यम् । इतरस्त्वष्टसिद्धये विशेषणविशेष्यभावे  
कामचाराल्लघुग्रहणसामर्थ्याच्चाङ्गेनाऽज्जिष्यत इति प्रतिपादयितुमाह—भवेदिति ।  
‘अदरिद्रासी’दित्यादिसिद्धये सगिद्धिधावेकाच इति यदा नानुवर्त्यते तदा उभयो-  
रनित्ययोः पूर्वविप्रतिषेधेन लोपे कृते हलन्त एव वृद्धिरवतिष्ठते । अथ वा लक्षण-  
भेदाच्छब्दान्तरप्राप्त्या वा लोपस्याऽनित्यत्वं यो मन्यते तं प्रत्युच्यते—अथवारभ्यत

उ.] चार्यसंज्ञा । विषयेति । अतएव दरिद्रासीति दरिद्र इत्यत्राऽजेव, न त्वादन्तलक्षणो णः ।  
भाष्ये—सिद्धोऽसौ सगिद्धिधाविति । तयोः प्रत्ययोत्पत्त्यनन्तरभावित्वादिति भावः ।  
एवमर्थमेव तर्हि इति । वलीति संबन्धेनापि सगिटोर्वारणादुपलक्षणमिदं । लघुग्रहण-  
सामर्थ्याच्चेति । आकारान्ते विशेषाऽभावेन सगिद्ध्यां बाधाच्चाऽत इति तपरकर-  
ण्यच्च न तद्व्यावृत्त्यर्थं लघुग्रहणमिति भावः । ननु नित्येन कथं पूर्वविप्रतिषेधोऽत  
आह—अदरिद्रासीदिति । ‘एकाच’ इत्यस्याऽननुवृत्तावपि ‘वली’त्यस्यानुवृत्तिसत्त्वा-  
त्सगिटोरप्राप्तौ लोपो नित्योऽत आह—अथवेति । भाष्ये—सा तर्ह्येषेति । ‘अतो



जन्त्यस्य मा भूत्—अपिपठिषीत् ॥ एतदपि नास्ति प्रयोजनम् ॥ कथम्? ॥  
 ‘हलादे’रिति नैषा बहुव्रीहेः षष्ठी-हल् आदिर्यस्य सोऽयं हलादिः, हलादेरिति ॥  
 का तर्हि? ॥ कर्मधारयात्पञ्चमी-हल् आदिर्हलादिः, हलादेः परस्येति ॥  
 यदि कर्मधारयात्पञ्चमी-अचकासीत्,—अत्र प्राप्नोति ॥ सिचा आनन्तर्यं विशेष-  
 यिष्यामः—‘हलादेः परस्य सिच्यनन्तरस्ये’ति ॥ यदि सिचाऽऽनन्तर्यं  
 विश्लेष्यते—अकणीत् अकाणीत्,—अत्र न प्राप्नोति ॥ वचनाद्भविष्यति ॥ इहापि  
 तर्हि वचनात्प्राप्नोति—अचकासीत् ॥ येन नाव्यवधानं तेन व्यवहितेऽपि  
 वचनप्राप्नोत्यात् ॥ केन च नाव्यवधानम्? ॥ वर्णेनैकेन । सङ्घातेन पुन-  
 र्व्यवधानं भवति, न च भवति ॥ यदि सिचाऽऽनन्तर्यं विश्लेष्यते—अस्तु  
 बहुव्रीहेः षष्ठी ॥ कस्मान्न भवति—अपिपठिषीदिति? ॥ व्यवहितत्वात् ॥  
 एवं तर्हि—अतिदूरमेवेदं हल्ग्रहणमनुसृतम्—हल्ग्रहणमनन्त्यार्थ-  
 मज्ग्रहणमनिगर्थम् ॥ [ षद्व्रजहलन्तस्याचः ] ॥

प्र.] इति । अपिपठिषीदिति । अलोपस्य स्थानिवद्भावादजन्तमेतदङ्गं, तत्र ‘य’शब्दा-  
 कारस्य वृद्धिः प्राप्नोति हल्ग्रहणान्न भवति । अचकासीदिति । चकारादल आदेः  
 परोऽकारो भवतीति वृद्धिप्रसङ्गः । बहुव्रीहावप्ययं दोषः । ननु चाऽटिकृते हल आदि-  
 त्वन्नास्ति । नैष दोषः । सिजन्तस्याङ्गस्याडागमः क्रियमाणस्तस्यैव हलादित्वं निव-  
 र्तयति, न तु सिचि यदङ्गं तस्य । येननाव्यवधानमिति । ननु वचनादतो लोपो  
 बाध्येत, सिचा ह्यानन्तर्यं आश्रितेऽनन्त्यो नैव वृद्धेरवकाशः स्यात् । नैतदस्ति ।  
 लघुग्रहणमेवमनर्थकं स्याद्व्यवच्छेद्याऽभावात् । ततश्चानन्त्यस्य वृद्ध्यवकाशत्वाद-  
 न्त्यस्य नित्यत्वपूर्वविप्रतिषेधाभ्यां लोपाद्व्यवधान एव वृद्ध्या भाव्यमिति निर्दिष्टग्रह-  
 णादधिकव्यवधाननिवृत्त्यर्थाद्येन नाव्यवधानमित्याश्रीयते । तदेवमुत्तरार्थं हल्ग्रहणं न  
 कर्तव्यमिति स्थिते इदमुच्यते,—एवं तर्हीति । प्रसक्तानुप्रसक्त्या प्रयोजनकथन-  
 प्रसङ्गेन हल्ग्रहणमनुसृतं—दूरमपगतमित्यर्थः । कचिदनुसृतमिति पाठः । तत्राय-

उ.] हलादे’रित्येषेत्यर्थः । अत्र पूर्वविप्रतिषेधेनाऽलोपे कथमजन्तत्वमत आह—  
 अलोपस्येति । हल्ग्रहणान्न भवतीति । हल्ग्रहणसामर्थ्यात्सिजुत्पत्तिवैलायां  
 हलन्तो गृह्यत इति भावः । सिजन्तस्येति । अन्तरङ्गत्वादादौ विकरणस्ततो-  
 ऽडागमः, ततो वृद्धिरिति भावः । नन्विति । एवञ्च येन नाव्यवधानन्यायस्या-  
 ऽयमविषयः । उपसङ्गातविरोधन्यायेन च न परिभाषाबाधः, किन्तु लोपस्यैव बाधः  
 स्यादिति भावः । ‘प्यलोपा’विति पूर्वविप्रतिषेधाच्चिन्त्यमिदं । दूरमपगतमिति ।  
 ‘यद्यपी’त्यादिः । ‘तथापी’ति शेषः । यद्यपि अतिदूरं गतं निष्फलतया तथापि  
 प्रकृतसूत्रे एवाऽनन्त्यार्थमनन्त्यहलोऽपि ग्रहणार्थमिति भाष्यार्थः । तेन अराङ्गी-  
 दित्यादिसिद्धिः । यत्तु कैश्चिद्धल्ग्रहणस्य प्रयोजनान्तरमुक्तं तद्दूषयितुमनु-

ह्यन्तक्षणश्वसजागृणिश्वयेदिताम् ॥७।२।५॥

किमर्थं जागर्तेवृद्धिप्रतिषेध उच्यते ? ॥ सिचि वृद्धिर्मा भूदिति ॥ नैत-  
दस्ति प्रयोजनम् । जागर्तेर्गुण उच्यते, वृद्धिविषये प्रतिषेधविषये च स  
बाधको भविष्यति ॥ गुणे तर्हि कृते रपरत्वे च हलन्तलक्षणा वृद्धिः प्राप्नोति ॥

प्र.] मर्थो—दूरं यातं सदनुसृतं न परित्यक्तम् । एतदुक्तं भवति—अत्रैव सूत्रे हल्ग्रहणस्य  
प्रयोजनमस्ति । तद्दर्शयति—हल्ग्रहणमनन्त्यार्थमिति । केचिदाहुः—सति हल्ग्रहणे  
भवति—अगवीदिति । केचेचिदृत इद्धातोरित्यतो धातुग्रहणानुवृत्त्या अगवीदित्यत्र  
अतो हलादेर्लघोरिति वृद्धिर्न भवतीत्याहुः । सिचा धातावाक्षिते पुनर्धातुग्रहणाद्यस्य  
नित्यं धातुत्वं स गृह्यते । तस्मादयमर्थो—येननाव्यवधानमित्येकेन हला व्यवधाने  
सिजचोवृद्धिः स्यात् । न तु संयोगेनाऽराङ्गीदभाङ्गीदित्यादौ । हल्ग्रहणे तु सति वर्णग्रहणे  
जातिग्रहणात् संयोगान्तस्यापि हल्ग्रहणसामर्थ्याद्भवति । ‘अनन्त्यार्थ’मित्यस्यायमर्थो—  
नन्त्योपि हल् कथं नाम गृह्येत । अन्तग्रहणन्तु विस्पष्टार्थम् । तदन्तरेणापि तदन्त-  
विधिलाभात् । किन्तु हलोऽच इत्युच्यमानेऽजन्तस्याङ्गस्य हलः स्थाने वृद्धिरित्यय-  
मप्यर्थ आशङ्केत । अङ्ग्रहणमनिगर्थमिति । अन्यथेकपरिभाषोपस्थानादभैत्सीदि-  
त्यादावेव स्यान्न त्वपाक्षीदित्यादौ । [ वदव्रज ] ॥

ह्यन्त । किमर्थमिति । गुणेन बाधिता वृद्धिर्न प्राप्नोतीति मन्यते ।  
सिचि वृद्धिर्मा भूदिति । ‘अतो लान्तस्ये’त्यनेनेति भावः । इतरस्तु ‘सिचि  
वृद्धि’रिति प्राप्तिरनेनोक्ता सा चाऽयुक्तेति मत्वाह—नैतदस्तीति । वृद्धिप्रति-  
षेधविषयादन्यत्र सामान्यलक्षणेन गुणस्य सिद्धत्वाज्जाग्रोविचिण्णल्लिप्तिस्वितिगुण-  
विधानं वृद्धिप्रतिषेधविषयार्थं संपद्यते । गुणे तर्हीति । ‘अङ्गवृत्ते’ इत्येतत्तु निष्ठित-

उ.] वदति—केचिदिति । ‘अगवी’दित्यत्र हलन्तत्वाऽभावाज्ञानेन, इगन्तत्वाऽभावाच्च  
न पूर्वेण वृद्धिरिति तदाशयः । तद्दूषयति—केचिदिति । ‘अतो हलादे’रित्यस्याऽ-  
भावाय तदावश्यकतया तेनैव अस्या अपि व्यावृत्तिरित्याशयः । धातुग्रहणानुवृत्त्या  
कथमगवीदित्यत्र वृद्ध्यभावोऽत आह—सिचा धाताविति । धातुपाठपठिताना-  
मेव नित्यं धातुत्वमिति भावः । आहुरित्यरुचिबीजं ‘नवै सन्ध्यक्षरमन्त्यमस्ती’ ति  
भाष्यप्रामाण्यात्सन्ध्यक्षरान्तेभ्य आचारक्किबभाव इति । अराङ्गीदिति । न च  
सिचाऽङ्गस्य विशेषणात्सिद्धिः, अस्मादेव ज्ञापकादेतत्प्रकरणे इत आरभ्य वृद्धिभाज  
एव सिचपरत्वेन विशेषणात् । अतएव ‘लावस्थायामडागम’ इति पक्षेऽटो न वृद्धिः,  
अचकासीदित्यादौ च न वृद्धिरिति भावः । जातिग्रहणादिति । तज्जात्याश्रयाऽनेक-  
ग्रहणादित्यर्थः । तत्रैकस्य गौणमन्त्यत्वं बोध्यम् । स्पष्टार्थत्वमेवोपपादयति—  
किन्तु हल इति । [ वदव्रजहलन्तस्याच. ] ॥

ह्यन्तक्षण । गुणेनेति । जाग्रो वी’त्यनेनेत्यर्थः । गुणस्य ‘सिचि वृद्धि’रित्ये-  
तद्बाधकत्वादाह—अतो लेति । इयं हि गुणोत्तरकालं प्राप्नोति भावः । सामान्य-

‘नेटी’ति तस्याः प्रतिषेधो भविष्यति ॥

इयं तर्हि—प्रतिषेधोत्तरकाला वृद्धिरारभ्यते ‘ऽतो लान्तस्ये’ति ॥

अपर आह—कक्ष्या कक्ष्या निमातव्या । सिचि वृद्धिश्च प्राप्नोति गुणश्च । गुणो भवति । गुणे कृते रपरत्वे च हलन्तलक्षणा वृद्धिः प्राप्नोति । ‘नेटी’ति च तस्याः प्रतिषेधो भवति । प्रतिषेधोत्तरकालमतो हलादेर्लघोरिति विभाषा

प्र.]त्वस्य दुर्ज्ञानत्वादनाश्रितम् । यदि तर्हि गुणे रपरत्वे च कृते लक्षणान्तरेण वृद्धिर्भवति तदा ‘जागरक’ इत्यादावजन्तलक्षणां वृद्धिं बाधित्वा गुणे प्रवृत्ते रपरत्वे चाऽत उपधाया इति वृद्धिः प्राप्नोति । नैष दोषः । चिण्णलोर्गुणप्रतिषेधाह्निज्ञादुपधालक्षणा वृद्धिर्न भवतीत्यवसीयते । अन्यथा चिण्णलोर्गुणरपरत्वयोः कृतयोरुपधालक्षणया वृद्ध्या सिध्यति रूपमिति प्रतिषेधं न विदध्यात् । यदि च गुणे कृते वृद्धिमात्राऽप्रवृत्तेर्लिङ्गं चिण्णलोः प्रतिषेध आश्रीयते तदा ‘जागृ’ग्रहणं शक्यमकर्तुम् ।

इयं तर्हीति । अर्थोऽयमुत्सर्गापवादयोः क्रमः । ‘नेटी’ति प्रतिषेधे प्राप्ते ‘ऽतो-लान्तस्ये’ति वृद्धेरारम्भात्प्रतिषेधोत्तरकालेत्युच्यते । पाठक्रमेण पूर्वकालाऽपि ।

अपर आह—पूर्वोक्त एवाऽर्थो वाचा युक्त्यन्तरेणोच्यते । कक्ष्ययेति । कक्ष्यां विशिष्टदेशस्थं तुलासूत्रं वणिजो व्यवहरन्ति । अत्र तु कक्ष्येव कक्ष्या । यथा कक्ष्या द्रव्याणां गुरुत्वं परिच्छिनत्ति तथा शास्त्रं कार्याणां सामान्यविशेषावस्थाभावेन बलाऽबलं व्यवस्थापयति । हर्म्यावस्थावचनो वा कक्ष्याशब्द उपचारादिहावस्थावचनः । तत्र किं कार्यं सामान्यावस्थं किं विशेषावस्थमित्येवं कक्ष्यया कक्ष्या विनिमातव्येत्यर्थः । बलं वा कक्ष्या, यथा ‘तुल्यकक्ष्या’विति । तत्र ‘जागृ इस् ईत्’ इति स्थिते वार्णादाज्ञो विधिर्बलीयानिति यणादेशं बाधित्वा ‘सार्वधातुकार्धधातुकयो’ रिति गुणः प्राप्तस्तमपवादत्वाद्बाधित्वा ‘सिचि वृद्धि’रिति वृद्धिः प्राप्ता, तामपवादत्वा-

उ.]लक्षणेन—‘सार्वधातुकार्धधातुकयो’रित्यनेन । दुर्ज्ञानत्वादिति । अगतिकगतिरियमिति भावः । अत उपधाया इति । गुणस्तु ‘जागरित’ इत्यादौ सावकाश इति भावः । वृद्धिमात्रेति । गुणोत्तरभावि वृद्धिमात्रेत्यर्थः । इदं चिन्त्यम्—अत उपधाया वृद्धिबाधनेन तस्य चारितार्थ्या जागरक इत्यस्य सिद्धेश्चाऽनेकशास्त्रबाधे मानाऽभाव इति भाष्याशयात् । जागृग्रहणमेव च ज्ञापकं ‘ज्ञापकानां सजातीयापेक्षत्वमुचित’मिति सूचयति । ननु प्रतिषेधात्पूर्वं पाठादुत्तरकालेत्युक्तमत आह—अर्थोऽयमिति । ‘पाठक्रमादर्थः क्रमो बलीया’निति भावः । पौनरुक्त्यं परिहरति—पूर्वोक्तेति । पूर्वं प्रतिज्ञामात्रम्, इदानीं तु हेतुप्रदर्शनमिति भेदः । तथा शास्त्रमिति । बलवता बाधकेन दुर्बलं बाध्यत्वात्परिच्छेत्तव्यमिति भाष्यार्थ इति भावः । हर्म्यावस्थेति । ‘द्वितीयां तृतीयां च कक्ष्यां प्रविष्ट’ इति व्यवहारादिति भावः ।

विशेषवाचिनः सामान्यपरत्वं लक्षणयेत्याह—उपचारादिति । बलञ्चेति ।

वृद्धिः प्राप्नोति । न च किं चित् । 'अतो लान्तस्ये'ति च वृद्धिः प्राप्नोति । नच किं चित् ॥ [ ह्यन्तक्षणश्चसजागृणिश्चेदिताम् । ] ॥

नेड्वाशि कृति ॥७।२।८॥

किमर्थं पुरस्तात्प्रतिषेध उच्यते न विध्युत्तरकालः प्रतिषेधः क्रियते । तद्यथा—अन्यत्रापि विध्युत्तरकालाः प्रतिषेधा भवन्ति ॥ काऽन्यत्र ? ॥ 'कर्तरि कर्मव्यतिहारे' 'न गतिहिंसार्थेभ्य' इति । 'देवताद्वन्द्वे च' 'नेन्द्रस्य परस्य' [ इति ] ॥ तत्रायमप्यर्थो—द्विरिङ्ग्रहणं न कर्तव्यं भवति, प्रकृत-मनुवर्तते ॥ नैवं शक्यम्, इडर्थं सार्वधातुकग्रहणं लिङः सलोपे संनिहितं तद्विच्छिद्येत ॥ यदि पुनर्न वृद्धश्चतुर्भ्य इत्यत्रैवोच्येत ? ॥ किं कृतं भवति ? ॥ त्रिध्युत्तरकालश्चैव प्रतिषेधः कृतो भवति । द्विश्रेङ्ग्रहणं न कर्तव्यं भवति । इडर्थं च स सार्वधातुकग्रहणं लिङः सलोपे संनिहितं भवति । तत्राऽ-यमप्यर्थः—द्विःप्रतिषेधो न कर्तव्यो भवति ॥ नैवं शक्यम्, इह हि तुष्टोथ दुष्टोथेति,—'ऋतो भारद्वाजस्येत्येतस्मान्नियमादिद्वसज्येत ॥ 'कृसृभृवृस्तु-

प्र.] द्वाधित्वा 'जाग्र' इति गुणः प्राप्नोति । भाष्यकारस्तु दुर्बलत्वादुत्सर्गं परिहृत्य वृद्धेरा-रभ्य गणयति । न च किं चिदिति । तस्याः पाक्षिक्या वृद्धेरपवादभूतं न किंचिद्गुण-विधानमस्ति यतो जाग्रग्रहणमकर्तव्यं स्यात् । 'गुणो वृद्धिर्गुणो वृद्धिः प्रतिषेधो विकल्पनम् । पुनर्वृद्धिर्निषेधश्च यणपूर्वाः प्राप्तयो नवइति सङ्ग्रहश्लोकः ॥

नेड्वाशि । प्राप्तिपूर्वकत्वात्प्रतिषेधस्यार्थात्पूर्वं विधिप्रकरणं पठितव्यं पश्चात्प्र-तिषेधप्रकरणं, कर्मव्यतिक्रमे प्रयोजनाऽभावादिति मत्वा पृच्छति—किमर्थमिति । तत्रा-यमप्यर्थ इति । न्याय्यक्रमाश्रयणादुपचयोऽप्यस्तीत्यर्थः । इडर्थमिति । 'रुदा-दिभ्यः सार्वधातुके' इत्यत्र यत्सार्वधातुकग्रहणमिङ्गिधातुपात्तं तदानन्तर्यालिङः सलोपोनन्त्यस्येत्यत्र शक्यतेऽनुवर्तयितुम् । यदि त्विङ्गिधेः परस्तादीङ्जनोर्ध्वे चेत्यस्यानन्तरं 'नेड्वाशि कृती'त्यादिप्रतिषेधप्रकरणं क्रियेत, तदा तेन विच्छिन्नत्वा-त्सार्वधातुकग्रहणं सलोपविधौ नानुवर्तेन । तुष्टोथेति । यथा पपिथ ययिथेत्यादा-वार्धधातुकस्येतीट् प्राप्तः 'एकाच' इति प्रतिषिद्धः, क्वादिनियमात्पुनः प्राप्तोऽचस्ता-स्वत्थलीति प्रतिषिद्धस्तत्र 'ऋत एव भारद्वाजस्य प्रतिषेधो नान्येभ्य' इति निय-

उ.] कस्य चिद्वलेनाऽन्यबलं निमातव्यं—'दुर्बलमिद'मिति ज्ञातव्यमिति भाष्यार्थ इति भावः । दुर्बलत्वादिति । अत्यन्तसामान्यत्वेनेत्यर्थः । प्राप्तय इति । 'प्राप्यन्ते' इति व्युत्पत्त्या कार्याणीत्यर्थः । [ ह्यन्तक्षणश्चस ] ॥

नेड्वाशि । न्यायविरोधमुक्त्वा गौरवमप्यत्र पाठे इत्याह भाष्ये—तत्रायमप्यर्थ इति । प्राडिषेधपाठे आर्धधातुकस्येडित्यत्र निषेधाऽसंबन्धाय पुनरिङ्ग्रहणं कार्य-

दुसुश्रुवो लिटी'त्येष योगः प्रतिषेधार्थो भविष्यति ॥ यद्येष योगः प्रतिषेधार्थो  
य एतस्माद्योगादिद्विरप्राप्यते नियमात्स न सिध्यति,—पेचिव पेचिम ।  
शेकिव शेकिम ॥ एवं तर्हि—[ ॥\*॥ कृसृमृग्रहणं नियमार्थं, स्तुदुसुश्रुवां प्रति-  
षेधार्थं, वृड्वृजो ज्ञापकार्थम् ॥\*॥ ] ॥ 'कृसृमृ' इत्येषां ग्रहणं नियमार्थं  
भविष्यति, स्तुदुसुश्रुवां प्रतिषेधार्थं, वृड्वृजोर्ज्ञापकार्थम् ॥

एवमपि सामान्यविहितस्यैवेतः प्रतिषेधो विज्ञायेत, विशेषविहित-

प्र.]मात् पक्षे इङ्गवति । एवं स्तुदुसुश्रुभ्योपि प्राप्नोतीत्यर्थः । तथाहि क्वादिनियमस्य  
बाधकमचस्तास्वदिति । प्रतिषेधमृतो भारद्वाजस्येति नियमो बाधते, स कथं  
क्वादिप्रतिषेधं न बाधेत । ननु च 'मध्येऽपवादा' इति न्यायेन भारद्वाजनियमोऽ-  
चस्तास्वदितिप्रतिषेधं बाधिव्यते, न तु क्वादिप्रतिषेधम् । नैतदस्ति । पाक्षिक एव  
परिहारो भेदेन लक्षणापेक्षायाम् । कार्यमात्रे तु बाध्यत्वेनापेक्षिते नैष परिहारः ॥  
किं च 'न वृद्धश्चतुर्भ्य' इत्यस्मादूर्ध्वमिदं प्रकरणं पठितव्यमिति प्रकान्तं, न तु  
'कृतो भारद्वाजस्ये'त्यस्मात्परमिति । ततो भारद्वाजनियमात्पूर्वमिदं, न तु पर-  
मिति कुतो 'मध्येऽपवादा' इति न्यायावतारः, । व्याप्तिन्यायाश्रये च सर्वप्रतिषेध-  
बाधेन भाव्यम् । यद्येष इति । थलि भारद्वाजनियमादितः प्राप्तस्य प्रतिषेधे विधेये  
संभवति सति नियमार्थत्वस्यानुपपत्तिः । एवं तर्हीति । योगैकदेशः पूर्वं योगशब्दे-  
नोक्तश्चोदकेन तु समस्त एव योगः प्रतिषेधार्थोऽनेनोक्त इति मत्वा चोदितं—यद्येष  
इति । तत्र क्वादीनामृकारान्तत्वाच्चास्ति भारद्वाजनियमादिद्वाप्तिरितितेषां नियमार्थं  
ग्रहणम् । स्तुदुसुश्रुवान्तु भारद्वाजनियमात् क्वादिनियमाच्च प्राप्तस्यैतः प्रतिषेधार्थः ।

उ.]मित्यर्थः । नियमात्पक्षे इति । 'नान्येभ्य' इत्यत्रापि 'भारद्वाजस्ये'त्यस्य संबन्धा-  
दिति भावः । ननु भारद्वाजनियमोऽनन्तरत्वादुपदेशोऽलत अचस्तास्वदिति निषेधस्यैव  
बाधक इति कथं क्वादिप्रतिषेधबाधस्तेनेत्यत आह—तथाहीति । न बाधेतेति । बाध्य-  
बाध्यस्य सुतरां बाध्यत्वादिति भावः । ननु चेति । भारद्वाजनियमात्परं क्वादिसूत्र-  
पाठमाश्रित्येदम् । ननु क्वादिप्रतिषेधमिति । भारद्वाजनियमेन 'अचस्तास्व'दिति—  
प्रतिषेधनिवृत्तावप्राप्ताऽचस्तास्वदित्यनेन न क्वादिनियमस्य बाधो, नाऽपि भारद्वाज-  
नियमेन, उत्तरत्वादिति भावः । मध्येऽपवादस्याऽभावेऽपि अनन्तरस्येति न्यायो  
दुर्वारोऽत आह—व्याप्तीति । भाष्ये—प्रतिषेधार्थो भविष्यतीति । स्तुद्वादिग्रहण-  
सामर्थ्याद्भारद्वाजनियमप्रापितस्य निषेध इत्यर्थः । ननु 'कृ सृ' इत्यस्य प्रतिषेध-  
नियमोभयार्थत्वान्न दोष इति चेत्तदसंभवमाह—थलि भारद्वाजेति । भाष्ये—निय-  
मात्स इति । नियमार्थायोगाद्य इद्विरप्राप्यते स न सिध्यतीत्यन्वयः ।

ननु कृत्स्नसूत्रस्य प्रतिषेधार्थत्वमुक्त्वा इदानीमेकदेशस्य तदर्थत्वकथनं पूर्वा-  
ऽपरविरुद्धमत आह—योगैकदेश इति । भारद्वाजनियमात् । क्वादीति । थलि



श्चायं—‘थेली’ति ॥ पुरस्तात्पुनः प्रतिषेधे सत्यनारभ्यापवादोऽयं भवति । तेन यावानिष्णौ तस्य सर्वस्यैवं प्रतिषेधः सिद्धो भवति ॥ यदि खल्वप्येषोऽभिप्रायस्तन्न क्रियेत इति, पुरस्तादपि प्रतिषेधे सति तन्न करिष्यते ॥

कथम् ? ॥ इदमस्ति ‘नेड्वशि कृती’ति । ततो वक्ष्यामि—‘आर्धधातुकस्य वलादे’रिति । ‘इ’डित्यनुवर्तते । ‘ने’ति निवृत्तम् ॥

अथ कृद्ग्रहणं किमर्थम् ? ॥ इह मा भूत्—विभिदिव विभिदिमेति ॥ नैतदस्ति प्रयोजनं—‘कृसृभृवृस्तुद्रुश्रुसुवो लिटी’त्येतस्मान्नियमादत्रेङ्गविष्यति ॥ नाऽत्र तेन परिप्रापणं प्राप्नोति ॥ किं कारणं ? ॥ प्रकृतिलक्षणस्य प्रतिषेधस्य स प्रत्यारम्भः प्रत्ययलक्षणश्चाऽयं प्रतिषेधः ॥ उभयोः स प्रत्या-

प्र.] वृड्बृजोरिति । एकयोगस्था अपि नावश्यमेकधर्माणः । तत्र प्रत्ययाश्रयोऽपीदं प्रतिषेधो नियम्यत इति वृड्बृजोर्ग्रहणेन ज्ञाप्यते । एवमपीति । स्तुद्रुश्रुसुभ्यः प्रतिषेधो येननाप्राप्तिन्यायेन कादिनियमप्राप्तमेवेदं निवर्तयेन्न तु भारद्वाजनियमप्राप्तमित्यर्थः । स हि थल्येव प्राप्तः । ततश्चाऽसौ स्यादेव ।

पुरस्तादिति । इष्मात्रमनाश्रितविषयविशेषमनारभ्याधीतेन प्रतिषेधेन बाधप्रत इत्यर्थः । यदि तु भारद्वाजनियमात्परः प्रतिषेधः क्रियते, मध्येपवादा इति चाश्रीयेत, तदा विप्रतिषेधेन सिध्यदेव प्रतिषेधः । अथ कृद्ग्रहणमिति । अकृति कादिनियमादिङ्गविष्यतीति मत्वा प्रश्नः । नात्रेति । भिन्नजातीयत्वादिति भावः । कादिनियमो हि प्रकृत्याश्रयप्रतिषेधविषयमेवेदं प्रापयेत्—विभेदिष्येति । नेड्वशि-

उ.] अस्मात्, अन्यत्र कादिनियमादिति विवेकः । नन्वेकसूत्रोपात्तानामेकरूपतैव युक्त्यत आह—एकयोगस्था अपीति । यथा तद्वितार्थेत्यादावेकाऽपि सप्तमी विषयभेदाद्विद्यत इति भावः । ज्ञाप्यत इति । एतच्चोत्तरत्र स्फुटीभविष्यति ।

नन्वविशेषात्सर्वस्यैवेदः प्रतिषेधेन भाव्यमत आह—स्तुडिति । भाष्ये ‘सामान्यविहितस्ये’त्यस्य सामान्यनियमप्राप्तस्येत्यर्थः । अनारभ्याधीतेनेति—हेतुगर्भविशेषणं । सिध्यदेवेति । ‘तुष्टे’त्यादौ भारद्वाजनियमप्रापितेदः कृसृभ्रिति निषेधः सिध्यतीत्यर्थः । अस्य तु न भारद्वाजनियमो निवर्तकः, मध्येऽपवादन्यायादिति भावः । किन्तु न्यासभेदस्याऽन्याय्यत्वाद्भगवतैवं नाश्रितम् । फलान्तराप्यपि ‘स्वरतिसूती’त्यादौ पुरस्तात्प्रतिषेधारम्भस्य भविष्यन्तीति दिक् ।

भाष्ये—तन्न क्रियेतेति । इङ्ग्रहणमित्यर्थः । अत्रत्यभाष्यविरोधाद्दीधीवेवीटामिति—सूत्रस्थभाष्यमेकदेशयुक्तिः । अत्रेङ्ग्रहणं कृत्वा गुस्तरयलमाश्रित्य तत्रत्येङ्ग्रहणप्रत्याख्यानस्याऽनौचित्यादित्याहुः । भिन्नजातीयत्वादिति । सजातीयस्य हि नियमेन भाव्यमिति भावः । प्रकृत्याश्रयेति । ‘एकाच उपदेशे’ इतीत्यर्थः । अयं हि

रम्भः ॥ कथं ज्ञायते ? ॥ वृङ्गजोर्ग्रहणात् ॥ कथं कृत्वा ज्ञापकम् ? ॥ इमौ वृङ्गजोर्ग्रहणात्, तयोः प्रकृतिलक्षणः प्रतिषेधो न प्राप्नोति । पश्यति त्वाचार्य—‘उभयोः स प्रत्यारम्भ’ इति, ततो वृङ्गजोर्ग्रहणं करोति । [किं च]—न खल्वपि कश्चिदुभयवान्प्रतिषेधः प्रकृतिलक्षणः प्रत्ययलक्षणश्च ॥ ततः किम् ? ॥ तुल्यजातीयेऽसति यथैव प्रकृतिलक्षणस्य नियामको भवत्येवं प्रत्ययलक्षणस्यापि नियामको भविष्यति ॥ इदं तर्हि प्रयोजनम्—इह मा भूत्—रुदिवः रुदिमः ॥ एतदपि नास्ति प्रयोजनम्,—उपरिष्ठाद्योगविभागः

प्र.] कृती’ति तु प्रत्ययाश्रयः प्रतिषेधः, तद्विषये क्वादिनियमाऽभावादिष्णभवेत् । विभि-  
दिवेति । कृद्ग्रहणमकृति प्रतिषेधनिवृत्त्यर्थम् । वृङ्गजोर्ग्रहणादिति । सामान्यग्र-  
हणं विशेषनिष्ठं संपद्यत इति प्रदर्शनार्थं वृङ्गजोरिति भेदेनोपादानम् । वृग्रहणस्य  
प्रयोजनं—ववृवहे इत्यादाविष्णमा भूदिति । यदि च क्वादिनियमः प्रकृत्याश्रयमेव  
प्रतिषेधं बाधेत न प्रत्ययाश्रयं तदा ‘नेङ्गशि’ ‘श्रुकः किती’ति योगद्वयेन यथा-  
योगं सिद्धत्वात्प्रतिषेधस्य नाऽर्थो वृग्रहणेन, तत्क्रियमाणं प्रत्ययाश्रयस्यापि प्रति-  
षेधस्य निवृत्तिं ज्ञापयति । ननु थलर्थं वृग्रहणं स्यात्, तस्य ह्यकित्वादवशादित्वा-  
च्चेट् प्रतिषेधाऽप्राप्तिः । नैतदस्ति । ‘ववर्थेति निगमे’ इति निपातनं क्रियमाणं भाषायां  
‘ववरिथे’ति इट्मभ्यनुजानाति । स्यादेतत्,—तुल्यजातीय एव प्रतिषेधो नियमेन  
बाध्यताम् । एकैकाश्रयस्तु कथं बाध्येतेत्याशङ्क्याह—न खल्वपीति । कृसृभृभ्यो लिटि  
प्रकृत्याश्रय एव ‘एकाच उपदेशेऽनुदात्ता’दितीट्प्रतिषेधः प्राप्नोति । केवलायाः प्रकृतेः  
शब्देनोपादानात् । अथोच्येत—‘चकृषे’ इत्यादौ श्रुकः कितीतीट् प्रतिषेधः प्राप्नोति,  
स चोभयवान्—प्रकृतिप्रत्ययविशेषाश्रयणादिति तन्न; अत्राप्यन्तरङ्गत्वात्प्रकृत्याश्रय  
एव प्रतिषेधः । तस्यैव नियमे विज्ञायमाने वृग्रहणमनर्थकं स्यात्तस्मात्प्रत्ययाश्रयोपि  
प्रतिषेधो नियम्यत इत्यत्र वृग्रहणं लिङ्गम् । प्रकृतकृसृभृक्षया च ‘न खल्वपी’त्युच्यते  
न तूभयवान्नास्ति प्रतिषेधः । रुदिव रुदिम इति । असति कृद्ग्रहणे रुदादिभ्यः  
सार्वधातुके’ इत्यस्येदोऽत्र प्रतिषेधः स्यात्तस्य त्ववशादिरवकाशो—रोदितीत्यादौ ।

उ.] ‘वशी’त्युपादानात्प्रत्ययाश्रय इति भावः । ननु वृग्रहणादिति वक्तुमुचितमत  
आह—सामान्यग्रहणमिति । प्रदर्शनार्थमिति । सर्वत्राऽयं न्यायो द्रष्टव्य इति  
निर्दर्शनार्थमित्यर्थः । यथायोगमिति । ‘ववृषे’ इत्यादौ ‘श्रुक’ इति, ‘ववृवहे’  
इत्यादौ ‘नेङ्गशी’त्यस्यापि प्राप्तिस्तत्त्वात्तदुक्तिः । ननु थलर्थमिति । तत्र विध्यर्थ-  
मित्यर्थः । निपातनमिति । अन्यथाऽनेन निषेधेन सिद्धेस्तदर्थं स्यात् । तथा च  
तत्सामर्थ्यादत्र वृग्रहणं नियमार्थं सज्ज्ञापनार्थमेवेति भावः ।

अत्राप्यन्तरङ्गत्वादिति । प्रकृतिमात्राश्रयत्वादिति भावः । नन्वेवं ‘श्रुकः  
किती’त्यस्योभयवतः सत्त्वेन ‘न खल्वपी’ति वचोऽयुक्तमत आह—प्रकृतेति ।  
कृसृभृविषये न कश्चिदुभयवानस्तीति भाष्यार्थः । यदिकिञ्चित्तत्रेत्यादिभाष्यस्याशय-

करिष्यते,—“आर्धधातुकस्य” । यदेतदनुक्रान्तं एतदार्धधातुकस्यैव द्रष्टव्यम् । ततः ‘इङ्गलादे’रिति । तत्र त्वेतावद्द्रष्टव्यं यदि किञ्चित्तत्रान्यदप्यार्धधातुकग्रहणस्य प्रयोजनमस्ति । अथ न किञ्चित्—इह वा कृद्ग्रहणं क्रियेत, तत्र वार्धधातुकग्रहणं, को न्वत्र विशेषः ! ॥

॥\*॥ नेङ्गिरमनादौ कृति ॥\*॥ वररमनादौ कृतीद्वितीयेष्वं प्रयोजयति । (वर—) ईशिता ईशितुम् ईश्वरः । वर ॥ र—दीपिता दीपितुम् दीप्रम् । र ॥ म—भसिता भसितुम् भस्म । म ॥ न—यतिता । यतितुम् यत्नः ॥ अथान्ये ये वशादयस्तत्र कथम् ? ॥\*॥ उणादयोऽव्युत्पन्नानि प्रातिपदिकानि ॥\*॥

तितुत्रतथसिसुसरकसेषु च ॥७२।१॥

॥\*॥ तितुत्रेष्वग्रहादीनाम् ॥\*॥ तितुत्रेष्वग्रहादीनामिति वक्तव्यम् । इह मा भूत् । निगृहीतिः । उपस्त्रिहितिः । निकुचितिः । निपठितिरिति ॥

एकाच उपदेशेऽनुदात्तात् ॥७२।१०॥

एकाज्ग्रहणं किमर्थम् ? ॥\*॥ एकाज्ग्रहणं जागर्त्यर्थम् ॥\*॥ एकाज्ग्रहणं क्रियते ॥ [किं प्रयोजनम् ? ॥ ‘जागर्त्यर्थम् ।] जागर्तेरिद्वितीयेष्वं मा भूदिति । जागरिता जागारतुम् ॥ नैतदस्ति प्रयोजनम्—‘उपदेशेऽनुदात्ता’दित्युच्यते जागर्तिश्चोपदेशे उदात्तः ॥ न ब्रूम ‘इहार्थं जागर्त्यर्थमेकाज्ग्रहणं कर्तव्य’-मिति ॥ किं तर्हि ? ॥\*॥ उत्तरार्थम् । ॥\*॥ श्रुकः कितीतीद्वितीयेष्वं वक्ष्यति स

प्र.] यदेतदिति । प्रतिषेधप्रकरणमित्यर्थः । ततः सार्वधातुके इट्प्रतिषेधाऽभावः । यद्यन्यार्थमार्धधातुकग्रहणं कर्तव्यं तदा योगविभागेनेष्टं साध्यते । यदा त्वस्याऽन्य-प्रयोजनाऽभावः, तदा लाघवार्थं कृद्ग्रहणमेव कर्तव्यम् । प्रत्याख्यास्यते च तत्रार्धधातुकग्रहणम् । भस्मेति । नन्वत्रैव वक्ष्यति—उणादय इति । ततश्चाऽव्युत्पत्त्याश्रयणादेवेन भविष्यति । ‘अन्येभ्योपि दृश्यते’ इत्यनेनाऽत्र मनिन्प्रत्यय इत्यदोषः ॥

तितुत्र । निकुचितिरिति । ‘कुञ्चेः क्तिन्नावादिभ्य’ इति क्तिन् । ‘कुच शब्दे तारे’ इत्यस्माद्वा स्त्रियां क्तिन् । [ तितुत्रतथ ] ॥

एकाच उप । एकाज्ग्रहणमिति । एकाचामेवानुदात्तत्वप्रतिज्ञानादनुदात्त-

उ.] माह—यद्यन्यार्थमिति । ‘तदा योगविभागेनेष्टं साध्यते’ इति शेषो भाष्ये पूरणीय इत्याशयः । भाष्ये—अथ न किञ्चिदिति । ‘वेदा यदि प्रमाण’मिति वदसन्देहे सन्देहोक्तिः । ‘को न्वत्र विशेष’ इत्यनेन न साम्यं विवक्षितं, किन्तु कृद्ग्रहणं कर्तव्यमेव, तदाह—लाघवार्थमिति । भाष्ये—अथान्ये इति । मल्लादिषु ॥ [ नेङ्गिरी कृति ] ॥

तितुत्रतथ । ननु कुञ्चेः क्तिन् बाधित्वा ‘गुरोश्च हल’ इत्यकारप्रत्ययः स्यादत आह—कुञ्चेरिति । [ तितुत्रतथसिसुसरकसेषु च ] ॥

जागर्तेर्मा भूदिति,—जागरितः जागरितवानिति ॥ एतदपि नास्ति प्रयोजनं—जागर्तेर्गुण उच्यते वृद्धिविषये प्रतिषेधविषये च स बाधको भविष्यति । तत्र गुणे कृते रपरत्वे च कृतेऽनुगन्तत्वादिद्वितीयेष्वो न भविष्यति ॥ ननु चोपदेशाधिकारात्प्राप्नोति ॥ उपदेशग्रहणं निवर्तयिष्यते ॥ यदि निर्वर्त्यते—स्तीर्त्वा पूर्व—इत्त्वोत्त्वयोः कृतयो रपरत्वे चाऽनुगन्तत्वादिद्वितीयेष्वो न प्राप्नोति ॥ नैष दोषः—आनुपूर्व्या सिद्धमेतत् ॥ नात्राऽकृत इद्वितीयेष्वे इत्त्वोत्त्वे

प्र.] ग्रहणेनैवातिप्रसङ्गवारणात्प्रश्नः । इतर उत्तरार्थत्वमभिप्रेत्याह—एकाज्ग्रहणं जागर्त्यर्थमिति । स जागर्तेर्मा भूदिति । जागर्तिरेवोगन्तोऽनेकाच् संभवतीति तन्निवृत्त्यर्थमेकाज्ग्रहणम् । ऊर्णोतिस्तु नुवद्वावात्प्रतिषेधो भवत्येव ।

चोदकः प्रतिषेधाऽप्राप्तिकारणमन्यदर्शयति—एतदपीति । स बाधक इति । इद्वितीयेष्वेत्यर्थः । उपदेशाधिकारादिति । अन्यार्थमुपदेशग्रहणमनुवर्त्यम्, उपदेशे च जागर्तिरुगन्तो भवतीति प्रतिषेधप्रसङ्गः । इतर उपदेशाऽधिकारस्य प्रयोजनान्तरमपश्यन्नाह—उपदेशग्रहणं निवर्तयिष्यत इति । स्तीर्त्वा पूर्व्वेति । इत्वादिषु कृतेष्वनुगन्तत्वात्, लृत्वेत्यादौ च सांप्रतिकोगन्तसंभवे भूतपूर्वगत्याश्रयणस्याऽयुक्तत्वादिद्वितीयेष्वो न स्यात् । उपदेशाधिकारात्तूपदेश उगन्तत्वात्संप्रत्यनुगन्तत्वेऽपि प्रतिषेधः प्रवर्तते । आनुपूर्व्येति । 'स्तृ-त्वा' इति स्थिते कित्वनिषेधाश्रय इट्, इडाश्रयश्च कित्वनिषेध इति प्रागेव संनिहितं कित्वमाश्रित्येऽटः प्रतिषेधः प्रवर्तते, तत इत्वादीनीत्यर्थः । अत्र चोद्यते—कृतेष्वित्वादिषु प्रतिषेधनिमित्तोगन्तत्वोपगमात्पुनरिद्वाप्नोति, तस्मिंश्च सति 'न क्त्वा से'डिति कित्वप्रतिषेधाद्गुणे सति 'स्तेरित्वे'ति प्राप्नोति । नैष दोषः । पूर्वमेव प्रसक्तस्योपलक्षणप्रतिषेधेन बाधितत्वालक्ष्यस्य संस्कृतत्वाद्भ्रष्टावसरत्वात्पुनः

उ.] एकाच् उ । ननु जागर्तेर्गुणस्य वृद्धिप्रतिषेधबाधकत्वेऽपि प्रकृते किमायातमत आह—इद्वितीयेष्वेत्यर्थ इति । परत्वाद्गुणे रपरत्वे चेद्वितीयेष्वोऽप्राप्तेरित्यर्थः । अन्यार्थमिति । 'स्तीर्ण' इत्याद्यर्थमिति भावः । इत्वादिषु कृतेष्विति । अन्तरङ्गत्वादिति भावः । कित्वनिषेधाश्रयेति । असति कित्वनिषेधे प्रतिषेधप्राप्तेरिति भावः । कित्वनिषेधो—'न क्त्वा से'डिति । तत इत्वेति । इटि तु सत्यकित्वेन बाधकगुणप्रवृत्तेरिति भावः । बाधकविषयपरिहारेण च बाध्यस्य प्रवृत्तिरिति तात्पर्यम् । गुणे सतीति । दीर्घस्याऽसिद्धत्वेन लघूपधत्वात् । लक्ष्यस्य संस्कृतत्वादिति । अयच्चेदृशे विषये भ्रष्टावसरन्यायाश्रयणे हेतुः । वस्तुतो 'निमित्तापाय'परिभाषाया भाष्येऽनाश्रयणादुगन्तत्वाऽपगमेऽपि प्रतिषेधाऽपगमाऽभावेन न पुनरिद्वाप्तिरिति चिन्त्यमिदं । भ्रष्टावसरन्यायस्याऽत्र शास्त्रेऽनाश्रयस्येको गुणवृद्धी इति सूत्रे भाष्ये

प्राप्नुतः ॥ किं कारणम् ? ॥ 'न क्त्वा से'डिति कित्वप्रतिषेधात् ॥ इदं तर्हि—  
आतिस्तीर्षति निपुर्षति । इत्वोत्त्वयोः कृतयो रपरत्वे चाऽनुगन्तत्वादिद्व-  
तिषेधो न प्राप्नोति ॥ मा भूदेवं—'श्रुकः किती'ति, 'इहनि वे'त्येवं  
भविष्यति ॥ इदं तर्हि प्रयोजनम्—आस्तीर्णं निपूर्ताः पिण्डाः । इत्वोत्त्वयोः

प्र.] प्रवृत्त्यभावात् । आतिस्तीर्षतीति । 'श्रुकः किती' त्यत्र विशिष्टानुबन्धोपलक्षितः  
प्रत्यय आश्रितः, 'सनि ग्रहगुहोश्चे'त्यत्र तु साक्षादिति विशेषमाश्रित्यास्योपन्यासः ।  
अत्रेत्वरपरत्वयोः कृतयोरनुगन्तत्वादिद्वतिषेधो न स्यादुपदेशाधिकारात्वनुगन्ताव-  
स्थायामपि भवति । 'सनि ग्रहगुहोश्चे'त्यत्र 'च'शब्देनोगनुकृत्यते । 'श्रुकः किती'-  
त्यनेन त्वत्र प्रातर्षेधो नास्ति; इद्वतिषेधाश्रयत्वाज्ज्ञादित्वस्य, ज्ञादित्वाश्रयत्वा-  
त्किञ्चित्वस्य, कित्वाश्रयत्वादिद्वतिषेधस्येति इतरेतराश्रयप्रसङ्गात् । इहनि वेति ।  
'स्तृ-स' इति स्थिते ऋकारान्तावस्थायामेव पक्षे इडभावः । तथाहि—इङ्गिकल्पस्य निर-  
काशत्वात्सांप्रतिकाभावे भूतपूर्वगत्याश्रयणादनिगन्तत्वाद्वा न तावद्गुणस्य प्रवृत्तिः ।  
तत्र इदक्षे 'वतो वे'ति दीर्घविकल्पे रूपद्वयम्—आतिस्तीर्षति, आतिस्तरिषितीति ।  
इडभावपक्षे तु—आतिस्तीर्षतीति । अत्र चोद्यते,—इडभावपक्षे—किञ्चाद्गुणे निषिद्धे  
इत्वरपरत्वयोः कृतयोः पुनरिद्वामोति । न चेहनि वेतिविकल्पविधान-  
मनर्थकम्, ऋकारान्तावस्थायां पक्षे इडभावे किञ्चे सति इत्वरपरत्वयोः कृतयोरिति  
सति गुणे च सति 'आतिस्तेरिषती'ति रूपसम्पादनार्थत्वाद्विकल्पस्य । अत्र समाधिः—  
नित्यमिति प्राप्ते विकल्प[स्य]विधानाद्भ्रष्टावसरत्वाल्लक्ष्यस्य सिद्धत्वात्पुनरिद्वक्षणं  
न प्रवर्तते । आस्तीर्णमिति । कृतेऽकृते चेति किदेव निष्ठेत्यनेन विशेषेणास्योपन्यासः ।

उ.] ध्वनितत्वाच्च । नन्वातिस्तीर्षतीत्यत्रापि ज्ञादेरेवं सतः कित्वादिदमप्यानुपूर्व्या  
सिद्धमित्याशङ्क्य लक्षणान्तरं तद्वतश्च कंचिद्विशेषमाश्रित्य परिहारान्तरकथनायो-  
दाहारीत्याह—श्रुक इति । 'सनि ग्रहे'त्यनेनाऽत्रेद्वतिषेध इति भावः । नन्वत्रापि  
पूर्वेणैव सिद्धमिति किमुगनुकर्षणार्थेन चेनेत्यत आह—श्रुकः कितीत्यनेन त्विति ।  
'सनि ग्रहे'त्यत्र तु 'किती'त्यनपेक्षणाद्दोष इति भावः । भाष्ये—श्रुकः किती-  
तीत्यस्य—'उक' इत्यनुवर्तमाने 'सनि ग्रहे'त्यनेनेत्यर्थः । ननु ऋकारान्तावस्थायामेवेत्-  
प्रतिषेधो न पुनरीत्वोत्त्वे इति कथं लभ्यतेऽत आह—तथाहीति । ऋदन्ते 'सनि-  
ग्रहे'ति प्रतिषेधे प्राप्ते 'इहनि वे'ति विधीयमानो विकल्प इत्वोत्त्वयोः कृतयोर्वत  
इति निमित्तस्य विहितत्वान्न स्यादिति पूर्वमेव प्रवर्तते । एवं गुणादपि । अर्थापि  
भूतपूर्वगत्याश्रयणं तदा नित्यत्वं तस्य । इत्वोत्त्वे तु इति कृतेऽकिञ्चाद्गुणेन बाधिते  
इत्यनित्ये इति भावः । न तावद्गुणस्येति । उपलक्षणमिदम्—इत्वोत्त्वयोरपि । इदक्षे  
गुणः, तदभावे सनः कित्वात्तदभावे इत्वोत्त्वे । पुनरिद्वामोतीति । अनुगतत्वेन  
निषेधाऽप्राप्तेरिति भावः । नित्यमिटीति । अस्य 'तद्वाधकनिषेधे प्राप्ते' इति



कृतयोः रपरत्वे चाऽनुगन्तत्वादिद्विप्रतिषेधो न प्राप्नोति ॥ मा भूदेवम्,  
'इद्वनि वे'ति सनि विभाषा, 'यस्य विभाषे'ति प्रतिषेधो भविष्यति ॥

इहार्थमेव तर्हि—॥\*॥ वध्यर्थमेकाजग्रहणम् ॥\*॥ [ वध्यर्थमेकाजग्रहणं  
कर्तव्यम् ] ॥ वध इद्वतिषेधो मा भूदिति—वधिषीष्टेति ॥ एतदपि नास्ति  
प्रयोजनं, क्रियमाणेऽपि वै एकाजग्रहणे वध इद्वतिषेधः प्राप्नोति,—वधिषीष्टेति ॥  
किं कारणं ? ॥\*॥ वध इद्वतिषेधः सन्निपात एकाच्चात्प्रकृतेश्चानुदात्तत्वात् ॥\*॥  
सन्निपाते चैव हि वधिरेकाचश्रूयते प्रकृतिश्चास्याऽनुदात्ता ॥

प्र.] यस्य विभाषेति । ननु ऋकारान्तस्य सनि विकल्पविधानान्नित्यत्वादित्वोत्वयोः  
कृतयोरनृकारान्तत्वाद्यस्य विभाषेतिप्रतिषेधाऽप्रसङ्गः । नैष दोषः । सनि विकल्पविधाने  
ऋकारान्तत्वाऽपेक्षणेऽपि 'यस्य विभाषे'त्यत्र यस्य क्वचिदिद्विकल्पो दृष्टः स धातु-  
राश्रीयते नतु विकल्पकारणमृकारान्तत्वम् । भवति चेत्त्वोत्वयोः कृतयोरपि स एव  
धातुरिति प्रवर्तते प्रतिषेधः । तदेवमुपदेशग्रहणस्य उत्तरत्रानुपयोगादननुवर्तना-  
ज्जागरित इत्यत्र गुणरपरत्वयोः कृतयोरनुगन्तत्वात्श्रूयकः कितीतिप्रतिषेधाऽभावादुत्त-  
रार्थमेकाजग्रहणं न कर्तव्यम् । वध्यर्थमिति । वधशब्दोऽकारान्तोऽनेकाजदेशः ।  
इतर उपदेशग्रहणमनुदात्तस्यैव विशेषणं न त्वेकाच इतिमन्यमान आह—एतदपीति ।  
वधिषीष्टेति । आशिषि लिङ् । कर्मण्यात्मनेपदम् । अतो लोपइत्यकारलोपेकृते वधिरेका-  
च् । अकारोच्चारणं त्ववधीदित्यादौ हलन्तलक्षणवृद्धिनिवृत्त्यर्थं स्यात् । प्रकृतेश्चानुदात्त-  
त्वादिति । यस्मात्प्रकृतिर्हन्तिरनुदात्ता तस्याश्चोपदेशावस्था गृह्यते । सैव चाऽनेन  
रूपेणाऽवस्थितेति संप्रत्ययः, ततः प्रतिषेधः प्राप्नोति । ततश्च कृतमप्येकाजग्रहण-

उ.] शेषः । भ्रष्टावसरन्यायाश्रयणे हेतुः—लक्ष्यस्य सिद्धत्वादिति । संस्कृतत्वादित्यर्थः ।  
इदमुक्तरीत्या चिन्त्यम् । अनेन विज्ञेयेणेति । एवञ्चात्राऽनुपूर्व्या न सिद्धिर्नापि  
निषेधान्तरप्राप्तिरिति भावः । प्रतिषेधाप्रसङ्ग इति । 'आदितश्चे'ति योगविभागेन  
ज्ञापकेन 'यदुपाधेर्विभाषा तदुपाधेः प्रतिषेध' इति वक्ष्यमाणत्वादिति भावः । प्रवर्तते  
प्रतिषेध इति । 'यदुपाधे'रिति नाश्रीयत इत्यभिमानः । वस्तुतस्तु 'दरिद्रित'  
इत्यत्र 'यस्य विभाषे'त्यस्य वारणाय उत्तरत्रानुवृत्तिरावश्यक्येव । 'इह किंचित्रपो'  
इति न्यायेनेहापि फलमावश्यकमित्याशयेनानादराद्भगवता तस्मा नोक्तम् । अकारान्त  
इति । अन्यथाऽवधीदित्यत्राऽतो हलादेरिति वृद्धिः स्यात् । अदन्तत्वे त्वल्लोपस्य  
स्थानिवत्त्वान्न दोषः । एकाजग्रहणे कृते तु वध्युपदेशेऽनेकाच्चादिद्विप्रतिषेधाऽप्रसङ्ग  
इति भावः । हन्तेः परस्मैपदित्वादाङ्पूर्वत्वाऽभावाच्चाह—कर्मणीति । हलन्त-  
लक्षणेति । 'अतो हलादे'रिति विकल्पनिवृत्त्यर्थमित्यर्थः । अल्लोपस्य स्थानिवत्त्वेन  
सिचपराऽकाराऽभावादिति भावः । प्रकृतिर्हन्तिरिति । प्रकृतिशब्देन स्थान्युच्यत इति  
भावः । तस्याश्चेति । हन्तेरेव साक्षादुपदेशो, वधेस्तु तद्विकारत्वेन प्रत्ययान्न मुख्य

किं पुनः कारणमेवं विज्ञायते—‘उपदेशेऽनुदात्तादेकाचः श्रूयमाणा’दिति ॥  
 ॥\*॥ यङोपार्थम् ॥\*॥ यङोपे मा भूदिति । बेभिदिता बेभिदितुम् । चेच्छिदिता  
 चेच्छिदितुम् । ॥\*॥ एकाच उपदेशेऽनुदात्तादित्युपदेशवचनमनुदात्तविशेषणं  
 चेत्कृजादिभ्यो लिटि नियमाऽनुपपत्तिरप्राप्तत्वात्प्रतिषेधस्य ॥\*॥ ‘एकाच उपदेशेऽ-  
 नुदात्ता’दित्युपदेशवचनमनुदात्तविशेषणं चेत्कृजादिभ्यो लिटि नियमस्याऽनु-  
 पपत्तिः ॥ किं कारणम् ? ॥ ‘अप्राप्तत्वात्प्रतिषेधस्य’ । द्विर्वचने कृते उप-  
 देशेऽनुदात्तादेकाचः श्रूयमाणादितीद्वृत्तिषेधो न प्राप्नोति । असतीद्वृत्तिषेधे  
 नियमो नोपपद्यते ॥ असति नियमे को दोषः ? ॥\*॥ तत्र पचादिभ्य इङ्गच-  
 नम् ॥\*॥ तत्र पचादिभ्य इङ्गक्तव्यः । पेचिव । शेकिम ॥\*॥ सनश्चेद्वृत्ति-  
 षेधः ॥\*॥ सनश्चेद्वृत्तिषेधो वक्तव्यः । बिभित्सति चिच्छित्सति । द्विर्वचने कृते  
 उपदेशेऽनुदात्तादेकाचः श्रूयमाणादितीद्वृत्तिषेधो न प्राप्नोति । इह च नीत्तः—

प्र.] मनर्थकम् । किं पुनरिति । उभयविशेषणमुपदेशग्रहणमस्तु, ततो वधेरुपदेशेऽ-  
 नेकाच्त्वात्प्रतिषेधाऽप्रसङ्गः । बेभिदितेति । द्विःप्रयोगे द्विर्वचने भवति भिदिह-  
 पदेशेऽनुदात्त, उपदेशे एकाजिति, अतो लोपे कृते संप्रत्यनेकाच्त्वेऽपि प्रतिषेधप्रसङ्गः ।  
 श्रूयमाणे त्वेकाच्याश्रीयमाण आवृत्तिसङ्ख्यैकत्वसङ्ख्याया बाधनात्प्रतिषेधाऽभावः ।  
 समुदायस्य चैकाङ्गसंज्ञा न तु प्रत्येकमित्येकाचोऽङ्गादित्याश्रयणात्परमिद्रूपाश्रयो-  
 ऽपि प्रतिषेधो न भवति । अनुदात्तविशेषणं चेदिति । उभयविशेषणेऽप्यनुदात्त-  
 विशेषणं भवतीति सामर्थ्यादनुदात्तस्यैव यदि विशेषणमित्यवधारणं द्रष्टव्यम् ।

असति नियम इति । कादिसूत्रं प्रतिषेधार्थमस्तु, एवमपि ‘चकृषे’ इत्यादि  
 सिध्यति, बिभिदिवेत्यादौ चैकाच्त्वाऽभावात्प्रतिषेधाभावादित् सिध्यतीति भावः । पेचि-  
 वेति । एत्वाभ्यासलोपयोः कृतयोरेकाचः श्रूयमाणादितीद्वृत्तिषेधप्रसङ्गः । नीत्त इति ।  
 ददातेः क्तप्रत्यये ‘ऽच उपसर्गात्’ इति तत्वे कृतेऽनच्त्वादेकाच्त्वाभावादित्विद्वृत्तिषेधा-  
 ऽप्रसङ्गः । तत्त्वस्य द्विपदाश्रयत्वाद्बहिरङ्गत्वादन्तरङ्गे इद्वृत्तिषेधेऽसिद्धत्वादिति

उ.] उपदेश इत्यर्थः । तदाह—सैव वेति । भाष्ये—‘सन्निपात’ इत्यस्य,—प्रतिषेधप्रवृत्ति-  
 काले इत्यर्थः । उपदेशेऽनेकाच्त्वादिति । ‘हनो वधे’त्यापि स्वरूपज्ञापनाय मुख्य  
 उपदेश इति भावः । ननु स्थाने द्विर्वचने उपदेशे एकाजनुदात्तरूपस्य नष्टत्वात्कथं  
 यङोपे इद्वृत्तिषेधः । नच स्थानिवत्त्वम्, अल्विधित्वादिति । अत आह—द्विः-  
 प्रयोग इति । ननु यङा व्यवधानात्कथमत्र निषेधप्रसङ्गोऽत आह—अतो लोपे  
 कृते इति । यलोपस्याप्युपलक्षणमिदम् । अनेन यङ्लुग्विषयत्वमस्य भाष्यस्य  
 नेति दर्शयति । अत एवाग्रे स्थानिवत्त्वेन समाधानपरं भाष्यं सङ्गच्छते । ननु परस्य  
 मिद्रूपस्य संप्रत्येकाच्त्वात्तदाश्रयः प्रतिषेधः स्यादत आह—समुदायस्य चेति ।  
 यथा चैतत्तथा ‘एकाचो द्वे’ इत्यत्र व्युत्पादितं भाष्ये । तत्वे कृते इति । परत्वा-

तत्वे कृतेऽनच्कत्वादिद्विषेधो न प्राप्नोति ॥ नैष दोषः । आनुपूर्व्या सिद्धमेतत् । नात्राऽकृते इद्विषेधे तत्त्वं प्राप्नोति ॥ किं कारणम् ॥ ‘ति किती’-  
त्युच्यते ॥ यदप्युच्यते—“एकाच उपदेशेऽनुदात्तादित्युपदेशवचनमनु-  
दात्तविशेषणं चेत्कृत्वादिभ्यो लिटि नियमानुपपत्तिरप्राप्तत्वात्प्रतिषेधस्ये”ति,  
मा भून्नियमः ॥ ननु चोक्तं—“तत्र पचादिभ्य इङ्गचन”मिति ॥ नैष दोषः—  
उक्तं तत्र थल्ग्रहणस्य प्रयोजनम् ॥ [ किं ? ] ॥ समुच्चयो यथा विज्ञायेत—  
‘थलि च सेटि, क्किति च सेटी’ति ॥

यदप्युच्यते “सनश्चेद्विषेध” इति ॥\*॥ उभयविशेषणत्वात्सिद्धम् ॥\*॥  
उभयमुपदेशग्रहणेन विशेषयिष्यामः—‘उपदेशेऽनुदात्तादुपदेशे एकाच’  
इति ॥ “यङोपे कैथम् ? ॥” ॥\*॥ यङोपे चै तदन्तद्विर्वचनात् ॥\*॥  
सन्यङन्तस्य स्थाने द्विर्वचनं तत्र संप्रसुग्धत्वात्प्रकृतिप्रत्ययस्य नष्टः स भवति  
यः स एकाजुपदेशेऽनुदात्तः ॥ अथापि द्विःप्रयोगो द्विर्वचनमेवमपि न  
दोषः ॥ न ह्यस्य भिद्युपदेश उपदेशः ॥ किं तर्हि ? ॥ बेभिद्युपदेश उपदेशः ॥

प्र.] ‘परिहारान्तरस्य सद्भावाच्चाश्रितः । तदेव दर्शयति—आनुपूर्व्या सिद्धमिति ।  
थल्ग्रहणस्येति । आरम्भसामर्थ्यादत एकहल्मध्येऽनादेशदेर्लिटीत्यनुवर्तनाच्चान्त-  
रेणापि थल्ग्रहणं थल्येव सेट्येत्वाभ्यासलोपयोः सिद्धत्वात्थल्ग्रहणं क्कित्ता समुच्च-  
यार्थम् । ततश्चेद्वि कृते एत्वाभ्यासलोपयोर्विधाने ‘पेचिवे’त्यादीनि रूपाणि सिध्य-  
न्तीति नार्थः क्कादिनियमेन । उभयविशेषणत्वादिति । एवं सत्युभयं विशेषण-  
त्वेन संपर्शदानुगृहीतं भवति । एतदर्थं चोपदेश इति मध्ये पठितम् । उभय-  
विशेषणे च क्कादिनियमात्पचादिभ्य इटः सिद्धत्वात्थलि च सेटीत्यत्र थल्ग्रहणं  
विस्पष्टार्थम् । सन्यङन्तस्येति । ‘सन्यङो’रिति षष्ठी । तत्र ‘भिद्य’शब्दस्य  
प्रकृतिप्रत्ययसमुदायस्य ‘सर्वे सर्वपदादेशा’ इति शब्दान्तर आदेशो कृतेऽयं धातु-  
रयं प्रत्यय इति विभागाऽभावादिद्विषेधाऽभावः । नन्वेवं ‘बिभित्सती’त्यत्रापि  
प्रतिषेधाऽप्रसङ्गः । इडप्यस्मिन्पक्षे न प्राप्नोतीत्यदोषः । अथ वाऽत्राऽसमाश्वासा-  
त्पक्षान्तराश्रयेणाह—अथापीति । न ह्यस्येति । आचार्यस्य । भिद्युपदेशाश्रये ह्येका-  
च्चादनुदात्तत्वाच्चेद्विषेधः स्यात् । यङन्तस्य तूपदेशे गृह्यमाण तस्याऽनेकाच्चात्वा-

उ.] दिति भावः । द्विपदेति । उपसर्ग-क्तान्त‘दा’रूपेत्यर्थः । उत्तरपदाधिकारे बहिरङ्ग-  
परिभाषाया अप्रवृत्तिरिति ‘इच एकाचोऽ’मिति सूत्रस्थं भाष्यन्त्वकदेश्युक्तिरिति भावः ।

थल्येवेति । अङ्कितः सेट्लिट्स्थल एव संभवादित्यर्थः । क्कित्तेति । सेटीत्यु-  
भयविशेषणं । तत्र सेङ्ग्रहणं कालावधारणार्थं । ‘थली’त्येव थलि, पूर्वेण च क्किति  
सिद्धेस्तदाह—इटि कृते इति । विस्पष्टार्थमिति । प्रतिपत्तिलाघवार्थमित्यर्थः ।  
अत्राऽसमाश्वासादिति । द्विःप्रयोगपक्षस्यैव युक्तत्वादिति भावः । इदंशब्दार्थमाह—

अथापि भिद्युपदेश उपदेश एवमपि न दोषः—अकारेण व्यवहित-  
त्वान्न भविष्यति ॥ ननु च लोपे कृते नास्ति व्यवधानम् ? ॥ स्थानिवद्भावा-  
द्व्यवधानमेव ॥ न सिध्यति । पूर्वविधौ स्थानिवद्भावो न चाऽयं पूर्व-  
विधिः ? ॥ एवं तर्हि—पूर्वस्मादपि विधिः पूर्वविधिः ॥

कः पुनरुपदेशो न्यायः ? ॥ यः कृत्स्नः ॥ कश्च कृत्स्नः ? ॥ य उभयोः ॥

प्र.] दुदात्तत्वाच्च प्रतिषेधाऽप्रसङ्गः । ननु च 'प्रत्यक्षमाख्यानमुपदेश' इत्युक्तम्, यदा-  
दीनां च प्रत्ययानामुपदेशोऽस्ति, न तु तदन्तानां शब्दानामनुमेयरूपाणाम् । नैष-  
दोषः । सङ्कीर्णानुद्देशोपदेशावित्यपि तत्रोक्तम् । अत एव चेत्संज्ञायां करणसाधन  
उपदेशशब्दः शास्त्रवाच्याश्रितः । इह तु भावसाधन आश्रीयते । तेन प्रतिपादनमात्रं  
गुणैर्वा प्रत्यक्षेण वोपदेश उच्यते । यद्विधानद्वारेण च 'बेभिद्ये'त्यस्य समुदा-  
यस्य क्रियाविशेषवचनस्याऽऽद्यप्रतिपत्तिरस्तीति 'बेभिद्युपदेश' इत्युक्तम् । 'बेभिद्य'-  
शब्दादिकृतिपाविति इकप्रत्ययेऽल्लोपयलोपयोर्बेभिदिरिति भवति । अथ चेत्संज्ञा-  
विधावुच्चारणवचन उपदिशिर्गृह्यते, तदुक्तम्—'उद्देशश्च प्रातिपादिकानां नोपदेश' इति,  
इह तु प्रतिपादनवचन इति विरोधाऽभावः, अथापि भिद्युपदेश इति उच्चारण-  
वचनेऽप्युपदिशौ गृह्यमाणे प्रत्यक्षमाख्यानवचने वा न दोष इत्यर्थः । द्विःप्रकार  
उपदेश उक्ते पृच्छति—कः पुनरिति । किं भिद्युपदेशोऽथ बेभिद्युपदेश इत्यर्थः ।  
यः कृत्स्न इति । कृत्स्नकारित्वात्कृत्स्नः । स च भिद्युपदेश एव । सहि सर्वसाधारणो,  
भेत्ता बेभिद्यते इत्येवमादीनां प्रतिपत्तिहेतुत्वात् । उभयोरिति । केवलस्य भिदे-  
र्बेभिद्यादेश्व तदवयवसमुदायस्य धातोर्ग्राहक इत्यर्थः । एतदुक्तं भवति—भिदादीनामे-  
वोपदेशोऽस्ति न तु सनाद्यन्तानामवयवसमुदायानाम्, उपदेशशब्दस्य साक्षात्प्रतिपत्ति-

उ.] आचार्यस्येति । अननुदात्तत्वाच्चेति । प्रत्ययस्वरेणान्तोदात्तत्वादित्यर्थः । इत्युक्त-  
मिति । 'उपदेशोऽजनुनासिक' इत्यत्र । गुणैः—प्रकृतिप्रत्ययादिभिः । नन्वनिर्ज्ञातस्य  
स्वरूपज्ञापनमुपदेश इति भिदेरेव स इति कथं बेभिद्युपदेश उपदेश इत्यत्राह—यद्वि-  
धानद्वारेण चेति । 'अथवे'त्यादि प्रौढ्या, तत्रत्यभाष्यविरोधात् । इह त्विति ।  
धातूनामनेकार्थत्वादिति भावः । वस्तुतस्तस्योपदेशत्वमेव नेति मनसि निधायाह—  
अथापि भिद्युपदेश इति—भाष्ये । भाष्ये—पूर्वस्मादपीति । तदनित्यत्वेऽपि  
विहितविशेषणान्न प्रागुक्तः कोऽपि दोषः । स्पष्टञ्चेदमेकाचो द्वे इत्यत्र भाष्ये इति  
बोध्यम् । कारणे कार्यवाचिशब्द उपचारात्प्रयुक्त इत्याह—कृत्स्नकारित्वादिति ।  
अस्य कृत्स्नकारित्वं दर्शयति—सहीति । अत्रार्थे 'उभयो रिति भाष्यं योजयति—  
केवलस्येति । तदवयवेति—बहुव्रीहिः । 'अवयवसमुदायाना'मिति षष्ठीतत्पुरुषः ।  
तत्र हेतुमाह—उपदेशशब्दस्येति । शास्त्रवाचिन इति । करणव्युत्पत्त्येति  
भावः । यद्यप्येवंव्याख्याने 'वध इद्वतिषेध' इति उत्तरभाष्यानुत्थितिः, वधेः

यदि तर्हि य उभयोः स कृत्स्नः स च न्याय्यो वध इद्वतिषेधः प्राप्नोति—  
आवधिषीष्टेति ॥ नैष दोषः—आद्युदात्तनिपातनं करिष्यते स निपातनस्वरः  
प्रकृतिस्वरस्य बाधको भविष्यति ॥ एवमपि उपदेशिवद्भावो वक्तव्यो यथैव  
हि स निपातनस्वरः प्रकृतिस्वरं बाधते एवं प्रत्ययस्वरमपि बाधेत—आव-  
धिषीष्टेति ॥ नैष दोषः—आर्धधातुकीयाः सामान्येन भवन्त्यनवस्थितेषु  
प्रत्ययेषु । तत्रार्धधातुकसामान्ये वधिभावे कृते सति शिष्टत्वात्प्रत्ययस्वरो  
भविष्यति ॥

अथ के पुनरनुदात्ताः ? ॥ आदन्ताः—अदरिद्राः । इवर्णान्ताश्चाऽश्रि-  
श्विडीशीदीधीवेवीडः । उवर्णान्ताः—युरूणुक्षुणुस्नूर्णुवर्जम् । ऋदन्ता-  
श्चाऽज्जागृवृङ्गवृजः । शकिः—कवर्णान्तानाम् । पचिवचिसिचिमुचिरिचिविचि-  
प्रच्छियजिभजिसृजित्यजिभुजिभ्रस्जिमस्जिरुजियुजिणिजिविजिसञ्जिस्वञ्जय-  
श्ववर्णान्तानाम् । अदिसदिशदिहृदिछिदितुदिनुदिस्विदिभिदिस्कन्दिक्षुदिखि-  
द्यतिविन्दि[विन्ति]विद्यतिराधिर्युधिबुधिर्युधिरुधिसाधिव्यधिवन्धिसिध्य-

प्र.]हेतुशास्त्रवाचिन आश्रयणात् । वध इद्वतिषेध इति । भिद्युपदेशस्थानीयो हन्त्यु-  
पदेशः, तत्र हन्तिरेकाजनुदात्तश्चेति सत्यपि वधेरुपदेशोऽनेकात्त्वे हन्त्युपदेशधर्माश्रय  
इद्वतिषेधप्रसङ्गः । न चाऽकारलोपस्य यङन्त इवात्रापि स्थानिवद्भावेन व्यवधानम्,  
सत्यपि स्थानिवत्त्वे प्रकृतिप्रत्यययोरानन्तर्यात्यङन्ते तु स्थानिवत्त्वादकारेण भिदिप्रत्य-  
ययोरानन्तर्यविच्छेदात् । आद्युदात्तनिपातनमिति । तत्सामर्थ्यादुपदेशविषयानु-  
दात्तत्वाश्रय इद्वतिषेधो न भवति । न ह्येतदाद्युदात्तत्वं प्रयोगसमवायि, प्रत्यय-  
स्वरेण तस्य बाधनात् । आर्धधातुकीया इति । आर्धधातुके भवा इति वृद्धाच्छः ।  
यदि तर्ह्यार्धधातुकविशेषनिमित्ताऽप्यनवस्थितेषु प्रत्ययेषु भवन्ति तदा—यदुक्तं—‘वधि-  
भावात्सीयुटि चिण्वद्भावो विप्रतिषेधेने’ति तद्विरुध्यते । अन्तरङ्गत्वाद्वधेर्बहिरङ्गत्वा-

उ.]साक्षात्प्रतिपत्तिहेतुशास्त्रस्य सत्त्वात् । अवच्छेदकावच्छेदेनान्वयस्यौत्सर्गिकत्वेन  
लक्ष्यानुरोधेन चोपदेशत्वावच्छेदेनैकाच इत्यर्थात्, तथापि एतदभिप्रायमजानानस्य  
उभयोः स्थान्यादेशयोर्यस्तस्यैव ग्रहणमित्यर्थं मन्वानस्य सा शङ्का, तथैव च सिद्धा-  
न्त्येकदेशिन उत्तरम् । उपदेशविषयेति । हन्त्युपदेशविषयेत्यर्थः । अनवस्थितेषु  
प्रत्ययेष्विति । आर्धधातुक इत्यादेर्विषयसप्तमीत्वाश्रयणादिति भावः । तद्विरुध्यत  
इति । चिण्वद्भावेऽपि विषयसप्तमीति तदाशय इति निरूपितमस्माभिः प्राक् ।  
वस्तुतोऽत्रावच्छेदकावच्छेदेनान्वयरूपोऽस्मदुक्तः समाधिर्बोध्यः । भाष्ये—उवर्णान्ता  
इति । खादिपर्युदासाद्भ्रस्वोवर्णान्ता इत्यर्थः । अत एव ‘बभूथाततन्थे’ति सङ्गच्छते ॥



तिहनिमन्यतयस्तवर्गान्तानाम् । तपितिपिवपिशपिष्ठुपिलुपिलिपिस्वप्यापिक्षि-  
पिसृपितृपिदपियभिरभिलभियमिरभिनमिगमयः—पवर्गान्तानाम् । रुशिरिशि-  
दिशिविशिलिशिस्पृशिदृशिकृशिमृशिदंशित्विषिमृषिकृषिष्ठिषिविषिपिषितुषि-  
दुषिद्विषिघसिवसिदहिदिहिवहिदुहिनहिरुहि[वंहि]लिहिमिह्यश्चोष्मान्तानाम् ।  
वसिः प्रसारणी ॥ [ एकाच उपदेशे ] ।

**कृसृभृवृस्तुदुसृश्रुवो लिटि ॥७।२।१३॥**

॥\*॥ कृजोऽसुटः ॥\*॥ कृजोऽसुट इति वक्तव्यम् । इह माभूत्—  
संचस्करिव । संचस्करिम ॥ तत्तर्हि वक्तव्यम् ? ॥ न वक्तव्यम्—गुणे कृते  
रपरत्वे चाऽनुगन्तत्वादिद्विप्रतिषेधो न भविष्यति ॥ एवमप्युपदेशाधिकारा-  
त्प्राप्नोति तस्मादसुट इति वक्तव्यम् ॥ [ कृसृभृवृ ]

**श्रीदितो निष्ठायाम् ॥७।२।१४॥**

श्विग्रहणं किमर्थं, न प्रसारणे कृते प्रसारणपूर्वत्वे चोगन्तादित्येव सिद्धम् ? ॥

प्र.] चिण्वद्भावस्य विप्रतिषेधाऽयोगादिति चिन्त्योऽत्र समाधिः । [ एकाच उपदेशे ] ॥

**कृसृ[भृवृ]** । कृजोऽसुट इति । कृतेऽपि सुटि करोतिर्भवत्येवेति प्रतिषेध-  
प्रसङ्गः । गुणे कृते इति । 'ऋतश्च संयोगादेर्गुण' इत्यत्र 'संयोगादेर्गुणविधाने संयोगोपध-  
ग्रहणं कर्तव्य'मिति वचनेन । अनुगन्तत्वादिति । 'श्र्युकः किती'त्यत उग्रग्रहण-  
मिहाऽनुवर्तत इति मन्यते । एवमपीति । यद्यपि संप्रति नोगन्तस्तथाप्युपदेश  
उगन्त इति स्यात्प्रतिषेधः । किमर्थमुपदेश इत्यनुवर्तत इति चेत्, 'तुष्टोथे'त्यादौ  
कृतेऽपि गुणे इद्विप्रतिषेधार्थम् । यद्येवमुक्त इत्यपि नानुवर्त्यम् । एवं तर्ह्येतदने-  
नोक्तं भवति—सत्यसति चोगधिकारे 'कृजोऽसुट' इत्यवश्यवाच्यमिति नार्थ उग-  
धिकारेण ॥ [ कृसृभृवृ ] ॥

**श्रीदितो निष्ठायाम्** । स्तीर्त्वा स्तीर्णमित्यादीनामुपदेशग्रहणानुवृत्तिमन्तरेण  
सिद्धेरभिधानादुपदेशाधिकारोऽत्र नास्तीति मत्वाह—श्विग्रहणं किमर्थमिति । ननु च  
'श्वि-त' इति स्थिते संप्रसारणात्परत्वादित् प्राप्नोति । नित्यत्वात्संप्रसारणं भविष्य-  
तीति मन्यते । 'यस्य लक्षणान्तरेणे'ति क्व चिन्नाश्रीयत इति पूर्वमेवोक्तम् । संप्र-  
सारणनिमित्तत्वादिडभावस्य तस्मिन् कृते इटोऽप्रवर्तनादनित्यत्वम् । संप्रसारणस्य तु

उ.] **कृसृभृ** । कृते सुटि शब्दान्तरत्वादप्राप्तेराह—कृतेऽपीति । 'यदागमा'  
इति न्यायादिति भावः । नन्वत्र 'उक' इत्यस्याऽभावेनाऽनुगन्तत्वादित्युक्तमत  
आह—श्र्युक इति । वार्तिके 'वक्तव्य'मित्यावश्यकं कृत्य इति दर्शयति—अवश्य-  
वाच्यमिति । [ कृसृभृवृ ] ॥

**श्रीदितो** । ननु 'श्र्युक' इत्यत्रोपदेश इत्यनुवृत्त्या श्वेरुपदेशोऽनुगन्तत्वात्प्रश्नो-  
ऽयमयुक्तोऽत आह—स्तीर्त्वेत्यादि । इटोऽनित्यत्वोपपादनायाह—यस्य लक्षणा-

अत उत्तरम्पठति—॥\*॥ श्विग्रहणमिदन्तत्वादुपदेशस्य ॥\*॥ श्विग्रहणं क्रियते  
[किङ्कारणम् ?॥] इदन्तत्वादुपदेशस्य । ‘उपदेशे उगन्ता’दित्युच्यते । श्वयति-  
श्रोपदेशे इदन्तः ॥ [ श्रीदितो निष्ठायाम् ] ॥

यस्य विभाषा ॥७।२।१५॥

॥\*॥ यस्य विभाषाऽविदेः ॥\*॥ यस्य विभाषाऽविदेरिति वक्तव्यम् । इह

प्र.] कृताऽकृतप्रसङ्गित्वान्नित्यत्वम् । श्विग्रहणमिदन्तत्वादिति । एकाज्ग्रहणोत्तरार्थताप्रत्याख्यानायाऽऽनुपूर्व्या सिद्धमित्यादि तत्रोक्तम् । तत्त्वेकाज्ग्रहणमन्यार्थं स्थितं सदुत्तरत्रापि प्रतिपत्तिगौरवपरिहारायानुवर्त्यम् । ततश्च ‘जागरित’ इत्यत्र ‘श्रुकः किती’तीट्प्रतिषेधो न भवति । ननु वध्यर्थमप्येकाज्ग्रहणं प्रत्याख्यातमेवाद्युदात्तनिपातनाश्रयेण, हन्त्युपदेशे गृह्यमाणे तदुक्तम् । वध्युपदेशे चाश्रीयमाणे एकाज्ग्रहणे नैव वधेरिट्साध्यते । आद्युदात्तनिपातने त्वाश्रीयमाणे वधिषीष्टेत्याद्युदात्तत्वप्रसङ्गनिवारणाय ‘लिङी’ति विषयसप्तम्याश्रयणीया । तथा च ‘घानिषीष्टे’ति विप्रतिषेधाच्चिष्वद्भावनुपपत्तिः, अन्तरङ्गत्वाद्बहिर्भावप्रसङ्गात् । यङ्लुङ्निवृत्त्यर्थं चैकाज्ग्रहणं कर्तव्यम् । तस्मिन् हि क्रियमाणे ‘यत्रैकाज्ग्रहणं किञ्चित्पञ्चैतानि न यङ्लुकी’ति वचनाद्वेभिदितेत्यादावपीट्साध्यते । उपदेशग्रहणमपि ‘श्रुकः किती’त्यत्रानुवर्त्यम् । अन्यथा ‘स्तीर्त्वे’त्यादिसिद्धयेऽनन्तप्रकारपरिहाराश्रयेण प्रतिपत्तिगौरवानुषङ्गः । इदमेव श्विग्रहणमुपदेशाधिकारस्य तत्र ज्ञापकम् । अन्ये त्विह श्विग्रहणं ‘सर्वविधिभ्य इङ्घिर्बलवा’नित्यस्य ज्ञापकमाहुः । [ श्रीदितो निष्ठायाम् ] ॥

यस्य वि । ‘विभाषा गमहनविदविश’मिति कसौ विकल्पविधानाद्वेत्तेर्निष्ठायां प्रतिषेधः प्राप्नोतीति मत्वाह—यस्य विभाषाऽविदेरिति । वेत्तिरत्र विवक्षितः ।

उ.] न्तरेणेत्यादि । नन्वेकाच इति सूत्रे उपदेशग्रहणस्योत्तरत्र फलाऽभाव उक्तः, इह च तदाश्रयणमिति विरोधं परिहरति—एकाज्ग्रहणेति । ततश्च जागरित इति । एवञ्च ‘स्तीर्ण’मिति यदुपाधेर्विभाषा तदुपाधेः प्रतिषेध इत्याश्रयणेऽपि सिद्धम् । तच्चावस्थाश्रयणीयमित्युत्तरसूत्रे भाष्य एव स्फुटम् । वध्युपदेशे त्विति । उपदेशमात्रावच्छेदेन य एकाजित्यर्थेनेत्यर्थः । हन्तेर्विनाशोन्मुखत्वेन तत्र धातोरित्यस्याऽऽप्रवृत्त्या तत्स्थानिको वधिरप्यान्तरतम्यादुपदेशेऽनुदात्त एवोच्चारितः स्थान्यनुरूप इति भावः । तथा चेत्यादि चिन्त्यमित्युक्तमेव । इति वचनादिति । परे तु—इष्निषेधविषये यङ्लुगन्तानामनभिधानमेव । अत एव पूर्वसूत्रे भाष्ये ‘इहार्थमेव तर्हि वध्यर्थमेकाज्ग्रहण’मित्येवोक्तं, नतु यङ्लुगर्थमित्यपि । एषा परिभाषा च न स्पृष्टा । यत्तु अजर्घा वेभिदीतीत्यादौ शब्दनोरकरणात् ‘क्षिपा शपेति’ परिभाषाऽपि भाष्यसंमतेति, तन्न, ‘चर्करीतञ्चे’त्यदादौ विशिष्य पाठेन तेषां तत्तद्गणप्रयुक्तकार्याऽप्रवृत्तेः । तस्मादियं परिभाषा भाष्याऽसंमतैव । वधेराद्युदात्तनिपातनादेव सिद्धे एकाज्ग्रहणमत्र प्रत्याख्येयमेव । यङन्तवारणन्तु ‘उपदेशेऽनुदात्ताद्विहितस्ये’त्यर्थेनैवेति प्राहुः ।

मा भूत्—विदितः विदितवानिति ॥ तत्तर्हि वक्तव्यम् ? ॥ न वक्तव्यम् । यदुपाधेर्विभाषा तदुपाधेः प्रतिषेधः । शविकरणस्य विभाषा, लुग्विकरणश्चायम् ॥

आदितश्च ॥७।२।१६॥ विभाषा भावादिकर्मणोः ॥७।२।१७॥

किमर्थो योगविभागो नै 'आदितो विभाषा भावादिकर्मणो' रित्येवोच्येत ॥ केनेदानीं कर्तरि प्रतिषेधो भविष्यति ? ॥ 'यस्य विभाषे'त्यनेन ॥ एवं तर्हि सिद्धे सति यद्योगविभागं करोति तज्ज्ञापयत्याचार्यः—“यदुपाधेर्विभाषा तदुपाधेः प्रतिषेधः” इति ॥ किमेतस्य ज्ञापने प्रयोजनम् ? ॥ 'यस्य विभाषाऽविदे' रित्युक्तं तन्न वक्तव्यं भवति ॥

प्र.] 'विदूलाभे' इत्यस्य तु प्रतिषेधो भवत्येव—'विन्न' इति । विद्यतिविनत्योस्त्वनुदात्तत्वादित्प्रतिषेधः । यदुपाधेरिति । उपाधिः—अभिधेयादिर्भेदकः । शविकारणस्य विभाषेति । विशिना तौदादिकेन साहचर्यात्तौदादिकस्यैव लाभार्थस्य विभाषेति, ज्ञानार्थस्य सत्यपि विदिरूपत्वेऽर्थस्य भेदकत्वेन रूपवदाश्रयणात्प्रतिषेधाऽभावः । यद्यपि हन्तिना साहचर्यं विदेरस्ति तथापि शब्दपरविप्रतिषेधाद्विशिर्व्यवस्थाहेतुर्न हन्तिः । [ यस्य विभाषा ] ॥

आदि[तश्च] । एवं तर्हीति । रूपाऽभेदेपि यद्युपाधीनां भेदकत्वं न स्याद्योगविभागोऽनर्थकः स्यात् । भेदकत्वे तु तेषां भावादिकर्मणोर्विकल्पविधानात्कर्तरि निष्ठायां प्रतिषेधो न स्यात्, भावादिकर्मणोरपि विकल्पप्रतिषेधयोर्विरोधात्प्रतिषेधो न स्यादिति कर्तृकर्मनिष्ठार्थो योगविभागः । यदि तर्ह्युपाधिर्भेदकस्तत 'उदितो वे'ति

उ.] आहुरिति । अत्राऽरुचिबीजन्तु उपदेशशब्दानुवृत्तिज्ञापनमात्रेणैव चारितार्थ्यं जाते विशिष्टवचनज्ञापकता न युक्ता, भाष्यविरोधश्चेति । [ श्रीदितो निष्ठायाम् ] ॥

यस्य विभाषा । विन्न इति । अभोगप्रत्यययोरिदं, तयोस्तु वित्त इति । विद्यतिविनत्योस्त्विति । परे तु तुदादेरपि अनुदात्तत्वादेव निषेधः । विन्दिविद्यतीति हि अनुदात्तगणे भाष्ये उक्तं । तत्र इका निर्देशे नुम इव श्रमोऽप्यप्राप्तिरिति अदादिव्यावृत्तयेऽनुस्वारोच्चारणं । तत्र भाष्यप्रामाण्याद्विकरण इति चेत्, नुमोऽपि संभव इति विनिगमनाविरहादुभयोरपि ग्रहणं । 'विन्दतिविन्दिविद्यती'ति पाठे तु स्पष्टमेव तद्ग्रहणमिति चिन्त्योऽयं कैयट इत्याहुः । अभिधेयादिर्भेदक इति । अभिधेयम्—अर्थः । विशेषणमात्रमत्रोपाधिशब्देन, नत्वर्थविशेष उपाधिरिति लक्षित इत्यर्थः । शब्दपरविप्रतिषेधादिति । लुग्विकरणपरिभाषाऽनुग्रहाय परसाहचर्यस्याऽत्राश्रयणमिति तत्त्वम् । [ यस्य विभाषा ] ॥

आदितश्च । भाष्ये—कर्तरितीति । उपलक्षणमेतत्, कर्मणीत्यपि बोध्यम् । ननु यत्रार्थे विकल्प उक्तस्तत्रैव प्रतिषेधस्तर्हि कुतो नेत्यत्राह—भावादिकर्मणो-

**क्षुब्धस्वान्तध्वान्तलग्नम्लिष्टविरिब्धफाण्टवाढानि मन्थमन-**

**स्तमस्सक्ताऽविस्पष्टस्वराऽनायासभृशेषु ॥७।२।१८॥**

॥\*॥ क्षुब्धं मन्थाभिधाने ॥\*॥ क्षुब्धं मन्थाभिधाने इति वक्तव्यम् ।  
क्षुभितं मन्थेनेत्येवान्यत्र । क्षुब्ध ॥ स्वान्त-॥\*॥ स्वान्तं मनोभिधाने ॥\*॥ स्वान्तं  
मनोभिधाने इति वक्तव्यम् । स्वनितं मनसेत्येवान्यत्र । स्वान्त ॥ ध्वान्त-  
॥\*॥ ध्वान्तं तमोऽभिधाने ॥\*॥ ध्वान्तं तमोभिधाने इति वक्तव्यम् । ध्वनितं तम-  
सेत्येवान्यत्र । ध्वान्त ॥ [ लानं-॥\*॥ लानं सक्ताभिधाने ॥\*॥ लग्नं सक्ताभिधाने इति  
वक्तव्यम् ॥ लग्नं सक्तेनेत्येवान्यत्र । लग्न ॥ मिष्ट-॥\*॥ मिष्टं विस्पष्टाभिधाने ॥\*॥  
मिष्टं विस्पष्टाभिधाने इति वक्तव्यम् । म्लेच्छितं विस्पष्टेनेत्येवान्यत्र । मिष्ट ॥  
विरिब्ध-॥\*॥ विरिब्धं स्वराभिधाने ॥\*॥ विरिब्धं स्वराभिधाने इति  
वक्तव्यम् । विरेभितं स्वरेनेत्येवान्यत्र । विरिब्ध ॥-फाण्ट-॥\*॥ फाण्ट-  
मनायासाभिधाने ॥\*॥ फाण्टमनायासाभिधाने इति वक्तव्यम् । फाणितमेवान्यत्र ।  
फाण्ट ॥ बाढ-॥\*॥ बाढं भृशाभिधाने ॥\*॥ बाढं भृशाभिधाने इति वक्त-  
व्यम् ॥\*॥ बाहितमेवान्यत्र ] ॥ [ क्षुब्धस्वान्त ] ॥

प्र.] क्ताप्रत्यये भाववाचिनि विकल्पविधानाद्भाववाचिन्यामेव निष्ठायां प्रतिषेधः स्यान्न  
कर्तृकर्मवाचिन्याम् । नैष दोषः । 'तेन निवृत्तं', 'निवृत्तेऽक्षयूतादिभ्य' इति  
लिङ्गात्प्रत्ययार्थो भेदकत्वेन नाश्रीयते । [ आदितश्च ] ॥

क्षुब्ध । क्षुब्धमिति । यदि धात्वर्थोपाधित्वेन मन्थादय आश्रीयेन् 'मन्था-  
दिसाधने धात्वर्थे क्षुब्धादयो निपात्यन्ते' इति तदा 'क्षुभितं मन्थेने'त्यत्रापि भावे  
क्तस्येत्प्रतिषेधः स्यादिति समुदायानामभिधेयभावेन मन्थादय इहोपात्ता इति प्रद-  
श्यते । द्रवद्रव्यसंपृक्ताः सक्तवो-मन्थः । 'क्षुब्धां गिरिनदीमिवे'त्यादयस्तु प्रयोगा  
असाधव इत्याहुः । अन्ये तूपमानमाश्रित्य समर्थयन्ते । स्वान्तशब्देन बाह्येषु  
विषयेष्वविक्षिप्तमनाकुलं मन उच्यते । [ क्षुब्धस्वान्तध्वान्त ] ॥

उ.] रपीति । तथाच सूत्रवैयर्थ्यं स्यादिति भावः । प्रत्ययार्थो भेदकत्वेनेति । शब्देना-  
श्रीयमाण उपधिरेव भेदक इत्यनेन ज्ञाप्यते । साहचर्यलभ्योऽपि शब्दोपात्त  
एव । क्तो भाववाचित्वं तु न शब्देनाश्रितमिति भावः । [ आदितश्च ] ॥

क्षुब्धस्वान्त । ननु 'मन्थादयोऽर्थाः सूत्र एव क्रमेणोपात्ता' इति 'मन्थाभिधाने'  
इत्यादि व्यर्थमत आह-यदीति । द्रवद्रव्येति । तथा च 'दधिमन्थान्मधुमन्थांश्चे'ति  
प्रयुज्यते । मन्थादिषु क्षोभणादिक्रियायोगो यथाकथञ्चिद्द्रष्टव्यः । उपमानमिति ।  
सादृश्यञ्च यथासंभवं द्रष्टव्यं । सूत्रे मनःशब्देन विशिष्टं मन उच्यते, तत्रैव  
स्वान्तप्रयोगादित्याह-बाह्येष्विति । [ क्षुब्धस्वान्तध्वान्त ] ॥

धृषिशसी वैयात्ये ॥७।२।१९॥

किमिदं वैयात्य इति ? ॥ ॥\*॥ वियातभावो वैयात्यम् ॥\*॥

दृढः स्थूलबलयोः ॥७।२।२०॥

दृढ [ इति ] निपातनं किमर्थं, न दृहेर्नैङ्गवतीत्येवोच्येत ॥\*॥ दृढनिपातनं नकारहकारलोपार्थं 'परस्य च ढत्वार्थम्' ॥\*॥ दृढनिपातनं क्रियते, [ किमर्थं ? ॥ ] 'नकारहकारलोपार्थम्' । नकारहकारलोपो यथा स्यात् । [ परस्य च ढत्वार्थम् ] । परस्य च ढत्वं यथा स्यात् । ॥\*॥ अनिङ्गचने हि रभावाऽप्रसिद्धिरलघुत्वात् ॥\*॥ अनिङ्गचने हि रभावस्याऽप्रसिद्धिः स्यात् । द्रढीयान् ॥ किं कारणम् ? ॥ 'अलघुत्वात्' ॥\*॥ नलोपवचने च ॥\*॥ नलोपश्च वक्तव्यः । इह च परिदृढय गतः—'ल्यपि लघुपूर्वस्ये'त्ययादेशो न स्यात् । इह च पारिदृढी कन्येति—गुरुपोत्तमलक्षणः ष्यङ्प्रसज्येत ॥

प्र.] धृषिशसी । वियातभाव इति । विरूपं यातं गमनं चेष्टितं यस्य स वियातोऽविनीतः ॥ [ धृषिशसी वैयात्ये ] ॥

दृढः स्थूल । न दृहेरिति । 'दृह दृहि वृह वृद्धा'विति धातुषु पठ्यते । तत्र 'दृहः स्थूलबलयो'रिति इट एव प्रतिषेधो विधेय इति मत्वा प्रश्नः । दृढनिपातनमिति । 'दादेर्धातोर्ध' इति घत्वस्य प्रतिषेधो वक्तव्यः स्यात् । अनिङ्गचने हीति । यदीटो घत्वस्य च प्रतिषेधो विधीयेत ततो ढत्वष्टुत्वढलोपेषु यद्यपि 'दृढ' इति रूपं सिध्यति तथापि 'पूर्वत्रासिद्ध'मिति ढलोपस्याऽसिद्धत्वात्संयोगे गुर्विति गुरुसंज्ञायां सत्यां तन्निबन्धनकार्यप्रसङ्गो, लघुसंज्ञाहेतुकार्याऽप्रसङ्गश्च । द्रढीयानिति । रविधौ पृथुमृद्वित्यादिपरिगणनमनपेक्ष्योच्यते । परिगणने हि विशेषणानां प्रत्याख्यानाद्भभावः सिध्यति । नलोपवचनं चेति । दृहेरिदित्वान्नलोपो न प्राप्नोति । दृहेस्तु स्थूलबलयोरपि 'दृहित'मितीष्यते । 'दृहि वृहि वृद्धा'विति द्वावेव धातू पठ्येते इति वार्तिककाराभिप्रायं केचिदाहुः । तथा च 'बृहेरच्यनिटी'ति नलोपमुक्तवान् । भाष्यकारस्त्वेतद्वचनप्रत्याख्यानाद्धातुचतुष्टयमिष्ये । पारिदृढीति । 'इतो मनुष्यजाते' रिति ङीष् ॥ [ दृढः स्थूलबलयोः ] ।

उ.] दृढः स्थू । प्रकृतकार्यात्कार्यान्तरसिद्ध्यर्थं हि निपातनं, तन्नेह पश्याम इत्याशयेनाह—इहेति । 'दादेर्धातो'रित्यस्य—'अन्यथे'त्यादिः । भाष्येऽनिङ्गचन इत्युपलक्षणमित्याह—यदीट इति । 'लघुसंज्ञाहेत्व'ति बहुव्रीहिः । कार्याऽप्रसङ्गश्चेति । घत्वप्रतिषेधारंभगौरवञ्चेत्यपि बोध्यम् । दृहेस्त्विति । दृहेर्निपातनाश्रयणादित्यर्थः । केचिन्मतं खण्डयति—भाष्यकारस्त्विति । अत्र नलोपग्रहणाऽप्रत्याख्यानात्तस्य दृहेर्दृहितमित्येवेष्टमिति गम्यते । एतद्वचनेति । 'बृहेरच्यनिटी'त्येतदित्यर्थः । इतो मनुष्येति । 'परिदृढस्याऽपत्यमित्यत इज् । [ दृढः ] ॥



प्रभौ परिवृढः ॥ ७।२।२१ ॥

‘परिवृढ’ इति किमर्थं निपात्यते, न परिपूर्वाद्बृहेर्नङ्गवतीत्येवोच्येत ।  
॥\*॥ परिवृढनिपातनं च ॥\*॥ [ परिवृढ इति निपातनं च ] ॥ किम् ? ॥  
“नकारहकारलोपार्थं परस्य च ढत्वार्थम्, अनिङ्गचने हि रभावाऽप्रसिद्धिर-  
लघुत्वात्, नलोपवचनं चे”त्येव ॥ परिवृढीयानिति ‘र ऋतो हलादेर्लघो’रिति  
रभावो न स्यात् । इह च ‘परिवृढय गत’ इति, ‘त्यपि लघुपूर्वस्ये’त्यया-  
देशो न स्यात् । इह च ‘परिवृढी कन्ये’ति गुरूपोत्तमलक्षणः ष्यङ्प्रसज्येत ॥

घुषिरविशब्दने ॥ ७।२।२३ ॥

किमर्थमविशब्दन इत्युच्यते, न विशब्दने चुरादिणिच् भवितव्यम् ॥  
एवं तर्हि सिद्धे सति यदयमविशब्दन इत्याह तज्ज्ञापयत्याचार्यो—‘विशब्दने  
घुषेर्विभाषा णिज्भवती’ति ॥ किमेतस्य ज्ञापने प्रयोजनम् ? ॥ “महीपाल-  
वचः श्रुत्वा जुघुषुः पुष्यमाणवाः”—एष प्रयोग उपपन्नो भवति ॥

प्र. ] प्रभौ परि । परिवृढयेति । कथं पुनरत्र त्यबादेशो यावता परिवृढमाचष्ट-  
इति णिचि कृते क्ताप्रत्यये च क्तान्तस्य कृदन्तत्वात्तत्रैव परेरन्तर्भावात्पुनःसमासा-  
ऽभावः । नैष दोषः । सङ्ग्रामयतेरेव सोपसर्गात्प्रत्ययोत्पत्तिर्नान्यस्मादिति नियमा-  
त्परिशब्दं पृथक्त्वा वृढशब्दादेव णिच् क्रियते ततो वृढिशब्दस्य धातुत्वात् क्ताप्रत्यये  
कृते परेः क्तान्तेन कृदन्तेन समास इति सिद्धो त्यबादेशः । णाविष्टवद्भावाद्भावः ॥

घुषिरवि । किमर्थमिति । घुषिरविशब्दार्थ इति भूवादौ पठ्यते स विशब्दने  
नैव वर्तते । यस्तु ‘घुषिर्विशब्दने’ इति चुरादौ पठ्यते तस्माणिच् भवितव्यम् ।  
केवलश्चेह घुषिरुपात्त इति नार्थो विशब्दनप्रतिषेधेन । विशब्दनं—स्वाभिप्रायस्य  
शब्देन प्रकाशनमुच्यते । एवं तर्हीति । अविशब्दन एवेडभावे सिद्धे इत्यर्थः ।  
किमेतस्येति । किं निष्ठायामेव ‘घुषितं’ ‘घोषित’मिति रूपद्वयसिद्धिः प्रयोजनम-  
थाऽन्यदपीति प्रश्नः । जुघुषुरिति । घोषयांचक्रुरित्यपि भवति । अन्ये त्वनित्यप्यन्ता-  
श्चुरादय इति सामान्येन ज्ञाप्यत इत्याहुः । के चिच्चिति स्मृत्यामिति इदित्वं चुरादि-  
णिचोऽनित्यत्वस्य ज्ञापकमाहुः । इदित्वेन नुम्विधाने प्रयोजनं ‘चिन्तित’ इत्यादौ नलो-  
पाऽभावः । यदि च चुरादिणिज्जित्यं स्यात्तदा ‘चिन्त स्मृत्या’मित्येव पठ्येत,  
णिचि सति नलोपाऽप्रसङ्गात् ॥ [ घुषिरविशब्दने ] ।

उ. ] प्रभौ । परेरन्तर्भावादिति । परिवृढशब्दाणिचितदन्तसमुदायस्य धातु-  
त्वात्तत एव क्तेति क्तान्तेन समासाऽभाव इत्यर्थः । [ प्रभौ परिवृढः ] ॥

घुषिर । केवलश्चेति । प्यन्तनिर्देशे तु ‘घोषि’रिति स्यादिति भावः ।  
नार्थ इति । अविशब्दन एव घुषेर्वृत्तेरित्यर्थः । नलोपाऽप्रसङ्गादिति । न च  
प्यन्तात्किपि नलोपाऽभावाय तत्, स्थानिवत्त्वं तु कौलुप्ते कौविधौ च निषिद्धमिति

णेरध्ययने वृत्तम् ॥ ७।१।२६ ॥

किं पुनरिदमध्ययनाऽभिधायिकायां निष्ठायां निपातनं क्रियते आहोस्वि-  
दध्ययने चेद्वृत्तिर्वर्त्तत इति ? ॥ किं चातः ? ॥ यद्यध्ययनाभिधायिकायां  
निष्ठायां निपातनं क्रियते, सिद्धं 'वृत्तो गुणः' 'वृत्तं पारायणम्' । 'वृत्तं  
गुणस्य' 'वृत्तं पारायणस्ये'ति न सिध्यति ॥ अथ विज्ञायते—'अध्ययने चे-  
द्वृत्तिर्वर्त्तत'इति न दोषो भवति ॥ यथा न दोषस्तथास्तु ॥ 'अध्ययने चेद्वृत्ति-  
र्वर्त्तत'इत्यपि वै विज्ञायमाने न सिध्यति ॥ किं कारणम् ? ॥ वृत्तिरयमक-  
र्मकः ॥ अकर्मकाश्चापि ण्यन्ताः सकर्मका भवन्ति, अकर्मकाश्चात्र वृत्तिः ॥

कथं पुनर्ज्ञायतेऽकर्मकोऽत्र वृत्तिरिति ? ॥ 'अकर्मकाणां भावे क्तो

प्र.] णेरध्ययने । किं पुनरिति । किमभिधेयत्वेन क्तान्तस्याध्ययनमाश्रीयते अथ  
धात्वर्थसाधनत्वेनेति प्रश्नः । अध्ययने चेदिति । अध्ययनविषये धात्वर्थ इत्यर्थः । वृत्तो  
गुण इति । अध्ययनसामान्यं वृत्तशब्दस्याभिधेयं न तु तद्विशेष इति विशेषवाचिशब्द-  
प्रयोगाऽविरोधः । गुणः—पदक्रमसंहितारूपोऽध्ययनविशेषः, वृत्तो निष्पादित इत्यर्थः ।

वृत्तं गुणस्येति । भावे निष्ठा । तस्या अध्ययनं नाभिधेयमिति वृत्तशब्दप्रयोगा-  
ऽप्रसङ्गः । न सिध्यतीति । ण्यन्तस्येति भावः । ण्यन्तस्य सकर्मकत्वाद्वृत्तं  
गुणस्येति भावे निष्ठाया अप्रसङ्गात्, 'तयोरेव कृत्यक्तखलर्था' इत्यत्र 'भावेऽ-  
कर्मकेभ्य' इत्यनुवर्तनात् । वृत्तिरयमिति । केवलस्य सकर्मकत्वाशङ्कां निराकृत्य  
ण्यन्तस्य सकर्मकत्वं प्रातिपादयति । प्रयोज्यमन्तरेण णिचोऽभावात्तेनाऽस्य सक-  
र्मकत्वम् । तत्रैतत्स्याद्भवतु सकर्मकत्वं, कर्मण्येवात्र निष्ठा भवत्वित्यत आह—अकर्मक-  
श्चात्रेति । 'वृत्तं गुणस्ये'त्यादावित्यर्थः । अकर्मकाणामिति । भावे क्तविधानादकर्म-  
कत्वं प्रतीयत इत्यर्थः । कर्मणि क्ते 'वृत्तो गुण' इति सामानाधिकरण्येन भाव्यं, भावे तु-

उ.] वाच्यम्, 'असिद्धवदत्रे'ति णिलोपस्याऽसिद्धत्वात् । अत्रान्येत्वित्यादिमतद्वयेऽप्य-  
स्त्विबीजं तु—गणेर्नित्यण्यन्तत्वपर 'णेरणा'विति सूत्रस्थभाष्यविरोधः । 'घुषेर्विभाषे'ति  
प्रकृतसूत्रस्थभाष्यविरोधश्च । इरित्वेनैव इदित्वेनेव विकल्पस्य सिद्धत्वादेतज्ज्ञाप-  
कोपन्यासस्याऽयुक्तत्वापत्तिश्च । कुड्यादीनामिदित्ववदेतदिदित्वस्याऽपि सत्त्वञ्च । इरि-  
त्त्वमपि धात्वन्तरत्वाऽभावबोधनाया तस्माच्चिन्तनीत्यादेः साधुत्वं चिन्त्यमेव । [घुषिर]॥

णेरध्ययने । किमभिधेयत्वेनेति । अध्ययनशब्दो बाहुलकात्कर्मत्युडन्तो  
ग्रन्थवाचीति भावः । अतएव वक्ष्यति—संहितारूपोऽध्ययनविशेष इति ।

नन्वेवमध्ययने चेद्वृत्तिर्वर्त्तत इति भाष्यमनुपपन्नमत आह—अध्ययनविषये इति ।  
भावे निष्ठेति । 'वृत्तङ्गुणस्ये'ति 'नपुंसके भावे क्तस्य योगे उपसङ्ख्यान'मिति  
षष्ठी, शेषलक्षणा वा । ण्यन्तस्येतीति । 'णे'रित्युक्त्या ण्यन्तस्येदं निपातनमिति  
लभ्यत इत्यर्थः । 'वृत्तिरय'मित्यादेर्वैयर्थ्यं परिहरति—केवलस्येति । अकर्मकाणां

भवतीत्येवमत्र भावे क्तो भवति । तत्र उदितः क्ति विभाषा, 'यस्य विभाषे'ति इद्वितीषेधो भविष्यति ॥ अथ णिग्रहणं किमर्थम् ? ॥

॥\*॥ वृत्तनिपातने णिग्रहणमण्यन्तस्याऽवधारणप्रतिषेधार्थम् ॥\*॥ वृत्त-  
निपातने णिग्रहणं क्रियते ॥ [ किं प्रयोजनम् ? ॥ 'अण्यन्तस्याऽवधारणप्रतिषे-  
धार्थम्' ] । अण्यन्तस्याऽवधारणं माभूदिति ॥ कैमर्थक्यान्नियमो भवति ? ॥  
विधेयं नास्तीति कृत्वा ॥ इह चास्ति विधेयं ॥ किम् ? ॥ ण्यधिकाद्वृत्ते-  
रिद्वितीषेधो विधेयः । तत्राऽपूर्वो विधिरस्तु नियमोऽस्त्वित्यपूर्वं एव विधि-  
र्भविष्यति न नियमः ॥ कुतो नु खल्वेतदधिकार्थ आरम्भे सति ण्यधिकस्य  
भविष्यति न पुनः सनधिकस्य वा स्याद्यडधिकस्य वेति ? ॥ तस्मात् णि-  
ग्रहणं कर्तव्यम् ॥ अथ किमर्थं निपातनं क्रियते ? ॥\*॥ निपातनं  
णिलोपेङ्गुणप्रतिषेधार्थम् ॥\*॥ निपातनं क्रियते । [ किमर्थम् ? ॥ णिलोपेङ्गुण-

प्र.] क्ते शेषविवक्षायां षष्ठी भवति । तस्मान्नैतण्यन्तस्य वृत्ते रूपमपि तु केवलस्य ।  
तस्य च 'यस्य विभाषे'तीदृशप्रतिषेधोऽस्त्येव । एवं चाध्ययनमभिधेयं भवतु, विषयो  
वेति न कश्चिद्दोषः । अत्राहुः—'वृत्तं गुणस्ये'ति सकर्मकादपि ण्यन्ताच्चपुंसके भावे क्त  
इति भावे क्तोऽस्त्येव । यस्तु 'निष्ठे'ति भूते क्तः स एवाऽकर्मकेभ्यो भावे भवति ।  
'वृत्तं गुणस्ये'त्यत्र च वर्तमानत्वं प्रतीयते न भूतत्वम् । अत्रोच्यते—'नपुंसके भावे  
क्त' इत्ययमपि क्तः सकर्मकेभ्यो न भवति, 'तयोरेव कृत्यक्तखलर्था' इत्यत्र क्त-  
मात्रस्य ग्रहणात्तत्र च भावे चाकर्मकेभ्य इत्यनुवर्तनात् । अवश्यं चैतद्वोद्धव्यम्, अन्यथा  
'नपुंसके भावे उपसङ्ख्यान'मित्यस्मिन् 'शेषविज्ञानात्सिद्ध'मिति प्रत्याख्याते सकर्मका-  
द्भावे क्ते विधीयमाने कर्मणो द्वितीया प्रसज्येत,—'ग्रामं गतमोदनं भुक्त'मिति ।

अथ णिग्रहणमिति । केवलस्य 'यस्य विभाषे'ति प्रतिषेधस्य सिद्धत्वात् सामर्थ्या-  
ण्यन्तस्य निपातनं विज्ञास्यते । वृत्तनिपातन इति । असति णिग्रहणे ण्यन्त-  
स्यैवेदं निपातनं न तु सन्नन्तस्य थङन्तस्य वेति निश्चयाऽभावाद्विधिरशक्योऽभ्युपग-

उ.] भावे क्तो भवतीत्यादेरकर्मकत्वे हेतुत्वमुपपादयति—भावे क्तेति । एवञ्चेति । 'वृत्तं  
गुणस्ये'त्यस्य सिद्धत्वादिति भावः । 'वृत्तं गुणस्ये'त्यत्र निष्ठेति क्तप्रत्ययः किं न स्यादत  
आह—वृत्तं गुणस्येत्यत्रेति । प्रसज्येत—ग्रामं गतमिति । अत्र गत्यर्थाकर्मकेति क्ते  
क्तोऽधिकरणे चेति च क्तेऽयं प्रयोगो दुर्वार एव । अत एव 'भ्रान्तं देश'मित्यादि-  
सिद्धिरिति चिन्त्यमिदमिति केचित् । ननु केवलस्य निपातनाऽभावाय णिग्रहणं स्या-  
दत आह—केवलस्येति । विधिरशक्य इति । ण्यन्तस्यैव वृत्तेर्ग्रहणे हि तस्य  
निष्ठायां णिलोपेद्वितीषेधयोर्लक्षणान्तरेणाऽप्राप्त्या तद्विध्यर्थमिदं स्यान्नाऽन्यथेत्यर्थः ।

प्रतिषेधार्थम्' ] । णिलोपार्थमिद्गुणप्रतिषेधार्थं च ॥ [ णेरध्ययने वृत्तम् ] ॥

वा दान्तशान्तपूर्णदस्तस्पष्टच्छन्नज्ञताः ॥ ७।२।२७ ॥

अर्थ दान्तशान्तयोः किं निपात्यते ? ॥\*॥ दान्तशान्तयोरुपधादीर्घत्वं च ॥\*॥ [ दान्तशान्तयोरुपधादीर्घत्वञ्च ] ॥ किं 'च' ? ॥ 'णिलोपेद्विप्रतिषेधौ च' ॥ उपधादीर्घत्वमनिपात्यं, वृद्ध्या सिद्धम् ॥ न सिध्यति, 'मितां ह्रस्व' इति ह्रस्वत्वेन भवितव्यम् ॥ एवं तर्ह्यनुनासिकस्य किञ्चलोः कृतीत्येवात्र दीर्घत्वं भविष्यति ॥ न सिध्यति ॥ किं कारणम् ? ॥ णिचा व्यवहितत्वात् ॥ णिलोपे कृते नास्ति व्यवधानम् ॥ स्थानिवद्भावाद्भवधानमेव ॥ प्रतिषिध्यतेऽत्र स्थानिवद्भावो 'दीर्घविधिं प्रति न स्थानिव'दिति ॥

अथ स्पष्टच्छन्नयोः किं निपात्यते ? ॥\*॥ स्पष्टच्छन्नयोरुपधाह्रस्वत्वं च ॥\*॥ [ स्पष्टच्छन्नयोरुपधाह्रस्वत्वं च ] ॥ किं 'च' ? ॥ णिलोपेद्विप्रतिषेधौ च ॥

रुप्यमत्वरसंघुषास्वनाम् ॥ ७।२।२८ ॥

॥\*॥ घुषिस्वनोर्वावचनमिद्विप्रतिषेधाद्विप्रतिषेधेन ॥\*॥ घुषिस्वनोर्वावचनमिद्विप्रतिषेधाद्भवति विप्रतिषेधेन । घुषेरिद्विप्रतिषेधस्याऽवकाशः—असंपूर्वादविशब्दनम्—घुष्टा रज्जुः घुष्टो माथः । वावचनस्यावकाशः—संपूर्वादविशब्दनम्—संघुष्टं वाक्यं संघुषितं वाक्यम् । संपूर्वादविशब्दने उभयं प्राप्नोति—

प्र.] न्तुमिति नियमो विज्ञायेत । णिलोपार्थमिति । 'निष्ठायां सेटी'ति वचनादनिटि निष्ठायां णिलोपो न प्राप्नोति । 'णेरनिटी'त्यनेनापि तक्रकौण्डिन्यन्यायेन सेटि निष्ठायां विधीयमानेन णिलोपेनाऽनिटि निष्ठायां णिलोपस्य बाधनात्, प्रत्ययलक्षणेन प्राप्तस्य गुणस्येष्टश्चाऽभावो निपात्यते । [ णेरध्ययने वृत्तम् ] ॥

वा दान्त । उपधादीर्घत्वमिति । 'पूर्वत्रासिद्धे न स्थानिव'दिति वक्तव्यम् । तस्मिंश्चोच्यमाने द्विर्वचनादीनि वरेयलोपस्वरवर्जं न वक्तव्यानीति दीर्घविधौ स्थानिवत्त्वनिषेधाऽभावादनुनासिकस्य किञ्चलोः कृतीति दीर्घत्वाऽप्रसङ्गः । सूत्रारम्भाश्रयेण तु दीर्घसिद्धिं भाष्यकृन्मन्यते ॥ [ वा दान्तशान्त ] ॥

उ.] नियम इति । 'अध्ययन एवेत्येव'मित्यर्थः । भाष्ये—णिलोपार्थमिति । वस्तुतो णिलुगेव निपात्यः । एवं हि गुणप्रतिषेधो न निपात्यः । यद्यपि 'वृत्तो गुण' इति प्रयोगोऽन्तर्भावितव्यर्थमादाय सिद्धस्तथापि ण्यन्तस्याऽनिष्टप्रयोगनिवृत्त्यर्थं सूत्रमिति तत्त्वं । तक्रकौण्डिन्येति । येन नाप्राप्त्यभावादिदं चिन्त्यं । 'निष्ठायां सेटी'त्यत्र 'सेटी'ति योगविभागेन सेट्येव निष्ठायामिति नियमान्नेति वक्तुं युक्तम् । अतएव तत्र सूत्रे भाष्ये उक्तं—'सैङ्गहणमनिटि प्रतिषेधार्थं—संज्ञापितः पशु'रिति । [ णेरध्य ] ।

वा दान्त । 'द्विर्वचनादीनि वरेयलोपस्वरवर्जं ने'ति पाठः । सूत्रारम्भाश्रयेणेति । 'न पदान्ते'ति सूत्रे दीर्घग्रहणारंभेत्यर्थः । भाष्यकृन्मन्यत इति । वस्तुतः

संघुष्टा रज्जुः संघुषिता रज्जुः । वावचनं भवति विप्रतिषेधेन ॥

स्वन इद्वतिषेधस्यावकाशः—अनाङ्पूर्वान्मनोऽभिधानं—स्वान्तं मनः ।  
वावचनस्यावकाशः—आङ्पूर्वादमनोऽभिधानम्—आस्वान्तो देवदत्तः आस्वनितो  
देवदत्तः । आङ्पूर्वान्मनोभिधान उभयं प्राप्नोति—आस्वान्तं मनः आस्वनितं  
मनः । वावचनं भवति विप्रतिषेधेन ॥ [ रुष्यमत्वरसंघुषास्वनाम् ] ॥

**हृषेलोमसु ॥७।२।२२॥**

॥\*॥ हृषेलोमकेशकर्तृकस्य ॥\*॥ हृषेलोमकेशकर्तृकस्येति वक्तव्यम् ।  
हृष्टानि लोमानि हृषितानि लोमानि । हृष्टं लोमभिः हृषितं लोमभिः ।  
हृष्टाः केशाः हृषिताः केशाः । हृष्टं केशैः हृषितं केशैः ॥ [ ॥\*॥ विस्मित-  
प्रतिघातयोः ॥\*॥ ] ॥ विस्मितप्रतिघातयोरिति वक्तव्यम् । हृष्टो देवदत्तः ।  
हृषितो देवदत्तः । हृष्टा दन्ताः । हृषिता दन्ताः ॥ [ हृषेलोमसु ] ॥

**अपचितश्च ॥७।२।३०॥**

‘अपचित’ इति किं निपात्यते ? ॥ [ ॥\*॥ चायेश्चिभावश्च ॥\*॥ ] चाये-  
श्चिभावो निपात्यते । अपचितः । [ ॥\*॥ क्तिनि नित्यम् ॥\*॥ ] ॥ क्तिनि  
नित्यमिति वक्तव्यम् । अपचितिः ॥ [ अपचितश्च ] ॥

**आर्धधातुकस्येड्वलादेः ॥७।२।३५॥**

‘आर्धधातुक’ग्रहणं किमर्थम् ? ॥ वलादिग्रहणमार्धधातुकविशेषणं यथा  
विज्ञायेत—‘वलादेरार्धधातुकस्ये’ति ॥ अथाऽक्रियमाणे आर्धधातुकग्रहणे  
कस्य वलादिग्रहणं विशेषणं स्यात् ? ॥ अङ्गस्येति वर्ततेऽङ्गविशेषणम् ॥

तत्र को दोषः ? ॥ अङ्गस्य वलादेरादित इद्वसज्येत—अडाङ्वात् । तद्यथा—  
अडाटावङ्गस्यादितो भवतस्तद्वत् ॥ क्रियमाणेऽप्यार्धधातुकग्रहणेऽनिष्टं शक्यं

प्र. ] हृषे [ लोमसु ] । सूत्रकारो लोमशब्दं सामान्यशब्दं मत्वा केशग्रहणं न  
कृतवान् । तथा च ‘लोमनखं स्पृष्ट्वा शौचं कर्तव्य’मित्युक्ते केशस्पर्शेऽपि शौचं  
क्रियते । वार्तिककारस्तु मूर्द्धजाः केशाः, अङ्गान्तरजातानि लोमानीति भेदं मत्वा  
आह—हृषेलोमकेशकर्तृकस्येति । [ हृषेलोमसु ] ॥

अपचित । चिभाव इति । एतच्चोपलक्षणमिद्वतिषेधस्यापि निपातनात् ।  
क्तिनीति । ‘क्तिज्ञावादिभ्य’ इति क्तिन्प्रत्ययोऽयम्, अन्यथा ‘गुरोश्च हल’  
इत्यकारः स्यात् ॥

उ.] एतद्भाष्याद्वरेयलोपस्वरवर्जमित्यत्र दीर्घग्रहणमप्युपलक्ष्यते इति परे । [ वादान्त ] ।

हृषे । भेदं मत्वेति । तथा च प्रयोगोऽपि—‘केशश्च लोमनखान्युदवसन्नानि  
कुर्वीति ।’ [ वा दान्त ]



विज्ञातुं—वलादेरार्धधातुकस्य यदङ्गमिति । अक्रियमाणे चेष्टम्—‘अङ्गस्य यो-  
वलादि’रिति ॥ किं चाङ्गस्य वलादिः ? ॥ निमित्तं,—यस्मिन्नङ्गमित्येतद्भवति ॥  
कस्मिन्नङ्गमित्येतद्भवति ? ॥ प्रत्यये ॥ यावता क्रियमाणेऽपि चाऽनिष्टं विज्ञा-  
यते, अक्रियमाणे चेष्टं, तत्राऽक्रियमाणे एवंष्टं विज्ञास्यामः ॥ इदं तर्हि प्रयो-  
जनम्—इह मां भूत्—आस्ते शेते ॥ एतदपि नास्ति प्रयोजनं—रुदादिभ्यः  
सार्वधातुक इत्येतन्नियमार्थं भविष्यति—‘रुदादिभ्य एव सार्वधातुक इङ्ग-  
वति नान्येभ्य’ इति ॥ एवमपि वृक्षत्वं वृक्षता—अत्र प्राप्नोति ॥ नैष दोषः ॥  
धातोरिति वर्तते ॥ एवमपि लूभ्यां पूभ्याम्—अत्र प्राप्नोति ॥ एवं तर्हि  
विहितविशेषणं धातुग्रहणं—धातोर्यो विहितः ॥ ननु च धातोरेवाऽयं  
विहितः ॥ न चायं ‘धातो’रित्येवं विहितः ॥ क पुनर्धातुग्रहणं प्रकृतम् ? ॥  
‘ऋत इद्धातो’रिति ॥ तद्वै षष्ठीनिर्दिष्टं पञ्चमीनिर्दिष्टेन चेह विहितः शक्यते  
विशेषयितुम् ॥ अथेदानीं षष्ठीनिर्दिष्टेनचापि विहितः शक्यते विशेषयितुम् ।  
शक्यमार्धधातुकग्रहणमकर्तुमिति ॥ \* ॥ इति श्रीमद्भगवत्पतञ्जलिविरचिते  
व्याकरणमहाभाष्ये सप्तमाध्यायस्य द्वितीये पादे प्रथममाहिकम् ॥ ७।२।१॥

प्र.] आर्धधातु । रुदादिभ्य एवेति । ‘सार्वधातुक एवे’ति तु नियमो ‘रुदविदे’ति  
क्लासनोः कित्त्वविधानात् भविष्यति, अनिटः सनौ रुदादेर्हलन्ताच्चेति कित्त्वस्य सिद्ध-  
त्वात्, क्कोप्यनिट औपदेशिककित्त्वसद्भावात् । लूभ्यामिति । क्त्रिबन्ता धातुत्वं न  
जहति, रूपार्थाऽवैकल्यात् । विहितविशेषणमिति । यद्यपि ऋत इद्धातोरित्यत्र  
धातुशब्दोऽर्थपदार्थकस्तथापि सदृशशब्दान्तरानुमानादिह धातोरित्येतत्स्वरूपपदार्थ-  
कमाश्रीयते—धातोरित्येवं विहितस्येति । पञ्चमीनिर्दिष्टेनेति । पञ्चम्यन्तानुकरणे  
धातोरित्यस्मिन् ‘धातोरित्येवं विहितस्ये’ति लभ्यते नान्यथा । अथेदानीमिति ।  
धातुशब्दोऽत्र धातुशब्दस्यानुकरणं, तेन धातुशब्दस्य यः संबन्धी प्रत्ययस्तस्येङ्  
भवति । यश्च धातुशब्दव्यापारोत्पन्नः स तत्संबन्धी भवति ॥

\*इति कैयटकृते महाभाष्यप्रदीपे सप्तमस्य द्वितीये प्रथममाहिकम् ॥ ७।२।१।\*

उ.] आर्धधातुकस्ये । रूपार्थेति । तत्र रूपाऽवैकल्यं स्पष्टमेव । अर्थो यद्यपि  
कर्तृरूपोऽधिकस्तथापि धातुत्वप्रयोजकक्रियारूपस्याऽवैकल्यमस्त्येवेति भावः ।  
यद्यपि तस्या उपसर्जनत्वं, तथाप्यत्वसन्तस्येति सूत्रेऽधातोरिति निषेधेन भूवादिसूत्रे  
उपसर्जनभूताया अपि ग्रहणज्ञापनाच्च दोषः । सदृशशब्दान्तरेति । शब्दाधिकार-  
पक्ष आश्रीयत इत्यर्थः । पञ्चम्यन्तानुकरण इति । प्रत्ययविधौ पञ्चम्यन्तस्य  
धातोरित्यस्याधिकारादिति भावः । \*इति श्रीशिवभट्टसुतसतीगर्भजनागोजीभट्टकृते  
भाष्यप्रदीपोद्घोते सप्तमस्य द्वितीये पादे प्रथममाहिकम् ॥ \* ७।२।१।

**स्तुक्रमोरनात्मनेपदनिमित्ते ॥७।२।३६॥**

॥\*॥ स्तुक्रमोरनात्मनेपदनिमित्ते चेत्कृत्युपसङ्ख्यानम् ॥\*॥ स्तुक्रमोरनात्मने-  
पदनिमित्ते चेत्कृत्युपसङ्ख्यानं कर्तव्यम् । प्रस्त्रविता प्रस्त्रवितुम् प्रस्त्रवि-  
तव्यम् । प्रक्रमिता प्रक्रमितुम् प्रक्रमितव्यम् ॥ तत्तर्हि वक्तव्यम् ? ॥

न वक्तव्यम् । अविशेषेण स्तुक्रमोरिडागममुक्त्वा 'आत्मनेपदपरे ने'ति  
वक्ष्यामि । ॥\*॥ आत्मनेपदपरप्रतिषेधे तत्परपरसीयुडेकादेशेषु प्रतिषेधः ॥\*॥  
आत्मनेपदपरप्रतिषेधे[च] तत्परपरसीयुडेकादेशेषु प्रतिषेधो वक्तव्यः । तत्परपर

प्र.] स्तुक्रमोरना । स्तुक्रमोरुदात्तत्वादिति सिद्धे नियमार्थं वचनमनात्मनेपदनिमि-  
त्तत्वे एवेद्वयथा स्यात्, आत्मनेपदनिमित्तत्वे मा भूत् । किति सनि च प्रस्तुतः  
प्रसुप्तपृथीति, क्रमेश्च निष्ठायां कान्त इति, श्र्युकः किति सनि ग्रहगुहोश्च यस्य विभा-  
षेति प्रतिषेध एव भवति । पुरस्तात्प्रतिषेधस्य ह्येतदेव प्रयोजनम्-इण्मात्रस्य प्रतिषेधो  
यथा स्यादिति । तेन प्रतिषेधबाधनार्थमेतन्न भवति । अथ वा आर्धधातुकस्येड्व-  
लादेरित्यस्यानुवर्तनाद्यमर्थो भवति-यत्र पूर्वेण इड्विहितस्तत्रैवानेन भवति । पूर्व-  
सूत्रेण (च) प्रतिषेधविषयपरिहारेण इड्विधानात्तत्रैवायं विधिः प्रवर्तमानो नियमाय  
संपद्यते । अथ वा 'आत्मनेपदनिमित्तत्वे न भवती'ति प्रसज्यप्रतिषेध आश्रीयत इति  
किदादौ न दोषः । प्रस्त्रवितेति । य एवात्मनेपदविषयः स्त्रौतिः स एवात्रापि  
योग्यताश्रयणेन निमित्तव्यवहारदर्शनादात्मनेपदनिमित्तं भवतीति इण् प्राप्नोतीति  
वचनम् । कर्मकर्तृविषयश्चाऽत्र स्त्रौतिरिति कर्मकर्तर्यात्मनेपददर्शनाद्भवति तद्योग्यः ।  
एवं प्रस्त्रवितुं प्रस्त्रवितव्यमिति भावकर्मविषयत्वाद्भावकर्मणोरात्मनेपदोपलम्भादात्मने-  
पदनिमित्तं स्त्रौतिः । प्रक्रमितेति । आदिकर्मणोऽन्यत्र प्रशब्दो विज्ञेयः । आदि-  
कर्मणि तु 'कर्तरि चात्मनेपदविषयात्कृती'ति प्रतिषेधेन भाव्यम् । प्रक्रमितुं प्रक-

उ.] स्तुक्रमो । आत्मनेपदेति । प्रस्त्रोषीष्ट प्रकंसीष्टेत्यादौ । ननु कित्सनोः 'श्र्युक'-  
इत्यादि निषेधे प्राप्ते विध्यर्थमेवेदं स्यादत आह-किति सनि चेति । 'श्र्युक' इत्यादि-  
बाधनार्थत्वं तु नास्त्येवेत्याह-पुरस्तादिति । निषेधाऽविषये पूर्वेण सिद्ध्या निषेधविषये  
चाऽस्याऽप्राप्तावस्याऽचरितार्थत्वाद्नेन नियम इति भावः । अथवेति । अन्यथा निषेधबाधक-  
तया विधित्वमेव स्यान्न नियमत्वं । विधिनियमसंभवे विधेर्ज्यायस्त्वादिति भावः ।  
अनुवर्तनादिति । तदनुवृत्तिश्च विषयनिर्देशार्था । तत्फलितमाह-यत्रेत्यादि । अनु-  
वृत्तावेवं व्याख्याने च गौरवादाह-अथवेति । प्रसज्यप्रतिषेध इति । एवञ्च  
प्रतिषेधार्थमेव सूत्रं न विध्यर्थं नापि नियमार्थमिति किदादौ न दोष इति भावः ।  
एवं हि पूर्वसूत्रात्पूर्वमेव पठेदिति चिन्त्यम् । योग्यताश्रणेनेति । न तु कुर्वद्रूपता-  
श्रयणेनैवेत्यर्थः । कुसूलस्थेष्वपि बीजेष्वङ्कुरनिमित्तानीति व्यवहारात् ।

ननु कर्तरि तृचो विधानेन भावकर्मविषयत्वाऽभावात्कथमात्मनेपदयोग्यता स्त्रौतेरत  
आह-कर्मकर्तृविषयश्चेति । अत्र-प्रस्त्रवितेत्यत्र । भावेत्यादि । तुमुन्तव्ययोर्भावादौ

तावत्-प्रसुस्नूषिष्यते । प्रचिक्रंसिष्यते । सीयुटि-प्रस्त्रोषीष्ट प्रक्रंसीष्ट । एकादेशे-  
प्रस्त्रोष्यन्ते । प्रक्रंस्यन्ते । एकादेशे कृते व्यपवर्गाऽभावाच्च प्राप्नोति ॥ अन्ता-  
दिवद्भावेन व्यपवर्गः ॥ उभयत आश्रये नान्तादिवत् ॥

प्र.] मितव्यमिति । भावकर्मविषयत्वात्प्रारम्भविषयत्वाद्वा आत्मनेपदनिमित्तत्वम् ।  
प्रसुस्नूषिष्यत इति । आत्मनेपदपरः स्यस्तत्परः सन्निति स्येन व्यवधानात्स न  
इद्वतिषेधो न प्राप्नोति । ननु च व्यवहितेऽपि परशब्दस्य वर्तनात्प्रतिषेधो भवि-  
ष्यति । नैतदस्ति । 'आत्मनेपदपरे ने'ति न सूत्रन्यासः, किं तर्ह्यर्थप्रदर्शनपरमे-  
तत् । 'लुक्मोर्नात्मनेपदे' इति तु सूत्रन्यासः । तत्र 'तस्मिन्निति निर्दिष्टे पूर्वस्ये'ति  
परिभाषोपस्थानाद्यवहितस्य प्रतिषेधाऽप्रसङ्गः । ननु च 'सनिग्रहगुहोश्चे'ति प्रतिषेधो  
भविष्यति । न ह्ययमिद्विधिः पूर्वप्रतिषेधविषय इति प्रागेवोक्तम् । यदप्युक्तम्-  
अविशेषेणेति, -तस्याऽयमर्थः-पूर्वसूत्रेण यः लुक्मोरविशेषेणेदुक्तस्तमनूयात्मानेपदपरे  
प्रतिषेधो विधेयः । एवं तर्हि 'प्रचिक्रंसिष्यते' इत्येतदेवात्रोदाहरणं, स्त्रौतिस्तु साह-  
चर्यादुदाहृतः । प्रस्त्रोषीष्टेति । आत्मनेपदमेवाऽत्र सीयुडाद्यार्धधातुकं, सीयुटस्तद्धक्त-  
त्वात्, न त्वात्मनेपदपरमिति प्रतिषेधाऽप्रसङ्गः । प्रस्त्रोष्यन्त इति । अत्राऽन्तरङ्गत्वा-  
न्नित्यत्वाच्च पूर्वमेकादेशेन भाव्यम् । इद्वतिषेधस्तु बहिरङ्गोऽनित्यश्च । 'वार्णादाङ्गं  
बलीय' इत्यनेन त्वेकनिमित्ता प्रवृत्तिर्वार्णस्य प्रतिषिध्यते, न तु भिन्ननिमित्तेति स्या-

उ.] विधानादिति भावः । आदिकर्मणि त्विति । वार्तिके कर्तरीति कृतो विशेषणम्,  
आदिकर्मणि प्रारम्भविषयत्वादात्मनेपदविषयत्वं बोध्यम् । नन्वादिकर्मणोऽन्यत्र  
प्रशब्देऽपि नेदमुदाहरणं युक्तम् । अनात्मनेपदनिमित्तत्वं एवेत् नात्मनेपदनिमित्तत्वं  
इत्यर्थे हि आत्मनेपदनिमित्तत्वादिङागमाऽप्राप्तौ कृत्युपसङ्ख्यानं कर्तव्यमिति प्रका-  
न्तम् । एवञ्चास्य कथमात्मनेपदनिमित्तत्वं, वृत्त्याद्यादायात्मनेपदनिमित्तत्वे तु  
वक्ष्यमाणवार्तिकेन निषेधो दुर्वार इति चेन्न, दृष्टान्तार्थं तत्सत्त्वात् । प्रक्रमिते-  
तिवत् प्रक्रमितुमित्यादीष्यते तन्न सिध्येदिति 'कृती'ति वक्तव्यमित्याशयात् । वस्तुत-  
स्तदपरामर्शेनेदं भाष्यमिति बोध्यम् । प्रारम्भविषयत्वाद्देति । तत्र हि 'प्रोपाभ्यां  
समर्थाभ्या'मित्यात्मनेपदं, कर्तृकृतोऽभावान्निषेधविषयाऽभाव इति बोध्यम् ।

अविशेषेणेति । 'लुक्मोर्नात्मनेपदे परे ने'ति न्यासे तात्पर्यम् । 'तत्परपरे'ति  
वार्तिकस्यात्मनेपदं परमस्मात् तत्परं यस्य तस्य प्रतिषेधो वक्तव्य इत्यर्थः । तदाह-  
आत्मनेपदपर इति । ननु चेति । 'आत्मनेपदे परे ने'ति न्यासे परशब्दोपादान-  
सामर्थ्येन 'तस्मिन्नि'ति परिभाषानुपस्थानादिति भावः । नन्वस्य कित्सनादिप्रति-  
षेधविषय आरम्भात्कथमेतद्विषये प्रतिषेधप्राप्तिरत आह-न ह्ययमिति । नानेने-  
द्विधीयते किन्तर्हि निषेध एव, विधिस्तु पूर्वैवेति तस्य प्रतिषेधः स्यादेवेति  
भावः । अत्रार्थे भाष्यं योजयति-यदपीति । 'लुक्मोर्वलाद्यार्धधातुकस्य आत्मने-  
पदे परत इणे'ति वाक्यार्थ इति भावः । एकनिमित्तेति । यथा 'कारक' इत्यत्र

एवं तर्ह्येकादेशः पूर्वविधौ स्थानिवद्भवतीति स्थानिवद्भावाच्चपवर्गः ॥  
तत्परपरसीयुटोस्तर्हि प्रतिषेधो वक्तव्यः ॥\*॥ सिद्धं तु स्मोरात्मनेपदेन समान-  
पदस्थस्येद्वतिषेधात् ॥\*॥ सिद्धमेतत् ॥ कथम् ? ॥ [ 'स्मोरात्मनेपदेन  
समानपदस्थस्येद्वतिषेधात्' । ] । स्मोरात्मनेपदेन समानपदस्थस्य नेङ्गवतीति  
वक्तव्यम् । यदि 'स्मोरात्मनेपदेन समानपदस्थस्येण भवती'त्युच्यते—प्रस-  
वितेवाचरति 'प्रसवित्रीयते'—अत्र न प्राप्नोति ॥

॥\*॥ बहिरङ्गत्वाच्च ॥\*॥ बहिरङ्गलक्षणमत्रात्मनेपदम् ॥

॥\*॥ क्रमेश्च ॥\*॥ क्रमेश्चात्मनेपदेन समानपदस्थस्येण भवतीति  
वक्तव्यम् ॥ अथ किमर्थं क्रमेः पृथग्रहणं क्रियते न 'सुक्रमिभ्या'मित्येवोच्येत ? ॥  
'कर्तरि चात्मनेपदविषयात्कृति ने'ति वक्ष्यति तत्क्रमेरेव यथा स्यात्स्मोर्मा

प्र.] देवेडागमः । अत एवेद्व्यपि कर्तव्ये 'वार्णादाङ्'मित्यस्याऽनुपस्थानम् । एकादेशः  
पूर्वविधाविति । ननु चार्धधातुकस्येद्वतिषेध उच्यते, न चार्धधातुकमेकादेशात्पूर्व,  
व्यपवर्गाऽभावात् । अत्राहुः—'पूर्वस्मादपि विधिः पूर्वविधि'रिति समासाश्रयाददोषः ।  
प्रसवित्रीयत इति । तृजन्तात् क्यङ् । 'रीडृत'इति रीडादेशः । बहिरङ्गलक्ष-  
णमिति । तृजन्तादाचारलक्षणे क्रियान्तरे क्यङ् । तत आत्मनेपदम् । इडागमस्तु  
पूर्वमेव तृजन्तावस्थायामुत्पन्नो न शक्यो निवर्तयितुमित्यर्थः । यद्येवं प्रचिक्रंसिष्यत-  
इत्यत्रा(प्या)त्मनेपदस्य बहिरङ्गत्वात्प्रतिषेधो न प्राप्नोति । नैष दोषः । 'समानपद-  
स्थस्ये'ति वचनादिडागमेन पदावस्थापेक्षणीया । तत्र तृचि विभक्तावुत्पन्नायां लब्धे-  
ऽपि पदत्वे आत्मनेपदस्याऽसन्निधानादिडागमः प्रवर्तते । 'प्रचिक्रंसिष्यते'इत्यत्र तु  
पदावस्थायामेवात्मनेपदसंनिधानात्प्रतिषेधप्रवृत्तिः । आत्मनेपदविषयादिति ।

उ.] यण्वृद्धोः । अत्र तु प्रत्ययस्येड्, तदवयवस्यैकादेश इति भिन्नाश्रयत्वमिति  
भावः । निमित्तशब्दः—षष्ठीनिर्दिष्टपरः । ननु चार्धधातुकस्येति । आदेशा-  
वस्थायां व्यपवर्गाऽभावादचः पूर्वत्वमार्धधातुकस्य न संभवति । स्थान्यवस्थायामपि  
न, द्वयोः स्थानित्वादिति चोदाशयः । पूर्वस्मादपीति । व्यवहितेऽपि पूर्वशब्दस्य  
वृत्तेः, एकादेशात्तत्स्थानिनो वा पूर्वस्माद्धातोः परस्य विधिरस्तीति न दोषः । वस्तुतः  
षष्ठीसमासेऽपि किञ्चित्स्थानिनः पूर्वत्वमस्येवेति न दोष इति भाष्याशयः ।  
स्थानिभूतात्त्वावच्छिन्नात्पूर्वग्रहणे तु न मानं । ध्वनितं चेदं 'कृदतिङ्'सूत्रे भाष्ये ।

स्मोरात्मनेपदेनेति । लुघटितसमुदायघटकमात्मनेपदमादाय यावतः पदसंज्ञा  
तत्स्थस्य स्मोः परस्य वलाद्यार्धधातुकस्य नेङित्यर्थः । अत्र न प्राप्नोतीति ।  
इडित्यर्थः । बहिरङ्गलक्षणत्वाच्चेत्यस्य 'अयं न दोष'—इति शेषः । चस्त्वर्थः । न शक्य  
इति । उत्पन्ननिवृत्तेरशक्यत्वादित्यर्थः । प्रतिषेधप्रवृत्तिरिति । वार्तिके प्रत्या-

भूत् । व्यतिप्रस्रविता । व्यतिप्रस्रवितारौ । व्यतिप्रस्रवितारः ॥\*॥ कर्तरि चात्मनेपदविषयात्कृति प्रतिषेधः ॥\*॥ कर्तरि चात्मनेपदविषयात्कृति प्रतिषेधो वक्तव्यः । प्रक्रन्ता । उपक्रन्ता ॥ तत्तर्हीदं बहु वक्तव्यम्—‘स्मोरात्मनेपदेन समानपदस्थस्येन भवती’ति वक्तव्यम् । ‘क्रमेश्वे’ति वक्तव्यम् । ‘कर्तरि चात्मनेपदविषयात्कृती’ति वक्तव्यम् । सूत्रं च भिद्यते ॥

यथान्यासमेवाऽस्तु । ननु चोक्तं—“लुक्रमोरात्मनेपदनिमित्ते चेत्कृत्युपसङ्ख्यान”मिति ॥ नैष दोषः । लुक्रमी एवात्मनेपदनिमित्तत्वेन विशेषयिष्यामः,—‘न चेत्लुक्रमी आत्मनेपदस्य निमित्ते’ इति ॥ कथं पुनर्धातुर्नामाऽऽत्मनेपदस्य निमित्तं स्यात् ? ॥ धातुरेव निमित्तम् । आह हि भगवान्—‘अनुदात्तङित आत्मनेपदम्’ ‘शेषात्कर्तरि परस्मैपद’मिति ॥

यत्र तर्हि धातुर्नाश्रीयते—‘भावकर्मणो’रिति ? ॥ अत्रापि धातुरेवाश्रीयते—‘भावकर्मवृत्ताद्धातो’रिति ॥ कथं प्रक्रमितव्यम् उपक्रमितव्यम् ? ॥ सत्यात्मनेपदे निमित्तशब्दो वर्तते ॥ कथं—प्रक्रन्ता उपक्रन्ता ॥ तस्मादसत्यपि ॥

कथं प्रक्रमितव्यम् । उपक्रमितव्यम् । तस्मात्सत्येव ॥ कथं प्रक्रन्ता उपक्रन्ता ? ॥ वक्तव्यमेवेतत्—“कर्तरि चात्मनेपदविषयात्कृती”ति ॥

प्र.] तद्योग्यादित्यर्थः । प्रक्रन्तेति । प्रारम्भविषयत्वात्क्रमेः ‘प्रोपाभ्यां समर्थाभ्यां’मित्यात्मनेपदविषयत्वम् । लुक्रमी एवेति । ‘अनात्मनेपदनिमित्ते’ इति प्रथमाद्विर्वचनं न सप्तमी । सप्तम्यां हि भावादेरात्मनेपदनिमित्तस्याश्रयणात्प्रस्रवितव्यमित्यादावपि प्रतिषेधः स्यात् । कथं पुनरिति । वृत्त्यादिरर्थ आत्मनेपदस्य निमित्तं, न धातुरिति भावः । धातुरेवेति । वृत्त्याद्यर्थविशिष्टः । भावकर्मवृत्तादिति । भावकर्मणी धातोरेव विषयभावेन विशेषणे इत्यर्थः । सत्यात्मनेपदे इति । न योग्यतामात्राश्रयमिह निमित्त-

उ.] सत्तिन्यायेन लुक्रमिनिमित्तकात्मनेपदेन समानपदस्थस्येत्यर्थः कार्य इति भावः । बहिरङ्गव्यङ्गादिनिमित्तमत्रात्मनेपदमिति भाष्यार्थः । प्रचिक्रंसिष्यत इत्यत्र ‘पूर्ववत्सन’ इत्यनेनात्मनेपदं लुक्रमिनिमित्तमेवेति भावः । एवञ्च ‘प्रचिक्रमिष्यते’ इत्यत्र णिच् आत्मनेपदनिमित्तत्वे इङ्गवत्येव । एवं सनन्ताद्धावे कर्मणि वात्मनेपदे ‘प्रचिक्रमिषिष्यते’ इत्येव । ‘पूर्ववत्सन’ इत्यस्य तु तत्र न प्रवृत्तिः, ‘कर्तरी’त्यनुवृत्तेः । अत एव वक्ष्यमाणप्रत्याख्यानेन न फलभेदः । सप्तम्यन्तस्याऽन्वयाऽयोग्यत्वादाह—प्रथमाद्विर्वचनमिति । ‘लुक्रमोर्वलादेरिट्’, यदि लुक्रमी अनात्मनेपदनिमित्ते भवत’ इति सूत्रार्थ इति भावः । वस्तुतो भावप्रधानः सौत्रो निर्देशः, प्रसज्यप्रतिषेधश्च, लुक्रमोरात्मनेपदनिमित्तत्वाभावे सत्येव प्रत्यासत्त्या ताभ्यां परस्य वलादेरिडित्यर्थः । तत्फलितं भाष्ये उक्तम्—न चेत्लुक्रमी इति ।

ननु कर्मणि धातोर्वृत्त्यभावेन ‘कर्मवृत्ता’दित्यसङ्गतमत आह—भावकर्मणी



अथ वा 'कृती'ति वर्तते [ लुक्मोरनात्मनेपदनिमित्ते ] ॥

ग्रहोऽलिटि दीर्घः ॥७।२।३७॥

॥ \* ॥ ग्रहेर्दीर्घत्वे इङ्ग्रहणम् ॥ \* ॥ ग्रहेर्दीर्घत्वे इङ्ग्रहणं कर्तव्यम् ।  
'इटो दीर्घ' इति वक्तव्यम् ॥ न वक्तव्यम्—प्रकृतमनुवर्तते ॥ क प्रकृतम् ? ॥  
'आर्धधातुकस्येड्विस्वादे'रिति ॥ एवमपि कर्तव्यमेव ॥ \* ॥ अकरणे ह्यसं-  
प्रत्ययः षष्ठ्यभावात् ॥\*॥ अक्रियमाणे हीङ्ग्रहणेऽसंप्रत्ययः स्यात् ॥ किं

प्र.] त्वमाश्रीयते किंतु कार्यं कुर्वतः। यद्येवमर्थेऽपि निमित्तत्वेनाश्रीयमाणेदोषाभावा-  
त्कस्मात्सुक्रमी एवेत्युक्तम्, उच्यते, अर्थे निमित्तत्वेनाश्रीयमाणे 'ऽनुपसर्गाद्वे'त्यात्मनेपद-  
मर्थनिरपेक्षत्वादसङ्गृहीतं स्यादिति धातुरेव निमित्तत्वेनाश्रितः। यदि सति कार्ये  
निमित्तमाश्रीयते तदा निमित्तग्रहणं न कर्तव्यम्, 'अनात्मनेपद' इति सत्सप्तम्याश्रय-  
णात्। नैतदस्ति। 'तस्मिन्निति निर्दिष्टे पूर्वस्ये'ति परिभाषायां सत्यां सत्सप्तम्या-  
श्रयणस्याऽशक्यत्वात्। अथवा कृतीति वर्तत इति। तच्च कृद्ग्रहणं वाक्यभेदेन  
क्रमिणैव संबध्यते, न स्त्रौतिना। 'अनात्मनेपदनिमित्ते' इति च प्रसज्यप्रतिषेधः,  
तेनाऽयमर्थो—'यदाऽप्यात्मनेपदयोग्यः क्रमिस्तदा ततः परस्य कृत इण् भवति' ॥

ग्रहोऽलि। इङ्ग्रहणमिति। आदेशस्य स्थानिनिर्देशार्थं षष्ठ्यन्तमिङ्ग्रहणं कर्तव्यम्।  
एवमपीति। सत्येव प्रथमान्त इङ्ग्रहणे षष्ठ्यन्तमन्यत्कर्तव्यमित्यर्थः। अक्रियमाणे  
हीति। प्रथमान्तमिङ्ग्रहणमयोग्यत्वान्न संबध्यते, अचपरिभाषोपस्थानाच्चाऽ  
ज्मात्रस्य ग्रहेः परस्य दीर्घप्रसङ्गः। असंप्रत्यय इति। 'ग्रहेः परस्य इटो दीर्घ'

उ.] इत्यादि। विषयसप्तमी। भावकर्मविषयाद्धातोरित्यर्थः। ते अपि प्रत्ययद्योत्ये इति  
भावः। पञ्चकस्य प्रातिपादिकार्थत्ववत्सर्वस्य धात्वर्थत्वमिति तत्त्वम्। शत्रादि-  
विषयलस्य तु 'सत्त्वप्रधानानि नामानी'त्युक्तेर्वाच्या एव भावादय इति बोध्यम्।  
एतदर्थमेव 'विषयभावेने'ति कैयटेन व्याख्यातं। तद्विषयत्वं च धातोस्तेषां  
स्वप्रकृतिकप्रत्ययार्थतया, स्वस्य तत्तद्विशिष्टक्रियावाचकत्वेन वेत्यन्यत्।

यद्येवमिति। आत्मनेपदनिमित्तार्थविषयभिन्नलुक्क्रमिभ्यां परस्य वलादेरिडित्यर्थ  
आश्रयणीय इति भावः। सत्सप्तमीति। आत्मनेपदेऽसतीत्यर्थः। अशक्यत्वा-  
दिति। 'शान्नलोप' इत्यत्र तु लक्ष्यानुरोधेनैषा परसप्तमी। का तर्हि ?। सत्सप्तमी'-  
त्युक्तमिति न तद्विरोधः। 'सती'ति पदाव्याहारस्य दुर्ज्ञेयतया स्पष्टप्रतिपत्तये  
निमित्तग्रहणं कृतमिति तात्पर्यं। तच्चेति। अनुवृत्तं चाऽऽवृत्त्या कर्तृपरं, कृतसंज्ञक-  
परच्चेति 'प्रक्रमितु'मित्यादौ न दोषः। [ लुक्मोरनात्मने ] ॥

ग्रहोऽलिटि। कर्तव्यमिति। अनुवर्तमानन्तु प्रथमान्तत्वादन्वयाऽयोग्य-  
मिति भावः। ननु इङ्ग्रहणाऽभावे किमनिष्टमत आह—अचपरिभाषेति। अज्मात्र-  
स्येति। 'ग्राहक' इत्यादावपीत्यर्थः। नन्वेवमसंप्रत्ययोऽनुपपन्नोऽत आह—ग्रहेः

कारणम् ? ॥ 'षष्ठ्यभावात्' । षष्ठीनिर्दिष्टस्य आदेशा उच्यन्ते न चात्र षष्ठीं पश्यामः ॥ क्रियमाणे चापि इङ्ग्रहणे-॥ \* ॥ चिण्वदिटः प्रतिषेधः ॥ \* ॥ चिण्वदिटः प्रतिषेधो वक्तव्यः । ग्राहिष्यते ॥\*॥ यङ्लोपे च ॥\*॥ यङ्लोपे च प्रतिषेधो वक्तव्यः । जरीगृहिता जरीगृहितुम् जरीगृहितव्यम् ॥

यदि पुनरिङ् दीर्घ आगमान्तरं विज्ञायेत ? ॥ \* ॥ इङ्दीर्घ इति चेद्विप्रतिषिद्धम् ॥\*॥ इङ्दीर्घ इति चेद्विप्रतिषिद्धं भवति । यदि इण् दीर्घः,

प्र.] इत्ययमिष्टः संप्रत्ययोन स्यात् । क्रियमाण इति । प्राकरणिकमिटमनपेक्षेय इत्युच्यमाने सर्वस्येदो विशेषाऽभावादीर्घप्रसङ्गाच्चिण्वदिटो दीर्घः प्रतिषेध्यः । जरीगृहितेति । 'जरीगृह्य' शब्दात् तुच इट् । अल्लोपयलोपयोः कृतयोर्द्विःप्रयोगे द्विर्वचने स एव ग्रहिरिति इटो दीर्घप्रसङ्गः । दीर्घविधौ स्थानिवत्त्वनिषेधादकारेण व्यवधानाऽभावः । यदि पुनरिति । 'इ' इति वर्तते, 'दीर्घ' इति च निर्दिश्यते । तत्र 'दीर्घ इङ्गवती'ति सामर्थ्याद्व्यक्तिपरित्यागेनेकारजातिराश्रीयते । दीर्घग्रहणाच्च दीर्घव्यक्तिसमवेता सा विधीयते । 'टकारो देशविध्यर्थ' इति सामर्थ्यादीडागमविधिः । एवं च षष्ठीनिर्दिष्टमिङ्ग्रहणं न कर्तव्यम् । चिण्वदिट् चास्याऽपवाद इति तत्र दोषाऽभावः । न च कस्यचित्स्थानिनो दीर्घत्वं विधीयत इति स्थानिवत्त्वाऽनिषेधात्पूर्वस्मादपि विधौ स्थानिवत्त्वादकारेण व्यवधानायङ्लोपे ईटोऽप्रसङ्गः । अथ त्वागमान्तरेऽपि दीर्घत्वमस्तीत्येवाऽयं दीर्घविधिस्तदा यङ्लोपे दोषो न परिहृतः ।

उ.] परस्येति । नन्वत्र करणेनैतत्प्रकरणस्थेङ्ग्रहणं भविष्यतीत्यत आह—प्राकरणिकमिति । प्राकरणिकेङ्ग्रहणे हि पूर्वप्रक्रान्तमेव विभक्तिविपरिणामेन संबध्येत इत्यपूर्वकरणात्प्रकरणानादर इति भावः । विशेषाभावादिति । इट्वस्य समानत्वादिति भावः । स एव ग्रहिरिति । उत्तरखण्डभूत इत्यर्थः । स्थानिवत्त्वनिषेधादिति । पूर्वस्य विध्यभावाच्चेत्यपि बोध्यम् । पञ्चमीसमासस्तु काचित्क इति तदनाश्रयेणेदं भाष्यमिति तत्त्वम् । नन्विट् दीर्घ इति सामानाधिकरण्यमसङ्गतमत-आह—सामर्थ्यादिति । इट्वजात्याक्रान्तो दीर्घ इत्यर्थ इति भावः । अपवाद इति । साम्प्रतिकस्येङ्जातीयस्य नित्यत्वाद्वाधक इत्यर्थः । यङ्लोपे दोषाऽभावमत्र पक्षे उपपादयति—न च कस्यचिदिति । दोषो न परिहृत इति । तस्मादेवं दीर्घविधिग्रहणमनुचितमिति भावः । वस्तुतोऽयं दोषः पक्षद्वयेऽप्योति सूत्रशेषे भाष्यकृद्वक्ष्यतीति आद्यदोषपरिहारफलक एवाऽयं पक्ष इति तत्त्वम् । यङ्लुगन्तात्तृजादौ त्विटो दीर्घ इष्ट एव, स्थाने द्विर्वचनपक्षेऽपि अन्तरङ्गानपीतिन्यायेन लुगुत्तरमेव द्वित्वप्रवृत्तेः । स्थानिवद्भावेन ग्रहित्वाद्भवत्येव दीर्घो यदि यङ्लुगस्तीति तात्पर्यम् । प्रतिषिद्धस्य पुनर्विधानमुपपादयति—सनि इटीति । उभयस्मिन्न-

अथ दीर्घो नेट् , इड् दीर्घश्चेति विप्रतिषिद्धम् ॥\*॥ प्रतिषिद्धस्य च पुनर्विधाने दीर्घत्वाऽभावः ॥\*॥ प्रतिषिद्धस्य च पुनर्विधाने दीर्घत्वस्याऽभावः । वृवृ-  
षते विवरिषते विवरीषते ॥ अत्रापीड् दीर्घ इत्यनुवर्तिष्यते ॥

यत्तर्हि विदेशस्थं प्रतिषिध्य पुनर्विधानं तन्न सिध्यति । 'जृवृश्च्योः  
क्लि' 'श्र्युकः किती'त्यनेन प्रतिषिद्धे दीर्घत्वं न प्राप्नोति । जरित्वा जरीत्वा ।  
ईटो विधिरिटः प्रतिषेधः । यथाप्राप्तं इड् दीर्घो भविष्यति ॥

यदि तर्हीटो ग्रहणे ईटो ग्रहणं न भवति,—जरीत्वा—'न क्त्वा से'डिति  
क्त्वप्रतिषेधो न प्राप्नोति । इह चाऽग्रहीदिति—'इट ईटी'ति सिञ्जलोपो न  
प्राप्नोति । इह चाऽग्रहीत्—'नेटी'ति वृद्धिप्रतिषेधो न प्राप्नोति ॥ मा भूदेवं  
'ह्यन्ताना'मित्येवं भविष्यति ॥ अत्रापि 'नेटी'त्येवानुवर्तते । तच्चावश्यमि-  
ङ्ग्रहणमनुवर्त्यम्-अर्धाक्षीदित्येवमर्थम् । तथा—अग्रहीध्वम् अग्रहीद्वं—'विभा-

प्र.] इतरो व्यक्तिपदार्थाश्रयेणाह—इड्दीर्घ इति चेदिति । विवरीषत इति । सनीटि  
प्राप्ते, 'वृतो वे'त्यनेन पक्षे ईटि च प्रसक्तो 'सनि ग्रहगुहोश्चे'त्यनेनोभयस्मिन्नपि प्रति-  
षिद्धे 'इङ्गनि वे'ति पक्षे इङ्घिधीयते, ततः पुनरीटो विधानाऽभावादीर्घ ईकारः  
पक्षे न श्रूयेत । इटस्तु पक्षे दीर्घविधौ दोषाऽभावः । अत्रापीति । 'इट्सनिवे'त्यत्र  
दीर्घ इति वृत इति चानुवर्ततेइति सिद्धं त्रैरूप्यम् । विदेशस्थमिति । दीर्घग्रह-  
णाऽनुवृत्तेरत्राऽसंभवः । जरीत्वेति । उदात्तत्वादित् प्राप्नो 'वृतो वे'त्यनेन पक्षे ईट् च  
'श्र्युकः किती'ति प्रतिषिद्धः । इकारजात्याश्रयणादीटोऽपि प्रतिषेधः प्रवर्तते । ततो  
'जृवृश्च्योःक्ली'त्यनेनेटि विधीयमाने पक्षे दीर्घो न स्यात् । एतत्परिहरति—ईटो  
विधिरिटः प्रतिषेध इति । 'वृतो वे'त्यनेन पक्षे ईडागमो विधीयते । 'श्र्युकः  
किती'त्यनेन तु न । इडित्यधिकाराव्यक्तिपक्षाश्रयणाच्च निषेध ईटो न त्वीटः ।  
पाठान्तरं तु प्रकृतेऽर्थे दुर्योजत्वादस्माभिर्नोपन्यस्तम् । सन्मार्गसम्भवे को हि  
विमार्गं मतिमान् भजेत् ।

यदि तर्हीति । इङ्प्रतिषेध ईटो यथा न भवत्येवं कार्यान्तरस्याऽप्यप्रसङ्गः ।

उ.]पीति । पुरस्तात्प्रतिषेधकाण्डारम्भसामर्थ्याज्जातिपक्षाश्रयणाच्चेति भावः । सिद्धं  
त्रैरूप्यमिति । वाक्यभेदेन ईटोऽपि विधानादिति भावः । 'विदेशस्थ'मित्यस्य  
हेतुगर्भविशेषणत्वमुपपादयति—दीर्घेति । भाष्ये—तन्न सिध्यतीति । तद्विषये न  
सिध्यति दीर्घ इत्यर्थः । नन्वीटो निषेधः कथमीटः स्यादत आह—जातीति ।  
नन्वीट इति । एवञ्च जरीत्वा विवरीषत इति सिद्धमिति भावः । तस्माद्विहि-  
तस्येति । अनुवादे एव जातेग्रहणं विधौ तु व्यक्तेरेवेति भावः । नन्वार्धाधातुकस्य  
दीर्घविधाने कथमिदंस्तत्सिद्धिरत आह—इडागमे इति । विशिष्यानुच्चारणा-

घेट' इति मूर्धन्यो न प्राप्नोति । तस्मान्नैतच्छक्यं वक्तुम्—'इटोग्रहणे ईटो ग्रहणं न भवती'ति ॥ भवति चेत्प्रतिषिद्धस्य च पुनर्विधाने दीर्घाऽभाव [इत्येव] ।

तस्मादशक्य इड् दीर्घ आगमान्तरं विज्ञातुम् । न चेद्विज्ञायते इटो ग्रहणं कर्तव्यम् ॥ न कर्तव्यम् । 'आर्धधातुकस्ये'ति वर्तते । ग्रहः परस्यार्धधातुकस्य दीर्घत्वं वक्ष्यामि ॥ इहापि तर्हि प्राप्नोति—ग्रहणम् ग्रहणीयम् ॥ 'वलादे'-रिति वर्तते ॥ एवमपि ग्रहीता ग्रहीतुम् अत्र न प्राप्नोति ॥ भूतपूर्वगत्या भविष्यति । एवमपि ग्राहकः—अत्र प्राप्नोति ॥ किं चेद्विज्ञातेन खल्वपि दीर्घत्वमुच्यमानमिटं बाधेते । तस्मादिटो ग्रहणं कर्तव्यम् ॥ न कर्तव्यम् । प्रकृतमनुवर्तते ॥ क प्रकृतम् ? ॥ 'आर्धधातुकस्येड्वलादे'रिति ॥

ननु चोक्तम्—“एवमपि कर्तव्यमेव, अग्रहणे ह्यसंप्रत्ययः पञ्चनिर्देशा”—दिति ॥ नैष दोषः । 'ग्रह' इत्येषा पञ्चमी 'इ'डिति प्रथमायाः षष्ठीं प्रकल्पयिष्यति—'तस्मादित्युत्तरस्ये'ति ॥ एवं च कृत्वा सोऽप्यदोषो भवति यदुक्तं “चिण्वदिटः प्रतिषध” इति ॥ कथम् ? ॥ प्रकृतस्येड् इदं दीर्घत्वं, न च चिण्वदिद्विकृतः ॥ यङोपे च कथम् ? ॥ यङोपे चोक्तम्—“इटि सर्वत्र” ॥

प्र.] तस्मान्नैतदिति । इङ्ग्रहणे इकाराकृतिराश्रयणीया न तु व्यक्तिः । भवति चेदिति । 'जूव्रश्च्योः क्ली'तीद्विधौ दोष एवेत्यर्थः । नन्वनुवाद इव विधावपि इकाराकृत्याश्रयणाज्जरित्वा जरीत्वेति रूपद्वयं भविष्यति । नैतदस्ति । विधौ जात्याश्रये 'लविते'-त्यादावपि दीर्घः स्यात् । तस्माद्विहितस्य दीर्घस्येङ्ग्रहणेन ग्रहणं न तु विधेयस्य । ग्रहइति । इडागमे कृते तदादेरार्धधातुकस्यादेः परस्येटीट एव दीर्घः । वलादे-रिति । वलादि यद्दृष्टमित्याश्रीयते । इतरः सांप्रतिकं वलादित्वमाश्रितमिति मत्वाह एवमपीति । भूतपूर्वगत्येति । सांप्रतिकाऽभावादलिट्प्रतिनिषेधाच्च । इद्विज्ञातेनेति । येननाऽप्राप्तिन्यायेनेटं बाधित्वाऽकृतेङ्गस्यैवार्धधातुकस्य दीर्घत्वमचपरिभाषोपस्थानाद्यत्र तत्र स्थितस्याऽचः स्यात् । नचेति । 'जूव्रश्च्योः क्ली'त्यनेन तु वलादिलक्षणमेवेद् प्रतिप्रसू(य)त इति अप्राकरणिकत्वाभावाद्दीर्घः सिध्यति । यङोपे चेति । 'सन्त्यङन्तस्य स्थाने द्विर्वचन'मित्यत्र पक्षे प्रकृतिप्रत्ययसम्भोहान्नष्टः स ग्रहिः । ननु च 'द्विः प्रयोगो द्विर्वचन'मिति पक्षस्तत्रस्थितस्तत्कथमस्थितपक्षाश्रयेण परि-  
उ.] निर्विश्यमानपरिभाषाया अविषय इति भावः । भाष्ये—इद्विज्ञातेनेति । येननाऽप्राप्तिन्यायाच्च तत्प्रतिघातेनाऽस्य विधानं बोध्यम् । ननु प्राकरणिकस्यैव दीर्घे 'जूव्रश्च्यो'रित्यस्योत्तरत्र विधानादप्राकरणिकत्वाज्जरित्वेत्यत्र पक्षे दीर्घो न स्यादत आह—जूव्रश्च्योरिति । प्रतिप्रसू(य)त इति । 'श्र्युक' इति प्रतिषिद्धः प्रतिप्रसू(य)त इत्यर्थः ।

क सर्वत्र ? ॥ यद्येवं प्रकृतस्येदो दीर्घत्वमथापि ईडेदीर्घ आगमान्तरं विज्ञायेत ॥\*॥ यङ्लोपे चोक्तम् ॥\*॥ किमुक्तम् ? ॥ 'तदन्तद्विर्वचना'दिति ॥

स्वरतिसूतिसूयतिधूञ्दितो वा ॥ ७।२।४४ ॥

अथ 'वे'ति वर्तमाने पुनर्वावचनं किमर्थम् ? ॥ \* ॥ पुनर्वावचनं लिङ्घिचोर्निवृत्त्यर्थम् ॥\*॥ पुनर्वावचनं क्रियते ॥ [किमर्थम् ?] ॥ लिङ्घिचोर्निवृत्त्यर्थम् ? ॥ [ लिङ्घिचोर्निवृत्तिर्यथा स्यात् ] ॥

प्र.]हारः। अत्राहुः—'यङ्लोपे चोक्त'मिति। अत्रायमभिप्रायो वार्तिककारस्य—द्विः प्रयोगे-  
एव द्विर्वचने पूर्वस्मादपि विधावल्लोपस्य स्थानिवत्त्वादकारेण व्यवधानादीर्घाऽभावः ।  
'न पदान्ते'त्यत्र 'पूर्वत्रासिद्धेन स्थानिव'दिति वक्तव्यम् । तस्मिन्नुच्यमाने 'पदान्त-  
वरेयलोपस्वरवज्जं द्विर्वचनादीनि न वक्तव्यानी'ति साप्तमिके दीर्घविधौ स्थानि-  
वत्त्वं भवत्येव । सूत्रकारमतेऽपि ग्रहेर्विहितस्येत्येवं विहितविशेषणाश्रयणाद्यङ्लोपे  
दीर्घाऽभावसिद्धिः । भाष्यकारेण त्वस्थितमपि पक्षमाश्रित्य तदन्तद्विर्वचनादिति विवृ-  
तम् । अन्यत्राऽप्यस्य दोषस्य सम्यक्परिहाराभिधानादनादरात् । [ग्रहोऽलिटि] ।

स्वर । अथेति । 'इद्वनि वे'त्यतः । लिङ्घिचोर्निवृत्त्यर्थमिति । ननु

उ.] साप्तमिके इति । वस्तुतो वर्ज्यकोटौ दीर्घस्याप्युपलक्षणतायाः कमेर्णिङित्यादि-  
सूत्रस्थभाष्यसंमततयेदं चिन्त्यम् । ननु वार्तिकमतेऽस्त्वयं परिहारः, सूत्रमते  
तु कथमत आह—सूत्रकारेति । इदं भाष्यकृतोऽप्युपलक्षणम् । अन्यत्रेति । 'एकाचो  
द्वे' इत्यत्र । तत्र हि ग्रहेरङ्गादिति भाष्यं । तृचो हि 'जरीगृह्ये'त्यङ्गं न तु ग्रहिः ।  
नचाऽल्लोपयलोपयोरेकदेशविकृतन्यायेन 'जरीगृ'हित्यङ्गं, तस्य च ग्रहिरूपत्वमपि द्विः  
प्रयोगत्वाद्विर्वचनस्येति वाच्यं, विशेषणसामर्थ्याद्धि यथाश्रुतरूपाश्रयणमिति न  
दोष इति कैयटेन व्याख्यातत्वात् । किञ्च समुदायस्य द्विःप्रयोगेऽपि न ग्रहित्वम्,  
उत्तरखण्डस्य तु कैयटरीत्या न तत्त्वं । न चात्र पक्षे यङ्लुगन्तात्तृच इति दीर्घो न  
स्यात् । ततो यङ्लुक्सत्त्वे दृढतरमानाऽभावात् । अनैमित्तिकलुकः पूर्वमेव प्रवृत्त-  
त्वेन द्विःप्रयोगद्विर्वचनेन च ग्रहेरेवाङ्गत्वेनाऽक्षतेश्च । यङ्लोपे तु जरीगृह्यशब्दात्तृचि  
विशिष्टस्याङ्गत्वेऽल्लोपयलोपयोरेकदेशविकृतन्यायेन 'जरीगृ'हित्यस्यैवाङ्गत्वं न, तु ग्रहेः ।  
न च द्विः प्रयोगाद्ग्रहिरेव सः । अङ्गसंज्ञाप्रवृत्तिकाले ग्रहिरूपत्वाऽभावात् । यङ्लु-  
गन्ते तु तत्कालेऽपि तथैव । यत्तु हरदत्तेनैकाग्रहणानुवृत्त्या यङ्लोपे दोषपरिहार  
उक्तः, सतु यङ्लुकि अतिव्यापकत्वान्मानाऽभावाच्च हेय एव । यत्र इडाद्यार्धधातुक-  
निरूपिताङ्गसंज्ञाप्रवृत्तिवैलयां स्वतः, स्थानिवद्भावेन वा ग्रहिरूपत्वं तत्र ग्रहेः पर-  
स्येदो दीर्घ इति यथाश्रुतरूपाश्रयणमिति कैयटस्यार्थः । अतएव 'गृहीत'मित्यादि-  
सिद्धिः । अन्यथात्रेडपेक्षया नित्यत्वात्संप्रसारणे यथाश्रुतरूपाऽभावः स्पष्ट एवेति



अथ किमर्थं सूतिसूयत्योः पृथग्रहणं क्रियते ? ॥ सुवतेर्मा भूत् ॥

अथ किमर्थं धूजः सानुबन्धकस्य ग्रहणं क्रियते ? ॥ ध्रुवतेर्मा भूदिति ॥

किं पुनरियं प्राप्ते विभाषा, आहो स्विदप्राप्ते ? ॥ कथं च प्राप्ते कथं चोऽप्राप्ते ? ॥ यदि स्वरतिरुदात्तस्ततः प्राप्ते, अथाऽनुदात्तस्ततोऽप्राप्ते । ॥\*॥ स्वरतिरुदात्तः॥\*॥ स्वरतिरुदात्तः पठ्यते ॥ किमर्थं तर्हि वावचनम् ? ॥

प्र.] स्वरतिग्रहणाद्विद्वंसिचोरनुवृत्तिर्न भविष्यति, ऋतश्च संयोगादेरितीद्विकल्पस्य सिद्धत्वात् । नैतदस्ति । नित्यार्थं स्वरतिग्रहणमित्यज्ञापकं लिङ्सिज्जिन्वृत्तेः । अथ किमर्थमिति । 'सू'ग्रहणमेव क्रियतामिति भावः । सुवतेरिति । 'अननुबन्धकग्रहणे न सानुबन्धकस्ये'ति सुवतेरेव ग्रहणं स्यात् । सूङ्ग्रहणेऽपि क्रियमाणे 'लुग्विकरणालुग्विकरणयोरलुग्विकरणस्यैव ग्रहण'मिति सूयतेरेव ग्रहणं स्यात् । अस्याश्च परिभाषायाः सूङ्ग्रहणे कर्तव्ये 'सूतिसूयती'ति भेदेनोपादानमेव ज्ञापकम् । धूज इति । 'धूज्कम्पने' इति स्वादिषु क्रियादिषु च पठ्यत इति द्वयोरपि सामान्येन ग्रहणम् । 'धू विधूनने' इत्यस्मात् नित्यमिङ्गवति । किं पुनरिति । स्वरत्युद्देशेनाऽयं विचारोऽन्येषां तूदात्तत्वात्प्राप्तविभाषाया निश्चयादोषाऽभावाच्च । स्वरतेस्तूदात्तानुदात्तप्रतिज्ञाने दोषदर्शनाद्विचारः । 'ऋतां च वृद्ध्वा'विति परिगणनादस्योदात्तत्वं न प्रतिज्ञातम् । तत्र किमुदात्तत्वप्रतिज्ञानेन दोषः परिह्रियते अथानुदात्तत्वप्रतिज्ञाने न्यायेनेति प्रश्नः । यदि स्वरतिरुदात्त इति । ननु किति प्रत्यये 'श्र्युकः किती'-ति प्रतिषेधात्तत्राऽप्राप्तविभाषेयं स्यात् । नैतदस्ति । अल्पविषयत्वप्रसङ्गात् । स्वरतेः प्राप्तविभाषायां तु महाविषयत्वं भवति । किमर्थमिति । यदि पक्ष इग्निवृत्त्यर्थं

उ.] दिक् । वस्तुतस्तदन्तद्विर्वचनादिति भाष्यं तत्रोक्तसकलपरिहारोपलक्षणं बोध्यम् ।

स्वरतिसूति । भाष्ये-लिङ्सिचोरिति तत्सूत्रपरम् । तत्सूत्रानुवृत्तेर्निवृत्त्यर्थमित्यर्थः । अन्यथा परस्मैपदे सिचि विकल्पस्य चारितार्थ्येन 'ऋतश्च संयोगादे'रितीद्विकल्पस्य सिद्धत्वादिति कैयटाऽसङ्गतिः । नित्यार्थमिति । अत्र लिङ्सिञ्चसहितवाग्रहणानुवृत्तावपि लिङ्सिचोर्विकल्पे प्राप्ते स्वरग्रहणं संस्वृषीष्टेत्यादौ सामर्थ्यान्नित्यार्थस्यादित्यर्थः । केचित्तु एवं सति सूत्रस्य वैरूप्यापत्तिस्तस्माल्लिङ्सिचोः परतः कचिद्विषये संस्वृषीष्टेत्यादौ पूर्वसूत्रस्य व्यवस्थितविभाषात्वबोधनद्वारा इदो निवृत्त्यर्थवाग्रहणम् । एवञ्च लिङ्सिचोरित्यस्य कचिद्विषये निवृत्त्यर्थमिति भाष्याक्षरार्थमाहुः । सुवतेरिति । 'धू प्रेरणे' इति हि निरनुबन्धकः । 'धूङ् प्राणिगर्भविमोचने' इत्यदादिः । 'धूङ् प्राणिप्रसवे' इति च दिवादिः सानुबन्धकौ । ज्ञापकमिति । साहचर्यादलुग्विकरणस्यैव भविष्यतीति चिन्त्यमेतत् । 'धू विधूनने' इति कुटादिः । किमुदात्तत्वप्रतिज्ञानेन दोष इति । स्मृतेत्यादौ विकल्पप्रसङ्गरूप इत्यर्थः । न्यायेनेति । येन नाप्राप्तिन्यायेन, पुरस्तात्प्रतिषेधकाण्डारम्भन्यायेन वेत्यर्थः । तत्राप्राप्तेति ।

॥\*॥ वावचनं निवृत्त्यर्थम् ॥\*॥ वावचनं क्रियते ॥ [ किं प्रयोजनं ? ] ॥  
 'निवृत्त्यर्थम्' ॥\*॥ अनुदात्ते हि किति वाप्रसङ्गः प्रतिषिध्य पुनर्विधानात् ॥\*॥  
 अनुदात्ते हि सति किति विभाषा प्रसज्येत । स्वृत्वा ॥ किं कारणम् ? ॥  
 'प्रतिषिध्य पुनर्विधानात्' । प्रतिषिध्य किलाज्यं पुनर्विधीयते । स यथै-  
 वैकाजलक्षणं प्रतिषेधं बाधते एवं 'श्रुतः किति'त्येतमपि बाधेत ॥

यदि तर्ह्युदात्तः स्वरतिः, पठिष्यति विप्रतिषेधं—“स्वरतेर्वैट्त्वादृतः स्ये  
 विप्रतिषेधेने”ति स विप्रतिषेधो नोपपद्यते ॥ किं कारणम् ॥ ? स विधिरयं  
 प्रतिषेधो, विधिरप्रतिषेधयोश्चाऽयुक्तो विप्रतिषेधः ॥ सोऽपि विधिर्न मृदूनामिव  
 कार्पासानां कृतः, प्रतिषेधविषय आरभ्यते, स यथैवैकाजलक्षणं प्रतिषेधं  
 बाधते एवमिममपि बाधिष्यते ॥ अथ वा येन नाप्राप्ते तस्य बाधनं

प्र.]तदा 'ऋद्धनोः स्ये' इतीममपीटं पक्षे निवर्तयेदिति प्रश्नः । निवृत्त्यर्थमिति ।  
 निवृत्तिः कञ्चिदेव विधिं बाधते न सर्वमिति भावः । स विधिरिति । 'ऋद्धनोः  
 स्ये' इत्येषः । अयं प्रतिषेध इति । प्राप्तविभाषापक्षे यथा वलादिलक्षण इद्विप्रतिषि-  
 ध्यते तथा स्यलक्षणोऽपि प्रतिषिध्यते । अनुदात्तप्रतिज्ञाने तु द्वयोरपि विधित्वाद्वि-  
 प्रतिषेधोपपत्तिः । सोऽपीति । वैधर्म्येण दृष्टान्तो, यथा मृदुकार्पासकृतो रज्ज्वादिरु-  
 र्वलो नैवं ऋद्धनोः स्य इत्ययं विधिः । स यथैवेति । 'करिष्यती'त्यादौ । एवमिमम-  
 पीति । न च स्वरतेरुदात्तत्वे येन नाप्राप्तिन्यायोऽस्ति येनैकाजलक्षणमेव प्रतिषेधं  
 बाधेत न स्वरतिलक्षणम् । यद्येव विप्रतिषेधाऽनुपपत्तिः, स्यलक्षणस्य विधेरपवाद-  
 त्वात् । अन्यथापीष्टस्य सिद्धत्वान्मोपपादि विप्रतिषेधः । अथ वा स विधिरयं प्रतिषेध  
 इति विधेरुर्बलत्वं यदुक्तं तदनेन निराकृतम् । तत्र द्वयोस्तुल्यबलत्वादुपपद्यते विप्र-  
 तिषेधः । अथ वेति । परिभाषाश्रयणादुत्सर्गपवादभावेऽपनीते द्वयोर्विप्रतिषेधोपत्तौ

उ.]भावतात्पर्यकतालोभेनेति भावः । महाविषयत्वमिति । व्याप्तिन्यायानुग्रहाय,  
 साहचर्यानुग्रहाय च प्राप्तविभाषैव युक्त्यर्थः । वावचनस्य विकल्पार्थत्वात् प्रश्ना-  
 शयमाह—यदीति । कञ्चिदेवेति । वक्ष्यमाणेन न्यायेनेति भावः । नन्वस्य विकल्प-  
 त्वात्प्रतिषेधत्वोक्तिरसङ्गतेत्यत आह—प्राप्तविभाषेति । प्रतिषिध्येतेति । 'निषे-  
 धाश्च बलीयांस' इति न्यायादिति भावः । कार्पासकृत इति भाष्ये षष्ठी तु करणस्य  
 शेषत्वविवक्षया । न्यायोऽस्तीति । स्वरतावुदात्तत्वपक्षे एकाजलक्षणनिषेधाऽप्राप्तेरिति  
 भावः । स्यलक्षणस्येति । एवञ्चोत्सर्गपवादयोरयुक्तो विप्रतिषेध इत्यर्थः । एवञ्च  
 स्वरतेर्वैट्त्वादृतःस्यो विप्रतिषेधेनेत्युक्तविप्रतिषेधासङ्गतिरिति भावः । अन्यथापीति ।  
 इष्टसिद्धिरेव प्रार्थनीया । सा त्वपवादत्वादेव सिद्धेति किं विप्रतिषेधेनेत्यर्थः । एवं हि  
 विप्रतिषेधवार्तिकं विरुध्येतेत्यत आह—अथवेति । तदनेनेति । न त्वपवादत्वमुक्त-  
 मिति भावः । स्यलक्षणावकाशः—करिष्यतीति, एतदवकाशः—'स्वर्ता' 'स्वरिते'ति ।

भवति । न चाऽप्राप्तेवलादिलक्षणे इयं विभाषा आरभ्यते, स्थलक्षणे पुनः प्राप्ते चाऽप्राप्ते च ॥

अथ वा—‘मध्येपवादाः पूर्वान्विधीन्बाधन्ते’ इत्येवमियं विभाषा वलादिलक्षणमिदं बाधिष्यते, स्थलक्षणं न बाधिष्यते ॥

अथ वा पुनरस्त्वनुदात्तः ॥ ननु चोक्तम्—“अनुदात्ते हि किति वा-प्रसङ्गः प्रतिषिध्य पुनर्विधाना”दिति ॥ नैष दोषः । येन नाप्राप्ते तस्य बाधनं भवति, न चाऽप्राप्ते एकाज्जलक्षणे प्रतिषेधे इयं विभाषा आरभ्यते । ‘श्रुतः किति’त्येतस्मिन्पुनः प्राप्ते चाऽप्राप्ते च ॥ अथ वा ‘श्रुतः किति’त्येषा योग उदात्तार्थश्च, येभ्यश्चाऽनुदात्तेभ्य इद्राप्यते तद्बाधनार्थश्च ॥ अथ वा ‘श्रुतः किति’तीहाऽनुवर्तिष्यते ॥ अथ वाऽऽचार्यप्रवृत्तिर्ज्ञापयति—‘नेयं विभाषा उगलक्षणस्य प्रतिषेधस्य विषये भवती’ति—यदयं ‘सनीवन्तर्धश्चरजदम्भुश्रि-स्वयूणुंभरजपिसना’मिति स्वग्रहणं करोति ॥ [ स्वरतिसूतिसूयति ] ॥

इणिष्टायाम् ॥७१॥४७॥

इडिति वर्तमाने पुनरिङ्ग्रहणं किमर्थम् ? ॥\*॥ इङ्ग्रहणं नित्यार्थम् ॥\*॥ [इडितिर्वर्तमाने पुनरिङ्ग्रहणं क्रियते॥ किं प्रयोजनं?॥‘नित्यार्थम्’]।नित्यार्थो-यमारम्भः॥ नैतदस्ति प्रयोजनं सिद्धाऽत्र विभाषा पूर्वैर्णैव, तत्रारम्भसामर्थ्या-न्नित्यो विधिर्भविष्यति ॥ नान पूर्वैर्ण विभाषा ग्राप्नोति ॥ किं कारणम् ? ॥

प्र.]परत्वेन व्यवस्था । उदात्तत्वे दोषं प्रतिविधायाऽनुदात्तत्वे प्रतिविधत्ते—अथ वेति । न चाऽप्राप्त एकाज्जलक्षण इति । अयमेव पाठो युक्तः । केचित्तु ‘वलादिलक्षण’ इति पठन्ति । वलादिमात्रविषयत्वाद्वलादिलक्षण इति व्याचक्षते । श्रुतः किति’त्येतस्मिन्निति । तत्र ‘स्वत्वे’त्यत्रोभयप्रसङ्गे पूर्वविप्रतिषेधो भवतीति वक्तव्यम् । येभ्यश्चानुदात्तेभ्य इति । प्रतिषेधकाण्डस्य पुरस्तात्करणस्य सर्वेद्विप्रतिषेधार्थत्वात् । यदयमिति । यद्युगलक्षणं प्रतिषेधमयं विकल्पो बाधेत ततः ‘सनि ग्रहगुहोश्चे’त्यस्य प्रतिषेधस्याऽभावाद्देनेनैव सनि विकल्पस्य सिद्धत्वात्पुनस्तन्न विदध्यात् ॥

इणि । सिद्धेति । ‘निरः कुष’ इत्यनेन । [ इणिष्टायाम् ] ।

उ.]एवञ्चेममपि बाधिष्यत इत्यत्र ‘परत्वा’दिति शेषः । परिभाषाश्रयणादिति । येन नाप्राप्त इति, मध्येऽपवादा इति वेत्यर्थः । वलादिमात्रेति । अयं तु कित्त्व-लक्षणोऽपीति भावः । वलादिमात्रविषयत्वेन वलादिलक्षणशब्दस्यैकाज्जलक्षणे लक्षणापत्त्याऽयं पाठो न युक्तः । पूर्वविप्रतिषेध इति । एवञ्च (‘पूर्व’)विप्रतिषेधेन निषेधो भवतीति भाष्यं वाक्यशेषाभ्याहारेण व्याख्येयमिति भावः । अत्र पक्षे पूर्व-विप्रतिषेधाश्रयणे गौरवात्समाध्यन्तरमेवाह—अथवेति । इदमेव मुख्यं समाधानम् ॥

‘यस्य विभाषे’ति प्रतिषेधात् । तत्रारम्भसामर्थ्याद्विभाषा लभ्येत ।  
पुनरिङ्ग्रहणादिदेवं भवति ॥ [ इणिष्ठायां ] ॥

तीषसहलुभरुपरिषः ॥७।२।४८॥

॥\*॥ इषेस्तकारे इयन्प्रत्ययात्प्रतिषेधः ॥\*॥ इषेस्तकारे इयन्प्रत्ययात्प्रति-  
षेधो वक्तव्यः । इह मा भूत्—प्रेषिता प्रेषितुम् प्रेषितव्यम् ॥ [ तीषसहलुभ ] ॥

वसतिक्षुधोरिट् ॥७।२।५२॥

इडिति वर्तमाने पुनरिङ्ग्रहणं किमर्थम् ? ॥\*॥ पुनरिङ्ग्रहणं नित्या-  
र्थम् ॥\*॥ इडिति वर्तमाने पुनरिङ्ग्रहणं क्रियते ॥ [ किं प्रयोजनं ? ॥ ]  
‘नित्यार्थम्’ । नित्यार्थोऽयमारम्भः ॥ [ वसतिक्षुधोरिट् ] ॥

गमेरिट् परस्मैपदेषु ॥७।२।५८॥

॥\*॥ गमेरिद्वरस्मैपदेषु चेत्कृत्युपसङ्ख्यानम् ॥\*॥ गमेरिट् परस्मैपदेषु  
चेत्कृत्युपसङ्ख्यानं कर्तव्यम् । जिगमिषिता जिगमिषितुम् जिगमिषितव्यम् ॥  
तत्तर्ह्युपसङ्ख्यानं कर्तव्यम् ? ॥ न कर्तव्यम् । अविशेषेण गमेरिडागममुक्त्वा

प्र.] तीष । ‘इषु इच्छाया’मिति केचित्तौदादिकमुदितमधीयते । अन्ये तूदित्वस्य  
प्रयोजनमपश्यन्त ‘इष इच्छाया’मिति पठन्ति । ये त्विह ‘तीषसहे’ति पठन्ति  
तन्मतेनेह विशेषणार्थ उकारः । तत्र वार्तिककारमतेन त्रयोऽपीषयोऽननुबन्धकाः । इह  
च ‘तीषसहे’ति पाठस्तदाह—इषेरिति । ‘इष आभीक्ष्ये’ इत्यस्य क्रैयादिकस्य तु  
विकल्पमिच्छति वार्तिककारः । तौदादिकस्य तु उदित्वेऽभ्युपगम्यमाने ‘तीषसहे’ति  
पाठेऽननुबन्धकपरिभाषया क्रैयादिकस्यैव ग्रहणं स्यात् । इह मा भूदिति ।  
विकल्पः । तेन इष गतावित्यस्मात्तकारादौ नित्यमिङ्गवति । [ तीषसहलुभ ] ॥

गमेः । सिद्धन्त्विति । इह तु जिगमिषितेवाचरति ‘जिगमिषित्रीयते’ इति

उ.] इणिष्ठायां । भाष्ये—आरम्भसामर्थ्याद्विभाषा लभ्येतेति । प्रतिषेधबाधन-  
द्वारेति भावः । न चैवं ‘निरःकुषो निष्ठाया’मित्येव सूत्रमस्तु, ‘यस्य विभाषे’त्यस्य  
प्राप्त्या निष्ठायां विकल्पाऽप्राप्तेरनिष्ठायामित्यस्य वैयर्थ्यापत्तेः । सामर्थ्येनानुमानिक-  
वचनकल्पने तु न किञ्चिद्वाच्यं, पर्युदासेन कृत्येव विकल्प इति शङ्कावारणाऽर्थं च  
तदित्याहुः । [ इणिष्ठायां ] ॥

तीषसह । केचिदिति । वामनादयः । अपश्यन्त इति । न च ‘उदितो-  
वे’ति फलं, क्त इङ्गिकल्पस्यानेनैव सिद्धत्वादिति भावः । तन्मतेनेति । क्रयादेर्विक-  
ल्पाऽसिद्ध्याऽयं पाठो न युक्तः । क्रैयादिकस्यैवेति । न तु तौदादिकस्येत्यर्थः ।  
तस्मात्तौदादिकस्योदितपाठो न युक्तः । [ तीषसह ] ॥

गमेरिद्व । सिद्धन्त्विति । सूत्रस्थपरस्मैपदग्रहणं फलोपहितात्मनेपद-

‘आत्मनेपदपरे ने’ति वक्ष्यामि ॥\*॥ आत्मनेपदपरप्रतिषेधे उक्तम् ॥\*॥ किमु-  
क्तम् ? ॥ “आत्मनेपदपरप्रतिषेधे तत्परपरसीयुडेकादेशेषु प्रतिषेध” इति ।  
इहापि—॥\*॥ आत्मनेपदपरप्रतिषेधे तत्परपरसीयुडेकादेशेषु प्रतिषेधो वक्तव्यः ॥\*॥  
तत्परपरे तावत्—संजिगंसिष्यते । सीयुटि—संगंसीष्ट । एकादेशे—संगंस्यन्ते ।  
एकादेशे कृते व्यपवर्गाऽभावान्न प्राप्नोति ॥\*॥ सिद्धं तु गमेरात्मनेपदेन समान-  
पदस्थस्येद्विप्रतिषेधात् ॥\*॥ सिद्धमेतत् ॥ कथम् ? ॥ ‘गमेरात्मनेपदेन  
समानपदस्थस्य [ इद्विप्रतिषेधात् ] गमेरात्मनेपदेन समानपदस्थस्य ] इण्  
भवतीति वक्तव्यम् ॥ [ गमेरिद्वरस्मैपदेषु ] ॥

न वृद्धश्चतुर्थः ॥७१२५९॥

॥\*॥ वृतादिप्रतिषेधे च ॥\*॥ किम् ? ॥\*॥ कृत्युपसङ्ख्यानं ॥\*॥  
[ कृत्युपसङ्ख्यानं ] कर्तव्यम् । विवृत्तिता । विवृत्तितुम् । विवृत्तितव्यम् ॥  
तत्तर्ह्युपसङ्ख्यानं कर्तव्यम् ? ॥ न कर्तव्यम् ? ॥ अविशेषेण वृतादिभ्य  
इद्विप्रतिषेधमुक्त्वा ‘आत्मनेपदपर इङ्गवती’ति वक्ष्यामि ॥\*॥ आत्मनेपदपर इङ्ग-  
चने तत्परपरसीयुडेकादेशेष्विङ्गचनम् ॥\*॥ आत्मनेपदपर इङ्गचने तत्परपर-  
सीयुडेकादेशेष्विङ्गक्तव्यः । तत्परपरे तावत्—विवर्तिषिष्यते । सीयुटि—वर्ति-  
षीष्ट । एकादेशे—वर्तिष्यन्ते वर्द्धिष्यन्ते ॥\*॥ सिद्धं तु वृतादीनामात्मनेपदेन

प्र.] बहिरङ्गत्वादात्मनेपदस्य प्रतिषेधाऽभावः केचित्तु योगविभागेनेष्टसिद्धिमाहुः । ‘गमेः  
सकारादाविङ्गवती’त्येको योगः । ततः ‘परस्मैपदे’ष्विति द्वितीयो योगो नियमार्थः ।  
तुल्यजातीयापेक्षत्वाच्च नियमस्यात्मनेपदविषय एवेणिवर्त्यत इति कृति, परस्मैपद-  
लुकि चेङ्गवत्येव—जिगमिषितुम् । जिगमिषितव्यम् । जिगमिष त्वमिति ॥

न वृद्धः । सिद्धं त्विति । तेन परस्मैपदलुक्पि प्रतिषेधो भवति—विवृत्स

उ.] निमित्तत्वाऽभावोपलक्षणं तेन संजिगमिषितेत्यादौ तृजन्ते इट्सिद्धिरिति बोध्यम् ।  
बहिरङ्गत्वादिति । वार्तिकेऽन्तरङ्गत्वाद्गमिनिमित्तात्मनेपदस्यैव ग्रहणमिति भावः ।

नियमार्थ इति । ‘परस्मैपदे एवे’ति नियमार्थ इति भावः । तदाह—तुल्येति ।  
परस्मैपदलुकि चेति । परस्मैपदे परे इत्यर्थे ‘न लुमते’ति निषेधेन तत्परत्वाऽभावान्न-  
स्यादिङिति भावः । यद्यप्यङ्गस्येत्यस्यानुवृत्तस्य आर्द्धधातुकस्येत्यादावङ्गनिमित्तस्येत्य-  
र्थस्य कृततया गमेः परस्याङ्गनिमित्तस्य सादेरार्द्धधातुकस्येत्यर्थाद्विनिरूपिताङ्गस्या-  
त्रोद्देश्यकोटौ प्रवेशाऽभावेन ‘न लुमते’त्यस्य न प्राप्तिस्तथापि परस्मैपदस्य प्रत्यय-  
तया तदाक्षिप्ताङ्ग एव तत्प्रवृत्त्या प्रत्यये परतः पूर्वकार्यसत्त्वेन च स्यादेव निषेध  
इति भावः । भाष्ये—कृतीत्युपलक्षणं बोध्यम् । [ गमेरिट् ] ॥



समानपदस्थस्येद्वचनात् ॥\*॥ सिद्धमेतत् ॥ कथम् ? ॥ 'वृतादीनामात्मने-  
पदेन समानपदस्थस्ये[द्वचनात्] । वृतादीनामात्मनेपदेन समानपदस्थस्ये-  
द्ववतीति वक्तव्यम् ॥\*॥ चतुस्तासिक्लृपिग्रहणानर्थक्यं च ॥\*॥ चतुर्ग्रहणं  
चानर्थकम् । सर्वेभ्यो हि वृतादिभ्यः प्रतिषेध इष्यते ॥ तासिग्रहणं चानर्थ-  
कम् ॥ किं कारणम् ? ॥\*॥ निवृत्तत्वात्सकारस्य ॥\*॥ निवृत्तं 'सकारादा'-  
विति । तास्ग्रहणे चेदानीमक्रियमाणे क्लृपिग्रहणेनापि नार्थः । एषोऽपि हि  
वृतादिः पञ्चमः ॥

भवेत्क्लृपिग्रहणं न कर्तव्यं, तास्ग्रहणन्तु कर्तव्यम् । यद्धि तत्सकारा-  
दाविति न तच्छक्यं निवर्तयितुं, तृच्यपि हि प्रसज्येत-वर्तिता वर्धिता ॥  
तास्ग्रहणे चेदानीं क्रियमाणे क्लृपिग्रहणमपि कर्तव्यमन्येभ्योऽपि वृतादिभ्य-  
स्तासौ मा भूदिति ॥ भवेत्तासिग्रहणं कर्तव्यं, क्लृपिग्रहणं तु नैव कर्तव्यम् ॥  
अन्येभ्योऽपि वृतादिभ्यः तासौ कस्मान्न भवति ? ॥ 'परस्मैपदे'ष्विति  
वर्तते, क्लृपेरेव च तास्परस्मैपदपरो नान्येभ्यो वृतादिभ्यः ॥ यद्येवं तास्ग्र-  
हणेनापि नार्थः ॥ तृचि कस्मान्न भवति ? ॥ 'परस्मैपदे'ष्विति वर्तते ॥

प्र.]त्वमिति । अन्यथा 'न लुमताङ्गस्ये'ति प्रत्ययलक्षणप्रतिषेधः स्यात् । विवृत्तिस्त्री-  
यत इत्यत्र तु पूर्ववदात्मनेपदस्य बहिरङ्गत्वादिडभावः । चतुर्ग्रहणं चेति ।  
'क्रपू सामर्थ्ये' इत्यस्यानन्तरं वृत्करणं पठ्यते तद्व्युत्पादीनां वृतादीनां च समा-  
स्यर्थं भविष्यति । एकस्यानेकप्रयोजनाऽविरोधात् । सर्वेभ्य इति । संकल्पस्यतीत्यादौ  
क्लृपेरपीत्यर्थः । भवेत्तासिग्रहणमिति । क्लृपिग्रहणाऽकरणपरमेतन्न तु तासिग्रहण-  
करणपरम् । तथा चाऽस्यापि प्रत्याख्यानं करिष्यते । परस्मैपदे'ष्विति वर्तत इति ।  
वृतादीनामनुदात्तेत्वात्स्यसनौ विहाय क्लृपेस्तासिं चार्द्धधातुकं वलादिपरस्मैपदपरं

उ.] न वृच्यः । सिद्धन्वितीति । अत्राऽपि परस्मैपदग्रहणं फलोपहितात्मनेपद-  
निमित्तत्वाऽभावलक्षकमित्यादि प्राग्वत् । समास्यर्थमिति । एवञ्चेह चतुर्ग्रहणमुत्तर-  
सूत्रं च न कर्तव्यमित्यर्थः । संकल्पस्यतीति । 'तासि चे'ति चेन सादेरप्यनुकर्षणा-  
दिति भावः । एवञ्चतुर्ग्रहणाऽभावे 'तासि चे'ति चोऽपि व्यर्थ इति तात्पर्यम् ।

भाष्ये-निवृत्तं सकारादाविति । 'न वृच्य' इति सूत्र एवेत्यर्थः । अतएव वक्ष्यति-  
तन्निवृत्तौ वर्तितेत्यादावपि प्राप्नोतीति । 'परस्मैपदे'ष्वित्यनुवर्तमाने कथमन्येभ्य-  
स्तासिनिवृत्तिस्तदाह-वृतादीनामिति । 'तासिं चार्द्धधातुक'मित्यत्र 'विहाये'ति  
शेषः । वृच्यः स्यसनोर्लुटि च क्लृप इति परस्मैपदं स्यादिविषये विकल्पेन विधी-  
यते इति तत्रैवेद्वितीयेति परस्मैपदग्रहणाऽनुवृत्तौ चतुर्ग्रहणं, तासि च क्लृप इति  
सूत्रञ्च न कार्यमिति भावः । न च 'स्यन्त्यती'त्यादौ उदिल्लक्षणविकल्पबाधनार्थं

## उपदेशोऽत्वतः ॥७।२।६२॥

॥\*॥ तासावत्वप्रतिषेधे घसेः प्रतिषेधप्रसङ्गोऽकारवत्त्वात् ॥\*॥ तासा-  
वत्वप्रतिषेधे घसेः प्रतिषेधः प्रामोति-जघसिथ ॥ किं कारणम् ? ॥ 'अकार-  
वत्त्वात्' । सोऽपि ह्यकारवान् ॥\*॥ सिद्धं तु हलादिग्रहणात् ॥\*॥ सिद्धमे-  
तत् ॥ कथम् ? ॥ ['हलादिग्रहणात्'] । हलादिग्रहणं कर्तव्यम् । तच्चावश्यं  
कर्तव्यम्-अव्यशी प्रयोजयतः ॥ अव्यशी तावन्न प्रयोजयतः ॥ किं कार-  
णम् ? ॥ 'तासावनिट' इत्युच्यते सेटौ चेमौ तासौ ॥ अञ्ज्वशू तर्हि प्रयोजयतः ॥  
अञ्ज्वशू चापि न प्रयोजयतः ॥ किं कारणम् ? ॥ 'तासौनित्याऽनित' इत्युच्यते,  
विभाषितेऽवेतौ ॥ अदिस्तर्हि प्रयोजयति । आदिथ ॥ क्रियमाणेऽपि

प्र.] नास्ति । एतच्च यथान्यासाश्रयेणोच्यते । यदा त्वात्मनेपदेन समानपदस्थस्येङ्गवती-  
त्युच्यते तदा परस्मैपदेष्विति नानुवर्त्यमिति । 'से' इत्येतदवस्थाऽनुवर्त्य, तस्मिन्ननुव-  
र्तमाने 'तासि चे'त्यपि कर्तव्यम् । 'कृप' इत्येतत्तु न कर्तव्यं, कृपेरन्येभ्यो वृतादि-  
भ्यस्तासेरात्मनेपदपरत्वादितोऽभावात् । [ न वृज्यश्चतुर्भ्यः ] ॥

उपदेशे । तासाविति । तासाविडभावे सत्यत्वतस्थलि प्रतिषेधो विधीयमान  
इत्यर्थः । सिद्धं त्विति । उपदेशग्रहणेन द्वयं संबध्यते । उपदेशो योऽत्वान्, हलादि-  
श्चेति । न च घसिराद्युपदेशे हलादिः । अञ्ज्वशू तर्हीति । अशू व्याप्तावित्यस्या-  
नुदात्तेत्वात्थलभावादुपन्यासोऽयुक्तः । क्रियमाणेऽपीति । यद्यपि स्थान्युपदेशे

उ.] चतुर्ग्रहणं । तत्र हि (सति) तत्सामर्थ्यात्पुनर्विधानकल्पनद्वारा, प्रत्येक निषेध-  
व्यापारबोधनद्वारा वा तस्याऽपि निषेध इति वाच्यम्, - 'न वृज्य' इत्यनेन परत्वा-  
त्तद्वाधसिद्धेः । 'निषेधाश्च बलीयांस' इति न्यायाच्च । नचैवमपि 'विवृत्तिते'त्यनुरोधेन  
परस्मैपदस्य फलोपहितात्मनेपदनिमित्तत्वाऽभावोपलक्षणत्वावश्यकत्वेन 'वर्तिते'-  
त्यादावतिव्याप्तिवारणाय तत्र 'सादे'रित्यनुवृत्त्यावश्यकतया 'तासिचे'त्यावश्यक-  
मिति वाच्यम्, इष्टापत्तेः । अत एव पूर्वमेव तास्रहणं कर्तव्यं, कृपिग्रहणन्तु  
नैव कर्तव्यमिति भाष्ये उक्तम् । 'यद्येवं तास्रहणेनापी'ति भाष्यन्तु सिद्धान्त्येक-  
देश्युक्तिरिति बोध्यं । तद्धनयन्नाह—एतच्चेति । से इत्येतदिति । परस्मैपद-  
ग्रहणस्योक्तार्थोपलक्षणत्वाऽभावे चेत्येतदपि द्रष्टव्यम् । [ न वृज्यः ] ॥

उपदेशोऽत्वतः । ननु हलादिग्रहणेऽपि घसेः प्रतिषेधः प्रामोत्येवेत्यत आह—  
उपदेशग्रहणेनेति । नच घसिरिति । उपदेशत्वावच्छेदेन यो हलादिरित्यर्थः ।  
आद्युपदेश इति । आद्ये उपदेशे इत्यर्थः । आदिश्चासावुपदेशश्चेति विग्रहः । 'अद्युप-  
देश' इति पाठस्तु सुगम एव । अनुदात्तेत्वादिति । वस्तुतस्तु भाष्यप्रामाण्येनाऽस्यानुदा-  
त्तेत्वाऽभावमप्याश्रित्य परस्मैपदं थलस्येवेति बोध्यम् । भाष्ये—आदिथेति । केचित्तु

वै हलादिग्रहणेऽत्र प्राप्नोति-जघसिथ । एषोऽपि [हि] हलादिः ॥\*॥ तस्य चाभावात्तासौ ॥\*॥ 'तासावनिट्' इत्युच्यते न च घसिस्तासावस्ति ॥ ननु च यस्तासौ नास्त्यनिडप्यसौ तासौ भवति ॥ नैवं विज्ञायते-'यस्तासावनि'डिति ॥ कथं तर्हि ? ॥ 'यस्तासावस्यनिट् चे'ति ॥ किं वक्तव्यमेतत् ? ॥ न हि ॥ कथमनुच्यमानं गंस्यते ? ॥ [ ॥\*॥ सस्यम्यर्थे वतिः ॥\*॥ ] । सप्तम्यर्थेऽपि वै वतिर्भवति । तद्यथा मथुरायामिव मथुरावत् । पाटलिपुत्र इव पाटलि-पुत्रवत् । एवं तासाविव तास्वत् ॥ [ उपदेशेऽन्वतः ] ॥

प्र.] घसिर्हलादिर्न भवति तथापि स्वोपदेशे हलादिरेव । तस्य चाऽभावादिति । उपमाने दृष्टानां धर्माणामुपमेये भूतानां भाविनां वा संप्रत्ययः । तत्र 'तास्वत्थलि ने-ङ्गवती'त्युच्यमाने यदि घसिस्तासौ स्यात्ततस्थलि प्रतिषेधोऽतिदिश्येत । यतस्तु तासौ नास्ति ततोऽस्य तासावनिट्वमशक्यं प्रतिपत्तुमिति थल्यतिदेशो न प्रवर्तते ।

अनिडप्यसाविति । असत्त्वादेवेडभावात् । सप्तम्यर्थे इति । तासाविव तास्व-दित्यौपश्लेषिकमधिकरणमाश्रीयते । तासौ परतः पूर्वस्य यथेण भवति तथा थल्य-पीत्यर्थः । ननु चास्य स्थान्यदिस्तासावस्ति स चाऽनिट् चेति तदादेशस्यापि स्थानि-वद्भावात्सत्त्वाऽनिट्वे स्याताम् । नैतदस्ति । स्थानिवद्भावः शास्त्रीयेष्वेव कार्येषु प्रव-र्तते । न च तासौ सत्त्वं शास्त्रीयं कार्यम् । अतएव वयेस्थलि वयिथेति प्रतिषेधाऽ-भावः । क्रमेरपि च क्रमिथेति भाव्यम् । न हि तासौ नित्यानिट् क्रमिः । आत्मने-पद इडभावात्, परस्मैपदे सेट्त्वात् । [ उपदेशेऽन्वतः ] ॥

उ.] 'इडत्यर्तिव्ययती'नामिति नित्येऽपि सिद्धेऽत्र 'हलादे'रित्यस्य प्रयोजनं चिन्त्यमि-त्याहुः । तत्राऽद्रहणं न कार्यमिति भाष्याशयमन्ये । तथापि स्वोपदेशेति । अस्योपदेश-ग्रहणस्याऽचस्तास्वदित्यत्राप्यपकर्षणेन तत्र चक्षिडः ख्यादेशेऽजेव्यादेशे च 'चख्याथ' 'विवेधे'त्यादिसिद्धये उपदेशत्वसामानाधिकरण्येनैवान्वयावश्यकत्वेनात्राऽपि तथैवा-ऽन्वय उचितः । स्वोपदेश एव च मुख्य इति स एवाश्रीयते, न तु स्थान्युपदेश इति भावः । ननु घसेस्तासावभावेऽपि असत्त्वादेव तस्य तत्रेडभावोऽप्यस्तीत्यत आह-उपमाने इति । यथोशीनरवन्मद्रेषु यवाः संपन्नाः संपत्स्यन्त इति वा प्रतीतिः । सर्वथोपमाने दर्शनमवस्थाश्रयणीयमिति भावः । अशक्यं प्रतिपत्तुमिति । स्थानि-वत्त्वं तु न, तासौ सत्तायास्तत्सहस्रेणाप्यतिदेष्टुमशक्यत्वादिति भावः । एतदभि-प्रायमजानतः प्रश्नो भाष्ये-ननु च यस्तासाविति । तासौ परतः पूर्वस्येति । तास्परधातोः परस्य वलाद्यार्धवातुकस्य अर्थात्तासूपस्यैव यथेण भवति तथेत्यर्थः । तासौ परतः पूर्वस्य धातोर्यथा इट्-इण्निमित्तत्वं न भवति तथेत्यक्षरार्थः । शास्त्रीये-ष्विति । प्रत्यासत्तेः । न चेति । लौकिकत्वात् । वयेरिति । 'वेजो वयि'रिति लिटि वयादेशः । प्रतिषेधाऽभावाच्च क्रादिनियमान्नित्यमिङ्गवति । नहि तासाविति ।

## ऋतो भारद्वाजस्य ॥७१॥६३॥

किमर्थमिदमुच्यते न 'अचस्तास्वत्थल्यनिटो नित्य'मित्येव सिद्धम् ॥  
 एवं तर्हि नियमार्थोयमारम्भः—'ऋत एव भारद्वाजस्य नान्यतो भारद्वाजस्ये'-  
 ति ॥ क मा भूत् ? ॥ ययिथं वविथेति ॥\*॥ ऋतो भारद्वाजस्येति नियमा-  
 नुपपत्तिरप्राप्तत्वात्प्रतिषेधस्य ॥\*॥ ऋतो भारद्वाजस्येति नियमानुपपत्तिः ॥  
 किं कारणम् ? ॥ 'अप्राप्तत्वात्प्रतिषेधस्य' । गुणे कृते रपरत्वे चाऽनजन्तत्वा-  
 त्प्रतिषेधो न प्राप्नोति ॥ असति नियमे को दोषः ? ॥\*॥ तत्र पचादिभ्य  
 इङ्गचनम् ॥\*॥ तत्र पचादिभ्य इङ्गक्तव्यः—पेचिथ शेकिथेति ॥

यदि पुनरयं भारद्वाजः पुरस्तादपकृष्येत—'अचस्तास्वत्थल्यनिटो नित्यं  
 भारद्वाजस्य' । 'उपदेशोऽत्वतः' । 'भारद्वाजस्य' । तत् 'ऋतः' । 'भार-  
 द्वाजस्ये'ति निवृत्तम् ? ॥ सिध्यत्येवमयं तु भारद्वाजः स्वस्मान्मतात्प्रच्यावितो

प्र.] ऋतो । गुणे कृत इति । 'जहर्थे'त्यादौ । न ह्ययमजन्तो नाप्युपदेशोऽत्वान् ।  
 असति नियम इति । 'जहर्थे'त्यादाविद्वत्तिषेधार्थ एव योगोऽस्त्विति भावः । तत्र  
 पचादिभ्य इति । पूर्वयोगाभ्यां पचादिभ्यस्थलि नित्ये प्रतिषेधे प्राप्ते पक्षे इङ्गि-  
 धेयः । 'जहर्थे'त्यादौ च नित्यः प्रतिषेध इष्यते । तत्र 'भारद्वाजस्ये' ति वचनात्  
 स्मृत्यन्तरानुसन्धानाद्विकल्पः प्राप्नोति । नियमफलमन्यथोपपादयितुमाह—यदि  
 पुनरिति । पूर्वयोगे भारद्वाजग्रहणं कृत्वा तदेव द्वितीये योगेऽनुवर्त्यते । -स्वस्मा-

उ.] अनिट इत्यत्राऽपि प्रत्यासत्त्या तासावित्यभ्याह्रियते इति बोध्यम् । अजन्तस्य  
 धातोः प्रयोगमात्रावच्छेदेन इङ्गहितस्याप्रसिद्धेः क्वाऽनिडित्याकाङ्क्षोदयात् । एव-  
 ञ्चाऽजेरिवाऽस्थापि स्नुक्मेरिति नियमेन पदभेदेन विभाषितेद्वेन नित्यानिट्त्वाभा-  
 वान्न प्रतिषेध इति भावः । [ उपदेशोऽत्वतः ] ॥

ऋतो भार । भाष्ये—न अचस्तास्वदिति । नच ऋकारान्ते विकल्पेन निषे-  
 धार्थमिदं सूत्रमिति वाच्यम्, भारद्वाजातिरिक्तैरपि 'अचस्तास्व'दिति सामान्यसूत्र-  
 प्रणयनेन निषेधस्यैवाङ्गीकृतत्वेन स्मृत्यन्तरानुसन्धानद्वारेण विकल्पस्य वक्तुमशक्य-  
 त्वादिति भावः । भाष्ये पेचिथेत्युलक्षणं 'पपिथे'त्यादेरपि । तदाह—पूर्वयोगाभ्या-  
 मिति । नियमपक्षे हि तास्वत्थल्यनिटो नित्यमित्यनुवर्त्य योऽयं तासौ नित्यानिट-  
 स्थलीणिषेधः स भारद्वाजमते ऋकारान्तस्यैव नान्यस्य भारद्वाजमते इत्यर्थात्  
 उभयोरपि नियमाङ्गीकारादिति भावः । इदञ्चाऽचस्तास्वदिति सिद्धे नियम इत्युपक्रमे  
 उक्तेस्तत्र पचादिभ्य इङ्गचनमित्युक्तेश्च विज्ञायते । एतेन सजातीयत्वाद्दकारान्ते तस्यैव  
 प्राप्तेश्चाऽचस्तास्वदित्यस्यैव नियम इत्यपास्तं । स्वयं दोषान्तरमभ्याह—जहर्थे'त्यादौ  
 चेति । 'अचस्तास्व'दित्यस्याऽप्राप्त्या पूर्वोक्तयुक्त्या विकल्पाऽसंभवस्य वक्तुमशक्य-  
 त्वादिति भावः । अत्रत्यं भारद्वाजग्रहणं कथं व्यवहितपूर्वयोगेऽपकर्षेण संबध्यते-

भवति ॥ एवं तर्हि,—॥\*॥ योगविभागात्सिद्धम् ॥\*॥ योगविभागः करि-  
ष्यते । 'अचस्तास्वत्थल्यनिदो नित्यमुपदेशे' । ततः—'अत्वतः' । अत्वतश्चोप-  
देश इति ॥ [ ऋतो भारद्वाजस्य ] ॥

बभूथाततन्थजगृम्भववर्थेति निगमे ॥७।२।६४॥

वृग्रहणं किमर्थं न कृष्टभृष्टुदुष्टुश्रुवो लिटी'त्येव सिद्धम् ॥ एवं तर्हि  
॥\*॥ नियमार्थोयमारम्भः ॥\*॥ निगमएव यथा स्यात् ॥ क मा भूत् ? ॥ ववरिथ ॥

वस्वेकाजाद्वसाम् ॥७।२।६७॥

किमर्थमिदमुच्यते ? ॥\*॥ वस्वेकाजाद्वसांवचनं नियमार्थम् ॥\*॥ निय-

प्र.] न्मतादिति । भारद्वाजस्य मतं पेक्षित्य पपिथेति इङ्गवत्येव । अन्येषां तु मतम्,  
पपक्थ पपाथेतीडभावः । न्यासविपर्यये तु मतविपर्ययः प्रदर्शितः स्यात् । ननु च  
नित्येषु शब्देषु विकल्पिते विधौ विकल्पमात्रं प्रदर्शयितव्यम् । तत्र कस्य किं मतं  
यत्प्रच्यावितं स्यात् ? उच्यते—विकल्पप्रतिपादनाय वाग्रहणे एव कर्तव्ये पूजार्थमा-  
चार्या उपादीयन्ते । सा चैवं पूजा भवति—यदि येनाचार्येण यः शब्दः स्मृतः स  
तेनैव स्मृतत्वेनोपदिश्यते । एवं हि तस्य स्मर्तृत्वेन प्रमाणत्वेन स्तुतिः कृता भवति । एवं  
चाङ्गार्यगालवयोरित्यादावनेकाचार्योपादानमर्थवद्भवति । विकल्पस्यैकाचार्योपादा-  
नेनापि सिद्धत्वात् । योगविभाग इति । ततश्च हरत्यादीनां गुणरपरत्वयोः कृतयोर-  
नजन्तत्वेऽप्युपदेशोऽजन्तत्वात्सिद्धे प्रतिषेधे अस्य नियमार्थत्वोपपत्तिः । आदेशो-  
पदेशोऽप्याश्रीयते न तु स्थान्युपदेश एवेति अजत्यादेशस्य वीशब्दस्य, चक्षिडा-  
देशस्य च ख्यो विकल्पस्थलिभवति—विवेथ विवयिथ । आचख्याथ आचख्यिथ ॥

बभू । वृग्रहणमिति । एकदेशाक्षेपद्वारेण ववर्यशब्दसमुदाय एवाक्षिप्यते ॥

वस्वे । किमर्थमिति । यदि क्वादिनियमः प्रकृत्याश्रयस्य प्रत्ययाश्रयस्य च

उ.] त्यत आह—पूर्वयोग इति । 'अचस्तास्व'दित्यत्र । मतविपर्यय इति । भारद्वा-  
जस्येडभावोऽन्यस्येडित्याकारः । ननु चेति । विकल्पप्रतिपादनमात्रफलत्वादाचार्य-  
ग्रहणस्येति भावः । ततश्चेति । योगविभागद्वारा चोपदेशग्रहणापकर्षः कार्य इति  
बोध्यते । न तु स्थान्युपदेश एवेति । यस्य यो मुख्य उपदेशस्तस्य स एवाश्रीयते  
तदभावे तु गौणोऽपीत्यर्थः । यद्यपि स्थान्युपदेशग्रहणेऽप्युपदेशोत्वत्वमस्ति तथापि  
तदुपदेशे तासौ नित्यानिट्त्वाभावः । प्रत्यासत्त्या यदुपदेशोऽत्वान् तदुपदेशविशिष्ट-  
स्यैव तासौ नित्यानिट्त्वग्रहणमुचितमिति भावः । तुष्टोथेत्यादौ तु पुरस्तात्प्रतिषेध-  
काण्डारंभसामर्थ्यादस्यापि क्वादिनियमेन निषेध इति नेङ्गशीत्यत्र भाष्य उक्तम् ॥

बभूथात् । भाष्ये—वृग्रहणं किमर्थमिति । भूविषये तु न शङ्कितम् ।  
उकारान्तानां सेट्त्वात् । यथा चैतत्तथा 'एकाच उपदेशे' इत्यत्र निरूपितम् । अस्य  
तु कृष्टभ्रित्तिनिषेधाल्लिख्यनिट्त्वमिति बोध्यम् । [ बभूथाततन्थ ] ॥



मार्थोऽयमारम्भः—‘वसावेकाजादसामेव’ ॥ क मा भूत् ? ॥ विभिद्धान् ॥ किमुच्यते—‘नियमार्थमिति, न पुनर्विध्यर्थमपि स्यात् । प्रतिषेधोऽपि ह्यत्र प्राप्नोति—‘नेद्वशि कृती’ति, कृच्चैवाऽयं वशादिश्च ॥ एवं तर्हि—‘कृसृभृवृ-स्तुद्रुसृश्रुवो लिटी’त्येतस्मान्नियमादत्रेद्वविध्यति ॥ नात्र तेन परिप्रापणं प्राप्नोति ॥ किं कारणम् ? ॥ प्रकृतिलक्षणस्य प्रतिषेधस्यैव प्रत्यारम्भः, प्रत्ययलक्षणश्चाऽयं प्रतिषेधः ॥ “उभयोः स प्रत्यारम्भः ।” ॥ कथं ज्ञायते ? ॥ “वृड्वृजोर्ग्रहणात्” ॥ कथं कृत्वा ज्ञापकम् ? ॥ इमौ वृड्वृजाबुदात्तौ, तयोः प्रकृतिलक्षणः प्रतिषेधो न प्राप्नोति । पश्यति त्वाचार्यः—‘उभयोः स प्रत्यारम्भ’ इति, ततो वृड्वृजोर्ग्रहणं करोति । न खल्वपि कश्चिदुभयवान्प्रतिषेधः प्रकृतिलक्षणः प्रत्ययलक्षणश्च । तुल्यजातीयेऽसति यथैव प्रकृतिलक्षणस्य नियामको भवत्येवं प्रत्ययलक्षणस्यापि नियामको भविष्यति ॥

अथ यावता वसावेकाजादसिभ्य इटा भवितव्यं को न्वत्र विशेषो नियमार्थे वा सति विध्यर्थे वा ? ॥ न खलु कश्चिद्विशेषः, आहोपुरुषिकामात्रं तु,—भवानाह ‘विध्यर्थमिति, वयं तु ब्रूमो—‘नियमार्थ’मिति ॥

अथैकाग्रहणं किमर्थम् ? ॥ इह मा भूत्—विभिद्धान् चिच्छिद्धानिति ॥

प्र.] प्रतिषेधस्य निवर्तकस्तत इदं नियमार्थम् । अथ प्रकृत्याश्रयस्यैव, ततो ‘नेद्वशि कृती’ति प्रतिषेधे प्राप्ते विध्यर्थमित्युभयसंभवात्प्रश्नः । न खलु कश्चिदिति । उभयर्थैकाजादसिभ्य इटा वसौ भाव्यं नान्येभ्यो विभिद्धानित्यादावित्यर्थः । आहोपुरुषिकामात्रमिति । अहोऽहं पुरुष इति यस्याभिमानः सोऽहोपुरुष उच्यते । यथा ‘यर्वाणस्तर्वाणो नामर्षयो बभूवु’रित्युक्तम् । तस्य भावः । मनोज्ञादित्वादुञ् । कस्वभिप्रायेणैतदुच्यते—न खलु कश्चिद्विशेष इति । अन्यत्र विशेषोऽस्त्येव । यदि कादिनियमः प्रकृत्याश्रयस्य प्रतिषेधस्य स्यात्ततो ‘युयुविवे’त्यादौ ‘श्र्युकः किती’ति प्रतिषेधः स्यात्, वृप्रहणं च कादिसूत्रेऽनर्थकं स्यादिति प्रत्ययाश्रयोऽपि प्रतिषेधः कादिनियमेन निवर्ततइतिसूत्रमिदं नियमार्थमेव । अथैका-

उ.] वस्वेकाजात् । विधिनियमयोर्विशेषाऽभावं दर्शयति—उभयथेति । कथं तदभिमानवांस्तच्छब्दवाच्यो भवतीत्यत्राह—यथा यर्वाण इति । यथा तत्प्रयुज्जानाः साहचर्यात्ताभ्यां शब्दाभ्यामभिधीयन्ते तथाऽहोऽहं पुरुष इत्यभिमानवान्तेन शब्देनाभिधीयत इत्यर्थः । तस्य भाव इति । स चाभिमान एव । कृसृभ्रित्यस्य उभयप्रत्यारम्भत्वं नैतस्य निमार्थत्वार्थत्वायैव किन्त्वन्यार्थमपीत्याह—अन्यत्र विशेषोऽस्त्येवेति । नियमार्थमेवेति । अत एव भाष्ये उक्तं—वयन्तु ब्रूमो नियमार्थमिति ।

क्रियमाणेऽपि वै एकाज्ग्रहणेऽत्र प्राप्नोति, एषोऽपि ह्येकाच् ॥ एवं तर्हि कृते द्विर्वचने यं एकाच् ॥ किं वक्तव्यमेतत् ? ॥ न हि ॥ कथमनुच्यमानं गंस्यते ? ॥ एकाज्ग्रहणसामर्थ्यात् । न हि कश्चिदकृते द्विर्वचनेऽनेकाजस्ति यदर्थमेकाज्ग्रहणं क्रियते ॥ ननु चायमस्ति जागर्तिः—जागृवांसोऽनुगमन् ॥ यत्तद्व्याकारग्रहणं करोति । न हि कश्चिदकृते द्विर्वचने आकारान्तोऽनेकाजस्ति ॥ ननु चायमस्ति,—दरिद्रातिः ॥ न दरिद्रातेरिटा भवितव्यम् ॥ किं कार-

प्र.] उग्रहणमिति । क्रियमाणमप्येकाज्ग्रहणमनिष्टनिवृत्तये नाऽलमिति मत्वा प्रश्नः । विभिद्धानिति । कृतद्विर्वचनानामनेकाचां निवृत्त्यर्थमित्यभिप्रायः । एकाज्ग्रहणसामर्थ्यादिति । यद्यपि नित्यत्वाद्विर्वचने कृतेऽनेकाच्त्वादिष्ण भवतीति परिहारोऽस्ति तथापि परिहारान्तरसद्भावाच्चोक्तः । तथा हि—द्विर्वचनस्यावकाशः,—पपाचेति । इटोऽवकाशो यत्र कृते द्विर्वचने एकाच्त्वं,—पेचिवान् आदिवानिति । ‘विभिद्वा’नित्यादौ तु नित्यत्वाद्विर्वचनं पूर्वम् । जागर्तिरिति । ‘उषविदजागृभ्यो-न्यतरस्या’मिति विकल्पितत्वादामो जागर्तेः परः कसुः । चिरिजिरिचकास्यादिभ्यस्तु ‘कास्यनेकाज्ग्रहणं चुलुम्पाद्यर्थ’मिति आमा भाव्यमिति कसोः परस्याऽसंभवः । जागृवांस इति । ‘द्विर्वचनप्रकरणे छन्दसि वेति वक्तव्य’मिति द्विर्वचनाऽभावः । न दरिद्रातेरिति । दरिद्रातेरनित्य आमित्यात औ णल इति ओकारे विधा-

उ.] न्यायसिद्धत्वादित्यर्थः । पपिवानित्यादावालोपसिद्धिस्तु सन्निपातपरिभाषया अनित्यत्वादिति बोध्यम् । अनिष्टनिवृत्तये नालमिति । भिद्वसित्यस्यामवस्थायामेकाच्त्वान्नियमव्यावर्त्यविषयाऽभावादनर्थकं तदित्यर्थः । इड्द्विर्वचनयोरन्यतरस्य निरवकाशत्वे तदेव स्यान्न तु नित्यमत उभयोरवकाशत्वं दर्शयति—तथाहीति । विषयभेदात्फलभेदाच्चापवादत्वं नेत्याशयः । नित्यत्वाद्विर्वचनमिति । इट् तु कृते द्विर्वचनेऽनेकाच्त्वादप्राप्तेरनित्यः । शब्दान्तरात्प्राप्नुवत् इव शब्दान्तरेऽपि प्राप्नुवतोऽप्यनित्यत्वान्नायं नियतः परिहार इति परिहारान्तराश्रयणमिति तत्त्वम् । चिरीत्यादि । मन्त्रे तेषां कस्वन्तानां प्रयोग एव नास्तीति भावः । ‘जागृवांस’ इत्यत्र लिटि धातोरितिद्विर्वचनं स्यादत आह—द्विर्वचनप्रकरण इति । ननु दरिद्रातेः कसौ ‘कास्यनेकाज्ग्रहण’मित्यामा भाव्यमिति कथमिदुपक्षिप्तोऽत आह—दरिद्रातेरिति । अकारलोपे इति । न च परत्वादौत्वे सन्निपातपरिभाषया लोपो दुर्लभः । आर्धधातुके विवक्षिते तद्विधानेन लोपस्यान्तरङ्गत्वात् । नन्वेवमादन्तत्वाभावादौत्वस्याऽप्राप्तिः । औविधानसामर्थ्यादेव भूतपूर्वगत्या आकारान्तत्वमाश्रित्य णल आदेशप्रवृत्तेः । अनित्यत्वमिति । अत एव ‘कास्प्रत्यया’दिति सूत्रे दरिद्राच्चकारेति भाष्यप्रयोगः सङ्गच्छते इति बोध्यम् । भाष्ये—सिद्धोऽसाविति । एवञ्चादन्तत्वाभावाच्चास्य तत्र प्रवृत्तिरिति भावः । एकस्य सिद्धशब्दस्य पौनरुक्त्यपरिहारायाह—

णम् ? ॥ उक्तमेतत्—“दरिद्रातेरार्धधातुके लोपः, सिद्धश्च प्रत्ययविधा’विति । यश्चेदानीं प्रत्ययविधौ सिद्धः सिद्धोऽसाविद्धिधौ । एवमपि भूतपूर्वगतिर्विज्ञायेत—‘आकारान्तो यो भूतपूर्व’इति ॥ एकाज्ग्रहणमेव तर्हि ज्ञापकम् ॥ ननु चोक्तं—‘जागर्त्यर्थमेतत्स्यात् ॥ नैकमुदाहरणमेकाज्ग्रहणं प्रयोजयति । यद्येतावत्प्रयोजनं स्यात्‘जागर्तेर्नैत्येव’ ब्रूयात् ॥

अथ घसिग्रहणं किमर्थं, न ‘एका’जित्येव सिद्धम् ॥\*॥ घसिग्रहणमन-

प्र.] तव्ये औकारविधानेन ज्ञापितम्। औकारस्य प्रशिष्टावर्णत्वादुच्चारणे लाघवं भवति, औकारस्य तु विशिष्टावर्णत्वादोकाराद्विबृततरत्वाच्च गौरवमित्योकार एव विधेयः । तत्र वृद्धिरेचीति वृद्धौ कृतायां ययावित्यादि सिध्यति । ददरिद्राविति त्वाकारलोपे न सिध्यति । तदर्थमौकारविधानमनित्यत्वमस्मादामो ज्ञापयति । सिद्धोऽसाविद्धिधा-विति । क्वचित्तु ‘सिद्धसिद्ध’ इति पाठः । सिद्धश्चासौ सिद्ध इति विशेषणसमासः । अत्यन्तसिद्ध इत्यर्थः । एकेन सिद्धशब्देन सामान्यसिद्धिः प्रतिपाद्यते, द्वितीयेन तु विशेषसिद्धिः । एवमपीति । सांप्रतिकस्याऽकृतद्विर्वचनस्याऽनेकाच आकारान्त-स्याऽभावादरिद्राग्रहणे कर्तव्ये लाघवार्थमाद्ग्रहणं स्यादिति ‘नैकमुदाहरणमाद्ग्रहणं प्रयोजयती’ति नोक्तम् । नैकमुदाहरणमिति । ऊर्णोतेर्णुवद्भावादेकाच्त्वादेकाज्ग्रह-णेनाऽनिवृत्तिः । जागर्तेर्नैति । सूत्रमिदं नियमार्थम् । तत्र यद्यस्य जागर्तिरेव नि-वर्त्यः स्यात्तस्यैव साक्षात्प्रतिषेधं कुर्यात् । लघीयसी हि साक्षात्प्रतिपत्तिः । न च दरिद्रातिर्द्वितीयो निवर्त्यः, अस्यां ह्यवस्थायामाद्ग्रहणस्याऽकृतद्विर्वचनानेकाजाकारा-न्तार्थत्वाद्भूतपूर्वकारान्ताश्रयणात्स्यादेव तत् इडागमः । यदात्वेकाज्ग्रहणेन कृतद्विर्व-चना एकाचो गृह्यन्ते तदाऽऽद्ग्रहणं कृतद्विर्वचनानेकाजाकारान्तार्थं—‘पपिवा’-निति । सांप्रतिकाकारान्तसद्भावे भूतपूर्वगतिरयुक्ताऽऽश्रयितुम् ।

अथ घसिग्रहणमिति । ‘द्विर्वचने चे’ति स्थानिद्भावः पूर्वविप्रतिषेधाश्रयेण प्रत्याख्यायते—‘द्विर्वचनं यणयवायावादेशाऽल्लोपोपधालोपणिलोपकिकिनोरुत्वेभ्य’

उ.] अत्यन्तसिद्ध इति। कथमेतदर्थलाभस्तत्राह—एकेनेति। एवं सिद्धिद्वयप्रतिपादने-ऽत्यन्तसिद्धिरुक्ता भवतीत्यर्थः । आकारान्तस्याभावादिति । एकाचपदस्य कृतद्वि-र्वचनैकाचपरत्वे लक्षणायां तात्पर्यग्राहकत्वापेक्षया भूतपूर्वाश्रयणं लघीयइति भावः ।

ननूर्णोतेः सत्त्वान्नैकमित्युक्तमत आह—ऊर्णोतेरिति । प्रतिषेधमिति । ‘वसो-रजागु’रिति न्यासः कार्य इति भावः । ननु तदपेक्षया एकाज्ग्रहणं नियमपरं लघ्वत आह—लघीयसी हीति । अवस्थायामिति । एकाज्ग्रहणेन कृतद्विर्वचनैकाचाम-ग्रहणे इत्यर्थः । अकृते इति । आद्ग्रहणस्य तज्ज्ञापकापेक्षया भूतपूर्वानेकाजाका-रान्तार्थत्वं युक्तमिति भावः । सांप्रतिकेति । तत्र हि इडागमं विना आकारलोपो दुर्लभ इति भावः । एवञ्च दरिद्रातेर्ददरिद्रावित्येव । प्रत्याख्यायते इति । स्थानिवत्त्वं

चकत्वात् ॥\*॥ घसिग्रहणं क्रियते, लोपे कृतेऽनचकत्वादिण् प्राप्नोति ॥ इद-  
मिह संप्रधार्थमिदं क्रियतां लोप इति, किमत्र कर्तव्यम् ? ॥ परत्वादिडागमः ॥  
नित्यो लोपः । कृतेऽपीति प्राप्नोत्यकृतेऽपि ॥ इडपि नित्यः । कृतेऽपि लोपे  
प्राप्नोत्यकृतेऽपि ॥ अनित्य इट् । न हि कृते लोपे प्राप्नोति ॥ किं कारणम् ? ॥  
अनचकत्वात् ॥ एवं तर्हि द्विर्वचने कृतेऽभ्यासे योऽकारस्तदाश्रय इङ्गवि-  
ष्यति ॥ न सिध्यति ॥ किं कारणम् ? ॥ द्वित्वाल्लोपस्य परत्वात् । द्विर्वचनं  
क्रियतां लोप इति किमत्र कर्तव्यम् ? ॥ परत्वाल्लोपः । लोपे कृतेऽनचकत्वा-  
द्विर्वचनं न प्राप्नोति । घसिग्रहणे पुनः क्रियमाणे न दोषो भवति ॥  
कथम् ? ॥ वचनादिङ्गविष्यति ॥ इटि कृते द्विर्वचनं क्रियतां लोप इति  
यद्यपि परत्वाल्लोपः, स्थानिवद्भावाद्विर्वचनं भविष्यति ॥ [वस्वेकाजाद्वसाम्] ॥

**विभाषा गमहनविदविशाम् ॥७।२।६८॥**

॥\*॥ दृशेश्च ॥\*॥ दृशेश्चेति वक्तव्यम् । दृशश्चान् । दृशशिवान् ॥

प्र.] इति । तत्र घस्-घस् इति स्थिते 'घसिभसोर्हलि चे'ति परमप्युपधालोपं पूर्वविप्रति-  
षेधेन बाधित्वा द्विर्वचनं भवति । तत्र कृते पुनः प्रसङ्गविज्ञानादुपधालोपः, ततः कृत-  
द्विर्वचन एकाजेव भवतीति सिद्ध इडागम इति मत्वा प्रश्नः । इतरस्तु-स्थानिवद्भावा-  
रम्भात्पूर्वविप्रतिषेधो नाश्रितस्ततः परत्वान्नित्यत्वादुपधालोपे कृत एकाच्चाभावान्न  
द्विर्वचनं स्यान्नापीडागम इति मत्वाह—घसिग्रहणमनचकत्वादिति । नित्यो लोप  
इति । हल्यचि च विधानात् । इट् तु लोपे कृतेऽनचकत्वाच्च प्राप्नोतीत्यनित्यः । पूर्व-  
विप्रतिषेधवाद्याह—इडपि नित्य इति । कृते द्विर्वचने उपधालोपे चाऽभ्यासाका-  
राश्रयेणैकाच्चात् । स्थानिवद्भाववाद्याह—अनित्य इडिति । पूर्वविप्रतिषेधवाद्याह—  
एवं तर्हीति । 'पूर्वस्मादपि विधौ स्थानिव'दिति सर्वत्र नाश्रीयत इति स्थानिवद्भा-  
वादनेकाच्चमिति न चोदनीयम् । स्थानिवद्भाववाद्याह—न सिध्यतीति । पर-  
त्वादिति । नित्यत्वादित्यपि बोद्धव्यम् । वचनादिति । 'अपवादत्वा'दिति न  
बोद्धव्यम्, सत्यपि संभवे बाधनं भवतीति लोपद्विर्वचनयोरिटा बाधप्रसङ्गात् ।  
किं तु क्रमः प्रदर्श्यते—घसिग्रहणे क्रियमाणे कृताकृतप्रसङ्गित्वादिडागमो नित्यः, कृत-  
योरपि लोपद्विर्वचनयोः प्रवर्तनात्सावकाशश्च । लोपोऽपि नित्यः । तत्र परत्वादि-  
डागमः, ततो लोपः, ततो द्विर्वचनमिति सिद्धं—'जक्षिवा'निति ॥ [वस्वेकाजा] ॥

**विभाषा गमहनविद । दृशेरिति वर्तत इति । 'विभाषा सृजिदृशो'-**

उ.] तु न, द्वित्वनिमित्ताज्जनिमितादेशाभावादिति भावः । स्थानिवद्भावादिति । 'अचः  
परस्मि'न्नित्यनेन सावकाशयोरेव नित्यत्वेन व्यवस्थेत्यत इटः सावकाशत्वं दर्शयति—  
कृतयोरपीति । इदं चिन्त्यं, तत्प्राप्तिकालेऽवश्यं तयोः प्राप्तेः । तस्माद्वलि लोपं  
बाधित्वाऽपवादत्वादिति पश्चादचि लोपः । तत आतिदेशिकं द्विर्वचनम् औपदेशिकस्य

तत्तर्हि वक्तव्यम् ? ॥ न वक्तव्यम् । दृशेरिति वर्तते ॥ [ विभाषा गमहन ]

ऋद्धनोः स्ये ॥ ७।२।७० ॥

॥\*॥ स्वरतेर्वैट्त्वाद्दतः स्ये (इति) विप्रतिषेधेन ॥\*॥ स्वरतिलक्षणाद्वाव-  
चनाद्दतः स्य इत्येतद्भवति विप्रतिषेधेन । स्वरतिलक्षणस्य वावचनस्यावकाशः  
स्वर्ता स्वरिता । ऋतः स्य इत्यस्यावकाशः—करिष्यते हरिष्यते । इहोभयं  
प्राप्नोति—स्वरिष्यति । अस्वरिष्यत् । ‘ऋतः स्ये’ इत्येतद्भवति विप्रतिषेधेन ॥

यमरमनमातां सक्च ॥ ७।२।७३ ॥

किमुदाहरणम् ? ॥ अयंसीत् अनंसीत् अयासीत् अवासीत् ॥ नैतदस्ति,  
नास्त्यत्र विशेषः सति वा इव्यसति वा ॥ इदं तर्हि—अयंसिष्टाम् अयंसिषुः ।  
व्यरंसिष्टां व्यरंसिषुः । अनंसिष्टाम् अनंसिषुः । अयांसिष्टाम् अयांसिषुः । अवा-  
सिष्टाम् अवासिषुः ॥ इदं चाप्युदाहरणम्—अयंसीत् व्यरंसीत् अनंसीत् अया-  
सीत् अवासीत् ॥ ननु चोक्तं—‘नास्त्यत्र विशेषः सति वेव्यसति वे’ति ॥  
अयमस्ति विशेषः—यद्यत्रेण स्याद्बुद्धिः प्रसज्येत । इटि पुनः सति ‘नेटी’ति  
प्रतिषेधः सिद्धो भवति ॥ मा भूदेवं ‘ह्यन्ताना’मित्येवं भविष्यति ॥ अत्रा-  
पि ‘नेटी’त्यनुवर्तते । तच्चाऽवश्यमिद्ग्रहणमनुवर्त्यम्—‘अधाक्षी’दित्येवमर्थम् ।

आकारान्तश्चापि पदपूर्वं एकवचन उदाहरणं—मा हि यासीत् । यद्यत्रेण  
स्यादनुदात्तस्य ईटः श्रवणं प्रसज्येत । इटि पुनः सत्युक्तमेतत्—“अर्थवत्तु  
सिचश्चित्करणसामर्थ्याद्धीट उदात्तत्व”मिति । तत्रैकादेश उदात्तेनोदात्त इत्यु-  
दात्तत्वं सिद्धं भवति ॥ [ यमरमनमातां सक्च ] ॥

प्र.] रित्यतः । ‘इडत्यर्तिव्ययतीना’मिति योगं प्रयोजनाऽभावादुल्लङ्घ्य ‘वस्वेकाजाद्वसा’  
मित्यत्र विभाषाग्रहणसंबद्धं दृशिग्रहणमनुवर्तते । [ विभाषागम ] ॥

यमरमनमातां सक्च । किमुदाहरणमिति । वृत्तिकारैरेकवचनान्तान्युदाहरणा-  
न्युपन्यस्तानि । तत्र विशेषं सगिटोरबुद्ध्या पृच्छति । इतरस्तु वृद्धभावं स्वरे च  
विशेषं मत्वैकवचनमेवोदाहरति—अयंसीदिति । अयंसिष्टामिति । न केवल-  
मत्र वृद्धभावो विशेषो यावत्सगिटोः श्रवणमपि । मा हि यासीदिति । अयासीदित्यत्रा-

उ.] बाधेऽपीति भाष्यार्थमन्ये । ततो द्विर्वचनमिति । ‘द्विर्वचनेची’ति रूपस्थानिवत्त्वात् ॥

विभाषा ग । अनुवर्तते इति । एकदेशे स्वरितत्वप्रतिज्ञानान्मध्ये फला-  
ऽभावाच्च मण्डूकप्लुत्या दृशिग्रहणमात्रमनुवर्तते इति भावः । ‘विभाषाग्रहणसंबद्ध’-  
मित्यनेन मध्ये प्रयोजनाऽभावो दर्शितः । केवलस्याऽनुवृत्तौ हि नित्यविधानार्थं  
तत्रापि संबन्धः स्यात् । थलि विकल्पस्तु पूर्वसूत्रेणैव सिद्ध इति भावः ॥

यमरमनम । तत्र विशेषमिति । सिजीङ्भ्यां रूपस्य सिद्धत्वादिति भावः ।



ईशः से ॥७।२।७७॥ ईङ्जनोर्ध्वे च ॥७।२।७८॥

किमर्थो योगविभागो न—‘ईशोङ्गनां स्ध्वे’ इत्येवोच्येत ॥ ईशो ध्वे मा भूदिति ॥ इष्यत एव ईशिध्वे इति ॥ ईङ्जनोस्तर्हि से मा भूदिति । इष्यते एव—ईडिषे जनिषे इति ॥ ईशस्तर्हि स्वे मा भूदिति ॥ इष्यते एव

प्र.]ट्स्वरो भवतीति तन्निवृत्त्यर्थो माङ्प्रयोगः । ‘हि’शब्दप्रयोगो ‘हि चे’ति निघात-  
प्रतिषेधार्थः । इष्यसत्याद्युदात्तं पदं स्यात् । सति तु तस्य सिज्भक्तत्वादुदात्तत्वादे-  
कादेश उदात्तेनोदात्त इत्यन्तोदात्तं पदं भवति । तत्रादिः सिचोऽन्यतरस्या’मिति  
पक्ष आद्युदात्तं पदं, पक्षेऽन्तोदात्तम् । एतच्चा’निटः पित उपसङ्ख्यान’मित्युपस-  
ङ्ख्यानमनपेक्ष्य प्रयोजनमुक्तम् । तेन यथा ‘मा हि कार्ष’मित्यत्र पर्यायेणाद्यन्तयो-  
रुदात्तत्वं भवत्येवं ‘मा हि यासी’दित्यत्राऽसत्यपीडि भविष्यतीतीटो भावाऽभावयोः  
स्वरे भेदाऽभावः । [ यमरमनमातां सकच ] ॥

ईशः से ॥ इष्यत ईशिध्वे इति । एतदर्थमेव चकारेणेशिरनुकृष्यते ।  
ईङ्जनोस्तर्हीति । कथं पुनरीङ्जनोर्ध्वे चेति सूत्रपाठे योगविभागेनेङ्जनोः से-  
शब्दे इट् शक्यते निवर्तयितुम् ? उच्यते । चकारेणेशेरनुकर्षणात्सकारादौ सेशब्द  
इति इटि सिद्धे ‘ईशः से’ इति नियमार्थं विज्ञायते—‘ईशेरेव सेशब्द इण त्वीङ्ज-  
नो’रिति । स इति—‘थासः से’ इत्यस्यानुकरणं—‘सुपां सुलु’गिति सप्तमीलुका  
निर्दिष्टम् । इष्यत इति । न चाऽनिष्टार्थो योगविभागः । जनिष इति । व्यत्ययेन  
शप् । तस्य ‘बहुलं छन्दसी’ति लुक् । छान्दसत्वादुपधालोपाऽभावः । ‘जायसे’  
इत्यत्र तु नित्यत्वाद्विकरणे कृते तेन व्यवधानादिडभावः । ईशेस्तर्हि स्वे मा  
भूदिति । चकारेणेशेरनुकर्षणात् सकारादौ ध्वशब्दे चेति सिद्धे ईशः स इति  
नियमः क्रियते—‘ईशः सेशब्द एव सकारादाविष्णाऽन्यस्मिन् सकारादा’ विति । यद्यप्ये-  
कदेशविकृतमनन्यवदिति स्वशब्दः सेशब्द एव भवति तथाप्यन्यस्य सकारादेर्व्या-

उ.] वृद्धभावमिति । ‘अयंसी’दित्यत्र हलन्तलक्षणाया ‘नेटी’ति प्रतिषेधेन । स्वर-  
विशेषस्तूत्तरत्र स्फुटीभविष्यतीति आदन्तोदाहरणे पदपूर्वत्वस्य फलं दर्शयति—अया-  
सीदित्यत्रेति । तत्रादिरिति । अन्तोदात्ते प्राप्ते इदमारभ्यते । अनिटः पित  
इति । अनिटः सिचः परस्य पित उदात्तत्वं भवतीति तदर्थः । एवञ्च यथास्थित-  
सूत्रमतेऽयं दोष इति भावः । [ यमरमनमातां सकच ] ॥

ईशः । अत्र ‘ईङ्जनोः स्ध्वे चे’ति पाठे भाष्यम् । तत्र सादेः सार्वधातुकस्य  
सूत्र एवोपादानाच्चकारेणेशेरेवानुकृष्यत इत्याह—एतदर्थमित्यादि । अत एवाह—  
कथं पुनरिति । अत्र पाठे विपरीतं प्राप्नोत्येवेति भावः । चकारेणेशेरनुकर्षणा-  
दिति । एकयोगेनेति वक्तुमुचितं । ननु ‘से’इत्यस्यानुकरणे सयीति युक्तमत आह—  
सुपां सुलुगिति । जनेर्देवादिकत्वादाह—व्यत्ययेनेत्यादि । लुगिति । अत एव

ईशिष्वेति ॥ से तर्हि यः स्वशब्दस्तत्र यथा स्यात्, क्रियासमभिहारे यः स्वशब्दस्तत्र मा भूदिति ॥ अत्रापीष्यते—‘स भवानीशिष्वेशिष्वेत्येवायमीष्ट’ इति । आतश्चेत्यते—एवं ह्याह—“सिद्धं तु लोष्मध्यमपुरुषैकवचनस्य क्रियासमभिहारे द्विवचना”दिति ॥ [ ईङ्जनोर्ध्वे ] ॥

अतोयेयः ॥ ७२।८० ॥

किं सार्वधातुकग्रहणमनुवर्तत उताहो न ? ॥ किं चार्थोऽनुवृत्त्या ? ॥ बाढमर्थः ॥ यद्यकारात्परो याशब्द-आर्धधातुकमस्ति ॥ ननु चायमस्ति

प्र.]वर्त्यस्याऽभावादन्यत्वमाश्रित्य स्वशब्दो व्यावर्त्यते । सेतर्हीति । ईङ्जनोर्ध्वे चे-त्यनेन सर्वसकारादेरिति विहिते ईशः स इत्यनेन नियमः क्रियते—‘सेशब्द एव सकारादा’विति । तेनेशिष इत्यत्र भवति । ईशिष्वेत्यत्रापि, स्थानिवद्भावात् । यस्तु लोट एव स्थाने स्वशब्दो नासौ सेशब्द इति व्यावर्त्यते । अत्रापीति । लोङ्धर्माणौ हिस्वौ लोटो भवत इत्युक्तम् । तेन यथाऽन्यलोडादेशस्य स्वशब्दस्य सेग्रहणेन ग्रहणादि-ङ्गवत्येवं क्रियासमभिहारे समुच्चये च लोडादेशस्य स्वस्य । अत्रैवार्थे वार्तिककार-वचनं साक्षित्वेनाह—आतश्चेत्यत इति । तदेवं दोषवान् गुरुश्च योगविभाग इत्येक एव योगः कर्तव्यः—‘ईडीशिजनां सेध्वयो’रिति । [ ईङ्जनोर्ध्वे च ] ॥

अतो । केषां चित्—‘अतो या इय’इति सकारान्तानुकरणत्वात्पाठः । अन्येषां तु सौ-त्रत्वान्निर्देशस्य यलोपस्यासिद्धत्वानाश्रयणादतो येय इति । किं चार्थ इति—आचार्य-देशीय आह । प्रयोजनाधीना ह्यधिकारानुवृत्तिरिति मन्यते । आचार्य आह—बाढमर्थ

उ.]च जादेशो न । नन्वेवं ‘से’शब्दे ङिति परतो ‘जनसनखना’मिति लोपः स्यादत आह—छान्दसत्वादिति । अन्यत्वमाश्रित्येति । नियमविधानसामर्थ्याद्रूपभेदमात्रेणा-ऽन्यत्वमाश्रीयत इत्यर्थः । नन्वस्य सेशब्दविकारत्वाभावात्कथमिष्यतेऽत आह—लोङ्-धर्माणाविति । योगविभागेन तत्राऽयमर्थः साधितः । आतश्चेति । लोष्मध्यम-पुरुषस्येत्युक्त्या लोङ्धर्मत्वन्तयोक्तमिति भावः । [ ईशः से ] ॥

अतो येयः । सकारान्तेति । अनुकार्येणाऽर्थवत्त्वात्षष्ठ्या जातायाः सुपां सुल-गिति लुकि स्त्वयत्वयलोपेषु तस्याऽसिद्धत्वाद्गुणाऽभावे ‘अतो या’ इति रूपम् । अन्ये-षान्तिविति । अत्र पाठे आकारान्तानुकरणं, ततः षष्ठ्यामात इति योगविभागादा-लोपे ततो स्त्वादिषु सौत्रत्वाद्गुणः ॥ ‘या’ इत्याकारान्तानुकरणेऽविभक्तिको निर्देश इति परे । एतदेवाभिप्रेत्य ‘याशब्द आर्धधातुक’मिति निर्विसर्गपाठो भाष्ये । क्वचित्तु सविसर्गः पाठः । नाऽयं प्रश्नः सिद्धान्तिनः, तेनानुवृत्तेरङ्गीकारादत आह—आचार्य-देशीय इति । ‘बाढमर्थ’ इति वदतो ‘यदि’गर्भं वाक्यमयुक्तमत आह—चोदक-इति । ननु पर इयादेश इति कथं लोपस्य बाधकत्वमत आह—कृताकृतेति ।

चिकीर्ष्यात् जिहीष्यात् ॥ लोपोऽत्र बाधको भविष्यति ॥ किं तर्ह्यस्मिन्योग उदाहरणम् ? ॥ पचेत् यजेत् ॥ अत्राप्यतो दीर्घो यजीति दीर्घत्वं प्राप्नोति । स यथैवेयादेशो दीर्घत्वं बाधते एवं लोपमपि बाधेत । तस्मात्सार्वधातुकग्रहणमनुवर्त्यम् ॥ [ अतो येयः ] ॥

आने मुक् ॥ ७।२।८२ ॥

॥\*॥ मुकि स्वरे दोषः ॥\*॥ मुकि सति स्वरे दोषो भवति—पचमानः यजमानः । मुका व्यवहितत्वादनुदात्तत्वं न प्राप्नोति ॥ ननु चायं मुगदुप-

प्र.] इति। चोदक आह—यद्यकारादिति। किं तु नास्तीति भावः। चिकीर्ष्यादिति । ‘लिङाशिर्षी’त्यार्धधातुकसंज्ञा । लोपोत्रेति । कृताऽकृतप्रसङ्गित्वान्नित्यो लोपः, इयादेशस्तु लोपे कृतेऽनकारान्तत्वान्न प्राप्नोतीत्यनित्यः । इतरस्त्वयादेशस्य सावकाशत्वे श्योपस्य नित्यत्वं वक्तुं शक्यं नान्यथेति मत्वाह—किं तर्ह्यस्मिन्निति । स यथैवेति । न च येननाप्राप्तिन्यायेन दीर्घस्यैव बाधक इति शक्यं वक्तुम् । यस्मात्स दीर्घः सार्वधातुके विधीयत इति सिद्धान्तः। तथा च ‘ज्ञानोर्जा’ इत्यत्र वक्ष्यते—‘जानातीत्यत्राऽप्यतो दीर्घो यजीत्येव दीर्घो भविष्यतीति । यदि तिङि दीर्घो विधीयेत कथं जानातीत्यत्र स्यात् । यत्तु वक्ष्यते—‘तिङीत्येवं त’दिति नासौ सिद्धान्तः। मध्येऽपवादा इत्यनाश्रित्यैतदुक्तं, तस्मिन्नाश्रयमाणे लोपमेवेयादेशो बाधेत न दीर्घम् । दीर्घस्तु परत्वात्स्यादिति सर्वथा सार्वधातुकानुवृत्तिः सप्रयोजना । [ अतो येयः ] ।

आने । मुकीति । पूर्वान्तकरणे दोष इत्यर्थः । ‘अदुपदेशा’दिति स्वरो न सिध्यति । ‘अभिचित्वा’नित्यादौ ‘ह्रस्वनुङ्भ्यां मतु’ वित्याद्युदात्तत्वं प्राप्नोतीति ‘स्वरविधौ व्यञ्जनमविद्यमानव’दिति दूषयित्वा ‘ह्रस्वरप्राप्तौ व्यञ्जनमविद्यमानव’दिति परिभाषा भाष्यकारेण व्यवस्थापितेति व्यवधातैव सुमागमः । ननु चायमिति । अकार उपदेश इत्याश्रीयते न त्वाकारान्त उपदेश इति । मुक्चाऽकारमात्रभक्त इति

उ.] ननु प्रत्युदाहरणप्रश्ने प्रकृते उदाहरणप्रश्नो न युक्तोऽत आह—इतरस्त्विति । नचेति । ‘तिङी’त्येवं तद्विधानात्सर्वत्र प्राप्त इति मन्यते। उत्तरयति—यस्मात्स इति । अनाश्रयणे हेतुः। सार्वधातुकानुवृत्तेरावश्यकतेत्याह—सर्वथेति। तदभावे ‘पचे’दित्यत्रेष्टस्येयोऽनापत्तिः । ‘चिकीर्ष्या’दित्यत्राऽनिष्टस्य तस्यापत्तिः । तदनुवृत्तौ तु दीर्घस्य बाधः । अत्र विषयभेदेऽन्यार्थक्यप्रतिहतानां विपरीतं बलाबलमिति दीर्घादेर्बाधः । बाधकत्वसामान्याच्चाऽपवादत्वव्यवहार इति सर्वेष्टसिद्धिः । [ अतो येयः ] ॥

आने मुक् । ननु स्वरविधौ व्यञ्जनस्याऽविद्यमानत्वान्न दोषोऽत आह—ह्रस्वनुङ्भ्यामिति । दूषयित्वेति । स्वरानुद्देश्यकस्वरविधिविषये इत्यर्थः । पचमानादौ चित्स्वरं बाधित्वा परत्वात्तास्यनुदात्तेदित्यनुदात्तत्वमिष्यते । अकार उपदेश इति । विशेषणत्वेऽपि उपदेशशब्दस्य सौत्रत्वात्परनिपात इत्यभिमानः । मुक्चाऽकारेति ।

देशभक्तोऽदुपदेशग्रहणेन ग्राहिष्यते॥ न सिद्ध्यति—अङ्गस्य मुगुच्यते, विकरणान्तं चाङ्गम् । सोऽयं सङ्घातभक्तोऽशक्योऽदुपदेशग्रहणेन ग्रहीतुम् ॥ एवं तर्ह्यभक्तः करिष्यते । ॥\*॥ अभक्ते च ॥\*॥ किं ? ॥ स्वरे दोषो भवति पचमानो यजमानः । मुका व्यवहितत्वादनुदात्तत्वं न प्राप्नोति ॥ एवं तर्हि परादिः करिष्यते ॥ ॥\*॥ परादौ दीर्घप्रसङ्गः ॥\*॥ यदि परादिः क्रियते, ‘अतो दीर्घो यजी’ति दीर्घत्वं प्राप्नोति ॥ नैष दोषः । ‘तिङी’त्येवं तत् । सिद्ध्यति ॥ सूत्रं तर्हि भिद्यते ॥ यथान्यासमेवाऽस्तु ॥ ननु चोक्तं “मुकि स्वरे दोष” इति ॥ परिहृतमेतत्—‘अदुपदेशभक्तोऽदुपदेशग्रहणेन ग्राहिष्यते’ ॥ ननु चोक्तम्—‘अङ्गस्य मुगुच्यते विकरणान्तं चाङ्गं सोऽयं सङ्घातभक्तोऽशक्योऽदुपदेशग्रहणेन ग्रहीतुम्’ मिति । अथोऽयमङ्गः स्यादृह्येताऽदुपदेशग्रहणेन ? ॥ बाढं गृह्येत ॥ अङ्गस्तर्हि भविष्यति ॥ तत्कथम् ? ॥ अतो येय इत्यत्र अकारग्रहणं पञ्चमीनिर्दिष्टं, अङ्गस्येति च षष्ठीनिर्दिष्टं, तत्राऽशक्यं

प्र.] व्यवधानाऽभावः । अङ्गस्येति अङ्गाधिकारादङ्गस्य मुग्विधीयमानोऽङ्गमेव न व्यवदधाति, अवयवान्तरन्तु व्यवदधात्येव । एवं तर्हीति । ककारमनुबन्धमकृत्वा विकरणवदकारान्तादङ्गात्पर आने परतो मध्ये मः करिष्यते । मुकेति । यथान्यासाश्रयेणोक्तम् । ‘अभक्तत्वात्तु मकारेण’ति युक्तं वक्तुम् । एवं तर्हीति । ‘आनस्य मु’डिति सूत्रन्यासेन । तिङीत्येवं तदिति । मुटि क्रियमाणे सार्वधातुकमननुवर्त्य तिङीत्यनुवर्त्यमेवेति भावः । पञ्चमीनिर्दिष्टमिति । पूर्वसूत्र एवाऽत इत्यनेनाङ्गं न विशेष-

उ.] अङ्गावयवस्याऽतो मुगित्यर्थ इति भावः । यद्यपि वर्णग्रहणे ‘यदागमा’ इति नास्ति, अत एव प्रकृते सवर्णदीर्घो न । तथापि अकारान्तोपदेश इत्यर्थस्य स्वरविधौ सिद्धान्तितत्वेन तत्र वर्णग्रहणाऽभावान्न दोष इति भावः । ‘अकार उपदेश इत्याश्रीयते नलकारान्त उपदेश’ इति कैयटोक्तं चिन्त्यमेव । तथाश्रयणेऽपि व्यपदेशिवद्भावेनाऽकारस्यैव तदन्तोपदेशत्वमादाय दोषाऽभावात् । किञ्च तदनाश्रयणे ‘हतो’ ‘हथ’ इत्यादावप्यनुदात्तत्वापत्तेः । एवञ्च विशेष्यत्वादुपदेशशब्दस्य परनिपातोऽपि युक्त एव । अनित्यत्वेन क्वचिदेव वर्णग्रहणे प्रवृत्तिर्न सर्वत्रेति तत्त्वम् । अङ्गाधिकारादिति । सामानाधिकरण्यानुरोधेन तस्य विशेष्यतैवेति तदन्तविधिरिति भावः । अङ्गमेव न व्यवदधातीति । कुतश्चित्पूर्वस्याङ्गस्य कार्ये वाऽङ्गात्परस्य कार्ये वेति भावः । अवयवन्विति । ततः परस्य कार्ये कर्तव्ये इत्यर्थः । ‘अवयवान्तर’मिति पाठस्तु चिन्त्यार्थः । कस्यचिदवयवस्य प्रसङ्गे हि तथा वक्तुं युक्तं, नचाऽत्र तथा, अङ्गस्यावयवेन एव पूर्वं प्रसङ्गात् । अकारान्तादिति । ‘अत’ इति पञ्चम्यन्तानुवृत्तेस्तदनुरोधेनाऽङ्गस्येत्यपि पञ्चम्या विपरिणम्यत इति भावः । अभक्तत्वपक्षे मुको-

विविभक्तित्वादत्त इति पञ्चम्या अङ्गं विशेषयितुं, तत्प्रकृतमिहाऽनुवर्तिष्यते ॥  
 एवमपि षष्ठ्यभावान्न प्राप्नोति ॥ 'आने' इत्येषा सप्तम्यत इति पञ्चम्याः  
 षष्ठीं प्रकल्पयिष्यति—'तस्मिन्निति निर्दिष्टे पूर्वस्ये'ति ॥ [ आने मुक् ] ॥

अष्टन आ विभक्तौ ॥ ७।२।८२ ॥

॥\*॥ अष्टन्जनादिप्रथिमथ्यात्वेष्वान्तरतम्यादनुनासिकप्रसङ्गः ॥ \* ॥ अष्ट-

प्र.] षितमिति तदन्तविध्यभाव इत्युक्तं भवति । ततोऽङ्गस्य योऽकारस्तस्मात्परस्य यास  
 इय् इत्यङ्गं यथा पूर्वसूत्रे विशेषणं तथेहापीत्यङ्गाऽवयवस्याऽकारस्याने मुग् भवति । तत्प्र-  
 कृतमिति । विशेष्यं सत्प्रधानमेवेत्यर्थः । आने इत्येषेति । अकृतार्था सप्तमी पूर्वत्र  
 कृतार्थायाः पञ्चम्याः षष्ठीं प्रकल्पयति न तु पञ्चमी सप्तम्याः । यद्येवमङ्गस्यात इति  
 समानविभक्तित्वात्तदन्तविधिप्रसङ्गः । नैष दोषः । विशेषणविशेष्यभावे कामचारा-  
 दङ्गेनाऽतो विशेषणात् । ततो मुगकारमात्रभक्तत्वान्न व्यवधायकः । यद्यपि मुकि कृतेऽ-  
 ध्यर्धमात्रोकारस्तथाप्युपदेशग्रहणादुपदेशे मात्रिकत्वाश्रयः स्वरः प्रवर्तते । तथा च  
 'पचाव' इत्यादौ दीर्वेऽपि कृते भवति । 'पचमान' इत्यादौ त्वातो ङित इतीयादेशा-  
 ऽभावोऽत इति तपरकरणात् । [ आने मुक् ] ॥

अष्टनः । सौत्रत्वान्निर्देशस्याऽल्लोपोन इत्यकारलोपो न कृतः । समानविचार-  
 त्वात्प्रकरणान्तरविहितमपि अनुनासिकस्थानिकमाकारमिहैवोपन्यस्यति—अष्टन्निति ।  
 यत्र तपरत्वमस्ति तत्र तपरस्तत्कालस्येति वचनाद्गुणान्तरयुक्तस्य तत्कालस्य ग्रह-  
 णात्स्थानेऽन्तरतम इति वचनाच्चाऽनुनासिकस्यस्थानेऽनुनासिक एवाकारः प्राप्नोति ।  
 यत्रापि तपरत्वाऽभावस्तत्राऽप्याकृतिनिर्देशादीर्घोच्चारणसामर्थ्याच्च ह्रस्वप्लुताऽग्रहणा-

उ.] ऽभावादाह—यथान्यासेति । 'मु'गिति मकारोपलक्षणमिति भावः । तिङीत्य-  
 नुवर्त्यमिति । 'भूसुवोस्तिङी'त्यतः । इदं न युक्तमित्युक्तम् । पूर्वसूत्र एवेति ।  
 एवञ्चार्थाधिकारानुरोधादिहाप्यङ्गेनाऽकारो विशेष्यत इति भावः । 'तत्प्रकृत'मित्यस्य  
 यद्धर्मकं प्रकृतं तद्धर्मकमेवेहानुवर्तयिष्यत इत्यर्थ इत्याह—विशेष्यं सदिति । ननु  
 विपरीतं किं न स्यादत्त आह—अकृतार्थेति । उपदेशग्रहणादिति । वस्तुतस्तत्पर-  
 सूत्रस्य विध्यर्थत्वपक्षे 'तपरस्तत्कालस्य सवर्णस्य ग्राहक' इत्यर्थो न त्वन्यनिवर्तकमेत-  
 दिति कोऽत्र दोषः । नियमपक्षेऽतत्कालसवर्णमेव व्यावर्तयेन्न तु 'यदागमा' इत्येतल्लब्ध-  
 मिति चिन्त्यमिदम् । नचैवं 'पचमान' इत्यत्राऽऽतो ङित इति दुर्वारम् । अनि-  
 त्यत्वेन कचिद्वर्णग्रहणे 'यदागमा' इत्यस्याऽप्रवृत्तेरदोषात् । तपरकरणादिति ।  
 उपदेशग्रहणस्याऽत्राऽभावादिति भावः । [ आने मुक् ] ॥

अष्टन आ । ननु पथ्यादीनामप्रकृतत्वादुपन्यासोऽसङ्गतोऽत आह—समानेति ।  
 यत्रति । जनादिविषये 'विङ्गनो'रित्यत 'आ'दित्यनुवृत्तेः । पथ्यादिसूत्रे 'आ'दित्यु-  
 चारणाच्चेति भावः । गुणान्तरेति । तपरसूत्रेऽणिति नानुवर्तते, विध्यर्थञ्च  
 सूत्रमिति भावः । यत्रापीति । यथा प्रकृतसूत्रे । नन्वाकृतिनिर्देशे ह्रस्वप्लुतयो-



नजनादिपथिमथ्यात्वेष्वान्तरतम्यादनुनासिकः प्राप्नोति । अष्टाभिः अष्टाभ्यः । जातः जातवान् । पन्थाः मन्थाः ॥\*॥ सिद्धमनण्त्वात् ॥\*॥ सिद्धमेतत् ॥ कथम् ? ॥ ‘अनण्त्वात्’ ॥ कथमनण्वम् ? ॥ ‘अण्सवर्णान्गृह्णाती’त्युच्यते न चाऽऽकारोऽण् । ॥\*॥ उच्चारणसामर्थ्याद्वा ॥\*॥ अथ वा शुद्ध उच्चारणसामर्थ्याद्भविष्यति ॥ नैतौ स्तः परिहारौ । यत्तावदुच्यते—‘अनण्त्वा’दिति । न ब्रूमोऽण्सवर्णान्गृह्णातीति ॥ कथं तर्हि ? ॥ ‘तपरस्तत्कालस्ये’ति । यदप्युच्यते “उच्चारणसामर्थ्याद्भवे”ति । अस्त्यन्यदुच्चारणे प्रयोजनम् ॥ किम् ? ॥ उत्तरार्थं ‘रायो हली’ति ॥ एवं तर्हि नेमौ पृथक् परिहारौ । [\*॥ एकपरिहारः ॥\*॥]

प्र.] त्सर्वदीर्घव्यक्तिप्रसङ्गेऽन्तरतमपरिभाषोपस्थानादनुनासिकस्य प्रसङ्गः । सिद्धमनण्त्वादिति । ‘अणुदित्सवर्णस्ये’त्यत्राऽणग्रहणेन प्रत्याहारसन्निविष्टा अकारादयो गृह्यन्ते, न त्वाकारादयोऽसन्निविष्टत्वात् । न च प्रत्याहारेऽकारादिभिराकारादयो गृह्यन्ते, नाप्यणुदित्सूत्रे, अङ्गेषु स्वात्मनि च ग्रहणकशास्त्रस्यानभिनिर्वर्तनात् । स्वात्मनि क्रियाविरोधाच्च, ग्रहणकशास्त्राऽन्तराऽभावाच्च । कथमनण्वमिति । अकारेण गृह्यमाण आकारोऽण् भवतीति मत्वा प्रश्नः । पूर्वोक्तेनाऽभिप्रायेणाह—अण्सवर्णानिति । अनण्त्वादेव ‘भाव्यमानोऽण्सवर्णान् गृह्णाती’ति परिहारो नोक्तः । ग्राह्याऽसद्भावाच्चान्तरतमपरिभाषा नोपतिष्ठते । उच्चारणसामर्थ्याद्भवेति । यद्यनुनासिकोऽभविष्यत्स एवोदचारयिष्यतेति निरनुनासिक एवोच्चारणसामर्थ्यात्प्रवर्तते । तत्र पूर्वः परिहारोऽष्टशब्दाऽऽकाराभिप्रायेणोक्तः । उत्तरस्तु जनाद्याकाराभिप्रायेण । चोदकस्तु विषयविभागमबुद्ध्वाह—नैतौ स्त इति । कथं तर्हि ? अणिति च तत्र नानुवर्तते । उत्तरार्थमिति । इहाऽनुनासिक उच्चार्यमाणेऽनुनासिक उत्तरत्र कर्तव्य इति लघवायाऽननुनासिकोच्चारणं स्यादित्यर्थः । इतरः स्वाभिप्रायमाह—एवं तर्हि ।

उ.] योरपि ग्रहणं स्यादत आह—दीर्घेति । अन्यथा ह्रस्वमेवोच्चारयेदिति भावः । दीर्घोच्चारणं दीर्घव्यक्तिसमवेतजातिग्रहणायेति तत्त्वम् । व्यक्तिपक्षाश्रयणेन समाधत्ते भाष्ये—सिद्धमेतदिति । अयं भावः—‘अष्टन’ इत्यादिसूत्रेष्वदिति व्यक्तिर्गृह्यते, व्यक्तिपक्षे च ग्रहणकशास्त्रारम्भात्तेनैव सानुनासिकग्रहणं वान्यं, तच्चाऽनण्वान्न प्रवर्तत इति । तत्राऽनण्वं व्युत्पादयति—अणुदित्ति । इदञ्च प्रकृतसूत्राऽभिप्रायेण । न च प्रत्याहारे इति । चतुर्दशसूत्र्यामित्यर्थः ।

स्वात्मनीति । अत्राऽनभिनिर्वृत्तिमूलक एव स्वात्मनि क्रियाविरोधो द्रष्टव्यः । चस्तु वाक्यालङ्कारे । ग्राह्यासद्भावाच्चेति । यदि सानुनासिकस्याऽप्यत्र ग्रहणमभविष्यत्तदा तस्यैव प्रवृत्त्यर्थमन्तरतमपरिभाषाम्प्रावर्त्यत्, तदभावात्तु न प्रवर्तत इत्यर्थः । स एवेति । ‘ऊँ’ इत्यादाविव प्रतिपत्तिलघवायाऽनुनासिक एवोच्चारणीये शुद्धोच्चारणसामर्थ्येनान्तरतम्यं बाध्यत इति भावः । ननु वाशब्दस्य विकल्पार्थत्वेन

एकः परिहारोऽयं—‘सिद्धमनण्त्वादुच्चारणसामर्थ्याद्वे’ति ॥ इह तावदष्टाभिः  
अष्टाभ्य इति—अनण्त्वात्सिद्धम् । जातः जातवान् । पन्थाः मन्थाः,—  
उच्चारणसामर्थ्यात्सिद्धम् ॥ यद्येवं पृथक्परिहारयोरपि न दोषो यो यत्र  
परिहारः स तत्र भविष्यति ॥ [ अष्टन आ विभक्तौ ] ॥

युष्मदस्मदोरनादेशो ॥७।२।८६ ॥

‘अनादेशग्रहणं शक्यमकर्तुम्’ ॥ कथम् ? ॥ हलीत्यनुवर्तते । न चादेशो  
हलादिरस्ति ॥ तदेतदनादेशग्रहणं तिष्ठतु तावत्सांन्यासिकम् ॥ [ युष्मद ] ।

प्र.] अष्टन आत्वे न द्वौ परिहारौ, नापि जनाद्यात्वे, किं तु विषयविभागेन । एक इति ।  
यद्यपि द्वावेतौ परिहारौ, ‘वा’शब्दस्य समुच्चयार्थत्वात्तथापि समुदायापेक्षया संभवापे-  
क्षया चैवमुक्तम् । अथ वैकोऽसहायः । क्व चित्कश्चिदन्यनिरपेक्षः परिहार इत्यर्थः ।  
प एवाह—यद्येवमिति । यदि भवान् संमन्यते परिहारसमुदाये यथासंभवमव-  
यवौ परिहारत्वेन, तदा समुदायकल्पनया नाऽर्थः, पृथगेवैतौ परिहारौ यथाविषय-  
मवतिष्ठेते । [ अष्टन आ ] ॥

युष्म । हलीति वर्तत इति । ‘रायो हली’त्यतः । न चादेशो हलादिरिति ।  
‘भ्यसोऽभ्य’मित्यभ्यमादेशो न तु भ्यमिति भावः । तदेतदिति । उत्तरत्रोपयुज्यते ।  
‘योऽची’ति यत्वमादेशोऽजादौ मा भूत् त्वमहमित्यादौ । शेषे लोप इति शेषव्यव-

उ.] प्रसिद्धत्वात्प्रतिज्ञातेऽर्थे पर्यायेण परिहारद्वयमिति भाति, तत्तु न, विरोधात् । विषय-  
भेदे तु पृथक्परिहारत्वमेवेति ‘नेमौ पृथ’गित्ययुक्तमत आह—अष्टन आत्वे इति ।  
एकैकत्र विषये पृथक्परिहारौ नेति भाष्यार्थः । एवञ्च ‘वा’शब्दः समुच्चयार्थ इति  
भावः । नन्वेवं तर्ह्येकः परिहारोऽयमित्यसङ्गतमित्याह—यद्यपीति । तथापीति ।  
समुदाय एकः, स च यथासंभवं प्रतिज्ञातेऽर्थे प्रवर्तत इति भावः । स एवेति ।  
परिहारग्रन्थशेषत्वादिति भावः । एकग्रन्थत्वे योजनाप्रकारमाह—यदि भवानिति ।  
पूर्वसमुदायरूपत्वमुक्त्वा तत्र समुदायस्यावयवद्वारेण यथासंभवं प्रतिज्ञाते प्रवृत्तिरि-  
त्यर्थे परस्य संमतिं दृष्ट्वा पृथक् परिहारत्वेऽपि तथैव न दोष इति प्रतिपाद्यत इत्यर्थः ॥

युष्मद । अभ्यमादेश इति । पक्षभेदेन लक्ष्यभेदस्याऽनिष्टतया ‘अभ्य’मित्येव तत्र  
पदच्छेदः कार्य इत्यर्थः । ‘भ्यसोऽभ्य’मिति सूत्रस्थं ‘यथेच्छसि तथास्ति’ति भाष्यन्तु  
केवलयुष्मच्छब्दे रूपाऽविशेषमात्रपरं न तु तन्त्राश्रयणेनोभयादेशप्रतिपादनपरं,  
‘यथेच्छसी’त्युत्तयोभयत्र तात्पर्याऽलभात् । तत्र ‘भ्यम् भ्यस’ इत्यकरणेनाऽभ्य-  
मिति च्छेद एव युक्तः । यत्र भ्यमभ्यमोः फले विशेषस्तस्यानभिधानमेव बोध्यम् ।  
उत्तरत्र—योऽचीत्यत्र । शेषे लोप इति । आदेशविभक्तिर्हि तत्र शेषो यथा  
प्रकल्प्येतेति भावः । [ युष्मदस्मद्व्यां ङसोऽश् ] ॥

योऽचि ॥ ७।२।८९ ॥

अजग्रहणं शक्यमकर्तुम् ॥ कथम् ? ॥ अविशेषेण यत्वमुत्सर्गस्तस्य हलादावात्वमपवादः । [ योऽचि ] ॥

शेषे लोपः ॥ ७।२।९० ॥

शेषग्रहणं शक्यमकर्तुम् ॥ कथम् ? ॥ अविशेषेण लोप उत्सर्गस्तस्याऽ जादौ यत्वमपवादो हलादावात्वमपवादः ॥ [ शेषे लोपः ] ॥

मपर्यन्तस्य ॥ ७।२।९१ ॥

परिग्रहणं शक्यमकर्तुं, 'मान्तस्ये'त्येव सिद्धम् ॥ न सिध्यति ॥ किं कारणम् ? ॥ अन्तशब्दस्योभयार्थत्वात् ॥ कथम् ? ॥ अयमन्तशब्दोऽस्येव सह तेन वर्तते । तद्यथा—'मर्यादान्तं देवदत्तस्य क्षेत्रं' । सह मर्यादयेति

प्र.] स्थार्थं च । [ युष्मदस्मदारनादेशे ] ॥

योऽचि । यत्वमुत्सर्ग इति । अनादिश्रयां विभक्तौ विधीयमानं यत्वमुत्सर्गो, हलादौ त्वात्वमपवादः । आदेशे तु लोप इत्यसङ्करेणात्वयत्वलोपाः सिध्यन्ति । अजग्रहणे क्रियमाणेऽप्यनादेशग्रहणं यत्वलोपयोर्विषयविभागार्थं कर्तव्यमित्यनादेशग्रहणाश्रये-णाऽजग्रहणमुत्तरत्र च शेषग्रहणं प्रत्याख्यातम् । [ योऽचि ] ॥

शेषे । अविशेषेणेति । 'विभक्ता'वित्यधिकाराद्विभक्तिमात्रे लोपो विधीयमान उत्सर्गो भवति । तस्याऽनादेशे विभक्तौ यत्वमपवादो, यत्वस्यापि हलादावात्वमिति शेषग्रहणं पूर्वत्र चाऽजग्रहणमन्तरेण विषयविभागेन कार्यत्रयसिद्धिः । तस्याजादा-विति । हलादावात्वविधानात्सामर्थ्यलभ्यमेतत् । [ शेषे लोपः ] ॥

मप । अयमन्तशब्द इति । अन्यपदार्थविषयस्याऽन्तशब्दस्येदं व्याख्यानम् । क्वचिदन्तर्भूताऽन्तार्थोऽन्यपदार्थो बहुव्रीहेरभिधेयः, क्वचिदनन्तर्भूताऽन्तार्थ इत्यर्थः । मर्यादान्तमिति । मर्यादायाः क्षेत्रावयवत्वात्क्षेत्रेऽन्यपदार्थेऽनुप्रवेशः । नद्यन्तमिति ।

उ.] योऽचि । अनादेशग्रहणं तु सर्वथावश्यकमित्यजग्रहणमाश्रित्य तन्न प्रत्या-ख्यातमित्याह—अजग्रहण इति । [ योऽचि ] ॥

शेषे । भाष्ये 'तस्याऽजादौ यत्व'मित्युक्तेरचीत्यस्य कर्तव्यत्वमाभाति, तदपनया-याह—तस्याऽनादेशे इति । हलादाविति च । शेषस्य लोप इत्येतदर्थमपि न, सन्निपातपरिषया टाबभावसिद्ध्या फलाऽभावादिति तात्पर्यम् । एतत्सूत्रत्रयोक्त एव सिद्धान्तो, भाष्यकृदुक्तत्वात् । 'भ्यसोऽभ्यम्' 'शेषे लोपः' 'त्यदादीना'मिति सूत्रेषु तु एकदेश्युक्तिर्वार्तिककारोक्तिव्याख्यामात्रमित्याहुः । [ शेषे लोपः ] ॥

मपर्यन्तस्य । नन्वाड्वि नाऽन्तशब्दोऽभिविधिमर्यादयोस्तस्यावयववाचित्वादतो भाष्याशयमाह—अन्यपदार्थेति । मर्यादाया इति । 'अवयवावयविनोः समवायः संबन्ध' इति उपलक्षणस्याप्यवयवस्य कार्ययोग इत्यर्थः । सामीप्यादिनोपलक्षणस्य

गम्यते । अस्ति प्राक्तस्माद्वर्तते । तद्यथा—‘नद्यन्तं देवदत्तस्य क्षेत्र’मिति । प्राङ्गद्या इति गम्यते ॥ तद्यः सह तेन वर्तते तस्येदं ग्रहणं यथा विज्ञायेत ॥ नैतदस्ति प्रयोजनम् । सर्वत्रैवाऽन्तशब्दः सह तेन वर्तते ॥ अथ कथं ‘नद्यन्तं देवदत्तस्य क्षेत्र’मिति ॥ नद्याः क्षेत्रत्वे संभवो नास्तीति कृत्वा प्राङ्गद्या इति गम्यते ॥[\*॥ अवधिद्योतनार्थं तु परिग्रहणम् ॥\*॥] अवधिद्योतनार्थं तर्हि-परिग्रहणं कर्तव्यं । मान्तस्येत्युच्यमाने यत्रैव मान्ते युष्मदस्मदी तत्रैवादेशाः

प्र.] नद्याः क्षेत्रानवयवत्वादन्त्यपदार्थेऽनुप्रवेशाऽभावः । पर्यन्तशब्दस्त्वन्यपदार्थविषयः—सह तेन वर्तते इति,—परिग्रहणं कृतं । तेन युष्म् अस्म् इत्येतयोरादेशा भवन्ति, न युष् अस् इत्येतयोः । सर्वत्रैवेति । अन्तशब्दोऽवयववाचीत्यवयवेन विग्रहः, समुदायः समासार्थ इत्यवयवस्यावयवमन्यपदार्थेऽन्तर्भावः । ‘नद्यन्तं क्षेत्र’मित्यत्र त्वन्तशब्दः सामीप्यवाचीत्यन्यपदार्थे नद्या अनन्तर्भावः । यत्तुच्यते—सर्वत्रैवाऽन्तशब्दः सह तेनेति वर्तते इति, तत्संभवापेक्षम् । यस्यावयवत्वं सामीप्यं च संभवति तस्यावयवत्वमेवाश्रीयते, अन्तशब्दस्यावयववाचित्वेन प्रसिद्धतरत्वात् । यस्य लवयवत्वासंभवस्तस्य सामीप्यमेवाऽन्तशब्देन प्रतिपाद्यते, यथा—‘नद्यन्तं क्षेत्र’मिति । अन्ये त्वाहुः—सर्वत्रैवान्तशब्दोऽवयववाची, कस्य चिन्मुख्यमवयवत्वं, कस्य चित्सामीप्यादुपचरितमित्यभिप्रायेणेदं भाष्यम् । ततश्चाऽन्तशब्दस्यावयववाचित्वान्मपर्यन्तस्यादेशलाभान्नाऽर्थः परिग्रहणेन । अवधिद्योतनार्थमिति । यदि युष्मदस्मदी मान्ते

उ.] तु कार्ययोगाऽभावस्तदाह—नद्या इति । ‘तद्य’ इत्यादि भाष्यं व्याचष्टे—पर्यन्तशब्दस्त्विति । शब्दशक्तिस्वभावादिति भावः । अन्यपदार्थविषय इति । बहुव्रीहिभूत इत्यर्थः । एवञ्च ‘परि’शब्दाऽभावेऽर्थसन्देहः स्यात् । पर्यन्तशब्दस्तु सह तेनेत्यर्थ एवेत्यसन्दिग्ध इति तात्पर्यम् । तत्फलन्दर्शयति—तेनेति । सर्वत्रैवेति । नियममुपपादयति—अन्तशब्द इति । तर्हि ‘नद्यन्त’मित्यत्राऽपि नद्याः कार्ययोगः स्यादत आह—नद्यन्तमिति । तर्हि नियमोक्तिरयुक्तेत्यत आह—यत्त्विति । अन्तशब्दः समीपवाचीत्यन्यपदार्थे नद्या अनन्तर्भावः । यदुच्यते—सर्वत्रान्तशब्दः सह तेन वर्तते इति तत्संभवापेक्षम् । यस्यावयवत्वमिति । यथा मर्यादान्तमित्यादौ मर्यादायाः । तस्यावयवत्वमिति । अवयवत्वमेवेत्यर्थः । यस्य त्विति । यथा ‘नद्यन्त’मित्यादौ नद्यां देः । अन्ये त्वाहुरिति । एकं ह्येकशक्तिकल्पनाल्लाघवं भवति । ‘अतो लान्तस्ये’ति सूत्रे ‘सामीप्ये वर्तते’ इत्यस्य सामीप्योपचरितावयवे इत्यर्थः । ‘अवयवे वर्तते’ इत्यस्य मुख्यावयवे वर्तते इत्यर्थ इति भावः । अवधिद्योतनार्थमित्यस्याऽयमर्थः—परिशब्दसमभिव्याहृतोऽन्तशब्दोऽवधिबोधक इति तस्याऽवधिवाचकत्वद्योतकत्वार्थमित्यर्थः । एवञ्च तस्य भावधेरित्यर्थः । एवमपि सामानाधिकरण्येनान्वये इष्टाऽसिद्धिरत आह—यदि युष्मदिति । परिग्रहणसामर्थ्याद्वैयधिकरण्यानवय इति भावः ।

स्युः ॥ क्व च मान्ते युष्मदस्मदी ? ॥ युष्मानाचष्टे अस्मानाचष्टे इति  
[णिचि-युष्मयति अस्मयति ।] युष्मयतेरस्मयतेश्चाऽप्रत्ययैः ॥ [ मपर्यन्तस्य ] ॥

प्र.] अथाप्यमान्ते सर्वथा आदेशा यथा स्युरेवमर्थ 'परि'ग्रहणम् । यत्रैवेति । सामाना-  
धिकरण्येन विशेषणविशेष्यभावः स्यात्, अथापि वैयधिकरण्यमाश्रीयते- 'युष्मद-  
स्मदोरवयवस्य मान्तस्ये'ति, तथापि-यत्र मान्ते युष्मदस्मदी तत्र भेदाऽभावादादेशा  
न स्युः । न च व्यपदेशिवद्भावोऽस्ति, 'अप्रातिपदिकेने'ति निषेधात् । परिग्रहणे तु तदुपा-  
दानसामर्थ्याद्युष्मदस्मदवयवेषु युष्मदस्मच्छब्दौ वर्तन्ते इति सर्वत्रैवादेशसिद्धिः ।  
वैयधिकरण्येन वा संबन्धे परिग्रहणोपादानसामर्थ्यादप्रातिपदिकेनेति प्रतिषेधाप्रवृत्त्या  
मान्तयोरपि युष्मदस्मदोरादेशसिद्धिः । युष्मयतेरिति । 'प्रत्ययोत्तरपदयोश्च'त्यत्रै-  
कवचनाधिकारात्त्वमौ न भवतः । इष्टवद्भावाद्दिलोपः । 'कौ लुप्तं न स्थानिव'दिति  
मान्ते युष्मदस्मदी । ततः कृदन्तत्वात्त्वादयः । एकदेशविकृतस्याऽनन्यत्वाद्युष्मदस्म-  
दाश्रयकार्यप्रवृत्तिः । तत्र सौ लमहमिति भवति । द्विवचने 'प्रथमायाश्च द्विवचने भाषाया'-  
मिति मकारस्यात्वे प्राप्ते परत्वादुवावयोः कृतयोः पुनः प्रसङ्गविज्ञानादात्वे कृते-युवामावा-  
मिति भवति । तृतीयाद्विवचने-युवाभ्यामावाभ्यामिति । भिसि-युषाभिरसाभिरिति ।  
हेप्रत्यये-तुभ्यं मह्यम् । भ्यसि युषभ्यमसभ्यमिति । शेषे लोप इति लोपः । पञ्चमी-  
भ्यसि युषदसदिति । मपर्यन्तापेक्षे तु शेषे आश्रीयमाणे मात्परस्यान्यस्याभावाल्लोपा-  
भावाद्युष्मदस्मदिति भवति । इह त्वामाचष्टे मामाचष्टे इति णिचि 'प्रत्ययोत्तरपदयो'-

उ.] अथापि वैयधिकरण्यमिति । इदं प्रौढ्या, संभवति सामानाधिकरण्ये वैयधिकर-  
ण्यस्याऽन्याय्यत्वात् । निषेधादिति । इदमपि प्रौढ्या, निषेधस्य प्रत्ययविधि-  
विषयत्वात् । तस्मात्सामानाधिकरण्येनाऽन्वयः स्यादित्येव भाष्यतात्पर्यम् । अवधि-  
बोधकपर्यन्तशब्दोपादाने तु वैयधिकरण्येनैव संबन्धः । एवञ्च युष्मदस्मदोर्मावधे-  
रादेश इत्यर्थ इति भावः । एकवचनाधिकारादिति । एकार्थवाचिनोरेव तावादेशौ  
न त्वनेकार्थवाचिनोरिति भावः । ननु लोपस्य स्थानिवद्भावान्मान्तत्वमनयोरसिद्ध-  
मत आह-कौ लुप्तमिति । युवावयोः कृतयोरिति । आख्यानकर्तृद्वित्वे वर्तमा-  
नयोरपि युष्मदस्मदोर्द्वयवृत्तिताऽस्त्येवेति भावः । युषमभ्यमसभ्यमिति । भ्यम् तु  
'युष्मदस्मदोर्नादेशे' इति सूत्रस्थभाष्यप्रामाण्यान्नास्त्येव, मुख्ययुष्मदादिविषय  
एव वा । 'यथेच्छसी'त्यनेन भाष्येण तयोः फलभेदाऽभावबोधनादिति भावः ।  
वस्तुतो 'यथेच्छसी'ति भाष्यप्रामाण्येनाऽस्य चतुर्थीबहुवचने प्रयोगाऽभाव एवेति  
तत्त्वम् । युष्मदस्मदिति । एवं चतुर्थीबहुवचनेऽपि युष्मभ्यमसभ्यमिति । वस्तु-  
तः 'शेषे लोप' इति सूत्रस्थ 'शेष'ग्रहणप्रत्याख्यानपरभाष्यप्रामाण्याच्छेषस्य लोप  
इति नास्त्येवेति पञ्चमीबहुवचनेऽस्य प्रयोगाऽभाव एवाऽनाभिधानादिति तत्त्वम् ।  
षष्ठीबहुवचने युषाकमसाकं, 'प्रत्ययोत्तरपदयोश्च'ति सूत्रेऽतित्वाकमतिमाक'मिति



## प्रत्ययोत्तरपदयोश्च ॥ ७।२।९८ ॥

किमर्थमिदमुच्यते न त्वमावेकवचन इत्येव सिद्धम् ? ॥ न सिध्यति ॥ किं कारणम् ? ॥ एकवचनाऽभावात् । एकवचन इत्युच्यते न चात्रैकवचनं पश्यामः ॥ प्रत्ययलक्षणेन ॥ 'न लुमताङ्गस्ये'ति प्रत्ययलक्षणस्य प्रतिषेधः ॥ एवं तर्हि इदमिह संप्रधार्य—लुक्क्रियतामादेशाविति, किमत्र कर्तव्यम् ? ॥ परत्वाद्देशौ ॥ नित्यो लुक् । कृतयोरप्यादेशयोः प्राप्नोत्यकृतयोरपि ॥—अन्तरङ्गाद्देशौ ॥ एवं तर्हि सिद्धे सति यत्प्रत्ययोत्तरपदयोस्त्वमौ शास्ति तज्ज्ञा-

प्र.]रिति त्वमयोः कृतयोः 'प्रकृत्यैका'जिति प्रकृतिभावादसति टिलोपे 'अत उपधाया' इति वृद्ध्या भाव्यम् । अथ लङ्गवृत्त इत्याश्रीयते तदा वृद्ध्यभावः । तत्र त्वद्-सुमद्-सु इति स्थिते मपर्यन्ताऽभावात्त्वाऽहौ सावित्यस्याऽप्रवर्तनाद्वद्विपक्षे 'त्वादम्' 'माद'मिति भवति । तदभावे 'त्वद्' 'मद्'मिति । केचित्तु मान्तयोर्युष्मदस्मदोरादेशान्नेच्छन्ति । मपर्यन्तग्रहणं हि यत्र परिशिष्टसङ्ख्यावस्तत्रादेशार्थमिति परिशिष्टाऽभावेन भाव्य-मादेशौरिति ते ब्रुवन्ति । [ मपर्यन्तस्य ] ॥

प्रत्ययोत्तरपदयोश्च । अन्तरङ्गाविति । नित्यादप्यन्तरङ्गो बलीयान् । तथा

उ.]भाष्योदाहरणेन गौणेऽप्याकम्प्रवृत्तेः । इह त्वामाचष्टे इत्यादि । वस्तुतस्तु 'सावेकाच' इति सूत्रस्थभाष्यप्रामाण्येनैकवचनान्तप्रकृतिकण्यन्तप्रकृतिकक्विबन्तानाम-नभिधानस्य तत्रैव सूत्रेऽस्माभिरुक्तत्वेनेदं चिन्त्यम् । केचित्त्विति । परिग्रहणाऽ-भावे—'तत्रैवादेशा' इत्यस्य तत्रैवाऽनिष्टे आदेशा इत्यर्थः । तत्सत्त्वे तु तत्र नैवादेशा इति एतन्मते भाष्याऽक्षरार्थः । अत एवावधियोतनार्थमित्युपक्रमे उक्तम् । अग्रेऽपि देशस्य कालस्य वा सत्त्वे हि तयोरवधित्वव्यवहारो लोकप्रसिद्धः । किञ्च पूर्वव्याख्यायां परिग्रहणसामर्थ्यान्मणिमन्त्रादिन्यायेन वैयधिकरण्यानवयो न तु वाच्यवृत्त्या, मम तु परिग्रहणसत्त्वेऽसंभवान्न सामानाधिकरण्येनान्वयः किन्तु वैयधिकरण्येनेति । एवमेव व्याख्यानं भाष्यसंमतम् । अत एवाग्रे भगवता रूपाणि न दर्शितानि । न चावध्यर्थत्वे मपर्यन्तेति बहुव्रीहेरतद्रुणत्वापत्तिः, अवयवस्य तत्त्वे तद्रुणताऽङ्गी-कारात् । अत एव 'द्विपर्यन्ताना'मित्यादौ न दोष इति तेषामाशयः । 'अङ्गुष्ठपर्यन्तं कुष्ठ'मित्याद्यसाध्वेव, 'अङ्गुष्ठान्त'मित्येव तूचितम् । [ मपर्यन्तस्य ] ॥

प्रत्ययोत्तरपदयोश्च । भाष्ये—एकवचन इत्येव सिद्धमिति । यद्यपि इद-मर्थग्रहणमित्युत्तरत्राऽत्रैव भाष्ये स्फुटं तथापि विभक्तावित्यधिकारात्सिद्धमित्या-शयः । एकवचनाभावादिति । एकवचनग्रहणं प्रत्ययोपलक्षणम्, एकार्थयो-र्युष्मदस्मदोर्विभक्तेरेकवचनस्यैव संभवेन भाष्ये 'एकवचन' मित्युक्तं । विभक्ता-वित्यधिकारफलं तु त्वं डित्थः पुत्रो यस्य स युष्मड्दित्थपुत्र इति त्रिपदबह-

पयत्याचार्योऽन्तरङ्गानपि विधीन्बाधित्वा बहिरङ्गो लुग्भवतीति ॥ किमे-  
तस्य ज्ञापने प्रयोजनं ? ॥ गोमान् प्रियो यस्य गोमत्प्रियः यवमत्प्रियः ।  
गोमानिवाचरति गोमत्यते यवमत्यते । अन्तरङ्गानपि नुमादीन्बहिरङ्गो  
लुग्बाधत इति ॥ नैतदस्ति ज्ञापकम्, अस्यन्यदेतस्य वचने प्रयोजनम् ॥  
किम् ? ॥ येऽन्ये एकवचनादेशाः प्राप्नुवन्ति तद्बाधनार्थमेतत्स्यात् । तद्यथा-  
तव पुत्रः त्वत्पुत्रः, मम पुत्रो मत्पुत्रः । तुभ्यं हितं त्वद्धितं, मद्यं हितं मद्धित-  
मिति ॥ यत्तर्हि मपर्यन्तग्रहणमनुवर्तयति ॥ यद्यत्राऽन्ये एकवचनादेशाः

प्र.] चोक्तम्—‘परनित्यान्तरङ्गप्रतिपदविधयो विरोधिसन्निपाते तेषां मिथः प्रसङ्गे पर-  
बलीयस्त्वमिति । गोमत्प्रिय इति । अत्रान्तरङ्गा एकपदाश्रयत्वात्सुलोपादयः स्युः ।  
पदद्वयाश्रयत्वाद्बहिरङ्गो लुगिति गोमान्प्रिय इति स्यात् । अस्मिंस्तु ज्ञापके सत्य-  
न्तरङ्गाप्यपि कार्याणि बाधित्वा लुग्भवति । ततो ‘न लुमताङ्गस्ये’ति प्रत्ययलक्षण-  
प्रतिषेधान्नुम्दीर्घाऽभावे ‘गोमत्प्रिय’ इति सिद्ध्यति । ‘सुपो धातुप्रातिपदिकयो’रित्य-  
स्यैव बाधकत्वमनेन ज्ञाप्यते, तस्यैवेह संभवात् । के चित्तु सामान्यापेक्षया ज्ञापक-  
त्वाश्रयाल्लुङ्गात्रस्य बलत्वाश्रयेण व्यवहारदर्शनाल्लुङ्गात्रं बाधकं ज्ञाप्यत इत्याहुः ।

येऽन्य इति । एकवचनाधिकारादेकवचननिमित्तानामादेशान्तराणां त्वमौ बाधकौ  
स्यातां न तु ज्ञापकावित्यर्थः । यत्तर्हि । के चिद्व्याचक्षते—यद्यादेशान्तराणां त्वमौ  
बाधकौ स्यातां तदा मपर्यन्तग्रहणानुवृत्तिमन्तरेणोत्सर्गसमानदेशत्वादपवादानां मप-  
र्यन्तस्य त्वमौ सिद्धाविति किं तदनुवृत्त्या । अनुवृत्त्या तु ज्ञाप्यते—प्रागेव लुकि कृते वि-  
भक्त्यभावादसत्त्वादेशान्तरेषु त्वमौ विधीयेते इति । एतच्चायुक्तम् । नायं नियोग  
‘उत्सर्गसमानदेशोपवाद’ इति, श्रम्बहुजकचां भिन्नदेशानामप्यपवादत्वदर्शनात् । तत-

उ.] व्रीहावादेशाऽभाव इति दिक् । अन्तरङ्गा इतीति प्रतीकपाठः । ननु नित्यान्त-  
रङ्गयोर्बाध्यबाधकत्वे विनिगमनाविरहोऽत आह—नित्यादपीति । विरुद्धयोर्द्वयोः  
शस्त्रयोः सन्निपाते एकलक्ष्ये प्रवृत्तौ यत्परायन्यतमं तद्भवति, तेषां परनित्यादीनां  
मध्ये मिथः परनित्याद्योर्युगपत्प्रसङ्गे उपात्तक्रमेण यत्परं तद्वलवदिति तदर्थः । ‘विरो-  
धिसन्निपात’ इत्यनेन भिन्नविषयागमादेशयोर्नपवादत्वमिति सूचितमिति केचित्तन्न,  
नुम्रुदोर्बाध्यबाधकत्वाऽनापत्तेः । व्यवहारदर्शनादिति । ‘एङ्हस्वात्संबुद्धेरित्यादौ  
भाष्यकृत’ इत्यादिः । अतएव ‘सनीसंस’ इत्यादौ नलोपाऽभावः । ‘पञ्चखद्व’  
इत्यादौ चैकादेशात्प्रागेव टापो लुक् । अन्यथा कृतैकादेशस्य लुक्प्रकारश्रवणं न  
स्यात् । न च प्रत्ययग्रहणस्य प्रातिपदिकप्रकृतिकाचारकिपि चारितार्थ्यात् कथं  
सम्पूर्णसूत्रस्य ज्ञापकत्वमुच्यते । एतद्वाच्यप्रामाण्येन नुद्धिवायकभाष्यप्रामाण्येन  
चैताभ्यामाचारकिपोऽभावात् । एतद्वाच्यप्रामाण्यादेव चैकार्थयोः प्रातिपदिकप्रकृति-  
कणिचोऽप्यनभिधानं बोध्यम् । इतोऽपि त्वादं मादमित्यादिरूपकल्पना प्रत्युक्ता ।  
एकवचनाधिकारादेकवचननिमित्तानामिति । एकवचनरूपविभक्तिनिमित्तानामित्यर्थः

स्युर्मपर्यन्तानुवृत्तिरनर्थिका स्यात् ॥\*॥ त्रिचतुर्युष्मदस्मद्ग्रहणेष्वर्थग्रहणं शब्द-  
विशेषणम् ॥ \* ॥ त्रिचतुर्युष्मदस्मद्ग्रहणेष्वर्थग्रहणं शब्दविशेषणं द्रष्टव्यम् ।

त्रिचतुरोः स्त्रियां तिसृचतसृ । यद्यपि समासः पुंसि नपुंसके वा वर्तते  
त्रिचतुरौ च स्त्रियां वर्तते, भवत्येव तिसृचतसृभावः, प्रियास्तिस्रो ब्राह्मण्यो-

प्र.] श्वाऽसत्यां मपर्यन्तानुवृत्तावादेशान्तराणामपि बाधकौ त्वमौ सर्वादेशौ स्यातामने-  
काल्त्वादिति सप्रयोजना मपर्यन्तानुवृत्तिः । तस्मादन्यथा व्याख्यायते-तवममादय  
आदेशाः स्थानिप्रकृत्यर्थमिहाऽनुवर्तन्ते । तत्र तवादीनां प्रसङ्गे सिद्धयोस्त्वमयोर्मपर्य-  
न्तानुवृत्तिस्त्वया कृतं त्वत्कृतमित्याद्यर्था भवन्ती लुको बाधकत्वं ज्ञापयति । ततश्च  
तवाद्यनुवृत्तिसहिता मपर्यन्तानुवृत्तिर्ज्ञापनाय भवति । केवला हि मपर्यन्तानुवृत्तिर्लघ-  
वाय स्यात् । गरीयसी हि तवाद्यनुवृत्त्या स्थानिप्रतीतिः, ततो ज्ञापनाय न प्रभ-  
वेत् । तस्मात्तवाद्यनुवृत्तिसहिता मपर्यन्तानुवृत्तिर्यथोक्तार्थज्ञापनायाऽलम् । त्रिचतुरिति ।  
स्त्रियां द्विवचन एकवचन इति येऽर्था निर्दिष्टास्ते श्रूयमाणानामेव शब्दानां विशेषणं  
न त्वङ्गस्येत्यर्थः । प्राप्तविशेषणसंबन्धैस्त्रिचतुर्युष्मदस्मद्भिरङ्गं विशेष्यते । तत्र 'पदा-  
ज्ञाधिकारे तस्य च तदुत्तरपदस्य (च) ग्रहणं भवती'ति केवलानां तदन्तस्य चादेशप्रवृत्तिः ।  
द्विवचनैकवचने च पारिभाषिके न गृह्यते, किं तर्हि द्वयोर्वचनमभिधानं द्विवचनमेक-  
स्य वचनमेकवचनमित्यर्थनिर्देशः । प्रियतिसेति । 'अन्तरज्ञानपि विधीन्बहिरङ्गो

उ.] इदं व्यर्थं । श्रम्बहुजकचामिति । वस्तुतस्तेषु मित्वपुरस्ताद्ग्रहणप्राक्टेग्रहणै-  
स्तस्य बाधेऽप्यन्यत्र तत्प्रागे किं मानमिति चिन्त्यम् । यद्यपि असंभवे एव बाध-  
कत्वमिति वार्तिकमते 'उत्सर्गसमानदेशा अपवादा' इति न्यायो, भाष्यमते तु  
सत्यपि संभवे बाधस्वीकारस्तथापि भाष्यमते वाचनिक्येवैषा । ज्ञापकोपन्यासस्तु  
वार्तिकरीत्येति बोध्यम् । ज्ञापिते त्वस्मिन्नेतद्विषये तवादीनामप्राप्त्या तदपवादत्वा-  
ऽभावेन मपर्यन्तस्यैवादेशार्थं तदनुवृत्तिश्चरितार्था । अनेन च न्यायेनाऽन्तरङ्गनिमित्त-  
विनाशकलुकस्तत्प्रयोजकसमासादीनाञ्च प्राबल्यं बोध्यत इति दिक् । भाष्ये-यद्यत्रा-  
ऽन्ये इत्यादि । स्युरित्यस्य-प्राप्पुयुरित्यर्थः । 'तद्वाधनार्थं चेदं स्यात्तदे'ति शेषः । तस्मा-  
दन्यथेत्यादि । इदं चिन्त्यमेव अतिगुरुत्वात्, ज्ञापितेऽपि तवाद्यनुवृत्तेः सार्थक्य-  
स्योपपादयितुमशक्यत्वाच्च । श्रूयमाणानामेवेति । भाष्ये शब्दशब्देन श्रूयमाणशब्दो  
लक्ष्यते इति भावः । प्राप्तेति । 'गुणः कृतात्मसंकार' इति न्यायादिति भावः ।  
नन्वेकवचन इत्येव सिद्धमित्युपक्रमस्थभाष्यादेकवचनादिशब्दानां प्रत्ययपरत्व-  
प्रतीतेर्युष्मदादिष्वर्थग्रहणमप्रसिद्धमत आह-द्विवचनैकेत्यादि । उपक्रमस्थ-  
भाष्यन्तूपलक्षणपरतया व्याख्यातमेव । ननु 'प्रियतिसे'त्यादावन्तर्वर्तिनीं  
विभक्तिमाश्रित्य तिसृभाव इति तन्निरूपितमङ्गं स्त्रियामेवेति अङ्गविशेषणत्वेऽपि  
क्षत्यभावोऽत आह-अन्तरज्ञानपीति । नन्वङ्गस्य सर्वस्य तिस्रादेशः प्राप्नोती-

ऽस्य ब्राह्मणस्य,—प्रियतिसा प्रियतिस्रौ प्रियतिस्रः । प्रियचतसा प्रिय-  
चतस्रौ प्रियचतस्रः ॥ प्रियास्तिस्रो ब्राह्मण्योऽस्य ब्राह्मणकुलस्य—प्रियतिस्र  
प्रियतिसृणी प्रियतिसृणि । प्रियचतस्र प्रियचतसृणी प्रियचतसृणि ॥ यदा  
हि समासः स्त्रियां वर्तते त्रिचतुरौ च पुंसि नपुंसके वा तदा मा भूतामिति,  
प्रियास्त्रयो ब्राह्मणा अस्या ब्राह्मण्याः प्रियन्नि ब्राह्मणी प्रियन्नी प्रियन्नयः ।  
प्रियचत्वाः प्रियचत्वारौ प्रियचत्वारः । प्रियाणि त्रीणि ब्राह्मणकुलानि अस्या  
ब्राह्मण्याः—प्रियन्निः प्रियन्नी प्रियन्नयः । प्रियचत्वाः प्रियचत्वारौ प्रियचत्वारः ॥

युवावौ द्विवचने । यद्यपि च समास एकार्थो वा भवति बह्वर्थो  
वा भवति, द्वर्थे च युष्मदस्मदी, भवत एष युवावौ ॥ किमविशेषेण ? ॥  
'ने'त्याह । 'यूयवयौ जसि' 'त्वाहौ सौ' 'तुभ्यमह्यौ डयि' 'तवममौ डसि'  
इत्येतान्विधीन्वर्जयित्वा । अतिक्रान्तो युवामतित्वम्, अत्यहम् । अतिक्रान्तौ  
युवाम्अतियुवाम्अत्यावाम् । अतिक्रान्ता युवाम्अतियूयम्अतिवयम् । अति-  
क्रान्तं युवाम्अतियुवाम्अत्यावाम् । अतिक्रान्तौ युवाम्अतियुवाम्अत्यावाम् ।  
अतिक्रान्तान्युवाम् अतियुवान् अत्यावान् । अतियुवयाऽत्यावया । अतियुवा-  
भ्याम्—अत्यावाभ्याम् । अतियुवाभिः, अत्यावाभिः । अतितुभ्यम्अतिमह्यम् ।  
अतियुवाभ्याम् अत्यावाभ्याम् । अतियुवभ्यम् अत्यावभ्यम् । अतियुवत् अत्या-  
वत् । अतियुवाभ्याम् अत्यावाभ्याम् । अतियुवत् अत्यावत् । अतितव अति-  
मम । अतियुवयोः अत्यावयोः । अतियुवाकम्—अत्यावाकम् । अतियुवयि  
अत्यावयि । अतियुवयोः, अत्यावयोः । अतियुवासु अत्यावासु ।

प्र.] लुग्बाधते' इत्यकृत एव तिसृभावे लुकि कृते समासाद्या विभक्तिस्तस्यां तिसृभावः ।  
स च 'निर्दिश्यमानस्यादेशा भवन्ती'ति त्रिशब्दस्यैव भवति । प्रियतिस्राविति ।  
'अचि र ऋत' इति रादेशः । प्रियतिस्र इति । कथं पुनरत्र तिसृभावो यावता  
नित्यत्वात्स्वमोर्नपुंसकादिति लुकि कृते 'न लुमताङ्गस्ये'ति प्रत्ययलक्षणप्रतिषेधेन  
भाव्यम् ? । उच्यते । 'इकोऽचि विभक्ता'वित्यत्राऽज्ग्रहणं ज्ञापकं कचिल्लुमता लुप्तेऽपि  
प्रत्ययलक्षणस्य । तथा च 'हे त्रपो' इति संबुद्धिगुणो भवति । क चि'त्प्रियन्नी'ति  
पाठः, स प्रत्ययलक्षणप्रतिषेधाश्रयः । इतीति । एते विधयः परत्वाद्युवावयो-

उ.] त्यत आह—स चेति । रादेश इति । 'गुणं बाधित्वे'ति शेषः । नित्यत्वादिति ।  
'अन्तरङ्गानपी'ति न्यायाच्चेत्यपि बोध्यम् । भाष्ये—प्रियतिसृणीति । अत्र परत्वा-  
त्तिस्रादेशो पुनः प्रसङ्गविज्ञानान्नृत्त । नतिस्रिति निषेधेनागमविषये रादेशो नेति  
सामान्यतो ज्ञाप्यते भाष्योदाहरणादिति बोध्यम् । एतद्वर्जनं च न वचनेन किन्तु  
युक्त्यैवेत्याह—एते विधय इति । त्वाहादीनामवकाशी बह्वर्थे युष्मदस्मदी, युवा-



त्वमावेकवचने—यद्यपि समासो द्वर्थो भवति बह्वर्थो वा, एकार्थे च युष्म-  
दस्मदी, भवत एव त्वमौ॥ किमविशेषेण?॥ 'ने'त्याह। तानेव विधीन्वर्जयित्वा ।  
अतिक्रान्तस्त्वाम् अतित्वम् अत्यहम् । अतिक्रान्तौ त्वामतित्वाम् अतिमाम् । अति-  
क्रान्तास्त्वाम् अतियूयम् अतिवयम् । अतिक्रान्तं त्वाम् अतित्वाम् अतिमाम् ।  
अतिक्रान्तौ त्वाम् अतित्वाम् अतिमाम् । अतिक्रान्तान् त्वाम्—अतित्वान् अति-  
मान् । अतित्वयाऽतिमया । अतित्वाभ्याम् अतिमाभ्याम् । अतित्वाभिः,  
अतिमाभिः । अतितुभ्यम्, अतिमह्यम् । अतित्वाभ्याम् अतिमाभ्याम् ।  
अतित्वभ्यम् अतिमभ्यम् । अतित्वत् । अतिमत् । अतित्वाभ्याम् अतिमा-  
भ्याम् । अतित्वत् अतिमत् । अतितव अतिमम । अतित्वयोः अतिमयोः ।  
अतित्वाकम् अतिमाकम् । अतित्वयि अतिमयि । अतित्वयोः अतिमयोः ।  
अतित्वासु अतिमासु ॥ यद्येवं यूयवयौ जसि त्वाहौ सौ तुभ्यमह्यौ  
डयि त्वममौ डसीत्येतेभ्यो विधिभ्यः परत्वात्त्वमावेकवचन इति प्राप्नोति,  
सावकाशा ह्येते विधय इदानीं भवन्ति ॥ कोऽवकाशः ? ॥ अनेकार्थे युष्म-  
दस्मदी ॥ त्वमावेकवचन इत्यस्यावकाशः—अन्यानि वचनानि । एकार्थयोर्यु-  
ष्मदस्मदोरेतेषु वचनेषुभयं प्राप्नोति । परत्वात्त्वमावेकवचन इति प्राप्नोति ॥  
नैष दोषः। 'शेष' इति वर्तते ॥ कश्च शेषः ? ॥ जसादिभिरव्याप्तं यदेकवचनं,  
तस्मिन् शेषे । अशेषत्वाच्च भविष्यति ॥ अथ वा 'त्वमावेकवचन' इत्यत्र यूय-

प्र.]र्बाधकाः । शेष इति वर्तत इति । अन्यथा अतिक्रान्तौ युष्मानतित्वमत्यहम् ।  
अतिक्रान्ताय युष्मानतितुभ्यमतिमह्यम् । अतिक्रान्तस्य युष्मानतितवअतिममेत्यने-  
कार्थत्वे युष्मदस्मदोः समासे सावकाशास्त्वाहादयोऽसमासे समासेऽपि युष्मदस्मदो-  
रेकार्थत्वे परत्वात्त्वमाभ्यां बाधनान्न प्राप्नुवन्ति—त्वमहं तुभ्यं मह्यं तव ममेति ।  
शेषग्रहणानुवृत्तौ तु यत्र यूयादयो न भवितारस्तत्र त्वमौ भवतो नतु यूयादिविषये।  
तच्च शेषग्रहणं लोपग्रहणसंबन्धानुवृत्त्या यूयादिभिर्न संबध्यते। त्वमावेकवचन इत्यत्र  
तु लोपग्रहणं निवृत्तं, शेषग्रहणमनुवर्तत इति न कश्चिद्दोषः । अथ वेति । वाक्य-  
भेदेन त्वमयोर्विषये यूयादयो विधीयन्ते । [ प्रत्ययोत्तरपदयोश्च ] ।

उ.]वयोरवकाशो युवामावामिति । अतियुवाकमतित्वाकमित्यादावत एव भाष्यप्रयोगा-  
त्सुट इव नुटोऽप्याकमा निवृत्तिर्यथा भवति तथोक्तमाकम्सूत्रे । ननु शेषपदानु-  
वृत्तौ 'यूयवयौ जसी'त्यादावपि तत्संबन्धः स्यादत आह—तच्चेति । भाष्ये—  
जसादिभिरव्याप्तं यदेकवचनमिति । जसादिनिमित्तादेशैरव्याप्तो य एकार्थो युष्मदा-  
दिरित्यर्थः । यद्वा एकार्थयुष्मदादिप्रकृतिकविभक्तिरित्यर्थः । शेषग्रहणस्य मध्ये  
विच्छिन्नत्वादाह—भाष्ये—अथवेति । नन्वेकवाक्यतायां जसादिविषये एवोभयं स्या-  
दत आह—वाक्यभेदेनेति । पुनर्विधानाच्च तद्विषये त्वमयोर्बाधः । वस्तुतः पूर्व-



वयौ जसि त्वाहौ सौ तुभ्यमहौ डयि तवममौ डसीत्येतदनुवर्तिष्यते ॥

त्रिचतुरोः स्त्रियां तिसृचतसृ ॥ ७।२।१९ ॥

॥\*॥ तिसृभावे संज्ञायां कन्युपसङ्ख्यानम् ॥ \* ॥ तिसृभावे संज्ञायां कन्युपसङ्ख्यानं कर्तव्यम् । तिसृका नाम ग्रामः ॥\*॥ चतस्र्याद्युदात्तनिपातनं च ॥\*॥ चतस्र्याद्युदात्तनिपातनं कर्तव्यम् ॥ त्रिचतुरोः स्त्रियां तिसृ चतसृ ॥ किं प्रयोजनम् ? ॥ चतस्रः पश्य । शसि स्वरो मा भूदिति ॥ किं चान्यत् ? ॥\*॥ उपदेशिवद्वचनं च ॥\*॥ उपदेशिवद्भावश्च वक्तव्यः ॥ किं प्रयोजनम् ? ॥\*॥ स्वरसिद्ध्यर्थम् ॥\*॥ उपदेशावस्थायामेवाद्युदात्तनिपातने कृते विभक्तिस्वरेण बाधनं यथा स्यात्-चतसृणामिति ॥ स तर्ह्युपदेशिवद्भावो वक्तव्यः ? ॥ न वक्तव्यः ॥\*॥ उक्तं वा ॥\*॥ किमुक्तम् ? ॥\*॥ 'विभ-

प्र.] त्रिच । तिसृकेति । तिस्र एव तिसृका । स्वार्थे कन्प्रत्ययः, ह्रस्वत्वे कुत्सितत्वे वा विवक्षिते, 'संज्ञायां क'निति (कन्) वा । तत्र विभक्तेर्लुकि कृते विभक्तौ विधीयमानस्ति सृभावो न प्राप्नोतीति वचनम् । तत्र के चिद्वहुवचनान्तः तिसृकाशब्दः संज्ञेत्याहुः । अपरे त्वेकवचनान्त इति । ग्रामस्य ह्येकस्य 'तिसृके'ति संज्ञेति नास्ति बहुवचनप्रसङ्गः । चतस्र इति । 'चतुरः शसी'त्यनेन स्थानिवद्भावादान्तोदात्तत्वं प्राप्नोति । तत उदात्तयणो ह्रस्पूर्वादिति शस उदात्तत्वप्रसङ्गः । चतसृणामिति । उपदेशावस्थायामाद्युदात्ते चतस्रादेशे कृते 'षट्त्रिचतुभ्यो हलादि' रिति सति-शिष्टस्वरः प्रवर्तते । यद्येवं 'चतस्रः पश्ये'त्यत्रापि 'चतुरः शसी'ति सतिशिष्टत्वात् प्राप्नोति । नैष दोषः । आन्तरतम्यादाद्युदात्तत्वे सिद्धे पुनराद्युदात्तत्वं निपात्यमानं 'चतुरः शसी'त्यनेन विधीयमानं स्थानिवद्भावात्प्राप्तमन्तोदात्तत्वं बाधते । तत्र बाधितत्वात्पुनःप्रसङ्गाऽभावात्कुतः सतिशिष्टत्वम् । उक्तमिति । 'चतुरः शसी'त्यत्र । हलादिग्रहणं 'चतस्रः पश्ये'त्येतद्व्यावृत्त्यर्थमेव क्रियते । यदि च निपातनस्वरेण विभक्तिस्वरो बाध्येत तदा हलादिग्रहणमन्तरेणापि विभक्तिस्वरो न भविष्यतीति किं हलादिग्रहणेन ? तत्क्रियमाणं 'निपातनस्वरस्य विभक्तिस्वरो बाधक' इति ज्ञापयति ।

उ.] विप्रतिषेधः कल्प्य इति एतद्भाष्यतात्पर्यम् । [ प्रत्ययोत्तरपदयोश्च ] ॥

त्रिचतुरोः । विभक्तेर्लुकीति । 'अन्तरङ्गानपी'ति न्यायादिति भावः । शस उदात्तत्वेति । आद्युदात्तं च पदमिष्यते । आन्तरतम्यादिति । चतेरुनन्तत्वेन चतुःशब्दस्याद्युदात्तत्वादिति भावः । पुनःप्रसङ्गाऽभावादिति । आद्युदात्तनिपातन-सामर्थ्यात्स्वाश्रये प्राप्तान्तोदात्तत्वबाधः । विभक्तिस्वरस्तु बाधक एवेत्याद्युदात्तनिपातनोपदेशिवद्भाववचनाभ्यां कल्प्यते इति तत्त्वं । क्लृप्तं तदाह—चतुरःशसीत्यत्रेति । 'षट्त्री'ति सूत्रस्थहलादिग्रहणसामर्थ्यमुपपादयति—हलादिग्रहणमिति । 'निपातनमेव न कर्तव्य'मिति पाठः । इयमेव व्याख्या 'आद्युदात्तनिपातने ही'ति

क्तिस्वरभावश्च हलादिग्रहणात् । आद्युदात्तनिपातने हि हलादिग्रहणानर्थक्यम् ॥\*॥  
इति । [ त्रिचतुरोः स्त्रियाम् ] ॥

अचि र ऋतः ॥ ७।२।१०० ॥

॥\*॥ अचि रादेशे जस्युपसङ्ख्यानं गुणपरत्वात् ॥\*॥ अचिरादेशे जस्यु-  
पसङ्ख्यानं कर्तव्यम् । तिस्रस्तिष्ठन्ति चतस्रस्तिष्ठन्ति ॥ किं पुनः कारणं न  
सिध्यति ? ॥ 'गुणपरत्वात्' । परत्वादुणः प्राप्नोति ॥ तत्तर्हि वक्तव्यम् ? ॥  
॥\*॥ न वाऽनवकाशत्वादस्य ॥\*॥ न वा वक्तव्यम् ॥ किं कारणम् ? ॥ 'अन-  
वकाशत्वादस्य' । अनवकाशो रादेशो गुणं बाधियते ॥ सावकाशो रादेशः ॥  
कोऽवकाशः ? ॥ तिस्रः पश्य चतस्रः पश्य ॥ नैषोऽस्त्यवकाशः, अत्रापि पूर्वसवर्ण-  
दीर्घः प्राप्नोति । स यथैव पूर्वसवर्णं बाधते एवं गुणमपि बाधियते ॥ गुणोऽप्य-

प्र.] अथ वा हलादिग्रहणेनाद्युदात्तनिपातनमेव म कर्तव्यमिति प्रतिपाद्यते । यदि 'चत-  
स्रः पश्ये'त्यत्र 'चतुरः शसी'त्यनेनाऽन्तोदात्तत्वं स्यात्तत 'उदात्तयणो हल्पूर्वा'दिति  
स्यादेव विभक्तेराद्युदात्तत्वमिति तद्व्यावृत्तये हलादिग्रहणमनर्थकं स्यात् । तस्माद्धलादि-  
ग्रहणाच्चतस्रः पश्येत्यत्र 'चतुरः शसी'त्यस्याऽप्रवृत्तिरध्यवसीयते । ततश्चाद्युदात्तस्य  
चतुःशब्दस्याद्युदात्त एवान्तर्याच्चतस्रादेशो भवति । चतुःशब्दो 'त्रः संख्याया' इति  
वा 'चतेरुर'न्निति निरुद्धाऽऽद्युदात्तः । 'चतसृणा'मित्यत्र तु 'षट्त्रिचतुर्भ्य' इति  
विभक्तेरुदात्तत्वं भवति । [ त्रिचतुरोः स्त्रियां तिसृचतसृ ] ॥

अचि र ऋतः । अचि रादेश इति । 'मध्येऽपवादा' इति पूर्वसवर्णदीर्घस्य,  
'ऋत उ'दित्युत्त्वस्य च बाधः प्राप्नोति, न तु 'जसि च' 'ऋतोऽसिर्वनामस्थानयो'-  
रिति गुणस्येति भावः । न वेति । 'मध्येऽपवादा' इति परिभाषाऽनाश्रयेणोच्यते ।  
विध्यन्तरपूर्वकत्वादस्य सर्वापवादत्वमित्यर्थः । गुणोऽप्यनकाश इति । सोऽपि वि-  
ध्यन्तरपूर्वकः । कर्तारवित्यत्र पूर्वसवर्णदीर्घः प्राप्नोति । कर्तार इत्यत्र जसि चेति गुणः

उ.] भाष्यस्वरससिद्धेति बोध्यम् । हलादिग्रहणादिति । वस्तुतः परत्वाद्वादेशे तस्य  
स्थानिवत्त्वात्तकारस्य न 'चतुरः शसी'त्यनेनोदात्तत्वं, स्वविधौ स्थानिवत्त्वाऽभावाच्च  
न ऋकारस्येति व्यर्थमेवाद्युदात्तनिपातनमिति पूर्वमुक्तम् । विभक्तेरुदात्तत्वमिति ।  
स्थानिवद्भावेन सतिशिष्टत्वादिति भावः । [ त्रिचतुरोः स्त्रियान्तिसृचतसृ ] ॥

अचि र । ननु विध्यन्तरानाक्रान्तविषयाऽभावात्सर्वापवादोऽयमिति किं वचने-  
नेत्यत आह—मध्ये इति । वार्तिके 'जसी'त्युपलक्षणं, प्रियतिस्रावित्याद्यर्थमप्यु-  
पसङ्ख्यानवश्यकत्वात् । ततश्च पूर्वबाधेन सावकाशं रादेशं सर्वनामस्थानगुणो जसि  
गुणश्च परत्वाद्वाधेते इत्युपसङ्ख्यानं कर्तव्यमित्यर्थः । सर्वापवादत्वमिति । बाध्यसा-  
मान्यचिन्ताश्रयणादिति भावः । इदमेवाऽऽचार्योक्तं समाधानं । ध्वनितं चेदं 'तृज्व-  
त्क्रोष्टु'रित्यत्र भाष्ये । चोदक आह—गुणोऽपीति । तदाशयमाह—सोऽपि । सर्व-

नवकाशः ॥ सावकाशो गुणः ॥ कोऽवकाशः ? ॥ हे कर्तः ॥ नैष सर्वनामस्थाने गुणः ॥ कस्तर्हि ? ॥ संबुद्धिगुणः ॥ अयं तर्हि—हे मातः ! ॥ एषोऽपि संबुद्धिगुण एव ॥ नाऽत्र संबुद्धिगुणः प्राप्नोति ॥ किं कारणम् ? ॥ ‘अम्बार्थनद्योर्हस्व’ इति ह्रस्वत्वेन भवितव्यम् ॥ भवेद्दीर्घाणां ह्रस्ववचन-सामर्थ्यान्न स्यात्, ह्रस्वानां तु खलु ह्रस्वत्वं क्रियतां संबुद्धिगुण इति परत्वात्संबुद्धिगुणेन भवितव्यम् ॥ अथापि कथं चित्सावकाशो गुणः स्या-

प्र.] सिद्धः। ‘कर्तार’मित्यत्रापि ‘अमि पूर्व’ इति प्राप्नोति। तत्र द्वयोर्विध्यन्तरापवादयो-रपवादविप्रतिषेधात्परत्वाद्गुणप्रसङ्गः । इतरोऽन्यविधिपूर्वकत्वाऽभावं गुणस्य दर्शयति—सावकाश इति। हे कर्तरिति। संबुद्धौ ‘ह्रस्वस्य गुण’ इति गुणं परत्वा-दतो ङीति गुणो बाधत इति मन्यते । तत्र कर्तारवित्यादौ यद्यपि परत्वात्पूर्वस-वर्णादिकं बाधित्वा गुणो भवति तथापि विध्यन्तरपूर्वकेण रादेशेन बलीयसा न स्पृष्टत इति भावः । नैष इति । एतदर्थो गुणस्य नारम्भो, लक्षणान्तरेण सिद्धत्वा-दित्यर्थः । हे मातरिति । संबुद्धिनिमित्तो गुणोऽत्र नास्ति, ‘अम्बार्थनद्योर्हस्व’ इति ह्रस्वेन बाधनात् । एषोऽपीति । गुणो ह्रस्वत्वं परत्वाद्बाधत इति भावः ।

अम्बार्थेति । अस्मिंश्च सति ‘कृतो ङी’ति गुणः प्रवर्तते । भवेद्दीर्घाणामिति । ननु दीर्घाणां ह्रस्वविधानं ‘ह्रस्वस्य गुण’ इति गुणविधानार्थमेव स्यात् । ह्रस्वानां तु ह्रस्वविधानं गुणबाधनार्थं स्यात् । नैतदस्ति । एवं तर्हि दीर्घाणामेव गुणं विदध्यात्—‘नदीह्रस्वयोगुण’ इति । प्रक्रियागौरवमेवं परिहृतं भवति । परत्वात्संबुद्धिगुणेनेति । गुणस्यावकाशः—अग्ने वायो । ह्रस्वस्याऽवकाशः—अम्ब अक् । हे मातरिति पर-त्वाद्गुणः । एवं च सर्वनामस्थानगुणः पूर्वसवर्णापवाद एवेति अपवादविप्रतिषेधा-त्तिष्ठतिष्ठन्तीति परत्वाद्गुणप्रसङ्गः । स च न ‘जसि चे’त्यनेन, किं तर्हि ‘कृतो ङी’त्यनेन, ‘जसि चे’त्यस्मात्परत्वात् । अथापीति । ‘ह्रस्वस्य गुण’ इति यदि

उ.] नामस्थानगुणोऽपि । द्वयोः—रादेशशसर्वनामस्थानगुणयोः । इतर इति । सिद्धान्त्येकदेशीत्यर्थः । ननु हे कर्तरित्यत्र संबुद्धिगुण एव प्राप्नोति न सर्वनाम-स्थानगुणोऽत आह—संबुद्धाविति । विध्यन्तरपूर्वकेणेति । उदाहरणमात्रे विध्य-न्तरपूर्वकेणेत्यर्थः । गुणस्तु हे कर्तरित्यत्र न विध्यन्तरपूर्वक इति भावः । एतदर्थ इति । यदर्थो यस्यारम्भः स एव तस्यावकाशो युक्त इति भावः । संबुद्धिनिमित्त इति । एवञ्च सर्वनामस्थानगुण एवाऽत्र प्राप्नोतीत्ययं तस्यावकाश इति भावः ।

ननु हे मातरित्यत्र ह्रस्वप्राप्तेः कथं संबुद्धिगुणोऽत आह—गुणो ह्रस्वत्वमिति । अस्मिंश्च सतीति । ह्रस्वश्च येन नाप्राप्तिन्यायेन संबुद्धिगुणस्यैव बाधको नाऽस्येति भावः । गुणबाधनार्थमिति । प्रयोजनान्तराऽभावादिति भावः । एवं तर्हीति । यदि ह्रस्वे कृते दीर्घान्ते गुणः स्यात्तर्हि नद्या एव गुणं विदध्यादिति दीर्घाणां-

देवमपि न दोषः, 'पुरस्तादपवादा अनन्तरान्विधीन्बाधन्त' इत्येवमयं रादेशो जसि गुणं बाधते सर्वनामस्थानगुणं न बाधिष्यते । तस्मात्सुष्ठूच्यते—  
“अचि रादेशे जस्युपसङ्ख्यानं गुणपरत्वा”दिति ॥ [ अचि र ऋतः ] ॥

जराया जरसन्यतरस्याम् ॥ ७।२।१०१ ॥

[ ॥\*॥ नुमोऽनङ्जरसौ ॥\*॥ ] नुमोऽनङ्जरसौ भवतो विप्रतिषेधेन ।  
नुमोऽवकाशः—त्रपुणी जतुनी तुम्बुरुणी । अनङोऽवकाशः—प्रियसक्श्वा ब्राह्म-

प्र.] योगविभागः क्रियते । ('ह्रस्वस्य') अम्बार्थस्य ह्रस्वान्तस्य ह्रस्वो भवति । ततो 'गुण' इति । ततश्च 'हे मात'रित्यत्र ह्रस्वे कृते सर्वनामस्थानगुणः क्रियते । एतच्चाभ्युपगम्योच्यते, न तु योगविभागस्य किं चिदस्ति प्रयोजनम् । सर्वनामस्थानगुणमिति । यद्यप्यबाधिते सर्वनामस्थानगुणे जसि गुणः फलतो न बाधितस्तथापि लक्षणव्यवस्थानुसारेणैतदुच्यते । न ह्ययं रादेशोऽनवकाशो यत 'ऋतो ङिसर्वनामस्थानयो'रित्येतं गुणं बाधेत् । 'जसि चे'ति गुणबाधनेन 'ऋत उ'दित्युत्त्वबाधनेन शसि पूर्वसवर्णबाधनेन च सावकाशत्वात् । तस्मादिति । जसिग्रहणं ङिसर्वनामस्थानोपलक्षणमित्याहुः । तथा च प्रियतिसाविति रादेशो भाष्य उदाहृतः । तेन 'प्रियतिस्त्रि निधेहि' इत्यत्रापि रादेशो भवेति । के चित्त्वाहुः—'चतसर्थाद्युदात्तनिपातन'मित्यत्र वार्तिके रादेशस्य ङवकरणाजसोऽन्यत्र गुणविषये रादेशं वार्तिककारो न चेच्छतीति नोपलक्षणं जस्रग्रहणम् ॥

जरायाः । प्रियसक्श्नेति । नपुंसकेनाऽङ्गस्य विशेषणानुमोऽत्राऽप्राप्तिः । अन-

उ ] ह्रस्वविधानं गुणबाधनार्थमेवेति भावः । ननु 'जसि चे'ति गुणः प्राप्नोतीति 'ऋतो ङी'त्यस्यानवकाशत्वविचारो निष्फलोऽत आह—स च नेति । परस्परं गुणाभ्यां स्थानिरूपनिमित्तविधाताद्विरोधोऽस्तीति भावः । योगविभाग इति । तत्र ह्रस्वस्येत्येको योगः । तत्राम्बार्थग्रहणं ह्रस्व इति चानुवर्तते । तदयमर्थः—'अम्बार्थानां ह्रस्वस्य ह्रस्वो भवती'ति । एतच्च परत्वात्प्राप्तस्य ह्रस्वीयसंबुद्धिगुणस्य संबुद्धौ बाधनार्थमेवेति भावः । एवंच सर्वनामस्थानगुणो विध्यन्तराऽबाधेन प्रवृत्त्या सावकाश इति तात्पर्यम् । नत्विति । योगविभागेऽप्युपसङ्ख्यानस्य वक्ष्यमाणरीत्याऽवश्यकर्तव्यत्वादिति भावः । फलतो न बाधित इति । सर्वथा गुणस्य प्राप्तत्वात् । वस्तुतोऽपि कथं चिदिति भाष्यस्यायमर्थः,—येन नाप्राप्तिन्यायेन सर्वनामस्थानगुणः पूर्वसवर्णदीर्घमेव बाधते न रादेशमित्यर्थः । एवञ्च बाध्यविशेषचिन्ताश्रयणेऽत्रापि तथैव दोषस्तस्माज्जस्युपसङ्ख्यानं कर्तव्यमिति चोद्यान्तमेवेदमेकदेश्युक्तिरूपं भाष्यं । समाधितत्वं तु लक्ष्यानुरोधात् 'ऋतो ङी'त्यत्र बाध्यविशेषचिन्ताश्रयणम्, अत्र तु बाध्यसामान्यचिन्ताश्रयणमिति न वानकाशत्वादस्येत्यनेनोक्तमेवेति सुधियो विभावयन्तु । केचित्त्वाहुरिति । अत्रासुचिबीजं तु तत्र शब्दपरत्वाद्वादेशाऽप्राप्तिरिति ॥

जराया जरसन्यतरस्याम् । ननु प्रियसक्श्नेत्यत्राऽपि सक्थिशब्दस्य नपुंसकत्वा-

णेन । इहोभयं प्राप्नोति—दध्ना सक्थनौ । जरसोऽवकाशः—जरसा जरसे ।  
नुमोऽवकाशः—कुण्डानि वनानि ॥ इहोभयं प्राप्नोति—अतिजरांसि ब्राह्मण-  
कुलानि ॥ अनङ्जरसौ नुमो भवतो विप्रतिषेधेन ॥

अथेह लुक्स्मान्न भवति—अतिजरसं पश्येति ? ॥ किं पुनः कारणं  
द्वितीयैकवचनमेवोदाहियते न पुनः प्रथमैकवचनमपि—अतिजरसं तिष्ठ-  
तीति ? ॥ अस्त्यत्र विशेषो.—नाऽत्राऽकृतेऽम्भावे जरस्भावः प्राप्नोति ॥ किं  
कारणम् ? ॥ ‘अची’त्युच्यते । यदा च जरस्भावः कृतस्तदा लुङ् भविष्यति-  
‘सन्निपातलक्षणो विधिरनिमित्तं तद्विधातस्ये’ति ॥ यद्येवमतिजरसमति-

प्र.] द्विधौ त्वस्थ्यादीनां विशेषणं नपुंसकमित्यनङ् भवति । अतिजरांसीति । अति-  
जर अस् इति स्थिते यदि पूर्वं नुमागमः स्यात्, स च पूर्वाङ्गभक्तोऽङ्गमेव न व्यव-  
दध्यात्, अवयवस्य तु जराशब्दस्य व्यवधायक इति निर्दिश्यमानस्यादेशो विधी-  
यमानो न प्राप्नोति । अथाऽपि स्यात्तथापि सकारात्परस्य नुमः श्रवणं स्यात् । तस्मा-  
त्परत्वात्पूर्वं जरस्भाव एष्टव्यः । तत्र कृते झलन्तलक्षणो नुमागमः । अतिजरसं  
पश्येति । ‘अतिजर-अम्’ इति स्थिते एकदेशविकृतस्याऽनन्यत्वाज्जरशब्दस्य  
जरसि कृते ‘स्वमोर्नपुंसका’दिति स्वमोर्लुक् प्राप्नोति । ननु चाऽतिजरशब्दस्याऽद-  
न्तत्वादतोमित्यम्भावेन लुग्बाधितः कथं प्राप्नोति ? नैतदस्ति । नात्राऽम्भावः प्रवृत्तः,  
परत्वान्नित्यत्वाद्वा जरसादेशेन बाधितत्वात् । जरसादेशे कृतेऽनकारान्तत्वादम्भा-  
वाऽप्रसङ्गाल्लुक्प्राप्तिश्चोद्यते । न पुनरिति । सोरपि हि लुङ्नेष्यते । यदा च जर-  
स्भाव इति । या पूर्वं लुक्प्राप्तिः साऽपवादेन बाध्यते । कृते तु जरस्भावे सन्नि-  
पातपरिभाषया अजादिसन्निपातेन जरस्भावो निष्पन्नो नोत्सहतेऽजाद्यानन्तर्यं विह-  
न्तुम् । यद्येवमिति । सोर्भिसश्चाऽकारान्तसन्निपातेनाऽजादिरादेशोऽकारान्तविधा-

उ.] नुमः प्राप्या कथमनङ्कोऽवकाशोऽत आह—नपुंसकेनेति । नुम्जरसोर्विप्रतिषेधस्य  
फलं दर्शयति—अतिजर अमिति स्थित इति । ‘टाडसीतिसूत्रोक्तरीत्या जरसा-  
वेशापेक्षया पूर्वविप्रतिषेधेन विभक्त्यादेशशिभावे कृते’ इति शेषः । अन्यथा  
सर्वनामस्थानपरत्वाऽभावेन नुमोऽप्राप्तिरेव स्यात् । स चाऽङ्गभक्त इति पाठ  
उचितः । अथापि स्यादित्यभ्युपगमवादः । स्वमोर्लुगिति । न चाऽस्यामवस्थाया-  
ममः प्रसङ्गः, अनदन्तत्वात् । ननु पूर्वममा बाधितस्य लुक् कथं पुनः प्रवृत्ति-  
रिति शङ्कते—ननु चेति । परत्वान्नित्यत्वाद्देति । चिन्त्यमेतत् । ‘अन्तरङ्गानपी’ति  
न्यायेन लुको बलवत्त्वात्तद्वाधेनाऽमादेशप्रवृत्तिं विना जरसोऽप्रवृत्तेः । पुनर्लुगापादानं तु  
भिन्ननिमित्तकत्वाच्च दोषायेति बोध्यम् । सापवादेनेति । अम्भावेनेत्यर्थः । सन्नि-  
पातपरिभाषयेति । ‘बाध्यते’ इत्यनुषङ्गः । तदपवादयति—अजादीति । अनिमित्तं



जरसैरित्यत्र न प्राप्नोति, अतिजरमतिजरैरिति भवितव्यम् ॥ गोनर्दीय आह—  
“इष्टमेवैतत्सङ्गृहीतं भवति। अतिजरमतिजरैरिति भवितव्यं सत्यामेतस्यां परि-  
भाषायां—सन्निपातलक्षणो विधिरनिमित्तं तद्विधातस्ये”ति ॥ [जरायाजरस्] ॥

त्यदादीनामः ॥ ७।२।१०२ ॥

॥\*॥ त्यदादीनां द्विपर्यन्तानामकारवचनम् ॥\*॥ त्यदादीनां द्विपर्यन्ता-  
नामत्वं वक्तव्यम् ॥ किं प्रयोजनम् ? ॥ युष्मदस्मदन्तानां भवदन्तानां वा  
मा भूदिति ॥ तत्तर्हि वक्तव्यम् ? ॥ न वक्तव्यम् ॥

प्र.]तिनं जरसादेशं प्रत्यनिमित्तं स्यात्। इष्टमिति। सन्निपातपरिभाषावशात्। ‘अतिजरसं  
पश्ये’त्यत्र तु नाऽकारान्तसन्निपातकृतमजादित्वं भवतीति भवत्येव जरसादेशः । स  
त्वजादिसन्निपातनिमित्तत्वादजादेर्लुक् प्रत्यनिमित्तमिति लुगभावः। [जरायाजरस्] ॥

त्यदादीनामः । युष्मदस्मदन्तानामिति । ‘युष्मद्भवत्वस्म’दिति येषां  
गणपाठस्तदपेक्षयैतदुक्तम् । यद्यप्यस्मच्छब्द एवान्तस्तथाप्यत्यन्तसाहचर्याच्छास्त्रे  
युष्मदस्मदोर्युष्मच्छब्दो निर्दिष्टः । भवदन्तानां वेति । ‘युष्मदस्मद्भव’त्विति

उ.] स्यादिति । ‘इत्यत्र न प्राप्नोती’ति भाष्यस्य ‘जरसादेश’ इति शेषः। नन्वनयैव  
परिभाषया द्वितीयान्तत्वेऽपि जरस्भावो न स्यादत आह—अतिजरसं पश्येति ।  
नाकारान्तसन्निपातकृतमिति । किन्तु तदभावेऽप्यजादित्वमस्तीति भावः । एवं च  
सन्निपातलक्षणविधिं विनाऽपि यस्य प्रवृत्तियोग्यता तत्र नायं न्याय इति तात्प-  
र्यम् । केचित्तु लुक् बाधित्वा अमि कृते सन्निपातलक्षणविधिनिमित्त एव जरसा-  
देश इति न भवत्येव इति द्वितीयैकवचनेऽपि जरस् । पूर्वं तु सर्वतो बलवद्भु-  
क्प्राप्त्या न जरस् । कैयटोक्तार्थे तु न मानम्, अतएव साधारण्येनैव—‘अतिजर-  
मिति भवितव्य’मिति भगवतोक्तम् । अतएव टाडसीति सूत्रेऽतिजरेणेत्येव रूपं  
सन्निपातपरिभाषया कैयटेनोक्तमित्याहुः । एवञ्च तत्र लुक्प्राप्तिचोद्यमप्यर्थात्परि-  
हृतमेवेति भगवता साक्षान्नोक्तः परिहारः । परेतु ‘अतिजरसं पश्येत्यत्र लुक्  
कस्मान्न भवती’ति पूर्वपक्षे, परेणा‘तिजरसं तिष्ठतीति कुतो नोदाहियते’ इति प्रश्ने पूर्व-  
पक्षिणा क्रियमाणविशेषोपपादने—‘नात्राऽकृतेऽम्भावे जरस्प्राप्नोति, कृते च जरसि न  
लुक् प्राप्तिः, सन्निपातपरिभाषये’ त्युक्तिरनुचिता । तथा सति स्वपूर्वपक्षस्याप्य-  
पगमेनाऽस्त्यत्र विशेष इति प्रतिज्ञाहानेः । तस्मादेवं पाठउचितः—‘अस्त्यत्र विशेषो  
नाकृतेऽम्भावे जरस्प्राप्नोति । किं कारणम्, अचीत्युच्यते । यदा चाम्भावः कृत-  
स्तदा जरस् न प्राप्नोति । सन्निपाते’त्यादि । दृश्यते चातिचिरन्तनपुस्तकेषु तथा पाठः ।  
एवञ्च प्रथमैकवचने इदं रूपमेव दुर्लभमिति भावः । एवं तर्हि द्वितीयैकवचनेऽपि-  
जरस् न प्राप्नोतीति शङ्कते—यद्येवमतिजरसमित्यादि । उक्त आशयः । सिद्धान्ती  
इष्टापत्त्या परिहरति—इष्टमेवैतदित्यादिना । एवं च द्वितीयैकवचने लुगापत्तिः समा-

॥\*॥ त्यदादीनामकारेण सिद्धत्वाद्युष्मदस्मदोः ।

शेषे लोपस्य लोपेन ज्ञायते प्राक्ततोऽदिति ॥\*॥

यदयं त्यदादीनामत्वेन सिद्धे युष्मदस्मदोः शेषे लोपं शास्ति तज्ज्ञापयत्याचार्यः—‘प्राक्ततोऽत्वं भवतीति, न सर्वेषा’मिति ।

॥\*॥ अपि वोपसमस्तार्थमत्वाऽभावात्कृतं भवेत् ॥\*॥

नैतदस्ति ज्ञापकम्, उपसमस्तार्थमेतत्स्यात्—अतियूयम् अतिवयम् ।

प्र.] पाठपेक्षमेतत् । किंशब्दस्य तु कादेशेन भवितव्यमिति त्यदादीनामन्तेऽपि किमः पाठे ‘किमन्ताना’मिति नोक्तम् । के चित्तु द्विशब्दात्पूर्वं किंशब्दमधीयते । तेन ‘किंसर्वनामबहुभ्योऽद्यादिभ्य’ इति किमो भेदेन ग्रहणं न कर्तव्यं भवति । तत्र भवच्छब्दस्याऽत्वापत्तिर्दोषः । युष्मदस्मदोस्त्वात्वयत्वलोपैरत्वं बाध्यत इति दोषाऽभावः । शेषे लोपस्य लोपेनेति । यः शेषे लोपः प्रसिद्धस्तत्संबन्धना लोपशास्त्रेणेत्यर्थः । क्व चित्तु ‘शेषे रूपस्य लोपेने’ति पाठः । तत्राऽयमर्थः—शेषे विषये रूपस्य लोपो विधीयते येन तेन । ततोऽदिति । वृत्तपूरणार्थस्तपरनिर्देशः । सूत्रे त्वतपर एवाऽकारो निर्दिष्टः । अपि चेति—ज्ञापकत्वं विघटयति । उपसर्जनानां त्यदाद्यत्वाऽभावादुपसर्जनयुष्मदस्मदर्थो लोपः स्यात् । अतियूयमिति । त्वामतिक्रान्ता इति

उ.] हिता । किं च ‘द्वितीयैकवचने लुक्कुतो ने’ति प्रश्ने, परेण ‘प्रथमैकवचनमपि कुतो नोदाहियते’ इति शङ्किते पूर्वपक्षिणा—तत्र विशेषे उपपादिते ‘यद्येव’मिति ग्रन्थः परस्य पूर्वपक्षिणं प्रतीति स्वरसतः प्रतीयते । अतस्तदुदाहृतद्वितीयैकवचनविषयतैवोचितेति ममुक्तपाठ एवोचित इत्याहुः ॥ [ जराया जरस् ] ॥

त्यदादीनामः । नन्वत्र पाठेऽस्मदन्तानामित्येव वक्तुं युक्तमत आह—यद्यपीति । केचित्तु ‘भवतुयुष्मदस्म’दिति पाठश्रयेणेदं भाष्यमित्याहुः । अत्यन्तेति । युष्मदस्मदन्त्यामित्यादौ । नन्वन्ते किमः पाठात्किमन्तानामिति वक्तुमुचितमत आह—किंशब्दस्य त्विति । नन्वेवमपि भवदन्तानामित्ययुक्तम्, अग्रे कस्याप्यभावे एवाऽन्तशब्दप्रयोगात् । अत्र च किंशब्दोऽग्रेऽस्ति, ‘भवत्पर्यन्ता’नामिति वक्तुं युक्तम् । अत एव वार्तिके परिशब्दोच्चारणमत आह—केचिद्विति । तन्मतानुसारेण तथोक्तमिति भावः । वार्तिकानारम्भे दोषं दर्शयति—तत्रेति । ननु ‘लोपस्य लोपेने’त्ययुक्तं, लोपस्य लोपान्तराऽभावादत आह—यः शेष इति । लोपशब्देन तद्विधायि शास्त्रं लक्ष्यत इत्यर्थः । वृत्तपूरणार्थ इति । चिन्त्यमेतत् । ‘ततोऽइती’ति पाठेऽपि वृत्तपूरणात् । ‘मुखसुखार्थ’ इति वक्तुमुचितम् । सूत्रे त्वतपर एवेति । ननु वार्तिकदर्शनेन सूत्रे तपरपाठ इति भ्रमितव्यमित्यर्थः । भाव्यमानस्य सवर्णाऽग्राहकत्वेन तपरत्वे फलाऽभावादिति तात्पर्यम् । अपि चेति दर्शनादुक्तेऽर्थे हेत्वन्तरत्वभ्रमं वारयति—विघटयतीति । ‘अपिचे’ति पादपूरणार्थमिति भावः । उप-

उपसमस्तानां हि त्यदादीनामत्वं नेष्यते,—अतितत् अतितदौ अतितदः ॥

॥\*॥ टिलोपष्टाबभावाऽर्थः कर्तव्य इति तत्स्मृतम् ॥\*॥

यस्तु शेषे लोपष्टिलोपः स वक्तव्यः ॥ किं प्रयोजनम् ? ॥ ‘टाप्प्रति-  
षेधार्थम्’ । टाम्मा भूदिति ॥ स तर्हि टिलोपो वक्तव्यः ? ॥ न वक्तव्यः ।

॥\*॥ अथ वा शेषसप्तम्या शेषे लोपो विधीयते ॥\*॥

इह युष्मदस्मदोर्लोप इतीयताऽन्त्यस्य लोपः सिद्धः, सोऽयमेवं सिद्धे  
सति यच्छेषग्रहणं करोति तस्यैतत्प्रयोजनम्—‘अवशिष्टस्य लोपो यथा स्या’दिति ।

प्र.] प्रादिसमासः । टिलोप इति । अत्रे सति टाप्प्रसङ्गात्तदभावार्थः शेष लोपष्टिलोपः  
सति प्रयोजने न ज्ञापकम् । ‘अलिङ्गे युष्मदस्मदी’ इत्यनभ्युपगम्यैतदुच्यते । एक-  
पदवाच्यस्याप्यर्थस्य शब्दान्तराभिव्यक्त्यत्वं दृश्यते ‘अश्वस्त्वं ग्राम’मिति,—लिङ्ग-  
वत्त्वं कश्चित्तयोरभ्युपगतम् । अत एव ‘नपुंसकादेशेभ्यो युष्मदस्मदोर्विभक्त्यादेशा’  
इति विप्रतिषेधः पठितः, ‘न षट्स्वस्रादिभ्यः’ इति च स्त्रीप्रत्ययनिषेधः षड्भ्यः  
कृतः । स तर्हीति । नन्वत्वेन सिद्धत्वाद्द्वचनाटिलोपो भविष्यति । नैतदस्ति ।  
सर्वादशः स्यात् । उपसर्जनस्य चाऽत्वाऽसिद्धिरुक्ता । अथ वेति । उक्तमेतल्लोपमुत्सर्गं  
विधायानादेशे हलादावात्वमजादौ तु यत्वमपवादो विधास्यत इति शेषग्रहणं विभक्ति-  
विशेषणाऽर्थमनर्थकं तत्,—क्रियते लोपस्य विषयार्थं, मपर्यन्ताद्योऽन्यः स शेषः  
स चटिरेव । तस्य लोपस्य स्थानी विषयसप्तम्या निर्दिष्टः । नन्वेवं तव ममेत्यादावादे-  
शेषु (कृतेषु) मपर्यन्ताभावात्तदपेक्षया अच्छब्दस्य शेषव्यपदेशाभावाल्लोपाऽभावप्रसङ्गः ।  
नैष दोषः । प्रागादेशविधानादच्छब्दः शेषत्वेन परिच्छिन्न इति परिच्छेदायोपादानादतन्त्र-

उ.] सर्जनानामिति । तेषां पाठादेव पर्युदासादिति भावः । भाष्ये प्रयोजनान्तरमाह—  
टिलोप इति । मपर्यन्ताच्छेषविज्ञानं । शेष इति च स्थानिनोऽधिकरणत्वविव-  
क्षया सप्तमीति भावः । नन्वहं ब्राह्मण इत्यादौ पदान्तरसमभिव्याहारादेव लिङ्ग-  
प्रतीत्युपपत्तौ किमर्थं तेषां लिङ्गवत्त्वाभ्युपगमः ? । पदान्तरसमभिव्याहारं विना प्रतीतेर-  
युक्तश्चेत्यत आह—एकपदेति । अश्वस्त्वमिति । त्वं ग्रामं गतवानित्यर्थः । श्वयते-  
लुङि मध्यमपुरुषैकवचनं । यद्यप्यश्व इत्येतदेव क्रियावाचि तथापि तस्य जातिविशेष-  
रूढत्वात्पदान्तरसमभिव्याहारादेव तत्त्वव्यक्तिः । एवं सत्त्वभूतस्याऽर्थस्य लिङ्गव-  
त्त्वाऽव्यभिचारादेतावेव लिङ्गाभिधायिनौ । किन्तु शब्दान्तरप्रयोग एव तदभिव्यक्ति-  
नान्यथा, रूपस्य साधारणत्वादिति भावः । न षडिति—दृष्टान्तार्थः । भाष्ये—स तर्हि-  
वक्तव्य इति । टिग्रहणं कर्तव्यमित्यर्थः । तत्र तद्विनाऽपि सामर्थ्यात्तल्लोपो भवि-  
ष्यतीति शङ्कते—नन्विति । ‘न वक्तव्य’ इत्यत्र भाष्ये हेतुः—अथवेति । ‘यत’ इत्य-  
र्थः । निपातानामनेकार्थत्वात् । वार्तिकस्थ ‘शेषसप्तम्ये’त्यस्य शेषार्थपर्यवसायिन्या  
सप्तम्येत्यर्थः । तदाह—विषयसप्तम्येति । आदेशेषु कृतेष्विति । परत्वादिति  
भावः । प्रागादेशेति । सांप्रतिकाऽभावे भूतपूर्वगतिराश्रीयत इत्यर्थः । यद्यपि युष्मभ्य-

॥\*॥ लुप्तशिष्टे हि तस्याहुः कार्यसिद्धिं मनीषिणः ॥

एवं तर्ह्याचार्यप्रवृत्तिर्ज्ञापयति—‘न सर्वेषां त्यदादीनामत्वं भवती’ति यदयं—‘किमः कः’ इति कादेशं शास्ति । इतरथा हि ‘किमोऽद्भवती’त्येव ब्रूयात् ॥ सिद्धे विधिरारम्भमाणो ज्ञापकार्थो भवति, न च किमोऽत्वेन सिध्यति । अत्वे हि सत्यन्यस्य प्रसज्येत ॥ सिद्धमन्यस्य पूर्वणैव, तत्रारम्भसामर्थ्यादिकारस्य भविष्यति ॥ कुतो नु खल्वेतत्—अनन्त्यार्थ आरम्भे

प्र.] त्वमपर्यन्तस्य । लुप्तशिष्टे हीति । लुप्ते यः शिष्टस्तस्मिन्कार्यस्य टाबभावस्य सिद्धिः । तवममादिषु चादेशेष्वकार उच्चारणार्थो, हलन्ता एव त्वादेशा इति न क्व चिद्वाप्रसङ्गः । यदयमिति । ‘किं सर्वनामबहुभ्य’ इति किम्शब्दस्य भेदेनोपादानाद्विशब्दात्परः किम्शब्दो गणे पठ्यत इति निर्णयः । यदि च द्विशब्दात्परेषामत्वं स्यात्किमः कं न विदध्यात्, ‘किम’ इत्येव ब्रूयात् । पूर्वसूत्रादकारस्यानुवृत्त्या पूर्वणान्तस्याऽत्वे कृते इकारस्य तु ‘किम’ इत्यनेन, द्वयोरकारयोः पररूपेण क इत्यादेः सिद्ध-

उ.] मित्यत्राऽभ्यम्पक्षे सांप्रतिकसंभवस्तथापि नैकमुदाहरणं योगारम्भं प्रयोजयतीति भावः । लुप्तशिष्टे हीति भाष्येण—पूर्वोक्तार्थस्यैव समर्थनं, तदाह—लुप्ते य इति । ‘मनीषिण आचार्यस्य तस्य शेषग्रहणस्य फलमाहुः’रित्यन्वयः । कार्यशब्देन प्रकृतत्वाद्वाबभाव एवोच्यत इत्याह—टाबभावस्येति । नन्वेवं तवाद्यादेशे परत्वादाङ्गत्वाच्च पररूपात्पूर्वं टिलोपे टाबापत्तिरस्त्येवेत्यत आह—तवममादिषु चेति । ‘त्वाहौ सा’विति गुरुनिर्देशस्तु ‘श्वेतवहोक्थश’सितिवन्नार्थसाधक इति भावः । नचैवं प्यन्तात्किपि ‘युष्म्’ इति प्रातिपादिकस्य तवाद्यादेशे शेषे लोपस्याऽन्यलोपत्वे वकारादिलोपे त्वं तवेत्यादिमपर्यन्तसूत्रकैयटोक्तरूपाऽसिद्धिः, तं तेत्याद्यापत्तिश्चेति वाच्यं, मपर्यन्तस्तत्र शेषे कैयटोक्ते केचिन्मते दोषाऽभावात् । अत्रत्यकैयटात्तदेव ग्रन्थकृदभिमतमिति लक्ष्यते । वस्तुतः सन्निपातपरिभाषया टाब्बारयितुं शक्यः । न च ‘न यासयो’रिति लिङ्गाद्वाब्बिषये न सेति वाच्यं, त्यदाद्यत्वविषयेऽनित्यत्वमात्रकल्पनेऽपि टाब्बिषये सर्वथाऽप्रवृत्तिकल्पने मानाऽभावात् । अतएव ‘बुद्धा’वित्यादौ टाब्ब्यावृत्तिः सन्निपातपरिभाषया भाष्ये ‘कृन्मेजन्त’सूत्रे उक्ता । इदमेव ‘आहु’रित्यत्र भाष्येऽरुचिबीजमित्याहुः । ननु केषाञ्चिन्मते द्वेः पूर्वं किमः पाठात्कथं ज्ञापकत्वमत आह—किं सर्वनामेति । अन्यथा ‘ऽद्यादिभ्य इति पर्युदासाऽभावात्किंशब्दो न सूत्रे पठनीयः स्यादिति भावः । किम इत्येवेति । भाष्ये तु ‘किमोऽ’दित्यधिकारसिद्धोऽर्थो दर्शितः । किम इत्यनेनेति । ‘अत्वे कृते’ इत्यनुषङ्गः । प्रयोजनाभावादिति । यद्यप्यदमुयडित्यादिप्रयोजनानि सन्त्येव, तथापि तदनाश्रित्येयमेकदेश्युक्तिः । प्रकारान्तरेणाऽस्य ज्ञापकस्य खण्डनाच्च सिद्धान्तिनस्तदनादरः । भाष्ये—यत्तर्हि किम इति । पूर्वं—‘किम’ इत्येव सूत्रं कार्यं, विशिष्टादेशविधानं ज्ञापकमित्युक्तम् । इदानीं तु—‘किम’ इत्यंशोऽपि ज्ञापकमित्युच्यते इति

सतीकारस्य भविष्यति न पुनः ककारस्य स्यात् ? ॥ यत्तर्हि किमो ग्रहणं करोति । इतरथा हि 'कादद्भवती'त्येव ब्रूयात् ॥ एवमपि ककारमात्रात्परस्य प्राप्नोति ॥ 'त्यदादीना'मिति वर्तते, न चाऽन्यत्किमस्यदादिषु ककारवदस्ति ॥ एवमप्यनैकान्तिकं ज्ञापकम् । एतावन्नु ज्ञाप्यते—'न सर्वेषां त्यदादीनामत्वं भवती'ति ; तत्र कुत एतद्—'द्विपर्यन्तानां भविष्यति न पुनर्युष्मदस्मद-दन्तानां वा स्याद्भवदन्तानां वा' ! ॥ किञ्चाऽवश्यं खल्वप्युत्तरार्थं किमो ग्रहणं कर्तव्यं—'कु तिहोः' 'काती'ति ॥ कादेशः खल्वप्यवश्यं साकच्कार्थो वक्तव्यः—कः कौ के इत्येवमर्थम् । तस्माद्विपर्यन्तानामत्वं वक्तव्यम् ॥

॥\*॥ त्यदादीनामकारेण सिद्धत्वाद्युष्मदस्मदोः ।

शेषे लोपस्य लोपेन ज्ञायते प्राक्ततोऽदिति ॥ १ ॥

अपि वोपसैमस्तार्थमत्वाऽभावात्कृतं भवेत् ।

टिलोपष्टाबभार्वार्थः कर्तव्य इति तस्मृतम् ॥ २ ॥

अथ वा शेषसप्तम्या शेषे लोपो विधीयते ॥

लुप्तशिष्टे हि तस्याहुः कार्यसिद्धिं मनीषिणः ॥ ३ ॥\*॥

प्र.] त्वात् । न पुनः ककारस्येति । 'अनन्त्यविकारेऽन्त्यसदेशस्ये'ति (तु) परिभाषा प्रयोजनाऽभावात्प्रत्याख्याता । कादद्भवतीति । ककारेऽकार उच्चारणार्थः । 'का'-दित्येतावत्सूत्रं क्रियते । अकारस्तु पूर्वसूत्रादनुवर्तते । स चादेः परस्येति इका-रस्य भवति । मकारस्य तु पूर्वेण । ककारमात्रादिति । 'कृकवाकु'रित्यादावपि । न चान्यदिति । यद्यपि सर्वाणि त्यदादीन्यकचा ककारवन्ति, तथापि तेषां कात्परोऽ-कार एवेति नास्ति विशेषः । 'द्वकि'शब्दस्य तु त्यदाद्यत्वं भवत्येव । एवमपीति । विशेषस्य निश्चेतुमशक्यत्वात्प्रमाणाऽभावात् । साकच्कार्थ इति । सर्वस्य साक-चकस्य कादेशो यथा स्यादित्येवमर्थं 'किमः क' इति कर्तव्यम् । तेनाऽज्ञाताऽर्थविव-क्षायां 'क' इत्येव भवति, न तु 'कक' इति भवति । ननु निर्दिश्यमानस्यादेशा भवन्तीति साकचकस्य कादेशो न प्राप्नोति । न च शक्यं वक्तुं 'किमः क' इति वचनसामर्थ्याद्भवती'ति, 'किम' इति स्थानिनिर्देशस्योत्तरार्थत्वात् । एवं तर्हि तन्त्रा-श्रयणात्साकचकस्यापि भवतीत्यदोषः । [ त्यदादीनामः ] ॥

उ.] विशेषः । ननु किमशब्दे कशब्दोऽप्रसिद्धोऽत आह—ककारेऽकार इति । क इत्ये-वेति । प्रकरणादिवशाच्चाऽर्थविशेषावगतिरिति भावः । तन्त्राश्रयणादिति । केचित्तु 'इम' इत्येव सूत्रं कार्यं, 'त्यदादीना'मित्यनुवर्तनाच्च नाऽतिप्रसङ्गः । सामर्थ्याच्च 'द्विपर्यन्ताना'मित्यस्याऽत्र त्यागः । 'नानर्थके' इति निषेधान्नाऽलोन्त्यविधिः । अकार-प्रश्लेषेणाऽनेकाल्त्वाद्वा सर्वादेशः । 'इमौ' इत्यादौ तु न, 'अङ्गकार्ये' इति निषेधात् । 'कुति होः' 'काती'त्यत्रापि 'उतिहोः' 'अती'त्येव पान्थम् । अङ्गवृत्तपरिभाषया



काऽति ॥ ७।२।१०५ ॥

किमर्थं क्रादेश उच्यते न 'कुतिर्हास्वि'त्येवोच्येत ॥ का रूपसिद्धिः क ? ॥  
यणादेशेन सिद्धम् ॥ न सिध्यति-ओर्गुणः प्रसज्येत ॥ [ क्राति ] ॥

तदोः सः सावनन्त्ययोः ॥ ७।२।१०६ ॥

किमर्थमनन्त्ययोरित्युच्यते ? ॥ अन्त्ययोर्मा भूदिति ॥ नैतदस्ति प्रयोज-  
नम् , अत्वमन्त्ययोर्बाधकं भविष्यति ॥ अनवकाशा विधयो बाधका भवन्ति,  
सावकाशं चाऽत्वम् ॥ कोऽवकाशः ? ॥ द्विशब्दः ॥

सत्वमपि सावकाशम् ॥ कोऽवकाशः ? ॥ अनन्त्यः ।

प्र.] क्राति । किमर्थमिति । कुभावे कृते 'अङ्गवृत्त' इति वचनादोर्गुणो न भवति ।  
यणादेशस्त्वनाङ्गत्वाद्भाविष्यतीति भावः । न सिध्यतीति । निष्ठितस्य दुर्ज्ञानत्वात् ॥

तदोः । किमर्थमिति । विशेषणविशेष्यभावे कामचारात्यदादीनां च द्विपर्यन्ता-  
नां मध्ये तकारान्तस्य कस्य चिदसंभवात्यदादिभिर्विशेषितयोस्तदोः सत्वं विधी-  
यमानमनन्त्ययोः सावकाशमन्त्ययोरत्वेन बाधिष्यत इति प्रश्नः । अन्त्ययोरिति ।  
परत्वात्प्राप्नोति । तकारस्यानन्त्यस्याऽसंभवेऽपि सूत्रे द्वयोरुपादानादनन्त्ययोरित्युक्तम् ।  
नैतदस्तीति-पूर्वविप्रतिषेधमाश्रित्य चोदयति । द्विशब्द इति । उदाहरणमात्रमेतत् ।  
अन्यत्र सोः सर्व एव त्यदादयोऽवकाशाः । सत्वमपीति । उभयोः सावकाशयोः  
परत्वात्सत्वप्रसङ्गः । कथं पुनरिति-आचार्यदेशीयः शिष्यबुद्धिपरिज्ञानाय पृच्छति ।  
समुदायावयवसन्निधौ (तु) उभयोरनुग्रहायावयवेन समुदायो विशेष्यते । एवं हि  
समुदायस्यापि कार्येण संबन्धः प्रतिपादितो भवति । 'अलोन्त्यस्ये'ति वचनादवय-  
वस्यापि । भवेदिति । व्याप्तिन्यायाश्रयणात्तकारान्ताऽसंभवाच्च त्यदादिभिस्तदौ विशेष-

उ.] 'के'त्यत्र गुणो न । एवं सिद्धे 'किमः क' इति सूत्रकरणान्निर्दिश्यमानपरिभाषा-  
बाध इति, तन्न, 'उति हो'रित्याद्युकारस्यान्यादेशत्वापत्तेः । तदर्थं 'नानर्थके'  
इति वचनारम्भे तु विपरीतं गौरवम् । अङ्गवृत्तपरिभाषाया लक्ष्यसिध्यर्थत्वाऽभावाच्च ।  
तस्मात्कैयटोक्तमेव सम्यक् । अनित्यत्वेन वा तत्परिभाषाऽप्रवृत्तिर्बोद्ध्या ॥

क्राति । ननु वार्णादाङ्गपरिभाषया यणं बाधित्वोर्गुणः स्यादत आह-कुभावेति ।

तदोः सः सौ । नन्वन्यव्यावृत्त्यर्थमनन्त्ययोरिति स्यादत आह-विशेष-  
णेति । हेत्वन्तरमाह-त्यदादीनाञ्चेति । बाधिष्यत इति । पूर्वविप्रतिषेधाश्र-  
येणेति भावः । परत्वात्सत्वप्रसङ्ग इति । पूर्वविप्रतिषेधाश्रयणन्तु गुर्विति भावः ।

ननु 'तदो'रित्येतदङ्गविशेषणमिति पूर्वपक्षिसिद्धान्तिनोर्द्वयोरप्यसंमतमिति  
कस्येदं वाक्यमत आह-आचार्यदेशीय इति । 'तदो'रित्यस्याङ्गविशेषणत्वमेव युक्त-  
मिति तदाशयमाह-समुदायावयवेति । चोदकीय-'भवेय' इत्यादेराशयमाह-  
व्याप्तिन्यायोति । अथवेत्यादि पक्षद्वयेऽपि कथं नपु रित्यादिग्रन्थः सिद्धान्तिन

कथं पुनः सत्यन्त्येऽनन्त्यस्य सत्त्वं स्यात् ?॥ भवेद्यस्तकारदकाराभ्यामङ्गं विशेषयेत्तस्याऽनन्त्ययोर्न स्याद्वयं तु खल्वङ्गेन तकारदकारौ विशेषयिष्यामः ॥ एवमप्युभयोः सावकाशयोः परत्वात्सत्त्वं प्राप्नोति ॥ किं च स्याद्यद्यन्तयोः सत्त्वं स्यात् ?॥ इह 'हे स' इति ; 'एङ्हस्वा'दिति संबुद्धिलोपो न स्यात् । इह च 'या' 'सा' ; 'अत' इति डात्र स्यात् । तस्मादनन्त्ययोरिति वक्तव्यम् ॥ न वक्तव्यम् ॥ एवं वक्ष्यामि—'तदोः सः सौ' । ततोऽदसः । अदसश्च दकारस्य सो भवतीति ॥ इदमिदानीं किमर्थम् ? ॥ नियमार्थम्—'अदस एव दकारस्य नान्यस्य दकारस्ये'ति ॥ यदि नियमः क्रियते—द्वीयतेरप्रत्ययो 'द्व' इति प्राप्नोति 'स्व' इति चेष्ट्यते ॥\*॥ यथालक्षणमप्रयुक्ते ॥\*॥ [तदोः ससौ] ।

प्र.] ष्येते । एवमपीति—सिद्धान्तवादी । 'अथ वा सत्वमपी'ति चोदकस्य ग्रन्थः । स च पूर्वविप्रतिषेधं मन्यते । कथं पुनरिति—चोदकमाचार्यो बुद्धिपरीक्षार्थं पर्यनुयुङ्क्ते । भवेदिति—चोदकः । एवमपीत्याचार्यः । 'अथ वा कथं पुन'रित्यस्यायमर्थः—अनन्त्यस्यैव कथं सत्त्वं लभ्यते यावता अनन्त्यस्यापि परत्वात्प्राप्नोति ? । चोदकस्त्वगृहीताभिप्राय आह—भवेदिति । आचार्यः स्वाभिप्रायमाह—एवमपीति । किं च स्यादिति । अनन्त्यस्यापि दस्य सत्त्वे हल्ङ्यादिलोपेन सिध्यतीति मत्वा प्रश्नः । लोपो न स्यादिति । सत्त्वे सति ह्रस्वान्तत्वाऽभावात् । ननु त्यदाद्यत्वेऽपि कृते सन्निपातपरिभाषया संबुद्धिलोपाऽप्रसङ्गः । अनित्यत्वादस्याः परिभाषाया नाऽयं दोषः । इह चेति । 'न यास्यो'रिति लिङ्ग आश्रीयमाणेऽनेकोऽर्थः कल्पनीयः स्यात् । ततोऽदस इति । तत्र 'तदोः सः सा'विति वर्तते । तकारोऽसंभवात्त्यज्यते । द्वीयतेरिति । द्वाविच्छतीति द्वीयति । ततः क्रिप् । अकारयकाराऽपृक्तलोपाः । ततः सावीकारस्य त्यदाद्यत्वे सति 'स' इति भवति । तदभावे तु 'द्व' इति प्राप्नोति । यथालक्षणमिति । उपसर्जनत्वान्नावश्यं त्यदादिकार्येण भाव्यमिति द्वीरित्येव भवति । अथ वा प्रयुक्तानामन्वाख्यानारम्भाद्विशब्दस्य च क्यजन्तस्य क्विपि प्रयोगाभावान्न केन चिद्वक्षणेन प्रवर्तितव्यम् । [ तदोः ससौ ] ॥

उ.] एवेति विशेषः । तृतीये वक्ष्यमाणमाशयं हृदि निधाय सिद्धान्ती पर्यनुयुङ्क्ते इति द्वितीयाद्विशेषः । अनन्त्यस्यापि । अपिना—अनन्त्यस्यापि । सन्निपातेति । प्रत्ययलक्षणेन तु न सन्निपातः, तस्याऽशास्त्रीयत्वादिति भावः । अनेकोऽर्थ इति । अत्र विषये सत्त्वं बाधित्वाऽत्वं सन्निपातपरिभाषाऽनित्यत्वं चेत्यर्थः । उपसर्जनत्वादिति । 'स्व इति चेष्ट्यत' इत्युक्तिः पूर्वपक्ष्येकदेशिन इति न तद्वलेनोपसर्जनत्वेऽप्यत्वादिप्रवृत्तिरिति भ्रमः कार्यः । सर्वादिसूत्र—त्यदादीनाम इति सूत्रस्थभाष्यविरोधादिति भावः । अथर्वेति । अप्रयुक्ते प्रवृत्त्यभावो हि लक्षणस्वभाव इति भावः । [ तदोः सः ] ।

## अदस औ सुलोपश्च ॥७२॥१०७॥

अदसः सोर्भवेदौत्वं किं सुलोपो विधीयते ? ॥\*॥ अदस एव सोर्भवेदौत्वं, किमर्थं सुलोपो विधीयते ? ॥\*॥ ह्रस्वाद्येते संबुद्धिः ॥\*॥ इह 'हे असा'विति 'एङ्ह्रस्वात्संबुद्धे'रिति लोपः प्रसज्येत ॥ \* ॥ न ह्रलः ॥ \* ॥ हलो लोपः संबुद्धिलोपः ॥ तद्ध्रस्वग्रहणं कर्तव्यम् ॥ न कर्तव्यम् ? ॥ \* ॥ प्रकृतं हि तत् ॥ \* ॥ प्रकृतं ह्रस्वग्रहणम् ॥ क प्रकृतम् ? ॥ 'ह्रस्वाब्भ्यो दीर्घात्सुतिस्यपृक्तं ह'लिति ॥ तद्वै प्रथमानिर्दिष्टं षष्ठीनिर्दिष्टेन चेहार्थः ॥ 'ह्रस्वा'दित्येषा पञ्चमी 'ह'लिति प्रथमायाः षष्ठीं प्रकल्पयिष्यति—'तस्मादित्युत्तरस्ये'ति ॥\*॥ आप एत्वं भवेत्तस्मिन् ॥\*॥ इह हे असौ ब्राह्मणि ! । 'आङि चापः—संबुद्धौ चे'त्येत्वं प्रसज्येत ॥\*॥ न झलीत्यनुवर्तनात् ॥\*॥ [नैष दोषः] । झलीति तत्रानुवर्तते ॥ क प्रकृतम् ? ॥ 'सुपि च बहुवचने झल्ये'दिति । ॥\*॥ प्रत्ययस्थाच्च कादित्वम् ॥\*॥ इह च असकौ ब्राह्मणीति प्रत्ययस्थात्कात्पूर्वस्येतीत्वं प्रसज्येत ॥ नैष दोषः । प्रश्लिष्टनिर्देशोऽयम्—'आ-आप्-आ'विति ॥ इहापि तर्हि न प्राप्नोति—कारिके हारिके इति ॥

प्र.] अदसः । अदस इति । अदसः परस्य सोरेवौत्वं विधीयताम् । तत्र त्यदाद्यत्वे 'वृद्धिरेची'ति वृद्धौ चासाविति सिध्यति । ह्रस्वादिति । यदि त्यदाद्यत्वं क्रियते तदा ह्रस्वान्तत्वात्संबुद्धिलोपप्रसङ्गः । तस्मादौत्त्वसुलोपौ विधीयते । न ह्रल इति । नाऽयं दोषो यस्मादसौ हलो लोपो विधीयते । तेनोकारस्य न भविष्यति । हे असाविति । अत्वे टापि च सति वार्णादाङ्गं बलीय इति 'वृद्धिरेची'ति वृद्धिमेकादेशं बाधित्वा 'आङि चाप' इत्येवं प्राप्नोति । प्रश्लिष्टनिर्देशोऽयमिति । आकाररूपो यः श्रूयते आप्, तत्रेत्वं भवति । इह तु वृद्धौ कृतायामौकाररूपम् । कारिकेति । 'औङ् आप' इति शीभावे आद्रुणे च कृते एकारः श्रूयत इति इत्वञ्च प्राप्नोति । संबुद्धौ वा 'कारिके' इति रूपम् । ननु चाऽत्राऽन्तरङ्गत्वात्प्राक् सुबुत्पत्तेरित्वं भविष्यति, 'असका'वित्यत्र तु प्राक् सुबुत्पत्तेष्टान्नास्ति । एवं तर्हि टापि कृत एकादेशात् पूर्वं वार्णादाङ्गं बलीय इति इत्वं प्राप्नोतीत्याकाररूप एवाविति किं प्रश्लिष्टनिर्देशेन ? । तस्मात्सामर्थ्याद्यथा 'वार्णादाङ्ग'मिति बाधित्वा एकादेशो भवत्येवं 'कारिके'

उ.] अदस औ । सोरेवेति । 'अदस औ' इत्येव सूत्रं कार्यं, पूर्वतोऽनुवृत्तस्य सावित्यस्याऽदस इति पञ्चम्या षष्ठी कल्पयेति भावः । आङि चाप इत्येत्वमिति । तत्रानुवर्तमाने 'संबुद्धौ चे'त्येवमित्यर्थः । इति रूपमिति । एवञ्च प्रश्लेषो वक्तुमशक्य इति भावः । नन्विति । एवञ्च 'कारिके' इत्यादावित्वाऽप्राप्तिदोषो न प्रश्लेषेऽपीति भावः । तस्मात्सामर्थ्यादिति । प्रश्लिष्टनिर्देशसामर्थ्यादित्यर्थः । 'अन्तरङ्गत्वात्पूर्व'मिति पाठः । अन्तरङ्गादपीत्वात्पूर्वमित्यर्थः । तस्माद्दोषवान् प्रश्लेष इति

॥\*॥ शीभावश्च प्रसज्यते ॥ \* ॥ इह च शीभावः प्राप्नोति—असौ ब्राह्मणी ॥ ‘आप उत्तरस्यौडः शी भवती’ति शीभावः प्राप्नोति । तस्मात्सोर्लोपो वक्तव्यः ॥\*॥ सावौत्वप्रतिषेधः साकच्चाद्वा सादुत्वं च ॥\*॥ सावौत्वप्रतिषेधः साकच्चाद्वा वक्तव्यः । साच्च परस्य उत्वं वक्तव्यम् । असकौ असुकः ॥\*॥ उत्तरपदभूतानामादेश उपदेशिवद्बचनम्[अनादिष्टार्थम्] ॥\*॥ उत्तरपदभूतानां त्यदादीनामादेश उपदेशिवद्भावो वक्तव्यः । परमाहं परमायं परमानेन ॥ किं प्रयोजनम् ? ॥ ‘अनादिष्टार्थम्’ । अकृते एकादेशे आदेशा यथा स्युरिति । किं पुनः कारणम्—एकादेशस्तावद्भवति न पुनरादेशाः?, न परत्वादादेशैर्भवि-  
तव्यम् ? ॥\*॥ बहिरङ्गलक्षणत्वात् ॥\*॥ बहिरङ्गा आदेशाः, अन्तरङ्ग एका-  
देशः—‘असिद्धं बहिरङ्गमन्तरङ्गे’ ॥ स तर्ह्युपदेशिवद्भावो वक्तव्यः ? ॥  
न वक्तव्यः । आचार्यप्रवृत्तिर्ज्ञापयति—‘पूर्वपदोत्तरपदयोस्तावत्कार्यं भवति नैका-  
देश’ इति,—यदयं ‘नेन्द्रस्य परस्ये’ति प्रतिषेधं शास्ति ॥ कथं कृत्वा ज्ञाप-  
कम् ? ॥ इन्द्रे द्वावचौ, तत्रैको ‘यस्ये’ति लोपेनापह्रियतेऽपर एकादेशेन, अनच्च  
इन्द्रः संबृत्तस्तत्र को वृद्धेः प्रसङ्गः ? । पश्यति त्वाचार्यः—‘पूर्वपदोत्तरपदयो-  
स्तावत्कार्यं भवति नैकादेश’ इति,—ततो ‘नेन्द्रस्य परस्ये’ति प्रतिषेधं शास्ति ॥

॥\*॥ अदसः सोर्भवेदौत्वं किं सुलोपो विधीयते ? ॥

ह्रस्वाल्लुप्येत संबुद्धिर्न हलः प्रकृतं हि तत् ॥

आप एत्वं भवेत्तस्मिन्न झलीत्यनुवर्तनात् ।

प्रत्ययस्थाच्च कादित्त्वं शीभावश्च प्रसज्यते ॥\*॥

प्र.] इत्यत्रापि अन्तरङ्गत्वात्पूर्वं विभक्तिनिमित्तकार्यप्रसङ्गः । शीभावश्चेति । ‘औड’ इति वचनादौकारस्य यदा ङिदादेशानुमानं वर्णमात्रनिर्देशो वा, ङकारस्तूच्चारणार्थ-  
स्तदा शीभावप्रसङ्गः । यदा तु पूर्वसूत्रेण निर्देशस्तदा प्रथमाद्वितीयाद्विवचनयोरेव  
शीभावेन भाव्यमिति दोषाऽभावः । इत्वमपि प्रश्लेषनिर्देशेन शक्यं परिहर्तुम् । नच  
‘कारिके’ इत्यत्र दोषः, समानकालप्राप्तिकमेव ह्येकादेशमित्वं प्रतीक्षते न तु भिन्न-  
कालप्राप्तिकम् । साकच्चादिति । साकच्चाद्यः सुर्विहितः तस्मिन्नित्यर्थः । प्रतिषेध-  
सन्नियोगेन सात्परस्याऽकारस्योत्वं भवति । बहिरङ्गा आदेशा इति । समासाद्या  
विभक्तिरुत्पद्यते तदपेक्षत्वात् । ततोऽन्तरङ्गत्वादेकादेशे कृते तस्यादिवद्भावादादेशेषु  
क्रियमाणेषु परमहं परमयमित्यादिरनिष्टप्रसङ्गः । [ अदस औ सुलोपश्च ] ॥

उ.] भावः । किञ्चैवं प्राप्तजीविक इत्यसिद्ध्याऽपि तत्र प्रश्लेषो वक्तुमशक्यः । भाष्ये—  
‘इह च शीभाव’ इति । चस्त्वर्थे । तदा शीभावेति । औत्वं तु पुंसि चरितार्थम् ।  
‘इत्वमपी’त्यादिग्रन्थस्तु चिन्त्य, उक्तयुक्तेः । [ अदस औ ] ॥

## मृजेवृद्धिः ॥ ७।२।११४ ॥

॥ \* ॥ मृजेवृद्धिविधौ किंप्रतिषेधः ॥ \* ॥ मृजेवृद्धिविधौ वयन्तस्य प्रतिषेधो वक्तव्यः । कंसपरिमृङ्ग्यां कंसपरिमृङ्गिः । ॥ \* ॥ धातोः स्वरूपग्रहणे वा तत्प्रत्ययविज्ञानात्सिद्धम् ॥ \* ॥ अथ वा धातोः स्वरूपग्रहणे तत्प्रत्यये कार्यविज्ञानात्सिद्धम् । 'धातुप्रत्यये कार्यं भवती'त्येषा परिभाषा कर्तव्या ॥

कान्येतस्याः परिभाषायाः प्रयोजनानि ? ॥ \* ॥ प्रयोजनं सृजिदृशिमस्जिनशिहन्तिगिरत्यर्थम् ॥ \* ॥ सृजि—रज्जुसृङ्भ्याम् रज्जुसृङ्भिः । सृजि ॥ दृशि—देवदृग्भ्याम् देवदृग्भिः । दृशि ॥ मस्जि—उदकमग्भ्याम् । उदकमग्भिः । मस्जि ॥ नशि—प्रणङ्भ्यां प्रणङ्भिः । नशि ॥ हन्ति—वार्त्रघ्नः । औणघ्नः । हन्ति ॥ गिरति—देवगिरौ देवगिरः । [गिरति] ॥ यदि स्वरूपग्रहण इत्युच्यते—प्रसृङ्भ्यां प्रसृङ्भिः । 'अनुदात्तस्य चर्दुपधस्यान्यतरस्या'मित्यम् प्राप्नोति । एवं तर्हीयं परिभाषा कर्तव्या—'धातोः कार्यमुच्यमानं तत्प्रत्यये भवती'ति ॥ सा तर्हीषा परिभाषा कर्तव्या ? ॥ न कर्तव्या । आचार्यप्रवृत्तिर्ज्ञापयति—भवत्येषा परिभाषा यदयं औणहत्ये तत्वं शास्ति ॥ [ मृजेवृद्धिः ] ॥

## अचो जिणति ॥ ७।२।११५ ॥

अजग्रहणं किमर्थम् ? ॥ \* ॥ वृद्धावजग्रहणं गोऽर्थम् ॥ \* ॥ वृद्धावजग्रहणं

प्र.] मृजेः । कंसपरिमृङ्ग्यामिति । विभक्तिमाश्रित्य वृद्धिः प्राप्नोति । 'ङ्किति चे'ति प्रतिषेधः ङ्किन्निमित्ताया एव वृद्धेरित्यत्र न प्रवर्तते । रज्जुसृङ्ग्यामिति । प्रत्ययो झलादिरकिङ्कवतीत्यमागमप्रसङ्गः । प्रणङ्ग्यामिति । 'नशेर्वे'ति कुत्वमप्यत्र न भवतीति केचिदाहुस्तदयुक्तम्, पदत्वनिबन्धनत्वादस्य प्रत्ययानपेक्षणात् । 'मस्जिनशोर्झली'ति नुमागमस्तु प्रत्ययाऽपेक्षत्वादधातुप्रत्यये न भवति । वार्त्रघ्न इति । 'हनस्तोऽचिण्णलो'रिति तत्वं न भवति । 'कुमति चे'ति णत्वं 'कुव्यवाये हादेशेषु प्रतिषेध' इति न भवति । देवगिराविति । 'अचिं विभाषे'ति लत्वं न भवति । अम्प्राप्नोतीति । तद्विधौ धातोः स्वरूपेणानुपादानात् । [ मृजेवृद्धिः ] ।

अचो जिणति । अजग्रहणमिति । अन्तरेणाजग्रहणमिक्परिभाषोपस्थानादि-

उ.] मृजेवृद्धिः । नन्वत्र प्रत्ययलक्षणेन कित्परत्वान्निषेधः स्यादत आह—विभक्तिमाश्रित्येति । प्रत्ययानपेक्षणादिति । इयं च परिभाषा धर्मिग्राहकमानेन सप्तम्यन्तपदेन यत्र प्रत्ययस्य निमित्तत्वं तत्राऽनियमप्रसक्तौ नियमार्थैवेति भावः । अतएवाऽप्रशानिति निषेधः सार्थक इति दिक् । अतएव भाष्ये क्वचित्कुत्वसहितः पाठो दृश्यते । प्रत्ययापेक्षत्वादिति । आज्ञत्वादिति भावः । [ मृजेवृद्धिः ] ॥

अचो । ननु स्थानेनिर्देशार्थमकारादिसङ्ग्रहार्थं चाऽजग्रहणं स्यादत आह—



क्रियते [ किं प्रयोजनं ? ॥ 'गोऽर्थम्' । ] गोतो वृद्धिर्यथा स्यात्—'गौ'रिति ॥

नैतदस्ति प्रयोजनं, णित्करणसामर्थ्यादेवात्र वृद्धिर्भविष्यति ॥

[ अस्त्यन्यणित्करणस्य प्रयोजनम् ॥ किम् ? ॥ गावौ गाव इत्यत्राऽत उपधाया इति वृद्धिर्यथा स्यात् ॥ ] ॥

अथ योगविभागः किमर्थो न 'ज्णिग्यत उपधाया' इत्येवोच्येत ॥ का रूपसिद्धिः—चायको लावकः कारकः हारकैः ? ॥ गुणे कृतेऽयवो रपरत्वे चाऽत उपधाया इत्येव सिद्धम् ॥ [ न सिद्ध्यति ] ॥ \* ॥ योगविभागः सखिव्यञ्जनार्थः ॥ \* ॥ योगविभागः क्रियते ॥ [ किमर्थः ? ॥ 'सखिव्यञ्जनार्थः' । ] सख्यर्थो व्यञ्जनार्थश्च । सख्यर्थस्तावत्—सखायौ सखायः । व्यञ्जनार्थः—जैत्रं यौत्रं च्यौत्रम् ॥

योगविभागे चेदानीं सखिव्यञ्जनार्थे क्रियमाणेऽजग्रहणमपि कर्तव्यं भवति ॥ किं प्रयोजनम् ? ॥ 'गोऽर्थम्' ॥ ननु चोक्तं 'णित्करणसामर्थ्यादेवात्र वृद्धिर्भविष्यति' ॥ अस्त्यन्यणित्करणे प्रयोजनम् ॥ किं ? ॥ गावौ गावः । अवादेशे कृतेऽत उपधाया इति वृद्धिर्यथा स्यात् ॥ यत्तु सौ णित्करणं तदनवकाशं, तस्याऽनवकाशत्वादेव वृद्धिर्भविष्यति ॥ यथैव खल्वपि णित्क-

प्र.] गन्तस्य वृद्धिः सिद्ध्यति । अकारस्य तु चिकीर्षक इत्यादावतो लोप इति लोपेन भाव्यम् । आकारस्य तु विशेषो नास्ति । सन्ध्यक्षराणामात्वेन भाव्यमिति प्रश्नः । गोऽर्थमिति । असत्यजग्रहणे इक्परिभाषोपस्थानाद्गौरित्यत्र वृद्धिर्न स्यात् ।

अथ योगविभाग इति । यद्यपि 'गौ'रित्युक्तेनोदाहरणेन योगविभागस्य प्रयोजनं ज्ञाप्यते तथाप्यनेकप्रयोजनोपन्यासाय प्रश्नप्रतिवचने । सखायाविति । 'सखि-औ' इति स्थिते वृद्धेरप्रसङ्गः, णित्वं तु 'सखाय' इत्यत्र जसि गुणेऽयादेशे च कृतेऽत उपधाया वृद्ध्यर्थं स्यात् । 'सखाय' इत्येतत्तु प्रसङ्गेनोदाहृतम् । णित्वावकाशदर्शनार्थं वा । व्यञ्जनार्थ इति । व्यञ्जनार्थः प्रत्ययस्तत्र वृद्ध्यर्थः । जैत्रमिति । जियु-भ्यामौणादिकष्टृण् । च्यौत्रमिति । जनिदाच्युसिति ऋण् । तत्वमिति । 'हनस्तो-ऽचिण्णलो'रिति हन्तेरुच्यमानं गोरपि स्यात् । नैष दोषः प्रापदित्यजग्रहणं क्रियते ॥

उ.] अन्तरेणेति । लोपेनेति । 'ण्यल्लोपा'विति वचनादिति भावः । भाष्ये—गोऽर्थमिति । प्रापयतीति 'टि'रिति सूत्रस्थभाष्यप्रामाण्यादत्रत्यं भाष्यं दोषोपलक्षणं बोध्यमि-त्याहुः । असतीति । अजग्रहणे तु निर्दिष्टस्थानिकत्वादिक्परिभाषानुपस्थिति-रिति न दोषः । ननु णित्वसामर्थ्यादनुपधाया अपि वृद्धिः स्यादत आह—णित्वं त्विति । हनस्त इति । अङ्गवैकल्येऽपि शास्त्रप्रवृत्तौ तत्वमपि स्यादिति तदभावा-याऽजग्रहणं । ननु 'हनस्त' इत्यत्राऽचिण्णलो'रिति पर्युदासेन, 'धातोः स्वरूपग्रहणे' इति परिभाषया च धातुविहितप्रत्यये एव तत्वमिति अङ्गद्वयविकलं तत्त्वं, वृद्धि-

रणसामर्थ्यादनिकोऽपि वृद्धिः प्रार्थ्यते एवं तत्त्वमपि प्राप्नोति । तत्त्वमपि हि 'ज्णिती'त्युच्यते । तस्मादज्ग्रहणं कर्तव्यम् ॥ [ अचो ज्णिति ] ॥

तद्धितेष्वचामादेः ॥ ७।२।११७ ॥

अज्ग्रहणं कर्तव्यम् ॥ ननु च क्रियत एव ॥ द्वितीयं कर्तव्यं,—यथाऽचामादिग्रहणमज्जिषेणं विज्ञायेत—'अचामादेरच'इति ॥ अथाऽक्रियमाणेऽज्ग्रहणे कस्याऽचामादिग्रहणं विशेषणं स्यात् ? ॥ 'इग्विशेषण'मित्याह,—'अचामादेरिक' इति ॥ तत्र को दोषः ? ॥ इहैव स्यात्—ऐतिकायनः औपगवः । इह न स्यात्—गार्ग्यो वात्स्य इति ॥ तत्तर्ह्यज्ग्रहणं कर्तव्यम् ? ॥ न कर्तव्यम् । प्रकृतमनुवर्तते ॥ क प्रकृतम् ? ॥ 'अचो ज्णिती'ति ॥ यदि तदनुवर्तते 'स्त उपधाया अचश्चे'ति अज्मात्रस्य उपधाया वृद्धिः प्रसज्येत—भेदकैः छेदकइति ॥ अकारेण तपरेणाऽचं विशेषयिष्यामः—'अचोऽस्त'इति ॥ इहेदानीमच इत्यनुवर्तते 'अत'इति निवृत्तम् । अथवा—॥\*॥ मण्डूकगतयोऽधिकाराः ॥\*॥ तद्यथा

प्र.] तद्धितेष्व । अज्ग्रहणं कर्तव्यमिति । 'अचा'मित्यनेन निर्द्धारणषष्ठ्यन्तेन सामानाधिकरण्येनादेर्विशेषयितुमशक्यत्वादिकपरिभाषोपस्थानादिक एवाऽचो वृद्धिप्रसङ्गः । अथाक्रियमाण इति । निर्द्धारणं तुल्यजातीयस्य भवति, यथा 'कृष्णा गवां संपन्नक्षीरतमे'त्युक्ते गौरेव प्रतीयते, तथा चाऽचामादिरेव प्रत्येष्ट्यत इति भावः । इग्विशेषणमिति । तुल्यजातीयनिर्द्धारणेऽपि 'इक' इत्यस्योपस्थानं न निवार्यते । अज्ग्रहणे तु क्रियमाणे निर्दिष्टस्थानिकत्वादिकपरिभाषाऽनुपस्थानं, यथा 'ऽचो ज्णिती'त्यत्र ।

अज्मात्रस्येति । नन्वद्रहणसामर्थ्यादज्मात्रस्य न भविष्यति । तत्सामर्थ्यात्तर्हि निवृत्तिरेवाऽज्ग्रहणस्य स्यान्नियमार्थं वाऽद्रहणं स्यात्,—'अकारस्यैव ह्रस्वस्य नान्यस्ये'ति । दीर्घस्य त्वीहक इत्यादावुपधायाः स्यादेव । अकारेणेति । विशेषणस्याऽजन्तर-

उ.] स्वेकाङ्गविकलेति णित्वसामर्थ्याद्वृद्धिरेव भविष्यति न तत्त्वमिति चेन्न, 'यत्तु सोर्णित्करण'मित्यादिग्रन्थस्य पूर्वषड्येकदेशि-सिद्धान्त्येकशिनोरुक्तिप्रत्युक्तिपरत्वेनाऽदोषात् । सोर्णित्वस्य विशेषविधाने हि मानं न पश्यामः । ध्वनितं चेदं सर्वं 'यद्यपि गौरित्युक्तेनोदाहरणेने'त्यादिकैयटग्रन्थेनेति दिक् । [अचो ज्णिति] ॥

तद्धितेष्व । अचां मध्ये आदेरिको वृद्धिरित्यर्थः स्यादित्याह—अचामिति । बहुवचनाभिर्द्धारणषष्ठीत्वनिर्णयः । सामानाधिकरण्येनेति । अज्ग्रहणस्यादेरिति-त्यर्थः । इक इति । निर्द्धारणस्य तुल्यजातीयत्वादेवाऽच इत्यस्य लाभेऽपि तदुपस्थानं न वार्यते । 'इक' इत्यनेनाऽचो विशेषणसंभवादिति भावः । नन्वेवमज्ग्रहणेऽपि इकपरिभाषोपस्थानं स्यादत आह—अज्ग्रहणे त्विति । विशेषणस्येति । ननु नियमार्थत्वं, 'विधिनियमसंभव' इति न्यायादित्यर्थः । नन्वर्थस्यानेकत्वाद्वाक्यभेद एव

मण्डूका उल्लुत्योल्लुत्य गच्छन्ति तद्वदधिकाराः ॥ अथ वैकयोगः करिष्यते  
 ‘अचो ङ्णित्यत उपधायाः’ [इति] । ततः—‘तद्धितेष्वचामादे’रिति । नचै-  
 कयोगेऽनुवृत्तिर्भवति ॥\*॥ तद्धितेष्वचामादिवृद्धावन्त्योपधलक्षणप्रतिषेधः ॥\*॥  
 तद्धितेष्वचामादिवृद्धावन्त्योपधलक्षणाया वृद्धेः प्रतिषेधो वक्तव्यः । क्रौष्ट्रः ।  
 जागत इति ॥ ननु चाऽचामादिवृद्धिरन्त्योपधालक्षणां वृद्धिं बाधिष्यते ॥  
 कथमन्यस्योच्यमानाऽन्यस्य बाधिका स्यात् ? ॥ असति खल्वपि संभवे  
 बाधनं भवति, अस्ति च संभवो यदुभयं स्यात् ॥\*॥ लोकविज्ञानात्सिद्धम् ॥\*॥  
 सत्यपि संभवे बाधनं भवति । तद्यथा—‘दधि ब्राह्मणेभ्यो दीयतां तक्रं कौण्डि-  
 न्याये’ति सत्यपि संभवे दधिदानस्य तक्रदानं निवर्तकं भवति, एवमिहापि  
 सत्यपि संभवेऽचामादिवृद्धिरन्त्योपधलक्षणां वृद्धिं बाधिष्यते ॥ विषम उप-  
 न्यासः । नाप्राप्ते दधिदाने तक्रदानमारभ्यते तत्प्राप्ते आरभ्यमाणं बाधकं  
 भविष्यति, इह पुनरप्राप्त्यामन्त्योपधालक्षणायां वृद्धावचामादिवृद्धिराभ्य-  
 ते—सुश्रुत्सौश्रुत इति ॥\*॥ पुष्करसद्ग्रहणाद्वा ॥\*॥ अथ वा यद्यमनुशति-

प्र.] निवृत्तिः प्रयोजनम् । अथ वैकयोग इति । एको भवतिरध्याहियते, तेन तुल्य-  
 कालत्वाद्विधानस्य स्वकार्ये व्यापारादन्यत्रोपस्थानाऽभावः । क्रौष्ट्र इति । क्रौष्ट्रशब्दा-  
 त्त्जन्तात्तस्येदमित्यण् । जागत इति । जगच्छब्दादण् । ननु चाचामादिवृद्धि-  
 रिति । अङ्गं कार्यं मन्यते, तत्र तक्रकौण्डिन्यन्यायावतारः । इतरस्तु स्थानिभेदं  
 मत्वाह—कथमन्यस्येति । ‘आमलकीज’ इत्यदावन्यस्याऽपि स्वरो विधीयमानोऽ-  
 न्यस्वरं बाधत एवेत्याशङ्क्याह—असति खल्वपीति । लोकविज्ञानादिति । अङ्गं  
 कार्यं, तदेवावयवद्वारेण संस्क्रियते । ततश्चैकस्य कार्यद्वयं न प्रवर्तते । कौण्डिन्य  
 इव दधि तक्रं च । नाप्राप्त इति । सामान्यविशेषभावो बाधहेतुः स चेह नास्ति ।  
 पुष्करसद्ग्रहणाद्वेति । वाशब्दस्तर्ह्यर्थः । पूर्वस्य हेतोरनवस्थितत्वात् । ननु च ठगर्थः—

उ.] युक्तोऽत आह—एको भवतिरिति । प्रतिपत्तिवाक्यमेकं, प्रक्रियावाक्यं तु भिद्यत  
 एवेत्यर्थः । एकवाक्यत्वे कथमनुवृत्त्यभावोऽत आह—तेनेति । यद्वाऽत इत्येतत्स्वकार्ये  
 व्याप्रियते, तदेवाऽन्यशेषत्वमयुक्तमित्यर्थः । क्रौष्ट्र इतीति । ‘क्रौष्ट्र’ इति तृजन्तमेव  
 ऋषिनाम । ‘वा नामधेयस्ये’ति पक्षे वृद्धत्वात्क्रौष्ट्रीया इत्यपीति बोध्यम् । आदिवृद्धे-  
 रवकाशमजानञ्शङ्कते—भाष्ये—ननु चाचामिति । ननु कार्यभेदात्कथं बाध्यबाधक  
 भावोऽत आह—अङ्गमिति । कार्यभेदेऽपि नुमृदोरिव बाधकत्वसंभवाच्चिन्त्य-  
 मिदम् । स्थानिभेदमिति । अङ्गावयवानां कार्यत्वादिति भावः । अन्यस्यापि  
 स्वर इति । ‘अन्त्यात्पूर्वं बह्वच’ इति ‘दीर्घकाशतुषभ्राष्ट्रवटं जे’ इति पूर्वपदाद्युदात्तत्वं  
 बाधत इत्यर्थः । शेषनिघातशास्त्रबलात्तत्राऽसंभवोऽस्तीत्युत्तराशयः । दृष्टान्ते एकस्योद्दे-  
 श्यत्वं, दार्ष्टान्तिके तु भिन्नस्येति वैषम्यं परिहरति—अङ्गं कार्यीति । पूर्वस्य हेतोरिति ।

कादिषु पुष्करसच्छब्दं पठति तज्ज्ञापयत्याचार्योऽचामादिवृद्धावन्योपधा-  
लक्षणा वृद्धिर्न भवती'ति॥\*॥ इति श्रीमद्भगवत्पतञ्जलिविरचिते व्याकरणमहा-  
भाष्ये सप्तमाध्यायस्य द्वितीये पादे द्वितीयमाहिकम् ॥ पादश्च समाप्तः॥\*॥ ७।२।२।

देविकाशिशपादित्यवाङ्दीर्घसत्रश्रेयसामात् ॥ ७।३।१ ॥

॥\*॥ देविकादिषु तदादिग्रहणम् ॥\*॥ देविकादिषु तदादिग्रहणं कर्तव्यम् ।  
[ देवकाद्यादीनामिति वक्तव्यम् । ] इहापि यथा स्यात्—दाविकाकूलाः

प्र.] पुष्करसदः पाठः स्यात्,—पुष्करसदाचरति पौष्करसादिक इति । ङित्यत  
उपधाया इति वृद्धेर्विधानाद्वक्तव्यप्रसङ्गात् । एवं तर्हि ठगतोऽनभिधानान्न भवति ।  
यद्वा प्रतिपदविहित इत्येव पुष्करसद उभयपदवृद्धिर्नाऽन्यत्र । केचिदाहुः—लोक-  
विज्ञानात्सिद्धमिति वार्तिककारस्य विप्रतिषेधो विवक्षितः यथा झलचोर्नुम्विधा-  
नुगितिप्रतिषेधात्सिद्धमिति । अन्त्योपधालक्षणाया वृद्धेरवकाशः—‘गौः’ ‘पाचक’-  
इति । अस्यावकाशः—‘सौश्रुत’ इति । ‘क्रौष्टो’ ‘जागत’ इत्यत्रोभयप्रसङ्गे परत्वादादि-  
वृद्धिर्भवति । सकृद्रूपपरिभाषाश्रीयते न तु पुनःप्रसङ्गविज्ञानम् । एवं च ‘पुष्करस-  
द्ग्रहणाद्वे’ति विकल्पार्थ एव वाशब्दः । बाधकत्वसामान्याभिप्रायेण च शास्त्रविज्ञानमेव  
लोकविज्ञानमुक्तम् । अथ यत्रादिवृद्धिः प्रतिषिध्यते तत्राऽन्त्योपधालक्षणा कस्मान्न  
भवति—‘व्यसोर्भावो वैयसव’मिति । ‘इगन्ताच्चे’त्यण् । व्यापदिभवं वैयापदमिति ?  
अत्राप्यैचौ परत्वाद्वाधकाविति सर्वेष्टसिद्धिः ॥ इत्युपाध्यायजैयटपुत्रकैयटकृते  
महाभाष्यप्रदीपे सप्तमस्य द्वितीये द्वितीयमाहिकम् ॥ पादश्च द्वितीयः ॥ ७।२।२॥

देविकाशिशपादित्यवाङ्दीर्घसत्रश्रेयसामात् । देविकादिष्विति । विशेषण-

उ.] ‘लोकविज्ञाना’दित्यस्यापरन्तु नेदं वार्तिकं, किन्तु कस्यचिदेकदेशिनोऽवकाशमपश्यत  
उक्तिः ‘पुष्करसद्ग्रहणाद्वे’ति वार्तिकं, ‘प्रतिषेधो वक्तव्य’ इति वचनापेक्षो विकल्पार्थो  
वाशब्दः । अतएव भाष्येऽथवेत्येव व्याचष्टे इत्याहुः । यद्वा प्रतिपदेति । बाह्यादिषु  
पुष्करसच्छब्दः पठ्यते, तस्यैवानुशातिकादिषु ग्रहणं न्याय्यं, झटिति प्रतीतेरिति  
भावः । इदं च ज्ञापकमचामादिवृद्धिविषयेऽन्त्योपधालक्षणा वृद्धिर्नेति । तेन वैयसव-  
मित्यादौ न दोष इति बोध्यम् । यथा झलचोरिति । ‘श्रेयांसी’त्यादौ झलक्षणे नुमि  
कृते उगिलक्षणस्य प्राप्तस्य प्रतिषेधो वक्तव्य इति चोदिते विप्रतिषेधात्सिद्धमिति  
तत्रोक्तं, तथेहापीत्यर्थः । नन्वेवं ‘लोकविज्ञानात्सिद्ध’मित्यसमञ्जसमत आह—  
बाधकत्वसामान्येति । यथा तक्रदानं बाधकम्, एवं परशास्त्रमपीति सादृश्या-  
देवमुक्तमित्यर्थः । इदं न युक्तम्, एकस्य द्विकार्ययोगाऽभावादसंभवाऽभावाच्च । तावेव  
हि विप्रतिषेधसूत्रप्रवृत्तौ बीजमिति ‘इको गुणे’ति सूत्रे भाष्ये स्पष्टम् । अङ्गं कार्याति  
तु चिन्त्यमेव । ‘अत उपधाया’ ‘अचामादे’रित्युभयत्राप्यङ्गस्येत्यस्यावयवषष्ठी-  
त्वात् । कस्मान्नेति । बाधकाऽभावे बाध्यप्रवृत्तेरुचितत्वादिति भावः । अत्रापीति ।

शालयः शांशपास्थला देवाः ॥ किं पुनः कारणं न सिध्यति ॥\*॥ अन्यत्र तद्ग्रहणात्तदन्तग्रहणाद्वा ॥\*॥ अन्यत्र हि तस्य वा ग्रहणं भवति तदन्तस्य वा, न चेदं तत्, नापि तदन्तम् ॥\*॥ आद्यज्विशेषणत्वात्सिद्धम् ॥\*॥ आद्यज्विशेषणं देविकादयः । नैवं विज्ञायते—‘देविकादीनामङ्गानामचामादेराकारो भवती’ति ॥ कथं तर्हि ? ॥ ‘ज्जित्यङ्गस्याऽचामादेरचं आकारो भवति स चेद्देविकादीनामाद्यज्भवती’ति ॥

॥\*॥ आन्तरतम्यनिवर्तकत्वाद्वा ॥\*॥ अथ वा नाऽनेनाऽनन्तरतमा वृद्धि-  
निर्वर्त्यते ॥ किं तर्हि ? ॥ अन्तरतमाऽनेन निवर्त्यते । अतः सिद्धाऽत्र वृद्धि-

प्र.] विशेष्यभावे कामचाराद्यदाऽङ्गेन देविकादीनि विशेष्यन्ते तदा तेषामङ्गमन्ते न संभवतीति तदन्तविध्यभावादङ्गानि देविकादीन्याश्रीयन्ते । यदा तु देविकादिभिरङ्गं विशेष्यते तदा तदन्तविधिना देविकाद्यन्तमङ्गं गृह्यते न तु कथं चित्तदादि-  
विधिसंभव इति तदादिग्रहणं कर्तव्यम् । तत्र केवलानां देविकादीनां तदादीनां चा-  
ऽऽकारो भवतीति वक्तव्यम् । अन्यथा केवलानां न स्यात्—दाविकमुदकं, शांशपश्चमस इति । न च व्यपदेशिवद्भावोऽस्ति, ‘अप्रातिपदिकेने’ति प्रतिषेधात् । यदि तु प्रत्यय-  
विधिविषय एवाऽयं निषेधस्तदा केवलानां व्यपदेशिवद्भावात्सिध्यति । आद्यज्विशेषणमिति । अङ्गस्य देविकादिभिः संबन्धाऽभावः । अन्तरतमनिवर्तकत्वा-  
द्देति । ज्जिति कितीति वर्तते । तत्र ‘स्थानेऽन्तरतम’ इति वचनादैकारो वृद्धि-  
संज्ञः प्राप्त आदिति वचनेन निवर्त्यते, न त्वपूर्व आकारो विधीयते । अनेन हि ‘स्था-  
नेऽन्तरतम’ इति नियमं बाधित्वा नियमान्तरं क्रियते—‘देविकादीनामाकारो वृद्धि-

उ.] न केवलमादिवृद्धेः प्रतिषेध एव ‘न खाभ्या’मित्यनेन, किन्तुर्ह्येचोर्विधानमपि ।  
तौ च परत्वाद्वाधकौ । वास्तवसमाधिस्तुक्त एवेति इष्टसिद्धिः ॥ इति श्रीनागोजीभट्ट-  
कृते भाष्यप्रदीपोद्घोते सप्तमस्य द्वितीये द्वितीयमाह्निकम् ॥ पादश्च समाप्तः ॥

देविकाशिंशपादित्य । अङ्गानीति । अङ्गरूपाणीत्यर्थः । यदि तु प्रत्ययेति ।  
‘पूर्वादिनिः’ ‘सपूर्वाच्चे’ति ज्ञापकस्य तुल्यजातीयविषयत्वादिति भावः । तदा  
तदादिग्रहणमेव कर्तव्यं । ननु पूर्वोक्तपक्षद्वयातिरिक्तः कोऽयं प्रकारोऽत  
आह—अङ्गस्येति । विशेष्यत्वेन विशेषणत्वेन च संबन्धाऽभाव इत्यर्थः ।

संबन्धप्रकारो भाष्ये—ज्जित्यङ्गस्येति । भाष्ये—‘आन्तरतम्यनिवर्तकत्वा-  
द्दे’ति प्रचुरः पाठः । तत्र स्वार्थे ष्यजित्याहुः । नत्वपूर्व इति । अपूर्वविध्यपेक्षया  
परिभाषात्वस्य लघुत्वादिति भावः । तदेव विशदयति—अनेन हीति । यत्र देविका-  
दीनामचामादेर्वृद्धिप्रसङ्गस्तत्राऽऽकार एवेत्यर्थ इति भावः । ननु यद्यत्रैव पठ्यते तदा  
अङ्गस्य विशेषणत्वे दाविकाकूलेऽव्याप्तिः । विशेष्यत्वे सौदेविकेऽतिव्याप्तिः । आद्य-



स्तद्धितेष्वचामादेरित्येव । तत्राऽनेनाऽन्तरतमा वृद्धिर्निवर्त्यते ॥

परिहारान्तरमेवेदं मत्वा पठितं, कथं चेदं परिहारान्तरं स्यात् ? ॥

यदि नाद्यज्विशेषणं देविकादयः ॥

अवश्यं चैतदेवं विज्ञेयमाद्यज्विशेषणं देविकादय इति, यदि नाद्यज्विशेषणं देविकादयः स्युरिहापि प्राप्नोति—सुदेविकायां भवः सौदेविक इति ॥ अथात्राऽप्याद्यज्विशेषणत्वादित्येव सिद्धं, परिहारान्तरं न भवति ॥ न ब्रूमो यत्र क्रियमाणे दोषस्तत्र कर्तव्यमिति ॥ किं तर्हि ? ॥ यत्र क्रियमाणे न दोषस्तत्र कर्तव्यम् ॥ क्व च क्रियमाणे न दोषः ? ॥ संज्ञाविधौ ॥ ‘वृद्धिरादैर्देविकादीनामाकार’ इति ॥ सिध्यति, सूत्रं तर्हि भिद्यते ॥ यथान्यासमेवास्तु ॥ ननु चोक्तं—‘देविकादिषु तदादिग्रहणमन्यत्र तद्ग्रहणात्तदन्तग्रहणाद्दे’ति । परिहृतमेतत्—‘आद्यज्विशेषणत्वात्सिद्ध’मिति ॥ ॥\* न्यग्रोधे ‘च केवलग्रहणात् ॥\*॥ न्यग्रोधे च केवलग्रहणान्मन्यामहे—‘आद्यज्विशेषणं देविकादय’इति । तस्यै हि

प्र.]नान्या’ । परिहारान्तरमिति । परिभाषेयम् । देविकादीनां वृद्धिर्विधीयमानाऽऽकार एव भवतीति केवलानां तदादीनां च वृद्धिर्देविकादीनां भवतीति तत्रैव परिभाषाप्रवृत्तिः । सुदेविकायां तु या वृद्धिर्न सा देविकादिशब्दस्य, किं तु तदन्तस्येति परिभाषानुपस्थानादौकार एव भवति । यथोद्देशं च परिभाषाश्रीयते न कार्यकाला, अन्यथाऽङ्गप्रकरणे देविकादीनामादित्यस्योपस्थानादव्याप्त्यतिव्याप्त्योः पूर्ववदन्यतरप्रसङ्गः स्यात् । इह तु प्रदेशे सूत्रे क्रियमाणे विधिरेवाऽऽकारस्य भवति, अर्थात्त्वैकारस्य निवृत्तिरिति नाऽयं परिहार उपपद्यते—‘अन्तरतमनिवर्तकत्वाद्दे’ति । सूत्रं तर्हीति । अष्टाध्यायीलक्षणं सूत्रं संनिवेशान्तराश्रयणे भिद्यते । अथ वाऽस्यैव सूत्रस्य स्थानमेदाद्देशो भवति । आद्यज्विशेषणत्वादिति । द्वितीयः परिहारो दूषितः । पूर्वस्तु स्थित एव । अत्रैवार्थे लिङ्गदर्शनं—न्यग्रोधे चेति । केवलग्रहणमिह प्रकरणे गृह्यमाणमादैज्विशेषणमिति ज्ञापयति, अन्यथा तदनर्थकं स्यात् । न च तदन्त-

उ.]ज्विशेषणत्वे कथं परिहारान्तरत्वमत आह—परिभाषेयमिति । परिभाषाप्रकरण इदं पाठ्यम् । तत्र चाऽङ्गाऽसन्निधानान्न दोष इति भावः । तदाह—देविकादीनामिति । अर्थात्त्विति । एवञ्च निवृत्तेर्वाक्यार्थत्वाऽभावात्परिहारान्तरत्वोक्तिरसङ्गनेति भावः । ‘यदि नाद्यज्विशेषण’मिति भाष्यस्यायमर्थः—नाद्यज्विशेषणं देविकादयः । इह च पाठ इत्यसङ्गतं, यत इह पाठे न परिभाषात्वं, विधिसाहचर्येण विधित्वस्यैव युक्तत्वात् । तत्र चाद्यज्विशेषणमेव युक्तमित्याह—अवश्यं चैतदिति । यदि नाद्यज्विति । ‘इह पाठे’ इति शेषः । ननु प्रकरणान्तरपाठेऽपि देविकेत्यादिसूत्रस्य न कश्चिद्देशोत आह—अष्टाध्यायीति । अत्रैवार्थे—आद्यज्विशेषणत्वरूपेऽर्थे । यथास्थितपाठेऽप्यत्र वृद्धिरित्यनुवर्त्य वृद्धिशब्देन आकारविधा-

केवलग्रहणस्यैतत्प्रयोजनम् इह मा-भूत् न्याग्रोधमूलाः शालय इति । यदि चाद्यज्विशेषणं देविकादयस्ततः केवलग्रहणमर्थवद्भवति ॥ तदेतत्कथं कृत्वा ज्ञापकं भवति ? ॥ यदि न्यग्रोधशब्दोऽव्युत्पन्नं प्रातिपदिकं भवति । अथ हि न्यग्रोहतीति न्यग्रोधः, ततो नियमार्थपदान्त इति कृत्वा न ज्ञापकं भवति ॥

॥\*॥ वहीनरस्येद्वचनम् ॥\*॥ वहीनरस्येत्वं वक्तव्यम् । वहीनरस्याऽपत्यं वैहीनरिः ॥

कुणरवाडवस्त्वाह-नैष वहीनरः ॥ कस्तर्हि ? ॥ विहीनरं एषः । विहीनो नरः कामभोगाभ्यां विहीनरः । विहीनरस्याऽपत्यं-वैहीनरिः ॥

प्र.]विधिनिरासाऽर्थम्, अङ्गेन न्यग्रोधस्य विशेषणात्तदन्तविधेरप्रसङ्गात् । तदेतदिति । अव्युत्पत्तिपक्षे 'न्यग्रोधस्य च केवलस्ये'ति वृद्धिनिषेधस्यैव विधायकमिति केवलग्रहणं ज्ञापकार्थं भवति । व्युत्पत्तिपक्षे तु 'न ग्वा भ्या'मिति सिद्धे केवलस्यैव न्यग्रोधशब्दस्य यथा स्यात्, न्याग्रोधमूलाः शालय इत्यादौ मा भू'दिति नियमार्थं केवलग्रहणं न ज्ञापकं भवति । न हि 'न्यग्रोधस्ये'त्येतावताऽभिमतनियमसिद्धिः । नन्वङ्गस्यैव न्यग्रोधस्य नाङ्गादेरित्येवमिष्टो नियमः सिध्यत्येव । नैतदस्ति । अनिष्टोऽपि नियमः स्यात्-'न्यग्रोधस्यैव निशब्दात्परस्य वृद्धिप्रतिषेध' इति । तथा च 'नैयायिको' 'नैयासिक' इत्यादौ न स्यात् । तस्मात्केवलग्रहणमभिमतनियमसाधनाय । 'श्वादे'रित्ययं तु निषेध उक्तार्थज्ञापको भवति । वहीनरस्येति ।-वहो-ऽस्यास्तीति वही, स चासौ नरश्चेति कर्मधारयसमासः । अन्येषामपि दृश्यत इति दीर्घः । तस्याऽपत्यमत इज् । तत्रादिवृद्धेरपवाद इकारो विधीयते । इकारस्य वृद्धिर्भवत्येव । न च तस्यां प्राप्तायामित्वं विधीयते यतः सापि बाध्येत । विहीनो नर इति । पृषोदरादित्वान्नलोपः । [ देविकाशिशया ] ॥

उ.]नात् 'दाविकीभार्य' इत्यादौ पुंवत्त्वनिषेधो भवत्येवेति ध्येयम् । अङ्गेन न्यग्रोधस्येति । एवञ्च न्यग्रोधरूपाङ्गस्य विधीयमानस्तदादेनैव प्राप्नोति, नापि तदन्त इति केवलग्रहणमनर्थकमस्यार्थस्य ज्ञापक । दृष्टानुरोधाच्च तदन्तविधिर्न ज्ञापकमिति भावः । विधायकमिति । अपदान्तत्वान्न ग्वाभ्यामित्यस्याऽप्राप्तेरिति भावः ।

विनाऽपि केवलग्रहणमिष्टनियममाशङ्कते-नन्वङ्गस्येत्यादिना । व्युत्पत्तिपक्षेऽपि लिङ्गं दर्शयति-श्वादेरिति । द्वारादिषु श्वन्शब्दपाठाद्वारादीनां चेत्यनेन प्राप्तस्य निषेधोऽयं । 'श्वाभस्त्रि'रित्याद्युदाहरणम् । ननु वृद्धिबाधेनेत्वे कथं पुनर्वृद्धिः स्यादत आह-न च तस्यामिति । इकारस्थानिकवृद्धावित्यर्थः । भ्रष्टावसरन्यायस्तु

न ग्याभ्यां पदान्ताभ्यां पूर्वौ तु ताभ्यामैच् ॥ ७।३।३ ॥

॥\*॥ ग्याभ्यां परस्यऽवृद्धित्वम् ॥\*॥ ग्याभ्यां परस्यऽवृद्धित्वं सिद्धम् ॥  
कुतः ? ॥\*॥ अपवादौ वृद्धेर्हि तौ ॥\*॥ अपवादौ हि वृद्धेस्तावैचावुच्येते ।  
॥\*॥ नित्यावैचो तयोर्वृद्धिः ॥\*॥ अथ वा नित्यावैचो, कृतायामपि वृद्धौ  
प्राप्तोऽकृतायामपि ॥ नित्यत्वादौचोः कृतयोर्यद्यपि वृद्धिस्तयोरेव ॥  
॥\*॥ किमर्थं नेति शिष्यते ? ॥\*॥ अथ किमर्थं प्रतिषेध उच्यते ? ॥  
॥\*॥ ऐचोर्विषयार्थं प्रतिषेधसन्नियुक्तवचनम् ॥\*॥ ऐचोर्विषयार्थं प्रति-

प्र.] न ग्याभ्याम् । ‘ग्याभ्यां पदान्ताभ्यां पूर्वौ’ जित्येव सूत्रं कार्यं नार्थो वृद्धि-  
निषेधेन । अपवादविति । एकस्मिन्नङ्गविशेषे विधीयमानावैचौ सामान्यविहिताया  
वृद्धेर्बाधकौ, सत्यपि संभवे सामान्यविशेषविषयत्वेन बाध्यबाधकभावदर्शनात् ।  
इदानीं विषयभेदादसत्ययैज्वृद्ध्योर्बाध्यबाधकत्वे प्रतिविधातुमाह—यद्यपीति । अभ्यु-  
पगमवादेनोच्यते । न हि वृद्धौ सत्यां सर्वेष्टसिद्धिः । ‘वैयाकरणभार्य’ इत्यत्र  
‘वृद्धिनिमित्तस्ये’ति पुंवद्भावप्रतिषेधप्रसङ्गात् । तस्माच्छब्दान्तरप्राप्त्या वृद्धिमनित्यां  
बाधित्वा नित्यावैचौ भविष्यतः । बाधितत्वाच्च पुनर्वृद्धिर्न भविष्यतीत्यभ्युपेयम् ।  
ऐचोर्विषयार्थमिति । ग्याभ्यां ग्याभ्यां परस्य वृद्धिः प्राप्ता निषिध्यते ताभ्यां पूर्वा-

उ.] न ग्याभ्याम् । ननु ग्याभ्यां परस्य वृद्धिस्ताभ्यां पूर्वावैचाविति विषय-  
भेदात्कथं बाध्यबाधकभावोऽत आह—एकस्मिन्नङ्गेति । नन्वपवादत्वमुक्त्वा  
कथं नित्यत्वाश्रयबाधकत्वेन पक्षान्तरकथनमत आह—इदानीमिति । विषयभेदाज्ञा-  
पवादत्वम् । अङ्गं तु न कार्यं, तस्य कार्यविशेषणविशेषणत्वादिति भावः । इदमप्य-  
संभवे एव बाधकत्वमिति वार्तिकमते । अभ्युपगमेति । इदं च यद्यपीत्यादि-  
सन्दिग्धवचनेन भाष्यकृताऽपि ध्वनितं । तस्मादिति । ऐज्विधानसामर्थ्याच्च न  
तयोर्वृद्धिः । अन्यथा प्रयत्नलाघवाय एडावेव पूर्वौ विदध्यादिति भावः । केचित्तु  
‘आदैज्मात्रस्य वृद्धिसंज्ञे’ति पक्षे तावद्भाष्ये इव वैयाकरणभार्य्ये पुंवत्त्वनि-  
षेधापादनेन निषेधप्रवृत्तिरेवेष्टा । अत्र सूत्रे पूर्वसूत्रे आदेशे इव ऐजंशेऽपि  
वृद्धिपदसंबन्धेन तद्भावितानामेव वृद्धिसंज्ञेति- पक्षेऽपि निषेधप्रवृत्तिर्भवत्येव ।  
किञ्चैवं सति ‘वृद्धिनिमित्तस्ये’ति सूत्रे शब्दव्यापाराश्रयणस्यावश्यकत्वेन ताव-  
द्भाष्ये दोषवारणाय व्यधिकरणबहुव्रीहिपर्यन्तं भाष्यकृतो धावनमफलं स्यादित्याहुः ।

बाधितत्वाच्चेति । इदं चिन्त्यं, अष्टावसरन्यायस्य भाष्ये क्वाप्यनाश्रय-  
णात्, उक्तरीत्योपपत्तेश्च, अत्रापवादत्वमेव युक्तं । ‘विषयैक्य एवापवादत्व’मिति तु  
न युक्तम्, अचिरादेशस्य नुडपवादत्वशङ्कापरभाष्यविरोधात् । न तस्मिन्ति ज्ञाप-  
केन नुड्विषये रादेशाभावकल्पनेन समाहितमित्यन्यत् । ‘नित्यावैचा’वित्युक्तिस्त्वेक-  
देशिन इति बोध्यम् । ‘असम्भवे एवापवादत्व’मिति वार्तिकमतेन वा तदुक्तं । भाष्ये—

षेधसन्नियोगेनैवावुच्येते ॥ \* ॥ यत्र ग्वाभ्यां पराऽवृद्धिस्तत्राध्यश्चर्यथा न  
तौ ॥\*॥ यत्र ग्वाभ्यां परस्याऽवृद्धित्वमुच्यते तत्रैचौ यथा स्यातामिह  
मा भूताम्—आध्यश्चिः दौध्यश्चिः माध्यश्चिरिति ॥ नैतदस्ति प्रयो-  
जनम् । ॥ \* ॥ अचामादेर्ग्वाभ्यां हि<sup>२</sup> तौ ॥ \* ॥ अचामादिनाऽत्र ग्वौ  
विशेषयिष्यामः—‘अचामादेर्यौ ग्वा’विति ॥ \* ॥ कथं व्याशीति के न  
तौ ॥\*॥ ‘व्याशीतिक’इत्यत्र कस्मान्न तौ भवतः ? ॥\*॥ यत्र वृद्धि-  
चामादेस्तत्रैचावत्र घोरि<sup>३</sup> सा ॥\*॥ यत्राऽचामादेरित्येवं वृद्धिस्तत्रैचावुच्येते ।  
अत्र घोरित्येवं वृद्धिः ॥ किमिदं घोरिति ? ॥ उत्तरपदस्येति ॥ उत्तरपदा-

प्र.] वैचौ यथा स्यातामन्याभ्यां मा भूतामित्येवमर्थं प्रतिषेधविधानम् । आध्यश्चर्यथा-  
नताविति । ‘स्याता’मिति वाक्यशेषः । अध्यारूढोऽथमिति प्रादिसमासः । अत  
इञ् । असत्यपि निषेधविधाने दोषं परिहर्तुमाह—अचामादेरिति । ‘अचामादेरचः  
स्थाने यौ ग्वौ ताभ्यां पूर्वौ भवत’ इत्याश्रीयमाणे आध्यश्चिरित्यादावैचोरप्रसङ्गः ।  
व्याशीतिक इति । द्वे अशीती भूत इति तद्धितार्थे समासः । ततष्टच् । ‘अध्यर्ध-  
पूर्वद्विगो’रित्यत्राऽऽर्हादित्यधिकाराद्बुद्धं भवति । अत्राऽचामादेरचो यकारस्य विधाना-  
त्ततः पूर्व ऐकारः प्राप्नोति । ताविति द्विवचनं व्याशीतिकस्योपलक्षणत्वादुपा-  
त्तम् । यद्यपि ग्वोरचामादिना विशेषणाऽभावेऽप्यत्र दोषस्तथापि विशेषणे सर्वं न  
सिध्यतीति प्रतिपादनायेदमुच्यते । एतत्परिहरति—यत्रेति । ‘अचामादे’रिति  
या वृद्धिः प्राप्नोति तदपवादावैचौ विधीयेते । अत्र ‘तु सङ्ख्यायाः संवत्सरसङ्ख्यस्ये’ति  
वृद्धिर्विधीयते । अचामादेरिति वर्तते । तन्त्रेण च (तै)द्वे अचामादेरित्येतदाश्रीय-  
ते । तत्रैकं स्वरूपपरम् । तेनाऽचामादेरित्येवं या वृद्धिस्तस्यां प्राप्तायां तदपवादा-  
वचामादेरचः स्थाने ग्वाभ्यां पूर्वावैचौ भवत इत्यर्थः संपद्यते । उत्तरपदाधिकारे-

उ.] अथ किमर्थमिति । एवं सति किमर्थं प्रतिषेध इत्यर्थः । विषयार्थमिति । ऐचो-  
र्विशिष्टविषयनिदेशार्थमित्यर्थः । एतदुत्तरं नैतदस्ति प्रयोजनमित्यादिभाष्यमेक-  
देश्युक्तिरित्युत्तरसूत्रे कैयटे स्फुटम् । एचः स्थाने इति । अनुवादे परिभाषणा-  
मनुपस्थितिरिति त्विकोगुणेत्यादौ ‘विधीयेते’ इत्यध्याहारलब्धमिति भावः । व्याशीति-  
कस्योपलक्षणत्वादिति । ‘स्वाङ्गक’ इत्यादौ स्वङ्गशब्दादवृद्धादपीति वुञि ‘सुसर्वार्ध-  
जनपदस्ये’त्युत्तरपदवृद्धौ दोष इति भावः । ‘भावश्चेरुपलक्षणत्वा’दिति पाठे तद्वदि-  
मप्युपलक्षणमिति कथं चिद्व्याख्येयम् । अत्र—व्याशीतिके । विशेषणे सर्वमिति ।  
नतु पक्षान्तरे इष्टं सिध्यतीति भावेनेत्यर्थः । कथं पुनरयमर्थः सूत्राक्षरैर्लभ्यतेऽत  
आह—तन्त्रेण च ते इति । निषेधसत्त्वे तु येन नाप्राप्तिन्यायेन तद्धितेष्वचामादे-  
रित्यस्यैव निषेध इति तत्सन्नियोगशिष्ट एजागमोऽपि तत्रैवेति व्याशीतिके न

धिकारेऽप्यवश्यमैजागमोऽनुवर्त्यः पूर्वत्रैयलिन्दे भवः पूर्वत्रैयलिन्द इत्येव-  
मर्थम् ॥ नैष दोषः-उत्तरपदेनाऽत्राऽचामादिं विशेषयिष्यामोऽचामादिना  
खौ-‘उत्तरपदस्याचामादेर्यौ खौ’विति ? ॥\*॥ अथ कस्मात्पदान्ताभ्याम् ॥\*॥  
अथ किमर्थं ‘पदान्ताभ्या’मित्युच्यते ? ॥\*॥ यथेणो न भवेद्यणः ॥\*॥ इणो  
यणादेशो मा भूत्—यतश्छात्रा याता इति ॥

इह वैयाकरणः शौवश्च इति शाकलं प्राप्नोति, खौश्च स्थानिवद्भावादा-  
यावौ प्राप्नतः ? ॥\*॥ शाकलायावादेशेषु चोक्तम् ॥\*॥ [ शाकलायावादेशे-  
षु चोक्तम् ] ॥ किमुक्तम् ? ॥ शाकले तावदुक्तम्—“सिन्नित्यसमासयोः शाकलप्रति-  
षेध” इति ॥ आयावोः किमुक्तम् ? ॥ “अचः पूर्वविज्ञानादैचोः सिद्धमिति ॥

॥\*॥ खाभ्यां परस्याऽवृद्धित्वमपवादौ वृद्धेर्हि तौ ।

नित्यावैचौ तयोर्वृद्धिः किमर्थं नेति शिष्यते ॥

यत्र खाभ्यां पराऽवृद्धिस्तत्राध्यश्चेत्यथा न तौ ।

अचामादेर्खाभ्यां हि तौ कथं व्याशीतिकेन तौ ॥

प्र.] ऽपीति । तथा च व्याशीतिके दोषः । पूर्वत्रैयलिन्द इति । ‘प्राचां ग्रामनगराणा’-  
मित्युत्तरपदवृद्धिः प्राप्ता प्रतिषिध्यते । नैष दोष इति । व्याशीतिक इत्यत्र । तदेवं ‘ने’ति  
प्रत्याख्यातम् । याता इति । अचामादेरचः स्थाने भवत्ययं यकार इति ऐच् प्रा-  
प्नोति । ननु चाऽन्तरङ्गत्वात् पूर्वमेव यणा भाव्यम् । इहापि ‘व्याकरणं’ ‘स्वश्च’  
इति पूर्वमेव यण् भवति । ततो यथा भूतपूर्वगत्याऽत्राऽचामादेर्यणौ भवतस्तथा  
यणादेशो भवतीत्यदोषः । अचः पूर्वविज्ञानादिति । योऽनादिष्टादचः पूर्वस्तस्य  
विधौ स्थानिवद्भाव इत्यर्थः । [ न खाभ्यां पदान्ताभ्यां ] ॥

उ.] दोषः । आवृत्तिश्चानाश्रयणीयेति बोध्यम् । पूर्वत्रैयलिन्दार्थमुत्तरपदाधिकारे ऐजा-  
यनुवृत्तौ व्याशीतिके दोषस्तं परिहरति भाष्ये—नैष दोष इति । तदाह—व्याशीतिक  
इति । निषेधसत्त्वेऽपि ‘प्राचां ग्रामनगराणा’मित्यत्रैतदनुवर्त्य वाक्यभेदेन व्याख्याना-  
त्पूर्वत्रैयलिन्दे न दोषः । ‘सङ्ख्यायाः संवत्सरे’त्यादौ तु नानुवृत्तिः । मानाभावादिष्टानु-  
रोधाच्च । केचित्तु उत्तरपदसंबन्धिव्याभ्यां परस्य न वृद्धिरित्यर्थादनुवृत्तावपि न दोष  
इत्याहुः । अत्र ‘ने’त्यस्य प्रत्याख्यानमेकदेशिनः, अतिगुरुयत्नसाध्यत्वादिति ब्रूयम् ।  
ननुचेति । एवञ्च ङिदादिनिरूपिताङ्गस्याचामादेरचः स्थाने खौ न भवत इति  
भावः । अचामादेरिति । ङिदादिनिरूपिताङ्गसंबन्ध्याचामादेरित्यर्थः । तथा  
यणादेश इति । तथा याता इत्यादावपि तन्निरूपिताङ्गसंबन्ध्याचामादेरचः स्थाने  
यणादेशो भवतीत्यर्थः । अत्र ‘भूतपूर्वगत्ये’ति चिन्त्यम् । यदि प्रत्ययोत्पत्त्यन-  
न्तरं यणादेशः स्यात्तदा तत्स्थानिकः स्यादित्येवं काल्पनिकं तदिति वक्तुमुचितं ।  
भाष्ये—शाकलं प्राप्नोतीति । ततश्च नित्यं यण् दुर्लभ इति भावः ।



यत्र वृद्धिरचामादेस्तत्रैवावत्र य्वोर्हि सा ।

अथ कस्मात्पदान्ताभ्यां यथेणो न भवेद्यणः ॥\*॥

द्वारादीनां च ॥ ७।३।४ ॥

अथ परस्याऽवृद्धिरित्यनुवर्तते उताहो न ? ॥ किं चातः ? ॥ यद्यनुवर्तते शौवं मांसं, टिलोपे कृते ऐजागमो न प्राप्नोति ॥ अथ निवृत्तं, स्वाध्यायशब्दो द्वारादिषु पठ्यते तत्र यावन्तो यणः सर्वेभ्यः पूर्व ऐजागमः प्राप्नोति ॥

यथेच्छसि तथास्तु ॥ अस्तु तावदनुवर्तते, कथं शौवं मांसम् ? ॥ आनुपूर्व्या सिद्धमेतत् । नात्राऽकृते ऐजागमे टिलोपः प्राप्नोति ॥ किं कारणम् ? ॥ 'प्रकृत्यैका'जिति प्रकृतिभावेन भवितव्यम् । तदेतदानुपूर्व्या सिद्धं भवति ॥

अथ वा पुनरस्तु निवृत्तम् ॥ ननु चोक्तं—“स्वाध्यायशब्दो द्वारादिषु

प्र.] द्वारा । पूर्वसूत्रे वृद्धिनिषेधः प्रतिपत्तिलाघवाय कृतः, न ह्येकेनाऽचामादेरित्यनेनोभयं विशेषयितुं शक्यम् । नाऽप्यप्रतिषिध्यमाना वृद्धिरचामादेरित्यनेन शक्या विशेषयितुमिति यथान्यासं प्रतिषेधमाश्रित्य विचार्यते—परस्येति । यदीति । यत्रैव वृद्धिप्रतिषेधस्तत्रैवैजभ्यां भाव्यं नान्यत्र । शौवमिति । शुनो विकार इति 'प्राणि-रजतादिभ्योऽ'जित्यञ् । श्वन्शब्दस्य तु पाठस्तदार्थः स्याच्छौवहानमिति ।

यावन्तो यण इति । अपदान्तार्थत्वादस्य सर्वेभ्यो यणभ्यः पूर्ववैचौ प्राप्नुतः । प्रतिषेधे तु विधीयमाने याभ्यां य्वाभ्यां परस्य वृद्धिप्रतिषेधस्ताभ्यां पूर्ववैचाविति नास्ति सर्वप्रसङ्गः । 'प्रकृत्यैका'जिति इष्टेमेयः सु प्रकृतिभावः । तथा च ज्ञा देवताऽस्य 'ज्ञ' इत्यत्र न भवति । इह त्वविशेषेण प्रकृतिभावमाश्रित्यैतदुक्तं परिहार-दिवप्रदर्शनार्थम् । अत्र हि परत्वादिलोपं बाधित्वा वृद्धिः प्राप्ता प्रतिषिध्यत इति

उ.] द्वारादीनां च । ननु पूर्वसूत्रे निषेधस्य प्रत्याख्यानात्तदनुवृत्त्यादिविचारो-ऽयुक्त इत्यत आह—पूर्वसूत्रे इति । तन्त्राद्याश्रणे च न मानमिति भावः । तन्त्राद्याश्रयणेऽपि न निर्वाह इत्याह—नापीति । 'अचामादे'रित्येवं यत्र वृद्धिः प्राप्ता तत्र तदपवादवैचावित्यन्वयस्तु न लभ्यत इति भावः । ननु शुन इयमित्यणि प्रकृतिभावादिलोपो दुर्लभोऽत आह—अजिति । नन्वेवं श्वन्शब्दपाठो व्यर्थोऽत आह—तदाद्यर्थ इति । परत्वादिति । टिलोपस्य शब्दान्तरप्राप्त्याऽनित्यत्वमित्याशयः । परेतु दुष्टपक्षेण समाधानं कुर्वता भाष्यकृताऽनुवृत्तिपक्षस्याऽसङ्गततैवोक्ता । कैयटोक्तन्तु न युक्तं, कृताऽकृतप्रसङ्गित्वेन टिलोपस्य नित्यत्वात् । किञ्च ज्ञो देवतास्येत्यत्रापि परत्वाद्वृद्धौ सकृद्विन्यायेन लोपाऽप्राप्त्या 'ज्ञ' इत्यस्याऽसिद्धिः । किं च स्त्रीपुंसाभ्यामित्यत्राप्रत्ययो नुगागमश्च कार्य इत्याशङ्क्य—'टिलोपः स्यात्, न च नुग्विधानसामर्थ्यं, स्त्रौ 'यं विधिं प्रती'ति न्यायेन तद्विधानसामर्थ्यात्तदभावेऽपि पौंस्त्रे दोष' इत्युक्तं तदसङ्गतिः । त्वद्रीत्या स्त्रौ नुक्तेव टिलोपप्राप्तिः, अन्यथा वृद्ध्या

पठ्यते तत्र यावन्तो यणः सर्वेभ्यः पूर्व ऐजागमः प्राप्नोती”ति ॥ कः पुनरर्हति स्वाध्यायशब्दं द्वारादिषु पठितुम्, एवं किल पठ्येत—स्वमध्ययनं स्वाध्याय इति । तच्च न ॥ सुष्ठु वाऽध्ययनं स्वाध्यायः । [ शोभनं वा अध्ययनं स्वाध्यायः ॥ अथापि स्वमध्ययनं स्वाध्यायः ] एवमपि न दोषः । अचामादेरिति वर्तते ॥

श्वादेरिजि ॥ ७।३।८ ॥

अयं श्वञ्छब्दो द्वारादिषु पठ्यते, तत्र कः प्रसङ्गो यत्तदादेः स्यात्, नैव प्राप्नोति नाऽर्थः प्रतिषेधेन ॥ [ इह तस्य वा ग्रहणं भवति तदन्तस्य वा, न चेदं तत्, नापि तदन्तम् ] ॥ तदादिविधिना प्राप्नोति ॥ न वै तदादिविधिरस्ति ॥ अत उत्तरं पठति—॥\*॥ प्रतिषेधे श्वादिग्रहणं ज्ञापकमन्यत्र श्वन्ग्रहणे तदादिग्रहणस्य, शौवहानाद्यर्थम् ॥\*॥ प्रतिषेधे श्वादिग्रहणं क्रियते

प्र.] भवत्यैजागम इत्ययमत्र परिहारः । सुष्ठु वा अध्ययनमिति । ‘अन्येषामपि दृश्यते’ इति दीर्घः । आङ् वा मध्ये प्रक्षेप्तव्यः । अचामादेरिति वर्तत इति । तत्रैवं संबन्धोऽचामादेरनन्तरौ यौ य्वौ ताभ्यां पूर्ववैचौ भवत’ इति, तेन स्वाध्यायशब्दे वकारात्पूर्वमैज्भवति न तु यकाराभ्यामित्यर्थः । यद्यपि स्वोऽध्यायः स्वाध्याय इत्यस्यामपि व्युत्पत्तौ स्वाऽध्यायशब्दो न पठितव्यः, स्वशब्दस्येह पाठात्, तदादिविधेश्चेष्टत्वात्, तथाऽपि पाठेऽपि दोषो नास्तीति प्रदर्शनाय भाष्यकारेण पाठमभ्युपगम्य परिहारोऽभिहितः । [ द्वारादीनां च ] ॥

श्वादेः । तदादिविधिनेति । आद्यज्विशेषणत्वाद्वारादीनां तदादिविधिरस्ति ।

उ.] बाधात्तदसङ्गतिः स्पष्टैवा किञ्च ‘कसोमादृ च’णित्येव सकृद्रतिन्यायेन सिद्धे ‘कस्ये’दितीत्त्वविधानेन वृद्धेलोपस्य बलवत्त्वबोधनेन परत्वादित्यस्याऽसङ्गतिश्च । ‘णौचडी’ति सूत्रे ‘नालोपी’ति सूत्रस्थप्रत्याहारग्रहणेन ‘वृद्धेलोपो बलीया’निति सामान्यत एव ज्ञापकस्य वक्ष्यमाणत्वाच्च । एवञ्च ‘श्रायं हवि’रित्यादि लोके चिन्त्यमेव, वृद्धपवादत्वादौर्चोर्न वृद्धिनिषेधोपयोगोऽत्रेति बोध्यम् । भाष्ये—तच्च नेति । स्वशब्दस्य द्वारादिषु पाठादिति भावः । सुष्ठु अध्ययनमिति । तत्र च ‘न य्वाभ्या’मिति सिद्धमिति तात्पर्यं । नन्वेवं ‘स्वध्याय’ इति स्यादत आह—अन्येषामपीति । कथं पुनस्तदनुवृत्तौ दोषपरिहारोऽत आह—तत्रैवमिति । अनन्तरशब्दोऽव्यवहितसमीपवाची । तदादिविधेश्चेति । अतएव स्वग्रामे भवः सौवग्रामिक इति सिध्यति । पाठमभ्युपगम्येति । वस्तुतस्तु स्वग्रामस्वाध्याययोः पाठः ‘स्वशब्दादेश्चेदेतयोरेवे’ति नियमार्थः । तेन ‘स्वार्थिकाः’ ‘स्वाभाविकं’ स्वाराज्य’मित्यादि सिद्धमिति भाष्याशयः । [ द्वारादीनाञ्च ] ॥

श्वादेः । आद्यजिति । अङ्गस्याऽचामादेः पूर्वस्य नैचौ स चेदाद्योऽच् द्वारादीना-

ज्ञापकार्थम् ॥ किं ज्ञाप्यम् ? ॥ एतज्ज्ञापयत्याचार्यः—‘अन्यत्र च श्वग्रहणे तदादिविधिर्भवतीति ॥ किमेतस्य ज्ञापने प्रयोजनम् ? ॥ ‘शौवहानाद्यर्थम्’ । शौवहानं नाम नगरं शौवादंष्ट्रो मणिरिति ॥ \* ॥ इकारादिग्रहणं च श्वागणिकाद्यर्थम् ॥ \* ॥ इकारादिग्रहणं च कर्तव्यम् ॥ किं प्रयोजनम् ? ॥ ‘श्वागणिकाद्यर्थम्’ । श्वगणेन चरति श्वागणिकः ॥ \* ॥ तदन्तस्य चाऽन्यत्र प्रतिषेधः ॥ \* ॥ तदन्तस्य चाऽन्यत्र प्रतिषेधो वक्तव्यः । श्वाभस्त्रेः स्वं श्वाभस्त्रम् ॥

उत्तरपदस्य ७।३।१०॥

किमर्थमिदमुच्यते ? ॥ ‘अवयवाद्दत्तोरिति वक्ष्यति तदुत्तरपदस्य यथा स्यादचामादेर्मा भूत् ॥ नैतदस्ति प्रयोजनम् । ‘अवयवा’दिति पञ्चमी तत्राऽन्तरेणाप्युत्तरपदग्रहणमुत्तरपदस्यैव भविष्यति ॥ उत्तरार्थं तर्हि,—‘सुसर्वा-

प्र.] इतरस्त्वगृहीताभिप्राय आह—नैव तदादिविधिरस्तीति । श्वग्रहण इति । श्वग्रहणस्योपलक्षणार्थत्वादेतत्प्रकरणनिर्दिष्टैर्देविकादिभिर्द्वारादिभिश्चादेरचो विशेषणात्तदादिविधिर्भवतीति ज्ञाप्यते । शौवहानमिति । जिहतेऽस्मिन्निति ल्युट् । शुनां हानमिति षष्ठीसमासः । श्वहानमस्मिन्नस्तीति ‘तदस्मिन्नस्तीति देशे तन्नाम्नी’त्यण् । वृद्धिनिषेधः, ऐजागमश्च द्वारादित्वात् । शौवादंष्ट्र इति । शुनो दंष्ट्रा श्वादंष्ट्रा । ‘शुनो दन्तदंष्ट्रेति’ दीर्घः । तत्र भव इत्यण् । ‘संज्ञापूर्वको विधिरनित्य’ इति वृद्धाच्छो न भवति । इकारादिग्रहणमिति । ‘श्वादेरिती’ति सूत्रं कर्तव्यम् । तत्र ‘यस्मिन्विधिस्तदादावल्ग्रहणे’ इति तदादिविधिर्भवति । श्वागणिक इति । ‘श्वगणादृच्चे’ति ठञ् । तदन्तस्येति । इजन्तस्य । श्वाभस्त्रमिति । ‘इजश्चे’त्यण् । बाह्यतद्धितनिमित्तो वृद्धिप्रतिषेध ऐजागमश्च बहिरङ्गत्वादशक्य इजाश्रयेण निषेधेन निवारयितुमिति वचनारम्भः । [ श्वादेरिजि ] ॥

उत्तर[पदस्य] । किमर्थमिति । ‘तस्मा’दित्युत्तरस्येति वचनादुत्तरपदस्यैव वृद्धिर्भविष्यतीति प्रश्नः । आचार्यस्तु शिष्यबुद्धिपरीक्षार्थमाह—अवयवाद्दत्तोरिति ।

उ.] नामवयव’ इत्यर्थ इति भावः । द्वारादीनां यकारवकारविशेषणत्वादपि सिध्यतीति बोध्यम् । संज्ञापूर्वक इति । प्रत्ययसंज्ञाविशिष्टस्यैव छस्य विधानादिति भावः । यत्तु ‘स्वं रूप’मिति संज्ञापूर्वकत्वमिति, तन्न, अतिप्रसङ्गात् । ‘ओरो’दिति वक्तव्ये ‘ओर्गुण’इत्यस्य ज्ञापकत्वोच्छेदापत्तेश्च, ज्ञापितेऽपि चारितार्थ्याऽभावादित्याहुः । अन्ये तु ‘शुनो दन्ते’ति भाष्ये न क्वापि दृश्यते । ‘अन्येषामपि दृश्यते’ इत्यस्याभियुक्तोक्तः प्रपञ्चः स, ततश्च श्वदंष्ट्राशब्दादेव प्रत्यये तदनन्तरं तेन दीर्घः । संज्ञापूर्वकस्याऽनित्यत्वं च न क्वापि भाष्ये आश्रितमित्याहुः । बहिरङ्गत्वादिति । प्रत्यासत्तिन्यायानाश्रयणबोधकं वचनमिति बोध्यम् । [ श्वादेरिजि ] ॥

उत्तरपदस्य । तस्मादिति । ‘अवयवाद्दत्तोरित्यादौ । भाष्ये—परिमाणा-

धाञ्जनपदस्ये'ति ॥ 'सुसर्वाद्धा'दिति पञ्चमी ॥ 'दिशोऽमद्वाणाम्' [ इति ] ॥ 'दिश' इति पञ्चमी ॥ 'प्राचां ग्रामनगराणाम्' [ इति ] ॥ 'दिश' इत्येव ॥ 'सङ्ख्यायाः संवत्सरसङ्ख्यस्य च' [ इति ] ॥ 'सङ्ख्याया' इति पञ्चमी । 'वर्षस्याभविष्यति' [ इति ] ॥ 'सङ्ख्याया' इत्येव ॥ 'परिमाणान्तस्याऽसंज्ञाशाणयो'-रिति ॥ 'सङ्ख्याया' इत्येव ॥

इदं तर्हि प्रयोजनं—'जे प्रोष्ठपदानाम्' । उत्तरपदस्य यथा स्यात्पूर्वपदस्य मा भूत्—प्रोष्ठपदासु जातः प्रोष्ठपादो ब्राह्मणः ।

॥ \* ॥ तद्धितेष्वचामादिवृद्धेरुत्तरपदवृद्धिर्विप्रतिषेधेन द्व्याशीतिकाद्यर्थम् ॥ \* ॥ तद्धितेष्वचामादेरुत्तरपदवृद्धिर्भवति विप्रतिषेधेन ॥ किं प्रयोजनम् ? ॥ 'द्व्याशीतिकाद्यर्थम्' । अचामादिवृद्धेरवकाशः—ऐतिकायनः औपगवः । उत्तरपदवृद्धेरवकाशः—द्विषाष्टिकम् त्रिषाष्टिकम् । इहोभयं प्राप्नोति—द्व्याशीतिकः द्वाशीतिकः । उत्तरपदवृद्धिर्भवति विप्रतिषेधेन ॥ कः पुनरत्र विशेषोऽचामादिवृद्धौ सत्यामुत्तरपदवृद्धौ वा ? ॥ अयमस्ति विशेषः—यद्यत्राऽचामादिवृद्धिः स्यादैजागमः प्रसज्येत ॥ [ उत्तरपदस्य ] ॥

प्र.] जे प्रोष्ठपदानामिति । पञ्चमीनिर्देशाऽभावादुत्तरपदस्य न स्यात् । वचनं त्वनाद्यजर्थं विज्ञायमानं पूर्वपदस्यापि वृद्धिं विदध्यात्, नियमार्थं वा स्यात्—'जातार्थ एव प्रोष्ठपदानां वृद्धिः', 'प्रोष्ठपदानामेव वा जातार्थ' इति । प्रोष्ठपाद इति । प्रोष्ठपदाभिर्युक्तः काल इत्यणो 'लुबविशेष' इति लुपि कृते सन्धिवेलादिसूत्रेण जातार्थेऽण् । अत्राङ्गस्याचामादेर्वृद्धिर्मा भूदित्येवमर्थमुत्तरपदाधिकारः । 'उत्तरपदवृद्धौ सर्वं चे'-त्यत्रोत्तरपदाधिकारविहितवृद्धिपरिग्रहार्थश्च । द्विषाष्टिकमिति । नन्वत्राप्यचामादेर्वृद्धिः प्राप्नोतीति कथमयमवकाशः । अथात्र येन नाप्राप्तिन्यायेनादिवृद्धिर्बाध्यते तदा द्व्याशीतिके विप्रतिषेधानुपपत्तिः, उत्सर्गपवादयोरतुल्यबलत्वादिति वार्तिककारस्य विप्रतिषेधोपन्यासो न युक्त इति चिन्त्यमेतत् । यद्यत्रेति । सा च प्रतिषिध्येत ततस्तत्प्रतिषेधसन्नियुक्त एजागमः स्यादित्यर्थः । उत्तरपदवृद्धेस्तु यथाऽत्र प्रतिषेधो न भवति तथा 'न ध्वाभ्या'मित्यत्र प्रतिपादितम् । [ उत्तरपदस्य ] ॥

उ.] न्तस्येत्यत्र सङ्ख्याया इत्येवेति । नन्वत्र 'सङ्ख्याया' इत्यस्य संबन्धे 'ऽसमासे निष्कादिभ्य' इति सूत्रस्थ 'परमनैष्किक'मिति भाष्योदाहरणविरोध इति चेन्न ; अनुवृत्तस्य वाक्यभेदेन संबन्धात् । तेन 'परिमाणान्तस्ये'त्यस्याऽन्यत्र काचित्कत्वे तेन परमनैष्किकसिद्धिरनतिप्रसङ्गश्चेत्यदोषात् । 'सङ्ख्याया' इत्येतद्वाक्यसाहचर्याच्चाऽस्यापि उत्तरपदे एव प्रवृत्तिरित्याशयात् । ननु पूर्वपदस्य सामान्यसूत्रेण सिद्धत्वाद्वचनं व्यर्थं स्यादत आह—वचनं त्विति । स्वयं फलान्तरमप्याह—उत्तरपदवृद्धाविति । चिन्त्यमेतदिति । 'हृद्गसिन्ध्वन्ते पूर्वपदस्य चे'त्यादौ

प्राचां ग्रामनगराणाम् ॥ ७।३।१४ ॥

नगरग्रहणं किमर्थं न 'प्राचां ग्रामाणां'मित्येव सिद्धम् ? ॥ न सिध्यति । अन्यो हि<sup>१</sup> ग्रामोऽन्यन्नगरम् ॥ कथं ज्ञायते ? ॥ एवं हि कश्चित्कं चित्पृच्छति—'कुतो भवानागच्छति ग्रामात्' ? ॥ स आह—'न ग्रामान्नगरा'दिति ॥

ननु च भो ! ॥ \* ॥ य एव ग्रामस्तन्नगरं ॥ \* ॥ कथं ज्ञायते ? ॥ लोकेतैः । ये हि ग्रामे विधयो नेष्यन्ते साधीयस्ते नगरे न क्रियन्ते । तद्यथा—'अभक्ष्यो ग्राम्यकुक्कुटः' 'अभक्ष्यो ग्राम्यसूकर' इत्युक्ते सुतरां नागरोऽपि न भक्ष्यते । तथा 'ग्रामे नाध्येय'मिति साधीयो नगरेऽपि नाधीयते । तस्माच्च एव ग्रामस्तन्नगरम् ॥

कथं यदुक्तम्—'एवं हि कश्चित्कं चित्पृच्छति—कुतो भवानागच्छति ग्रामात् ? । स आह—'न ग्रामान्नगरा'दिति ? ॥ संस्त्यायविशेषमसावाचष्टे । संस्त्यायविशेषा ह्येते ग्रामो घोषो नगरं संवाह इति ॥ एवं तर्हि सिद्धे सति यद्ग्रामग्रहणे नगरग्रहणं करोति तज्ज्ञापयत्याचार्योऽन्यत्र ग्रामग्रहणे नगरग्रहणं न भव-

प्र.] प्राचां ग्रामनगराणाम् । नगरग्रहणमिति । यद्यापि समुदायवचनोऽपि ग्रामशब्दोऽस्ति 'भूतग्राम' 'इन्द्रियग्राम' इति, तथापि जननिकायनिवासार्थत्वेनातिप्रसिद्धः—अभक्ष्यो ग्राम्यकुक्कुटः, ग्रामे नाध्येयमिति, तदर्थस्यैव ग्रहणमिति मत्वा प्रश्नः । अन्यो हि ग्राम इति । विशेषेण विशेषाऽन्तरस्याऽसंग्रहणान्नगरग्रहणम् । साधीयस्तइति । नगरस्याऽशुचितरत्वात् । संस्त्यायविशेषमिति । सामान्यशब्दस्याऽपि प्रकरणवशाद्विशेषाऽवस्थानं दृश्यते । संस्त्यायाच्चागमने निर्ज्ञाते विशेषपरिज्ञानाय 'कुत आगच्छती'ति प्रष्टव्ये ग्रामशब्दोच्चारणाद्विशेषवाची ग्रामशब्दोऽनेन प्रयुक्त इति प्रतीयते । संस्त्यायो—निवासः । ब्राह्मणकर्षकपुरुषप्रधानो देशो—ग्रामः । गोमहिष्यादियुक्तो—घोषः । प्राकारपरिखाऽन्वितं श्रेणीधर्मयुक्तसंस्थानं—नगरं । प्राकारपरिखाऽयुक्तस्तु श्रेणिधर्मान्वितो देशः—संवाहः । न च नगरशब्दसन्निधाने गोबलीवर्दन्यायेन विशिष्टग्रामग्रहणाय संवाहादेनिवृत्तये नगरग्रहणं, संवाहादेनिवृत्तेरनिष्ट-

उ.] 'पूर्वपदस्य चे'त्युक्तेरन्यत्रोत्तरपदवृद्धिविषये पूर्वपदे वृद्ध्यभावबोधनादयमवकाशः । व्याशीतिके उत्तरसंबन्ध्यच एवोभयप्राप्तेर्विप्रतिषेधोपपत्तिः । फलविशेषपर्यवसायिनोर्द्वयोः संभवस्याऽभावाद्विप्रतिषेधमूलमसंभवोऽत्राप्यस्तीत्यन्ये ।

प्रतिपादितमिति । अनन्तरत्वादचामादिवृद्धेरेव स निषेध इति तत्सन्नियोगशिष्ट ऐजागमः स्यादिति भावः । [ उत्तरपदस्य ] ॥

प्राचां ग्राम । ननु ग्रामः समूहो, नगरं देशविशेष इत्यर्थभेदात्तदावश्यकमत आह—यद्यपीति । निकायः—समूहः । भाष्ये—आगत इति । ग्रामादिति । 'कुतो भवान्ग्रामादागत इति पृच्छती'त्यन्वयः । 'कुतो भवानागच्छति ग्रामा'दिति क्वचित्पाठः । सामान्यशब्दस्यापीति । एवञ्च ग्रामशब्दो जननिवाससामान्ये



ती'ति ॥ किमेतस्य ज्ञापने प्रयोजनम् ? ॥ विशिष्टलिङ्गो नदीदेशोऽग्रामा' इत्यत्र नगरप्रतिषेधश्चोदितः स न वक्तव्यो भवति ॥ यद्येतज्ज्ञाप्यते—'उदीच्य-ग्रामाच्च बह्वचोऽन्तोदात्ता'दित्यत्र नगरग्रहणं कर्तव्यम् । बाहीकग्रामेभ्यश्च नगरग्रहणं कर्तव्यम् । 'दिक्शब्दा ग्रामजनपदाख्यानचानैराटेषु' । नगरग्रहणं कर्तव्यम् । इदं चतुर्थं ज्ञापकार्थम् । तत्राऽतिनिर्वन्धो न लाभः । तस्माच्च-स्मिन्नेव ग्रामग्रहणे नगरग्रहणं नेष्यते तस्य प्रतिषेधो वक्तव्यः ॥

सङ्ख्यायाः संवत्सरसङ्ख्यस्य च ॥ ७।३।१५ ॥

॥\*॥ संवत्सरग्रहणमनर्थकं परिमाणान्तस्येति कृतत्वात् ॥\*॥ संवत्सर-ग्रहणमनर्थकम् ॥ किं कारणम् ? ॥ 'परिमाणान्तस्येति कृतत्वात्' । परिमा-णान्तस्याऽऽसंज्ञाशाणयो'रित्येव सिद्धम् ॥\*॥ ज्ञापकं तु कालपरिमाणानां वृद्धि-प्रतिषेधस्य ॥\*॥ [एवं तर्हि ज्ञापयत्याचार्यः—'कालपरिमाणानां ] वृद्धिर्न भवती'ति ॥ किमेतस्य ज्ञापने प्रयोजनम् ? ॥ द्वैरात्रिकः त्रैरात्रिकः—अत्र वृद्धिर्न भवति ॥ नैतदस्ति प्रयोजनं, नास्त्यत्र विशेषः सत्यां वोत्तरपदवृद्धा-वसत्यां वा ॥ इदं तर्हि—द्वैसमिकः त्रैसमिकः ॥ इदं चापि प्रयोजनं—द्वैरा-त्रिकः त्रैरात्रिकः ॥ ननु चोक्तं—नास्त्यत्र विशेषः सत्यां वोत्तरपदवृद्धावसत्यां वे'ति ? ॥ अयमस्ति विशेषः—यद्यत्रोत्तरपदवृद्धिः स्यादचामादेर्वृद्धिर्न स्यात् ॥

प्र.] त्वात् । उदीच्यग्रामाच्चेति । 'मानगर'मित्यादावन्वर्थम् । बाहीकग्रामेभ्यश्चेति । 'शाकलिक' इत्याद्यर्थम् । दिक्शब्दा इति । 'पूर्वपाटलिपुत्र'मित्यादौ पूर्वपदान्तोदा-त्तार्थम् । अतिनिर्वन्ध इति । अतिगौरवम् । न लाभ इति । लाभवम् । [प्राचां]

सङ्ख्यायाः । संवत्सरग्रहणमिति । कालः क्रियापरिच्छेदहेतुत्वात्परिमाणं, तद्विशेषवाची संवत्सरशब्द इति भावः । द्वैरात्रिक इति । द्वे रात्री अधीष्ट इति तद्वितार्थे समासे 'रात्र्यहःसंवत्सराच्चे'ति वा खविधानात्पक्षे ठञ् । द्वैसमिक इति । अधीष्टादिषु 'समायाः खः' 'द्विगोर्वे'ति पक्षे ठञ् । अचामादेर्वृद्धिर्न स्यादिति । 'सत्यपि संभवे बाधनं भवती'ति न्यायात् । अपर आहति । पूर्वं विशेषविषयं

उ.] तद्विशेषे चेति भावः । अतएव भाष्ये 'य एव ग्रामस्तन्नगरमिति संस्त्यायविशेषा ह्येते ग्रामो घोषो नगरं संवाह' इति चोक्तं । श्रेणी—सङ्ख्यविशेषः । तद्धर्मः—संभूयोपादा-नाऽशनं । प्राकारेति । प्राकारपरिखाभ्यामयुक्त इत्यर्थः । शाकलिक इति । शाकलं नाम बाहीकेषु नगरम् । लाभपदार्थमाह—लाभवमिति । एवञ्चाऽत्र नगरग्रहणं प्रत्या-ख्यातम् ॥ [प्राचां ग्रामनगराणाम्] ॥

सङ्ख्यायाः । काल इति । 'परिमाणान्तस्ये'त्यत्र परिच्छेदकमात्रं परिमाण-शब्देन गृह्यते, नतु सर्वतो मानमेव, शाणप्रतिषेधादिति भावः । सत्यपि संभवे

अपर आह ॥\*॥ ज्ञापकं तु कालपरिमाणानां परिमाणाऽग्रहणस्य ॥\*॥ एव  
तर्हि ज्ञापयत्याचार्यः—‘कालपरिमाणानां परिमाणग्रहणेन ग्रहणं न भव-  
ती’ति ॥ किमेतस्य ज्ञापने प्रयोजनम् ? ॥ ‘अपरिमाणबिस्ताचिकम्बल्येभ्यो  
न तद्धितलुकि’—द्विवर्षा त्रिवर्षा । परिमाणपदासेन पर्युदासो न भवति ॥

प्रवाहणस्य ढे ॥ ७।३।२८ ॥

परस्य वृद्धिर्नैत्यनुवर्तते उताहो न ? ॥ किं चातः ? ॥ यद्यनुवर्तते  
प्रवाहणेयी भार्याऽस्येति प्रवाहणेयीभार्यः, ‘वृद्धिनिमित्तस्ये’ति पुंवद्भावप्रतिषेधो  
न प्राप्नोति । अथ निवृत्तं, न दोषो भवति ॥ यथा न दोषस्तथास्तु ॥ अथवा  
पुनरस्त्वनुवर्तते । ननु चोक्तं—‘प्रवाहणेयी भार्यास्य प्रवाहणेयीभार्यः—वृद्धि-  
निमित्तस्येति पुंवद्भावप्रतिषेधो न प्राप्नोती’ति ॥ नैष दोषः, मा भूदेवं  
जातेष्वेत्येवं भविष्यति ॥ [ प्रवाहणस्य ढे ] ॥

यथातथयथापुण्योः पर्यायेण ॥ ७।३।३१ ॥

॥\*॥ अयं योगः शक्योऽवक्तुम् ॥\*॥ कथम्—अयाथातथ्यम् आयथातथ्यम्

प्र. ] ज्ञापनमाश्रितम् । इदानीं तु सामान्यविषयमिति भेदः । द्विवर्षेति । द्वेवर्षे  
मृता । तमधीष्ट इति ठन् । तस्य ‘वर्षाष्टुक्चे’ति पक्षे लुक् । ‘द्विगो’रिति ङीष्प्राप्तो-  
‘ऽपरिमाणे’ति प्रतिषिद्धः । [ सङ्ख्यायाः संवत्सरसङ्ख्यस्य च ] ॥

प्रवा । ‘पूर्वस्य तु वे’ति वर्तते । तत्र यदा पूर्वपदस्य वृद्धिर्नास्ति तदोत्तरपदस्य  
वृद्धिभावाऽभावयोः श्रुतौ विशेषाऽभावाद्विशेषान्तरजिज्ञासया प्रश्नः—परस्येति ।  
प्रवाहणेयीति । ‘शुभ्रादिभ्यश्चे’ति ढक् । ननु वृद्धेर्निमित्तं यस्मिन् णकारादिः स  
वृद्धिनिमित्त इत्याश्रितम् । ततोऽसत्यामपि वृद्धौ वृद्धिनिमित्तव्यपदेशसद्भावात् पुं-  
वद्भावप्रतिषेधो भविष्यति । नैतदस्ति । जणकानां वृद्धिमुत्पादयतामेव वृद्धिं प्रति  
निमित्तत्वं नाऽन्यदा । यथा ‘सूक्रमोरनात्मनेपदनिमित्ते’ इत्यत्र सत्येवात्मनेपदे  
सूक्रमोरनात्मनेपदनिमित्तत्वादिडभावो, नाऽसति । जातेरिति । ‘गोत्रं च चरणैः  
सहे’ति जातिवाचित्वात् । अनुवृत्तरेवं प्रयोजनाऽभावः । [ प्रवाहणस्य ढे ]

उ.] इति । ‘हृद्गसिन्ध्वन्ते’ इति पूर्वोक्तज्ञापकादित्यपि बोध्यम् । इति भेद इति ।  
असङ्ख्यापूर्वपदे परिमाणान्तस्येत्यस्याऽप्रवृत्तेः । संज्ञाविषये त्वनभिधानं बोध्यम् ।  
अन्यथा तद्विषये संवत्सरग्रहणस्य चारितार्थ्येन ज्ञापकं भज्येत । [ सङ्ख्यायाः संवत्सर ] ॥

प्रवाहणस्य । भाष्ये—परस्य वृद्धिर्नैति । उत्तरपदाधिकारात्प्राप्तिः । वृद्धिमु-  
त्पादयतामिति । फलोपहित एव निमित्तशब्दो मुख्य इति भावः । जातीति ।  
अनन्तराऽपत्येऽपि गोत्रत्वारीपेण प्रत्ययात्प्रवाहणेऽपि सर्वथा जातिरेवेति बोध्यम् ।  
प्रयोजनाभाव इति । हरदत्तस्तु तत्संबन्धाज्जातेष्वेत्यनित्यं, तेनौपसङ्ख्यानिकस्य  
न निषेध इत्याह । [ सङ्ख्यायाः संवत्सरसङ्ख्यस्य च ] ॥

अयाथापुर्यम् आयथापुर्यम् ?॥ यदा तावत्पूर्वपदस्य वृद्धिस्तदैवं विग्रहः करिष्यते—न यथातथा अयथातथा, अयथातथा भावः आयथातथ्यम् । यदोत्तर-पदस्य वृद्धिस्तदैवं विग्रहः करिष्यते—यथातथाभावो याथातथ्यम् । न याथा-तथ्यम्—अयाथातथ्यम् ॥ [ यथातथयथापुरयोः पर्यायेण ]

हनस्तोऽचिण्णलोः ॥ ७।३।३२ ॥

॥\* हन्तेस्तकारे तद्धिते प्रतिषेधः ॥ \* ॥ हन्तेस्तकारे तद्धिते प्रतिषेधो वक्तव्यः । वार्त्रघ्नं भ्रौणघ्नम् ॥\*॥ उक्तं वा॥\*॥ किमुक्तम् ? ॥ धातोः स्वरूप-ग्रहणे तत्प्रत्यये कार्यविज्ञानात्सिद्धमिति ॥ [ हनस्तोऽचिण्णलोः ]

आतो युक् चिण्कृतोः ॥ ७।३।३३ ॥

कृद्ग्रहणं किमर्थम् ?॥ इह मा भूत्—ददौ दधौ ॥ नैतदस्ति प्रयोजनम्, अचिण्णलोरिति वर्तते ॥ यद्यचिण्णलोरिति वर्तते,—अदायि अधायीत्यत्र न प्राप्नोति ॥ वचनाच्चिणि भविष्यति—अचिण्णलोरिति वर्तते ॥ एवमपि चौडिः

प्र.] यथा । न यथातथेति । ‘यथातथे’त्ययं निपातोऽविपरीतार्थवृत्तिरिति केचिदाहुः । अन्ये तु यथातथाशब्दयोः सुप्सुपेति समास एतदर्थ इत्याहुः । ततो नञिति समासे कृते ब्राह्मणादिषु दर्शनात् प्यञ् । स्वरेऽपि नास्ति विशेषः । ‘आयथा-तथ्य’मित्यस्य जित्वादाद्युदात्तत्वात् । अयाथातथ्यमित्यस्याप्यव्ययपूर्वपदप्रकृतिस्वरत्वात् । प्रत्ययान्तरार्थं त्वेतन्न भवति, अनभिधानादेताभ्यां प्रत्ययाऽन्तराभावात् । [यथात]

आतो । ददाविति । उत्तमस्य णलो णित्त्वाऽभावपक्षे सावकाशमौत्वं णित्वे परत्वाद्युगबाधेत । अदायीति । सूत्रे चिणो निमित्तत्वेनोपादानादचिण्णलोरित्यनुवर्तनाच्च विधिनियेधयोः पर्यायः स्यात् । वचनादिति । ‘आतो युक् चिणि चे’ति

उ.] यथातथाय । एतौ पदार्थानतिवृत्तावव्ययीभावौ, तथा भावमनतिक्रान्तं यथातथं—सत्यं । पुरा यथाभूतं यद्वस्तु तदद्यापि तथाभावमनतिक्रान्तं—यथा-पुरम् । अतएव सूत्रे ह्रस्वनिर्देश इति केचित् । एतच्च ‘यथातथाभाव’ इति भाष्येण विरुध्यते । तस्मात्सूत्रेऽपि दीर्घपाठ एवोचित इति परे । अयं निपात इति । विशिष्टो निपात इत्यर्थः । अविपरीतार्थः—सत्यरूपोऽर्थः । एतदर्थ इति । सत्यरूपार्थ इत्यर्थः । [ यथातथायथापुरयोः पर्यायेण ] ॥

आतो युक् । ननु निरवकाशत्वाणल औत्वं बाधकं स्यादत आह—उत्तम-स्येति । इदमुपलक्षणं—भूतपूर्वगत्यौत्वस्य, दरिद्रातेरालोपे प्रवृत्त्या चारितार्थात् । विषयभेदेनाऽपवादत्वाऽभाव इति तु नेत्युक्तम् । पर्यायः स्यादिति । एवञ्च ‘न प्राप्नो-ती’ति भाष्यस्य पक्षे न प्राप्नोतीत्यर्थ इति भावः । असन्दिग्धो विधिरेवेति । तदुक्तं भाष्ये—‘वचनाच्चिणि भविष्यत्यचिण्णलोरिति वर्तते’ इति । इदं प्रत्यक्षं

वालाकिरित्यत्र प्राप्नोति ॥ लोपोऽत्र बाधको भविष्यति ॥ इदमिह सम्प्र-  
धार्य—लोपः क्रियतां युगिति,—किमत्र कर्तव्यं ? ॥ परत्वाद्युक् ॥ एवं तर्ह्यचामा-  
देरिति वर्तते । यत्राचामादिराकारस्तत्र युगिति ॥ एवमपि ज्ञा देवता  
अस्य स्थालीपाकस्य ज्ञः स्थालीपाकः—अत्र प्राप्नोति । तस्मात्कृद्ग्रहणं कर्तव्यम् ॥  
नोदात्तोपदेशस्य मान्तस्याऽनाचमेः ॥ ७।३।३४ ॥

अत्यल्पमिदमुच्यते—अनाचमेरिति ॥ [॥\*॥अनाचमिकमिवमीनाम् ॥\*॥]  
अनाचमिकमिवमीनामिति वक्तव्यम् । आचामः कामः वामः ॥ [ नोदात्तोप]  
शाच्छासाह्वाद्यावेपां युक् ॥ ७।३।३७ ॥

॥\*॥ णिप्रकरणे धूज्प्रीजोर्नुग्वचनम् ॥\*॥ णिप्रकरणे धूज्प्रीजोर्नुग्वक्त-  
व्यः । धूनयति प्रीणयति ॥\*॥ पातेर्लुग्वचनम् ॥\*॥ पालयति ॥

प्रत्ययस्थात्कात्पूर्वस्यात् इदाप्यसुपः ॥ ७।३।४४ ॥

‘स्थ’ग्रहणं किमर्थम् ? ॥ इदं विचारयिष्यते—‘इत्वे कग्रहणं सङ्घातग्रहणं

प्र.]चिणः साक्षादुपादानाभिषेधो न भविष्यति । चिणि विधिः प्रत्यक्षशिष्टत्वादसन्दिग्धः,  
निषेधस्तु णलर्थ एवानुवर्तते अथ चिणर्थोऽपीति सन्दिग्ध इत्यसन्दिग्धो विधिरेव  
प्रवर्तते । अचामादेरिति वर्तत इति । नन्वेवं दरिद्रायके युङ्ग प्राप्नोति । एवं तर्हि  
दोषान्तरोपन्यासादयं दोषो नोक्तः । तदाह—एवमपीति । आदिवद्भावादत्र प्रसङ्गो  
यथा ‘दाय’ इत्यादौ । [ आतो युक् ] ॥

नोदा । काम इति । ‘आयादय आर्धधातुके वे’ति यदा णिङ्गास्ति तदा घञि  
वृद्धिनिषेधस्य पर्युदासः । ‘विश्रामशब्दस्त्वसाधुरेवोद्यमोपरमौ, ‘संज्ञापूर्वको विधिर-  
नित्य’ इति वृज्यभावात् । [ नोदात्तोप ] ॥

शाच्छा । पातेर्लुगिति । यद्यपि ‘पाल रक्षणे’ इत्यस्य पालयतीति सिध्यति  
तथापि पातेः पुङ्क्तिवृत्तये लुगागमविधानम् । लुग्विकरणत्वात्तस्य युकोऽप्रसङ्गः ।

प्रत्ययस्था । स्थग्रहणमिति । कादिति वर्णग्रहणं, न च वर्णमात्रं ककारः

उ.] तदानुमानिकमित्यर्थः । आदिवद्भावादिति । ‘आद्यन्तवदेकस्मिन्नित्यनेना-  
ऽचामादित्वमिति भावः । [ आतो युक् चिणकृतोः ] ॥

नोदात्तो । ननु कमेर्णिङि वृद्धौ णिलोपे कामः सिद्धोऽत आह—आयादय  
इति । उद्यमोपरमेति । तयोरनुदात्तोपदेशत्वादिति भावः । वृज्यभावादिति ।  
घञर्थे के साधु इत्यन्ये । [ नोदात्तो ] ।

शाच्छा । युग्विवृत्तये इति । ‘अर्तिही’ति प्राप्तपुग्विवृत्तये इत्यर्थः । नन्व-  
नेन पुङ्क्तिवृत्तय इति वक्तुं युक्तमत आह—लुग्विकरणत्वादिति ।

वा स्याद्वर्णग्रहणं वे'ति । तद्यदा सङ्घातग्रहणं तदा स्थग्रहणं कर्तव्यम् । इहा-  
पि यथा स्यात्-कारिका हारिका । यदा हि वर्णग्रहणं तदा केवलः ककारः  
प्रत्ययो नास्तीति कृत्वा वचनाद्भविष्यति ॥

अथाऽसुप इति, कथमिदं विज्ञायते-‘असुब्वतोऽङ्गस्ये’ति, आहो स्वि-  
ञ्च चेत्सुपः पर आ'बिति ॥ किं चातः ? ॥ यदि विज्ञायते-असुब्वतोऽङ्गस्येति,—  
बहुचर्मिका-अत्र न प्राप्नोति । अथ विज्ञायते-‘न चेत्सुपः पर आ'बिति,  
न दोषो भवति ॥ यथा न दोषस्तथाऽस्तु ॥

इदं विचार्यते-इत्वे कग्रहणं सङ्घातग्रहणं वा स्याद्वर्णग्रहणं वेति ? ॥

प्र.] प्रत्ययोऽस्तीति सामर्थ्यात्प्रत्ययावयवे प्रत्ययशब्दो वर्तिष्यत इति प्रश्नः । इतरः  
पक्षान्तरे प्रयोजनमाख्यातुमाह-इदमिति । वक्ष्यमाणस्य बुद्ध्या प्रत्यक्षीकृत्य पराम-  
र्शः । इहापीति । अन्यथा ‘दत्तिके’त्यादावेव स्यात् । अज्ञाताद्यर्थविवक्षायामत्र कप्रत्य-  
यः । स्थग्रहणे तु क्रियमाणे सर्वत्र भवति, प्रत्ययस्यापि व्यपदेशिवद्भावेन प्रत्यय-  
स्थत्वात् । असुब्वत इति । न सुब्वदसुब्वदिति नञ्समासः । ‘असुप’ इत्यस्य  
बहुव्रीहत्वप्रदर्शनाय भाष्यकारेण लाघवं नाश्रितं । तदाश्रयणेहि बहुव्रीहिरेव न्याय्यो  
न तुं मतुबन्तः समासः । तत्रायं प्रश्नः-किमसुप इति बहुव्रीहिराश्रीयते,—न वि-  
द्यते सुब्यस्मिंस्तदसुबिति, अथ तत्पुरुषः प्रसज्यप्रतिषेधश्च,—न चेत् सुपः पर  
आबिति ? । प्रत्ययग्रहणेन तदन्तविधेः सुबन्तादिति बोद्धव्यम् । बहुचर्मिकेति ।  
बहूनि चर्माणि अस्यामिति बहुव्रीहिः । प्रत्ययलक्षणेन सुब्वदेतदङ्गमिति इत्वं न  
प्राप्नोति । ‘न लुमताङ्गस्ये’ति निषेधोऽत्र नास्ति, लुमता लुप्ते यदङ्गं तस्य कार्ये  
स प्रतिषेधः, इदं तु टाप्यङ्गम् । न दोषो भवतीति । चर्मशब्दः सुबन्तो, न च  
तस्मात्पर आप्, व्यवधानात् । बहवः परिव्राजका अस्यां सा बहुपरिव्राजकेति  
अत्र तु प्रत्ययलक्षणेन सुबन्तात्परिव्राजकशब्दात्पर आबिति प्रतिषेधः प्रवर्तते ।  
पर्युदासाश्रयणे समासादसुबन्तात्पर आबिति स्यादेवाऽत्रेत्वम् । तथाऽसुप इत्यन-  
र्थकं स्यादिति प्रसज्यप्रतिषेध आश्रीयते । इत्वं इति । यद्यकारान्तस्य शब्दस्य

उ.] प्रत्ययस्थात् । ननु वक्ष्यमाणस्याऽप्रत्यक्षत्वात्कथमिदमा परामर्शोऽत  
आह-वक्ष्यमाणस्येति । ननु स्थग्रहणे दत्तकेत्यादौ प्रत्ययस्य कशब्दस्य प्रत्ययस्थ  
त्वाऽयोगोऽत आह-प्रत्ययस्यापीति । प्रसज्येति । एवञ्च सौत्रत्वादसमर्थसमास  
इति भावः । ननु सुब्लोपात्कथमेतत्सुब्वदङ्गमत आह-प्रत्ययलक्षणेनेति ।  
टाप्यङ्गमिति । आपि परे यदङ्गमविद्यमानसुप्कं तदवयवाऽकारस्य प्रत्ययस्थकात्पूर्व-  
स्येत्त्वमिति सूत्रार्थादिति भावः । चर्मशब्दः सुबन्त इति । ‘गोस्त्रियो’रिति सूत्रस्थ-  
भाष्यप्रामाण्येन बहु जस् चर्मन् जस् इत्यवस्थायां उत्तजसुत्तरं कपि समासान्ते पूर्वसु-  
पोस्तद्धितान्तत्वात्प्रातिपदिकत्वेन लुक्पि प्रत्ययलक्षणेन सुबन्तत्वात्कपः पूर्वभागस्य



कश्चात्र विशेषः ॥\*॥ इत्वे कग्रहणं सङ्घातग्रहणं चेदेतिकास्वप्राप्तिः ॥\*॥ इत्वे कग्रहणं सङ्घातग्रहणं चेदेतिकास्वप्राप्तिः । एतिकाश्चरन्ति ॥ वचनाद्भविष्यति ॥ अस्ति वचने प्रयोजनम् ॥ किम् ? ॥ कारिका हारिकेति<sup>३</sup> ॥ अस्तु तर्हि वर्णग्रहणम् ॥\*॥ वर्णग्रहणं चेद्यवहितत्वादप्रसिद्धिः ॥\*॥ वर्णग्रहणं चेद्यवहितत्वान्न प्राप्नोति । कारिका हारिका । अकारेण व्यवहितत्वान्न प्राप्नो-

प्र.]कादिति निर्देशः ततः सङ्घातग्रहणम् । अथाऽऽगन्तुनाऽकारेण उच्चारणार्थेन निर्देशः, ततो वर्णग्रहणम् । ननु वर्णग्रहणे स्थग्रहणस्यानर्थक्यात् स्थग्रहणात्सङ्घातग्रहणेन भाव्यम् । नैतदस्ति । कोऽत्र निर्दोषः पक्ष इति विचार्यते । यदि च सङ्घातग्रहण-पक्षो दोषवान्, तन्मा कारि स्थग्रहणमुपचयो भविष्यति । एतिका इति । एतदोऽकचि जसि त्यदाद्यत्वे टापीत्वे च रूपम् । अकचोऽकार उच्चारणार्थो न श्रवणार्थः । तेन धकिद्धिरकुदित्यादि सिध्यति । वचनादिति । यथैव कारिकेत्यादावेकादेशे कृतेऽनच्चे ककारे संपन्ने भूतपूर्वगत्या भवति, एवमकज्विधिसूत्रे कशब्दः सङ्घात उच्चारित इति तदाश्रया इत्यप्रवृत्तिः । अस्तीति । एकादेशस्य पूर्वविधौ स्थानिवद्भावात् । अथवा वचनादित्यस्यायमर्थः—न यासयोरिति वचनाज्ज्ञापकाद्भविष्यति । इतरस्त्वगृहीताभिप्राय आह—अस्तीति । ततश्चाभिप्रायमप्रकाश्य पक्षान्तरमाश्रयति—अस्तु तर्हीति । व्यवहितत्वादिति । ननु चापीत्यनेन ककारो न विशेष्यते, किं तर्ह्यकारः—‘आपि च परतोऽकारस्य कात्पूर्वस्ये’ति व्यवहितस्याऽपि पूर्वत्वादित्वं

उ.] समाससंज्ञा । यद्वा कस्माससंज्ञयोर्युगपत्प्रवृत्तिः । कपः समासावयवत्वं तु वाचनिकमेव । समासान्तविषये च सुबन्तात्तद्धितोत्पत्तिरित्यस्य त्यागः, प्रत्ययस्य निरर्थकत्वात्परिपूर्ण पदमित्यादिन्यायविषयाऽभावादिति भावः । एतेन ‘कबन्तस्य प्रातिपदिकत्वेन ततः सुपि ततः समास’ इत्यपास्तं, तावताऽप्यनेकसुबन्ताभावेन समासस्य दुरुपपादत्वात् । अत्रेत्त्वासिद्धेश्चेति दिक् । ‘असुप’ इत्यस्य प्रत्युदाहरणं दर्शयति—बहव इति । उपचय इति । तदकारणाल्लाघवमित्यर्थः । न च वर्णग्रहणे स्थग्रहणाऽभावे कान्तात्प्रत्ययादित्यर्थः स्यादिति वाच्यं, ‘क्षिपकादीना’मिति निषेधवैयर्थ्यापत्तेः । एवञ्च पूर्वग्रहणमपि मास्तु, ‘प्रत्यये की’त्येव युक्तं, कादावित्यर्थस्तु ‘न यासयो’रिति निषेधसामर्थ्याच्चेति भावः । उच्चारणार्थ इति । एवञ्च प्रत्ययस्थ-कशब्दस्याऽभाव इति भावः । ननु वचनस्य कारिकादिरवकाशः स्यादत आह—यथैवेति । एकादेश इति । अन्तरङ्गत्वात् । वार्णादाङ्गमिति तु विभिन्नस्थानिकत्वान्नेति भावः । स्थानिवद्भावादिति । नचैवमकारस्य नाप्परत्वं, ककाराऽकाराभ्यां व्यवधानादिति वाच्यम्, सामर्थ्येनाऽदोषात् । अतएव ‘न यासयो’रित्यादि चरितार्थम् । अतएवैतिकाशब्दे त्रिभिर्व्यवायेऽपि न दोषः । भाष्ये—अकारेणेति । ककारेण व्यवधानन्तु वचनात्सोढव्यमेवेति भावः । व्यवहितस्यापीति । पूर्वग्रहणमुभयान्वयी-

ति ॥ एकादेशे कृते नास्ति व्यवधानम् ॥ 'एकादेशः पूर्वविधौ स्थानिवद्भव-  
ती'ति स्थानिवद्भावाच्चवधानमेव ॥ एवं तर्ह्यहोऽयं—'प्रत्ययस्थात्कात्पूर्वस्ये'ति,  
नै क चिद्व्यवधानं, तत्र वचनाद्भविष्यति ॥ \* ॥ वचनप्रामाण्यादिति चेदथकव्या-  
दिष्वतिप्रसङ्गः ॥ \* ॥ वचनप्रामाण्यादिति चेदथकव्यादिषु दोषो भवति ।  
रथकव्या गर्गकाम्या ॥ नैष दोषः । येन नाऽव्यवधानं तेन व्यवहितेऽपि  
वचनप्रामाण्यात् । केन च नाऽव्यवधानम् ? ॥ वर्णेनैकेन ॥ सङ्घातेन  
पुनर्व्यवधानं भवति, न भवति च ।

अथ वा पुनरस्तु सङ्घातग्रहणम् ॥ ननु चोक्तं 'मित्वे कग्रहणं सङ्घातग्रह-  
णं चेदेतिकास्वप्राप्ति'रिति ॥ परिहृतमेतत्—'वचनाद्भविष्यती'ति ॥ ननु  
चोक्तं 'स्ति वचने प्रयोजनम् । किम् । कारिका हारिके'ति ॥ अत्राप्येकादेशे  
कृते व्यपवर्गाऽभावाच्च प्राप्नोति ॥ अन्तादिवद्भावेन व्यपवर्गः ॥ उभ-  
यत आश्रये नान्तादिवत् ॥ एवं तर्हि—'एकादेशः पूर्वविधौ स्थानिवद्भवती'-

प्र.] प्रवर्तिष्यते । नैतदस्ति । रथकव्यादावप्येवं प्रसङ्गात् । किं च 'कात्पूर्वस्ये'ति पूर्व-  
ग्रहणं कृतं न त्वापि पूर्वस्येति । ततश्च निर्दिष्टपरिभाषोपस्थानाच्चवधाने न प्रा-  
प्नोति । तत्र वचनादिति । आनन्तर्यमसम्भवाच्चश्रीयते । रथकव्येति । रथानां  
समूह इति 'इतित्रकव्यचक्षे'ति कव्यच् । गर्गकाम्येति । गर्गमिच्छत्यात्मन इति  
काम्यच्प्रत्ययान्तादप्रत्ययादित्यकारप्रत्ययः । येन नाव्यवधानमिति । नानन्तर्यं  
परित्यज्यते किंतु यावत्संभवति तावदाश्रीयते । यद्येवमेतिकाइत्यत्र द्वाभ्यामकाराभ्यां  
व्यवधानादित्वं न प्राप्नोति । एकस्तसंबन्धकारो द्वितीयस्त्यदादीनाम इत्यकारः ।  
नैष दोषः । द्वयोकारयोरेकादेशे कृते टापा सहैकादेशस्य स्थानिवद्भावादेकेनैवाऽका-  
रेण व्यवधानं, न पुनः स्थानिवत्त्वप्रतिपत्तिः—यतो द्वावकारौ व्यवधायकौ स्याताम्,  
सकृत्प्रवृत्त्या लक्षणस्य चरितार्थत्वात् । व्यपवर्गाऽभावादिति । 'वार्णादाङ्गं बलीय'  
इत्येतदनाश्रित्योक्तम् । उभयत इति । 'आपि यः कशब्द' इत्येवमुभयमाश्रीयते ।  
अथ त्वापि परतोऽकारस्य कात्पूर्वस्येत्याश्रयिष्यते तथाप्युभयमेवाश्रितं तुल्यकालं

उ.] त्यभिमानः । कात्पूर्वस्येतीति । तत्र पूर्वग्रहणं तु 'कटुके'त्यादौ परस्य कार्यित्व-  
निवृत्त्यर्थमावश्यकम् । तसंबन्धीति । तकारस्य संबन्धीत्यर्थः । एकादेशे कृते  
इति । 'अतो गुणे' इत्यनेन टापा सहैकादेशस्य स्थानिवद्भावं विना पूर्वैकादेशस्य  
स्थानिवत्त्वं वक्तुमशक्यं, तस्य टाबेकादेशेनापहारेणाऽदर्शनादिति भावः । न पुनरिति ।  
अकारयोरेकादेशस्येति भावः । सकृत्प्रवृत्त्येति । 'न यासयो'रिति निषेधोऽप्यत  
एव चरितार्थः । अनाश्रित्येति । भिन्नस्थानिकत्वादिति भावः । ननु युगपदुभया-  
श्रयणे एव स निषेध इति तत्प्रत्याख्यानपराज्ञैकः प्रेक्ष्योऽविरोधार्थी युगपदुभयोः

ति स्थानिवद्भावाद्यपवर्गः ॥ एवं तर्ह्याचार्यप्रवृत्तिर्ज्ञापयति—‘भवत्येवं-  
जातीयकानामपीत्त्व’मिति यदयं ‘न यासयो’रिति प्रतिषेधं शास्ति ॥

॥\*॥ मामकनरकयोरुपसङ्ख्यानमप्रत्ययस्थत्वात् ॥\*॥

मामकनरकयोरुपसङ्ख्यानं कर्तव्यम् । मामिका नरिका ॥ किं पुनः  
कारणं न सिध्यति ? ॥ ‘अप्रत्ययस्थत्वात्’ ॥\*॥ त्यक्त्यपोश्च प्रतिषिद्ध-  
त्वात् ॥\*॥ त्यक्त्यपोश्चोपसङ्ख्यानं कर्तव्यम् । दाक्षिणात्यिका इहैत्यिका ॥

किं पुनः कारणं न सिध्यति ? ॥ ‘प्रतिषिद्धत्वात्’ । ‘उदीचामातः  
स्थाने यकपूर्वाया’ इति प्रतिषिद्धत्वात् ॥ [ प्रत्ययस्थात्कात् ] ॥

न यासयोः ॥ ७।३।४५ ॥

॥\*॥ न यत्तदोः ॥\*॥ न यत्तदोरिति वक्तव्यम् ॥ इहापि यथा स्यात्—यका-  
मधीमहे, तकां पंचामह इति ॥\*॥ प्रतिषेधे त्यकन उपसङ्ख्यानं ॥\*॥ प्रतिषेधे त्यक-  
न उपसङ्ख्यानं कर्तव्यम् । उपत्यका अधित्यका ॥ तत्तर्हि उपसङ्ख्यानं कर्तव्यम् ? ॥  
न कर्तव्यम् । आचार्यप्रवृत्तिर्ज्ञापयति—‘नैवंजातीयकानामित्वं भवती’ति यदयं

प्र.] भवति । एवंजातीयकानामिति । प्रकारवचने जातीयप्रत्ययः । अकज्वता-  
मित्यर्थः । मामिकेति । ममेयं । ‘युष्मदस्मदोरन्यतरस्यां खञ्जे’त्यन्यतरस्या-  
ङ्गहणात्प्राग्दीव्यतोऽणित्यण् । ‘तवकममकावेकवचने’ इति ममकादेशः । ‘केवल-  
मामके’त्यनेन संज्ञाछन्दसोर्दीपो नियमादन्यत्र टाप् । नरं कायतीति नरिका । दाक्षि-  
णात्यिकेति । दक्षिणस्मिन्देसे [—दक्षिणा] । ‘दक्षिणादाच्’ । तत्र भवा ‘दक्षिणा-  
पश्चात्पुरसस्त्य’गिति त्यक् । अज्ञातार्थविवक्षायां कः । इह भवा—इहैत्यिका ।  
‘अव्ययात्यप्’ । पूर्ववक्तः । ‘उदीचामात’ इति पाक्षिकप्रतिषेधप्रसङ्गे वचनम् ॥

न यासयोः । या सेति प्रथमैकवचनान्तयोरुपादानाद्विभक्त्यन्तरे प्रतिषेधाऽप्रस-  
ङ्गादाह—(न) यत्तदोरिति । उपत्यकेति । ‘उपाधिभ्यां त्यकज्ञासन्नारूढयो’रिति  
त्यकन् । नैवंजातीयकानामिति । येऽनेकाचो व्यञ्जनादयः प्रत्ययाः संज्ञाविषयास्तेषा-  
मित्यर्थः । यदयमिति । ननु च तद्धितलुगर्थमिकारोच्चारणं स्यात्, अन्यथा पञ्चभि-  
र्मृत्तिकाभिः क्रीत इत्या‘र्हा’दिति ठकोऽध्यर्धपूर्वेति लुकि कृते ‘लुक्कद्धितलुकी’ति टापो  
लुकि निमित्ताऽभावादित्वं न स्यात्—पञ्चमृत्तिक इति । अन्तरङ्गांश्च विधीन्सर्वो-

उ.] करोती’त्यादिकाद्भाष्याल्लभ्यतेऽत आह—तुल्यकालमिति । ‘तुल्यकालमेवोभ-  
यमाश्रित’ मित्यन्वयः । आप्कारश्च युगपदकारविशेषणत्वेनाश्रिताविति भावः ॥

न यासयोः । यत्तदोरिति । सूत्रे स्वरूपं न विवक्षितमिति तात्पर्यं ।  
संज्ञाविषया इत्यस्य प्रयोजनं चिन्त्यम् । ननु लुकः पूर्वमन्तरङ्गत्वादित्वमत

‘मृदस्तिक’ ज्ञितीत्वभूतं निर्देशं करोति ॥\*॥ पावकादीनां छन्दस्युपसङ्ख्यानं ॥\*॥  
 पावकादीनां छन्दस्युपसङ्ख्यानं कर्तव्यम् । हिरण्यवर्णाः शुचयः पावकाः ।  
 ऋक्षकाः अलोमकाः ॥ छन्दसीति किमर्थम् ? ॥ पाविका अलोमिका ॥\*॥  
 आशिषि चोपसङ्ख्यानं ॥\*॥ आशिषि चोपसङ्ख्यानं कर्तव्यम् । जीवतात् जी-  
 वका । नन्दतान्नन्दका । भवताद्भवका ॥\*॥ उत्तरपदलोपे चोपसङ्ख्यानं ॥\*॥  
 उत्तरपदलोपे चोपसङ्ख्यानं कर्तव्यम् । देवदत्तिका देवका । यज्ञदत्तिका यज्ञ-  
 का ॥\*॥ क्षिपकादीनां चोपसङ्ख्यानम् ॥\*॥ क्षिपकादीनां चोपसङ्ख्यानं कर्त-  
 व्यम् । क्षिपका ध्रुवका ध्रुवका चटका ॥\*॥ तारका ज्योतिष्युपसङ्ख्यानं ॥\*॥  
 तारका ज्योतिष्युपसङ्ख्यानं कर्तव्यम् । तारका । ज्योतिषीति किमर्थम् ? ॥  
 तारयतीति तारिका दासी ॥\*॥ वर्णका तान्तवे उपसङ्ख्यानं ॥\*॥ वर्णका ता-  
 न्तवे उपसङ्ख्यानं कर्तव्यम् । वर्णका । तान्तव इति किमर्थम् ? ॥ वर्णिका  
 भागुरी लोकायतस्य ॥\*॥ वर्तका शकुनौ प्राचामुपसङ्ख्यानं ॥\*॥ वर्तका शकुनौ

प्र.] लुग्बाधते न सुब्लुगेव, तथा च ‘सनीसं’ इत्यादौ नलोपो न भवति ।  
 पञ्चभिः स्वद्वाभिः क्रीतः पञ्चखट्व इत्यादौ टापा सहैकादेशो न भवति । अन्यथै-  
 कादेशस्यादिवद्वादाब्रह्मणेन ग्रहणाल्लुकि कृतेऽकारस्य श्रवणं न स्यात् । तदेवं  
 सति प्रयोजने न ज्ञापकमिकारोच्चारणमिति चिन्त्यमेतत् । त्यक्ञिति प्रक्रियालाघ-  
 वाय स्त्रीविषयत्वाद्वक्तव्ये त्यक्ञित्यकारोच्चारणमित्त्वाऽभावस्य न ज्ञापकम् । पञ्चभि-  
 रूपत्यकाभिः क्रीतः पञ्चोपत्यक इत्यादौ तद्धितलुकि अकारश्रवणार्थत्वात्तस्य ।

पावका इति । पुनन्ति पावयन्तीति वा पावकाः । जीवकेति । ‘आशिषि चे’ति  
 वुन् । देवकेति । ‘अनजादौ च विभाषा लोपो वक्तव्य’ इति दत्तशब्दस्य लोपः ।  
 क्षिपकेति । क्षिपेरिगुपधत्वात् के कृते अज्ञातादिषु कः । अथ वा ‘कुञ्छिल्पि-  
 संज्ञयो’रिति कुन् । ध्रुवकेति । ‘ध्रुव गतिस्थैर्ययोः’ । ध्रुवकेति । ‘धू विधूनने’ ।  
 वर्णकेति । वर्णयति महत्त्वादिकं गुणमिति वर्णका-प्रावरणविशेषः । तन्तूनां  
 विकारस्तान्तवम् । ‘ओरञित्यञ् । वर्णिकेति । व्याख्यानीत्यर्थः । भागुरी-

उ.] आह-अन्तरङ्गांश्चेति । चिन्त्यमेतदिति । वस्तुतस्तु भाष्यप्रामाण्यादेतद्विषयेऽन्त-  
 रङ्गानपीत्यस्य ज्ञापकसिद्धस्याऽसार्वत्रिकत्वेनाऽनित्यत्वमङ्गीकार्यम्, अस्याऽनभिधानं  
 (चे) वेत्याहुः । ‘स्त्रीविषयत्वात्प्रक्रियालाघवाय त्यक्ञिति वक्तव्यमित्यन्वयः ।  
 पुनन्ति पावयन्तीति वेति । अर्थद्वयस्याप्युपलंभादिति भावः । ध्रु गतीति ।  
 पचाद्यचि कुटादित्वाद्गुणाऽभावे अज्ञातादिषु कः कुन्वा ।

वर्णयतीति । स्वगतं गुणं प्रकाशयतीत्यर्थः । व्याख्यानीति । लोका-

प्राचामुसङ्ख्यानं कर्तव्यम् ॥\*॥ वर्तिका शकुनिः॥ शकुनाविति किमर्थम् ? ॥  
वर्तिका भागुरी लोकायतस्य । प्राचामिति किमर्थम् ? ॥ वर्तिका ॥\*॥ अष्ट-  
का पितृदेवत्ये उपसङ्ख्यानम् ॥\*॥ अष्टका पितृदेवत्ये उपसङ्ख्यानं कर्तव्यम् ।  
अष्टका । पितृदेवत्य इति किमर्थम् ? ॥ अष्टिका खारी ॥\*॥ वा सूतकापुत्र-  
कावृन्दारकाणामुपसङ्ख्यानम् ॥\*॥ वा सूतकापुत्रकावृन्दारकाणामुपसङ्ख्यानं  
कर्तव्यम् । सूतका-सूतिका । पुत्रका-पुत्रिका । वृन्दारका वृन्दारिका ॥ [नया]

उदीचामातः स्थाने यकपूर्वायाः ॥ ७।३।४६ ॥

किमर्थं स्त्रीलिङ्गनिर्देशः क्रियते न यकपूर्वस्येत्येवोच्येत ? ॥ स्त्रीविषयो  
य आकारस्तस्य स्थाने योऽकारस्तस्य प्रतिषेधो यथा स्यादिह मा भूत्-शुभं  
यातीति शुभंयाः शुभंयिका । भद्रंयाः—भद्रंयिका ॥\*॥ यकपूर्वे धात्वन्तप्रति-  
षेधः ॥\*॥ यकपूर्वे धात्वन्तप्रतिषेधो वक्तव्यः॥ किं प्रयोजनम् ? ॥ सुनयिका  
सुशयिका अशोकिका अपाकिका ॥ [उदीचामातः स्थाने] ॥

प्र.]टीकाविशेषः। अष्टकेति । 'इष्यशिभ्यां तक'न्निति तकन् । पितरश्च देवताः पितृ-  
देवताः, तदर्थं कर्म-पितृदेवत्यम् । 'देवतान्तात्तादर्थ्ये य'दिति यत् । अष्टिकेति ।  
अष्टौ परिमाणमस्याः । 'संख्याया अतिशदन्तायाः क'न्निति कन् । सूतकेति । 'न  
सामिवचने' इति प्रतिषेधाज्ज्ञापकात्स्वार्थे कन् । पुत्रिकेति । पुत्रशब्दाच्छार्ङ्ग-  
वादित्वात् ङीन्प्रत्ययस्ततः स्वार्थे कन् । 'केऽण' इति ह्रस्वः । तस्य पक्षेऽकारो  
विधीयते । वृन्दारिकेति । वृन्दमस्यास्तीति 'शृङ्गवृन्दाभ्यामारकन्प्रत्ययो वक्तव्य'  
इत्यारकन् ॥ [ न यासयोः ] ॥

उदीचाम् । स्त्रीविषय इति । अर्थगतं स्त्रीत्वं शब्दे समारोप्य निर्देशः  
कृतः । शुभंयिकेति । शुभं याति, भद्रं यातीति क्तिप् । शुभंभद्रंशब्दौ निपातौ ।  
अज्ञाताद्यर्थविवक्षायां कः । 'केऽण' इति ह्रस्वः । यकपूर्वं इति । धात्वन्ताभ्यां  
यकारककाराभ्यां परस्याऽऽतः स्थानेऽकारस्येत्त्वप्रतिषेधस्य प्रतिषे । निस्त्व भव-

उ.]यतशास्त्रस्य व्याख्यानरूपो ग्रन्थविशेष इत्यर्थः । 'वर्तिका भागुरी'त्यत्रापि वर्तिके-  
त्यस्य व्याख्यानानीत्यर्थः । इष्यशिभ्यामिति । अश्रन्ति ब्राह्मणा अस्यामित्यर्थः ।  
स्वार्थे कनिति । सूतैव सूतकेत्यर्थः । यावादित्वादित्यन्ये । पुत्रशब्दादिति । वार्तिके  
'पुत्रके'ति अकारमध्यपाठोऽपपाठः, कैयटविरोधात् । अकार इति । 'वा-अ' इति  
च्छेदेनेत्यर्थः । सूतकादौ त्वित्त्वबाधनार्थ एव पक्षेऽकार इति बोध्यम् । [नयास] ।

उदीचामातः स्थाने यकपूर्वायाः । स्त्रीलिङ्गनिर्देशमात्रेण कथमाकारस्य  
स्त्रीविषयत्वं लभ्यतेऽत आह—अर्थगतमिति । धात्वन्तशब्देन तथाभूतौ यकार-  
कारौ लक्ष्येते इत्याह—धात्वन्ताभ्यामिति । [उदीचामातः] ॥



भस्त्रैषाजाज्ञाद्वास्वानञ्पूर्वाणामपि ॥ ७।३।४७ ॥

एषाद्वे नञ्पूर्वे अनुदाहरणे असुप इति प्रतिषेधात् ॥ अथ भस्त्राग्रहणं किमर्थं, न अभाषितपुंस्कादित्येव सिद्धम् ? ॥ \* ॥ भस्त्राग्रहणमुपसर्जनार्थम् ॥ \* ॥ उपसर्जनार्थोऽयमारम्भः । अभस्त्रका अभस्त्रिका ॥ \* ॥ नञ्पूर्वग्रहणानर्थक्यं चोत्तरपदमात्रस्येद्वचनात् ॥ \* ॥ नञ्पूर्वग्रहणं चानर्थकम् ॥ किं कारणम् ? ॥ 'उत्तरपदमात्रस्येद्वचनात्' । उत्तरपदमात्रस्येत्वं वक्तव्यम् । निर्भस्त्रका-निर्भस्त्रिका । बहुभस्त्रका-बहुभस्त्रिका ॥ \* ॥ इति श्रीमद्भगवत्पतञ्जलिमुनिविरचिते व्याकरणमहाभाष्ये सप्तमस्य तृतीये पादे प्रथममाह्निकम् ॥ \* ॥ ७।३।१९ ॥

प्र.] त्येव । शोभनो नयोऽस्याः सुनया । नास्ति शोकोऽस्या अशोका । पूर्ववत्कः ।

भस्त्रै । पाक्षिकप्रतिषेधार्थ आरम्भः । एषाद्वे इति । न एषका, न द्वके इति विगृह्याऽन्तरङ्गानपि विधीन् बहिरङ्गो लुग्बाधत इत्यकृतेषु त्यदाद्यत्वादिषु समासे कृते सुब्लुकि च समासाद्या विभक्तिस्तस्यां त्यदाद्यत्वं, ततश्चाप् । स च प्रत्ययलक्षणेन सुबन्ताभ्यां पर इत्यसुप इतीत्त्वप्रतिषेधस्य व्यापारादनेषका इत्येव भवति । तस्मादनञ्पूर्वयोरेवैतयोः पाक्षिकप्रतिषेधः-एषका एषिका, द्वके द्विके इति । एषेति प्रथमैकवचननिर्देशादन्यत्र नित्यमित्वम्-‘एतिकाश्चरन्ती’ति । अभस्त्रिकेति । नास्ति भस्त्रा अस्या इति बहुव्रीह्युपसर्जनहस्वत्वे कृते यष्टावुत्पद्यते स भाषितपुंस्कादभस्त्रशब्दात्पर इत्युत्तरसूत्रेण पाक्षिकप्रतिषेधाऽप्रसङ्गाद्भस्त्राग्रहणम् । नञ्पूर्वग्रहणानर्थक्यमिति । अपिग्रहणेन केवलानां समुच्चयादन्यपूर्वाणामप्रसङ्गाच्च कर्तव्यं नञ्पूर्वग्रहणम् । तत्र पदाङ्गाधिकारे तस्य च तदुत्तरपदस्य च ग्रहणात्सर्वेष्टसिद्धिः ॥

\* इति कैयटकृते महाभाष्यप्रदीपे सप्तमस्य तृतीये प्रथममाह्निकम् ॥ \*

उ.] भस्त्रैषाजाज्ञाद्वास्वानञ्पूर्वाणामपि । नित्यत्वस्य प्रत्ययस्थादित्येव सिद्धेः सूत्रारम्भफलमाह-पाक्षिकेति । ‘उदीचा’मित्यनुवर्तनादिति भावः । प्रत्ययलक्षणेनेति । ‘अन्तर्वर्तिसुब्लुक’ इति शेषः । भाष्ये-नञ्पूर्वेत्युपलक्षणं, सपूर्वेऽनुदाहरणे इत्यस्याऽर्थस्य, तुल्यन्यायात् । तेन परमैषकेत्येवे’ त्यादि बोध्यम् ।

प्रथमैकवचनेति । अतएव ‘एषाद्वे नञ्पूर्वे अनुदाहरणे’ इति भाष्ये ‘एषेत्येव’क्तम् । अविवक्षितत्वे ‘एतद्वी’त्येव वदेदिति बोध्यम् । नास्ति भस्त्रेति । एतेनानुपसर्जनेत्यादाचार्याणामित्यात्वबाधनार्थं भस्त्राग्रहणमित्यपास्तम् । उपसर्जने चारितार्थ्येन बाधे मानाऽभावात् । नञ्पूर्वग्रहणकरणे दोषमाह-अन्यपूर्वाणामप्रसङ्गादिति । अथाऽपिग्रहणेन केवलानामन्यपूर्वाणां ग्रहस्तथापि न कार्यमेवेत्याह-तत्र पदाङ्गेति । भाष्ये-उत्तरपदमात्रस्येत्वं वक्तव्यमिति । उत्तरपदमात्रस्य यथेत्वं भवति तथा तद्व्याख्येयमित्यर्थः ॥ इति श्रीनागोजीभट्टकृते भाष्यप्रदीपोद्घोते सप्तमस्य तृतीये प्रथममाह्निकम् ॥ ७।३।१९ ॥

ठस्येकः ॥ ७।३।५० ॥

किमिदं ठादेशे वर्णग्रहणमाहोस्वित्सङ्घातग्रहणम् ? ॥ कश्चात्र विशेषः ? ॥  
॥\*॥ ठादेशे वर्णग्रहणं चेद्धात्वन्तप्रतिषेधः ॥\*॥ ठादेशं वर्णग्रहणं चेद्धात्वन्त-  
स्य प्रतिषेधो वक्तव्यः । पठिता । पठितुम् ॥ अस्तु तर्हि सङ्घातग्रहणं  
॥\*॥ सङ्घातग्रहणं चेदुणादिमाथितिकादीनां प्रतिषेधः ॥\*॥ सङ्घातग्रहणं चेदुणादि-  
माथितिकादीनां प्रतिषेधो वक्तव्यः । उणादीनां तावत्-कण्ठः शण्ठः वण्ठः ।  
इह च मथितं पण्यमस्य माथितिक इति,—अकारलोपे कृते तान्तादिति का-  
देशः प्राप्नोति । वर्णग्रहणे पुनः सत्यल्विधिरयं भवति ॥\*॥ तस्माद्विशिष्टग्रह-  
णम् ॥\*॥ तस्माद्विशिष्टस्य ठकारस्य ग्रहणं कर्तव्यम् ॥ [तत्तर्हि कर्तव्यम् ?]

प्र.] ठस्येकः। किमिदमिति । किं व्यञ्जनमात्रं प्रतिपिपादयिषितमागन्तुना तूच्चा-  
रणार्थेन अकारेण निर्देशोऽथ सङ्घात एव स्थानी निर्दिष्ट इति प्रश्नः । धात्वन्त-  
प्रतिषेध इति । सङ्घातग्रहणे त्वेष न दोषः । पठतीत्यत्रापि ठस्यानर्थक्यार्थवद्ग्रहण-  
परिभाषयाऽर्थवत्सङ्घातग्रहणादप्रसङ्गः । वर्णग्रहणे त्वर्थवद्ग्रहणपरिभाषया अव्या-  
पारः, वर्णग्रहणपक्षे च ठगादिष्वकार उच्चारणार्थो, वर्णमात्रं प्रत्ययः । कण्ठ इति ।  
'कणेष्ठः' । शण्ठ इति । शमेः—'शमिदाच्युसि'ति ठः । वण्ठ इति । वनोऽन्येभ्यो  
पि दृश्यत' इति ठः । वर्णपक्षेऽप्युणादीनां प्रसङ्गः, सत्यति सङ्घातस्य प्रत्ययत्वे ।  
इह च सङ्घातग्रहणे ठगादयः सङ्घाता एव प्रत्ययाः प्रतिज्ञायन्ते । माथितिक इति ।  
सन्निपातलक्षणपरिभाषामनाश्रित्य चोद्यते । अन्यथाऽजादिसन्निपातेन तान्तता उप-  
जाता कथमजादिविघातनिमित्तं स्यात् । वर्णग्रहणे त्वनल्विधाविति स्थानिवत्त्व-  
निषेधादिकस्य कादेशाऽप्रसङ्गः । ननु तान्तादङ्गात्परस्य ठस्य कादेशो विधीयते, न  
चैतत्तत्कारान्तमङ्गं, तत्कारान्तात्प्रत्ययस्याऽविधानात् । नैतदस्ति । एकदेशविकृत-  
स्यानन्यत्वादङ्गं भवति, तत्कारान्तं चेति कादेशः प्राप्नोत्येव । तस्माद्विशिष्टग्रहण-

उ.] ठस्येकः । ननु विशिष्टोच्चारणात्संशयोऽयुक्तोऽत आह—किं व्यञ्जनेति ।  
ननु पठतीत्यत्र ठशब्दोऽस्येवेत्यत आह—आनर्थक्यादिति । ननु वर्णग्रहणेऽ-  
प्यानर्थक्यं तुल्यमत आह—वर्णग्रहणे त्विति । ननु ठगादिषु सङ्घातस्योपलब्धेस्तेषा-  
मिहाऽनुकृतत्वाद्दर्णग्रहणपक्षानुपपत्तिरत आह—वर्णग्रहणपक्षे चेति । अतएवाऽत्र  
पक्षेऽङ्गनिमित्तं यष्टकार इति वक्ष्यमाणं भाष्यं सङ्गच्छते । वर्णपक्षेऽप्युणादीना-  
मिति । ठस्य सङ्घावादिति भावः । ननु ठगादिषु वर्णमात्रस्य प्रत्ययत्वात्कथमत्र  
सङ्घातग्रहणमत आह—इह चेति । विशिष्टपदार्थमाह—तद्धितस्येत्यादि । वस्तुतः  
स्वरिताऽकारविशिष्टं पठनीयमित्यर्थः, 'विशिष्टस्य ठकारस्य ग्रहण'मिति भाष्यात् ।  
माथितिस्तुकठक्छसोरिति वार्तिकस्थभाष्योक्तरीत्या संनिपातपरिभाषया सिद्ध इति

न कर्तव्यम् ॥ अस्तु तावद्वर्णग्रहणम् । ननु चोक्तं “ठादेशे वर्णग्रहणं चेद्धात्वन्त-  
प्रतिषेध” इति ॥ नैष दोषः—‘अङ्गा’दिति वर्तते ॥ न वै अङ्गादिति पञ्चम्यस्ति ॥  
एव तर्हि ‘प्रत्ययस्थस्ये’ति वर्तते ॥ क प्रकृतम् ? ॥ ‘प्रत्ययस्थात्कात्पूर्वस्यात् इ-  
दाप्यसुप’ इति ॥ तद्वै पञ्चमीनिर्दिष्टं षष्ठीनिर्दिष्टेन चेहाऽर्थः ॥ अर्थाद्विभक्ति-  
विपरिणामो भविष्यति । तद्यथा—‘उच्चाणि देवदत्तस्य गृहाणि । आमन्त्रय-  
स्वैनम् ।’ ‘देवदत्त’मिति गम्यते । ‘देवदत्तस्य गावोऽश्वा हिरण्यञ्च । आढ्यो  
वैधवेयः’ । ‘देवदत्त’ इति गम्यते । पुरस्तात्षष्ठीनिर्दिष्टं सदर्थात्प्रथमानिर्दिष्टं,  
द्वितीयानिर्दिष्टं च भवति । एवमिहापि—पुरस्तात्पञ्चमीनिर्दिष्टं सदर्थात्षष्ठी-  
निर्दिष्टं भविष्यति ॥ एवमप्युणादीनां प्रतिषेधो वक्तव्यः ॥ न वक्तव्यः ।  
॥\*॥ उणादयोऽव्युत्पन्नानि प्रातिपदिकानि ॥\*॥

एवमपि ‘कर्मठ’ इत्यत्र प्राप्नोति ॥ एवं तर्ह्यङ्गस्येति संबन्धषष्ठी विज्ञा-  
स्यते—‘अङ्गस्य यष्टकारः’ ॥ किञ्चाऽङ्गस्य ठकारः ? ॥ निमित्तम् ॥ यस्मिन्नङ्ग-  
मित्येतद्भवति ॥ कस्मिंश्चैतद्भवति ? ॥ प्रत्यये ॥

अथ वा पुनरस्तु सङ्घातग्रहणम् ॥ ननु चोक्तं ‘सङ्घातग्रहणं चेदुणादि-  
माथितिकादीनां प्रतिषेध’ इति ॥ उणादीनां तावत्प्रतिषेधो न वक्तव्यः ।  
परिहृतमेतत्—‘उणादयोऽव्युत्पन्नानि प्रातिपदिकानी’ति । यदप्युच्यते—  
“इह च माथितं पण्यमस्य माथितिक इत्यकारलोपे कृते ‘तान्ता’दिति कादेशः  
प्राप्नोती’ति । नैष दोषः—अकारलोपस्य स्थानिवद्भावाच्च भविष्यति ॥

प्र.]मिति । ‘तद्धितस्य ठादेरिक’ इति कर्तव्यम् । एवं च माथितिक इत्यत्र ठादेरिति  
वचनादल्विधित्वात्स्थानिवद्भावाऽभावात्कादेशस्याऽप्रसङ्गः । अङ्गादिति वर्तत  
इति । अर्थवशाद्विभक्तिविपरिणाम इति भावः । एवं तर्हीति । सामर्थ्यात्षष्ठ्यन्त-  
मूह्यते । इतरो न क्वचित्षष्ठ्यन्तं प्रकृतमिति मत्वाह—क प्रकृतमिति । र्था-  
दिति । ठस्येति षष्ठ्यन्तेन सम्बन्धात् षष्ठ्यन्तत्वेन विपरिणामः । कर्मणि घटते,  
‘कर्मणि घटोऽठ’जित्यठच् । अङ्गस्येति । संबन्धषष्ठीत्वेनोपादानाद्विशिष्टो निमित्त-  
निमित्तभावलक्षणः संबन्धो विवक्षितः । तेनाङ्गाऽवयवस्याऽप्रसङ्गः । अङ्गव्यपदेश-  
निमित्तप्रत्ययग्रहणात्कर्मठ इति प्रत्ययावयवस्य न भवति । ननु समुदायस्य निमि-  
त्तत्वेनाऽवयवस्यापि निमित्तत्वमाश्रीयते, तथा चक्रतुश्चक्रुरित्यत्र द्विर्वचननिमित्त-

उ.]भाष्यार्थ उचित इति भाति । यद्वोणादिविषयमेवैतत् । माथितिके त्वग्रे परिहरिष्यत  
इति भावः । ‘अङ्गस्ये’त्यस्य प्रकृतत्वादङ्गादिति वर्तत इत्युक्तमत आह—अर्थ-  
वशादिति । धात्वन्तनिवृत्त्यर्थं पञ्चम्यन्तस्येहोपयोगादिति भावः । पञ्चम्यन्तस्य  
कथं षष्ठ्यन्तत्वमत आह—सामर्थ्यादिति । पञ्चम्यन्तस्याऽन्वयाऽयोग्यत्वादिति  
भावः । तेनाऽङ्गावयवस्येति । ‘पठिते’त्यादौ । अरुचिपरिहारमुपपादयति—अङ्गव्य-

न सिध्यति-पूर्वविधौ स्थानिवद्भावो न चायं पूर्वविधिः ॥ अयमपि पूर्वविधिः । पूर्वस्मादपि विधिः पूर्वविधिरिति ॥ अथाप्युणादयो व्युत्पाद्यन्ते एवमपि न दोषः, क्रियते न्यास एव विशिष्टग्रहणं-‘ठस्ये’ति ॥ [ ठस्येकः ] ॥

इसुसुक्तान्तात्कः ॥ ७।३।५१ ॥

इह कस्मान्न भवति, -आशिषा तरति-आशिषिकः । उषा तरति औषिकः ? ॥ ‘लक्षणप्रतिपदोक्तयोः प्रतिपदोक्तस्यैवे’ति ॥ अथेह कथं भवितव्यं-दोभ्यां तरति ? ॥ दौष्क इति भवितव्यम् ॥ कथम् ? ॥ यदि वर्णैकदेशा वर्णग्रहणेन गृह्यन्ते ॥ [ इसुसुक्तान्तात्कः ] ॥

प्र.] पदेशात्स्थानिवद्भवति । एवं तर्हि साक्षान्निमित्तमिह गृह्यते, स्थानिवत्त्वे तु लक्ष्य-वशाद्यथाकथंचिन्निमित्तमाश्रीयते । पूर्वस्मादपि विधिरिति । सम्बन्धसामान्यवचन-षष्ठ्यन्तस्य पूर्वशब्दस्य विधिशब्देन समास आश्रीयते । अथ वा वर्णग्रहणा-त्तदन्तत्वे लब्धे तान्तादित्यन्तग्रहणं प्रत्ययोपदेशकाले तान्तग्रहणार्थमिति माथितिके कादेशाऽप्रसङ्गः । अथापीति । सर्पिषा यजुषेत्यादौ षत्वाद्यर्थं व्युत्पत्तिपक्षोऽप्य-ङ्गीक्रियते । (क्रियते) न्यास एवेति । येषां ठशब्दानामिगिष्यते तेष्वकारः स्वरित उच्चारितः, तदनुकरणं स्वरितमेव ठस्येति, न चोणादिठस्याऽकारः स्वरित इत्या-देशाऽप्रसङ्गः । [ ठस्येकः ] ॥

इसुसु । आशिषेति । ‘आङः शासु इच्छया’मित्यस्मादाशासनमाशीरिति संपदादित्वाद्भावे क्तिप् । ‘आशासः क्वावुपसङ्ख्यान’मितीत्वम् । उषेति । वसेः क्तिप् । ‘वचिस्वपी’ति संप्रसारणम् । षत्वस्याऽसिद्धत्वादिसुसौ भवत इति कादेशप्रसङ्गः । लक्षणेति । लाक्षणिकम्-अनुमेयरूपम् । प्रतिपदोक्तं तु प्रत्यक्षरूपम् । अथेति । ‘दौष्क’ इति दृश्यते न च प्राप्नोतीति प्रश्नः । दौष्क इति । ‘तरती’ति ठक् । उपसङ्ख्येयोऽत्र कादेश इति भावः । क्व चित्-“कथं ? ॥ यदि वर्णैकदेशा वर्णग्रहणेन गृह्यन्ते ॥” इति पाठः । तत्र ‘यदी’ति निपातो न सन्देहार्थं उपात्तः किं तर्हि यदेत्य-स्यार्थं वर्तते ॥ ओकारे य उकारः स उकारग्रहणेन गृह्यते । यत्र च समुदायाश्रयं कार्यं नास्ति तत्राऽवयवाः स्वकार्यस्य प्रयोजका एव । तथा च नुङ्विधिलादेसवि-

उ.] पदेशे इति । साक्षादिति । समुदायस्यैव मुख्यं निमित्तत्वमित्यर्थः । अथवेति । ‘इसुसु’गिति भिन्नं लुप्तपञ्चम्यन्तं पदं, ‘ता’दिति भिन्नं । तेन तकारेणैवाऽन्त-पदसंबन्ध इति वायुदत्तशब्दाद्वचि दत्तलोपे ‘वायुक’ इत्यादौ न दोषः । नियमेन प्रत्ययोपदेशकाले इत्यर्थलाभः कथमितीदं चिन्त्यम् । सन्निपातपरिभाषयाऽपि माथितिके दोषवारणं प्रागुक्तं । कथं यथान्यासेन वारणं, तदाह-येषामिति ।

इसुसु । षत्वस्येति । ‘शासिवसिघसीनाञ्चे’त्यस्येत्यर्थः । ननु समुदाये गुण-भूता अवयवाः कथं स्वकार्यं प्रवर्तयेयुरत आह-यत्र समुदायेति । सन्देहा-

हो हन्तेर्जिण्नेषु ॥ ७।३।५४ ॥

किमिदं ङिण्कारग्रहणं हन्तिविशेषणं 'ङिण्कारपरस्य हन्तेर्यो हकार' इति, आहोस्विद्धकारविशेषणं 'ङिण्कारपरस्य हकारस्य, स चेद्धन्तेरिति ? ॥ कश्चात्र विशेषः ? ॥ \* ॥ हन्तेस्तत्परस्येति चेन्नकारेऽप्रसिद्धिः ॥ \* ॥ हन्तेस्तत्परस्येति चेन्नकारेऽप्रसिद्धिः । घ्नन्ति घ्नन्तु अघ्नन् ॥ अस्तु तर्हि हकारविशेषणम् ॥

॥ \* ॥ हकारस्येति चेज्जिण्यप्राप्तिर्व्यवहितत्वात् ॥ \* ॥ हकारस्येति च-  
ज्जिण्यप्राप्तिः। घातयति घातकः ॥ किं कारणम् ? ॥ 'व्यवहितत्वात्' । नकारेणव्य-  
वहितत्वान्न प्राप्नोति ॥ वचनाद्भवति ॥ इहापि वचनात्प्राप्नोति—हननमिच्छति  
हननीयति—हननीयतेर्णुल्—हननीयक इति ॥ \* ॥ स्थानिवद्भावाच्चाऽचो नकारे-  
ऽप्रसिद्धिः ॥ \* ॥ स्थानिवद्भावाच्चाऽचो नकारेऽप्रसिद्धिः स्यात् । घ्नन्ति घ्नन्तु ॥ वच-  
नाद्भवति ॥ \* ॥ वचनप्रामाण्यादिति चेदलोपे प्रतिषेधः ॥ \* ॥ वचनप्रामाण्या-  
दिति चेदलोपे प्रतिषेधो वक्तव्यः । हन्ता हन्तुम् ॥ [ ॥ \* ॥ नकारग्रहणसामर्थ्यादलोपे

प्र.] नामा ऋकारावयवाश्रयाः प्रवर्तन्ते । अग्रहणपक्षे तु यथा नुद्धिधिलादेशविनामेषु  
प्रतिविधीयते तथा दोष उपसङ्ख्यानं कर्तव्यमिति सन्देहार्थोपि यदिशब्दो व्याख्येयः ॥

हो हन्तेः । किमिदमिति । हन्तिरपीहोपात्तो हकारोऽपि, तत्र किं हकारस्य  
प्राधान्याद्विशेषणसंबन्धोऽथ प्रधानोपकाराय गुणस्यापि हन्तेः ? । पक्षद्वये च दोष-  
दर्शनात्प्रश्नः । द्वन्द्वनिर्दिष्टास्तु ङिण्ना एकयोगक्षेमान्याग्या इति भिन्नेन संबन्धना  
सम्बन्धं प्रतिपत्तुमनर्हाः—'ङिति हन्तेर्नकारे हकारस्येति । हन्तेरिति । स्वावयवेन  
पौर्वापर्याऽयोगात् । ङित्यप्राप्तिरिति । 'तस्मिन्निति निर्दिष्टे पूर्वस्येति परिभाषो-  
पस्थानाद्धकारस्य च ङिताऽऽनन्तर्याऽसंभवात् । वचनादिति । निर्दिष्टपरिभाषोप-  
स्थानाद्येन नाव्यवधानमिति शब्दान्तरव्यवायो निवर्त्यते । इतरस्तु व्यवधानसंभवा-  
न्निर्दिष्टाङ्गविकलपरिभाषोपस्थानं मत्वाह—इहापीति । स्थानिवद्भावाच्चाऽच  
इति । अचो य आदेशो लोपस्तस्येत्यर्थः । नकारग्रहेणेति । सर्वत्र व्यवहितो नकारो

उ.] र्थमिति । पक्षान्तरे परिहारस्यानुत्थानं दर्शयितुं सन्देहार्थोऽपि यदिशब्दो  
व्याख्येय इत्यर्थः । वर्णैकदेशानां वर्णग्रहणेन ग्रहणेऽप्यनर्थकत्वादप्रत्ययत्वाच्च कथ-  
मस्य प्रवृत्तिरिति चिन्त्यम् । अतएवाऽस्य काचित्कपाठता कैयटेनोक्ता । दौष्के  
'इणः ष' इति षत्वम् । [ इसुसुक्तान्ताकः ] ॥

हो हन्तेः । प्राधान्यादिति । विशेष्यत्वात्कार्यान्वयित्वाच्चेत्यर्थः । प्रधानो-  
पकारायेति । प्रधानस्य कुत्वस्य बहुविषयलाभरूपोपकारायेत्यर्थः । द्वन्द्वनिर्दि-  
ष्टास्त्विति । सहविवक्षायां द्वन्द्वेन तन्निर्दिष्टानां तुल्यतया एकत्र सम्बन्धस्य न्या-  
य्यत्वादित्यर्थः । स्वावयवेनेति । भिन्नवस्तुविषयत्वात्पौर्वापर्यव्यवहारस्येत्यर्थः ।



न ॥\*॥] । नकारग्रहणसामर्थ्यादलोपे न भविष्यति ॥ अस्त्यन्यन्नकारवचनस्य प्रयोजनम् ॥ ? किम् ? ॥ श्रूयमाणविशेषणम् । अत्र नकारः श्रूयते तत्र यथा स्यादिह मा भूत्-हतो हथ इति ॥\*॥ सिद्धं तूपधालोप इति वचनात् ॥\*॥ सिद्धमेतत् ॥ कथम् ? ॥ [‘उपधालोप इति वचनात्’] । उपधालोपे चेति वक्तव्यम् ॥ सिध्यति, सूत्रं तर्हि भिद्यते ॥

यथान्यासमेवाऽस्तु । ननु चोक्तं-‘हन्तेस्तत्परस्येति चेन्नकारेऽप्रसिद्धि’-रिति ? ॥ वचनाद्भविष्यति ॥ अथ वा पुनरस्तु-हकारविशेषणम् ॥ ननु चोक्तं ‘हकारस्येति चेज्जिण्यप्राप्ति’रिति ? ॥ वचनाद्भविष्यति ॥ ननु चोक्त-‘मिहापि वचनात्प्राप्नोति हननीयक’ इति ? ॥ नैष दोषो, येन नाव्यवधानं तेन व्यवहितेऽपि वचनप्रामाण्यात् । न च कचिद्धात्ववयवेनाऽव्यवधानम्, एतेन पुनः सङ्घातेन व्यवधानं भवेति, न च भवति । यदप्युच्यते-‘स्थानिवद्धा-वाच्चाऽचो नकारेऽप्रसिद्धि’रिति । वचनाद्भविष्यति ॥ ननु चोक्तं ‘वचनप्रामाण्या-दिति चेदलोपे प्रतिषेध’ इति ॥ नैष दोषः । आनन्तर्यमिहाश्रीयते-‘हकारस्य नकार’ इति । क्व चिच्च संनिपातकृतमानन्तर्यं, न शास्त्रकृतमानन्तर्यं, क्व चिच्च न सन्निपातकृतं नापि शास्त्रकृतम् । लोपे सन्निपातकृतमानन्तर्यम्,

प्र.]हकारात्पर इति नकारग्रहणसामर्थ्याज्जिण्यग्रहणसामर्थ्याच्च श्रुतिकृतमानन्तर्यमाश्र-यिष्यते । सिद्धं त्विति । नकारग्रहणमपनीय उपधालोपग्रहणं कर्तव्यम् । वचना-द्भविष्यतीति । एकग्रहणकवाक्यनिबन्धनानि बहूनि वाक्यानि लक्ष्यस्य संस्कारका-प्युपप्लवन्ते।‘हो हन्तेर्णिति’‘हो हन्तेर्निति’‘हो हन्तेर्न’इति । सहविवक्षायां द्वन्द्वेऽपि यथासंभवं विशेषणविशेष्यभाव इति जिता णिता च हन्तिर्विशेष्यते, नकारेण हकारः । येन नाव्यवधानमिति । तस्मिन्निति निर्दिष्ट इति परिभाषोपस्थानेन धात्ववयवेन नित्यव्यवायाच्छब्दान्तरेण व्यवधानं निवार्यते । वचनादिति । सत्यपि स्थानिवद्धाव-कृते व्यवधाने श्रुतिकृताऽनान्तर्याश्रयणात् । नापि शास्त्रकृतमिति । यथामन्त्रितं

उ.] ननु वचनसामर्थ्याव्यवधाने प्रवृत्तावतिप्रसङ्गः स्यादत आह-निर्दिष्टेति । नन्व-जादेशस्य स्थानिवत्त्वं नत्वच इत्यत आह-अचो य इति । जिण्यग्रहणसामर्थ्या-च्चेति । सर्वत्र नकारपरत्वादेव सिद्धेस्तद्वैयर्थ्यमिति भावः । घातयतीत्यादावप्य-न्तरङ्गत्वात्पूर्वं कुत्वं, ततस्तत्त्वमिति तात्पर्यम् । ननु सत्यपि वचने स्वावयवेनपौर्वाप-र्याभावादप्रतिपत्तिरत आह-एकग्रहणकेति । सहविवक्षायां द्वन्द्वेपीति । ‘हो हन्ते’-रिति समुदायविषयान्वयेन स साधुरिति भावः । सौत्रो द्वन्द्व इत्यन्ये । श्रुतिकृतेति । सामर्थ्यादिति भावः । भाष्ये ‘न शास्त्रकृतमानन्तर्य’मिति पाठः । क्व पुनः शास्त्र-कृतमानन्तर्यमत आह-यथेति । अत्र हि अविद्यमानवद्धावाच्छौतव्यवधानेऽपि

न शास्त्रकृतमानन्तर्यम्, अलोपे नैव सन्निपातकृतं नापि शास्त्रकृतम् ।  
यत्र कुतश्चिदेवानन्तर्यं तदाश्रयिष्यामः ॥ [ होहन्तेर्गिन्नेषु ] ॥

अभ्यासाच्च ॥ ७।३।५५ ॥

॥\*॥ अभ्यासात्कुत्वमसुपः ॥\*॥ अभ्यासात्कुत्वमसुप इति वक्तव्यम् ।  
इह मा भूत्-हननमिच्छति हननीयति, हननीयतेः सन् जिहननीयिषतीति ॥  
तत्तर्हि वक्तव्यम् ? ॥ न वक्तव्यम् । 'हन्तेरभ्यासा'दित्युच्यते न चैष हन्ते-  
रभ्यासः ॥ हन्तेरेषोऽभ्यासः ॥ कथम् ? ॥ 'एकाचो द्वे प्रथमस्ये'ति ॥ एवं  
तर्हि 'हन्तेरङ्गस्य योऽभ्यासस्तस्मा'दित्युच्यते न चैष हन्तेरङ्गस्याऽभ्यासः ॥  
हन्तेरङ्गस्यैषोऽभ्यासः ॥ कथम् ? ॥ 'एकाचो द्वे प्रथमस्ये'ति ॥ एवं तर्हि  
यस्मिन् हन्तिरङ्गं तस्मिन्योऽभ्यासस्तस्मादित्युच्यते, यस्मिंश्चाऽत्र हन्तिरङ्गं  
न तस्मिन्नभ्यासो, यस्मिंश्चाभ्यासो न तस्मिन्हन्तिरङ्गं भवति । [अभ्यासाच्च] ॥

प्र.] पूर्वमविद्यमानवदित्युक्तं तथाऽकारस्य शास्त्रेणाऽव्यवधायकत्वं न क्व चित्प्रतिपा-  
दितमित्यर्थः । कुतश्चिदिति । निर्दिष्टपरिभाषोपस्थानात् । [ हो हन्तेः ] ॥

अभ्यासा । असुप इति । असुबन्तावयवस्य हन्तेरभ्यासात्परस्य कुत्वं न तु  
सुबन्तावयवस्येत्यर्थः । हन्तेरभ्यासादिति । अङ्गाधिकारेण चाऽभ्यासेन च प्रत्य-  
यस्याक्षेपादभ्यासनिमित्ते प्रत्यये हन्तेरङ्गस्य योऽभ्यासस्तस्मात्कुत्वमिति भावः । इतर-  
स्त्वगृहीताभिप्राय आह-हन्तेरिति । पूर्वोक्तनाऽभिप्रायेणाह-हन्तेरङ्गस्येति । तथा  
चोक्तं 'सिद्धं तु परस्परं प्रत्यङ्गप्रत्ययसंज्ञाभावा'दिति । न चैष हन्तेरङ्गस्येति ।  
अभ्यासनिमित्ते प्रत्यये हन्तिरत्र नाङ्गमित्यर्थः । इतरोऽङ्गमात्रमाश्रित्याह-हन्तेरिति ।  
आचार्यः स्वाभिप्रायं प्रकाशयति-एवं तर्हीति । यथा जघनिथेति थलि हन्तिरङ्गं,  
तस्मिन्नेव चाऽभ्यासः । [ अभ्यासाच्च ] ॥

उ.] शास्त्रकृतमव्यवधानं, न तथेह, तथा शास्त्राऽभावादित्यर्थः । [ हो हन्तेः ] ॥

अभ्यासाच्च । नन्वभ्यासस्य क्वापि सुबन्तत्वाऽभावादसुप इति व्यर्थमत  
आह-असुबन्तेति । 'जिहननीयिषती'त्यत्र सुबन्तात्कयज्विधानेन सुबन्तावयवो  
हन्तिरित्यर्थः । 'आचारकिबाख्यानण्यन्तेभ्यः सनादिकमनभिधानान्नास्त्येवे'ति  
भावः । तत्र कुत्वे इष्टापत्तिस्तु न, वक्ष्यमाणप्रत्याख्यानविरोधात् । ननु हन्तेरे-  
वाऽयमभ्यासोऽत आह-अङ्गाधिकारेण चेति । अभ्यासनिमित्ते प्रत्यय इति ।  
प्रत्यासत्त्येति भावः । अङ्गेन प्रत्ययाक्षेपे बीजमाह-तथा चोक्तमिति । 'अङ्गस्ये'-  
त्यत्र । अत एवास्याऽङ्गाधिकारे पाठश्चरितार्थः । नन्वङ्गाधिकारपाठाऽभावेऽपि  
अभ्यासेन स्वघटितसमुदायस्य प्रत्ययान्तत्वाक्षेपे तत्र प्रत्ययस्य प्रकृत्याकाङ्क्षायां  
प्रत्यासत्त्योपस्थितत्वेन हन्तेरेव संबन्धेन 'जिहननीयिषती'त्यादौ नाऽतिप्रसङ्गः ।  
स्पष्टा चेयं रीतिर्हः संप्रसासरणमभ्यस्तस्येत्यत्र कैयट इति चेन्न, शब्दानुपस्थित-

हेरचडि ॥ ७।३।५६ ॥

अचडीति किमर्थम् ? ॥ प्राजीहयद्वर्तम् ॥\*॥ हेश्चडि प्रतिषेधानर्थक्य-  
मङ्गाऽन्यत्वात् ॥\*॥ हेश्चडि प्रतिषेधोऽनर्थकः ॥ किं कारणम् ? ॥ 'अङ्गान्य-  
त्वात्' । ण्यन्तमेतदङ्गमन्यद्भवति ॥ लोपे कृते नाऽङ्गान्यत्वम् ॥ स्थानि-  
वद्भावादङ्गान्यत्वमेव ॥\*॥ ज्ञापकं त्वन्यत्र ण्यधिकस्य कुत्वविज्ञानार्थम् ॥\*॥ एवं  
तर्हि ज्ञापयत्याचार्योऽन्यत्र ण्यधिकस्य कुत्वं भवतीति ॥ किमेतस्य ज्ञापने  
प्रयोजनम् ? ॥ 'प्रजिघाययिषती'त्यत्र कुत्वं सिद्धं भवति ॥ [ हेरचडि ] ॥

सँल्लिटोर्जेः ॥ ७।३।५७ ॥

॥\*॥ जिग्रहणे ज्यः प्रतिषेधः ॥\*॥ जिग्रहणे ज्यः प्रतिषेधो वक्तव्यः  
जिज्यतुः जिज्युरिति ॥ स तर्हि प्रतिषेधो वक्तव्यः ? ॥ न वक्तव्यः  
'लक्षणप्रतिपदोक्तयोः प्रतिपदोक्तस्यैवेत्येवमेतस्य न भविष्यति ॥ सा तर्ह्येषा  
परिभाषा कर्तव्या ? ॥ अवश्यं कर्तव्या, अध्याप्य गत इत्येवमर्थम् ॥

प्र.] हेर । अचडीति किमर्थमिति । यस्मिन्हिनोतिरङ्गं तस्मिन्मभ्यासे विज्ञाय-  
माने,—णौ हिनोतिरङ्गं चड्यभ्यास इति कुत्वं न भविष्यतीति मत्वा प्रश्नः ।

अन्यत्रेति । सनादावित्यर्थः । [ हेरचडि ] ।

सँल्लिटोः । जिज्यतुरिति । 'ज्या वयोहानौ' लिट्यतुसि ग्रहिज्यादिसूत्रेण  
संप्रसारणे कृते पूर्वैकादेशे च यद्यपि 'हल' इति दीर्घत्वं क्रियते तथाप्येकदेश-  
विकृतस्याऽनन्यत्वाद्यथा जयतेर्जिगीषतीत्यत्र कुत्वं भवत्येवं जिनातेः प्राप्नोति ।  
अध्याप्येति । 'विभाषाऽऽप' इत्यादेश इडादेशात्पुगन्तात्परस्य णेर्न भवति ॥

उ.] प्रत्ययाक्षिप्तप्रकृतेः शाब्दबोधविषयत्वे मानाऽभावात् । अत्र चैवमादीनामङ्गाधि-  
कारे पाठ एव ज्ञापकः । परे त्वत्र प्रत्ययाक्षेपस्य नोपयोगः, 'हन्तेरङ्गावयवस्य योऽ-  
भ्यास' इत्यर्थेऽङ्गाभ्यासयोर्द्वयोरपि शास्त्रेण निमित्तत्वग्रहात्, प्रत्यासत्त्याऽङ्ग-  
संज्ञानिमित्तनिमित्तकाभ्यासस्यैव ग्रहणमिति भाष्यार्थमाहुः । भाष्ये—यस्मिन्मभ्यास  
इति । यन्निमित्तद्वयोः पूर्वोऽभ्यास इत्यर्थः । लिडादेः सप्तम्यन्तपदेनैव द्वित्वं प्रति निमि-  
त्तत्वबोधनात्तदभिप्रायेण भाष्ये सप्तमीनिर्देशः । विषयसप्तमी वा । [अभ्यासाच्च] ॥

हेरचडि । यस्मिन् हिनोतिरिति । पूर्वसूत्रोक्तरीत्येत्यर्थः । 'कुत्वविज्ञानार्थ'—  
मित्यनेन भाष्येणाऽस्य कुत्वमात्रविषयता नान्यविषयतेति ध्वन्यते । (भाष्ये) प्रजि-  
घाययिषतीति । एवमुत्तरसूत्रविषये प्रजिगाययिषतीत्यपि बोध्यम् । [हेरचडि] ॥

सँल्लिटोर्जेः । यद्यपि दीर्घात्परं कुत्वं तथापि नित्यो दीर्घ इति भावः । इडा-  
देशादिति । इडः 'क्रीड्जीना'मित्यात्वेऽर्त्तिहीति पुकि यदाबिति रूपं तस्मादित्यर्थः ।

न क्रादेः ॥ ७।३।५९॥

॥\*॥ क्राद्यजिग्रजियाचिरुचीनामप्रतिषेधो निष्ठायामनिटः कुत्ववचनात् ॥\*॥  
 क्राद्यजिग्रजियाचिरुचीनामप्रतिषेधः । अनर्थकः प्रतिषेधोऽप्रतिषेधः ॥  
 कुत्वं कस्मान्न भवति ? ॥ 'निष्ठायामनिटः कुत्ववचनात्' ॥ निष्ठायामनिटः  
 कुत्वं वक्ष्यामि, सेटश्चैते निष्ठायाम् ॥ यदि निष्ठायामनिटः कुत्वमुच्यते कथं  
 शोकः समुद्र इति ? ॥\*॥ शुच्युब्ज्योर्घञि कुत्वम् ॥\*॥ शुच्युब्ज्योर्घञि  
 कुत्वं वक्तव्यम् ॥ कथमर्थः ? ॥\*॥ अर्चैः कविधानात्सिद्धम् ॥\*॥ नैतद्भजन्तम्,  
 औणादिक एष कशब्दस्तस्मिन्नाष्टमिकं कुत्वम् ॥ [ न क्रादेः ] ॥

प्र.] न क्रादेः । क्राद्यजीति । 'चजोः कुघिण्यतोर्निष्ठायामनिट' इति वक्तव्यं,  
 तेनैव क्राद्यजादीनां कुत्वनिवृत्तेः सिद्धत्वान्नार्थः प्रतिषेधेनेत्यर्थः । ननु ग्लुचुग्लुचु-  
 कुजुखजूनां निष्ठायामनिट्त्वाद्विण्यतोः कुत्वं वार्तिककारमतेन प्राप्नोति, सूत्रकार-  
 मतेन तु 'न क्रादे'रिति प्रतिषेधप्रसङ्गः । तथाऽर्जिसर्जितर्जीनां निष्ठयां सेट्त्वात्  
 कुत्वाऽप्रसङ्गः । उच्यते । वार्तिककारस्य सूत्रकारात्प्रमाणतरत्वात्तन्मतेन तु  
 कुत्वस्य भावाऽभावावगन्तव्यौ । नन्वसत्यजेः प्रतिषेधे 'वीत' इति निष्ठायामनि-  
 ट्त्वात् 'समाज' इति कुत्वं प्राप्नोति । नैतदस्ति । व्यादेशो निष्ठायामनिष्ण लजिः ।  
 न च स्थानिवद्भावः, 'अद्-निष्ठायाम'निडिति लौकिके व्यपदेशोऽस्ति । शास्त्रीयेष्वेव  
 कार्येषु स्थानिवत्त्वाद्वलादावार्धधातुके विकल्प इष्यत इति वीभावाऽभावपक्षे  
 'अजित' इति निष्ठायामजिः सेडेव । कथमिति । शुच्युब्जी निष्ठयां सेटौ । 'ई शु-  
 चिर् पूतिभावे' इति यद्यपि निष्ठायामनिट्, तथाप्यर्थभेदाश्रयः प्रश्नः । शुच्युब्ज्योर्घ-  
 ञीति । यथान्यासेऽपि घञ्येव यथा स्याण्यति मा भूदिति नियमार्थं वाच्यं,  
 तदेव न्यासभेदे विध्यर्थमिति भावः । यद्यपि गमेर्धुपसर्गाङ्गुप्रत्यये सति 'समुद्र'

उ.] न क्रादेः । निष्ठायामनिट्त्वादिति । 'उदितो वे'ति क्वायां विकल्पाद्यस्य  
 विभाषेति निष्ठायामिणिषेधादिति भावः । कुत्वाऽप्रसङ्ग इति । 'वार्तिककृन्मते'  
 इति शेषः । वार्तिककारस्येति । तस्य भाष्यकृता तदप्रत्याख्यानात् । भाष्यकारस्य-  
 चाऽज्ञानकल्पनापेक्षयैकस्य सूत्रकृतस्तत्काले तावन्मात्रलक्ष्यस्मरणकल्पना युक्तेति  
 भावः । उक्ताऽनुक्तदुरुक्तचिन्ताकरत्वं हि वार्तिककारत्वं । स्थान्यादेशयोरभेद-  
 माश्रित्य शङ्कते-नन्विति । समाज इति । 'समुदोरजः पशु'ष्विति पशुषु अपि,  
 ततोऽन्यत्र 'हलश्चे'ति घञ् । भेदेनोत्तरं । न च स्थानिवद्भाव इति । इदं चि-  
 न्त्यम्, आदेशस्य तेन स्थानिवद्भावो न तु स्थानिन आदेशवद्भाव इति (हेतोः ।)  
 अतोऽत्रायमग्रन्थ इति बोध्यम् । निष्ठायामनिडिति । 'श्वीदितो निष्ठया'मिति  
 प्रतिषेधादिति भावः । अर्थभेदेति । 'शुच शोके' इत्यस्य न सिद्ध्यतीत्यर्थः । ननु

**भुजन्युब्जौ पाण्युपतापयोः ॥ ७।३।६१ ॥**

॥\*॥ भुजः पाणा ॥\*॥ भुजः पाणाविति वक्तव्यम् ॥ कथं न्युब्ज उपतात इति ? ॥\*॥ न्युब्जेः कर्तृत्वादप्रतिषेधः ॥\*॥ [ न्युब्जेः कर्तृत्वाद-  
प्रतिषेधः ] । अनर्थकः प्रतिषेधोऽप्रतिषेधः ॥ कुत्वं कस्मान्न भवति ? ॥ 'कर्तृ-  
त्वात्' । नैतद्वर्जन्तम् । कर्तृप्रत्यय एषः । न्युब्जतीति न्युब्जः ॥ ननु च  
अधिकारणसाधनो वै लक्ष्यते घञ, -न्युब्जिताः शेरतेऽस्मिन्न्युब्ज उप-  
ताप इति ॥ एषोऽपि हि कर्तृसाधन एव ॥ कथं ? ॥ न्युब्जयतीति न्युब्जः ॥

**यजयाचरुचप्रवचर्चश्च ॥ ७।३।६६ ॥**

॥\*॥ प्रवचिग्रहणमनर्थकं वचोऽशब्दसंज्ञाभावात् ॥\*॥ प्रवचिग्रहणमन-

प्र.] इति सिध्यति, तथाप्युब्जेर्घञि जकारनिवृत्तये कुत्वमभ्युपेयम् । औणादिक  
इति । 'कृदाधारार्चिकलिभ्यः कः' । घिण्यतोस्त्वर्चोऽर्च्यमिति भवति । [न क्रादेः] ।

भुज । भुजेस्तौदादिकस्य रौधादिकस्य वा घञि गुणकुत्वनिषेधौ निपात्येते ।  
भुजः पाणाविति । न्युब्जोपतापग्रहणं न कर्तव्यमित्यर्थः । लोके बाहौ भुजशब्दो  
भुजावयवत्वात्प्रयुज्यते । कर्तृप्रत्यय इति । पचाद्येच् । न्युब्जतीति । न्युब्जन्त्य-  
स्मिन्नित्यधिकरणं प्रदर्शनीयम् । भाष्ये तु वस्तुमात्रं कथितम् । एषोऽपीति । यस्मिन्  
व्याधौ न्युब्जिताश्चेष्टारहिताः शेरते स व्याधिस्तान् न्युब्जयतीत्यच् । न चाऽत्र  
घञचोः स्वरे विशेषः, थाथादिसूत्रेणाऽन्तोदात्तत्वविधानात् । भुजशब्दस्तु घ-  
व्याद्युदात्तो भवति । अचि त्वन्तोदात्तः स्यात् । [भुजन्युब्जौ पाण्युपतापयोः] ।

उ.] वचनेन परिहारे गौरवमत आह—यथान्यासेऽपीति । ह्युपसर्गादिति ।  
समुत्पूर्वादन्त्येष्वपि दृश्यते इति डः । [न क्रादेः] ॥

भुजन्युब्जौ । तौदादिकस्येति । कुटिलीक्रियत इति तदाऽर्थः । रौधादि-  
कस्येति । अभ्यवहियतेऽनेनेति तदाऽर्थः । सूत्रे एव सत्त्वाद्भक्तव्यत्वानुपपत्तिरत  
आह—न्युब्जेति । लोके बाहाविति । मणिबन्धादधः पञ्चशाखप्रभेदः पाणिः, बाहुश्च  
समुदित इति तदनुपपत्तिरिति भावः । भुजावयवत्वादिति बहुव्रीहिः । सूत्रस्थ-  
पाणिपदस्य पाण्यवयवके लक्षणेति केचित् । भाष्ये तु वस्तुमात्रमिति । अन्तभा-  
वित्प्यर्थतयेति भावः । इतर एतदजानान आह—अधिकरणेति । स्वाशयं प्रक-  
टयति—एषोऽपीति । 'न्युब्जिता' इत्यस्य व्याख्यानं—चेष्टारहिता इति । ननु  
भुजेरप्यचि भुजस्य सिद्धत्वात्किं तत्रापि वचनेनेत्यत आह—भुजशब्दस्त्विति ।  
अन्तोदात्तः स्यादिति । इगुपधलक्षणकेऽप्येवं स्यादिति भावः । वस्तुतः संज्ञा-  
पूर्वकविधेरनित्यत्वे मानाऽभावाद्गुणाऽभावार्थमपि तन्निपातनं बोध्यम् ॥ [भुज] ॥

यजयाचयत । भाष्ये—प्रपूर्वो वचिरशब्दसंज्ञायामिति । तत्रैवेत्यर्थः ।  
एतेन 'प्रवाच्यं नाम ग्रन्थविशेष' इति वृत्त्युक्तं चिन्त्यम् । 'अविवाक्यस्य विशेष-



र्थकम् ॥ किं कारणम् ? ॥ 'वचोऽशब्दसंज्ञाभावात्' । वचोऽशब्दसंज्ञायां प्रतिषेध उच्यते, प्रपूर्वश्च वचिरशब्दसंज्ञायां वर्तते ॥\*॥ उपसर्गनियमार्थम् ॥\*॥ उपसर्गनियमार्थं तर्हीदं वक्तव्यम् । प्रपूर्वस्यैव वचेरशब्दसंज्ञायां प्रतिषेधो यथा स्यादिह मा भूत्-अविवाक्यमहरिति ॥\*॥ उपसर्गपूर्वनियमार्थमिति चेदविवाक्यस्य विशेषवचनात्सिद्धम् ॥\*॥ [ उपसर्गपूर्वनियमार्थमिति चेदविवाक्यस्य विशेषवचनात्सिद्धमेतत् ] । विशेषत एव तद्वक्तव्यम्-अविवाक्यमहरिति ॥ क माभूत् ? ॥ अविवाक्यमेवान्यदिति ॥\*॥ ण्यप्रतिषेधे त्यजेरुपसङ्ख्यानम् ॥\*॥ ण्यप्रतिषेधे त्यजेरुपसङ्ख्यानं कर्तव्यम् । त्याज्यम् ॥

भोज्यम्भक्ष्ये ॥ ७।३।६९ ॥

॥\*॥ भोज्यमभ्यवहार्ये ॥\*॥ भोज्यमभ्यवहार्य इति वक्तव्यम् । इहापि यथा स्यात्-भोज्यः सूपः भोज्या यवागूरिति ॥ किं पुनः कारणं न सिध्यति ? ॥ भक्षिरयं खरविशदे एव वर्तते तेन द्रवे न प्राप्नोति ॥ नावश्यं भक्षिः खरविशदे एव वर्तते ॥ किं तर्हि ? ॥ अन्यत्रापि वर्तते । तद्यथा-अब्भक्षो वायुभक्ष इति ॥ [ भोज्यं भक्ष्ये ] ॥

प्र.] यज । अविवाक्यस्येति । यद्ययं नियमः कियते तदाऽविवाक्यमित्येव स्यान्न त्वविवाक्यमिति । द्वयमपि चैतद्विषयविभागेनेष्यत इति यत्नान्तरं कार्यं, न त्वयं नियमः । अन्योपसर्गपूर्वस्य च प्रतिषेध इष्यत एव । दशरात्रस्य यज्ञविशेषस्य दशममहः-अविवाक्यमुच्यते, यस्मिन् याज्ञिका न विब्रुवते-न नानावाक्यान्नुच्चारयन्तीत्यर्थः । तत्र पृषोदरादित्वात्कुत्वमन्यत्र प्रतिषेध इति प्रवचिग्रहणं प्रत्याख्यातम् । त्यजेरिति । पूज्यमिति तु ण्यन्तस्य पूजे रूपम् । [ यजयाचयत ] ।

भोज्यम् । नावश्यमिति-भाष्यकारः सूत्रन्यासं समर्थयते । अब्भक्ष इति । न च शब्दान्तरसन्निधिगम्यं सामान्यवाचित्वमिति शक्यं वक्तुम् । न हि शब्दस्या-

उ.] वचना'दित्यस्य नियमानुपपत्तौ हेतुत्वमुपपादयति-यद्ययमिति।यत्नान्तरं-नियमादन्यत् । नन्वेवमन्योपसर्गपूर्वस्य न स्यादिति शङ्कायामिष्टापत्तिमाह-अन्योपसर्गेति । तथा च प्रयुज्यते-'निर्वाच्या विधे'ति । न विब्रुवत इत्यस्य व्याख्यानं-'न नानावाक्ये'त्यादि । बाहुलकादधिकरणे कृत्यः । पृषोदरादित्वादिति । पृषोदरादिष्वविवाक्यमहरिति पठनीयमिति भावः । पूज्यमिति त्विति । एवञ्च 'पूजेश्वे'ति वृत्तिश्चिन्त्येति भावः । [ यजयाचयत ] ॥

भोज्यं । ननु भक्षिः खरविशदविषय एव, अब्भक्ष इत्यादौ शब्दान्तरसन्निधानात्सामान्यवृत्तित्वमिति शङ्कते-नचेति । उत्तरयति-नर्हीति । अनेकार्थस्याभिधे-

घोर्लोपो लेटि वा ॥७।३।७०॥

॥\*॥ वेति शक्यमवक्तुम् ॥\*॥ कस्मान्न भवति—तदग्निरग्नये ददात् ? ॥  
अस्वत्र लोपः, आटः श्रवणं भविष्यति । तेनोभयं सिद्ध्यति—दधद्रत्नानि  
दाशुषे । दधद्रत्नानि दाशुषे ॥ [ घोर्लोपो लेटि वा ] ।

ओतः श्यनि ॥ ७।३।७१ ॥

॥\*॥ ओतः शिति ॥\*॥ ओतः शितीति वक्तव्यम् ॥ किं प्रयोजनम् ? ॥  
॥\*॥ उत्तरत्र शिद्ग्रहणाऽभावाय ॥\*॥ तत्रायमप्यर्थः ‘ष्टिबुक्कुमुचमां शिती’ति  
शिद्ग्रहणं न कर्तव्यं भवति ॥ ननु च भोः श्यन्ग्रहणमपि तर्ह्युत्तरार्थं कर्तव्य-  
म् । ‘शमामष्टानां दीर्घः श्यनी’ति श्यन्ग्रहणं न कर्तव्यं भवति ॥ अत्रा-  
प्यस्तु—शितीत्येव । यदि शितीत्युच्यते ‘अनुत्वेन्द्रो भ्रमतु मदतु’—अत्रापि प्रा-  
प्नोति ॥ शमादिभिरत्र शितं विशेषयिष्यामः—‘शमादीनां यः शि’दिति ॥  
कश्च शमादीनां शित् ? ॥ शमादिभ्यो यो विहितः ॥ एवमपि तस्यति  
यस्यति—अत्र प्राप्नोति ॥ ‘अष्टाना’मिति वचनान्न भविष्यति ॥ [ ओतः ]

प्र.] ऽनभिधेयं शब्दान्तरसन्निधानेनाऽभिधीयते, नित्यत्वाच्छब्दार्थसंबन्धस्य । भोज्यं  
भक्ष्यं लेह्यं पेयमित्यत्र गोबलीवर्दन्यायेन विशेषविषयत्वं भुजिभक्ष्योर्ज्ञेयम् ॥

घोर्लो । भाष्यकारेण ‘वे’ति प्रत्याख्यातम् । केचित्त्वनित्यमागमशासनमि-  
स्य ज्ञापकं वाग्रहणं वर्णयन्ति । अनित्यत्वान्तस्याऽऽख्यसति ददादिति न  
स्यादिति तत्सिद्धये वाग्रहणं क्रियमाणमेनां परिभाषां ज्ञापयति । [ घोर्लोपो ] ।

ओतः । ओत इति । न हि श्यनोऽन्य ओतः शिदस्ति । तत्रायमप्यर्थ  
इति । न केवलं मात्रालाघवं यावदयमप्यर्थ इत्यर्थः । भ्रमत्विति । ‘वा भ्राशे’ति-  
वचनात्पक्षे शप् । मदत्विति । व्यत्ययेन शप् । शमादिभ्यो यो विहित इति ।  
श्यन्नेव सर्वेभ्यः शमादिभ्यो विहित इति स एव गृह्यते । एवमपीति । शिद्विशेषणे

उ.] यत्वे हि तस्य बोधनियामकत्वमात्रमिति भावः । [ भोज्यं भक्ष्ये ] ॥

घोर्लोपो । केचित्त्वनित्यमिति । अस्यार्थस्य भाष्यकृताऽस्पृष्टत्वादिसम-  
प्रामाणिकं । जप्त्वेत्याद्यसाध्वेवेत्यन्ये । [ घोर्लोपो लेटि वा ] ॥

ओतः श्यनि । नहीति । न च ‘भवती’त्यस्ति, ‘ओत’ इत्यस्य विहितविशे-  
षणत्वाऽङ्गीकारात् । ‘भवतेर’ इत्यादिनिर्देशेन प्रतिपदोक्तौकारस्यैव ग्रहणाच्च ।  
ओकारान्तप्रकृतिकाचारकिबन्तास्तु न सन्त्येवाऽनभिधानादिति भावः । न केवल-  
मिति । ‘क्सस्ये’ति ‘लुग्वे’तिच सूत्रे ‘ओत’ इत्यतः प्रागेव पाठ्ये । ‘लुग्वे’ त्यत्रापि  
लोपपदसम्बन्धे बाधकाऽभाव इति भावः । ननु शबपि शमादिभ्यो विहित एवेत्यत  
आह—श्यनेवेति । दिवादिभ्य इत्यादिग्रहणस्य व्यवस्थार्थकतया श्यन् शमादि-

ष्टिवुक्कुमुचमां शिति ॥ ७।३।७५ ॥

॥\*॥ दीर्घत्वमाङि चर्मः ॥\*॥ दीर्घत्वमाङि चर्म इति वक्तव्यम् । आ-  
चामति , इह मा भूत्-चर्मति विचर्मतीति ॥ [ ष्टिवुक्कुमुचमां शिति ] ॥

इषगमियमां छः ॥ ७।३।७७ ॥

॥\*॥ इषेच्छत्वमहलि ॥\*॥ इषेच्छत्वमहलीति वक्तव्यम् । इह मा भूत्  
इष्णाति इष्यति ॥ तत्तर्हि वक्तव्यम् ? ॥ न वक्तव्यम् । 'अची'ति वर्तते ॥  
एवमपीषाणेत्यत्र प्राप्नोति ॥ अथाऽहलीत्यप्युच्यमाने कस्मादेवाऽत्र छत्वं न  
भवति ? ॥ नैवं विज्ञायते-न हल् अहल्, अहलीति ॥ कथं तर्हि ? ॥ अविद्य-  
मानो हलस्मिन्सोऽयमहल्, अहलीति ॥ यद्येवमचीत्यपि वर्तमाने न दोषः ।  
न ह्यचा शिद्विशेष्यते-'शिति भवति, कतरस्मिन्?, अची'ति ॥ कथं तर्हि ? ॥  
शिताऽज्विशेष्यते, -'अचि भवति, कतरस्मिन्?, शिती'ति [ इषगमियमां छः ] ॥

पात्राधमास्थान्नादाणदृश्यतिसर्तिसदसदां पिवजिघ्रधम-  
तिष्ठमनयच्छपश्यच्छधौशीयसीदाः ॥ ७।३।७८ ॥

॥\*॥ पिबेर्गुणप्रतिषेधः ॥\*॥ पिबेर्गुणप्रतिषेधो वक्तव्यः, पिबति-लघूपध-

प्र.]शमादीनामुपयोगात्कार्यनिर्देशाऽभावात् । अष्टानामिति । 'अष्टाना'मित्यनेन स-  
ङ्ख्येयाः कार्यिणो निर्दिश्यन्ते, ते च सन्निधानाच्छमादय एव विज्ञायन्ते । [ ओतः श्यनि ]

ष्टिवु । 'ष्टिवुक्कुमुचमां शिती'ति सूत्रपाठादाह-दीर्घत्वमाङि चमेरिति ।  
अथ वा सूत्रे तन्त्रमाङ्, न तु यथोपेयिवानित्यत्रोपशब्दोऽतन्त्रमिति प्रदर्शनाय  
वार्तिकारम्भः । [ ष्टिवुक्कुमुचमां शिति ] ॥

इष । 'इषुगमी'ति पाठोऽनार्ष इत्याह-इषेच्छत्वमहलीति । इषाणेति ।  
'इष आभीक्ष्ण्ये' इत्यस्माद्वलः श्रः शानज्जाविति शानच् । स चाऽजादिरिति च्छत्व-  
प्रसङ्गः । अथेति । 'अहली'ति तत्पुरुषे शानजजादिरिति भावः । न ह्यचेति ।  
विशेषणविशेष्यभावे कामचारात् । तदादिविधिस्तदन्तविधिवद्विशेषणेन भवति, न  
विशेष्येण । [ इषगमियमां छः ] ।

उ.]शब्दोच्चारणेन विहितो ननु शप् तथेति परे । कार्यिनिर्देशाऽभावादिति ।  
शमादिविहितशित्यङ्गस्य दीर्घ इत्यर्थः स्यादिति भावः । [ ओतः श्यनि ] ॥

ष्टिवुक्कुमु । ननु सूत्रे एवाऽऽचमामितिपाठाद्वार्तिकमनर्थकमत आह-  
ष्टिवित । स पाठोऽनार्ष इति भावः । तर्मेपि पाठं स्थापयति-अथवेति ॥

इषगमि । 'इषुगमी'ति पाठे तौदादिकस्यैवोदितः पाठादन्यस्य ग्रहणशङ्कैव  
नेत्यत आह-अनार्ष इति । गणेऽप्यनुदित एव पाठ इत्यर्थः । न विशेष्येणेति ।  
एवञ्चाऽऽत्रूपे शितीत्यर्थान्न दोष इति भावः । अत्राऽचीत्यस्य मण्डकानुवृत्तिर्बोद्ध्या ।

गुणः प्राप्नोति । स तर्हि प्रतिषेधो वक्तव्यः ? ॥ न वक्तव्यः ॥ गुणः कस्मान्न भवति ? ॥ पिबतिरदन्तः । ॥\*॥ अदन्त इति चेदुक्तम् ॥\*॥ किमुक्तम् । “धातोरन्त इति चेदनुदात्ते च-बग्रहण”मिति । अथ ‘वाऽङ्गवृत्ते पुनर्वृत्ता-वविधिर्निष्ठितस्येत्येवं न भविष्यति ॥ [ पाप्राध्मास्थाम्ना ] ॥

**ज्ञाजनोर्जा ॥७३॥७९॥**

दीर्घोच्चारणं किमर्थं, न ‘ज्ञाजनोर्ज’ इत्येवोच्येत ? ॥ का रूपसिद्धिः-जा-नाति जायते ? ॥ अतो दीर्घो यजीति दीर्घत्वं भविष्यति ॥ एवं तर्हि सिद्धे सति यद्दीर्घोच्चारणं करोति तज्ज्ञापयत्याचार्यो भवत्येषा परिभाषा-‘अङ्गवृत्ते पुनर्वृत्तावविधि’रिति ॥ किमेतस्य ज्ञापने प्रयोजनम् ? ॥ पिबतेर्गुणप्रतिषेध-श्रोदितः स न वक्तव्यो भवति ॥ [ ज्ञाजनोर्जा ] ॥

प्र.] पाप्रा । धातोरन्त इति चेदिति । ‘धातो’रित्यत्र द्वौ पक्षावुक्तौ-अन्त इति वर्तते न वा, यद्यनुवर्तते तदा ‘अनुदात्ते चे’ति सूत्रं कर्तव्यं ‘ददाती’त्याद्युदात्तार्थं, तथा ‘पिबन्ती’त्यादावाद्युदात्तत्वं मध्योदात्तनिवृत्त्यर्थं बाऽन्तस्य धातोर्वक्तव्यम् । अन्त-ग्रहणनिवृत्तौ तु क्रमप्राप्तत्वादादेरेवोदात्तत्वं सिध्यति । तत्रायं निर्णयः-‘अन्त’ इति वर्तते ऊर्णोत्पाद्यर्थम् । ‘अनुदात्ते चे’ति कृतमेव । पिबतेश्चाद्युदात्तनिपातनमिह कार्यम् । अथवेति । सत्यपि हलन्तत्वे गुणाऽभावः । पिबादेशेनैवाऽङ्गस्य प्रयोगा-ऽर्हत्वात् । [ पाप्राध्मास्थाम्ना ] ।

ज्ञा ज । अतो दीर्घो यजीति । तत्र सार्वधातुकग्रहणं तुरुस्तुसूत्रादनुवर्तते न तु तिङीति । अतएवाऽऽने मुक् पूर्वान्तः कृतो न परादिः, दीर्घप्रसङ्गात् । अङ्गवृत्त इति । ‘ज्यादादीयस’ इत्याकारविधानस्य ज्ञापकत्वे ‘जा’ इति दीर्घोच्चारणं दीर्घ-

उ.] अतएव ‘क्रमः परस्मैपदे’ष्विति दीर्घः श्यन्यपि भवति । अतएव भगवता तत्सूत्रं विहायाऽत्रैवैतद्विचारोऽकारीति बोध्यम् । [ इषगमियमां छः ] ॥

पाप्रा । आदेरेवेति । इदं च तत्रैवोपपादितम् । ‘धातो’रिति सूत्रस्थपूर्व-पक्षवार्तिकग्रहणं तत्रत्यसिद्धान्तवार्तिकस्याऽप्युपलक्षणमित्याशयेनाह-तत्रायमिति । कृतमेवेति । इदमेव ज्ञापकं धातोरित्यत्रान्ताधिकारस्येति भावः । [ पाप्रा ] ॥

ज्ञाजनोर्जा । जनिरत्र ज्ञासाहचर्याच्छ्रूयमाणविकरण एव न, जुहोत्यादि-रित्याहुः । नन्वतो दीर्घ इत्यत्र ‘तिङी’त्यनुवृत्तेः कथं जानातीत्यत्र दीर्घोऽत आह-अतो दीर्घ इत्यादि । अत्रत्यमेतज्ज्ञापनपरं, ज्यादादीयस’ इति सूत्रस्थञ्च भाष्य-मेकदेश्युक्तिः, अदन्तत्वेनैव गुणप्रतिषेधवार्तिकप्रत्याख्यानसम्भवेनाऽस्य यत्नस्य गुरुत्वात् । भ्यसोभ्यमिति सूत्रस्थञ्च भाष्यमत्रत्यैतदेकदेशिमतेनैवेति बोध्यम् । फलान्तरन्तु नाऽस्या उपलभ्यते । नन्वनेन दीर्घेऽजानाम्भो इत्यादावनन्त्यस्य

## जुसि च ॥ ७।३।८३॥

॥\*॥ जुसि गुणे यासुद्वतिषेधः ॥\*॥ जुसि गुणे यासुडादौ प्रतिषेधो वक्तव्यः । चिनुयुः सुनुयुरिति ॥ [ स तर्हि प्रतिषेधो वक्तव्यः ? ] । न वक्तव्यः । नैवं विज्ञायते—‘मिदेर्गुणः जुसि चे’ति ॥ कथं तर्हि ? ॥ ‘मिदेर्गुणोऽजुसि चे’ति ॥ किमिदम्—‘अजुसी’ति ? ॥ अजादावुस्यजुसीति ॥ इहाऽपि तर्हि प्राप्नोति—‘चक्रुः जहु’रिति ॥ एवं तर्हि शितीति वर्तते ॥ एवमप्यजुहवुः अविभयुरित्यत्र न प्राप्नोति ॥ ननु च भूतपूर्वगत्या भविष्यति ॥ न सिध्यति, न ह्युस् शिद्भूतपूर्वः ॥ उस् शिद्भूतपूर्वो नास्तीति कृत्वा उसि यद्विशिद्भूतपूर्वस्तस्मिन् भविष्यति ॥ अथ वा क्रियते न्यास एव—अविभक्तिको निर्देशः । नैवं विज्ञायते—‘मिदेर्गुणो जुसि चे’ति ॥ कथं तर्हि ? ॥ ‘मिदेर्गुण उ जुसि’चे’ति ॥ किमिदमु जुसीति ? ॥ उकारादौ जुसि [ उ जुसीति ] । अथ वाऽचीति वर्तते तेन जुसं विशेषयिष्यामो—‘जादौ जुसी’ति ॥ [ जुसि च ] ॥

## जाग्रोऽविचिण्णल्लिङ्गत्सु ॥ ७।३।८५ ॥

इह जागरयति जागरक इति गुणे कृते रपरत्वे चाऽत उपधाया इति

प्र.] श्रवणार्थम् । एतद्दीर्घोच्चारणे तु ज्ञापके तदाकारविधानमाकारश्रवणार्थम् । [ ज्ञाजनो ] ।

जुसि च । चिनुयुरिति । तद्भक्तस्तद्ग्रहणेन गृह्यत इति गुणप्रसङ्गः । शितीति वर्तत इति । ‘ष्ठिवुक्कमुचमां शिती’त्यतः । न च लिटि शिदस्ति । एवमपीति । ‘उसि शिती’ति सामानाधिकरण्येन संबन्धं मन्यते । इतरस्तूसि यः शित्, तस्मिन्निति संबन्धं मत्वाह—भूतपूर्वगत्येति । प्रत्ययलक्षणस्तु नास्ति, ‘न लुमताङ्गस्ये’ति निषेधात् । उकारादाविति । यासुडादेरनुकारादित्वाद्ग्रहणाऽभावः । अनुबन्धनिर्देशाच्च लिङादेशस्योसो ग्रहणाऽभावः । अचीति वर्तत इति । ‘क्सस्याची’त्यतः । [ जुसि च ] ।

जाग्रोऽवि । इहेति । अङ्गवृत्त इत्यनाश्रित्योच्यते । गुणस्याऽवकाशः—जागरित

उ.] षुतो न स्यात् । ‘अत आत्’—इत्येव सिद्धे तत्रत्यदीर्घग्रहणस्य षुतव्यावर्त्तकताया ह्रस्वतादिभिरुक्तत्वात्, अतएव पचामि भोरित्यादौ न षुतः । नचाऽनन्त्यपदस्य ढेरिति तदर्थोत्पचामीत्यादौ तत्प्राप्त्यभावेन किमर्थं दीर्घग्रहणेन तन्निराकरणमिति वाच्यम्, दीर्घग्रहणसामर्थ्येनाऽनन्त्यविषय एव ढेरित्यस्य सम्बन्धादिति चेन्न ; ज्ञापकपरभाष्यप्रामाण्येन तत्रत्यदीर्घग्रहणस्य स्पष्टार्थतया तदर्थकत्वाऽभावकल्पनात् ॥

जुसिच । नच लिटीति । जुसि यः शित्तत्र परेऽङ्गस्य गुण इति सूत्रार्थः । ननु प्रत्ययलक्षणसत्त्वे किं भूतपूर्वगत्येत्यत आह—प्रत्ययलक्षणन्विति । भाष्ये—गुण उ जुसीति । गुणेति लुप्तविभक्तिकमिति भावः । [ जुसि च ] ॥

जाग्रो । अनाश्रित्येति । अगतिकगतित्वादिति भावः । तस्या असत्त्वाच्चे-



वृद्धिः प्राप्नोति तस्याः प्रतिषेधो वक्तव्यः ॥\*॥ चिण्णलोः प्रतिषेधसामर्थ्यादन्यत्र गुणभूतस्य वृद्धिप्रतिषेधः ॥\*॥ यद्यमचिण्णलोरिति प्रतिषेधं शास्ति तज्ज्ञापयत्यात्चार्यो 'न गुणाभिनिर्वृत्तस्य वृद्धिर्भवती'ति ॥

किं पुनरयं पर्युदासो—'यदन्यद्विचिण्णलिङ्ग्य' इति, आहोस्विप्रसज्याऽयं प्रतिषेधो—'विचिण्णलिङ्ग्यसु ने'ति ? ॥ कश्चाऽत्र विशेषः ? ॥\*॥ प्रसज्य प्रतिषेधे जुसि गुणप्रतिषेधप्रसङ्गः 'उत्तमे च णलि' ॥\*॥ प्रसज्य प्रतिषेधे जुसि गुणप्रतिषेधः प्राप्नोति—अजागरुः । \*उत्तमे च णलि\* । उत्तमेचणलि प्रतिषेधः प्राप्नोति—अहं जजागर । ॥\*॥ न वाऽनन्तरस्य प्रतिषेधात् । न वैष दोषः ॥ किं कारणम् ? ॥ 'अनन्तरस्य प्रतिषेधात्' । अनन्तरं यदुर्णविधानं तस्य प्रतिषेधः ॥ कुत एतत् ? ॥ 'अनन्तरस्य विधिर्वा भवति प्रतिषेधो वे'ति । ॥\*॥ जुसि पूर्वेण गुणविधानम् ॥\*॥ जुसि पूर्वेण गुणो विधीयते 'जुसि चे'ति । ॥\*॥ णलि च ॥\*॥ [णलि च] । किम् ? ॥ 'न वानन्तरस्य प्रतिषेधा'दित्येव । णलि च पूर्वेण गुणो विधीयते—'सार्वधातुकार्धधातुकयो'रिति ॥

प्र.] इति । 'अचो ङ्गिती'ति वृद्धेरवकाशः—कारक इति । 'जागरयती'त्यादावुभयप्रसङ्गे परत्वाद्गुणे कृते 'ऽत उपधाया' इति वृद्धिः प्राप्नोति । गुणभूतस्येति । गुणशब्दः स्वरूपपदार्थकः । गुणशब्देन भूतो निष्पन्नो-गुणभूतः । एवं गुणशब्देनाऽभिनिर्वृत्तो गुणाऽभिनिर्वृत्तः । यद्यनेन गुणे कृतेऽत उपधाया इति वृद्धिः स्याच्चिण्णलोगुणप्रतिषेधो-ऽनर्थकः स्यात्, कृते गुणे वृद्ध्या रूपस्य सिद्धत्वात्, तस्माच्चिण्णलोः प्रतिषेध उपधा-वृद्ध्यभावस्य ज्ञापकः । वृद्धिमात्राऽभावस्य तु न ज्ञापकः,—तथा च 'ह्यन्तक्षणे'त्यत्र जागृग्रहणमजागरीदित्यत्र वृद्धिनिषेधार्थं कृतम् । अन्यथा गुणे कृते 'अतो लान्तस्ये'त्यनेन वृद्धिर्न भविष्यतीति किं जागृग्रहणेन ? । अजागरुरिति । लङ् । 'सिजभ्यस्तविदिभ्यश्च'ति जुसादेशः, तस्यङित्वाज्जुसि चेत्यनेनापि प्राप्तस्य गुणस्य निषेधः प्राप्नोति । तथा 'जजागरे'त्यत्र णित्वाऽभावपक्षे 'सार्वधातुकार्धधातुकयो'रित्यनेनाऽपि प्राप्तस्य गुणस्य निषेधप्रसङ्गः । पर्युदासपक्षे तु न दोषः । तत्र विचिण्णलिङ्ग्यो-ऽन्यत्र गुणो विधीयते न च तेषु निषिध्यत इति लक्षणाऽन्तरेण गुणः प्रवर्तत एव ।

उ.] अन्ये । ननु गुणात्पूर्वमचो ङ्गितीति वृद्धिः किं न शक्यतेऽत आह—गुणस्येति । 'अचिण्णलो'रित्यनेन वृद्धिविषयेऽस्य गुणस्य विशिष्य विधानादपवाद इति वक्तुं युक्तम् । निष्पन्न इति । भूधातुरुत्पत्त्यर्थ इति भावः । किं जागृग्रहणेनेति । तत्र तु सामान्यापेक्षज्ञापकत्वमाश्रित्य जागृग्रहणं प्रत्याख्यातमुपाध्यायैः । अत्रत्यमाध्यस्वरसोऽपि सामान्यापेक्षज्ञापकत्व एव दृश्यते । निषेधप्रसङ्ग इति ।

अथ वा पुनरस्तु पर्युदासः ॥\*॥ अतोऽन्यत्र विधाने वावगुणत्वम् ॥\*॥ अतोऽन्यत्र विधाने वावगुणत्वं वक्तव्यम् । जागृविः । ॥\*॥ न वा पर्युदास-सामर्थ्यात् ॥\*॥ न वा वक्तव्यम् ॥ किं कारणम् ? ॥ [ 'पर्युदाससाम-र्थ्यात्' ] । पर्युदाससामर्थ्यादत्र गुणो न भविष्यति ॥ अस्यन्यत्पर्युदासे प्रयोजनम् ॥ किम् ? ॥ किबर्थं पर्युदासः स्यात् । शुद्धपरस्य विशब्दस्य प्रतिषेधेग्रहणम्, अनुनासिकपरश्च कौ विशब्दः ॥ वस्वर्थन्तर्हं पर्युदासः स्यात् जागृवांसो अनुगमन् ॥ कथं पुनर्वैः पर्युदास उच्यमानो वैस्वर्थः शक्यो विज्ञातुम् ? ॥ सामर्थ्याद्वैस्वर्थमिति विज्ञास्येत । ॥\*॥ वस्वर्थमिति चेन्न सार्वधातुकत्वात्सिद्धम् ॥\*॥ वस्वर्थमिति चेत्तन्न ॥ किं कारणम् ? ॥ 'सार्व-धातुकत्वात्सिद्धम्' । [ सार्वधातुकत्वात्सिद्धमेतत् ] ॥ कथं सार्वधातुक-संज्ञा ? ॥ छान्दसः कसुः, लिट् छन्दसि सार्वधातुकमपि भवति । तत्र

प्र.] जागृविरिति । 'वृहजागृभ्यो वि'न्निति सूत्रपाठाश्रयेण चोद्यते । यदा तु 'जृशूस्तृ-जागृभ्यः कि'न्निति पाठस्तदा कित्वादेवार्धधातुकलक्षणगुणाऽप्रसङ्गः । यद्यपि प्रस-ज्यप्रतिषेधेऽप्ययं दोषोऽनन्तरस्य निषेधात्, तथापि पर्युदासो दोषवानिति प्रति-पादनायेदमुच्यते । न वेति । यदि 'जागृवि'रित्यत्र लक्षणान्तरेण गुणः स्याद्वैः पर्युदासोऽनर्थकः स्यात् । किबर्थ(म्)इति । नहि लक्षणाऽन्तरेण गुणप्रसङ्गः । नचाऽत्र तदनुबन्धकपरिभाषोपतिष्ठते, अनुबन्धस्याऽनिर्देशादिति 'वि'ग्रहणेन किबपि गृह्यत इति भावः । शुद्धपरस्येति । विशब्दे इकारो निरनुनासिक उच्चारित इति किपो ग्रहणं नास्ति । तस्य हीकारोऽनुनासिकः । वस्वर्थ इति । विशब्दः सप्त-म्यन्तो निर्दिश्यते, निपातनाच्च सप्तम्या अलुक्, यथा—'वरेयलोपे'ति । अथ वा इकार उच्चारणार्थ इति तत्र तदादिविधानात् कसोर्ग्रहणं भवतीति भावः । इतर-स्तु यथोक्तमप्रतिपद्य 'वी'ति समुदायो निर्दिष्ट इति मत्वाह—कथं पुनरिति । इतरः पूर्वोक्तेनाभिप्रायेणाह—सामर्थ्यादिति । औणादिको न पर्युदास्यते, लक्षणान्तरेण प्रसङ्गादिति सामर्थ्याद्वकारादेः कसोर्ग्रहणमित्यर्थः । छान्दस इति । भाषायां सदवस-

उ.] तत्र पक्षे विशेषाऽभावेन सर्वस्य गुणस्य निषेधः स्यादिति भावः । भाष्ये—पूर्वेणेति । व्यवहितपूर्वेणेत्यर्थः । तथापीति । त्वत्पक्षोऽपि दुष्ट इति प्रसज्यप्रतिषेध-वादिना प्रतिपाद्यत इत्यर्थः । नहि तत्रेति । कित्वादिति भावः । ननु किपो व्यनुबन्धकत्वाद्ग्रहणं नेत्यत आह—नचात्र तदन्विति । तस्य हीकार इति । विधेय-विषये उच्चारणार्थवर्णानामपीत्संज्ञालोपौ । अन्यथा तद्विशिष्टविधिसंभावनया तद-श्रवणे मानाऽभावादिति भावः । ननु वसौ विशब्दाऽभावात्कथमत्र ग्रहणमाशङ्क्येते-त्यत आह—विशब्द इति । औणादिकविशब्दग्रहणेन सप्रयोजनत्वात्कथं सामर्थ्य-मत आह—औणादिक इति । 'लिटः कानज्वा कसुश्चे'त्यत्र 'छन्दसी'त्यनुव-

‘सार्वधातुकमपिण्डि’दिति डित्वात्पर्युदासो भविष्यति ॥ अथ वा वकारस्यैवे-  
दमशक्तिजेनेकारेण ग्रहणम् ॥ [ जाग्रोऽविचिण्णल्लित्सु ] ॥

पुगन्तलघूपधस्य च ॥ ७।३।८६ ॥

॥\*॥ संयोगे गुरुसंज्ञायां गुणो भेत्तुर्न सिध्यति ॥\*॥ संयोगे गुरुसंज्ञायां  
भेत्ता भेत्तुमिति गुणो न प्राप्नोति । ॥\*॥ विध्यपेक्षं लघोश्चासौ ॥\*॥ विध्य-

प्र ॥\*॥ एव कसुर्नान्येभ्य इति भावः । केचित्तु भाषायामपि कसुमिच्छन्ति त एवं  
परिहरन्ति—‘असंयोगाल्लिङ्गि’दिति सिद्धे कित्त्वे कसोः कित्त्वं प्रतिषेधविषयस्याऽ-  
पि गुणस्य प्रतिषेधार्थमिति कसौ गुणाऽभावः । अथ वेति । अनच्कस्य हल उ-  
च्चारयितुमशक्यत्वादिकार उच्चारणार्थो निर्दिष्ट इति वकारादेर्ग्रहणं, कसौ (च) प्रति-  
विहितमिति औणादिक एव पर्युदस्यते, तत्सामर्थ्याल्लक्षणान्तरेणापि गुणो न भवति,  
क्विपस्तु लोपाद्वर्णाश्रये प्रत्ययलक्षणनिषेधाच्च पर्युदासं नेच्छन्ति । अन्ये तु यथाऽनृणे-  
डिति प्रत्ययलक्षणेन इमागमो भवति वर्णस्य प्रत्ययविशेषणत्वादेवं क्विपोऽपि पर्यु-  
दास इत्याहुः । [ जाग्रोऽविचिण्णल्लित्सु ] ॥

पुगन्त । संयोग इति । धात्वन्तप्रत्ययाद्योर्हलोरानन्तर्ये संयोगे गुर्विति गुरु-  
संज्ञायां लघुसंज्ञाया बाधनाद्धेतेति गुणो न भवति । अजादौ च ‘भेदन’मित्यादौ  
सावकाशो गुणः । विध्यपेक्षमिति । ‘गुणविधान’मिति शेषः । लघूपधस्य ये  
सार्वधातुकार्धधातुके तयोरङ्गस्य गुण इत्यर्थः । ननु पञ्चम्यभावात्कथं विधानं भ-  
विष्यति । उच्यते । षष्ठीपक्षे (ऽपि) लघूपधस्य ये सार्वधातुकार्धधातुके, के च तस्य,  
ये तस्माद्विधीयेते इत्युपपद्यते विधानविशेषणम् । ननु सांप्रतिकलघूपधसंभवे कथं

उ.] र्तनादिति भाष्याभिप्रायः । अतएव ‘भाषायां सदे’ति चरितार्थम् । केचित्त्विति ।  
संयोगान्तधातुभ्यस्तु अनभिधानात्कसुरेव नेति तदाशयः । भाष्यविरोधोऽत्रारुचिः ।  
कित्त्वन्तु तितीर्वा नित्यादौ ‘ऋच्छत्युता’मिति गुणनिषेधेन चरितार्थमिति बोध्यम् ।  
वस्तुतो ‘विभाषा पूर्वाल्ले’ति सूत्रस्थभाष्यप्रामाण्याद्भाषायां क्स्वङ्गीकारेऽपि जाग्र-  
धातोर्लोके तस्याऽनभिधानाद्दोषाऽभाव इति वक्तुं युक्तम् । ‘अथवा वकारस्ये’ति  
भाष्यग्रन्थो ‘वस्वर्थः शक्यो विज्ञातुं, सामर्थ्या’दित्युत्तरं बोध्यः । तेनैव सङ्गतेः ।  
प्रत्ययलक्षणप्रतिषेधाच्चेति । चिणादिसाहचर्येण श्रूयमाणस्यैव वेर्ग्रहणाच्चेत्यपि  
बोध्यम् । अतएव भाष्योक्तपूर्वपक्षेणाऽविरोधः । अन्येत्विति । भाष्योक्तपक्षयोः  
फलभेदोऽत्रारुचिः । [ जाग्रोऽविचिण्णल् ] ॥

पुगन्तल । गुणविधानमितीति । भाष्येऽपि लघुग्रहणशब्देन गुणविधानं  
लक्ष्यत इति बोध्यम् । तयोरङ्गस्येति । प्रत्यासत्त्या लघूपधस्याऽङ्गस्येत्यर्थः । केच  
तस्येति । अङ्गप्रत्यययोर्विधाननिमित्तसंबन्धस्याऽङ्गसंज्ञाशास्त्रे दृष्टत्वादिति भावः ।  
भाष्ये—लघोश्चासावित्यस्य—लघूपधाच्चासावित्यर्थः । सांप्रतिकलघूपधसंभवे

पेक्षं लघुग्रहणं कृतं, लघोश्चाऽसौ विहितः ।

॥\*॥ कथं कुण्डिर्न दुष्यति ? ॥\*॥ कुण्डिता हुण्डिता,—अत्र कस्मान्न भवति ? ॥\*॥ धातोर्नुमः । \*॥ धातोर्नुम्विधावुक्तं, तत्र धातुग्रहणस्य प्रयोजनं 'धातूपदेशावस्थायामेव नुम्भवती'ति । ॥\*॥ कथं रञ्जेः ॥\*॥ कथं रञ्जे-रूपधालक्षणा वृद्धिः ?—आश्चर्यो रागः विचित्रो रागः ॥\*॥ स्यन्दिश्रन्थ्यो-र्निपातनात् ॥\*॥ यदयं स्यन्दिश्रन्थ्योरवृद्ध्यर्थं निपातनं करोति तज्ज्ञापयत्या-चार्यो—'भवत्येव ज्ञातीयकानां वृद्धि'रिति ॥

॥\*॥ अनल्लोपशिदीर्घत्वे विध्यपेक्षे न सिध्यतः ॥\*॥ अनल्लोपः—दन्ना सकक्षा । शिदीर्घत्वं—कुण्डानि वनानि ॥ एवं तर्हि—॥\*॥ अभ्यस्तस्य यदाऽहाचि ॥\*॥

प्र.] विधानं विशेष्यते, व्याप्तिन्यायाश्रयात्, एवं हि हलादावजादौ च गुणः सिध्यति। कथं कुण्डिरिति । अङ्गाधिकारे नुमो विधानादकृत एव नुमि प्रत्ययो लघूपधाद्विधीयते, तस्मिन् परतो नुमि गुणः प्राप्नोति । उक्तं तत्रेति । तेन 'कुण्डे'ति 'गुरोश्च हल' इत्यकारः सिध्यति, अन्यथा क्तिन् स्यात् । कथं रञ्जेरिति । यदि षष्ठीनिर्देशे (ऽपि) विधानं विशेष्यते तदान्यत्राऽपि प्रसङ्गः । ततश्चाऽकारोपधाद्विहिते प्रत्यये वृद्धिर्विधी-यमानां रञ्जेः प्रत्ययोत्पत्तेः पुरस्तात्कारोपधत्वावृद्धिर्न प्राप्नोति । राग इति । 'रञ्जेश्च' 'घञि च भावकरणयो'रिति नलोपः । ननु चोपधाया अकारस्य वृद्धिरुच्यते, न च ततः प्रत्ययविधिसंभव इति विध्यपेक्षत्वं नाश्रयिष्यते, एवं मन्यते—अकारो-पधायो विधीयते सोऽवयवादप्यनुमानाद्विहितो भवति। स्यन्दिश्रन्थ्योरिति । नलो-पार्थं वृद्ध्यभावार्थं निपातनं । यदि च वृद्धिविधौ विधानं विशेष्यते ततो वृद्धिप्रसङ्गा-ऽभावात्तदभावार्थं निपातनं न क्रियेत, नलोपसिद्धये विधिरेवाश्रीयेत । अनेकप्रयो-जनसिद्धये निपातनाश्रयणम् । अनल्लोपइति । 'अल्लोपोऽन' इत्यत्र षष्ठीनिर्देशेऽनन्ता-द्विहिते प्रत्यये लोपो विधीयमानो 'राज्ञ' इत्यादावेव स्यान्नाऽस्थना दध्नेत्यादौ । शिदीर्घत्वं च 'सामानी'त्यादावेव स्यान्न तु 'कुण्डानी'त्यादौ । तस्मात् षष्ठीनिर्देशे विधानविशेषणे दोषप्रसङ्गाद्गुणो भेत्तुर्न सिध्यति । अभ्यस्तस्येति । अजग्रहणस्य

उ.] इति । स्थानषष्ठीत्वसंभवेन प्रधानगुणविशेषणत्वे संभवतीत्यर्थः । अन्यथा क्तिन्स्यादिति । ततश्चात्र लघूपधाद्विधानाऽभावेन न गुण इत्यर्थः । भाष्ये धातोर्नुम इति हेतौ पञ्चमी । यतस्तत्र धातोर्नुमाऽङ्गस्य तस्मादित्यर्थः । कथं रञ्जेरिति चोग्रस्य प्रकृते सङ्गतिं दर्शयति—यदीति । अवयवादप्यनुमानादिति । अवयवात्मकत्वा-त्समुदायस्येति भावः । ननु नलोपार्थमेव निपातनं स्यादत आह—नलोपसिद्धये इति । 'रञ्जेश्च' 'घञि च'ेत्युत्तरमेव स्यादिश्रन्थी पठेदित्यर्थः । वार्तिके 'अनल्लोप' इति पाठे अनन्तस्य योऽल्लोपः सोऽनल्लोप इत्यर्थः । 'अनल्लोप' इति पाठे अनलो लोपोऽर्थात्तत्संबन्धकारस्येत्यर्थः । शिदीर्घत्वं—'सर्वनामस्थाने चाऽसंबुद्धा'वित्य-

यदयं 'नाऽभ्यस्तस्याचि पिति सार्वधातुक' इत्यज्ग्रहणं करोति तज्ज्ञापयत्याचार्यो—'भवत्येवंजातीयकानां गुण' इति ॥\*॥ लङ्गर्थं तत्कृतं भवेत् ॥\*॥ लङ्गर्थमेतत्स्यात्—अनेनेक् ॥\*॥ क्लृप्तनोर्यत्कृतं कित्त्वं ज्ञापकं स्याल्लघोर्गुणे ॥\*॥

'यदयं त्रसिगृधिधृषिक्षिपेः क्लृः' 'इको झल्' 'हलन्ताच्चे'ति क्लृप्तनौ कितौ करोति तज्ज्ञापयत्याचार्यो—'भवत्येवंजातीयकानां गुण' इति ॥

॥\*॥ संयोगे गुरुसंज्ञायां गुणो भेत्तुर्न सिध्यति ।

विध्यपेक्षं लघोश्चासौ कथं कुण्डिनं दुष्यति ॥१॥

धातोरुमः कथं रज्जेः स्यन्दिश्रन्थ्योर्निपातनात् ।

अनङ्गोपशिदीर्घत्वे विध्यपेक्षे न सिध्यतः ॥२॥

अभ्यस्तस्य यदाऽहाचि लङ्गर्थं तत्कृतं भवेत् ।

क्लृप्तनोर्यत्कृतं कित्त्वं ज्ञापकं स्याल्लघोर्गुणे ॥३॥\*॥

**नाभ्यस्तस्याचि पिति सार्वधातुके ॥ ७।३।८७ ॥**

॥\*॥ अभ्यस्तानामुपधाह्रस्वत्वमचि पस्पशाते चाकशीमि वावशतीरिति दर्श-

प्र.] प्रयोजनं 'नेनेक्ती'त्यादौ गुणप्रतिषेधो मा भूत् । यदि च हलादावलघूपधत्वाद्गुणो न स्यात्तदा गुणस्य प्राप्तिरेव नास्तीति किं तन्निषेधनिवारणार्थेनाऽज्ग्रहणेन ? । लङ्ग-  
र्थमिति । लुप्ते प्रत्यये गुणप्रतिषेधनिवारणायाऽज्ग्रहणं न ज्ञापकम् । अनेनेगिति ।  
'णिजिर् शौचपोषणयो'रित्यस्माल्लङि तिप्शप्शुः । द्विर्वचनं । निजां त्रयाणां गुणःश्चा'-  
वित्यभ्यासस्य गुणः । 'हल्ब्याब्भ्य' इति तिलोपः । प्रत्ययलक्षणेन लघूपधगुणः ।

क्लृप्तनोरिति । ननु सनः कित्त्वममभावार्थं स्यात्—सिद्धक्षति दिदक्षत इति कथं ज्ञापकम् ? । उच्यते । यद्येतावत्प्रयोजनं स्मत्—'सृजिदृशोऽल्यमकित्सनो'रित्येव ब्रूयात्, तस्माद्गुणप्रतिषेधार्थमपि कित्त्वं ज्ञापकमेव । किन्तु धिप्सति धीप्सतीत्यत्र नलोपार्थं सनः कित्त्वं स्यादिति क्लोरेव कित्त्वं ज्ञापकम् । [पुगन्तलघूपधस्य च]

नाभ्य । अभ्यस्तानामिति । गुणप्रतिषेधमविधाय ह्रस्वत्वमेव विधेयं, सर्वेष्ट-

उ.] नेन । तत्रापि नान्ताद्विहिते सर्वनामस्थाने इत्यर्थः स्यादिति भावः । लुप्ते प्रत्यय इति । प्रत्ययलोपे संयोगाऽभावेन गुरुत्वाऽभावाल्लघूपधत्वमस्त्येवेत्यर्थः । क्लोरे-  
वेति । संयोगात्परत्वे सति ह्रस्वत्वरूपलघुत्वशरीरघटकसंयोगस्य प्रत्यासत्त्याऽज्ञावयव-  
स्यैव ग्रहणम्, ईदृशार्थाश्रयणे च क्लोः कित्त्वं ज्ञापकमिति भावः । यद्वा भूतपूर्व-  
लघूपधत्वमाश्रित्य गुण इति भावः । परे तु—'सृजिदृशोऽल्यमकित्सनि' 'इको झल्' 'रमे'रिति लघुन्यासेन सिद्धे सामान्यतोऽतिदेशस्य गुणप्रतिषेधार्थत्वमिति भाष्याशयः । 'इको झल्-हलन्ताच्चे'ति प्रकरणे 'रुदविदे'ति सूत्रेण विहितसनः कित्त्वमपि ज्ञापकं बोध्यम् । [पुगन्तलघूपधस्य च] ।

नाभ्यस्तस्याचि पिति सार्वधातुके । 'गुणनिषेधविधौ सत्येव उपधाह्रस्वत्वं वक्तव्य'मिति वार्तिकाऽर्थभ्रमं निरस्यति—गुणप्रतिषेधमिति । गुणे तस्य ह्रस्वे



नात् ॥\*॥ अभ्यस्तानामुपधा(या) ह्रस्वत्वमचि वक्तव्यम् ॥ किं प्रयोजनम् ? ॥  
 'पस्पशाते चाकशीमि वावशतीरिति दर्शनात्' । पस्पशाते चाकशीमि वाव-  
 शतीरिति प्रयोगो दृश्यते । 'कपोतः शरदं पस्पशाते' । 'अहं भुवनं चाक-  
 शीमि' । 'वावशतीरुदाज'दिति ॥\*॥ बहुलं छन्दस्यानुषग्जुजोषदिति दर्श-  
 नात् ॥\*॥ बहुलं छन्दसीति वक्तव्यमुपधाह्रस्वत्वम् ॥ किं प्रयोजनम् ? ॥  
 'आनुषग्जुजोषदिति दर्शनात्' । यस्त आतिथ्यमानुषग्जुजोषत् ॥ यद्युप-  
 धाह्रस्वत्वमुच्यते 'प्रियां मयूरः प्रति नर्नुतीति' । 'यद्वत्त्वं नरवर ! नर्नुतीषि  
 हेष्टः'—अत्र गुणः प्राप्नोति । तस्मान्नाऽर्थ उपधाह्रस्वत्वेन ॥

कस्मान्न भवति—'पस्पशाते' 'चाकशी'ति 'वावशती'रिति ? ॥ स्पशि-  
 कशिवशयः प्रकृत्यन्तराणि ॥ [ नाभ्यस्तस्याचि पिति सार्वधातुके ] ॥

**भूसुवोस्तिङि ॥ ७।३।८८ ॥**

॥\*॥ भूसुवोः प्रतिषेधे तिङि' एकाजग्रहणं बोभवीत्यर्थम् ॥\*॥ भूसुवोः

प्र.]सिद्धय इति भावः । किं प्रयोजनमिति । गुणनिषेधे ह्रस्वे चाऽविशेषं मत्वा प्रश्नः ।  
 पस्पशात इति । स्पशिर्वार्तिककारवचनादपठितोऽपि धातुस्तस्माल्लेट् व्य-  
 त्ययेनात्मनेपदं, टेरेत्वं, लेटोऽडाटावित्याट् । शपो बहुलं छन्दसीति श्लुः द्विर्वचनम् ।  
 चाकशीमीति । काश्च दीप्तौ यङ्लुग् लट् मिप् शब्लुक् । 'यङो वे'तीडागमः । वाव-  
 शतीरिति । 'वाश्च शब्दे' यङ्लुक् लट् शतृ ङीप् । जुजोषदिति । 'जुषी प्रीतिसेव-  
 नयोः । लेट् । व्यत्ययेन परस्मैपदं तिप् । 'इतश्च लोपः परस्मैपदे'ष्विति इकार-  
 लोपे लेटोऽडाटावित्याट् । व्यत्ययेन शपः श्लुः । द्विर्वचनं । गुणे कृते ह्रस्वाऽभावः । यदि  
 तर्हीति । यदि गुणनिषेधं प्रत्याख्यायोपधाह्रस्वो विधीयते तदा नर्नुतीति गुणरपर-  
 त्वयोः कृतयोर्ह्रस्वभाविन्युपधा नास्तीति रूपं न सिध्यतीति गुणनिषेध एव ज्या-  
 यान् । ननु परत्वाद्गुणं बाधित्वा ह्रस्वो भविष्यति, 'सकृद्गतौ विप्रतिषेध' इति पुन-  
 र्गुणो न भविष्यति । एवं तर्हि पुनः प्रसङ्गविज्ञानाद्गुणः स्यात् । स्पशिकशिवशय  
 इति । 'स्पश बाधनस्पर्शनयोः' 'कश गतिशासनयो'रिति केचित्पठन्ति । अन्ये तु  
 'कस गतिशासनयो'रिति, तन्मतेन कशिः सौत्रो धातुः । कशेर्मुट् । 'प्रतिष्कशश्च  
 कशे'रिति पाठात् । 'वश कान्तौ' । [ नाभ्यस्तस्याचि पिति सार्वधातुके ] ॥  
 भू । एकाजग्रहणमिति । द्विर्वचने कृतेऽनेकाच्त्वे गुणनिषेधनिवृत्त्यर्थम् ।

उ.]इकि नेनिजतीत्यादिसिद्धेरिति भावः । अविशेषमिति । नेनिजतीत्यादावित्यर्थः ।  
 उपधा नास्तीति । जातेऽपि ह्रस्वे रूपाऽसिद्धेरेवेत्यपि बोध्यम् । ननु परत्वा-  
 दिति । इदं चिन्त्यं, गुणस्य नित्यत्वात् । सौत्रत्वमुपपादयति—कशेरिति ॥

भूसु । द्विर्वचने कृत इति । उत्तरखण्डस्य भूत्वात्प्राप्तिः, । भूशब्दान्तस्याऽ-  
 ङ्गस्येत्यर्थ इति भावः । ननु 'भाभू'दित्यत्रापि अनेकाच्त्वाद्गुणः स्यादत आह—

प्रतिषेधे एकाज्ग्रहणं कर्तव्यम् ॥ किं प्रयोजनम् ? ॥ 'बोभवतीत्यर्थम्' । इह मा भूत् बोभवतीति ॥ यद्येकाज्ग्रहणं क्रियते-अभूत्-अत्र न प्राप्नोति ॥ क तर्हि स्यात् ? ॥ 'मा भूत्' ॥ तस्मान्नाऽर्थ एकाज्ग्रहणेन ॥ कस्मान्न भवति 'बोभवती'ति ? ॥ [ ॥\*॥ बोभूत्वित्येतन्नियमार्थम् ॥\*॥ बोभूत्वित्येतन्नियमार्थं भविष्यति 'अत्रैव यङ्लुगन्तस्य गुणो न भवति नान्यत्रे'ति ॥ क मा भूत्-बोभवतीति । [ भूसुवोस्तिङि ] ॥

तृणह इम् ॥ ७।३।९२ ॥

किमर्थं तृहिरागतश्मक्रो गृह्यते न 'तृहेरिभभवती'त्येवोच्येत ? ॥

॥\*॥ तृणहिग्रहणं श्रमिमोर्व्यवस्थार्थम् ॥\*॥ तृणहिग्रहणं [ क्रियते ॥ किं प्रयोजनं ? ॥ 'श्रमिमोर्व्यवस्थार्थम्' । ] श्रमि कृते इम्यथा स्यात् ॥\*॥ तृहिग्रहणे हीम्विषये श्रमभावोऽनवकाशत्वात् ॥\*॥ तृहिग्रहणे हि सतीम्विषये श्रमोऽभावः स्यात् ॥ किं कारणम् ? ॥ 'अनवकाशत्वात्' । अनवकाश इम् श्रमं बाधेत ॥ इदमयुक्तं वर्तते ॥ किमत्राऽयुक्तम् ? ॥ "तृणहिग्रहणं श्रमिमोर्व्यवस्थार्थं"मित्युक्ता, तत उच्यते-"तृहिग्रहणे हीम्विषये श्रमभावोऽनवकाशत्वा"दिति । तत्र वक्तव्यं-"तृणहिग्रहणं श्रमिमोर्भावाय, तृहिग्रहणे हीम्विषये

प्र.]बोभवतीति। यङ्लुगन्ताल्लेट् तिप् । 'लेटोडाटा'वित्यट् । मा भूदिति। न माड्योग इत्यद्वितीयेषादेकाच्चत्वम् । अत्रैवेति । सिद्धे गुणनिषेधे निपातनं नियमार्थम् । यद्येवंसोषवीतीति, -गुणनिषेधः प्राप्नोति । उच्यते । यथा भाष्यं तथा भवत्येव, योगापेक्षं ज्ञापकमिति वक्तव्ये नियमार्थमिति वचनात् । अथ वा नियमार्थेन निपातनेन द्वयोरपि भूसुवोर्यङ्लुकि गुणनिषेधो निवार्यते । यद्वा छान्दसो यङ्लुक्, न च सुवो यङ्लुगन्तस्य छन्दसि प्रयोगः । भाषायां तु क चियङ्लुग् भवति न सर्वत्र ॥

तृणह । किमर्थमिति । 'तृहू' इत्यस्य निवृत्त्यर्थो विकरणनिर्देशो न भवति, ततः परस्य हलादेः पितः सार्वधातुकस्य विकरणेन व्यवधानादिति प्रश्नः । नह्य-

उ.]न माडिति। नियमार्थमिति। 'भवतेश्च यङ्लुकि निषेधस्तर्हि बोभूत्वित्यत्रैवे'ति नियम इत्यर्थः । अथवेति । 'भूसुवो'रिति यः प्रतिषेधः स यङ्लुकि चेद्वोभूत्वित्यत्रैवे'ति नियम इत्यर्थः । 'एकाज्ग्रहणं कर्तव्य'मिति वार्तिकेन समानफलकत्वाय द्विविधोऽत्र नियमः- 'छन्दस्येव' 'लौट्येवे'ति च । अतएव वार्तिकारम्भे भाषायां गुणापत्तिर्दूषणं नोद्भावितमित्येके । परे त्वाहुः-भाषायामस्य यङ्लुगन्तप्रयोगे दृढतरं न मानं, बोभूत्वित्यस्य छान्दसेषु पाठस्तु यङ्लुकश्छान्दसत्वादेव । तदाह-भाषायां त्विति । [ भूसुवोस्तिङि ] ।

तृणह इम् । तृहू इत्यस्येति । नचाऽस्यैव यङ्लुगन्तस्य व्यावृत्त्यर्थं स्यादिति

श्रमभावोऽनवकाशत्वादिति ॥ तत्तर्हि वक्तव्यम् ? ॥ न वक्तव्यम् ।  
'व्यवस्थार्थ'मित्येव सिद्धं, न ह्यसतो व्यवस्थाऽस्ति ॥ [ तृणह इम् ] ॥

**तुरुस्तुशम्यमः सार्वधातुके ॥ ७।३।१५ ॥**

सार्वधातुक इति वर्तमाने पुनः सार्वधातुकग्रहणं किमर्थम् ? ॥  
\*॥ [ सार्वधातुक इति वर्तमाने ] पुनः सार्वधातुकग्रहणमपिदर्थम् ॥\*॥ अपिद-  
र्थोऽयमारम्भः । 'अग्निगो शमीध्व' 'सुशमि शमीध्व' 'शमीध्वमग्निगो' ॥

**बहुवचने झल्येत् ॥ ७।३।१०३ ॥**

॥\*॥ अतो दीर्घाद्बहुवचन एत्वं विप्रतिषेधेन ॥\*॥ अतो दीर्घाद्बहुवचन  
एत्वं भवति विप्रतिषेधेन । 'अतो दीर्घो यजि' 'सुपि चे'त्यस्यावकाशः—  
वृक्षाभ्यां प्लक्षाभ्याम् । 'बहुवचने झल्ये'दित्यस्यावकाशो—वृक्षेषु प्लक्षेषु । इहो-  
भयं प्राप्नोति—वृक्षेभ्यः प्लक्षेभ्यः । एत्वं भवति विप्रतिषेधेन ॥ [बहुवचने] ।

**अम्बार्थनद्योर्हस्वः ॥ ७।३।१०७ ॥**

[॥\*॥ डलकवतीनां प्रतिषेधः ॥\*॥] ॥ डलकवतीनां प्रतिषेधो वक्तव्यः ।

प्र.]सत इति । 'व्यवस्थार्थ'मित्येवं ब्रवता पूर्वं श्रमो भावः पश्चादिमित्युक्तं भवति ।  
'श्रमो भावाये'ति तूच्यमाने क्रमो न प्रदर्शितः स्यात् । [ तृणह इम् ] ॥

तुरु । अपिदर्थमिति । 'नाभ्यस्तस्याचि पिति सार्वधातुके'इति सार्वधातुक-  
ग्रहणं पिद्विशेषणसंबद्धमिति तदनुवृत्तौ पितोऽप्यनुवृत्तिः स्यादिति तन्निवृत्त्यर्थमन्य-  
त्सार्वधातुकग्रहणमित्यपितोऽपि ईद्ववति । हल्ग्रहणमनुवर्तते, न हि तत्सार्वधातु-  
कग्रहणेन सहनिर्दिष्टं, यतस्तन्निवृत्तौ हलो निवृत्तिः स्यात् । शमीध्वमिति । शमे-  
रन्तर्भावितण्यर्थात्प्रैषे लेट् । व्यत्ययेनात्मनेपदं, शप् । तस्य 'बहुलं छन्दसी'ति लुक् ।

उ.]वाच्यं, सानुबन्धकत्वेनाऽस्याऽग्रहणमित्यत्र तात्पर्यात् । यड्लुक्सत्त्वे मानाऽभावाच्च ।  
भाष्ये—अनवकाशत्वादिति । नच श्रमि कृते तन्मध्यपतितन्यायेनेमोऽवकाशः,  
मिदचोऽन्त्यादित्येकवाक्यतया तृहोऽन्त्यादच ककारात्पर इमित्यर्थेन श्रमि ककारस्या-  
ऽन्त्यत्वाभावेन तदप्राप्तेः । पुनर्वाक्यार्थे तु न मानम् । अनेनैव न्यायेनेमि श्रमोऽभावः ।  
तद्धनयन्नाह—श्रमिमोर्भावायेति । न ह्यसतो व्यवस्थास्तीति च । यद्वा तत्कालेऽ-  
वश्यं प्राप्तिसत्त्वेन तदप्राप्तिविषयेऽवकाशाऽभावेनाऽनवकाशत्वमित्यर्थः । पूर्वमिति ।  
'व्यवस्थार्थ' मित्यनेन श्रमिमो भावः क्रमश्च दर्शित इति भावः । [ तृणह इम् ] ॥

**तुरुस्तु ।** नन्वेवं हल्ग्रहणस्यापि निवृत्तिः स्यादत आह—हल्ग्रहणमिति ।  
'उतो वृद्धि'रित्यतः । ननु शमिरकर्मकस्तत्कथं पशुविशसनप्रत्यायकतया सकर्मकोऽत  
आह—शमेरिति । शबिति । अत्रापि 'व्यत्ययेने'त्यपकृष्यते, श्यन्विकरणो हि शमिः  
परस्मैपदी च । [ तुरुस्तुशम्यमः सार्वधातुके ] ॥

अम्बार्थ । ननु शब्दस्य विशेष्यत्वात्स्त्रीलिङ्गनिर्देशोऽनुपपन्नोऽत आह—

अम्बाडे ! अम्बाले ! अम्बिके ! ॥\*॥ तल् ह्रस्वत्वं वा ङिसंबुद्धोः ॥\*॥ तल् ह्रस्वत्वं वा ङिसंबुद्धोरिति वक्तव्यम् । देवत देवते । देवतायां देवते ॥

स तर्हि प्रतिषेधो वक्तव्यः ? ॥ न वक्तव्यः ॥ स कथं न वक्तव्यो भवति ? ॥\*॥ अम्बार्थं द्व्यक्षरं यदि ॥\*॥ यद्यम्बार्थं द्व्यक्षरं गृह्यते ॥

तत्तर्हि ह्रस्वत्वं वक्तव्यम् ? ॥ [ ॥\*॥ अवश्यं छन्दसि ह्रस्वत्वमुपगयन्त मां पत्नयो गर्भिण्यो युवतय इत्येवमर्थम् ॥\*॥ ] । अवश्यं छन्दसि ह्रस्वत्वं वक्तव्यम्—उपगयन्तु मां पत्नयो गर्भिण्यो युवतय इत्येवमर्थम् ॥\*॥ मातृणां मातृपुत्रार्थमर्हते ॥\*॥ मातृणां मातृजादेशो वक्तव्यः ॥ [ किं प्रयोजनम् ? ॥ ] । 'पुत्रार्थमर्हते' । गार्गीमातृ वात्सीमातृ ॥ [ अम्बार्थनद्योर्हस्वः ] ॥

प्र.] अम्बा । डलकवतीनामिति । अर्थगतेन स्त्रीत्वेनाम्बार्थाः शब्दा निर्दिष्टाः । श्रुत्यपेक्षया वा स्त्रीत्वेन निर्देशः । असंयुक्तानां च डलकानां ग्रहणादङ्गाऽल्लेति ह्रस्वो भवत्येव । देवत इति । डौ ह्रस्वे कृते 'व्याङ्ग्रहणेऽदीर्घ' इति स्थानिवत्त्वनिषेधादाभ्याडागमौ न भवतः । अम्बार्थमिति । द्व्यक्षरं एवाम्बार्थस्य ग्रहणाडलकवतामर्थप्रतिषेधः कृतो भवति । अवश्यमिति । 'व्यत्ययो बहुल'मिति दीर्घस्य ह्रस्वः । मातृणामिति । पूर्वपदे बहवो मातृशब्दा इति बहुवचनं । मातृशब्दस्य मातृजादेशो वक्तव्यो यो मातृशब्दः पुत्रार्थं पुत्रमभिधातुमुपादीयते । बहुव्रीहौ च वर्तिपदैरन्यपदार्थोऽभिधीयते इति तत्रैवाऽयं संबुद्धौ मातृजादेशः । गार्गीमातेति । गार्गी माता यस्येति बहुव्रीहौ 'नद्युतश्चे'ति कप् 'येननाऽप्राप्त' इति मातृजा बाध्यते । यः पुत्रः श्लाघ्यगुणत्वात्कुलसंभूतया मात्रा व्यपदेशमर्हति तत्र मातृजादेशो, न त्वन्यत्र । गर्गवत्साम्यां गर्गादिभ्यो यञ् । 'यजश्चे'ति डीप् । [ अम्बार्थनद्योर्हस्वः ] ।

उ.] अर्थगतेनेति । अम्बा—माता । श्रुत्यपेक्षयेति । शब्द एव विशेष्योऽध्याहर्तव्य इत्यर्थः । असंयुक्तानामिति । अतएव प्रत्याख्यानेन फलैक्यं । भाष्ये—द्व्यक्षरमिति । व्यञ्जनसहितोऽच्—अत्राक्षरम् । 'द्व्यजम्बार्थे'ति सूत्रं पाठ्यं । प्रतिषेधाच्चेदं लघ्विति भावः । तत्तर्हि ह्रस्वत्वमिति । 'तल्ह्रस्वत्वं वे'त्येतत् । तलन्तस्य ह्रस्वत्वं वेति तदर्थः । पूर्वपदेवेति । अर्थगतं पूजाद्योतकं बहुत्वमादाय बहुवचननिर्देश इत्यर्थः । 'पूर्वपदे बहव' इति पाठे तु—सति पूर्वपदे उत्तरपदभूतास्ते बहव इत्यर्थः । कथं मातृशब्दस्य पुत्रार्थाऽभिधानायोपादानमत आह—बहुव्रीहौ चेति । 'अर्हत' इत्यस्योपयोगमाह—यः पुत्र इति । श्लाघ्यत्वादिति । एतच्चाऽर्हः प्रशंसायामिति प्रशंसाऽर्थविहितशतृप्रयोगाल्लभ्यते । 'पुत्रार्थमर्हते' इत्यत्र सापेक्षत्वेऽप्यत एव निपातनात्समासः । नान्यत्रेति । यत्र पितुरसंविज्ञानेन मात्रा व्यपदेशस्तत्र न भवतीत्यर्थः । [ अम्बार्थ ] ।

ह्रस्वस्य गुणः ७।३।१०८ ।

इह कस्मान्न भवति—नदि कुमारि किशोरि ब्राह्मणि ब्रह्मबन्धु ? ॥ ‘ह्रस्ववचनसामर्थ्यात्’ । अस्त्यन्यद्ब्रह्मवचने प्रयोजनम् ? ॥ किं ? ॥ पृथग्विभक्तिमोक्षीचरमिति ॥ शक्या पृथग्विभक्तिरनुच्चारयितुम् ॥ कथम् ? ॥ एवमयं ब्रूयात् ‘अम्बार्थानां ह्रस्वः’ ‘नदीह्रस्वयोगुण’ इति ॥ यद्येवमुच्यते ‘जसि चे’-त्यत्र नद्या अपि गुणः प्राप्नोति ॥ एवं तर्हि योगविभागः करिष्यते—‘अम्बार्थनद्योर्ह्रस्वः’ । ततो ‘ह्रस्वस्य’ । ह्रस्वस्य च ह्रस्वो भवति ॥ किमर्थमिदं ? ॥ गुणं वक्ष्यति तद्बाधनार्थम् ॥ ततो ‘गुणः’ । ‘गुणश्च भवति ह्रस्वस्ये’ति ॥ अथ वा ‘ह्रस्वस्य गुण’ इत्यत्राऽम्बार्थनद्योर्ह्रस्व इत्येतदनुवर्तिष्यते ॥ [ ह्रस्वस्य गुणः ] ।

जसि च ॥ ७।३।१०९ ॥

॥\*॥ जसादिषु छन्दसि वावचनं प्राङ्णौ चङ्गुपधायाः ॥\*॥ जसादिषु छन्दसि वेति वक्तव्यम् ॥ किमविशेषेण ? ॥ ‘ने’त्याह । ‘प्राङ्णौ चङ्गुप-

प्र.] ह्रस्व । इह कस्मादिति । ह्रस्वविधानं नद्या गुणविध्यर्थमेव स्यात् । पृथगिति । यद्यम्बार्थानां ह्रस्व इत्युक्ता ‘नद्या गुणो ह्रस्वस्य चे’त्युच्यते तर्दा पृथगुच्चारयितव्या भवति । एवमयं ब्रूयादिति । ह्रस्वं विधाय गुणे विधीयमाने प्रक्रियागौरवं भवतीति लाघवार्थं साक्षादेव गुणं विदध्यात् । नद्या अपीति । एकसमासनिर्देशाद्वयोरपि नदीह्रस्वयोरनुवृत्तिप्रसङ्गात् । ह्रस्वस्य चेति । ‘ह्रस्वस्ये’त्यत्राऽम्बार्थनद्योरित्यनुवर्तते, तेन नद्या ह्रस्वे कृते तस्य गुणबाधनाय ह्रस्व एव क्रियते । अथवेति । सिद्धे ह्रस्वे पुनरनुवृत्त्या तद्विधानं गुणबाधनार्थम् । [ ह्रस्वस्य गुणः ] ॥

जसि च । जसादिष्विति । आदिशब्दः प्रकारवाची । प्रकरणेऽस्मिन्येषु कार्यं

उ.] ह्रस्वस्य । ननु ‘नदी’त्यादौ ह्रस्वविधानाद्गुणो न भविष्यतीत्यत आह—ह्रस्वविधानमिति । पृथग्विभक्तिरिति । तथा च गौरवं स्यादित्यर्थः । एवञ्च तत्परिहारार्थैवमुच्यते इति सामर्थ्योपक्षयान्नदीत्यादौ गुणः स्यादेवेति भावः । नन्वेवं निर्देशस्य यथान्यासेन समानत्वलाघवाऽभावेन ‘एवं ब्रूया’दित्युक्तमत आह—ह्रस्वं विधायेति । साक्षादेवेति । तदविधानाच्च गुणाभावोऽनुमीयत इत्यर्थः । तेन नद्या इति । अम्बार्थानां पुनर्ह्रस्वविधाने प्रयोजनाभावाच्चदीविषयमेतद्ब्रह्मविधानमित्यर्थः । मातृशब्दे ‘ऋतो ङी’ति गुणबाधोऽपि स्यादिति नदीग्रहणमात्रमनुवर्तत इति तत्त्वम् । पुनरनुवृत्त्येति । वाक्यभेदेनेत्यर्थः । ‘अम्बार्थनद्योर्गुण’ इत्येव सिद्धे ह्रस्वविधानसामर्थ्यान्न गुण इति कश्चित्तन्न, इक्परिभाषोपस्थितावम्बेत्यादौ गुणाऽनापत्तेः । तदनुपस्थितौ तु मातृवाचकाऽनःशब्देऽपि गुणापत्तेः । तस्य नपुंसकत्वेऽपि ‘त्रपो’ इतिवत्पक्षे गुणापत्तिरिति बोध्यम् । [ ह्रस्वस्य गुणः ] ॥



धायाः' ॥ किं प्रयोजनम् ? ॥ \*॥ अम्बे दर्वि शतकृत्वः पश्वे नृभ्यः किकि-  
दीव्या ॥ \*॥ अम्बे-अम्ब । दर्वे-दर्वि । शतकृत्वः-शतकृतवः । पश्वे नृभ्यः,  
पशवे नृभ्यः । किकिदीव्या-किकिदीविना ॥ [ जसि च ] ॥

घेर्ङिति ॥ ७।३।१११ ॥

\*॥ घेर्ङितिगुणविधाने ङीसार्वधातुके प्रतिषेधः ॥ \*॥ घेर्ङितिगुणविधाने  
ङीसार्वधातुके प्रतिषेधो वक्तव्यः । पट्ठी मृट्ठी कुरुत इति ॥ \*॥ सुबधि-  
कारात्सिद्धम् ॥ \*॥ [ सुबधिकारात्सिद्धम् ] । सुबिति वर्तते ॥ क प्रकृतम् ? ॥  
'सुपि च' 'बहुचने झल्ये'दिति ॥ [ घेर्ङिति ] ॥

याडापः ॥ ७।३।११२ ॥

इहातिखट्वाय अतिमालायेति ह्रस्वत्वे कृते स्थानिवद्भावाद्याद्वाप्नोति तस्य  
प्रतिषेधो वक्तव्यः । न वक्तव्यः ॥ \*॥ याङ्विधानेऽतिखट्वायेत्यप्रतिषेधो ह्रस्वादेश-  
त्वात् ॥ \*॥ याङ्विधानेऽतिखट्वायातिमालायेत्यप्रतिषेधः । अनर्थकः प्रति-  
षेधोऽप्रतिषेधः ॥ याङ्गस्मान्न भवति ? ॥ ह्रस्वादेशत्वात् । ह्रस्वादेशोऽयम् ।  
उक्तमेतत् 'व्याङ्ग्रहणेऽदीर्घ' इति ॥ अथेदानीमसत्यपि स्थानिवद्भावे दीर्घ-

प्र.] विधीयते ते जसादय इति पूर्वयोगनिर्दिष्टानामपि ग्रहणम् । दर्वीति । 'कृदिकाराद-  
क्तिन' इति पक्षे ङीष्विधानात्सिध्यति रूपद्वयम् । ङीष्विकल्पं त्वनपेक्ष्यैतदुक्तम् ।

शतकृत्व इति । 'जसि चे'ति गुणाऽभावपक्षे 'प्रथमयो'रिति पूर्वसवर्णदीर्घोऽपि  
'वाछन्दसी'ति वचनात् भवतीति यणादेशः प्रवर्तते । किकीदिविशब्दः कृविष्टृष्वि-  
त्युणादिषु निपातितः । [ जसि च ] ॥

घेः । कुरुत इति । 'शेषो घ्यसखी'ति यस्य नदीसंज्ञा नास्ति स घिसंज्ञ  
इति कुरुशब्दो घिः । [ घेर्ङिति ] ॥

याडा । अतिखट्वायेति । खट्वामतिकान्त इति प्रादिसमासे ह्रस्वे च कृते  
चतुर्थ्येकवचनस्य 'ङेर्य' इति प्राप्नोति, 'याडाप' इति च, तत्र परत्वाद्याद्वाप्नोति, तत्र  
कृते दीर्घत्वे चाऽतिखट्वायै देवदत्तायेति प्रसङ्गः । ह्रस्वादेशत्वादिति । यतो ह्रस्वादेशः  
कृतस्ततो रूपभेदादाब्ग्रहणेन तस्य ग्रहणाऽभावात् । स्थानिवत्त्वं च नास्तीत्याह-

उ.] जसि च । प्रकारः-सादृश्यं । तच्चैकप्रकरणनिर्दिष्टत्वनिवन्धनं । किकी-  
दिविः-पक्षिविशेषः । अनपेक्ष्येति । तदा ह्येकमन्तोदात्तं स्यात् । आयुदात्तमेव  
प्रयोगद्वयमिष्यते इति भाष्यकृदभिप्रायमन्ये । [ जसि च ] ॥

घेर्ङिति । ननु कुरुशब्दस्य कथं घिसंज्ञा, 'यू स्याख्या'वित्यपेक्षया शेष-  
विज्ञानादत आह-शेषो घीति । [ घेर्ङिति ] ।

याडापः । परत्वादिति । नित्यत्वेनोत्कृष्टत्वादित्यर्थः । लाक्षणिकं रूपमिति ।  
नचैवं 'खट्वायै' इत्यत्रापि सवर्णदीर्घे लाक्षणिकत्वमिति तत्रापि न स्यात्, आदि-

त्वे कृते औत्सौ भूतपूर्वं इति कृत्वा यादृक्स्मान्न भवति ? ॥ 'लक्षण-  
प्रतिपदोक्तयोः प्रतिपदोक्तस्यैवे'ति ॥ ननु चेदानीं सत्यपि स्थानिवद्भाव एतया  
परिभाषया शक्यमुपस्थातुम् ? ॥ 'नेत्याह । न हीदानीं कचिदपि  
स्थानिवद्भावः स्यात् ॥ [ याडापः ] ॥

डेराम्नद्याम्नीभ्यः ॥ ७।३।११६ ॥

॥\*॥ इदुञ्चामाम्बिधानमौत्वस्य परत्वात् ॥\*॥ इदुञ्चामाम्बिधेयः,—शकट्यां  
पद्धत्यां धेन्वामिति ॥ किं पुनः कारणं न सिध्यति ? ॥ 'औत्वस्य परत्वात्' ।  
परत्वादौत्वं प्राप्नोति ॥\*॥ योगविभागात्सिद्धम् ॥\*॥ [योगविभागात्सिद्धमेतत्] ।  
योगविभागः करिष्यते 'डेराम्नद्याम्नीभ्यः' । तत 'इदुञ्चाम्' । 'इदुञ्चामुत्तरस्य  
डेराम्भवती'ति । शकट्यां पद्धत्यां धेन्वामिति । तत 'औदच्च घेः' ।

औदच्च घेः ॥ ७।३।११८-११९ ॥

॥\*॥ औत्वे योगविभागः ॥\*॥ औत्वे योगविभागः कर्तव्यः । 'औत्' ।

प्र.] उक्तं चैतदिति । लक्षणेति । अकारस्य दीर्घे सत्याविति लक्षणिकं रूपमिति न  
तस्य ग्रहणम् । ननु चेति । 'व्याब्ग्रहणेऽदीर्घ' इति न वक्तव्यमिति चोद्यते ।  
'नेत्याहे'ति परिहारः । [ याडापः ] ।

डेराम् । शकट्यामिति । शकटिशब्दस्य 'डिति ह्रस्वश्चे'ति वा नदीसंज्ञाविधाना-  
त्तदभावपक्षे विसंज्ञायां शकटाविति भवति । नदीसंज्ञापक्षे तु परत्वादौत्वं प्राप्नोति ।  
आमोऽवकाशः—कुमार्यामिति । औत्वस्याऽवकाशः—सख्यौ पत्याविति, अत आह  
—इदुञ्चामिति । पूर्वविप्रतिषेध आश्रयणीय इत्यर्थः । ननु कृते औत्वे पुनः प्रसङ्ग-  
विज्ञानादाम् भविष्यति, पुनरौत्वं न भविष्यति, चक्रकेष्विष्टतो व्यवस्थापनात् ।  
नैतदस्ति । द्रव्यपदार्थपक्षे सकृद्रतिपरिभाषयाऽऽप्त स्यात् । योगविभाग इति ।  
'इदुञ्चामित्यत्र योगे नदीग्रहणानुवृत्त्या सख्यौ पत्यावित्यत्रामोऽप्रसङ्गः । [ डेराम् ] ।

औदच्च घेः । औत्व इति । एकयोगे त्वत्त्वौत्वयोः सन्नियोगशिष्टत्वाद्यत्रात्त्वं तत्रौ-

उ.] वद्भावेन प्रवृत्तेः । यत्र लक्षणप्रवृत्तिं विना तद्रूपाऽसंभवस्तदेव लक्षणप्रतिपदोक्तपरि-  
भाषानिषेधविषयः । नचैतत्तथा, एकादेशतः प्रागपि तद्रूपसत्त्वादिति केचित् । अत-  
एवाऽऽकारप्रश्लेषेण वार्तिकप्रत्याख्यानेऽपि न दोष इति बोध्यम् । यत्तु तत्पक्षेऽङ्गस्या-  
बन्तविशेषणात्वेनाऽऽबन्ताङ्गाऽभावाद्दोषः । उपसर्जनस्त्रीप्रत्यये तदादिनियमसत्त्वा-  
दिति, तन्न, 'अतिखट्वाये'त्युदाहरणविषयवार्तिकस्य, तत्प्रत्याख्यानस्य प्रश्लेषस्य च  
वैयर्थ्यापत्तेः । स्थानिवद्भावेऽपि प्राप्त्यभावात्खट्वाया अर्द्धेऽर्द्धखट्वायामित्यादौ  
याडनापत्तिरिति दिक् । [ याडापः ] ।

डेराम्नद्याम्नीभ्यः । शकट्यामिति । अत्र प्रयोगे शकटिशब्दस्येत्यर्थः ।  
ननु योगविभागे 'सख्या'वित्यादावप्याम्स्यादत आह—इदुञ्चामित्यत्रेति । [ डेराम् ] ।

औद्भवतीदुःख्याम् । ततः 'अच्च घे'रिति । अकारश्च भवति घेरिति ॥ किमर्थो योगविभागः ? ॥\*॥ सखिपतिभ्यामौत्त्वार्थः ॥\*॥ सखिपतिभ्यामौत्त्वं यथा स्यात् । सख्यौ पत्यौ ॥\*॥ एकयोगे ह्यप्राप्तिरत्त्वसन्नियोगात् ॥\*॥ एकयोगे हि सख्यौ-त्त्वस्याऽप्राप्तिः ॥ किं कारणम् ? ॥ 'अत्त्वसन्नियोगात्' । अत्त्वसन्नियोगेनौत्त्वमुच्यते तेन यत्रैवात्वं तत्रैवौत्त्वं स्यात् ॥\*॥ न वाऽकारस्याऽन्वाच्यैवचनाद्यथा क्यङि सलोपः ॥\*॥ न वाऽर्थ औत्त्वे योगविभागेन ॥ किं कारणम् ? ॥ अकारस्यान्वाच्यैवचनात् । प्रधानशिष्टमौत्त्वमन्वाच्यैशिष्टमत्त्वम् । 'यथा क्यङि सलोपः ।' तद्यथा प्रधानशिष्टः क्यङ् प्रातिपदिकमात्राद्भवति । यत्र च सकारस्तत्र लोपः ॥

॥\*॥ अत्त्वे टाप्रतिषेधः ॥\*॥ अत्त्वे टापः प्रतिषेधो वक्तव्यः । शकटौ पद्धतौ धेनौ । अवे कृते [ 'ऽत ईति' ] टाप् प्राप्नोति ॥\*॥ न वा सन्निपातलक्षणस्याऽनिमित्तत्वात् ॥\*॥ न वा वक्तव्यः । किं कारणम् ? ॥ सन्निपातलक्षणस्याऽनिमित्तत्वात् । सन्निपातलक्षणो विधिरनिमित्तं तद्विधातस्ये'त्येवं न भविष्यति ॥\*॥ डित्करणाद्वा ॥\*॥ अथ वा डिदौकारः करिष्यते-औ डिच्च घेः ।

प्र.] त्वं स्यात् । सख्यौ पत्याविति । असखीतिप्रतिषेधात्, पतिः समास एवेतिनियमाच्चाऽनयोर्नास्ति घिसंज्ञा, अस्याख्यत्वाच्च नास्ति नदीसंज्ञा । यदा सखिशब्दः स्त्रियां वर्तते तदा सख्यशिश्वीतिभाषायामिति ङीष् भाव्यं, पतिशब्दस्य तु स्त्रीवृत्तेर्यज्ञसंयोगादन्यत्र 'डिति ह्रस्वश्चे'ति पक्षे नदीसंज्ञेति पत्यामिति भवति । न वेति । अन्वाचये 'च'-शब्दः । इदुःख्यां परस्य डेरौद्भवति यत्र तु घिसंज्ञाऽस्ति तत्र तस्यात्त्वमिति अत्त्वानपेक्षमौत्त्वं प्रधानशिष्टम् । अत्त्व इति । टापि सख्यौङ आप इति शीभावः प्राप्नोति, यदा तत्र सामान्यग्रहणाऽर्थो ङकारो वर्णनिर्देशो वा । यदा तु पूर्वाचार्यनिर्देशस्तदा प्रथमाद्वितीयाद्विवचनयोरेव शीविधानादस्याऽप्रसङ्गः । अन्ये टापि याद्वसङ्गमाहुः । न वेति । 'या से'त्यादौ टावभवति, 'त्यदाद्यकारष्टाब्धि'रिति दोषेषु परिगणनात् । डित्करणाद्वेति । अन्तोदात्तेषु स्वरभेदोऽपि नास्ति । डित्त्वे उदात्तनिवृत्तिस्वरेण भाव्यम्, अडित्त्वे त्वेकादेश उदात्तेनोदात्त इति । ननु डित्त्वे सख्यौ पत्याविति टिलोपप्रसङ्गः । नैतदस्ति । 'औडिच्च घे'रिति न्यासः क्रियते । 'पत्यावैश्वर्य' इति

उ.] औत् । अच्च घेः । सखिपत्योः स्त्रियां वृत्तौ कथं भाव्यं, तत्राह—यदा सखीति । एवञ्च तस्य सख्यामित्येवेति भावः । यज्ञसंयोगादन्यत्रेति । यज्ञसंयोगे हि पत्यामिति भवति । आवुदात्तेषु स्वरभेदप्रसङ्ग एव न, अन्तोदात्तेष्वपि नेत्याह—डित्त्वे इति । अघेरिति । सामान्यापेक्षं ज्ञापकमिति भावः । वस्तुतः शङ्कैवाऽ

आडो नाऽस्त्रियाम् ॥ ७।३।१२० ॥

किमर्थमस्त्रियामित्युच्यते नाऽऽडो ना पुंसीत्येवोच्येत ? ॥ का रूप-  
सिद्धिः—त्रपुणा जतुना ? ॥ नुमा सिद्धम् ॥ नैवं शक्यम् इह ह्यमुना ब्राह्मण-  
कुलेनेति मुभावस्याऽसिद्धत्वाद्भुञ्ज स्यात् । ‘अस्त्रिया’मिति पुनरुच्यमाने  
न दोषो भवति ॥ कथम् ? ॥ वक्ष्यत्येतत् ‘नमुटादेश’ इति ॥\*॥ इति श्रीमद्भ-  
गवत्पतञ्जलिविरचिते सप्तमस्य तृतीये द्वितीयमाहिकम् ॥ पादः समाप्तः ॥\*॥

णौ चञ्चुपधाया ह्रस्वः ॥ ७।४।१ ॥

अथ णिग्रहणं किमर्थं न ‘चञ्चुपधायाः ह्रस्व’ इत्येवोच्येत ? ॥ ‘चञ्चु-

प्र.] निपातनाद्वाऽघेष्टिलोपाऽभावः विंशतावित्यत्र ‘ति विंशतेर्द्विती’ति तिलोपो न भवति,  
‘नस्तद्धित’ इतियोगविभागात् । तत्र तद्धित इत्यत्र ति विंशतेर्द्वितीति, न इति चाऽनुवर्तते ।  
‘टे’रित्येतत् नानुवर्तते, अतद्धितानां डित्करणसामर्थ्यात् । अथ वा टेरित्यनुवर्त-  
ताम्, तथाऽप्यतद्धितानां डित्करणसामर्थ्याद्यथैव ह्यभस्य लोपो भवति एवमत-  
द्धितेष्वपि । [ औत् ] ॥

आडो । किमर्थमिति । ‘आडो ना पुंसी’त्युच्यमाने मात्रालाघवं भवतीष्टं  
च सिध्यतीति प्रश्नः । नुमेति । ‘इकोऽचि विभक्ता’वित्यनेन । अमुनेति । ‘पुंसी’-  
त्युच्यमाने नपुंसके नाभावो न स्यात् । नुमपीग्लक्षणो मुखस्याऽसिद्धत्वान्नास्ति ।  
न मु टादेश इति । टाया आदेशायामादेश इत्यनेकविभक्त्यन्तसमासाश्रयेण  
नाभावे कर्तव्ये ने च परतो दीर्घे मुखस्य सिद्धत्वाद्विलक्षणो नाभावो भवत्य‘तो  
दीर्घो यञि’ ‘सुपि चे’ति दीर्घत्वं न भवतीति सर्वेष्टसिद्धिः ॥\*॥ इति० कैयटकृते  
महाभाष्यप्रदीपे सप्तमस्य तृतीये द्वितीयमाहिकम् ॥ पादश्च तृतीयः समाप्तः ॥\*॥

णौ चञ्चुपधाया ह्रस्वः । अथ णिग्रहणमिति । ह्रस्वग्रहणादुपधाग्रहणाच्च

उ.] युक्ता, इदुञ्चामुत्तरस्य डेरौत्, घेः परस्य तु स डित्कर्त्तर्यात् । योगविभागादिति ।  
‘तद्धित’ इति विभज्य तत्र ‘विंशतेर्द्विती’ ‘न’ इति चानुवर्त्य वाक्यभेदेन व्याख्येय-  
मिति भावः । टेरित्येतदिति । ‘तस्य ‘टे’र्द्विती लोप’ इति स्वातन्त्र्येणैवाऽर्थो न  
तु ‘तद्धित’ इत्येतदेकवाक्यतयेति भावः । ‘अतद्धिताना’मिति पाठे यथाऽतद्धितानां  
‘डा’ इत्यादीनां डित्करणसामर्थ्यात्सिद्धान्तेऽभत्वेऽपि टिलोपस्तथाऽतद्धितत्वेऽपि  
भविष्यतीति तदनुवृत्तावपि न क्षतिरित्यर्थः । क्वचित्तु ‘तद्धिताना’मिति पाठः ।  
यथा ङातुपादितद्धितेऽभत्वेऽपि लोपस्तथा औडादावतद्धितत्वेऽपि लोप इत्यर्थः ।  
क्वचित्तु तत्सामर्थ्यादेवोभयवैकल्येऽपि डादौ लोप इति बोध्यम् । [ औत् ] ।

आडो ना । ननु ‘न मुने’ इत्यस्य तन्त्रेण नाभावे नकारे च कृते कर्तव्ये च  
मुखं नाऽसिद्धमित्यर्थान्नपुंसके नुमा सिद्धमित्यत आह—भाष्ये—वक्ष्यत्येतदिति ।  
एवञ्च वार्तिकैकवाक्यतया सूत्रेऽपि नाभावे कृते कर्तव्ये चेत्येवार्थ इति भाव इति

पधाया ह्रस्व' इतीयत्युच्यमाने-अलीलवत् अपीपवत्-ऊकारस्यैव ह्रस्वत्वं प्रसज्येत ॥ नैतदस्ति प्रयोजनम्, वृद्धिरत्र बाधिका भविष्यति ॥

वृद्धौ तर्हि कृतायामौकारस्यैव ह्रस्वत्वं प्रसज्येत ॥ नैतदस्ति-अन्तरङ्गत्वाद्वाऽऽवादेशो भविष्यति । न हीदानीं ह्रस्वभाविन्युपधा भवति । तस्माणिग्रहणं कर्तव्यम् ॥

प्र.] चङ्ग णिराक्षितः, न ह्यप्यन्तानां चङि ह्रस्वभागुपधाऽस्ति। ह्रस्वश्रुत्या ह्यचपरिभाषोपस्थानादच उपधाया ह्रस्वेन भाव्यम् । न श्रिदुस्रुधेर्ध्वीनामनुपधा । कसिगुप्योस्तु ह्रस्व एवोपधा । तत्र णावन्तरङ्गत्वादृद्ध्यादिषु कृतेषु चङ्युपधाह्रस्वभाङ्गास्तीति सामर्थ्याच्चङि यः प्रत्ययस्तस्मिन्नुपधाया ह्रस्वो विज्ञास्यत इति प्रश्नः । इतरो यथाश्रुतसंभवाच्चङि यः प्रत्यय इत्यध्याहारो न युक्त इति वचनादन्तरङ्गमपि वृद्ध्यादि ह्रस्वो बाधेतेति मत्वाह-चङ्युपधाया इति । इतरस्तु चङि यः प्रत्ययस्तस्मिन्नुपधाया ह्रस्व इत्यध्याहारेण सूत्रार्थसंभवादयुक्ताऽन्तरङ्गबाधेति मत्वाह-वृद्धिरत्रेति । इतरो ह्रस्वस्याऽनवकाशतां मत्वाह-औकारस्येति । नन्वेवं वृद्धिरनर्थिका स्यात् । एतदेव तर्ह्युच्यते वृद्ध्याऽत्र न भाव्यम् । अभ्युपगम्य तु वृद्धिरुच्यते-वृद्धौ तर्हि कृतायामिति । अपवादत्वाद्धि ह्रस्वो वृद्धेर्बाधक आवादेशस्य चेति भावः । इतरो वाक्याध्याहारेण ह्रस्वस्य सावकाशतां मत्वाह-नैतदस्तीति । इतरो यथाश्रुतसंबन्धसंभवादनवकाशतामेव मत्वाऽऽह-न हीदानीमिति । ननु वृद्धिं बाधित्वा भवतूका-

उ.] सर्वेष्टसिद्धिः । इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते सप्तमाध्यायस्य तृतीये पादे द्वितीयमाहिकम् ॥ पादश्च तृतीयः समाप्तः ॥

णौ चङि । ह्रस्वग्रहणादिति । ह्रस्वविधानादित्यर्थः । विधेयसमर्पकह्रस्वग्रहणेन तल्लिङ्गात्परिभाषोपस्थानादिति यावत् । वृद्ध्यादिष्विति । आदिनाऽऽवादि, अदीदयदित्यादौ युक्त । चङिः यः प्रत्यय इति । स च णिरेवेति णिग्रहणमनर्थकमित्यर्थः । यथाश्रुतेति । अनुपसंजातविरोधन्यायादिति भावः । अयमेव सिद्धान्त्याशयः । भाष्ये-ऊकारस्यैवेति । न त्वपीपचदित्यादाविति भावः । नन्वेवमिति । यद्यौकारस्य ह्रस्व उकारस्तर्हि प्रतिपत्तिगौरवपरिहारायोकारस्यैव ह्रस्वोऽस्त्वित्याशयः । अत्र वदन्ति-वृद्धिशास्त्रमर्थवदेवाऽन्यत्र । अत्र प्रवृत्तिरपि पर्जन्यन्यायेनेति चिन्त्यमिदम्-वृद्ध्याऽत्र न भाव्यमिति । आवादेशस्य चेति । वृद्धिबाधनद्वारेति भावः । अपवादत्वाद्धीति । क्रमेण संस्कारे वृद्धिप्राप्तिकाले ह्रस्वाऽप्राप्त्या इदं चिन्त्यम् । पदसंस्कारे तु वक्तुं शक्यं, परन्तु भाष्यस्य क्रमसंस्काराभिप्रायेण प्रवृत्तिर्लक्ष्यते । ह्रस्वभाव्युपधाया 'अलीलव'दित्यादावप्यभावाच्छास्त्रं व्यर्थमेव स्यादिति णिग्रहणं कार्यमिति भाष्याशयः । पदसंस्कारेऽपि तत्तद्भातुं सिद्धं कृत्वा तत्प्रकृतिकपदसंस्कार इति धातुसंज्ञासमकालमेव वृद्धिरिति तद्बाधो ह्रस्वे-



अथ चङ्ग्रहणं किमर्थं न 'णानुपधाया' इत्येव सिद्धम् ॥ 'णानुपधाया ह्रस्व' इतीयत्युच्यमाने कारयति हारयत्यत्रापि प्रसज्येत ॥ नैतदस्ति प्रयोजनम् । आचार्यप्रवृत्तिर्ज्ञापयति 'न णावेव ह्रस्वत्वं भवती'ति यदयं मितां ह्रस्वत्वं शास्ति ॥ इहापि तर्हि न प्राप्नोति—अचीकरत् अजीहरत् ॥ वचनाद्भविष्यति ॥ इहापि तर्हि वचनात्प्राप्नोति—कारयन्ति हारयति । तस्माच्चङ्ग्रहणं कर्तव्यम् ॥

अथोपधाग्रहणं किमर्थम् ? ॥ ॥\*॥ गौ चड्युपधाग्रहणमन्त्यप्रतिषेधार्थम् ॥\*॥ गौ चड्युपधाग्रहणं क्रियते ॥ किं प्रयोजनम् ? ॥

'अन्त्यप्रतिषेधार्थम्' । अन्त्यस्य ह्रस्वत्वं मा भूत् ।

'गौ चङि ह्रस्व' इतीयत्युच्यमाने अलीलवत् अपीपवत्—अन्त्यस्यैव

प्र.] रस्य ह्रस्वस्तस्मिन्स्तु कृते बाधितत्वान्माभूद्वृद्धिः, गुणस्तु केन वार्यते ?, ततो गुणेऽवादेशे च सिद्धमलीलवदिति । नैतदस्ति । गुणस्य वृद्ध्या बाधितत्वाद्वृद्धेश्च ह्रस्वेन, भ्रष्टावसरस्य गुणस्य कुतः पुनः प्रवृत्तिरिति उवङ् प्रसज्येत । 'अदीदप'दित्यत्र च ह्रस्वेन पुग्बाध्येत । 'अपीपव'दित्यादौ च नैव ह्रस्वः स्यादिति णिग्रहणं क्रियते । यदा चङ्परनिर्हासे स्थानिवत्त्वनिषेधस्तदा वृद्ध्यावादेशयोः कृतयोः पुकि च णिलोपस्य स्थानिवत्त्वाऽभावाच्चङि उपधा ह्रस्वभाविनी संभवतीति णिग्रहणं न कर्तव्यम् । सूत्रकारेण चङ्परनिर्हासे स्थानिवत्त्वनिषेधो न कृत इति णिग्रहणं कृतम् । अथेति । मितां ह्रस्वविधानादनेन सर्वत्र गौ ह्रस्वो भविष्यति । प्रयोगदर्शनाच्चेष्टाऽनिष्टव्यवस्थाश्रयितव्येति मत्वा प्रश्नः । इतो वचनमन्तरेणेष्टानिष्टविभागो दुर्ज्ञान इति मत्वाह णानुपधाया इति । अथोपधाग्रहणमिति । न्यायान्नाग्लोपिशास्त्रदितामिति निषेधाच्च लिङ्गादुपधाया एव ह्रस्वो भविष्यतीति प्रश्नः । चड्युपधाग्रहणमिति । असत्युपधाग्रहणेऽचपरिभाषोपस्थानादचाऽङ्गस्य विशेषणादजन्तस्याऽङ्गस्य ह्रस्वो विधीयमानोऽलोन्यस्येत्यन्त्यः स्यात् । लू इ अत् इति स्थिते ऊकारस्य ह्रस्वत्वप्रसङ्गः ।

उ.] नाऽशक्यः । एतेनाऽदीदपदित्याद्यपि चिन्त्यम् । भ्रष्टावसरन्यायश्चाऽत्र शास्त्रे नास्तीत्यसकृदावेदितम् । यदात्विति । यदर्थं तद्वार्तिकं तस्याऽत्रैव सूत्रे 'णेर्णिच्युपसङ्ख्यान'मित्यनेन साधयिष्यमाणत्वात्तदनावश्यकमिति णिग्रहणम् । एतदुत्तरसूत्रे कैयटे एव स्पष्टम् । ननु चङ्ग्रहणाऽभावे 'कारयती'त्यत्रापि स्यादत आह—मितामिति । वचनमन्तरेणेति । मन्दबुद्धीनामित्यर्थः । ननूपधाग्रहणाऽभावेऽचकाङ्क्षदित्यादावतिप्रसङ्गोऽत आह—न्यायादिति । 'येन नाव्यवधान'मिति न्यायादित्यर्थः । निषेधज्ञापकेनाऽन्त्याऽचोऽपकर्षः, न्यायाच्च व्यवहितव्यावृत्तिरिति बोध्यम् । असतीति । एवञ्चाऽलीलवदित्यत्रैव स्यात्, 'अपीपव'दित्यादौ तु न स्यादिति भावः । पूर्ववदिति । अनवकाशत्वाद्वृद्ध्यादेर्बाधकं—ह्रस्वत्वं स्यादिति भावः । एतत्पूर्ववदेवाऽयुक्तमित्यन्ये । नन्वेवं तदनुषङ्गेणैव सिद्धे 'न तदस्ती'त्यादि भाष्यं व्यर्थ-

ह्रस्वत्वं प्रसज्येत ॥ नैतदस्ति प्रयोजनम्—अन्तरङ्गत्वादत्राऽवादेशो भविष्यति । न तर्हीदानीं ह्रस्वभाव्यन्त्योस्ति, 'अन्त्यो ह्रस्वभावी नास्तीति' कृत्वा वचनादनन्त्यस्य भविष्यति ॥ इहापि तर्हि वचनात्प्राप्नोति—अचकाङ्क्षत्, अववाङ्छत् ॥ येन नाव्यवधानं तेन व्यवहितेऽपि वचनाप्रामाण्यात् ॥ केन च नाव्यवधानम् ? ॥ वेर्णेन । एतेन पुनः सङ्घातेन व्यवधानं भवति (च) न भवति च । [ ॥\*॥ उत्तरार्थन्तु ॥\*॥ ] उत्तरार्थं तर्ह्युपधाग्रहणं कर्तव्यम् । 'लोपः पिबतेरीङ्गाऽभ्यासस्य' उपधाया यथा स्यात् ।

प्र.] वृद्धिरत्र बाधिका भविष्यतीति पूर्ववत्सर्वत्रानुषङ्गनीयं । न्यायव्युत्पत्तये चाऽन्यदभिधातुमाह—नैतदस्तीति । इतरो ह्रस्वं निरवकाशत्वादनन्तरङ्गाणां बाधकं मत्वाह—न तर्हीदानीमिति । इतरो विशेषणविशेष्यभावे कामचारादङ्गेनाऽज्जिविशेष्यते—'अङ्गस्य यत्र तत्र स्थितस्याऽचो ह्रस्वो भवतीत्येवं विध्यन्तराण्यपि न बाधितानि भवन्ति, ह्रस्वश्च सावकाशो भवतीति मत्वाह—अन्त्यो ह्रस्वभावीति । अङ्गस्येति चावयवषष्ठीविज्ञानादलोन्त्यस्येत्यस्योपस्थानाऽभावः । येन नाव्यवधानमिति । 'तस्मिन्निति निर्दिष्टे पूर्वस्ये'ति परिभाषोपस्थानाद्येन शब्देनाऽवश्यं व्यवधानं तेन व्यवहितेऽपि कार्यं विज्ञायमानमन्यव्यवधाने न प्रवर्तते । ण्यङ्गाभ्यां ह्यज्जिविशेष्यते 'णौ परतोऽङ्गस्योऽ'जिति सामर्थ्यादेकवर्णव्यवधानमवश्यंभावित्वादाश्रीयते । एकस्मिंस्तु विषयेऽन्त्यसदेशयोर्ह्रस्वभाविनोरसंभावादनन्त्यविकारेऽन्त्यसदेशस्यैव ग्रहणमिति परिहारो नोक्तः । अपीप्यदिति । 'अलोन्त्यस्ये'ति युक्तो लोपप्रसङ्गादुत्तरार्थमुपधाग्रहणम् ।

ननु ह्रस्वाऽपवादो लोपो विज्ञायमान उत्सर्गदेशत्वादपवादानामुपधाया एव भविष्यति । नैतदस्ति । ह्रस्वश्रुत्याऽचपरिभाषोपस्थानादङ्गेन चाऽचो विशेषणाद्युक्तं यदुपधाह्रस्वः स्यात्, लोपविधौ तु 'पिबते'रिति स्थाने षष्ठ्या अन्त्येऽल्युपसंहारादन्यस्यैव लोपः स्यात् । भिन्नदेशावप्युत्सर्गापवादौ दृश्येते, यथा शप्श्रमौ, काऽकचौ ।

उ.] मत आह—न्यायेति । 'येन नाव्यवधान'मित्यादेः न्यायस्य व्युत्पत्तये—व्युत्पादनायाऽन्यत्—'इहापि वचना'दित्यादि वक्तुमुक्तमप्याहेत्यर्थः । भाष्ये—अन्तरङ्गत्वादावादेशो भविष्यतीति । वृद्धावावादेशो भविष्यतीत्यर्थः । अलोन्त्यपरिभाषायां सत्यां कथमनन्त्यस्य स्यादत आह—इतर इति । अवयवषष्ठीति । स्थाने विज्ञातस्य हि सोऽनुसंहार इत्यर्थः । ननु णावित्यनेनाङ्गविशेषणादेष न्यायोऽत्र नावतरतीत्याशयेनाह—ण्यङ्गाभ्यां हीति । उपधाग्रहणकरणलाघवाऽनुरोधेन णिपरस्याऽङ्गसंबन्धिनोऽच इत्यर्थः करिष्यत इत्यभिमानः । प्रत्ययस्याऽङ्गांशे उत्थिताकाङ्क्षत्वादियमेकदेश्युक्तिः । लोपविधौ त्विति । तत्राऽचपरिभाषोपस्थित्यभावादित्यर्थः । स्थाने षष्ठ्या इति । तस्या एव युक्तत्वादिति भावः । भिन्नदेशाविति । स्थान-

अपीप्यत्, अपीप्यताम्, अपीप्यन् ॥ अथेह कथं भवितव्यम्—मा भवानटिट-  
दिति, आहो स्विन्माभवानाटिटदिति॥मा भवानाटिटदिति[एवं] भवितव्यम्॥  
ह्रस्वत्वं कस्मान्न भवति ? ॥ द्विर्वचने कृते परेण रूपेण व्यवहितमिति  
कृत्वा ॥ इहमिह संप्रधार्य,—द्विर्वचनं क्रियतां ह्रस्वत्वमिति, किमत्र कर्तव्यम् ? ॥  
परत्वाद्वस्वत्वम् ॥ नित्यं द्विर्वचनम् । कृतेऽपि ह्रस्वत्वे प्राप्नोत्यकृतेऽपि ॥  
एवं तर्ह्यचार्यप्रवृत्तिर्ज्ञापयति—‘द्विर्वचनाद्वस्वत्वं बलीय’ इति यदयमोणि-  
मृदितं करोति ॥ कथं कृत्वा ज्ञापकम् ? ॥ ऋदित्करण एतत्प्रयोजनम्—ऋदितां  
नेति प्रतिषेधो यथा स्यात् । यदि चाऽत्र पूर्वं द्विर्वचनं स्यादित्करणमनर्थकं  
स्यात्, द्विर्वचने कृते परेण रूपेण व्यवहितत्वाद्वस्वत्वं न भविष्यति । पश्यति  
त्वाचार्यो—‘द्विर्वचनाद्वस्वत्वं बलीय’ इति तत ओणिमृदितं करोति । तस्मान्मा  
भवानटिटदित्येव भवितव्यम् ॥

॥\*॥ उपधाह्रस्वत्वे णेर्णिच्युपसङ्ख्यानम् [ णिचा व्यवहितत्वात् ] ॥\*॥  
उपधाह्रस्वत्वे णेर्णिच्युपसङ्ख्यानं कर्तव्यम् । वादितवन्तं प्रयोजितवान् अवीव-  
दद्वीणां परिवादकेन ॥ किं पुनः कारणं न सिध्यति ? ॥ ‘णिचा व्यवहितत्वात्’ ॥  
णिलोपे कृते नास्ति व्यवधानम् ॥ स्थानिवद्भावाद्यवधानमेव ॥ प्रतिषिध्यतेऽत्र  
स्थानिवद्भावः—‘चङ्परनिर्हासे न स्थानिव’दिति ॥ एवमप्यग्लोपिनां नेति प्रतिषेधः  
प्राप्नोति ॥ वृद्धौ कृतायां लोपस्तन्नाऽग्लोप्यङ्गं भवति ॥ इदमिह संप्रधार्य—  
वृद्धिः क्रियतां लोप इति, किमत्र कर्तव्यम् ? ॥ परत्वाद्वृद्धिः ॥ नित्यो लोपः ।  
कृतायामपि वृद्धौ प्राप्नोत्यकृतायामपि ॥ अनित्यो लोपः,—अन्यस्य कृतायां  
वृद्धौ प्राप्नोत्यन्यस्याऽकृतायां । शब्दान्तरस्य च प्राप्नुवन्निधिरनित्यो भवति ।

प्र.] ‘सत्यपि संभवे बाधनं भवती’ति न्यायाद्भिन्नदेशोऽप्यवाद उत्सर्गं बाधते । यदि  
तर्ह्युत्तरार्थमुपधाग्रहणं तत्रैव वक्तव्यम्—‘आल्लोपः पिबतेरीच्चाभ्यासस्ये’ति । नैतदस्ति ।  
अन्तरङ्गमपि युक्तमनवकाशत्वादाल्लोपो बाधेत, उपधाग्रहणे त्वन्तरङ्गत्वाद्युक्ति कृते  
आकारस्योपधाया लोप इति न कश्चिदोषः । अथेहेति । न्यायप्रयोगविरोधात्प्रश्नः ।  
स एव प्रष्टा न्यायाश्रयेणाह—मा भवानाटिटदित्येवमिति । इतरो वक्ष्यमाणलिङ्गा-  
वष्टम्भेन पृच्छति—ह्रस्वत्वं कस्मान्न भवतीति । एवं तर्हीति । ज्ञापकात् पूर्वं  
ह्रस्वः पश्चाद्विर्वचनमिति क्रमः । कृतायामपीति । स्थानिवद्भावात् । एवं तर्हीति ।

उ.] षष्ठ्यलोन्त्यपरिभाषाऽबाधायेति भावः । ननु भिन्नदेशत्वे बाध्यबाधकभावो न स्या-  
दत आह—सत्यपीति । उदाहरणाऽन्तरेभ्यो विशेषमाह—न्यायेति । ‘अटिट’-  
दिति प्रयोगे दृश्यते, न्यायेन त्वाटिटदिति प्राप्नोतीति विरोध इत्यर्थः । ननु कृतायां  
वृद्धौ णिरूपत्वाऽभावाल्लोपो न स्यादत आह—स्थानिवद्भावादिति । पूर्वविप्रतिषे-

उभयोरनित्ययोः परत्वाद्वृद्धिः, वृद्धौ कृतायां लोपः, तन्नाऽग्लोप्यङ्गं भवति ॥  
एवं तर्ह्याचार्यप्रवृत्तिर्ज्ञापयति—‘वृद्धेलोपो बलीया’निति,—यदयमग्लोपिनां  
नेति निषेधं शास्ति ॥ नैतदस्ति ज्ञापकम् । अस्यैन्यदेतस्य वचने प्रयोजनम् ॥  
किम् ? ॥ यत्र वृद्धावपि कृतायामगेव लुप्यते—अत्यरराजत् ॥ यत्तर्हि प्रत्या-  
हारग्रहणं करोति । इतरथा ह्यलोपिनां नेति ब्रूयात् । एवं वा वृद्धेलोपो  
बलीयानिति ॥ अथ वाऽऽरभ्यते पूर्वविप्रतिषेधो ‘ण्यलोपावियव्यणुणवृद्धि-  
दीर्घत्वेभ्य पूर्वविप्रतिषिद्ध’मिति । तस्मादुपसङ्ख्यानं कर्तव्यमिति ॥

नाग्लोपिशास्वृदिताम् ॥ ७।४।२ ॥

॥\*॥ अग्लोपिप्रतिषेधानर्थक्यं च स्थानिवद्भावात् ॥\*॥ अग्लोपिप्रतिषे-  
धश्चाऽनर्थकः ॥ किं कारणम् ? ॥ ‘स्थानिवद्भावात्’ । स्थानिवद्भावादत्र ह्रस्वत्वं

प्र.] सर्वत्राऽको वृद्धौ कृतायामैकारौकारयोर्लोपो न त्वकः । अत्यरराजदिति । राजान-  
मतिक्रान्तवानिति ‘प्रातिपदिकाद्धात्वर्थ’ इति णिचि कृते ‘ऽत उपधाया’ इति वृद्धौ कृता-  
यामगेव लुप्यते । यत्तर्हीति । प्रत्याहारग्रहणाद्विज्ञातपूर्वविप्रतिषेधेन लोपो भवति ।

ननु प्रत्याहारग्रहणं स्वामिनमाख्यत्—असस्वामत् । गोमिनमाख्यत्—अजुगोम-  
दित्यादौ वृद्धिप्रसङ्गाऽभावाल्लोपे ह्रस्वनिषेधार्थं स्यादिति कथं ज्ञापकमिति चिन्त्यमे-  
तत् । अत्राहुः—अनभिधानाणिजत्र नास्तीति भाष्यकारस्याऽभिप्रायः । एवं तु  
ज्ञापकेन लोपस्य बलीयस्त्वे यदुक्तं ‘हलिकल्योरदन्तत्वनिपातनं सन्वद्भावप्रतिषेधार्थ’-  
मिति तद्विरुध्यते, असत्यपि अत्वनिपातने वृद्धिं बाधित्वेकारस्य लोपे सति सन्व-  
द्भावस्याऽप्रसङ्गादनाश्रित्य ज्ञापकत्वं निपातनमुक्तम् । ज्ञापकाश्रयणं तु ज्यायः, पटु-  
माख्यत्—अपपटदित्यादावकृतायां वृद्धौ लोपे सति सन्वद्भावस्य प्रसङ्गाऽभावार्थम् ।  
अथवेति । हलिकल्योरत्वनिपातनमेव ज्ञापकं ‘लोपात्पूर्वं वृद्धिर्भवती’ति । णिलो-  
पस्तु वाचनिकेन पूर्वविप्रतिषेधेन वृद्धेः पूर्वं भवति । एवं पटुमाख्यत्—अपीटदिति  
सन्वद्भावप्रसङ्गात्प्रत्याहारग्रहणमेव ज्ञापकमाश्रयणीयं, तेन वृद्धः प्राग्लोपो विधेयः ।

नाऽग्लो । अग्लोपीति । मालामाख्यदममालदित्यादौ टिलोपस्य स्थानिवत्त्वाद-

उ.] धेनेति । लोपसामान्यं वृद्धेः पूर्वप्रतिषेधेनेत्यनेन ज्ञाप्यते । अतएव ‘स्त्रीपुंसाभ्यां’  
‘कस्ये’दित्यादि सूत्रस्थभाष्यं सङ्गच्छते । णिजत्र नास्तीति । लुब्धेवैषामनभिधान-  
मित्यन्ये । विरोधं परिहृति—अनाश्रित्येति । ज्यायइति । वस्तुतस्तु सूत्रभाष्यसंमत-  
पक्षभेदेन विकल्पे एव तात्पर्यम् । तत्र लक्ष्यानुरोधाद्यवस्थेति तत्त्वम् । अथवेत्या-  
दिना न पूर्वोक्तस्य त्यागः, किन्तु प्रकृतविषये समाध्यन्तरमित्येव । पूर्वोक्तार्थस्त्व-  
वश्याश्रयणीय इत्याह—एवमिति । भाष्ये—तस्मादुपसङ्ख्यानमिति । यत्तु ‘ण्या-  
कृतिर्निर्देष्टव्ये’ति, तन्न, जातेः पौर्वापर्याभावेन ‘चङ्गपर’ इति विशेषणेनात्र व्यक्ति-  
पक्षस्यैवाश्रयणात् । किञ्च तदाश्रयणे विषयसप्तम्या एव आर्द्धधातुके इति सूत्रे आकरे

न भविष्यति । यत्र तर्हि स्थानिवद्भावो नास्ति तदर्थमयं योगो वक्तव्यः ॥  
 क्व च स्थानिवद्भावो नास्ति ? ॥ यो हलचोरादेशः—अत्यरराजत् ॥ किं पुनः  
 कारणं हलचोरादेशो न स्थानिवदिति ? ॥ उच्यते । अजादेशः स्थानिवदित्युच्यते,  
 न चाऽयमच एवादेशः ॥ किं तर्हि ? ॥ अचश्चाऽन्यस्य च ॥ ‘अग्लोपिनां ने’—  
 त्यपि तर्हि प्रतिषेधो न प्राप्नोति ॥ किं कारणम् ? ॥ ‘अग्लोपिनां ने’त्यु-  
 च्यते न चाऽत्राऽग्लोप्यते ॥ किं तर्हि ? ॥ अक्काऽन्यश्च ॥ योऽत्राऽग्लोप्यते,  
 तदाश्रयः प्रतिषेधो भविष्यति ॥ यथैवं तर्हि योऽत्राऽग्लोप्यते तदाश्रयः प्रति-  
 षेधो भवत्येवं योऽत्राऽग्लोप्यते तदाश्रयः स्थानिवद्भावो भविष्यति ॥ एवं  
 तर्हि सिद्धे सति यदग्लोपिनां नेति प्रतिषेधं शास्ति तज्ज्ञापयत्याचार्यः—‘इत्  
 उत्तरं स्थानिवद्भावो न भवती’ति ॥ किमेतस्य ज्ञापने प्रयोजनम् ? ॥ ‘पूर्वत्रा-  
 सिद्धे न स्थानिव’दित्युक्तन्तत्र वक्तव्यं भवति ॥ यद्येतज्ज्ञाप्यते आदी-

प्र.]नुपधात्वात्प्राप्तिरेव ह्रस्वस्य नास्तीति प्रतिषेधोऽनर्थकः । ननु प्रतिषिध्यते तत्र स्थानि-  
 वत्त्वं किल गुपधात्वचङ्परनिर्हासकुत्वे ध्विति । नैतदस्ति । यदर्थः स प्रतिषेधः तस्य ‘णेर्णि-  
 च्युपसङ्ख्यान’मित्यनेन साधितत्वाच्च वक्तव्यः । हलचोरादेश इति । यथा ‘सुधातुर-  
 कङ्चे’त्यादेशो समुदाये ऽवयवस्यानादेशत्वादणो रपरत्वं न भवति—सौधातकिरिति,  
 तथा समुदाये स्थानिन्यवयवस्याऽस्थानित्वादजादेशत्वाऽभावाच्चास्ति स्थानिवद्भावः ।  
 किं पुनरिति । अवयवात्मकत्वात्समुदायस्य तस्मिन् स्थानिन्यवयवानामपि  
 स्थानित्वादजादेशत्वान्न्याय्य एव स्थानिवद्भावः । तथा च ‘खट्वर्श्य’ इति  
 ऋस्थानिकत्वाश्रयमणो रपरत्वं भवतीति भावः । इतरः पूर्वोक्तेनैवाभिप्रायेणाह-  
 अजादेश इति । इतरस्त्वनुमीयमानोऽवयवाश्रयितव्यः स्थान्यादेशभाव इति मत्वाह-  
 अग्लोपिनामिति । इत् उत्तरमिति । पञ्चपाद्यामित्यर्थः । पूर्वत्रासिद्ध इति ।  
 ‘तस्य दोषः संयोगादिलोपलत्वणत्वे’ ध्विति वक्तव्यमेव । यद्वा ‘ज्ञापकज्ञापिता

उ.] उक्ततया वृद्ध्यादीनामन्तरङ्गत्वं प्रागुक्तम्, ओणेर्ऋदित्करणस्य ज्ञापकत्वं च भज्येते-  
 त्याहुः । [ णौ चङ्युपधाया ह्रस्वः ]

नागलोपि शा । अनुपधात्वादिति । ह्रस्वभाविन उपधात्वाऽभावादित्यर्थः ।  
 यदर्थ इति । प्यन्तप्रकृतिकण्यन्तार्थः । फलान्तरन्तु नास्त्येव, तस्य तथाप्रयोगा-  
 ऽनभिधानात् । अवयवस्यानादेशत्वादिति । समुदाये गुणभूतत्वादिति भावः ।  
 भाष्ये— किं पुनरित्यादि स्थानिवदितीत्यन्ता शङ्का, उच्यत इत्याद्युत्तरम् ।  
 अवयवानामपि स्थानित्वादिति । गुणानामपि प्रधानकार्याऽविरोधेन कार्यप्रवृत्त्य-  
 ङ्गीकारादिति भावः । अत्र दृष्टान्तमाह—तथाचेति । अनुमीयमान इति । समु-  
 दायद्वाराऽवयवानामित्यर्थः । ननु इत् उत्तरं स्थानिवत्त्वाऽभावे ज्ञापितेऽपि ह्रस्वे  
 कथं स्थानिवत्त्वाऽभावोऽत आह—पञ्चपाद्यामित्यर्थ इति । अर्थान्तरज्ञापना-



धयतेः—आदीधकः । आवेवयतेः आवेवकः—‘यीवर्णयोर्दीधीवेव्यो’रिति लोपो न प्राप्नोति । इह च यत्प्रलुनीह्यत्रेति ‘तिङि चोदात्तवती’त्येष स्वरो न प्राप्नोति ॥ नैष दोषः । यत्तावदुच्यते—‘आदीधयतेः आदीधकः । आवेवयतेः—आवेवकः । यीवर्णयोरिति लोपो न प्राप्नोती’ति ॥ यीवर्णयोरित्यत्र-वर्णग्रहणसामर्थ्याद्भविष्यति । यदप्युच्यते—‘यत्प्रलुनीह्यत्रेति तिङि चोदात्तव-

प्र.]विधयोऽनित्या’ इति संयोगादिलोपलक्षणत्वेषु स्थानिवद्भावो भवत्येव। ‘अचः परस्मि’न्नित्यत्र विचारितं ‘हलचोरादेशः स्थानिवदिति चेद्विशतेस्तिलोप एकादेश’ इत्यादि, तत्र निर्णीतं ‘हलचोरादेशो न स्थानिव’दिति, इह तु प्रतिषेधवचनमर्थान्तरज्ञापनयोक्तमिति ग्रन्थविरोधः, तस्मान्न्यायाश्रयेण ‘हलचोरादेशो न स्थानिव’दित्ययं पक्षो ग्राह्यः । इह त्वभ्युपेत्य स्थानिवत्त्वं ज्ञापकत्वमाश्रितम् । शिष्यबुद्धिव्युत्पादनायाऽस्थितोऽपि पक्षः क्वचिदुपन्यस्यत इत्येवं विरोधः परिहार्यः । अग्लोपि-ग्रहणसामर्थ्याच्च समुदायलोपेऽप्यग्लोप आश्रीयते, केवलाऽग्लोपे प्रतिषेधस्यानर्थक्यात् । खद्वर्श्य इत्यत्र त्वेकः पूर्वपरयोरित्यवयवावेव शब्देन चोदिताविति रपरत्वं प्रवर्तते । तदुक्तं—यो ह्युभयोः षष्ठीनिर्दिष्टयोः स्थाने भवति लभतेऽसावन्यतरतो व्यपदेशमिति ।

आदीधक इति। दीधी, णिच्, ‘दीधीवेवीटा’मिति (गुणवृद्धि)प्रतिषेधः । ततो ण्वुलि लोपे कृते तस्य स्थानिवद्भावाऽभावाद्यीवर्णयोरिति लोपो न प्राप्नोति । यद्यप्यन्तरङ्गत्वाल्लोपः सिध्यति तथापि वर्णग्रहणस्याऽनन्यार्थस्य प्रयोजनाख्यानायोपक्षेपः । यत्प्रलुनीह्यत्रेति । ‘तिङ्तिङ’ इति निघातो ‘निघातैर्यद्यदी’ति निषिद्धः । हेरपित्त्वाद्युदात्तत्वाच्च विकरणस्वरो लसार्वधातुकस्वरं बाधत इति श्रास्वैराऽभावः । तत्र यणादेशो कृते उदात्तत्वाऽभावात्स्थानिवत्त्वाऽभावाच्च निघातो न प्राप्नोति । वर्णग्रहणसामर्थ्यादिति । वर्णग्रहणाद्भूतपूर्वगतिराश्रीयते । अन्तरङ्गत्वात्तु लोपे सिद्धे वर्ण-

उ.]येति । तद्विरुद्धार्थान्तरेत्यर्थः । इह त्वभ्युपेत्येति । एवञ्चेदं भाष्यं प्रौढ्येति भावः । अस्थितपक्षाश्रयणे फलमाह—शिष्यबुद्धीति । ‘अग्लोपिनां नेत्यपि तर्हि प्राप्नोती’त्यारभ्य एकदेश्युक्तिरिदं भाष्यमिति तत्त्वम् । प्रकृतेऽनग्लोपेऽप्यग्लोपित्वाश्रयणे बीजमाह—अग्लोपिग्रहणसामर्थ्यादिति । आनर्थक्यादिति । मालामाख्यदममालदित्यादेरनभिधानमिति भावः । णेर्णिचि त्विष्यत एव ह्रस्व इति बोध्यम् । ‘खद्वर्श्य’ इत्यादौ रपरत्वोपपत्तिमाह—खद्वर्श्य इत्यत्र त्विति । स्थानिवद्भावाभावादिति । इत उत्तरत्र स्थानिवत्त्वाऽभावज्ञापनादित्यर्थः । तथापीति । एतदतिरिक्तप्रयोजनाऽभावबोधनायेति भावः । ननु हेः पित्त्वादनुदात्तत्वमत आह—हेरिति । सति शिष्टत्वात्सार्वधातुकस्वरं बाधित्वा विकरणस्वरः स्यादिति कथं हेरुदात्तत्वमत आह—न विकरणेति । ‘सति शिष्टस्वरबलीयस्त्वमन्यत्र विकरणेभ्य’ इत्युक्तेरिति भावः । भाष्ये—वर्णग्रहणसामर्थ्यादिति । अयं भावः—‘यीवर्णयो’रि-

तीत्येष स्वरो न प्राप्नोती'ति ॥ बहिरङ्गो यणादेशोऽन्तरङ्गः स्वरः । 'असिद्धं बहिरङ्गमन्तरङ्गे' । [ नाग्लोपिशास्त्रदिताम् । ]

भ्राजभासभाषदीपजीवमीलपीडामन्यतरस्याम् ॥ ७।४।३ ॥

॥\*॥ काण्यादीनां वा ॥\*॥ काण्यादीनां वेति वक्तव्यम् ॥ के पुनः काण्यादयः ? ॥ काणिराणिश्राणिभाणिहेठिलोपयः । अचकाणत् अचीकणत् । अरराणत् अरीरणत् । अशश्राणत् । अशिश्राणत् । अबभाणत् अबीभणत् । अजिहेठत् अजीहिठत् । अललोपत् अल्लुपत् ॥ [ भ्राजभासभाष ] ॥

दयतेर्दिगि लिटि ॥ ७।४।९ ॥

इह अवदिग्ये अवदिग्याते अवदिग्यरे । दिग्यादेशे कृते द्विर्वचनं प्राप्नोति ।

प्र.]ग्रहणं शक्यमकर्तुम् । तत्तु केचिज्ज्ञापकं वर्णयन्ति—उत्तरत्र स्थानिवत्त्वाऽभावस्य, अग्लोपिग्रहणं तु सति प्रयोजने न ज्ञापकमस्याऽर्थस्य । अन्तरङ्गस्वर इति । यद्यप्युभयं पदद्वयाश्रयं तथापि पूर्वमुपसर्गेण सम्बन्धः पश्चादधिकरणवाचिनाऽत्र-शब्देनेति यणादेशो बहिरङ्गः । [ गौ चड्युपधाया ह्रस्वः ] ॥

आज । काण्यादीनां वेति । आदिःशब्दः प्रकारे । येषां ह्रस्वविकल्पो दृश्यते ते ते काण्यादयः—काणिराणिश्राणिभाणिहेठिलोपिप्रभृतयः । [ भ्राजभासभाष ] ।

दय । दिग्यादेशे कृत इति । यद्यपि नाऽप्राप्ते द्विर्वचने दिग्यादेश आरभ्यते तथापि बाध्यबाधकभावे द्वैतं,—लक्षणं वा लक्षणेन बाध्यते, लक्ष्यं वा । तत्र यदा द्विर्वचनशास्त्रं दिग्यादेशशास्त्रेण बाध्यते तदा दिग्यादेशे कृते नास्ति द्विर्वचनप्रसङ्गः ।

उ.]यत्र परसमाहारद्वन्द्वगर्भेतरैतरयोगः । यकारे इकारे वर्णे च परत इत्यर्थः । तत्र सन्निहितत्वाद्वर्णशब्देनेवर्ण एव । एतत्सामर्थ्याद्भुक्तेऽपि तस्मिन् भूतपूर्वगत्या लोपः । अतएवाऽचः परस्मिन्नित्यत्रादीध्ये इति भाष्यप्रयोगः सङ्गच्छते । वस्तुतस्तवन्तरङ्गत्वेन णिलोपात्पूर्वं 'यीवर्णयो'रिति लोपे नेदमस्य फलं, तदाह—अन्तरङ्गत्वात्त्वित्यादिना । इत उत्तरं स्थानिवत्त्वाभावज्ञापनपरं पूर्वभाष्यं तु एकदेश्युक्तिरित्युक्तमेव, कैयटेन ध्वनितञ्च । एतेन वर्णग्रहणसामर्थ्याच्छ्रूयमाणेवर्ण एव लोपः । तेन 'आदीध्यक' इत्येवेति हरदत्तोक्तमपास्तं, भाष्यविरोधात् । तस्मात्सिद्धान्ते न्यायप्राप्तार्थानुवादकमेव वर्णग्रहणमिति तत्त्वम् । पूर्वमुपसर्गेणेति । तदर्थेनेत्यर्थः । विशिष्ट-क्रियावचनस्य पदस्य पदान्तरेण संबन्धादिति भावः । एवञ्चान्तरङ्गसंबन्धार्थकोपसर्ग-निमित्तकं कार्यमन्तरङ्गमिति तात्पर्यम् । [ नाग्लोपिशास्त्रदिताम् ] ॥

भ्राजभासभाष । काण्यादीनां सन्निवेशेन क्वाऽप्यपाठादाह—प्रकारे इति । प्रकारः सादृश्यं । केन रूपेणेत्यत आह—येषामिति । 'प्रभृतय' इत्यनेन भाष्योक्तानामुपलक्षणत्वं ध्वनयति । अत्र मानं चिन्त्यम् ।

[॥\*॥ तत्र साभ्यासस्य ] ॥\*॥ तत्र साभ्यासस्येति वक्तव्यम् । ननु च द्विर्वचने कृते साभ्यासस्य दिग्यादेशो भविष्यति ॥ न सिध्यति ॥ किं कारणम् ? ॥\*॥ दिग्यादेशस्य परत्वात्साभ्यासस्यादेशवचनम् ॥\*॥ दिग्यादेशः क्रियतां द्विर्वचनमिति । परत्वाद्दिग्यादेशेन भवितव्यं, तत्र 'साभ्यासस्ये'ति वक्तव्यम् ॥ एवं तर्हि दिग्यादेशो द्विर्वचनं बाधिष्यते ॥ पुनः प्रसङ्गविज्ञानाद्विर्वचनं प्राप्नोति ॥\*॥ पुनः प्रसङ्गविज्ञानादिति चेदमादिभिस्तुल्यम् ॥\*॥ पुनः-प्रसङ्गविज्ञानादिति चेदमादिभिस्तुल्यमेतद्भवति । तद्यथा अमादिषु कृतेषु पुनःप्रसङ्गाच्छिशीलुङ्नुमो न भवन्त्येवं दिग्यादेशे कृते पुनःप्रसङ्गाद्विर्वचनं न भविष्यति ॥ अथ वा विप्रतिषेधे पुनःप्रसङ्ग इत्युच्यते ।

प्र.] यदा तु लक्ष्यं बाध्यते तदा तस्य द्विर्वचनं दिग्निना बाध्यते, दिगेस्तु तत्प्राप्नोति, शास्त्रस्याऽबाधितत्वात् । ततश्च यथा 'चख्या'वित्यादौ ख्याजादेशे कृते द्विर्वचनं भवत्येवं दिग्यादेशे कृते प्राप्नोति । साभ्यासस्येति । तेन कृते द्विर्वचने दिग्यादेशो न च पुनर्द्विर्वचनं भवति, सकृत्प्रवृत्त्या लक्षणस्य चरितार्थत्वात्साभ्यासग्रहणसामर्थ्याच्च । ननु चेति । पूर्वविप्रतिषेधाल्लक्ष्यसिद्धये इष्टक्रमाश्रयणाद्वेति भावः । न सिध्यतीति । 'विप्रतिषेधे परं कार्य'मित्यस्मिन् व्यवस्थाहेतौ सत्येव क्रमो दुर्लभः । तत्र द्विर्वचनस्याऽवकाशः-पपाचेति । कृते द्विर्वचने दयतिसद्भावाद्दिग्यादेशस्य । अकृते तु द्विर्वचने उभयप्रसङ्गे परत्वाद्दिग्यादेशः । एवं तर्हीति । नाऽप्राप्ते द्विर्वचने दिग्यादेशस्यारम्भात् । इतरस्तद्बुद्धिपरीक्षार्थं विप्रतिषेधाश्रयेण सकृद्रतावित्येवं दिग्यादेशो द्विर्वचनस्य त्वया बाधक उक्त इत्यारोप्य कथयति-पुनः प्रसङ्गविज्ञानादिति । इतरोऽध्यभ्युपगम्य तावद्विप्रतिषेधं सकृद्रतावित्याश्रित्याह-पुनः प्रसङ्गादिति चेदिति । यथा यूयं ब्राह्मणकुलानि युवां त्वमित्यमादेशे कृते शिशीलुको न भवन्ति एवं दिग्यादेशे कृते द्विर्वचनाऽभावः । इदानीं न्याय्यं परिहारमाह-अथवेति । क्व चित्पाठो "नैष युक्तः परिहारो विप्रतिषेधे पुनःप्रसङ्ग इति" । योऽयं मनु-

उ.] दयतेर्दिगि । लक्ष्यमिति । विधेयं कार्यमित्यर्थः । नास्ति द्विर्वचनेति । शास्त्रस्य बाधितत्वेन पुनः प्रवृत्त्ययोगादिति भावः । तस्य द्विर्वचनमिति । दयेरित्यर्थः । लक्ष्यभेदाल्लक्षणभेद इति भावः । तत्र दृष्टान्तमाह-ततश्च यथेति । सकृत्प्रवृत्त्येति । आदेशकृतलक्ष्यभेदानाश्रयणादिति भावः । तत्र मानमाह-साभ्यासग्रहणेति । चो हेतौ । ननु परत्वाद्दिग्यादेशे कथिते पुनरेवं तर्हीत्यादीना तत्कथनं पुनरुक्तमत आह-नाप्राप्ते इति । कृते द्विर्वचने आदेशस्यावकाश इति त्वयुक्तं, यस्मिन्नवश्यं प्राप्ते यदारभ्यते तत्तस्य बाधकमित्येव सिद्धान्तात् । तदप्राप्तिविषये चारितार्थाऽभाव एव चाऽवनवकाशत्वमिति बोध्यम् । 'तर्हि पुनः प्रसङ्गे' त्याद्य-

विप्रतिषेधश्च द्वयोः सावकाशयोः । इह पुनरनवकाशो दिग्यादेशो द्विर्वचनं बाधिष्यते ॥ यदि तर्ह्यनवकाशा विधयो बाधका भवन्ति—बभूव,—भूभावो द्विर्वचनं बाधेत ॥ सावकाशो भूभावः ॥ कोऽवकाशः ? ॥ भविता भवितुम् ॥ इह तर्हि 'चक्षिडः ख्याज' 'वा लिटी'ति ख्याजिद्विर्वचनं बाधेत ॥ इह चापि बभूवेति, यदि तावत्स्थाने द्विर्वचनं, भूभावः सर्वादेशः प्राप्नोति, अथ द्विःप्रयोगो द्विर्वचनं, परस्य भूभावे कृते पूर्वस्य श्रवणं प्राप्नोति ॥ नैष दोषः, आर्धधातुकीयाः सामान्येन भवन्त्यनवस्थितेषु प्रत्ययेषु । तत्रार्धधातुक-सामान्ये भूभावे कृते यो यतः प्रत्ययः प्राप्नोति स ततो भविष्यति ॥

प्र.] क्तार्थस्य 'दिग्यादेशो द्विर्वचनं बाधिष्यत' इत्यस्य त्वया परिहारोऽभिहितः । 'पुनः प्रसङ्गविज्ञानाद्विर्वचनं प्राप्नोतीति स न युक्तः इत्यर्थः । अनवकाशो दिग्यादेश इति । पूर्वं सामान्यविशेषभावमनाश्रित्योभयोः सावकाशत्वमुक्तम् । इदानीं तु सामान्यविशेषाश्रयेण नाप्राप्ते द्विर्वचने आरभ्यमाणस्य दिग्यादेशस्यापवादत्वमुच्यते । यदि तर्हीति । नन्ववश्यमनवकाशेन बाधकेन भाव्यम्, अन्यथा न कश्चिद्बाधकः स्यात् । एवं तर्ह्यनवकाशाऽभिमता अनवकाशा इत्यर्थो विवक्षितः । नैवाऽयमनवकाशः, कृतेऽपि द्विर्वचने प्रवृत्त्यविधातात् । अथ पुनरेवमप्यनवकाशत्वं मन्यसे तदा लक्ष्यदोषप्रसङ्गः । बभूवेति । 'अस्तेर्भू'रिति भूभावः । सावकाश इति । यत्र द्विर्वचनाऽभावः । इहापि तर्हीति । आचख्यावित्यत्र कृतेऽपि द्विर्वचने ख्याजः प्रवर्तनादनवकाशत्वाऽभावः । यदा तु येन नाप्राप्तिन्यायेनानवकाशत्वमभ्युपगम्यते तदा ख्याजि कृते द्विर्वचनाऽप्रसङ्गः । सर्वादेश इति । स्थानिवद्भावादिग्रहणेन ग्रहणात्कार्यकृतत्वाच्च न द्विर्वचनाऽभावादिष्टरूपासिद्धिः । पूर्वस्य श्रवणमिति । अयं दोषो नोत्सर्गापवादपक्षे उपात्तो भूभावस्याऽवकाशदर्शनेनोत्सर्गापवादभावनिराकरणात् । द्वयोस्तु सावकाशयोः परत्वाद्विर्वचने कृते बभूवेति न सिध्यतीति प्रतिपाद्यते ।

उ.] प्रिमग्रन्थाऽसङ्गतिमाशङ्क्याह—इतर इति । पूर्वं सामान्येति । 'असंभवे एव स बाध-प्रयोजक' इति वार्तिकमते बाधकत्वप्रयोजकतया तमनाश्रित्येत्यर्थः । इदानीं त्विति । 'सत्यपि संभवे बाधनं भवतीति भाष्यमते इत्यर्थः । कृतेऽपि द्विर्वचने इति । इदं चिन्त्यमुक्तरात्या । तद्धनयन्नाह—अथ पुनरेवमिति । ख्याजादेशोऽपि सावकाशत्वाऽऽभासं दर्शयति—आचख्यावित्यत्रेति । वास्तवमर्थमाह—यदात्विति । अयमेव सिद्धान्त इति बोध्यम् । भूभावस्य सावकाशत्वाद्यदि परत्वाद्विर्वचनं तदाप्यनिष्टमिति । भाष्ये—यदीति । तदाशयमाह—स्थानिवद्भावादिति । तदेव दर्शयति—अयं दोष इति । भाष्ये—परस्य भूभावे कृते इति । 'नानर्थके' इति परिभाषा-यामनभ्यासविकारे इत्युक्त्याऽभ्यासस्यानर्थकत्वेऽपि उत्तरखण्डस्याऽनर्थकत्वे मानाऽभाव इति भावः । प्रत्ययाऽव्यवहितप्राग्वर्तिनः सर्वत्राऽर्थवत्त्वदर्शनेन तत्प्रागे

**ऋतश्च संयोगादेर्गुणः ॥ ७।४।१० ॥**

॥\*॥ संयोगादेर्गुणविधाने संयोगोपधग्रहणं कृजर्थम् ॥\*॥ संयोगादेर्गुणविधाने संयोगोपधग्रहणं कर्तव्यम् ॥ किमर्थम् ? ॥ 'कृजर्थम्' । इहापि यथा स्यात्-संचस्करतुः संचस्करः ॥ यदि संयोगोपधग्रहणं क्रियते नाऽर्थः संयोगादिग्रहणेन, इहापि सस्वरतुः सस्वरः-संयोगोपधस्येत्येव सिद्धम् ॥ भवेत्सिद्धं सस्वरतुः सस्वररिति, इदं तु न सिध्यति-संचस्करतुः संचस्कररिति ॥ किं कारणम् ? ॥ 'सुटो बहिरङ्गलक्षणत्वात्' । बहिरङ्गः सुडन्तरङ्गो गुणः । 'असिद्धं बहिरङ्गमन्तरङ्गे' । संयोगादिग्रहणे तु क्रियमाणे संयोगोपध-

ग्र.]तत्रार्धधातुकसामान्य इति। द्विर्वचननिमित्तस्य लिटोऽनुपजातत्वादसति विप्रतिषेधे पूर्वं भूभावः, पश्चाद्विप्रति परतो द्विर्वचनमित्यदोषः । यो यतः प्राप्नोतीति । विषयसप्तमीफलं ज्ञापितं ख्याज्विधावपि विषयसप्तम्याश्रीयते इति 'येन नाप्राप्त' इत्यस्य न्यायस्यानवतारात् कृते ख्याजि द्विर्वचनं भवत्येव । दिग्यादेशे तु लिटीति परसप्तम्याश्रयणाद्वाऽप्राप्ते द्विर्वचने दिगिरारभ्यमाणस्तद्वाधते । [ दयतेर्दिगिलिटि ] ॥

**ऋतश्च । संयोगादेरिति ।** इहाऽज्ञाधिकारादङ्गं संयोगाद्याश्रीयते न च 'स्कृ'-इत्येतदङ्गं संयोगादि भवतीति भावः । उपधाग्रहणं संयोगस्य देशविशेषोपलक्षणम्, अल्मात्रस्योपधासंज्ञाविधानात्, संयोगस्योपधात्वाऽसंभवात् । अथ वा संयोगाऽवयवे संयोगशब्दो वर्तते, तस्योपधात्वमस्त्येव । बहिरङ्गः सुडिति । 'पूर्वं धातुः साधनेन युज्यते पश्चादुपसर्गेण । साधनं हि क्रियां निर्वर्तयति तामुपसर्गो विशिनष्टि, न चाऽसिद्धस्य विशेषणेन सम्बन्धो भवति' । 'सुङ्कात्पूर्वं' इत्यत्र तूक्तं—'पूर्वं धातुरुपसर्गेण युज्यते' इति । एवं च सुटोऽन्तरङ्गत्वात्सिद्धो गुण इति नार्थ उपसङ्ख्या-

उ.]मानाऽभाव इति तात्पर्यम् । फलमिति । तेन 'भव्य'मित्यादौ ण्यञ्च भवति । परसप्तम्याश्रयणादिति । लक्ष्यानुरोधेन क्वचित्परसप्तमी क्वचिद्विषयसप्तमीत्यर्थः । द्विर्वचने तु परसप्तम्येवेति भावः । [ दयतेर्दिगिलिटि ] ।

**ऋतश्च सं ।** ननु 'चस्कृ' इत्यत्र 'स्कृ' इत्यस्य संयोगादित्वाद्भिद्वरत्वात्किं संयोगोपधग्रहणेनेत्यत आह—इहेति । नन्वन्मात्रस्योपधात्वेन संयोग उपधा यस्येति सामानाधिकरण्यमनुपपन्नमत आह—उपधाग्रहणमिति । अत्र पक्षे उपधाशब्दो गौणः, उत्तरत्र संयोगशब्द इति विशेषः । साधनेन—तत्प्रयुक्तकार्येण लिङादिना । एवञ्च तावत्येव निमित्तसद्भावाद्गुणप्राप्तिरन्तरङ्गा । पश्चादुपनतोपसर्गसापेक्षः सुड्बहिरङ्ग इत्यर्थः । साधनं—तत्प्रयुक्तकार्यं, क्रियां निर्वर्तयति—बोधयति । पदस्यैवार्थबोधकत्वादित्यर्थः । नचाऽसिद्धस्य—शब्दादनुपस्थितस्य । उपसर्गेणेति । तद्व्योत्यर्थेनेत्यर्थः । एवं हि तत्र भाष्यं—पूर्वधातुरुपसर्गेणेति न सारं । पूर्व धातुः साधनेन युज्यते पश्चादुपसर्गेण । सत्यमेवमेतत् । यस्त्वसौ धातूपसर्गयोरभिसंबन्धस्त-



ग्रहणमनन्यार्थं विज्ञायते ॥\*॥ ऋतो लिटि गुणाञ्जिणतिवृद्धिर्विप्रतिषेधेन ॥\*॥  
 ऋतो लिटि गुणाञ्जिण[ती]ति वृद्धिर्भवति पूर्वविप्रतिषेधेन । ऋतो लिटि  
 गुणस्याऽवकाशः—सस्वरतुः सस्वरुः । ङिति वृद्धरवकाशः—स्वारकः ध्वारकः ।  
 इहोभयं प्राप्नोति—सस्वार दध्वार । ङिति वृद्धिर्भवति पूर्वविप्रतिषेधेन ॥  
 ॥\*॥ पुनः प्रसङ्गविज्ञानाद्वा सिद्धम् ॥\*॥ अथ वा पुनः प्रसङ्गाद्गुणे कृते रपरत्वे  
 चाऽत उपधाया इति वृद्धिर्भविष्यति ॥ नैष युक्तः परिहारः । पुनः प्रसङ्गो  
 नाम स भवति यत्र तेनैव कृते प्राप्नोति तेनैव चाऽकृते । अत्र खलु गुणे  
 कृते रपरत्वे चाऽत उपधाया इति वृद्धिः प्राप्नोति, अकृते चाऽचोऽङ्गिणीति ।  
 तस्मात्सुष्टूच्यते 'ऋतो लिटि गुणाञ्जिणति वृद्धिः पूर्वविप्रतिषेधेनेति ॥

शृद्धं ह्रस्वो वा ॥ ७।४।१२ ॥

किमर्थं 'ह्रस्वो वे'त्युच्यते, न 'गुणो वे'त्युच्येत, तत्रायमप्यर्थो गुण-

प्र.]नेन । संस्कृषीष्ट संस्कियत इत्यत्र त्विङ्गुणयोः प्रतिविधेयम् । अनन्यार्थमिति ।  
 कृजर्थमेवेत्यर्थः । तत्र वचनादसिद्धत्वं बाध्यते । यथाऽन्यत्रोक्तम्—'आश्रयात्सिद्धत्वं  
 यथा रोरुत्व 'इति । पुनः प्रसङ्गविज्ञानाद्देति । अस्तु परविप्रतिषेधेन गुणस्तस्मि-  
 न्कृते वृद्धिर्भविष्यति । अनाश्रितलक्षणभेदं च वृद्धिमात्रमेकत्वेनाश्रित्यैतदुक्तम् ।  
 पुनः प्रसङ्गो नामेति । वाचोयुक्तिरेवेयं न सङ्गच्छते लक्षणद्वयस्य परस्परप्रतिषेधा-  
 दप्रतिप्रतौ प्राप्तायां 'विप्रतिषेधे परं कार्य'मित्यनेन परस्मिन् कार्ये विहिते निमित्तसंभ-  
 वात् पूर्वस्य लक्षणस्य पुनः प्राप्तिः 'पुनः प्रसङ्ग' उच्यते न त्वपूर्वलक्षणप्राप्तिः पुनः-  
 प्रसङ्गः । तस्मादिति । ननु यदि नाम पुनः प्रसङ्गवाचोयुक्तिर्न घटते किमेतावता-  
 गुणरपरत्वयोः कृतयोरुपधावृद्धिर्न प्राप्नोति ?, सत्यां च प्राप्तौ किं पूर्वविप्रतिषेधाश्रयेणे-  
 त्यत्र चिन्त्यमेतत् । [ ऋतश्च संयोगादेर्गुणः ] ।

शृद्ध । न गुणो वेत्युच्येतेति । गुण एव पूर्वसूत्रेण नित्यं प्राप्तो विकल्पनी-  
 यः, तत्र गुणपक्षे विशशरतुरित्यादि भविष्यति । तदभावपक्षे तु यणादेशेन विशश्च-  
 तुरित्यादीति भावः । तत्रायमपीति । न केवलं गुणविधानप्रकरणमनुसृतं भवति

उ.]मभ्यन्तरं कृत्वा धातुः साधनेन युज्यते' । एवञ्च सुद्धर्वतोऽन्तरङ्गतरेक इति संयो-  
 गादित्वादेव गुणसिद्धेरिति भावः । प्रतिविधेयमिति । तच्च 'सुद्धा'दिति सूत्रे उ-  
 क्तम् । चिन्त्यमेतदिति । न च 'जाग्र' इति सूत्रे गुणे कृते उपधावृद्धिर्नेति णत्वग्रह-  
 नेन ज्ञापनाददोषः, तस्य जागृमात्रविषयत्वात् । अतएव कृधात्वादौ भावकर्मणोः  
 परत्वाद्गुणे उपदेशग्रहणाच्चिष्वद्धावे कारिष्यत इत्यादौ वृद्धिरुदाहता भाष्यकारेण ।  
 अचोऽङ्गिणीति सूत्रेऽपि स्पष्टमेवोक्तं भाष्ये । तस्मान्नैष युक्तः परिहार इत्यादि भाष्यमे-  
 कदेश्युक्तिरिति तात्पर्यम् । पुनः प्रसङ्गविज्ञानादित्यस्यायमर्थः—पुनर्गुणप्रवृत्त्युत्तरं वृद्धेः

ग्रहणं न कर्तव्यं भवति प्रकृतमनुवर्तते ॥ क प्रकृतम् ? ॥ 'ऋतश्च संयोगा-  
देर्गुण' इति ॥\*॥ ऋतो ह्रस्वत्वमित्त्वप्रतिषेधार्थम् ॥\*॥ ऋतो ह्रस्वत्वमुच्यते ।  
[ किं प्रयोजनम् ? ] ॥ 'इत्त्वप्रतिषेधार्थम्' । इत्वं मा भूदिति । 'गुणो वे'ती-  
त्युच्यमाने गुणेन मुक्ते इत्वं प्रसज्येत । 'ह्रस्वो वे'ति पुनरुच्यमाने ह्रस्वेन  
मुक्ते यथाप्राप्तो गुणो भविष्यति ॥ [ शृदृप्रां ह्रस्वो वा ] ॥

केऽणः ॥ ७।४।१३ ॥

॥\*॥ केऽणो ह्रस्वत्वे तद्धितग्रहणं कृन्निवृत्त्यर्थम् ॥\*॥ केऽणो ह्रस्वत्वे  
तद्धितग्रहणं कर्तव्यम् ॥ किं प्रयोजनम् ? ॥ 'कृन्निवृत्त्यर्थम्' । कृति मा भूत्  
राका धाकेति ॥ तत्तर्हि वक्तव्यम् ? ॥ न वक्तव्यम् ॥\*॥ उणादयोऽव्युत्प-  
न्नानि प्रातिपदिकानि ॥\*॥ [ केऽणः ] ॥

उपसर्गाद्भ्रस्व ऊहतेः ॥ ७।४।२३ ॥

इह कस्मान्न भवति उपोह्यते प्रोह्यते? ॥ एकादेशे कृते व्यपवर्गाऽभावात् ॥

प्र.] यावद्वाधवमपीत्यर्थः । इत्वं प्रसज्येतेति । 'वार्णादाङ्गं बलीय' इति वर्णाश्रयमन्तर-  
ङ्गमपि यणं बाधित्वेत्वं स्यात् ह्रस्वविधाने तु यणादेशः सिध्यति । विशश्चान् विद-  
द्वान् विपपृवानिति क्सौ च सिध्यति । गुणविकल्पे त्वेतद्रूपाऽसिद्धिः । क्सोः  
कित्वेन च प्रतिषेधविषयस्यापि गुणस्य प्रतिषेधः प्रदेशान्तरे भाष्यकृता प्रदर्शितः ।  
उत्तरार्थं च ह्रस्वग्रहणं कर्तव्यमिति लाघवमपि, नास्ति ह्रस्वविधावपि उत्तरत्र  
ह्रस्वविधानादेकप्रकरणता भवतीति नास्ति पूर्वोक्तो विशेषः । [ शृदृप्रां ] ॥

उपसर्गा । प्रोह्यत इति । अकृते एकादेशे ह्रस्वभावाऽभावयोर्विशेषाऽभावा-  
दन्तरङ्गत्वाच्च प्रागेकादेशेन भाव्यम् । 'वार्णादाङ्ग'मित्येतत्तु समानाश्रयाङ्ग(वार्ण)-  
विषयं, तस्मादेकादेशे कृतेऽन्तादिवद्भावेन ह्रस्वप्रसङ्गश्चोद्यते । एकादेशे कृत इति ।  
उपसर्गात्परस्योहतेर्ह्रस्वो विधीयमान एकादेशे कृते भेदाऽभावाद्भेदनिबन्धनपौर्वा-  
पर्यानुपपत्त्योभयत आश्रयेऽन्तादिवद्भावाऽभावाच्च ह्रस्वत्वाऽभावः । आ ऊह्यत  
इति । धातूपसर्गयोरसंहिता नास्ति । तदुक्तम्—“संहितैकपदे नित्या नित्या धातू-  
पसर्गयो” रित्यादि । एवं च लौकिके प्रयोगे विग्रहाऽभावान्नित्येनैकादेशेन भाव्यम् ।

उ.] शास्त्रान्तरेण प्रसङ्गस्य विज्ञानादिति । एतदजानत एकदेशिनोऽग्रिमग्रन्थइति बोध्यम्  
शृदृप्राम् । अपिशब्दार्थमाह—न केवलमिति । ह्रस्वविधाने त्विति । इ-  
त्त्वस्य निमित्ताऽभावादित्यर्थः । क्सोः कित्वेनेति । यद्यपि गुणे सत्यपीष्टं न  
सिध्यति तथापि तदप्राप्तावपि इष्टाऽसिद्धिरित्यर्थः । [ शृदृप्रां ह्रस्वो वा ] ॥

उपसर्गाद्भ्रस्व । समानाश्रयेति । अनित्यत्वात्तदनाश्रित्यैकदेश्युक्तिरियमिति  
तत्त्वम् । यद्यपि वास्तवपौर्वापर्यं नास्ति तथापि अन्तादिवच्चेति शास्त्रबोधितमार्थ-  
समाजग्रस्तमस्त्येवेत्यत आह—उभयत इति । आ ऊह्यत इति ह्रस्वपाठनिराकरणा-

एवमपि आ ऊह्यते ओह्यते समोह्यते इत्यत्र प्राप्नोति ॥ \* ॥ अण इति वर्तते ॥ \* ॥

एतेलिङि ॥ ७।४।२४ ॥

॥ \* ॥ एतेलिङ्युपसर्गात् ॥ \* ॥ एतेलिङ्युपसर्गादिति वक्तव्यम् । इह मा भूत् ईयात् ॥ तत्तर्हि वक्तव्यम् ? ॥ न वक्तव्यम् । 'उपसर्गा'दिति वर्तते ॥ एवं तर्ह्याचार्योऽन्वाचष्टे 'उपसर्गादित्यनुवर्तत' इति । नैतदन्वाख्येयमधिकारा अनुवर्तन्त इति । एष एव न्यायो यदुताऽधिकारा अनुवर्तेरन् ॥

रीङृतः ॥ ७।३।३७ ॥

दीर्घोच्चारणं किमर्थं न 'रीङृत' इत्येवोच्येत ? ॥ का रूपसिद्धिः—मात्रीयति पित्रीयति ? ॥ 'अकृत्सार्वधातुकयो'रिति दीर्घत्वं भविष्यति ॥ एवं तर्हि सिद्धे

प्र.] एवं च आ उह्यत इति ये ह्रस्वं पठन्ति ते न सम्यङ् न्यायविदः । लौकिकप्रयोग-संपादनाय हि ह्रस्वो विधीयते । तस्मादलौकिकेन प्रक्रियावाक्येनाऽकृतह्रस्वेनाऽऽहः प्रश्लेषप्रदर्शनमात्रं क्रियते, अथ त्वलौकिके प्रक्रियावाक्ये ह्रस्वत्वप्रतिपत्तिरुच्यते तथापि न काचित्क्षतिस्तत्रैकादेशस्यादिवद्वादादूहिग्रहणेन ग्रहणात्समः परस्य ह्रस्व- (त्व) प्रसङ्गः । अण इति वर्तत इति । एवं च रूपाश्रयोऽयं विधिरिति ताद्रूप्यानति-देशादण्त्वाऽभावाद्वस्वाऽभावः [ उपसर्गाद्वस्व ऊहतेः ] ॥

एतेः । ईयादिति । आशिषि लिङ् । अकृत्सार्वधातुकयोर्दीर्घः । नैतदन्वा-ख्येयमिति । वार्तिककारेण नैतदन्वाख्येयं, सर्वाधिकाराणामन्वाख्यानप्रसङ्गात् । वृत्ति-कारास्त्वधिकाराणां प्रवृत्तिनिवृत्ती व्याचक्षते । [ एतेलिङि ] ।

रीङृतः । दीर्घत्वं भविष्यतीति । ननु नाऽप्राप्ते दीर्घे रीङारभ्यमाणस्तस्य बाधकः स्यात् । नैतदस्ति । ऋवर्णस्य बाध्यतां, रीङस्तु कथं बाध्यते ? । न हि तस्य दीर्घे प्राप्ते स आरभ्यते ततश्च द्रव्ये पदार्थे रिङि कृते दीर्घः प्रवर्तत एव । [ रीङृतः ] ।

उ.] याह -धातूपसर्गयोरिति । लौकिकप्रयोगसंपादनायेति । न हि ह्रस्वप्रवृत्तिमात्रेण लौकिकप्रयोगसंपत्तिरिति भावः । तस्मादलौकिकेनेति । अन्तरङ्गत्वेनैकादेश-स्यैव युक्तत्वेन तत्र ह्रस्वो न युक्त इति भावः । न्यायत एव ह्रस्वस्याऽयुक्तत्वमुच्यते, दोषस्तु नास्त्येवेत्याह—अथत्विति । चिन्त्यमिदम् । लक्ष्ये लक्षणस्येति न्यायेन पुनर्ह्रस्वा-ऽप्राप्तेः । उक्तयुक्त्या ह्रस्वस्याऽप्रवृत्तेश्च । एवञ्चाऽणग्रहणानुवृत्तिरप्येकदेशिन एव । अण्त्वाभावादिति । अण् च सर्वत्र पूर्वेणैव अणुदित्सूत्रं वर्जयित्वेति सिद्धान्तः ॥

एतेलिङि । आशिषि लिङिति । विधिलिङि दीर्घाऽभावादाशीर्लिङेव ह्रस्व-विषय इति भावः । तदाह—अकृदिति । वार्तिककारेणेति । उक्ताऽनुक्तदुरुक्ते-चिन्तैव हि तत्कार्यम् । [ एतेलिङि ] ॥

रीङृतः । द्रव्ये पदार्थ इति । तत्पक्षे रिविषयदीर्घशास्त्रस्याऽचरितार्थत्वा-दिति भावः । वस्तुतो जातिपक्षेऽपि तज्जात्याश्रयसकलव्यक्तिविषयत्वाज्जात्याश्रयण-

सति यद्दीर्घोच्चारणं करोति तज्ज्ञापयत्याचार्यो भवत्येषा परिभाषा 'अङ्गवृत्ते पुनर्वृत्तावविधिर्निष्ठितस्ये'ति ॥ किमेतस्य ज्ञापने प्रयोजनम् ? ॥ पिबेरुण-  
प्रतिषेधश्चोदितः स न वक्तव्यो भवति ॥ [ रीङतः ]

यङि च ॥ ७।४।३० ॥

॥\*॥ यङ्प्रकरणे हन्तेर्हिंसायामीट् ॥\*॥ यङ्प्रकरणे हन्तेर्हिंसायामीट्-  
व्यः । जेघ्रीयते । यदीट्, अभ्यासरूपं न सिध्यति ॥ एवं तर्हि ॥\*॥ यङ्प्रक-  
रणे हन्तेर्हिंसायामीक् ॥ \* ॥ एवमप्युपधालोपो न प्राप्नोति ॥ एवं तर्हि  
॥\*॥ यङ्प्रकरणे हन्तेर्हिंसायां घी ॥\*॥ [ यङि च ] ॥

न च्छन्दस्यपुत्रस्य ॥ ७।४।३५ ॥

अत्यल्पमिदमुच्यते—'अपुत्रस्ये'ति ॥\*॥ अपुत्रादीनामिति वक्तव्यम् ॥\*॥  
इहापि यथा स्यात् जनीयन्तो न्वग्रवः । पुत्रीयन्तः सुदानवः ॥\*॥ छन्दसि

प्र.] यङिच । यङ्प्रकरण इति । हिंसायास्त्वन्यत्र जङ्गन्यत इत्येव भवति । अभ्या-  
सरूपं न सिध्यतीति । उपधाया लोपस्य स्थानिवत्त्वाद्धनिति द्विर्वचनं प्राप्नोति । एवं  
तर्हि ॥ ईको धातुभक्तत्वाद्विर्वचननिमित्तत्वाऽभावात् स्थानिवत्त्वाऽभावात् ।  
एवमपीति । अजादौ प्रत्यये विधानात् । एवं तर्हि ॥ प्रक्रियालाघवाय घकाराद्यादेश-  
विधानात्, ह्रीभावविधावभ्यासाच्चेति कुत्वे गौरवप्रसङ्गात् । व्यक्तिपदार्थाश्रयणे च  
घ्रीभावे कृते द्विर्वचनं प्रवर्तते । आकृतिपक्षे तु दिग्यादेशेनेव घ्रीभावेन द्विर्वचन-  
बाधाऽप्रसङ्गात् ॥ [ यङि च ]

न च्छन्दः । जनीयन्त इति । जनमिच्छन्तीति कथञ् । लटः शत्रादेशः । जस् ।

उ.] सामर्थ्यादेव प्रवृत्तिः सुलभेति 'द्रव्यपक्षे' इति चिन्त्यमेव । किं चाऽनवकाशत्वादत्र  
बाधकत्वं स्वस्य पूर्वं प्रवृत्तिरूपम् । तत्र कृते चोत्सर्गो भवत्येव, सति संभवे  
उत्सर्गे कृतेऽपवादप्रवृत्तियोग्यतायामेवाऽपवादत्वमिति 'गुणो यङ्लुको'रित्यत्र  
निरूपयिष्यते । वस्तुतः पिबेरदन्तत्वाद्गुणप्रतिषेधप्रत्याख्यानसंभवेन परिभाषायाः  
प्रयोजनान्तराऽभावाच्च दीर्घोच्चारणं स्पष्टार्थमेवेति बोध्यम् । [ रीङतः ] ॥

यङि च । जङ्गन्यत इति । कुटिलं गच्छतीत्यर्थः । ननूपधालोपेऽनचकत्वाद-  
भ्यास एव दुर्लभोऽत आह—उपधालोपस्येति । ईटः प्रत्ययभक्तत्वेन द्वित्वनिमि-  
त्ताऽज्जिमित्त्वादुपधालोपस्येत्यर्थः । नन्वीक्यपि स्थानिवत्त्वेन हन एव द्वित्वेऽ-  
भ्यासरूपाऽसिद्धिस्तदवस्थैवेत्यत आह—ईक इति । अभ्यासाच्चेति । उपलक्षण-  
मेतत्, अन्तरङ्गत्वाद्वित्वात्प्राग् 'हो हन्ते'रित्यस्य न्याय्यत्वात् । व्यक्तीति ।  
घ्रीभावविषयद्वित्वशास्त्रस्याऽचारितार्थ्येनेति भावः । 'घ्रीभावे कृते' इत्यस्य 'पर-  
त्वा'दित्यादिः । वस्तुतोऽत्र 'यङी'ति विषयसप्तमीति 'चख्या' वित्यादाविव द्वित्व-  
मिति बोध्यम् । [ यङि च ] ॥

प्रतिषेधे दीर्घप्रतिषेधः ॥\*॥ छन्दसि प्रतिषेधे दीर्घत्वस्य प्रतिषेधो वक्तव्यः ।  
संस्वेदयुः मित्रयुः ॥\*॥ न वाऽश्वाघस्याद्वचनमवधारणार्थम् ॥\*॥ न वा वक्त-  
व्यम् ॥ किं कारणम् ? ॥ [अश्वाघस्याद्वचनमवधारणार्थम्] ॥ अश्वाघस्या-  
द्वचनमवधारणार्थं भविष्यति—‘अश्वाघयोरेव छन्दसि दीर्घो भवति नान्य-  
स्येति ॥[ न छन्दस्यपुत्रस्य ]

शाच्छोरन्यतरस्याम् ॥ ७।४।४१ ॥

॥\*॥ श्यतेरित्त्वं व्रते नित्यम् ॥\*॥ श्यतेरित्त्वं व्रते नित्यमिति वक्तव्यम् ।  
संशितव्रतः ॥ तत्तर्हि वक्तव्यम् ? ॥ न वक्तव्यम् ॥

॥\*॥ देवत्रातो गलो ग्राह इतियोगे च सद्विधिः ।

मिथस्ते न विभाष्यन्ते गवाक्षः संशितव्रतः ॥\*॥

प्र.] उगिदचामिति नुम् । छन्दसीति । आनन्तर्यादीत्वस्यैव प्रतिषेधः प्राप्नोति ततश्चाप-  
वादेऽपनीते उत्सर्गो दीर्घः प्राप्नोतीति तस्यापि प्रतिषेधो विधेयः । संस्वेदयुरिति ।  
‘क्याच्छन्दसी’त्युप्रत्ययः । न वेति । अश्वाघयोरनेनेत्वे प्रतिषिद्धेऽकृत्सार्वधातुकयो-  
रित्याकारे सिद्धे पुनराद्वचनं नियमार्थमित्यन्येषामाकारो न भवति । [न छन्दस्य] ॥

शाच्छो । श्यतेरिति । व्रत इति विषयो निर्दिश्यते न तूत्तरपदं, तेन संशितो-  
ब्राह्मण इत्यत्रापि नित्यमित्त्वं भवति । यद्येवमित्त्वेन व्रतस्य द्योतितत्वात्संशितव्रतइति  
व्रतशब्दस्य प्रयोगो न प्राप्नोति । नैष दोषः । अन्यत्रापीत्त्वविधानात्संशितशब्दः  
सामान्यशब्द इति विशेषप्रतिपादनायाऽविरुद्धो व्रतशब्दप्रयोगः । व्रते तु नित्यमित्त्वं  
विधीयते । न वक्तव्यमिति । साधारणेन न्यायेन सिद्धत्वात् । अतएव तुल्यधर्मणः  
शब्दानुपन्यस्यति—देवत्रातइति । ‘नुदविदोन्दत्रे’ति नत्वं संज्ञायां न भवति । देव-  
ग्रहणं संज्ञाविषयोपलक्षणार्थं, तेन ‘भवत्रात’ इत्यादावपि संज्ञात्वान्नत्वाऽभावः । यदा  
तु क्रियाशब्दस्त्राणं त्रातं इति, तदा नत्वविकल्पः । गलइति । ‘अचि विभाषे’ति  
लत्वं प्राप्यङ्गे नित्यं भवति, विषे तु ‘गर’इति लत्वाऽभावः । क्रियाशब्दे तूभयं भव-  
ति ‘गरो’ ‘गल’इति । ग्राह इति । ‘विभाषा ग्रह’इति णप्रत्ययो जलचरे नित्यं भवति,  
ज्योतिषि पचाद्यजेव ‘ग्रह’इति । इतियोगइति । ‘लक्षणहेत्वोः क्रियाया’इति शतृ-  
शानज्विधिर्हन्तीति पलयते’ ‘वर्षतीति धावती’त्यादावितिप्रयोगे न भवति ।

उ.] न छन्दस्य । जनमिच्छन्तीति । जनीमिच्छन्तीति व्याख्यानं तु भाष्य-  
विरुद्धम् । दीर्घ इति । ‘अकृत्सार्वे’त्यनेन । [न छन्दस्यपुत्रस्य] ॥

शाच्छो । श्लोके संशितव्रतनिर्देशाद्व्रतमुत्तरपदमिति भ्रमं निवर्तयति—  
विषय इत्यादि । संशितो ब्राह्मण इति । नियमविशेषे यत्नवानुच्यते । विशेष-  
प्रतिपादनायेति । प्रकरणादिना विशेषप्रतीतौ तु कचिदप्रयोगोऽपि । न्यायेन—  
व्यवस्थितविभाषारूपेण । संज्ञायामिति । ‘क्तिक्तौ च संज्ञाया’मिति क्तः । ज्योतिषि-



दो दद्धोः ॥ ७।४।४६ ॥

॥\*॥ अवदत्तं विदत्तं च प्रदत्तं चाऽऽदिकर्मणि ।

सुदत्तमनुदत्तं च निदत्तमिति चेष्यते ॥\*॥

किं पुनरयं तकारान्त आहो स्विङ्कारान्त उत धकारान्तोऽथ वा थका-  
रान्तः ? ॥ कश्चात्र विशेषः ? ॥\*॥ तान्ते दोषो दीर्घत्वं स्यात् ॥\*॥ यदि  
तकारान्तो 'दस्ती'ति दीर्घत्वं प्राप्नोति ॥\*॥ दान्ते दोषो निष्ठानत्वम् ॥\*॥ अथ  
दकारान्तो 'रदाभ्यां निष्ठा तो न' इति नत्वं प्राप्नोति । ॥\*॥ धान्ते दोषो ध-  
त्वप्राप्तिः ॥\*॥ अथ धान्तो 'झषस्तथोर्धोऽध' इति धत्वं प्राप्नोति ॥\*॥ थान्ते-  
ऽदोषस्तस्मात्थान्तः ॥\*॥ अथ थकारान्तो न दोषो भवति ॥ [ दो दद्धोः ] ।

प्र.] मिथ इति। एकस्मिन्विषये न विकल्प्यन्ते, किं तु विषयभेदेन । एतच्चाकृतिपक्षे  
उपपद्यते । तत्र हि सर्वं लक्ष्यमैकध्यमापाद्य उभयमुपदिश्यते, ततश्चोभयं भवती-  
त्येतावतैव लक्षणस्य व्यापारः । असंकीर्णत्वं तु प्रयोगवशात् प्रतीयते । गवाक्षइति ।  
वातायने 'अवङ्स्फोटायनस्ये'ति नित्यमवङ् भवति, प्राण्यङ्गे तु गोरक्षि गोक्षीति  
भवति । अन्यत्र तु विकल्पेन । एतच्चोदाहरणं, न व्यवस्थितविभाषाणां परिगणनम्,  
अन्यासामपि संभवात् ॥ [ शाच्छोरन्यतरस्याम् । ]

दो दद्धोः। अवदत्तमिति । आदिकर्मग्रहणं प्रदत्तशब्दस्यैव संभवाद्विशेषणम्,  
अवदत्तादिसिद्ध्यर्थत्वाद्वचनस्य, अवदत्तादयोऽपि भवन्ति । तथा चाऽच उपसर्गादित्य-  
स्याऽवकाशः—प्रतमवत्तमिति वक्ष्यते । तस्मा 'निदत्तमिति चेष्थते' इति चशब्देनाऽव-  
त्तादयोऽपीष्यन्ते इति सूच्यते । किं पुनरिति । यद्यपि दकारः श्रूयते तथापि संहि-  
तायां तकारादीनामप्येतस्य रूपस्य संभवात्प्रश्नः । तान्ते दोष इति । यदा 'द'-  
इत्येतस्य यस्तकारान्त आदेशस्तत्र दीर्घ इति सूत्रार्थस्तदाऽयं दोषः । यदा तु तका-  
रादौ दादेशो दीर्घस्तदा न दोषः । तस्मात्थान्त इति । संनिपातपरिभाषाश्रये तु  
दान्तधान्तयोर्न दोषः ॥ [ दो दद्धोः ] ।

उ.] रविगुर्वादिरूपे । क्रियाशब्दे तूभयं बोध्यम् । ऐकध्यम्—एकरूपत्वम् । बुद्ध्या  
युगपदभिसमीक्ष्येत्यर्थः । व्यक्तिपक्षे तु प्रतिलक्ष्यं लक्षणभेदात्सर्वत्रैव भावाऽ-  
भावौ प्राप्नुत इति जातिपक्षाश्रयः । व्यक्तिपक्षेऽपि लक्ष्याऽनुरोधात्तद्व्यक्तिविष-  
यकलक्षणानुपप्लव इति वक्तुं शक्यमिति बोध्यम् । जातिपक्षेऽपि लक्ष्याऽनुसार  
एवावश्यक इति बोध्यम् । अन्यत्र—गवाङ्गं गोङ्गमित्यादौ । अन्यासामपीति ।  
'अजेर्वी'ति सूत्रे भाष्ये तस्य व्यवस्थितविभाषात्वकथनात् । [ शाच्छोरन्यतरस्याम् ] ।

दो दद्धोः । अवदत्तादिसिद्ध्यर्थत्वादिति । 'अच उपसर्गा'दिति तत्वे प्राप्ते  
एतत्सिद्धिबोधनार्थमेवेदं न तु तन्निवृत्त्यर्थमिति भावः । अतएव वचने चकारबाहुल्यं,  
तैश्च तस्यापि सङ्ग्रह इत्याहुः । सन्निपातेति । न च वत्वघत्वयोरसिद्धत्वादस्या

## अच उपसर्गात्तः ॥ ७।४।४७ ॥

॥\*॥ अच उपसर्गात्तत्वे आकारग्रहणम् ॥\*॥ अच उपसर्गात्तत्वे आकारग्रहणं कर्तव्यम् ॥ न कर्तव्यम् ॥ अलोऽन्त्यस्य विधयो भवन्तीत्याकारस्य भविष्यति ॥ न सिध्यति ॥ किं कारणम् ? ॥\*॥ आदेर्हि परस्य ॥\*॥ अत्र हि 'तस्मादित्युत्तरस्यादेः परस्ये'ति दकारस्य प्राप्नोति ॥ नैष दोषः ॥\*॥ अवर्णप्रकरणात्सिद्धम् ॥\*॥ [ अवर्णप्रकरणात्सिद्धमेतत् ] ॥ अस्येति वर्तते ॥ क प्रकृतम् ? ॥ 'अस्य च्वा'विति ॥

यद्यवर्णग्रहणमनुवर्तते दद्वावे दोषो भवति ॥ एवं तर्ह्येवं वक्ष्यामि- 'दोऽद्धो'रिति<sup>२</sup> । दो य आकारस्तस्याऽद्धवति । ततः 'अच उपसर्गात्तः' । 'अस्ये'त्येव ॥ एवमपि सूत्रभेदः कृतो भवति ॥ नाऽसौ सूत्रभेदः । सूत्रभेदं तमुपाचरन्ति यत्र तदेवाऽन्यत्सूत्रं क्रियते भूयो वा, यद्धि तदेवोपसंहृत्य क्रियते नासौ सूत्रभेदः । अथ वा द्वितकारको निर्देशः क्रियते सोऽनेकालिशत्सर्वस्येति सर्वस्य भविष्यति ॥ इहापि तर्हि प्राप्नोति-अद्धिः, अद्ध इति ॥ 'अच' इति वर्तते । तच्चाऽवश्यमजग्रहणमनुवर्त्य-लवाभ्यामित्येवमर्थम् ॥ अथ वा

प्र.] अच उ । यदीति । दाशब्दाकारस्य दद्वावे दत्तमिति संयोगादिश्रूयेत । नासौ सूत्रभेद इति । 'दोषाये'ति शेषः । तदेव सूत्रं लघु क्रियमाणं प्रत्युत गुणं संपादयति । अथ वेति । लघुकरणेऽपि यदि न्यासान्तरत्वात्स्पष्ट एव सूत्रभेद इति मतं तदैवमुत्तरम्-अलोन्त्यस्य द्वावपवादौ आदेः परस्यानेकालिशत्सर्वस्येति, तयोर्विप्रतिषेधे परं प्रवर्तते । अच इति वर्तत इति । तेनाऽशब्दस्य योऽच् तस्मात्परस्य पकारस्य द्वितकार आदेशः, तत्रान्त्यस्य झलां जशोऽन्त इति जश्त्वं, पूर्वस्य झलां झश्

उ.] अप्रवृत्तिः । असिद्धत्वविषयेऽप्यस्याः प्रवृत्तेः 'कृन्मेजन्त'सूत्रे भाष्ये ध्वनितत्वात् । किंच पूर्वत्र कर्तव्येऽसिद्धत्वेऽपि कृते तस्मिन्नस्याऽसिद्धत्वे मानाऽभावः । किंच आतिदेशिकनिमित्तविघाताऽभावमादायाऽस्या अप्रवृत्तौ 'गौरी'त्यादौ संबुद्धिलोपेऽपि स्थानिवद्भावेन ह्रस्वनिमित्तविघाताऽभावात्तत्र सन्निपातपरिभाषाया अतिव्याप्तिपर 'कृन्मेजन्त'सूत्रस्थभाष्याऽसङ्गतिः । न च सन्निपातस्याऽशास्त्रीयत्वान्न तत्र स्थानिवत्त्वमिति चेत्, असिद्धत्वेऽपि तुल्यं । किंच तस्य स्थानिवत्त्वे आर्थसमाजग्रस्तः सन्निपातः । अन्यथा 'हे त्रपो' इत्यत्र 'न लुमते'ति निषेधाऽनित्यत्वेऽपि गुणो दुर्लभ एव स्यात् । भाष्यकृतस्त्वयं भावः- 'जग्ध'मित्यादौ धत्वसिद्धये तादिकित्सन्निपातनिमित्तकस्य तद्विघातकविधिप्रवर्तकत्वाय तद्विषये तदनित्यत्वमावश्यकमिति । एतत्सूत्रस्थस्थकारनिर्देश एव तज्ज्ञापक इति चेति दिक् ॥

अच उप । नन्वसावपि सूत्रभेद एवेत्यत आह-दोषायेति । ननु त्रितकारनिर्देशे त्रयाणामप्युभयत्र सम्बन्धः स्यादितीष्टविभागाऽलभोऽत आह-

त्रितकारको निर्देशः करिष्यते—इहाऽर्थौ द्वावुत्तरार्थश्चैकः ॥\*॥ द्यतेरित्त्वादच-  
स्तः ॥\*॥ द्यतेरित्त्वादचस्त इत्येतद्भवति विप्रतिषेधेन । द्यतेरित्त्वस्याऽवकाशः  
निर्दिष्टं निर्दिष्टवान् । अचस्त इत्यस्याऽवकाशः—प्रत्तम् अवत्तम् । इहोभयं  
प्राप्नोति—नीत्तम् वीत्तम् । ‘अचस्त’ इत्येतद्भवति विप्रतिषेधेन ॥ [अच उप]।

अपो भि ॥ ७।४।४८ ॥

॥\*॥ अपो भि मासश्छन्दसि ॥\*॥ अपो भीत्यत्र मासश्छन्दस्युपसङ्ख्यानं  
कर्तव्यम् । माद्गिरिष्ठा इन्द्रो वृत्रहा ॥ अत्यल्पमिदमुच्यते ॥\*॥ स्व-  
स्वतवसोर्मास उपसश्च त इष्यते ॥\*॥ स्ववद्भिः, स्वतवद्भिः, समुषद्भिरजायथाः ।  
माद्गिरिष्ठा इन्द्रो वृत्रहा ॥ [अपो भि]

सनि मीमाधुरभलभशकपतपदामच इस् ॥ ७।४।५४ ॥

॥\*॥ इस्त्वं सनि राधो हिंसायाम् ॥\*॥ इस्त्वं सनि राधो हिंसायामिति  
वक्तव्यम् । प्रतिरित्सति ॥ हिंसायामिति किमर्थम् ? ॥ आरिरात्सति ॥

प्र.] ज्ञशीति । लवाभ्यामिति । ‘लूञ्’ ऋदोर’वित्यप् । अस्यापि भकारादौ तः प्राप्नोति ।  
अज्ग्रहणानुवृत्तौ त्वप्शब्दस्य योऽच् तस्मात्परो भकारादौ न कश्चिदस्तीति तत्त्वाऽ-  
भावः । अथ वेति । तत्र तकारद्वयात्मक आदेशः पृथग्विभक्तिक इहार्थो, यस्तु सा-  
चकस्सकारः तस्याऽचः स्वरितत्वप्रतिज्ञानादुत्तरत्रानुवृत्तिः । लवाभ्यामित्यादौ तु  
तत्त्वं न भवति, पकारलोपादशब्दाऽभावात् । न च भूतपूर्वगत्याश्रयो न्याय्यः; अ-  
द्भिरित्यादौ सांप्रतिकाऽशब्दसंभवे गौणस्याऽग्रहणात् । अत एव समकक्षत्वाऽभावात्प्रत्य-  
याऽप्रत्ययोः प्रत्यये संप्रत्यय इति नावतिष्ठते । ‘अद्भिः संस्कृत’मिति लिङ्गाद्वा । नहि  
प्रत्ययस्यैव ग्रहणे ‘ऽद्भि’रिति निर्देशोपपत्तिः । द्यतेरित्त्वादिति । ‘पुरस्तादपवादा’  
इति न्यायादित्त्वं दद्भावस्यैव बाधकं, न तत्वस्य । ततश्चैतत्त्वयोर्दद्भावापवादयोर्वि-  
प्रतिषेधे परं तत्त्वं प्रवर्तते । [अच उपसर्गात्तः] ॥

अपो । माद्गिरिति । ‘पद्मोमा’सिति मासशब्दस्य मासादेशस्य छन्दस्येव  
विधानान्मासश्छन्दसीति छन्दोग्रहणं न कर्तव्यं, तत्क्रियते भाषायामपि क्वचित्प-  
दादयः प्रयुज्यन्त इति ज्ञापनायेत्याहुः । [अपो भि] ॥

उ.] तत्रेति । पृथग्विभक्तिक इति । ‘त’ इत्यपेक्षयेत्यर्थः । संयोगान्तलोपस्तु न,  
अद्भूत् । नन्वेवमुत्तरत्राऽज्ग्रहणानुवृत्तौ ‘लवाभ्या’मिति दोषः स्यादत आह—  
लवाभ्यामित्यादौ चेति । नावतिष्ठत इति । तस्याः सिद्धान्तिना क्वाऽप्यानाश्रय-  
णाच्चेत्यपि बोध्यम् । ननु द्यतेरित्त्वं दद्भावस्यैव तत्वस्याप्यपवाद इति कथं विप्र-  
तिषेधोऽत आह—पुरस्तादिति । [अच उपसर्गात्तः] ॥

अपो भि । छन्दस्येवेति । वृत्तिकृतोक्तां छन्दसीत्यनुवृत्तिमभ्युपेत्येदम् ॥

## आप्ज्ञप्यृधामीत् ॥ ७।४।५५ ॥

॥\*॥ ज्ञपेरीत्त्वमनन्त्यस्य ॥\*॥ ज्ञपेरीत्त्वमनन्त्यस्येति वक्तव्यम् । ज्ञीप्स-  
ति ॥ तत्तर्हि वक्तव्यम् ? ॥ न वक्तव्यम् । लोपोऽन्त्यस्य बाधको भविष्यति ॥  
अनवकाशा हि विधयो बाधका भवन्ति सावकाशश्च णिलोपः ॥ कोऽवकाशः ? ॥  
कारणा हारणा ॥ एवमपीत्त्वमनन्त्यस्य लोपस्य बाधकं स्यात् ॥ अनवकाशा  
हि विधयो बाधका भवन्ति ॥ ईत्त्वमपि सावकाशम् ॥ कोऽवकाशः ? ॥  
अनन्त्यः ॥ कथं पुनः सत्यन्त्येऽनन्त्यस्येत्त्वं स्यात् ? ॥ भवेद्योऽचाऽङ्गं विशेषये-  
त्तस्याऽनन्त्यस्य न स्याद्वयं तु खल्वङ्गेनाऽचं विशेषयिष्यामः—‘अङ्गस्याऽचो  
यत्र तत्रस्थस्येति ॥ एवमप्युभयोः सावकाशयोः परत्वादीत्त्वं प्राप्नोति  
तस्मादनन्त्यस्येति वक्तव्यम् ॥ [ आप्ज्ञप्यृधामीत् ] ।

## अत्र लोपोऽभ्यासस्य ॥ ७।४।५६ ॥

॥\*॥ अभ्यासस्याऽनचि ॥\*॥ अभ्यासस्येति यदुच्यते तदनचि द्रष्टव्य-  
म् । पतापतः चराचरः । चलाचलः वदावदः । [ अत्र लोपोऽभ्यासस्य ] ।

प्र.] आप्ज्ञ । ज्ञपेरिति । इहाऽज्ग्रहणमनुवर्तते, तेन ज्ञपौ विशेष्यमाणेऽजन्तस्य  
ज्ञपेरीत्त्वं विधीयमानमनन्त्यस्येत्यनन्त्यस्य प्राप्नोतीति भावः । लोपोऽन्त्यस्येति ।  
ज्ञपिनाऽज्जिष्यते यथाऽऽप्यृधिभ्याम् । एवं चैकप्रस्थानो विशेषणविशेष्यभावो भवे-  
तीति । तत्राऽनन्त्यस्याचः सावकाशमीत्त्वं पूर्वविप्रतिषेधेन णिलोपो बाधते । इतरस्त्वगृही-  
ताभिप्राय आह—अनवकाशा इति । ईत्त्वमेव त्वनवकाशत्वाद्बाधकं प्राप्नोति । एवम-  
पीति । नन्वस्तु परत्वादीत्त्वं, तस्य स्थानिवद्भावाणिलोपो भविष्यति, ईत्त्ववचनं त्व-  
नन्त्यस्य श्रवणार्थं स्यात् । नैतदस्ति । ‘सकृद्रतौ विप्रतिषेधे यद्बाधित’मिति लोपा-  
ऽप्रसङ्गात् ॥ [ आप्ज्ञप्यृधामीत् ] ॥

अत्र लोपो । चराचर इति । ‘चरिचलिपतिवदीनामच्याक्काभ्यासस्येति  
द्विर्वचनमगागमश्चेति हलादिशेषोऽत्र न भवति । नन्वागागमविधानसामर्थ्याद्धला-  
दिशेषो न भविष्यति । नहि हलादिशेषे आगमस्यादेशस्य वा विशेषोऽस्तीत्यादेश  
एव आकारो विधेयः स्यात् । नैतदस्ति । सत्यपि हलादि शेषे विगृहीतश्रवणार्थमा-  
ग्विधानं स्यादित्यनचीत्युच्यते । [ अत्र लोपोऽभ्यासस्य ] ।

उ.] आप्ज्ञप्यृ । नन्वच इत्यनुवर्तनादनन्त्यस्यैव भविष्यतीत्यत आह—इहेति ।  
ननु येननेतिन्यायेन अन्तस्य ईत्त्वं लोपस्य बाधकं स्यादत आह—ज्ञपिनेति । यथाऽऽ-  
पिति । तयोरजन्तत्वाऽसंभवादिति भावः । पूर्वविप्रतिषेधेनेति । ‘प्यल्लोपा’वित्य-  
नेन । तत्र दीर्घग्रहणेनाऽस्यापि ग्रहादिति भावः । ईत्त्वमेवेति । न तु लोपस्य  
बाधकत्वं युक्तमित्यर्थः । भाष्ये—एवमपीत्त्वमित्यस्य—एवमीत्त्वमेवेत्यर्थः । अपि-

## हलादिः शेषः ॥ ७।४।६० ॥

किमयं षष्ठीसमासः हलामादिर्हलादिः, हलादिः शिष्यत इति । आहो-  
स्विक्कर्मधारयः—हल्आदिर्हलादिः, हलादिः शिष्यत इति? ॥ कश्चात्र विशेषः? ॥  
॥\*॥ हलादिःशेषे षष्ठीसमास इति चेदजादिषु शेषप्रसङ्गः ॥\*॥ हलादिःशेषे  
षष्ठीसमास इति चेदजादिषु शेषः प्राप्नोति । आनक्ष आनक्षतुः आनक्षुः ।  
अस्तु तर्हि कर्मधारयः ॥\*॥ कर्मधारय इति चेदादिशेषनिमित्तत्वाल्लोपस्य तद-  
भावेऽन्त्यलोपवचनम् ॥\*॥ कर्मधारय इति चेदादिशेषनिमित्तत्वाल्लोपस्य  
तदभावे—आद्यस्य हलोऽभावे—ऽन्त्यलोपो वक्तव्यः । आटतुः आटुः ॥\*॥ तस्मादनौ-  
दिलोपः ॥\*॥ तस्मादनौदिर्हलुप्यत इति वक्तव्यम् ॥\*॥ उक्तं वा ॥\*॥ [उक्तं वा] ।  
किमुक्तम् ? ॥ 'प्रतिविधास्यते हलादिशेष' इति ॥ अयमिदानीं स प्रतिवि-

प्र.] हलादिःशेषः । हलामादिरिति विग्रहप्रदर्शनं विस्पष्टप्रतिपत्त्यर्थम् ।  
अजादिष्विति । अजादिष्वभ्यासेषु हलन्तरापेक्षयाऽऽदित्वे हल आश्रीयमाणे शेषः  
प्राप्नोति । आनक्षेति । 'अक्षू व्याप्तौ सङ्घाते चे'त्यस्माद्धिद् । अत्र ककारस्य शेषः  
प्राप्नोति । कर्मधारयेत्वभ्यासापेक्षमादित्वं हलो विज्ञायत इति शेषो न भवति । आदि-  
शेषनिमित्तत्वादिति । शेषशब्दोऽन्यनिवृत्तियुक्तमवस्थानमाहेति यत्रैवाऽभ्यासे प-  
पाचेत्यादावादेर्हलोऽवस्थानं तत्रैवाऽन्यस्य निवृत्तिः स्यान्नाऽन्यत्र । अवस्थानं हि  
शब्दार्थत्वात्प्रधानम् । न च प्रधानाऽभावे आनुषङ्गिककार्यप्रवृत्तिः, आनक्षेत्त्रापि कका-  
रषकारयोरस्यामवस्थायां निवृत्त्यप्रसङ्गः । षष्ठीसमासेऽप्याटतुः आटुरित्यत्र टकार-  
स्यादिवद्भावेन शेषप्रसङ्गः । स च प्रागुक्त एव । तत्र यदाकृतिपक्ष आश्रीयते तदाभ्या-  
साकृतौ वर्तमानो हलादिः सर्वस्यामभ्यासव्यक्तावनादेर्निवृत्तिं करोतीति दोषाऽभावः ।  
व्यक्तिपक्षे तु यस्यामेवाऽभ्यासव्य 'हल आदेरवस्थानं तत्रैवाऽनादेर्निवृत्तिर्नान्यत्रेति

उ.] शब्दस्यैवकारार्थस्य स्थानव्यत्ययात् । [ आप्ज्ञप्यधामीत् ] ॥

अत्र लोपो । विगृहीतेति । सवर्णदीर्घबाधनद्वारेत्यर्थः । तत्प्रवृत्तिकाल एव  
वैयर्थ्योपस्थितेरिति भावः । [ अत्र लोपोऽभ्यासस्य ] ॥

हलादिः शेषः । भाष्ये—हलामादिरिति । नच 'न निर्धारणे' इति निषेधात्स  
दुर्लभः । त्रितयसन्निधान एव निर्धारणषष्ठीतत्समासनिषेधयोरङ्गीकारेणाऽदोषात् ।  
एवञ्च प्रकृते शेषे षष्ठ्येवेति समासो भवत्येवेति भावात् कथमादिशेषनिमित्तत्व-  
मनादिलोपस्येत्यत आह—शेषशब्द इति । आनुषङ्गिकेति । सामर्थ्यासिद्धे-  
त्यर्थः । अवस्थितस्यावस्थानविधानं हि सामर्थ्यादन्यनिवृत्तिं फलतीति यत्रैव तत्तत्रैव  
तत्फलितमपि स्यादित्यर्थः । अस्यामवस्थायामिति । कर्मधारयाश्रयणेत्यर्थः ।  
आदिवद्भाव इति । 'आद्यन्तव'दित्यनेन । प्रागुक्त एवेति । प्रागुक्तोदाहरणन्याये-



धानकालः ॥ इदं प्रतिविधीयते, इदं प्रकृतम् अत्र लोपोभ्यासस्येति । ततो वक्ष्यामि 'ह्रस्वः' । ह्रस्वो भवत्यादेशः । 'अभ्यासस्य लोप' इत्यनुवर्तते । [ अभ्यासस्य च लोपो भवति ] । तत्र ह्रस्वभाविनां ह्रस्वो, लोपभाविनां लोपो भविष्यति । ततो 'ह्रलादिः शेषश्चेति ॥ अथ वैवं वक्ष्यामि—'ह्रस्वोऽहल्' । [ 'ह्रस्वः' ] ह्रस्वो भवत्यभ्यासस्येति । ततो 'ह्रल्' । अहल् च भवत्यभ्यासः । तत 'आदिः शेषः' । आदिः शेषश्च भवत्यभ्यासस्येति । अथ वा योगविभागः करिष्यते । 'ह्रस्वः' । ह्रस्वादेशो भवत्यभ्यासस्य । ततो 'हल्' । हल् च लुप्यतेऽभ्यासस्य । तत 'आदिः शेषः' । आदिः शेषश्च भवत्यभ्यासस्य ॥

शर्पूर्वाः खयः ॥ ७।४।६१ ॥

॥\*॥ शर्पूर्वशेषे खर्पूर्वग्रहणम् ॥\*॥ शर्पूर्वशेषे खर्पूर्वग्रहण कर्तव्यम् । खर्पूर्वाः खयः शिष्यन्ते खरो लुप्यन्त इति वक्तव्यम् ॥ किं प्रयोजनम् ? ॥ उचिच्छिषति । व्युच्छिषति । तुकः श्रवणं मा भूदिति ॥ तत्तर्हि वक्त-

प्र.] दोषप्रसङ्गः । ह्रस्वभाविनामिति । ह्रस्वश्रुत्याऽचपरिभाषोपस्थानादजन्तस्याऽभ्यासस्य ह्रस्वो विधीयमानोऽलोऽन्त्यस्येति वचनादत्र एव दीर्घस्य, ह्रस्वस्य च लोपबाधनार्थो विज्ञायते इति ह्रस्विषय एवादिशेषनिरपेक्षो लोपोऽवतिष्ठते । तत आदेरपि ह्रलो लोपे प्राप्ते तद्बाधनार्थं 'ह्रलादिः शेष' इति सूत्रम् । एतदेव ज्ञापकं लोपविधावलान्त्यपरिभाषा नोपतिष्ठत इत्यानक्षेत्यादावनन्त्यस्यापि ह्रलो लोपो भवतीति न कश्चिद्दोषः । अहल्चेति । अविद्यमानहल्कोऽभ्यासो भवतीत्यर्थः । [ ह्रलादिः शेषः ] ।

शर्पूर्व । उचिच्छिषतीति । 'उल्ली विवासे' 'छेचे'त्यन्तरङ्गत्वात्तुक् । सन इट् । 'पूर्वत्रासिद्ध'मिति चुत्वस्याऽसिद्धत्वात्—छिशब्दो द्विरुच्यते, तकारस्य शेषे प्राप्ते छशेषार्थं वार्तिकम् । ननु च 'पूर्वत्राऽसिद्धीयमद्विर्वचने' इति चुत्वे कृते छिब्दस्य द्विर्वचने चकारशेषेणैव रूपं सिध्यति । न चेदमस्ति—'निमित्ताऽभार्वाज्ञैमित्तिकस्याप्य-

उ.] नोक्त एवेत्यर्थः । के ह्रस्वभाविनस्तत्राह—ह्रस्वश्रुत्येति । 'ह्रस्व' इति सूत्रे 'लोप' इत्यनुवर्तनादभ्यासस्य ह्रस्वो लोपश्च विधीयते । तत्र लोपस्य ह्रस्विषये चरितार्थस्य ह्रस्वेन स्वीयाऽज्विषये बाध इति भावः । अजन्ताभ्यासस्येति । 'अभ्यासावयवस्याऽच' इति वक्तुं युक्तम् । अन्यथा 'क्षी' इत्यादावेव स्यान्नतु 'ययाचे' इत्यादावित्याहुः । आदिशेषनिरपेक्ष इति । तेनाऽऽटुरित्यादि सिद्धम् । [ ह्रलादिः शेषः ] ॥

शर्पूर्वाः खयः । नचेदमस्तीति । प्रवृत्तस्य निवर्तयितुमशक्यत्वादिति भावः । प्रदर्शयिष्यते इति । 'वृत्तिकारादिभि'रिति शेषः । इदं वार्तिकमपि तदनित्यत्वे ज्ञापकमिति तत्त्वम् । अतधातोः केनिष्पन्नाऽत्कशब्दादाख्यानणिचि चङि 'त्क'शब्दस्य द्वित्वे आकत्वादिति रूपार्थं वार्तिकमावश्यकमित्यन्ये, तन्न ; एतत्प्रत्या-

व्यम् ? ॥ न वक्तव्यं, चत्वे कृते तुभ्र भविष्यति ॥ असिद्धं चत्वं तस्याऽसिद्धत्वात्तुक्प्राप्नोति ॥ सिद्धकाण्डे पठितम्—॥ ‘अभ्यासजश्चत्वंमेत्वतुकोः’ ॥ इति ॥

एवमप्यन्तरङ्गत्वात्प्राप्नोति ॥ तस्मात्त्वपूर्वग्रहणं कर्तव्यम् ॥ न कर्तव्यम् । एत्वतुग्रहणं न करिष्यते ‘अभ्यासजश्चत्वं सिद्ध’मित्येव ॥\*॥ आदिशेषप्रसङ्गस्तु ॥\*॥ आदिशेषस्तु प्राप्नोति । तिष्ठासति ॥ ननु चाऽनादिशेष आदिशेषं बाधियते ॥ कथमन्यस्योच्यमानमन्यस्य बाधकं स्यात् ? ॥ असति खल्वपि संभवे बाधनं भवतीति, अस्ति च संभवो यदुभयं स्यात् [इति] ॥

यद्यादिशेषोऽपि भवति शर्पूर्वचनमिदानीं किमर्थं स्थात् ? ॥\*॥ शर्पूर्ववचनं किमर्थमिति चेत्स्वयां लोपप्रतिषेधार्थम् ॥\*॥ शर्पूर्ववचनं किमर्थमिति चेत्स्वयां [लोपप्रतिषेधार्थं, स्वयां] लोपो मा भूदिति ॥\*॥ व्यपकर्षविज्ञानात्सिद्धम् ॥\*॥ व्यपकर्षविज्ञानात्सिद्धमेतत् ॥ किमिदं व्यपकर्षविज्ञानादिति ? ॥ अपवाद-

प्र.] भाव’ इति येन चुत्वं निवर्तेत । एवं तर्हि ‘पूर्वत्रासिद्धीयमद्विर्वचन’ इत्येतदनित्यम्, ‘उभौ साभ्यासस्ये’ति वचनात् । अन्यथा कृतणत्वस्य द्विर्वचने प्राणिणादित्यादि सिध्यतीति किं सूत्रेण ? । तथा चौजडदित्यसिद्धत्वस्योदाहरणं प्रदर्शयिष्यते । इतरो व्यवस्थितस्य समुदायस्य प्रविभज्याऽन्वाख्यानेऽन्तरङ्गत्वं तुकोऽनपेक्ष्याऽकृत एव तुकि द्विर्वचनं मत्वाह—चत्वे कृत इति । ‘अभ्यासे चत्वे’ति चत्वे छस्य कृते तुगभावाद्रूपं सिध्यति । असिद्धमिति । तुकि कर्तव्ये । एवमप्यन्तरङ्गत्वादिति । शब्दनित्यत्वेऽप्युपायानामवश्याश्रयणीयोऽन्तरङ्गबहिरङ्गभावः । एत्वतुग्रहणमिति । तदकरणे हलादिशेषेऽपि कर्तव्ये चुत्वलक्षणस्य चत्वेऽस्याऽसिद्धत्वाभावात्तकारस्य चकारे कृते हलादिशेषेण निवर्तिते छकारे रूपं सिध्यति । आदिशेषप्रसङ्गस्त्विति । विषयभेदाद्विरोधाऽभावाच्च बाध्यबाधकभावाऽयोगः । शर्पूर्ववचनमिति । अपवादा वाक्या-

उ.] ख्यानपरभाष्यविरोधेनैषामनभिधानात् । ‘द्विर्वचने’ इत्यस्य च द्वित्वे कर्तव्ये कृते चेत्यर्थः । अतएव वाक् वाक् इति भाष्योदाहृतं सङ्गच्छते । अन्यथा चत्वेऽस्याऽसिद्धत्वाद्गस्यैव द्वित्वेऽन्त्यस्य ‘वावसाने’ इति चत्वे गस्यैव श्रवणं स्यात् । किंच कृतेऽपि कस्य द्वित्वे चत्वेऽस्याऽसिद्धत्वाद्गकारे झशि पूर्वस्य जश्त्वे उक्तरीत्यैव चत्वाऽभावे गस्यैव श्रवणं स्यात् । नन्वन्तरङ्गस्तुक्कथमभ्यासचत्वं प्रतीक्षेतेत्यत आह—इतर इति । शब्दनित्यत्वेऽपीति । अन्वाख्येयस्य शब्दस्य नित्यत्वेऽपीत्यर्थः । वाक्यपदरूपश्च स नित्यः । उपायानां—तदन्वाख्यायकानां शास्त्रीयाणाम् । अवश्याश्रयणीय इति । अन्यथा न्याय्यमन्वाख्यानं न स्यादिति भावः ।

चुत्वलक्षणस्येति । तच्छब्दस्य द्वित्वेऽभ्यासखण्डे तकारस्थानिकचुत्वेत्यर्थः । ‘पूर्वत्राऽसिद्धीयमद्विर्वचने’ इत्यनेनाऽपि सिद्धेर्व्यर्थमेवैतदिति बोध्यम् । ननु येन नाप्राप्तिन्यायेनाऽस्य हलादिः शेषबाधकत्वात्कथमादिशेषप्रसङ्गोऽत आह—विषयभेदादिति । ननु खयः शेषविधानार्थत्वात्कथमानर्थक्यं शङ्कितमत आह—

विज्ञानात् । अपवादत्वादत्राऽनादिशेष आदिशेषं बाधिष्यते ॥ ननु चोक्तं—‘कथ-  
मन्यस्योच्यमानमन्यस्य बाधकं स्या’दिति ॥ इदं तावदयं प्रष्टव्यः—यदि तन्नो-  
च्येत किमिह स्यात् ? ॥ हलादिशेषः ॥ हलादिशेषश्चेन्नाऽप्राप्ते हलादिशेष  
इदमुच्यते तद्बाधकं भविष्यति ॥ यदप्युच्यते—‘असति खल्वपि संभवे बाध-  
नं भवत्यस्ति च संभवो यदुभयं स्या’दिति । सत्यपि संभवे बाधनं भ-  
वति, तद्यथा ‘दधि ब्राह्मणेभ्यो दीयतां तक्रं कौण्डिन्याये’ति, सत्यपि संभवे  
दधिदानस्य तक्रदानं बाधकं भवति । एवमिहापि सत्यपि संभवे अनादिशेष  
आदिशेषं बाधिष्यते ॥ [ शर्पूर्वाः खयः ] ॥

दाधर्तिर्दधर्तिर्दधर्षिर्बोभूतुतेतिक्तेऽलर्ष्याऽऽपनीफणत्संनिष्य-  
दत्करिक्रत्कनिक्रदद्भरिभ्रद्विध्वतोदविद्युतत्तरितःसरीसृपतं-  
वरिवृजन्मर्मृज्यागनीगन्तीति च ॥ ७।४।६५ ॥

दाधर्तीति किं निपात्यते ? ॥\*॥ धारयतेः श्लावभ्यासस्य दीर्घत्वं णिलु-  
क् ॥\*॥ [ धारयतेः श्लावभ्यासस्य दीर्घत्वं णिलुक् निपात्यते ] ॥ अनि-  
पात्यं, तूतुजानवदभ्यासदीर्घत्वं पर्णशुषिवणिगुलुगभविष्यति ॥\*॥ धृञो

प्र.] र्थद्वयं साधयन्ति, अपवादं च विदधत्युत्सर्गञ्च निवर्तयन्ति । तत्रोत्सर्गाभ्युपगम  
एकार्थवद्वितीयार्थस्य त्यागादानर्थक्यप्रसङ्ग एवेत्यर्थः । ‘हलादिः शेष’ इत्यनेन खयां  
निवृत्तौ प्राप्तायामवस्थानविधानादानर्थक्यं नास्ति । व्यपकर्षविज्ञानादिति । व्यपक-  
र्षणम्—उत्सर्गस्य निवर्तनं, तस्य विज्ञानं तस्मात् ॥ अपवादविधानादित्यर्थः । एका-  
भ्यासविषयत्वादविरोधेऽप्युत्सर्गपवादभावः । [ शर्पूर्वाः खयः ] ।

दाधर्ति । श्लाविति । ‘बहुल छन्दसी’ति शपः श्लुः । तूतुजानवदिति ।  
‘तुजादीनां दीर्घोभ्यासस्ये’ति दीर्घत्वमित्यर्थः । पर्णशुषिवदिति । यथा पर्णानि शो-  
षयन्ति पर्णशुषो वाता इत्यादौ किपि ‘बहुलमन्यत्रापि संज्ञाछन्दसो’रिति णिलुक्  
भवत्येवं दाधर्तीत्यादौ भविष्यतीत्यर्थः । धृङ् इति । धृङ् अवस्थान इत्यस्य शो प्राप्ते

उ.] अपवादवाक्यार्थद्वयमिति । अपवादत्वमेवाऽस्याऽसिद्धमित्युत्तरवादिन आश-  
यमाह—हलादिः शेष इत्यनेनेति । ननु विषयभेदे कथमपवादत्वमत आह—  
एकाभ्यासेति । अवयवद्वारा तस्यैव कार्यित्वमिति भावः । विषयभेदेऽपि बाध-  
कत्वदर्शनादस्योपयोगश्चिन्त्यः । ‘इदं तावदयं प्रष्टव्य’ इत्यादिना विषयभेदेनैव  
बाधकत्वस्य भाष्ये उक्तेरित्यलम् । [ शर्पूर्वाः खयः ] ॥

दाधर्तिर्दधर् । धृञो ण्यन्तस्य जुहोत्यादिष्वपाठदाह—बहुलमिति ।  
‘तुजादीनां दीर्घोभ्यासस्ये’ति तूजानव’दिति काचित्कोऽपपाठः । णिलुगिति ।  
अतएव गुणाऽभावः । प्रकृते च वृद्धभावः । भाष्ये—धृङ् वेति । ण्यन्तार्थस्य केव-

वा श्लावभ्यासस्य दीर्घत्वं परस्मैपदं च ॥\*॥ [ धृङो वा श्लावभ्यासस्यदीर्घ-  
त्वं परस्मैपदञ्च निपात्यते । ] ॥ अनिपात्यं, तूतुजानवदभ्यासस्य दीर्घत्वं युध्य-  
तिवत्परस्मैपदं(चै) भविष्यति ॥ दर्धर्तीति किं निपात्यते ? ॥\*॥ धारयतेः श्ला-  
वभ्यासस्य रुग्णिलुक्च ॥\*॥ [ धारयतेः श्लावभ्यासस्य रुक् णिलुक् निपा-  
त्यते । ] ॥ अनिपात्यम् । देवा अदुहवद्रुद्धर्णशुषिवणिग्लुक्च भविष्यति ॥  
॥\*॥ धृङो वाऽभ्यासस्य रुक्परस्मैपदञ्च ॥\*॥ [ धृङो वाऽभ्यासस्य रुक्परस्मै-  
पदञ्च निपात्यते । ] । अनिपात्यम्, देवा अदुहवद्रुद्धुध्यतिवत्परस्मैप-  
दञ्च भविष्यति ॥ दर्धर्तीति किं निपात्यते ? ॥\*॥ धारयतेः श्लावभ्यासस्य रुग्णि-  
लुक्च ॥\*॥ [ धारयतेः श्लावभ्यासस्य रुग्णिलुक् निपात्यते ] ॥ अनिपा-  
त्यम्, देवा अदुहवद्रुद्धर्णशुषिवणिग्लुक् भविष्यति ॥\*॥ धृङो वाऽभ्यास-  
स्य रुक् परस्मैपदं च ॥\*॥ [ धृङो वाऽभ्यासस्य रुक्परस्मैपदञ्च निपात्यते ] ॥  
अनिपात्यम् । देवा अदुहवद्रुद्धुध्यतिवत्परस्मैपदं च भविष्यति ॥

बोभूत्विति किं निपात्यते ? ॥\*॥ भवतेर्यङ्लुगन्तस्याऽगुणत्वम् ॥\*॥ [ भवै-  
तेर्यङ्लुगन्तस्याऽगुणत्वं ] निपात्यते ॥ नैतदस्ति प्रयोजनं, सिद्धमत्राऽगुणत्वं  
'भूसुवोस्तिङी'ति ॥ एवं तर्हि नियमार्थं भविष्यति—'अत्रैव यङ्लुगन्तस्य  
गुणो न भवति नान्यत्रे'ति ॥ क मा भूत् ? ॥ बोभवतीति ।

तेतिक्ते इति किं निपात्यते ? ॥\*॥ तिजेर्यङ्लुगन्तस्यात्मनेपदं ॥\*॥ [ ति-  
जेर्यङ्लुगन्तस्यात्मनेपदं ] निपात्यते ॥ नैतदस्ति प्रयोजनं, सिद्धमत्रात्मनेपद-  
मनुदात्तङित आत्मनेपदमिति ॥ एतन्नियमार्थं तर्हि भविष्यति 'अत्रैव यङ्-

प्र.] व्यत्ययेन शप् । युध्यतिवदिति । 'व्यत्ययो बहुल'मित्यनेनेत्यर्थः । रुडिति । 'शीङो  
रुट् बहुलं छन्दसी'त्यनेन । बोभवतीति । लिङर्थे लेट् । 'लेटोऽडाटा'वित्यट् । सिद्धम-  
त्रेति । प्रत्ययलक्षणेन यद्यप्यनुदात्तङित इति डित्वनिमित्तमात्मनेपदं न प्रत्ययनि-  
मित्तं तथापि लोल्लयत् इत्यादौ यद्यङन्तादात्मनेपदं तत्प्रत्ययलक्षणं भवत्येव । एतन्नि-

उ.] लार्थस्य च प्रयोगेषु प्रतीतेरिति भावः । व्यत्ययेनेति । अस्य तुदादित्वादिति  
भावः । शस्यैव व्यत्ययेन श्रुरित्यन्ये । कैयटमते श्रुरपि छान्दसत्वात्कल्प्यः ।  
'देवा अदुहव'दिति भाष्ये पाठः । 'अदुहवद्र'दित्यपाठः द्रुधातोश्चङि रूपस्य  
सत्त्वात् । अत्रैव यङ्लुगन्तस्येति भवन्तस्याङ्गस्य गुणो नेत्यर्थ इति भावः ।  
प्रत्ययलक्षणेनेति । 'न लुमते'ति तु न, आत्मनेपदस्याऽङ्गकार्यत्वाऽभावात् ।  
तथापि 'लोल्लयते' इति प्रत्ययलक्षणसूत्रं विध्यर्थमिति वार्तिककृन्मते इदं । नियमा-  
र्थत्वपक्षे तु प्रत्ययाऽसाधारणरूपाऽनाश्रयणात् प्रत्ययलक्षणेनात्मनेपदप्राप्तिरेवेति

लुगन्तस्यात्मनेपदं भवति नान्यत्रे'ति॥ क मा भूत्?॥वेभिदीति चेच्छिदीति॥

**द्युतिस्वाप्योः संप्रसारणम् ॥ ७।४।६७ ॥**

किमर्थं स्वपेरभ्यासस्य संप्रसारणमुच्यते यदा सर्वेष्वभ्यासस्थानेषु स्वपेः संप्रसारणमुक्तम् ? ॥\*॥ स्वापिग्रहणं व्यपेतार्थम् ॥\*॥ स्वापिग्रहणं क्रियते ॥ [ किं प्रयोजनं ? ] ॥ 'व्यपेतार्थम्' । व्यपेतार्थोऽयमारम्भः । सुष्वापयिषतीति ॥ अस्ति प्रयोजनमेतत् ? ॥ किं तर्हीति ॥\*॥ तत्र क्यजन्तेऽतिप्रसङ्गः ॥\*॥ तत्र क्यजन्तेऽतिप्रसङ्गो भवति । इहापि—प्राप्नोति स्वापकमिच्छति स्वापकीयति । स्वापकीयतेः सन् सिष्वापकीयिषतीति ॥\*॥ सिद्धं तु णिग्रहणात् ॥\*॥ सिद्धमेतत् ॥ कथम् ? ॥ [ 'णिग्रहणात्' ॥ ] णिग्रहणं कर्तव्यम् । [ तत्तर्हि णिग्रहणं कर्तव्यम् ? ॥ ] ॥ न कर्तव्यम् । निर्देशादेव हि व्यक्तं ण्यन्त-

प्र.] यमार्थमिति । एवं चाऽदादिषु चर्करीतं परस्मैपदमिति लिङ्गसिद्धानुवादः परस्मैपदग्रहणं । कर्तर्येव चेदमात्मनेपदं नियम्यत इति भावकर्मणोर्यङ्लुगन्तादात्मनेपदं भवत्येव । [ दाधर्त्तिदधर्त्तिदधर्त्ति ] ।

द्युति । किमर्थमिति । स्वपिरेव सौत्रत्वान्निर्देशस्य दीर्घं कृत्वा निर्दिष्ट इति पूर्वः पक्षः । तत्र च लिटि किति 'वचिस्वपी'ति संप्रसारणविधानात्कृतसंप्रसारणस्य द्विर्वचने सत्यभ्यासस्य संप्रसारणं श्रूयते । अकिति लिट्यभ्यासस्येति संप्रसारणं । सनो 'रुदविदे'ति कित्त्वविधानाद्वचिस्वपीति संप्रसारणं । 'स्वापिस्यमिव्येजां यङी'ति यङिच । डि 'स्वापेश्वङी'ति । व्यपेतार्थमिति । स्वपेः सनादिषु परतो विहितं संप्रसारणं णिचा व्यवधानेन प्राप्नोतीति स्वापेर्ण्यन्तस्याऽभ्यासस्य संप्रसारणं विधीयते । सुष्वापयिषतीति । स्वापयितुमिच्छतीति सन् । इङ्गुणायादेशाः णौ कृतस्य स्थानिवत्त्वात्स्वपेर्ण्यन्तस्यद्विर्वचनमभ्याससंप्रसारणं, 'स्तौतिष्यो'रिति षत्वम् । इतरस्तु ण्यन्तस्य ग्रहणमबुद्ध्या येन केन चित्प्रत्ययेन व्यवहितस्य स्वपेरभ्याससंप्रसारणमनेनोक्तमिति मत्वाह—अस्ति प्रयोजनमिति । स्वापितीति स्वापकः । तमिच्छतीति क्यच् । निर्देशा-

उ.] विध्यर्थमेवेदम् । लिङ्गसिद्धानुवाद इति । अनुदात्तङिदादिभ्यो यङ्लुकोऽनभिधाने इदम् । तत्सत्त्वे तु वचनमेवेदं बोध्यम् । परेतु तत्सत्त्वेपि 'इतिपाशपे'त्यस्याऽभावादनुवाद एवाऽयमित्याहुः । कर्तर्येवेति । तुल्यजातीयविषयत्वान्नियमस्येत्यर्थः । अतएव प्रत्ययलक्षणसूत्रस्थनियमपक्षेण न फलभेदः । यदि यङ्लुगन्ताद्भावकर्मणोरभिधानमस्ति तदेदम् । [ दाधर्त्तिदधर्त्ति ] ॥

द्युतिस्वाप्योः । ननु 'स्वापी'पि ण्यन्तग्रहणात्तस्य च लक्षणान्तरेणाऽसिद्ध्या प्रश्नोऽयुक्तोऽत आह—स्वपिरेवेति । वार्तिके 'व्यपेत'शब्देन व्यवहितमुच्यते । वस्तुतो निमित्तत्वप्रयोजकधर्मेभ्यश्च्युतं व्यपेतं । तत्त्वं चात्र सनो व्यवहितत्वादकित्वाच्च बोध्यम् । स्वपेर्ण्यन्तस्येति । अन्यथा ह्रस्वमेवोच्चारयेदिति



स्य ग्रहणमिति ॥ नात्र निर्देशः प्रमाणं शक्यं कर्तुम् । यथा हि निर्देशस्तथेहापि प्रसज्येत—स्वापं करोति स्वापयति । स्वापयतेः सन्—सिध्वापैयिषतीति । तस्माग्निग्रहणं कर्तव्यम् । [ द्युतिस्वाप्योः सम्प्रसारणम् ] ॥

निजां त्रयाणां गुणः श्लौ ॥ ७।४।७५ ॥

॥\*॥ त्रिग्रहणानर्थक्यं गणान्तत्वात् ॥\*॥ त्रिग्रहणमनर्थकम् ॥ किं कारणम् ? ॥ 'गणान्तत्वात्' । त्रय एव निजादयः ॥\*॥ उत्तरार्थं तु ॥\*॥ उत्तरार्थं तर्हि त्रिग्रहणं कर्तव्यम्—भृजामित्—त्रयाणां यथा स्यात्—इह मा भूत्—जहाति ॥ [ निजां त्रयाणां गुणः श्लौ ] ॥

अर्तिपिपत्योश्च ॥ ७।४।७७ ॥

अर्तिग्रहणं किमर्थं न 'बहुलं छन्दसी'त्येव सिद्धं, न ह्यन्तरेण छन्दोऽर्तेः श्रुलभ्यः ? ॥ एवं तर्हि सिद्धे सति यदतिग्रहणं करोति तज्ज्ञापयत्याचार्यो

प्र.]देवेति । ण्यन्त एव स्वपिः सूत्रे निर्दिष्ट इत्यर्थः।स्वापं करोतीति । स्वपेर्घञन्तात्तकरोतीति णिच् । तस्माग्निग्रहणमिति । 'स्वपेर्णे'रिति वक्तव्यम् । तेन स्वपेर्णे णिर्विधीयते तदन्तस्य ग्रहणाद्धञन्ताणोर्ग्रहणाऽभावः।[द्युतिस्वाप्योःसम्प्रसारणम्]।

निजां । त्रिग्रहणमिति । वृत्करणपरिच्छिन्नास्त्रय एव निजादय इत्यर्थः। एकारे विधातव्ये गुणग्रहणमिक्परिभाषोपस्थानार्थं, तेन हलादिशेषे कृते गुणो भवति, अन्यथा तदपवादो हलः स्थान एकारः स्यात् । अथाऽभ्यासविकारेऽपवादा नोत्सर्गान्बाधन्त इत्याश्रीयते तदा विस्पष्टार्थं गुणग्रहणम् । [ निजां त्रयाणां गुणः श्लौ ] ॥

अर्ति । अर्तिग्रहणमिति । ऋ सृ गताविति जुहोत्यादौ पठ्यते, गा स्तुतौ च । छन्दसीति छन्दोग्रह 'पूर्वेषामपि घृप्रभृतीनां शेष इति छान्दस एवाऽर्तिः श्रु-

उ.] भावः । णौ कृतस्येति । वृद्धिरूपस्येत्यर्थः । 'णावच आदेशः स्थानिव'दिति वचनादिति भावः । अस्य प्राप्तिमात्रेणोल्लेखो न त्वत्र फलमस्ति किञ्चित् । 'तस्माग्निग्रहणं कर्तव्य'मित्यस्य स्वपेर्ण्यन्तस्य ग्रहणमिति व्याख्येयमित्यर्थः। द्युतेस्त्वण्यन्तस्यैव । एवञ्च वृत्त्याद्युक्तमदिद्युतदिति चिन्त्यमेव, भाष्याऽनुक्तत्वात् । अभ्यासाऽङ्गनिमित्तप्रत्यययोरैक्य एवैतत्प्रवृत्तेश्च । अतएव 'दुद्योतकीयिषती'त्यादौ दोष इति बोध्यम् । [ द्युतिस्वाप्योः सम्प्रसारणम् ] ॥

निजां त्रयाणां । तेनेति । गुणोत्तरं वा 'हलादिः शेष' इत्यपि बोध्यम् । विस्पष्टार्थमिति । लिङ्गसिद्धपरिभाषाश्रयणगौरवपरिहारायेत्यर्थः । तदाश्रयणे च हलादिः शेषोत्तरमवशिष्टस्यैकार इति बोध्यम् । भाष्ये—उत्तरार्थमिति । कपि-जलाधिकरणन्यायस्त्वत्र शास्त्रे नाश्रीयत इति भावः । [ निजां त्रयाणाम् ] ॥

अर्तिपि । गणान्तस्थं छन्दसीति घृप्रभृतीनां सर्वेषां शेष इति पूर्वपक्षः । इत एव ज्ञापकान्न सर्वशेष इत्युत्तरम् । [ अर्तिपिपत्योश्च ] ॥

‘भाषायामर्तेः श्लर्भवती’ति ॥ किमेतस्य ज्ञापने प्रयोजनम् ? ॥ इयतीत्येत-  
त्सिद्धं भवति ॥ [ अर्त्तिपिपत्त्योश्च ] ॥

**गुणो यङ्लुकोः ॥ ७।४।८२ ॥**

॥\*॥ ऐचोर्यङि दीर्घप्रसङ्गो ह्रस्वाद्धि परं दीर्घत्वम् ॥\*॥ ऐचोर्यङि दी-  
र्घत्वं प्राप्नोति डोढौक्यते तोत्रौक्यत इति ॥ ननु च ह्रस्वत्वे कृते [गुणो भवि-  
ष्यति] दीर्घत्वं न भविष्यति ॥ न सिद्ध्यति ॥ किं कारणम् ? ॥ ‘ह्रस्वाद्धि  
परं दीर्घत्वम्’ । ह्रस्वत्वं क्रियतां दीर्घत्वमिति किमत्र कर्तव्यम् ? ॥ परत्वा-  
द्दीर्घत्वेन भवितव्यम् ॥\*॥ न वाऽभ्यासविकारेष्वपवादस्योत्सर्गाऽबाधकत्वात् ॥\*॥  
न वैष दोषः ॥ किं कारणम् ? ॥ ‘अभ्यासविकारेष्वपवादस्योत्सर्गाऽबाधक-  
त्वात्’ । ‘अभ्यासविकारेष्वपवादा उत्सर्गान्न बाधन्त’ इत्येषा परिभाषा कर्त-  
व्या ॥ कान्येतस्याः परिभाषायाः प्रयोजनानि ? ॥\*॥ प्रयोजनं सन्वद्धावस्य  
दीर्घत्वम् ॥\*॥ [ सन्वद्धावस्य दीर्घत्वं प्रयोजनम् ] ॥ अचीकरत् अजी-  
हरत् । सन्वद्धावमपवादत्वाद्दीर्घत्वं न बाधते ॥ \* ॥ मान्प्रभृतीनां दीर्घत्व-  
मित्वस्य ॥ \* ॥ मान्प्रभृतीनां दीर्घत्वमपवादत्वादित्वन्न बाधते ॥\*॥ गणेरीत्वं  
हलादिशेषस्य ॥\*॥ गणेरीत्वमपवादत्वाद्धलादिशेषं न बाधते ॥

इदमयुक्तं वर्तते ॥ किमत्राऽयुक्तम् ? ॥ “ऐचोर्यङि दीर्घप्रसङ्गो ह्रस्वाद्धि परं  
दीर्घत्व”मित्युक्त्वा तत उच्यते—“न वाभ्यासविकारेष्वपवादस्योत्सर्गाऽबा-  
धकत्वा”दिति । तस्याश्च परिभाषायाः प्रयोजनानि नामोच्यन्ते—“प्रयोजनं  
सन्वद्धावस्य दीर्घत्वं, मान्प्रभृतीनां दीर्घत्वमित्वस्य, गणेरीत्वं हलादिशेषस्ये”ति च ।

प्र.] विषयः । इयतीति । तिप् शप् । शपः श्लुः । द्विर्वचनम् । उरदित्यत्वम् । इत्वम् ।  
अभ्यासस्यासवर्ण इति इयङ् । गुणरपरत्वे । [ अर्त्तिपिपत्त्योश्च ] ।

**गुणो । ऐचोरिति ।** ह्रस्वस्याऽवकाशः—ययावेत्यादि । दीर्घोऽकित इत्यस्याव-  
काशः—कृतेऽकृते वा ह्रस्वत्वे—पापच्यत इति । डोढौक्यत इत्यादौ तु परत्वादौका-  
रस्य दीर्घ औकार एव प्राप्नोति । ऐकारस्योदाहरणं—पेपैष्यते इति । ह्रस्वत्वे कृत इति ।  
वक्ष्यमाणोऽभिप्रायः । गुणश्च दीर्घस्याऽपवाद इति दीर्घोऽभावः । इदमयुक्तमिति ।

उ.] **गुणो यङ्लुकोः । औकार एवेति ।** ततश्चेगन्तत्वाऽभावाद्गुणस्याऽप्राप्तिः ।  
पेपैष्यत इति । ‘पैण् गती’त्यादिधातुः । अस्य स्थाने ‘पैण्’ इत्यन्ये पठन्ति ।  
तन्मते ‘पेपैष्यते’ इति रूपं । ‘वेवेथ्यते’ इति पाठे ‘विथृ वेथृ याचने’ इति धातुः ।  
‘ऐचो’रित्युपलक्षणमिति भावः । ‘वेवैत’ इति पाठे धातुश्चिन्तनीयः । कैयटप्रामा-  
ण्याद्वैप् धातुं कल्पयन्ति, यङ्लुकि च रूपं वदन्ति । ननु कृतेऽपि ह्रस्वत्वे दीर्घः  
स्यात्परत्वान्न तु गुण इत्यत आह—गुणस्त्विति । दीर्घे नाप्राप्ते गुणरंभादिति

न खलु सन्वद्धावमपवादत्वादीर्घत्वं बाधते ॥ किं तर्हि ? ॥ परत्वात् । न खल्वपि मान्प्रभृतीनां दीर्घत्वमपवादत्वादित्वं बाधते ॥ किं तर्हि ? ॥ अन्तर-  
ङ्गत्वात् । न खल्वपि गणरीत्वमपवादत्वाद्वलादिशेषं बाधते ॥ किं तर्हि ? ॥  
अनवकाशत्वात् ॥ एवं तर्हीयं परिभाषा कर्तव्या—‘अभ्यासविकारेषु बाधका  
न बाधन्त’इति ॥ सा तर्ह्येषा परिभाषा कर्तव्या ? ॥ न कर्तव्या । आचार्य-  
प्रवृत्तिर्ज्ञापयति भवत्येषा परिभाषेति यदयमकित इति प्रतिषेधं शास्ति ॥

प्र.] परत्वादीर्घप्रसङ्गमुक्तोत्सर्गापवादयोर्बाध्यबाधकत्वाऽभावः प्रतिपाद्यत इत्युक्तं, प्रयो-  
जनमपि किं चिन्न वचनानुरूपमिति पौर्वापर्यविरोधादयुक्तम् । न च सन्वद्धावमिति ।  
सन्वद्धावस्यावकाशः—अचिक्षणदिति । दीर्घस्यावकाशः—अदीदपदिति । इहोभयं प्राप्नोति—  
अचीकरदिति । तत्र परत्वादीर्घः प्राप्नोति । न खल्वपीति । सन्प्रत्ययोऽभ्यास-  
दीर्घत्वं च संनियोगेन विधीयत इत्यन्तरङ्गं दीर्घत्वम्, इत्वं तु बहिरङ्गं, सनि परतो-  
ऽङ्गाधिकारेऽभ्यासस्याऽकारान्तस्य विधानात् । न खल्वपीति । आदेः शेषो विधीय-  
तेऽन्त्यस्य त्वीत्वमिति नास्त्युत्सर्गापवादभावो हलादिशेषे । अभ्यासस्येत्यवयवषष्ठी  
‘ई च गण’ इत्यत्राऽभ्यासस्येति स्थानषष्ठीति भिन्नविषयावीत्वहलादिशेषौ । अनवका-  
शत्वात्तु बाधकमीत्वं हलादिशेषस्य । ‘निरवकाशा हि विधयः सावकाशान्विधीन्  
बाधन्त’ इति न्यायात् । यदा तु येन नाप्राप्त इति न्यायस्तदाऽस्त्येवोत्सर्गापवादभावः ।  
अभ्यासविकारेषु बाधका इति । बाधकत्वमनपेक्षितैरनिमित्तविशेषमाश्रयणीयमित्य-

उ.] भावः । प्रतिपाद्यत इतीति । अस्याऽयुक्तत्वं हेतोर्वैयधिकरण्यात् । उक्तं प्रयोजन-  
मपीति । तदपि वैयधिकरण्यादयुक्तमित्यर्थः । पौर्वापर्यविरोधादिति । पूर्वापर-  
विरोधादित्यर्थः । अचिक्षणदिति । अत्राऽभ्यासस्य लघुत्वाऽभावादीर्घाऽप्राप्तिः ।  
अदीदपदिति । अत्र ‘सन्त्यत’ इत्यादिना सनि कस्य चित्कार्यस्याऽविधानात्सन्व-  
त्वाऽप्राप्तिः । दीर्घस्तु सन्वद्धावविषये उच्यते, न तु तेनेति भावः । सन्प्रत्ययो-  
भ्यासेति । ननु सन्प्रत्ययकालेऽभ्यासाऽभावेन कथं दीर्घस्याऽन्तरङ्गत्वमिति चेन्न,  
अभ्यासस्यावश्यकत्वेन तावत्पर्यन्तं दीर्घस्याऽवस्थानेपि इत्त्वपर्यन्तमवस्थितौ कार-  
णाऽभावेन तदपेक्षयाऽन्तरङ्गत्वादिति भावः । नन्वनवकाशत्वमेवाऽपवादत्वमित्य-  
युक्तमेतद् आह—आदेः शेष इति । नास्तीति । विषयभेदादिति भावः । विषय-  
भेदेऽप्यनवकाशत्वमात्रं बाधनिमित्तमस्तीति तात्पर्यम् । तदाह—निरवकाशा  
हीति । उत्सर्गे कृते चरितार्थस्यैवाऽपवादत्वं, गणरीत्वं तु नाऽभ्यासलोपे कृते  
प्राप्नोति, ‘अलोन्त्यस्ये’त्येकवाक्यतया वाक्यार्थेन णस्यैव तत्प्राप्तेः । एवञ्चाऽनव-  
काशत्वं स्पष्टमेवेति भावः । शेषपदलभ्यनिवृत्तिबाधकत्वे भाष्यतात्पर्याच्चदा त्वि-  
त्यादिः कैयटश्चिन्त्यः । अनपेक्षितेति । अनपेक्षितो निमित्तविशेषो येननाप्राप्त-  
त्वपरत्वादिकं येन तदित्यर्थः । [ गुणो यङ्लुकोः ] ॥

दीर्घोऽकितः ॥ ७।४।८३ ॥

अकित इति किमर्थम् ? ॥ यंयम्यते रंरम्यते ॥ अकित इति शक्यमकर्तुम् ॥ कस्मान्न भवति-यंयम्यते रंरम्यत इति ? ॥ नुकि कृतेऽनजन्तत्वात् ॥ अत उत्तरं पठति ॥ \* ॥ अकिद्वचनमन्यत्र किदन्तस्याऽलोऽन्त्यनिवृत्त्यर्थम् ॥ \* ॥ अकिद्वचनं क्रियते ज्ञापकार्थम् ॥ किं ज्ञाप्यम् ? ॥ एतज्ज्ञापयत्याचार्योऽ-  
'न्यत्र किदन्तस्याऽभ्यासस्यालोऽन्त्यविधिर्न भवती'ति ॥ किमेतस्य ज्ञापने प्रयोजनम् ? ॥ \* ॥ प्रयोजनं ह्रस्वत्वात्वेत्वगुणेषु ॥ \* ॥ [ ह्रस्वत्वाऽवेत्वगुणेषु प्रयोजनम् ] ॥ ह्रस्वत्वम्-अवचच्छतुः अवचच्छुः । अत्वं-चच्छृदतुः चच्छृदुः ॥ इत्वं-चिच्छादयिषति चिच्छदयिषति । गुणः-चेच्छिद्यते चोच्छुप्यते । तुकि कृतेऽनन्त्यत्वादेते विधयो न प्राप्नुवन्ति ॥ \* ॥ विप्रतिषेधात्सिद्धम् ॥ \* ॥ नैतानि सन्ति प्रयोजनानि । विप्रतिषेधेनाऽप्येतानि सिद्धानि । तुक् क्रियतामेते विधय इति, किमत्र कर्तव्यं, परत्वादेते विधय इति ॥ \* ॥ तद-

प्र.] र्थः । यद्यमिति । यथाचाऽकित इति ज्ञापकं तथोत्तरत्र वक्ष्यते । [ गुणो यङलुकोः ] ।

दीर्घो । नुकि कृत इति । दीर्घश्रुत्याऽचपरिभाषोपस्थानादचाऽभ्यासस्य विशेषणादजन्तस्याऽभ्यासस्य दीर्घो विधीयते । स चालोऽन्त्यस्येति वचनादन्त्यस्याऽचो भवति । अकिद्वचनमिति । यद्यचाऽभ्यासो विशेष्यते अकित इति प्रतिषेधोऽनर्थकः स्यात्, तस्मादभ्यासेनाऽज्विशेष्यते ततोऽभ्यासस्येति विशेषणषष्ठीत्यलोऽन्त्यस्येति नोपतिष्ठत इत्येतज्ज्ञाप्यत इत्यर्थः । अवचच्छतुरिति । 'छो छेदने' । आत्वं । लिट् । छाशब्दस्य द्विर्वचनम् । अन्तरङ्गत्वात्तुकि कृतेऽनन्त्यस्याप्यचो ह्रस्वत्वम् । चच्छृदतुरिति । 'उच्छृदिर् दीप्तिदेवनयोः' । छृदो द्विर्वचनं । छे चेति तुकि कृते उरदित्यत्वम्, अभ्यासेन ऋवर्णस्य विशेषणात् । चिच्छादयिषतीति । 'छद संवरणे' । परत्वादेते विधय इति । न ह्येतेषूदाहरणेषु तुगन्तरङ्गः, प्रत्ययविशेषनिमित्तत्वादभ्या-

उ.] दीर्घोऽकितः । ननु कृतेऽपि नुकि अन्तस्य दीर्घः स्यादत आह-दीर्घश्रुत्येति । अस्याऽलोऽन्त्यनिवृत्तौ ज्ञापकत्वमुपपादयति-यद्यचेति । अन्तरङ्गत्वादिति । वर्णाश्रयत्वेनेति भावः । न च तुकि कृतेऽपि हलादिः शेषेण तन्निवृत्तौ ह्रस्वः सुलभः । अभ्याससंज्ञाप्रवृत्तिकाले स्थानिद्वारा साक्षाद्वा सन्निहितानां हलामेव तेन निवृत्तेः, अत एव 'नुगत' इत्यादि चरितार्थमिति तात्पर्यम् । नन्वन्तरङ्गस्य तुको बहिरङ्गह्रस्वादीनाञ्च विप्रतिषेधोऽयुक्तोऽत आह-नह्येतेष्विति । प्रत्ययविशेषनिमित्तत्वादिति । तुग्विधावभ्यासस्यानाश्रयणेऽपि प्रकृतलक्ष्येऽभ्याससापेक्षत्वं तुकः । अत एव 'दध्यानये'त्यादौ यणः संयोगान्तलोपं प्रत्यसिद्धत्वं वार्तिककारेणाश्रितमिति भावः । तुकोऽन्तरङ्गत्वेन 'विप्रतिषेधात्सिद्ध'मित्ययुक्तम्, ह्रस्वादीना-

न्ताऽग्रहणाद्वा ॥\*॥ अथ वा नैवं विज्ञायते-अभ्यासस्याऽजन्तस्य ऋकारान्त-  
स्याऽकारान्तस्येगन्तस्येति ॥ कथं तर्हि ? ॥ अभ्यासे योऽच्, अभ्यासे य  
ऋकारः, अभ्यासे योऽकारः, अभ्यासे य इगिति । एवं च कृत्वा दीर्घत्वं  
प्राप्नोति ॥ एवं तर्हीदमिह व्यपदेश्यं सदाचार्यो न व्यपदिशति ॥ किम् ? ॥  
'अपवादो नुर्दीर्घत्वस्ये'ति ॥ एवं तर्हि सिद्धे सति यदकित इति प्रतिषेधं  
शास्ति तज्ज्ञापयत्याचार्यो 'भवत्येषा परिभाषा-अभ्यासविकारेषु बाधका न  
बाधन्त' इति ॥ किमेतस्य ज्ञापने प्रयोजनम् ? ॥ 'ऐचोर्यङि दीर्घप्रसङ्गो  
ह्रस्वादि परं दीर्घत्व'मित्युक्तं स न दोषो भवति ॥ [ दीर्घोऽकितः ] ॥

नुगतोऽनुनासिकान्तस्य ॥ ७।४।८५ ॥

॥\*॥ नुकि यंयम्यते रंरम्यत इति रूपाऽसिद्धिः ॥\*॥ नुकि सति यंयम्यते

प्र.]सस्य, अभ्यासाश्रयत्वात्तुग्रस्वादीनाम् । तदन्ताग्रहणाद्वेति । ज्ञापकमन्तरेणापि  
विशेषणविशेष्यभावे कामचारात्कृतेऽपि तुक्येते विधयः सिध्यन्ति । एवं च कृत्वेति ।  
ततश्चाऽकित इति वचनं दीर्घनिषेधाय, न तु ज्ञापनाय । अपवादो नुगिति ।  
नाऽप्राप्ते दीर्घे नुक् आरम्भात् । एवं तर्हीति । 'ओहाक् त्यागे'इत्यस्य निषेधा-  
याऽकित इति न भवति, धातुर्ह्ययं किञ्च त्वभ्यासः । ककारो हि 'हश्च व्रीहि-  
कालयो'रित्यत्र हाङ्हाकोः सामान्यग्रहणार्थः । [ दीर्घोऽकितः ]

नुग । तपरकरणं भूतपूर्वस्याऽपि दीर्घस्य निवृत्त्यर्थं, तेन बाभाम्यत इति नुम्  
भवति । नुकि यंयम्यत इति । अज्ज्ञत्परत्वादनुस्वारो न प्राप्नोति । एवम-

उ.]माङ्गत्वेन बहिरङ्गत्वादित्याशयेन 'तदन्ताग्रहणाद्वे'ति वार्तिकं । तद्याचष्टे-भाष्ये-  
अथवेति । अतएव 'चिच्छासति' 'चाच्छायते' इत्यादावन्तरङ्गत्वात्तुक्क्यभ्यासह्रस्व-  
त्वेत्वदीर्घत्वसिद्धिः । ननु ज्ञापकेनाप्यस्यैवाऽर्थस्योक्तत्वात्पुनरुक्तमेतदत आह-ज्ञापक-  
मन्तरेणेति । न्यायसिद्धेऽर्थे लिङ्गमनावश्यकमित्यर्थः । नाप्राप्ते इति । अपवाद-  
प्रकृतौ नोत्सर्गप्रवृत्तिस्तद्विषये इति भावः । नन्वेवं धातोः कित्करणं व्यर्थमत आह-  
ककार इति । अन्यथा तदनुबन्धकपरिभाषया ओहाङो न स्यादिति भावः । अत्र  
सूत्रेऽनुबन्धानुच्चारणादेतत्परिभाषया विषयाऽभावेन 'वनो रचे'त्यत्रेव सामान्यग्रहणं  
ककारं विनाऽपि सूपपादमिति चिन्त्यम् । तस्मात् 'गः स्थकन्' 'प्रसृत्वः' इति  
पूर्वोत्तरसाहचर्येण 'हश्चे'ति सूत्रेऽप्यनुबन्धकस्यैव ग्रहणं स्यादिति हाकः कित्त्व-  
मिति कैयटाशयः । ज्ञापकपरभाष्यप्रामाण्याद्वाधातोर्यङ्लुकावेव न स्तः ।  
अन्यथा कित्त्वस्य चारितार्थ्येऽपि द्विःप्रयोगत्वाद्विर्वचनस्याभ्यासस्य कित्त्वमेवेति  
अकिङ्ग्रहणचारितार्थ्यं स्पष्टमेवेत्यपरे । अन्ये तु न विद्यते कियस्मिन्निति बहुव्रीह्या-  
श्रयणात्तत्र चाऽनन्तरस्येति न्यायेन प्रतिपदोक्तपरिभाषया चाऽभ्यासनिमित्तकित  
एव ग्रहणमिति न दोषः । अतएव 'चाच्छायत' इत्यादौ माधवाद्युदाहृतो दीर्घः  
सङ्गच्छते इत्याहुः । [ दीर्घोऽकितः ] ॥



रंरम्मत इति रूपं न सिद्ध्यति ॥\*॥ अनुस्वारागमवचनात् सिद्धम् ॥\*॥  
[ अनुस्वारागमवचनात्सिद्धमेतत् ] । अनुस्वारागमो वक्तव्यः । एवमपीदमेव  
रूपं स्यात्— यद्ययम्यते, इदं न स्यात् यद्यम्यते ॥\*॥ पदान्तवच्च ॥ \* ॥  
पदान्तवच्चेति वक्तव्यम् । वा पदान्तस्येति ॥ [नुगतोऽनुनासिकान्तस्य] ।

रीगृदुपधस्य च ॥ ७।४।९० ॥

॥\*॥ रीगृत्वतः संयोगार्थम् ॥\*॥ 'रीगृत्वत' इति वक्तव्यम् ॥ किं  
प्रयोजनम् ? ॥ 'संयोगार्थम्' । संयोगान्ताः प्रयोजयन्ति । बरीवृश्च्यते परी-  
पृच्छयते बरीभृज्यते ॥ [ रीगृदुपधस्य च ] ॥

रुग्रिकौ च लुकि ॥ ७।४।९१ ॥

॥\*॥ मर्मृज्यते मर्मृज्यमानास इति चोपसङ्ख्यानम् ॥\*॥ मर्मृज्यते मर्मृज्य-  
मानास इति चोपसङ्ख्यानं कर्तव्यम् । मर्मृज्यते मर्मृज्यमानासः ॥

ऋतश्च ॥ ७।४।९२ ॥

किमिदमृकारग्रहणमङ्गविशेषणमृकारान्तस्याङ्गस्येति, आहो स्विदभ्यास-  
विशेषणमृकारान्तस्याभ्यासस्येति ? ॥ 'अङ्गविशेषण'मित्याह ॥ कथं ज्ञा-  
यते ? ॥ यदयं तपरकरणं करोति ॥ कथं कृत्वा ज्ञापकं ? ॥ नहि कश्चिदभ्यासे  
दीर्घोऽस्ति यदर्थं तपरकरणं क्रियते ॥ अथाऽङ्गविशेषणे ऋकारग्रहणे सति  
तपरकरणे किं प्रयोजनम् ? ॥ इह मा भूत्—चाकर्ति चाकीर्तः चाकिरति ॥

॥\*॥ किरतिं चर्करीताऽन्तं पचतीत्यत्र यो नयेत् ।

प्राप्तिज्ञं तमहं मन्ये प्रारब्धस्तेन सङ्ग्रहः ॥\*॥

प्र.]पीति । नित्यं परसवर्णः प्राप्नोति, विकल्पेन चेष्ट्यते । पदान्तवच्चेति । तेन  
'वा पदान्तस्येति' परसवर्णविकल्पः । [ नुगतोऽनुनासिकासिकान्तस्य ] ।

रुग्रिकौ । मर्मृज्यत इति । 'रुग्रिकौ च लुकी'ति रुग्विधीयमानो न प्राप्नोतीति  
वचनम् । [ रुग्रिकौ च लुकि ] ।

ऋतश्च । अङ्गविशेषणमिति । यद्यप्यभ्यासविशेषणे भूतपूर्वदीर्घनिवृ-  
त्त्यर्थं तपरकरणं तथापि मुख्यकल्पनासंभवे गौणी कल्पना किमित्याश्रीयत इति  
मत्वा भाष्यकारेणाऽङ्गविशेषणमृत इत्याश्रितम् । पचतीति लट उपलक्षणं, तेन च  
लटि चाकर्तीत्यादि रूपाणि किरतिं यो नयेदित्यर्थः । प्राप्तिज्ञमिति । तपरकरणा-

उ.] नुगतो । नित्यं परसवर्ण इति । 'अनुस्वारस्य ययी'त्यनेन । भाष्ये पूर्वत्र  
परसवर्णघटित उत्तरत्रानुस्वारघटितः पाठः । [ नुगतोऽनासिकान्तस्य ] ॥

रीगृ । रीगृत्वत इति । अपूर्वमेवेदं न तु ऋदुपधस्येत्यस्य स्थाने,  
उत्तरार्थं तस्यावश्यकत्वात् । [रीगृत्वतः] ॥

## सन्वल्लघुनि चङ्परेऽनग्लोपे ॥ ७।४।९६ ॥

इह कस्मान्न भवति-अजजागरत् ? ॥ लघुनि चङ्पर इत्युच्यते व्यव-  
हितं चाऽत्र लघु चङ्परम् ॥ इहापि तर्हि न प्राप्नोति-अचीकरत् अजीहरत् ॥  
वचनाद्भविष्यति ॥ इहापि वचनात्प्राप्नोति-अजजागरत् ॥ येन नाव्यव-  
धानं तेन व्यवहितेऽपि वचनप्राप्नोति ॥ केन च नाऽव्यवधानम् ? ॥  
वर्णेन । एतेन पुनः सङ्घातेन व्यवधानं भवति न भवति च ॥ एवमपि  
अचिक्षणत्-अत्र न प्राप्नोति ॥ एवं तर्ह्याचार्यप्रवृत्तिर्ज्ञापयति भवत्येवंजातीय-  
कानामित्वमिति यद्यमत्समृद्धत्वरप्रथमदस्तृप्तशामितीत्वबाधनार्थमत्त्वंशास्ति ।

॥\*॥ सन्वद्भावदीर्घत्वे णेर्णिच्युपसङ्ख्यानम् [णिचा व्यवहितत्वात्] ॥\*॥ सन्वद्भा-  
वदीर्घत्वे णेर्णिच्युपसङ्ख्यानं कर्तव्यम् । वादितवन्तं प्रयोजितवान् अवीवदद्वी-  
णां परिवादकेन ॥ किं पुनः कारणं न सिद्ध्यति ? ॥ 'णिचा व्यवहितत्वात्' ॥  
लोपे कृते नास्ति व्यवधानम् ॥ स्थानिवद्भावाद्यवधानमेव ॥ प्रतिषिध्यतेऽत्र

प्र.] दङ्गविशेषणमृत इति, तेन रुगादीनां विषयविभागेन या प्राप्तिस्तां जानातीत्यर्थः ।  
प्रारब्ध इति । सङ्ग्रहणं सङ्ग्रहः-साधुशब्दराशिः, स तेन प्रारब्ध इति योग्यताति-  
शयोद्भावेनेन स्तूयते । [ ऋतश्च ] ॥

सन्वल्ल । चङ्पर इति बहुव्रीहिणाऽन्यपदार्थो णिराश्रीयते, तेनाचक्रमतेति केवले  
चङि सन्वद्भावो न भवति । नहि णिव्यतिरेकेणाऽन्यश्चङ् परः संभवति, तेन चङ्-  
परे णौ यल्लघु तस्मिन् परतोऽभ्यासस्य सन्वत्कार्यं भवति । इह कस्मादिति ।  
न क्वचिदभ्यासो लघोरनन्तरः संभवतीति सत्सप्तमीविज्ञानादत्रापि प्रसङ्ग इति  
भावः । इतरः परसप्तम्याश्रये येन नाव्यवधानमित्याश्रीयते इति मत्वाह-लघुनीति ।  
एवंजातीयकानामिति । संयोगव्यवहितानामित्यर्थः । णिचा व्यवहितत्वादिति ।  
चङ्परे णौ यल्लघु तस्मिन् परतोऽभ्यासस्य सन्वद्भावः । यस्मिंश्चाऽत्र णौ लघु-

उ.] ऋतश्च । नयेदिति । प्रापयेदित्यर्थः । [ ऋतश्च ] ॥

सन्वल्लघुनि । अग्रिमभाष्योत्थानाय सोपपत्तिकं सूत्रार्थं दर्शयति-चङ्  
पर इतीति । परशब्दसामर्थ्याच्चङ्परो यस्मादिति बहुव्रीहिः । कर्मधारये हि  
'चङी'त्येव वदेदिति भावः । भाष्यस्थचङ्परपदेष्वप्येवमेव । अन्यपदार्थश्च सामर्थ्या-  
णिरेव । तदाह-णिरिति । लक्ष्यक्षरे त्वन्यपदार्थे बहुव्रीह्याश्रयणं, परशब्दश्च व्यर्थः  
स्यादिति भावः । एवञ्च 'चङ्परे लघुनी'ति वैयधिकरण्येन सम्बन्ध इत्याह-तेनेति ।  
सन्वादिति । 'सन्वत' इत्यादियोगत्रयेण विहितमित्यर्थः । नन्वजजागरदित्यादावभ्या-  
सस्य लघ्वक्षरपरत्वाऽभावात्कथमतिप्रसङ्गोऽत आह-न क्वचिदिति । सत्सप्तमीति ।  
सामर्थ्यात्तस्मिन्निति परिभाषया अप्रवृत्तेरिति भावः । 'अपीपच'दित्यादावपि पका-

स्थानिवद्भावो 'दीर्घविधिं प्रति न स्थानिव'दिति ॥ एवमप्यनग्लोप इति प्रतिषेधः प्राप्नोति ॥ वृद्धौ कृतायां लोपस्तन्नाऽग्लोप्यङ्गं भवति ॥ एवं तर्हि-दमिह संप्रधार्य-वृद्धिः क्रियतां लोप इति, किमत्र कर्तव्यम् ? ॥ परत्वाद्वृद्धिः ॥ नित्यो लोपः । कृतायामपि वृद्धौ प्राप्नोत्यकृतायामपि ॥ लोपोऽप्यनित्यः । अन्यस्य कृतायां वृद्धौ प्राप्नोत्यन्यस्याऽकृतायाम् । 'शब्दान्तरस्य च प्राप्नुवन्विधिरनित्यो भवति।' उभयोरनित्ययोः परत्वाद्वृद्धिर्वृद्धौ कृतायां लोपस्तन्नाऽग्लोप्यङ्गं भवति ॥\*॥ मीमादीनां तु लोपप्रसङ्गः ॥\*॥ मीमादीनां तु लोपः प्राप्नोति । अमीमपत् ॥\*॥ सिद्धं तु रूपातिदेशात् ॥\*॥ सिद्धमेतत् ॥ कथम् ? ॥ [ 'रूपातिदेशात्' ] ॥ रूपातिदेशोऽयं- 'सनि यादृशमभ्यासरूपं तत्सन्वद्धावेनाऽतिदिश्यते, न च मीमादीनां सन्यभ्यासरूपमस्ति ॥\*॥ अङ्गा-

प्र.] नासौ चङ्परः, यस्तु चङ्परो न तस्मिन् परतो लघु । दीर्घविधिं प्रतीति । ननु दीर्घं कर्तव्यं भवति स्थानिवत्त्वनिषेधः, सन्वद्धावे तु प्राप्नोति स्थानिवद्भावः । एवं तर्हि दीर्घभावित्वादिकारोऽप्युपचारादीर्घशब्देनोच्यत इति भाष्यकारस्याभिप्रायः । किन्तु मुख्ये दीर्घं संभवति गौणग्रहणमयुक्तमिति चिन्त्यमेतत् । वृद्धौ कृतायां लोप इति । एतणौ चङीति सूत्रेभाष्येण विरुध्यते, तत्र त्वगिति प्रत्याहारग्रहणसामर्थ्यात्कृतायां वृद्धौ लोप इति प्रतिपादितम् । मीमादीनां त्विति । सनि यदृष्टमभ्यासकार्यं तदतिदिश्यते, मीमादीनां च सन्यभ्यासस्य लोपो दृष्ट इति सन्वद्धावात्प्राप्नोति । सिद्धं त्विति । नेह कार्यमतिदिश्यते अपि तु रूपं, लोपश्चाऽभावः, रूपं लोपो न भवतीति नाऽतिदिश्यते । किं चात्र लोपोभ्यासस्येति ।

उ.] रेण व्यवधानमिति तात्पर्यम् । भाष्ये व्यवहितं चात्र लघु चङ्पर इति । चङ्परेणौ यल्लघु तदभ्यासस्य व्यवहितमित्यर्थः । चङ्परमिति पाठेऽपि चङ्पदेन तत्परणिर्लक्ष्यत इति न दोषः । अस्मद्दृत्वरेति । अत्र चङ्परेणावेति वर्तते, तद्धी-त्वबाधनार्थम्, अन्यथा 'अचिक्षण'दित्यादाविव तत्रापि सन्वत्त्वाभावादित्वाऽप्राप्तौ तद्वैयर्थ्यं स्पष्टमेवेति बोध्यम् । नन्वव्यवहितगिचमादाय दीर्घोऽस्त्वत आह-चङ्परे इति । सन्वद्धावे त्विति । एवं चेत्त्वं न स्यादिति भावः । सन्वद्धावदीर्घत्वे इति विषयनिर्देशमध्ये दीर्घत्वरूपविषयनिर्देशप्रत्याख्यानपरतया भाष्यस्य युक्तत्वेन कैयटोक्तं चिन्त्यमेव चिन्त्यम् । एतच्चेति । प्यन्ताणि विषय एव तत्र तदाश्रितं, प्यल्लोपाविति पूर्वविप्रतिषेधसत्त्वाच्च, णिविषये वृद्धौ कृतायां लोप इत्याश्रयितुमशक्यमित्यपि बोध्यं । तस्मादुपसङ्ख्यानमेवाश्रयणीम् । तन्नाऽग्लोप्यङ्गमिति । तत्रेवात्राप्येकदेशिनो वाक्यं, तस्य तत्रत्यदूषणमपि सूचितमनेनेति बोध्यम् । सनि यदृष्टमिति । कार्यातिदेशाश्रयेण पूर्वः पक्ष इति भावः । सन्वद्धावादिति । सन्वद्धावा-ल्लोपः प्राप्नोतीत्यर्थः । कार्यातिदेशोऽपि स्वयं परिहरणि-किंचेति । तदभावेत्विति ।

न्यत्वाद्वा सिद्धम् ॥\*॥ अथ वा ण्यन्तमेतदङ्गमन्यत् ॥ लोपे कृते नाऽङ्गान्यत्वम् ॥ स्थानिवद्भावादङ्गमन्यत् ॥ कथमजिज्ञपत् ? ॥ अत्र सन्यपि ण्यन्तस्यैवोपादानमाप्स्यधामीदिति । अत्राऽङ्गान्यत्वाऽभावादभ्यासलोपः स्यात् । तस्मात्पूर्वं एव परिहारः—‘सिद्धं तु रूपातिदेशा’दिति ॥

॥\*॥ इति श्रीमद्भगवत्पतञ्जलिविरचिते व्याकरणमहाभाष्ये सप्तमाध्यायस्य

प्र.] अत्रग्रहणं विषयावधारणार्थं, तेनेसादिविषय एवाभ्यासस्य लोपो भवतीति, तदभावे तु सन्वद्धावाच्च भवति । अङ्गान्यत्वादिति । मीमादीनामङ्गानामभ्यासलोपो विहितः । अयं त्वभ्यासो ण्यन्तानामिति न लुप्यते । अन्ये तु व्याचक्षते—चङ्परेणौ यदङ्गं तदभ्यासस्य सन्वद्धावो विधीयते, णौ मीमादीन्येवाऽङ्गानि, युक्तस्तद्धक्तत्वात्तद्ग्रहणेन ग्रहणात् । तस्मादङ्गान्यत्वादित्यस्याऽयमर्थः,—येषामङ्गानामच इसादिर्विधीयते तदभ्यासस्याऽत्रग्रहणाद्विषयाधारणाल्लोपो नान्येषामिति इसादिरहितानाममीमपदित्यादौ च धातोः सन्वद्धावादिसाद्यभावादभ्यासलोपाऽभावः । अथ वा सकारादौ सन्यभ्यासलोपो विहितो न सन्मात्रे, सामान्यातिदेशे विशेषानतिदेशाल्लोपाऽभावः ॥ \* \* \* \* \*

॥ \* ॥ इत्युपाध्यायजैयटपुत्रकैयटकृते महाभाष्यप्रदीपे सप्तमाध्यायस्य

उ.] धातोः सन्वद्धावाऽभावादस्मावस्य सन्वद्धावेनाऽभावे त्वित्यर्थः । अन्ये तु सादौ सनि तद्विधानात्सामान्यातिदेशे विशेषानतिदेशेनोभयोरपि सन्वद्धावेनाऽभाव इत्याहुः । मीमादीनामिति । चङ्गिनिरूपिताङ्गाऽभ्यासस्य ह्यनेन सन्वद्धावः । न च तदङ्गसंबन्ध्यभ्यासस्य लोपोऽत्रलोप इत्यनेनेति नानेन तदतिदेश इति भावः ।

अन्ये त्विति । ‘चङ्परेणौ यल्लघु’ इत्यर्थेऽपि ‘अङ्गस्याभ्यास’ इत्यत्राङ्गं किं निरूपितं ग्राह्यम् ? चङ्गिरूपितं णिनिरूपितं वा ? । तत्रोपस्थितत्वात्प्राधान्याच्च णिनिरूपितमेव गृह्यत इति तात्पर्याच्च पूर्वभाष्यविरोधोऽत्रेति बोध्यम् । एवञ्चोक्तव्याख्याऽसङ्गतैवेत्याशयेनाह—तस्मादिति । नान्येषामित्यस्य व्याख्या—इसादिरहितानामिति । इसाद्यभावे हेतुः—धातोः सन्वद्धावाभावादिति । मीमादीनां धातूनामच इसादयो विधीयन्ते, न च धातुकार्यं प्रति सन्वद्धावोऽस्ति, अभ्यासकार्यविषयत्वात्तस्येत्यर्थः । एतत्—ण्यन्तमङ्गम्, अभ्यासलोपविषयादिसादिविशिष्टादङ्गादन्यदिति भाष्याक्षरार्थः । सकारादाविति । ‘सः सी’त्यनुवर्तनादिति भावः । यद्यपि शाब्दं प्राधान्यं णेस्तथापि ण्यन्तप्रकृतिकतिङर्थद्योतकतया चङोऽप्यर्थं प्राधान्यमेवेति तन्निरूपिताङ्गसम्बन्ध्यभ्यासस्यैव सन्वत्त्वमिति पूर्वोक्तार्थमेवाभिप्रेत्य शङ्कते भाष्ये—लोपे कृत इति । सिद्धान्त्येकदेशी आह—स्थानिवद्भावादिति । चोदक आह—कथमजिज्ञपदिति । अत्र ण्यन्ताङ्गाभ्यासस्यैव ‘आप्स्यपीतीत्वविषयसनन्तसम्बन्धिनो लोप इति भावः । सिद्धान्त्येकदेश्याह—तस्मादिति ॥

चतुर्थे पादे प्रथममाह्निकम् ॥ चतुर्थः पादश्च समाप्तः ॥\*॥

॥ सप्तमोऽध्यायः समाप्तः ॥

प्र.] चतुर्थे पादे प्रथममाह्निकम् ॥\*

❁ पादश्चतुर्थोऽध्यायश्च सप्तमः समाप्तः । ❁

उ.] इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते  
सप्तमाध्यायस्य चतुर्थे पादे प्रथममाह्निकम् ॥

पादोऽध्यायश्च समाप्तः ॥ ७।४।१ ॥



\* श्रीगणेशाय नमः \*

श्रीमद्भगवत्पतञ्जलिमुनिविरचितं-

❖ व्याकरणमहाभाष्यम् ❖

उद्द्योतोद्भासितप्रदीपविराजितम् ।

तस्यायम्—

अष्टमोऽध्यायः

\* तस्य प्रथमे पादे प्रथममाहिकम् \*

सर्वस्य द्वे ॥८।१।१॥

सर्ववचनं किमर्थम् ॥\*॥ सर्ववचनमलोऽन्त्यनिवृत्त्यर्थम् ॥\*॥ सर्वग्रहणं क्रियते ॥ [ किं प्रयोजनम् ? ] ॥ 'अलोऽन्त्यनिवृत्त्यर्थम्' । 'अलोऽन्त्यस्य

[प्रदीपः] सर्वस्य द्वे । सर्वशब्दो द्रव्यप्रकारावयवकात्स्न्यवृत्तिः । द्रव्यकात्स्न्यं यथा—'सर्वस्वं ददाती'ति । प्रकारकात्स्न्यं यथा—'सर्वज्ञं भक्षयती'ति । सर्वप्रकारमन्नं भुङ्क्ते इति गम्यते । अवयवकात्स्न्यं यथा—'सर्वः पटो दग्ध' इति । इह तु पर्यादीनां विशिष्टार्थानां कार्यित्वेनोपादानाद्द्रव्यप्रकारकात्स्न्याऽसंभवादवयवकात्स्न्यवृत्तिः सर्वशब्दः । तस्योपादानमलोऽन्त्यनिवृत्त्यर्थं वा स्याद्विःप्रयोगनिवृत्तये स्थान-षष्ठ्यर्थं वा । तत्र वक्ष्यमाणैर्लिङ्गसामर्थ्यादिभिरलोऽन्त्यनिवृत्तिं षष्ठ्यर्थप्रकृप्तिं च सिद्धां मत्वा, स्थाने द्विर्वचनस्य द्विःप्रयोगद्विर्वचनस्य च फलमेदमपश्यन् पृच्छति—सर्ववचनमिति । अलोन्त्यनिवृत्त्यर्थमिति । ननु सर्वस्येत्यस्मिन्नसति स्थानषष्ठ्यभावादनुसंहाराऽभावः । स्थाने विज्ञातस्याऽनुसंहार इत्युक्तत्वात् । कथं चान्त्यस्य द्विर्वचनं प्राप्नोति यावता अनेकाल्त्वात्सर्वादेशेन तेन भवितव्यम् ।

[ उद्द्योतः ] सर्वस्य द्वे । ननु 'सर्व'शब्दस्याऽलोन्त्यनिवृत्त्यर्थत्वात्प्रश्नानुपपत्तिरत आह—सर्वशब्द इति । उपादानादिति । यत्रापि 'नित्यवीप्सयो'रित्यादौ न कश्चिद्विशेष उपादीयते, तत्रापि विशेषाऽनुपादानादेव सर्वेषां शब्दानां सिद्धमिति द्रव्य-प्रकारार्थाऽसम्भव इति भावः । स्थानषष्ठ्यभावादिति । 'नित्यवीप्सयो'रित्यादाविति

विधयो भवन्तीत्यन्त्यस्य द्विर्वचनं मा भूदिति ॥ क पुनरलोन्त्यनिवृत्त्यर्थे-  
नाऽर्थः सर्वग्रहणेन ? ॥ 'नित्यवीप्सयो'रिति ॥ 'नित्यवीप्सयो'रित्युच्यते,  
न चाऽन्त्यस्य द्विर्वचनेन नित्यता वीप्सा वा गम्यते ॥ इह तर्हि—'परेर्वर्जने'  
इत्यन्त्यस्याऽपि द्विर्वचनेन वर्ज्यमानता गम्येत । ॥\*॥ षष्ठीनिर्देशार्थञ्च ॥\*॥  
षष्ठीनिर्देशार्थं च सर्वग्रहणं कर्तव्यं । षष्ठीनिर्देशो यथा प्रकल्पेत ॥\*॥ अ-  
निर्देशे हि षष्ठ्यर्थाऽप्रसिद्धिः ॥ \* ॥ अक्रियमाणे हि सर्वग्रहणे षष्ठ्यर्थस्याऽ-  
प्रसिद्धिः स्यात् ॥ कस्य ? ॥ स्थानेयोगत्वस्य ॥ क पुनरिह षष्ठीनिर्देशाऽर्थ-  
नार्थः सर्वग्रहणेन यावता सर्वत्रैव षष्ठ्युच्चार्यते—'परेर्वर्जने' 'प्रसमुपोदः

प्र. ] उच्यते । 'परेर्वर्जने'इत्यादौ तावत् षष्ठी विद्यत एव । 'नित्यवीप्सयो'रित्य-  
त्रापि सामर्थ्यलभ्या षष्ठी । यच्चोक्तम'नेकाल्वात्सर्वादेशो भविष्यती'ति, हल-  
न्तेष्वेव तत्स्यात् । अजन्तेषु तु पर्यादिष्विकारादेरन्त्यस्य प्राप्नोति । ननु द्वावि-  
कारौ सर्वस्य स्यातां, यथा डा-आ-डा इति प्रश्लेषनिर्देशात्सर्वादेशो डा भवति ।  
उच्यते—द्वाविकारौ कृतैकादेशावादेशत्वं प्रतिपद्येते इत्येकाल्वादादेशोऽलोन्त्यस्य  
प्राप्नोति । डास्तु प्रश्लेषनिर्देशसामर्थ्याद्विगृहीतरूपः सर्वादेशत्वं प्रतिपद्य सर्व-  
दीर्घत्वं प्रतिपद्यते । क पुनरिति । नित्यादिरर्थोऽन्त्यद्विर्वचनेन न द्योतयितुं  
शक्यत इति भावः । अन्त्यस्यापीति । यथाऽन्तरेण द्विर्वचनं परेर्वर्जनार्थः  
प्रयुज्यते—'परि त्रिगतेभ्य' इति । अत एवोच्यते—'परेर्वर्जने वावचन'मिति । एव-  
मन्त्यस्यापि द्विर्वचने परेर्वर्जनं प्रतीयेत । षष्ठीनिर्देशार्थं चेति । इष्टस्य  
षष्ठ्यर्थस्य प्रकृत्यर्थमित्यर्थः । कस्येति । 'नित्यवीप्सयोर्यः शब्दस्तस्य द्वे'  
इति सामर्थ्यात् षष्ठ्यर्थो लभ्यत इति भावः । इतरः शब्दमन्तरेणाऽऽनन्तर्यादि-  
रपि संबन्धः सामर्थ्याद्विज्ञायेतेति मत्वाह—स्थानेयोगत्वस्येति । क पुनरिति ।

उ. ] भावः । 'परे'रित्यादौ स्थानषष्ठोसत्त्वादाह—कथं वाऽन्त्यस्येति । सामर्थ्यलभ्येति ।  
नित्यवीप्सयोर्वर्तमानस्य पदस्य द्वित्वविधानादित्यर्थः । हलन्तेष्विति । तत्र हि—  
अन्त्यद्विर्वचनेऽपि आदेशस्याऽनेकाल्त्वेनाऽपवादविषयसत्त्वादलोऽन्त्याऽप्रवृत्तौ सर्वस्यैव  
भविष्यतीति भावः । यथा—'डा-आ' इति 'लुटः प्रथमस्ये'त्यत्र, यथा च 'युष्मदस्म-  
द्भ्यां ङस्' इत्यत्र शित्वप्रत्याख्यानाय 'अ-अ' इति प्रश्लेषेण सर्वाऽऽदेशत्वमुक्तं । 'द्वावि-  
कारा'वित्यादि पूर्वपक्ष्याशयवर्णनमात्रम्, षष्ठीनिर्देशस्य वक्ष्यमाणरीत्या सुलभत्वादाह—  
इष्टस्येति । आनन्तर्यादिरपीति । वस्तुतो 'द्वे उच्चारणे'इति उच्चारणक्रियानिरूपितं

पादपूरणे 'उपर्यध्यधसः सामीप्ये' 'वाक्यादेरामत्रितस्ये'ति ॥

इह न का चित् षष्ठी- 'नित्यवीप्सयो'रिति ? ॥ ननु चैषैव षष्ठी ॥ नैषा षष्ठी ॥ किं तर्हि ? ॥ अर्थनिर्देश एषः- 'नित्ये चाऽर्थे वीप्सायां चे'ति ॥

अलोऽन्त्यनिवृत्त्यर्थेन तावन्नार्थः सर्वग्रहणेन । इदं तावदयं प्रष्टव्यः- 'नित्यवीप्सयोर्द्वे भवत' इत्युच्यते, द्विशब्द आदेशः कस्मान्न भवति ? ॥ आचार्यप्रवृत्तिर्ज्ञापयति- 'न द्विशब्द आदेशो भवती'ति- यदयं 'तस्य परमा-  
म्रेडितम्' 'अनुदात्तं चे'त्याह ॥ कथं कृत्वा ज्ञापकम् ? ॥ द्विशब्दोऽयमेकाच् , तस्यैकाच्चात्तस्य परमाम्रेडितमनुदात्तं चेत्येतन्नास्ति । पश्यति त्वाचार्यो-  
'न द्विशब्द आदेशो भवती'ति, ततस्तस्य परमाम्रेडितमनुदात्तं चेत्याह ॥

प्र.] षष्ठी सर्वत्र विद्यत इति भावः । ननु चैषैवेति । नित्यार्थवचनः शब्दो नित्यो, वीप्सार्थवचनश्च वीप्सेत्याश्रीयत इति भावः । अर्थनिर्देश इति । प्रयोक्तृधर्मो वीप्सा, यथा आबाधो, नत्वभिधेयधर्मः । यद्वक्ष्यते 'वीप्सुंश्चेत्कर्ता भवती'ति । वीप्सायाश्चाऽर्थत्वे नित्यशब्दोऽप्यर्थवृत्तिरेव ग्राह्यो, द्वन्द्वनिर्देशाद्विभक्तिक-  
त्वाऽयोगात् । अलोऽन्त्यनिवृत्त्यर्थेनेति । ननु च नित्यवीप्सयोरित्यत्रार्थाश्रयणेन पूर्वमेवालोऽन्त्यविधिनिवारितस्तत्तिकमर्थं 'नित्यवीप्सयो'रित्युपादीयते, परेर्वर्जन इत्यादि ह्युपादेयं । प्रकरणोपलक्षणार्थत्वात्सर्वेषु वा सूत्रेषु परिहारस्य तुल्य-  
त्वाददोषः । कथं पुनर्द्विशब्द आदेशः संभाव्यते यावता 'ग्रामो ग्राम' इत्यस्मि-  
न्नर्थे प्रतिपाद्ये द्विशब्दो न प्रवर्तते । पराभिप्रायेणैतदुच्यते, यथा भवान् सामर्थ्या-  
दिन्यायत्यागेन शास्त्रसद्भावमात्रेणालोऽन्त्यविधिं मन्यते तथा 'स्वं रूपं शब्दस्ये'ति  
शास्त्रप्रामाण्याद्विशब्दः प्राप्नोति । न्यायाश्रये तु स्वरूपविधिवदलोऽन्त्यविधिर्न भवि-  
ष्यति । आचार्यप्रवृत्तिरिति । न्यायसिद्धेऽर्थे लिङ्गदर्शनम् । नहि द्विशब्द आदेशो-  
ग्रामादिशब्दस्यार्थं वक्तुं समर्थ इति न प्रवर्तते । 'नाम्रेडितस्यान्त्यस्य तु वा'

उ.] कर्मत्वमेव प्रतीयेतैति बोध्यम् । ननु नित्यादिशब्दयोरर्थपरत्वादेष्टैव षष्ठीत्यनुपपन्नमत आह- नित्यार्थेति । भिन्नविभक्तिकत्वेति । वीप्सांशे विषयसप्तमी, नित्यांशे षष्ठात्येव-  
मित्यर्थः । ननु चेति । 'नित्यवीप्सयोरर्थयोर्द्वे भवत' इत्यर्थे स्थानषष्ठ्यभावादलोऽन्त्यस्याऽप्र-  
सङ्ग इति भावः । परिहरति- प्रकरणेति । परिहारस्येति । वक्ष्यमाणस्येत्यर्थः । इत्यस्मि-  
न्नर्थे इति । एवंरूपैः शब्दैर्हि वीप्साप्रत्ययो न तु 'द्वि'शब्देनेति भावः । सामर्थ्यादि-  
न्यायेति । आदिना ज्ञापकसङ्ग्रहः । 'सर्वस्येत्यस्य सर्वशब्दस्येत्यर्थवारणाय

यदि तर्हि न द्विशब्द आदेशो भवति के तर्हिदानीं द्वे भवतः ? ॥ द्विशब्देन यदुच्यते ॥ किं पुनस्तत् ? ॥ द्विशब्दोऽयं सङ्ख्यापदं, सङ्ख्यायाश्च सङ्ख्येय-मर्थः । सङ्ख्येये द्वे भविष्यतः ॥ के पुनस्ते ? ॥ पदे वाक्ये मात्रे (वा) ॥

तद्यदा तावत्पदे वाक्ये वा तदाऽनेकाल्वात्सर्वादेशः सिद्धः । यदा तावन्मात्रे अपि तदाऽनेकाल्वात्सर्वस्येति सर्वादेशो भविष्यति ॥

यदा तर्द्धमात्रे तदा सर्वादेशो न सिध्यति ॥ नैष दोषः । [ तदापि सिद्धः ] । न चार्द्धमात्रे द्विरुच्यते ॥ किं कारणम् ? ॥ इह व्याकरणे यत्सर्वा-ऽल्पीयान् स्वरव्यवहारः स मात्रया भवति । नाऽर्द्धमात्रया व्यवहारोऽस्ति, तेनाऽर्द्धमात्रे न भविष्यतः ॥ एवमपि कुत एतत्—‘पदे द्वे भविष्यत’ इति, न पुनर्वाक्ये स्यातां मात्रे वा ? ॥ ‘नित्यवीप्सयोर्द्वे भवत’ इत्युच्यते न च वाक्यद्विर्वचनेन मात्राद्विर्वचनेन वा नित्यता वीप्सा वा गम्यते ॥

प्र.] ‘नित्यमात्रेडिते डाची’त्येतदपि लिङ्गं द्रष्टव्यम् । यदि तर्हिंति पृष्ठे द्विशब्देन यदुच्यत इत्युत्तरे उक्तेऽपि सामान्याभिधानाद्विशेषो दुर्ज्ञान इति पृच्छति—किं पुनस्तदिति । सङ्ख्येयमर्थ इति । अभिधेयमित्यर्थः । यदुच्यते—‘आदशभ्यः सङ्ख्याः सङ्ख्येये वर्तन्ते तत उत्तरं सङ्ख्याने सङ्ख्येये चे’ति । पदे इति । शब्दानुशासनप्रस्तावाच्छब्दप्रकारोपन्यासः । यदा तावन्मात्रे इति । यदुक्तं—‘द्वावि-कारौ कृतैकादेशावेकालादेशोऽन्यस्य प्राप्नोती’ति, तदयुक्तं, न ह्यप्रवृत्तयोरेकादेश-शास्त्रप्रवृत्तिरस्ति, प्रवृत्तिकाले चाऽनेकाल्वात्सर्वादेशत्वमिति नास्त्यलोऽन्य-विधिः । यदा तर्हिंति । परिशब्देकारस्य द्वे अर्धमात्रे अल्पहणेनाऽर्द्धमात्राया अग्रहादनेकाल्वाऽभावात्प्राप्तः । इहेति । विशिष्टमर्द्धमात्राद्वयमुच्चारणा-ऽयोगादशक्य आदेशः कर्तुम् । ‘तस्यादित उदात्तमर्द्धह्रस्व’मित्यनेन तु ह्रस्वादिवर्णस्थाया अर्द्धमात्राया गुणाख्यानं क्रियते । न च वाक्यद्विर्वचने इति ।

उ.] ज्ञापकान्तरमाह—नाम्नेडितस्यान्यस्येति । भाष्ये—सङ्ख्यापदं—सङ्ख्याप्रवृत्तिनिमित्तकं पदम् । सङ्ख्यायाश्चेति । तत्प्रवृत्तिनिमित्तकपदस्येत्यर्थः । अत उत्तरं—दशभ्यः उत्तरं । विशत्यादय इत्यर्थः । ननु सङ्ख्येयस्याऽनन्तत्वात्पदादीनामेवोपन्यासोऽयुक्तोऽत आह—शब्दानुशासनेति । प्रकारो—भेदः । भाष्ये—अपि तदेति । तदापीत्यर्थः । अत्र ‘मात्रा’-शब्दो वर्णोपलक्षणम् । प्राप्त इति । ‘अन्तस्ये’तिशेषः । भाष्ये—व्याकरणे यत्सर्वेति । ‘य’दिति सामान्ये नपुंसकम् । ‘य’ इति वा पाठः । गुणाऽऽख्यानं क्रियत इति । न तु

पठ्यानिर्देशार्थमेव तर्हि सर्वग्रहणं कर्त्तव्यम् ॥

॥\*॥ न वा पदाधिकारात् ॥\*॥ न वा वक्तव्यम् ॥ किं कारणम् ? ॥  
‘पदाधिकारात्’ । पदस्येति प्रकृत्य द्विर्वचनं वक्ष्यामि ॥\*॥ तच्च समास-  
तद्धितवाक्यनिवृत्त्यर्थम् ॥\*॥ तच्चावश्यं पदग्रहणं कर्त्तव्यं ॥ [किं कारणं ? ॥  
‘समासतद्धितवाक्यनिवृत्त्यर्थम्’] । समासनिवृत्त्यर्थं तद्धितनिवृत्त्यर्थं वाक्य-  
निवृत्त्यर्थञ्च ॥ समासनिवृत्त्यर्थं तावत्-सप्तपर्णः । अष्टापदम् । तद्धित-  
निवृत्त्यर्थं-द्विपदिका त्रिपदिका । माषशः कार्षापणशः । वाक्यनिवृत्त्यर्थं-  
ग्रामे ग्रामे पानीयम् । माषं माषं देहि [ इति ] ॥

अथ क्रियमाणेऽपि वै पदग्रहणे ‘समासनिवृत्त्यर्थ’मिति कथमिदं

प्र.]नित्यत्वाद्यर्थप्रतिपादनाय तत्प्रतिपादनसमर्थःशब्दः प्रयुज्यते, ‘स्थानेऽन्तरतम’  
इत्युपस्थानाच्च शब्दतोऽर्थतश्चान्तरतमे एव द्वे पदे आदेशौ भवतः । ‘परेर्वर्जने’  
इत्यादौ तु पर्यादिशब्दसंनिधानाद्विशब्दः पर्यादीनेव सङ्ख्येयानाच्चष्ट इति वाक्ये  
मात्रे पदे अपि ये के चिन्न प्रवर्तेते । न वेति । शब्दान्तरं षष्ठ्यन्तमुपादेयम् ,  
को विशेष इति चेदाह-तच्चेति । सप्तपर्ण इति । सप्तसङ्ख्यानि पर्णानि वीप्स्यन्ते  
न तु तद्वान् वृक्ष इति वीप्सायामेकत्वस्याऽनन्तर्भावात्प्रागेव विभक्तेर्द्विवचनं  
प्राप्नोति-सप्तपर्णसप्तपर्ण इति । पदाधिकारात्तु न भवति । द्विपदिकेति ।  
द्वित्वसङ्ख्यायुक्तः पादार्थो वीप्स्यते इति वीप्सायां स्त्रीत्वैकत्वलक्षणयोर्लिङ्सङ्ख्य-  
योरनन्तर्भावात् प्राक्तद्धितोत्पत्तेः समासे कृते पदत्वाऽभावाद्विर्वचनाऽभावः ।  
ग्रामे ग्रामे पानीयमिति । वाक्यस्याऽपदत्वाद्विर्वचनाऽभावः । अथेति । ‘सप्त-

उ.](सा)पृथगुच्चारणविषयेति भावः । ननु यत्किञ्चित्पदद्वयमेवाऽऽदेशः स्यादत आह-अन्त-  
रतमे एव द्वे पदे इति । द्विपदे एव, न तु वाक्ये । तादृशार्थबोधनाऽसामर्थ्येनानन्तरत-  
मत्वादिति भावः । नित्यवीप्सयोर्यः शब्दस्तस्येति षष्ठौ स्थानषष्ठौ मन्यते । पर्यादीने-  
वेति । प्रत्यासत्त्येति भावः । ये केचिदिति । ‘पदे अपी’त्यनेन सम्बध्यते । को विशेष  
इति । षष्ठ्यन्तशब्दान्तरोपादाने किमेतद्वेषेणेत्यर्थः । एकत्वस्यानन्तर्भावादिति ।  
वीप्साविषयव्याप्तिबोधसमये वृक्षगतैकत्वस्याऽननुभवाद्विभक्त्युत्पत्तेः प्रागेव द्वित्वमित्यर्थः ।  
पृथगेव विभक्तेरिति । विभक्तेः पृथग्भूतस्य । विभक्तिरहितस्येत्यर्थः । ‘प्रागेव विभक्ते’  
रिति तु युक्तः पाठः । पदाऽधिकारे तु ‘सप्तपर्ण’ इति पदवाच्यस्य वीप्सायोगाऽभावाच्च  
दोषः । पादार्थ इति । पादशब्दार्थ इत्यर्थः । पदत्वाभावादिति । अत्यन्तस्वार्थिकत्वा-  
त्स्तुबुत्पत्तेः पूर्वमेवाऽयं तद्धित इति भावः । भाष्ये-‘द्विपदिका’ ‘त्रिपदिके’त्युत्तरं-‘माषशः  
कार्षापणशः’ इत्यपाठः । पदग्रहणेनाऽपि तत्र तन्निवृत्तेरशक्यत्वात्, शसन्तस्यापि पदत्वात्



विज्ञायते—समासस्य निवृत्त्यर्थं समासनिवृत्त्यर्थमाहो स्विस्समासे निवृत्त्यर्थं समासनिवृत्त्यर्थमिति ?॥ किं चातः ? ॥ यदि विज्ञायते समासस्य निवृत्त्यर्थं समासनिवृत्त्यर्थमिति, सिद्धं—सप्तपर्णः सप्तपर्णौ सप्तपर्णा इति । सप्तपर्णाभ्यां सप्तर्णेभ्य इत्यत्र प्राप्नोति । अथ विज्ञायते—समासे निवृत्त्यर्थं समासनिवृत्त्यर्थमिति,—सप्तपर्णः सप्तपर्णौ सप्तपर्णा इत्यत्रापि प्राप्नोति ॥

तथा—‘तद्धितनिवृत्त्यर्थं’मिति,—कथमिदं विज्ञायते—तद्धितस्य निवृत्त्यर्थं तद्धितनिवृत्त्यर्थमिति, आहो स्विस्त्तद्धिते निवृत्त्यर्थं तद्धितनिवृत्त्यर्थमिति ?॥ किं चातः ? ॥ यदि विज्ञायते तद्धितस्य निवृत्त्यर्थं तद्धितनिवृत्त्यर्थमिति, सिद्धं द्विपदिका त्रिपदिका [ इति ], द्विपदिकाभ्यां त्रिपदिकाभ्यां माषशः

प्र.] पर्ण इत्यत्र किं सङ्ख्याया वीप्सा, अथ पर्णानाम्, अथ सङ्ख्याविशिष्टानां पर्णानाम् ? तत्र यदि समुदायो वीप्स्यते तदा समुदायस्य प्राप्तं द्विर्वचनं पदाधिकारेण निवर्त्यते । अथ लवयवार्थवीप्सा तदाऽवयवस्य प्राप्तं द्विर्वचनमिति समासे विद्यमानस्य निवृत्त्यर्थमित्यर्थः संपद्यते । एवं वाक्यतद्धितयोर्योज्यम् ।

यदि विज्ञायते इति । यदा ‘समुदायो वीप्सायुक्त’ इति पक्षः । सिद्धं सप्तपर्ण इति । विभक्तौ परतः समासस्याऽपदत्वात् । सप्तपर्णाभ्यामिति । स्वादिषु पूर्वस्य पदत्वाद्विर्वचनप्रसङ्गः । अथेति । यदाऽवयवार्थवीप्सा तदा समासे प्रत्ययलक्षणेनाऽवयवस्य पदत्वाद्विर्वचनप्रसङ्गः । उत्तरपदस्य तूत्तरपदत्वे चाऽपदादिविधाविति प्रत्ययलक्षणप्रतिषेधात्पदत्वाऽभावः । सिद्धं द्विपदिकेति । हल्ङ्यादि-लोपे तद्धितान्तस्य पदत्वा‘द्विपदिका’ इति बहुवचनान्तं पठितव्यम् । द्विपदिकाभ्यामिति । एकादेशस्याऽन्तवद्भावात्तद्धितान्तं, ‘स्वादिष्वि’ति पदं च ।

उ.] तत्पूर्वभागस्यापि सुबन्ताच्छस उत्पत्त्या पदत्वात् । वाक्यस्येति । अन्यथा ‘ग्रामे पानीयं ग्रामे पानीय’मिति स्यादिति भावः । ‘किं सङ्ख्याया वीप्सा अथ पर्णानां’ मित्यन्तेनावयवार्थवीप्सापक्षो दर्शितः । समुदायवीप्सापक्षमाह—अथवेति । तत्रान्येषष्ठीसमासोत्थितिरित्याह—तत्र यदीति । आद्ययोः सप्तमीसमास इत्याह—अथ त्विति । समासे निवृत्त्यर्थमिति । समासे विद्यमानस्य निवृत्त्यर्थमित्यर्थः । तद्धितयोरिति । तद्धितपदं तद्धितान्तपरं बोध्यम् । प्रत्ययलक्षणेनेति । ‘अन्तरङ्गानपी’ति न्यायेन सर्वतः पूर्वं सुब्लुक्प्रवृत्तेरिति भावः । अवयवस्य पदत्वादिति । पूर्वपदस्येत्यर्थः । पदत्वाभाव इति । परे तु—‘अपदादिविधा’वित्यस्य तद्धितपदान्तविधावित्यर्थादत्र न तत्प्राप्तिः । अन्यथा वर्णवीप्सापक्षे दोषानुद्भावेन भाष्यस्य न्यूनता स्यादित्याहुः । भाष्ये—त्रिपदिका इत्य-

कार्षापणश इत्यत्र प्राप्नोति ॥ अथ विज्ञायते-तद्धिते निवृत्त्यर्थं तद्धित-  
निवृत्त्यर्थमिति, द्विपदिका(:)त्रिपदिका इत्यत्रापि प्राप्नोति ॥

तथा 'वाक्यनिवृत्त्यर्थ'मिति कथमिदं विज्ञायते वाक्यस्य निवृत्त्यर्थं  
वाक्यनिवृत्त्यर्थमिति । आहो स्विद्वाक्ये निवृत्त्यर्थं वाक्यनिवृत्त्यर्थमिति ? ॥

किं चातः ? ॥ यदि विज्ञायते-वाक्यस्य निवृत्त्यर्थं वाक्यनिवृत्त्यर्थमिति,—  
यदि वाक्यं वीप्सायुक्तं; भवितव्यमेव द्विर्वचनेन । अथाऽप्यवयवः,—भवत्येव ।  
तदेतत्क्रियमाणोऽपि पदग्रहणे आलूनविशीर्णं भवति, किं चित्सङ्गृहीतं किं  
चिदङ्गृहीतं [च] । ॥\*॥ सगतिग्रहणं च ॥\*॥ सगतिग्रहणञ्च कर्तव्यम् ।  
प्रपचति—प्रपचति, प्रकरोति—प्रकरोतीति ॥

किं पुनः कारणं न सिध्यति ? ॥ न हि सगतिकं पदं भवति ॥

समासनिवृत्त्यर्थेन तावन्नार्थः पदग्रहणेन । समासेनोक्तत्वाद्दीप्साया  
द्विर्वचनं न भविष्यति ॥ किं च भोः 'समासो वीप्साया'मित्युच्यते ? ॥

प्र.] मापश इति । प्रत्ययलक्षणेन सुबन्तं, तद्धितान्तं च । वाक्यं वीप्सायुक्त-  
मिति । वाक्यार्थस्य वीप्सायोगा(ऽभावा)द्दीप्साग्रहणं द्विर्वचननिमित्तोपलक्षणं,  
तेन 'प्रपचति-प्रपचती'ति नित्यतायां वाक्यस्य द्विर्वचनं भवत्येव । अथेति । यदा  
प्रामार्थस्य वीप्सा तदा 'ग्रामे ग्रामे पानीय'मिति भवति । यदा पानीयस्य तदा  
'ग्रामे पानीयं पानीयं स्वा'द्विति भवति । तदेतदिति । अतिव्याप्तिर्न कथंचि-  
त्परिहर्तुं शक्यते । सगतिग्रहणं चेति । पदाधिकारे क्रियमाणे सगतिग्रहण-  
माधिकं कर्तव्यम् । भाष्यकारः पदाधिकारेण विनापि समासादिनिवृत्तिप्रतिपाद-  
नायाह—समासेनेति । 'सप्तपर्ण'इति रूढिशब्दः परिगृहीतावयवार्थविशेषो वृक्ष-  
विशेषे वर्तत इत्यर्थः । किं च भो इति । ननु न वचनादर्थं शब्दः प्रत्याययति

उ.] त्रापीति । अपिना 'द्विपदिकाभ्यां' 'मापशः' इत्यादौ च दोषः । वीप्साऽयोगादिति ।  
वीप्सयाऽयोगादित्यर्थः । वाक्यस्य—पदसमुदायस्य । वीप्सायुक्तमिति भाष्यस्य वीप्सा-  
पदघटितसूत्रोपात्तार्थयुक्तमित्यर्थ इति भावः । भाष्ये—अथाऽप्यवयव इत्यादिसप्तमीसमास-  
दूषणम् । एतत्प्रयोजनवचनम्—आलूनविशीर्णं । तद्व्याचष्टे—किञ्चिदिति । किञ्चिदसङ्गृ-  
हीतमिति । किञ्चिद्व्यावर्त्यं न व्यावर्तितमित्यर्थस्तदाह—अतिव्याप्तिर्न कथंचिदिति ।  
वाक्यविषये चाऽव्याप्तिवारणाय वचनान्तरमावश्यकमित्याह भाष्ये—सगतीति । तद्व्या-  
चष्टे—पदाधिकारे इति । परिगृहीतावयवार्थेति । अनेन योगरूढोऽयमिति ध्वनि-

न खलु वीप्सायामित्युच्यते गम्यते तु सोऽर्थः ॥ ततः किम् ? ॥ उक्तः समासेनेति कृत्वा द्विर्वचनं न भविष्यति । यत्र च समासेनाऽनुक्ता वीप्सा भवति तत्र द्विर्वचनम् । तद्यथा—एकैकविचिताः अन्योन्यसहाया इति ।

अथ वा यदत्र वीप्सायुक्तं नाऽदः प्रयुज्यते ॥ किं पुनस्तत् ? ॥ पर्वणि पर्वणि सप्त पर्णान्यस्य, पङ्क्तौ पङ्क्तावष्टौ पदान्यस्येति ॥

तद्धितनिवृत्त्यर्थेन चाऽपि नार्थः पदग्रहणेन । तद्धितेनोक्तत्वाद्दीप्साया द्विर्वचनं न भविष्यति । तद्धितः खल्वपि 'वीप्साया'मित्युच्यते । यत्र च तद्धितेनाऽनुक्ता वीप्सा भवति तत्र द्विर्वचनम् । तद्यथा—एकैकशो ददातीति ॥

प्र.] किन्तर्हि, स्वसामर्थ्यात् । एवं मन्यते-वाक्ये द्विर्वचनेन वीप्सा व्यज्यते—'सप्त सप्त पर्णान्यस्ये'ति, एवं समासेऽपि वीप्साप्रतिपादनाय द्विर्वचनस्य प्रसङ्गात् प्रतिषेधो विधेयो—'नित्यवीप्सयोरसमासे' इति । यथा वक्ष्यते—'परेरसमासे' इति ।

न खल्विति । रूढिशब्दत्वादस्याक्षिप्तवीप्सोऽवयवार्थः । यथा 'त्रिदशा'इत्यादावाक्षिप्तसुजर्थः । अन्ये हि वाक्यधर्मा अन्ये वृत्तिधर्माः । ततः समासेनोक्तत्वादित्यस्यायमर्थः—समासेनाभिव्यक्तत्वादिति । यत्र चेति । यो न रूढिशब्दः । एकैकविचिता इति । एकैकेन विचिताः । अन्योन्यसहाया इति । अन्योन्यस्य सहाया इत्यर्थः । अत्र कर्मव्यतिहारो द्विर्वचनद्योत्यः । अथ वेति । न चाऽप्रयुज्यमानस्य द्विर्वचनसंभवः, गतार्थत्वाच्च पर्वदिशब्दस्याऽप्रयोगो, रूढिशब्दत्वाच्च गतार्थत्वम् । तद्धितेनेति । तद्धितस्य स्वार्थिकत्वादभिव्यक्तिरेवोक्तिरवसेया । एकैकश इति । केचिदाहुः—अल्पार्थोऽप्येकशब्दोऽस्ति तस्य वीप्सायां द्विर्वचने कृते 'बह्वल्पार्था'—

उ.] तम् । ननु चेति । तथा हि सति समर्थसूत्रस्थभाष्यविरोध इत्यर्थः । प्रतिषेधो विधेय इति । सप्तपदस्य पदत्वसत्त्वात्पदस्येत्यनेन वारणमिति भावः । रूढीति । अनेनाऽवयवानां वीप्साविशिष्टरवार्थबोधकत्वे निमित्तं दर्शितम् । नन्वेवं वाक्येऽपि द्विर्वचनं न स्यादत आह—अन्ये हीति । वृत्तिविषयाणामेवाऽयं स्वभाव इति भावः । नन्वेवमवयवेनोक्तावपि समासेनोक्तत्वादित्यसङ्गतमत आह—अभिव्यक्तत्वादिति । अवयवद्वारेत्यर्थः । 'वीप्सोक्ते'त्यस्य व्यापकत्वमुक्तमित्यर्थः । कर्मव्यतिहार इति । भाष्यस्थवीप्सापदमुपलक्षणमिति भावः । ननु यदि पर्वार्थो वीप्सापन्नोऽवगम्यते तर्हि तत्प्रयोगोऽपि स्यादत आह—गतार्थत्वाच्चेति । पर्वपर्वधिकरणकसप्तपर्णसम्बन्धिनि विशिष्टे शक्यङ्गीकारादिति भावस्तदाह—रूढिशब्दत्वाच्चेति । भाष्ये—तद्धितेनोक्तत्वादिति । न च 'नित्यवीप्सयो'रित्यस्य 'येन नाप्राप्ति'न्यायेन शसा बाधात्कथमत्र द्विर्वचनप्राप्तिरिति वाच्यं, शसन्तस्य प्राप्तेः । शस्त्र-

वाक्यनिवृत्त्यर्थेन चाऽपि नार्थः पदग्रहणेन । पदद्विर्वचनेनोक्तत्वा-  
द्वीप्साया वाक्यद्विर्वचनं न भविष्यति । यत्र च पदद्विर्वचनेनाऽनुक्ता वीप्सा  
भवति तत्र द्विर्वचनम् । तद्यथा—प्रपचति—प्रपचति, प्रकरोति—प्रकरोतीति ॥

[ ॥\*॥ उत्तरार्थन्तु ॥\*॥ ] उत्तरार्थं तर्हि पदग्रहणं कर्त्तव्यम् ।  
'तस्य परमाण्नेडितम्' 'अनुदात्तं चे'ति वक्ष्यति । तत्पदद्विर्वचने यथा स्या-

ग्र.] दिति शस्प्रत्ययः । अन्ये त्वाहुः—एकैकमेकैस्मै ददातीति कर्मसंप्रदानवीप्साद्वय-  
प्रतिपादनाय शस्त्रिर्वचने भवत इति, तदयुक्तम्, एकेन पदेन युगपत्कारकद्वयस्या-  
ऽभिधानाऽसंभवात् । पदद्विर्वचनेनोक्तत्वादिति । आधारवीप्सयाऽऽधेयवीप्साया  
आक्षेपादाधेयवाचिपदद्विर्वचनाऽभावः । यत्र चेति । अडादिव्यवस्थार्थं धातू-  
पसर्गयोः पृथक्कल्पनेति । परमार्थतः समुदायस्य क्रियाविशेषवाचित्वान्नित्यता-

उ.] कृतिप्राप्तद्विर्वचनाऽपवादत्वेऽपि शसन्ते तदपवादत्वाऽभावात् । कचिदाहुः—अल्पार्थो-  
ऽर्पाति । अत्राऽरुचिबीजन्तु तस्याऽल्पार्थत्वे न मानं । 'ष्णान्ता षट्' 'बहुषु' 'एकादाकि-  
निजि'त्यादि सूत्रेषु सङ्ख्याऽसहायान्यार्थस्यैवैकशब्दस्य भाष्य उक्तेः । 'एको गोत्र'  
इति सूत्रशेषे च भाष्ये लक्षणया प्रथमार्थकोऽप्युक्तः । एवञ्च प्रधानसमानसाधारणाऽल्पार्थ-  
त्वे न मानं, समानसाधारणार्थो सङ्ख्यापदैकशब्दप्रयोगेणैव फलितौ भवतः । किञ्चाऽल्पा-  
र्थकतत्सत्त्वेऽपि तदर्थत्वेनैकशब्दस्य प्रसिद्धयभावाद्बहुल्यार्थादिति सूत्रे न तद्वहणं । किञ्च  
सङ्ख्याशब्दोक्तिरिक्तशब्दार्थानां परिगृहीतैकत्वानामेव वीप्सासत्त्वेन ततो द्वित्वाऽपवादः  
शसेव प्राप्नोति । किञ्चाऽल्पत्वस्य परिमाणविशेषताया 'अल्पे' इति सूत्रभाष्यकैयट्योरुक्त-  
त्वेन प्रस्थाप्यार्थानामिव परिगृहीतैकत्वस्यैव वीप्सेति भाष्याऽसङ्गतिः । न चैकं बहुव्रीहिव-  
दिति तत्र द्वित्वम्, न च तस्य शसपवादो नाऽप्राप्त्यभावादिति वाच्यम्, एकपदेन शास्त्रे  
प्रसिद्धतरतया सङ्ख्यावाचकस्यैव ग्रहणेनाऽत्र तदप्राप्तेः । स्पष्टश्चेदमाकिनिज्विधायके भाष्ये ।  
किञ्च तेन वीप्सायां कृतद्वित्वैकशब्दाऽनुवादेन बहुव्रीहिवद्भावस्यैव विधिः । अत एवैकश-  
ब्दस्य सिद्धिः । तस्मादयमत्र भाष्यार्थः—'सङ्ख्यैकवचनाच्चे'त्यत्र चस्य 'वीप्साया'मित्यनेन  
सम्बन्धाद्वीप्सायां स्वार्थे च शसित्यर्थः । तत्र स्वार्थिकोऽभिधानस्वाभाव्यादेकशब्दात्कृत-  
द्विर्वचनैकैकशब्दाच्च । तेन नातिप्रसङ्गः । एवञ्चैकशब्दप्रकृतिकशसः स्वार्थिकत्वस्यापि  
सत्त्वेन न ततो नियमेन वीप्सोक्तिरिति, तत्र वीप्साशसभावपक्षे द्विर्वचने कृते ततः स्वार्थिकः  
शसिति । अत्र चेदं भाष्यमेव मानम् । एकशब्दस्यैतत्स्वार्थिकशसन्तं, वीप्सार्थकशसन्तं वेत्यत्र  
शास्त्रे व्याख्यानं लोके प्रकरणादिकं नियामकं बोध्यम् । तद्धितः खल्वपीत्यनेन समासतो  
वैषम्यमुक्तं । युगपदिति । 'विप्रतिषेधविषयविभक्तिं विने'त्यादिः । आधारवीप्सयेति ।  
'ग्रामे ग्रामे पानीय'मित्यादौ । अनेनैव न्यायेन यत्तच्छब्दयोः प्रयोगे उभयत्र वीप्सां नेच्छन्ति ।

द्वाक्यद्विर्वचने माभूत्—मह्यं ग्रहीष्यति—मह्यंग्रहीष्यति, मामभिव्याहरिष्यति—  
मामभिव्याहरिष्य[ती]ति ॥

कथं चाऽत्र द्विर्वचनम् ? ॥ छान्दसत्वात् ॥

स्वरोऽपि तर्हि छान्दसत्वादेव न भविष्यति ॥ उत्तरार्थमेव तर्हि  
पदग्रहणं कर्त्तव्यं, 'पदस्य पदा'दिति वक्ष्यति, तत्पदग्रहणं न कर्त्तव्यं भवति ॥

सर्वग्रहणमपि तर्ह्युत्तरार्थम् । 'अनुदात्तं सर्वमपादादा'विति वक्ष्यति  
तत्सर्वग्रहणं न कर्त्तव्यं भवति ॥ उभयं क्रियते तत्रैव ॥

इहार्थमेव तर्हि षष्ठीनिर्देशार्थमन्यतरत्कर्त्तव्यं, षष्ठीनिर्दिष्टस्य स्थाने

प्र.] प्रतिपादनाय पदसमुदायस्य द्विर्वचनमित्यर्थः । वीप्सयाऽत्र नित्यत्वं लक्ष्यते ।

मह्यमिति । 'आबाधे चे'ति द्विर्वचनमित्याहुः । कथमिति । आबाधस्या-  
ऽसंप्रत्ययादर्थान्तरस्य च द्विर्वचननिमित्तस्याऽभावाद्विर्वचनाऽप्रसङ्गः । स्वरोपीति ।  
अनुदात्तत्वाऽभावे प्रकृतिस्वरो भवति । उत्तरार्थमिति । 'सर्वस्ये'त्यपनीय 'पद-  
स्ये'ति क्रियमाणे मण्डूकप्लुतिन्यायेन द्विर्वचनप्रकरणमुल्लङ्घ्योत्तरत्रोपतिष्ठते ।  
इहार्थमेवेति । ननु सामीप्यादिसंबन्धप्रतीतिनिवारणमप्यन्यतरोपादानस्य प्रयो-  
जनं कस्माच्च भवति ? । उच्यते । 'नित्यवीप्सयो'रित्यर्थनिर्देशेन शब्दस्याक्षे-  
पात्—'नित्यवीप्सयोर्यो' वर्तते शब्दस्तस्य द्वे भवत'इति प्रक्रियावाक्यस्योपप्लव-  
नाद्विशिष्टषष्ठ्यर्थावगमात्सामीप्यादिसंबन्धप्रतीत्यभावः सिद्धः । पक्षद्वयसंभवे तु

उ.] नन्वाभीक्ष्ण्यरूपनित्यत्वस्य क्रियाधर्मत्वाद्धातोश्च क्रियावाचित्वात्कथं स'प्र'शब्दस्य  
द्वित्वमत आह—अडादीति । तिङ्क्षु वीप्साया अभावादाह—वीप्सयेति । एवञ्च पदग्रहणा-  
ऽभावे सगतिकग्रहणं सुतरां व्यर्थमिति तात्पर्यम् । उल्लङ्घयेति । अत्र फलाऽभावेनाऽस-  
म्बन्धादित्यर्थः । न च नित्ये द्वित्वं धातुमात्रस्य मा भूदिति पदस्येत्यावश्यकं, किञ्च सुपः  
प्राग्वर्तिनोऽपि द्वित्वं वारयितुं तत्, किञ्चाऽऽबाधादिविषये वाक्यद्वित्वव्यावृत्त्यर्थमिति वाच्यं,  
धातुद्वित्वेन नित्याद्यर्थानवगतेः । किञ्च सुबादिभिः स्वार्थे परिपूर्णस्यैव लोकव्युत्पत्त्या शब्दा-  
दुपस्थितस्य बहिर्भूतवीप्सादियोग इति न तद्विर्वचनप्रसक्तिः । आबाधाविषयवाक्याऽभा-  
वाच्च । अत एव भाष्ये छान्दसत्वेन वाक्ये द्वित्वमुक्तम् । न च पदस्येत्यस्याऽभावे गत्यर्थे-  
भ्यः कौटिल्यमात्रे सावकाशो यङ् कौटिल्यपौनःपुन्योभयविवक्षायां परेण द्वित्वेन बाध्येत,  
एवं भृशार्थपौनःपुन्योभयविवक्षायामपि । तत्सत्त्वे तु बहिरङ्गत्वाद्विर्वचनस्य यडेव ।  
अत एव 'स्वरितो वे'तिसूत्रे लत्वढत्वादीनां द्वित्वस्य च समत्वं वक्ष्यति भाष्यकार इति  
वाच्यम्, एवं (विधे) विषये उभयविवक्षैव नाऽनभिधानादित्याशयात् ।

ननु सामीप्यादीति । अस्याः शङ्काया कोक्तिसंभव इति चिन्त्यम् । विशिष्ट-



द्विर्वचनं यथा स्याद्विःप्रयोगो मा भूदिति ॥ किं च स्यात् ? ॥ 'आम्पचसि पचसि देवदत्ताः' । 'आम एकान्तरमामन्त्रितमनन्तिक' इत्येकान्तरता

प्र.] षष्ठीनिर्देशेन 'षष्ठी स्थानेयोगे'ति परिभाषोपस्थानाद्विःप्रयोगो निवर्तते । 'द्वे'इत्येतावत्युच्यमाने सङ्ख्येयमुच्चारणं यद्यपेक्षते—'शब्दस्य द्वे उच्चारणे भवत' इति,—तदा शब्दस्य क्रियायाश्च स्थान्यादेशभावाऽयोगाद्विःप्रयोगो द्विर्वचनमिति पक्षः । यदा तु शब्दरूपं सङ्ख्येयं तदा 'द्वे शब्दरूपे एकस्य प्रसङ्गे भवत' इति स्थाने द्विर्वचनं विज्ञायते । अथैकाचो द्वे प्रथमस्येत्यत्र षष्ठीनिर्देशात्स्थाने द्विर्वचनं कस्मान्न भवतीति । 'अभ्यासाच्चे'त्यनेनाऽभ्यासादुत्तरस्य हन्तिहकारस्य कुत्वविधानाद्विज्ञात् । न हि स्थाने द्विर्वचनेऽभ्यासादुत्तरो हन्तिः संभवति, शब्दान्तरत्वादादेशस्य । स्थानिवद्भावादपि समुदायो हन्तिग्रहणेन गृह्यते न तु तदवयवः । एकान्तरतेति । आवृत्तिभेदनिबन्धनया द्वित्वसङ्ख्यया स्वाश्रयस्यैकत्वस्य निवर्तनात् । तथा चोक्तम्—“एकाजनेकाजग्रहणेषु चावृत्तिसङ्ख्यानादिति, ऋषिसहस्रमेकां कपिलां दत्वा सर्वे ते सहस्रदक्षिणाः संपन्नास्तत एकदक्षिणा आनीयन्तामित्युक्ते सहस्रदक्षिणात्वान्न त आनीयन्ते” । तत्र आमृशब्दो निपातत्वादाद्युदात्तः । एकस्य 'पचसि'शब्दस्य 'तिङ्ङितिङ्'इति निघातो, द्वितीयस्याऽ'नुदात्तं चे'त्यामन्त्रितस्य पदात्परस्य निघाते प्राप्ते, प्रतिषिद्धे, 'आमन्त्रितस्य चे'त्याद्युदात्तत्वम् । पुतस्याऽप्युदात्तत्वम् । अथ स्थाने द्विर्वचने कथमेकान्तरता, यावतैकस्य स्थाने द्वौ शब्दावादेशौ विधीयेते ? । उच्यते—

उ.] षष्ठ्यर्थेति । स्थानरूपः कर्मत्वरूपो वेत्यर्थः । कथं पुनरन्यतरोपादानेन द्विःप्रयोगनिवृत्तिरत आह—पक्षद्वयसंभवे त्विति । तदभावे पक्षद्वयसंभवमुपपादयति—द्वे इति । शब्दस्येत्युच्चारणक्रियापेक्षया कर्मषष्ठीति भावः । यदा त्विति । परं तु कारकषष्ठीसंभवे इतरस्या अन्याय्यत्वेन द्विःप्रयोग एव स्यात्, तदर्थं 'सर्वस्ये'त्याद्युक्तिः । तदुक्तौ तु तत्सामर्थ्यात्स्थानषष्ठीति भावः ।

ननु 'पचसि'शब्द एक एव, उच्चारणमेव तु भिद्यत इति द्विःप्रयोगेऽप्येकान्तरता सिद्धेत्यत आह—आवृत्तीति । उक्तमिति । 'अ इ उ'णित्यत्र । 'न ते आनीयन्ते' इत्यन्तस्तत्रत्यो ग्रन्थः । प्रतिषिद्धे इति । 'आम एकान्तर'मित्यनेनेत्यर्थः । आमन्त्रितस्य चेति । षाङि-केत्यर्थः । पुतस्याप्युदात्तत्वमिति त्रिपाद्यामनुदात्तं पदमित्यस्याऽप्रवृत्त्या तत्प्रयुक्तशेषनिघातस्याऽभावादिति भावः । ननु पुनःशब्दस्याऽसत्त्ववाचित्वेन कथं भावसम्बन्धयोगोऽत

न स्यात् । इह च 'पौनःपुन्यं' 'पौनःपुनिक' इति,—अप्रातिपदिकत्वा-  
त्तद्धितोत्पत्तिर्न स्यात् ॥

यदि तर्हि स्थाने द्विर्वचनं—राजा-राजा वागवाक्,—पदस्येति नलोपादीनि  
न सिध्यन्ति ॥ इदमिह संप्रधार्य—द्विर्वचनं क्रियतां नलोपादीनीति, किमत्र  
कर्त्तव्यम् ? ॥ परत्वान्नलोपादीनि ॥ पूर्वत्राऽसिद्धे नलोपादीनि । सिद्धाऽसिद्ध-  
प्र.] एकपदादेशत्वात् स्थानिवद्भावादेकपदत्वम् । पौनःपुन्यमिति । पुनः पुन-  
र्भवितरि वर्तमानात् 'पुनः पुनः' शब्दाद्भावे प्रत्ययो, यथा नानात्वमिति नाना-  
भूतवृत्तेर्नानाशब्दात् । पौनःपुनिक इति । 'पुनः पुनर्भव' इति 'कालाट्टञ्' ।  
तत्र द्विःप्रयोगे पदस्य विज्ञायमाने वीप्स्यमानार्थवाचित्वादर्थवत्त्वेऽप्यर्थवतः  
समुदायस्य समासग्रहणान्नियमार्थादप्रातिपदिकत्वम् । स्यादेतत्—अनुत्पन्न एव  
सुपि पुनःशब्दस्य नित्यतायुक्तक्रियाप्रधानस्याऽव्ययस्य द्विःप्रयोगो विधास्यते,  
ततो सुबन्तसमुदायत्वादव्यावृत्तं प्रातिपदिकत्वं, यथैकशेषे सरूपप्रातिपदिक-  
समुदायस्य । तच्च न । द्विर्वचनस्य नित्यत्वाद्यर्थापेक्षत्वाद्बहिरङ्गत्वात्सुबुत्पत्ते-  
रव्ययार्थमात्रापेक्षयाऽन्तरङ्गत्वात् । स्थाने द्विर्वचने तु स्थानिवद्भावात्प्राति-  
पदिकत्वम् । ननु स्थान्येव सुबन्तत्वान्न प्रातिपदिकम् । नैतदस्ति । सुब्लुकि  
सत्यप्रत्ययान्तत्वात् । न च प्रत्ययलक्षणेनाऽप्रत्यय इति प्रातिपदिकसंज्ञानिषेधो,  
'न ङिसंबुञ्चो'रिति नलोपनिषेधाद्विज्ञात् । अन्यथा प्रातिपदिकत्वाऽभावान्नलोपस्य  
प्राप्त्यभावाभिषेधो न कर्त्तव्यः स्यात् । राजाराजेति । पदस्य स्थाने समुदाय  
आदेशत्वात्पदं न तदवयव इति पूर्वस्य नलोपाद्यसिद्धिः । अन्तरङ्गबहिरङ्गान-  
उ.] आह—पुनः पुनर्भवितरीति । वृत्तिविषये इति भावः । पुनःशब्दस्येति । आकृति-  
गणत्वाद्विसर्गान्तस्यापि स्वरादिपठितस्येत्यर्थः । नित्यतायुक्तक्रियाप्रधानस्येति ।  
तादृशक्रियाकारकवृत्तेरित्यर्थः । अतएव ततः व्यञ्जादिसिद्धिः । यथैकशेषेति । सरूप-  
प्रातिपदिकसमुदायादेकस्यां विभक्तौ परत एकशेष इति पक्षे इदम् । अन्तरङ्गत्वादिति ।  
एवञ्च सुबन्तत्वाद्यत्र सङ्घाते पूर्वो भागः पदमिति नियमात्प्रातिपदिकत्वव्यावृत्तिरिति  
भावः । तत्रत्यपदशब्दस्याऽर्थवत्परत्वेऽपि न क्षतिः, लोके तदानुपूर्विकादपि प्रयुज्यमाना-  
दर्थप्रत्ययेनाऽऽद्यस्याऽप्यर्थवत्त्वात् । बोधावृत्तिस्तु 'द्वा'वित्यादिवद्धारणीया । सुब्लुकीति ।  
ननु प्रातिपदिकत्वेपि तत्प्रकृतिकसुबन्तत्वं दुर्लभं, सुबन्तात्तद्धितोत्पत्तिरिति हि सिद्धान्त इति  
चेन्न, तत्त्वस्याप्यतिदेशेन लाभात् । प्रत्ययग्रहणपरिभाषायां 'यस्मा'दित्यस्य सत्त्वेन प्रकृते-  
रुपादानात्प्रातिपदिकप्रकृतिकसुबन्तत्वस्याऽपि शास्त्रोक्तत्वात् । इति पूर्वस्येति । उत्तरस्य

योश्च नास्ति संप्रधारणा ॥ एवं तर्हि—‘पूर्वत्राऽसिद्धीयमद्विर्वचन’ इति  
[ वक्ष्यामि । तच्चावश्यं—] वक्तव्यम् ॥ किं प्रयोजनम् ? ॥ विभाषिताः  
प्रयोजयन्ति—द्रोग्धा-द्रोग्धा । द्रोढा-द्रोढेति ॥ इह तर्हि—बिसंबिसं मुसलं-  
मुसलम्,—‘आदेशप्रत्यययो’रिति षत्वं प्राप्नोति ॥ ‘आदेशो यः सकारः’  
‘प्रत्ययो यः सकार’ इत्येवमेतद्विज्ञायते ॥ इह तर्हि—नृभिर्नृभिः,—‘रषाभ्यां  
नो णः समानपद’ इति णत्वं प्राप्नोति ॥ ‘समानपद’ इत्युच्यते, समानपद-

प्र.] पेक्षे च चोद्यसमाधाने । नलोपादीनि हि पदत्वमात्रनिबन्धनत्वादन्तरङ्गाणि,  
द्विर्वचनं तु वीप्सायपेक्षत्वाद्बहिरङ्गम् । एवं विभाषिता अपि विधयोऽन्तरङ्गाः ।

विभाषिता इति । ननु ‘न ह्येकस्या आकृतेश्चरितः प्रयोग’ इति न्यायाद्यदा  
पूर्वस्य घत्वादि तदा परस्यापि लाघवाद्भविष्यति । एवं मन्यते—धात्वाकृतिः  
प्रत्ययाकृतिश्चैकैव । प्रक्रान्तार्थभेदाशङ्कापि नास्ति यथा—‘गवां स्वाम्यश्वेषु चे’ति ।  
नित्यत्वविरोधिनी च विभाषा । शक्या चाऽत्र युगपदेकत्र प्रयोगे सा विधातुमिति  
तस्याः प्रसङ्गः । एतन्न्यायाऽनपेक्षया चैतदुच्यते । आदेश इति । सकारस्यादेशस्य  
षत्वं न त्वादेशावयवस्य । प्रत्ययो यः सकार इति । आदेशानुरोधेनैतदुक्तं ।  
प्रत्ययावयवस्य तु सकारस्य षत्वं व्यवस्थापयिष्यते । नृभिर्नृभिरिति ।  
स्थानिवत्त्वात्समुदायस्यैकपदत्वाणत्वप्रसङ्गः । समानमेवेति । यत्र निमित्त-  
निमित्तिनोरवियोगस्तत्र णत्वम् । इह तु वीप्साऽभावे द्विर्वचनाऽभावाच्चमिरिति

उ.] तु समुदायपदत्वेनापि सिद्धयतीति भावः । अन्तरङ्गबहिरङ्गानपेक्षे इति । वक्ष्यमाणे भाष्य-  
गतचोद्यसमाधाने इत्यर्थः । त्रैपादिकेऽन्तरङ्गे तदप्रवृत्तेः । अर्थाऽपेक्षस्य बहिरङ्गत्वाऽभावाच्चेति  
भावः । विभाषिता अपीति । अतएव ‘स्त्रियं-स्त्रियं पश्ये’त्यादौ खण्डद्वयेऽपि विभाषितेयङ्-  
सिद्धिः । एकस्या आकृतेरिति । द्रोहता-द्रोहतेति स्थितिर्बोद्ध्या । लाघवादिति ।  
प्रतिपत्तिलाघवादित्यर्थः । एतन्न्यायबीजादि ‘कृञ्’त्यत्र निरूपितम् । धात्वाकृतिरिति ।  
धातुप्रत्ययाकृतिभेदाभावादेकैवाऽऽकृतिरित्यर्थः । स्वरूपभेदादाकृतिभेदः स्यादेवेत्यरुचेराह—  
प्रक्रान्तार्थभेदशङ्कापि नास्तीति । यथा—‘गवां स्वाम्यश्वेषु चे’त्यत्राश्वेषु तिष्ठतीत्यर्थान्तर-  
प्रतीतिर्नैवमत्रेत्यर्थः । तद्भेदशङ्कैव तन्न्यायबीजमिति भावः । नित्यत्वविरोधिनी चेति ।  
एकत्र प्रयोगे तदनुष्ठानानुपपत्त्या ह्यकरणम्, नचाऽत्र साऽस्तीति भावः । अनपेक्षयेति ।  
अनित्यत्वादिति भावः । ‘प्रत्ययो यः सकार’ इत्येष न सिद्धान्त इत्याह—आदेशानुरो-  
धेनेति । ननु पदद्वयस्याऽऽदेशत्वात्समानपदस्थत्वाऽभावेन निमित्तनिमित्तिनोः कथं  
णत्वप्रसङ्ग इत्यत आह—स्थानिवत्त्वादिति । यत्रेति । पदे ‘आस्तीर्ण’मित्यादौ ।

मेव यन्नित्यं, न चैतन्नित्यं समानपदमेव ॥ किं वक्तव्यमेतत् ? ॥ न हि ॥  
कथमनुच्यमानं गंस्यते ? ॥ 'समानग्रहणसामर्थ्यात्' । यदि हि यत्समानं  
चाऽसमानं च तत्र स्यात्समानग्रहणमनर्थकं स्यात् ॥

अथ वा पुनरस्तु द्विःप्रयोगो द्विर्वचनम् ॥ ननु चोक्तम्—“आम्पचसि-  
पचसि देवदत्ता ३ ।—आम् एकान्तरमामन्त्रितमनन्तिक इत्येकान्तरता न  
प्राप्नोती”ति ॥ नैष दोषः—सुसिङ्भ्यां पदं विशेषयिष्यामः । 'सुसिङन्तं पदं' ।  
यस्मात्सुसिङ्गिधिस्तदादि सुसिङन्तं च [ पदम् ] ॥ ननु चैकैकस्मादेवात्र

ग्र.] रेफं पूर्वमन्तरेणाऽपि नकारस्य प्रयोगात्सर्वदा समानपदस्थत्वाऽभावः ।  
अथवा स्थानिवद्भावादेकपदत्वं, तत्त्वतस्तु पदद्वयात्मक आदेशः । समानग्रहण-  
मिति । 'रषाभ्यां नो णः पदे' इत्येव वक्तव्यं, तत्राऽपदस्थयोर्निमित्तनिमित्तिनोर-  
संभवाद्गुणे सङ्ख्याया विवक्षितत्वाच्चैकपदस्थत्वे सिद्धे समानग्रहणं नियमार्थ-  
माश्रीयत इत्यत्र णत्वं न भवति । यस्मात्सुसिङ्गिधिरिति । अर्थरूपसामान्यात्स  
एव पञ्चशब्दः स एव च तिङिति यः पूर्वस्माद्विहितः सः परस्मादपि,  
यः परस्मात्स पूर्वस्मादपि । तदादिग्रहणं चानुवर्तते । तेन 'पचसि-पचसी'ति  
समुदायः पञ्चशब्दादिः पदसंज्ञ इति सिद्धमेकान्तरत्वम् । ननु चेति । ततो नैकं पदम् ।

उ.] अथवेति । पूर्वं प्रयोगान्तराश्रयेण समानपदस्थत्वं नेत्युक्तम् । इदानीमस्मिन्नेव प्रयोगे  
इति विशेषः । गुणे सङ्ख्याया इति । उद्देश्यगतसङ्ख्यायाः सर्वथाऽविवक्षितत्वात्प्रयो-  
गान्तरेऽनापत्तेश्च चिन्त्यमिदं । तस्मात्पदत्वपर्याप्त्यधिकरणे इत्यर्थः । न च पदसमुदायस्तथेति  
बोध्यम् । नियमार्थमिति । नियमश्चाऽखण्डपदत्वाश्रयणरूपः । अखण्डत्वञ्च—निमित्तानधिक-  
रणनिमित्तिमत्पदाऽघटित्वम् । तेन 'मातृभोगीण' इत्यादौ णत्वं । पदं चाऽत्रार्थबोधकं, तेन  
'रामनाम' 'गन्धर्वगान'मित्यादौ न णत्वम् । नन्वेवम'प्यपचन्नपच'निति उमुट्, 'अग्रेऽग्रे'  
इति पूर्वरूपं, 'रामान् रामा'निति णत्वनिषेधादिकं च न स्यादिति चेन्न, 'द्वे' इति द्विर्वचनबले-  
नानस्तमिताऽवयवभेदसमुदायस्यैवादेशस्य विधानेन प्रत्येकमपि पदत्वसिद्धेः । तदुक्तं  
कैयटेन—'पदद्वयाऽऽत्मक आदेश' इतीत्याहुः । भाष्ये—सुसिङ्भ्यामिति । 'यस्मा'दिति  
परिभाषासंस्कृताभ्यामाभ्यां पदं-पदसंज्ञां विशेषविषयां करिष्याम इत्यर्थः । ननु यस्याद्यस्तिङ्-  
विहितस्तदादि तदन्तस्यैव पदत्वं युक्तम् । 'पचसि-पचसी'त्यत्र य आदिः 'पच्' शब्दो  
न तस्मादन्यस्तिङिति कथं समुदायस्य पदत्वमत आह—अर्थरूपेति । यः पूर्वस्मात्तिङ्-  
विहितः स परस्मादपीत्यस्य प्रकृते उपयोगश्चिन्त्यः । न च द्वित्वात्पूर्वं प्रवृत्ततया 'लक्ष्ये  
लक्षणस्ये'ति न्यायेन पुनरप्रवृत्तिः, लक्ष्यभेदात् । तदादिग्रहणञ्चेति । 'प्रत्ययग्रहण'इति

सुसिद्धिः ॥ समुदाये या वाक्यपरिसमाप्तिस्तया पदसंज्ञा ॥ कुत एतत्? ॥  
॥\*॥ शास्त्राऽहानेः ॥\*॥ एवं हि<sup>२</sup> शास्त्रमहीनं भवति ॥ यदप्युच्यते—  
इह पौनःपुन्यं पौनःपुनिकमिति,—अप्रातिपदिकत्वात्तद्वितोत्पत्तिर्न प्राप्नोति  
[ इति ] । मा भूदेवं 'समर्था'दित्येवं भविष्यति । अथ वाऽऽचार्यप्रवृत्ति-

प्र.] समुदाय इति । यथा समुदायस्याऽवयवानां चैकाचत्वे तुल्ये समुदायस्यैव  
द्विर्वचनं भवति नाऽवयवानां, पपाचेति, तथेहापि पदसंज्ञा । एवं हि शास्त्रमिति ।  
प्रत्यवयवं तु पदसंज्ञायां पदसमुदायस्य त्यागात्तद्विषयं शास्त्रं हीनं स्यात् ।  
तदादिग्रहणाऽनुवृत्तिश्चाऽनर्थिका स्यात् । मा भूदेवं समर्थादिति । तद्वितोत्पत्तौ  
द्वैतं, विभक्त्यन्ताद्वोत्पत्तिः, तदवयवात्प्रातिपदिकाद्वेति । तत्र विभक्त्यन्ता-  
दुत्पत्तिरिति पक्ष आश्रीयते । समुदायश्च पूर्वोक्तेन न्यायेन विभक्त्यन्त इति  
ततस्तद्वितोत्पत्तिरविरुद्धा । अथ वेति । यद्यपि प्रातिपदिकात्तद्वितोत्पत्ति-

उ.] परिभाषयैव सिद्धे 'यस्मात्प्रत्ययविधिरित्यनुवृत्तेरीदृशार्थलाभ इति भावः । ननु  
चैकैकस्मा'दिति । द्विःप्रयोगत्वाद्वितीयस्य प्रयोगोऽपि शास्त्रप्रक्रियानिष्पन्न इति भावः ।

यथा समुदायस्येति । समुदायस्य संज्ञाप्रवृत्तिमात्रेऽयं दृष्टान्तः ननु तद-  
वयवानां पदत्वाऽभावः । समुदायपदत्वेनाऽवयवमात्रनिष्ठपदकार्याननुग्रहेण तद्व्याय-  
विषयाऽभावात् । अत एव—'अग्रेऽग्रे' इत्यादौ पूर्वखण्डान्त्येन पदान्तत्वनिबन्धनपूर्वरूपादि-  
सिद्धिः । 'निवर्त्तकमिदं प्रकरण'मिति 'नित्यवीप्सयो'रिति सूत्रस्थभाष्येण तथैव बोधनात् ।  
समुदाये वाक्यपरिसमाप्तिस्तया पदसंज्ञे'ति भाष्यस्य तथापि पदसंज्ञेत्यर्थ इति न  
विरोधः । अत एव शास्त्राऽहानिरुपपन्ना । अन्यथाऽवयवविषयशास्त्रहानेस्तदवस्थत्वमेव स्यादिति  
बोध्यम् । एतच्चैकाचो द्वे इति सूत्रे विस्तरेण निरूपितं । न चैवमनेकपदान्तरत्वस्यापि सत्त्वेन  
कथमेकान्तरतेति वाच्यम्, अनेकपदान्तरे न भवतीत्यर्थस्य विधिस्पृष्टत्वाऽभावेन विशिष्टस्यापि  
पदत्वेनैकान्तरे भवतीति विधिस्पृष्टार्थस्य सत्त्वेनाऽदोषात् । प्रत्यवयवं त्विति । प्रत्यवयव-  
मात्रं त्वित्यर्थः । ननु पौनःपुन्यादेरपि पूर्वोक्तन्यायेन सिद्धत्वात्पुनः प्रश्नोऽयुक्तोऽत आह—  
तद्वितोत्पत्ताविति । भाष्ये—समर्थादित्येवमिति । प्रातिपदिकात्समर्थादित्यन्वयः ।  
प्रातिपदिकस्य पदस्य च तत्प्रकृतिके लक्षणेत्यर्थके सुबन्तादव्यवहितपरत्वम्, प्रातिपदिकात्तु  
व्यवहितमिति न क्षतिः । अङ्गत्वन्तु व्यापकत्वात्समुदायस्यैव, प्राधान्याच्च । 'एकाचो द्वे'  
इति सूत्रे (च) भाष्ये स्फुटमेतत् । तत्र प्रातिपदिकात्तादृशपङ्क्त्यस्याप्यसंभवादाह—भाष्ये—अथ-  
वेति । एवं द्विःप्रयोगपक्षोऽपि भाष्ये स्थापितः । अस्माज्ज्ञापकात्स्थानेद्विर्वचनपक्षाश्रयणमेव  
युक्तमित्याहुः । न चैवं द्विःप्रयोगत्वे 'घटोऽयं घट'इति वाक्यस्यापि पदत्वापत्तिः, एकस्यैव  
घटस्य बोधनार्थं मन्दं प्रति लौकिको द्विःप्रयोगोऽयमिति नाऽर्थभेदोऽत्र । तथा च—'आम्



ज्ञापयति—‘भवत्येवंजातीयकेभ्यस्तद्धितोत्पत्ति’रिति, यदयं कस्कादिषु कौतस्कुतशब्दं पठति ॥ [ सर्वस्य द्वे ] ॥

नित्यवीप्सयोः । ८।१।४।

इह कस्माज्ज भवति—हिमवान्, वाडवः, पारियात्रः, समुद्र इति । ‘नित्ये द्वे भवत’इति प्राप्नोति ॥ नैष दोषः—अयं नित्यशब्दोऽस्त्येव कूटस्थेष्व-  
प्र.] स्तथाप्यप्रातिपदिकादपि द्विरुक्ताज्ज्ञापकात्तद्धितोत्पत्तिः । कुत कुत आगत इति कस्कादिषु पाठाभिपातनादव्ययलक्षणव्यवभावे अणप्रत्ययः । [ सर्वस्य । ]

नित्यवीप्स । इहेति । यदा नाश्रितप्रवृत्तिनिमित्तविशेषो नित्यशब्दः परि-  
गृह्यतेऽङ्गीकृतसामान्यप्रवृत्तिनिमित्तो वा तदाऽत्रापि प्राप्नोति । निमित्तविशेषाङ्गी-  
करणेऽप्याभीक्ष्ण्यमङ्गीकृतं न कूटस्थत्वमिति विशेषे प्रमाणाऽभाव इति मत्वा  
प्रश्नः । अथ वा नित्यशब्दस्य कूटस्थत्वलक्षणो मुख्योऽर्थः, शब्दान्तरसंनिध्यन-  
पेक्षणात्, आभीक्ष्ण्यं तु क्रियापदप्रयोगसमधिगम्यं गौणोऽर्थः, अविच्छेदोपलब्धि-  
सामान्यमाश्रित्य तत्र प्रयोगात् । ततश्च गौणमुख्ययोर्मुख्ये संप्रत्यय इति कूटस्थ-  
वाचिनामेव द्विर्वचनेन भाव्यम् । येषां च प्रयोक्तृभिरुत्पादविनाशौ नोपलभ्येते  
ते नित्याः । तत्र नित्यशब्दस्य तत्पर्यायाणां च ‘नित्यं कौटिल्ये गतौ’ ‘ध्रुवमपाये’  
इत्यादिनिपातनाच्छब्दयो द्विर्वचनाऽभावः प्रतिपत्तुमिति विशेषानुपन्यस्यति—हिम-  
वानिति । कूटस्थेष्वविचालिष्विति । उभयोपादानं नित्यार्थाभिव्यक्त्यर्थं । कूटस्थे-  
उ.] षयोऽर्चं घटः अग्निदत्ता ३’ इत्यत्राप्येकान्तरता स्यात् । अतः स्थाने द्विर्वचनत्वमेव  
न्याय्यमिति वाच्यम्, ईदृशप्रयोगस्यानभिधानेनाऽदोषात् ॥ [ सर्वस्य द्वे ] ॥

नित्यवी । नन्वाभीक्ष्ण्यवृत्तिर्नित्यशब्दस्य ग्रहणादाभीक्ष्ण्यस्य च क्रियाविषयत्वा-  
त्कथमतिप्रसङ्गोऽत आह—यदानाश्रितेति । अत्र पक्षे नित्यशब्दप्रतिपाद्येऽर्थे इत्यर्थः ।  
अङ्गीकृतसामान्येति । तच्च नित्यशब्दरूपमिति भावः । विशेषे प्रमाणाभावइति ।  
तथा च सकलविशेषाणां ग्रहणमिति भावः । अथवेति । योऽर्थः शब्दादुच्चारितमात्राद-  
न्यनिरपेक्षः प्रतीयते स मुख्यः, यस्तु शब्दान्तरसंनिधानादिना प्रतीयते स गौण इति  
विभागः । क्रियापदेति । ‘नित्यप्रवृत्ति’ इत्यादौ । मुख्यार्थसादृश्यसंबन्धेन प्रतीयमानस्य  
गौणत्वात्तं दर्शयति—अविच्छेदोपलब्धीति । कूटस्थस्य यथाऽविच्छेदेनोपलब्धिस्तथा  
प्रसहनादेरपीति भावः । सामान्यम्—सादृश्यं । कूटस्थत्वं नाम किं तदाह—येषाञ्चेति ।  
न तु सर्वथोत्पादविनाशराहित्यं, तस्य ब्रह्मण्येव सत्त्वेन ‘नित्या पृथिवी’त्यादेरुच्छेदापत्तेः ।  
अत्र पक्षेऽनिष्ट एव द्वित्वं प्राप्नोति न त्विष्ट इति भाष्यार्थः । तत्र नित्यशब्दतत्पर्यायाणां

विचालिषु भावेषु वर्तते । तद्यथा—नित्या द्यौः नित्या पृथिवी नित्यमाकाश-  
मिति । अस्त्याभीक्ष्ण्ये वर्तते । तद्यथा—नित्यप्रहसितो नित्यप्रजल्पित इति ।  
तद्य आभीक्ष्ण्ये वर्तते तस्येदं ग्रहणम् ॥

प्र.] ध्वित्येतावत्युच्यमाने राशेरपि नित्यत्वं प्रतीयेत, यस्माद्यथो न क्रियते । तथा  
चोच्यते 'तथा कूटस्थं राशिं कुरु, नाऽस्माद्यथः कर्तव्य' इति । एवमविचा-  
लिष्वित्युच्यमाने यदा क्रियारहितं द्रव्यं भवति तदा तस्य नित्यत्वप्रसङ्गः ।  
उभयोपादाने तु 'येऽर्था उत्पादविनाशरहितास्ते नित्या' इत्युक्तं भवति । नित्या  
पृथिवीति । अवयवानां विचालित्वेऽप्यवयविस्वभावा पृथिवी स्वरूपान्न चलतीति  
नित्योच्यते । तदिति । आभीक्ष्ण्यवचन एवाऽत्र नित्यशब्दो गृह्यते न कूटस्थवचनः ।  
कूटस्थवचने हि तद्वाचिनां सुबन्तानां स्वार्थ एव द्विर्वचनं स्यात् । न चैवं लोके  
प्रयोगोऽस्ति, प्रयुक्तानां चेदमन्वाख्यानं । 'हिमवान्—हिमवा' निति ह्युक्ते वीप्सा प्रती-  
यते न तु स्वार्थः । सुबन्तानामेव च नित्यवीप्सालक्षणद्विर्वचनविधानेन तिङन्ता-  
नि नाऽनुगृहीतानि स्युः । आभीक्ष्ण्यलक्षणे तु नित्यत्वे गृह्यमाणे तल्लक्षणं द्विर्वचनं  
तिङन्तानां, वीप्सालक्षणं तु सुबन्तानामित्युभयानुग्रहः कृतो भवति । गौणोपि  
चार्थो लक्ष्यदर्शनवशादिहाश्रीयते, यथा 'शीतोष्णाभ्यां कारिणि' 'पार्श्वेनान्वि-  
च्छती'त्यादौ । यद्याभीक्ष्ण्ये द्विर्वचनं विधीयते किमर्थं वार्तिककारः—'क्रिया-  
समभिहारे द्वे भवतु इति वक्तव्यम्' 'आभीक्ष्ण्ये द्वे भवतु इति वक्तव्य'मिति  
वक्ष्यति ? । क्रियासमभिहारे द्विर्वचनं विधीयमानं यथा लोडन्तस्य भवति—  
'लुनीहिलुनीहीत्येवायं लुनाती'ति, तथा पापच्यत इत्यादौ यडन्तस्य कस्मान्न

उ.] त्यागे बीजमाह—तत्र नित्यशब्दस्येति । पौनरुक्त्यपरिहारायाह—उभयेति ।  
नित्यार्थेति । नित्यशब्दप्रसिद्धार्थेत्यर्थः । उभयोपादाने तु तत्सामर्थ्यादभिमतार्थलाभ  
इत्याह—येऽर्था उत्पादेति । प्रयोक्तृपलभ्यमानेत्यादिः । ननु पृथ्वीविकाराणां घटादीनाम-  
नित्यत्वदर्शनात्कथं नित्यत्वमत आह—अवयवानामिति । भाष्ये—'तस्येद'मित्यत्र तस्यै-  
वेदमित्यवधारणमित्याह—आभीक्ष्ण्यवचन एवेति । अत्रोपपत्तिमाह—कूटस्थग्रहणे हीति ।  
'नित्यपदेने'तिशेषः । बहनुग्रहाय च आभीक्ष्ण्यवाचिग्रहणमेव न्याय्यमित्याह—सुबन्ता-  
नामेवेति । आभीक्ष्ण्यं—पौनःपुन्यम् । गौणेऽपिचेति । पदान्तरसमभिव्याहारगम्य-  
त्वाच्चाऽस्य गौणत्वमुक्तम् । शीतोष्णपार्श्वशब्दाश्च 'मन्दकारिशोत्रकार्यनृजृपायलाक्षणिका  
इति बोध्यम् । यद्याभीक्ष्ण्ये इति । आभीक्ष्ण्यमेव च क्रियासमभिहार इत्यभिमानः ।  
एवमाभीक्ष्ण्ये द्वेवच्य इत्यस्यापि वैयर्थ्यं । शङ्कान्तरं करोति—क्रियासमभिहारे इति ।

प्र.] भवति ? । उच्यते—क्लाणमुलावाभीक्ष्ण्ये विषये विहिताविति ताभ्यामेव तस्य द्योतितत्वादप्राप्तं द्विर्वचनं मत्वा तद्विधानम् । प्रत्ययद्विर्वचनाभ्यां सहिताभ्यामाभीक्ष्ण्यं द्योत्यत इति वा वार्तिककारः प्रदर्शयति । क्रियासमभिहारश्च द्विविधो भृशार्थः पौनःपुन्यं च । तत्र भृशार्थे द्विर्वचनस्याऽप्रसङ्ग एव । आभीक्ष्ण्यमपि लोटाऽभिव्यक्तमिति तत्रापि तन्न प्राप्नोतीति विधीयते । तत्र यङः क्रियासमभिहारव्यभिचाराऽभावाद्यङैव स्वार्थिकेन क्रियासमभिहारद्योतनाद्यङन्तस्य न भवति । यदा तु भृशार्थे यङ् तदा पौनःपुन्यप्रतिपादयिषायां द्विर्वचनं भवत्येव—पापच्यते—पापच्यते इति । लोटपि भवति,—पापच्यस्व—पापच्यस्वेति । लोट् तु विषयान्तरेऽपि विधानाद्यभिचरति क्रियासमभिहारमिति द्विर्वचनसहित एव तं द्योतयतीति तदन्तस्यैव क्रियासमभिहारलक्षणद्विर्वचनप्रवृत्तिः । अथ नित्यतायां द्विर्वचनं विधीयमानं धातुमात्रस्य कस्मान्न भवति ? , धातुर्हि क्रियावाची, क्रियाधर्मश्चाभीक्ष्ण्यम् । नैतदस्ति । परिगृहीतसाधना क्रिया व्यवहारोपयोगिनीति तिङन्तस्यैव भवति । न च धातुमात्रद्विर्वचनेन नित्यत्वं द्योत्यते इति धातु-

उ.] भृशार्थः—पौनःपुन्यं च—क्रियासमभिहारः । अप्राप्तं द्विर्वचनं मत्वेति । समानकर्तृकयोरित्यादिनाऽर्थान्तरेऽपि तद्विधानात्केवलयोस्तद्योतने सामर्थ्याऽभावात्तत्वेत्युक्तं, तदाह—प्रत्ययेत्यादि । एवञ्च न्यायसिद्धार्थानुवादकमेव तदिति भावः । एवमाभीक्ष्ण्ये इत्यस्य सार्थक्यमुक्त्वा 'क्रियासमभिहारे' इत्यस्य तदाह—क्रियासमभिहारश्चेति । एवञ्च भृशार्थेऽप्राप्तविध्यर्थमेतदिति भावः । नन्वेवं 'भृशार्थे' इत्येव वक्तव्ये 'क्रियासमभिहार' ग्रहणं व्यर्थमत आह—आभीक्ष्ण्यमपीति । विधीयतइति । लोटो विध्यादौ समुच्चये च विधानादाभीक्ष्ण्याभिव्यक्तौ केवलस्य सामर्थ्याऽभावाद्विर्वचनमावश्यकमिति प्रतिपादयितुं विधीयत इति तात्पर्यम् । यङन्ते द्वित्वं निवारयति—तत्रेति । द्विर्वचनं भवत्येवेति । 'नित्यवीप्सयो'रित्यनेनेत्यर्थः । सकलाऽवयवविशिष्टक्रियां संपादयन् पुनः पुनः पचतीत्यर्थः । नच पौनःपुन्ये यङि ततो भृशार्थविवक्षायामपि द्वित्वापत्तिः, सूत्राऽप्राप्तेः । वार्तिकं तु लोटन्तमात्रविषयमित्यग्रे निरूपयिष्यामः । लोटपीति । भृशार्थविशिष्टे पौनःपुन्यप्रतिपादनाय धातुसम्बन्धे विवक्षिते लोटद्विर्वचने अपि भवत इत्यर्थः । तदन्तस्यैवेति । लोटन्तस्यैव, नतु यङन्तस्येत्यर्थः । अतएव 'क्रियासमभिहारे' लोपमध्यमपुरुषैकवचनस्य द्वे भवत' इति वचनं 'क्रियासमभिहारे लो'डितिसूत्रे भाष्ये पठितमिति भावः । नच पौनःपुन्ये यङि 'नित्यवीप्सयो'रिति यङन्ते दुर्वारम् । नच यङोक्तत्वात्तत् । भृशार्थेऽपि यङो विधानेन केवलस्य द्योतने सामर्थ्याभावादिति वाच्यं, भृशार्थे इत्येव सिद्धे क्रियासमभिहारग्रहणादाभीक्ष्ण्ये द्वे इत्यस्माच्च ज्ञापकात्पौनःपुन्यस्य केनचिद्व्योतने सौत्रद्वित्वाऽप्रवृत्तिज्ञापनेन यङन्ते द्वित्वा-

अथ किमिदं वीप्सेति ? ॥ आम्नोतेरयं विपूर्वादिच्छायामर्थे सन् विधीयते ॥ यद्येवं-चिकीर्षति जिहीर्षतीत्यत्रापि प्राप्नोति ॥ नैष दोषः-नैवं विज्ञायते-‘वीप्सायामभिधेयाया’मिति ? ॥ कथं तर्हि ? ॥ कर्तृविशेषणमेतत् । [ वीप्सतीति वीप्सः । ] वीप्सश्चेत्कर्त्ता भवतीति ।

प्र.] मात्रस्य द्विर्वचनाऽभावः । आम्नोतेरिति । व्युत्पत्तिप्रदर्शनेन क्रियाविशेषे योग-रूढिर्वीप्साशब्द इति दर्शयति । इतरोरूढित्वमबुद्धाह-यद्येवमिति । करोत्यादिभिः क्रियाभिः कटादीनां या व्याप्तुमिच्छा तद्वाचित्वाच्चिकीर्षतीत्यादेर्द्विर्वचनप्रसङ्गः । रूढत्वाश्रयेणाह-नैष दोष इति । चिकीर्षति-चिकीर्षतीति द्विर्वचने आभीक्ष्ण्यमेव प्रतीयते न तु स्वार्थमात्रम् । नाऽभिधेया वीप्सा गृह्यते-‘वीप्सावाचिनो द्वे भवत’ इति, किं तर्हि प्रयोक्तृधर्मो, यथा आबाधः । गतगत इति ह्युक्ते प्रियस्य चिर-गमनेन पीडितो वाक्यं प्रयुङ्क्ते इति प्रतिपत्तिः । वीप्सश्चेत्कर्त्तेति । अत्र प्रयोक्ता कर्त्ता विवक्षितः । यदा पृथक् संख्यायुक्तानितरेतरयोगमप्राप्तान्सर्वानर्थान् क्रियया गुणेन वा युगपद्वयामुबन् वाक्यं वक्ति तदा स वक्तृस्थ इच्छाविशेषो द्विर्वचनेन

उ.] भावसिद्धेः । धातुमात्रस्येति । ‘पदस्ये’त्यधिकाराभावादिति भावः । गृहीतसाधनेति । ‘कुत्सिते’इति सूत्रस्थभाष्यरीत्या, ‘पूर्वं धातुः साधनेने’ति न्यायेन चाऽन्तरङ्गत्वात् पूर्वं साध-नाऽऽकाङ्क्षया तत्प्रयुक्तकार्यप्रवृत्त्युत्तरं तदन्वितार्थं एव बहिर्भूताऽऽभीक्ष्ण्यादिसम्बन्ध इति भावः । भावाख्यातान्तेऽपि अन्तरङ्गत्वात्प्रत्यये तदनन्तरमेव द्वित्वमिति तात्पर्यम् । अनभिधानादपि धातोर्द्वित्वाऽभाव इत्याह-नच धातुमात्रेति । क्रियाविशेषेति । व्याप्तिप्रतिपिपा-दयिपारूपे योगरूढिर्यस्येत्यर्थः । ‘रूढिमबुद्धे’ति पाठः । तद्वाचित्वादिति । वीप्सावृत्तेः शब्दस्य द्वित्वमित्यर्थेऽयं दोष इत्यर्थः । रूढत्वेति । पङ्कजादिवद्योगरूढोऽयमिति भावः । ‘रूढित्वे’ति पाठो लेखकप्रमादात् । वीप्साया अभिधेयत्वाभावेऽनभिधानं हेतुमाह-चिकीर्ष-तीत्यादि । प्रयोक्तेति । व्याप्तिप्रतिपिपादयिपारूढवीप्साकर्तृत्वस्य तत्रैव संभवादिति भावः । वीप्सास्वरूपं दर्शयति-यदेति । पृथक्संख्याऽऽरिक्तत्वे हेतुः-इतरेतरयोगमप्राप्तानिति । साहित्यमप्राप्तानित्यर्थः । अत्र साहित्यमानाऽभावात् । तेनैकशेषे विषये न द्विर्वचनं, पृथक्सं-ख्यायोगश्च परिगृहीतैकत्वादीनामेव भानादिति बोध्यम् । केचित्तु-‘इतरेतरयोगं प्राप्ता’निति पाठः । ‘बोधे’ इति शेषः । पृथक्संख्यायोगाच्चैकशेषतो वैलक्षण्यं बोध्यमित्याहुः, तेषामित-रेतरयोगं प्राप्तानिति स्वरूपकथनम् । युगपद्वहणात् क्रमविवक्षायां न द्विर्वचनं, यथा-‘ऽत्र वनेऽयं वृक्षः शोभनोऽयं वृक्षः शोभन’इति क्रमेण शोभनत्वप्रतिपादने बहूनां शब्दानां प्रयोगो भवति ।

युगपद्वयामुबन्-व्याप्तिरूपं सम्बन्धं युगपत्प्रतिपादयन् । अर्थः प्रयोजनमिति । ना-

कः पुनर्वीप्सार्थः ? । ॥\*॥ अनवयवाभिधानं वीप्सार्थः ॥\*॥ अनव-  
यवेन द्रव्याणामभिधानमेव वीप्सार्थः । ॥\*॥ अनवयवाभिधानं वीप्सार्थं  
इति चेज्जात्याख्यायां द्विर्वचनप्रसङ्गः ॥\*॥ अनवयवाभिधानं वीप्सार्थं इति  
चेज्जात्याख्यायां द्विर्वचनं प्राप्नोति । ब्रीहिर्यव इति ॥\*॥ न वैकार्यत्वाज्जातेः ॥\*॥  
न वैष दोषः ॥ किं कारणम् ? ॥ 'एकार्यत्वाज्जातेः' । एकार्यो हि जातिः ।

प्र.] द्योत्यते । कः पुनर्वीप्सार्थ इति । अर्थः प्रयोजनम् । एवं भूताया वीप्सा-  
या उपादाने किं प्रयोजनमिति प्रश्नः । अनवयवाभिधानमिति । साकल्येन  
द्रव्याणां क्रियागुणसंबन्धप्रतिपादनं वीप्साफलमित्यर्थः । जात्याख्यायामिति ।  
जातौ पदार्थे साकल्येन द्रव्याणां प्रतिपत्तिर्भवति । यथा 'ब्राह्मणो न हन्तव्य'  
इति सर्वब्राह्मणहननप्रतिषेधः प्रतीयते । न वैकार्यत्वादिति । यदि व्यक्तिव्य-  
तिरिक्ता जातिरथ त्यक्तभेदहेतवो व्यक्तय एव जातिः, उभयथा भेदाभावाज्जाति-  
लक्षण एकोऽर्थः, तत्र यथाग्न्यानयने चोदितेऽचोदितमपि पात्रं नान्तरीयकत्वा-  
दग्न्यानयनस्योपादीयते तथा जातौ चोदितायां द्रव्यं क्रियाङ्गभावेन प्रतीयते,  
ततोऽनवयवाभिधानस्य भेदविषयत्वाज्जात्यभिधाने तदभावाद्विर्वचनाऽभावः ।  
एकशेषेऽप्यस्मिन्वने शोभना वृक्षा इति कतिपयानामपि वृक्षाणां शोभनत्वेन  
प्रयोगदर्शनादनवयवाभिधानाऽभावाद्विर्वचनाऽभावः । 'ग्रामो-ग्रामो रमणीय'

उ.] भिषेय इत्यर्थः । अतः 'किमिदं वीप्से'त्यनेन न पौनरुक्त्यम् । अनवयवाभिधानं-साकल्ये-  
नाभिधानं, व्याप्यत्वमिति फलति । साकल्येन द्रव्याणां क्रियागुणेति । ग्रामे ग्रामे पानी-  
यमित्यादावपि अस्तिक्रियायाः सत्त्वेन तथा सम्बन्धस्य प्रतिपादनाददोषः । वस्तुत इदमुपलक्षणं  
द्रव्याऽभावयोरपि, 'ग्रामे ग्रामे स्वामी' 'शशेशशे न शृङ्ग'मित्युदाहरणे । आद्ये स्वामीश्वरेति  
सप्तमी । भेदाभावादिति । आद्यमते स्वरूपत एव तस्याऽभावः । अन्त्ये तद्धेतोस्त्यागा-  
त्तद्भानाऽभावः । ननु जातेः क्रियाङ्गत्वाऽयोगाद्भवस्यापि शब्दवाच्यताया आवश्यकतेत्यत  
आह-तत्र यथेति । आक्षेपाद्भव्यप्रतीतिर्न तु शब्दवाच्यं तदिति भावः । भेदविषयत्वा-  
दिति । शब्दवाच्याऽर्थगतपरस्परनिरूपितभेदविषयत्वादित्यर्थः । शब्दवाच्यभिन्नार्थविषय-  
त्वादिति यावत् । द्विर्वचनविषयानवयवाभिधानस्य स्वरूपकथनमिदं । जातिव्यावृत्तये एव  
'पृथक्सङ्ख्यायुक्ता'निति पूर्वलक्षणे दत्तम् । अनेनाऽप्येकशेषस्य व्यावृत्तिरित्याह-एकशेषेऽ-  
पीति । कतिपयानामपीति । परिगृहीतैकत्वानामभावाच्च पृथक्सङ्ख्यायुक्तत्वाऽभावः ।  
अत एवैकशेषे प्रत्येकं विधेयसम्बन्धो नियमेन न प्रतीयते । नहि 'ब्राह्मणेभ्यः शतं देय'-  
मित्युक्ते नियमेन प्रत्येकं शतं देयं (भवति) । 'वृक्षं वृक्षं प्रति सिञ्चती'त्यत्र च तथा प्रतीतिः ।



‘एकमर्थं प्रत्याययिष्यामी’ति जातिशब्दः प्रयुज्यते ॥\*॥ अनेकार्थाश्रयत्वाच्च वीप्सायाः ॥\*॥ अनेकार्थाश्रया च पुनर्वीप्सा । ‘अनेकमर्थं संप्रत्याययिष्यामी’ति वीप्सा प्रयुज्यते । एकार्थत्वाज्जातेरनेकार्थाश्रयत्वाच्च वीप्साया जात्याख्यायां द्विर्वचनं न भविष्यति ॥\*॥ निवर्तकत्वाद्वा ॥\*॥ अथ वा नाऽनेन

प्र.] इति तूक्ते निःशेषग्रामगतरमणीयत्वप्रतीतिः, तथाऽस्मिन्वने वृक्षो वृक्षः शोभन इत्युक्ते सर्वेषामेव वृक्षाणां प्रत्येकं सन्निवेशनिरपेक्षदर्शनीयत्वयोगप्रतीतिः, ‘सर्वे वृक्षाः शोभना’ इत्यत्र तु सर्वनाम्ना वीप्साया द्योतनाद्विर्वचनाऽभावः । इह तु ‘सर्वे माषा ब्राह्मणेभ्यो दत्ता’ इति यद्यपि कस्मै चित्रयो दत्ताः कस्मैचित् पञ्च, तथापि प्रयोगाद्वीप्साऽभावः । यदा त्वेकैको दत्तस्तदा वीप्सासंभवान्माषोमाषो दत्त इति द्विर्वचनं भवति । वृत्तिकारैरप्युक्तम्—‘नानावाचिनामधिकरणानां क्रियागुणाभ्यां युगपत्प्रयोक्तुर्व्याप्तुमिच्छा वीप्से’ति । नानाभूतमर्थं द्रव्यलक्षणं ये शब्दा ब्रुवन्ति तेषां यान्यधिकरणान्यभिधेयानि तेषां सहाऽविवक्षितानां पृथक् सङ्ख्यायुक्तानां प्रत्येकं क्रियागुणयुक्तानां प्रयोक्तुः क्रियया गुणेन वा युगपदेककाला व्याप्तुमिच्छा सा वीप्सा । तत्र नानावाचिशब्देन जातिशब्दनिरासः । युगपद्ब्रह्मेण कमविवक्षायां द्विर्वचननिरासः । यथाऽस्मिन्वनेऽयं वृक्षः शोभनोऽयं वृक्षः शोभन इति क्रमेण शोभनत्वप्रतिपादने बहूनपि शब्दान् प्रयुङ्क्ते । वीप्सा प्रयुज्यत इति । वीप्साविषयत्वाद्विर्वचनं वीप्साशब्देनोच्यते । निवर्तकत्वाद्देति । नेदं द्विर्वचनस्य विधायकमिति जाति-

उ.] द्विर्वचनविषयेऽनवयवाभिधानं स्फोरयति—ग्रामो ग्राम इति । सन्निवेशनिरपेक्षेति । साहित्यनिरपेक्षेत्यर्थः । तेनैकशेषाद्वैधर्म्यं दर्शितम् । वैषम्यान्तरमाह—इह तु सर्वे माषा इति । युगपदिति । क्रियागुणाभ्यां युगपद्व्यापकत्वेनान्वयं बोधयितुमिच्छेत्यर्थः । सहाविवक्षितानामिति । साहित्यभानाऽभावात्तत्वं बोध्यं, तदेवाऽऽह—‘पृथक्सङ्ख्यायुक्तानामिति । तदुपपादकमेव ‘प्रत्येकं क्रियागुणयुक्ताना’मिति । ‘युगप’दित्यस्य व्याख्या—एककालेति । नन्वर्थरूपाया वीप्सायाः प्रयोगकर्मत्वमयुक्तमत आह—वीप्साविषयत्वादिति । अनेन च जातिशब्देषु प्रयोक्तुर्वीप्साऽसम्भवान्न द्विर्वचनप्रवृत्तिरित्युक्तं । नेदमिति । ननु द्विःप्रयोगद्विर्वचनपक्षे समुदायपदत्वायेदमावश्यकमिति कथं नियमार्थं स्यात्, व्यक्त्यभिप्रायकनानाप्रयोगेषु सैव प्रकृतिः स एव प्रत्यय इति कल्पना वक्तुमशक्याऽर्थभेदादिति समुदायपदत्वं दुर्लभमिति चेन्न, वीप्साविषये एकान्तरताप्रयुक्तप्रतिषेधो-

द्विवर्चनं निर्वर्त्यते ॥ किं तर्हि ? ॥ अद्विवर्चनमनेन निर्वर्त्यते । यावन्तस्ते-  
ऽर्थास्तावतां शब्दानां प्रयोगः प्राप्नोति, तत्राऽनेन निवृत्तिः क्रियते—‘नित्य-  
वीप्सयोरर्थयोर्द्वे एव शब्दरूपे प्रयोक्तव्ये नातिबहु प्रयोक्तव्य’मिति ॥

॥\*॥ सर्वपदसर्गतिग्रहणानर्थक्यं चार्थाभिधाने द्विवर्चनविधानात् ॥\*॥  
सर्वग्रहणं चानर्थकम् ॥ किं कारणम् ? ॥ [ ‘अर्थाभिधाने द्विवर्चन-  
विधानात्’ ] । सर्वस्यैव हि द्विवर्चनेनार्थो गम्यते नावयवस्य ॥ ‘पदग्रहणं  
चानर्थकं’ । पदस्यैव हि द्विवर्चनेनाऽर्थो गम्यते नाऽपदस्य । ‘सर्गतिग्रहणं  
चानर्थकं’ । सर्गतिकस्यैव हि द्विवर्चनेनाऽर्थो गम्यते नाऽगतिकस्य ॥

किं पुनरिदं वीप्सायां सर्वमभिधीयते आहो स्विदेकम् ? ॥ कश्चाऽत्र

प्र.] शब्दानां द्विवर्चनाऽभावः । द्रव्यशब्दानां तु यावदर्थं प्रयोगे प्राप्ते द्वयोरेव  
प्रयोग इति नियमः क्रियते । नातिबहुति । बहुशब्दस्य वैपुल्यार्थत्वाद्वहुवच-  
नाऽभावः । सर्वपदेति । यदा निवर्तकमिदं तदा सर्वादिग्रहणं न कर्तव्यमि-  
त्यर्थः । येषां हि बहूनां प्रयोगः प्राप्तस्तेषां द्विवर्चनेनाऽसौ निवर्तते, न चाव-  
यवस्याऽपदस्य गतिसन्निधावगतेर्वा आवृत्तिप्रसङ्गः । अथ परेर्वर्जन इत्यादिषु  
विधायकेषु कथमवयवद्विवर्चनाऽभावः ? उच्यते । ‘परेर्द्वे भवत’ इत्युक्ते समु-  
दायसन्निधौ द्विशब्दः श्रुतः प्रत्यासत्त्या समुदायमेव सङ्ख्येयं प्रतिपादयतीति  
सर्वादेशः सिद्ध इति नार्थः सर्वग्रहणेन ।

किं पुनरिति । ‘अनवयवाभिधानं वीप्सार्थ’ इति यदुक्तं तन्नोपपद्यत इति मत्वा

उ.] दाहरणाऽनभिधानेन क्षत्यभावात् । सूत्रारम्भेऽपि तदुपपादनाऽसंभवाच्च । नियमत्वे समुदा-  
येनैव सकलार्थप्रतीत्या एकैकस्यार्थाऽभावात्, विधायकत्वाऽसंभवाच्च । स्थाने द्विवर्चनपक्षेऽपि  
प्राप्ताऽनेकप्रयोगस्य स्थाने तदवयवीभूतं प्रयोगद्वयमेव कर्तव्यमिति बोध्यते । स्थानषष्ठी-  
निर्देशाच्चेतरनिवृत्तिः—रमागमेन रोपधयोरिवेति दिक् ।

नित्यवीप्सयोरर्थयोरिति भाष्ये नित्यग्रहणन्तु संपातायातम् । ननु ‘नाति-  
बहूनी’ति वक्तव्ये नातिबहुत्यसङ्गतमत आप-बहुशब्दस्येति । आवृत्तिप्रसङ्ग  
इति । न चैषामभावे स्थाने द्विवर्चनत्वं न सिद्धयेत्, द्विःप्रयोगेऽपि दोषाणामुद्धारात् ।  
सत्यपि तस्मिन्नेकाचो द्वे’ इतिवद्विःप्रयोगस्य दुर्वारतया व्याख्यानस्यैव लक्ष्यानुरोधेन  
शरणीकर्तव्यतया ‘नित्यवीप्सयो’रित्यत्र ‘शब्दस्ये’त्यस्य ‘परे’रित्यादेशश्च सत्त्वेनाऽदोषाच्चेति  
भावः । उच्यते परेरिति । एवमन्यत्रापि बोध्यम् । नन्वनवयवाभिधानं वीप्सार्थ इत्युक्त-

विशेषः ॥\*॥ वीप्सायां सर्वाभिधाने वचनाऽप्रसिद्धिः ॥\*॥ वीप्सायां सर्वाभिधाने वचनं न सिध्यति-ग्रामो-ग्रामः जनपदो-जनपद [इति] ॥ बहवस्ते-  
ऽर्थास्तत्र बहुषु 'बहुवचन'मिति बहुवचनं प्राप्नोति ॥ अस्तु तर्ह्येकम् ॥  
॥\*॥ एकाभिधानेऽसर्वद्रव्यगतिः ॥\*॥ एकाभिधाने सर्वद्रव्यगतिर्न सिध्यति ॥  
अस्तु तर्हि सर्वाभिधानम् ॥ ननु चोक्तं-"वीप्सायां सर्वाभिधाने वचनाऽ-  
प्रसिद्धि"रिति ॥\*॥ न वा पदार्थत्वात् ॥\*॥ न वैष दोषः ॥ किं कारणम्? ॥  
'पदार्थत्वात्' । पदस्याऽर्थो वीप्सा, सुबन्तं च पदं, इत्याप्रातिपदिकाच्चैक-  
त्वादिष्वर्थेषु स्वादयो विधीयन्ते, न चैतत्प्रातिपदिकम् ॥ यत्तर्हि प्रातिपदिकं  
दृषद्-दृषत् समित्समिदिति ॥ एतदपि प्रत्ययलक्षणेन सुबन्तं न प्रातिपदिकम् ॥  
अपर आह-॥\*॥ न वा पदार्थत्वात् ॥\*॥ न वैष दोषः ॥ किं कारणम् ? ॥

प्र.] प्रश्नः । ग्रामो ग्राम इत्येकवचनं श्रूयते अर्थास्तु बहवः, तत्र किं श्रुतिप्रामा-  
ण्यादेकत्वावसायोऽथाऽर्थवशाद्वीप्साविषयस्य शब्दस्य बह्वर्थत्वं, यथैकशेषशब्दस्य  
द्व्यर्थत्वं बह्वर्थत्वं वा । कश्चात्र विशेष इति । परिगृहीतैकत्वानां बहूनामर्थानां  
वीप्सायामभिधानात्सर्वाभिधाने एकाभिधाने वा नास्ति विशेष इति भावः ।  
वीप्सायामिति । सर्वे चेद्ग्रामशब्देनोच्यन्ते तदैकत्वविरोधिबहुत्वसङ्ख्योपजनना-  
देकवचनमिष्टं न सिध्यति । एकाभिधानेऽसर्वद्रव्यगतिरिति । यथेकाभिधानम-  
भ्युपगम्यते तदा सर्वद्रव्यगतिर्न प्राप्नोति । अस्तु तर्हीति । परिगृहीतैकत्वस्य सर्व-  
स्याभिधानमित्यर्थः । पदस्यार्थ इति । निर्जातसङ्ख्यस्यार्थस्य वीप्सायोग इत्यर्थः ।  
उत्तरकालं तु सत्यपि बहुत्वे प्रातिपदिकत्वाऽभावाद्बहुवचनाऽभावो यथा 'पश्य  
मृगो धावती'ति दर्शनक्रियापेक्षे सत्यपि कर्मत्वे द्वितीयाऽभावः । न चैतदिति ।  
'सुबन्तत्वादप्रत्यय' इति प्रतिषेधात् । एतदपीति । 'न ङिसंबुद्धो'रिति तु  
नलोपविषयमेव ज्ञापकं मन्यते । अपर आहिति । पूर्वमप्रातिपदिकत्वाद्-

उ.] त्वेन कोटिद्वयाऽभावात्सन्देहानुपपत्तिरत आह-अनवयवाभिधानमिति । एकवचन-  
श्रुत्यैकत्वावसायादिति भावः, तदाह-ग्रामो ग्राम इति । नास्ति शेष इति । अन्त-  
रङ्गैकत्वमादाय वचनं, बहुविषयबोधश्च सिद्ध इति भावः । सर्वाभिधानशब्देन विशिष्टसर्वा-  
भिधानं विवक्षितमित्याह-परिगृहीतैकत्वस्येति ।

निर्जातसङ्ख्यस्येति । एवं च पदाधिकाराऽभावेऽपि इदं पदस्यैव तत्साहचर्यादन्त्ये-  
षामपि तत्संबन्धित्वमेवेति बोध्यम् । उत्तरकालं त्विति । द्विवचनोत्तरकालमित्यर्थः ।

‘पदार्थत्वात्’ । पदास्याऽर्थो वीप्सा । सुबन्तं च पदम् । ड्याप्रातिपदिका-  
च्चैकत्वादिष्वर्थेषु स्वादयो विधीयन्ते न चैतत्प्रातिपदिकम् ॥ यत्तर्हि प्राति-  
पदिकं दृषद्-दृषत् समित्समिदिति ॥ एतदपि प्रत्ययलक्षणेन सुबन्तं  
न प्रातिपदिकम् ॥

अथेह कथं भवितव्यं-पचति-पचतितरां तिष्ठति, आहो स्वित् पचति-  
तरां-पचतितरां तिष्ठतीति ? ॥ पचतिपचतितरां तिष्ठतीति भवितव्यम् ॥  
कथम् ? ॥ द्विर्वचनं क्रियतामातिशायिक इति द्विर्वचनं भविष्यति विप्रति-  
षेधेन ॥ इहापि तर्ह्यातिशायिकाद्विर्वचनं स्यात्-‘आढ्यतरमाढ्यतरमानये’-

प्र.] हुवचनाऽभाव उक्त इदानीमन्यथोच्यते । सङ्ख्यानन्तरेणाऽनाविष्टस्य यद्वहुत्वं  
तस्य वाचकं द्योतकं वा बहुवचनमुत्पद्यते, वीप्सायां तु परिगृहीतैकत्वानामर्थानां  
बहुत्वोपजनादन्तरङ्गत्वादेकवचनमुत्पन्नमिति स्वादिशास्त्रस्य कृतार्थत्वात्पुनर-  
प्रवृत्तिः । ततो ‘न चैतत्प्रातिपदिक’मित्यस्याऽयमर्थः-सङ्ख्यानन्तरानाविष्टं प्राति-  
पदिकमत्र नास्तीति । यत्तर्हिंति । अर्थाऽभावात्स्वभावतो निवृत्तस्य प्रत्ययस्य  
लोपविधानद्वारेणानुत्पत्तिरेव प्रत्ययलक्षणायान्वासङ्ख्यायत इत्येकत्वानाविष्टमेतत्प्रा-  
तिपदिकमिति भावः । एतदर्पीति । प्रत्ययो लक्षणं यस्य तत्प्रत्ययलक्षणम्-ए-  
कत्वं । तेन सुबन्तमेतदेकत्वाविष्टमर्थं प्रतिपादयति । निवृत्ते हि प्रत्यये प्रकृतिरेवै-  
कत्वयुक्तमर्थं प्रतिपादयति, यथा राजा तक्षेति नास्त्येकत्वस्याऽप्रतीतिः । ‘एकैक’-  
मित्यत्र सत्यपि बहुव्रीहिवद्भावात्प्रातिपदिकत्वे परिगृहीतैकत्वस्यार्थस्य वीप्सा-  
योगादन्तरङ्गत्वादेकवचनं भवति । बहुत्वप्रतीतेस्तु बहिरङ्गत्वाद्वहुवचनाऽभावः ।  
एतस्यैवार्थस्यैकैकस्य प्राचामिति निर्देशो लिङ्गम् । अथेहेति । विनापि चशब्देन

उ.] द्वितीयाभाव इति । कर्मप्रतिपादकस्य धावतीत्यस्य प्रातिपदिकत्वाऽभावादिति भावः ।  
मन्यतइति । अतएवाऽस्वरसाङ्गाभ्येऽपर आहेति पक्षान्तरोपादानं । तत्र पूर्वस्माद्विशेष-  
मुपपादयस्तदाशयमाह-पूर्वमिति । सङ्ख्यानन्तरेणाऽनाविष्टस्येति । एकत्वादिने-  
त्यर्थः । सङ्ख्यानन्तरावेशे तु अन्तरङ्गत्वात्तन्निमित्तमेव वचनमिति भावः । नन्वेवं सति यत्तर्हि  
प्रातिपदिकमिति ग्रन्थोऽसङ्गत इत्यत आह-अर्थाभावादिति । ‘एतदपि प्रत्ययलक्षणेन’-  
त्युत्तरमुक्तेऽर्थे योजयति-प्रत्ययो लक्षणमिति । प्रत्यायने निमित्तमित्यर्थः । नन्वसतः  
सुपः कथमर्थप्रत्यायकत्वं स्यादत आह-निवृत्ते हीति । ‘निवृत्तेऽपी’ति क्वचित्पाठः ।  
अयमेव पक्षो युक्तो नतु पूर्वोक्त इत्याह-एकैकमितीति । आद्यपक्षे ह्यत्र बहुवचनं दुर्वार-  
मिति भावः । ज्ञापकेनाऽप्ययमेव पक्षो ज्ञापयितुं युक्त इत्याह-एतस्यैवेति । तिङन्तद्वय-

ति ॥ अस्त्यत्र विशेषः—अन्तरङ्ग आतिशायिकः ॥ काऽन्तरङ्गता ? ॥ इत्याप्रा-  
तिपदिकादातिशायिकः, पदस्य द्विर्वचनम् ॥ आतिशायिकोऽपि नाऽन्तरङ्गः ॥  
कथम् ? ॥ समर्थात्तद्धितोऽसावुत्पद्यते, सामर्थ्यं च सुबन्तेन । अथ वा  
स्पर्द्धायामातिशायिको विधीयते न चाऽन्तरेण प्रतियोगिनं स्पर्द्धा गम्यते ॥

एवं तर्हीह द्वावर्थौ वक्तव्यौ नित्यवीप्से चाऽतिशयश्च, नचैकस्य प्रयोक्तुरने-  
कमर्थं युगपद्वक्तुं संभवोऽस्ति । तदेतत्प्रयोक्तव्यधीनं भवति, एतस्मिंश्च  
प्रयोक्तव्यधीने क चित्का चित्प्रसृततरा गतिर्भवति । इह तावत्—पचतिपचति-  
तरां तिष्ठतीत्येषा प्रसृततरा गतिर्यन्नित्यमुक्त्वाऽतिशय उच्यते ।

प्र.] पाकस्थानयोरत्र समुच्चय इति केचिदाहुः । अन्ये तु तिष्ठतीति शत्रन्तमाहुः ।  
तिष्ठति देवदत्ते यज्ञदत्तः पक्वन्तराऽपेक्षया पचतिपचतितरामित्यर्थः । नित्यवीप्से  
चातिशयश्चेति । यद्यप्येते त्रयोऽर्थास्तथापि प्रयोगभेदाश्रयेणैतदुक्तम् ।  
तिङन्तेषु नित्यत्वाऽतिशयौ द्वावर्थौ, सुबन्तेषु वीप्साऽतिशयौ । न चैकस्येति ।  
यद्यपि वृक्षा इत्यादौ युगपदनेकार्थाभिधानमस्ति तथापि प्रकृतार्थापेक्षयैतदु-  
च्यते । नित्यतातिशययोर्वीप्सातिशययोश्च निमित्तभेदाद्युगपदभिधानाऽसंभवः ।

प्रयोक्तव्यधीनमिति । नन्वध्युत्तरपदात्स्वविधानात्कथं केवलस्याधीनशब्दस्य  
प्रयोगः । अवृत्तिजा वृत्तिजसदृशा अधीनादय इत्यदोषः । इनशब्देन वाऽधि-  
शब्दस्याऽव्ययीभावः परायत्तताप्रतिपादनपरः । क चित्काचिदिति । क्रिया-  
प्रकर्षः—प्रतियोग्यपेक्षो बहिरङ्ग इत्यन्तरङ्गं पौनःपुन्यं पूर्वं विवक्ष्यते । इह त्वाव्यतर-

उ.] स्यान्वयोपपत्तिमाह—विनापीति । अन्येत्विति । एतत्पक्षे 'पष्ठी चानादर' इति सप्तमी ।  
भाष्ये—पदस्येति । तदर्थस्यैव बहिर्भूताभीक्ष्ण्यादियोगादिति भावः । प्रकारान्तरेणाति-  
शायिकस्य बहिरङ्गत्वं दर्शयति—अथवा स्पर्द्धायामिति । एवञ्च परत्वादन्तरङ्गत्वाच्च द्वित्वं  
प्राप्नोतीति भावः । त्रयोऽर्था इति । एवञ्च द्वावर्थावित्येतदनुपपन्नमिति भावः । निमित्त-  
भेदादिति । शब्दभेदादित्यर्थः । द्वित्वं नित्यवीप्से वक्ति । तरवादि त्वतिशयमिति भावः ।  
अवृत्तिजा इति । अव्युत्पन्नाः । वृत्तिजाः—तद्धितान्तसदृशा इत्यर्थः । इनशब्देनेवेति ।  
ईश्वरवाचिनेनशब्देन सप्तम्यर्थवृत्त्यधिशब्दस्याऽव्ययं विभक्तीति समासः । यो यत्र वर्त्तते  
स तदधीनो भवताति परायत्ततालाभः । तिङन्ते द्वित्वे कृते प्रकर्षप्रत्ययः, सुबन्ते तु प्रकर्षप्रत्यये  
कृते द्वित्वमित्युक्तं भाष्ये । तत्रोपपत्तिमाह—क्रियाप्रकर्ष इति । पदार्थान्तरापेक्षया प्रकर्ष-  
योगात्तस्य बहिरङ्गत्वं । पौनःपुन्यं तु स्वापेक्षयेत्यन्तरङ्गमिति भावः । सुबन्ते त्वेतद्विपरो-  
मित्याह—इह त्विति । वीप्साद्विर्वचने हि स्वप्रकृत्यर्थे व्याप्यताप्रतीतिः । प्रकृते चाऽतिशय



इहेदानीमाढ्यतरमाढ्यतरमानयेत्येषा प्रसृततरा गतिर्यदतिशयमुक्त्वा  
वीप्साद्विर्वचनमुच्यते ॥ [ नित्यवीप्सयोः ] ॥

परेर्वर्जने । ८।१।५।

॥\*॥ परेरसमासे ॥\*॥ परेरसमासे इति वक्तव्यम् । इह मा भूत-  
परित्रिगतं वृष्टो देवः ॥ तत्तर्हि वक्तव्यम् ? ॥ न वक्तव्यं । [ 'परेर्वर्जन' इत्येव

प्र.] माढ्यतरमानयेति प्रकर्षयुक्ता एवाढ्या आनयनक्रियायामुपयुज्यन्त इति लब्ध-  
प्रकर्षा एव वीप्स्यन्ते । किं च-कृतद्विर्वचनात्तरपि सत्याढ्याढ्यतरमानयेति  
भाव्यम् । ततश्च प्रकर्षाऽर्थो गम्यते न तु वीप्सा । तस्मात् प्राक् प्रकर्षो  
विवक्ष्यते ततो वीप्सेति यथेष्टं सिद्धम् ॥ [ नित्यवीप्सयोः ] ॥

परेर्वर्जने। परित्रिगतमिति । त्रिगतान्वजयित्वा वृष्टो देव इति वर्जन-  
क्रियाकृतो वर्षत्रिगतानां संबन्ध इति परेः सन्निधाने वाक्यवत्समासेऽपि प्रतीयत  
इति द्विर्वचनप्रसङ्गः । कस्तर्हि समास इति । 'जहत्स्वार्था वृत्तिरिति समास  
एव वर्ज्यमानोपसर्जने वर्जने वर्तते, अवयवौ त्वनर्थकौ । यदाऽप्यजहत्स्वार्था  
वृत्तिरिति पक्षस्तदा वाक्ये केवले वर्जने परिवर्तते इति तत्रैव द्विर्वचनं । समासे  
तु वर्ज्यमानार्थास्कन्दी द्वर्थः परिः केवले वर्जने न वर्तत इति सिद्धो द्विर्वचनाऽ-  
भावः । अत्र पक्षे 'न चात्र परिवर्जने वर्तत' इत्यस्यायमर्थः-शुद्धवर्जने न

उ.] विशिष्टे व्याप्यत्वप्रतीतौ तात्पर्यात्पूर्वं तरबिति भावः । आद्ये तु पौनः पुन्यविशिष्टक्रियायाम-  
तिशयान्वयेऽतिशयविशिष्टार्था वा पौनःपुन्यान्वये न विशेष इत्यन्तरङ्गत्वादित्वं । सुबन्ते त्व-  
तिशयवद्वाप्यत्वमपि पदार्थान्तरापेक्षमिति समत्वेऽपि द्वयोर्विशिष्टे व्याप्यत्वप्रतीतिनिर्वाहाय  
पूर्वं तरबिति तात्पर्यम् । पूर्वं द्वित्वे विवक्षितार्थाप्रतिपत्तेरप्ययं विभागो युक्त इत्याह-किंचेति ।  
कृतद्वित्वात्तरपि तदन्तरस्य प्रातिपदिकत्वात्सुब्लुकि 'प्रकारेणुणवचनस्येति द्वित्वे कर्मधारय-  
वद्भावात्सुब्लुक्ति 'पटुपटु'रित्यादाविवात्रापि प्रकारार्थो गम्येतेतीष्ठार्थप्रतीतिलाभाय पूर्वं  
प्रकर्षयोगः पश्चाद्वीप्सेतीष्टसिद्धिरित्यर्थः ।

परेर्वर्जने । वाक्यसमानार्थत्वात्समासस्यवाक्यवद्विर्वचने प्राप्ते प्रतिषेध इति प्रति-  
पादयितुं वाक्यवृत्त्योरर्थाऽभेदं दर्शयति-त्रिगर्तानित्यादिना । संबन्धइति । वाक्ये  
पञ्चमीबोधो, वृत्तौ तु तद्वोध इत्यर्थः । 'अपपरीदर्जने' इति कर्मप्रवचनीयत्वं, 'पञ्चम्यपाङ्प-  
रिभि'रिति पञ्चमी । 'अपपरिबहि'रिति समासः । ननु वाक्यवत्समासेऽपि परिणैव वर्जनं द्यो-  
त्यते इति किमिति समासस्य तत्र शक्तिः कल्प्यत इत्यत आह-जहदिति । वर्जनं-संबन्धा-  
ऽभावः । एवञ्च त्रिगर्तनिष्ठाऽभावप्रतियोगिसंबन्धवद्भूतिकत्ततिबोधः । तदाह-वर्ज्यमानोपस-

सिद्धम् ॥] । 'परेर्वर्जने' इत्युच्यते न चाऽत्र परिवर्जने वर्तते ॥ कस्तर्हि ? ॥  
समासः । ॥\*॥ परेर्वर्जने वाचनम् ॥\*॥ [ परेर्वर्जने वाचनङ्कर्त्तव्यम् ] ।  
परेर्वर्जने वेति वक्तव्यम् । परि त्रिगर्तेभ्यो वृष्टो देवः । परि-परि त्रिगर्तेभ्यो  
वृष्टो देवः ॥ [ परेर्वर्जने ]

वाक्यादेरामन्त्रितस्याऽसूयासंमतिकोपकुत्सनभर्त्सनेषु ८।१।८।

॥\*॥ असूयाकुत्सनयोः कोपभर्त्सनयोश्चैकार्थत्वात्पृथक्कनिर्देशानर्थक्यम् ॥\*॥  
असूया कुत्सनमित्येकोऽर्थः । कोपो भर्त्सनमित्येकोऽर्थः । असूयाकुत्सनयोः  
कोपभर्त्सनयोश्चैकार्थत्वात्पृथक्कनिर्देशोऽनर्थकः । न ह्यनसूयन् कुत्सयति, न  
चाप्यकुपितो भर्त्सयते ॥ ननु च भो अकुपिता अपि दृश्यन्ते दारकान्  
भर्त्सयमानाः । अन्ततस्ते तां शरीराकृतिं कुर्वन्ति या कुपितस्य भवति ।

प्र.] वर्तते । अन्य एव द्वर्थः परिः समासे, अन्यो वाक्ये शुद्धवर्जनविषयः । कस्तर्हि  
समास इति । समासविषयत्वात्परिरेव समासः । अन्य एव परिर्द्वर्थ इत्यर्थः ।  
वाक्ये नित्येद्विर्वचनप्रसङ्गादाह-परेरिति । [ परेर्वर्जने ] ॥

वाक्या । असूयाकुत्सनयोरिति । यद्यप्यसूयादयः परस्परस्माद्विज्ञास्त-  
थापि कार्यकारणभावेनैकविषयत्वमेकार्थत्वं ज्ञेयं, तमेव कार्यकारणभावं दर्श-  
यति-न ह्यनसूयन्निति । तत्र कुत्सनभर्त्सनाऽभावेऽप्यसूया कोपश्च भवतो न  
तु कोपाऽसूयाऽभावे भर्त्सनकुत्सने इति कोपाऽसूययोर्द्विवचनं विधीयमानं भर्त्स-  
नकुत्सनयोरपि तत्सद्भावात्सिध्यतीति कुत्सनभर्त्सनग्रहणमनर्थकं भवतीत्यर्थः ।

ननु चेति । कोपमन्तरेणापि भर्त्सनसद्भावात्पृथग्विधेयं द्विवचनमित्यर्थः ।

उ.] जर्नइति । अवयवौ त्वनर्थकाविति । इदं चिन्त्यम्, ईदृशजहत्स्वार्थवृत्ते रुढेरन्यत्र  
भाष्यकारैरनभ्युपगमात् । द्वर्थः परिरिति । चिन्त्यमिदं-सूत्राक्षरैः केवले वर्जने वर्तमानपरे-  
रित्यर्थाऽलाभात् । तस्मादयमत्र भाष्यार्थः-कर्मप्रवचनीयानां स्वयोगविहितविभक्त्यर्थसंबन्ध-  
परिच्छेदकत्वेन तत्र विभक्त्यभावेन तत्त्वाऽसम्भवान्निरर्थकः परिः । किंच वाक्यदृष्टविभक्त्य-  
र्थान्तर्भावेण तत्र समासस्यैव शक्तिकल्पने परेस्तद्व्योतकत्वाऽभावः । नहि समासस्य पदार्था-  
न्तर्भावेण शक्तिः, तत्र तद्व्योतकापेक्षा । अतएव घनश्यामादाविवाद्यप्रयोगः । परिशब्दस्तु  
वृत्तौ साधुत्वमात्रार्थं प्रयुज्यते, 'समूलकाषं न्यवधी'दित्यादौ कपिरिवेति । [ परेर्वर्जने ] ॥

वाक्यादेरा । ननु परगुणासहनमसूया, कुत्सनं निन्दनं, कोपः-क्रोधः, शब्दैर्भयो-  
त्पादनं भर्त्सनमिति कथं तेषामेकार्थत्वमत आह-यद्यपीति । तत्र कुत्सनेति । कार्य

एवं तर्ह्यहि—

सामृतैः पाणिभिर्घ्नन्ति गुरवो न विषोक्षितैः ।

लालेनाश्रयिणो दोषास्ताडनाश्रयिणो गुणाः ॥ १ ॥

एकं बहुव्रीहिवत् । ८।१।९।

इह कस्माद्बहुव्रीहिवद्भावो न भवति—‘एक’ इति ? ॥ एकस्य द्विर्वचन<sup>३</sup>

प्र.] अत्राप्यस्ति कोप इति दर्शयति—अन्तत इति । यद्यकुपिता भर्त्सयेरन् गुरवो नैव दारकास्तेभ्यो बिभियुरिति कोपं प्रदर्शयन्तो भर्त्सयन्ते । ततः सर्वत्र भर्त्सने कोपसद्भावात्पृथग्भर्त्सनग्रहणं न कर्तव्यम् । कुत्सनभर्त्सनग्रहण-समर्थनायाह—सामृतैरिति ।

गुरवो हि हितैषित्वादकुप्यन्तोऽपि भर्त्सनम् ।

कुर्वन्ते भर्त्स्यमानास्तु कुपितान् प्रतियन्ति तान् ॥ १ ॥

विनाऽप्यसूयया कुत्सां कुर्वन्तीति पृथक्तयोः ।

निर्देशः सूत्रकारेण विहितः सूक्ष्मबुद्धिना ॥ २ ॥

एकम् । इह कस्मादिति । केवलो बहुव्रीहिवद्भावोऽनेन विधीयतेऽनिर्दिष्टविषय इति मत्वा प्रश्नः । किं पुनरत्राऽनिष्टं यावता कृतेऽपि सुब्लुकि बहुव्रीहिवद्भावादपरः सुब्लुविष्यति । समासग्रहणं च नियमार्थं न तु विध्यर्थ-

उ.] विनाऽपि कारणं भवति, नतु कारणं विना कार्यमिति भावः । कोपाऽभावे भर्त्सनं न स्यादतस्तत्राप्यारोपितः कोपोऽस्तीत्याह—यद्यकुपिता इति । इदमुपलक्षणं, यद्यसूया-हीना निन्देरन्नित्यस्यापि । तदेव ध्वनयन्नाह—कुत्सनभर्त्सनग्रहणेति । एवं तर्ह्यहिेति । एवं तर्हि यत आह ऋषिः—‘सामृतै’रिति अतोऽसूयाकुत्सनयोः पृथग्ग्रहणं कर्तव्यमित्यर्थः । तदाह—गुरवोहीति । ‘विनाप्यसूयये’त्यस्य ‘एव’मित्यादिः । ननु कोपाऽभावे भर्त्सनैव कथं स्यादत आह—भाष्ये—लालनेति । [ वाक्यादेरामन्त्रितस्याऽसूया ] ॥

एकं बहुव्रीहिवत् । ननु द्वित्वसन्नियोगेन विधानात्कथमत्र प्राप्तिरत आह—केवल इति । सुब्लुकमभ्युपगम्य दोषाऽभावमुक्त्वा सुब्लुगेव नास्तीति युक्त्यन्तरमाह—समास-ग्रहण चेति । विध्यर्थत्वे त्वप्रत्यय इति प्रतिषेधं बाधित्वा बहुव्रीहिवद्भावात्प्रातिपदिकत्वं स्यादिति भावः । वस्तुतो द्वित्वे कृतेऽपि स्थाने द्विर्वचनत्वे स्थानिवद्भावेन द्विःप्रयोगपक्षे उक्त्युक्त्या प्रत्ययान्तत्वेनाऽप्रत्यय इति निषेधो दुर्वारः । यदि बहुव्रीहिवद्भावेन तत्र दृष्टत्व-मात्रेण प्रातिपदिकत्वमुच्यते तर्हिदानीमपि तुल्यमिति चिन्त्यमेवैतत् । पुंवद्भाव इत्यपि चिन्त्यम् । सहि‘सर्वनाम्नो वृत्तिमात्र’इत्यनेन वाच्यः । सहि वृत्तिषट्कानेकभागमध्ये पूर्व-भागस्यैव । अत एकशेषे ‘दक्षिणपूर्वस्यै’ इत्यत्रोत्तरपदस्य च न, नचैवं प्रकृते तस्मादेक

सम्बन्धेन बहुव्रीहिवद्भाव उच्यते न चाऽत्र द्विर्वचनं पश्यामः ॥\*॥ एकस्य द्विर्वचनसंबन्धेनेति चेदर्थनिर्देशः ॥\*॥ एकस्य द्विर्वचनसंबन्धेनेति चेदर्थ-  
निर्देशः कर्तव्यः । द्विर्वचनमपि ह्यत्र कस्मान्न भवति तस्माद्वाच्यम्—‘अस्मि-  
न्नर्थे द्वे भवतो बहुव्रीहिवच्चे’ति ॥\*॥ न वा वीप्साधिकारात् ॥\*॥ न वा  
वक्तव्यम् ॥ किं कारणम् ? ॥ ‘वीप्साधिकारात्’ । ‘नित्यवीप्सयो’रिति वर्तते ॥

अथ बहुव्रीहिवत्त्वे किं प्रयोजनम् ? ॥\*॥ बहुव्रीहिवत्त्वे प्रयोजनं सुब्लोप-  
पुंवद्भावौ ॥\*॥ [ बहुव्रीहिवत्त्वे सुब्लोपपुंवद्भावौ प्रयोजनम् ] । सुब्लोपः-

प्र. ] मिति प्रत्ययान्तत्वादेक इत्यस्याऽप्रातिपदिकत्वान्नैव वा सुब्लुक् प्राप्नोति ।  
एवं तर्ह्युदाहरणदिकप्रदर्शिता । इदं तूदाहरणमेकेति । अत्र हि पुंवद्भावः प्राप्नोति ।

एकस्येति । ‘द्वे’ इत्यधिकाराद्विर्वचनसन्नियोगेन विधीयमानो बहुव्रीहिवद्भाव-  
स्तदभावे न भवति । द्विर्वचनमप्यनेन विधीयमानमत्र प्राप्नोतीति मत्वाह-  
एकस्येति । नवेति । वीप्साशब्दः स्वरितत्वप्रतिज्ञानात् ‘परेर्वर्जने’ इत्यादाव-  
र्थान्तरनिर्देशादाकाङ्क्षाया अभावात्तत्संबन्धमननुभूयेहैवोपतिष्ठते । सत्यपि संभवे  
बाधनं भवतीति न्यायाद्वीप्सायां विधीयमानेन बहुव्रीहिवद्भावेन द्विर्वचनस्य  
बाधाऽप्रसङ्गादनेनैवोभयं विधीयते । अथेति । किं बहुव्रीहौ दृष्टं सर्वं कार्यमिति-

उ. ] इत्यादौ दधीत्यादाविव सुब्लुकिं ‘लक्ष्येलक्षणस्ये’ न्यायात्तद्वहितस्यैव साधुत्वापत्तिरिति  
यथाश्रुतभाष्यमेव रमणीयम् । कृते द्वित्वे तु लक्ष्यभेदात् पुनर्विभक्तिरिति न दोषः । न च  
कार्यातिदेशेऽनेनैव सुबुत्पत्तिरिति लक्षणभेदादेक इत्यत्र पुनः सुबुद्वार इति वाच्यं, कार्या-  
तिदेशेऽपि प्रातिपदिकत्वरूपकार्यमिति दिश्यते । तद्वारैव कार्यान्तरस्य तत्र दर्शनात् । ततः  
सुब्लोपादि स्वशास्त्रेणैवेत्यदोषात् । अतएव प्रयोजनान्वाख्यानपरसिद्धान्तभाष्ये ‘सुब्लोप-  
पुंवद्भावौ’ इत्यत्र न न्यूनता । अन्यथा सुबुत्पत्तिरपि तत्र वक्तव्या स्यात् । मम तु सुब्लोप-  
पदेन तन्निमित्तभूतप्रातिपदिकत्वलक्षणान्न दोष इति बोध्यम् । द्विर्वचनसन्नियोगेनेति ।  
कृतद्विर्वचनैकशब्दानुवादेनेत्यर्थः । अनेनैव तद्विधाने हि ‘एकश’ इति न सिध्येत् ।  
परत्वाद्वित्वस्यैवापत्तेः । अस्य तु न शसपवादः । अनेन सह येन नाप्राप्तिन्यायाऽभावात् ।  
द्विर्वचनमप्यनेनेति । अर्थविशेषानिर्देशादिति भावः । भाष्ये-वीप्साधिकारादिति ।  
समुदायोच्चारणेऽप्येकदेशे स्वरितत्वप्रतिज्ञानाद्वीप्सापदानुवृत्तिः । ननु मध्येऽपि संबन्धः  
स्यादत आह-परेरिति । ननु तेनैव वीप्सायां द्विर्वचनस्य सिद्धत्वादनेन पुनस्तद्विधानं  
व्यर्थमत आह-सत्यपीति । बहुव्रीहिवद्भावादिति । प्रातिपदिकसंज्ञातिदेशद्वा-

एकैकम् । पुंवद्भावः—गतगता ॥ यद्येवम्—॥\*॥ सर्वनामस्वरसमासान्तेषु दोषः ॥\*॥ सर्वनामस्वरसमासान्तेषु दोषो भवति । [सर्वनाम—] सर्वनामविधौ दोषो भवति—एकैकस्मै । ‘न बहुव्रीहा’विति प्रतिषेधः प्राप्नोति । सर्वनाम ॥ स्वर—ननं सुसु । ‘नञ्सुभ्या’मित्येष स्वरः प्राप्नोति । स्वर ॥ समासान्त ऋगृक् । पूःपूः । ‘ऋक्पूरब्धूःपथामानक्षे’ इति समासान्तः प्राप्नोति ॥

प्र. ] दिश्यते अथ किञ्चिदेवेति प्रश्नः । एकैकमिति । सुबन्तसमुदायस्य बहुव्रीहि-वद्भावात्सुब्लुकि कृते पुनर्बहुव्रीहिवद्भावादेव सुबुत्पत्तिः । गतगतेति । उत्तरसूत्रेण द्विर्वचनबहुव्रीहिवद्भावौ । एकैकेत्यत्र तु पुंवद्भावे विशेषाऽभावः । अंग्रहे त्वत्रापि विशेषोऽस्ति । न चाऽत्र नित्या संहिता, ‘एकैकयेत्येक’ इत्य-बग्रहकरणात्, ‘अग्रे अग्रे सूक्ष्म’ इत्युदाहरणाच्च । ननं सुसु इति । ‘आवाधे चे’ति द्विर्वचनम् । ननं करोति सुसु जागर्तात्येवमादिवाक्यैकदेश उदाहृतः । अथ ‘नञ्सुभ्या’मित्यन्तोदात्तत्वेऽसति केन स्वरेण भाव्यम् ? । अत्र हि चत्वारः स्वराः प्राप्नुवन्ति । समासान्तोदात्तत्वं, पूर्वपदप्रकृतिस्वरो, नञ्सुभ्यामित्यन्तो-दात्तत्वमाग्नेडितानुदात्तत्वं च । तत्र कार्यातिदेश इदमेव कार्याणां विधायकमिति परत्वादाग्नेडितानुदात्तत्वमनेन बाध्यते । शास्त्राऽतिदेशे विरुद्धस्य स्वाश्रय-स्यातिदेशेन निवर्तनान्न भाव्यमाग्नेडिताऽनुदात्तत्वेन । यथा च ‘नञ्सुभ्या’-

उ. ] रेति । अस्याशय उक्तः । उत्तरसूत्रेणेति । ‘आवाधे चे’त्यनेन । अत्र पुंवत्त्वं तु ‘स्त्रियाः पुंव’दित्यनेन अतिदेशबलेनोत्तरपदस्यैकार्थेन भिन्नार्थत्वाऽभावेन च सामानाधिकरण्यस्य सत्त्वादिति भावः । नन्वेतत्सूत्रविषये पुंवत्त्वं कुतो नोदाहृतमित्यत आह—एकैकेत्यत्रेति । नचात्रेति । द्विर्वचनविषये इत्यर्थः । ‘संहितैकपदे नित्ये’त्यस्य समासग्रहणसामर्थ्येनाऽ-खण्डपद एव प्रवृत्तेरिति भावः । तदेवाह—अग्रे इति । उदाहरणात् । ‘प्रकारे इति सूत्रे भाष्य-कारेणे’ति शेषः । अतः ‘एकैकया आहुत्या’इत्यत्र ‘एकऽएकये’त्यवग्रहं याजुषाः कुर्वन्ति । न चाऽत्रेत्यादेरुपयोगश्चिन्त्यः । ‘मयूररोमभि’रित्यादौ मुख्यसमासेऽप्यवग्रहणकरणेनाऽव-ग्रहे संहितानित्यत्वस्याऽप्रतिबन्धकत्वादिति केचित् । ‘ननं’‘सुसु’इत्येतावन्मात्रेण कथमा-वाधाप्रतीतिरत आह—ननं करोतीति । भृत्यादीनां कार्यकरणे मान्द्यात्पीडित एवंप्रयुक्ते, प्रियस्यात्यन्तजागरणाच्च पीडितः । समासान्तोदात्तत्वमिति । व्याप्यधर्मातिदेशे व्या-पकधर्मस्याप्यतिदेशादिति भावः । पूर्वपदप्रकृतिस्वर इति । ‘बहुव्रीहौ प्रकृत्ये’त्यनेन । परत्वादिति । अनुदात्तस्यावकाशो ‘भुङ्क्ते’इत्यादौ । शास्त्रातिदेशेऽनुदात्तत्वमेव परमत आह—विरुद्धेति । अतिदेशस्वाभाव्यादिति भावः । कार्यातिदेशेऽप्यतिदिश्यमानकार्या-



सर्वनामविधौ तावन्न दोषः । उक्तं तत्र बहुव्रीहिसग्रहणस्य प्रयोजनम्—  
'बहुव्रीहिरेव यो बहुव्रीहिस्तत्र प्रतिषेधो यथा स्याद्बहुव्रीहिवद्भावेन यो बहु-  
व्रीहिस्तत्र मा भू'दिति । स्वरसमासान्तयोरपि—प्रकृतं समासग्रहणमनुवर्तते,  
तेन बहुव्रीहिं विशेषयिष्यामः—'समासो यो बहुव्रीहि'रिति ॥

प्र.] मिल्यस्य समासग्रहणानुवृत्त्याऽनतिदेशादप्रवृत्तिरेवं पूर्वपदप्रकृतिस्वरस्याऽ-  
पीति समासान्तोदात्तत्वप्रसङ्गः । उच्यते । 'नञ्सुभ्या'मित्यत्रैव 'वनं समासे'  
इत्यतः सिंहालोक्तित्यायेन समासग्रहणमनुवर्तते, न तु 'बहुव्रीहौ प्रकृत्ये'त्यत्र, तेन  
पूर्वपदप्रकृतिस्वरोऽतिदेशेन भवन् समासाऽन्तोदात्तत्वं बाधते । ऋक् ऋगिति ।  
समासमात्राद्विधीयमानो बहुव्रीहेरपि दर्शनादकारो बहुव्रीहिवद्भावात्प्राप्नोति ।

उक्तं तत्रेति । 'विभाषा दिक्समास'इत्यतो 'न बहुव्रीहा'वित्यत्र बहुव्रीहि-  
ग्रहणानुवर्तनाद्बहुव्रीहिरेव यो बहुव्रीहिर्मुख्यस्तस्य सर्वनामसंज्ञानिषेध इत्यति-  
देशाच्च प्रवर्तते । स्वरसमासान्तयोरिति । स्वरे व्याख्यातम् । समासान्ते  
व्याख्यायते—'समासान्ता'इत्यत्र 'समासाच्च तद्विषया'दित्यतः समासग्रहण-  
मनुवर्तते, तेन मुख्यसमासपरिग्रहादतिदेशात्समासान्ताऽप्रसङ्गः । समासमात्रस्य  
समासग्रहणेन विशेषणादर्थान्बहुव्रीहेरपि विशेषणम् । 'तेन बहुव्रीहिं विशेषयिष्यामः'  
इत्येतद्भाष्यमुपपद्यते । अन्ये त्वाहुः—'बहुव्रीहौ सङ्ख्येये ङजबहुगणा'दित्यतः

उ.] णामुत्पत्तिदेशस्यैव देशत्वेऽनयैव युक्त्या तद्वारणं बोध्यम् । तर्हि पूर्वपदप्रकृतिस्वरः स्या-  
दत आह-यथाचेति । अन्तोदात्तत्वप्रसङ्ग इति । एवञ्च विशेषाऽभावाद्विचारोऽयमयुक्त  
इति भावः । अनुवर्तत इति । अपकृष्यत इत्यर्थः । सन्निहितत्वाच्च 'नञ्सुभ्या'मित्यत्रैव  
संबन्धो न तु 'बहुव्रीहौ प्रकृत्ये'त्यत्रेत्याशयः । बाधत इति । तेन 'निपाता आद्युदात्ता'  
इति पूर्वपदमाद्युदात्तं, शिष्टमनुदात्तम् । एवञ्च सत्याग्नेडितानुदात्तत्वेऽपि विशेषाऽभावा-  
च्चिन्त्योऽयं कैयटः । अतिदिश्यमानकार्याणामुत्पत्तिदेशस्यैव देशत्वेन परत्वेनाऽऽग्नेडितानुदा-  
त्तत्वस्यैव प्राप्तेश्च । स्वरे समासग्रहणापकर्षेण समाधानपरं भाष्यं त्वतिदिश्यमानधर्म-  
विरुद्धस्वाश्रयकार्याऽभावेन, 'नञ्सुभ्या'मित्यतिदेशे आग्नेडितानुदात्तत्वाप्राप्तेरिति बोध्यम् ।  
इदमेवाभिप्रेत्य भाष्ये उपक्रमे सुब्लोपपुंवद्भावावेव प्रयोजने । उक्ते, आग्नेडितानुदात्तत्वेनैव  
स्वरसिद्ध्या विशेषाऽभावात् । अतएव समासवद्भावो नोक्तः । तथाहि सत्यन्तोदात्तत्वा-  
पत्तेः । तेन मुख्येति । समास एव समास इत्याश्रयणादिति भावः । एवञ्चानुवृत्ति-  
सामर्थ्यादनेनातिदेशेन तयोरनतिदेश इति तात्पर्यम् । नन्वेवं सति 'तेन बहुव्रीहिं विशेष-  
यिष्यामः' इत्ययुक्तमत आह—समासमात्रस्येति । एवं च भाष्येण सामर्थ्यसिद्धं वस्त्वैव

### कर्मधारयवदुत्तरेषु । ८।१।११।

कर्मधारयवत्त्वे कानि प्रयोजनानि ? ॥ \* कर्मधारयवत्त्वे प्रयोजनं सुब्लो-  
पपुंवद्भावान्तोदात्तत्वानि ॥\*॥ [ कर्मधारयवत्त्वे सुब्लोपपुंवद्भावान्तोदात्त-  
त्वानि ] ? ॥ प्रयोजनं सुब्लोपः-पटुपटुः । [ सुब्लोपः ] ॥ पुंवद्भावः-  
पटुपटु [ पुंवद्भावः ] ॥ अन्तोदात्तत्वम्-पटुपटुः [ कर्मधारयवदुत्तरेषु ] ॥

### प्रकारे गुणवचनस्य ८।१।१२।

गुणवचनस्येति किमर्थम् ? ॥ अग्निर्माणवकः गौर्वाहीकः । ॥\*॥ प्रकारे

प्र.] 'ऋक्पूरब्धू'रित्यत्र बहुव्रीहिग्रहणं, 'समासाच्च तद्विषया'दित्यतः समासग्रहणं  
च संबन्धानुवृत्त्याऽनन्तरैर्योगैः संबन्धमगच्छदनुवर्तते । तदुभयं वाक्यभेदेन  
संबध्यते, तेन 'ऋगाद्यन्तात्समासादकारः प्रत्ययो भवति । बहुव्रीहेस्तु  
समासादेव न त्वतिदेशा'दित्यर्थः संपद्यते । अथ 'नने'त्यत्र बहुव्रीहिवद्भा-  
वान्नलोपः कस्मान्न भवति ? । 'वनं समासे' इत्यतः समासग्रहणं संबन्धानु-  
वृत्त्या पुंवद्भावमविशेष्यन्नलोपेऽनुवर्तते इत्यदोषः । [ एकं बहुव्रीहिवत् ] ॥

कर्म । 'कालककालिके'त्यादौ 'न कोपधाया' इति प्रतिषेधात् पुंवद्भावो  
बहुव्रीहिवद्भावेन न सिध्यति, पूर्वपदप्रकृतिस्वरश्च प्राप्नोतीति कर्मधारयव-  
द्भावाऽधिकारः ॥ [ कर्मधारयवदुत्तरेषु ] ॥

प्रकारे । गुणवचनस्येति किमर्थमिति । क्रियमाणेऽपि गुणवचनग्रहणे-  
ऽनिष्टप्रसङ्ग इति प्रश्नः । अग्निर्माणवक इति । अग्निशब्दो वह्नौ वृत्तः सोऽय-

उ. ] दर्शितमिति भावः । ननु 'स्थूलादिभ्यः प्रकारवचने क'नित्यादावपि संबन्धः स्यादत  
आह-संबन्धानुवृत्त्येति । 'वनं समासे' इत्यत इति । उत्तरपदाक्षिप्तसमासस्य तेन विशेष-  
णान्मुख्यसमास एव तत्प्रवृत्तिरिति भावः । परेतु बहुव्रीहिवद्भावेन नोत्तरस्य मुख्यसमास-  
चरमावयवत्वरूपमुत्तरपदत्वम्, अतो नात्र लोप इत्याहुः । इत्यदोष इति । अधिशब्दस्याऽऽ-  
वाधायां द्वित्वे 'इकोऽसवर्ण'इत्यस्य 'न समास' इति शाकलप्रतिषेधस्तु सित्साहचर्येणौ-  
पदेशिकसमासस्यैव तत्र ग्रहणान्नेति बोध्यम् । यद्यभिधानमस्ति । [ एकं बहुव्रीहिवत् ] ॥

कर्मधारयव । ननु 'बहुव्रीहिव'दित्यनुवृत्त्यैव सिद्धे किमनेनेत्यत आह-कालके-  
त्यादि । स्वार्थिककान्तमेतत् । आवाधाविषये तु नैतादृशेषु पुंवत्वम् । अतएव तत्रैवं  
कर्मधारयवद्भावो नोक्तः । अन्तोदात्तत्वमिति भाष्ये । आग्नेडितानुदात्तत्वं तु न, अति-  
देशेन स्वाश्रयविरुद्धस्य निवर्तनात् । अतएवाधिकारत्वेऽपि तस्यात्रानुपस्थितिरिति बोध्यम् ॥

प्रकारे गुण । प्रकारोऽत्र सादृश्यम् । अनिष्टप्रसङ्ग इति । सर्वस्यापि सादृश्ये

सर्वेषां गुणवचनत्वात्सर्वप्रसङ्गः ॥\*॥ [ प्रकारे सर्वेषां गुणवचनत्वात्सर्व-  
प्रसङ्गः ] । सर्वे हि शब्दाः प्रकारे वर्तमाना गुणवचनाः सम्पद्यन्ते । तेनेहापि  
प्राप्नोति—अग्निर्माणवकः । गौर्वाहीक इति ॥\*॥ सिद्ध्यन्तु प्रकृत्यर्थविशेषण-  
त्वात् ॥\*॥ सिद्धमेतत् ॥ कथम् ? ॥ 'प्रकृत्यर्थविशेषणत्वात्' । प्रकृत्यर्थो  
विशेष्यते । नैवं विज्ञायते—'प्रकारे वर्तमानस्य गुणवचनस्ये'ति ॥ कथं तर्हि ? ॥  
'गुणवचनस्य शब्दस्य द्वे भवतः प्रकारे वर्तमानस्ये'ति । अथवा—'प्रकारे  
गुणवचनस्ये'त्युच्यते, सर्वश्च शब्दः प्रकारे वर्तमानो गुणवचनः सम्पद्यते ।

प्र.] मिति सादृश्यनिमित्तादभेदोपचारान्माणवके वर्तत इति द्रव्ये पूर्व संवृत्य संप्र-  
त्यपि द्रव्यवचन इति गुणवाचित्वाऽभावान्न द्विरुच्यते । एवं 'गौर्वाहीक' इति  
गोशब्दः सास्त्रादिमिति वर्तित्वा पूर्ववद्वाहीके वर्तते । प्रकारे सर्वेषामिति ।  
अग्निशब्दोऽग्निगतं तैक्षण्यं माणवके प्रतिपादयितुं प्रयुज्यत इति गुणशब्दः ।  
एवं गोशब्दः सास्त्रादिमद्रतजाज्यप्रतिपादनाय वाहीके प्रयुज्यते । गुणगुणिनोश्चात्र  
विषये नित्यमभेदोपचाराद्धेदनिबन्धनपञ्चभावः । सिद्धंत्विति । द्विवचनस्य  
प्रकृतिः स्थानीति तदर्थो विशेष्यते न तु प्रकारः । तत्र सर्वस्य गुणवचन-  
त्वाद्यभिचाराऽभावात्तद्ग्रहणाद्गुणवचनो यः शब्दो निर्ज्ञातस्तस्य सादृश्ये द्योत्ये

उ.] वर्तमानस्य गुणवचनत्वादिति भावः । अग्निगततैक्षण्यमिति । साधारणं तदेवाग्नि-  
शब्दलक्ष्यम्, एतत्प्रतीतिस्तु व्यञ्जनयेति भावः । नन्वेवं गुणवचनत्वे 'पटस्य शुक्ल' इतिवत् 'मा-  
णवकस्याग्नि' रित्यपि कदाचित्प्रयुज्येतेत्यत आह—गुणगुणिनोश्चेति । इति केचित् । परे-  
त्वेवं रीत्या व्याख्याने 'गौर्वाहीको जड' इत्यत्र पौनरुक्त्यं, सादृश्यादिनिमित्ताऽभेदोपचार  
एव लक्षणेत्यर्थपरं 'पुंयोगा'दिति सूत्रस्थभाष्येण विरोधश्च, तस्माद्गुणवचनग्रहणाऽभावेऽग्नि-  
माणवक इत्यादौ सादृश्यस्य व्यङ्ग्यतया प्रतीतेर्द्विवचनं स्यादित्याशयः । कैयटस्याप्यय-  
मेवाशयः, अन्यथा प्रकारे वृत्तित्वस्याऽप्यभावात्तदसङ्गतिः । प्रकारे सर्वेषामिति । गुण-  
व्यञ्जकत्वेन सर्वोऽपि गुणवचनस्तव लक्षकत्वेनेवेति भावः । तद्व्यङ्ग्यार्थे गुणे भेदान्वयेन  
षष्ठ्यापि स्यादित्याशङ्कावारणाय 'गुणगुणिनोश्चे'त्याद्युक्तं, प्रकारव्यञ्जकत्वात्प्राग्यो गुण-  
वचन इत्यर्थ इत्युत्तरमित्याहुः । द्विवचनस्येति । उपस्थितत्वात् । न तु प्रत्ययस्य प्रकृति-  
रित्यर्थः । न तु प्रकार इति । प्रकारे वर्तमानः सन्त्यो गुणवचन इत्येवंनार्थः, किन्तु गुणवचनः  
सन्त्यः प्रकारे वर्तमान इत्यर्थ इति भावः । तत्र हेतुमाह—तत्र सर्वस्येति । प्रकारे वर्तमा-  
नस्य सर्वस्येत्यर्थः । प्रकृत्यर्थविशेषणत्वे योऽर्थो निष्पन्नस्तं दर्शयति—तद्ग्रहणाद्गुण-  
वचनो य इति । गुणवचनग्रहणसामर्थ्यादीदृशोऽर्थ इति भावः । सादृश्ये द्योत्ये इति ।

तत्र प्रकर्षगतिर्विज्ञास्यते—‘साधीयो यो गुणवचन’इति ॥ कश्च साधीयः? ॥  
यः प्रकारे च प्राक्च प्रकारात् ॥ अथ वा ‘प्रकारे गुणवचनस्येत्युच्यते,  
सर्वश्च शब्दः प्रकारे वर्तमानो गुणवचनः संपद्यते तं एवं विज्ञास्यामः—  
‘प्राक्प्रकाराद्यो गुणवचन’इति ॥ \* ॥ आनुपूर्व्ये द्वे भवतः ॥ \* ॥ आनुपूर्व्ये  
द्वे भवत इति वक्तव्यम् । मूलेमूले स्थूलाः । अग्रेऽग्रे सूक्ष्माः ॥\*॥ स्वार्थे-

प्र.] द्वे भवत इति सूत्रार्थः । ननु वक्ष्यत्येतत्—‘त एवं विज्ञास्यामः प्राक् प्रकाराद्यो  
गुणवचन’ इति, तत्कोऽनयोरर्थयोर्भेदः ? । उच्यते—इह प्रतिज्ञामात्रं कृतं ‘सिद्धं  
त्वि’ति । तत्र तूपपत्तिर्वक्ष्यते । तत्र प्रकर्षगतिरिति । सामर्थ्याद्गुणवचनत्वे लब्धे  
पुनर्गुणवचनग्रहणं प्रकर्षप्रतिपत्त्यर्थमुपात्तमित्यर्थः । प्राक् प्रकारादिति । गुण-  
वचनग्रहणसामर्थ्यादवस्थाविशेषः परिगृहीतः । इह च सादृश्यं प्रकार आश्रीयते  
न तु भेदः । पटुपटुरिति ह्युक्ते पटुसदृशः प्रतीयते । ‘प्रकारवचने जातीय’रित्यत्र  
सादृश्यं प्रकारः केषां चिन्मते गृह्यतेऽन्येषां तु भेदः प्रकारः । अत्र के  
चिदाहुः—गुणोपसर्जनद्रव्यवाचिनोपि द्विर्वचनं भवति ‘शुक्लशुक्लः पट’इति, गुण-  
मात्रवाचिनोऽपि ‘शुक्लशुक्लं रूप’मिति । अन्ये तु गुणविशिष्टद्रव्यवाचिन एव

उ.] व्यङ्ग्ये इत्यर्थः । एवं च द्विर्वचने पट्टादयः शब्दाः सादृश्यनिमित्तादभेदोपचारादपटुबोधका  
इति भावः । एवं हि पटुसादृश्यं तत्र द्योतितं भवति । एवं च यस्य परिपूर्णं पटुत्वं यः पटु-  
कार्याणि सर्वाणि करोति तेन यो न्यूनस्तत्कार्यकारी स ‘पटुपटु’रित्युच्यते । ‘प्रकारेवर्तमान-  
स्येत्यस्यापि-व्यञ्जनया प्रकारे वर्तमानस्येत्यर्थः । इह प्रतिज्ञामात्रमिति । ‘अथवे’ति पक्षान्त-  
रोक्तिद्वारेणोक्तेऽर्थे हेतुरभिधीयते इति भावः । सामर्थ्यादिति । प्रकारे वर्तमानस्य सर्वथा-  
गुणवचनत्वादिति भावः । पूर्वव्याख्यानादुत्तरत्र विशेषं दर्शयति—गुणवचनग्रहणेति ।  
गुणवचनस्य प्रकारे वर्तमानस्येत्यर्थ आश्रीयत इति भावः । ‘गौर्वाहीक’इत्यादौ तु प्रकार-  
वृत्तितायाः प्राङ् गुणवचनत्वमिति तात्पर्यम् । आद्यपक्षे द्वित्वोत्तरं प्रकारे व्यञ्जनावृत्तिग्रहः,  
द्वितीये प्रकारे तद्गौहोत्तरं द्वित्वमिति पक्षयोर्भेदः । अत्रापि पक्ष एव ज्यायानिति ध्वनयितुं  
पुनरप्यथवेत्यादिना भाष्ये तस्यैवोपादानं । केषाञ्चिन्मतेनेति । वामनादीनामित्यर्थः ।  
अन्येषान्त्विति । जयादित्यादीनाम् । तत्राद्यमते द्रव्यवचनेभ्यः सावकाशस्य जातीयरो  
गुणवचने सादृश्येऽनवकाशेन द्वित्वेन प्राप्तोऽपि बाधो नेष्यत इति वामनः । तत्र मानं  
चिन्त्यमिति जयादित्यमतमेव युक्तमिति बोधयितुं तत्तन्मतोक्तिः । गुणमात्रवाचिनोऽ-  
पीति । व्याप्तिन्यायादिति भावः । अन्येत्विति । वचनग्रहणबलेन गुणवचनादित्या-

ऽवधार्यमाणेऽनेकस्मिन् द्वे भवतः ॥❀॥ स्वार्थेऽवधार्यमाणेऽनेकस्मिन् द्वे भवत इति वक्तव्यम् । अस्मात्कार्षापणादिह भवद्भ्यां माषं माषं देहि ॥ अवधार्यमाण इति किमर्थम् ? ॥ अस्मात्कार्षापणादिह भवद्भ्यां माषं देहि द्वौ देहि त्रीन् देहि ॥ अनेकस्मिन्निति किमर्थम् ? ॥ अस्मात्कार्षापणादिह भवद्भ्यां माषं देहि । माषमेव देहि ॥ किं पुनः कारणं न सिध्यति ? ॥ अनवयवाभिधानं वीप्सार्थ इत्युच्यते, अवयवाभिधानं चाऽत्र गम्यते ।

प्र.] द्विर्वचनं मन्यते—‘मूलेमूल’इति । अग्रमध्यमूलानि त्रयो भागाः, तत्रैकमेव मुख्यमग्रं मूलं च, अन्येषां तु भागानामपेक्षाकृतोऽग्रमूलव्यपदेशः, अधःसंज्ञिवेशापेक्षोऽग्रव्यपदेशः । उपरि संनिवेशमपेक्ष्य मूलव्यपदेशः । नचैकरूपं भागानां स्थौल्यं सौक्ष्म्यं वा, किं तर्हि यथामूलमुपचीयते स्थौल्यं, यथाग्रं च सौक्ष्म्योपचय इति वीप्साया अभावः । स्वार्थ इति । स्वार्थग्रहणमर्थान्तराऽभावप्रदर्शनार्थम् । अस्मात्कार्षापणादिति । अनेकमाषसमुदायः कार्षापणः । तत्र सर्वे माषा दानक्रियया न व्याप्यन्ते किं तर्हि द्वावेवेति वीप्साऽभावः । भिन्नार्थत्वाच्चाऽनेन द्विर्वचनेनैकशेषो न बाध्यते । ‘इह भवद्भ्यां माषौ देही’त्युक्ते एकैकं देहीत्यर्थो न गम्यते । माषं माषं देहीत्युक्ते एकैकदानप्रतीतिः । द्वौ देहीति । माषं माषौ माषान्देहीत्यस्यार्थस्य प्रदर्शनपरमेतत् । माषशब्दस्य हि द्विर्वचनाऽभावः प्रदर्शयितव्यस्तत्र यथेच्छं देहीत्यस्यार्थस्य प्रदर्शनादवधारणस्याऽभावः । माषमेव देहीति । अवधारणमत्राऽस्तीति प्रतिपादयति । किं पुनरिति । यथा द्वावेव माषौ निर्ज्ञातौ यदा दानक्रियया व्याप्येते तदा माषं माषं देहीति वीप्सायां द्विर्वचनं भवति, एवमनेकमाषसमुदायादपि कार्षापणाद्वयोरस्ति दानक्रियया व्याप्तिरिति सिद्धं द्विर्वचनमिति भावः । इतर आह—अनवयवाभिधानमिति । एवं मन्यते—वीप्सायां संनिहिताऽर्थस्य न कस्य चिद्वर्जन-

उ.] दावेवेति तदाशयः । ननु वीप्साद्विर्वचनेनैवानुपूर्व्येऽपिसिद्धत्वात्किं वचनेनेत्यत आह—अग्रमध्येति । वीप्साया इति । एकजातीयानां पदार्थानामेकरूपगुणाद्यन्वये हि वीप्सेति भावः । ‘मूले मूले पथि विटपिना’मित्यादौ तु वीप्सायामेव द्वित्वं बोध्यम् । स्वार्थग्रहणमिति । अन्यथात्राऽपि एकमितिवद्वीप्सार्थसंबन्ध इति भ्रमः स्यादिति भावः । भिन्नार्थत्वमुपपादयति—इह भवद्भ्यामिति । न गम्यत इति । किन्तु प्रत्येकं माषद्वयदानं प्रतीयते इति भावः । ननु ‘द्वौ देही’त्याद्युक्तं, द्विशब्दादेर्द्विर्वचनाऽभावप्रतिपादने तात्पर्याऽभावादित्यत आह—माषं माषाविति । भाष्ये ‘माषं देही’त्यस्य विवरणं—‘माषमेव



आतेश्रावयवाभिधानं, यो ह्युच्यते—‘अस्मात्कार्षापणादिह भवद्भ्यां माषं माषं देही’ति । माषं माषमसौ दत्त्वा पुनः शेषं पृच्छति—‘किमनेन क्रियता’मिति ॥ यः पुनरुच्यते—‘इमं कार्षापणमिह भवद्भ्यां माषं माषं देही’ति माषमाषमसौ दत्त्वा तूष्णीमास्ते ॥ \* ॥ चापले द्वे भवतः ॥ \* ॥ चापले द्वे भवत इति वक्तव्यम् । अहिरहिर्बुध्यस्व बुध्यस्व ॥ न चावश्यं द्वे एव, यावद्भिः शब्दैः सोऽर्थो गम्यते तावन्तः प्रयोक्तव्याः । अहिरहिरहि-बुध्यस्व बुध्यस्व बुध्यस्वेति ॥

॥\*॥क्रियासमभिहारे द्वे भवतः॥\*॥ क्रियासमभिहारे द्वे भवत इति वक्तव्यम् । स भवान् लुनीहिलुनीहीत्येवायं लुनाति । पुनीहि पुनीहीत्येवाऽयं पुनाति ॥ \* ॥ आभीक्ष्ण्ये द्वे भवतः ॥ \* ॥ आभीक्ष्ण्ये द्वे भवत

प्र.]मस्ति इह तु वर्जनमस्तीति वीप्साया अभावः । इमं कार्षापणमिति । अत्र वीप्सायां द्विर्वचनमिति निःशेषमाषदानावगमः । चापल इति । आशुप्रतिपादनं चापलम् । अहिरहिरिति । यद्यहमेनं न बोधयामि तदा हन्यत एवायमहिनेति ज्ञात्वाऽऽशु प्रतिपादनाय वाक्यप्रयोगः । न चावश्यमिति । एवं च ब्रुवताऽनेन नेदं शास्त्रीयं द्विर्वचनं किं तर्हि परप्रत्यायनायाऽनेकस्वतन्त्रपदप्रयोग-इत्युक्तं भवति । एवं चाहिरहिरित्याग्नेडितानुदात्तत्वाऽभावाद्यथाप्राप्तः स्वरो भवतीत्याहुः । क्रियासमभिहार इति । लोडन्तस्यैवेदं द्विर्वचनं न यडन्तस्य, लोटः समुच्चयेऽपि विधानात्क्रियासमभिव्याहारव्यक्तौ केवलस्य सामर्थ्याभावात् । यद् तु क्रियासमभिहारविषय एवेति तद्ध्योतने स्वयं सामर्थ्यान्नापेक्षते द्विर्वचनम् । आभीक्ष्ण्य इति । ननु चाभीक्ष्ण्यं नित्यतेति नित्यवीप्सयोरिति सिद्धं द्विर्वचनम् । नैतदस्ति । पुनःपुनः क्रियाया उत्पत्तिराभीक्ष्ण्यम् ।

उ.] देही’ति । न कस्यचिद्वर्जनमिति । यथा ‘ग्रामो ग्रामो रमणीय’ इत्यादौ । एवञ्च ब्रुवतेति । वचनप्रत्याख्याने तात्पर्यमिति भावः । लोडन्तस्यैवेति । अस्य बीजादि प्रागेव निरूपितम् । आभीक्ष्ण्य इति वचनस्य प्रयोजनं वक्तुं नित्याभीक्ष्ण्यशब्दयोरर्थभेदप्रदर्शनायाह—ननु चेति । यथा जीवति जीवतीति । किं देवदत्तो मृतो वा तिष्ठति वेति प्रश्ने इदमुत्तरम् । आभीक्ष्ण्यविषय इति । कूटस्थादिव्यावृत्तये इत्यर्थः । विच्छेदा-

इति वक्तव्यम् । भुक्त्वा भुक्त्वा व्रजति । भोजंभोजं व्रजति । ॥\*॥ डाचि-  
च द्वे भवतः ॥\*॥ डाचि च द्वे भवत इति वक्तव्यम् ॥ पटपटा-  
यति घटघटायति शरशरायति ॥\*॥ पूर्वप्रथमयोरर्थातिशयविवक्षायां

प्र.] तथा हि 'भुक्त्वाभुक्त्वा व्रजती'त्युक्ते सत्यपि क्रियाविच्छेदे पुनर्भुङ्क्ते पुनर्व्रज-  
तीति क्रियाऽऽवृत्तिः प्रतीयते । नित्यतो क्रियाया अविच्छेदो, यथा 'जीवतिजी-  
वती'त्युक्ते जीवत्येवायमिति प्रतीयते न त्वावृत्तिः, न ह्यसौ जीवित्वा म्रियते  
मृत्वा वा जीवति, जीवनमेव दीर्घमविच्छिन्नं प्रतीयते । यत्तूक्तं भाष्ये—'तद्य  
आभीक्ष्ण्ये वर्तत'इति,—नित्यशब्दस्य विषयोपलक्षणार्थम्, आभीक्ष्ण्यविषयो यो  
नित्यशब्दस्तस्य ग्रहणमित्यर्थः । तथा च वृत्तिकारा आहुः—'यां क्रियां कर्ता  
प्राधान्येनाऽनुपरमन्करोति तन्नित्यम्' । अन्ये त्वाहुः—'भुक्त्वाभुक्त्वा व्रजतीत्यादौ  
क्ताणमुलन्तस्य द्विर्वचनं प्राप्नोति तिङन्तस्य च । तत्राभीक्ष्ण्यसंशब्दनेन यो  
विहितस्तदन्तस्य यथा स्यात्तिङन्तस्य मा भूदिति नियमार्थमिदम् । अन्ये तु  
प्रत्ययेनाभीक्ष्ण्यस्य द्योतनादप्राप्तं द्विर्वचनं विधीयत इत्याहुः । अथ 'क्रियासम-  
भिहारे द्वे भवत'इति सिद्धे 'आभीक्ष्ण्ये द्वे भवत'इति किमर्थमुच्यते । क्रियास-  
मभिहारसंशब्दनेन यो विधीयते तदन्तस्यैव द्विर्वचनमिति कश्चिद्विपर्यस्येदिति

उ.] ऽविच्छेदौ तु न विवक्षिताविति तात्पर्यम् । तिङन्तस्य चेति । भोजनवद्भजनस्यापि  
पौनःपुन्यावगमादिति भावः । अत्र नियमे 'आभीक्ष्ण्यविहितप्रत्ययान्तसमभिव्याहारे'इति  
पूरणीयम् । तेन पचति पचतोत्यादावप्येवं सति द्विर्वचनानापत्तिरिति परास्तम् । अन्ये-  
त्विति । अत्राऽरुचिबीजन्तु अर्थान्तरेऽपि तयोर्विधानेन केवलयोस्तद्योतने सामर्थ्याऽ-  
भाव इति । आद्यं व्याख्यानमपि न युक्तं, 'तद्य आभीक्ष्ण्य'इति भाष्यसङ्कोचे मानाभावात् ।  
'नित्यवीप्सयोरित्येव सिद्ध'मिति वृत्तिविरोधाच्च । वृत्तिस्थनित्यलक्षणमपि चिन्त्यमेव,  
अप्रधानक्रियाकृतविच्छेदस्य नित्येआभीक्ष्ण्ये चावश्यं सत्त्वं । विच्छेदकाऽप्रधानक्रिया च  
'भुक्त्वा भुक्त्वे'त्यादावुपात्तव्रजनादिरूपैव, उपस्थितपरित्यागे मानाऽभावात् । एवं क्त्वा-  
प्रत्ययत्तवाद्यन्तद्वित्वाभ्यामेव व्रजनादिनिष्ठाभीक्ष्ण्यस्य द्योतनान्न त्वाद्यन्तसमभिव्याहारे  
तिङन्तस्य द्वित्वमिति द्वितीयमतमपि चिन्त्यम् । 'जीवति जीवती'त्यादौ तु 'कमलानि  
कमलानी'तिवदेकं जीवतिपदं दोर्घाऽविच्छिन्नजीवनलक्षकमिति न तत्र शास्त्रीयद्वित्व-  
मिति मम प्रतिभाति । एतत्प्रयोजनन्तु पौनःपुन्यस्य केनचिद्योतने सौत्रद्वित्वाऽप्रवृत्ति-  
ज्ञापनमिति 'नित्यवीप्सयो'रित्यत्र उपपादितमस्माभिः । कश्चिद्विपर्यस्येदिति । वस्तु-  
तस्तु इदमेव ज्ञापकं,—'तस्य लोच्येव प्रवृत्ति'रिति, तेन यङन्ते न तस्य प्रवृत्तिरित्याहुः ।

द्वे भवतः ॥ \* ॥ पूर्वप्रथमयोरर्थातिशयविवक्षायां द्वे भवत इति

प्र.] वाक्यद्वयोपन्यासः । डाचीति । विषयसप्तमीयम् । तेनाऽनुत्पन्न एव डाच्यकृत-  
टिलोपस्य पटदित्यादेर्द्विर्वचनं, ततोऽव्यक्तानुकरणादिति डाच् । ततश्चिलोपः । ततो  
'नित्यमात्रेडिते डाची'ति पररूपत्वम् । केचित्तु पररूपविधानमच्छब्दस्य डाचीति  
परसप्तम्यामपि टिलोपात्प्राग्द्विर्वचनमित्यस्यार्थस्य ज्ञापकमाहुः । तदयुक्तम् ।  
'पट'दित्यादेः कृतटिलोपस्याऽप्यच्छब्दस्य संभवात् । तस्माद्'डाची'ति विषयसप्तम्ये-  
वाश्रयणीया । प्रयोगदर्शनवशाच्चाव्यक्तानुकरणाद्वाचीदं द्विर्वचनं न तु सूत्रान्तर-  
विहिते इति द्वितीयाकरोतीत्यादौ द्विर्वचनाऽभावः । केचित्तु 'नित्यमात्रे-  
डिते डाची'ति पररूपविधानमेवाऽव्यक्तानुकरणाद्वाचि द्विर्वचनमनुमापयती-  
त्याहुः । यदा तु पररूपमकारान्तानुकरणाद्वेतीति प्रत्याख्यायते तदा द्विर्वचनं  
वक्तव्यमेव । बहुलग्रहणमत्राऽन्येऽधीर्यते, तेन द्वितीयाकरोतीत्यादौ द्विर्वचना-  
भावो, डाचीति परसप्तम्यामपि नित्यादपि टिलोपात्पूर्वं द्विर्वचनं च सिध्यति ।  
पूर्वप्रथमयोरिति । केचिदाद्यादिविवक्षायामिति पठन्ति । अन्ये त्वर्थातिशय-  
विवक्षायामिति । तत्र भिन्नार्थत्वाद्विर्वचनेनातिशायिको न बाध्यत इत्याहुः ।  
तथा हि 'पूर्वतरं भुङ्क्ते' इत्युक्ते किमात्मसाध्यक्रियान्तरापेक्षं भोजनस्य पूर्वत्वमथ  
भोक्तन्तरसाध्यभोजनापेक्षमिति सन्देहः । एवं 'पूर्वपूर्वतरं पुण्यती'त्ययमप्यर्थो

उ.] विषयसप्तमीति । परसप्तम्यां तु डाचि द्विर्वचनस्य शब्दान्तरप्राप्त्याऽनित्यत्वेन  
नित्यत्वाद्विलोपे पटपटेत्यस्याऽसिद्धिरन्योन्याश्रयश्च, डाचि द्वित्वं द्वित्वे द्व्यजवरार्थत्वं सति  
च तस्मिन् डाजितीति भावः । ततश्चिलोप इति । उत्तरखण्डे पररूपं च, डाच्यपरा-  
त्रेडिते परे पूर्वखण्डस्य पररूपमेवेति । अन्यथा डाच्यपरात्रेडिते पररूपविधानमनर्थकं  
स्यादिति भावः । यदा तु पररूपमिति । 'नित्यमात्रेडिते डाची'त्येतत् । अत्रान्यै-  
रिति । वृत्तिकारैः । आश्रीयत इति । अपकृष्य व्याख्यात इत्यर्थः । बहुलग्रहणस्य  
प्रयोजनान्तरमाह-परसप्तम्यामपीति । अतएव डाजभावेऽपि कचिद्भवति 'पटपटे'ति ।  
अतएव 'नात्रेडितस्यान्यस्य तु वे'ति चरितार्थं । भाष्ये डाचिचेति । चेन तदभावेऽपीत्यपि  
बोध्यम् । अन्योन्याश्रयपरिहाराय विषयसप्तम्या आवश्यकत्वमिति । केचिदाद्यादीति ।  
पाठद्वयेऽपि पूर्वप्रथमशब्दयोर्योऽर्थस्तस्यातिशयविवक्षायामित्यर्थः । नन्वेवं विशेषविहि-  
तत्वादातिशायिकस्य द्वित्वेन बाधः प्राप्नोतीत्यत आह-तत्र भिन्नार्थत्वादिति । आति-  
शायिकशब्दोऽनुशतिकादिः । पूर्वत्वमिति । पूर्वत्वातिशय इत्यर्थः । इति सन्देह  
इति । प्रकरणादिवशाच्च निर्णय इति भावः । 'पूर्वं पूर्वं भुङ्क्ते' इत्यतस्तु अन्येभ्यो भोक्तृभ्योऽ-

वक्तव्यम् । पूर्वपूर्वं पुष्प्यन्ति । प्रथमंप्रथमं पच्यन्ते ॥ \* ॥ डतरडत-  
मयोः समसम्प्रधारणायां स्त्रीनिगदभावे द्वे भवतः ॥ \* ॥ डतरडतमयोः  
समसंप्रधारणायां स्त्रीनिगदे भावे द्वे भवत इति वक्तव्यम् । उभाविमावाढ्यौ,  
कतराकतराऽनयोराढ्यता । सर्व इमे आढ्याः, कतमा कतमैषामाढ्यतेति ।  
॥ \* ॥ कर्मव्यतिहारे सर्वनाम्नो [ द्वे भवतः ] समासवच्च बहुलं, यदा न  
समासवत्प्रथमैकवचनं तदा पूर्वपदस्य ॥ \* ॥ कर्मव्यतिहारे सर्वनाम्नो द्वे  
भवत इति वक्तव्यम् । 'समासवच्च बहुलं । यदा न समासवत्प्रथमैक-  
वचनं भवति तदा पूर्वपदस्य' । अन्योन्यमिमे ब्राह्मणा भोजयन्ति ।

प्र.] गम्यते न तावदयं किसलयितो यावदेव पुष्प्यतीति । 'पूर्वं पूर्वं पुष्प्यती'त्य-  
स्मात्तु पुष्पितृभ्योऽन्येभ्यः पूर्वं पुष्प्यतीत्यर्थः प्रतीयते । अत एवाद्यादि-  
विवक्षायामित्युच्यते । आदेरादिविवक्षायामादेर्वातिशयविवक्षायां द्विर्वचनमि-  
त्यर्थः । डतरडतमयोरिति । डतरडतमान्तस्य द्वे भवतः, आढ्यत्वादिना समेन  
तुल्येन गुणेन संप्रधारणायां निरूपणायां विषये । तथाहि उभाविमावाढ्यावित्युक्ते-  
ऽनेकप्रकाराढ्यत्वसंभवात्प्रतिपत्ता किंकृतमनयोराढ्यत्वंमिति सन्दिहानः पृच्छति-  
'कतराकतरानयोराढ्यते'ति । स्वार्थे चैतद्विर्वचनम् । स्त्रीनिगदो भावः-स्त्रीलिङ्ग-  
शब्दाभिधेयो-भूतिः, क्रुद्धिः, संपत्, आढ्यतेति । निगद्यत इति निगदः ।  
'नौ गदे'त्यप् । स्त्रिया निगदः-स्त्रीनिगदः । कर्मव्यतिहार इति । क्रियाव्यति-  
हार इत्यर्थः । तत्र द्विर्वचनं नित्यं भवति । समासवद्भावस्तु बहुलम् । तत्र बहुल-

उ.] तिश्येनेत्यर्थ एव गम्यते । अयमपीति । अन्येभ्यः पुष्पितृभ्योऽतिश्येनेत्यप्यर्थः ।  
अन्येभ्यः पूर्वमिति । अन्येभ्योऽतिश्येनेत्यर्थः । पाठान्तरेणैकवाक्यत्वायाह-आदेर्वा-  
तिश्येति । द्वितीय 'आदि'शब्दोऽतिशयलक्षक इति भावः । एवं चेदं वचनं नावश्यकम्,  
एकस्य पूर्वशब्दस्यातिशयलक्षणयाऽप्युपपत्तेः । किं कृतमिति । किं साधनसंपत्कृतमुत  
दैवकृतमित्यर्थः । परिप्रश्ने प्रत्ययौ । 'स्त्रीनिगद' इत्यस्यार्थकथनं-स्त्री लिङ्गेति । स्त्रीलिङ्ग-  
शब्दाभिधेये भावे वर्तमानयोरित्यर्थः । भावश्चाऽविशेषात्कृतद्धितोऽपि गृह्यते । तदाह-  
भूतिः क्रुद्धिः संपत् आढ्यतेत्यादि । निगदः-निगदनकर्मीभूतोऽर्थः । स्त्रीशब्देन  
स्त्रीलिङ्गः शब्दः । कर्तृषष्ठ्या समासः । क्रियाव्यतिहार इति । परस्परकरणमत्र सः ।  
समासवद्भावस्तु बहुलमिति । अनन्तरत्वात्तेनैव बहुलशब्दस्य संबन्ध इति भावः । अत

अन्योऽन्यस्य भोजयन्ति । इतरेतरं भोजयन्ति । इतरेतरस्य भोजयन्ति ।  
 ॥\*॥ स्त्रीनपुंसकयोरुत्तरपदस्य वाऽम्भावः ॥\*॥ स्त्रीनपुंसकयोरुत्तरपदस्य वाऽ-  
 म्भावो वक्तव्यः । अन्योन्यमिमे ब्राह्मण्यौ भोजयतः । अन्योन्यां [च]  
 भोजयतः । इतरेतरम् [ इमे ब्राह्मण्यौ ] भोजयतः । इतरेतरां भोजयतः ।  
 अन्योन्यमिमे ब्राह्मणकुले भोजयतः । अन्योन्यां भोजयतः । इतरेतरम्  
 [इमे ब्राह्मणकुले] भोजयतः । इतरेतरां भोजयतः ॥ [प्रकारे गुणवचनस्य] ॥

प्र.] ग्रहणादन्योन्यशब्दे समासवद्भावाऽभावात्सुब्लुग्न भवति, नाऽपि समासा-  
 न्तोदात्तत्वमित्याम्रेडितानुदात्तत्वं भवति । इतरेतरशब्दे तु नित्यः समासवद्भाव  
 इति सुब्लुक्समासस्वरौ भवतः । स्त्रीनपुंसकयोरिति । उत्तरपदस्य या विभक्ति-  
 स्तस्या आम्भावोऽन्यथानेकाऽल्लात् सर्वस्योत्तरपदस्याऽऽम्भावः स्यात् । तत्र  
 'सर्वनाम्नो वृत्तिमात्रे पुंवद्भाव' इति स्त्रीनपुंसकयोः पुंवद्भावे कृते पक्षे आम्बिधिः ।  
 वार्तिकेषु कर्मधारयवदिति न संबध्यत इति सुब्लोपादि न भवति ॥

उ.] एव भाष्ये 'यदा न समासव'दित्येवोक्तम् । समासवद्भावाभावादिति । अत्र नित्य-  
 स्तदभावः । तथैव भाष्योदाहरणात् । एवं च यदेति यत्रेत्यर्थकं भाष्यम् । भाष्ये-  
 प्रथमैकवचनं भवतीति । बहुलग्रहणसिद्धोऽयमर्थः । 'परस्पर'शब्दे तस्य स्त्वाद्यभावो  
 नपुंसकेऽन्योन्यमित्यादौ पूर्वखण्डेऽमभावश्च । तत एव नित्य इति । तथैव भाष्योदाह-  
 रणादिति भावः । भाष्ये अन्योन्यस्येत्यादि कर्मणः शेषत्वविवक्षयां षष्ठी, पुत्राद्यपेक्षया ।  
 वार्तिकेषु कर्मधारयवत्पदासंबन्धज्ञापनायाऽत्र 'समासव'दित्युक्तिः । उत्तरपदस्य या  
 विभक्तिरिति । नन्वितरेतरशब्दसमासवद्भावात्सुपो लुकि समुदायात्पुनः सुबिति नोत्तर-  
 पदस्यायं सुबिति चेन्न; उत्तरपदोत्तरवत्तिषुप इत्यर्थेनाऽदोषात् । स्त्रीनपुंसकयोरिति ।  
 'सर्वनाम्नो वृत्तिमात्रे' इत्यस्य 'स्त्रिया' इति प्रकरणाद्वहिःपाठेन नपुंसकेऽपि प्रवृत्तिरिति  
 भावः । तत्र नपुंसके पुंवत्त्वप्रवृत्तेः फलं चिन्त्यं । पुंवत्त्वं तु पूर्वखण्ड एव इत्युक्तम् ।  
 इदमपि इतरेतरशब्दविषयम् । अन्योऽन्ये समासवद्भावाऽभावेन वृत्तित्वाऽभावात् । तस्मात्-  
 दलद्वये टाबभावः क्लीबे चाद्ङिर्हः स्वमोः । समासे सोरलुक चेति सिद्धं  
 बाहुलकान्नयम् ॥' इति बोध्यम् । अतएवेतरेतरमित्यादावदुडभावः । अन्योन्यसंश्रयत्वेत-  
 दिति स्त्रियामिति सूत्रस्थभाष्यप्रयोगः, अन्योन्यसहाया इति 'सर्वस्य द्वे' इति सूत्रस्थभाष्य-  
 प्रयोगश्च संगच्छते । तथा नपुंसकेऽन्योन्यमिति पूर्वपदे सोरम्भावोऽपि बाहुलकादेव  
 बोध्यः । परे तु उत्तरादिभ्यो विहितयोः स्वमोरद्वित्यर्थस्य सर्वादिसूत्रे भाष्ये उक्तत्वा-  
 दितरेतरं मित्यादौ नाऽदुडः प्राप्तिः । 'अन्योन्यमिमे ब्राह्मण्या' वित्यादावपि 'क्षुदुपहन्तुं शक्य'  
 मिति वत्सामान्ये नपुंसकमिति रीत्याऽन्यशब्दस्यैव द्वित्वेन टाप एवाऽभावः । 'स्त्रीनपुंसक-



द्वन्द्वं रहस्यमर्यादावचनव्युत्क्रमणयज्ञपात्रप्रयोगा-

ऽभिव्यक्तिषु । ८।१२।१५॥

॥ \* ॥ अत्यन्तसहचरिते लोकविज्ञाते द्वन्द्वमित्युपसङ्ख्यानम् ॥ \* ॥  
अत्यन्तसहचरिते लोकविज्ञाते द्वन्द्वमित्युपसङ्ख्यानं कर्तव्यम् । द्वन्द्वं  
स्कन्दविशाखौ । द्वन्द्वं—नारदपर्वतौ ॥ अत्यन्तसहचरित इति किमर्थम् ? ॥  
द्वौ युधिष्ठिरार्जुनौ ॥ लोकविज्ञात इति किमर्थम् ? ॥ द्वौ देवदत्तयज्ञदत्तौ ।  
अथ 'द्वन्द्व'मिति किं निपात्यते ॥ \* ॥ 'द्वन्द्व'मिति पूर्वपदस्य चाऽम्भाव  
उत्तरपदस्य चाऽत्वं नपुंसकत्वं च ॥ \* ॥ द्वन्द्वमिति पूर्वपदस्य चाऽम्भावो निपा-  
त्यते उत्तरपदस्य चात्वं नपुंसकत्वं च ॥ \* ॥ उक्तं वा ॥ \* ॥ [उक्तं वा] ॥  
किमुक्तम् ? ॥ “लिङ्गमशिष्यं लोकाश्रयत्वाल्लिङ्गस्ये”ति, तत्र नपुंसकत्वम-  
निपात्यम् ॥ [ द्वन्द्वं रहस्यमर्यादावचनव्युत्क्रमणयज्ञपात्र ] ॥

पदस्य । ८।१।१६। पदात् । ८।१।१७।

प्र.] द्वन्द्वम् । अत्यन्तसहचरित इति । अभिव्यक्तिग्रहणादितिप्रसङ्ग इति वच-  
नम् । द्वौ युधिष्ठिरार्जुनाविति । लोकविज्ञानादभिव्यक्तावेतौ, न त्वत्यन्तसह-  
चरितौ । पूर्वपदस्येति । द्वि औ द्वि औ इति स्थिते कर्मधारयवद्भावात्सुब्लुकि  
कृते पूर्वपदावयवस्येकारस्याऽम्भावः, उत्तरपदावयवस्याऽत्वं, समासान्तोदात्तत्वं च  
भवति । [ द्वन्द्वं रहस्यमर्यादा ] ॥

पदस्य । अथ किमर्थं पदस्येत्यधिक्रियते यावता वक्ष्यमाणानि कार्याणि  
पदविषयाण्येव । अर्थे प्रयुक्तस्यैवेदमन्वाख्यानं पदं चार्थं प्रयुज्यते । न च  
समर्थपरिभाषोपस्थानार्थः पदाधिकार उपयुज्यते । यस्मात्पदद्वयनिबन्धनेषु कार्येषु

उ.] योरित्यस्य तत्समानाधिकरणयोरित्यर्थ इत्याहुः । सुब्लोपादि न भवतीति ।  
'मूले मूले स्थूल' इत्यादौ । [ प्रकारे गुणवचनस्य ]

द्वन्द्वं रहस्य । अभिव्यक्तिग्रहणादिति । लोकप्रसिद्धिमात्रार्थकत्वात्तस्येति भावः ।  
भाष्ये नपुंसकत्वं चेति । चेन कृतद्वित्वाद्विवचनोत्पत्त्यभावस्य सङ्ग्रहः । [द्वन्द्वं रहस्य] ॥

पदस्य । यावता वक्ष्यमाणानीति । आमन्त्रितनिघातोयुष्मदस्मदादेशश्च सुबन्तस्यैव  
विधीयन्ते । 'तिङ्कृतिङ' इति निघातस्तिङन्तस्येत्यादि द्रष्टव्यम् । कुत्वादिसाधारण्येन पदस्यैव  
कार्ययोगे युक्त्यन्तरमाह—अर्थप्रयुक्तस्य चेति । न चेति । पदद्वयनिबन्धनेष्वित्यर्थः ।

आ कुतः पदाधिकारः ? ॥\*॥ पदाधिकारः प्रागपदान्ताधिकारात् ॥\*॥

‘अपदान्तस्य मूर्द्धन्य’ इत्यतः प्राक् पदाधिकारः ॥

अथ ‘पदा’दित्यधिकार आ कुतः ? ॥\*॥ पदात्प्राक् सुपि कुत्सनात् ॥\*॥  
पदादित्यधिकारः प्राक्सुपि कुत्सनात् । ‘कुत्सने च सुप्यगोत्रादौ’विति  
वक्ष्यति प्रागेतस्मात् ॥ \* ॥ यणेकादेशस्वरस्तूर्ध्वं पदाधिकारात् ॥ \* ॥  
यणेकादेशस्वरस्तूर्ध्वं पदाधिकारात्कर्तव्यः ॥ \* ॥ इह वचने ह्यपदान्तस्याऽ-

प्र.] समानवाक्ये निघातयुष्मदस्मदादेशा इति वक्ष्यते । कुत्वादीनि त्वेकपद-  
निबन्धनान्येव । नच भसंज्ञकस्य व्यावृत्त्यर्थः पदाधिकारो, अवयवस्य भत्वेपि  
समुदायपदावयवत्वाश्रयकुत्वादिप्रवृत्त्यभ्युपगमात्—वक्तुरि दोग्धरीति । उच्यते—  
नलोपायर्थः पदाधिकारः । असति (हि) तस्मिन् यथा राजभ्यामित्यादौ प्रातिपदि-  
कान्तस्य नकारस्य लोपो भवत्येवं राजानावित्यादावपि स्यात् । पदाधिकारे तु  
प्रातिपदिकस्य पदस्य योऽन्तो नकारस्तस्य लोपः । तथा संयोगान्तस्य पदस्य  
लोपो भवति गोमानित्यादौ, न तु गोमन्तावित्यादौ । ‘मो नो धातो’रिति  
नकारः प्रशानित्यादौ भवति न तु प्रशामावित्यादौ । आ कुत इति । कस्य  
चित्कार्यस्याऽसिद्धिं मत्वा पृच्छति । प्रागिति । अपदान्तस्येति विरोध्यु-  
पादानात्प्रागतः पदाधिकारः । प्राक्सुपि कुत्सनादिति । यदि तत्र पदादित्य-  
नुवर्तते ‘देवदत्तो यत्पचति पूती’त्यत्रैव तिङन्तस्य निघातः स्यान्न तु ‘पचति पूती’-  
त्यत्र । यणेकादेशस्वर इति । ‘उदात्तस्वरितयोर्यणः स्वारेतोऽनुदात्तस्ये’ति यणा-  
श्रयः स्वर ‘एकादेश उदात्तेनोदात्त’ इत्येकादेशस्वरश्चेडाया वेत्यस्मात्परौ कर्त-  
व्यौ । इह वचने हीति । पदस्येति स्थानषष्ठीत्युदात्तस्वरितयोर्यो यन्ततः परो

उ.] यत्र समानवाक्याधिकारो नास्ति तत्रापि तदुपयोगाऽभावमाह—कुत्वादीनि त्विति ।  
एवञ्च पदद्वयनिबन्धनसामर्थ्यस्य तत्र वक्तुमशक्यत्वमित्यर्थः । अवयवस्य भत्वेऽपीति ।  
सुपः प्रागभास्येत्यर्थः । समुदायपदेति । सुबन्तसमुदायपदेत्यर्थः । कस्यचित्कार्य-  
स्येति । वक्ष्यमाणावधिपरिग्रहे ‘उदात्तस्वरितयोर्यण’ इत्यादेर्वक्ष्यमाणरीत्या सर्वकार्यसि-  
द्धिमभिप्रेत्योत्तरम् । अस्याऽवधेरुपादानं लक्ष्यानुरोधेनेत्यत आह—यदि त्वन्नेति । यणेका-  
देशाश्रयः स्वर इति मध्यमपदलोपी समासस्तदाह—यणाश्रय इति । तत्र यणिनमित्तम्,  
एकादेशः स्थानी । इडाया वेत्यस्मात्पराविति । तदन्तमेव पदाधिकारस्योपयोगादिति  
भावः । स्थानषष्ठीति । ‘षष्ठीस्थान’इति परिभाषणादिति भावः । हल्स्वरेति । ‘स्वर-

प्राप्तिः ॥ \* ॥ इह क्रियमाणेऽपदान्तस्याऽप्राप्तिः स्यात् । उदात्तस्वरितयो-  
र्यणः स्वरितोनुदात्तस्येति । इहैव स्यात्-कुमार्यौ किशोर्यौ । इह न स्यात्-  
कुमार्यः किशोर्यः ॥ एकादेश उदात्तेनोदात्तः-इहैव स्यात्-वृक्षौ प्लक्षौ ।  
इह न स्यात्-वृक्षाः प्लक्षाः ॥\*॥ न वा पदाधिकारस्य विशेषणत्वात् ॥\*॥  
न बोध्वं पदाधिकारात् कर्तव्यो यणेकादेशस्वरः ॥ किं कारणम् ? ॥ 'पदा-  
धिकारस्य विशेषणत्वात्' । पदस्येति नैषा स्थानषष्ठी ॥ का तर्हि ? ॥ विशे-  
षणषष्ठी ॥ किं वक्तव्यमेतत् ? ॥ न हि ॥ कथमनुच्यमानं गंस्यते ? ॥  
प्रत्याख्यायते स्थानषष्ठी । ॥ \* ॥ अन्तग्रहणाद्वा नलोपे ॥ \* ॥ अथ वा

प्र.] योऽनुदात्तस्तदन्तस्य पदस्य स्वरितत्वमलोऽन्त्यस्य भवतीति वाक्यार्थः । एव-  
मुदात्तानुदात्तयोर्य एकादेशस्तदन्तस्य पदस्यालोऽन्त्यस्योदात्तआदेश इति स्यात् ।  
कुमार्य इति । ह्रस्वरप्राप्तिरत्र नास्तीति व्यञ्जनस्याऽविवक्षितत्वाऽभावः । न वेति ।  
इह पदस्येति संबन्धसामान्ये षष्ठी, सा तूत्तरेषु वाक्येषु यथायोगं संबन्धविशेषेऽ-  
वतिष्ठते । क्व चित्स्थानेषष्ठी, क्व चिदवयवषष्ठी । तत्र यणेकादेशस्वरयोः पदस्ये-  
त्यनुवृत्तं कार्यविशेषणार्थं न तु कार्यप्रतिपत्त्यर्थं, तेन पदावयवयोरनुदात्तैका-  
देशयोः स्वरविधानादनन्त्ययोरपि भवति । किं वक्तव्यमिति । 'षष्ठीस्थाने  
योगे'ति नियमादलभ्या विशेषणषष्ठीति प्रश्नः । प्रत्याख्यायत इति । योगे  
प्रत्याख्यायते यत्राऽन्यः संबन्धोऽस्ति यथोदुपधाया गोह इति-तत्र विशेषण-  
विशेष्यभाव आश्रीयते-'गोहोऽङ्गस्य योपधा तस्या ऊङ्गवती'ति । यत्र तु विशिष्टः  
संबन्धो न प्रतीयते तत्र स्थानसंबन्ध एवाश्रीयते यथाऽस्तेर्भूरिति । तदुक्तं  
भाष्ये-'शब्दस्य तु शब्देन कोऽन्यः संबन्धोऽन्यदतः स्थाना'दिति । एवं यणे-  
कादेशस्वरयोः स्थान्यन्तरोपादानात्पदस्येत्यवयवषष्ठी । 'मो नो धातो'रित्यादौ  
स्थानषष्ठी, प्रयोगमूलत्वाद्वाकरणस्मृतेर्यथाप्रयोगं लक्षणव्यवस्थापनात् । अन्त-  
ग्रहणाद्वेति । पठ्यमाने योगे विशेषणषष्ठी न लभ्यते इति लिङ्गेनाऽसौ प्रतिपा-

उ.] विधा'वित्यस्यापि न प्रवृत्तिः । स्वरोद्देश्यकविधेरभावात् । क्वचित्स्थाने षष्ठीति ।  
'नैषा स्थानषष्ठी'ति भाष्यं तु प्रकृताभिप्रायेणेति भावः । 'प्रत्याख्यायते स्थाने षष्ठी'ति  
भाष्यस्य 'षष्ठीस्थाने योगे'ति सूत्रं प्रत्याख्यायत इत्यर्थं इत्याह-योगे इति । स्थान-  
संबन्ध एवेति । अन्तरङ्गत्वादिति भावः । स्थान्यन्तरोपादानादिति हेतोर्भौन'इत्येत-  
त्साधारणत्वं मत्वा हेत्वन्तरमाह-प्रयोगमूलत्वादिति । पठ्यमाने योगे इति । 'षष्ठी

यदयं 'नलोपः प्रातिपदिकान्तस्येत्यन्तग्रहणं करोति तज्ज्ञापयत्याचार्यो-  
'विशेषणषष्ठ्येषा न स्थानषष्ठी'ति ॥ [ पदस्य पदात् ]

**अनुदात्तं सर्वमपदादौ । ८।१।१८।**

सर्ववचनं किमर्थम् ? ॥ \* ॥ सर्ववचनमनादेरनुदात्तार्थम् ॥ \* ॥ सर्व-  
वचनं क्रियते ॥ [ किं प्रयोजनम् ? ॥ 'अनादेरनुदात्तार्थम्' ] । अनादेरप्यनु-  
दात्तत्वं यथा स्यादिति । तिङ्ङितिङ् इति, इहैव स्यात् 'देवदत्तः पचती'ति ।  
इह न स्यात्—'देवदत्तः करोती'ति ॥

॥ \* ॥ सर्ववचनमनादेरनुदात्तार्थमिति चेच्छ्रुति प्रतिषेधात्सिद्धम् ॥ \* ॥  
सर्ववचनमनादेरनुदात्तार्थमिति चेत्तन्न ॥ किं कारणम् ? ॥ 'लुटि प्रतिषेधा-  
त्सिद्धम्' । यदयं लुटि प्रतिषेधं शास्ति 'नलु'डिति तज्ज्ञापयत्याचार्योऽनादेर-  
प्यनुदात्तत्वं भवती'ति ॥ कथं कृत्वा ज्ञापकम् ? ॥ न हि लुङन्तमाद्युदात्तमस्ति ।

प्र.] यते, यदि पदस्येति स्थानषष्ठ्येव स्यात्—अलोन्त्यस्य लोपस्य सिद्धत्वादन्तग्रह-  
णमनर्थकं स्यात्तस्मादन्तग्रहणात्कचिद्विशेषणषष्ठ्यपि विज्ञायते । प्रातिपदिकान्तस्य  
चेत्यसमासनिर्देशस्तेन प्रातिपदिकस्य पदस्य योऽन्तो नकारस्तस्य लोप इति सूत्रार्थः ।

**अनुदात्तम् । सर्ववचनमिति ।** वक्ष्यमाणोऽभिप्रायः । सर्ववचनम-  
नादेरिति । असति सर्वग्रहणे पदादित्यधिकारादादेः परस्येत्यनेन पदस्येति  
स्थानषष्ठ्या आदावत्यनुसंहारादादेरेवोदात्तस्याऽनुदात्तत्वं स्यान्न त्वनादेः,  
सर्वग्रहणे तु पदस्येति विशेषणषष्ठीविज्ञानात्पदस्य सर्वोऽवयवोऽनुदात्तो भवती-  
त्यर्थः संपद्यते । पचतीति । धातुस्वरेणाऽऽद्युदात्तं पदं, शप्तिपोः पित्त्वादनुदात्त-  
त्वात् । करोतीति । प्रत्ययस्वरेण मध्योदात्त(त्व)म् । नहि लुङन्तमिति ।  
लुङन्तः कश्चिदन्तोदात्तः कश्चिन्मध्योदात्त इति श्वःकर्त्त'त्यादौ निघात-

उ.] स्थाने योगे'त्येतस्मिन्नित्यर्थः । 'न स्थानषष्ठी'ति भाष्यस्य—न स्थानषष्ठ्येवेत्यर्थः ।  
प्रातिपदिकान्तस्य चेति । चस्त्वर्थे । असमासनिर्देश इति । समासनिर्देशे  
उपसर्जनस्याऽन्येन संबन्धाभावः स्यादित्यर्थः । [ पदस्य पदात् ] ॥

**अनुदात्तम् । आदेरेवोदात्तस्येति ।** इदं स्वरितस्याप्युपलक्षणं, यदि संभवः ।  
अनुदात्तस्यानुदात्तविधाने फलाऽभावादिति भावः । सर्वोऽवयव इति । अवयवकात्स्न्य-  
वृत्तिः सर्वशब्द इति भावः । प्रत्ययस्वरेण—विकरणस्वरेण । कश्चिदिति । लुङन्ते  
सर्वत्र तासेः परलसार्त्रधातुकानुदात्तत्वात्तासिद्धदात्तः । तत्र टिलोपविषये कर्त्त'त्यादाद्युदात्त-

॥ \* ॥ अलोन्त्यविधिप्रसङ्गस्तु ॥ \* ॥ अलोन्त्यस्य विधयो भवन्तीत्यन्त्यस्य विधिः प्राप्नोति । यत्र ह्यादिविधिर्नास्ति अलोन्त्य[स्य] विधिना तत्र भवितव्यम् ॥ तत्र को दोषः ? ॥ 'तिङ्ङुतिङ्' इतीहैव स्यात्-देवदत्तयज्ञदत्तौ कुरुतः । इह न स्यात्-देवदत्तः करोतीति ।

॥ \* ॥ लृटि प्रतिषेधात्सिद्धम् ॥ \* ॥ [ लृटि प्रतिषेधात्सिद्धमेतत् ] यदयं लृटि प्रतिषेधं शास्ति यज्ज्ञापयत्याचार्योऽनन्त्यस्याप्यनुदात्तत्वं भवतीति ॥ कथं कृत्वा ज्ञापकम् ? ॥ न हि लृडन्तमन्तोदात्तमस्ति ॥ ननु चेदमस्ति भोक्ष्य इति ? ॥ \* ॥ उक्तं वा ॥ \* ॥ किमुक्तम् ? ॥ 'न वा पदाधिकारस्य विशेषणत्वा'दिति ॥ इदं तर्हि प्रयोजनम्- 'युष्मदस्मदोः षष्ठीचतुर्थीद्वितीयास्थयोर्वाङ्मावा'विति [वक्ष्यति ते] वाङ्मावादयः सविभक्तिकस्य यथा स्यु'रिति ॥ एतदपि नास्ति प्रयोजनं । 'पदस्ये'ति हि वर्तते । विभक्त्यन्तं च

प्र.] प्रसङ्गात्किं न लुङिति निषेधेन । निषेधात्तु लिङ्गात्पदस्येति विशेषण- षष्ठी विज्ञायते न स्थानषष्ठीति स्थानषष्ठीशेषस्याऽऽदेः परस्येत्यस्योपस्थाना- भावादनान्तरपदस्यनुदात्तत्वं भविष्यति । अलोन्त्यप्रसङ्गस्त्विति । 'अलोऽन्त्यस्ये'- त्यस्यापवादः- 'आदेः परस्ये'ति । तत्र लिङ्गादपवादेऽपनीते उत्सर्गेण प्रवर्त्यमिति भावः । कुरुत इति । लसार्वधातुकस्य प्रत्ययस्वरेणाऽन्तोदात्तत्वं, विकरणस्य तु शेषनिघातः । न विकरणस्वरो लसार्वधातुकस्वरं बाधते, तासेर्लसार्वधातुका- नुदात्तत्वविधानेन ज्ञापनात् । अत्रापि लिङ्गमुच्यते-लृटीति । 'गत्यर्थलोटे'त्यनेन लृडन्तस्य निघातः प्रतिषिध्यते, सर्वं च लृडन्तं लसार्वधातुकानुदात्तत्वेन मध्योदात्तमिति निघातस्य प्रसङ्गाऽभावाच्चाऽर्थः, निषेधेन । तदेतस्माल्लिङ्गादलोऽ- न्त्यविध्यभावः । भोक्ष्य इति । 'एकादेश उदात्तेनोदात्त'इत्यन्तोदात्तमेतत् । ततश्चाऽत्र निघाताऽभावार्थत्वादलिङ्गं लृटि निषेध इत्यलोन्त्यनिवृत्त्यर्थं सर्वग्रहणं कर्तव्यम् । उक्तं वेति । असत्यपि सर्वग्रहणे भूयोलक्ष्यसिद्धयेऽनुदात्तविधौ

उ.] निवृत्तिस्वरेणान्तोदात्तः, कर्तारवित्यादौ मध्योदात्त इति भावः । न स्थानषष्ठीति । यथाऽलोन्त्यस्येति स्थानषष्ठा अनुसंहारस्तथा तदपवादभूतमादेः परस्येत्यपीत्यर्थः । तत्र लिङ्गादिति । अवयवषष्ठीत्वे इदं ज्ञापकमित्यजानतोऽयं प्रश्न इत्यर्थः । असत्य- पीति । 'न लु'ङित्यनेनाऽवयवषष्ठीत्वमेव ज्ञाप्यते इति न दोषः । स्वरविधौ सङ्घातः



पदं । तत्राऽन्तरेण सर्वग्रहणं सविभक्तिकस्यैव भविष्यति ॥ भवेत्सिद्धं यत्र विभक्त्यन्तं पदं, यत्र तु खलु विभक्तौ पदं तत्र न सिध्यति—ग्रामो वां दीयते, ग्रामो नौ दीयते । जनपदो वां दीयते, जनपदो नौ दीयते ॥

ननु च स्थग्रहणं क्रियते तेन सविभक्तिकस्यैव भवति ॥ अस्त्यन्यत्स्थग्रहणस्य प्रयोजनम् ॥ किम् ? ॥ श्रूयमाणविभक्तिविशेषणं यथा विज्ञायेत—‘यत्र विभक्तिः श्रूयते तत्र यथा स्युः’ । इह मा भूवन् ‘इति युष्मत्पुत्रो ददाति’

ग्र.] विशेषणषष्ठ्याश्रयिष्यते न तु स्थानषष्ठीत्यर्थः । सविभक्तिकस्येति । अन्यथा केवल्योर्युष्मदस्मदोरादेशाः स्युः । तत्र षष्ठ्येकवचने ङसिङसोश्चेत्यसि पूर्वैकादेशे दोषाऽभावेऽपि वचनाऽन्तरेषु दोषप्रसङ्गः । सर्वग्रहणे तु सति युष्मदस्मद्भ्यां तदवयवः समुदायो लक्ष्यत इति युष्मदस्मदवयवस्य सर्वस्य पदस्य वाङ्मावादय आदेशा भवन्ति । पदस्येति हि वर्तत इति । तेन युष्मदस्मद्वतः पदस्यादेशा भवन्तीत्यर्थः । भवेत्सिद्धमिति । यत्र केवले युष्मदस्मदी पदे तत्र तद्वतः प्रतिपत्तेरयोगादिति भावः ।

स्थग्रहणमिति । षष्ठ्यादिष्वादेशविधानाद्युष्मदस्मदोस्तत्स्थत्वे लब्धे स्थग्रहणं निमित्तसहितयुष्मदस्मत्प्रतिपत्त्यर्थं विज्ञायत इति सविभक्तिकयोरादेशसिद्धिः । यथाऽश्वस्थ आनीयतामित्युक्ते सहैवाऽश्वेनाऽऽनीयते । श्रूयमाणविभक्तिविशेषणमिति । यत्र श्रूयते विभक्तिस्तत्र तत्स्थत्वं युष्मदस्मदोर्न तु तस्यां लुप्तायाम् । प्रत्ययलक्षणेन च कार्यं शास्त्रं वाऽतिदिश्यते न तु तात्स्थ्यं, तस्याऽपौरुषेयत्वात् । तदेवमन्यार्थत्वात्स्थग्रहणस्य सर्वग्रहणं सविभक्तिकादेशार्थं कर्तव्यम् । इति

उ.] कार्याति षष्ठोऽपनायेत्यपि बोध्यम् । ङसिङसोश्चेत्यसि पूर्वैकादेश इति । ‘तै-अ’ इत्यादिस्थितौ ङसिङसोश्चेति पूर्वैकादेश इत्यर्थः । वचनान्तरेषु—‘ग्रामो वां, जनपदो नौ’ इत्यादिषु । तदवयव इति बहुव्रीहिः । ननु युष्मदस्मदोः प्रातिपदिकयोः पदत्वाऽभावात्सामानाधिकरण्येनाऽन्वयः कथमुपपद्यतेऽत आह—तद्वतः प्रतिपत्तेरिति । किन्तु पदयोर्युष्मदस्मदोरित्येव प्रतीतिः स्यादिति भावः । ननु यत्र षष्ठ्यादिसङ्गावस्तत्र युष्मदस्मदोरादेशार्थं स्थग्रहणं स्यादिति कथं सविभक्तिकयोरादेशसिद्धिरत आह—षष्ठ्यादिष्विति । तत्स्थत्वे लब्धे इति । तत्प्रकृतित्वमेव तत्स्थत्वमित्यभिमानः । तत्र तत्स्थत्वमिति । असत् आधारत्वाऽयोगात् । भाष्ये ‘श्रूयमाणविभक्तिविशेषण’मिति कर्मधारयगर्भः कर्मधारयः । अपौरुषेयत्वादिति । पाणिन्यादिपुरुषीयत्वाऽभावादित्यर्थः । अशास्त्रीयत्वादिति यावत् ।

‘इत्यस्मत्पुत्रो ददाती’ति ॥ \* ॥ समानवाक्ये निघातयुष्मदस्मदादेशः ॥ \* ॥  
समानवाक्य इति प्रकृत्य निघातयुष्मदस्मदादेशा वक्तव्याः ॥ किं प्रयो-  
जनम् ? ॥ नानावाक्ये मा भूवन्निति । अयं दण्डो, हराऽनेन । ओदनं पच,  
तव भविष्यति, मम भविष्यति ॥

॥ \* ॥ पर्यायैश्च प्रतिषेधः ॥ \* ॥ पदार्थैश्च प्रतिषेधः समानवाक्य  
इति प्रकृत्य वक्तव्यः । इतरथा हि यत्रैव पदार्थानां युष्मदस्मदी साधनं  
तत्र प्रतिषेधः स्यात्—ग्रामस्त्वां संप्रेक्ष्य संदृश्य समीक्ष्य गतः ॥ ग्रामो

प्र.] युष्मत्पुत्र इति । ‘इति’शब्दात्पदात्परयोः षष्ठ्यन्तयोर्युष्मदोर्वस्त्वसौ न भवतः ।

समानवाक्यइति । ‘अर्थैकत्वादेकं वाक्यं साकाङ्क्षं चेद्विभागे स्या’दिति लौकिकं  
वाक्यलक्षणम् । इह तु वाक्यं परिभाषितम्—‘आख्यातं साऽव्ययकारकविशेषणं  
वाक्य’मिति । आख्यातमित्येकत्वं विवक्ष्यते । ‘अयं दण्डो हराऽनेने’ति वाक्य-  
द्वयमेतत्, अयं दण्डोऽस्ति हरानेनेति तिङन्तद्वययोगात् । तत्रानेनेति सर्वनाम्ना  
दण्डस्य परामर्शात्करणत्वादस्ति सामर्थ्यमिति निघातप्रसङ्गः । ओदनं पचेति ।  
त्वत्कर्तृकेण पाकेन त्वत्स्वामिको, मत्कर्तृकेण पाकेन मत्स्वामिकश्चौदनो भविष्य-  
तीत्येवंरूपपाकस्य युष्मदस्मदर्थस्य च व्यपेक्षाऽस्तीत्यादेशप्रसङ्गः । पदार्थैश्चेति ।  
विधौ समानवाक्यग्रहणं कृतं, प्रतिषेधश्चायमिति वाक्यान्तरारम्भः । तेन  
समानवाक्ये पर्यायैर्युक्ते युक्तयुक्ते च युष्मदस्मदर्थ आदेशप्रतिषेधः । संप्रेक्ष्य

उ.] अर्थैकत्वादिति । विभागे सति साकाङ्क्षावयवकमेकार्थबोधकं पदकदम्बकमित्यर्थः ।  
इहत्विति । अस्मिञ्शास्त्रे इत्यर्थः । परिभाषितमिति । समर्थसूत्रे इति भावः । एकत्वं  
विवक्ष्यत इति । अन्यथाऽयं दण्डो हराऽनेनेत्यादावतिप्रसङ्गाऽनिवारणादेतदधिकारोऽ-  
लौकिकवाक्यलक्षणकरणं चानर्थकं स्यादिति भावः । वस्तुत इदं न पारिभाषिकं, किन्त्वेक-  
तिङित्येवेति निरूपितं समर्थसूत्रे, अतस्तदेवात्र वक्तुं युक्तं । नन्वत्रैकस्यैव तिङः श्रवणा-  
त्कथमदोषोऽत आह—वाक्यद्वयमिति । समर्थपरिभाषयैवातिप्रसङ्गनिरासमाशङ्क्याह—  
—तत्रानेनेति । वस्तुतश्चिन्त्यमिदम्, एकार्थभावयोग्यसूत्रोपात्तद्वितीयाऽभावेन एकार्थी-  
ऽभावाऽभावात् । व्यपेक्षायाश्च तत्र सूत्रेऽग्रहणात्समर्थपरिभाषाया अत्राऽप्रवृत्तेरित्याहुः ।  
केचित्तु समर्थ इत्येवात्राधिकारे कर्तव्ये ‘समानवाक्ये’ इति गुरुभूताधिकारप्रयोजनं दर्शय-  
तीत्याहुः । मत्कर्तृकेण पाकेनेति । मम भविष्यतीत्यतः प्रागोदनं पचामीत्यध्याहार्य-  
मिति भावः । विधाविति । एवञ्चैतस्मिन्निषेधेऽपि तस्य संबन्ध इत्यर्थबोधकं वाक्यमिति  
भावः । युक्तयुक्ते चेति । अन्यथा साक्षात्संबन्धे चरितार्थं शास्त्रं परंपरासंबन्धे न प्रव-

मां संप्रेक्ष्य संदृश्य समीक्ष्य गतः । इह न स्यात्—ग्रामस्तव स्वं संप्रेक्ष्य संदृश्य समीक्ष्य गतः ॥ ग्रामो मम स्वं संप्रेक्ष्य संदृश्य समीक्ष्य गतः ॥

**सपूर्वायाः प्रथमाया विभाषा । ८।१।२६ ।**

॥\*॥ युष्मदस्मदोरन्यतरस्यामनन्वादेशे ॥\*॥ युष्मदस्मदोरन्यतरस्यामनन्वादेश इति वक्तव्यम् । ग्रामे कम्बलस्ते स्वंम्, ग्रामे कम्बलस्तव स्वंम् । ग्रामे कम्बलो मे स्वंम्, ग्रामे कम्बलो मम स्वंम् ॥ अनन्वादेशइति किमर्थम् ? ॥ अथो ग्रामे कम्बलस्ते स्वंम् । अथो ग्रामे कम्बलो मे स्वंम् ॥

अपर आह ॥\*॥ सर्व एव वाचावादयोऽनन्वादेशे विभाषा वक्तव्याः ॥\*॥ कम्बलस्ते स्वंम् कम्बलस्तव स्वंम् । कम्बलो मे स्वंम् कम्बलो मम स्वंम् ॥ अनन्वादेशइति किमर्थम् ? ॥ अथो कम्बलस्ते स्वंम् अथो कम्बलो मे स्वंम् ॥ न तर्हीदानीमिदं वक्तव्यं,—सपूर्वायाः प्रथमाया विभाषेति ? ॥ वक्तव्यञ्च ॥ किं प्रयोजनम् ? ॥ ‘अन्वादेशार्थम्’ । अन्वादेशे विभाषा यथा स्यात् । अथो ग्रामे कम्बलस्ते स्वंम् । अथो ग्रामे कम्बलस्तव स्वंम् । अथो ग्रामे कम्बलो मे स्वंम् । अथो ग्रामे कम्बलो मम स्वंम् ॥ [ सपूर्वायाः प्रथमायाः ]

प्र.] संदृश्य समीक्ष्येति पर्यायत्वाद्विकल्पेनैषां प्रयोगः । भाष्ये तु पश्याथैरित्यर्थ-ग्रहणप्रयोजनकथनायैषामुपादानम् । [ अनुपादत्तं सर्वमपादादौ ] ॥

सपूर्वायाः । युष्मदस्मदोरिति । ‘सपूर्वायाः प्रथमाया विभाषे’ति यो विकल्पः सोऽनन्वादेशे भवति, अन्वादेशे तु नित्य आदेशविधिरित्यर्थः । व्यवस्थितविभाषेयमित्युक्तं भवति । अन्वादेशार्थमिति । विरोधात्पूर्ववाक्यं ‘युष्मदस्मदोरन्यतरस्यामनन्वादेश’ इति बाध्यते, तेनाऽन्वादेशानन्वादेशयोः सपूर्वायाः प्रथमाया विभाषा भवति । [ सपूर्वायाः प्रथमाया विभाषा ] ॥

उ.] तैतेति भावः । समानवाक्याधिकारात् युक्तयुक्तेऽपि भवतीति बोध्यम् । ‘नचवे’ति सूत्रं तु तत्र समानवाक्ये इत्यस्याऽभावाद्युक्तयुक्ते न प्रवर्तत इति बोध्यम् । अतएव भाष्ये ‘पश्याथैश्च प्रतिषेध’ इत्येवोक्तम् । विकल्पेनेति । पर्यायाणां सह प्रयोगाऽभावादिति भावः । भाष्ये पर्यायोपादानं किमर्थमत आह—भाष्येत्विति । [ ॥ अनुदात्तं सर्वं ॥ ]

सपूर्वायाः । व्यवस्थितेति । तथैव सिद्धत्वाद्वचनान्तरं व्यर्थमिति भावः । वार्तिकस्य व्याख्यानान्तरं भाष्ये—अपर आह इति । ननु पूर्वव्याख्याने ‘सपूर्वाया’ इति विकल्पोऽन्वादेशे न भवतीत्युक्तम्, इदानीं तु तत्र विकल्प इति फलभेदात् कथं साधुत्वव्यवस्थेत्यत आह—विरोधादिति । परया व्याख्याया पूर्वव्याख्या बाध्यत इत्यर्थः । ‘पूर्ववाक्य’मित्यस्य पूर्वमेतद्व्याख्यानवाक्यमित्यर्थो बोध्यः ।

### तिङो गोत्रादीनि कुत्सनाभीक्ष्ण्ययोः । ८।१।२७।

किमिदं तिङो गोत्रादिषु कुत्सनाभीक्ष्ण्यग्रहणं पाठविशेषणं—‘कुत्सनाभीक्ष्ण्ययोरर्थयोगोत्रादीनि भवन्ति तिङः पराण्यनुदात्तानी’ति, आहोस्विदनुदात्तविशेषणं—‘तिङः पराणि गोत्रादीनि कुत्सनाभीक्ष्ण्ययोरर्थयोरनुदात्तानि भवन्ती’ति ? ॥\*॥ तिङो गोत्रादिषु कुत्सनाभीक्ष्ण्यग्रहणं पाठविशेषणम् ॥\*॥ तिङो गोत्रादिषु कुत्सनाभीक्ष्ण्यग्रहणं क्रियते ॥ [किं प्रयोजनं?] ॥ ‘पाठविशेषणम्’ । पाठो विशेष्यते ॥\*॥ अनुदात्तविशेषणे ह्यन्यत्र गोत्रादिग्रहणे कुत्सनाभीक्ष्ण्यग्रहणम् ॥\*॥ अनुदात्तविशेषणे हि सत्यन्यत्र गोत्रादिग्रहणे कुत्सनाभीक्ष्ण्यग्रहणं कर्तव्यं स्यात्—‘चनचिदिवगोत्रादितद्धिताम्नेडितेष्वगते’रिति । ‘कुत्सनाभीक्ष्ण्ययो’रिति वक्तव्यं स्यात् ॥\*॥ अनुदात्तग्रहणं वा ॥\*॥ अथ वा ‘यान्यनुदात्तानी’ति वक्तव्यं स्यात् । तस्मात्सुष्ठूच्यन्ते—‘तिङो गोत्रादिषु कुत्सनाभीक्ष्ण्यग्रहणं पाठविशेषणमनुदात्तविशेषणे ह्यन्यत्र गोत्रादिग्रहणे कुत्सनाभीक्ष्ण्यग्रहणमनुदात्तग्रहणं वे’ति ॥\*॥

### तिङुतिङः । ८।१।२८ ।

अतिङ इति किमर्थम् ? ॥ पचति करोति ॥\*॥ अतिङ्चनमनर्थकं समानवाक्याधिकारात् ॥ \* ॥ अतिङ्चनमनर्थकम् ॥ किं कारणम् ? ॥

प्र.] तिङो । पाठविशेषणमिति । पठ्यत इति पाठः । संनिवेशविशेषो ग्रन्थसन्दर्भ उच्यते । एतयोरेवाऽर्थयोगोत्रादिव्यपदेशं प्रतिपद्यन्ते नान्यत्रेत्यर्थः । अयं चार्थो योगविभागेन लभ्यते । ‘तिङो गोत्रादीनी’त्येको योगोऽनुदात्तविध्यर्थः, ‘कुत्सनाभीक्ष्ण्ययो’रिति द्वितीयो ‘गोत्रादीनी’त्यस्याऽनुवृत्त्या परिभाषाऽर्थः—‘इह शास्त्रे गोत्रादीनि कुत्सनाभीक्ष्ण्यविषयाण्येव ग्राह्याणी’ति । [ तिङो गोत्रा ] ॥

तिङुतिङः । पचति करोतीति । विनापि ‘च’शब्देन समुच्चयावगमात् संबन्धसद्भावः । न चेति । ‘आख्यातं साव्ययकारकविशेषणं वाक्य’मिति निघा-

उ.] तिङो गोत्रा । पाठशब्देन कर्मव्युत्पत्त्या गोत्रादीन्युच्यन्ते इत्याह—पठ्यत इति । नन्वेकस्मादाक्यात्पाठविशेषणमनुदात्तविधानं चेत्युभयं कथं लभ्यत इत्यत आह—अयं चेति । [ तिङो गोत्रा ] ।

तिङुतिङः । विनाऽपि चेति । क्रियाकर्मभावेनाऽप्यन्वयः सुवचः । अर्थव्यादिति । लौकिकैकवाक्यत्वमाश्रित्याऽतिङ्ग्रहणं कृतम् । वार्तिककारेण तु समानवाक्या-

‘समानवाक्याधिकारात्’ । समानवाक्य इति वर्त्तते, न च समानवाक्ये द्वे तिङन्ते स्तः ॥ [ तिङ्तिङः ] ॥

निपातैर्यद्यदिहन्तकुविन्नेच्चेच्चणकच्चिद्यत्रयुक्तम् । ८।१।३०।

निपातैरिति किमर्थम् ? ॥ यत्कूजति शकटम् । यती कूजति शकटी । यन् रथः कूजति ॥ निपातैरिति शक्यमवक्तुम् । कस्मान्न भवति—यत्कूजति शकटम्, यती कूजती शकटी, यन् रथः कूजतीति ? ॥ लक्षणप्रतिपदोक्तयोः प्रतिपदोक्तस्यैवेति ॥ नैषा परिभाषेह शक्या विज्ञातुम्, इह हि दोषः स्याद्यावद्यथाभ्याम् । इह न स्यात्—यावदस्त्यत्रैषः सरो जनेभ्यः कृणात् ।

प्र.] तादिव्यवस्थायै वाक्यस्य परिभाषणादाख्यातमित्येकत्वस्य विवक्षितत्वादेकैकस्याख्यातस्य वाक्यत्वाद्द्वयोराख्यातयोरेकवाक्यताऽभावः । आख्यातमित्येकत्वस्याऽविवक्षाशङ्का स्यादिति द्वितीयं वाक्यलक्षणं वाक्यकारेण पठितम्—‘एकतिङ् वाक्य’मिति । अत्रैकशब्देन यत्नेन सङ्ख्या प्रतिपाद्यते । [ तिङ्तिङः ] ॥

निपातैः । यत्कूजतीति । इणः शतरि ‘इणो य’णिति यणि रूपम् । यतीति । प्रातिपदिकग्रहणे लिङ्गविशिष्टस्याऽपि ग्रहणमिति प्राप्तिः । यन्निति । संयोगान्तलोपस्याऽसिद्धत्वात्तन्मध्यपतितस्य नुमस्तद्ग्रहणेन ग्रहणात्प्राप्तिः । लक्षणप्रतिपदोक्तयोरिति । लाक्षणिकस्यानुमानेन रूपाऽवधारणं, प्रतिपदोक्तस्य तु प्रत्यक्षेण । प्रत्यक्षानुमानयोश्चाऽविलम्बितप्रतीतिरूपत्वात्प्रत्यक्षं बलीयः ।

यावदिति । यत्परिमाणमस्येति वतुबन्तस्य यावच्छब्दस्य लाक्षणिकत्वात्कृणादित्यस्य लेङन्तस्य निघातप्रतिषेधो न स्यात् । निपातस्यैव तु ग्रहणं तस्य स्यात्, तत्र यदा प्रायोगिकं रूपमाश्रीयते तदा शास्त्रानपेक्षणाऽलक्षणप्रतिपदोक्तयोरिति परिभाषा नोपतिष्ठते । शास्त्राऽपेक्षायां वा प्रत्यक्षानुमानयोः समकक्ष्यत्वाश्रयणं

उ.] धिकारं पारिभाषिकं च वाक्यमाश्रित्य प्रत्याख्यातम् । तच्चावश्यकमित्युक्तमेव । अतएव ‘पश्य मृगो धावती’त्यादौ धावतीत्यस्य न निघातः । यथोत्तरं च मुनीनां प्रामाण्यमिति दिक् । एकत्वस्य विवक्षितत्वादिति चिन्त्यमित्युक्तं समर्थसूत्रे । [ तिङ्तिङः ] ।

निपातैर्य । लेङन्तस्येति । ‘कृवि हिंसाया’मित्यस्येत्यर्थः । प्रायोगिकमिति । तद्वि नित्यमनवयवमिति भावः । शास्त्रापेक्षायामिति । शास्त्रीयस्य कल्पितप्रवृत्तिप्रत्ययाद्यवयवकस्य ग्रहणे इत्यर्थः । शास्त्रीयप्रक्रियायां शास्त्रीयस्यैव ग्रहणं युक्तमिति भावः । समकक्ष्य-



॥ \* ॥ चणिगद्विशिष्टश्चेदर्थे ॥ \* ॥ चणिगद्विशिष्टश्चेदर्थे द्रष्टव्यः । 'अयं च वै मरिष्यति' । अयं चेन्मरिष्यति न च पितृभ्यः पूर्वभ्यो दास्यति । अप्रायश्चित्तिकृतौ च स्याताम् ॥ [ तिङ्ङुतिङः ] ॥

**छन्दस्यनेकमपि साकाङ्क्षम् । ८।१।३५ ।**

'अनेक'मिति किमुदाहरणम् ? ॥ यदाह्यसौ मत्तो भवति अथ यत्तपति ॥ नैतदस्ति । एकमत्र हियुक्तमपरं यद्युक्तन्तत उभयोरप्यनिघातः ॥ इदं तर्हि 'अनृतं हि मत्तो वदति पाप्मा एनं विपुनाति' ॥ एकं खल्वपि 'अग्निर्हि पूर्वमुदजयत्तमिन्द्रोऽनूदजय'दिति ॥ [ छन्दस्यनेकमपि साकाङ्क्षम् ] ॥

प्र.] तत्र निपातग्रहणमिह प्रकरणे एतत्परिभाषानाश्रयणस्य लिङ्गम् । चेदर्थ इति । आशङ्कावधारणादिकश्चेदर्थः । 'अयं च वै मरिष्यती'त्याशङ्का गम्यते । अप्यर्थो वा- 'अपि मरिष्यत्ययं न च दास्यती'ति । [ निपातैर्यद्यदिहन्त ] ॥

छन्द । हेतुहेतुमद्भावस्य द्योतको हिरित्यनेकमपि तिङन्तं हियुक्तं भवति । उभयोरप्यनिघात इति । लक्षणान्तरेण- 'हि चे'ति, 'निपातैर्यद्यदी'ति च । यद्यपि द्वे हियुक्ते तथापि द्वितीयस्याऽनिघातकारणान्तरसद्भावदेकं हियुक्तमित्युक्तम् ।

इदं तर्हीति । अनिघातकारणान्तराऽभावात् । पाप्मा एनं उच्यते । यस्मान्मत्तोऽनृतं वदति तस्मादनृतवदनदोषेण न युज्यते इत्यर्थः । उदजयदिति ।

उ.] स्यादयुक्तत्वं मनसि निधायाह-तत्रेति । शापकेनैव निर्वाह इति भावः । चेदर्थ इति । समुच्चयादिषु दृष्टशब्दश्चेदर्थेऽपि । तदर्थग्रहणे च चिह्नमित्संज्ञकणकार इति भाष्याभिप्रायः । अप्यर्थो वेति । तदुपपादकं भाष्ये- 'न च पितृभ्य' इत्यादि । न चेत्यस्य च नैवेत्यर्थ इति भावः । अप्रायश्चित्तिकृतौ चेत्यत्राप्यवधारणार्थ इति बोध्यम् । प्रायश्चित्तिः-प्रायश्चित्तम् । अस्याऽप्ययं चेन्मरिष्यतीत्याद्येकं वाक्यं, तादृशमरणेऽपि न प्रायश्चित्तमित्यर्थ इति केचित् ॥ [ निपातैर्यद्यदिहन्त ] ॥

छन्दस्यने । नन्वनेकस्य कथं 'हि'योगः स्यादत आह-हेतुहेतुमदिति । यद्यपीति । अत्रापि हेतुहेतुमद्भावसत्त्वादिति भावः । मत्तत्वावस्थायामेव तपति शत्रून्पीडयतीत्यस्याऽर्थ इति तात्पर्यम् । पाप्मा एन इति । कचित्तु 'पाप्मा मद' इति पाठः । तत्र पापहेतुत्वात्पाप्मा । मदादीनां हि विरुढानां दोषेषु गणनात् । यस्मान्मदयुक्तः पुरुषो मद्यपानादिना व्याकुलचित्ततयाऽज्ञानादनृतं वदति तस्मात्स मद एव अनृतवादिनं पुरुषं पुनाति । अनृतवदनदोषकृतमपावित्र्यं न करोतीत्यर्थः । यद्वा-अनृतवदनजन्यमेनः तं न सं-

तुपश्यपश्यताऽहैः पूजायाम् । ८।१।३९।

‘पूजाया’मिति वर्त्तमाने पुनः पूजाग्रहणं किमर्थम् ? ॥ अनिघातप्रतिषेधाऽभिसंबद्धं तत् । यदि तदनुवर्त्तेत इहाऽप्यनिघातप्रतिषेधः प्रसज्येत । इष्यते चाऽत्र निघातप्रतिषेधः ॥ यथा पुनस्तत्र यावद्यथेत्येताभ्यामनिघाते प्राप्तेऽनिघातप्रतिषेध उच्यते इहेदानीं केनाऽनिघाते प्राप्तेऽनिघातप्रतिषेध उच्येत ? ॥ इहापि ‘यद्वृत्तान्नित्य’मित्येवमादिभिः ॥ [ तुपश्यपश्य ]

एहि मन्ये प्रहासे लट् । ८।१।४६ ।

किमर्थमिदमुच्यते, न ‘गत्यर्थलोटा लृ’डित्येव सिद्धम् ? ॥ [ ॥ \* ॥ नियमाऽर्थोऽयमारम्भः ॥ \* ॥ ] ॥ नियमार्थोऽयमारम्भः—‘एहि मन्ये प्रहासे एव यथा स्यात्’ ॥ क मा भूत् ? ॥ एहि मन्ये रथेन यास्यसीति ॥ [ एहि मन्ये प्रहासे लट् ] ॥

जात्वपूर्वम् । ८।१।४७ ।

प्र.] एकमजयदिति पदमट्स्वरेणाद्युदात्तमपरमनुदात्तं, तत्र पूर्वणानेकस्य निघातनिषेधे प्राप्ते क्वचिदेकस्य यथा स्यादिति वचनम् । तत्र छन्दसि दृष्टाऽनुविधानाद्यथाप्रयोगं व्यवस्था । [ छन्दस्यनेकमपि साकाङ्क्षम् ] ॥

तुपश्य । अनिघातेति । ‘यावद्यथाभ्या’मित्यनेनाऽनिघातः प्राप्तः ‘पूजायानानन्तर’मिति प्रतिषिद्धः । इह त्वनिघात इष्यत इति पुनः पूजाग्रहणम् ॥

एहि । आङ्पूर्वादिणो लोट् सिप् हिरादेशः । एहि मन्य इति । अप्रहासेऽपि वैयधिकरण्यादुत्तमप्रयोगः । एहि त्वं रथेन यास्यसीत्येवमहं मन्य इत्यर्थः । ‘यास्यसी’त्यस्य निघातो भवत्येव । उत्तमस्याऽतन्त्रत्वादेहि मन्यसे रथेन यास्यामीत्यत्रापि नियमादनिघाताऽभाव इति केचिदाहुः । [ एहिमन्ये ] ॥

उ.] वध्नाति, मत्तत्वादेवेत्यर्थः । पापाऽसंबन्ध एवाऽत्र पवनमिति भावः । एकमजयदिति । अद्यमित्यर्थः । तत्रपूर्वेणेति । अपिरहितेनाऽनेनेत्यर्थः । वचनमिति । अपिरूपमित्यर्थः ।

तुपश्यपश्यता । एतद्विषये निघाताऽप्राप्त्या न तत्प्रतिषेधसंभव इति शङ्कते भाष्ये—यथापुनरित्यादि प्रतिषेध उच्यते इत्यन्तेन । उत्तरयति—इहापीति । [ तुपश्य ] ॥

एहि मन्ये । वैयधिकरण्यादिति । आगमनमननयोः कर्तृभेदादित्यर्थः । प्रहासे तु ‘एहि मन्ये रथेन यास्यसी’त्यादावेककर्तृकत्वं; ‘रथेन यास्यामीति यदि त्वं मन्यसे’ इत्यर्थः । अतन्त्रत्वादिति । ‘सूत्रे’इति शेषः । केचिदाहुरिति । वृत्त्यनुसारिणः । भाष्यानुक्तत्वमत्रारुचिवीजम् । [ एहि मन्ये प्रहासे लट् ] ॥

किमिदमपूर्वग्रहणं जातुविशेषणं—‘जातुशब्दादपूर्वात्तिङन्त’मिति,  
आहो स्विच्छिङन्तविशेषणं ‘जातुशब्दात्तिङन्तमपूर्व’मिति ? ॥ जातुविशेषण-  
मित्याह ॥ कथं ज्ञायते ? ॥ यदयं ‘किंवृत्तं च चिदुत्तर’मित्याह ॥ कथं  
कृत्वा ज्ञापकम् ? ॥ अत्राऽप्यपूर्वमित्येतदनुवर्तते न चाऽस्ति संभवो यत्किं-  
वृत्तं च चिदुत्तरं स्यात्तिङन्तं चाऽपूर्वम् । अत्रापि तिङन्तविशेषणमेव  
स्यात् ॥ कथम् ? ॥ किंवृत्ताच्चिदुत्तरात्तिङन्तमपूर्वमिति ॥ यत्तर्हि ‘आहो उताहो  
चानन्तर’मित्यनन्तरग्रहणं करोति ॥ एतस्याप्यस्ति वचने प्रयोजनम् ॥ किम् ? ॥  
शेषप्रकल्प्यर्थमेतत्स्यात्—‘शेषे विभाषा’ ॥ कश्च शेषः ? ॥ सान्तरं शेष इति ॥  
अन्तरेणाऽप्यनन्तरग्रहणं प्रकृतः शेषः ॥ कथम् ? ॥ ‘अपूर्व’ इति वर्तते ॥  
शेषे विभाषा । ८।१।५० ।

कश्च शेषः ? ॥ \*॥ ‘सपूर्वः शेषः’ ॥ \*॥ इति ॥ [ शेषे विभाषा ] ॥

ॐ इति श्रीमद्भगवत्पतञ्जलिविरचिते व्याकरणमहाभाष्येऽष्टमाध्यायस्य

प्रथमे पादे प्रथममाह्निकम् ॐ । ८।१।५ ।

प्र.] जात्व । किमिदमिति । निमित्तनिमित्तिसन्निधौ सति संशयात्प्रश्नः ।  
कथं ज्ञायत इति । निमित्तस्याऽप्राधान्यात्सति प्रधाने विशेषणसम्बन्धयोग्येन  
युक्तो विशेषणसम्बन्ध इति प्रश्नः । तिङन्तं चाऽपूर्वमिति । चिदुत्तरात्किंवृत्ता-  
त्परस्य तिङन्तस्य विद्यमानपूर्वत्वात् । अत्रापीति । ‘कश्चित्पुरुषो भुङ्क्ते’ इत्यादावे-  
वाऽनिघातो यथा स्यात् ‘कश्चित्पुरुषो भुङ्क्ते’ इत्यादौ व्यवधाने मा भूदित्येवमर्थं  
तिङन्तविशेषणमपूर्वग्रहणं स्यात् । यत्तर्हीति । तिङन्तविशेषणे ह्यपूर्वग्रहणे-  
ऽन्तरमेवापूर्वं भवतीत्याहो देवदत्तः पचतीति सपूर्वत्वादेवाऽनिघातो न भवि-  
ष्यतीति किमनन्तरग्रहणेन, तस्मान्निमित्तविशेषणमपूर्वग्रहणमित्यनुमीयते । तथा-  
चाहो देवदत्तः पचतीति निमित्तस्याऽपूर्वत्वादानिघातः स्यादिति कर्तव्यमन-  
न्तरग्रहणम् । इति महाभाष्यप्रदीपेऽष्टमाध्यायस्य प्रथमे पादे प्रथममाह्निकम् ॥

उ.] जात्वपूर्व । निमित्तेति । जातु इत्येतन्निमित्तं, तिङन्तं निमित्ति । जातुयुक्तं तिङन्तं  
नानुदात्तमिति सूत्रार्थात् । कश्चित्पुरुषो भुङ्क्ते इति । व्यवहितोऽपि किंवृत्तेन चिदुत्तरेण  
युक्तो भवत्येवेति भावः । इति श्रीशिवभट्टसुतसतीगर्भजनागोजीभट्टविरचिते भाष्यप्रदीपो-  
द्योते अष्टमस्य प्रथमे पादे प्रथममाह्निकम् । ८।१।५ ।

गत्यर्थलोटा लृण्ण चेत्कारकं सर्वान्यत् । ८।१।५१ ।

॥\*॥ लृटः प्रकृतिभावे कर्त्रन्यत्व उपसङ्ख्यानं कारकाऽन्यत्वात् ॥\*॥

लृटः प्रकृतिभावे कर्तुर्यत्कारकमन्यत्तस्याऽन्यत्व उपसङ्ख्यानं कर्त्तव्यम् ।  
आगच्छ देवदत्त ग्रामभोदनं भोक्ष्यसे ॥ किं पुनः कारणं न सिध्यति ? ॥  
'कारकान्यत्वात्' । 'न चेत्कारकं सर्वान्य'दित्युच्यते सर्वान्यच्चाऽत्र कारकम् ॥  
किं पुनः कारणं सर्वान्यत्प्रतिषेधेनाश्रीयते न पुनरसर्वाऽन्यद्विधानेनाश्रीयेत ? ॥

प्र.] गत्यर्थ । लृट इति । निघातप्रतिषेध एव प्रकृतिभावः । कर्तुरिति पञ्चमी ।  
कर्तुरन्यत्कारकं कर्मादि, तस्यान्यत्व इत्यर्थः । आगच्छेति । भोजनगमनयोरेको  
देवदत्तः कर्ता, कर्म तु ग्रामो गमनस्यौदनो भोजनस्येति कर्मभेदादनिघाताऽप्र-  
सङ्गः । कारकशब्देन सूत्रे कारकव्यक्तिराश्रीयते, तेन कर्मत्वाऽभेदे ऽपि ग्रामौ-  
दनव्यक्तिभेदात्कारकभेदः । किं पुनरिति । कारकमत्र न सर्वमन्यत्, कर्मभेदे

उ.] गत्यर्थ लोटा । नन्वत्र प्रकृतिभावो न प्रकृतोऽत आह-निघातप्रतिषेधे एवेति ।  
कर्तुरन्यदिति । कर्त्रन्यत्व इति वार्तिके कर्तृपदेन कर्तृभिन्नं लक्ष्यते, तस्याऽन्यत्वेइत्यर्थः ।  
'कर्त्रन्यान्यत्वे' इति वा वार्तिकपाठः । कर्मभेदादिति । लोडन्तलृडन्तयोर्द्यत्कारकं तत्सर्वं  
यद्यन्यन्न भवतीत्यर्थादिति भावः । सर्वान्यदिति,—समासस्तु सौत्रत्वाद्बोध्यः । लुप्तविभक्तिकं  
वा 'सर्वे'ति भिन्नं पदम् । ननु कारकपदवाच्यतत्तच्छक्तेरेकत्वादनन्यदेवात्र कारकमत आह-  
कारकशब्देनेति । सामर्थ्यादिति भावः । कर्मत्वाभेदेऽपीति । अखण्डशक्तिरूपं तदकम् ।  
अत एवाग्रे वक्ष्यति—'तिङ्भ्यामेकद्रव्याभिधाना'दिति । न तु सूत्रस्थपदेनैककारकाभिधाना-  
दिति । न च तदेकत्वे ग्रामः पाककर्मेत्याद्यापत्तिः । एवमोदनं पचति देवदत्ते शाकं पचती-  
त्याद्यापत्तिरिति वाच्यं, कारकाधिकारसहकृतैः 'कर्तुरीप्सिततम'मित्यादिभिः क्रियाजनकत्व-  
तत्तद्वात्वार्थाश्रयत्वादिज्ञानस्य तत्तत्कारकशक्तेर्विवक्षायां नियामकत्वबोधनेन तदज्ञानेन-  
तच्छक्त्यविवक्षणादिति भावः । इदं चिन्त्यं, 'सप्तमीपञ्चम्यौ कारकमध्ये'इति सूत्रस्थाकर-  
विरोधात् । आगमनभोजननिरूपितकर्तृत्वशक्तिभेदेऽपि 'कर्तृसामान्यात्सिद्ध'मिति भाष्यानु-  
पपत्त्या कारकशब्देन द्रव्यं गृह्यत इत्यन्यत् । 'ऊढ्यन्ता'मित्युदाहरणे शालिषु वहनभोजन-  
निरूपितशक्तिभेदात्—'एकद्रव्याभिधाने'इत्युक्तमिति बोध्यम् । भाष्ये—सर्वान्यच्चात्रेति ।  
तिङन्तद्वयसंबन्धिसर्वकारकमध्ये किञ्चिदन्यदप्यत्र कारकमित्यर्थः । सर्वान्यत्प्रतिषेधे-  
नेति । अत्र पक्षे 'सर्वकारकं लोडन्ते यद्यत्कारकं तन्मध्ये लृडन्ते यत्किञ्चिदप्यन्यच्चेत्तदा  
निघातप्रतिषेधो न' इत्यर्थः । न पुनरसर्वान्यद्विधानेनेति । लोडन्ते य(द्ये)त्कारकं तत्सर्व-  
मन्यन्न, किं चित्त्वन्यदपि तदापि निघातप्रतिषेध इत्येतत्पक्षेऽर्थः । 'सर्वे'ति लुप्तविभक्तिकं  
कारकविशेषणम् । तत्राऽन्ये लक्ष्यसिद्धिं दर्शयति—कारकमत्र नेति । अन्याऽभिधाने

कर्त्ता चाऽत्राऽसर्वान्यस्ततः कर्तृसामान्यात्सिद्धम् ॥ \* ॥ कर्तृसामान्यात्सिद्धमिति चेत्तद्भेदेऽन्यसामान्ये प्रकृतिभावप्रसङ्गः ॥ \* ॥ कर्तृसामान्यात्सिद्धमिति चेत्तद्भेदे-कर्तृभेदे-अन्यस्मिन्कारकसामान्ये प्रकृतिभावः प्राप्नोति । आहर देवदत्त शालीन्यज्ञदत्त एनान्भोक्ष्यते ॥ एवं तर्हि-व्यक्तमेव पठितव्यं 'न चेत्कर्त्ता सर्वान्य इती'ति ॥ \* ॥ न चेत्कर्त्ता सर्वान्य इति चेदन्याऽभिधाने प्रतिषेधमेके ॥ \* ॥ 'न चेत्कर्त्ता सर्वान्य' इति चेदन्याभिधाने प्रतिषेधमेके इच्छन्ति । 'उद्यन्तां देवदत्तेन शालयो यज्ञदत्तेन भोक्ष्यन्त' इति प्राप्नोति । 'भोक्ष्यन्त' इति चेप्यते ॥ \* ॥ सिद्धं तु तिङोरेकद्रव्याऽभिधानात् ॥ \* ॥ सिद्धमेतत् ॥ कथम् ? ॥ 'तिङोरेकद्रव्याभिधानात्' । यत्र तिङ्भ्यामेकं द्रव्यमभिधीयते तत्रेति वक्तव्यम् ॥ [ गत्यर्थलोटा ]

आम एकान्तरमामन्त्रितमनन्तिके । ८।१।५५।

प्र.]ऽपि कर्तुरेकत्वादित्यनिघातो भविष्यतीत्यर्थः । आहरेति । अत्रापि न सर्वान्यत्कारकं, शालिलक्षणकर्मैकत्वात् । अन्याभिधान इति । यदैकमेव कर्म लकारद्वयवाच्यं कर्तृभेदश्च तदाप्यनिघात इ[ती]ष्यते । कर्तृशब्दोपादाने तु न सिध्यति । एकग्रहणं न विकल्पार्थमपि त्वागमपारंपर्यप्रतिपादनार्थम् ।

सिद्धं त्विति । एकद्रव्यं कारकशक्त्या विशिष्टं कर्म कर्तृ वा यदा लोड्ड्भ्यामुच्यते तदाऽनिघातः । न चेदमपूर्वं कर्तव्यं, सूत्रेणैवाऽस्यार्थस्य सङ्गहात् । तथा हि लोड्डुटोः सन्निधानात्तद्वाच्यमेवात्र कारकमाश्रीयते, लोडन्तल्लोडन्तयोश्चाऽर्थलक्षणो निमित्तनिमित्तिभावः । [ गत्यर्थलोटा ] ।

उ.] इति भाष्यस्य-अन्यकर्मण आख्यातवाच्यत्वे इत्यर्थस्तदाह-यदैकमेवेति । 'एक इच्छन्ती'त्यस्याऽन्ये नेच्छन्तीति नार्थ इत्याह-एकग्रहणमिति । नचेदमपूर्वमिति । एवञ्च वक्तव्यमित्यस्य व्याख्येयमित्यर्थः । तद्वाच्यमेवेति । अन्तरङ्गत्वादिति भावः । सर्वग्रहणं तु 'आगच्छ देवदत्त ग्रामं त्वं चाहश्च भोक्ष्याव एन'मित्यत्रापि निघातप्रतिषेधाय, 'सर्वं चेत्कारकमन्यत्र तदा निघातप्रतिषेध' इति सूत्रात् । योगश्च न सहप्रयोगमात्रं, कित्वर्थद्वारक इत्याह-लोडन्तेति । अर्थलक्षण इति । अर्थद्वारक इत्यर्थः । 'शक्तेरेव वाच्यत्व'मिति पक्षे एकस्यैव द्रव्यस्याभिधानात्-शक्त्याश्रयत्वेन ग्रहणादित्यर्थः । [ गत्यर्थ ] ।



कस्यायं प्रतिषेधः ? ॥ \* ॥ आम एकान्तर ऐकश्रुत्यप्रतिषेधः ॥ \* ॥  
आम एकान्तर ऐकश्रुत्यस्याऽयं प्रतिषेधः ॥ कथं पुनरप्रकृतस्याऽसंशब्दितस्यै-  
कश्रुत्यस्य प्रतिषेधः शक्यो विज्ञातुम् ? ॥ अनन्तिक इत्युच्यते । अनन्तिकं

प्र.] आम ए । कस्यायमिति । 'आम्भो देवदत्ते'त्युदाहरणम् । आमिति  
निपातत्वादाद्युदात्तः । भो इति भवच्छब्दस्य 'विभाषा भवद्भगवद-  
घवतामोच्चावस्ये'ति सूत्रे ओत्वे च रूपं, तस्य पदात्परस्यामन्त्रितस्य  
चेति निघातः । देवदत्तेत्यस्य निघातः प्राप्तोऽनेन प्रतिषिध्यते । भोःशब्दस्य  
'नामन्त्रिते' इत्यनेनाऽविद्यमानवत्त्वनिषेधादेकान्तरत्वे निघाते च निषिद्धे  
'एकश्रुतिर्दूरात्संबुद्धा'वित्येकश्रुतिः प्राप्नोति, 'दूराद्भूते चे'ति ह्रतोदात्तत्वं च ।  
तत्र 'स्वरितस्यार्द्धस्वोदात्तादोदात्तस्वरितपरस्य सन्नतराद्ध्वमुदात्तादनुदा-  
त्तस्य स्वरितात्कार्यं स्वरितादिति सिद्ध्यर्थ'मिति वचनान्भुतोदात्ते कर्तव्ये पूर्व-  
त्राऽसिद्धमित्येकश्रुतेरसिद्धत्वात्भुतोदात्तत्वमेव भवति नैकश्रुतिः । तत्राऽनेक-  
प्रतिषेधसम्भवात्प्रश्नः । यदि प्रकरणमपेक्ष्यते तदा निघातस्यैव निषेधेन भाव्यं,  
नैकश्रुतेः । अथ सामर्थ्यात्प्राप्तस्य निषेधः, तदैकश्रुतेरेव निषेधो न  
निघातस्य । ऐकश्रुत्यस्येति । एका श्रुतिर्यस्य तदैकश्रुतिः, तस्य भाव ऐक-  
श्रुत्यम् । कथं पुनरिति । प्रकृतस्य वा प्रतिषेधो भवति, यथा नाज्झलाविति  
सवर्णसंज्ञायाः । संशब्दितस्य वा,—यथा 'न संप्रसारणे संप्रसारण'मिति ।

इतरः सामर्थ्यमाश्रित्याह—अनन्तिक इत्युच्यत इति । ततश्चार्थादेकश्रुतिः  
सन्निहिता । कथं पुनरनन्तिकं दूरम् ? । उच्यते । कश्चिन्नञ्समासोऽर्थान्तरस्य  
वाचकः । यथा अनादर इति,—परिभवः अवज्ञानं बोध्यते, न त्वादराऽभावः ।

उ.] आम एकान्तरमा । ननु भोःशब्दस्यामन्त्रितं पूर्वमित्यविद्यमानवत्त्वे कथमेका-  
न्तरत्वमत आह—भोःशब्दस्येति । एकान्तरत्वमिति । अन्तरयतीत्यन्तरं—व्यवधायकम् ।  
एकमन्तरं यस्य तद्भाव एकव्यवहितत्वमित्यर्थः । वस्तुतस्तत्र वत्करणेन स्वाश्रयानिवृत्तैस्त-  
त्त्वमिति बोध्यम् । नैकश्रुतिरिति । भुतोदात्तत्वोत्तरमेकश्रुत्यप्रवृत्तिः केन वार्यतामिति  
चिन्त्यम् । अथ सामर्थ्यादिति । अनन्तिकशब्दस्य दूरवाचित्वेनैकश्रुतेरेव प्राप्तत्वा-  
दित्यर्थः । यथाचैकश्रुतेरेव प्राप्तस्तथोपरिष्ठात्फुटीभविष्यति । ऐकश्रुत्यशब्दे भावप्रत्यया  
ऽसङ्गतिं परिहरति—एका श्रुतिरिति । इतरः सामर्थ्यमिति । यथा प्रकरणाच्छब्देनो-  
पादानाद्वा सन्निधानं तथा सामर्थ्यादपीत्यर्थः । लक्षणप्रतिपदोक्तपरिभाषया दूरवाचकपदो

च किम् ? ॥ दूरम् ॥ दूरात्संबुद्धौ चैकश्रुतिरुच्यते ॥ अस्ति प्रयोजनमेतत् ? ॥  
किं तर्हीति ॥ \* ॥ निघातप्रसङ्गस्तु ॥ \* ॥ निघातस्तु प्राप्नोति—आम्भो  
देवदत्ता ३ । आमन्त्रितस्याऽनुदात्तत्वं प्राप्नोति ॥ \* ॥ सिद्धं तु प्रतिषेधाधाधि-  
कारे प्रतिषेधवचनात् ॥ \* ॥ सिद्धमेतत् ॥ कथम् ? ॥ 'प्रतिषेधाधिकारे [प्रतिषेध-  
वचनात्' । प्रतिषेधाधिकारे ] प्रतिषेधवचनसामर्थ्यान्निघातो न भविष्यति ॥  
नैव वा पुनरत्रैकश्रुत्यं प्राप्नोति ॥ किं कारणम् ? ॥ अनन्तिक इत्युच्यते,  
अन्यच्च दूरमन्यदनन्तिकम् ॥ यद्येवं द्रुतोऽपि तर्हि न प्राप्नोति, द्रुतोऽपि हि

प्र.] एवमनृताऽमित्राऽधर्मादयोऽर्थान्तराभिधायिनः । तथाऽनन्तिकशब्दोऽपि  
दूरार्थाभिधायी । तत्रानुदात्तत्वं 'पचसि देवदत्ते'त्यादौ सावकाशं बाधित्वा एक-  
श्रुतिः प्राप्ताऽनेन प्रतिषिध्यते । निघातस्त्विति । अपवादे प्रतिषिद्धे उत्सर्गस्य  
न्यायप्राप्तत्वात् । सिद्धं त्विति । निघातप्रतिषेधाधिकारे वचनान्निघातोऽपि  
प्रतिषिध्यते, अन्यथैकश्रुतिर्दूरात्सम्बुद्धावित्युक्ता 'नाम एकान्तर' इत्युच्येत । एवं  
ह्यामन्त्रितमनन्तिक इति न वक्तव्यं भवति । केवलस्य च निघातस्यैकश्रुत्या  
बाधितत्वात्प्रतिषेधोऽनर्थक इति सामर्थ्यादुभयप्रतिषेधः । ननु चैकश्रुतिर्देव-  
दत्ता ३ आगच्छेत्यादौ सावकाशा कथमाम् भो देवदत्ता ३ इत्यादौ निघातस्य  
बाधिका ?, प्रत्युत परत्वादेकश्रुतेर्निघात एव बाधक इति तस्यैवाऽत्र प्रसङ्ग इति  
प्रतिषेधोऽपि तस्यैव न्याय्यः । तस्य च प्रतिषेधे एकश्रुतिः स्यादेव । नैष  
दोषः । पदद्वयनिबन्धननिघातापेक्षयाऽधिकनिमित्तं दूरात्सम्बोधनमपेक्ष्यमाणा  
एकश्रुतिः सति शिष्टस्वरो भवतीति तस्यैव भाव्यम् । अन्यच्चेति । अन्तिकसदृशं

उ.] चारणेन विहितस्य निषेध इति सामर्थ्यमिति भावः । उत्तरमाह—कश्चिदिति । अर्था-  
न्तरस्येति । उत्तरपदार्थविपक्षरूपस्येत्यर्थः । ननु परत्वादैकश्रुत्यस्याऽसिद्धत्वाद्वा निघात  
एव प्राप्नोतीत्यत आह—तत्रेति । ननु अष्टावसरत्वात्कथं निघातप्राप्तिरत आह—अपवाद  
इति । 'तौ स'दिति निर्देशात् न्यायो नास्त्येवेति भावः । नन्वेवमेकश्रुतिनिषेधे माना-  
भावोऽत आह—केवलस्य चेति । सावकाशेति । पदात्परत्वाभावेन निघाताऽप्राप्ते-  
रिति भावः । परत्वादिति । इदं च यथान्यासे । वार्तिकोक्तोत्कर्षे तु असिद्धत्वान्निघातो  
भविष्यतीति बोध्यम् । सति शिष्टेति । अन्तरङ्गत्वात्पूर्वं निघाते पश्चात्प्रवर्त्तमानतये-  
त्यर्थः । वस्तुतोऽसिद्धत्वादेकश्रुतेः पूर्वं निघाते तस्याः प्राप्या सति शिष्टत्वं बोध्यम् ।  
एतेनाऽर्थकृतबहिरङ्गत्वानाश्रयणेऽपि न क्षतिः । एवञ्च तस्या एव निषेधो युक्तः, प्रतिषेधाधिकारे  
विधानाच्च निघातस्यापीति उभयनिषेधसिद्धिरिति भावः । अन्तिकसदृशमिति ।

‘दूरा’दित्युमच्यते?॥ इष्टमेवैतत्संगृहीतम्, आम्भो देवदत्तेत्येव भवितव्यम् ॥

यद्धितुपरं छन्दसि । ८।१।५६ ।

किमर्थमिदमुच्यते यदाद्यैरेव सर्वैरेतैरनिघातकारणैर्योगेऽनिघात उच्यते, यथैव पूर्वैर्योगे एवं परैरपि ?॥ अत उत्तरं पठति ॥ \* ॥ यद्धितुपरस्य छन्दस्यनिघातोऽन्यपरप्रतिषेधार्थः ॥\*॥ यद्धितुपरस्य छन्दस्यनिघात उच्यते ॥ [किं प्रयोजनम् ?॥] ‘अन्यपरप्रतिषेधार्थः’। अन्यपरस्य प्रतिषेधो मा भूदिति ।

प्र.] यन्न दूरं न चान्तिकं तदनन्तिकं गृह्यते । अन्यथा दूरग्रहणमेव कुर्यात् । अथ वा दूरमध्ययोः सामान्यशब्दोऽपि दूरे निघातस्याऽप्राप्त्या तत्प्रतिषेधसामर्थ्यान्मध्याभिधायनन्तिकशब्दः । स्वरव्यङ्ग्यं च—आम् भो देवदत्तेत्यादावन्तिकाऽनन्तिकत्वम्, अन्तिके निघातस्य विधानात् । अनन्तिके निषेधात् ॥

यद्धि । यदाद्यैरिति । ‘निपातैर्यद्यदी’ति ‘हि चे’ति ‘तुपरये’ति सूत्रैः । जाये स्वरौ रोहावेहीति । आङ्पूर्वादिणो लोटः सिपो हिः । गत्यर्थलोटा युक्तस्य ‘रोहावे’त्यस्य ‘लोट् चे’त्यनिघातः प्राप्तोऽनेन नियमेन निवर्त्यत इति स्वःशब्दाश्रयो निघातो भवति । ननु ‘परमपि छन्दसी’ति वचनात् स्वशब्दस्य पूर्वाङ्गवद्भावाज्जाये स्वरित्यस्यामन्त्रितं पूर्वमविद्यमानवदित्यविद्यमानवत्त्वान्निघातो नैव प्राप्नोति । नैष दोषः । ‘अव्ययानां प्रतिषेध’ इति वचनात् परस्य पूर्वाङ्गवत्त्वाऽभावादव्ययस्य । यद्वा—षष्ठ्यामन्त्रितकारकवचनं तन्निमित्तवचनं वा अङ्गवद्भावे आश्रितमिति नास्ति पूर्वाङ्गवद्भावः । नहि स्वःशब्दः षष्ठ्यन्तो, नाप्यामन्त्रित-

उ.] अब्राह्मण इत्यादाविव सादृश्यफलको नञ् न तु विपक्षफलक इत्यर्थः । अन्यथेति । प्रतिपत्तिलाघवान्मात्रालाघवाच्चेति भावः । नन्वत्रानन्तिकग्रहणसामर्थ्याद्दूरमध्ययोरुभयोरपि ग्रहणमस्त्वत आह—अथवेति । निघातस्याऽप्राप्त्येति । एकश्रुत्या बाधादिति भावः । कथं पुनरत्रार्थनिर्णयोऽत आह—स्वरव्यङ्ग्यञ्चेति । भाष्ये इत्येव भवितव्यमिति । आद्यपक्षे प्लुतस्याप्यनेन निषेधः । एकश्रुतेरिव तस्याऽपि प्रतिपदोक्तत्वात् । वार्तिके चैकश्रुत्यग्रहणमप्राकरणिकस्याप्ययं निषेध इत्यर्थस्योपलक्षणमित्याशयः । ‘प्लुतोदात्तत्वमेव भवती’ति पूर्वकैयटस्तु प्राप्तिमात्राभिप्रायः । एवञ्च ‘सर्वस्य द्वे’इति सूत्रस्थे ‘आम्पचसि देवदत्ते’त्युदाहरणे प्लुतलोखो लेखकप्रमादात्, ‘प्लुत उदात्त’ इति तत्रत्यकैयटोऽप्येवमिति दिक् ॥

यद्धितु । भाष्ये—अन्यपरस्येति । परैर्योगे चेदेतैरेव नान्यैरित्यर्थः । निघातो नैवेति । पदात्परत्वाऽभावादिति भावः । परस्याऽव्ययस्य पूर्वाङ्गवत्त्वाऽभावादित्यन्वयः । षष्ठ्यन्त इति । कर्मशक्तिप्रधानत्वादिति भावः । स्वरे चेति । स्वरे इत्यवधारणाद्यथा

जाये स्वी रोहावेहि ॥ अथेदानीं रोहावेत्यनेन युक्ते 'एही'त्यस्य कस्मान्न भवति ?,  
लोट्चगत्यर्थलोटा युक्त इति प्राप्नोति ॥ न हि रुहिर्गत्यर्थः ॥ कथं ज्ञायते ? ॥  
यदयं 'गत्यर्थकर्मकं श्लिषशीङ्स्थासवसजनरुहजीर्यतिभ्यश्चे'ति पृथग्रुहिग्रहणं  
करोति ॥ यदि न गत्यर्थः, -आरोहन्ति हस्तिनं मनुष्याः, आरोहयति  
हस्ती स्थलं मनुष्यान्', -'गतिबुद्धिप्रत्यवसानार्थशब्दकर्माऽकर्मकाणामणि

प्र.] कारकं, नाऽपि तन्निमित्तम् । स्वरे चै पूर्वाङ्गवत्त्वविधिर्नाऽविद्यमानवत्त्वे ।

अथेदानीमिति । आङः परस्येहीत्यस्य निघात इष्यते, न च प्राप्नोति, 'लोटा  
चे'ति निषेधात् । केवलोऽपि रुहिश्छन्दसि गत्यर्थो दृश्यत इत्याङ् इणा योगो,  
न रुहिणा । 'छन्दसि परेऽपी'तिवचनाद्यदि रुहिणाऽऽङो योगः स्यात्तदा नाना-  
वाक्यत्वादाङो निघातो न स्यात् । ननु नित्यत्वादेकादेशे कृते व्यपवर्गाऽभावा-  
दुभयत आश्रयेऽन्तादिवद्भावनिषेधाच्च निघातो न प्राप्नोति । एवं तर्ह्यस्मादेव  
भाष्यकारविचारादनुमीयते - 'प्राङ्निघातस्तत एकादेश' इति । न हि रुहिरिति ।  
येषामुपसर्गयोगाद्विना गतिप्रतीतिहेतुत्वं ते गत्यर्थाः । रुहिस्तूपसर्गयोगे गति-  
वाची । यद्वाऽवष्टम्भवाची रुहिः । गतिस्तु तदवयवक्रियेति भावः । यदयमिति ।  
अनुपसर्गस्य रुहेरकर्मकत्वात्कर्तरि क्तः सिद्धः, सोपसर्गस्य तु गत्यर्थत्वादिति किं  
रुहिग्रहणेन ? । तत्क्रियमाणमुपसर्गयोगेन विना ये गत्यर्थास्ते गत्यर्थग्रहणेन  
गृह्यन्ते । अथ वा रुहिरवष्टम्भवाची, तदवयवस्तु गतिः । सत्यपि वा गत्यर्थत्वे  
गत्यर्थग्रहणेन रुहिर्न गृह्यते इति ज्ञापयति । यदीति । उपसर्गयोगेऽपि ये यद-  
र्थास्ते तदर्थग्रहणेन गृह्यन्ते, यथा हरतिरभ्यवपूर्वः प्रत्यवसानार्थ इति तद्ग्रहणेन

उ.] षत्वादिकं प्रति नातिदेश एवमविद्यमानवत्त्वं प्रत्यपीति भावः । ननु केवलस्य रुहेर्गत्यर्थ-  
त्वाऽभावादिह च तस्येष्टत्वेन परत्र श्रुतोऽप्याङ् पूर्वत्र योजनीय इति समानवाक्यस्थत्वाऽ-  
भावादाङाश्रयनिघात 'इही'त्यस्य न स्यादत आह - केवलोपीति । आङो निघातो न  
स्यादिति । आङः परस्य 'इही'त्यस्य निघातो न स्यादित्यर्थः । प्राङ्निघात इति ।  
'नेन्द्रस्य परस्ये'ति सामान्यापेक्षं ज्ञापकमिति भावः । उपसर्गयोगे इति । 'आरोहन्ति  
हस्तिनं'मित्यादौ केवलोऽपि रुहिर्गत्यर्थः । 'छन्दसि दृश्यत' इति प्रागुक्तेन विरोधा-  
त्पक्षान्तरमाह - यद्वाऽवष्टम्भेति । हस्तिनमुपरि गत्वा समाश्रयत इत्यर्थावगमादिति भावः ।  
एवञ्च प्राधान्येन न गत्यर्थत्वमिति तात्पर्यम् । सत्यपीति । केवलस्यापि रुहेर्गतौ वेदे  
प्रयोगादिति भावः । उपसर्गयोगेऽपीति । इदं चोक्तोपपत्तित्रयस्याप्युपलक्षणं । कथं

कर्ता स णा'विति कर्मसंज्ञा न प्राप्नोति । तस्मान्नैतच्छक्यं वक्तुं 'न रुहिर्गत्यर्थ'  
इति ॥ कस्मात्तर्हि रोहावेत्यनेन युक्ते 'एही'त्येतस्य न भवति ? ॥

छान्दसत्वात् ॥

[ यद्वितुपरं छन्दसि ] ॥

चनचिदिवगोत्रादितद्धिताम्रेडितेष्वगतेः । ८।१।५७।

॥ \* ॥ 'आम्रेडितेष्वगतेः' 'सगतिरपि ति'डित्यत्र गतिग्रहणे उपसर्गग्रह-  
णम् ॥ \* ॥ 'आम्रेडितेष्वगतेः' 'सगतिरपि ति'डित्यत्र गतिग्रहणे उपसर्गग्रहणं  
द्रष्टव्यम् । इह मा भूत् । शुक्लीकरोति चन कृष्णीकरोति चन । यत्काष्ठं  
शुक्लीकरोति यत्काष्ठं कृष्णीकरोति ॥ अपर आह—“सर्वत्रैवाष्टमिके गतिग्रहणे  
उपसर्गग्रहणं द्रष्टव्यं—‘गतिर्गतौ’ ‘तिडि चोदात्तवति’वर्ज”मिति ॥ [चनचिदि]

यद्वृत्तान्नित्यम् । ८।१।६६।

प्र.] गृह्यते । तथा च 'हृक्कोरन्यतरस्या'मित्युभयत्र विभाषा प्रतिपादिता । तस्मा-  
द्दुहेर्गत्यर्थग्रहणेनाऽवश्याभ्युपेयं ग्रहणं । केवलोऽपि रुहिश्छन्दसि गतौ प्रयुज्यत  
इति प्रागेवोक्तं । गतिरेव रुहेरर्थोऽवष्टम्भस्तु तत्फलमित्यभ्युपेयं । 'गत्यर्थाक-  
र्मके'त्यत्र तु रुहिग्रहणं प्रपञ्चार्थम् ॥ [ यद्वितुपरं छन्दसि ] ॥

चनचिदिव । शुक्लीकरोति चनेति । 'अगते'रिति प्रतिषेधाऽभावादत्राऽनि-  
घातो भवत्येव । यत्काष्ठमिति । शुक्लीशब्दस्य (तु) निघातो न भवति । सर्व-  
त्रेति । चादिषु च 'चवायोगे प्रथमे'त्येतयोरगतिग्रहणमनुवर्तत इति तत्राप्यु-  
पसर्ग एव गतिः । [ चनचिदिवगोत्रादितद्धिता ] ॥

उ.] तर्हि रोहावेत्यत्र विनोपसर्गं गतिप्रतीतिस्तत्राह—केवलोऽपीति । अध्यारोपित-  
प्रेषणे 'आरोहयति हस्ती स्थल'मिति भाष्योदाहरणम् । तत्र स्थलशब्देन हस्त्युपरि-  
धियमाणं काष्ठादिमयमुपवेशनस्थानमुच्यते । सौकर्यातिशयाय प्रेरणावृद्धिवत्फलं शस्यापि  
वृद्ध्या द्विकर्मकत्वं प्रपञ्चार्थमिति । तेन फलान्तराय नाभिनिवेष्टव्यं भाष्यविरोधादिति  
तात्पर्यम् । भाष्ये—छान्दसत्वादिति । सर्वविकल्पानां छन्दसि व्यवस्थितत्वादित्यर्थः ।  
[ यद्वितुपरम् ] ॥

चनचिदिव । अगतेरिति । ऊर्यादीनां गतिसंज्ञैव, नोपसर्गसंज्ञेति भावः । प्रति-  
षेधाऽभावादिति । निघातप्रतिषेधस्य प्रतिषेधाऽभावादित्यर्थः । 'अनिघातो भवत्येवे'ति  
पाठः । शुक्लीशब्दस्येति । 'यद्वृत्तान्नित्य'मिति निघातप्रतिषेधे प्राप्ते 'सगतिरपी'त्यनेन  
पुनर्विधीयते । तत्रोपसर्गग्रहणव्यन्तस्य प्रतिषेध एवेत्यर्थः । [ चनचिदिव ] ॥



यद्वृत्तादित्युच्यते तत्रेदं न सिध्यति—यः पचति यं पचति येन पच-  
तीति ॥ [ ॥\*॥ वृत्तग्रहणेन तद्विभक्त्यन्तं ॥\*॥ ] वृत्तग्रहणेन तद्विभक्त्यन्तं  
प्रतीयात् ॥ कथं यतरः पचति यतमः पचतीति ॥ [ ॥\*॥ उत्तरउतमौ च ॥\*॥ ]  
उत्तरउतमौ च प्रतीयात् ॥ कथं यदा ददातीति ? ॥ एषोऽपि विभक्तिसंज्ञः ॥  
कथं 'यावदस्यैस्त्यत्रैषः सरो जनेभ्यः कृणवत्' ॥ यावद्यथाभ्यामित्येवं भवि-  
ष्यति ॥ कथं 'यद्यङ्गायुः पवते' 'यत्कामास्ते जुहुमः' ॥ एवं तर्हि यदस्मिन्  
वर्तते यद्वृत्तं, यद्वृत्तादित्येवं भविष्यति ॥ ॥\*॥ वा याथाकाम्ये ॥\*॥  
वा याथाकाम्य इति वक्तव्यम् । यत्र क्व चन यजते तद्देवयज्ञेन एव यजते ॥

पूजनात्पूजितमनुदात्तं [काष्ठादिभ्यः] । ८।१।६५।

प्र.] यद्वृत्तात् । यद्वृत्तादित्युच्यते इति । वृत्तमुच्चारणमित्युच्यते । यथा 'त्यदादि-  
वृत्त'मिति । ततश्चैव स्यात्-यत्पचतीति । वृत्तग्रहणेनेति । वृत्तशब्दोऽधिकरणसा-  
धनो वर्ततेऽस्मिन्निति वृत्तं, यदो वृत्तं यद्वृत्तम् । 'अधिकरणवाचिना चे'ति प्रतिषेधे-  
प्राप्तेऽत एव निपातनात्समासः । यदा ददातीति । स्वादय एव विभक्तित्वेन प्रसिद्धा  
इतिप्रश्नः । एषोऽपीति । 'प्राग्दिशो विभक्ति'रिति विभक्तिसंज्ञाविधानात् । याव-  
द्यथाभ्यामिति । निपातैर्यद्यदी'ति 'निपातग्रहणाल्लिङ्गाल्लक्षणप्रतिपदोक्तयोरिति  
परिभाषा नाश्रीयत इत्युक्तम् । यद्यङ्गिति । यदञ्चतीति किन् । 'विश्वग्देवयोश्च'ति  
टेरद्वादेशः । यदस्मिन्निति । सर्वं पदं यच्छब्दवद्वृत्तग्रहणेन गृह्यत इत्यर्थः ।  
पञ्चमीनिर्देशोऽप्यत्र व्यवहितस्य कार्यं भवतीति 'पूजनात्पूजित'मित्यत्र  
पूजनग्रहणस्य सम्बन्धिशब्दत्वात्पूजितग्रहणे सिद्धे पुनःपूजितग्रहणेन ज्ञाप्यते ।  
वा याथाकाम्य इति । याथाकाम्यं—यथेच्छं प्रवृत्तिर्देशकालावनपेक्ष्य, तत्र  
गम्यमाने वा निघातप्रतिषेधः । [ यद्वृत्तान्नित्यम् ] ॥

उ.] यद्वृत्तान्नित्यं । त्यदादिवृत्तमिति । त्यदादीनामुच्चारणमित्यर्थः । एवमिहापि  
उच्चारिताद्यदित्येतस्मादित्यर्थः स्यादिति भावः । अधिकरणसाधन इति । अकर्मक-  
त्वाद्वृत्तमित्यधिकरणे क्तः । यदो वृत्तमिति । यच्छब्दो यस्मिन् पदे वर्तते इत्यर्थः ।  
नाश्रीयते इति । अत्र हि यावदिति परिमाणार्थकवत्त्वन्तमिति भावः । सर्वं पदमिति ।  
'वृत्तग्रहणेन तद्विभक्त्यन्तं प्रतीयात् । उत्तरउतमौ चेत्येतन्नेहाश्रीयत इति भावः । ननु पञ्चमी  
निर्देशाद्व्यवहिते यावदस्य कृणवदित्यादौ कथं प्राप्तिरत आह—पञ्चमीनिर्देशोपीति ।  
पुनःपूजितेति । पुनस्तदनन्तरपूजितप्रतिपत्त्यर्थमन्यत्र व्यवहितप्रतिपत्तौ ज्ञापकमित्यर्थः ।

॥ \* ॥ पूजितस्याऽनुदात्तत्वे काष्ठादिग्रहणम् ॥ \* ॥ पूजितस्यानुदा-  
त्तत्वे काष्ठादिग्रहणं कर्तव्यम् । काष्ठादिभ्यः पूजनादिति वक्तव्यम् ॥ इह  
मा भूत्-शोभनोऽध्यापकः । ॥ \* ॥ मलोपवचनं च ॥ \* ॥ मलोपश्च  
वक्तव्यः । दारुणाध्यापकः । दारुणाभिरूपः ॥ [ पूजनात्पूजितमनुदात्तम् ] ॥

सगतिरपि तिङ् । ८।१।६८।

सगतिग्रहणं किमर्थम् ? ॥ \* ॥ सगतिग्रहणमपदत्वात् ॥ \* ॥ सग-  
तिग्रहणं क्रियते ॥ [ किंकारणम् ? ] ॥ 'अपदत्वात्' । पदस्येति वर्तते

प्र.] पूजनात् । काष्ठादिग्रहणमिति । 'काष्ठादिभ्यः' इति,—सूत्रे वार्तिकदर्शना-  
त्कैश्चित्प्रक्षिप्तम् । दारुणाध्यापक इति । क्रियाविशेषणं दारुणशब्दो द्वितीयान्तः ।  
यथा 'ग्रामं गत' इत्यादौ गुणभूताया अपि क्रियायाः साधनेन योगस्तथा  
विशेषणेनाऽपि । तत्र वैयधिकरण्यात्समासाऽभावान्मलोपो विधीयते ।

दारुणाभिरूपक इति । आभिरूप्यं दारुणशब्देन विशेष्यत इति  
दारुणस्य नपुंसकत्वं, पूर्ववत्समासाऽभावः । [ पूजनात्पूजितम् ] ॥

सगतिः । सहशब्दोऽत्र तुल्ययोगे, तेन गतिरपि निहन्यते । अपदत्वा-  
दिति । नन्वतिङन्तत्वादिति वक्तव्यं, नहि सगतिस्तिङन्तो भवति । उच्यते ।  
अतिङन्तत्वादित्युच्यमाने मा भूदनेन सगतेर्निघातः, पूर्वेण तु कस्मान्न भव-  
तीति स्यादेव चोद्यं, तत्रेदमेवामिधानीयं स्यात्-अपदत्वादिति । तस्मात्पूर्वो-

उ.] पूजनात्पू । ननु 'दारुणाध्यापक' इत्यादौ विशेषणसमासे विभक्तिलोपेन सिद्धे किं  
मलोपवचनेनेत्यत आह-क्रियाविशेषणमिति । ननु अध्यापकशब्दे समासे एकार्थ-  
भूतोपसर्जनाध्यापकेन कथमस्याऽन्वयोऽत आह-गुणभूताया अपीति । साधनवदस्यापि  
क्रियांशे उत्थिताकाङ्क्षात्वादिति भावः । साधन इवाऽत्रापि क्रिया आकाङ्क्षावतीति वा । निय-  
तैतत्प्रयोगाऽभावस्तु करणादिप्रयोगाऽभाववदुपपाद्यः । वैधिकरण्यादिति । दारुणं यद-  
ध्यापनं तत्कर्तृति बोधेन द्रव्यवाचिना सामानाधिकरण्याऽभावादिति भावः । केचित्तु  
मयूरव्यंसकादित्वाद्वैयधिकरण्येऽपि समासः । सुप्सुपेति वा । समासविषय एव समासान्तो-  
दात्तत्वापवादोऽयं निघात इति तत्तु भाष्यविरुद्धं । कर्तृकर्मणोरिति षष्ठी तु न, धात्वर्थे  
भेदेनान्वयिकर्तृसाहचर्येण तादृशस्यैव कर्मणो ग्रहणात् । इदं च सामानाधिकरणं  
क्रियाविशेषणं न-तथेति बोध्यम् । अद्भुतपर्यायाः काष्ठादयः पूजनवचना बोध्याः ॥

सगतिरपि तिङ् । इदं सूत्रं पूजनवाचिभ्यः काष्ठादिभ्यः परस्य तिङन्तस्य 'निपा-  
तैर्यद्यदा'ति निघातप्रतिषेधे प्राप्ते प्रतिप्रसवार्थं । तत्र सगतिकस्य तिङन्तत्वाऽभावादप्राप्ते

च सगतिकं पदं भवति ॥ ❀ ॥ उत्तरार्थञ्च ॥ \* ॥ उत्तरार्थं चापि सगति-  
ग्रहणं क्रियते—‘कुत्सने च सुप्यगोत्रादौ’। सगतिरपि पचति । प्रपचति पूति ॥

अथाऽपिग्रहणं किमर्थम् ? ॥ अगतिकस्यापि यथा स्यात्—यत्काष्ठा पच-  
तीति । नैतदस्ति प्रयोजनं सिद्धं, पूर्वेणाऽगतिकञ्च ॥ न सिध्यति । मलो  
पाभिसम्बद्धं तत् । यदि तदनुवर्तते इहापि मलोपः प्रसज्येत—दारुणं पच-  
तीति [॥ ❀ ॥ उत्तरार्थञ्च ॥ \* ॥] उत्तरार्थं चापि ग्रहणं क्रियते—‘कुत्सने च  
सुप्यगोत्रादौ’ । ‘अगतिरपी’ति । पचति पूतीति ॥ \* ॥ तिङ्निघातात्पूजना-  
त्पूजितमनुदात्तं विप्रतिषेधेन ॥ \* ॥ तिङ्निघातात्पूजनात्पूजितमित्येतद्भ-

प्र.] त्रयोरपि योग्योर्यत्साधारणमुत्तरं तदेवोक्तमपदत्वादिति । तिङ्निघातादिति ।  
‘पूजनात्पूजितमितीहानुवर्तते’ इत्यनेन सह विप्रतिषेधोपन्यासो न तु पूर्वेण सह,  
तस्य सुबन्तविषयत्वात्, तत्रैव मलोपस्येष्टत्वात् । काष्ठाध्यापक इति । पूर्वो-  
त्तरयोः सूत्रयोरेकवाक्यत्वात् ‘पूजनात्पूजित’मित्येतदभिसम्बन्धाच्चाऽभेदमा-  
श्रित्याऽवकाशः प्रदर्शितः । यत्काष्ठं पचतीति । ‘निपातैर्यद्यदी’ति तिङ्नि-  
घाते प्रतिषिद्धेऽनेन निघातः प्रवर्तते । ननु च ‘तिङ्गुतिङ्’ इति निघातस्य  
प्रतिषेधोऽपवादस्तस्याऽपि ‘सगतिरपि ति’ङित्यपवादः, तत्राऽपवादापवादत्वा-  
द्विप्रतिषेधानुपपत्तिः । नैतदस्ति । गतेरप्राप्त एवाऽनेन निघातो विधीयत इति  
नास्त्यपवादत्वम् । अपिग्रहणं तूत्तरार्थमपि स्यादित्यपिग्रहणादपिनाऽस्यापवा-

उ.] सगतिग्रहणं क्रियते, तेन यथा गतेः सिध्यति तदाह—सहशब्दोऽत्रेति । अनेन सहेति ।  
भाष्ये—‘पूजनात्पूजित’मित्यनेन तदनुवृत्तिविशिष्टं प्रकृतसूत्रं लक्षणीयमिति भावः । तस्य  
सुबन्तविषयत्वे युक्तिमाह—तत्रैव मलोपस्येति । यत्र मलोपस्तत्रैव सन्नियोगशिष्टन्याया-  
त्तस्य प्रवृत्तिरिति भावः । नन्वेवं ‘काष्ठाध्यापक’ इत्यवकाशप्रदर्शनमयुक्तमत आह—पूर्वो-  
त्तरयोरिति । एकवाक्यत्वादिति । उद्देश्याऽनेकत्वेऽपि विधेयैकत्वादिति भावः । उद्दे-  
श्यानेकत्वेऽपि वाक्यभेदाङ्गीकारादाह—पूजनादित्यादिना । ननु चेति । तृतीयकक्षा-  
प्राप्तः प्रथमकक्षाप्राप्तेन सह न स्पर्धतेऽतुल्यबलत्वादिति भावः । गतेरप्राप्त एवेति ।  
प्राप्ताऽप्राप्तविवेकन्यायादिति भावः । तत्र ‘सगति’रित्यस्य विशेष्यतया द्विजन्तोपादानात्  
‘यत्काष्ठा प्रपचतीत्यादौ तिङो निघातस्तिङ्गुतिङ् इत्यनेनाऽनेन वेति सन्देहे परत्वाद्नेनैव  
तत्फलं प्रतिषेधाऽभाव इति तात्पर्यम् । नन्वपिग्रहणादगतेस्तिङ्गुत्तस्याऽपि निघातोऽनेन  
विधीयते प्रतिषेधबाधनार्योति विप्रतिषेधानुपपत्तिस्तदवस्थैवेत्यत आह—अपिग्रहणंत्विति ।

द्भवति विप्रतिषेधेन । तिङ्निघातस्याऽवकाशः—देवदत्तः पचति । पूजनात्पू-  
जितमित्यस्यावकाशः—काष्ठाध्यापकः । [काष्ठाभिरुपकः] । इहोभयं प्राप्नोति—  
काष्ठा पचति । 'पूजनात्पूजित'मित्येतद्भवति विप्रतिषेधेन ॥ कः पुनरत्र  
विशेषस्तेन वा सत्यनेन वा ? ॥ अयमस्ति विशेषः । साऽपवादकः स विधिः,  
अयं पुनर्निरपवादकः । यदि हि तेन स्यादिह न स्यात्—यत्काष्ठापचति ॥ [सगति]

कुत्सने च सुप्यगोत्रादौ । ८।१।६९।

॥ \* ॥ सुपि कुत्सने क्रियायाः ॥ \* ॥ क्रियायाः कुत्सन इति वक्त-

प्र.] दत्वम् । यद्वा—पूर्वोत्तरयोर्योगयोरेककार्यत्वादभेदं विवक्षित्वा विप्रतिषेधोप-  
न्यासः । तत्र येन नाप्राप्त इति वा मध्येऽपदादा इति वा 'तिङ्कुतिङ्' इत्य-  
स्यैव 'न लु'डित्यादिः प्रतिषेधोऽपवादो, नत्वस्येति सापवादकः स विधिरित्युक्तम् ॥

कुत्सने । पचति पूतिरिति । पूतिः कर्तुर्विशेषणं न क्रियाया इति क्रिया-  
कुत्सनाऽभावः । ननु क्रियाप्रधानत्वादाख्यातस्य विशेषणेन योगः साधनस्य  
नोपपद्यते । नैतदस्ति । यदुपसर्जनं जहत्स्वार्थमुपसर्जनीभूतस्वार्थं वाऽर्थान्तरे  
वर्तते तस्य न भवति विशेषणेन योगो, यथा 'राजपुरुष' इति राजशब्दस्य  
वृत्तिविषयस्य । वाक्यविषयस्य लर्थान्तरानुपादानाद्भवति विशेषणयोगो, यथा  
'मद्राणां राज्ञः पुरुषः' 'ऋद्धस्य राज्ञः पुरुष' इति । एवं साधनं क्रियां प्रति  
अङ्गभावं गच्छदपि एकार्थीभावाऽभावाद्विशेषणेन युज्यते । तथा कृदन्ते क्रिया  
उपलक्षणभावेनोपात्ता तथैव विशेषणैर्युज्यते 'शोभनमध्यापक' इति । यथा तर्हि  
साधनस्य विशेषणेन योग एवं क्रियान्तरेणाऽपि प्राप्नोति, तत्र यदुक्तं 'न हि

उ.] अभेदं विवक्षित्वेति । अपवादत्वरूपं भेदमविवक्षित्वेत्यर्थः । नन्वस्यापि स निषेधः  
कुतो नेत्यत आह—तत्र येननेति । [ सगतिरपि तिङ् ] ॥

कुत्सने च सु । कर्तुर्विशेषणमिति । प्रत्ययार्थः कर्त्ताऽत्र कुत्स्यते, क्रिया तु शोभ-  
नैव । पूतिशब्दः कुत्सितवाची । साधनस्येति । तद्विशेषप्रतिपादकस्य देवदत्तादेः  
पूत्यादेश्वेत्यर्थः । 'पदार्थः पदार्थेनान्वेती'ति व्युत्पत्तिभङ्गमियेति तात्पर्यम् । उपसर्जनी-  
भूतस्वार्थं वेति । अजहत्स्वार्थापक्षे स्वार्थविशेषणकार्थान्तरोपस्थापकमित्यर्थः । अर्थान्त-  
रानुपादानादिति । स्वार्थमात्रस्यापि बोधजननादित्यर्थः । उपलक्षणभावेनेति । अध्या-  
पनाद्यभावेऽपि तद्व्यवहारप्रवृत्तेरिति भावः । उपलक्षणस्याऽपि विशेषणत्वमस्त्येवेति  
बोध्यम् । 'शोभनमध्यापक'इति सुबन्ताद्देश्यककृद्विषये एकार्थीभावाऽभावादिति भावः ।  
इदं चिन्त्यम्—'प्रकृतिप्रत्ययौ सहायं व्रत'इति भाष्यादेकार्थीभावाऽभावेऽपि प्रत्ययार्थ-  
विशेषणक एव तिङन्ताद्बोधो न पृथक् ताभ्यां बोध इत्यर्थस्य लाभात् । किंच मध्यापकपदे

व्यम् । कर्तुः कुत्सने मा भूत् । पचति पूतिः [गिरति पूतिः] ॥ \* ॥ पूतिश्च  
चानुबन्धः ॥ \* ॥ पूतिश्च चानुबन्धो द्रष्टव्यः । पचति पूति ॥

॥ \* ॥ विभाषितं चापि बह्वर्थम् ॥ \* ॥ विभाषितं चापि बह्वर्थं  
द्रष्टव्यम् । पचन्ति पूति । पचन्ति पूति ॥

प्र.] भवति 'पचति पठती'ति, तद्विरुद्धते । अथ मतं क्रियावशीकृतं क्रियारूपतामा-  
पन्नमाख्यातवाच्यं साधनं क्रियान्तरेण न संबध्यते इति ; विशेषणेनाप्येवं न  
संबध्येत । संबध्यमानं वा क्रियारूपतामापन्नं नपुंसकेन विशेषणेन संबध्येत ।  
नैष दोषः । यथा भार्या पत्युर्वनिताऽन्तरसंबन्धं न सहते स्नानादिसंस्कारं तु  
स्वार्थमनुमन्यते तथा क्रियाविशिष्टं साधनमात्मन्यङ्गत्वं गमयितुं तस्य विशेष-  
णेन संबन्धं न प्रतिबध्नाति । क्रियान्तराऽङ्गत्वापत्तिस्तु स्वार्थविरोधिनीति तां  
नाऽनुजानाति । पूतिश्चेति । पूतिरयमिति सामानाधिकरण्यदर्शनात् पूतिशब्दो  
न क्तिञ्जन्तो नापि क्तिजन्तः, संज्ञात्वात् । तस्मादव्युत्पन्नं प्रातिपदिकम् ।  
तत्र प्रातिपदिकस्वरेणाऽन्तोदात्तत्वे सिद्धे निघातनिमित्तस्य तस्याऽन्तोदात्तत्वं  
यथा स्यादन्यत्र त्वाद्युदात्तत्वमिति वचनमित्याहुः । नन्वाद्युदात्तत्वं लक्षणा-

उ.] समासनिबन्धनैकार्थीभावसत्त्वात्कृन्मात्रेऽपि तदङ्गीकाराच्च । अतएव कृदन्तेषु संबन्धप्रवृत्ति-  
निमित्तकत्वक्रियाप्रवृत्तिनिमित्तकत्वादिव्यवहारः । तस्मादाख्यातार्थकर्त्रादिनियमेन विशेषा-  
काङ्क्षाबलात्तद्विशेषदेवदत्तपूत्यादेस्तत्रान्वयः । आकाङ्क्षावशादेव कारकाणामिव क्रियाविशेष-  
णानामपि गुणभूतक्रियया संबन्ध इत्येव सांप्रतम् । अतएव 'कृतपूर्वी कट'मित्यादि  
सङ्गच्छते इत्याहुः । पचति पठतीति । एककर्तृकपाकक्रियासंबंधिकर्तृका पाठक्रियेति  
बोधसंभवादिति भावः । कृदन्तवाच्यसाधनात्तिङन्तवाच्ये विशेषं शङ्कते-अथ मतमिति ।  
क्रियागुणीभूतत्वरूपं-क्रियावशीकृतत्वं क्रियारूपतापन्नत्वे हेतुः । न सहत इति । स्वार्थ-  
विरोधित्वादिति भावः । विशिष्टं साधनमिति । विशेषणविशिष्टं साधनमित्यर्थः । कुत्सितेन  
कर्त्रा इयं क्रिया निष्पादितेति बोधयितुमिति भावः । अत्राऽस्मदुक्ता नियतविशेषाकाङ्क्षा-  
बोजम् । स्वार्थविरोधिनीति । स्वार्थस्य प्राधान्यविरोधिनीत्यर्थः । अयं भावः-तथाहि  
सति 'पचति-पठती'त्यस्य उक्तरीत्या बोधे कारकनिरूपितविशेषणत्वेन तदपगम एव तदन्ता-



॥ \* ॥ सुपि कुत्सने क्रियाया मकारलोपोऽतिङीति चोक्तार्थम् ।

पूतिश्च चानुबन्धो विभाषितं चापि बह्वर्थम् ॥ १ ॥ \* ॥

### गतिर्गतौ । ८।१।७०।

गताविति किमर्थम् ? ॥ प्रपचति । प्रकरोति ॥ \* ॥ गतेरनुदात्तत्वे गतिग्रहणानर्थक्यं तिङ्यवधारणात् ॥ \* ॥ गतेरनुदात्तत्वे गतिग्रहणमनर्थकम् ॥ किं कारणम् ? ॥ 'तिङ्यवधारणात्' । 'तिङि चोदात्तवती'त्येतन्नि-  
यमार्थं भविष्यति—'तिङ्युदात्तवत्येव गतिरनुदात्तो भवतीति' ॥ [॥\*॥ छन्दो-  
र्थन्तु ॥\*॥ ] ॥ छन्दोऽर्थं तर्हि गतिग्रहणं कर्त्तव्यम् । छन्दसि गतौ परतो-

प्र.] ऽभावात्कथं स्यात् ? । एवं तर्हि वसेस्तिबिति तिङन्तो बाहुलकादुत्पादः ।  
विभाषितमिति । बह्वर्थं तिङन्तं विभाषा निहन्यते, यदा च तस्य निघातस्तदा  
पूतिरन्तोदात्तः । अतिङीति । तिङन्ते मलोपो न भवति 'दांरुणं पचतीति' ।  
उक्तार्थमिति । आचार्यपरंपराकथितप्रयोजनमेतदित्यर्थः । [कुत्सने च सुप्यगोत्रा]

गतिः । गतेः शुद्धे वा तिङन्ते प्रयोगो गतियुक्ते वा । एवं कृदन्ते । रूढि-  
शब्देषु तु गवाश्वादिषु क्रियाया अभावान्नाऽस्ति गतेः प्रयोगः । तत्र कृदन्ते  
सगतावगतौ च कृत्स्वरथाथादिस्वरगतिस्वरेषु कृतेषु शेषनिघातेन गतेर्निघा-  
तस्य भावात्तिङि चोदात्तवतीति नियमादनुदात्ते तिङन्ते तदप्रसङ्गात्पारिशेष्या-  
द्गतावेव भविष्यतीति मत्वाह—गताविति किमर्थमिति । 'तिङ्युदात्तवत्येव'ति  
विपरीतनियमस्तु न भवति, 'तिङ्येवोदात्तवति नाऽन्यत्र प्रकारक इत्यादा'वि-

उ.] काङ्क्षैवाऽत्र बीजमिति । न क्तिनन्त इति । स्त्रियां क्तिन्विधानादिति भावः । बाहुल-  
कादिति । तत एव च गुणाऽभावोऽपि बोध्यः । तिङन्ते मलोप इति । 'मलोपश्चेति  
वार्तिकोक्तो मलोपस्तिङन्ते नेष्टः । एवंचाऽस्य वाक्यस्य विशिष्टविषयत्वं यदुक्तं तदाचार्य-  
परंपराकथितत्वात्प्रमाणमित्यर्थः । [ कुत्सने च सुप्यगोत्रादौ ] ॥

गतिर्गतौ । ननु गतावित्यस्याऽभावे 'प्रपचती'त्यादावपि निघातः स्यादत आह—गतेः  
शुद्धेवेति । एवं कृदन्तेपीति । शुद्धे गतियुक्ते वेत्यर्थः । अभावात्—अप्रतीतेः । मतिस्वरः—  
'गतिरनन्तर'इति । एवं च कृदन्ते गतिपरगतिनिघातस्य फलाऽभावः । तिङन्तेऽप्युदात्तव-  
तीत्युत्तरसूत्रेण भवत्येव सः । अनुदात्ते तु नियमाश्रयणादप्रवृत्तिरित्याह—तिङि चेति ।  
अनन्तरस्य वेति । यथाऽनन्तरस्य नियमेन व्यावृत्तिर्न तु शेषनिघातस्य तथा व्याख्यातु-  
मुचितं नान्यथाऽतो वा विपरीतनियमो नेत्यर्थः । 'आ मन्द्रै'रिति प्रयोजनं पाक्षिक-

ऽनुदात्तत्वं यथा स्यान्मन्द्रशब्दे मा भूत् । आ मन्द्रैरिन्द्र हरिभिर्याहि मयूरैः रोमभिः ॥\*॥ छन्दोऽर्थमिति चेन्नाऽगतित्वात् ॥\*॥ छन्दोऽर्थमिति चेत्तन्न ॥ किं कारणम् ? ॥ 'अगतित्वात्'-। यत्क्रियायुक्तास्तं प्रति गत्युपसर्गसंज्ञे भवतः । न चान्नाऽऽडो मन्द्रशब्दं प्रति क्रियायोगः ॥ किं तर्हि ? ॥ याहिशब्दं प्रति ॥ इहापि तर्हि न प्राप्नोति-अभ्युद्धरति समुदानयति उपसमाद्धातीति ॥ अत्रापि नाऽभेरुदं प्रति क्रियायोगः ॥ किं तर्हि ? ॥ हरति प्रति क्रियायोगः ॥

प्र.] तीष्ठसिद्धये शास्त्रारम्भात् । अनन्तरस्य वा नियमाच्छेषनिघाताऽव्याघातात् । आमन्द्रैरिति । 'ते प्राग्धातो' रित्यत्र द्वौ पक्षौ, प्रयोगनियमः संज्ञानियमो वा । तत्र यदा प्रयोगनियमः- 'धातोः प्रागेव गत्युपसर्गाः प्रयोक्तव्या' इति, तदा 'छन्दसि परे-पि' 'व्यवहिताश्चे'त्यारब्धव्यम् । तत्रैव चेदमुक्तं- "प्राग्वचनं प्रयोगनियमार्थं चेदनुकरणस्येति करणपरप्रतिषेधोऽनिष्टशब्दनिवृत्त्यर्थः, छन्दसि परव्यवहित-वचनं चे"ति । अस्मिन्पक्षे याहीत्येतदपेक्षया आडो गतित्वान्निघातप्रसङ्गः । यदा तु संज्ञानियमो 'धातोः प्राक् प्रयुज्यमाना गत्युपसर्गसंज्ञा भवन्ति न तु परे नापि व्यवहिता' इति तदाऽत्राडो गतित्वाऽभावान्निघाताऽप्रसङ्गः ॥

न चान्नाड इति । मन्द्रशब्दस्य रुढिशब्दत्वात्क्रियावाचित्वाऽभावात् । ननु परनिमित्ताऽनुपादाने 'यत्क्रियायुक्तास्तं प्रती'ति कथं लभ्यते ? । उच्यते । 'पदस्ये'-त्यधिकारात्पदविधित्वात्समर्थपरिभाषोपस्थानादेतद्विशेषलाभः । नाभेरुदं प्र-

उ.] मित्याह-ते प्रागिति । तत्रादाड इति । तत्पक्षे छन्दसि परेऽपि व्यवहिताश्चेत्यस्य प्रत्याख्यानान्न तद्वलेन छन्दसि व्यवहितपरयोगीकृतत्वमिति भावः । अयमेव भाष्ये उत्तराशयः ।

ननु मदे रकि मन्द्रशब्दनिष्पत्तेस्तत्र मदिक्रियानुषङ्गान्मन्द्रं प्रति क्रियायोगोऽस्त्येवेत्यत आह-मन्द्रशब्दस्येति । उणादिषु व्युत्पत्त्यर्थमेव क्रियोपादीयते, रूढ्यर्थ एव तु प्रवृत्तिनिमित्तमिति भावः । ननु परेति । यथो'पसर्गस्य घञि' 'उपसर्गादसमासेऽपी'त्यादौ, तत्रैव 'यत्क्रिया युक्ता' इति न्यायो न चाऽत्र तथेति भावः । समर्थेति । ततश्च 'येन गतेः सामर्थ्यं तत्प्रति यो गतिः स तस्मिन्परे निहन्यत' इत्यर्थ इति भावः । चिन्त्यमेतत्-एकार्थीभावाविषय एव तत्प्रवृत्तेः, न चैतेषु तत्संभावना, साक्षाद्विध्युद्देश्ययोर्विधेयोद्देश्ययोर्वा तत्स्वीकारात् । भाष्यस्य त्वयमर्थः, यया क्रिययाऽव्यवहितपरया युक्तास्तं प्रत्येव गत्यादि-संज्ञाः । प्रकृते तु यया क्रियया योगस्तद्व्यवहितत्वेन संज्ञानियमपक्षे गतित्वाऽभावो, येन चाऽव्यवधानं तस्य क्रियात्वाऽभाव इति सर्वथा गतित्वाऽभाव इति । 'किं तर्हि याहि

नैष दोषः । उदं प्रति क्रियायोगः ॥ कथम् ? ॥ उत्-हरतिक्रियां विशि-  
नष्टि । उदा विशिष्टाम् अभिर्विशिनष्टि । तत्र 'यत्क्रियायुक्ता' इति भवत्येव सङ्घातं  
प्रति क्रियायोगः ॥ इहापि तर्हि मन्द्रसाधना क्रियाऽऽडाऽभिव्यज्यते-  
'आयाहि मन्द्रै'रिति ॥ ननु 'पूर्वं धातुरूपसर्गेण युज्यते पश्चात्साधनेने'ति ? ॥  
नैतत्सारम्-'पूर्वं धातुः साधनेन युज्यते पश्चादुपसर्गेण' ॥ किं कारणम् ? ॥  
साधनं हि क्रियां निर्वर्तयति तामुपसर्गो विशिनष्टि, अभिनिर्वृत्तस्य चोप-  
सर्गेण विशेषः शक्यो वक्तुम् ॥ सत्यमेवमेतत् । यस्त्वसौ धातूपसर्गयोरभि-

प्र.]तीति । उच्छब्दस्य क्रियावाचित्वाऽभावात् । उदमिति । उपसर्गः क्रियायाः  
समानाधिकरणो विशेषकः, तत्राऽन्वयव्यतिरेकाभ्यां धातुः क्रियावचनः । उप-  
सर्गास्तु विशेषस्य वाचका इति धातूपसर्गसमुदायं क्रियाविशेषवचनं प्रत्यमे-  
र्गित्वादवयवव्यतिरेकेण समुदायाऽभावादवयवमुदं प्रति गतित्वमित्यर्थः ।

इहापीति । मन्द्रादिकरणमिन्द्रकर्तृकं यानमाडा विशेष्यत इति समुदायं  
क्रियाविशेषवाचिनं प्रत्याडो गतित्वमिति वक्तव्यम् । पूर्वं धातुरिति । यानक्रिया  
आडा विशिष्टा मन्द्रादिभिः साधनैः सम्बध्यते इति न समुदायं प्रत्याडो गति-  
त्वमपि तु 'याही'त्येतत्पदं प्रतीत्यर्थः । अभिनिर्वृत्तस्येति । सतो ह्यर्थस्य विशे-  
षणेन सम्बन्धो दृश्यते । साधनायत्तं च क्रियायाः सत्त्वमिति तस्याः प्राक्सा-  
धनेन योगः, पश्चादुपसर्गेण । कथमसती साधनेनाऽभिसम्बध्यत इति चेत्,  
साधनेन तस्या उत्पाद एव सम्बन्धः । ततश्च साधनादवाप्तजन्मा क्रियोपसर्गेण  
विशेष्यत इत्युक्तं भवति । यस्त्वसाविति । नहि साधनादुत्पन्ना क्रियाऽन्यतो

उ.] शब्दं प्रतीति भाष्यस्थं-तद्वर्वाहितत्वाद्वतित्वाऽभाव इति भावः । नानार्थस्य धात्वर्थे  
विभक्त्यर्थमद्वारीकृत्य भेदेनाऽन्वयाऽभावादाह-समानाधिकरण इति । कथं तर्हि 'उदं  
प्रति अत्र क्रियायोग' इति परिहारवादिनो वचनमत्र आह-अन्वयव्यतिरेकेणेति ।  
मन्द्रादिकरणमिति । ससाधनक्रियाया आडा विशेषणादुक्तन्यायेन मन्द्रं प्रत्यपि  
क्रियायोगादिति प्रसङ्गनिवारणाय गताविति वक्तव्यमित्यर्थः । भाष्ये-आडाऽभिव्यज्यत  
इत्यनेन द्योतकत्वपक्षं सूचयति । भाष्येऽभ्युद्धरतिविषये आह-गतिनेति । गतिना तु  
विशिष्टः । आडा विशिष्टेति । आडर्थेन वक्तृसंमुखोत्तरदेशसंयोगानुकूलत्वेनेत्यर्थः ।  
सतो हीति । ज्ञातस्येत्यर्थः । क्रियायाः सत्त्वं-ज्ञानम् । अयं भावः-साधनकार्यतिडादि-  
विशिष्टो धातुः साध्यत्वविशिष्टार्थबोधकः, उपरिधता च क्रिया विशेषणेन संबध्यत इति । कथ-  
मसतीति । अज्ञातेत्यर्थः । उत्पाद एव-ज्ञानोत्पाद एवेत्यर्थः । साधनात्-साधन-

सम्बन्धस्तमभ्यन्तरीकृत्य धातुः साधनेन युज्यते । अवश्यं चैतदेवं विज्ञेयं,  
यो हि मन्यते—‘पूर्वं धातुः साधनेन युज्यते पश्चादुपसर्गेणे’ति । ‘आस्यते  
गुरुणे’त्यकर्मकः ‘उपास्यते गुरु’रिति केन सकर्मकः स्यात् ? ॥

गतिना तु<sup>३</sup> विशिष्टस्य गतिरेव विशेषकः ।

साधने केन ते न स्याद्बाह्यमाभ्यन्तरो हि सः ॥ १ ॥

तिङि चोदात्तवति । ८।१।७१।

तिङ्ग्रहणं किमर्थम् ? ॥ \* ॥ तिङ्ग्रहणमुदात्तवतः परिमाणार्थम् ॥ \* ॥

प्र.] विशेषं लभते, अपि तु विशिष्टैव क्रिया साधनेनोत्पाद्यते, ततश्च प्रयोक्ता  
विशिष्टायाः क्रियायाः साधनेन सम्बन्धं प्रतिपादयितुं सोपसर्ग(स्य)समुदायं प्रयु-  
ङ्क्ते । यथैव यानस्येदं साधनं न पाकादेरिति प्रतिपादनाय यातेः प्रयोग एव-  
मागमनस्येदं साधनं न गमनस्येति प्रतिपादयितुं सोपसर्गस्य प्रयोगः । ततश्च  
परमार्थतो धातूपसर्गसङ्घात एव क्रियावाची, पृथगुपदेशस्तु धातूपसर्गयोरडादि-  
व्यवस्थार्थः । ततश्चाऽन्तरङ्ग उपसर्गयोगो बहिरङ्गः साधनयोगः । आस्यत  
इति । केवल आसिरकर्मक इति तस्मात्कर्तृभावयोर्लकार उत्पद्यते । उपसर्गयोगे  
त्वर्थान्तरवृत्तित्वात्सकर्मकत्वात्कर्मणि लकारोत्पत्तिः । यदि तु प्राक् साध-  
नेन सम्बन्धः स्यात्ततोऽकर्मकत्वात्कर्मणि लकारो नोपपद्यते । तस्माद्  
क्रियाविशेषणप्रतिपादनाय ‘पूर्वं धातुरूपसर्गेण युज्यत’ इत्याडो मन्द्रं प्रत्यग-  
तित्वाद्गताविति न कर्तव्यम् । गतिनेति । ऊर्ध्वताविशिष्टा हरतिक्रिया गतिना  
विशेष्यतेऽभ्युद्धरतीत्यत्रेत्यर्थः । साधन इति । गतावित्यस्मिन्नसति आ मन्द्रैरि-  
त्यत्र मन्द्रशब्दे साधनाभिधायिनि परतो निघातः कथं न स्यादिति चोद्यम् ।

उत्तरमाह—बाह्यमिति । साधनं बाह्यं, तत्सम्बन्धस्य बहिरङ्गत्वात् । धातूपस-  
र्गयोस्त्वन्तरङ्ग इति मन्द्रं प्रत्यगतित्वान्निघाताऽभावः ॥ [ गतिर्गतौ ] ॥

तिङि चोदा । तिङ्ग्रहणमिति । या क्रिया युत्क्रिया, यत्क्रियया युक्ता

उ.] प्रयुक्तकार्यविशिष्टाद्गतोरवासजन्मा जातज्ञाना उत्पाद्यते शान्त्यते । ‘लोक इति शेषः ।  
अन्तरङ्ग उपसर्गयोग इति । उपसर्गार्थयोग इत्यर्थः । उपसर्गयोगे त्विति । उप-  
सर्गोत्थार्थयोगे-त्वित्यर्थः । उपसर्गेणेति । तदर्थेनेत्यर्थः । अत्र यद्वक्तव्यं तत्सुद्धात्पूर्वं  
इत्यत्रोक्तम् । निघातः कथं न स्यादिति । ते-तव,—साधने परतः केन न स्यादि-  
त्यन्वयः । धातूपसर्गयोरिति । तदर्थयोरित्यर्थः । [ गतिर्गतौ ] ॥

तिङ्ग्रहणं क्रियते ॥ [ किं प्रयोजनम् ? ] । 'उदात्तवतः परिमाणार्थम्' ।  
 तिङ्युदात्तवति यथा स्यान्मन्द्रशब्दे मा भूत्-आ मन्द्रैरिन्द्र हरिभिर्याहि ।  
 ॥ \* ॥ यद्योगाद्रतिः ॥ \* ॥ यत्क्रियायुक्तास्तं प्रति गत्युपसर्गसंज्ञे भवतो  
 न चाङो मन्द्रशब्दं प्रति क्रियायोगः ॥ किं तर्हि ? ॥ 'याहि'शब्दं प्रति ॥  
 ॥ \* ॥ यद्योगाद्रतिरिति चेत्प्रत्ययोदात्तत्वेऽप्रसिद्धिः ॥ \* ॥ यद्योगाद्रतिरिति  
 चेत्प्रत्ययोदात्तत्वेऽप्रसिद्धिः स्यात् । यत्प्रकरोति । तस्मात्तिङ्ग्रहणं कर्तव्यम् ॥  
 यदि तिङ्ग्रहणं क्रियते आमन्ते न प्राप्नोति,—प्रपचिततरां प्रजल्पति-

प्र.] यत्क्रियायुक्ता इत्याश्रयणादव्याप्तिर्न भविष्यति, क्रियमाणे च तिङ्ग्रहणेऽव्याप्तिः,  
 'प्रपचिततरा'मित्यामन्ते निघाताऽप्रसङ्गादिति प्रश्नः । परिमाणार्थमिति । असति  
 तिङ्ग्रहणे सर्वस्मिन्नुदात्तवति निघातः स्यादिति तत्परिच्छेदाय तिङ्ग्रहणमित्यर्थः ।  
 आ मन्द्रैरिति । मन्द्रशब्दो रक्प्रत्ययान्तोऽन्तोदात्तः । यद्योगादिति । गतिशब्दः  
 पित्रादिशब्दवत्सम्बन्धिशब्दत्वात्सम्बन्धिनमाक्षिपतीति क्रियावाचिन एवोदात्त-  
 वतो ग्रहणं नान्यस्येत्यर्थः । प्रत्ययोदात्तत्वं इति । धातुरेव क्रियावाचित्वा-  
 द्रतिसंज्ञानिमित्तमिति धातावेवोदात्तवति गतेर्निघातः स्यान्न तु प्रत्यये । तिङ्ग्रह-  
 णात्तु परिमाणार्थात्प्रत्ययोदात्तेनाप्युदात्तवति तिङन्ते गतेर्निघातो भवति ।  
 प्रपचिततरामिति । यदा 'गतिकारकोपपदानां कृद्धिरेव समासो नान्येन स च  
 प्राक् सुबुत्पत्ते'रिति दर्शनं तदामः स्वरेणोदात्तवत्यामन्ते गतेर्निघात इष्यमाण-  
 स्तिङ्ग्रहणे सति न प्राप्नोति, अतिङन्तत्वादामन्तस्य । यदा त्वविशेषेण 'गतीनां  
 समासः प्राक्सुबुत्पत्ते'रिति पक्षस्तदाऽऽमन्तेन प्रशब्दस्य समासेऽव्ययपूर्वपद-

उ.] तिङि चो । ननु यस्य वाच्या क्रिया यत्क्रियेत्याश्रयणे क्रियावाचकधातावेवोदात्तवति  
 स्यात् 'यत्प्रपचती'त्यादौ, न तु 'यत्प्रकरोती'त्यादौ प्रत्ययोदात्तवतीति तिङ्ग्रहणमवश्यं कर्तव्य-  
 मत आह-या क्रियेति । अत्र पक्षेऽर्थं प्रति गतित्वं, न शब्दं प्रति, तत्रार्थे कार्याऽसंभवा-  
 त्त्वोपशब्दशब्दे परतः कार्यं विधीयमानं क्रियाप्रधाने सर्वत्रोदात्तवति सिद्धयतीत्यसत्यपि  
 तिङ्ग्रहणेऽव्याप्त्यभाव इत्यर्थः । 'आमन्ते निघाते'ति पाठः । 'आमन्तेन त्वित्यपपाठः । तत्प-  
 रिच्छेदायेति । विशेषेऽवस्थापनायेत्यर्थः । संबन्धिशब्दत्वादिति । क्रियायोगे गतिसंज्ञा-  
 विधानादित्यर्थः । धातुरेवेति । यस्य वाच्या क्रियेत्यर्थादिति भावः । एवञ्च 'यत्प्रपचती'-  
 त्यादावेव स्यादिति तात्पर्यम् । यदा त्विति । तदा नात्राऽव्याप्तिरिति भावः । शेषनि-  
 घातेनेति । एवञ्चोदात्तवतः परत्वाऽभावात्त्रास्य तत्र प्राप्तिरिति भावः । वस्तुतोऽत्र समासो



तराम् । असति पुनस्तिङ्ग्रहणे क्रियाप्रधानमाख्यातं तस्मादतिशये तर-  
 ह्रुत्पद्यते, तरबन्तात्स्वार्थे आम्, तत्र 'यत्क्रियायुक्तास्तं प्रति गत्यु-  
 पसर्गसंज्ञे भवत' इति भवत्येतं सङ्घातं प्रति क्रियायोगः । तस्मान्नार्थस्तिङ्ग्र-  
 हणेन ॥ कस्मान्न भवति-आ मन्द्रैरिन्द्र हरिभिर्याहि मयूररोमभिः ? ॥  
 'यद्योगाद्वति'रिति । [ यद्योगाद्वतिस्तं प्रति गत्युपसर्गसंज्ञे भवतो न चाङो  
 मन्द्रशब्दं प्रति क्रियायोगः ] ॥ ननु चोक्तं-“यद्योगाद्वतिरिति चेत्प्रत्ययो-  
 दात्तत्वेऽप्रसिद्धि”रिति ॥ नैष दोषः । 'यत्क्रियायुक्ता' इति नैवं विज्ञायते  
 यस्य क्रिया यत्क्रिया, यत्क्रियायुक्तास्तं प्रति गत्युपसर्गसंज्ञे भवत इति ॥ कथं  
 तर्हि ? ॥ या क्रिया यत्क्रिया यत्क्रियायुक्तास्तं प्रति गत्युपसर्गसंज्ञे भवत इति ॥

आमन्त्रितं पूर्वमविद्यमानवत् । ८।१।७२।

वत्करणं किमर्थम् ? ॥ स्वाश्रयमपि यथा स्यात् । आम् भो देवदत्ते-

प्र.] प्रकृतिस्वरेण शेषनिघातेन च भाव्यम् । अथवा 'गतिकारकोपपदात्कृ'-  
 दित्यत्र कृद्ग्रहणप्रत्याख्यानादुत्तरपदप्रकृतिस्वरेण प्रशब्दस्य शेषनिघातस्तदा  
 तिङ्ग्रहणस्याऽव्याप्तिदोषो न चोदनीयः । कस्मादिति । 'पूर्वं धातुः साधनेन  
 युज्यते पश्चादुपसर्गेणे'ति दर्शने सङ्घातं प्रत्यस्य गतित्वात्प्राप्नोति । यद्योगादिति ।  
 'पूर्वमुपसर्गेण धातोर्योगः पश्चात्साधनेने'ति प्रतिपादनात् । यस्य क्रियेति ।  
 अन्वयव्यतिरेकाभ्यां यस्य क्रिया धातोरेवासौ क्रिया वाच्येति तमेव प्रति  
 गतित्वं स्यात् । यदि तु या क्रिया यत्क्रियेति क्रियालक्षणोऽर्थ आश्रीयते  
 तदाऽर्थं प्रति गतित्वं न शब्दं प्रति । तत्राऽर्थं कार्याऽसम्भवात्तद्वाचिनि शब्दे  
 परतः कार्यं विज्ञायमानं क्रियाप्रधाने सर्वस्मिन् प्रत्ययोदात्तत्वेन धातूदात्तत्वेन  
 चोदात्तवति सिध्यति । [ तिङिचोदात्त ] ॥

आमन्त्रितं । वत्करणमिति । वतिमन्तरेणाप्यतिदेशो दृश्यते यथा 'गोतो

उ.] वैकल्पिक इति 'गतिकारकोपपदा'दित्यत्र निरूपितं । तेन समासाऽभावपक्षे इदं भाष्य-  
 मिति न कश्चिद्दोषः । अस्य गतित्वादिति । आङ् इत्यर्थः । 'प्रस्ये'ति त्वपाठः । पूर्वमुप-  
 सर्गेणेति । तदर्थेनेत्यर्थः । यस्य क्रियेति । कुत्र संबन्धषष्ठीत्यत आह-अन्वयव्यति-  
 रेकेति । एवञ्च यत्प्रकरोतीत्यादावव्याप्तिः स्यादिति भावः । तद्वाचिनीति । तद्दोषके  
 इत्यर्थः । एवञ्च सूत्रे तिङ्ग्रहणं क्रियाप्रधानोपलक्षणमिति भावः ॥ [ तिङि चोदात्तवति ] ॥

आमन्त्रितं पूर्वं । ननु वत्करणाऽभावेऽर्थान्तरस्यापत्तेरतिदेशो 'दुर्लभ' इत्याशङ्क्य

त्यत्र 'आम एकान्तरमामन्त्रितमनन्तिक' इत्येकान्तरता यथा स्यात् ।  
 ॥ \* ॥ पूर्वं प्रति विद्यमानत्वादुत्तरत्रानन्तर्याप्रसिद्धिः ॥ \* ॥ पूर्वं प्रति विद्य-  
 मानत्वादुत्तरत्रानन्तर्यस्याऽप्रसिद्धिः स्यात् । इमं मे गङ्गे यमुने सरस्वति  
 शुतुद्रि । गङ्गेशब्दोऽयं यमुनेशब्दं प्रत्यविद्यमानवद्भवति । [ न तु मेशब्दं  
 प्रति ] । तत्रामन्त्रितस्य पदात्परस्येत्यनुदात्तत्वं न स्यात् ॥ \* ॥ सिद्धं तु  
 पदपूर्वस्येति वचनात् ॥ \* ॥ सिद्धमेतत् ॥ कथम् ? ॥ 'पदपूर्वस्येति वच-  
 नात्' । पदपूर्वस्य चामन्त्रितस्याऽविद्यमानवद्भावो भवतीति वक्तव्यम् ॥

कानि पुनरस्य योगस्य प्रयोजनानि ? ॥ \* ॥ अविद्यमानवत्त्वे प्रयोज-  
 नमामन्त्रितयुष्मदस्मत्तिङ्निघाताः ॥ \* ॥ [अविद्यमानवत्त्वे आमन्त्रितयुष्म-  
 दस्मत्तिङ्निघाताः प्रयोजनम्] ॥ 'आमन्त्रितस्य पदात्परस्यानुदात्तो भवती'-  
 तीहैव भवति 'पचसि देवदत्त' । 'देवदत्त यज्ञदत्ते'त्यत्र न भवत्यविद्यमानवत्त्वा-  
 दामन्त्रितस्य । 'युष्मदस्मदोः षष्ठीचतुर्थीद्वितीयास्थयोर्वानावौ' इतीहैव  
 भवति 'ग्रामो वां स्वम्' 'जनपदो नौ स्वम्' । 'देवदत्तयज्ञदत्तौ युवयोः स्व'मि-

प्र.] णि'दिति प्रश्नः । नन्वसति वत्करणे 'पूर्वमामन्त्रितमविद्यमान'मित्युच्यमाने  
 पूर्वस्यामन्त्रितस्य निवृत्तिः स्यात् । नैष दोषः । अर्थप्रत्यायनाय शब्द-  
 प्रयोगादनिवृत्तेऽर्थे शब्दनिवृत्त्यभावात् । अथापि 'परप्रयोगो भवतु पूर्व-  
 प्रयोगो मा भू'दित्यर्थः कल्पेत तथापि राजदन्तादिषु 'परमामन्त्रितं चे'ति वक्तव्यं  
 स्यात् । स्वाश्रयमपीति । यत्स्वाश्रयं कार्यमातिदेशिकेन विरुध्यते तद्वाध्यते ।  
 यथा 'चण्डालवदस्मिन् ब्राह्मणे वर्तितव्य'मित्यतिदेशे कृते 'ब्राह्मणा भोज्यन्ता'-  
 मित्युक्ते नाऽसौ भोज्यते । तथा च पूर्वविधिग्रहणस्य 'नैधेय' इति प्रत्युदाहरण-  
 मुक्तं, सति स्थानिवत्त्वे त्र्यज्यपदेशेन द्व्यज्यपदेशस्य बाधनाङ्गकोऽप्रसङ्गात् ।

उ.] परिहरति-नन्वसतीति । अनिवृत्तेऽर्थे इति । इदं चिन्त्यम्, अर्थाऽनिवृत्तावेव  
 लोपादिदर्शनात् । तस्माल्लोपपदे वक्तव्ये गुरुच्चारणादतिदेश इति बोध्यम् । इति वक्तव्यं  
 स्यादिति । न च वाक्येऽपि पूर्वप्रयोगाऽभावायाऽत्र पाठः, एवमप्यामन्त्रितं परमित्येव  
 सिद्धे शेषवैयर्थ्यापत्तेः । ननु सामर्थ्यादतिदेशलाभेऽपि स्वाश्रयकार्याऽसिद्धिः कुतोऽत  
 आह-यत्स्वाश्रयमिति । तद्वाध्यत इति । न त्वविरुद्धं बाध्यत इत्यर्थः । तत्र दृष्टान्त-  
 माह-यथेति । नैधेये निपूर्वाद्वाचः कावातो लोपे 'द्वचः' इतश्चानिञ' इति ढक् ।

त्यत्र न भवत्यविद्यमानवत्त्वादामन्त्रितस्य । 'तिङ्गुतिङ्' इति हैव भवति—'देव-  
दत्तः पचतीति' । 'देवदत्त पचसी'त्यत्र न भवत्यविद्यमानवत्त्वादामन्त्रितस्य ॥  
॥ \* ॥ पूजायामनन्तरप्रतिषेधः ॥ \* ॥ पूजायामनन्तरप्रतिषेधः प्रयोज-  
नम् । यावत्पचति शोभनम् । यावद्देवदत्त पचसीत्यत्रापि सिद्धं भवति ॥  
॥ \* ॥ जात्वपूर्वम् ॥ \* ॥ जात्वपूर्वं प्रयोजनम् । जातु पचति । देवदत्त  
जातु पचसीत्यत्रापि सिद्धं भवति ॥\*॥ आहो उताहो चानन्तरविधौ ॥\*॥  
आहो उताहो चानन्तरविधौ प्रयोजनम् । आहो पचसि, उताहो पचसि ।  
आहो देवदत्त पचसि उताहो देवदत्त पचसीत्यत्रापि सिद्धं भवति । ॥\*॥  
आम एकान्तरविधौ ॥ \* ॥ आम एकान्तरविधौ प्रयोजनम् । आम पचसि

प्र.] एवमिहाप्येकान्तरताऽविद्यमानवत्त्वेन विरोधान्नवर्तेत, वत्करणात्तु यत्नान्न निव-  
र्तते । आम भो देवदत्तेति । 'नामन्त्रित' इति निषेधादेकान्तरता सिद्धेति चिन्त्य-  
मेतत् । पूर्वं प्रतीति । पूर्वशब्दस्य सम्बन्धिशब्दत्वात्परं प्रत्यामन्त्रितस्याऽविद्य-  
मानवत्त्वात् पूर्वं तु प्रति विद्यमानत्वमेवेति तेन व्यवधानात्पूर्वाश्रयकार्याऽप्रसङ्गः ।  
सिद्धं त्विति । पूर्वं यत्पदं तदपेक्षयापि पूर्वस्याऽऽमन्त्रितस्याविद्यमानत्वाद्यवधाय-  
कत्वाऽभावः । अन्ये तु न्यायसिद्ध एवायमर्थ इत्याहुः । पूर्वत्वस्य परापेक्षत्वात्प-

उ.] वत्करणाच्चिति । तत्सामर्थ्याद्विरुद्धमपि स्वाश्रयं प्रवर्त्यत इत्यर्थः । व्याख्यानाच्चेदं  
क्वाचित्कमिति नातिप्रसङ्गः । चिन्त्यमेतदिति । एवञ्च बहुवचनान्तं प्रत्युदाहर्त्तव्यं । तत्र  
हि 'विभाषितं विशेषवचने' इत्यनेन पक्षेऽविद्यमानवद्भावान्निवातप्रसङ्ग इति भावः । वस्तु  
तस्तु 'नामन्त्रित' इति सूत्रे उत्तरसूत्रापकृष्टसामान्यवचनमित्यनेन संबन्धिशब्दत्वादामन्त्रित  
इति सप्तम्यन्तार्थे विशेषवचनत्वाक्षेपे सामानाधिकरण्यस्यार्थलब्धतया समानाधिकरणग्रहण-  
मत्यन्तसमानाधिकरणग्रहणार्थम् । एवञ्च नाऽत्र निषेधप्राप्तिः । भोःशब्दस्य सामान्यवच-  
नत्वेऽपि निपातत्वाल्लिङ्गादिवाचित्वाऽभावेन सत्त्वार्थकदेवदत्तपदेनाऽत्यन्तसमानाधिकरण-  
त्वाऽभावादिति चिन्त्यमेव चिन्त्यम् । तेन व्यवधानादिति । 'गङ्गे' इत्यस्य 'यमुने' शब्दं  
प्रत्यविद्यमानवत्त्वेऽपि 'मे' शब्दं प्रति विद्यमानत्वाद्यवधानेन, 'मे' शब्दनिमित्तो 'यमुने'  
इत्यस्य निघातो न स्यादित्यर्थः । पूर्वं यत्पदमिति । वार्तिके 'पदं च तत्पूर्वं चे'ति  
कर्मधारयः । 'तत्संबन्धनान्तर्यादावपि अविद्यमानव'दिति वाच्योऽर्थस्तत्फलितमाह—  
तदपेक्षयापीति । एवञ्च पूर्वशब्दस्य संबन्धिशब्दतया परं प्रति, अस्माद्वचनात्पूर्वं

देवदत्त । आम् भोः पचसि देवदत्तेत्यत्रापि सिद्धं भवति । अविद्यमानवत्त्वा-  
दामन्त्रितस्य ॥ [ आमन्त्रितं पूर्वमविद्यमानवत् ] ॥

### नामन्त्रिते समानाधिकरणे ८।१।७९।

इह कस्मान्न भवति—अध्वे देवि सरस्वति इडे काव्ये विहव्ये एतानि ते  
अध्वे नामानि ? ॥ योगविभागः करिष्यते—‘नामन्त्रिते समानाधिकरणे  
सामान्यवचनम्’ । ततो ‘विभाषितं विशेषवचन’ इति ॥ [ नामन्त्रिते  
समानाधिकरणे ] ॥

### सामान्यवचनं विभाषितं विशेषवचने ८।१।८०।

इह कस्मान्न भवति—ब्राह्मण वैयाकरण ? ॥ ‘बहुवचन’मिति वक्ष्यामि ॥

प्र.] रस्य कार्ये स्वनिमित्तेऽन्यनिमित्ते वा कर्तव्ये आमन्त्रितस्याऽविद्यमानवत्त्वान्मे-  
शब्दात्परोऽनन्तरो भवति ‘यमुने’शब्द इति निघातसिद्धिः । [ आमन्त्रितं पूर्वम् ] ॥

नामन्त्रिते । इहेति । ‘नामन्त्रिते समानाधिकरणे’ इति सूत्रं पठितं, ततः  
‘सामान्यवचनं विभाषितं विशेषवचने’ इति द्वितीयं, ततश्च पर्यायशब्दानामपि  
समानाधिकरण्यादविद्यमानवत्त्वनिषेधान्निघातप्रसङ्गः । योगविभाग इति ।  
पर्यायत्वाच्च सामान्यवचनत्वाऽभावः, सामान्यस्य विशेषापेक्षत्वात् । एवं चाम-  
न्त्रिताद्युदात्तत्वं सर्वेषामेतेषां भवति । [ नामन्त्रिते समानाधिकरणे ] ॥

सामान्यवचनं विभाषितम् । इहेति । बहुवचनग्रहणमपाणिनीयमिति  
प्रश्नः । बहुवचनमिति । तेन ‘ब्राह्मणा वैयाकरणा’ इति वा निघातः, ‘ब्राह्मण-

उ.] प्रत्यपीति ‘मे’ शब्दाश्रयो ‘यमुने’ इत्यस्य निघातः सिद्धयतीति भावः । स्वनिमित्तेऽन्य-  
निमित्ते वेति । परं प्रत्येवाऽविद्यमानवदित्यवधारणं नाश्रीयते मानाऽभावात् । परस्य कार्ये  
पूर्वं प्रत्यपि तत्त्वमिति भावः । [ आमन्त्रितं पूर्वमविद्यमानवत् ] ।

नामन्त्रिते । सामानाधिकरण्यादिति । समानार्थत्वं सामाधिकरण्यम् । तच्च  
पर्यायशब्दानां सुतरामस्तीति भावः । भिन्नप्रवृत्तिनिमित्तत्वं तु भाष्यकृता तल्लक्षणेनाश्रि-  
तमिति तात्पर्यम् । अतएव पटीमृद्धावित्यत्र युगपदधिकरणवचनतापक्षे पुंवद्भावः  
शङ्कितश्चाऽर्थे द्वन्द्व इति सूत्रे भाष्ये । अग्न्यादीनां पर्यायत्वं श्रुतावेवोक्तमित्याह—भाष्ये—  
एतानि ते अग्नये नामानीति । एवञ्चेति । पदात्परत्वाऽभावेन निघाताऽप्राप्तावित्यर्थः ।  
एतदुदाहरणम्—अग्ने पावक रोचिषेति । पावकेत्यग्नेर्विशेषणमत्र । [ नामन्त्रिते समाना ] ।

सामान्यवचनं विभा । ननु पूर्वसूत्रार्थं सामान्यवचनग्रहणमावश्यकमत आह—

सामान्यवचनमिति शक्यमवक्तुम् ॥ कथम् ? ॥ 'विभाषितं विशेषवचनं' इत्युच्यते, तेन यत्प्रति विशेषवचनमित्येतद्भवति तस्य भविष्यति ॥ किं च प्रत्येतद्भवति ? ॥ सामान्यवचनम् । अपर आह—“विशेषवचन इति शक्यमवक्तुम् ॥ कथम् ? ॥ 'सामान्यवचनं विभाषितं'मित्युच्यते तेन यत्प्रति सामान्यवचनमित्येतद्भवति [ तस्य भविष्यति ] ॥ किं च प्रत्येतद्भवति ? ॥ विशेषवचनम् । सामान्यवचनं विभाषितं विशेषवचन इति ॥

॥ \* ॥ इति श्रीमद्भगवत्पतञ्जलिमुनिविरचिते व्याकरणमहाभाष्ये अष्टमाध्यायस्य प्रथमे पादे द्वितीयमाह्निकम् ॥ पादश्च समाप्तः ॥\*॥

पूर्वत्राऽसिद्धम् । ८।२।१।

येयं सपादसप्ताध्याय्यनुक्रान्ता एतस्यामयं पादोनोऽध्यायोऽसिद्धो

प्र.] वैयाकरणे'त्यत्र नित्यः । सामान्यवचनमिति । 'विशेषवचन'इत्यस्य पूर्वेण संबन्धात्पर्यायस्य विशेषवाचित्वाऽभावात्पूर्वसूत्रार्थमपि सामान्यवचनग्रहणं न कर्तव्यम् 'अध्वने देवी'त्यादौ सर्वेषामामन्त्रिताद्युत्तत्त्वसिद्धये ॥\*॥ इति कैयटकृते महाभाष्यप्रदीपेऽष्टमस्य प्रथमे द्वितीयमाह्निकम् ॥ पादश्च प्रथमः ॥\*॥

पूर्वत्रासिद्धम् । येयमिति । वृत्तिग्रन्थोपक्षेपेण शास्त्राऽसिद्धत्वमाश्रीयते न तु कार्याऽसिद्धत्वं, शास्त्रस्य संनिवेशात्पौर्वापर्यसंभवात्, कार्याणां तु प्रयोगसमवायात्पौर्वापर्याऽयोगात् । शास्त्रद्वारेण वा कार्याणां पौर्वापर्यं शास्त्रस्य मुख्यं पौर्वापर्यमिति तस्यैव ग्रहणं न्याय्यमित्युत्सर्गलक्षणकार्यसिद्धिरपि भवतीति दर्शयति । एतच्च सूत्रमात्मानं विहाय सूत्रान्तराणामसिद्धत्वं प्रतिपादयति न स्वात्मनः, बोधकस्य बोध्यत्वाऽभावात् । एतस्य चाऽसिद्धत्वे सर्वेषां सिद्धत्वात्सूत्रारम्भ-एवाऽनर्थकः स्यात् । यथा 'सर्वं मिथ्या ब्रवीमी'ति वाक्यं वाक्यान्तराणामेव मिथ्यात्वं प्रतिपादयति । एतस्याऽपि मिथ्यात्वे वाक्यान्तराणां मिथ्यात्वं

ठ.] विशेषवचन इति । अस्यैव पूर्वेण संबन्ध इति सर्वेष्टसिद्धिः । \* इति श्रीनागोजी-भट्टकृते भाष्यप्रदीपोद्घोते अष्टमस्य प्रथमे पादे द्वितीयमाह्निकम् ॥ पादश्चायं समाप्तः ॥

पूर्वत्रासिद्धम् । सूत्रार्थमात्रकथनस्य भाष्ये काऽप्यदृष्टत्वादत्र तत्कथनं किमर्थमत आह—वृत्तिग्रन्थोपक्षेपेणेति । अस्यैव क्षयमाणेन 'दर्शयती'त्यनेनान्वयः । उपक्षेपः—तिरस्कारः । अत एवाग्रिमप्रश्नप्रतिवचनाद्युपपत्तिः । कार्यस्य प्राधान्येऽपि कार्याऽसिद्धत्वे



वेदितव्यः ॥ यदि 'सपादायां सप्ताध्याय्यामयं पादोनोऽध्यायोऽसिद्ध' इत्युच्यते य इह सप्तमीनिर्देशाः पञ्चमीनिर्देशाः षष्ठीनिर्देशाश्चोच्यन्ते तेऽप्यसिद्धाः स्युः ॥ तत्र को दोषः ? ॥ झलो झलि 'ह्रस्वादङ्गात्' 'संयोगान्तस्य लोप' इत्येतेषां निर्देशानामसिद्धत्वात्तस्मिन्निति निर्दिष्टे पूर्वस्य 'तस्मादित्युत्तरस्य' 'षष्ठी स्थानेयोगा' इत्येताः परिभाषा न प्रकल्पेरन् ॥ नैष दोषः, यद्यपीदं तत्राऽसिद्धं तत्त्वह सिद्धम् ॥ कथम् ? ॥ \* ॥ कार्यकालं संज्ञापरिभाषम् ॥ \* ॥ यत्र कार्यं तत्रोपस्थितं द्रष्टव्यम् । 'झलो झलि' 'ह्रस्वादङ्गात्' 'संयोगान्तस्य लोपः' । उपस्थितमिदं भवति,—'तस्मिन्निति निर्दिष्टे पूर्वस्य' 'तस्मादित्युत्तरस्य' 'षष्ठी स्थानेयोगे'ति ॥ यदि 'कार्यकालं संज्ञापरिभाष'मित्युच्यते इयमपि परिभाषाऽस्ति 'विप्रतिषेधे पर'मिति । सा-

प्र.] न स्यादित्यनर्थकमेवैतद्वाक्यं स्यात् । यदीति,—यथोद्देशं संज्ञापरिभाषमाश्रित्य चोद्यते । यदा प्रतिपत्ता यथाश्रुतग्राही 'तस्मिन्निति निर्दिष्टे पूर्वस्ये'त्यस्य सूत्रस्य 'यत्र सप्तमीनिर्दिष्टः शब्दस्तत्र पूर्वस्य कार्यं भवती'त्येतमर्थं प्रतिपद्यते, स तु सप्तमीनिर्देशः क स्यादिति विशेषं न पर्यालोचयति, तदेको यणचीत्येवमादौ प्रदेशवाक्ये सप्तमीश्रवणात्पूर्वस्य कार्यं प्रतिपद्यते । अस्मिन्पक्षे 'झलो झली'त्येवमादौ सप्तम्या निर्देशस्याऽसिद्धत्वात्परिभाषाफलाऽभावप्रसङ्गः । तथा 'संयोगान्तस्य लोप'इत्यत्र 'षष्ठी स्थानेयोगे'त्येतत्फलाऽभावात्तच्छेषस्याऽलोन्त्यस्येत्यस्याऽपि फलाऽप्रवृत्त्याऽन्तरङ्गत्वात्स्थानसंबन्धविज्ञानेऽपि सर्वस्य पदस्य लोपप्रसङ्गः । यद्यपीदमिति । यथोद्देशपक्षे । तत्त्वह सिद्धमिति । 'कार्यकालं संज्ञापरिभाष'मित्यस्मिन्दर्शने संज्ञापरिभाषाणां ह्यत्यन्तपारार्थ्याञ्च स्वा-

उ.] दोषमाह—उत्सर्गलक्षणेति । 'अमुष्मै' इत्यादौ स्मायादिः । अनर्थकमेवैतदिति । एवञ्च सामर्थ्यादेवात्मनोऽसिद्धत्वं न प्रतिपादयतीत्यर्थः । यद्यपि जगतो मिथ्यात्वप्रतिपादकश्रुतिवाक्यैरात्मनोऽपि मिथ्यात्वं प्रतिपाद्यते, तथापि शास्त्रवैयर्थ्यापत्त्याऽत्र न तथात्वमिति तत्त्वम् । यद्यपि परिभाषाणां कार्यार्थत्वात्कार्यकालत्वमेव युक्तं तथापि प्रतिपत्तुविशेषापेक्षो यथोद्देशपक्ष इत्याह—यदेति । पूर्वस्य कार्यमिति । 'तद्देशस्थेनैव तेनेति शेषः । इत्येतत्फलाभावादिति । तत्फलभूतस्थानसंबन्धाऽभावादित्यर्थः । फलाप्रवृत्त्येति । फलप्रवृत्त्यभावप्रसङ्गेनेत्यर्थः । सर्वस्य पदस्येति । अलोऽन्त्यस्येत्येतद्द्रष्टव्याऽस्याऽसिद्धत्वात्तदप्रवृत्ताविति भावः । कार्यकालमिति । ननु कार्यकालपक्षेऽपि यत्कार्यं सिद्धं तत्रोपस्थि-

ऽपीहोपतिष्ठेत ॥ तत्र को दोषः ? ॥ विस्फोर्यम् अवगोर्यमिति । गुणादीर्घत्वं स्याद्विप्रतिषेधेन ॥ अत उत्तरं पठति—॥ \* ॥ पूर्वत्राऽसिद्धे नास्ति विप्रतिषेधोऽभावादुत्तरस्य ॥ \* ॥ पूर्वत्रासिद्धे नास्ति विप्रतिषेधः ॥ किं कारणम् ? ॥ 'अभावादुत्तरस्य' । द्वयोर्हि सावकाशयोः समवस्थितयोर्विप्रतिषेधो भवति न च पूर्वत्राऽसिद्धे परं पूर्वं प्रति भवति ॥ यद्येवं दोग्धा दोग्धुं,—घत्वस्याऽसिद्धत्वाद्भूत्वं प्राप्नोति ॥ काष्ठतट् कूटतट् । संयोगादिलोपस्याऽसिद्धत्वात्संयोगान्तलोपः प्राप्नोति । ॥ \* ॥ अपवादो वचनप्रामाण्यात् ॥ \* ॥

प्र.] तद्वयेण कार्यावगमहेतुत्वम् । केवलमाचार्येण लाघवायाऽनेकप्रधानाङ्गवद्भावप्रतिपत्तये पृथगुपदेशः कृतः । ततश्च 'तस्मिन्निति निर्दिष्टे पूर्वस्ये'त्यनेन केवलेन न किं चित्क्रियते नाऽपि 'झलो झली'त्यनेन, किं तर्हि, संहृत्य कार्यं क्रियते, ततो झल्यनन्तरे पूर्वस्य सकारस्य झलः परस्य लोप इति वाक्यार्थ इत्येकवाक्यतायां पौर्वापर्याऽभावादसिद्धत्वाऽभावः । पूर्वत्रासिद्ध इति । गुणे दीर्घस्याऽसिद्धत्वाद्युगपत्प्रसङ्गाऽभावाद्विप्रतिषेधस्य निमित्ताऽभावात्परिभाषाऽनुपस्थानाद्गुण एव प्रवर्तते । यद्येवमिति । 'अभावादुत्तरस्ये'ति न्यायाद्भूत्वे घत्वस्या-

उ.] तिरस्तु, एषां शास्त्राणामसिद्धत्वे तस्य कथमत्रोपस्थितिरिति चेन्न, तत्पक्षे कार्येण स्वसंस्काराय स्ववृत्तिलिङ्गचिह्नितपरिभाषाणामाक्षेपः क्रियते । परिभाषा अपि स्वसंस्कार्यत्वेन विधीनपेक्षन्ते । तत्र सपादसप्ताध्याय्यामुभयाकाङ्क्षया संबन्धः । अत्र त्वेताकाङ्क्षयैवेति न दोषः । एवञ्च पक्षद्वयसाधारणः पूर्वपक्षः । कार्यकालाश्रयेणान्यतराकाङ्क्षयापि संबन्ध इत्युत्तरम् । तत्त्वित्त्वह सिद्धमिति । परिभाषाशास्त्रं तु त्रिपाद्यां सिद्धमित्यर्थः । कथमिति । तावतापि कथं सिद्धमित्यर्थः । असिद्धेऽस्मिन्कथं तदुपस्थितिरिति भावः । उत्तरमाह—कार्यकालमिति । नन्वस्यापि कार्येण समकालं तयोः प्रवृत्तिरित्यर्थः, तत्र कार्यस्याऽसिद्धत्वे कथं तत्समकालं प्रवृत्तिरत आह—यत्र कार्यं तत्रैवावस्थितमिति । कार्येणाक्षेपादित्यर्थः । प्रायस्तत्रैवोपस्थितमिति पाठः । कार्यकालशब्दस्य च—कार्येण काल्यते स्वसंस्काराय स्वसन्निधिं प्राप्यते इत्यर्थः । कैयटोक्तव्याख्यायां तु 'यद्यपीदं तत्राऽसिद्धं तत्त्वित्त्वह सिद्धमिति भाष्यस्य फलं चिन्त्यम् । पौर्वापर्याभावादिति । इदमपि चिन्त्यम्—एकवाक्यतामात्रेण पाणिनीयपठितसन्निवेशापेक्षपौर्वापर्याऽहानिः । ध्वनितं चेदं 'तस्मिन्निति निर्दिष्ट'इत्यत्र भाष्ये । तत्र हि 'उमो ह्रस्वादची'त्यत्र परत्वात्तस्मादित्युत्तरस्येत्येव प्रवर्तते इत्युक्तं । किं चैवमन्योन्याश्रयः, एकवाक्यताज्ञानोत्तरं पौर्वापर्याऽभावज्ञानेऽसिद्धत्वाऽभावज्ञानं, तज्ज्ञाने चैकवाक्यतेति । दीर्घस्य—'हलि चे'त्यस्य । निमित्ताभावादिति । द्वयोः सावकाशयोः समवस्थितयोरेकत्र युगपत्प्रसङ्गो हि तच्छास्त्रप्रवृत्तिनिमित्तमित्यर्थः, न च स प्रकृते इति

[ अपवादो वचनप्रामाण्यात् ] । अनवकाशावेतौ वचनप्रामाण्याद्भविष्यतः । तस्मात्कार्यकालं संज्ञापरिभाषमिति न दोषः ॥ \* ॥ पूर्वत्रासिद्धमधिकारः ॥ \* ॥ 'पूर्वत्रासिद्ध'मित्यधिकारोऽयं द्रष्टव्यः ॥ किं प्रयोजनम् ? ॥ \* ॥ परस्य परस्य पूर्वत्र पूर्वत्रासिद्धविज्ञानार्थम् ॥ \* ॥ [ परस्य परस्य पूर्वत्र पूर्वत्रासिद्धविज्ञानार्थम् ] । परः परो योगः पूर्वं पूर्वं योगं प्रत्यसिद्धो यथा स्यात् । ॥ \* ॥ अनधिकारे हि समुदायस्य समुदायेऽसिद्धत्वं विज्ञानम् ॥ \* ॥ अनधिकारे हि सति समुदायस्य समुदायेऽसिद्धत्वं विज्ञायेत ॥ तत्रको दोषः ? ॥ \* ॥ तत्राऽयथेष्टप्रसङ्गः ॥ \* ॥ तत्राऽयथेष्टं प्रसज्येत । गोधुङ्मान् गुड-

प्र.] ऽसिद्धत्वाद्भूत्वप्रसङ्गः । अपवाद इति । योऽपवादः स एव भवति, वचनसामर्थ्यात्प्रकरणस्य श्रुत्या बाधनात् । पूर्वत्रासिद्धमधिकार इति । न तु विधिः । तथा हि वक्ष्यमाणत्रिपादीलक्षणात्समुदायाद्यत्पूर्वं तत्र स एव समुदायः सपाद-सप्ताध्याय्यपेक्षालब्धपरव्यपदेशोऽनपेक्षितान्तर्गतावयवपौर्वापर्योऽसिद्धो भवतीत्येतावानस्य विधिवाक्यस्यार्थो विज्ञायेत, अधिकारे तु परस्य परस्य पूर्वत्र पूर्वत्रासिद्धत्वं संपद्यते । सकलशास्त्रव्यापित्वनिरासार्थं तु परिभाषात्वं नाश्रितं, तेन तैस्तस्येत्यादाविनादिषु कर्तव्येष्वत्वस्यासिद्धत्वादकारान्तनिमित्ता इनादयो न स्युः ।

अनधिकारे हीति । यदि स्वतन्त्रो विधिरयं स्यादित्यर्थः । यद्यप्यवयवा एव कार्येषु व्याप्रियन्ते न समुदायः, तथाऽप्यवयवद्वारकस्तस्यापि व्यापारोऽस्तीति वक्ष्यमाणस्य समुदायस्याऽतिक्रान्ते समुदायेऽसिद्धत्वं स्यात् । अधिकारे तु सर्वेष्टसङ्ग्रहः । अयथेष्टमिति । अयथेष्टमपि प्राप्नोति न तु यथेष्टमेवेत्यर्थः । गोधुङ्मानिति । गोदुहोऽस्य सन्तीति मतुप् । 'दादेर्धातोर्घ' इति घत्वं, जश्त्वस्याऽ-

उ.] भावः । भाष्ये-परं पूर्वं प्रति भवतीति । परं पूर्वदृष्ट्याऽवस्थितं भवतीत्यर्थः । एवञ्च सा यथोद्देशैवेति भावः । अपवादत्वे वचनप्रामाण्यं न हेतुः, किं तर्हि, अपवादभवने इत्याह-योऽपवाद इति । नन्वधिकारादसिद्धत्वसंबन्धे जाग्रति सत्यपि वचनेन कथमपवादत्वं स्यादत आह-प्रकरणस्येति । अस्याऽधिकारत्वेनाऽसिद्धत्वं प्रकरणलभ्यमिति भावः । भाष्ये-कार्यकालं संज्ञापरिभाषमिति न दोष इति । इतिपक्षेऽन्यतराकाङ्क्षया संबन्धेन न दोष इत्यर्थः । अनपेक्षितेति । त्रिपाद्यन्तर्गतपौर्वापर्यस्य शब्देनाऽनपेक्षितत्वादिति भावः । इत्येतावानिति । एवञ्च त्रिपाद्यां पूर्वं प्रति परमसिद्धं न स्यादित्यर्थः । अधिकारे त्विति । उत्तरत्रोपस्थित्या ततस्ततः पूर्वसूत्रसमुदायस्य पूर्वशब्देन ग्रहणान्न दोषः ।

लिण्मानिति,—घत्वढत्वयोः कृतयोर्ज्ञय इति वत्वं प्रसज्येत ॥

॥ \* ॥ तस्मादधिकारः ॥ \* ॥ तस्मादधिकारोऽयं द्रष्टव्यः ।

अथाऽसिद्धवचनं किमर्थम् ॥ \* ॥ असिद्धवचन उक्तम् ॥ \* ॥ [ असिद्धवचने उक्तम् ] ॥ किमुक्तम् ? ॥ तत्र तावदुक्तं—“षत्वतुकोरसिद्धवचनमादेशलक्षणप्रतिषेधार्थमुत्सर्गलक्षणभावार्थं चे”ति । एवमिहाऽपि पूर्वत्राऽसिद्धवचनमादेशलक्षणप्रतिषेधार्थमुत्सर्गलक्षणभावार्थं च । आदेशलक्षणप्रतिषेधार्थं तावत्—राजभिः तक्षभिः राजभ्यां तक्षभ्याम् राजसु तक्षसु इति । नलोपे कृते ‘स्त’ इत्यैस्मावादयः प्राप्नुवन्ति । असिद्धत्वान्न भवन्ति । उत्सर्गलक्षणभावार्थं च—अमुष्मै अमुष्मात् अमुष्य अमुष्मिन्निति । अत्र मुभावे ‘स्त’ इति स्मायादयो न प्राप्नुवन्ति, असिद्धत्वान्नवन्ति । सुपर्वाणौ ।

प्र.] सिद्धत्वादेकाचो बश इति भङ्भावः । ततो जश्त्वं गकारः । ‘यरोनुनासिकत्वे प्रत्यये भाषायां नित्यवचन’मिति ङकारः । असिद्धवचनमिति । किं शास्त्रस्याऽसिद्धत्वमथ कार्यस्येति प्रश्नः । अथवा यच्छास्त्रमुच्चारितं तस्याऽसिद्धत्वमशक्यं कर्तुमिति प्रश्नः । असिद्धवचन उक्तमिति । सिद्धस्याऽसिद्धवचनादतिदेश आश्रीयते । शास्त्रस्य चाऽसिद्धवद्भाव आश्रीयते न तु कार्यस्य । अन्यथोत्सर्गलक्षणकार्यं न सिध्येत् । षत्वतुकोरिति । ‘कोऽस्ये’त्यादौ षत्वं न भवति । ‘अधीत्ये’त्यादौ पूर्वं तुग्भवति पश्चादेकादेशः । राजभिरिति । नलोपशास्त्रमैसादिषु कर्तव्येष्वसिद्धत्वात्स्वकार्यं न प्रदर्शयतीत्यैसाद्यभावः । अमुष्मा इति । अदसो

उ.] परिभाषात्वमिति । लिङ्गविशेषानुपादानाच्चेत्यपि बोध्यम् । शास्त्रत्वस्यैव लिङ्गत्वे तु सपादसप्ताध्याय्यामपि पूर्वं प्रति पराऽसिद्धत्वापत्तिः । मध्ये पाठसामर्थ्याश्रयणे तु त्रिपाद्यामपि अप्रवृत्तिः स्यादिति भावः । वक्ष्यमाणस्य समुदायस्येति । न तु तदवयवपूर्वं प्रति-तदवयवपरमसिद्धं स्यादिति भावः । ननु किञ्चिदिष्टस्यापि सिद्धेरयथेष्टं प्रसज्येतैत्ययुक्तमत आह—अयथेष्टमिति । जश्त्वस्याऽसिद्धत्वादिति । इदं सिद्धान्तिरीत्या । भाष्ये—वत्वं प्रसज्येतेति । न च वत्वात्परत्वात्प्रत्यये भाषायामित्यनुनासिकत्वे ज्ञयोऽसत्त्वाकथं वत्वापादनमिति वाच्यम् । एतत्पक्षे यथोद्देशत्वमाभित्य त्रिपाद्यां तदप्रवृत्तिरित्याशयात् । त्रिपादीस्थे परशास्त्रे तदप्रवृत्तेः सर्वसंमतत्वात् । किं शास्त्रस्येति । भाष्येऽर्थशब्दो विषयपर इति भावः । अथवेति । अत्रार्थशब्दः प्रयोजनपर इति भावः । उभयमपि समाधत्ते—सिद्धस्येति । षत्वं नेति । आदेशलक्षणमित्यर्थः । तुगिति । स्थानिलक्षणः । स्माया

सुपर्वाणः। णत्वे कृते 'नोपधाया' इति दीर्घत्वं न प्राप्नोति । असिद्धत्वाद्भवति ।

**नलोपः सुप्स्वरसंज्ञातुग्विधिषु कृति । ८।२।२।**

'सुब्विधिं प्रति नलोपोऽसिद्धो भवती'त्युच्यते भवेदिह राजभिः तक्षभिरिति, नलोपे कृते 'ऽत' इत्यैस्भावो न स्यात् । इह तु खलु राजभ्यां तक्षभ्यां राजसु तक्षस्विति, -नलोपे कृते दीर्घत्वैत्वे प्राप्नुतः ॥ नैष दोषः । ॥ \* ॥ सुब्विधिरिति सर्वविभक्त्यन्तः समासः ॥ \* ॥ [ सुब्विधिरिति सर्वविभक्त्यन्तः समासः ] । सुपो विधिः सुब्विधिः, सुपि विधिः सुब्विधिरिति ।

प्र.] विभक्तौ ल्यदाद्यत्वे कृते परत्वान्नित्यत्वाद्दोत्वप्रसङ्गादकारान्तत्वनिवन्धनस्माद्याद्यप्रसङ्गः । उत्त्वशास्त्रस्याऽसिद्धत्वादप्रवर्तनात्पूर्वं स्मायादयः पश्चादुत्त्वम् ।

नलो । सर्वविभक्त्यन्त इति । सर्वविभक्त्यन्ताऽवयवत्वात्सर्वविभक्त्यन्तः । अथ वा अर्श आदित्वादन्प्रत्ययः, -सर्वविभक्त्यन्तोऽवयवोऽस्यास्तीति । सर्वग्रहणं चाऽनेकोपलक्षणं, द्वितीयाद्यसम्भवात् । ननु चैकार्थेन शब्देन भाव्यमिति कथं सर्वविभक्त्यन्तत्वमाश्रीयते ? उच्यते, प्रवृत्तिनिमित्तविशेषाऽनपेक्षया सुब्विधिशब्दवाच्याऽर्थः सुब्विधिरित्याश्रीयते । अथ वा संबन्धसामान्ये षष्ठीं विधाय षष्ठीसमासः क्रियते । न तु स्थान्यादेशसंबन्ध एवाश्रीयते, तेन सुपि यो विधिः स सुपः संबन्धी भवतीति तत्राऽप्यसिद्धत्वं भवति । सर्वविभक्त्यर्थाऽन्तर्भावाच्च सर्वविभक्त्यन्त उच्यते । न चाऽत्र सुपः कार्यं विधीयते । तेन षष्ठी स्थानेयोगेत्यस्योपस्थानाऽभावः । 'उदीचामातः स्थान' इति स्थानग्रहणाद्विज्ञानुवादेऽस्याः परिभाषाया अप्रवृत्तिः । यदा त्वेषा परिभाषा प्रत्याख्याता तदाऽपि संबन्धसामान्यस्योपादानात्तस्य चैकत्वादयं संबन्धः संनिकृष्टोऽयं विप्र-

उ.] यप्रसङ्ग इति । उत्त्वस्याऽसिद्धत्वेऽपि देवदत्तहन्तृहृतन्यायेनाऽदन्तत्वाभावादिति भावः ।

न लोपः सु । भाष्ये दीर्घत्वैत्वे प्राप्नुत इति । न हीमे सुपो विधीयन्त इति भावः । ननु समासस्य सर्वविभक्त्यन्तत्वमसंभवीत्यत आह-सर्वविभक्त्यन्तावयवत्वादिति । नन्वेवं सर्वविभक्त्यन्तावयवत्वं समासस्याऽनुपपन्नमत आह-सर्वविभक्त्यथति । तेन षष्ठीति । विध्यङ्गभूतपरिभाषाणां साक्षात्तद्विशेषणे एव प्रवृत्तेरुचितत्वादिति भावः । अत्रैवार्थे लिङ्गमप्याह-उदीचामिति । क्वचित्तु लक्ष्यानुरोधाद्भवत्येव तत्रापि परिभाषाणां प्रवृत्तिः, यथोदात्तस्वरितयोरित्यादौ । वस्तुत इदं चिन्त्यमित्यसकृदावेदितम् । यदा त्वेषेति । षष्ठी स्थाने इत्येतेत्यर्थः । संबन्धसामान्यस्येति । संबन्धत्वेन संबन्धस्य षष्ठी-



अथ संज्ञाविधौ किमुदाहरणम् ? । पञ्च सप्त ॥ पञ्च सप्तेत्यत्र नलोपे कृते 'ष्णान्ता ष'डिति षट्संज्ञा न प्राप्नोति । असिद्धत्वान्भवति ॥  
 ॥\*॥ संज्ञाग्रहणानर्थक्यं च तन्निमित्तत्वाल्लोपस्य ॥\*॥ संज्ञाग्रहणं चाऽनर्थकम् ॥  
 किं कारणम् ? ॥ 'तन्निमित्तत्वाल्लोपस्य' । नाऽकृतायां षट्संज्ञायां जश्शसो-  
 लुक्, न चाऽकृते लुकि पदसंज्ञा, न चाऽकृतायां पदसंज्ञायां नलोपः  
 प्राप्नोति । तदेतदानुपूर्व्या सिद्धं भवति ॥ इदं तर्हि प्रयोजनं पञ्चभिः सप्त-  
 भिरिति । 'षट्त्रिचतुर्भ्यो हलादिः' 'झल्युपोत्तम'मित्येष स्वरो यथा स्यात् ॥  
 ॥\*॥ स्वरेऽवधारणाच्च ॥\*॥ स्वरेऽवधारणाच्च संज्ञाग्रहणमनर्थकम् ।

प्र.] कृष्ट इति भेदनिबन्धनो व्यवहारो नास्ति । पञ्चेति । लौकिकात्प्रयोगाच्चकाराऽ-  
 संभवं, शास्त्राच्च विभक्त्यभावं मन्यते । तन्निमित्तत्वादिति । यथा विभक्तिलोपः  
 शास्त्राधीन एवं नलोपः, ततश्चानुपूर्व्या सिद्धमेतदित्यर्थः । षट्त्रीति । अन्यथा  
 नलोपे कृते नान्तत्वाऽभावादसत्यां षट्संज्ञायां 'झल्युपोत्तम'मिति स्वरो न  
 स्यात् । ततश्च 'त्रः सङ्ख्याया' इत्याद्युदात्तं पदं श्रूयते । न चाऽत्र भूतपूर्वगति-  
 राश्रयितुं शक्यते, 'षट्त्री'त्यस्य 'षट्त्रि'रित्यादौ सावकाशत्वात्, 'झल्युपोत्तम'मि-  
 त्यस्यापि तिसृभिश्चतुर्भिरित्यादौ । समुदाये ह्यनुवर्तमाने केषु चिदवयवेषु कृतार्थं  
 शास्त्रं तद्वारेण समुदाये प्रवृत्तमेव भवति । तथा च 'वान्यस्य संयोगादे'रित्यत्र  
 ध्वादिनिवृत्त्यर्थमन्यग्रहणं [कृतम्] । अत एव वार्तिककारः परिहारान्तरमाह—  
 स्वरेऽवधारणाच्चेति । स्वरे लोपस्याऽसिद्धत्वमुक्तमेवेति स्वरार्थायां षट्संज्ञायाम-  
 सिद्धत्वं न वक्तव्यम् । केचित्तु 'पञ्च ब्राह्मण्य' इत्यादौ 'न षट्स्वस्त्रादिभ्य' इति  
 टाप्रतिषेधाय षट्संज्ञायां नलोपस्याऽसिद्धत्वमुच्यते इत्याहुः । तत्र नान्तत्वात्पूर्वं

उ.] र्थत्वमिति भावः । नास्तीति । तेनाऽन्तरङ्गत्वात्स्थानसंबन्ध एव षष्ठ्यर्थः स्यादिति न  
 शङ्कनीयमिति भावः । ननु 'पञ्चे'त्यत्र संज्ञानिबन्धने जश्शसोलुकि ततो नलोप इति  
 नलोपे षट्वस्य न फलमत आह—लौकिकादिति । 'नलोपे कृत' इति भाष्यस्य लोकतो  
 नकारापगमे कृत इत्यर्थः । एवं नलोप इति । लौकिकापगमस्याऽसिद्धत्वमपि दुर्व-  
 चनम्, शास्त्रीयत्वादिति भावः । ननु षड्विषयकं 'झल्युपोत्तम'मित्यचरितार्थमेवाऽत  
 आह—समुदाये हीति । तथा चेति । अन्यथा स्थाविषयस्य षड्विषयस्याऽचरितार्थ-  
 त्वादेव तत्र नित्यसिद्धावन्यग्रहणवैयर्थ्यं स्पष्टमेव । ज्ञापिते तु दाविषये तस्य चारिता-  
 र्थात्स्थाधातौ णत्वाद्विकल्पः स्यादित्यन्यग्रहणम् । पञ्च ब्राह्मण्य इत्यादाविति । यद्यपीदं

स्वरेऽवधारणं क्रियते—‘स्वरविधिं प्रती’ति ॥ इदं तर्हि—दण्डिदत्तौ  
दत्तदण्डिनौ ।

तुग्विधौ किमुदाहरणम् ? ॥ वृत्रहभ्याम् वृत्रहभिः । नलोपे कृते  
‘ह्रस्वस्य पिति कृति तु’गिति तुक् प्राप्नोत्यसिद्धत्वान्न भवति ॥ \* ॥ तुग्विधौ  
चोक्तम् ॥ \* ॥ [तुग्विधौ चोक्तम्] ॥ किमुक्तम् ? ॥ ‘संनिपातलक्षणो विधि-

प्र.] लोप्राप्तो निषिध्यते, ततो जसो लुकि नलोपे चाऽकारान्तत्वाद्वाप्राप्तः-सोऽपि  
निषिध्यते; ‘स्त्रियां यदुक्तं तत्षट्स्वस्त्रादिभ्यो न भवती’ति सामान्येन निषेध-  
विधानात् । अत्रान्ये आहुः—स्त्रीसमानाधिकरणपक्षः स्त्रीसूत्रे नाश्रितः, अपि तु  
प्रकृत्यर्थविशेषणपक्षः प्रत्ययार्थविशेषणपक्षो वेति पञ्चादीनामलिङ्गत्वात्स्त्रीप्रत्ययस्य  
प्राप्तिर्नास्तीति नाऽर्थस्तन्निषेधेन । अथापि तत्प्राप्तिः स्यात्तथापि नलोपस्य बहि-  
रङ्गत्वादन्तरङ्गे टाप्यसिद्धत्वान्नाऽस्ति टाप्राप्तिः । सत्यामपि टाप्राप्तावन्तरङ्गायां  
षट्संज्ञायां नलोपस्याऽसिद्धत्वात्सिद्ध एव तत्प्रतिषेधः । तुग्विधौ चोक्तमिति ।  
द्वयमत्राऽस्ति—संनिपातलक्षणत्वं, बहिरङ्गलक्षणत्वं च । विभक्तिनिमित्तो हि  
नलोपः, किमितिस्तुक् । संनिपातपरिभाषायास्तु तुगभावः प्रयोजनत्वेनोक्त इति

ड.] यथोद्देशपक्षे प्रागेव कृतया संज्ञया सिध्यति । यथा द्वादशेऽह्निकृतेन नाम्ना पश्चात्सर्वकार्याणि  
क्रियन्ते तद्वत्, ‘पञ्चभिर्ब्राह्मणीभि’रित्यादावपि तद्वदेवाऽग्रे कार्यं भविष्यतीति बुद्ध्या प्रथमं  
संज्ञाकरणान्न दोषः, तथापि कार्यकालपक्षे विधिवाक्येनैकवाक्यतापन्नसंज्ञाप्रवृत्तिरिति  
तत्पक्षे इदम् । अतएव स्वरविषये फलाशङ्का सङ्गच्छते । सूत्रविरोधादलिङ्गत्वमसङ्गतमित्या-  
शयेनाह—अथापीति । बहिरङ्गत्वादिति । पदसंज्ञाद्वारा विभक्तिसापेक्षत्वेनेति भावः ।  
सत्यामपीति । ‘नाजानन्तर्य’ इति तत्प्राप्तिरित्यभिमानः । षट्संज्ञायामिति । ‘बहि-  
रङ्गत्वेने’ति शेषः । इदं चिन्त्यं, संज्ञाकृतबहिरङ्गत्वस्यानाश्रयणात् । ‘न ष’डिति निषेधस्तु भूत-  
पूर्वषट्त्वमादाय सिद्ध इति न भाष्ये उक्तः । भाष्ये—दण्डिदत्ताविति । अत्र हि नलोपे  
दण्डिशब्दस्य घिसंज्ञायां तस्यैव पूर्वनिपातापत्तिः, इष्यते त्वनियमः । असिद्धत्वे तु घित्वाऽ-  
भावात्सिध्यति । यद्यपि पूर्वनिपाते नलोपो, नलोपे च घित्वे पूर्वनिपात इत्ययुक्तमिदं  
तथापि ‘यस्य पूर्वपदत्वे घित्वं भवति तत्पूर्वमेव प्रयोक्तव्य’मिति सूत्रार्थ इति भावः ।  
विभक्तिनिमित्त इति । स्वादिष्विति पदसंज्ञाद्वारेति भावः । त्वेनोक्त इति । कुन्मेजन्त  
सूत्रे । तथैवेति । बहिरङ्गपरिभाषानादरेण सन्निपातपरिभाषाश्रयेणेत्यर्थः । भाष्यकृता तु  
संज्ञानिमित्तस्य न बहिरङ्गत्वं, विभक्तिस्तु संज्ञानिमित्तं न । नलोपस्य परंपरया निमित्तत्वमादाय  
बहिरङ्गत्वाश्रयेण न मानमित्याशयेन सा नोक्तेत्यन्ये । न च ‘वृत्रहधन’मित्यादावसन्निपात-

रनिमित्तं तद्विधातस्येति ॥ इदं तर्हि प्रयोजनं 'कृतीति वक्ष्यामीति' इह मा भूत्-ब्रह्महच्छत्रम् । अणहच्छाया । न ह्येषे संनिपातलक्षणो नलोपः ॥

न मु ने । ८।२।३।

इह 'ने यत्कार्यं प्राप्नोति तत्प्रति मुभावो नाऽसिद्ध' इत्युच्यते नाभावश्चैव तावन्न प्राप्नोति ॥ एवं तर्हि, - ॥ \* ॥ न मु टादेशे ॥ \* ॥ न मु टादेश इति वक्तव्यम् ॥ किमिदं टादेश इति ? ॥ टाया आदेशः टादेशः ॥ यदि तर्हि टाया आदेश इत्युच्यते टायामादेशेऽप्रतिषिद्धं भवति ॥ तत्र को दोषः ? ॥ 'अमुने'त्यत्र मुभावस्याऽसिद्धत्वादतो दीर्घो यजि सुपि चेति दीर्घत्वं प्रसज्येत ॥ नैष दोषः [ 'टादेश' इति ] सर्वविभक्त्यन्तोऽयं समासः-टाया आदेशः टादेशः, टायामादेशः टादेश इति ॥ सिध्यति । सूत्रं तर्हि भिद्यते ॥ यथान्यासमेवाऽस्तु ॥ ननु चोक्तं 'ने यत्कार्यं प्राप्नोति तस्मिन्मुभावो नासिद्ध इत्युच्यते नाभावश्चैव तावन्न प्राप्नोतीति' ॥ नैष दोषः । इहेङ्गितेन चेष्टि-

प्र.] भाष्यकारस्तथैव व्याचष्टे-सन्निपातेति । इदं तर्हीति । नियमार्थमिदं-'कृलक्षण एव तुग्माभूत्, छलक्षणस्तुग्यथा स्या'दित्यर्थः । इह मा भूदिति । तुग्माभावः । नैष इति । पदत्वमात्रनिबन्धनत्वाच्चाऽत्र बहिरङ्गो नलोपः । [ नलोपः सु ] ॥

न मु ने । ने यत्कार्यमिति । भूतस्य सप्तमीनिर्देशो युज्यते । परसप्तमी च शास्त्रे प्रसिद्धेति निष्पन्ने नाशब्दे परतो यत्कार्यं प्राप्नोति तत्र मुभावस्य सिद्धत्वं न्याय्यमिति भावः । नाभावश्चैवेति । नाभावे कर्तव्ये मुभावस्याऽसिद्धत्वाद्धिलक्षणो नाभावो न प्राप्नोति, ततश्च सूत्रमेवैतदसंबद्धं, नाभावस्यैवाऽभावात्, तत्कुतस्तस्मिन्परतः कार्यं प्राप्नोति यत्र मुभावस्य सिद्धत्वमुच्येत ! । इहेङ्गितेनेति । न निर्देशादेवाऽर्थप्रतिपत्तिः, किं तर्हि आचार्य एवं स्मरतीत्येतावत्-सूत्रनिर्देशा-

उ.] लक्षणे नलोपे तुग्मावार्थं कृति तुग्ग्रहणं, तेषामनभिधानमित्याशयात् । एकदेश्याह-इदं तर्हीति । इतरस्तत्खण्डयति-नैष इति । एवञ्च नियमानुपयोग इति भावः । सुबन्तमिति । पदसंज्ञामात्रनिमित्तकत्वादिति तात्पर्यम् । तदेवं प्रत्याख्यातं 'कृति तुग्ग्रहण'मिति दिक् ।

न मु ने । ननु ने कर्तव्य इत्यर्थेन नाभावः सिध्यतीत्यत आह-भूतस्येति । तस्यैवौपश्लेषिकाधारत्वौचित्यादिति भावः । 'ने कर्तव्य' इत्यर्थे दीर्घप्राप्तिरूपो दोषः, उक्तेऽर्थे तु नाभावाऽसिद्धिरिति तात्पर्यम् । 'नलोपः सुप्स्वरे'त्यत्राऽस्य व्यभिचारादाह-परसप्तमी चेति । तत्र त्वसंभवात्त्याग इति भावः । न निर्देशादेवेति । न उच्चारणादेवे-

तेन निमिषितेन महता वा सूत्रनिबन्धेनाचार्याणामभिप्रायो लक्ष्यते । एतदेव ज्ञापयत्याचार्यो 'भवत्यत्र नाभाव' इति यदयं ने परतोऽसिद्धत्वप्रतिषेधं शास्ति ॥ अथ वा 'द्विगता अपि हेतवो' भवन्ति । तद्यथा—आम्नाश्च सिक्ताः पितरश्च प्रीणिता भवन्ति । तथा वाक्यान्यपि द्विगतानि दृश्यन्ते,—श्वेतो धावति, अलंबुसानां यातेति, अथ वा 'वृद्धकुमारीवाक्यवदिदं द्रष्टव्यम् । तद्यथा-वृद्धकुमारीन्द्रेणोक्ता 'वरं वृणीष्वे'ति, सा वरमवृणीत—'पुत्रा मे बहुक्षीरघृतमोदनं कांस्यपात्र्यां भुञ्जीर'न्निति । न च तावदस्याः पतिर्भवति कुतः पुत्राः, कुतो वा गावः, कुतो धान्यम् ? ॥ तत्राऽन्यैकेन वाक्येन पतिः पुत्रा गावो धान्यमिति सर्वं सङ्गृहीतं भवति । एवमिहापि ने-ऽसिद्धत्वप्रतिषेधं ब्रुवता नाभावोऽपि सङ्गृहीतो भवति ॥ [ न मु ने ]

**उदात्तस्वरितयोर्यणः स्वरितोऽनुदात्तस्य । ८।२।४।**

॥ \* ॥ यणस्वरो यणादेशे स्वरितयणः स्वरितार्थम् ॥ \* ॥ यणस्वरो यणादेशे सिद्धो वक्तव्यः ॥ किं प्रयोजनम् ? ॥ स्वरितयणः स्वरितार्थ' । स्वरितयणः

प्र.] दवसीयते । ततश्च यदाचार्यो ने यत्प्राप्नोति तत्र मुभावस्य सिद्धत्वं शास्ति, तस्मान्नाभावेऽपि मुभावस्य सिद्धत्वं स्मरतीति प्रतीयते । अथ वेति । तन्त्रेण योगद्वयमुच्चारितम् । अथ वैकस्याप्यनेकशक्तिसंभवाद्नेकार्थप्रत्यायनमविरुद्धमित्यर्थः । वाक्यान्यपीति । न केवलमर्थस्याऽनेकप्रयोजनत्वमपि तु शब्दस्याऽपीत्यर्थः । श्वेतो धावतीति । किंजातीयो धावति ? किंवर्णो धावतीत्येवमेकेनाऽनेकेन वा पृष्ठः कौशलादेवं कश्चिदर्थद्वयं प्रतिपादयति । अथ वेति । अशब्दार्थस्यैवाऽपि नान्तरीयकत्वादुपादानं दृश्यते । यथाऽग्निरानीयतामित्युक्ते अचोदितमपि पात्रानयनमग्न्यानयनेऽन्तर्भवति, एवमिहाऽपि ने परतः प्राप्तं कार्यं प्रति मुभावस्य सिद्धत्वं ब्रुवताऽर्थान्नेऽपि कर्तव्ये सिद्धत्वमाश्रितम् । [ न मु ने ]

**उदात्त । यणस्वर इति । यणिमित्तत्वाद्यणः सम्बन्धी स्वरो यणस्वरः ।**

उ.] त्यर्थः । किन्त्वनुमानादपीत्यर्थः । सन्निपातपरिभाषामनाश्रित्येदम् । इदमपि सन्निपातपरिभाषाऽनित्यत्वे ज्ञापकमिति वा भावः । दीर्घेतदप्रवृत्तिरिति वा । अर्थभेदेऽपि शब्दैक्यमिति पक्षे आह—अथवैकस्येति । न केवलमिति । दृष्टान्तार्थन्तु भाष्ये अर्थोपादानम् । नान्तरीयकत्वादिति । पूर्वमनुमानादर्थान्तरसङ्ग्रहः, इदानीं तु नान्तरीयकत्वादिति भेदः ॥

**उदात्तस्वरितयोर्यणः । ननु हलां स्वराऽभावाद्यणस्वर इत्यनुपपन्नमत आह—**

स्वरितत्वं यथा स्यात्,—खलप्यटति खलप्यश्नाति ॥ तत्तर्हि वक्तव्यम् ? ॥  
न वक्तव्यम् । आह्रास्यं—‘स्वरितयण’ इति, न चाऽस्ति सिद्धः स्वरितः,  
तत्राश्रयात्सिद्धत्वं भविष्यति ॥ \* ॥ आश्रयात्सिद्धत्वमिति चेदुदात्तात्स्वरिते  
दोषः ॥ \* ॥ आश्रयात्सिद्धत्वमिति चेदुदात्तात्स्वरिते दोषो भवति—दध्याशा  
मध्याशा ॥ एवं तर्हि योगविभागः करिष्यते । [ ‘उदात्तयणः’ ] उदात्तयणः  
परस्याऽनुदात्तस्य स्वरितो भवति । ततः ‘स्वरितयणः’ । स्वरितयणश्च  
परस्यानुदात्तस्य स्वरितो भवति । ‘उदात्तयण’ इत्येव ॥ अथ वा स्वरितग्रहणं  
न करिष्यते ॥ केनेदानीं स्वरितयणः परस्याऽनुदात्तस्य स्वरितो भविष्यति ? ॥  
‘उदात्तयण’ इत्येव ॥ ननु च स्वरितयणा व्यवहितत्वान्न प्राप्नोति ॥ ‘स्वरविधौ

प्र.] खलप्यटतीति । खलं पुनातीति क्तिप् । उपपदसमासः । कृत्स्वरेणान्तोदा-  
त्तत्वम् । डौ परत ‘ओः सुपी’ति यणादेशः । तस्मात्परस्य डेः सुप्त्वादनुदात्त-  
स्योदात्तयणो हल्पूर्वादित्युदात्तत्वे प्राप्ते ‘नोङ्धात्वो’रिति निषिद्धेऽनेन स्वरि-  
तत्वं, तस्य यणादेशे कर्तव्येऽसिद्धत्वात् स्वरितयणः परोऽटतिशब्दस्य ‘ति-  
ङ्कुतिङ’ इति निघातस्याऽकारो न भवतीति तस्य स्वरितत्वं न प्राप्नोतीति यण-  
स्वरस्य सिद्धत्वमुच्यते । के चिदाहुः—‘एकपदाश्रयत्वादन्तरङ्गं स्वरितत्वं, पद-  
द्वयाश्रयस्तु यणबहिरङ्गः, ततोऽसिद्धं बहिरङ्गमन्तरङ्ग इति यणोऽसिद्धत्वात्  
पूर्वत्रेति निर्दिष्टविषयाऽभावाद्यप्यसिद्धत्वप्रसङ्गः स्वरितस्य नास्ती’ति । तदयुक्तम् ।  
‘नाजानन्तर्यं बहिष्प्रकृति’रिति बहिरङ्गपरिभाषाया निषेधात्, इको यणच्येति  
द्वयोरचोरानन्तर्याश्रयेण यणिवधानात् । दध्याशामिति । दधिशब्दो ‘नन्विषय-  
स्याऽनिसन्तस्ये’त्याद्युदात्तः । ‘उदात्तादनुदात्तस्य स्वरित’ इति इकारः स्वरितः ।  
आशाशब्द ‘आशाया अदिगाख्या चे’दित्यन्तोदात्तत्वादनुदात्तादिस्तत आक-  
रस्य स्वरितत्वप्रसङ्गः । उदात्तयण इत्येवेति । तेनोदात्तयण इत्येवं यो निर्वृत्तः

उ.] यणमित्त्विति । ‘तिङ्कुतिङ इति निहतस्ये’ति पाठः । ‘निघातस्ये’ति पाठे अशं  
आद्यचा निघातवत् इत्यर्थः । नाजानन्तर्यं इति । वस्तुतस्त्रैपादिकेऽन्तरङ्गे बहिरङ्गपरि-  
भाषाऽभावस्य ‘खरवसानयो’रिति सूत्रे भाष्ये वक्ष्यमाणतया शङ्क्येयं निर्दला । असिद्धपरि-  
भाषाया अनित्यत्वाद्वाऽप्रवृत्तेश्च । भाष्ये—उदात्तात्स्वरित इति । ‘उदात्तादनुदात्तस्ये’ति  
यः स्वरितस्तस्याऽपि सिद्धत्वात्तत्स्थानिकयणः परस्यापि स्वरितत्वप्रसङ्ग इत्यर्थस्तदाह—



व्यञ्जनमविद्यमानव'दिति नास्ति व्यवधानम् ॥ अथ वा नैवं विज्ञायते—  
स्वरितस्य यण्, स्वरितयण्, स्वरितयण इति ॥ कथं तर्हि ? ॥ स्वरिते यण्  
स्वरितयण्, स्वरितयण इति ॥

**स्वरितो वाऽनुदात्ते पदादौ । ८।२।६।**

स्वरितग्रहणं-शक्यमकर्तुम् ॥ कथम् ? ॥ 'अनुदात्ते परतः [पदादौवा]  
उदात्त' इत्येव सिद्धम् ॥ केनेदानीं स्वरितो भविष्यति—गाङ्गेऽनूपे इति ? ॥  
आन्तर्यत उदात्तानुदात्तयोरेकादेशः स्वरितो भविष्यति ॥ इदं तर्हि प्रयोजनं  
तेन वर्ज्यमानता मा भूदिति ॥ अथ क्रियमाणेऽपि स्वरितग्रहणे यः सिद्धः

प्र.] स्वरितस्तस्य यणः परस्याऽनुदात्तस्य स्वरितो भवतीत्यर्थः । ततश्चाऽस्यैव  
स्वरितस्याश्रयणात्सिद्धत्वं भवति । स्वरिते यणाति । 'उदात्तस्वरितयो'रिति  
सप्तमी, उदात्तस्य यो यण् स उदात्तेऽपि भवति, तद्विषयत्वात् । 'स्वरिते यणी'-  
त्येषा तु परसप्तमी, तेन लौकिके प्रयोगे यः स्वरितस्तस्मिन् परतो यो यण्  
ततः परस्य लक्षणवशादनुदात्तस्य स्वरितः साधुर्भवतीत्ययमर्थः । न च दध्याशामि-  
त्याकारो लौकिके स्वरित इति न कश्चिद्दोषः । लौकिकस्य स्वरितस्याश्रयणे यणि  
कर्तव्ये तस्याऽसिद्धत्वाऽभावः । [ उदात्तस्वरितयोर्यणः ] ॥

**स्वरितो वानु । गाङ्गेऽनूप इति ।** गङ्गाया इदमिति तस्येदमित्यण् । प्रत्ययस्वरे-  
णाऽन्तोदात्तः । ततो ङिः सुप्त्वादनुदात्तः । तयोरेकादेश उदात्तः । अपोऽनु-  
गतमनूपमिति प्रादिसमासः । 'तत्पुरुषे तुल्यार्थे'ति पूर्वपदप्रकृतिस्वरे प्राप्ते-  
'ऽनीरप्रधानकनीयसो' इत्युत्तरपदमन्तोदात्तं, शेषनिघातः । 'एङः पदान्ताद-  
ती'त्युदात्तानुदात्तयोरेकादेशः पक्षे स्वरितः । पक्षे उदात्तः । तेन वर्ज्यमानतेति ।  
आन्तरतम्याद्यत्स्वरितत्वं सिद्धयति तत्सिद्धमिति शेषनिघातेन 'पे'शब्दोऽनुदात्तः

**उ.] दधिशब्द इति ।** भाष्ये—स्वरविधाविति । स्वरोद्देश्यके विधावित्यर्थः ।

ननु स्वरितस्याद्याप्यनिष्पत्तेः 'स्वरिते य'णित्यनुपपन्नमत आह—तेन लौकिके इति ।  
ननु स्वरितस्याऽसिद्धत्वात्कथमयं स्वरिते यणत आह—लौकिकस्येति । शास्त्रीयस्यैवाऽ-  
सिद्धत्वमिति भावः । अत्र योगविभागपक्ष एवाचार्यस्य । [ उदात्तस्वरितयोर्यणः ] ।

**स्वरितो वा ।** भाष्ये—उदात्त इत्येवेति । स च विकल्पेन । वाग्रहणस्य सत्त्वादिति  
भावः । तेन पक्षे स उदात्तः, पक्षे चान्तर्यतः स्वरित इति तत्फलाऽसिद्धिरिति तात्पर्यम् ।  
पदाद्यनुदात्तयोरेकादेशं व्युत्पादयति—गङ्गाया इदमिति । स्वरितस्यासिद्धत्वादिति ॥

स्वरितस्तेन वर्ज्यमानता कस्मान्न भवति—कन्याऽनूप इति ? ॥ बहिरङ्गलक्षणत्वात् । असिद्धं बहिरङ्गमन्तरङ्ग इत्येवं न भविष्यति ॥ यथैव तर्हि क्रियमाणे स्वरितग्रहणे यः सिद्धः स्वरितस्तेन वर्ज्यमानता न भवत्येवमक्रियमाणेऽपि न भविष्यति । तस्मान्नार्थः स्वरितग्रहणेन । ‘असिद्धं बहिरङ्गलक्षणमन्तरङ्गलक्षण’ इत्येव सिद्धम् ॥ \* ॥ एकादेशस्वरोऽन्तरङ्गः [अयवायावेकादेशशतृस्वरैकाननुदात्तसवानुदात्तार्थम्] ॥ \* ॥ [एकादेशस्वरोऽन्तरङ्गः सिद्धो वक्तव्यः ॥ किं प्रयोजनम् ? ॥ \* ॥ ‘अयवायावेकादेशैशतृस्वरैकाननुदात्तसर्वानुदात्तार्थम्’ ॥ \* ] ॥ अय-वृक्ष इदम् प्लक्ष इदम् । उदात्तानुदात्तयोरेकादेशस्तस्यैकादेश उदात्तेनोदात्त इत्येतद्भवति । तस्य सिद्धत्वं वक्तव्यम् ।

प्र.] प्राप्नोत्युदात्तश्चेष्यते । अस्य तु स्वरितस्याऽसिद्धत्वाद्यथोक्तदोषाऽभावः ।

कन्यानूप इति । कन्याशब्दः ‘कन्याराजन्यमनुष्याणामन्त’ इत्यन्तस्वरितः । ततः स्वरितानुदात्तयोरेकादेश आन्तर्यतः स्वरितः । तस्य सिद्धत्वाद्वर्ज्यमानस्वरे सत्युदात्तस्वरितयोर्यौगपद्यं न प्राप्नोति । ततश्चाऽत्र यः परिहारः स एव ‘गाङ्गेऽनूप’ इत्यत्र भविष्यतीति भावः । असिद्धमिति । पदद्वयाश्रयत्वादेकादेशस्य बहिरङ्गत्वात्स्वरोऽपि तदीयो बहिरङ्गः । एकादेशस्वर इति । एकादेशस्वरे चत्वारि दर्शनानि । उदात्तानुदात्तयोरेकादेश आन्तर्यात्स्वरितोऽभिनिर्वृत्तः । तस्य च स्थान एकादेश उदात्तेनोदात्त इत्युदात्तगुण आदेशः क्रियते इत्येकं दर्शनम् । स्वरितगुणस्योदात्तगुणमात्रं क्रियत इति द्वितीयम् । ‘एकादेश उदात्तेनोदात्त इति परिभाषा यत्रैकादेशो विधीयते तत्रोपतिष्ठते । तत्रायमर्थो भवति—‘आद्गुणो भवत्युदात्तानुदात्तयोस्त्वाद्गुण उदात्त इत्येकादेशो विधीयमान एवोदात्तो भवती’ति तृतीयम् । चतुर्थदर्शनं तूदात्तानुदात्तयोरेकादेश उदात्तो भवति । स्वरितगुणः प्राप्तस्तत्र येन नाप्राप्त इति स्वरितत्वापवाद उदात्तविधिः सम्प-

उ.] ‘अनुदात्त’मित्यस्याः कार्यकालत्वेऽपि स्वरितत्वप्रतिज्ञानादधिककार्यार्थदसिद्धेऽप्रवृत्तेरिति भावः । अत्र चेदमेव भाष्यं मानम् । षाष्ठभाष्येऽपि स्फुटमेतत् । आन्तर्यतः स्वरित इति । ‘स्वरितो वानुदात्ते’ इत्यस्य तु न प्रवृत्तिः, उदात्तेन सहैकादेशाऽभावादिति भावः । स्वरोऽपीति । आन्तर्यत आगत इत्यर्थः । एकादेशस्याऽसिद्धत्वात्तदाश्रितस्वरस्य शानाऽभावात्तदेकवाक्यताऽस्य नेति भावः । ‘अनुदात्तं पद’मिति त्वेकपदविषये स्वरे चरितार्थमिति तात्पर्यम् । गुणमात्रं क्रियते इति । प्राप्ताऽप्राप्तविवेकन्यायेनेति भावः । तत्रायौ सम-

आन्तर्यत उदात्तस्य उदात्तोऽयादेशो यथा स्यात् ॥ [ अय् ] ॥ अवादेशो नास्ति । आय्-कुमार्या इदम् किशोर्या इदम् । उदात्तानुदात्तयोरेकादेशस्तस्यैकादेश उदात्तेनोदात्त इत्येतद्भवति, तस्य सिद्धत्वं वक्तव्यम् । आन्तर्यत उदात्तस्य उदात्त आयादेशो यथा स्यात् ॥ नैतदस्ति प्रयोजनं, एकादेशे कृते 'उदात्तयणो हल्पूर्वा'दित्युदात्तो अविष्यति ॥ इदमिह संप्रधार्यम्-उदात्तत्वं क्रियतामेकादेश इति, किमत्र कर्त्तव्यम् ? परत्वादुदात्तत्वम् ॥ नित्य एकादेशः । कृतेऽप्युदात्तत्वे प्राप्नोत्यकृतेऽपि प्राप्नोति ॥ एकादेशोऽप्यनित्यः । अन्यथा-स्वरस्य कृते उदात्तत्वे प्राप्नोत्यन्यथास्वरस्याऽकृते, 'स्वरभिन्नस्य च प्राप्नुवन्विधिरनित्यो भवति' ॥ अन्तरङ्गस्तर्ह्येकादेशः ॥ काऽन्तरङ्गता ? ॥ वर्णावाश्रित्यैकादेशः पदस्योदात्तत्वम् ॥ एवं तर्हीदमिह संप्रधार्यम्-आट् क्रियतामुदात्तत्वमिति, किमत्र कर्त्तव्यम् ? ॥ परत्वादाडागमः ॥ नित्यमुदात्तत्वम्, कृतेऽप्याटि प्राप्नोत्यकृतेऽपि प्राप्नोति ॥ आडपि नित्यः, -कृतेऽप्युदात्तत्वे प्राप्नोत्यकृतेऽपि प्राप्नोति ॥ अनित्य आट् । अन्यथास्वरस्य कृते उदात्तत्वे प्राप्नोत्यन्यथास्वरस्याऽकृते । 'स्वरभिन्नस्य च प्राप्नुवन्विधिरनित्यो भवति' ॥ उदात्तत्वमप्यनित्यम्-अन्यस्य कृते आटि प्राप्नोत्यन्यस्याऽकृते प्राप्नोति ।

प्र.]यते । तत्र परिभाषापक्षे सिद्धमुदात्तत्वमयादिषु । इतरेषु पक्षेष्वसिद्धत्वे प्राप्ते सिद्धत्वमुच्यते । उदात्तोऽयादेश इति । अन्यथा स्वरितः स्यात् । कुमार्या इदमिति । कुमारीशब्द उदात्तनिवृत्तिस्वरेणाऽन्तोदात्तः । 'कुमारी ए' इति स्थिते आडागमे कृते यणादेशे चोदात्तयणो हल्पूर्वादित्याट उदात्तत्वे आडेकारयोरुदात्तानुदात्तयोर्वृद्धिरेकादेश उदात्तस्तस्याऽयादेशः । एकादेश इति । आडेकारयोरनुदात्तयोः प्रागेकादेशः पश्चाद्विभक्त्युदात्तत्वमित्यर्थः । पदस्योदात्तत्वमिति । विभक्तेरुदात्तत्वविधानात् । आट् क्रियतामिति । एकादेशस्थानिना सह विभ-

उ.]फलावेव । तत्र परिभाषेति । वस्तुतोऽत्रापि पक्षेऽसिद्धत्वं भवत्येव, पाठकृतपरत्वाऽनपलापात् । किंच परिभाषा वक्तुमप्यशक्या, अनियमप्रसक्त्यभावात्, नियमेन स्वरितस्यैव प्राप्तेः । भाष्यस्वरसोऽप्येवमेवेति चिन्त्यमेतत् । अन्यथा स्वरित इति । आद्ययोः स्वरितप्राप्तिः स्पष्टैव । चतुर्थेऽपि उदात्ताऽसिद्धत्वे स्थानिस्वरेण स्वरितबुद्धयान्तरतम्यात्स्वरितः स्यादिति भावः । भाष्ये-अवादेशो नास्तीति । 'स्मृतवै'त्यादीनां तु नाऽभिधानमिति भावः । प्रागेकादेश इति । अन्तरङ्गत्वादिति भावः । ननु 'उदात्तयण' इत्यनेन

‘शब्दान्तरस्य च प्राप्नुवन् विधिरनित्यो भवति’ । उभयोरनित्ययोः परत्वा-  
दाडागमः । आदि कृतेऽन्तरङ्ग एकादेशः । [ आर्य ] ।

आवृ-वृक्षाविदम् । पृक्षाविदम् ॥ उदात्तानुदात्तयोरेकादेशः । तस्यै-  
कादेश उदात्तेनोदात्त इत्येतद्भवति, तस्य सिद्धत्वं वक्तव्यम् । आन्तर्यत  
उदात्तस्योदात्त आवादेशो यथा स्यात् । [ आवृ ] ॥

एकादेशस्वरः-गाङ्गेऽनूप इति । उदात्तानुदात्तयोरेकादेशः । तस्यैकादेश  
उदात्तेनोदात्त इत्येतद्भवति, तस्य सिद्धत्वं वक्तव्यं, ‘स्वरितो वानुदात्ते  
पदादा’दित्येष स्वरो यथा स्यात् । [ एकादेशस्वरः ] ॥ शतृस्वरः-तुदती  
नुदती । उदात्तानुदात्तयोरेकादेशः, तस्यैकादेश उदात्तेनोदात्त इत्येतद्भवति  
तस्य सिद्धत्वं वक्तव्यम् । ‘शतुरनुमोऽनद्यजादिरन्तोदात्ता’दित्येष स्वरो यथा  
स्यात् ॥ नैतदस्ति प्रयोजनम्-आचार्यप्रवृत्तिर्ज्ञापयति ‘सिद्ध एकादेशस्वरः  
शतृस्वरे’ इति, यदयमनुम इति प्रतिषेधं शास्ति ॥ कथं कृत्वा ज्ञापकम् ? ॥  
न ह्यन्तरेणोदात्तानुदात्तयोरेकादेशं शत्रन्तं सनुष्कमन्तोदात्तमस्ति ॥

प्र.] त्त्युदात्तत्वं विचार्यते । ननु च यणादेशे कृते विभक्तिस्वरेण भाव्यं, ततश्च-  
नदीसंज्ञाया अभावादाप्यन प्राप्नोति । विहितविशेषणं नदीग्रहणं, नया यो विहितो  
ङित्तस्याङित्यदोषः । अन्तरङ्ग एकादेश इति । वर्णावाश्रित्यैकादेशः, पदस्यो-  
दात्तत्वमिति प्रतिपादनेन । तस्मान्नाऽर्थः सिद्धत्ववचनेन । गाङ्गेऽनूप इति ।  
एकारोदात्तत्वस्याऽसिद्धत्वात्स्वरितानुदात्तयोरेकादेश आन्तर्यात्स्वरित एव  
स्यान्न तु कदा चिदुदात्तः । तुदतीति । ‘तास्यनुदात्ते’दिति शताऽनुदात्तः ।  
शप्रत्यय उदात्तः । ‘शतुरनुम’ इत्यत्रान्तोदात्तादिति वर्तते । न ह्यन्तरेणेति ।  
असिद्धत्वे चाऽन्तोदात्तत्वाऽभावादेव तुदन्तीत्यादावुदात्तत्वं न भविष्यतीति  
किमनुम इति प्रतिषेधेन ? । प्रतिषेधात्तु नुमि सिद्धत्वमनुमीयते । ननु चेति ।

उ.] विभक्तेरुदात्तत्वं क्रियते तत्किमुच्यते ‘पदस्ये’ति ? । अत आह-विभक्तेरिति । एवञ्च पद-  
त्वसंपादकबहिर्भूतविभक्तिसंबन्धित्वेन बहिरङ्गत्वमिति भावः । आप्यन प्राप्नोतीति । वर्ण-  
संज्ञापक्षे इदं, ततश्चाङपि नित्य इति भाष्यमसङ्गतमिति भावः । केचित्तु यणः पूर्वं वर्णा-  
दाङ्गमिति न्यायेनाऽऽङिति चिन्त्यमेतदित्याहुः । अङ्गसंबन्धिन्याङ्ग एव तत्प्रवृत्तिरिति भाष्या-  
शय इत्यन्ये । स्वरितानुदात्तयोरिति । एकादेशं प्रति उदात्तत्वाऽसिद्धत्वे आन्तर्यकृत-  
स्वरितबुद्धिसत्त्वादिति भावः । ननु कदाचिदुदात्त इति । उदात्तेन सहैकादेशस्यैव  
विकल्पेन स्वरितविधानादिति भावः । प्रतिषेधात्तु नुमि सिद्धत्वमनुमीयते इति ।

ननु चेदमस्ति यान्ती वान्तीति ॥ एतदपि निघाते कृते नाऽन्तरेणोदात्तानुत्तदायोरेकादेशं शत्रन्तं सनुष्कमन्तोदात्तं भवति ॥ इदमिह संप्रधार्य-निघातः क्रियतामेकादेश इति, किमत्र कर्तव्यम् ? ॥ परत्वान्निघातः ॥ नित्य एकादेशः,—कृतेऽपि निघाते प्राप्नोत्यकृतेऽपि प्राप्नोति ॥ एकादेशोऽप्यनित्यः । अन्यथास्वरस्य कृते निघाते प्राप्नोत्यन्यथास्वरस्याऽकृते निघाते । ‘स्वरभिन्नस्य च प्राप्नुवन्विधिरनित्यो भवति’ ॥ अन्तरङ्गस्तर्ह्येकादेशः ॥ काऽन्तरङ्गता ? ॥ वर्णावाश्रित्यैकादेशः पदस्य निघातः ॥ निघातोऽप्यन्तरङ्गः ॥ कथम् ? ॥ उक्तमेतत्,—‘पदग्रहणं परिमाणार्थमिति । उभयोरन्तरङ्गयोः परत्वान्निघातो, निघाते कृते एतदपि नाऽन्तरेणोदात्तानुदात्तयोरेकादेशमन्तोदात्तं भवति । शतृस्वर ॥

एकानुदात्त-तुदन्ति लिखन्ति । उदात्तानुदात्तयोरेकादेशस्तस्य ‘एकादेश उदात्तेनोदात्त’ इत्येतद्भवति, तस्य सिद्धत्वं वक्तव्यं, तेन वर्ज्यमानता यथा स्यात् । [एकानुदात्त] ॥ सर्वानुदात्त-ब्राह्मणास्तुदन्ति ब्राह्मणा लिखन्ति ।

प्र.] अत्र लसार्वाधातुकानुदात्तत्वस्य निमित्ताऽभावाद्भयोरुदात्तयोरेकादेश उदात्त इति भावः । शेषनिघातः पदस्येति मन्यते । एतदपीति । प्रत्ययस्वरे सति निघाते धातोरनुदात्तत्वात् । एवमनुम इति ज्ञापकं स्थितमेव । एकाननुदात्तेति । एकाननुदात्तग्रहणेनाऽनुदात्तं पदमेकवर्जमित्येव स्वरोऽभिधीयते । तत्र ह्युक्तं—‘सिद्धं त्वेकाननुदात्तत्वा’दिति । तुदन्तीति । विकरण उदात्तो लसार्वाधातुकमनुदात्तं, तत्रोदात्तानुदात्तयोरेकादेशस्वरस्य धातुस्वरेऽसिद्धत्वाच्छेषनिघाताऽप्रसङ्गाद्धातोरप्यन्तोदात्तत्वं स्यात् । ननु चोदात्तत्वाऽसिद्धत्वेऽपि स्वरितेन वर्ज्यमानस्वरो भविष्यति ? । सत्यं सिध्यति—यदा स्वरितस्योदात्तता भवतीति पक्षः । यदा तु ‘स्वरितापवाद उदात्त’ इति पक्षस्तदैकादेशस्योदात्तत्वं विधीयते, तस्य चाऽसिद्धत्वे स्वरान्तराऽभावाद्बर्ज्यमानस्वरो न स्यादिति सिद्धत्वमुच्यते । ब्राह्मणास्तुदन्तीति । अत्रापि ‘स्वरितस्य स्थाने उदात्तः क्रियत’ इति दर्शने उदात्तस्या-

उ.] ‘एकादेशोदात्तत्वस्येति शेषः । ‘नुमी’त्यस्य नुम्पदघटितसूत्रविहिते स्वर इत्यर्थः । ‘निमित्ताऽभावा’दिति पाठः । निघाते इति । पदग्रहणं परिमाणार्थमिति भावः । भाष्ये—निघातोऽप्यन्तरङ्ग इति । परिभाषात्वेनोदात्तादिविधिभिरेकवाक्यतयैवाऽस्य विधानादिति भावः । धातुस्वरे इति । धातोस्तन्मूलके निघाते कर्तव्ये इत्यर्थः । सिद्धत्वमुच्यत इति ।



उदात्तानुदात्तयोरेकादेशस्तस्य 'एकादेश उदात्तेनोदात्त' इत्येतद्भवति, तस्य सिद्धत्वं वक्तव्यम् ॥ किं प्रयोजनम् ? ॥ 'तिङ्ङितिङ्' इति निघातो यथा स्यात् ॥ किमुच्यतेऽन्तरङ्ग इति ? ॥ यो हि बहिरङ्गोऽसिद्ध एवासौ भवति—प्रपचतीति, सोमसुत्पचतीति ॥ तत्तर्हि वक्तव्यम् ? ॥ न वक्तव्यम् । सर्वत्रैव नुमप्रतिषेधो ज्ञापकः—'सिद्ध एकादेशस्वरोऽन्तरङ्ग' इति ॥

॥\*॥ संयोगान्तलोपो रोरुत्वे हरिवो मेदिनं त्वा ॥\*॥ संयोगान्तलोपो रोरुत्वे सिद्धो वक्तव्यः ॥ किं प्रयोजनम् ? ॥ 'हरिवो मेदिनं त्वा' । संयोगान्तलोपस्याऽसिद्धत्वाद्दृशीत्युत्त्वं न प्राप्नोति ॥\*॥ ह्रुतिश्च ॥\*॥ ह्रुतिश्चोत्वे सिद्धा वक्तव्या । 'सुखोताऽत्र न्वंसी'त्यत्र ह्रुतेरसिद्धत्वादतोऽतीत्युत्त्वं प्राप्नोति । अह्रुतादह्रुत

प्र ] सिद्धत्वेऽपि स्वरितस्य निघातविधानादुदात्तस्याऽप्रयोगः सिद्ध एवेति स्वरिताऽपवाद उदात्तत्वमिति दर्शनाश्रयेण सिद्धत्वमुच्यते । अन्यथोदात्तस्यानुदात्ताऽभावादुदात्तः प्रयोगे श्रूयेत । प्रपचतीति । बाह्यपदापेक्षत्वादेकादेशस्य बहिरङ्गत्वात्तत्स्वरो बहिरङ्गः । तस्याऽसिद्धत्वात्तिङि चोदात्तवतीति गतेर्निघातो न भवति । सोमसुत्पचतीति । 'तिङ्ङितिङ्' इति निघात ईकारस्य न भवति । सर्वत्रैवेति । लक्ष्यापेक्षया सामान्यविषयमनुमानमाश्रीयते । अनुमानत्वाज्ज्ञापकस्य तत्रैकपदाश्रयैकादेशस्वरः सिद्ध इत्यनुम इति प्रतिषेधेन ज्ञाप्यते । अथ वा 'एकादेश उदात्तेनोदात्त' इति परिभाषाश्रयितव्येति ज्ञाप्यते । यस्तु बहिरङ्ग एकादेशस्वरस्तस्याऽसिद्धं बहिरङ्गमन्तरङ्गे इत्यसिद्धत्वं भवत्येव । हरिव इति । हरयोऽस्य सन्तीति मतुप् । 'छन्दसीर' इति वत्वं । सुनुम्संयोगान्तलोपरुत्वानि ।

उ.] विकरणोदात्तत्वप्रवृत्तिकाले तदेकवाक्यतापन्ननिघातस्याऽन्तरङ्गत्वात्पूर्वं प्रवृत्त्या सिद्धेरिदं प्रयोजनं चिन्त्यमिति कश्चित्तन्न, पदस्य विभज्यान्वाख्याने एकादेशेन विकरणस्य विनश्यदवस्थत्वात्तन्निमित्तनिघाताऽप्रवृत्तिरिति भाष्याशयात् । अन्यथेति । उदात्तस्याऽसिद्धत्वात्पूर्वनिघाते पश्चादेकादेशस्योदात्तत्वं स्यादिति भावः । सिद्धत्वे तु परत्वादेकादेशोदात्तत्वे कृते तिङन्तनिघातप्रवृत्तिरतीर्षासिद्धिः । बाह्यपदापेक्षत्वादिति । 'तिङि चे'ति सूत्रं तु 'यत्प्रपचती'त्यादौ तिङन्तनिघाताऽविषये चरितार्थम् । ईकारस्य नेति । स्वार्थाऽसंबद्ध-बहिर्भूतैतिशब्दनिमित्तकतया बहिरङ्गत्वेनैकादेशस्वरस्याऽसिद्धत्वेनाऽन्तरङ्गत्वात्पूर्वनिघाते पश्चादेकादेशस्वरेणोदात्तत्वादिति भावः । परिभाषाश्रयितव्या इति । चिन्त्यमेतत्, उक्तयुक्तेः । रुत्वानीति । 'मतुवसो'रिति रुत्वम् । अत्र 'रोरुत्वे'इत्यस्य कर्तव्ये कृते

इत्येतन्न वक्तव्यं भवति ॥ नैतदस्ति प्रयोजनं, क्रियते न्यास एव ॥\*॥ सिज्-  
लोप एकादेशे [सिद्धः] ॥\*॥ सिज्लोप एकादेशे सिद्धो वक्तव्यः । अलावीत् ।  
अपावीत् । सिज्लोपस्याऽसिद्धत्वात्सवर्णदीर्घत्वं न प्राप्नोति ॥ यदि पुन-  
रिडादेः सिचोलोप उच्येत ? ॥ नैवं शक्यमिह हि माहिलावीत् माहि पावीत् ।  
यद्यत्र इण्ण स्यादनुदात्तस्य ईटः श्रवणं प्रसज्येत । ईटि पुनः सत्युक्तमेतत्  
'अर्थवत्तु चित्करणसामर्थ्याद्धीट उदात्तत्व'मिति । तत्रैकादेश उदात्तेनोदात्त  
इत्युदात्तत्वं सिद्धं भवति ॥

॥ \* ॥ संयोगादिलोपः संयोगान्तलोपे ॥ \* ॥ संयोगादिलोपः संयो-  
गान्तस्य लोपे सिद्धो वक्तव्यः । काष्ठतट् । कूटतट् । संयोगादिलोपस्या-  
ऽसिद्धत्वात्संयोगान्तलोपः प्राप्नोति । नैष दोषः । उक्तमेतत्—'अपवादो वचन-  
प्रामाण्या'दिति ॥ \* ॥ निष्ठादेशः षत्वस्वरप्रत्ययेद्विधिषु ॥ \* ॥ निष्ठादेशः

प्र.] यदा तु च्छन्दसीवनिपाविति वनिप्रत्ययः क्रियते 'वन उपसङ्ख्यान'मिति तस्य  
च स्त्वं तदा नाऽर्थः सिद्धत्वंवचनेन । यदि पुनरिति । 'इट ईटी'त्यत्र 'रात्स  
स्ये'त्यतः सस्येति वर्तते । 'इट' इति षष्ठी न तु पञ्चमी । तेनेडादेः सस्य लोपो  
विधीयमान इटो भवति । यद्यत्रेति । यदि लोपेन निवर्ततेत्यर्थः । ननु ज्ञ  
उदात्तनिवृत्तिस्वरेणोदात्तत्वमीटो भविष्यति । नैतदस्ति । उदात्तनिवृत्तिस्वरे  
कर्ताव्ये लोपस्याऽसिद्धत्वात् । संयोगादिलोप इति । ननु चोक्त'मपवादो वचन-  
प्रामाण्या'दिति । एवं मन्यते-प्रवर्ततां संयोगादिलोपस्तस्मिन्स्तु कृते तस्याऽसिद्ध-  
त्वात् संयोगान्तलोपः प्राप्नोति । उक्तमेतदिति । असिद्धश्चैवाऽपवादः संयोगा-  
दिलोपः । इट्प्राप्नोतीति । यदा 'तकारमात्रस्य लोपो निपात्यत' इति पक्षस्तदेट्

ट्.] चेत्यर्थः । तेन 'हरिवोऽत्रै'त्यत्रैडः पदान्तादिति पूर्वरूपेऽपि नासिद्धत्वं, तत्प्रयोगसत्त्वे इति  
केचित् । तदा नार्थ इति । 'ह्रस्वनुङ्भ्यां मतु'वित्यस्य सत्त्वेनात्रोदाहरणे मतुवन्योः  
स्वरभेदादिदं चिन्त्यम् । भाष्ये—प्लुतिश्चेति । अन्यथा तस्याऽसिद्धत्वादुत्वविधायकेऽप्लुता  
दप्लुते इत्यस्याऽसङ्गत्या तदवाच्यं स्यादिति भावः । क्रियते न्यास एवेति । तत्साम-  
र्थ्यादेव तत्र सिद्धत्वं सिद्धमिति भावः । नन्विट इति पञ्चमीनिर्देशात्कथमिडादेर्लोपोऽत  
आह—इट् ईटीति । रात्सस्येति । 'इटः सस्ये'ति यथाश्रुते सामानाधिकरण्यासंभवात्तेने  
डादिर्लक्ष्यते इति भावः । इटो भवतीति । इटोऽपि भवतीत्यर्थः । तादृशार्थाश्रयण-  
सामर्थ्यादिति भावः । असिद्धश्चैवेति । असिद्ध एव च संयोगादिलोपोऽपवाद इत्यन्वयः ।  
एवञ्च तद्विषये नोत्सर्गप्रवृत्तिरिति भावः ।

षत्वस्वरप्रत्ययेङ्गिधिषु सिद्धो वक्तव्यः । वृक्कणः वृक्कणवान् । निष्ठादेशस्याऽसिद्धत्वाज्जलीति षत्वं प्राप्नोति [षत्व] ॥ स्वर—क्षीबः । निष्ठादेशस्यासिद्धत्वा[दिट्सहितस्य निष्ठातस्य निपातनलोपरूपत्वा]त् 'निष्ठा च द्वयजना'दित्येष स्वरो न प्राप्नोति [स्वर] ॥ प्रत्ययः—क्षीबेन तरति क्षीबिकः । निष्ठादेशस्याऽसिद्धत्वाच्चष्टञ्जिति ठञ् प्राप्नोति ॥ [प्रत्यय] ॥ इड्विधिः—क्षीबः । निष्ठादेशस्याऽसिद्धत्वाद्बलादिलक्षण इट् प्राप्नोति ॥ ननु च यः प्रत्ययविधौ सिद्धः [सिद्ध]सिद्धोऽसाविडिधौ ॥ इदं तर्हि प्रयोजनम्—ओ लस्जी—लभः । निष्ठादेशः सिद्धो वक्तव्यः [निष्ठादेशस्य सिद्धत्वात्] 'नेङ्गशि कृती'तीट्प्रतिषेधो यथा स्यात् । ईदित्करणं न वक्तव्यं भवति ॥ एतदपि नास्ति प्रयोजनं, क्रियते न्यास एव । ॥ \* ॥ वस्त्रादिषु दत्वं सौ दीर्घत्वे ॥ \* ॥ वस्त्रा-

प्र.]प्राप्नोति । ननु चेति । इडभावाश्रयत्वात्प्रत्ययविधेः प्रत्ययविधौ सिद्धत्वेनेडभाव आश्रित एवेति पृथगिङ्ग्रहणं न कर्तव्यम् । सिद्ध इति । सुतरां सिद्ध इत्यर्थः । अथवा नाऽसिद्धो वचनेन सिद्धः, किन्तुर्हि अन्तरेण वचनं सिद्धइत्यर्थः । क्रियते न्यास एवेति । येषां दत्वं नास्ति तदर्थं, चर्म वस्ते चर्मवः, पिण्डं ग्रसते पिण्डग्र इति । अदस इति । स्वरोऽच्, तद्विशेषणं 'बहिष्पदलक्षण'इति । बाह्यपदावयव इत्यर्थः । अथ वा बहिष्पदलक्षणे कार्ये कर्तव्ये स्वरे परत इत्यर्थः । यो ह्यन्य इति । बाह्यपदावयवो न भवतीत्यर्थः । असिद्ध एवासौ भवतीति ।

उ.] क्षीबो निष्ठादेशस्येति । भाष्ये इट्सहितस्य निष्ठातस्य लोपरूप आदेशो निपात्यत इति पक्षे इदं । नन्विट्सहितनिष्ठातलोपो निपात्यत इति पक्षस्य स्वरप्रत्ययरूपसिद्धत्वप्रयोजनाभ्यां लाभेन कथमिडापादानमत आह—यदेति । उक्तदोषवारणार्थमिति भावः । आश्रित एवेति । विशिष्टलोपनिपातनपक्ष एवाश्रयितव्य इत्यर्थः । भाष्ये—सिद्धसिद्धोऽसाविति—द्वयोः सिद्धशब्दयोः पाठो व्यर्थ इत्यत आह—सुतरामिति । एकं सिद्धपदमतिशयलक्षकमिति भावः । अथ वेति । सिद्ध एव सिद्धः, नासिद्धः सन् सिद्ध इति भाष्ये योजना । भाष्ये—ईदित्करणं न वक्तव्यमिति । 'श्रोदितो निष्ठाया'मिति सूत्रे इत्यर्थः । क्रियते न्यास एवेति । 'वृत्त'मित्यादिसिद्धये ईदिङ्ग्रहणमावश्यकमिति भावः । 'बहिष्पदलक्षणे स्वरे कर्तव्य' इत्यर्थभ्रमो न कार्य इत्याह—स्वरोऽपीति । लक्षणशब्दो न निमित्तपरः, किन्त्ववयववचन इति भावः । अथवेति । स्वरपरत्वनिमित्तके बहिष्पदलक्षणे कार्ये कर्तव्ये इत्यन्वयः । अत्र लक्षणशब्दो निमित्तार्थक एव । नन्वचो नासिद्धत्वमुच्यते, किं तर्हि, अच परतो यत्कार्यं तत्प्रतीत्वोत्पयोरित्यसिद्ध एवासवित्युक्तमत आह—असौ

दिषु दत्वं सौ दीर्घत्वे सिद्धं वक्तव्यम् । उखासत् । पर्णध्वत् । दत्वस्या-  
ऽसिद्धत्वादत्वसन्तस्येति दीर्घत्वं प्राप्नोति । अधातोरिति न वक्तव्यं भवति ॥  
नैतदस्ति प्रयोजनं, क्रियते न्यास एव ॥ \* ॥ अदस ईत्वोत्वे स्वरे बहिष्पद-  
लक्षणे ॥ \* ॥ अदस ईत्वोत्वे स्वरे बहिष्पदलक्षणे सिद्धे वक्तव्ये । अमी  
अत्र । अमी आसते । अमू आसाते । ईत्वोत्वयोरसिद्धत्वादेच इत्ययावेकादेशाः  
प्राप्नुवन्ति ॥ किमुच्यते 'बहिष्पदलक्षण' इति ? ॥ यो ह्यन्यः <sup>२</sup>सोऽसिद्ध  
एवाऽसौ भवति । अमुया अमुयोरिति ॥ \* ॥ प्रगृह्यसंज्ञायां च ॥ \* ॥  
प्रगृह्यज्ञायां च सिद्धे वक्तव्ये । अमी अत्र । [ अमी आसते<sup>३</sup> । अमू  
अत्र ] ॥ अमू आसाते । इत्वोत्वयोरसिद्धत्वाददसो मादिति प्रगृह्यसंज्ञा न  
प्राप्नोति ॥ किमर्थमिदमुभयमुच्यते न 'प्रगृह्यसंज्ञाया'मित्येव स्वरेऽपि बहि-  
ष्पदलक्षणे चोदितं स्यात् ॥ पुरस्तादिदमाचार्येण दृष्टं, 'स्वरे बहिष्पद-  
लक्षणे' इति, तत्पठितम् । तत् उत्तरकालमिदं दृष्टं 'प्रगृह्यसंज्ञायां चे'ति,  
तदपि पठितम् । न चेदानीमाचार्याः सूत्राणि कृत्वा निवर्तयन्ति । ॥\*॥ पुति-  
स्तुग्विधौ छे चै ॥\*॥ पुतिस्तुग्विधौ छे च सिद्धा वक्तव्या । अग्ना ३ इच्छ-  
त्रम् । पटा ३ उच्छत्रम् । पुतेरसिद्धत्वाच्छे चेति तुम्न प्राप्नोति ॥ किमुच्यते  
छे चेति<sup>४</sup> ? ॥ यो ह्यन्योऽसिद्ध एवाऽसौ भवति-अग्निची ३त् । सोमसू ३त् ।

प्र.] असौ स्वरोऽसिद्धत्वे विषये भवति, तत्राऽसिद्धत्वं भवतीत्यर्थः । अमुयेति । अदस्  
आ इति स्थिते त्यदाद्यत्वं टाप् । एकादेशः । उत्त्वस्याऽसिद्धत्वादाडि चाप इत्येत्व-  
मयादेशस्ततो मुत्वम् । न चेति । व्याख्यानसूत्रेषु लाघवाऽनादरात् । अग्ना ३ इ  
च्छत्रमिति । 'एचोऽप्रगृह्यस्ये'त्याकारः पुतः । इदुतौ तु मात्रिकौ । तत्र इदुतोर-  
सिद्धत्वादेकाराश्रयो विकल्पेन तुक् प्राप्नोति । हस्वाश्रयस्तु नित्य इष्यते । पुति-  
शब्देन तत्सहचरिताविदुतौ लक्ष्येते । अग्निची ३दिति । पुतस्याऽसिद्धत्वात्  
हस्वस्येति तुग्भवति । द्विविधं चाऽत्राऽसिद्धत्वं बहिरङ्गत्वात्, पूर्वत्रासिद्धमिति च ।

उ.] स्वर इति । असिद्ध इति भावप्रधानं सप्तम्यन्तं विषयत्वार्थकमिति भावः । तत्राऽसिद्धत्व-  
मिति । यो ह्यन्यः स्वरस्तस्मिन् स्वरे परतः कार्ये इत्वादानामसिद्धत्वमित्यर्थः । नन्वनर्थक्ये  
त्याग एव युक्तोऽत आह-व्याख्यानसूत्रेष्विति । वार्तिकेष्वित्यर्थः नन्विदुतोः सिद्धत्वे साध्ये  
पुतेऽसिद्धवचनमसङ्गतमत आह-प्लुतिशब्देनेति । इदुताविति । तावपीत्यर्थः । अत एवाग्रे

॥ \* ॥ श्रुत्वं धुट्त्वे ॥ \* ॥ श्रुत्वं धुट्त्वे सिद्धं वक्तव्यम् । अट्श्र्योतति  
 षट् श्र्योतति । श्रुत्वस्याऽसिद्धत्वाद्भुः सि धु'डिति धुट् प्रसज्येत ।  
 ॥ \* ॥ अभ्यासजश्चत्वंमेत्वतुकोः ॥ \* ॥ अभ्यासजश्चत्वंमेत्वतुकोः  
 सिद्धं वक्तव्यम् । बभणतुः बभणुः । अभ्यासादेशस्याऽसिद्धत्वादेत्वं प्राप्नोति ।  
 उचिच्छिषति । अभ्यासादेशस्याऽसिद्धत्वाच्चे चेति तुक्-प्राप्नोति ॥ \* ॥ द्विर्व-  
 वचने परसवर्णत्वम् ॥ \* ॥ द्विर्वचने परसवर्णत्वं सिद्धं वक्तव्यम् । सँय्यन्ता ।  
 सँवत्सरः तँल्लोकं यँल्लोकमिति । परसवर्णस्याऽसिद्धत्वाच्चर इति द्विर्वचनं  
 न प्राप्नोति ॥ \* ॥ पदाधिकारश्चेल्लत्वघत्व( ढत्वँ )नत्वरुत्वषत्वानुनासिक-

प्र. ] अट् श्र्योततीति । 'श्र्युतिर् क्षरणे' इति धातुः सकारादिः प्रतिज्ञायते,  
 मधुश्र्युतमाचष्टे इति णिचि टिलोपे क्पि 'मधु'गिति रूपं यथा स्यात् ।  
 शकारादौ मधुडिति स्यात् । उचिच्छिषतीति । उच्छी विवासे । तुक् सन् इट् ।  
 'अजादेद्वितीयस्ये'ति 'च्छ'शब्दस्य द्विर्वचनं, 'शर्पूर्वाः खय' इति शेषः, छस्य  
 'अभ्यासे चर्चे'ति चकारस्तस्याऽसिद्धत्वाच्चेति पूर्वस्य तुक् प्राप्नोति । सँय्य-  
 न्तेति । अनुस्वारस्याऽयोगवाहानामविशेषेण प्रत्याहार उपदेशकरणचोदनाद्य-

उ.] प्रत्युदाहरणपरं भाष्यं सङ्गच्छते । बहिरङ्गत्वादिति । दूराद्धूतादित्वापेक्षत्वाद्भुतो  
 बहिरङ्गः । एतच्च छेचेति विषयनिर्देशश्चिन्त्यफलः । आनन्तर्यात्पूर्वत्रासिद्धत्वस्यैवाऽनेन निषे-  
 धादिति भावः । अर्थकृतबहिरङ्गत्वानाश्रयणेन चिन्त्यमिदम् । अत्र चेदं भाष्यवार्तिकमपि  
 मानं । नन्वयं शकारादिरेव धातुरत आह-सकारादिरिति । तदुक्तं वृद्धैः-  
 'नकारजावनु-  
 स्वारपञ्चमौ झलि धातुषु । सकारजः शकारश्चेर्षाद्वर्गस्तवर्गजः ॥' इति । सका-  
 रादिप्रतिज्ञायाः फलं दर्शयति-मध्विति । यस्य 'लोपो व्यो'रिति लोपः । यत्तु वृत्तौ 'यस्य  
 संयोगान्तलोप'इत्युक्तं, तत्र, यणः प्रतिषेधात् । नच णिलोपस्य स्थानिवत्त्वात्कथं संयोगा-  
 दिलोपः, 'पूर्वत्रासिद्धीय' इति तु 'तस्य दोष' इत्यादिना निषिद्धमिति वाच्यं, 'कौलुप्त'मिति निषे-  
 धात् । तस्यात्राश्रयणे मानं च सकारप्रतिज्ञैव । केचित्तु सकारप्रतिज्ञाफलं 'सन्श्र्योतती'त्यत्र  
 शितुग्व्यावृत्तिः । किंच संयोगान्तलोपे सस्य रुत्वे 'वो'रिति दीर्घे 'मधू'रिति रूपमिति तदा-  
 श्रयणे मानाऽभावात् 'मधु'गितीति कैयटश्चिन्त्य इत्याहुः । तुक् सञ्जीति । एवं 'लक्ष्ये  
 लक्षणस्ये'ति न्यायेन पुनस्तुगप्रवृत्तेश्चिन्त्यमिदं वचनमिति भावः । पदविषयत्वात्संहिताया-  
 स्तत्कार्यं तुक् पश्चादेवेत्यन्ये भाष्याश्रयं वर्णयन्ति । शर्पूर्वा इति । तत्रत्येन 'खपूर्वा' इति  
 वार्तिकेनेति बोध्यम् । क्वचित्तु 'खपूर्वाः खयः'इत्येव पाठः । द्विर्वचने चेति । अनुस्वारस्यैव  
 द्वित्वे द्वयोरनुस्वारयोः क्रमेण परसवर्णाविति भावः । अनुस्वारस्य शर्पु पाठेन यत्वेऽपि ययत्वा



च्छत्वानि ॥\*॥ पदाधिकारश्चेल्लत्वघत्व( ढत्व )नत्वरुत्वषत्वणत्वानुनासिकच्छ-  
त्वानि सिद्धानि वक्तव्यानि । लत्व-गरो गरः । गलो गलः । लत्व ॥ घत्व-  
द्रोघा-द्रोघा । घत्व ॥ [ढत्व-] द्रोढा-द्रोढा । [ढत्व] ॥ नत्व-नुन्नो नुन्नः ।  
नुत्तो नुत्तः । नत्व ॥ रुत्व-अभिनोऽभिनः । अभिनदभिनत् । रुत्व ॥ षत्व-मातुः-  
ष्वसा मातुःष्वसा । मातुःष्वसा मातुःष्वसा । पितुःष्वसा पितुःष्वसा, पितुः-  
ष्वसा पितुःष्वसा । षत्व ॥ णत्व-माषवापाणि-माषवापाणि । माषवापानि माष-  
वापानि । णत्व ॥ अनुनासिक-वाङ्मनयनं वाङ्मनयनम् । वाङ्मनयनं वाङ्मनयनम् ।  
अनुनासिक ॥ छत्व-वाक्छयनं वाक्छयनम् वाक्शयनं-वाक्शयनम् ।  
उभयथा चाऽयं दोषो यद्यपि स्थाने द्विर्वचनमथापि द्विःप्रयोगः ॥ कथम् ? ॥  
यदि तावत्स्थाने द्विर्वचनं संप्रमुग्धत्वात्प्रकृतिप्रत्ययस्य लत्वाद्यभावः ।

प्र.] त्वाद्विर्वचने च सिध्यति रूपम् । एतच्चाऽनपेक्ष्य सिद्धत्ववचनम् । पदाधिकारश्चे-  
दिति । यदि लत्वादिषु 'पदस्ये'त्यपेक्ष्यते तदा लत्वादीनां द्विर्वचनस्य च समक-  
क्षत्वाद्विर्वचने कर्तव्ये तेषामसिद्धत्वात्पूर्वं द्विर्वचने सत्यनिष्ठोऽपि प्रयोगः स्यात् ।  
यदा तु लत्वादिषु 'पदस्ये'ति नाऽपेक्ष्यते तदा द्विर्वचनस्य बहिरङ्गत्वादनन्तर-  
ङ्गेषु लत्वादिषु कृतेषु द्विर्वचने सतीष्टं सिध्यतीति नाऽर्थः सिद्धवचनेन ।

गल इति । 'अचि विभाषे'ति लत्वम् । द्रोघेति । 'वा द्रुहमुहे'ति वा घत्वं, पक्षे  
'हो ढ' इति ढत्वम् । नुन्न इति । 'नुदविदे'ति वा निष्ठानत्वम् । अभिन इति ।  
मिदेर्लङि सिपि भ्रमि अटि हल्ङ्थादिलोपे 'सिपि धातोर्स्वा' 'दश्चे'ति वा रुत्वम् ।  
मातुःष्वसेति । 'मातुःपितुर्भ्यामन्यतरस्या'मिति वा षत्वम् । माषवापाणीति ।  
'प्रातिपदिकान्ते'ति वा णत्वम् । वाङ्मनमिति । 'यरोऽनुनासिक' इति वा  
गकारस्य ङकारः । वाक्छयनमिति । 'शश्छोटी'ति शकारस्य वा च्छत्वम् ।

उ.] ऽभावाद्यकारादेरनुस्वारसवर्णत्वाऽभावाच्च वा पदान्तस्येत्यस्यानुस्वारस्य यथीत्येतद्दृष्ट्या-  
ऽसिद्धत्वाच्च चिन्त्यमिदम् । एतच्चेति । 'अनुस्वारस्ये'त्यादि मनुक्तमनपेक्ष्य 'द्विर्वचन' इति  
सिद्धत्ववचनमित्यर्थः । पूर्वत्रासिद्धीयमद्वित्व इत्येतदनपेक्ष्येदं सर्वम् । वस्तुतस्तस्याऽनित्य-  
बोधकानीमानि, 'उभौ' ग्रहणवदिति बोध्यम् । यदीति । द्वित्वं तु यथा पदाधिकाराभावेऽपि  
पदस्यैव भवति तथोक्तम् । अनिष्ठोऽपीति । गरो गलः गलो गर इत्यादीत्यर्थः । बहि-  
रङ्गत्वादिति । 'बहिरङ्गलक्षणत्वाद्दे'ति तत्र तत्र वार्तिककारोक्त्या तेन त्रैपादिकेऽन्तरङ्गे

[तेनैष दोषः सिद्धः] । अथ द्विः प्रयोगो द्विर्वचनेमसिद्धत्वाल्लत्वादीनि निवर्तेरन् ॥

**न लोपः प्रातिपदिकान्तस्य । ८।२।७।**

नलोपेऽन्तग्रहणं किमर्थम् ? ॥ \* ॥ नलोपेऽन्तग्रहणं पदाधिकारस्य विशेषणत्वात् ॥ \* ॥ नलोपेऽन्तग्रहणं क्रियते ॥ किं कारणम् ? ॥ 'पदाधिकारस्य विशेषणत्वात्' । पदाधिकारो विशेषणम् ॥ कथम् ? ॥ पदस्येति नैषा स्थानषष्ठी ॥ का तर्हि ? ॥ विशेषणषष्ठी ॥ \* ॥ अहो नलोपप्रतिषेधः \* ॥ अहो नलोपस्य प्रतिषेधो वक्तव्यः । अहोभ्याम् । अहोभिरिति ॥ स तर्हि प्रतिषेधो वक्तव्यः ? ॥ न वक्तव्यः । रुत्र बाधको भविष्यति ॥ असिद्धो रुस्तस्याऽसिद्धत्वान्नलोपः प्राप्नोति । अनवकाशो रुर्नलोपं बाधिष्यते ॥ साऽवकाशो रुः ॥ कोऽवकाशः ? ॥ अनन्त्योऽकारः ॥ आचार्यप्रवृत्तिर्ज्ञापयति-

प्र.] लत्वादीनि निवर्तेरन्निति । द्विर्वचनात्प्राङ् प्रवर्तेरन् । कृते तु द्विर्वचनेऽनिष्टोऽपि तद्विकल्पः स्यात् । ततश्च गलो गरो गरो गल इत्याद्यपि प्रसज्येत ॥

न लोपः प्राति । अन्तग्रहणमिति । 'न लोपः प्रातिपदिकस्ये'त्येवाऽस्तु, पदस्येति वर्तते, तत्र नकारेण पदे विशेष्यमाणे तदन्तविधिना नकारान्तस्य पदस्य प्रातिपदिकस्य लोपो विधीयमानोऽलोऽन्त्यस्येत्यन्त्यस्य भविष्यतीति प्रश्नः ।

नलोप इति । असत्यन्तग्रहणे प्रातिपदिकस्य पदस्य योऽवयवो नकारस्तस्य यत्र तत्र स्थितस्य लोपः स्यात् । ततश्च नराभ्यामित्यत्र स्यात् । अह इति । 'अहन्' 'रोऽसुपी'ति रुत्वरत्वयोः संबुद्धौ सावकाशत्वात् 'पूर्वत्रासिद्ध'मित्यसिद्धत्वान्नलोपः प्राप्तो निषिध्यते । अनन्त्य इति । अकृतनलोपाऽपेक्षयाऽनन्त्यः । कृते तु नलोपे एकदेशविकृतस्याऽनन्त्यत्वात्स एव अहःशब्द इति प्रत्यभिज्ञाना-

उ.] तत्प्रवृत्तिस्वीकारादिति भावः । भाष्यकृत् 'खस्वसानयो'रिति सूत्रे त्रैपादिकेऽन्तरङ्गे तदप्रवृत्तिमेव वक्ष्यति कार्यकालेऽपि । ननु जातस्य निवृत्त्ययोगान्निवर्तेरन्नित्यसङ्गतमत आह-न प्रवर्तेरन्निति । शास्त्राणामसिद्धत्वादिति भावः । [स्वरितो वाऽनुदात्ते पदादौ] ॥

नलोपः । 'ने'त्यविभक्तिकं पृथक्पदं, 'प्रातिपदिके'त्यपि तथा । भाष्ये नैषा स्थानषष्ठीति । स्थानषष्ठ्येवेत्यर्थः । ननु रुत्वरत्वाभ्यां बाधात्कथं नलोपप्राप्तिरत आह-अह-निति । नन्वलोऽन्त्यस्य विधीयमानं रुत्वं कथमनन्त्ये सावकाशं स्यादत आह-अकृतेति । न चाऽकारस्य रौ रे बाविशेषाऽभावेनोभयविधानं व्यर्थं । संबुद्धिविषये लोपाऽभावेन तयोश्चारितार्थमिति भावः । ननु नलोपे कृतेऽचारितार्थात् कथं शापकत्वमत आह-

‘नानन्त्यस्य रुर्भवती’ति यदयमहन्ग्रहणं करोति ॥ \* ॥ अहन्ग्रहणादिति चेत्संबुद्ध्यर्थं वचनम् ॥ \* ॥ अहन्ग्रहणादिति चेत्संबुद्ध्यर्थमेत्यात् । हेऽहरिति ॥ यत्तर्हि रुत्वं शास्ति ॥ एतदपि संबुद्ध्यर्थमेव स्यात् । हे दीर्घाहोऽत्र । यत्तर्हि रूपरात्रिरथन्तरेषूपसङ्ख्यानं करोति तज्ज्ञापयत्याचार्यो ‘नानन्त्यस्य रुर्भवती’ति ॥ कथं कृत्वा ज्ञापकं ? ॥ न ह्यस्ति विशेषो रूपरात्रिरथन्तरेष्वनन्त्यस्य रौ वा रे वा ॥ [ नलोपः प्रातिपदिकान्तस्य ] ॥

न डिसंबुद्ध्योः । ८।२।८।

प्र.] दलोऽन्त्यस्येति वचनादकारस्य रुत्वप्रसङ्गः । यदयमहन्ग्रहणमिति, नकाराऽपरित्यागेन निर्देशस्यैतत्प्रयोजनं—नकारान्तस्य स्थानित्वं यथा स्यात् । अन्यथा ‘ऽह’ इति ब्रूयात् । संबुद्ध्यर्थमिति । संबुद्धौ नलोपस्य प्रतिषेधात्तदन्तानुकरणनिर्देशः स्यादिति नलोपाऽभावो न ज्ञाप्येत । यत्तर्हि रुत्वमिति । हेऽहरित्यत्र ‘रोऽसुपी’ति रादेशः क्रियते । ‘अह’न्नित्यनेन तु रुत्वं विधीयते । तत्राऽकृतनलोपनिर्देशो नलोपाऽभावस्य ज्ञापक एवेति भावः । हे दीर्घाहोऽत्रेति । दीर्घाण्यहानि यस्मिन्निति बहुव्रीहिः । हल्ङ्यादिलोपः । प्रत्ययलक्षणेन सुप्परत्वादुत्त्वम् । यत्तर्हीति—वार्तिककारवचनं ज्ञापकत्वेनोपन्यस्यति । न ह्यस्तीति । अतः परस्य रोरुत्वमुच्यते अकारस्य तु रौ रेफे वा विशेषाभावाद्वादेशमेव विदध्यादिति रुत्वविधानान्नलोपाऽभावोऽनुमीयत इति नकारस्यैव रुत्वरत्वाभ्यां तत्र भाव्यमिति सिद्धमिष्टम् ॥ [ नलोपः प्रा ] ।

उ.] नकारेति । लुप्तविभक्तिकत्वपूर्वं नकारापरित्यागेन निर्देशादित्यर्थः । संबुद्धौ नलोपस्येति । एवञ्च नकारसहितनिर्देशस्याऽलुप्तनकारसंबुद्धयर्थत्वादहोभ्यामित्यादौ नलोपः स्यादेव, रुत्वं च न स्यादेवेत्यर्थः । हल्ङ्यादिलोप इति । निदाघरूपस्य पुँल्लिङ्गस्याऽन्यपदार्थत्वान्न लुक् । रादेशमेवेति । ‘रोऽसुपी’ति सूत्रेणेत्यर्थः । एतद्भाष्यप्रामाण्यादस्याऽसंबुद्धावेव प्रवृत्तिरिति ‘भोऽहोऽरूपमस्ती’त्यादौ चारितार्थ्यमिति न शङ्क्यं, तदनभिधानात् । वस्तुतस्तत्वनवकाशो रुर्नलोपं बाधिष्यते इत्येव सिद्धान्त्युक्तिः । न च संबुद्धाववकाशः, तत्रापि नलोपप्राप्तेः । निषेधेनापि बाधित इत्यन्यत् । अत एव ब्राह्मणेभ्यो दधि दीयतां न रात्रौ तर्हीयतां, कौण्डिन्याय तु तक्रमित्यादावपि सर्वदा कौण्डिन्याय तक्रदानमेव भवति । अतएव पूर्वपक्षिणाऽत्रैव स्थाने संबुद्धौ चारितार्थ्यं नाशङ्कितम् । असंभवे एव बाध्यबाधकभाव इति वार्तिकमतानुसारी शङ्कते—अनन्त्योऽवकाश इति । तदनुसार्यैकदेशी समाधत्ते—आचार्येत्यादीत्यलम् । [ न लोपः प्रातिपदिकाऽन्तस्य ] ॥

॥ \* ॥ न ङिसंबुद्धोरनुत्तरपदे ॥ \* ॥ न ङिसंबुद्धोरनुत्तरपद इति वक्तव्यम् । इह मा भूत्-चर्मणि तिला अस्य चर्मतिल इति । राजन् वृन्दारक राजवृन्दारकेति ॥ \* ॥ वा नपुंसकानाम् ॥ \* ॥ वा नपुंसकानामिति वक्तव्यम् ॥ हे चर्म हे चर्मन् । [ हे वर्म हे वर्मन् ] ॥ तत्तद्व्यनुत्तरपद इति वक्तव्यम् ? ॥ न वक्तव्यम् । 'नङिसंबुद्धो' रित्युच्यते न चाऽत्र ङिसंबुद्धी पश्यामः ॥ प्रत्ययलक्षणेन ॥ 'न लुमता तस्मि'न्निति प्रत्ययलक्षणप्रतिषेधः ॥ न क्वचिन्ङिर्लोपेन लुप्यते, सर्वत्र लुमतैव । स यथैवेह भवति-आर्दे चर्मन् लोहिते चर्मन्नित्येवमिहापि स्यात्-चर्मणि तिला अस्य चर्मतिल इति । तस्मादुपसङ्ख्यानं कर्तव्यम् ॥ एवं तर्हि ङ्यर्थेन तावन्नार्थः ॥ \* ॥ भत्वात्तु ङौ प्रतिषेधानर्थक्यम् ॥ \* ॥ ङौ प्रतिषेधोऽनर्थकः ॥ किं कारणम् ? ॥ 'भत्वात्' । भसंज्ञाऽत्र भविष्यति ॥ यदि तर्हि भसंज्ञाऽत्र भवति रथन्तरे सामन्नित्यत्र 'अल्लोपोऽन' इत्यल्लोपः प्राप्नोति ॥ नैष दोषः ॥ उक्त'मुभयसंज्ञा-

प्र.] नङि। चर्मतिल इति । 'नलुमता तस्मि'न्निति प्रत्ययलक्षणनिषेधाद्भसंज्ञाया अभावात्सुबन्तत्वात्पदत्वाच्चलोपः । राजन्वृन्दारकेति । अवयवाऽर्थसंबोधनेन समुदायार्थसम्बोधनं प्रतीयत इति सम्बुद्ध्यन्तयोरेव समासः । यथैवेहेति । वचनसामर्थ्यात्प्रत्ययलक्षणाश्रयत्वात् । भत्वादिति । अयस्मयादित्वात् । सम्बुद्ध्यन्तानामिति । पृथगनवयवार्थयोरभिमुखीकरणे परस्परस्यैकार्थीभावलक्षणसामर्थ्याऽयोगात् ।

उ.] न ङिसं । ननु ङिनिमित्तकभत्वात्पदत्वाऽभावेन कथं नलोपोऽत आह- न लुमतेति । ननु राजन् वृन्दारकेति समुदायरूपार्थस्य संबोधनेनाऽयोगात् प्रत्येक-संबोधने उभयोरपि विधेयान्वयेन परस्परमेकार्थीभावाऽभावात्कथं समासोऽत आह- अवयवार्थेति । अवयवानां समुदायनान्तरीयकत्वादिति भावः । भाष्ये न क्वचिन्ङिर्लोपेनेति । नच परमे व्योमन्नित्यादौ घोषाल्पप्राणनिरनुनासिकत्वान्तरेण पूर्वसवर्णे दकारे तस्य संयोगान्तलोपोऽस्त्येवेति वाच्यं, प्रक्रियालाघवाय तत्रापि लुक् एव प्रवृत्तिरित्याशयात् ।

ननु 'आर्दे चर्म' नित्यत्रापि लुक् एव सत्त्वाद्दृष्टान्तानुपपत्तिरत आह-वचनसामर्थ्यादिति । केचित्तु सामर्थ्यादेव षष्ठ्यन्तं व्याचक्षते । अयस्मयादित्वादिति । नच राजनीवाचरति राजन्यति भिक्षुके इत्यत्राधिकरणाच्चेति क्यचि लोक उदाहरणसंभवः । एतद्भाष्यप्राप्त्यादनभिधानेन तत्र क्यजनुत्पत्तेः । एवञ्च सूत्रस्थं वार्तिकस्थं च ङ्यहणं प्रत्याख्यातम् । न्यायेति । षष्ठ्यन्ततया व्याख्याने भाष्योक्त एव परिहारः । एवं वार्तिकस्थं संबुद्धिग्रहणं

न्यपि च्छन्दांसि दृश्यन्ते' । तद्यथा—स सुष्टुभा स ऋक्ता गणेन । पदत्वा-  
त्कुत्वं भत्वाज्जश्त्वं न भवति—एवमिहापि पदत्वादलोपो न [ इति लोपो न ],  
भत्वान्नलोपो न भविष्यति । तस्मान्नाऽर्थो डिग्रहणेन ॥

संबुद्ध्यर्थेन चाऽपि नार्थः ॥ कथम् ? ॥ संबुद्ध्यन्तानामसमासो राज  
वृन्दारकेति ॥ किं वक्तव्यमेतत् ? ॥ न हि ॥ कथमनुच्यमानं गंस्यते ? ॥  
इह तावत्समानार्थेन वाक्येन भवितव्यं समासेन च । यश्चेहाऽर्थो वाक्येन  
गंस्यते नाऽसौ जातु चित्समासेन गंस्यते । अवयवसम्बोधनं वाक्येन गंस्य-  
ते, समुदायसम्बोधनं समासेन ॥ 'वा नपुंसकाना'मित्येतद्वक्तव्यमेव ॥

मादुपधायाश्च मतोर्वोऽयवादिभ्यः । ८।२।१।

रदाभ्यां निष्ठातो नः पूर्वस्य च दः । ८।२।४२।

॥ \* ॥ अनन्त्ययोरपि निष्ठामतुपोरादेशः ॥ \* ॥ निष्ठामतुपोरदेशो-  
ऽनन्त्ययोरपीति वक्तव्यम् । भिन्नवन्तौ भिन्नवन्तः । वृक्षवन्तौ वृक्षवन्तः ।  
न वक्तव्यम् ॥ वचनाद्भविष्यति ॥ अस्ति वचने प्रयोजनम् ॥ किम् ? ॥  
भिन्नवान् । छिन्नवान् । वृक्षवान् । पृक्षवान् ॥ \* ॥ नार्मते प्रतिषेधः ॥ \* ॥  
नार्मते प्रतिषेधो वक्तव्यः । नृमतोऽपत्यं नार्मत इति । \* ॥ उक्तं वा \* ॥  
[ उक्तं वा ] । किमुक्तम् ? ॥ निष्ठामतुपोस्तावदुक्तं—'न वा पदाधिकारस्य  
विशेषणत्वा'दिति । नार्मतेऽप्युक्तम्—'न वा बहिरङ्गलक्षणत्वा'दिति ॥

प्र.] यद्यपि हेराजन्नित्यादौलोपशब्देन सम्बुद्धेर्लोपात् प्रत्ययलक्षणेन संबुद्धिपर-  
त्वान्नलोपनिषेधः प्रवर्त्तते, समासे तु लुमता लोपान्न लुमता तस्मिन्निति संबुद्धिपरत्वं  
नास्तीति परिहारोऽस्ति तथापि न्यायव्युत्पादनाय परिहारान्तरं भाष्यकारेणा-  
भिहितम् । वा नपुंसकानामिति । प्रत्ययलक्षणे सति नित्ये प्रतिषेधे प्राप्ते  
विकल्पार्थं, प्रत्ययलक्षणप्रतिषेधे त्वप्राप्ते प्रतिषेधे वचनम् । [ न डिसम्बुद्ध्योः ] ।

मादु । अनन्त्ययोरपीति । मतुन्निष्ठाभ्यां पदस्य विशेषणात्तदन्तस्यैव  
पदस्य संप्रत्ययः स्यादिति वचनम् । नवेति । पदेन मतुन्निष्ठे विशेष्येते, नतु

उ.] प्रत्याख्यातम् । प्रत्ययलक्षणे सतीति । 'न लुमते'त्यस्याऽनित्यत्वाद्नाश्रयणे,  
षष्ठ्यन्ततया व्याख्याने वेति भावः । प्रतिषेधे त्विति । सप्तम्यन्ततया व्याख्याने, न  
लुमते'त्यस्याश्रयणे चेति भावः ।



संज्ञायाम् । ८।२।११।

आसन्दीवदष्टीवच्चक्रीवत्कक्षीवद्रुमण्वच्चर्मण्वती । ८।२।१२।

किमयमेक योग आहो स्विन्नानायोगौ ? ॥ किं चातः ? ॥ यद्येकयोगः  
अहीवती कर्पीवती-अत्र न प्राप्नोति ॥ अथ नानायोगौ-इक्षुमती द्रुमती-  
अत्रापि प्राप्नोति ॥ यथेच्छसि तथास्तु ॥ अस्तु तावदेकयोगः ॥ कथमहीवती  
कर्पीवती ? ॥ आचार्यप्रवृत्तिर्ज्ञापयति-‘भवत्येवंजातीयकानां वत्व’मिति  
यद्य‘मन्तोऽवत्या’ ‘ईवत्या’ इत्याह ॥ अथवा पुनरस्तु नानायोगौ । ननु  
चोक्त‘मिक्षुमती द्रुमती अत्रापि प्राप्नोतीति’ ॥ यवादिषु पाठः करिष्यते ॥

छन्दसीरः ॥ ८।२।१५॥

‘छन्दसीर’ इत्युच्यते तत्र ‘ते विश्वकर्माणन्ते सप्तर्षिमन्त’मित्यत्रापि  
प्राप्नोति ॥ नैष दोषो-नैवं विज्ञायते-‘छन्दसि इर’इति ॥ कथं तर्हि ? ॥  
छन्दसि-ईर इति ॥ एवमपि-त्विषीमान् पतीमानित्यत्रापि प्राप्नोति ॥ नैष  
दोषो-विहितविशेषणमीकारग्रहणम्-‘ईकारान्ताद्यो विहित’इति ॥ एवमपि-  
‘सूर्य ते देवा पृथिवीमन्त’मित्यत्राऽपि प्राप्नोति । इह च न प्राप्नोति-‘त्रिवती-

प्र.] ताभ्यां पदमिति तदन्तविध्यभावः । [ मादुपधायाश्च मतोर्वो ] ।

संज्ञायाम् । आसन्दी ॥ किमयमिति । तत्रैकयोगे निपातनादेव संज्ञा-  
लाभात्संज्ञाग्रहणं विस्पष्टार्थं । नानायोगत्वे ‘संज्ञाया’मिति वत्वे सिद्धे कार्यान्तर-  
विधानार्थमासन्दीवदादीनां निपातनम् । यद्यमिति । ननु चासन्दीवदार्थमी-  
वत्या इति स्यादिति कथं ज्ञापकम् ? । नैतदस्ति । स्त्रियामेषां प्रयोगाऽभावा-  
दीवतीशब्दान्तत्वाऽभावात् । यवादिष्विति । आदिशब्दः प्रकारार्थस्तत्रा-  
श्रीयत इत्यर्थः । [ संज्ञायामासन्दीवद ] ॥

छन्दसीरः । त्विषीमानिति । ‘अन्येषामपि दृश्यते’ इति दीर्घः । विहित-

उ.] संज्ञायामासन्दीव । निपातनादेवेति । ‘रूढ्यर्थं निपातन’मित्युक्तेः । कार्यान्त-  
रेति । आसनशब्दस्यासन्दीभावः, अस्थनोऽष्टीभावः, चक्रस्य चक्रीभावः, लवणशब्दस्य  
रुमणभावः, चर्मणो नलोपाऽभाव इत्यर्थः । भाष्ये-अत्र प्राप्नोतीति । ‘वत्व’मिति  
शेषः । ननु यवादिषु पाठाऽभावात्कथं निषेधोऽत आह-आदिशब्द इति । यवादि-  
राकृतिगण इति भावः । [ संज्ञायामासन्दीव ] ।

याज्यानुवाक्या भवन्ती'ति ॥ एवं तर्हि परिगणनं कर्त्तव्यं-॥\*॥ 'त्रिहयधिपत्य-  
ग्निरै' ॥\*॥ त्रि-त्रिवतीयाज्यानुवाक्या भवन्ति । त्रि ॥ हरि-हरिवो मेदिनं त्वा ।  
हरि ॥ अधिपति-अधिपतिवतीर्जुहोति । अधिपति ॥ अग्नि-चतुरग्निवा-  
निव । अग्नि ॥ रे-आरेवानेतु नो विश इति ॥ यदि तर्हि परिगणनं क्रियते  
सरस्वतीवान् भारतीवान् अपूपवान् दधिवांश्चरित्यत्र न प्राप्नोति ॥ एवं  
तर्हि [ ॥ॐ॥छन्दसीरो बहुलम् ॥ॐ॥ ] ॥ छन्दसीरो बहुलमिति वक्तव्यम् ।

अनो नुट् ८।२।१६।

यदि पुनरयं नुट् पूर्वान्तः क्रियेत-‘अनो नु’गिति ॥ \* ॥ अनो नुकि-  
विनामरुविधिप्रतिषेधः ॥ \* ॥ अनो नुकि सति विनामो विधेयः । अक्षण्वान्  
‘पदान्तस्य ने’ति निषेधः प्राप्नोति ॥ रुश्च प्रतिषेध्यः-सुपथिन्तरः । ‘नश्छ-  
व्यप्रशा’निति रुः प्राप्नोति ॥ अस्तु तर्हि परादिः ॥\*॥ परादौ वत्वप्रतिषेधो-  
ऽवग्रहश्च ॥ \* ॥ यदि परादिर्वत्वस्य प्रतिषेधो वक्तव्यः । अक्षण्वानिति ।  
‘मादुपधायाश्च मतोर्वोऽयवादिभ्य’ इति वत्वं प्राप्नोति । अवग्रहश्चाऽनिष्टे देशे  
प्राप्नोति-अक्षण्वानिति ॥ अस्तु तर्हि पूर्वान्तः ॥ ननु चोक्तम्-‘अनो नुकि  
विनामरुविधिप्रतिषेध’इति ॥\*॥ भत्वात्सिद्धम् ॥\*॥ [ भत्वात्सिद्धमेतत् ]  
भसंज्ञा वक्तव्या ॥ यदि तर्हि भसंज्ञा ‘अल्लोपोऽन’ इत्यल्लोपः प्राप्नोति ॥

प्र.] विशेषणमिति । लक्ष्यदर्शनवशेन वाक्यशेषकल्पनात् । एवं तर्हीति ।  
बहुलग्रहणाद्वेशब्दादपि विजन्ताद्वत्वं भवति । अथवा रयिशब्दस्य ‘रयेर्मतौ  
बहुल’मिति कृतसंप्रसारणस्य रूपम्-आरेवानिति । [ छन्दसीरः ] ॥

अनो नुट् । यदीति । यदि पूर्वान्तलिङ्गः पठ्येतेत्यर्थः । अक्षण्वानिति ।  
अक्षिशब्दस्य मतुपि च्छन्दस्यपि दृश्यत इत्यनङादेशः । नुकोऽसिद्धत्वात्पूर्वं  
नलोपो, भूतपूर्वगत्या नुक् । सुपथिन्तर इति । ‘नाद्वस्ये’ति नुकि सति पदान्त-  
त्वाङ्गकारस्य रुत्वप्रसङ्गः । परादाविति । नुटो मतुब्भक्तत्वात्तद्ग्रहणेन ‘ग्रहणा-  
द्वत्वप्रसङ्गः । भत्वादिति । अयस्मयादित्वात् । अल्लोप इति । एतच्चाऽल्लोपे

उ.] छन्दसीरः । विजन्तादिति । रि पि गतावित्यरमादिचि गुणः । अत्रेरन्तत्वाभावेऽपि  
बहुलग्रहणाद्भवतीति भावः । अथवेति । अत्र पक्षे ईवर्णान्ताद्विहितत्वाद्वति । भाष्ये-  
अपूपवानिति वाक्यसन्दर्भेण पठितम् । [ छन्दसीरः ] ॥

अनो नुट् । भाष्ये-यदीति । कृत्वा चिन्तेयं । यदि पूर्वान्तस्तत्र को दोष इति प्रश्नः ।

॥ \* ॥ अनस्तु प्रकृतिभावे मतुब्ग्रहणं छन्दसि ॥ \* ॥ अनस्तु प्रकृति-  
भावे मतुब्ग्रहणं छन्दसि वक्तव्यम् ॥

इह तर्हि सुपथिन्तरः—नान्तस्य टिस्तद्धिते लुप्यत इति लोपः प्राप्नोति ॥

॥ \* ॥ घग्रहणं च ॥ \* ॥ घग्रहणं च कर्तव्यम् ॥

तत्तर्हीदं बहुवक्तव्यं, नुग्वक्तव्यो, भसंज्ञा च वक्तव्या, अनस्तु प्रकृतिभावे मतु-  
ब्ग्रहणं छन्दसि कर्तव्यं, घग्रहणं च कर्तव्यमिति ॥ न कर्तव्यम्—यत्तावदुच्यते  
'नुग्वक्तव्य' इति, नुक एष परिहारो 'भत्वात्सिद्ध' मिति ॥ [यदप्युच्यते] 'भसंज्ञा  
वक्तव्ये'ति । क्रियते न्यास एव—'अयस्मयादीनिच्छन्दसी'ति ॥ यदप्युच्यते  
'अनस्तु प्रकृतिभावे मतुब्ग्रहणं छन्दसि घग्रहणं च कर्तव्य'मिति, न कर्त-  
व्यम् । उभयसंज्ञान्यपि हि छन्दांसि दृश्यन्ते । तद्यथा—स सुष्ठुभा स ऋकता  
गणेन । पदत्वात्कुत्वं, भत्वाज्जश्त्वं न भवति । एवमिहापि पदत्वादल्लोप-  
टिलोपौ न, भत्वाद्विनामरुविधिप्रतिषेधौ भविष्यतः ॥ सिध्यति—सूत्रं तर्हि  
भिद्यते ॥ यथान्यासमेवाऽस्तु ॥ ननु चोक्तं—'परादौ वत्वप्रतिषेधोऽवग्रहश्चे'-  
ति ॥ यत्तावदुच्यते वत्वप्रतिषेध' इति । 'निर्दिश्यमानस्यादेशा भवन्ती'-  
त्येवं न भविष्यति । यस्तर्हि निर्दिश्यते तस्य न प्राप्नोति ॥ किं कारणम् ? ॥

प्र.] नुकोऽसिद्धत्वमनाश्रित्योच्यते । नुकोऽसिद्धत्वाच्चन्नन्तत्वाभावो, नलोपस्त्वल्लोपे  
सिद्धो 'नलोपः सुप्स्वरे'ति नियमात् । नाऽपि नलोपाऽपवादत्वान्नको नाऽनन्त-  
त्वमिति शक्यते वक्तुम्, अक्षण्वानिति पूर्वस्य नकारस्याऽपदान्तत्वाण्णत्वे कृते  
परस्य ण्वेन सिद्धत्वाद्विनामविधानस्याऽयुक्तत्वप्रसङ्गात् । घग्रहणं चेति ।  
घे नान्तस्य टिलोपप्रसङ्गे प्रकृतिभावो विधेयः । नुक एष इति । आश्रित्यं नुकं

उ.] तस्य पदान्तत्वं दर्शयितुमाह—अक्षिशब्दस्येति । भूतपूर्वगत्येति । सर्वत्र नलोप-  
प्रसङ्गेन सांप्रतिकाऽभावादिति भावः । वत्वप्रसङ्ग इति । 'आदेः परस्ये'ति नस्य वत्वप्रसङ्ग  
इति भावः । असिद्धत्वमिति । 'पूर्वत्राऽसिद्ध'मित्यनेन । ननु नलोपस्याऽसिद्धत्वादन-  
न्तत्वमित्यल्लोपोऽन इति दुर्वारमत आह—नलोपस्त्विति । 'नलोपापवादत्वान्नको नान-  
न्तत्व'मिति पाठः । विनामविधानस्येति । तस्मान्नलोपे कृते नुगिति वार्तिककारस्यदर्श-  
नम्, असंभवे एव तस्य मतेऽपवादत्वादस्य नलोपदृष्ट्या सिद्धत्वाच्चेति भावः । सुपथिन्तर  
इत्यत्र 'नादस्ये'त्युत्तरसूत्रेण नुट् । प्रकृतिभाव इति । घसंज्ञकतरतमयोः परत इत्यर्थः ।  
आश्रित्यं नुकमिति । नुको वक्तव्यत्वं न वार्तिककृतो दोषः, नुकमभ्युपगम्यैव 'भत्वा-

नुटा व्यवहितत्वात् ॥ असिद्धो नुट्, तस्याऽसिद्धत्वाद्भविष्यति ॥

अवग्रहेऽपि, न लक्षणेन पदकारा अनुवर्त्याः, पदकारैर्नाम लक्षणमनुवर्त्यम् । यथालक्षणं पदं कर्तव्यम् ॥ [ अनो नुट् ] ॥

नादस्य । ८।२।१७।

॥ \* ॥ ईद्रथिनः ॥ \* ॥ रथिन ईद्रक्तव्यः । रथीतरः ॥ \* ॥ भूरिदात्रस्तुट् ॥ \* ॥ भूरिदात्रस्तुड् वक्तव्यः । भूरिदावत्तरो जनः ॥ [ नादस्य ] ॥

कृपो रो लः । ८।२।१८।

॥ \* ॥ कृपणादीनां प्रतिषेधः ॥ \* ॥ कृपणादीनां प्रतिषेधो वक्तव्यः । कृपणः । कृपाणः । कृपा । कृपीटम् ॥ \* ॥ वोलमूललघ्वलमङ्गुलीनां वा

प्र.] 'भत्वात्सिद्ध'मिति परिहाराभिधानान्नृगवक्तव्य इति चोदनमयुक्तमित्यर्थः । असिद्धो नुडिति । अतोऽपि नुटो वत्वाऽभावः । न लक्षणेनेति । पौरुषेयत्वादवग्रहकरणस्य यथालक्षणं पदानि कर्तव्यानीत्यर्थः । [ अनो नुट् ] ॥

नादस्य । ईद्रथिन इति । नुडपवाद ईकारो विधीयते स च नलोपे कृते ईकारस्य विधेयः । यदि तु नलोपाऽपवादो नकारस्य स्थाने विधीयेत तदा तस्याऽसिद्धत्वादेकादेशाभावाद्रूपं न सिध्येत् । भूरिदावत्तर इति । भूरि ददातीति वनिप् । [ नादस्य ] ॥

कृपो । कृपण इति । 'रञ्जेः क्यु'न्निति बाहुलकात् क्युन् । कृपाण इति । 'युधिबुधिदृशः किच्चे'ति बाहुलकादानच् । कृपीटमिति । 'कृकृपिभ्यां कीट'न्निति कीटन् । 'कृपे'त्येतत्तु 'कृपेः संप्रसारणं चे'ति भिदादिषु पाठाद्भवति । ततो लाक्षणिकत्वात्त्वाऽभावः । अथ कृपू सामर्थ्यइत्येव कस्मान्न पठ्यते, लत्वं हि न विधेयं भवति । नैतदस्ति । अचीकृपदिति हि न सिध्येत् । 'ऋकारलृकारयोः सवर्णविधि'रिति लृकारस्य ऋकारे कृतेऽचीकृपदिति स्यात् । यदा तु लत्वं

उ.] 'सिद्ध'मिति परिहाराभिधानादिति भाष्यार्थ इति भावः । [ अनो नुट् ] ॥

नादस्य । नुडपवाद इति । रथशब्दान्मत्वर्थीयेनन्तात्तरपि नुडि प्राप्ते तदपवाद ईकार इत्यर्थः । यदि त्विति । नलोपदृष्ट्याऽस्याऽसिद्धत्वान्नलोपेऽस्य चारितार्थ्याच्च नाऽपवादत्वं भाष्यमतेऽपीति भावः । [ नादस्य ] ॥

कृपो रो लः । ततो लाक्षणिकत्वादिति । एवं च वचनं विनाऽपि कृपा सिद्धयतीति भावः । तद्वचनं भिदादिष्वप्रामाणिकमिति भाष्याशयः । ऋकारे इति । 'उर्क'दित्य-

लो र(त्व)मापद्यते ॥ \* ॥ वालमूललघ्वलमङ्गुलीनां वा लो र(त्व)मापद्यत इति वक्तव्यम् । वाल<sup>१</sup>-अश्ववारः । अश्ववालः । वाल ॥ मूल<sup>२</sup>-मूरदेवः । मूलदेवः । मूल ॥ लघु<sup>३</sup>-वरुणस्य लघुस्यदः । वरुणस्य रघुस्यदः । लघु ॥ अलम्-अलं भक्तार्यं । अरं भक्तार्यं । अलम् ॥ अङ्गुलि-सुबाहुः स्वङ्गुलिः । सुबाहुः स्वङ्गुरिः ॥ \* ॥ संज्ञाच्छन्दसोर्वा कपिलकादीनाम् ॥ \* ॥ संज्ञा-च्छन्दसोर्वा कपिलकादीनामिति वक्तव्यम् । कपिरकः । कपिलकः । तिलिप-लिकम् । तिर्पिरिकम् । कल्मषम् । कर्मषम् । रोमाणि । लोमानि । पांसु-लम् । पांसुरम् । कर्म । कल्म । शुक्रः । शुक्लः ॥

### उपसर्गस्यायतौ । १।२।१९।

किमिदमयतिग्रहणं रेफविशेषणम्-‘अयतिपरस्य रेफस्य लो भवति स चेदुपसर्गस्य भवती’ति, -आहोस्विदुपसर्गविशेषणम्-‘अयतिपरस्योपसर्गस्य यो रेफस्तस्य लो भवती’ति ॥ कश्चात्र विशेषः ? ॥ \* ॥ रेफस्याऽयता-

प्र.] क्रियते तदा पूर्वत्राऽसिद्धमिति लत्वस्याऽसिद्धत्वात्पूर्वमृकारस्ततो लत्वमिति दोषाभावः । तथा चलीकृत्यत इति रीकोऽपि लत्वमिति दोषाऽभावः । तथा चलीकृत्यत इति रीकोपि लत्वसिद्धिः । वालेति । ‘वल संवरणे’ । वल्यत इति वालः । ‘मूल प्रतिष्ठाया’मित्यस्मादिगुपधलक्षणः कः । ‘लघिबन्धोर्नलोपश्चे’ति कुप्रत्यये लघुशब्दः । अङ्गेर्कृतन्यञीत्युलि प्रत्ययेऽङ्गुलिशब्दः । ‘अमेर्गुरिश्च लोवे’ति नापेक्षितम् । कपिलकादिषु वा रस्य लः । रोमाणीति । रु शब्द इत्यस्मान्मनिनि-रोमन् । नामञ्जिति निपातनमनाश्रित्योदाहरणोपन्यासः । पांसुरस्मिन्नस्ति ‘नगपांसुपाण्डुभ्यश्चे’ति रः । कर्मेति । कृजो मनिन् । शुक्रैः शुक्ल इति । ‘ऋज्रेन्द्राज्रे’ति निपातनादयुक्तः पाठः । [ कृपो रो लः ] ।

उपसर्ग । किमिदमिति । ‘र’ इति वर्तते । तत्र किं प्राधान्याद्रेफस्यायति-

उ.] नेन । वा रस्य ल इति । पूर्ववाक्येन लस्य रत्वं बोक्तम्, अनेन रस्य लो वेत्यर्थः । ‘कपिलकादि’ष्विति विषयसप्तमी । वार्तिकेऽपि, ‘सिद्धये रस्य लो वे’ति शेषो द्रष्टव्यः ।

निपातनमनाश्रित्येति । तत्र रोमन्लोमनिति द्वयोः पाठादित्यर्थः । ऋज्रेन्द्रा-ज्रेति । तत्र हि शुक्रशुक्लौ द्वावपि पठितौ । अयुक्त इति । वस्तुत उणादिमूत्र एवाऽयुक्तः पाठ इति बोध्यम् । तान्यपाणिनीयानोति बोध्यम् । [ कृपोरोलः ] ॥



विति चेत्परैरुपसङ्ख्यानम् ॥ \* ॥ रेफस्याऽयताविति चेत्परैरुपसङ्ख्यानं कर्त-  
व्यम् । पल्ययते ॥ वचनाद्भविष्यति ॥ अस्ति वचने प्रयोजनम् ॥ किम् ? ॥  
प्लायते । पलायते ॥ अस्तु तर्हि उपसर्गविशेषणम् ॥ \* ॥ उपसर्गस्येति  
चेदेकादेशेऽप्रसिद्धिः ॥ \* ॥ उपसर्गस्येति चेदेकादेशेऽप्रसिद्धिर्भवति । प्लायते  
पलायते । एकादेशे कृते व्यपवर्गाभावादयताविति लत्वं न प्राप्नोति ॥  
अन्तादिवद्भावेन व्यपवर्गः ॥ उभयत आश्रये नान्तादिवत् ॥ एवं तर्ह्येका-  
देशः पूर्वविधौ स्थानिवद्भवतीति स्थानिवद्भावाद्भ्यपवर्गः ॥ प्रतिषिध्यतेऽत्र  
स्थानिवद्भावः 'पूर्वत्रासिद्धे न स्थानिव'दिति ॥ दोषा एवैते तस्याः परि-  
भाषायाः—'तस्य दोषः संयोगादिलोपलत्वणत्वे'ष्विति ॥ अथवा पुनरस्तु  
रेफविशेषणम् ॥ ननु चोक्तं—'रेफस्यायताविति चेत्परैरुपसङ्ख्यान'मिति ॥  
वचनाद्भविष्यति ॥ ननु चोक्तम्—'अस्ति वचने प्रयोजनं, किं, प्लायते पला-  
यत'इति ॥ अत्राप्यकारेण व्यवहितत्वाच्च प्राप्नोति ॥ एकादेशे कृते नास्ति  
व्यवधानम् ॥ एकादेशः पूर्वविधौ स्थानिवद्भवतीति स्थानिवद्भावाद्भवधान-  
मेव ॥ प्रतिषिध्यतेऽत्र स्थानिवद्भावः—'पूर्वत्रासिद्धे न स्थानिव'दिति ॥ दोषा  
एवैते तस्याः परिभाषायास्तस्य दोषः संयोगादिलोपलत्वणत्वेष्विति ॥

प्र.]विशेषणमुत श्रुतस्योपसर्गस्येति प्रश्नः । पल्ययत इति । यकारेण व्यवधाना-  
ल्लत्वाऽप्राप्तिः । वचनादिति । सर्वत्र व्यवधानसंज्ञावाद्येन नाव्यवधानमिति  
न्यायात् । न च निर्दुरावकाश इति वक्तुं शक्यम्, एवं हि निर्दुरोरयताविति वक्तव्यं  
स्यात् । प्लायत इति । एकादेशस्य परं प्रत्यादिवत्त्वादयतिग्रहणेन ग्रहणाद्व्यव-  
धानाऽभावं मन्यते । अस्त्विति । प्रतेरयतिपरस्य प्रयोगो नास्ति, इण एव तेन  
योग इत्याहुः । दोषा इति । ततोऽस्ति स्थानिवद्भाव इत्युभयथाऽप्यदोषः ।

उपसर्गस्य । सन्देहे बीजमाह—तत्र किमिति । कार्यत्वेन प्राधान्यम् । सर्व-  
त्रेति । 'प्लायते'इत्यादानप्येकादेशस्य स्थानिवत्त्वेन व्यवधानसंज्ञावादिति भावः । वक्तव्यं  
स्यादिति । प्रत्यासत्त्याऽयत्यर्थाऽन्वयिनोरेव निर्दुरोर्ग्रहणेन निराययतीत्यादौ प्यर्थविशेष-  
णत्वेनाऽतिप्रसङ्ग इति केचित् । नन्वत्र पक्षे प्रतेरपि स्यात्, पक्षान्तरे तु सङ्घातेन  
व्यवधानान्न भविष्यतीत्यत आह—प्रतेरिति । 'प्रत्यय'इत्यादिप्रयोगास्तर्हि कथमत आह—  
इण एवेति । उभयथापीति । उपसर्गविशेषणत्वेन स्थानिवद्भावाद्भ्यपवर्गेण प्लायत  
इत्यादौ लत्वसिद्धिः । रेफविशेषणत्वे स्थानिवत्त्वेन सर्वत्र व्यवधानाद्येन नाऽव्यवधानमिति  
न्यायेनेष्टसिद्धिरित्यर्थः [ उपसर्गस्यायतौ ] ॥

## अचि विभाषा । ८।२।२१।

॥ \* ॥ णावुपसङ्ख्यानम् ॥ \* ॥ णावुपसङ्ख्यानं कर्तव्यम् ॥ \* ॥ इहापि यथा स्यात्-निगार्यते निगाल्यते ॥ किं पुनः कारणं न सिध्यति ? ॥ अची-त्युच्यते न चान्नाऽजादिं पश्यामः ॥ प्रत्ययलक्षणेन ॥ “वर्णाश्रये नास्ति प्रत्ययलक्षणम्” ॥ एवं तर्हि स्थानिवद्भावाद्भाविष्यति ॥ प्रतिषिध्यतेऽत्र स्थानिवद्भावः ‘पूर्वत्रासिद्धे न स्थानिव’दिति ॥ अत उत्तरं पठति ॥ \* ॥ गिरतेर्लत्वे णावुक्तम् ॥ \* ॥ [ गिरतेर्लत्वे णावुक्तम् ] ॥ किमुक्तम् ? ॥ ‘तस्य दोषः संयोगादिलोपलक्षणत्वेष्विति ॥ [ अचि विभाषा ] ॥

## परेश्व घाऽङ्कयोः । ८।२।२२।

॥ \* ॥ योगे च ॥ \* ॥ योगे चेति वक्तव्यम् । इहापि यथा स्यात्-परियोगः पलियोगः । ॥ \* ॥ सङ्घि लत्वसलोपसंयोगादिलोपकुत्वदीर्घत्वानि ॥ \* ॥ ‘सङ्घी’ति प्रकृत्य लत्वसलोपसंयोगादिलोपकुत्वदीर्घत्वानि वक्तव्यानि ॥ किं प्रयोजनम् ? ॥ \* ॥ प्रयोजनं-गिरौ गिरः पयो धावति द्विष्टरां दृषत्स्थानं काष्ठशक्स्थाता क्रुञ्चा धुर्यः [इति] ॥ \* ॥ [ प्रयोजनं गिरौ गिरः पयो धावति द्विष्टरां दृषत्स्थानं काष्ठशक्स्थाता क्रुञ्चा धुर्य इति ] ॥ गिरौ गिर इत्यत्र

प्र.] अचिवि । णाविति । पदस्य लत्वविधानालत्वस्यान्तरङ्गत्वाऽभावात्पूर्वत्रासिद्ध-मित्यसिद्धत्वाणिलोपे कृते लत्वाऽप्रसङ्गः । वर्णाश्रय इति । विशेष्यस्य प्रत्यय-स्याऽसंनिधानाद्वर्णाश्रयं लत्वं न तु प्रत्ययाश्रयमिति भावः ॥ [अचिविभाषा]

परेश्व । सङ्घीति । सनः सकारादारभ्य आ मृहिङो ङकारेण प्रत्याहारः । गिराविति । गिरतेः क्तिबन्तादौजसौ । वक्ष्यत्येतदिति । इदं विरुद्ध्यते ‘वक्ष्यत्ये-

उ.] अचि वि । ननु णिमात्राऽपेक्षत्वेनाऽन्तरङ्गत्वात्पूर्वं लत्वे पश्चाणिलोपे रूपसिद्धेः किमु-पसङ्ख्यानेनेत्यत आह—पदस्येति । नन्वेवमपि परत्वालत्वं स्यादत आह—पूर्वत्रेति । नन्वस्याजादौ प्रत्यये विधानेन वर्णप्राधान्याऽभावात्कथं स निषेधोऽत आह—विशेष्यस्येति । यद्यपि ‘धातोः स्वरूपग्रहणे’ति परिभाषया संनिहितप्रत्ययस्य विशेष्यतया तदादिविधेः सुलभत्वेन प्रत्ययलक्षणेनापीदं सिध्यति तथापि तस्याऽविहितकार्यानियामकत्वेन न विध्येक-वाक्यतेत्याशयः । [ अचि विभाषा ] ॥

परेश्व । सन इति । तेन धातुविहितसर्वप्रत्ययसङ्ग्रहः । भाष्ये—उक्तमेतदिति ।

‘अचि विभाषे’ति लट्वं प्राप्नोति—‘सङी’ति वचनान्न भवति ॥ नैतदस्ति प्रयो-  
जनम् । उक्तमेतत्—‘धातोः स्वरूपग्रहणे तत्प्रत्यये कार्यविज्ञानात्सिद्ध’मिति ॥

पयो धावतीत्यत्र ‘धि चे’ति सलोपः प्राप्नोति—‘सङीति’ वचनान्न  
भवति ॥ एतदपि नास्ति प्रयोजनं वक्ष्येत्येतत्—‘धिसकारे सिचो लोप’इति ॥

द्विष्टरामित्यत्र ‘ह्रस्वादङ्गा’दिति सलोपः प्राप्नोति ‘सङी’ति वचनान्न  
भवति ॥ एतदपि नास्ति प्रयोजनम्—अत्रापि सिच इत्येवाऽनुवर्तिष्यते ॥

दृषत्स्थानमित्यत्र ‘झलो झली’ति सलोपः प्राप्नोति ‘सङी’ति वचनान्न  
भवति ॥ एतदपि नास्ति प्रयोजनम्—अत्रापि ‘सिच’ इत्येवानुवर्तिष्यते ॥

काष्ठशक्स्थातेत्यत्र ‘स्कोः सयोगाद्योरन्ते चे’ति ककारलोपः प्राप्नोति  
‘सङी’ति वचनान्न भवति ॥

एतदपि नास्ति प्रयोजनं—काष्ठशगेव नास्ति कुतो यः काष्ठशक्ति तिष्ठेत्? ॥

प्र.] तच्चकाधीत्येव भवितव्य’मिति । तस्मादिदं वक्तव्यम्—एकपदाश्रयत्वादन्तरङ्ग  
रुत्वे कर्तव्ये पदद्वयनिबन्धनत्वाद्वहिरङ्गस्य सलोपस्याऽसिद्धत्वात्पूर्वत्रेति निर्दिष्ट-  
विषयाऽभावादुल्लेखमेवाऽसिद्धत्वाऽभावात्प्रवर्तते । अल्वधित्वाच्च स्थानिवत्त्वाऽ-  
भावादोल्लेखाऽभावः । द्विष्टरामिति । द्वौ वारौ द्विः । सुच्प्रत्ययः । परिपूर्णत्वा-  
द्वारद्वयस्य प्रकर्षप्रत्ययः । तदन्तात्किमेत्तिङ्येत्याम्प्रत्ययः । दृषत्स्थानमिति ।  
‘उदः स्थास्तम्भोः पूर्वस्ये’ति पूर्वसवर्णविधानात्सिचोऽन्यस्य सकारस्य ‘झलो झली’  
ति लोपो न भवतीति ज्ञापकमाहुः । अन्यथा सलोपेनैवोत्थानमित्यादेः सिद्धत्वा-  
त्पूर्वसवर्णविधानमनर्थकं स्यात् । काष्ठशगेवेति । दृशिग्रहणात्प्रयोगानुसरणा-  
च्चकारान्तेभ्यो धातुभ्यः क्तिबभावात् । पक्स्थातेत्यत्र तु पचेः कुत्वस्याऽसिद्ध-

उ.] मृजेवृद्धिरित्यत्र । ‘धिसकारे सिचोलोप’इत्यस्य पूर्वपक्षस्थत्वादिदं समाधानमुपलक्षणमित्याह-  
इदं विरुध्यत इति । भाष्ये तु वार्तिकरीत्या वार्तिकप्रत्याख्यानं । भाष्यमते तत्समाधि-  
माह—अल्वधित्वादिति । वस्तुतस्तुल्लेखादिकेऽन्तरङ्गे बहिरङ्गपरिभाषायाः कार्यकालपक्षेऽप्य-  
प्रवृत्तेः ‘खरवसानयो’रिति सूत्रभाष्ये वक्ष्यमाणतयेदमपि चिन्त्यम् । सिचोऽन्यस्येति ।  
‘धिचे’तिवैर्जुं सामान्यापेक्षं ज्ञापकं । तेन ‘द्विष्टरा’मित्यादौ ‘ह्रस्वादङ्गा’दिति सलोपो न ।  
भाष्ये त्वनुवृत्तिफललाभात्सिच इत्येवानुवर्तिष्यते इत्युक्तं । ज्ञापकमुपपादयति—अन्यथेति ।  
वस्तुत इदं ज्ञापकं ‘झलो झली’ति प्रकरणस्थसलोपस्तिङ्प्रत्यय एवेति वर्णनीयं । तेन  
‘पयो धावति’ ‘द्विष्टरा’मित्यत्रापि न दोष इति ध्येयम् । ननु लक्षणसद्भावात्कुतस्तदभावोऽत  
आह—दृशिग्रहणादिति । ‘क्तिचे’त्यत्र पूर्वसूत्रात्दृशिग्रहणमनुवर्तत इति भावः । ‘क्तिप्

कुञ्चेत्यत्र चोः कुर्झलीति कुत्वं प्राप्नोतिः 'सङी'ति वचनान्न भवति ॥  
एतदपि नास्ति प्रयोजनं, निपातनादेतत्सिद्धम् ॥ किं - निपातनम् ? ॥  
'ऋत्विग्दधृक्स्त्रिदिगुष्णिगञ्चुयुजिकुञ्चा'मिति ॥

धुर्य इत्यत्र 'हलि चे'ति दीर्घत्वं प्राप्नोति 'सङी'ति वचनान्न भवति ॥  
एतदपि नास्ति प्रयोजनं 'न भकुर्धुरा'मिति प्रतिषेधो भविष्यति ॥

### संयोगान्तस्य लोपः ॥ ८।२।२३ ॥

॥\*॥ संयोगान्तस्य लोपे यणः प्रतिषेधः ॥\*॥ संयोगान्तस्य लोपे यणः प्रति-  
षेधो वक्तव्यः । दध्यत्र मध्वत्रेति ॥\*॥ संयोगादिलोपे च [काक्यर्थं वास्यर्थम्] ॥\*॥  
संयोगादिलोपे च यणः प्रतिषेधो वक्तव्यः ॥ किमर्थम् ? ॥ 'काक्यर्थं वास्यर्थम्' ।  
॥\*॥ न वा झलो लोपात् ॥\*॥ न वा वक्तव्यम् ॥ किं कारणम् ? ॥ 'झलो  
लोपात्' ॥ झलो लोपः संयोगान्तलोपो वक्तव्यः ॥\*॥ बहिरङ्गलक्षणत्वाद्वा ॥\*॥

प्र.] त्वाल्लोपाप्रसङ्गः । कुतो यः काष्ठशकीत्यनेन सति समासे निमित्तनिमित्तिनोः  
समानपदस्थत्वे लोपप्रसङ्गो न तु वाक्य इति दर्शयति । पदस्येत्यधिकारात्प्रत्या-  
सत्तिन्यायाश्रयाच्चैकपदस्थयोर्निमित्तनिमित्तिनोर्ग्रहणम् । एवञ्च पयो धावतीत्यत्र  
सलोपाऽभावः । [ परेश्च घाङ्कयोः ]

संयोगान्तस्य लोपः । काक्यर्थमिति । 'तस्य दोषः संयोगादिलोपलत्व-  
णत्वेष्वि'ति वचनात्स्थानिवद्भावादपि लोपः परिहर्तुं शक्यः । न त्रेति । झलो झली-

उ.] चान्येभ्योऽपि दृश्यत' इति ब्रह्मभ्रूणेति सूत्रभाष्यस्थपाठमभिप्रेत्य वेदं । नन्वसमासेऽपि  
लोपप्राप्तेः समासप्रदर्शमनुपयोगीत्यत आह-कुतो य इति । प्रत्यासत्तीति । अन्तरङ्ग-  
त्वादिति भावः । अनेनैव न्यायेनाऽन्यत्रापि परिहार इत्याह-एवञ्चेति । 'पयो धावन'मिति  
समासवारणार्थमुक्तमेव समाधानं मुख्यं । 'काष्ठश्चक्यथाते'त्यतिरिक्तानां झलि परे संयो-  
गादिलोपप्राप्तियोग्यानामनभिधानमिति भाष्याशयमन्ये । भाष्ये-कुञ्चेति । नन्वत्रानु-  
स्वारस्य परसवर्णे तस्याऽसिद्धत्वाञ्जकाराभावेन कस्य कुत्वमिति चेन्न, औपदेशिकजोषध-  
त्वात् । अतएव ऋञ्च्यादित्यादौ अश्रवणं, नोपधत्वे हि नलोपः स्यादिति भावः । न च  
अकारोच्चारणसामर्थ्यादेव कुत्वाऽभावे निपातनपर्यन्तं धावनं व्यर्थं, ऋङित्यादावपि कुत्वा-  
नापत्तेः । निपातनेन तु चयोगे कुत्वाऽभावबोधनान्न दोष इति दिक् । परेतु अनेकशेषक-  
निपातानाश्रयणापेक्षया 'सङी'त्येव लघु इति सङीतिकार्यमेव । प्रत्याख्यानत्वेकदेशिन इत्याहुः ।

संयोगान्तस्य । तस्य दोष इति । एवं च तदनाश्रयेणैवमिति भावः । ननु

अथ वा बहिरङ्गो यणादेशोऽन्तरङ्गो लोपः । 'असिद्धं' बहिरङ्गमन्तरङ्गे ।  
 ॥ \* ॥ संयोगान्तलोपे सग्रहणम् ॥ \* ॥ संयोगान्तलोपे सग्रहणं कर्तव्यम् ।  
 'संयोगान्तलोपः सस्य चे'ति वक्तव्यम् । इहापि यथा स्यात्—श्रेयान्  
 भूयान् ज्यायान् ॥ किं पुनः कारणं न सिध्यति ? ॥ परत्वाद्गुः प्राप्नोति ॥  
 असिद्धो रुस्तस्याऽसिद्धत्वाल्लोपो भविष्यति ॥ न सिध्यति ॥ किं कारणं ? ॥  
 ॥ \* ॥ रुविधानस्याऽनवकाशत्वात् ॥ \* ॥ अनवकाशो रुलोपं बाधेत ॥ साव-  
 काशो रुः ॥ कोऽवकाशः ? ॥ पयः शिरः ॥ ननु चात्रापि जश्त्वं प्राप्नोति,  
 स यथैव रुजश्त्वं बाधते एवं लोपमपि बाधेत ॥ न बाधते ॥ किं कारणं ? ॥  
 येन नाऽप्राप्ते तस्य बाधनं भवति न चाऽप्राप्ते जश्त्वे रुरारभ्यते, लोपे पुनः  
 प्राप्ते चाप्राप्ते च ॥ \* ॥ [ अथैवा ] योगविभागात्सिद्धम् ॥ \* ॥ अथवा योगवि-  
 भागः करिष्यते । एवं वक्ष्यामि—'संयोगान्तस्य लोपोऽरात्' । संयोगान्तस्य  
 लोपो भवत्यरात् ॥ ततः 'सस्य' । सस्य च लोपो भवति संयोगान्तस्य ॥  
 किमर्थमुनरिदमुच्यते ? ॥ 'प्रतिषिद्धार्थं रुबाधनार्थं च' ॥

प्र.] त्यतः सिंहावलोकितन्यायेन झलग्रहणमिहाऽनुवर्तते । तत्पष्ठ्या विपरिणम्यते  
 इति यणो लोपाऽभावः । 'स्कोः संयोगाद्यो'रित्यत्र तु पञ्चम्यन्तमेव संबध्यते,  
 तेन झलः पूर्वयोः स्कोर्लोपविधानाद्यणः पूर्वयोर्लोपाऽभावः । अन्तरङ्ग इति ।  
 एकपदाश्रयत्वात् । स यथैवेति । यदा लक्षणनिरपेक्षं कार्याणां बाधकत्वमिति  
 दर्शनं तदा विध्यन्तरैरनाक्रान्तो विषयो नास्तीत्यविशेषात्सर्वं कार्यं बाध्यमिति  
 भावः । येन नाप्राप्त इति । यदा 'लक्षणं बाध्यत'इति दर्शनं तदा येन सर्वो-

उ.] झलग्रहणस्याऽप्रकृतत्वात्कथं झलो लोपोऽत आह—झलोझलीति विपरिणम्यते इति ।  
 तच्च वाक्यभेदेन संबध्यते, तेनाऽझलोऽपि कस्यचिल्लोप इत्याहुः । तेन झलः पूर्वयोरिति ।  
 वस्तुतस्तु झलग्रहणस्य संयोगान्तलोपसूत्र एव संबन्धो न तु 'स्को'रित्यत्र, 'झलो लोपः  
 संयोगान्तलोप'इति भाष्यस्वरसादित्याहुः । एकपदाश्रयत्वादिति । यद्यपि यण्विधौ न  
 पदद्वयमुपात्तं तथापि एतल्लक्ष्ये पदद्वयाश्रयो यणिति भावः । अत्र 'बहिरङ्गलक्षणत्वा'दिति  
 वार्तिकस्वारस्यात्, 'बहिरङ्गो यणादेश'इति भाष्याच्च यणादेशव्यतिरिक्तसंयोगान्तलोप-  
 प्राप्तिविषययणघटितप्रयोगाऽनभिधानं बोध्यम् । अन्यथाऽन्तरङ्गलक्षणत्वादन्तरङ्गो लोप  
 इत्येव वदेत् । एवंच 'काव्य'कलत्र'इत्यादि चिन्त्यमेवेति दिक् । बाध्यसामान्यचिन्ताश्रयणे  
 बीजमाह—यदेति । विशेषचिन्ताबीजमाह—यदेति । प्रतिषिद्धलोपं यत्तत्र प्रयोजनं



अथ वा यदेतद्रात्सस्येति सग्रहणं तत्पुरस्तादपक्रुष्यते—‘संयोगान्तस्य लोपः’ । ततः ‘सस्य’ । सस्य च संयोगान्तस्य लोपो भवति । ततः—  
‘रात् ।’ रात्सस्यैव संयोगान्तस्य लोपो भवतीति । अथ वा रात्सस्येत्यत्र  
‘संयोगान्तस्य लोप’ इत्येतदनुत्तिष्यते ॥ [ संयोगान्तस्य लोपः ] ।

धि च ८।२।२५.

॥\*॥ धिसकारे सिचो लोपः ॥\*॥ धिसकारे सिचो लोपो वक्तव्यः ॥  
किं प्रयोजनम् ? ॥ ॥\*॥ चैकाद्धीति प्रयोजनम् ॥\*॥ इह मा भूत् सलोपः—  
‘चकाद्धि पलितं शिर’ इति ॥ यदि तर्हि सिचो लोप इत्युच्यते  
॥\*॥ आशाध्वं तु कैथन्ते स्यात् ॥\*॥ [‘आशाध्वं’ तु कथम् ?] ॥ आशाध्व-  
मित्यत्र लोपो न प्राप्नोति ॥\*॥ जश्त्वं सस्य भविष्यति ॥\*॥ जश्त्वमत्र  
सकारस्य भविष्यति ॥\*॥ सर्वत्रैव प्रसिद्धं स्यात् ॥\*॥ सर्वत्रैव जश्त्वेन सिद्धं  
स्यात् । इहापि आयन्ध्वमारन्ध्वमिति, जश्त्वेनैव सिद्धम् ॥\*॥ श्रुतिश्चापि न  
भिद्यते ॥\*॥ श्रुतिकृतश्चापि न कश्चिद्भेदो भवति ॥\*॥ लुङ्श्चापि न मूर्द्धन्ये  
प्र.] विषय आक्रान्तस्तदेव बाध्यते । न हि तदबाधित्वा क्त्वं विषयं लभते । यस्य  
तु क्वचित्प्राप्तिस्तदबाधेनाऽपि विषयलाभाच्च तद्बाध्यते । अरादिति । रात्परस्य  
संयोगान्तस्य लोपो न भवति । ऊर्क् । अमार्त् । प्रतिषिद्धार्थं चेति । ‘अरा’-  
दिति प्रतिषेधस्य बाधनार्थम् । यथा—मातुः पितुरिति । ‘श्रेया’नित्यादौ तु  
क्त्वबाधनार्थम् । नन्वानन्तर्यात्प्रतिषेधस्यैव बाधनार्थं सस्येत्येतत्स्यान्न तु  
क्त्वस्येत्याशङ्क्याह—अथवेति । अथ वा रात्सस्येत्यत्रेति । वाक्यभेदेन संबन्धः ।  
‘रात्सस्यैव लोपो भवती’त्येकं वाक्यम् । ‘संयोगान्तस्य लोप’इति द्वितीयम् ॥

धि च । धिसकार इति । स्थानिनी लोपं प्रति विषयत्वविवक्षया सकार  
इति सप्तमीनिर्देशः । चकाद्धीति । हे शिरः ! पलितं सच्चकाद्धि शोभस्वेत्यर्थः ।  
जश्त्वमिति । ‘ज्ञलां जश्जशी’त्यनेन । श्रुतिश्चापीति । एकस्याऽनेकस्य वा  
व्यञ्जनपरस्य श्रुतौ विशेषो नावधार्यते । लुङ्श्चापीति । श्लोकवार्तिककारस्याऽ-  
उ.] यस्येत्यर्थं इत्याह—अरादिति । [ संयोगान्तस्य लोपः ] ॥

धिच । स्थानिन इति । धकारे परतो यः सकारविषयो लोपः स सिच एवेति भाष्यार्थ  
इति भावः । हे शिर इति । अनेनायुः प्रार्थ्यते । भाष्ये आयन्ध्वमरन्ध्वमिति सानुस्वारः  
पाठः । भाष्ये—जश्त्वेनैव सिद्धमिति । एवं च धि चेति सूत्रं न कार्यमिति भावः ।  
ननु जश्त्वे दकारधकारौ, लोपे तु ध एवेति कथं श्रुतिभेदो न स्यादत आह—एकस्येति ।

ग्रहणम् ॥ॐ॥ तत्रायमप्यर्थः—इणः षीध्वंलुङ्लितां धोऽङ्गादित्यत्र लुङ्ग्रहणं न कर्तव्यं भवति ॥ इहापि अच्योङ्दुमभोङ्दुवमिति षत्वे सिचो धस्य घृत्वे च कृते जश्त्वेन सिद्धम् ॥ॐ॥ सेटि दुष्यति ॥ॐ॥ सेटि दोषो भवति । इदमेव रूपं स्यात्—अलविङ्दुवम्,—इदं न स्यात्—अलविध्वमिति । तस्मात्सिचो ग्रहणं कर्तव्यम् ॥ यदि तर्हि सिचो ग्रहणं क्रियते— ॥ \* ॥ घसिभस्योर्न सिध्येत्तु ॥ \* ॥ घसिभस्योर्न सिध्यति—‘सग्धिश्च मे सपीतिश्च मे’, ‘बब्धां ते हरी धाना’ इत्यत्र न प्राप्नोति ॥ॐ॥ तस्मात्सिज्ग्रहणं न तत् ॥ॐ॥ तस्माद्धि चेत्यत्र सिचो ग्रहणं न कर्तव्यम् ॥ कथं ‘चकाद्धि पलितं शिर’ इति ? ॥ एवं तर्हि सिज्ग्रहणं कर्तव्यम् ॥ कथं सग्धिश्च मे सपीतिश्च मे बब्धां ते हरीधाना इति ? ॥ नैष दोषः । इह तावत् सग्धिरिति, नैतद्भसेरूपं ॥ किं तर्हि ? ॥ सघेरेतद्रूपम् ॥ ‘बब्धां ते हरीधाना’ इति, नैतद्भसेरूपं ॥ किं तर्हि ? ॥ बन्धेरेतद्रूपम् ॥ॐ॥ छान्दसो वर्णलोपो

प्र.] युक्तमिदं वचनम् । अकृद्वमभृद्वमित्यादौ ‘ह्रस्वादङ्गादिति’ सिजलोपे सति मूर्द्धन्यस्याऽविधाने रूपं न सिध्येत् । सग्धिरिति । अदेः क्तिनि ‘बहुलं छन्दसी’ति घस्लादेशः । ‘घसिभसोर्हलि चे’त्युपधालोपः, तत्र ‘झलो झली’ति सलोपो न न प्राप्नोति इष्यते च । बब्धामिति । भसेर्लोटि तामि श्लौ द्विर्वचने पूर्ववदुपधालोपः । सघेरिति । सघ हिंसायामित्यस्य स्वरभेदोऽपि नास्ति, क्तिन्याद्युदात्तत्वात्तत्पुरुषे तुल्यार्थेति पूर्वपदप्रकृतिस्वरविधानाच्च । अनेकार्थत्वाच्च धातूनां समानादने सधिर्वर्तत इत्यर्थभेदोऽपि नास्ति । बन्धेरिति । ‘बन्धबन्धने’इत्यस्य भसेरर्थे वर्तमानस्य लोटि तामि व्यत्ययेन शपो लुकि नलोपे वर्णव्यत्ययेन धकारस्य वकारे बब्धामिति भवति । क्वचिद्वधेरिति पाठः, सत्वयुक्तः, वधेः सन्निवषय-

उ.] अनेकस्येति । ‘एकस्थानकानेकस्ये’त्यर्थः । व्यञ्जनपरस्येति । पञ्चमीतत्पुरुषबहुव्रीहोस्तन्त्रेण निर्देशः । अकृद्वमिति । एतदर्थं मूर्द्धन्ये लुङ्ग्रहणस्यावश्यकत्वं, पूर्वपक्षत्वात्तु भगवता सूक्ष्मेक्षिका न कृतेति भावः । तादृशानामनभिधानमिति तदाशयं कश्चित् । भाष्ये ‘अच्योङ्दुम’मिति च्युङ्पुङ्गे रूपे । इदं न स्यादलविध्वमिति । ‘विभाषेट’ इत्यस्याऽप्राप्तेः, धिचेत्यस्याऽभावाच्च । तस्माल्लुङ्ग्रहणं धिचेति च कार्यमिति भावः । तत्पुरुषे इति । समाना ग्धिरिति समासेप्याद्युदात्तत्वमेवेत्यर्थः । ननु सघेर्हिंसार्थत्वात्समानादनरूपार्थाऽलाभोऽत आह—अनेकार्थत्वाच्चेति । सन्निवषयत्वादिति । मान्वधेत्यनेन

वा यथेष्कर्तारमध्वरे' ॥ \* ॥ अथ वा छान्दसो वर्णलोपो भविष्यति । 'यथे-  
ष्कर्तारमध्वरे' । तद्यथा—'तुभ्येदमग्ने' ॥ तुभ्यमिदमग्ने इति प्राप्ते । 'आम्बानां  
चरुः' । नाम्बानां चरुरिति प्राप्ते । 'आव्याधिनी रुगणाः' । आव्याधिनीः  
सुगणा इति प्राप्ते । 'इष्कर्तारमध्वरस्य' । निष्कर्तारमिति प्राप्ते । 'शिवा  
उद्रस्य भेषजीः' । शिवा रुद्रस्य भेषजीरिति प्राप्ते ॥ तस्मात्सिञ्जग्रहणं  
कर्तव्यम् ॥

न कर्तव्यम् । यदेतद्वात्सस्येति सकारग्रहणं तत्सिचो ग्रहणं विज्ञा-  
स्यते ॥ कथम् ? ॥ 'रात्सस्ये'त्युच्यते न चाऽन्यो रेफात्परः सकारोऽस्त्यन्य-  
दतः सिचः ॥

ननु चायमस्ति 'मातुः' 'पितु'रिति । तस्मात्सिचो ग्रहणं कर्तव्यम् ॥  
न कर्तव्यम् ॥ कस्मान्न भवति 'चकाद्धि पलितं शिर'इति ? ॥

इष्टमेवैतत्सङ्गृहीतं, 'चकाधी'त्येव भवितव्यम् ॥

\* ॥ घिसकैरे सिचो लोपश्चकाद्धीति प्रयोजनम् ।

आशाध्वं तु कथं ते स्याज्जश्त्वं सस्य भविष्यति ॥ १ ॥

सर्वत्रैवं प्रसिद्धं स्याच्छ्रुतिश्चापि न भिद्यते ।

लुङश्चापि न मूर्द्धन्ये ग्रहणं सेटि दुष्यति ॥ २ ॥

घसिभस्योर्न सिध्येत्तु तस्मात्सिञ्जग्रहणं न तत् ।

छान्दसो वर्णलोपो वा यथेष्कर्तारमध्वरे ॥ ३ ॥ ❀ ॥

दादेर्धातोर्घः । ८।२।३२ ।

इह दोग्धा दोग्धुमिति घत्वस्याऽसिद्धत्वाद्भुत्वं प्राप्नोति ॥ नैष दोषः ।

प्र.] त्वादित्याहुः । छान्दस इति । घसिभस्योः सकारस्य लोपे वा रूपसिद्धिरि-  
त्यर्थः । 'इष्कर्तारमध्वरस्येत्येकदेशानुकरणादिष्कर्तारमध्वरशब्दात्सप्तमी । यदेत-  
दिति । तदेव चोत्तरत्रानुवर्तत इति भावः । मातुरिति । उभयोः स्थाने भवत  
एकादेशस्यान्यतरतो व्यपदेशादुः स्थानिकत्वाद्भ्रपरत्वे सति सकारस्य लोपः ।

दादेः । घत्वस्यासिद्धत्वादिति । 'पूर्वत्रासिद्ध'मित्यस्य प्रतियोगोपस्थाना-

उ.] नित्यं सन्विधानादिति भावः । अर्थान्तरे तत्र प्रयोगाऽभाव एवेति बोध्यम् । तत्र सिचो  
ग्रहणेऽपि प्रकृते किमायातमत आह—तदेव चेति । [ धि च ] ॥

उक्तमेतत्—‘अपवादो वचनप्रामाण्या’दिति । अथ वैवं वक्ष्यामि—‘होढो-  
ऽदादेः’ । हो ढो भवत्येदादेः । ततो ‘धातोर्घः’ इति । ‘दादे’रित्यनुवर्तते ‘ने’ति  
निवृत्तम् ॥ [एवमपि ‘घो’] दादे’रित्युच्यते तत्रेदं न सिध्यति—अधोक् ॥ क  
तर्हि स्यात् ? ॥ मा स्म धोक् ॥ नैष दोषः । ‘धातो’रिति नैषा दादिसमानाधि-  
करणा षष्ठी ‘दादेर्धातो’रिति ॥ का तर्हि ? ॥ अवयवयोगैषा षष्ठी—‘धातोर्यो  
दादिरवयव’ इति । सा चावश्यमवयवयोगा षष्ठी विज्ञेयोत्तरार्था ॥ किं  
प्रयोजनम् ? ॥ ‘एकाचो बशो भक्ष्यन्तस्य स्थो’रिति, इहापि यथा स्या-  
द्गर्दभयत्तेरप्रत्ययो गर्धबिति ॥ यद्यवयवयोगा षष्ठी,—‘दोग्धा दोग्धुमित्यत्र न  
प्राप्नोति ॥ एषोऽपि व्यपदेशिवद्भावेन धातोर्दादिरवयवो भवति ॥

प्र.] देतसूत्रारम्भाच्च घत्वढत्वयोर्विकल्पप्रसङ्गः । उक्तमिति । न ह्युत्सर्गापवादयो-  
र्विकल्पो युक्तः । द्रुहेश्च विकल्पविधिरनर्थकः स्यात् । अदादेरिति । असमर्थ-  
समासो ‘दादेर्न भवती’ति । ‘धातोर्घ’ इत्यत्र दादिग्रहणमनुवर्तते न तु नञ् ।  
एषोऽपीति । प्रयोगभेदाद्विशेषस्य धातोरयमवयव इति बुद्ध्या परिकल्पनात् ।

उ.] दादेर्धा । विकल्पेति । एवं चाऽसिद्धवच्छास्त्रबाधो नेतिभावः । नहीति । श्रुत्या  
प्रकरणबाध एव युक्त इत्याशयः । न्यायसिद्धेऽर्थे लिङ्गमप्याह—द्रुहेश्चेति । असमर्थसमासे-  
नञो दादिग्रहणेन संबन्धाऽभावात्तस्य केवलस्योत्तरत्रानुवृत्तिरपि सुलभेत्याह—धातोर्घ  
इति । निषेधार्थकः ‘अ’शब्दस्तु अप्रामाणिक इति तात्पर्यम् । न चाऽत्र न्यासे द्रुहे-  
र्ढत्वाऽनापत्तिः । ‘बा द्रुहे’त्यनेन विकल्पद्वारा ढानुवृत्त्या तस्यापि विधानादितिभावः । नन्वेम-  
प्युत्तरत्र दादिग्रहणानुवृत्तिर्व्याख्या, असिद्धत्वेन दादिभिन्नविषये ढत्वस्यैव प्रवृत्त्या व्यावर्त्याऽ-  
भावादिति चेन्न; ‘दादे’रित्यस्य उपदेशवद्वादिलक्षकत्वात् । तेन दामलिट् पादलिङित्यादौ  
वक्ष्यमाणवैयधिकरण्यान्वयेऽपि न घत्वं । नच ढत्वमपि न स्याददादेरिति निषेधादिति वाच्यम्,  
अर्थाधिकारानुरोधेनोपदेशवद्वादेरेव तेन निषेधादिति भावः । उक्तमर्थमजानानः शङ्कते  
भाष्ये—एवमपीति । ‘एकाच’ इत्युत्तरसूत्रार्थं प्रसङ्गान्निर्णेतुम् ‘अधो’गित्यस्य दादिपद-  
लक्षणाऽसाधारणफलत्वाऽभावं च दर्शयितुं तदुपेक्ष्य समाध्यन्तरमाह—भाष्ये—नैष दोष  
इति । सा चावश्यमिति । उत्तरार्थेति च । अनेनात्र सूत्रे तस्याऽनावश्यकता ध्वनिता ।  
तद्वीजन्तु दादिपदलक्षणया निर्वाह इति । अन्यथा ‘अधो’गित्यादौ घत्वप्रवृत्तिरूपप्रयोजना-  
न्तरसिद्धयेऽत्रैव सूत्रे वैयधिकरण्यान्वयस्यावश्यकत्वेनोत्तरार्थत्वेनावश्यकत्वप्रातेपादनस्य  
निर्बीजतापत्तिरिति दिक् । प्रयोगभेदादिति । यथा ‘शिलापुत्रकस्य शरीर’ ‘राहोः  
शिर’ इत्यादौ । [ दादेर्धातोर्घः ]

॥ \* ॥ हृग्रहो[र्भ]श्छन्दसि हस्य ॥ \* ॥ हृग्रहोश्छन्दसि हस्य भत्वं  
वक्तव्यम् । गर्दभेन संभरति । मरुदस्य गृभ्णाति । सामिधेन्यो जग्निरे ।  
उद्गामञ्च निग्रामञ्च ब्रह्म देवा अवीवृधन् ॥ [ दादेर्धातोर्धः ] ।

### दधस्तथोश्च । ८।२।३८ ।

किमर्थश्चकारः ? ॥ [॥\*॥ चकारस्त्वोरनुकर्षणार्थः ॥❀॥] ॥ स्वोरित्येत-  
दनुकृष्यते ॥ नैतदस्ति प्रयोजनं—सिद्धं स्वोः पूर्वैर्णैव ॥ न सिध्यति ॥ किं  
कारणम् ? ॥ अवशादित्वात् ॥ ननु च जश्त्वे कृते बशादिः ॥ असिद्धं जश्त्वं,  
तस्याऽसिद्धत्वान्न बशादिः ॥ एवं तर्हि सिद्धकाण्डे पठितमभ्यासजश्त्वचत्वं मे-  
त्त्वतुकोरिति ॥ एत्त्वतुकोर्ग्रहणं न करिष्यते । 'अभ्यासजश्त्वचत्वं सिद्ध'मि-  
त्येव ॥ एवमप्यक्षपन्तत्वान्न प्राप्नोति ॥ लोपे कृते क्षपन्तः ॥ स्थानिवद्भावान्न  
क्षपन्तः । अत उत्तरं पठति—॥\*॥ दधस्तथोरनुकर्षणानर्थक्यं स्थानिवत्प्रति-  
षेधात् ॥ \* ॥ दधस्तथोरनुकर्षणमनर्थकम् ॥ किं कारणम् ? ॥ 'स्थानि-  
वत्प्रतिषेधात्' । प्रतिषिध्यतेऽत्र स्थानिवद्भावः 'पूर्वत्रासिद्धे न स्थानिव'-  
दिति ॥ स चावश्यं प्रतिषेध आश्रयितव्यः ॥ \* ॥ इतरथा ह्यलोपे प्रति-  
षेधः ॥\*॥ यो हि मन्यतेऽनुकर्षणसामर्थ्यान्मेऽत्र भवति, अलोपे तेन प्रतिषेधो  
वक्तव्यः स्यात्—दर्धाति दर्धासि ॥ तथोश्चापि ग्रहणं शक्यमकर्तुम् ॥  
कथम् ? ॥ 'झलि क्षपन्तस्ये'त्युच्यते तथोश्चाऽयं झलि क्षपन्तो भवति नान्यत्र ॥

अथाप्येतन्नास्ति 'पूर्वत्रासिद्धे न स्थानिव'दिति, एवमपि नैवाऽर्थोऽनु-  
कर्षणार्थेन चकारेण, नापि तथोर्ग्रहणेन । आनन्तर्यमिहाश्रीयते—'झलि  
क्षपन्तस्ये'ति । क्व चिच्च सन्निपातकृतमानन्तर्यं शास्त्रकृतमनानन्तर्यं,

ग्र.] दधस्त । एत्त्वतुकोर्ग्रहणमिति । फलिभजिग्रहणं सामान्येन सिद्धत्वस्य  
ज्ञापकमिति भावः । झलि क्षपन्तस्येति । क्षपन्तग्रहणाऽनुवृत्तौ सत्यां क्षपन्त-

व.] दधस्तथोश्च । 'दध'इति कृतद्वित्वस्य धाञो ग्रहणं । फलिभजीति । यद्यभ्यास-  
जश्त्वादेरसिद्धत्वं स्यात् फलिभजिग्रहणं न कुर्यात्, अनादेशादित्वात्पूर्वैर्णैव सिद्धेः ।  
तत्कृतं तयोः सिद्धत्वं सर्वकार्यविषयं ज्ञापयति, नत्वेत्त्वविषयमेवेत्यर्थः । भाष्ये—तथोश्चा-  
पीति । चेन स्वोश्चेत्यर्थः । 'झली'ति मण्डूकप्लुत्या संबध्यते, मसादिव्यावृत्त्यर्थं, क्षपन्तस्ये-  
त्यनुवृत्तिरपि दर्धातीत्येतद्व्यावृत्त्यर्था । क्षपन्तत्वान्यथानुपपत्त्येति । सर्वत्र स्थानिवद्भा-



क चिन्नैव सन्निपातकृतं नापि शास्त्रकृतम् । लोपे सन्निपातकृतमानन्तर्य  
शास्त्रकृतमनानन्तर्यम् , अलोपे नैव सन्निपातकृतं नापि शास्त्रकृतम् ।  
यत्र कुतश्चिदेवानन्तर्यं तदाश्रयिष्यामः ॥ [ दधस्तथोश्च ] ॥

**झषस्तथोर्धोऽधः । ८।२।४०।**

‘अध’ इति किमर्थम् ? ॥ धत्तः । धत्थः ॥ ॥ ॐ ॥ ‘अध’ इति  
शक्यमवक्तुम् ॥ \* ॥ कस्मान्न भवति-धत्तः धत्थ इति ? ॥

॥ ॐ ॥ जश्त्वे योगविभागः ॥ \* ॥ [ जश्त्वे योगविभागः ] करिष्यते ।  
इदमस्ति ‘दधस्तथोश्चे’ति । ततो वक्ष्यामि-‘झलां जशः’ । झलां जशो  
भवन्ति दधस्तथोः । ततः ‘अन्ते’ । अन्ते च झलां जशो भवन्तीति ।  
तत्र जश्त्वे कृतेऽझषन्तत्वान्न भविष्यति ॥

॥ \* ॥ इति श्रीमद्भगवत्पतञ्जलिमुनिविरचिते व्याकरणमहाभाष्ये अष्टमस्या  
ध्यायस्य द्वितीये पादे प्रथममाह्निकम् ॥ \* ॥

**रदाभ्यां निष्ठातो नः पूर्वस्य च दः । ८।२।४१।**

रदाभ्यामिति किमर्थम् ? ॥ चरितं मुदितम् ॥ ननु च ‘रदाभ्या’मि-  
त्युच्यमानेऽप्यत्र प्राप्नोति । अत्रापि हि रेफदकाराभ्यां परा निष्ठा ॥ न रेफ-

प्र.] त्वाऽन्यथानुपपत्त्या श्रुतिकृतमानन्तर्यमाश्रीयते । स्थानिवत्त्वकृतं तु  
व्यवधानं वचनादप्रतिबन्धकमित्यर्थः । [ दधस्तथोश्च ] ।

झषस्त । तत्र जश्त्व इति । ‘पूर्वत्राऽसिद्ध’मिति भङ्गावे जश्त्वस्याऽ-  
सिद्धत्वात् झषन्तत्वं । धत्वे तु परस्मिन्सिद्धं जश्त्वमिति धत्त्वाऽभावः ॥

इति श्रीकैयटकृते महाभाष्यप्रदीपेऽष्टमस्य द्वितीये प्रथममाह्निकम् ॥

रदा । विचारस्य सद्भावादत्र प्रत्युदाहरणोपन्यासः । अत्र प्राप्नोतीति । निष्ठे-  
त्यसमस्तं लुप्तपञ्चीकं पदं, तेन रदाभ्यां परा या निष्ठा तस्यास्तकारस्य नत्व-

उ.] वादिति भावः । श्रुतिकृतमिति । तेन ‘दधासी’त्यादौ ना एवं ‘तथोश्चे’ति प्रत्याख्यातम् ।

झषस्त । यदि दधस्तथोर्जश्त्वं विधीयते तदाऽझषन्तत्वात् ‘धत्त’इत्यादौ भङ्गावो न  
स्यादत आह-पूर्वत्रेति । इति भाष्यप्रदीपोद्घोतेऽष्टमस्य द्वितीये प्रथममाह्निकम् ।

रदाभ्यां निष्ठा । भाष्ये प्रत्युदाहरणोपन्यासोऽनर्थक इत्यत आह-विचारस्येति ।  
ननु समासे गुणभूतनिष्ठापदस्य विशेषणसंबन्धाऽयोगेनाऽत्र प्राप्नोतीत्यसङ्गतमत आह-

दकाराभ्यां निष्ठा विशेष्यते ॥ किं तर्हि ? ॥ तकारो विशेष्यते—‘रेफदकाराभ्यामुत्तरस्य तकारस्य नो भवति स चेन्निष्ठाया’ इति ॥

अथ [ निष्ठादेशे ] पूर्वग्रहणं किमर्थम् ? ॥\*॥ निष्ठादेशे पूर्वग्रहणं परस्यादेशप्रतिषेधार्थम् ॥\*॥ निष्ठादेशे पूर्वग्रहणं क्रियते ॥ [ किं प्रयोजनं ? ॥ परस्यादेशप्रतिषेधार्थम् ] । परस्यादेशो मा भूदिति । भिन्नवद्भ्याम् । भिन्नवद्भिः । छिन्नवद्भ्याम् । छिन्नवद्भिः ॥\*॥ पञ्चमीनिर्दिष्टाद्धि परस्य ॥\*॥ ‘पञ्चमीनिर्दिष्टाद्धि परस्ये’ति परस्य प्राप्नोति ॥\*॥ वृद्धिनिमित्तात्प्रतिषेधः ॥\*॥ वृद्धिनिमित्तात्प्रतिषेधो वक्तव्यः ॥ किं प्रयोजनम् ? ॥\*॥ प्रयोजनं कार्तिक्षैतिफौल्यः ॥\*॥ [ प्रयोजनं कार्तिक्षैतिफौल्यः ] । कार्तिरिति वृद्धौ कृतायां ‘रदा-

प्र.] मिति सूत्रार्थाश्रयणात् । न रेफेति । ‘निष्ठात’ इति समासनिर्देशः । तत्र निष्ठायां उपसर्जनत्वाद्विशेषणेनाऽसम्बन्धः । प्रधानस्य तु तकारस्य सम्बन्धः ।

अथेति । ‘भिन्नवद्भ्यामित्यादौ निष्ठादकारस्य बहिरङ्गत्वाल्लाक्षणिकत्वाच्च नत्वाऽभावात्पूर्वस्यैव भविष्यतीति प्रश्नः । निष्ठादेश इति । असति पूर्वग्रहणे पाठक्रमे निष्ठा प्रत्यासन्नेति तदकारस्यैव नत्वेन भाव्यं नाऽन्यस्येति बहिरङ्गलाक्षणिकत्वयोरहेतुत्वम् । किञ्च—पदस्येत्यधिकारात्पदावयवस्य दस्य नत्वविधानाद्बहिरङ्गत्वं नास्ति । केवलस्य च वर्णस्यानुपदेशाद्वर्णग्रहणेषु लक्षणप्रतिपदोक्तपरिभाषाया अव्यापारः । पञ्चमीनिर्दिष्टादिति । यद्यपि प्रत्यासत्तिर्नापेक्ष्यते तथापि रदाभ्यां परस्य दस्य नत्वेन भाव्यमिति सामर्थ्यान्निष्ठादकारस्यैव नत्वप्रसङ्गः ।

क्षैतिरिति । वृद्धिरेवाऽत्र नत्वस्य निमित्तं, ‘क्षियो दीर्घा’दिति वचनात् ।

उ. ] निष्ठेतीति । ननु पूर्वग्रहणाऽभावे रदाभ्यां निष्ठातस्य नो दस्य च प्रत्यासत्त्या निष्ठाया एवेत्यर्थेन रदाभ्यां परस्य दस्य निष्ठासंबन्धिन एव संभवेन च भिन्नवद्भ्यामित्यादौ दोषोऽत आह—भिन्नवद्भ्यामित्यादाविति । अहेतुत्वमिति । वाक्यार्थबोधकालिकप्रत्यासत्तिन्यायेन तयोर्बाध इति भावः । वस्तुतस्तयोः प्रसक्तिरेव नास्तीत्याह—किंचेति । त्रिपाद्यां बहिरङ्गपरिभाषाऽभावाच्चेत्यपि बोध्यं । केवलस्यचेति । साक्षादुच्चारणेन बोधितं हि प्रतिपदोक्तम्, अनुमेयं च लक्षणिकं, न च दकारादिस्तथा, समुदायघटकत्वेनैवोच्चारणेन तस्य सर्वथानुमेयत्वादिति भावः । इदमोत्सूत्रस्थभाष्यविरुद्धं । नापेक्ष्यते इति । लक्ष्यानुरोधादिति भावः । तत्पुरुषे क्षैतेः सङ्ग्रहं कार्तेरसङ्ग्रहं च दर्शयति—वृद्धिरेवेत्यादिना । बहुव्रीहिपक्षे क्षैतौ वृद्धिरेव ऐकारो नतु वृद्धिनि-

भ्या'मिति नत्वं प्राप्नोति । क्षैतिरिति वृद्धौ कृतायां 'क्षियो दीर्घा'दिति नत्वं प्राप्नोति । फौलिरिति वृद्धौ कृतायामुदुपधत्वसन्नियोगेन लत्वमुच्यमानं न प्राप्नोति ॥ अथोच्यमानेऽपि प्रतिषेधे 'वृद्धिनिमित्ता'दिति कथमिदं विज्ञायते,—वृद्धिरेव निमित्तं वृद्धिनिमित्तं, वृद्धिनिमित्तादिति, आहो स्विद्वृद्धिनिमित्तमस्य सोऽयं वृद्धिनिमित्तः, वृद्धिनिमित्तादिति ? ॥ किं चातः ? ॥ यदि विज्ञायते वृद्धिरेव निमित्तं वृद्धिनिमित्तं वृद्धिनिमित्तादिति,—क्षैतिः सङ्गृहीतः कार्तिरसङ्गृहीतः । अथ विज्ञायते वृद्धिनिमित्तमस्य सोऽयं वृद्धिनिमित्तः, वृद्धिनिमित्तादिति,—कार्तिः सङ्गृहीतः क्षैतिरसङ्गृहीतः । उभयथा च फौलिरसङ्गृहीतः ॥ यथेच्छसि तथाऽस्तु ॥ अस्तु तावद्वृद्धिरेव निमित्तं वृद्धिनिमित्तं, वृद्धिनिमित्तादिति ॥ ननु चोक्तं—'क्षैतिः सङ्गृहीतः कार्तिरसङ्गृहीत'इति ॥ कार्तिश्च संगृहीतः ॥ कथम् ? ॥ वृद्धिर्भवति गुणो भवतीति<sup>२</sup> रेफशिरा गुणवृद्धिसंज्ञकोऽभिनिर्वर्तते । अथ वा पुनरस्तु—वृद्धिनिमित्तमस्य सोऽयं वृद्धिनिमित्तः, वृद्धिनिमित्तादिति ॥ ननु चोक्तं—'कार्तिः सङ्गृहीतः क्षैतिरसङ्गृहीतः'इति ॥ क्षैतिश्च सङ्गृहीतः ॥ कथं ? ॥ यत्तद्वृद्धि-

प्र.] कार्तिरिति । नत्वस्याऽऽकारो न निमित्तं, किं तु रेफ इति प्रतिषेधो न प्राप्नोति । उभयथेति । न हि वृद्धिर्लत्वस्य निमित्तं नापि वृद्धिहेतुकात्परो निष्ठातकारः । न चाऽत्र लत्वनिषेध इष्यते । रेफशिरा इति । ननु चाऽक्तरूपस्याऽक्तपरिमाणस्य च वृद्धिसंज्ञाविधानात्कथमारित्यस्य वृद्धिसंज्ञा । अथ पूर्वान्तत्वाद्रेफस्य वृद्धिग्रहणेन ग्रहणमित्युच्यते तदा किमनेनोक्तेन—'रेफशिरा गुणवृद्धिसंज्ञक'इति । यद्यपि प्रसज्यमानोऽण् रपरो न भवेदपि तूत्तरकालं रपरन्वं विधीयते तथापि तद्वृत्तत्वात्कार्तिः सङ्गृहीत एव । एवं तर्हि स्थितपक्षप्रदर्शनात्पूर्वोक्तदोषाऽभावः ।

उ.] मित्तक इति तदसङ्ग्रहः । नहीति । उदुपधत्वमेव हि तस्य निमित्तं, न वृद्धिः । बहुब्राह्मणव्यसङ्ग्रहं दर्शयति—नापीति । यथा कार्तिरित्यत्र वृद्धिनिमित्ताद्रेफात्परो निष्ठातकारो नैवमिहेत्यथः । नचात्रेति । एवं च फौलिरनेन निषेधेनाऽसङ्गृहीत इत्यर्थः । अक्तरूपस्य—आ इत्येवं रूपस्य । अक्तपरिमाणस्य—द्विमात्रस्य । नत्वद्वृतृतीयमात्रस्य । एवं च रेफशिरस्कस्य वृद्धिसंज्ञकत्वाऽभावात्कथं कार्तिं प्रतिषेधप्राप्तिरिति भावः । अथेति । एवं च वृद्धिग्रहणेन ग्रहणाद्वृद्धिसंज्ञकत्वव्यवहार इति भावः । किमनेनोक्तेनेत्युक्तं, तदुक्तेवैफल्यं स्पष्टयति—यद्यपीत्यादिना । एवं तर्हीति । प्रसज्यमानोऽण् रपर इत्यस्यैव तत्र सिद्धान्ते

शास्त्रं तस्मिन्वृद्धिशब्दो वर्तते ॥ स तर्हि प्रतिषेधो वक्तव्यः ? ॥  
॥\*॥ न वा बहिरङ्गलक्षणत्वात् ॥\*॥ न वा वक्तव्यः ॥ किं कारणम् ? ॥  
'बहिरङ्गलक्षणत्वात्' । बहिरङ्गा वृद्धिरन्तरङ्गं तत्त्वम् । 'असिद्धं बहिरङ्गमन्त-  
रङ्गे' ॥ एवं च कृत्वा लत्वमपि सिद्धं भवति फौल्लिरिति ॥ [रदाभ्यां निष्ठातः]

ल्वादिभ्यः । ८।२।४४।

॥ \* ॥ ऋकारल्वादिभ्यः क्तिन्निष्ठावत् ॥\*॥ ऋकारल्वादिभ्यः क्तिन्निष्ठा-  
वद्भवतीति वक्तव्यम् । कीर्णिः गीर्णिः लूनिः धूनिः ॥ \* ॥ दुग्वोर्दीर्घश्च  
॥ \* ॥ दुग्वोर्दीर्घश्चेति वक्तव्यम् । आदूनः विगूनः । ॥ \* ॥ पूजो  
विनाशे ॥ \* ॥ पूजो विनाश इति वक्तव्यम् । पूना यवाः ॥ विनाश इति  
किमर्थः ? ॥ पूतं धान्यम् ॥ \* ॥ सिनोतेर्ग्रासकर्मकर्तृकस्य ॥ \* ॥ सिनोते-  
र्ग्रासकर्मकर्तृकस्येति वक्तव्यम् । सिनो ग्रासः स्वयमेव ॥ ग्रासकर्मकर्तृकस्ये-  
ति किमर्थः ? ॥ सिता पाशेन सूकरी ॥ [ल्वादिभ्यः] ॥

क्षियो दीर्घात् । ८।२।४६।

प्र.] यत्तदिति । एवं प्रतिषेधस्य व्यापकत्वाश्रयणादनुग्रहो भवतीति गौणः शब्दार्थ  
आश्रीयते । फौल्लिसाधारणं परिहारं ब्रवीति—न वेति । [रदाभ्यां निष्ठातो नः] ॥

ल्वादिभ्यः । कीर्णिरिति । कृगृलूपूजां रूपाणि । दुग्वोरिति । दु दु गतावि-  
त्यस्य दोर्ग्रहणं न तु दुदु उपताप इत्यस्य, सानुबन्धकत्वात् । पूना इति ।  
अनेकार्थत्वाद्धातूनां पूङ् विनाशार्थः । सिनो ग्रास इति । बन्धनक्रियायामानु-  
कूल्यात्तत्कर्माऽपि ग्रासः कर्तृत्वेन विवक्ष्यते । [ल्वादिभ्यः] ।

उ.] स्थितपक्षत्वात्तदनुसारेण 'रेफशिरा' इत्याद्युक्तमिति भावः । यद्यपि रेफो निमित्तं, न  
वृद्धिर्विशिष्टा, तथापि अवयवद्वारा सैव निमित्तमिति बोध्यम् । ननु गौणमुख्यन्यायेन  
कथमस्य ग्रहणमत आह—एवं प्रतिषेधस्येति । [रदाभ्यां निष्ठातो नः] ।

ल्वादिभ्यः । ऋकारेति दीर्घग्रहणं । नत्वस्यैवायमतिदेशो न कार्यान्तरस्य । तेन पूनि-  
रित्यादौ 'पूजश्छन्दसी'तोङ् विकल्पो न । न तु दुदु इति । दूने तदर्थस्यैव प्रतीतेरिदं चित्त्वं ।  
'पूज्विनाशार्थ' इति पाठः । पूङ् इति त्वपपाठः । तत्र पाठे 'चोःकु'रिति कुत्वं वा । बन्धन-  
क्रियायामिति । यदा बध्यमानः पिण्डीक्रियमाणो ग्रासो दध्यादिव्यञ्जनवशात्तत्रानुकूल्यं  
प्रतिपद्यते तदा कर्मणः कर्तृत्वेऽयं प्रयोगः । प्रत्युदाहरणे—पाशेनेति करणे तृतीया ॥

दीर्घादिति किमर्थम् ? ॥ अक्षितमसि मा मे क्षेष्टाः । दीर्घादिति शक्य-  
मकर्तुम् ॥ कस्मान्न भवति—अक्षितमसि मा मे क्षेष्टा इति ? ॥ निर्देश-  
शादेवेदमभिव्यक्तं दीर्घस्य ग्रहणमिति । यदि ह्रस्वस्य ग्रहणं स्यात् 'क्षे'रित्येव  
ब्रूयात् ॥ नाऽत्र निर्देशः प्रमाणं शक्यं कर्तुम् । यथैवाऽत्राऽप्राप्ता विभक्ति-  
रेवमियङादेशोऽपि ॥ नाऽत्राऽप्राप्ता विभक्तिः, सिद्धाऽत्र विभक्तिः 'प्राति-  
पदिका'दिति ॥ कथं प्रातिपदिकसंज्ञा ? ॥ 'अर्थवत्प्रातिपदिक'मिति ॥

ननु चाऽधातुरिति प्रतिषेधः प्राप्नोति ॥ नैष धातुर्धातोरेषोऽनुकरणम् ॥  
यद्यनुकरणमियङादेशो न प्राप्नोति ॥ 'प्रकृतिवदनुकरणं भवती'तीयङादेशो  
भविष्यति ॥ यदि 'प्रकृतिवदनुकरणं भवती'त्युच्यते स्वाद्युत्पत्तिर्न प्राप्नोति ॥  
एवं तद्वातिदेशिकानां स्वाश्रयाण्यपि न निवर्तन्ते इति । अथाप्येतन्नास्ति-

प्र.] क्षियो । अक्षितमिति । क्षयः क्षितमिति भावे क्तः । भावश्च ण्यदर्थ इति  
दीर्घाऽभावान्नत्वाऽभावः । क्षेरिति । इयङादेशात्परत्वाद्धेङितीति गुणस्य  
न्याय्यत्वात् । नात्र निर्देश इति । न हीयङादेशादीर्घस्य ग्रहणं प्रत्येतुं शक्यते,  
इयङ्गित्तस्य विभक्तेर्दुर्लभत्वात्ततोऽप्राप्ता यथा विभक्तिः सौत्रत्वान्निर्देशस्य भव-  
त्येवं ह्रस्वस्यापीयङादेशः स्यादिति दीर्घग्रहणमर्थवत् । नैष धातुरिति । क्रियावा-  
चिनो धातुसंज्ञाविधानसामर्थ्यान्निर्देशे चाऽक्रियावाचित्वात् । प्रकृतिवदिति ।  
अर्थभेदादनुकार्यानुकरणयोर्भेदाद्वाचनिकः कार्याऽतिदेशः । स्वाद्युत्पत्तिर्नेति ।  
अधातुरिति प्रकृतेः प्रातिपदिकसंज्ञानिषेधादनुकरणस्यापि तत्प्रसङ्गात् । आति-  
देशिकानामिति । अतिदेशः प्रयोजनं येषां तान्यातिदेशिकानि । अतिदेशभा-  
वज्युच्यन्ते । ननु यदतिदेशकार्येणाऽविरुद्धं स्वाश्रयं कार्यं तन्मा निवृत्तत्, यत्तु

उ.] क्षियो दी । क्षयः क्षितमिति । यदा त्वर्कर्मकत्वात्कर्त्तरि क्तः आक्रोशदैन्ययोर्वा  
क्षियो वृत्तिस्तदा दीर्घसङ्गावादस्योदाहरणं बोध्यम् । ननु विभक्तेर्दुर्लभत्वे तदर्थमेव यत्नः  
कार्यः, इयङादेशस्तु दीर्घनिर्देशे प्रमाणमेवेत्यत्राह—ततोऽप्राप्तेति । एवं च सन्देह-  
निवृत्तये 'दीर्घा'दिति भावः । ननु 'क्षी'त्यस्य गणे पाठात्कुतो न धातुत्वमत आह—क्रियेति ।  
निर्देशे स्वरूपपरत्वादिति भावः । निषेधादिति । पर्युदासपक्षेऽपि आनुमानिको निषेधोऽ-  
स्त्येव शास्त्रतात्पर्यविषयभूत इति भावः । अतिदेशः प्रयोजनमिति । येषामतिदेश-  
निमित्तकार्यमिध्यते तानीत्यर्थः । तदाह—अतिदेशभाज्जीति । यत्तु विरुद्धमिति । प्राति-



‘आतिदेशिकानां स्वाश्रयाण्यपि न निवर्तन्ते’ इत्येवमपि न दोषः । अवश्यमत्र सर्वतो नैर्देशिकी विभक्तिर्वक्तव्या । तद्यथा—‘नेर्विशः’ ‘परिव्यवेभ्यः क्रियः’ ‘विपराभ्यां जे’रिति ॥ अथाप्येतन्नास्ति ‘प्रकृतिवदनुकरणं भवती’त्येवमपि न दोषः । धातोरजादौ यद्रूपं तदनुक्रियते ॥ [ क्षियो दीर्घात् ] ॥

अ.] विरुद्धं तत्कथं न निवर्तते ? । एवं तर्ह्यधातुरिति पर्युदासो न प्रसज्यप्रतिषेध इत्यातिदेशिकस्य कार्यस्याऽभावाद्धातोरन्यत्वात् स्वाश्रया प्रातिपदिकसंज्ञा प्रवर्तते, प्रसज्यप्रतिषेधे तु निषेध एवातिदेशिकः स्यात् । इयङादेशस्त्वातिदेशिको धातोर्विधीयमानत्वाद्भवति, स च दीर्घस्यैवेति दीर्घग्रहणमनर्थकम् । अथापीति । यद्यप्यधातुरिति प्रसज्यप्रतिषेध इति भावः । अवश्यमिति । यस्मात्प्रातिपदिकसंज्ञानिषेधादप्राप्ता यस्माच्चोत्पन्ना लुप्ता तस्मात्सर्वस्मादित्यर्थः । नेर्विश इति । ‘ने’रिति लुप्तविभक्तिकाव्ययानुकरणान्निर्देशाऽर्था विभक्तिः, विश इति निर्देशादेवाऽप्राप्ता विभक्तिः । इयङ् तु दीर्घानुकरणस्यैवेति दीर्घग्रहणमनर्थकम् ।

अथापीति । इहानुकर्ता कदाचित्सामान्यमनुकरोति कदाचिद्विशेषम् । तत्र यदा सामान्यमनुक्रियते तदा विशेषनिबन्धनस्य कार्यस्य सामान्येऽभावात्प्रकृतावदष्टत्वादनुकरणेऽप्यभावः । यदा तु विशेषोऽनुक्रियते तदा तन्निबन्धनं कार्यमनुकरणे प्रवर्तते । तत्र यदा धात्वधातुसामान्यं क्षिमात्रमनुक्रियते तदेयङोऽप्राप्तिरिति ‘चिक्षियतु’रित्यादौ कृतेयङादेशस्येदमनुकरणमिति दीर्घादिति कर्तव्यम् ।

उ.] पदिकत्वं । तद्धि आतिदेशिकतदभावेन विरुद्धम् । प्रसज्यप्रतिषेधेत्विति । वस्तुतः पर्युदासपक्षेऽप्यतिदेशेन धातुत्वे बोधिते धातुभिन्नत्वाऽभावेन प्रातिपदिकत्वाऽभावोऽतिदेशफलमिति तत्प्रवृत्तिरस्त्येव । यद्यप्येतत्साक्षान्न शास्त्रीयं तथापि शास्त्रतात्पर्यविषयं भवत्येव । तद्विरुद्धं च स्वाऽऽश्रयं प्रातिपदिकत्वं न भवेत्, यथाऽपचत्तण्डुलानित्यादौ प्रातिपदिकत्वं नेति वक्तुं शक्यम् । ‘अथाप्येतन्ने’ति भाष्यस्याऽयमेवाऽर्थः । ‘विरुद्धानि स्वाऽऽश्रयाणि निवर्तन्त एवे’ति कैयटोक्तव्याख्या त्वयुक्ता, सामान्यप्रवृत्तभाष्यस्य विनाऽनुपपत्तिमधातुरिति प्रातिपदिकसंज्ञारूपविशेषपरत्वाऽयोगात्, ‘आतिदेशिकानां’मित्यादिबहुवचनाऽसङ्गतेश्च । ‘ब्राह्मणवत्क्षत्रिय’इत्यादावतिदेशविरुद्धमद्यपानादिनिवृत्तेश्च । विश इति । ‘अप्राप्ता विभक्तिर्निर्देशादेवे’त्यन्वयः । अप्राप्तिश्चानुकरणत्वेन धातुत्वादिति भावः । ननु वचने जाग्रति कथं नास्त्युच्यतेऽत आह—इहानुकर्तेति । सामान्यं—धात्वधातुसाधारणं क्षिरूपमित्यर्थः । विशेषमिति । धातुमात्रमित्यर्थः । अग्रे ‘धात्वधातुसामान्यं क्षिमात्र’मिति पाठः । तदेयङोऽप्राप्तिरिति । धातुत्वाऽभावादिति भावः । कर्तव्यमिति । इदमेव दीर्घग्रहण-

## अञ्चोऽनपादाने । ८।२।४८ ।

॥ \* ॥ अञ्चेर्नत्वे व्यक्तप्रतिषेधः ॥ \* ॥ अञ्चेर्नत्वे व्यक्तस्य प्रतिषेधो  
वक्तव्यः । व्यक्तमेतत् कथयतीति ॥ \* ॥ अञ्जिविज्ञानात्सिद्धम् ॥ \* ॥  
[अञ्जिविज्ञानात्सिद्धमेतत्] ॥ नैतदञ्चे रूपम् । अञ्जेरेतद्रूपम् ॥ अञ्चत्यर्थो  
वै गम्यते ॥ कः पुनरञ्चत्यर्थः ? ॥ अञ्चतिः प्रकाशने वर्तते । अञ्चितं गच्छति,  
प्रकाशयत्यात्मानमिति गम्यते ॥ न वै लोकेऽञ्चितं गच्छतीति प्रकाशनं  
गम्यते ॥ किं तर्हि ? ॥ समाधानं गम्यते । समाहितो भूत्वा गच्छतीति ॥  
एवं तर्ह्यञ्चतेरङ्कः, अङ्कश्च प्रकाशनम् । अङ्किता गाव इत्युच्यते, अन्याभ्यो  
गोभ्यः प्रकाश्यन्ते ॥ \* ॥ अञ्चत्यर्थ इति चेदञ्जेस्तदर्थत्वात्सिद्धम् ॥ \* ॥

प्र.] अञ्चो । अञ्चेरिति । प्रकाशनार्थे व्यक्तशब्दे नत्वं प्राप्नोति, न चेष्ट्यते  
इति वचनम् । अञ्चितं गच्छतीति । गमनक्रियाविशेषणमेतत् । प्रकाशत्वेनच  
गमनं पूज्यत इति पूजानिबन्धनो नलोपप्रतिषेधः । न वै लोक इति ।  
सर्वस्य गन्तुस्तत्समये तस्य च गमनस्य प्रकाशत्वादिति भावः । समाधान-  
मिति । गमनस्याऽव्याकुलत्वमि[ती]त्यर्थः । तथा च 'नागाश्चाञ्चितगामिनः'  
इति प्रयोगो दृश्यते । गमनस्य च समाधानमेव पूजा । अङ्कश्चेति । प्रकाश्यते-  
ऽनेनेति ल्युट् । 'अङ्क' इत्यत्र तु 'हलश्चे'ति करणे घञ् । 'अङ्कपदलक्षणयो'रित्य-  
स्थाप्येतद्रूपं भवति । अञ्जेस्त्वङ्क इति न सिध्यति । अङ्किता इति । अङ्कयुक्ताः  
कृता इत्यर्थः । मत्वन्तादङ्कशब्दात्तत्करोतीति णिचि कृत इष्टवद्भावान्मतु-

उ.] मत्र विभक्तिकरणं चातिदेशाऽनित्यत्वे ज्ञापकमिति तत्त्वम् । 'सामान्यानुकरण'मिति तु  
चिन्त्यं; फलाऽभावात् । न च 'चिक्षियतु'रित्यादिरूपस्याऽनुकरणे कथं ततः परा निष्ठा, न हि  
तद्रूपानुकरणेन धातुः प्रत्याययितुं शक्यो नापि 'क्षि' इति रूपमिति वाच्यं, दीर्घादिति साम-  
र्थ्येन क्षिय इति दीर्घविधानसामर्थ्येन च स्वानुकार्यमूलभूतस्यापि ग्रहणज्ञापनान्न दोषः ॥

अञ्चोऽनपादाने । प्रकाशनेति । 'समक्र'इत्युदाहरणेषु गतिरैवाञ्चत्यर्थ इति  
भावः । नन्वञ्चितमित्यत्र प्रकाशनार्थत्वे पूजार्थत्वाऽभावाद्वाञ्चेरिति नलोपनिषेधो न स्यात्,  
अञ्चेः पूजायामितीट् च न स्यादत आह-प्रकाशत्वेनेति । भाष्ये-प्रकाशयत्यात्मान-  
मित्यादि फलितार्थकथनं, गमनस्य प्रकाशत्वं कर्तुः प्रकाशत्व एव भवतीति भावः ।

प्रतिषेध इति । इट्चेत्यपि बोध्यम् । सर्वस्य गन्तुरिति । एतच्च तदर्थकविशेषण-  
वैयर्थ्यं, नापि तेन गमनस्य पूजाप्रतीतिरिति भावः । तत्समये-गमनसमये, सर्वो-गन्ता,  
तदीयं गमनं च प्रकाशमानमेवेत्यर्थः । पूजेति । पूजाप्रयोजकमिति भावः । 'अञ्चतेरङ्क'

अञ्चत्यर्थ इति चेदञ्जिरप्यञ्चत्यर्थे वर्तते ॥ कथं पुनरन्यो नामाऽन्यस्यार्थे वर्तते ? । कथमञ्जिरञ्चत्यर्थे वर्तते ? ॥ अनेकार्था अपि धातवो भवन्तीति ॥ अस्ति पुनः क्व चिदन्यत्राऽप्यञ्जिरञ्चत्यर्थे वर्तते ? ॥ अस्तीत्याह । अञ्जेरञ्जनम्, अञ्जनं च प्रकाशनम् । 'अङ्गेऽक्षिणी' इत्युच्यते यत्तत्सितं चाऽसितं चैतत्प्रकाशयति । तथाऽञ्जेर्व्यञ्जनं, व्यञ्जनं च प्रकाशनम् । यत्तत्स्नेहेन मधुरेण च जडीकृतानामिन्द्रियाणां स्वस्मिन्नात्मनि व्यवस्थापनं स रागस्तद्व्यञ्जनम् । अन्वर्थं खल्वपि निर्वचनं 'व्यज्यतेऽनेनेति व्यञ्जन'मिति ॥ [ अञ्जेऽनपा ]

प्र.] बलुकि टिलोपे च रूपम् । अञ्जेरिति । ननु यद्यप्यञ्जिस्तदर्थस्तथाप्यञ्चतेः सोर्थो भवतीति तस्य 'व्यक्त'मिति न सिध्यति, 'व्यक्त'मिति प्राप्नोति । एवं तर्हि 'व्यक्त'मित्युक्ते प्रकाशनं न गम्यत इति व्यक्तशब्दप्रकृतिरञ्जिरेव प्रकाशने वर्तते न त्वञ्जिरित्यदोषः । कथं पुनरिति । अर्थान्तरे रूढोऽन्यः—अन्यस्याऽर्थान्तरवाचिनोऽर्थे—कथं प्रवर्तत इत्यर्थः । अनेकार्था इति । धातुपाठे तु क्रियावाचित्वप्रदर्शनपरोऽर्थनिर्देशो न तु नियमार्थः । तथा च 'कुर्दं खुर्दं गुर्दं गुदं क्रीडायामेवे'त्येवकारः पठितः । अस्ति पुनरिति । अन्यत्र दर्शने व्यक्तशब्देऽपि तदर्थत्वमञ्जेः शक्यते साधयितुं नाऽन्यथेति प्रश्नः । अञ्जनमिति । अज्येते येनाऽक्षिणी तदञ्जनम् । तत्रैतत्स्याद्रूढिशब्दोऽयम्, रूढिषु च व्युत्पत्तिनिमित्तमेव क्रिया न तु शब्दप्रवृत्तिनिमित्तमित्याशङ्क्याऽरूढिशब्दमुदाहरति—अङ्ग इति । व्यत्ययेन छन्दस्यात्मनेपदम् । यत्तत्सितं चेति । सिताऽसिते सुतरां विभागेन प्रकाशयतीत्यर्थः । तथेति । व्यज्यतेऽनेन रस इति व्यञ्जनम् । राग इति । रज्यतेऽनेनेति रागो व्यञ्जनमेव । अन्वर्थमिति । यौगिको व्यञ्जनशब्द इत्यर्थः ।

उ.] इति भाष्यादङ्क पदे लक्षणे चेति धातुरनार्थ इत्यन्ये । टिलोपे चेति । विन्मतोर्लुकि भाष्यकारेण टिलोपस्याऽनिष्टेऽश्रित्यमिदं, तस्मादङ्कशब्दात्तारकादित्वादित्प्रत्ययेऽङ्कित इति साध्वित्यन्ये । नन्विति । अनिष्टनिवृत्त्यर्थं वचनमावश्यकमिति भावः । नत्वञ्जिरिति । प्रकाशनार्थाच्चतेरनभिधानेन निष्ठाऽभाव इति भावः । अर्थान्तर इति । 'अञ्जु व्यक्ती-प्रक्षणगति'ष्विति पाठात् । अर्थान्तरेति । प्रकाशनादिवृत्तेः । अन्यत्रेति । अन्यत्राऽदर्शने तु विवादविषये निर्णेतुं न शक्यत इत्यर्थः । अज्येते—प्रकाशयेते इत्यर्थः । अञ्जः परस्मैपदित्वादाह—व्यत्ययेनेति । व्यज्यतेऽनेनेति । जिह्वाया जडीभावनिराकरणेन रसो व्यज्यत इत्यर्थः । भाष्येऽपि—'इन्द्रिय'शब्देन जिह्वैव । व्यक्तवहुत्वाद्बहुवचनं । भाष्ये—स्वस्मिन्ना-

### निर्वाणोऽवाते । ८।२।५० ।

॥ \* ॥ अवाताऽभिधाने ॥ \* ॥ अवाताभिधान इति वक्तव्यम् । इहापि यथा स्यात्—निर्वाणोऽग्निर्वातेन । निर्वाणः प्रदीपो वातेन[इति][निर्वाणोऽवाते]॥

### अनुपसर्गात्फुल्लक्षीबकशोल्लाघाः । ८।२।५५ ।

अनुपसर्गादित्युच्यते तत्रेदं न सिध्यति—परिकृशमिति ॥ \* ॥ कृशोः क एष विहित इगुपधात् ॥ \* ॥ नैतन्निष्ठान्तम् ॥ किं तर्हि ? ॥ कृश एष इगु-पधात्को विहितः ॥ नैवं शक्यम् ॥ \* ॥ स्वरे हि दोषो भवति परिकृशे ॥ \* ॥ नैवं शक्यम् ॥ इह हि परिकृश इति, स्वरे दोषः स्यात् । ‘अन्तः’ ‘थाथ-घञ्त्ताजबित्रकाणा’मित्येष स्वरः प्रसज्येत ॥ \* ॥ पदस्य लोपो विहित इति मतम् ॥ \* ॥ एवं तर्हि पदस्य लोपोऽत्र द्रष्टव्यः । पर्यागतः कार्येन

प्र.] निर्वाणोऽवाते । अवाताभिधान इति । तेन ‘निर्वातो वात’ इत्यत्रैव नत्वनिषेधो न तु भावे निष्ठायामिति ‘निर्वाणं वातेने’ति भाव्यमिति वार्तिक-कारस्य दर्शनम् । अन्ये तु वातकर्तृके धात्वर्थे सर्वत्र निषेधमिच्छन्ति—‘निर्वातो वातो’ ‘निर्वातं वातेने’ति । ‘निर्वाणः प्रदीपो वातेने’त्यत्र तु वातः करणमिति प्रतिषेधाऽभावः । [ निर्वाणोऽवाते ] ।

अनुपसर्गात् । यद्यपि फुल्लादयः पचाद्यचीगुपधलक्षणे के च सिध्यन्ति तथापि ‘निष्ठा च व्यजना’दित्यादिकार्यसिद्धये क्षीबितौद्यनिष्ठशब्दनिवृत्तये च निपातनम् । स्वर इति । तनूकरणवृत्तेः कर्मणि के ‘गतिरनन्तर’ इत्याद्युदात्तं पदं भवति । तनूभवनवृत्तेस्तु कर्तरि केऽन्तोदात्तं पदं स्यात् । पदस्येति । गम्यमानाऽर्थत्वा-

उ.] त्मनीति । रसास्वादग्राहकत्वलक्षणे स्वस्वरूपे इत्यर्थः । यौगिक इति । न तु क्रमुकादिवद्रूढ इत्यर्थः । [ अञ्चोऽनपादाने ] ॥

निर्वाणोऽवाते । तेनेति । वाते निष्ठान्तेनाभिधेये नेत्यर्थः । इत्यत्रैवेति । वातेर-कर्मकत्वात्कर्तरि क्तः । अन्येत्विति । अत्राऽरुचिस्तु भाव्यवार्तिकविरोधः, कर्त्रन्तरानुपादानाद्वातःकरणमित्यपि चिन्त्यम् । [ निर्वाणोऽवाते ] ॥

अनुपसर्गात्फुल्ल । पचाद्यचीति । फुल्लक्षीबलावृधातुभ्य इत्यर्थः । कृशेश्वेगुपध-लक्षणे के कृश इति सिद्धं । ननु निष्ठान्तेऽपि थाथादिस्वरेण भाव्यमिति कः स्वरं दोषो-त आह—तनूकरणेति । तनूभवेनेति । तदर्थेऽकर्मकत्वात्कर्तरि क्तः स्यादिति थाथादि-

परिकृशः ॥ \* ॥ जगत्यनूना भवति हि रुचिरा ॥ \* ॥ [ जगत्यनूना भवति हि रुचिरा ] ॥ \* ॥ फलेर्लत्वे उत्पूर्वस्योपसङ्ख्यानम् ॥ \* ॥ फलेर्लत्वे उत्पूर्वस्योपसङ्ख्यानं कर्तव्यम् । उत्फुल्लोऽनृतं कथयति ॥ अत्यल्पमिदमुच्यते उत्पूर्वादिति ॥ \* ॥ उत्फुल्लसंफुल्लयोरिति वक्तव्यम् ॥ \* ॥ उत्फुल्लः । संफुल्लः ॥

कृशेः क एष हि विहित इगुपधात्स्वरे हि दोषो भवति परिकृशे ॥

पदस्य लोपो विहित इति मतं जगत्यनूना भवति हि रुचिरा ॥ १ ॥

**नुदविदोन्दत्राघ्राहीभ्योऽन्यतरस्याम् । ८।२।५६ ।**

किमयं विधिराहो स्वित्प्रतिषेधः ? ॥ किं चातः ? ॥ यदि तावद्विधिरनकारग्रहणं कर्तव्यम् ॥ न कर्तव्यं । प्रकृतमनुवर्तते ॥ क प्रकृतं ? ॥ 'रदाभ्यां निष्ठातो नः पूर्वस्य च द' इति ॥ तद्वा अनेकेन निपातनेन व्यवच्छिन्नं न शक्यमनुवर्तयितुम् ॥ अथ प्रतिषेधो, ह्रीग्रहणमनर्थकं, न ह्येतस्माद्विधिरस्तीति ॥ यथेच्छसि तथास्तु ॥ अस्तु तावद्विधिः ॥ ननु चोक्तं—“नकारग्रहणं

प्र.] दप्रयोग एव लोपस्तत्र गमिं प्रति परिरुपसर्गो न तु कृशिमित्यनुपसर्गात्वात्परेर्निष्ठान्त एव कृशशब्दः । अव्ययस्वरेणाद्युदात्तः परिकृशशब्दः, परेर्गतित्वाऽभावात् । जगतीति । येयं परिकृशशब्दस्य व्युत्पत्तिः प्रदर्शिता सा रुचिरा अनूना-परिपूर्णा, रूपे स्वरे च दोषाऽभावात् । [अनुपसर्गात्फुल्ल] ॥

नुदविद । किमयमिति । कश्चिद्विधिनाऽर्थी, कश्चिन्निषेधेन, ततो वक्ष्यमाणोऽभिप्रायः । नकारग्रहणमिति । प्रतिषेधे तु नुदादिभ्यो यत्प्राप्नोति तन्न

उ.] स्वरेणान्तोदात्तः स्यात्, तच्च नेष्यत इति तनूकरणवृत्तिरेवात्र कृशः । एवं चाद्युदात्तत्वमेवेष्ट्यते, न च कृशेः कर्तरि के तत्सिध्यतीति भावः । 'कर्तरि के' इति पाठस्तु युक्तः । निष्ठान्त एवेति । एवशब्दः प्रसिद्धौ । कथं पुनरेवं सतीष्टस्वरोऽत आह—अव्ययस्वरेणेति । 'तत्पुरुषे तुल्यार्थे'त्यनेन । गतित्वाऽभावादिति । तेन थाथघमित्यन्तोदात्तत्वं नेतिभावः । भाष्ये-पर्यागतः काश्येनेति । परिकृशशब्दे कृशशब्दो भावप्रधानः । कृशत्वेन परितः प्राप्त इत्यर्थः । तेन परितः कृश इत्यर्थलाभ इति भावः । जगति-शब्दव्यवहारे सर्वत्र । [अनुपसर्गात्फुल्ल] ॥

नुदविदोन्द । कश्चिदिति । ह्रीधातुः । तस्याऽप्राप्तत्वादिति भावः । कश्चिदिति । तद्व्यतिरिक्तः सर्वः । तेषां प्राप्तत्वादिति भावः । ननु प्रतिषेधपक्षेऽपि निषेध्यसमर्पणाय नकारग्रहणं कर्तव्यमेवेत्यत आह—प्रतिषेधे त्विति । उत्तरसूत्रस्थो नञत्रैव पठनीय इति



कर्तव्यं न कर्त्तव्यं प्रकृतमनुवर्तते, क प्रकृतं, रदाभ्यां निष्ठातो नः पूर्वस्य च द इति, तद्वा अनेकेन निपातनेन व्यवच्छिन्नं न शक्यमनुवर्तयितुं"मिति ॥ संबन्धमनुवर्तिष्यते । अथ वा क्रियते न्यास एव द्विनकारको निर्देशः । 'नुदविदोन्दत्राग्राहीभ्योन्यतरस्यां न्र ध्याख्यापमूर्च्छिमदा'मिति ॥ अथ वा पुनरस्तु प्रतिषेधः ॥ न नु चोक्तं 'हीग्रहणमनर्थकं नह्येतस्माद्विधिरस्ती'ति ॥ नानर्थकम् । एतदेव ज्ञापयत्याचार्यो 'भवत्येतस्माद्विधि'रिति यदयं हीग्रहणं करोति ॥

वित्तो भोगप्रत्यययोः । ८।२।५८ ।

बहव इमे विदयः पठ्यन्ते तत्र<sup>३</sup> न ज्ञायते कस्य नित्यं नत्वं कस्य विभाषा कस्य प्रतिषेधः कस्य इडिति ? ॥ अत उत्तरं पठति—॥ \* ॥ यस्य विदेः श्रेशकौ 'त'र्परवे तनवचने तदु वा-प्रतिषेधौ ॥ \* ॥ श्रविकरणस्य विभाषा, शविकरणस्य प्रतिषेधः ॥ \* ॥ श्यन्विकरणान्नविधिश्छिदितुल्यः ॥ \* ॥ श्यन्विकरणाद्विदेर्नविधिश्छिदिना तुल्यः ॥ \* ॥ लुग्विकरणो वलि पर्यवपन्नः ॥ \* ॥ लुग्विकरणो विदिर्वलादौ पर्यवपन्नः ॥ एष एवार्थः—

प्र.] भवतीत्यन्तरेणापि नकारग्रहणं सिध्यति । प्राकरणिकस्य प्रतिषेधविज्ञानादति-प्रसङ्गाऽभावः । द्विनकार(क) इति । 'वा पदान्तस्ये'ति परसवर्णाऽभावपक्षे एको नकार आदेशो द्वितीयो नञः सम्बन्धी । परसवर्णपक्षे तु 'हलो यमां यमि लोप' इति मध्यमनकारलोपः । एतदेवेति । न ह्यप्रसक्तस्य प्रतिषेधः सम्भवति । [ नुदविदोन्दत्राग्राहीभ्योन्यतरस्याम् ] ।

वित्तो भोगप्रत्यययोः । यस्य विदेरिति । 'नुदविदे'त्यत्रोन्दिना रौधादिकेन साहचर्याद्विद विचारण इत्यस्मान्नत्वविकल्पः । यद्यपि नुदिना तौदादिकेन साहचर्यं तथापि शब्दपरविप्रतिषेधादुन्दिनत्र व्यवस्थाहेतुर्न तु नुदिः ।

उ.] तात्पर्यम् । नन्वेवं क्तादयोऽपि न स्युरत आह—प्राकरणिकस्येति । ननु परसवर्णेन त्रयो नकारा इति 'द्विनकारक'इत्युक्तमत आह—वा पदान्तस्येति । नन्वतदभावपक्षेऽपि मध्यमनस्य 'नलोप' इति लोपो दुर्वारः, सौत्रत्वान्नेति भावः । [ नुदविदोन्द ] ॥

वित्तो भो । श्लोके-यस्य विदेरिति सामान्येन विदिद्वयनिर्देशः । श्रशकाविति । कप्रत्ययःस्वार्थिकः । ययोर्विदोः श्रशौ विहितौ तदु तयोस्तशब्दपरत्वेन शब्दसंबन्धिनत्वविधि-विषये यथाक्रमं विकल्पप्रतिषेधावित्यर्थः । छिदितुल्य इति । यथा छिदेश्छिन्न इत्यत्र नित्यं

‘ययोर्विद्योः श्रेशावुक्तौ तयोर्नलस्य वान्नौ ।

ययोस्तु श्यल्लुक्तौ ताभ्यां छिदिवेच्चद्विष्यते ॥

अपर आह—

॥ \* ॥ वेत्तेस्तु विदितो निष्ठा विद्यतेर्विन्न इष्यते ।

विन्तेर्विन्नश्च वित्तश्च वित्तो भोगेषु विन्दतेः ॥ \* ॥

भित्तं शकलम् । ८।२।५९।

‘भित्तं शकल’मित्युच्यते तत्रेदं न सिध्यति—भित्तं भिन्नमिति ॥

अ.] ‘विदूलाभे’ इत्यस्मात्तु भोगप्रत्यययोर्नत्वनिषेधोऽन्यत्र नत्वम् । ‘विद सत्ता-  
या’मित्यस्मात्तु नत्वम् । ‘विद ज्ञाने’ इत्यस्मात्त्वटा व्यवधानाज्ज्ञत्वाऽभावः ।  
तौदादिकात्तु ‘विभाषा गमहने’ति कसौ विकल्पविधानाद्यस्य विभाषेति निष्ठा-  
यामिट्प्रतिषेधः । तनवचन इति । तस्य नस्तनः, तस्य वचनमिति समासः ।  
तदु इति । ‘त’दिति लुप्तषष्ठीकम् । ‘उ’ इत्यनर्थको निपातः पादपूरणार्थः ।  
विन्तेरिति । विन्त इति तिङन्तानुकरणात्षष्ठी । [ वित्तो भोगप्रत्यययोः ] ।

भित्तं । भिन्नमिति । शकलवाचिना भित्तशब्देन सामानाधिकरण्या-

उ.] नत्वं तथा विद्यतेरित्यर्थः । पर्यवपन्न इति । इटि सति रूपान्तरं प्राप्त इत्यर्थः । यद्यपि  
प्रत्ययस्येदं तथापि प्रयोगे धातोरनन्तरं श्रूयमाणत्वात्तदवयवत्वप्रतिमानाद्विदिः पर्यवपन्न  
इत्युक्तं, तत्र बीजान्याह—नुदेति । शब्दपरविप्रतिषेधादिति । यद्यपि विप्रतिषेधसूत्रे  
कार्यशब्देन शास्त्रीयं ग्रहीतुमुचितं, तथापि विरोधे परस्य बलवत्त्वदर्शनादत्रापि तथैव  
कल्पनं । यद्यप्यत्रः परस्मिन्निति सूत्रस्थभाष्यरीत्या पूर्वसाहचर्यमन्तरङ्गं तथापि व्याख्या-  
नादेव निर्णयो बोध्यः । एवं ‘विभाषागमहनविदविश’मिति सूत्रेपि बोध्यम् । विदूलाभ  
इति । अस्यैव भोगप्रत्यययोर्वृत्तिसंभवादिति भावः । सत्ताविचारणयोर्हि तदसंभव इति  
तात्पर्यम् । क्वचित्तु ‘विदूलाभ’इति कैयटे पाठः । श्यनित्यादि भाष्यं व्याचष्टे—विद सेति ।  
ननु तौदादिकस्याऽनिट्कारिकासु पाठाऽभावात्तस्य कुतो नेडित्यत आह—तौदादिकात्त्विति ।  
तत्र हि व्याख्यानात्तौदादिकस्यैव ग्रहणं ननु ज्ञानार्थलुग्विकरणस्येत्यर्थः । भाष्ये  
वानजाविति । विकल्पप्रतिषेधावित्यर्थः । ननु रौधादिकस्य श्रित्पा निर्देशे विन्तेरिति  
अवितव्यं कथं विन्तेरित्युक्तिरत आह—तिङन्तेति । तेन तदर्थो धातुर्लक्ष्यत इति भावः ।  
भाष्ये—वित्तो भोगेष्विति । भोगग्रहणं प्रत्ययस्याऽप्युपलक्षणं । [ वित्तो भोगप्रत्यय ]  
भित्तं श । पक्षान्तरेऽपि समाधिमाह—विशेषोपक्रमेऽपीति । क्रियाप्रवृत्तिनिमि-

नैष दोषः—सर्वत्रैवाऽत्र भिदिर्विदारणसामान्ये वर्तते, तत्रावश्य विशेषार्थिना विशेषोऽनुप्रयोक्तव्यः,—भिन्नं ॥ किं ? ॥ भित्तमिति ।

॥ \* ॥ तत्त्वमभिधायकं चेच्छकलस्याऽनर्थकः प्रयोगः स्यात् ॥

शकलेन चाप्यभिहिते न भवति तत्त्वं निगमयामः ॥ \* ॥

**किन्प्रत्ययस्य कुः । ८।२।६२।**

प्रत्ययग्रहणं किमर्थं न 'किनः कु'रित्येवोच्येत ? ॥ 'किनः कु'रितीयत्युच्यमाने वकारस्यैव तु कुत्वं प्रसज्येत ॥ ननु च लोपे कृते न भविष्यति ॥

प्र.] द्विजशब्दस्याऽपि शकलार्थवृत्तित्वान्नत्वाऽप्रसङ्गः । ततश्च भित्तं भित्तमित्येव स्यान्न तु भित्तं भिन्नमिति चोद्यम् । सर्वत्रेति । शकले पटादौ च । विदारणसामान्य इति । ततश्च सामान्यार्थे पदे संस्क्रियमाणे शब्दान्तरप्रयोगसमधिगम्यः शकलाऽर्थो बहिरङ्गत्वान्नत्वाऽभावस्याऽनिमित्तम् । तत्रावश्यमिति । सामान्योपक्रमे विशेषाऽभिधानमिति भावः । विशेषोपक्रमेऽप्यभिधाने भित्तशब्दः शकले रूढ इति भिदिक्रिया केवलं व्युत्पत्तिनिमित्तं न तु प्रवृत्तिनिमित्तम् । अथवा यथा विदारणक्रियया शकलं निर्वर्तते तामेव भित्तशब्दोऽन्तर्भावयति, या तु निष्पन्नस्य शकलस्याऽन्या विदारणक्रिया तत्प्रतिपादनायाऽनेकक्रियासम्बन्धसम्भवे क्रियान्तरव्यवच्छेदाय भिन्नशब्दस्याऽप्यविरुद्धः प्रयोगः । तत्त्वमिति । भित्तशब्दशकलशब्दयोः पर्यायत्वाद्युगपदप्रयोग इत्यर्थः । [भित्तं] ।

किन् । प्रत्ययग्रहणमिति । किनः प्रत्ययत्वाऽव्यभिचारात्प्रश्नः । वकारस्यैवेति । प्रत्ययग्रहणे यस्मात्स तदादेस्तदन्तस्येति वचनाल्लोपापवादो वकारस्यैव कुत्वं

उ.] तत्त्वेऽप्याह—अथवेति । क्रियान्तरव्यवच्छेदायेति । भिन्नमेव भित्तं, नत्ववतिष्ठत इत्यादीत्यर्थः । 'भित्तमिति निपात्यते शकलं तत्त्वेन रूढ्या उच्यते चे'दिति सूत्रार्थः । भाष्ये—तत्त्वमिति । तत्त्वशब्देन तद्युक्तो भित्तशब्दो लक्ष्यते । यदि भित्तशब्दः प्रयुज्यते तदा शकलशब्दस्य न प्रयोगः । पर्याययोः सह प्रयोगाऽभावात् । एवं शकलशब्दप्रयोगे भित्तशब्दस्य न प्रयोग इति तत्त्वभूतं वस्तु निगमयामः—स्थिरीकुर्मः । स्थिरीकरणं हि निगमनं, यथा पञ्चावयवेऽनुमानप्रयोगे 'तस्मादग्निमान् पर्वत' इति । तस्माद्रूढोऽयमिति भावः । तत्फलितमाह—भित्तशब्देति ।

किन्प्रत्ययस्य । प्रत्ययग्रहण इति । प्रत्ययपदसत्त्वे तु बहुव्रीहिणा पूर्वस्यैवेति न दोष इति भावः । लोपाऽपवाद इति । 'वेरपृक्तस्ये'ति लोपे प्राप्ते कुत्वारम्भादिति भावः ।

अनवकाशं कुत्वं लोपं बाधेत् ॥ सावकाशं कुत्वम् ॥ कोऽवकाशः ? ॥  
 अनन्त्यः ॥ कथं पुनः सत्यन्त्येऽनन्त्यस्य कुत्वं स्यात् ? ॥ आचार्यप्रवृत्तिर्ज्ञापयति  
 'नान्त्यस्य कुत्वं भवती'ति यदयं 'किनः कु'रिति कवर्गनिर्देशं करोति, इत-  
 रथा हि तद्गुणमेवाऽयं निर्दिशेत् ॥ इदं तर्हि प्रयोजनं—येभ्यः किन्प्रत्ययो  
 विधीयते तेषामन्यप्रत्ययान्तानामपि पदान्ते कुत्वं यथा स्यात्,—मानो  
 अस्त्राक् । मानो अद्राक् ॥

किनः कुरिति वक्तव्ये प्रत्ययग्रहणं कृतम् ।

किन्प्रत्ययस्य सर्वत्र पदान्ते कुत्वमिष्यते ॥ १ ॥

प्र.] स्यात् । लोपे कृत इति । अन्तरङ्गो लोपः, कुत्वं तु बहिरङ्गं, पदस्येति विधा-  
 नात् । अनवकाशमिति । क्वादिषु सावकाशं लोपं विशेषविहितं कुत्वं बाधे-  
 तेति भावः । अनन्त्य इति । किन्प्रत्ययापेक्षयाऽनन्त्यः, पदस्य त्वन्त्य इति  
 ज्ञेयम् । 'पदस्ये'ति हि स्थानषष्ठ्या अन्त्येऽल्युपसंहारादन्यस्यैव कुत्वेन भाव्यं,  
 यदि तु पदस्येत्यवयवषष्ठी स्यात्तदा घृतस्पृशेत्यादावपि कुत्वं स्यात् । कथं  
 पुनरिति । 'सत्यपि सम्भवे बाधनं भवती'ति लोपं बाधित्वा कुत्वेन भाव्य-  
 मिति भावः । यदयमिति । अनेकस्य स्थानिनोऽनेकादेशप्रतिपत्तये वर्गग्रहणं,  
 वकारस्यैव तु स्थानित्वे घकार एव निर्दिश्येत । 'वर्गाणां तृतीयचतुर्था' इति  
 शिक्षायां वकारघकारयोर्गुणसाम्यप्रतिपादनात् । इदं तर्हीति । किन्प्रत्ययस्त-  
 त्प्रकृतिधातूपलक्षणमिति तस्मिन्सत्यसति वा तत्प्रकृतेर्धातोः पदस्य कुत्वं भवति ।  
 अस्त्रागिति । सृजिदृशिभ्यां माडि लुङ् । तिप् । सिच् । 'बहुलं छन्दसी'ति  
 विधानादीप्न भवति । हल्ङ्यादिलोपः । 'सृजिदृशोऽस्त्यमकिती'त्यमागमः ।  
 'वदव्रजे'ति वृद्धिः । 'बहुलं छन्दस्यमाङ्योगेऽपी'त्यङागमः । 'संयोगान्तस्य  
 लोपः' । 'व्रश्चव्रस्जे'ति षत्वे प्राप्ते कुत्वं जस्य गः, शस्य खः । 'वावसाने'

उ.] अन्तरङ्ग इति । प्रत्ययमात्रापेक्षत्वादिति भावः । त्रैपादिकतयाऽप्यसिद्धं कुत्वमिति  
 बोध्यम् । ननु पदस्येत्यधिकारादलोन्त्यपरिभाषया पदान्तस्यैव कुत्वं स्यादिति कथमन-  
 न्त्योऽवकाशः स्यादत आह—किन्प्रत्ययेति । ननु पदस्येत्यस्य विशेषणताया अप्युक्तत्वेन  
 कथं स्थानषष्ठी स्यादत आह—यदि त्विति । शिक्षायामिति । दन्त्योष्ठयवस्यापि  
 महाप्राणता तत्रोक्तेत्याहुः । धातूपलक्षणमिति । अतद्गुणसंविज्ञानबहुव्रीहिणेत्यर्थः ।  
 जस्य ग इति । अस्त्रागित्यत्र । अद्रागित्यत्राह—शस्य ख इति । 'वर्गाणां प्रथमद्वितीया'

अहन् । ८।२।६८ ।

॥ \* ॥ स्तृविधावहो रूपरात्रिरथन्तरेषूपसङ्ख्यानम् ॥ \* ॥ स्तृविधावहो रूपरात्रिरथन्तरेषूपसङ्ख्यानं कर्तव्यम् । अहोरूपम् । अहोरात्रः । अहोरथन्तरं साम ॥ [ अहन् ] ॥

रोऽसुपि । ८।२।६९ ।

॥ \* ॥ असुपि रादेशे उपसर्जनसमासे प्रतिषेधोऽलुकि ॥ \* ॥ असुपि रादेशे उपसर्जनसमासेऽलुकि प्रतिषेधो वक्तव्यः । दीर्घाहा निदाघ इति ।

प्र.] इति चत्वं ककारः । 'पूर्वत्रासिद्ध'मित्यसिद्धत्वं षत्वे कुत्वस्य नास्ति, प्रत्यय-ग्रहणसामर्थ्यात्षत्वाद्यपवादत्वात्कुत्वस्य । [ किन्प्रत्ययस्य कुः ] ॥

अहन् । स्तृविधाविति । समासाऽसमासयोरुलूढता लोपाद्रादेशे प्राप्ते स्तृ-मुत्वार्थमुच्यते । अहोरूपमिति । [ अहो रूपमिति ] षष्ठीसमासः । गतमहो रूपं पश्येत्यसमासः । अहोरात्र इति । इकारलोपे कृतेऽप्येकदेशविकृतस्यानन्यत्वादुत्वम् । रात्रग्रहणं तु न कृतं, गतमहो रात्रिरागतेत्यत्रापि स्तृत्वार्थम् । [ अहन् ] ।

रोऽसुपि । 'असुपि रादेश' इति पर्युदासं मत्वेदमुच्यते-दीर्घाहा निदाघ इति । अत्र च सुप्सदृशो हल्परोऽस्तीति रादेशप्रसङ्गः, स्तृत्वं चाऽत्र यत्वार्थमि-

उ.] इत्यत्र शखयोर्गुणसाम्यप्रतिपादनादिति भावः । षत्वाद्यपवादत्वादिति । आदिना जश्त्वं । 'कुः किन्यत' इति न्यासेन 'दृष्ट' इत्यध्याहारेण च बहुव्रीह्यर्थलाभे सिद्धे प्रत्यय-ग्रहणस्यान्यपदार्थांशे वीप्सागर्भबहुव्रीहिलाभार्थत्वेन विशिष्य तादृशादिविषयकलक्षणोपप्लवेन तद्विषये जश्त्वषत्वयोरवश्यं प्राप्या तस्य तदपवादत्वमिति भावः । इदं चिन्त्यं, भाष्यकृता बहुव्रीहिमात्रमूलकताया एव प्रत्ययग्रहणस्योक्तत्वात् । तस्मादुष्णिगञ्जुयुजिक्रुडषु कुत्वस्य चारितार्थ्येन न तदपवादत्वमिति । यत्तु किन्प्रकृतौ षत्वप्राप्तियोग्येऽपि कृते षत्वे कुत्वस्य चारितार्थ्यं, तस्मात्षत्वे जश्त्वे च कुत्वमिति बोध्यमिति, तन्न, तत्प्रवृत्तिकालेऽवश्यप्राप्ते-रेवापवादत्वबीजत्वात् । एतदेवोच्यते 'सत्यपि संभवे' इत्यादि ।

अहन् । समासासमासयोरिति । न लोपः प्रातिपदिकेति सूत्रस्थभाष्यप्रामा-ण्येनास्य संबुद्धावप्रवृत्तिरिति बोध्यम् । लुमतेति । समासे-सुपो धात्वि'ति । असमासे-स्वमो'रिति । एकदेशविकृतस्येति । टचः प्राग्वर्तिभागस्येत्यर्थः । 'न लोप' इति सूत्र-भाष्ये 'रात्रे'ति पाठो दृश्यते । अत्र चातिदेशिकमहोरात्र इत्येवोदाहृतमिति गतमहो रात्रि-रित्यादेरनभिधानमित्यन्ये । [ अहन् ] ॥

रोऽसुपि । पर्युदासपक्षे दोषान्तरमाह-पर्युदासेचेति । एवं च पश्चाददातीति पदा



॥ \* ॥ सिद्धं तु सुपि प्रतिषेधात् ॥ \* ॥ सिद्धमेतत् ॥ कथम् ? ॥ 'सुपि प्रतिषेधात्' । प्रसज्याऽयं प्रतिषेधः- 'सुपि ने'ति ॥ इहाऽपि तर्हि न प्राप्नोति अहर्ददाति अहर्भुङ्क्ते इति ॥ \* ॥ लुकि चोक्तम् ॥ \* ॥ [लुकि चोक्तम्] ॥ किमुक्तम् ? ॥ 'अहो रविधौ लुमता लुप्ते प्रत्ययलक्षणं न भवेती'ति ॥

अन्नरूधरवरित्युभयथा छन्दसि । ८।२।७०।

॥\*॥ छन्दसि भाषायां च प्रचेतसो राजन्युपसङ्ख्यानम् ॥\*॥ छन्दसि भाषायां च प्रचेतसो राजन्युपसङ्ख्यानं कर्तव्यम् । प्रचेतो राजन् । प्रचेता राजन् ॥ \* ॥ अहरादीनां पत्यादिषूपङ्ख्यानम् ॥ \* ॥ अहरादीनां पत्यादिषूपसङ्ख्यानं कर्तव्यम् । अहर्पतिः । अहः पतिः । [ अहःपतिः ] अहर्पुत्रः । अहः पुत्रः । [ अहःपुत्रः । ] गीर्पतिः । गीः पतिः । [ गीःपतिः ] । धूर्पतिः । धूर्पतिः । [ धूर्पतिः ] [ अन्नरूधरवरि ]

वसुस्रंसुध्वंस्वनडुहां दः । ८।२।७२।

इह कस्मान्न भवति-पपिवान् तस्थिवानिति ? ॥ 'सस्ये'ति वर्तते ॥

प्र.] ध्यते। पर्युदासे चाऽहरित्यत्र रुत्वमेव भवति न तु रः । सिद्धं त्विति । प्रत्ययलक्षणेन दीर्घाहा निदाघ इत्यत्र सुप्परत्वाद्गर्वाऽभावः । 'पूर्वत्रासिद्ध'मिति रुत्वस्याऽसिद्धत्वात्पूर्वं नोपधालक्षणो दीर्घः, पश्चाद्भुत्वम् । अहरित्यत्र तु र एव भवति । इहापीति । प्रत्ययलक्षणेन रप्रतिषेधप्रसङ्गः । [ रोऽसुपि ] ।

अन्नरूध । प्रचेता राजन्निति । सकारस्य रेफः, तस्य रो रीति लोपे द्रलोप इति दीर्घः । अहर्पतिरिति । रेफस्य रेफो विसर्जनीयबाधनाय पक्षे छन्दोभाषयोर्विधीयते । [ अन्नरूधरवरि ]

वसुस्रं । पपिवानिति । सस्येत्यस्याऽननुवृत्तौ नकारस्य दत्वं प्राप्नोति,

उ.] न्तरसन्निधाने उत्वं स्यादित्यर्थः । रुत्वस्यासिद्धत्वादिति । वस्तुस्थितिप्रदर्शनमेतत् । भाष्ये लुमता लुप्ते इति । प्रत्यये परतः पूर्वस्य कार्ये न लुमतेति निषेधादिति भावः । अन्नरू । रेफ इति । रुत्वे एव प्राप्ते इति भावः । रेफस्य रेफविधाने फलमाह-रेफस्येति । अहःपत्यादौ पक्षे उपध्मानोयः । [ अन्नरू ] ॥

वसुस्रंसुध्वंस्व । लोपं बाधित्वेति । संयोगान्तलोपमित्यर्थः । परत्वादिति भावः ।

एवमप्यत्र प्राप्नोति ॥ लोपे कृते न भविष्यति ॥ अनकाशं दत्त्वं लोपं बाधेत ॥ सावकाशं दत्वम् ॥ कोऽवकाशः ? ॥ पपिवद्भ्यां पपिवद्भिरिति ॥ [नैषोऽस्त्यस्यावकाशः]—अत्रापि रुः प्राप्नोति, तद्यथैव रुं बाधते एवं लोपमपि बाधेत ॥ न बाधते ॥ किं कारणम् ? ॥ येन नाऽप्राप्ते तस्य बाधनं भवति, न चाऽप्राप्ते रौ दत्वमारभ्यते, लोपे पुनः प्राप्ते चाऽप्राप्ते च ॥ यदि तर्हि 'सस्ये'ति वर्तते—अनडुद्भ्यामनडुद्भिरित्यत्र न प्राप्नोति ॥ वचनादनडुहि भविष्यति ॥ यद्येवम्—॥ \* ॥ अनडुहो दत्वे नकारप्रतिषेधः ॥ \* ॥ अनडुहो दत्वे नकारस्य प्रतिषेधो वक्तव्यः । अनङ्गान् ॥ \* ॥ सिद्धं तु प्रतिपदविधानानुमः ॥ \* ॥ सिद्धमेतत् ॥ कथम् ? ॥ प्रतिपदविधानानुमः । नुमः प्रतिपदविधानसामर्थ्याद्दत्त्वं न भविष्यति ॥ यदि तर्हि यद्यदनडुहः प्राप्तं तत्तन्नुमः प्रतिपदविधानसामर्थ्याद्बाध्यते स्त्वंमपि न प्राप्नोति—अनङ्गास्तत्रेति ॥ नैष दोषः—'यं विधिं प्रत्युपदेशोऽनर्थकः स विधिर्बाध्यते यस्य तु विधेर्निमित्तमेव नासौ बाध्यते' । दत्त्वं च प्रति नुमः प्रतिपदविधिरनर्थको, रोः पुनर्निमित्तमेव ॥ [ वसुसुध्वंस्वनडुहां दः ] ॥

प्र.] तदनुवृत्तौ तु लोपं बाधित्वा सकारस्य दत्त्वं प्राप्नोति । लोपे कृत इति । 'पूर्वत्रासिद्ध'मिति दत्वस्याऽसिद्धत्वाल्लोपः । अनवकाशमिति । कार्यान्तरेण सर्वस्य विषयस्याक्रान्तत्वात् । येन नाप्राप्त इति । सर्वविषयव्यापि लक्षणं दत्त्वेन बाध्यते, न तु सर्वं कार्यं सर्वं वा लक्षणम् । यदि तर्हीति । एकसमासनिर्दिष्टानां वस्वादीनां सर्वेषां विशेषणसंबन्धस्य न्याय्यत्वात् । वचनादिति । एकस्माद्ग्रहणकवाक्यादनेकस्य प्रक्रियावाक्यस्योपप्लवात्संभवव्यभिचाराभ्यां च विशेषणसंबन्धादनडुहोऽसंभवात्सस्येति विशेषणेनाऽयोगः । सिद्धं त्विति । यदि नकारस्य दत्त्वं स्यान्ननुमोऽनर्थकः स्याद्विधिरिति हकारस्यैव दत्त्वं विधीयते । यदि तर्हीति । विधानसामर्थ्यात्सर्वत्राऽविकृतेन नुमा भवितव्यमिति भावः ।

उ.] असिद्धत्वमाच्छाद्येदं । ननु परत्वादलोपं बाधित्वा दत्त्वं स्यादत आह—पूर्वत्रेति । कार्यान्तरेणेति । कचिदुत्वेन, कचिल्लोपेन । तत्राऽविशेषादुभयोरपि बाधः स्यादिति भावः । अनडुहोः संभवादिति । यद्यपि संसुध्वंसोर्विज्जास्त्यनभिधानात्, अत एवानुवृत्तौ पपिवानित्यत्रैव भगवता दोषः शङ्कितः, एवञ्च तयोरपि विशेषणं व्यर्थमव्यभिचारात्तथापि उपरञ्जकतया तद्विशेषणत्वेऽपि न दोष इत्यभिप्रायः । [ वसुसुध्वंस्वनडुहां दः ]

## उपधायां च । ८।२।७८।

किमर्थमिदमुच्यते न 'हली'त्येव सिद्धम् ? ॥ न सिध्यति । 'धातो'-  
रिति [तत्र] वर्तते' तत्र रेफवकाराभ्यां धातुर्विशेष्यते-रेफवकारान्तस्य धातो'-  
रिति ॥ किं पुनः कारणं पूर्वस्मिन् योगे रेफवकाराभ्यां धातुर्विशेष्यते [ न  
पुनः पदं विशेष्यते ? ] । नैवं शक्यम् ॥ इहापि प्रसज्येत-अग्निर्वायुरिति ॥  
एवं तर्हि पूर्वस्मिन्योगे यद्धातुग्रहणं तदुत्तरत्र निवृत्तम् ॥ एवमपि 'कुर्कुरः'  
मुर्मुर्'इत्यत्रापि प्राप्नोति ॥ एवं तर्ह्यनुवर्तते तत्र धातुग्रहणं, न तु रेफवका-  
राभ्यां धातुर्विशेष्यते ॥ किं तर्हि ? ॥ इग्विशेष्यते-'रेफवकारान्तस्येको  
धातो'रिति ॥ एवमपि कुर्कुरीयति मुर्मुरीयतीत्यत्रापि प्राप्नोति ॥  
तस्माद्धातुरेव विशेष्यः । धातौ च विशेष्यमाणे उपधायां चेति वक्तव्यम् ।  
॥ \* ॥ उपधादीर्घत्वेऽभ्यासजिब्रिचतुर्णां प्रतिषेधः ॥ \* ॥ उपधादीर्घत्वे-  
ऽभ्यासजिब्रिचतुर्णां प्रतिषेधो वक्तव्यः । अभ्यास-रिर्यतुः रिर्युः । संविध्यतुः

प्र.] उपधायां च । पूर्वस्मिन्निति । 'वोरुपधाया' इत्यत्रेत्यर्थः । उत्तरत्रेति ।  
'हलि चे'त्यत्र । कुर्कुर इति । पदावयवस्य रेफस्य उपधाया इको दीर्घो विधी-  
यमानोऽत्रापि प्राप्नोति । धात्वधिकारे तु रेफवकारान्तस्याऽधातुत्वान्न भवति ।  
रेफवकारान्तस्येकइति । अन्तशब्दः समीपवाची, रेफवकारयोर्हल्परयोर्य उपधेक्  
तस्य धात्ववयवस्य दीर्घो विधीयमानो 'मूर्च्छिते'त्यादौ भविष्यति न तु  
'कुर्कुर' इत्यादावित्यर्थः । कुर्कुरीयतीति । क्यजन्तस्य धातोरवयव इगिति  
दीर्घप्रसङ्गः । तस्मादिति । रेफवकारान्तस्य धातोर्हल्परस्योपधाया इको दीर्घो  
विधीयमानो 'मूर्च्छिते'त्यादौ न प्राप्नोतीति वचनम् । तेन धातोरुपधे यौ रेफ-  
वकारौ तयोरुपधाया इको दीर्घः । उपधादीर्घत्व इति । 'जिब्रि'शब्दो 'जीर्यतेः

उ.] उपधायां च । भाष्ये-हलीत्येवेति । 'गीर्ण'मित्यादिसिद्धये पदावयवरेफान्तस्यो-  
पधाया दीर्घ इत्यर्थं मन्यते । पूर्वस्मिन्नित्यस्य हलिचेत्यत्रेत्यर्थेऽग्निरिति उदाहरणाऽसङ्ग-  
तिरत आह-वोरिति । अत्र धातुग्रहणानुवृत्तौ उत्तरत्राप्यनुवृत्तिः संभाव्येत नान्यथेत्याशयेन  
प्रश्न इत्यर्थः । नन्विको रेफाद्यवयवत्वमनुपपन्नं, विशेष्याऽसन्निधानात्तदन्तविधेर्दुर्लभत्वं  
चात आह-अन्तशब्द इति । तेन धातोरित्युपधाग्रहणं वीर्विशेषणं । षष्ठीद्विवचनस्य स्थाने  
सप्तम्येकवचनं । धातोरित्यनुवर्तमानं वैयधिकरण्येन वीर्विशेषणं । प्रकृतमुपधाग्रहणमिको  
विशेषणं । तच्च वीर्विशेषं पूर्वत्वमाचष्टे इति भावः । धातोरुपधारेफ इति । बहिरङ्गत्वेऽनालो

संविध्युः । [अभ्यास] ॥ जिघ्रिः । चतुर्थिता चतुर्थितुम् ॥ \* ॥ उणादिप्रतिषेधश्च ॥ \* ॥ उणादीनां च प्रतिषेधो वक्तव्यः । किर्योः गिर्योरिति ॥ अभ्यासप्रतिषेधस्तावन्न वक्तव्यः । 'हली'त्युच्यते न चात्र हलादिं पश्यामः ॥ यणादेशे कृते प्राप्नोति ॥ स्थानिवद्भावात् भविष्यति ॥ प्रतिषिध्यतेऽत्र स्थानिवद्भावो 'दीर्घविधिं प्रति न स्थानिव'दिति ॥ नैषोऽस्ति प्रतिषेधः । उक्तमेतत्—'प्रतिषेधे स्वरदीर्घयलोपेषु लोपाऽजादेश'इति ॥ जिघ्रिप्रतिषेधश्च न वक्तव्यः । 'उणादयोऽव्युत्पन्नानि प्रातिपदिकानि' ॥ चतुर्थिता चतुर्थितुमिति—'सुपि ने'ति वर्तते ॥ यद्येवं गीर्भ्यां गीर्भिरित्यप्रसिद्धिः ॥ न सुपो विभक्तिविपरिणामाद्गीर्भ्यां गीर्भिरित्यदोषः ॥ 'उणादिप्रतिषेधो वक्तव्य' इति,—परिहृतमेतत्,—'उणादयोऽव्युत्पन्नानि प्रातिपदिकानी'ति ॥ [उपधायां च] ।

अदसोसेर्दादु दो मः । ८।२।८०।

॥ \* ॥ अदसोऽनोसेः ॥ \* ॥ अदसोऽनोसेरिति वक्तव्यम् ॥ किमिदमनोऽसेरिति ? ॥ अनोकारस्य, असकारस्य, अरेफस्येति । अनोकारस्य—अदोऽत्र ॥ असकारस्य—अदस्यति । अरेफस्य—अदः ॥ तत्तर्हि वक्तव्यम् ? ॥ न वक्तव्यम् । क्रियते न्यास एव । अविभक्तिको निर्देशः—'अदस्-ओ असे'रिति । ओकारात्परः प्रतिषेधः पूर्वभूतः । ततः सकारः । ततो रेफ इति ॥

प्र.] किन् रश्च व' इति व्युत्पन्नः । तत्रोणादिप्रतिषेधश्चेति सिद्धे प्रपञ्चार्थः पाठः । चतुर्थितेति । चतुर इच्छतीति क्यच् । तृच् । इट् । अतो लोपे कृते धातोरुपधारेफ इति दीर्घत्वप्रसङ्गः । स्वरेति । 'पूर्वत्राऽसिद्धे न स्थानिव'दिति स्थानिवत्त्वनिषेधाद्दीर्घः प्राप्नोति, तस्मादभ्यासप्रतिषेधो वक्तव्य एवेत्याहुः । न सुप इति । सुपः परो यो हल् तत्परयोर्वोर्दीर्घो न भवतीत्यर्थः । [उपधायां च] ।

उ.] पस्याऽसिद्धत्वं तु न, त्रैपादिकेऽन्तरङ्गे तदप्रवृत्तेः । इत्याहुरिति । 'पूर्वत्रासिद्धेने'त्यस्यापि स नियम इति तु भाष्याशय इत्यत्राऽरुचिः । भाष्ये—सुपिनेति वर्तते इति । आधारत्वविवक्षया सप्तमी । सुबन्तावयवस्येको नेत्यर्थ इति भावः । एतेन चतुर्थितेत्यादौ अन्तर्वर्त्तिसुपो लुका लुप्तत्वेन विशिष्टोत्तरं सुपो व्यवहितत्वेन च दोष इत्यपास्तम् । सुपः पर इति । सप्तम्यन्तस्य पञ्चम्या विपरिणाम इति भावः । [ उपधायां च ] ॥

अदसोऽसेः । वार्तिके—अनोसेरिति बहुव्रीहिः । इकार उच्चारणार्थः । अविद्यमानौकार-

अथ वा नैवं विज्ञायते—‘अदसोऽसकारस्ये’ति ॥ कथं तर्हि ? ॥ अकारोऽस्य सकारस्ये सोऽयमसिः, असेरिति ॥ यद्येवममुमुयङिति न सिध्यति, अदद्यङिति प्राप्नोति ॥ अदमुयङिति भवितव्यम् ‘अनन्त्यविकारेऽन्त्यसदेशस्य कार्यं भवती’ति ॥

॥ \* ॥ अदसोऽद्रेः पृथङ्मुत्वं केचिदिच्छन्ति लत्ववत् ।

केचिदन्त्यसदेशस्य नेत्येकेऽसेर्हि ह्रस्वते ॥ \* ॥

॥ \* ॥ तत्र पदाधिकारादपदान्तस्याऽप्राप्तिः ॥ \* ॥ तत्र पदाधिका-  
रादपदान्तस्य न प्राप्नोति—अमुया अमुयोरिति ॥ \* ॥ सिद्धन्तु सकारप्रति-  
षेधात् ॥ \* ॥ सिद्धमेतत् ॥ कथम् ? ॥ ‘सकारप्रतिषेधात्’ । यदयमसे-  
रिति प्रतिषेधं शास्ति तज्ज्ञापयत्याचार्योऽपदान्तस्यापि भवतीति ॥

प्र.] अदसोऽसे । ओकारात्पर इति । सूत्रे तावत्पदानि निर्दिष्टान्युत्तरकालं  
तु यथेष्टमभिसंबन्धे लक्ष्यसंस्कारकवाक्यमुपप्लवमानमभिमतमर्थं संपादयति ।  
असेरिति । यत्र सकारस्य त्यदाद्यत्वं क्रियते तत्र मुत्वं नान्यत्रेत्यर्थः । यद्येवमिति ।  
त्यदाद्यत्वाऽभावान्मुत्वाऽप्रसङ्गः । अदमुयङिति । अः सेर्यस्येत्येवमनाश्रयणेऽपि  
नैवाऽमुमुयङिति भाव्यमित्यर्थः । अदसोऽद्रेरिति । ये—न सिः असिरिति सका-  
रान्तप्रतिषेधमाश्रयन्ति नाऽन्त्यसदेशपरिभाषां, तेऽमुमुयङितीच्छन्ति । यथा  
‘चलीकृष्यत’इति रेफद्वयस्य लत्वम् । अन्त्यसदेशपरिभाषाश्रये लदमुयङिति  
ये तु त्यदाद्यत्वविषये एव मुत्वमिच्छन्ति ते ‘अदद्वय’ङिति मन्यन्ते । असेर्हीति ।  
अः सेर्यस्य सोऽसिस्तस्येत्यर्थः । यदयमिति । ‘अदस्यती’त्यत्र ‘नः कये’इति  
नियमाददसोऽपदत्वान्मुत्वं न भविष्यतीति किं निषेधेन ? निषेधात्त्वपदस्याऽ-  
प्यदसो मुत्वं भवति—अमुयेति, पदस्याऽपि—अमुष्य अमूभ्यामिति । अन्त्य-

उ.] सकाररेफस्याऽदस इत्यर्थः । ‘अद’इति विसर्गस्याऽसिद्धत्वाद्रेफान्तं । भाष्ये—ओकारा-  
त्परः प्रतिषेधः पूर्वभूत इति । भूतपूर्वः—पूर्वरूपं प्राप्त इत्यर्थः । ‘ओ’इति लुप्तवर्णकं ।  
‘सेर्’इति रेफान्तं । तथैव इकार उच्चारणार्थ इति बोध्यम् । ‘असे’रित्यसमर्थसमासः । ओकार-  
सकाररेफान्तस्याऽदसो न मुत्वमित्यर्थः । तदाह—सूत्रे इति । अत एवादोऽनुपदेश इति  
निर्देशः सङ्गच्छते । अकारोऽस्येति भाष्येण व्यधिकरणबहुव्रीहिरित्युक्तं । तदाह—यत्रेति ।  
त्यदाद्यत्वमित्युपलक्षणमाकारस्यापि । तेनाऽमूदृक् सिध्यति । अदसोद्रेरिति । एवञ्च  
तन्त्रेणार्थद्वयेऽपि सूत्रतात्पर्यं, लक्ष्यानुरोधाच्च व्यवस्था । आचार्यमतभेदाच्च रूपत्रयमपि



अथ दाद्वहणं किमर्थम् ? ॥ \* ॥ दाद्वहणमन्त्यप्रतिषेधार्थम् ॥ \* ॥  
दाद्वहणं क्रियते ॥ [ किं प्रयोजनम् ? ॥ ] 'अन्त्यप्रतिषेधार्थम्' ॥  
अलोऽन्त्यस्य मा भूत् । अमुया अमुयोरिति ॥ [ अदसोऽसेर्दादुदोमः ] ।

एतद्द्वहुवचने । ८।२।८१।

॥ \* ॥ इत्वं बहुवचनान्तस्य ॥ \* ॥ इत्वं बहुवचनान्तस्येति वक्त-  
व्यम् । 'बहुवचन' इतीयत्युच्यमाने इहैव स्यात्-अमीभिः अमीषु ।  
इह न स्यात्-अमी अत्र, अमी आसते इति ॥ तत्तर्हि वक्तव्यं ? ॥ न वक्त-  
व्यम् । नेदं पारिभाषिकस्य बहुवचनस्य ग्रहणं ॥ किं तर्हि ? ॥ अन्वर्थग्रहण-  
मेतत् । बहूनामर्थानां वचनं बहुवचनं, बहुवचन इति ॥ [ एतद्द्वहु ] ।

वाक्यस्य टेः प्लुत उदात्तः । ८।२।८२।

वाक्याधिकारः किमर्थः ? ॥ \* ॥ वाक्याधिकारः पदनिवृत्त्यर्थः ॥ \* ॥  
वाक्याधिकारः क्रियते । [ किं प्रयोजनं ? ] ॥ 'पदनिवृत्त्यर्थः' । पदाधिकारो

प्र.] स्येति । 'अलोऽन्त्यस्ये'ति वचनादमुयेत्यत्र यकारस्योत्वं स्यात् ।

एतद्द्वहुवचने । इत्वमिति । 'कृत्रिमाऽकृत्रिमयोः कृत्रिमे संप्रत्यय'इति  
वचनात्प्रत्ययस्य बहुवचनस्य ग्रहणेन भाव्यं, ततश्च 'तस्मिन्निति निर्दिष्टे  
पूर्वस्ये'ति परिभाषोपस्थानाद्द्वहुवचने परत एकारस्येत्त्वेन भाव्यममीभिरित्यादौ,  
नत्वमी इत्यत्रेति भावः । नेदमिति । उभयगतिरिह शास्त्रे भवतीति प्रतिपादितं,  
तत्र व्याप्तिन्यायाश्रयादिहाऽर्थग्रहणम् । [ अदसोऽसेर्दादु दो मः ]

वाक्यस्य टेः । वाक्यस्थस्यैव पदस्य प्रयोगो न केवलस्येति मत्वाह-  
वाक्याधिकार इति । पदनिवृत्त्यर्थ इति । पदस्येति यत्प्रस्तुतं तन्निवृत्त्यर्थः ।

उ.] साध्विति भावः । परंतु 'यद्येव'मित्यादिपूर्वपक्षोत्तरमदमुयडिति भवितव्यमिति  
भाष्योक्तेरेतदेव रूपं भाष्याभिप्रेतम् । अथवेति व्याख्यादूषणमेवेदं, श्लोकश्चोक्तपक्षद्वयप्राप्त-  
रूपानुवादमात्रमेकदेशिनः । अतएवाग्रेऽसेरिति प्रतिषेधं शास्त्रीयुक्तमित्याहुः ।

एतद्द्वहु । प्रत्ययस्य बहुवचनस्य-तत्संज्ञकस्य । ग्रहणेन भाव्यं । 'बहुवचन-  
ग्रहणेने'ति शेषः । [ एतद्द्वहुवचने ] ॥

वाक्यस्य टेः । ननु वाक्यस्थस्यैव पदस्य यथा स्यान्न तु केवलस्येति पदविशेषणार्थं  
वाक्याधिकारः स्यादत आह-वाक्यस्थस्येति । ततश्चाऽव्यभिचारान्न पदविशेषणेनाऽर्थ इति  
भावः । 'प्रविश पिण्डी'मिति केवलस्यापि प्रयोगदर्शनादिदं चिन्त्यं । नन्वधिकारस्याधिकारान्तर-

निवर्त्यते ॥ न हि काको वाक्यत इत्यधिकारा निवर्तन्ते । दोषः खल्वपि स्याद्यदि वाक्याधिकारः पदाधिकारं निवर्तयेत् । इष्यन्त एवोत्तरत्र पद-  
कार्याणि, तानि न सिध्यन्ति—‘नश्छव्यप्रशा’निति ॥

पदनिवृत्त्यर्थमिति नैवं विज्ञायते,—पदस्य निवृत्त्यर्थं पदनिवृत्त्यर्थ-  
मिति ॥ किं तर्हि ? ॥ पदे निवृत्त्यर्थं पदनिवृत्त्यर्थमिति । वाक्ये यावन्ति  
पदानि तेषां सर्वेषां टेः श्रुतः प्राप्नोति, इष्यते च वाक्यपदयोरन्त्यस्य स्यादिति,  
तच्चान्तरेण यत्नं न सिध्यतीत्येवमर्थो वाक्याधिकारः ॥

अथ टिग्रहणं किमर्थम् ? ॥ \* ॥ टिग्रहणमलोन्त्यनियमे व्यञ्जनान्तार्थम् ॥ \* ॥  
टिग्रहणं क्रियते । [किं प्रयोजनम् ? ॥ ‘अलोऽन्त्यनियमे व्यञ्जनान्तार्थम्’] ।  
अलोन्त्यनियमे व्यञ्जनान्तस्यापि यथा स्यात्—अग्निचीश्च सोमसूश्च ॥  
अस्ति प्रयोजनमेतत् ? ॥ किं तर्हीति ॥

॥ \* ॥ सर्वादेशप्रसङ्गस्तु ॥ \* ॥ सर्वादेशस्तु टेः श्रुतः प्राप्नोति ॥  
किं कारणम् ? ॥ ‘अच’ इति वचनादन्त्यस्य न, ‘अन्त्यस्येति’ वचनादचो न,

प्र.] नहि काक इति । नहि वाक्यग्रहणस्य पदाधिकारनिवृत्तिर्वाच्या यथा काक-  
वाशितस्येत्यर्थः । विरोधाऽभावाच्चाऽशक्यः पदाधिकारो निवर्तयितुं, वाक्यस्थ-  
स्यैपदस्यैव कार्याभ्युपगमादित्याह—दोष इति । नश्छवीति । हन्तीत्यादावपदा-  
न्तस्य रुर्न भवति । नैवमिति । ‘पदस्ये’त्यनुवर्तत एव । पदस्य टेः श्रुतो मा  
भूत्पदवाक्ययोर्यष्टिस्तस्यैव यथा स्यादित्येवमर्थं तु वाक्यग्रहणमित्यर्थः । टिग्रह-  
णमिति । असति टिग्रहणे श्रुतश्रुत्याऽचपरिभाषोपस्थानादचा तदन्तविधौ सत्यज-  
न्तस्यैव वाक्यस्याऽलोऽन्त्यस्येति वचनादन्त्यस्याचो नपुंसकह्रस्व इव श्रुतः स्यात् ।  
टिग्रहणे तु तदुपादानसामर्थ्याद्विनाऽज्जिज्ञेयते, नत्वचाटिरिति हलन्तस्यापि  
श्रुतः सिध्यति । सर्वादेशप्रसङ्गस्त्विति । ‘अचश्चे’त्ययमलोन्त्यशेष इति भावः ।  
अच इति वचनादिति । इह तस्याऽनुपस्थानादिति भावः । सर्वादेश इति ।

उ.] निवर्तकत्वं दृष्टमित्यत आह—विरोधाभावाच्चेति । भाष्ये—पदे निवृत्त्यर्थमिति । पदे  
परतः पूर्वपदान्तस्य श्रुतनिवृत्त्यर्थमित्यर्थः । वाक्यान्तस्यैव पदान्तस्य यथा स्यादित्यर्थमिति  
भावस्तदाह—पदस्य टेरिति । भाष्ये—अलोन्त्यनियमे इति । अलोन्त्यनियमे  
सति व्यञ्जनान्तस्य न स्यात्तदर्थमित्यर्थस्तदाह—असतीति । सति तु पदावयवदेव-  
वयस्याऽच इत्यर्थ इति भावः । इह तस्येति । अच इत्यस्याऽलोन्त्यस्येत्यस्य चेत्यर्थः ।

उच्यते च पुनः ॥ स सर्वादेशः प्राप्नोति ॥\*॥ उक्तं वा ॥\*॥ [उक्तं वा] ॥  
किमुक्तम् ? ॥ 'ह्रस्वो दीर्घः पुनः इति यत्र ब्रूयादच इत्येतत्तत्रोपस्थितं  
द्रष्टव्य'मिति ॥ [ वाक्यस्य टेः पुनः ]

### प्रत्यभिवादेऽशूद्रे । ८।२।८३।

अशूद्र इति किमर्थम् ? ॥ कुशल्यसि तुषजक ! ॥ अत्यल्पमिदमुच्यते  
'अशूद्र' इति । ॥\*॥ अशूद्रस्त्र्यसूयकेषु ॥\*॥ अशूद्रस्त्र्यसूयकेष्विति वक्तव्यम् ।  
तत्र शूद्र उदाहृतम् । स्त्रियां-गार्ग्यहं भोः, आयुष्मती भव गार्गी ! । असू-  
यके-स्थाल्यहं भोः ॥ आयुष्मानेधि स्थाली३न् ॥ नैषा मम संज्ञा स्थालीति

प्र.] हलन्तस्य टेः सर्वस्य स्थाने इत्यर्थः । उक्तं वेति । द्वितीया षष्ठी 'अच' इति प्रादुर्भा-  
व्यते, तत्र टिनाऽचो विशेषणादच एव स्थाने पुनो भवति । [वाक्यस्य टेः] ॥

प्रत्यभिवादे । गार्ग्यहं भो इति । केचिदाहुः—'न ह्यभिवादयते पादोप-  
सङ्ग्रहणान्येव तु करोति' । अन्ये त्वाहुः—'अभिवादयते न तु स्वनाम गृह्णाति ।  
अभिवादप्रत्यभिवादौ च नामगोत्राभ्यामिति स्त्रीप्रतिषेधो न विधेयः' । ये तु  
स्त्रिया नाम्नाऽभिवादप्रत्यभिवादाविच्छन्ति तन्मतेनाऽयं प्रतिषेधः । नैषा ममेति ।  
असूयकः प्रत्याचष्टे—प्रत्यभिवादवाक्यान्तस्थस्य नाम्नो गोत्रस्य च पुनः इष्यते  
नान्यस्येति यौगिकस्य पुनो न विधेयः । तत्र प्रत्यभिवादयित्रा स्थालीशब्दं  
संज्ञां मत्वा पुनो विहितः । यदा तूपहासार्थमसूयकस्तमाक्षिपति तदाऽसौ प्रत्य-  
भिवादं नार्हत्याशीर्वचनं हि प्रत्यभिवादो गृह्यते । प्रतिसम्भाषणमात्रन्तु प्रत्य-  
भिवाद मत्वा वार्तिककृताऽसूयके प्रतिषेध उक्तः । शूद्रेऽप्याशीर्वचनरूपप्रत्यभि-

उ.] परस्परविरोधेनोभयोरपि त्यागादिति भावः । भाष्ये—स सर्वादेशः प्राप्नोतीत्युत्तरं ।  
तस्मादच इति वक्तव्यमिति शेषो बोध्यस्तदेवाह—उक्तं वेति । उक्तं चेति 'च' घटितपाठे तु  
सम्यगेव । त्वर्थे वा वाशब्दः । द्वितीयेति । पदोपस्थितिपक्ष एव तत्र स्थितो न तु तच्छेष-  
पक्ष इति भावः । [ वाक्यस्य टेः पुनः उदात्तः ]

प्रत्यभिवादे । अभिवादयितर्यनुग्रहद्योतकमाशीरूपं कुशलादिप्रश्नरूपं वा वाक्यमात्रं  
प्रत्यभिवादः । तदाह—भाष्ये-कुशल्यसि तुषजकेति । नस्त्र्यभिवादयते इति । अभिवादा-  
ऽभावे प्रत्यभिवादस्य सुतरामभाव इत्यर्थः । ये त्विति । इदमेव भाष्यसंमतं । भाष्ये 'येधी'ति  
भवेत्यर्थकम् । 'आयुष्मानभव सौम्ये'ति स्मृतौ भवेत्यर्थपरं । नास्ति इति । रुढस्य संज्ञाभूत-  
स्येत्यर्थः । प्रत्यभिवादं नार्हतीति । विपरीतं शापमेवार्हतीत्यर्थः । आशीर्वचनं हीति ।  
इदं हि प्रत्यभिवादयितर्यनुग्रहद्योतककुशलप्रश्नादेरप्युपलक्षणं । . प्रतिसंभाषणमात्र

[ति] ॥ किं तर्हि ? ॥ दण्डिन्यायो मम विवक्षितः स वक्तव्यः—स्थाल्य-  
हं भोः ॥ आयुष्मानेधि स्थालिन् ॥ न मम दण्डिन्यायो विवक्षितः ॥ किं  
तर्हि ? ॥ संज्ञा ममैषा ॥ असूयकस्त्वमसि जालम न त्वं प्रत्यभिवादमर्हसि  
भिद्यस्व वृषल ! स्थालिन् ! ॥\*॥ भोराजन्यविशां वा ॥\*॥ भो राजन्य-  
विशां वेति वक्तव्यम् । देवदत्तोऽहं भोः, आयुष्मानेधि देवदत्त भोः ३ ।  
[आयुष्मानेधि] देवदत्त भोः । भोः ॥ राजन्य—इन्द्रवर्माऽहं भोः । आयुष्मा-  
नेधीन्द्रवर्माऽन् ३ । [आयुष्मानेधि] इन्द्रवर्मन् ॥ राजन्य ॥ विट्—इन्द्रपालि-  
तोऽहं भोः । आयुष्मानेधीन्द्रपालिता ३ । [आयुष्मानेधि] इन्द्रपालित ।

अपर आह—॥\*॥ सर्वस्यैव नाम्नः प्रत्यभिवादे भोशब्द आदेशो  
वा वक्तव्यः ॥\*॥ देवदत्तोऽहं भोः । आयुष्मानेधि भोः ३ । आयुष्मानेधि  
देवदत्ता ३ इति वा ॥ इह कस्मान्न भवति—देवदत्त कुशल्यसीति ? ॥  
इह किं चिदुच्यते किञ्चित्प्रत्युच्यते । प्रधानमुच्यतेऽप्रधानं प्रत्युच्यते ।

प्र.] वादाभावात्प्रतिषेधो न विधेय इति केचिदाहुः । स वक्तव्य इति । अभिवादयिता  
प्रत्यभिवादयित्रैवं वक्तव्य इत्यर्थः । भिद्यस्वेति । कर्मकर्तार्यात्मनेपदम् । भो-  
राजन्यविशां वेति । भोःशब्दो—भवच्छब्दः, सम्बुद्ध्यन्तो निपातो वा । सर्वेति ।  
नामगोत्रशब्दमन्तरेण प्रत्यभिवादो नास्तीति समाचारे भोःशब्दस्याऽसाधुत्वे  
प्राप्ते वचनम् । इह किं चिदिति । पदस्येति वर्तते तद्विशेषणं प्रत्यभिवाद इति,  
तेन प्रत्यभ्युद्यमानार्थवाचिनः पदस्य वाक्यान्तस्य टेः पुत्या भाव्यं नान्यस्ये-  
त्यर्थः । प्रधानस्थस्येति । संस्क्रियमाणस्य प्राधान्यं । कुशल्यसीति । साध्याया

उ.] मिति । अभिवादयितर्यनुग्रहद्योतकमन्यादृशं वेत्यर्थः । केचिदाहुरिति । अनुग्रहद्यो-  
तककुशलप्रश्नाद्यपि प्रत्यभिवाद इत्यत्राऽरुचिः । कर्मकर्तरीति । स्वयमेव भिन्नो भवेत्यर्थः ।

ननु संबुद्ध्यन्तेन निपातेन वा भोःशब्देन सिद्धे आदेशविधानं व्यर्थमत आह—नाम-  
गोत्रेति । एवञ्च सर्वत्रेयं प्राप्तविभाषेति तात्पर्यम् । आद्यमते तु भोःशब्दांशेऽप्राप्त-  
विभाषा, इतरयोस्तु प्राप्तविभाषेति बोध्यम् । तेनेति । 'प्रत्यभिवादे' इति विषयसप्तमी ।  
यत्पदं प्रत्यभिवादविषयं साक्षाद्वक्ति तस्य लुप्तः । तच्च नाम गोत्रं वा । अत्र तु नामपदं  
न वाक्यान्ते इति भावः । ननु क्रियाया एव सर्वतः प्राधान्यमत आह—संस्क्रियमाणस्येति ।  
अभिवादयित्रनुग्रहार्थकत्वात्तस्य तेन तस्य संस्कार्यत्वमिति भावः । साध्याया अपीति ।  
अतएव शब्दतः प्रधानाया अपीत्यर्थः । भाष्ये—प्रधानमुच्यते अप्रधानं प्रत्युच्यते  
इति । अयमर्थः—प्रधानं संस्कार्यं देवदत्तादिकं प्रथमत उच्यते । अप्रधानं संस्कारकं

तत्र प्रधानस्थस्य च टिसंज्ञकस्य प्लुत्या भवितव्यं न चाऽत्र प्रधानस्थं टिसंज्ञम् ॥ इहापि तर्हि न प्राप्नोति—आधेयोऽग्नीर्नाधेया ३ इति ॥ नैतद्विचार्यते—आधेयोऽनाधेयोऽग्निश्चेद्भवतीति ॥ किं तर्हि ? ॥ इहाऽग्निसाधना क्रिया विचार्यते—आधेयोऽग्निर्नाधेय इति ॥ यद्येवं द्वितीयोऽग्निशब्दस्य प्रयोगः प्राप्नोति ॥ ‘उक्तार्थानामप्रयोग’ इति न भविष्यति ॥

यद्येवमाधेयशब्दस्यापि तर्हि द्वितीयस्य प्रयोगो न प्राप्नोति—‘उक्तार्थानामप्रयोगो भवती’ति ॥ नैष दोषः । उक्तार्थानामपि प्रयोगो दृश्यते । तद्यथा प्र.] अपि क्रियायाः संस्कारिकात्वेन विवक्षितत्वादप्राधान्यम् । क्वचित्पाठः—‘अप्रधानमुच्यते प्रधानं प्रत्युच्यते’ इति । तस्याऽर्थः—अभिवादवाक्ये श्रुतो देवदत्तादिरेव प्रत्युच्यते, कुशल्यसीत्येतत् पूर्वमश्रुतत्वान्न प्रत्युच्यते, किं त्वपूर्वमेवैतदुच्यते । इहापीति । द्रव्यस्य विचार्यमाणत्वात्प्राधान्यं मन्यते । नैतदिति । न ह्याधानाऽनाधानकर्मविशेषविषयो विचारो, नाप्यग्निविशेषविषयः—किमाहवनीयोऽथ दक्षिणाग्निरिति, किं तर्ह्याधानं कर्तव्यं न कर्तव्यमिति तत्साधनक्रियाविचारः । यद्येवमिति । ‘नाधेयोऽग्नि’रित्येवमग्निशब्दो निर्देश्यः । उक्तार्थानामिति । अग्निरेव प्रकृतत्वादपेक्ष्यत इत्यर्थः । उक्तार्थानामपीति । उक्ताऽर्था-

उ.] कुशल्यसीत्येतत्[त्ते]त् प्रत्युच्यते—पश्चादुच्यते । एवञ्च वाक्यान्ते प्रधानस्य टेरभावान्न भवतीति भावः । तद्विज्ञं तु कैयटेनोक्तमेव । अभिवादवाक्ये इति । अन्यत्र सिद्धस्यैव हि संस्कारार्थमनुवादो युज्यते इति भावः । अतएव संबोधनविभक्त्या निर्देशः । भाष्यस्थ—‘प्रत्युच्यते’ इत्यस्याऽनूद्यत इत्यर्थः । अपूर्वमिति । विधेयत्वादिति भावः । एवञ्चाऽनूद्यमानस्य वाक्यान्तस्थत्वाभावान्न प्लुत इति तात्पर्यम् । अत्र पक्षे ‘प्रधानस्थस्येत्यस्याऽनूद्यमानस्थस्येत्यर्थः । द्रव्यस्येति । अग्निरूपस्येत्यर्थः । एवञ्च तद्वाचिन एव वाक्यान्तस्य टेः प्लुतः स्यान्न तु ‘नाधेय’ इत्यस्यापीति भावः । विचार्यमाणत्वादिति । द्रयोर्बलज्ञानं विचारस्तद्विषयत्वादित्यर्थः । न हीति । ‘आधेयोऽग्नि’रित्यत्र त्रितयमस्ति, अग्निशब्दवाच्यं द्रव्यं । धातुवाच्या क्रिया, प्रत्ययवाच्यं कर्म । तत्र क्रियाविषय एव विचारो नेतरविषयः । तत्राग्निः किमाधानक्रियाकर्म तत्साध्यत्वादुत्तानाधानक्रियाया इति न विचार्यते इत्यर्थः । कोऽग्निर्नाधेय इत्यपि नेत्याह—नापीति । तत्साधनक्रिया—अग्निसाधनाधानक्रिया । आधेयोऽग्निरित्यत्र तु क्रियावाचिनोऽन्त्यपदत्वाऽभावात्तदुपलक्षितद्रव्यवाचिनो वाक्यान्तस्याऽग्निपदस्यापि प्लुत इति बोध्यम् । प्रधानस्थस्य प्रधानक्रियोपलक्षितस्थस्य च तेन प्लुतो विधीयते, अत्र चाधेयोऽग्निर्नाऽऽधेया ३ इति भाष्यप्रयोग एव मानं । नन्वर्थप्रत्यायनाय शब्दप्रयो-



‘अपूपौ द्वावानय’ ‘ब्राह्मणौ द्वावानये’ति ॥ [ प्रत्यभिवादेऽशुद्धे ]

**दूराद्धूते । च ८।२।८४ ।**

दूराद्धूत इत्युच्यते दूरशब्दश्चाऽयमनवस्थितपदार्थकस्तदेव हि कंचित् प्रति दूरं कंचित्प्रत्यन्तिकं भवति । एवं हि कश्चित्कंचिदाह—‘एष पार्श्वतः करकस्तेमेनमानये’ति । स आह—‘उत्थाय गृहाण, दूरं न शक्यामी’ति । अपर आह—‘दूरं मधुरायः पाटलिपुत्र’मिति । स आह—‘न दूरमिदमन्तिक’-मिति । एवमेष दूरशब्दोऽनवस्थितपदार्थकस्तस्याऽनवस्थितपदार्थकत्वान्न ज्ञायते—‘कस्यामवस्थायां भुत्या भवितव्य’मिति ? ॥ एवं तर्हि ह्यतिनाऽयं निर्देशः क्रियते—‘ह्यतिप्रसङ्गे यद्दूरम्’ ॥ किं पुनस्तत् ? ॥ यत्र प्राकृतात्प्रयत्नात्प्रयत्नविशेषेऽनुपादीयमाने सन्देहो भवति, ‘श्रोष्यति न श्रोष्यती’ति, तद्दूरमिहाऽवगम्यते ॥ [ दूराद्धूते च ] ॥

**हैहैप्रयोगे हैहयोः । ८।२।८५ ।**

प्र.] भिमता उक्तार्थाः सादृश्यादुच्यन्ते, तत्त्वतस्तु यथा वृषवृषभशब्दौ भिन्नौ, तथाऽपूपावानय अपूपौ द्वावानयेत्येतौ, समुदायावेवार्थवन्तौ लोके प्रयुज्येते । प्रयोगानुसारेण लक्षणव्यवस्थाश्रीयते, तेनोक्तार्थानां प्रयोगेऽव्यवस्था नोद्भावनीया ।

दूराद्धूते च । तदेवेति । दूरस्याऽनवस्थितत्वात्पुनस्तस्य विषयविभागो न व्यवतिष्ठत इत्यर्थः । ह्यतीति । हानक्रियापेक्षं दूरत्वमाश्रीयते न तु श्रोत्रादिपुरुषापेक्षमित्यर्थः । [ दूराद्धूते च ] ।

हैहैप्रयोगे हैहयोः । पूर्वेण ह्यमानार्थस्य पदस्य वाक्यान्तस्य टेः पुनर्वि-

उ.] गाच्छब्दान्तरेणोक्ते किमर्थं तत्प्रयोगोऽत आह—तत्त्वतस्त्विति । यथा वृषवृषभयोरखण्डपदवादेऽत्यन्तभेदेऽपि अवयवे ध्वनिसाम्याद्दृष्यशब्दत्वभ्रमस्तथानयोरत्यन्तभेदेऽपि सादृश्यादवयवे तत्त्वभ्रम इति न पौनरुक्त्यमिति भावः । नन्वेवं ‘वृषो वृषभ’ इत्यपि प्रयोगस्यादित्याशङ्क्य ‘स्थितस्य गति’रिति न्यायेन प्रयोगानुसाराद्व्यवस्थेत्याह—प्रयोगेति ।

दूराद्धूते च । हानेति । दूरस्थपुरुषश्रवणाय यदाहानमित्यर्थः । दूरादिति । ‘दूरान्तिकार्थेभ्य’ इति पञ्चमी । भाष्ये यत्र प्राकृतात्प्रयत्नाद्विशेषे अनुपादीयमाने इति पाठः । विशेषे—अधिके यत्ने । [ दूराद्धूते च ] ।

हैहैप्र । ननु दूराद्धूते हैहयोर्दूराद्धूतेचेति सूत्रान्तरेण सिद्धत्वादिदमनर्थकमित्यत

हैहेग्रहणं किमर्थम् ? ॥\*॥ हैहेप्रयोगे हैहेग्रहणं हैहयोः प्लुत्यर्थम् ॥\*॥ हैहेप्रयोगे हैहेग्रहणं क्रियते ॥ किमर्थम् ? ॥ [‘हैहयोः प्लुत्यर्थम्’] । हैहयोः प्लुतिर्यथा स्यात् । देवदत्त है३ देवदत्त है३ । अक्रियमाणे हि हैहेग्रहणे तयोः प्रयोगेऽन्यस्य स्यात् ॥ अथ प्रयोगग्रहणं किमर्थम् ? ॥\*॥ प्रयोगग्रहणमर्थवद्ग्रहणेऽनर्थकार्थम् ॥\*॥ प्रयोगग्रहणं क्रियते । [किं प्रयोजनम् ? ॥ ‘अर्थवद्ग्रहणेऽनर्थकार्थम्’ ।] अर्थवद्ग्रहणेऽनर्थकयोरपि यथा स्यात् । देवदत्त है३ । देवदत्त है३ ॥ अथ पुनर्हैहेग्रहणं किमर्थम् ? ॥\*॥ पुनर्हैहेग्रहणमनन्त्यार्थम् ॥\*॥ [पुनर्हैहेग्रहणं क्रियते ॥ किं प्रयोजनम् ? ॥ ‘अनन्त्यार्थम्’] । अनन्त्ययोरपि यथा स्यात् । है३ देवदत्त है३ देवदत्तेति ॥ [ हैहेप्रयोगे ]

गुरोरनृतोऽनन्त्यस्याप्येकैकस्य प्राचाम् । ८।२।८६ ।

॥\*॥ गुरोः प्लुतविधाने लघोरन्त्यस्य प्लुतप्रसङ्गोऽन्येन विहितत्वात् ॥\*॥ गुरोः प्लुतविधाने लघोरन्त्यस्य प्लुतः प्राप्नोति । दे३वदत्त ॥ किं कारणम् ? ॥ ‘अन्येन विहितत्वात्’ । अन्येन हि लक्षणेन लघोरन्त्यस्य प्लुतो विधीयते

प्र.] धानाद्धैहयोर्न प्राप्नोतीति वचनम् । हैहयोः प्लुत्यर्थमिति । अन्यथाऽऽरम्भसामर्थ्यादनन्त्यस्यापि हूयमानवाचिन एव प्लुतः स्यात्—देवदत्त है ३ इत्यादौ । अनर्थकयोरपीति । यदा तु प्राक् सम्बोधनपदं प्रयुज्यते तदा हैहयोर्द्योत्यार्थाऽभावादानर्थक्यं, यदा तु तयोः प्राक् प्रयोगस्तदाऽऽमन्त्रणाभिव्यक्त्यर्थत्वादर्थवत्त्वम् । अनन्त्ययोरपीति । अन्यथा वाक्यस्य टेरित्यधिकारादनन्त्ययोर्न स्यात् ।

गुरोः । गुरोः प्लुतविधान इति । ‘अनन्त्यस्यापी’त्यपिशब्देन गुरोः सन्निधानात्स एवाऽनन्त्यः समुच्चीयते, तेन यत्र गुरुरन्त्यस्तत्रैव पर्यायः स्याल्लघौ त्वन्त्ये पूर्वेण तस्य स्यादनेन चाऽनन्त्यस्य गुरोरित्यर्थः । न वेति । अपिशब्देन

उ.] आह—पूर्वेणेति । नामगोत्रयोरेव हूयमानार्थवृत्तित्वं, हैहयोस्तु न तदर्थस्वमाभिमुख्यद्योतकत्वादित्यर्थः । भाष्ये—हैहयोरिति । अतादृशयोरित्यर्थः । अन्यथेति । ‘हैहेप्रयोगे’ इतीयत्युच्यमाने इत्यर्थः । हे देवदत्तेत्यादौ पूर्वेणैव सिद्धेरिति भावः । आनर्थक्यं व्युत्पादयति—यदेति । द्योत्यार्थाभावादिति । संबोधनेनैवाऽऽभिमुख्यस्य द्योतितत्वादिति भावः । प्रयोगग्रहणे तु यथा कथञ्चित्तयोः प्रयोग एव सिद्धे षष्ठ्युच्चारणसामर्थ्याद्धैहयोः प्लुतसिद्धिरित्यर्थः । [ हैहेप्रयोगे हैहयोः ] ।

गुरोरनृतो । लघौ त्वन्त्ये इति । तत्र प्लुतयोर्यौगपचप्रसङ्ग इत्यर्थः । प्रकृतश्चि

‘दूराद्धूते चे’ति ॥\*॥ न वाऽनन्त्यस्यापीति वचनमुभयनिर्देशार्थम् ॥\*॥ न  
 वैष दोषः ॥ किं कारणम् ? ॥ [ ‘अनन्त्यस्यापीति वचनमुभयनिर्दे-  
 शार्थम्’ ] । अनन्त्यस्यापीति वचनमुभयनिर्देशार्थं भविष्यति ‘अनन्त्य-  
 स्यापि गुरोरन्त्यस्यापि टे’रिति ॥ ननु चैतद्गुर्वपेक्षं स्यात्-अनन्त्यस्या-  
 पि गुरोरन्त्यस्यापि गुरोरिति ? ॥ नेत्याह । व्यपेक्षमेतत् । अनन्त्यस्या-  
 पि गुरोरन्त्यस्यापि टेरिति ॥ अथ प्राग्वचनं किमर्थम् ? ॥ \* ॥ प्राग्वचनं  
 विभाषार्थम् ॥\*॥ प्राग्वचनं क्रियते ॥ [ किं प्रयोजनं ? ॥ ‘विभाषार्थम्’ ] ॥  
 विभाषा यथा स्यात् ॥ \* ॥ प्राग्वचनानर्थक्यं चैकैकस्येति वचनात् ॥ \* ॥  
 [ प्राग्वचनमनर्थकम् ॥ किं कारणम् ? ॥ ‘एकैकस्येति वचनात्’ ] । एकैकग्रहणं  
 क्रियते तद्विभाषार्थं भविष्यति ॥ अस्त्यन्यदेकैकग्रहणस्य प्रयोजनम् ॥  
 किम् ? ॥ युगपत्प्लुतो मा भूदिति ॥ ‘अनुदात्तं पदमेकवर्जं’मिति वचनान्ना-  
 ऽस्ति यौगर्पणेन संभवः ॥ असिद्धः प्लुतस्तस्याऽसिद्धत्वान्नियमो न प्राप्नोति ॥  
 नैष दोषः । यद्यपीदं तत्राऽसिद्धं तत्त्वह सिद्धम् ॥ कथम् ? ॥ ‘कार्यकालं  
 संज्ञापरिभाष’मिति । यत्र कार्यं तत्रोपस्थितं द्रष्टव्यं । ‘गुरोरनृतोनन्त्यस्याप्येकै-  
 कस्य प्राचाम्’ । उपस्थितमिदं भवत्यनुदात्तं पदमेकवर्जमिति ॥ इहापि  
 तर्हि समावेशो न प्राप्नोति-देवदत्ता ३ ॥ सिद्धाऽसिद्धावेतौ । यौ हि

प्र.] प्रकृतष्टिः समुच्चीयते न तु गुरुरेवाऽनन्त्य इत्यर्थः । विभाषार्थमिति । तेन पक्षे  
 न कस्यचित्प्लुतो भवति । इतरस्तु पक्षेऽनन्त्यस्य प्लुतः पक्षे त्वन्त्यस्य टेरित्येव-  
 मर्थं प्रागग्रहणमनेनोक्तमिति मत्वाह-प्रागिति । यद्यपीदमिति । यथोद्देश-  
 पक्षे । इहापीति । आमन्त्रितस्यादिरुदात्त इत्युदात्तः प्लुतोदात्तत्वेन न समा-  
 विशेत्, वर्ज्यमानस्वरप्रसङ्गात् । यदा चाऽऽम एकान्तरमित्यनेन निघातैकश्रुति-  
 निषेधस्तदेदमुदाहरणम् । सिद्धासिद्धाविति । आमन्त्रितस्यादिरुदात्तः सिद्धः,

उ.] रिति । तेन सर्वत्र पर्यायसिद्धिरिति भावः । भाष्ये-उभयनिर्देशार्थमिति । गुर्वगुरु-  
 व्योरित्यर्थः । इत्येवमर्थमिति । अन्यथोदात्तानुदात्तयोः प्लुतयोः समावेशः स्यादिति  
 वक्ष्यते । भाष्ये-तस्यासिद्धत्वादिति । कार्यकालपक्षेऽपि स्वरितत्वप्रतिज्ञानात्तस्यास्त्रि-  
 पाद्यामप्रवृत्तिः । ध्वनितं चेदं षष्ठे, स्वरितो वानुदात्ते इति सूत्रे च भाष्ये । एकदेश्याह-नैष  
 दोष इति । ‘यद्यपी’त्यादिभाष्यं ‘पूर्वत्रे’त्यत्र व्याख्यातम् । ननु देवदत्त इत्यादावेक-  
 श्रुति दूरात्संबुद्धावित्यस्य प्रसङ्गात्कथं षाष्टिकमाद्युदात्तत्वं स्यादत आह-यदा चेति ।

सिद्धावेव असिद्धावेव वा तयोर्नियमः ॥ यस्तर्हि स्वरितः पुतस्तेन समावेशः  
प्राप्नोति—‘स्वरितमात्रेणितेऽसूयासंमतिकोपकुत्सने’ष्विति ॥ स्वरितेऽ-  
प्युदात्तोऽस्ति ॥ यस्तर्ह्यनुदात्तः पुतस्तेन समावेशः प्राप्नोति ‘अनुदात्तं  
प्रश्नान्ताभिपूजितयो’रिति । तस्मात्प्राग्वचनं कर्तव्यम् ॥ [ गुरोरनृतो ]

ये यज्ञकर्मणि । ८।२।८८ ।

॥ \* ॥ ये यज्ञकर्मणीत्यतिप्रसङ्गः ॥ \* ॥ ये यज्ञकर्मणीत्यतिप्रसङ्गो  
भवति । इहापि प्राप्नोति—ये देवासो दिव्येकादशस्थेति ॥ \* ॥ सिद्धं तु ये  
यजामह इति ब्रूयादिषूपसङ्ख्यानात् ॥ \* ॥ सिद्धमेतत् ॥ कथम् ? ॥ [‘ये यज्ञा-  
मह इति ब्रूयादिषूपसङ्ख्यानात्’] । ये यज्ञमहेशब्दो ब्रूयादिषूपसङ्ख्येयः ।

प्र.] तस्मिंस्त्वपेक्षिते पुतोदात्तोऽसिद्ध इति तदाश्रयो निघातो न भवति । स्वरितेऽ-  
पीति । ‘अनुदात्तं पदमेकवर्ज’मित्यत्राऽविद्यमानोदात्तमनुदात्तमाश्रीयते । न च  
पारिभाषिक उदात्तो गृह्यते किं तर्ह्युभयगतिरिह शास्त्र इति धर्मो गृह्यते, स च  
स्वरितेऽस्तीत्युदात्तस्वरितयोर्यौगपद्याऽभावः । यस्तर्हीति । उदात्तानुदात्त-  
पुतयोः समावेशनिवृत्त्यर्थमेकैकग्रहणं, प्राग्रहणं तु पक्षे सर्वेषां पुताऽभावार्थम् ॥

उ.] आम् पचसि देवदत्तेत्यादौ । अन्ये तु दूरात्संबुद्ध्यभावे इदम्, ‘आम एकान्तर’-  
मित्येतद्विषये पुताऽप्रवृत्तेरतत्सूत्रे भाष्ये स्पष्टमुक्तेः । दूराद्धूते इत्यनुवर्तमानमप्यत्र बोधन-  
मात्रोपलक्षणम् । अतएव ‘प्रत्यभिवादे’ इत्येतद्विषयेऽप्यस्य प्रवृत्तिः । स्पष्टं चेदं वृत्तौ ।  
पादादिस्थस्योदाहरणत्वाच्चात्र न निघात इत्याहुः । तस्मिंस्त्वपेक्षिते इति । पुतस्याऽ-  
सिद्धत्वे तदेकवाक्यतापन्नस्यानुदात्तं पदमित्यस्याप्यसिद्धत्वान्न निघात इति भावः । भाष्ये—  
यस्तर्हि स्वरितः पुत इति । विहितस्वरितगुणक इत्यर्थः । ‘स्वरितमात्रेणित’मित्यादि-  
भिर्लाघवात्स्वरितगुण-मात्रस्यैव विधानात् । एवमनुदात्तं प्रश्नान्तेत्यत्रापि बोध्यमिति केचित् ।  
‘एकं वर्जयित्वा शिष्टमनुदात्तगुणयोगी’ति सूत्रार्थात्स्वरितेऽप्यनुदात्तगुणयोगसत्त्वात्समावेशः  
स्यादिति भावः । ‘अनुदात्त’पदं यौगिकमिति परिहाराशयमाह—अनुदात्तं पदमिति ।  
एवं च स्वरितेऽप्युदात्तगुणसद्भावाच्च समावेश इति भावः । ‘अनुदात्तशब्देनापि पारि-  
भाषिकस्य स्वतन्त्रस्याऽच एव ग्रहणं न स्वरितैकदेशस्ये’ति शङ्कां समाधत्ते—न चेति ।

यस्तर्ह्यनुदात्त इति । एतदन्तमेकदेश्युक्तिः । आचार्यस्य तु सर्वेषामुक्तानां समा-  
वेशवारणायैकैकस्येतीत्याशयः । उक्तीत्या त्रिपाद्यां शेषनिघाताऽप्रवृत्तेः । किञ्च देव-  
दत्तेत्यादौ पुताऽसिद्धत्वात्पूर्वं षाष्ठाद्युदात्तत्वे ततः पुते तदेकवाक्यतापन्नशेषनिघातो  
दुर्वारः । तत्प्रवृत्त्युत्तरमस्याऽसिद्धत्वेऽपि क्षत्यभावात् । भाष्यकृता तु षष्ठे एव त्रिपाद्याम्

## प्रणवष्टेः । ८।२।८८।

‘प्रणव’ इत्युच्यते कः प्रणवो नाम? पादस्य वाऽर्द्धचस्य वाऽन्त्यमक्षरमु-  
पसंहृत्य तदाद्यक्षरशेषस्य स्थाने त्रिमात्रमोङ्कारं त्रिमात्रमोकारं वा विदधति  
तं ‘प्रणव’ इत्याचक्षते ॥ अथ टिग्रहणं किमर्थम् ? ॥ ॥\*॥ टिग्रहणं सर्वा-  
देशार्थम् ॥\*॥ [ टिग्रहणं क्रियते ॥ किं प्रयोजनं ? ॥ ‘सर्वादेशार्थम्’ ] ।  
यदा ओकारस्तदा सर्वादेशो यथा स्यात् । यदा [हि<sup>३</sup>] ॐकारस्तदाऽनेका  
लिङ्गत्सर्वस्येति सर्वादेशो भविष्यति ॥ [ प्रणवष्टेः ]

प्र.] प्रणवष्टेः । कः प्रणव इति । शास्त्रेऽस्मिन्नपरिभाषितत्वात्प्रश्नः । पादस्येति ।  
शास्त्रान्तरे प्रसिद्ध आश्रीयते देवतावत् । अक्षरम्-अच् । अन्त्यमचं गृहीत्वे-  
त्यर्थः । तदाद्यक्षरशेषस्येति । अक्षरं च शेषश्च-हल्, अक्षरशेषं । तदन्त्यमक्षर-  
मादिर्यस्य तत्तदादि । तदादि च तदक्षरशेषं च तदाद्यक्षरशेषं-टिसंज्ञकमित्यर्थः ।

अथेति । टिस्थानिकयोरेवोङ्कारौकारयोः शास्त्रान्तरे प्रणवसंज्ञाविधानात्प्रश्नः ।  
ॐकार इति । असति टिग्रहणेऽलोन्त्यस्येति वचनाद्वेयोऽन्त्यो हल्लस्योकारः  
स्यात् । पुतत्वेन प्रणवस्य व्यभिचाराऽभावादविशेषणात् । संज्ञया च विधानेऽचपरि-  
भाषोपस्थानात् । अथाऽप्यचपरिभाषोपस्थानाद्विनाऽज्विशेष्यते तथापि देयोऽर्द्ध-  
तस्य स्यान्न तु सर्वस्य टेः । ॐकारस्त्वज्जल्समुदायत्वात्पुतो न भवतीति

उ.] अस्या अप्रवृत्तेः सिद्धान्तितत्वेनाऽत्रत्यस्य स्पष्टमेकदेश्युक्तित्वप्रत्ययेन च न पराक्रान्त-  
मत्रेति बोध्यम् । [ गुरोरनृतोऽनन्त्यस्यापि ] ॥

ये यज्ञकर्मणि । सिद्ध्यन्ति । एवञ्चेदं सूत्रं तु कर्त्तव्यमिति भावः ॥

प्रणवष्टेः । यज्ञकर्मणि ऋगादीनां टेः पुतः प्रणवोऽनेनादेशो विधीयते । यद्यप्यक्षर-  
शब्देन वर्णमात्रं, तथा पीडाऽज्विवक्षित इत्याह-अक्षरमजिति । तदाद्यक्षरशेषशब्दे  
बहुव्रीहिद्वन्द्वगर्भः कर्मधारय इत्याह-अक्षरञ्च शेषश्चेति । अजपेक्षशेषशब्देन हलुच्यते ।  
एतद्विसर्गादेरप्युपलक्षणं । तत्राऽक्षरस्य तदादित्वं व्यपदेशिवद्भावेन, शेषस्य तु मुख्यं ।  
पादस्यार्द्धचस्य वेति । वाशब्दश्चार्थः । तेन ऋचोऽपि सङ्गृह्यते । ननु ‘दे’रित्यनुवर्तमाने  
पुनष्टिग्रहणं किमर्थमत आह-असतीति । ननु पुतश्रुत्याऽचपरिभाषोपस्थित्याऽन्त्यस्याऽच  
एवोङ्कारः स्यान्न तु हलोऽत आह-पुतत्वेनेति । प्रणवस्य-ओङ्काररूपस्य । अथापी-  
त्यभ्युपगमवादः । उपरजकतया पुतेन विशेषणसम्भवेनाऽचपरिभाषोपस्थितिरिति भावः ।



याज्याऽन्तः । ८।२।१०।

अन्तग्रहणं किमर्थम् ? ॥ याज्या नामर्चो वाक्यसमुदायस्तत्र यावन्ति वाक्यानि सर्वेषां टेः पुतः प्राप्नोति, इष्यते चाऽन्त्यस्य स्यादिति । तच्चा-  
न्तरेण यत्नं न सिध्यतीत्येवमर्थमन्तग्रहणम् ॥ [ याज्याऽन्तः ] ।

अग्नीत्प्रेषणे परस्य च । ८।२।१२ ।

॥ \* ॥ अग्नीत्प्रेषण इत्यतिप्रसङ्गः ॥ \* ॥ अग्नीत्प्रेषणे इत्यतिप्रसङ्गो  
भवति । इहापि प्राप्नोति-अग्नीदग्नीन्विहर । ॥\*॥ सिद्धं त्वोश्रावये परस्य चेति  
वचनात् ॥ \* ॥ सिद्धमेतत् ॥ कथम् ? [ 'ओश्रावये परस्य चेति वचनात्' ] ।  
ओश्रावये परस्येति वक्तव्यम् । ओ३श्रा३वय ॥ अपर आह-ओश्रावयाश्राव-  
ययोरिति वक्तव्यम् । ओ३श्रा३वय । आ३श्रा३वय । ॥\*॥ बहुलमन्यत्र ॥\*॥  
बहुलमन्यत्रेति वक्तव्यम् । उद्धरा ३ उद्धर । आह्वरा ३ आहर ॥ तत्तर्हि

प्र.] सर्वस्य टेर्वाक्यस्य टेःरित्यधिकारात्सिध्यति । केचित्तु टिस्थानिकस्यैवौकारस्य  
प्रणवसंज्ञाविधानाद्विग्रहणमनर्थकमिति प्रतिपन्नाः । [ प्रणवष्टेः ] ।

याज्यान्तः । अन्तग्रहणमिति । 'वाक्यस्य टे'रित्यधिकारादन्त्यस्यैव भवि-  
ष्यतीति प्रश्नः । याज्या नामेति । ऋक्समुदायो याज्याः, तत्र प्रत्यृचं पुतः  
प्राप्नोतीति, ऋक्समुदायस्य योऽन्तस्तस्य पुतार्थमन्तग्रहणं । तेनाऽयमर्थो-  
'याज्यानामन्तो यष्टिस्तस्य योऽन्तस्तस्य पुतः' । [ याज्यान्तः ] ।

अग्नीत् । बहुलमिति । तेनौश्रावयाश्रावयाभ्यामन्यत्राग्नीत्प्रेषणे बहुलं पुतो  
भवति, बहुलवचनाच्च नादेर्न परस्य, अपि त्वन्त्यस्यैव पुतः । उद्धरा ३ उद्धरेति ।

उ.] यदा ह्रीत्यादि भाष्यं व्याचष्टे-ॐकारस्त्विति । प्रतिपन्ना इति । तदा हि  
सूत्रमेव व्यर्थमित्यरुचिः । [ प्रणवष्टेः ] ॥

याज्यान्तः । वाक्यस्य टेःरिति । 'टे'रित्यनेन त्वव्यभिचारादन्तस्य टेःरिति विशेषण-  
मनर्थकं । विग्रहणनिवृत्तौ त्वजन्ताया एव याज्यायाः स्यादिति तात्पर्यम् । ऋक्समुदाय  
इति । याज्यानां वाक्यस्य टेःरित्यर्थो अन्तग्रहणाऽभावे स्यादिति भावः । ऋचो वाक्य-  
समुदाय इति भाष्ये । ऋक्समुदायरूपो वाक्यसमुदाय इत्यर्थः । [ याज्यान्तः ] ॥

अग्नीत्प्रे । अग्नीध ऋत्विग्विशेषस्य प्रेषण इति कर्मषष्ठ्या समासः । 'अग्नीत्कर्मके-  
ऽध्वर्युर्कर्तृके प्रेषणे आदेः पुतो भवति, ततः परस्य द्वितीयाऽचक्ष्व' इति सूत्रार्थः । भाष्ये-  
ओश्रावयेपरस्येति । परस्य चाऽऽदेशेत्यर्थः । अपि त्वन्त्यस्यैवेति । उद्धर उद्धरेत्यादौ

वक्तव्यं ? ॥ न वक्तव्यम् । योगविभागः करिष्यते—‘अग्नीत्प्रेषणे परस्य च विभाषा’ । ततः ‘पृष्टप्रतिवचने हेः’ । ‘विभाषे’त्येव । अपर आह—॥ \* ॥ सर्व एव पुतः साहसमनिच्छता विभाषा वक्तव्यः ॥ \* ॥ [ अग्नीत्प्रेषणे ] ॥

आग्नेडितं भर्त्सने । ८।२।१५।

॥ \* ॥ भर्त्सने पर्यायेण ॥\*॥ भर्त्सने पर्यायेणेति वक्तव्यम् । चौरा ३ चौर । चौर चौरा ३ । कुशीला ३ कुशील । कुशील कुशीला ३ ॥

स्वरितमाग्नेडितेऽसूयासंमतिकोपकुत्सनेषु । ८।२।१०३।

॥ \* ॥ असूयादिषु वावचनम् ॥ \* ॥ असूयादिषु वेति वक्तव्यम् । कन्ये ३ कन्ये । कन्ये कन्ये । शक्तिके ३ शक्तिके । शक्तिके शक्तिके ॥

प्लुतावैच इदुतौ । ८।२।१०६।

किमर्थमिदमुच्यते ? ॥\*॥ ऐचोरुभर्य विवृद्धिप्रसङ्गादिदुतोः पुतवचनम् ॥\*॥

प्र.] चापले द्विवचनम् । योगविभाग इति । व्यवस्थितविभाषा चाश्रीयते इति भावः । एवमुद्धर उद्धरेत्यन्त्यप्लुतो न लभ्यत इति के चिदाहुः । व्यवहितेऽपि परशब्दो वर्तत इति भाष्यकाराभिप्रायमन्य आहुः । साहसमिति । शास्त्रत्यागः साहसं । तेन शास्त्रमत्यजताऽभियुक्तस्मरणात्सर्वः पुतो विभाषा विधेय इत्यर्थः । एतच्च प्राग्ग्रहणस्य सर्वत्र संबन्धात्सिध्यतीति मन्यन्ते । [ अग्नीत्प्रेषणे ] ।

स्वरित । असूयादिष्विति । ‘सर्व एव पुत’ इति वचनमन्यदीयमिति वचनम् । [ स्वरितमाग्नेडिते ] ॥

प्लुतावैच । लक्षणान्तरेणैवः पुतप्रसङ्गे तदवयवयोरिदुतोः पुतार्थं वचनम् ।

उ.] पूर्वान्त्यस्येत्यर्थः । बहुलग्रहणस्य सर्वोपाधिव्यभिचारार्थत्वादिति भावः । अन्त्यस्य प्लुतो नेति । पूर्वान्त्यस्येत्यर्थः । विभाषाग्रहणस्य विकल्पार्थत्वेनोपाधिव्यभिचारार्थकत्वाऽभावादिति भावः । व्यवहितेऽपीति । व्यवस्थितविभाषाश्रयणादेव नादेर्नाव्यवहितपरस्य । क्वचित्तु तस्यैवेति भावः । अविमृश्यकारित्वं—साहसं । तदिह शब्दप्रयोगे शास्त्राननुसरणं । तदाह—शास्त्रत्याग इति । प्राग्ग्रहणस्येति । केचित्तु ‘विभाषे’ति अत्र योगं विभज्य ‘उक्तं वक्ष्यमाणं च प्लुतजातं वा’—इत्याहुः । [ अग्नीत्प्रेषणे परस्य च ] ॥

प्लुतावैच । नेदं प्लुतविधायकं किन्तु अन्यशास्त्रविहितप्लुतस्य विषयशोधकमित्याह—

ऐचोरुभयविवृद्धिप्रसङ्गादिदुतोः प्लुत उच्यते ॥ किमुच्यते 'उभयविवृद्धि-  
प्रसङ्गा'दिति ?। यदा नित्याः शब्दाः । नित्येषु च शब्देषु कूटस्थैरविचालिभि  
र्वर्णैर्भवितव्यमनपायोजनविकारिभिः ॥ नैष दोषः । 'उभयविवृद्धिप्रसङ्गा'-  
दिति नैवं विज्ञायते—'उभयोर्विवृद्धिरुभयविवृद्धिरुभयविवृद्धिप्रसङ्गा'दिति ॥  
कथं तर्हि ? ॥ उभयोर्विवृद्धिरस्मिन् सोऽयमुभयविवृद्धिः, उभयविवृद्धि-  
प्रसङ्गादिति । इमावैचो समाहारवर्णौ, मात्राऽवर्णस्य मात्रोवर्णोवर्णयोरिति  
तयोः प्लुत उच्यमान उभयविवृद्धिः प्राप्नोति । तद्यथा,—गर्भो वर्धमानः सर्वा-  
ङ्गपरिपूर्णो वर्धते ॥ अस्ति प्रयोजनमेतत् ? ॥ किं तर्हीति ॥ ॥\*॥ तत्रा-

प्र.] ऐचोरिति । समाहारवर्णत्वादवर्णस्येदुतोश्च विवृद्धिः प्राप्नोतीति वचनं, तत्र  
वचनसामर्थ्याद्वर्णैकदेशयोरपीदुद्ग्रहणेन ग्रहणम् । किमुच्यत इति,—उभय-  
विवृद्धिशब्दं तत्पुरुषं मत्वा सिद्धान्तविरोधमुद्भावयति । विवृद्धिनित्यता च विरु-  
ध्यते, तादवस्थं हि नित्यता । यद्यप्यनित्येष्वपि वर्णेष्वचरितप्रध्वंसित्वाद्वि-  
वृद्धिर्नोपपद्यते, नापि रूपान्तरप्राप्तिस्तथापि स एवेमामवस्थां प्राप्त इति युज्यते  
वक्तुं । तथा च दीर्घाभूत इति चि्वना निर्देशः क्रियते । नित्यत्वेत्वे तद्विरुध्यते ।  
कूटस्थैरिति । कूटस्थादयः शब्दाः पृथगपि प्रयुज्यमानाः नित्यतामाचक्षते,  
युगपत्तु प्रयोगे केन चिच्छब्देन कश्चिन्नित्यताविशेष उच्यते । तत्र 'कूटस्थ'-  
शब्देन स्वभावाऽपरित्याग उक्तः । स चाऽवयवविचालेऽप्यस्ति—नित्या पृथिवीति ।  
अविचालिग्रहणेनाऽवयवाऽविचालः प्रतिपाद्यते । अविचालित्वस्य हेतुकथनम्—  
अनपायेति । इतरः शब्दान्तरमेव प्राप्नोति यस्मिन्विवृद्धिरिवोभयोरलक्ष्यत इत्याह  
नैवमिति । तद्यथेति । यथा गर्भे नाऽवस्थिता एवावयवा विवर्धन्ते, किं तर्हि,

उ.] लक्षणान्तरेणेति । एवं स्वरितमित्याद्यपि बोध्यम् । समाहारवर्णत्वादिति । समा-  
हियमाणाऽवयववर्णरूपत्वादित्यर्थः । ननु वर्णैकदेशयोः कथमिदुद्ग्रहणेन ग्रहणमत आह—  
तत्रेति । सिद्धान्तविरोधमिति । शब्दार्थसम्बन्धानां नित्यत्वरूपः सिद्धान्तः । यद्यपीति ।  
वृद्धिरूपान्तरप्राप्तं किञ्चित्कालं स्थितस्यैवोपपद्येते ननु क्षणनश्वरस्येति भावः । तथापीति ।  
बुद्धिकल्पितो गौणो व्यपदेश इति भावः । एवंविधव्यवहार एव प्रचुर इत्याह—तथा-  
चेति । नित्यत्वे त्विति । तत्र गौणव्यपदेशोऽप्यनुपपन्न इति भावः । कूटस्थादीनां पर्या-  
यत्वमाशङ्क्य निराकरोति—कूटस्थादय इति । ननु बहुव्रीहावपि नित्यताविरोधस्तद-  
वस्थोऽत आह—इतर इति । बहुव्रीह्याश्रयणसामर्थ्यात्सावृश्यगर्भः समास आश्रीयते इति  
भावः । ननु गर्भवृष्टान्तोऽनुपपन्नः, तत्रावयववृद्धयुपलब्धेरत आह—यथा गर्भे इति ।

ऽयथेष्टप्रसङ्गः ॥ \* ॥ तत्राऽयथेष्टं प्रसज्येत । चतुर्मात्रः प्लुतः प्राप्नोति ॥  
 ॥ \* ॥ सिद्धं त्विदुतोर्दीर्घवचनात् ॥ \* ॥ सिद्धमेतत् ॥ कथम् ? ॥  
 [‘इदुतोर्दीर्घवचनात्’] ॥ इदुतोर्दीर्घो भवतीति वक्तव्यम् ॥ तदेतत्कथं कृत्वा  
 सिद्धं भवति ? ॥ यदि समः प्रविभागो-मात्राऽवर्णस्य मात्रेवर्णोवर्णयोः ॥

अथ ह्यर्द्धमात्राऽवर्णस्याऽध्यर्द्धमात्रेवर्णोवर्णयोरर्द्धतृतीयमात्रः प्राप्नोति ।  
 अथ हि<sup>२</sup> ह्यध्यर्द्धमात्राऽवर्णस्याऽध्यर्द्धमात्रेवर्णोवर्णयोरर्द्धचतुर्थमात्रः प्राप्नोति ।  
 सूत्रं च भिद्यते ॥ यथान्यासमेवाऽस्तु ॥ ननु चोक्तं-‘तत्रायथेष्टप्रसङ्ग’  
 इति ॥ तत्र सौर्यभागवतोक्तमनिष्टिज्ञो वाडवः पठति । इष्यत एव चतु-  
 र्मात्रः प्लुतः । [ प्लुतावैच इदुतौ ] ॥

एचोऽप्रगृह्यस्यादूराद्धूते पूर्वस्यार्द्धस्यादुत्तरस्येदुतौ । ८।२।१०७।

॥ \* ॥ एचः प्लुतविकारे पदान्तग्रहणम् ॥ \* ॥ एचः प्लुतविकारे

प्र.] पूर्वमूर्तिविनाशे मूर्त्यन्तरोत्पत्तिः, एवं शब्दान्तरमेवोभयविवृद्धिः प्राप्नोतीत्युच्यते ।

चतुर्मात्र इति । हुतावयवत्वात्प्लुत उच्यते, नहि चतुर्मात्रस्य हुतसंज्ञाऽस्ति,  
 ‘ऊकालोऽ’जिति वचनात् । तदेतदिति । भाष्यकारो वार्तिककारं पर्यनुयुङ्क्ते ।  
 ‘एचोश्चोत्तरभूयस्त्वा’दिति वदता वार्तिककारेण समप्रविर्भागत्वं नेष्टमिति भावः ।

इष्यत एवेति । ‘ऊकाल एवाऽ’जिति नियमो नाश्रीयते, तेन चतुर्मात्र-  
 स्याप्यच्कार्यं भवति, ‘प्रत्यङ्ङैऽतिकायने’ति ‘डमो हस्वा’दिति डमुद्भवति ।  
 ‘ग्लौ ऋत्राते’ त्यत्राऽनचि चेति तकारस्य द्विर्वचनं भवति । सौर्यभागवतेति ।  
 सौर्यं नाम नगरं तत्रत्येनाचार्यणेदमुक्तम् । [ हुतावैच इदुतौ ] ।

उ.] अवस्थिता एव वर्धन्त इति नेत्यन्वयः । प्लुतावयवत्वादिति । प्लुतसदृशावयवत्वादित्यर्थः । त्रिमात्रत्वेन च सादृश्यं । कुतो गौणवृत्त्याश्रयणमत आह-न हीति । नाप्यवयवस्य मुख्यं प्लुतत्वम्, अच्च्वाऽभावादित्यपि बोध्यम् । इति वदतेति । एवञ्च वार्तिककारस्य पूर्वोऽपरविरोध इत्यर्थः । तत्रोत्तरस्य भूयस्त्वं पूर्वस्य वेत्यत्र विनिगमनाविरहस्य भाष्यकृतोक्त-  
 तया समप्रविभागपक्ष एव भगवतो भाष्यकारस्य सम्मत इति बोध्यम् । ननु एक मात्रिक-  
 द्विमात्रिकत्रिमात्रिकाणामेवाऽच्च्वात् कथं चतुर्मात्रिकस्याऽच्चार्याणि स्युरत आह-ऊकाल  
 एवेति । तत्र त्रिमात्रग्रहणं एकद्विमात्रभिन्नोपलक्षणमिति भावः । ग्लौ ऋ-त्रातेति समस्तं ।  
 ‘सिद्धं त्विदुतो’रिति वार्तिकं वाडवस्य, तदाह-वाडवः पठतीति । [ प्लुतावैच इदुतौ ] ॥

पदान्तग्रहणं कर्तव्यम् । इह मा भूत्-भद्रं कैशेषि गौ३रिति ॥ \* ॥ विषय-  
परिगणनं च ॥ \* ॥ विषयपरिगणनं च कर्तव्यम् । 'प्रश्नान्ताभिपूजित-  
विचार्यमाणप्रत्यभिवादयाज्यान्तोऽपि' इति वक्तव्यम् । प्रश्नान्त-अगमा३ः  
पूर्वा३न्<sup>३</sup> ग्रामा३न्निभूता३ इ ? । पटा३उ ? । प्रश्नान्त ॥ अभिपूजित-  
सिद्धोऽसि माणवकाऽग्निभूता३इ । पटा३उ । अभिपूजित ॥ विचार्यमाण-हो-  
तव्यं दीक्षितस्य गृहा३इ । विचार्यमाण ॥ प्रत्यभिवाद-आयुष्मानेधि  
अग्निभूता३इ । प्रत्यभिवाद ॥ याज्यान्त-उक्षान्नाय वशान्नाय सोमपृष्टाय  
वेधसे स्तोमैर्विधेमाग्न्या३इ ॥ \* ॥ आमन्त्रिते छन्दस्युपसङ्ख्यानम् ॥ \* ॥  
आमन्त्रिते छन्दस्युपसङ्ख्यानं कर्तव्यम् । अगना३इ पत्नीर्वा३ः सजूर्देवेन  
त्वष्टा सोमं पिब ॥ [ एचोऽप्रगृह्यस्याऽदूरा ]

तयोर्वावचि संहितायाम् । ८।२।१०८।

अथ कयोरिमौ यवावुच्येते ? ॥ 'इदुतो' रित्याह ॥ तदिदुतोर्ग्रहणं कर्तव्यं ॥

एचोऽप्र । गौ३रिति । अथ यदा सावपि पदं भवति तदा कस्मान्न भवति ? ,  
उक्तमेतद्वाक्यपदयोरन्त्यस्येति । विसर्जनीयश्चाऽत्र वाक्यस्याऽन्तो न त्वेच् । पदा-  
न्तग्रहणमित्यत्र पदशब्देन वाक्यमुच्यते, पद्यते प्रतीयतेऽनेनार्थ इति पदमि-  
त्यन्वर्थग्रहणात् । एतच्च 'याज्यान्त' इत्यतोऽन्तग्रहणानुवृत्त्या लभ्यते ।

अग्निभूता३यिति । अग्निभूतिशब्दस्य संबुद्धौ रूपम् । आमन्त्रित इति ॥  
अप्राप्त एव हुते वचनम् । [ एचोऽप्रगृह्यस्यानुनासिकः ] ।

उ.] एचोऽप्रगृह्यस्या ॥ अथ यदेति । यदा 'असर्वनामस्थाने' इति यजादौ सर्वना-  
मस्थाने प्रतिषेध इति व्याख्यानं तदेत्यर्थः । न च परिगणनेऽदूराद्धूत इति व्यर्थं स्यात् ।  
किञ्च तत्सत्त्वे तत्रत्य 'दूराद्धूत' इति पदस्य सम्बोधनोपलक्षणत्वेन सम्बोधनोदाहरणमस-  
ङ्गतमिति वाच्यम्, उपलक्षणत्वे मानाभावात् । किन्तु यथाश्रुतमेव तत् । एवञ्च दूरादाहो-  
नविशिष्टाऽभिपूजितार्थे 'स्वागच्छ भो माणवकाग्निभूते' इत्यादौ नास्य प्रवृत्तिरित्याहुः ।  
वृत्तिकारास्तु परिगणनेऽदूराद्धूत इति न वक्तव्यं । तस्य सम्बोधनोपलक्षणत्वेन सम्बुद्धयन्त-  
माष्योदाहरणविरोधापत्तेरित्याहुः । तच्चिन्त्यम् । अप्राप्त एव प्लुत इति । प्लुतविकारे  
इत्यर्थः । दूरादाहानसत्त्वात्परिगणनाच्चाऽप्राप्तिः । प्लुतस्तु 'गुरोरनृत्' इति प्राप्नोत्येव । तेन  
वाक्यान्तपदानन्त्यस्यैव प्लुत इत्यत्र न मानं । केचित्तु गुरोरिति सूत्रं दूराद्धूत इत्यादि  
विहितप्लुतस्य स्थानिविशेषमात्रसमर्पकं नतु विधायकमिति यथाश्रुतमेव व्याचक्षते ।



न कर्तव्यम् । प्रकृतमनुवर्तते ॥ क प्रकृतम् ? ॥ 'पूर्वस्यार्द्धस्यादुत्तरस्येदुता'-  
विति ॥ तद्वै प्रथमानिर्दिष्टं षष्ठीनिर्दिष्टेन चेहाऽर्थः ॥ 'अची'त्येषा सप्तमीदु-  
ताविति प्रथमायाः षष्ठीं प्रकल्पयिष्यति—'तस्मिन्निति निर्दिष्टे पूर्वस्ये'ति ॥

किमर्थमिदमुच्यते नेको यणचीत्येव सिद्धम् ? ॥ न सिध्यति । असिद्धः  
प्लुतः, प्लुतविकारौ चेमौ । सिद्धः प्लुतः स्वरसन्धिषु ॥ कथं ज्ञायते ? ॥  
यदयं 'प्लुतप्रगृह्या अची'ति प्लुतस्य प्रकृतिभावं शास्ति ॥ कथं कृत्वा  
ज्ञापकं ? ॥ सतो हि कार्यिणः कार्येण भवितव्यम् ॥ इदं तर्हि—  
॥\*॥ प्रयोजनं—दीर्घशाकलप्रतिषेधार्थम् ॥\*॥ [ दीर्घशाकलप्रतिषेधार्थं प्रयो-  
जनम् ] ॥ दीर्घत्वं शाकलं च मा भूदिति । अग्राश्रयिन्द्रम् । पटाश्रुदकम् ॥  
एतदपि नास्ति प्रयोजनम् । आरभ्यते प्लुतपूर्वस्य 'यणादेशः प्लुतपूर्वस्य  
(च) दीर्घशाकलप्रतिषेधार्थ'मिति; तन्नवक्तव्यं भवति ॥ अवश्यं तद्वक्तव्यं यौ  
प्लुतपूर्वाविदुतावप्लुतविकारौ तदर्थं—भोश्रयिन्द्रं भोश्रयिडेति ॥ यदि तर्हि  
तस्य निबन्धनमस्ति तदेव वक्तव्यमिदं न वक्तव्यम् ॥ इदम[प्य]वश्यं वक्तव्यं

प्र.] तयोः । कयोरिति । प्रश्नद्वारेण 'तयो'रिति प्रत्याख्यायते, तदन्तरेणाप्य-  
धिकारात्स्थानिलाभात् । प्लुतविकाराविति । प्लुतविषयत्वात्प्लुतविकारावुच्येते,  
तौ चाऽसिद्धकाण्डे पाठादयणादेशे कर्तव्येऽसिद्धौ । सिद्धः प्लुत इति । ननु  
प्लुतस्य सिद्धत्वे कथमिदुतोः सिद्धत्वम् ? । उच्यते । प्लुतप्रकरणे यत्कार्यं तत्स्वर-  
सन्धिषु सिद्धमिति सामान्यविषयानुमानाश्रयणात् । भोश्रयिन्द्रेति । इशब्दस्य  
निपातत्वात्प्रगृह्यत्वात्प्रकृतिभावप्रसङ्गे तद्वाधनार्थोऽपि यण्विधिः । वर्णव्यत्यये-

उ.] तयोर्वा । ननु तयोरित्यनेनेदुतोः स्थानिनो निर्देशात्कयोरिति प्रश्नोऽनुपपन्न इत्या-  
शङ्क्याशयमाह—कयोरिति । भाष्ये तदिदुतोर्ग्रहणं कर्तव्यमिति । तदर्थकं तयोरिति  
कर्तव्यमित्यर्थः । नन्वेव उत्तरार्धविकाराविदुतौ न प्लुतस्येति प्लुतविकारावित्युक्तमत  
आह—विषयत्वादिति । प्लुतसहितौ विकाराविति मध्यमपदलोपी समासः । आकारस्य  
प्लुतस्य विधानात्तत्सन्नियोगशिष्टतयाऽनयोरपि तद्विषयत्वमिति भावः । कथमिदुतोरिति ।  
तयोः प्लुतत्वाऽभावादिति भावः । भाष्ये—दीर्घं च शाकलञ्चेति । दीर्घः सवर्णदीर्घः ।  
शाकलोदाहरणम्—अग्रायाशेति । सामर्थ्यादसिद्धावपि दीर्घशाकलयोः—अपवादावित्यर्थः ।

स्वरार्थम् । तेन हि सति 'उदात्तस्वरितयोर्यणः स्वरितोऽनुदात्तस्ये'त्येष स्वरः प्रसज्येत, अनेन पुनः सत्यसिद्धत्वात् भविष्यति ॥ यदि तर्ह्यस्य निबन्धनमस्तीदमेव वक्तव्यं तन्न वक्तव्यम् ॥ ननु चोक्तं 'तदप्यवश्यं वक्तव्यं, यौ प्लुतपूर्वाविदुतावप्लुतविकारौ तदर्थ-भो३ ई इन्द्र । भो३यिडेति ॥ छान्दसमेतत्, दृष्टानुविधिश्छन्दसि भवति ॥ यत्तर्हि न छान्दसं-भो३इन्द्रं [ भो ३ यिन्द्रं ] साम गायति ? ॥ एषोऽपि छन्दसि दृष्टस्यानुप्रयोग इति ॥

॥ \* ॥ किं<sup>३</sup> तु यणा भवतीह न सिद्धं य्वाविदुतोर्यदयं विदधाति ।

तौ च मम स्वरसन्धिषु सिद्धौ शाकलदीर्घविधी तु निवर्त्यौ ॥१॥

प्र.] नाऽत्र छान्दसः पुतः । स्वरार्थमिति । आकारो यथाविषयमुदात्तादियुक्तः पुतः, इदुतौ तु सर्वत्रोदात्तौ, तत्राऽनयोर्ध्वोरुदात्तस्वरितयोरिति स्वरिते कर्तव्येऽसिद्धत्वात्स्वरितो न भवति । पुतप्रकरणे विहितं च कार्यं स्वरसन्धिषु सिद्धमिति ज्ञापितं, स्वरस्तु स्वरसन्धिर्न भवतीति तत्राऽसिद्धत्वं य्वोर्भवत्येव । छान्दसमेतदिति । ततश्चोपसङ्ख्यानमन्तरेण वर्णव्यत्ययेन यणिसिद्धः । यत्तर्हि<sup>३</sup>ति । अप्रतिपन्नविकारस्याऽनुकरणत्वादच्छान्दसत्वाद्यन्न प्राप्नोति । एषोऽपीति । कृत-यणादेशस्यैवेदमनुकरणमित्यर्थः । पूर्वोक्तार्थसङ्ग्रहश्लोकद्वयम्-किं न यणेति । 'इको यणचि'ति यणादेशेन किं न सिद्धं रूपं यत इदुतोय्वौ विदधात्याचार्यस्तौ चेदुतौ स्वरसन्धिषु सिद्धौ, पुतप्रगृह्या अचोति ज्ञापकात् । एवं तर्हि इकोऽसवर्णे इति शाकलः प्रकृतिभावः प्राप्नोति, सवर्णदीर्घश्च, तन्निवृत्तये य्वौ विधीयेते । एतदपि न प्रयोजनम्, इकःपुतपूर्वस्य वार्तिककारेण शाकलदीर्घस्यापवादस्य यणो विधानात् । एवं तर्ह्युदात्तस्वरितयोरिति यणाश्रयस्वरितप्रसङ्गनिवृत्तये य्वौ विधी-

उ.] छान्दसः प्लुत इति । अनन्त्यत्वात् । गुरोरनृत इति सूत्रस्य एकैकग्रहणेनानेकाच्च एव प्रवृत्तिरिति भावः । यथाविषयमिति । विचार्यमाणादिषूदात्तः, प्रश्नान्तादावनुदात्तः, असूयादौ स्वरित इत्यर्थः । इदुतौ त्विति । अनुवृत्तौदात्तपदेन तयोः संबन्धादित्यर्थः । तत्रानयोरिति । उदात्तेदुत्स्थानिकययोरित्यर्थः । ननु प्लुतप्रकरणस्य कार्यस्य सिद्धत्वं ज्ञापनात्कथं न स्वरोऽत आह-प्लुतप्रकरण इति । वर्णव्यत्ययेनेति । प्लुतवदिति भावः । तदेवमुपसङ्ख्यानं प्रत्याख्यातं, सूत्रं तु स्वरसिद्धयर्थं कर्तव्यमिति स्थितम् । अनुकरणमिति । भाष्येऽनुप्रयोगशब्दस्यानुकरणमर्थ इति भावः । किं न सिद्धमिति । सिद्धमेवेत्यर्थः । श्लोके यच्छब्दो निपातो हेतावित्याह-यत इति । नन्वनयोरि-

इत्तु यदा भवति हुतपूर्वस्तस्य यणं विदधात्यपवादम् ।

तेन तयोश्च न शाकलदीर्घौ यणस्वरबाधनमेव तु हेतुः ॥२॥ \*

इति श्रीमद्भगवत्पतञ्जलिविरचिते व्याकरणमहाभाष्येऽष्टमस्याध्यायस्य  
द्वितीये पादे द्वितीयमाह्निकम् ॥ पादश्च द्वितीयः ॥

**मतुवसो रु संबुद्धौ छन्दसि ।८।३।१।**

॥ \* ॥ मतुवसोरादेशे वन उपसङ्ख्यानम् ॥ \* ॥ मतुवसोरादेशे वन  
उपसङ्ख्यानं कर्तव्यम् । यस्त्वायन्तं वसुना प्रातरित्वः । ॥ \* ॥ विभाषा  
भवद्भगवदघवतामोच्चाऽवस्य ॥ \* ॥ छन्दसि भाषायाञ्च 'भवत्' 'भगवत्' 'अघ-  
व'दित्येतेषां विभाषा रुर्वक्तव्यः, ओच्चाऽवस्य वक्तव्यः । भोः । भवन् । भगोः ।  
भगवन् । अघोः । अघवन्निति ॥ संबुद्धावित्युच्यते तत्रेदं न सिध्यति-भो  
ब्राह्मणा इति । तथा 'विभक्तौ लिङ्गविशिष्टग्रहणं नेती'ह न प्राप्नोति भो  
ब्राह्मणि ! ॥ नैष दोषः । अव्ययमेष भोःशब्दो नैषा भवतः प्रकृतिः ॥

प्र.] येते । इति भाष्यप्रदीपेऽष्टमस्य द्वितीयपादे द्वितीयमाह्निकम् ॥ पादश्च समाप्तः ॥

मतुवसो । वन इति । कनिव्वनिपोः सामान्यग्रहणम्, अनुबन्धस्याऽनिर्देशात्,  
तदनुबन्धकपरिभाषानुपस्थानात्कनिपोऽपि ग्रहणम् । प्रातरित्व इति । प्रातरे-  
तीति । 'अन्येभ्योऽपि दृश्यन्त' इति कनिप् । भो ब्राह्मणा इति । जसि रुवौत्वे  
न प्राप्नोतो, नापि रुवौत्वयोर्भो इति रूपं सिध्यति । तथा 'भो ब्राह्मणी'त्यत्रापि  
भवतिशब्देकारस्य रुत्वे, अवस्य चौत्वेऽपि कृते, संयोगान्तलोपे कर्तव्ये रुत्वस्या-

उ.] दुतोरसिद्धत्वात्कथं तयोरिको यणचीति यणत आह-तौ चेति ॥ इति श्रीनागोजीभट्ट-  
कृते भाष्यप्रदीपोद्घोतेऽष्टमस्य द्वितीये पादे द्वितीयमाह्निकम् ॥ पादश्च द्वितीयः समाप्तः ॥

मतुवसो रुः । 'वन' इत्युत्तवा प्रातरित्वेति कनिबुदाहरणमसङ्गतमत आह-सामा-  
न्यग्रहणमिति । तदनुबन्धकग्रहण इत्यस्यैकानुबन्धोच्चारणे इत्यर्थ इति भावः । भाष्ये-  
ओच्चावस्येति । 'नानर्थके' इति परिभाषया विशिष्टस्य स्थानिन उच्चारणाच्चौकारः  
सर्वादेशः । जसीति । सूत्रस्थसंबुद्धावित्यस्य वार्तिकेऽपि संबन्धात् । नापीति । जसः  
श्रवणप्रसङ्गात् । लिङ्गविशिष्टपरिभाषाऽभ्युपगमेऽपि रूपाऽसिद्धिरित्याह-तथेति । संयोगान्त  
लोपेऽपि भोदिति स्यादिति रूपाऽसिद्धिः, यणः प्रतिषेधारंभाच्च स दुर्लभ इत्यपि बोध्यम् ।

भाष्ये-नैषा भवतः प्रकृतिरिति । एषा-प्रकृतिः । अव्ययत्वे सुप उत्पत्तेरस्य प्रकृतित्व-  
व्यवहारः । सा च न भवतः-न भवच्छब्दजन्येत्यर्थः । प्रवृत्तिरिति पाठे प्रयोग इत्यर्थः ।

कथमव्ययत्वम् ? ॥ 'विभक्तिस्वरप्रतिरूपकाश्च निपाता भवन्ती'ति निपात-  
संज्ञा । 'निपातोऽव्यय'मित्यव्ययसंज्ञा ॥ [ मतुवसो रु ]

समः सुटि । ८।३।५। पुमः खय्यम्परे । ८।३।६। कानाम्प्रेडिते । ८।३।१२।

॥ \* ॥ संपुंकानां सत्वम् ॥ \* ॥ संपुंकानां सत्वं वक्तव्यम् । सँस्कृता ।  
पुँस्कामा । कँस्कानिति ॥ \* ॥ रुविधौ ह्यनिष्टप्रसङ्गः ॥ \* ॥ रुविधौ हि

प्र.] ऽसिद्धत्वाद्रूपाऽसिद्धिः । विभक्तिस्वरेति । केचिदाहुः—भूशब्दस्य विज-  
न्तस्य सौ यद्रूपं रेफान्तं तत्प्रतिरूपको निपातः, तत्र रेफस्य यत्वे लोपे च  
भो ब्राह्मणा इत्यादिः सिध्यति । भवच्छब्दस्याऽपि भोःशब्दसिद्धये वार्तिका-  
रम्भः । तेनेतराभ्योऽपि दृश्यन्त इति भवदादियोगे विधीयमानास्तसिला-  
दयस्ततो भोस्तत्र भो इत्यत्रापि भवन्ति । एवं च भवच्छब्दप्रकृतिक-  
भोःशब्दप्रतिरूपकत्वमेव निपातत्वमाश्रयणीयं, भवतेर्विजदर्शनादित्यन्य आहुः ॥

समः सुटि । तुल्यविचारत्वाद्भाष्ये त्रिसूत्रीं पठित्वा वाक्यं पठितम्—  
सम्पुंकानामिति । सँस्कृतेति । मकारस्य सत्वे कृते यदा पूर्वस्याऽनुनासिकः  
तदा सत्वस्याऽसिद्धत्वाद्भुत्वाऽभावादनचि चेति सकारस्य द्विर्वचने, 'झरो झरि  
सवर्णे' इति पाक्षिके लोपे द्विसकारकस्त्रिसकारको वा प्रयोगो, यदा त्वनुस्वारः  
(तदा) अयोगवाहानां च प्रत्याहारेषु विशेषेणोपदेशस्तस्मिन् पक्षे एक-  
सकारको, यदा त्वनुस्वारस्य हलत्ववदत्त्वमपीष्यते तदा ततः परस्य सकारस्य  
द्विर्वचने च सकारत्रयमपि भवति । यदा चैकीयमतेन मकारलोपस्तदा-

उ.] ननु 'भो' इति विभक्त्यन्तस्याऽभावात्कथं तत्प्रतिरूपकत्वमत आह—केचिदाहुर्भू-  
शब्दस्येति । नन्वेवं वार्तिके भवद्ब्रह्मणं न कर्तव्यं किमत आह—भवच्छब्दस्यापीति ।  
एवञ्चेति । एवञ्च विभक्तिप्रतिरूपकत्वस्य निपातगणसूत्रे शब्दतोऽर्थतश्चाश्रयणेऽपि न  
दोष इत्याहुः । [ मतुवसो रु ] ॥

समः सुटि । भाष्येऽत्रत्यं सूत्रद्वयं प्रदेशान्तरस्थञ्च सहपठितं, तत्राशयमाह—तुल्येति ।  
भाष्ये—सत्वं वक्तव्यमिति । स इति प्रक्रम्य सूत्रत्रयं पठनीयमित्यर्थः । 'स'शब्दः शब्दप्रधानः ।  
तदर्थे प्रकारे भावप्रत्यय इति सत्वं सकार इत्यर्थः । रुणास्य समफलत्वं दर्शयति—मका-  
रस्येति । यदाऽनुस्वारोऽयोगवाहानां च प्रत्याहारेषु विशेषेणोपदेशस्तस्मिन्पक्षे इति पाठः ।  
विशेषेणेत्यस्य शब्देवेत्यर्थः । तथा चाऽनुस्वारस्य हलत्वाञ्झरो झरीति लोपः । अत्त्व-  
मपीति । अविशेषेण पाठादिति भावः । त्रयमपीति । अपिना द्वयमपीत्यर्थः । यदा-  
चैकीयेति । अत्र पक्षे द्वित्वे द्विसकारकं, पक्षेत्वेकसकार(क)मेव । अनुनासिकपक्षेऽप्येवमेव ।

सत्यनिष्टं प्रसज्येत । इह तावत्-सँस्कृतेति,—‘वा शरी’ति प्रसज्येत ।  
 ‘पुँस्कामे’ति,—‘इदुदुपधस्ये’ति षत्वं प्रसज्येत । ‘कौंस्का’निति,—कुप्वोः  
 [५क५पा’विति ]५कः प्रसज्येत-॥ तत्तर्हि वक्तव्यम् ? ॥ न वक्तव्यम् ।  
 क्रियते न्यास एव ‘समः स्सुटी’ति द्विसकारको निर्देशः । समः स्सुटि  
 सकारो भवति । तत्प्रकृतमुत्तरत्रानुवर्तिष्यते ॥ यदि तदनुवर्तते,—‘नश्छव्य-  
 प्रशा’नित्यत्रापि प्राप्नोति, ‘भवाँस्तैत्रे’ति ॥ सम्बन्धमनुवर्तिष्यते । समः  
 सुटि । ‘पुमः खय्यम्परे’ । सो भवति । ‘नश्छव्यप्रशान्’ । रुर्भवति  
 ‘पुमः खय्यम्परे’ सकारः । ‘उभयथर्क्षु’ ‘दीर्घादटि समानपादे’ ‘नृन्पे’  
 ‘स्वतवान्पायौ’ । रुर्भवति, ‘पुमः खय्यम्परे सकारः’ । ‘कानाम्नेडिते’-



सकारः । 'पुमः खय्यम्पर' इति निवृत्तम् ॥ \* ॥ समो वा लोपमेके ॥ \* ॥  
समो वा लोपमेक इच्छन्ति ॥ संस्कर्ता । सँस्कर्ता ॥ [ समः सुटि ] ॥

ढो ढे लोपः । ८।३।१३।

॥ \* ॥ ढलोपेऽपदान्तग्रहणम् ॥ \* ॥ ढलोपेऽपदान्तग्रहणं कर्तव्यम् ।  
इह मा भूत्-श्वलिङ्गौकते गुडलिङ्गौकते ॥ तत्तर्हि वक्तव्यं ? ॥ न वक्तव्यं ।  
जश्त्वमत्र बाधकं भविष्यति ॥ \* ॥ जश्भावादिति चेदुत्तरत्र ढस्याऽभावादप-  
वादप्रसङ्गः ॥ \* ॥ जश्भावादिति चेदुत्तरत्र ढकारस्याऽभावादसिद्धत्वादपवा-  
दोऽयं विज्ञायेत ॥ कस्य ? ॥ जश्त्वस्य ॥ \* ॥ तस्मात्सिद्धवचनम् ॥ \* ॥  
तस्मात्सिद्धत्वं वक्तव्यम् ॥ कस्य ? ॥ घृत्वस्य ॥ \* ॥ सङ्ग्रहणं वा ॥ \* ॥

प्र.] सम्बन्धं न हास्यतीत्यर्थः । अनुपूर्वस्य वृत्तेः सकर्मत्वात्सम्बन्धमिति  
द्वितीया । कर्मणि वा घञ् । स च नपुंसकेऽपि बाधकाऽभावाद्भवति । स्त्रियां  
तु क्तिन्नादिभिर्बाध्यमानत्वान्न भवति । [ समः सुटि ] ॥

ढो ढे । ढलोप इति । क्वचित्स्थानी नास्ति, क्व चिन्निमित्तं नास्तीति  
वचनसामर्थ्याद्वचनान्तरबाधनादुभय त्रलोपप्रसङ्गः । जश्त्वमत्रेति । एकपदा-  
श्रयत्वादन्तरङ्गत्वात् 'पूर्वत्राऽसिद्ध'मिति वा लोपस्याऽसिद्धत्वात्पूर्वं जश्त्वे  
प्रवृत्ते लोपस्याऽप्राप्तिरेव बाधो । जश्भावादिति चेदिति । उत्तरत्र ढे [यो] लोप-  
इष्यते स न प्राप्नोति, लोपे कर्तव्ये घृत्वस्याऽसिद्धत्वात्परस्य ढत्वाऽभावादित्यर्थः ।  
जश्त्व इति । लोपेन तावदसिद्धत्वमवश्यं बाध्यं, तत्र 'लीढ'मित्यादावेकमेव पूर्व-

उ.] माह-भवांस्तरतीति । सकर्मकत्वादिति । अहीनार्थत्वादिति भावः । कर्मणि  
वा घञिति । अत्रेतरसंबद्धं 'स' इति उत्तरत्रोपतिष्ठते इत्यर्थः । नपुंसकेऽपीति ।  
'घञजपाः पुंसि' इति प्रायोबाद इति भावः । [ समः सुटि ] ॥

ढो ढे लोपः । क्वचित्स्थानीति । श्वलिङ्गौकत इत्यत्र जश्त्वात् । क्वचिन्निमित्त-  
मिति । 'लीढ'इत्यादौ घृत्वस्याऽसिद्धत्वादिति भावः । वचनान्तरबाधनादिति ।  
स्वैकवाक्यतापन्नस्य घृत्वैकवाक्यतापन्नस्य च पूर्वत्रासिद्धमित्यस्य बाधालीढ इत्यादाविव  
प्रकृतेऽपि जश्त्वात्परत्वाल्लोपप्रसङ्ग इति भावः । ननु लोपस्याऽसिद्धत्वात्कथं जश्त्वेन  
लोपस्य बाधोऽत आह-अप्राप्तिरेव बाधेति । वार्तिकेऽपवादशब्दो भावप्रधानः । भाष्ये  
कस्य जश्त्वस्येति । लीढ इत्यादाप्रवृत्तेः जश्त्वस्यापवादोऽयं स्यादित्यर्थः । तस्मा-  
दिति । घृत्वस्य सिद्धत्वेन जश्त्वापवादत्वाऽसंभवात् लोपस्याऽसिद्धत्वेन पूर्वं जश्त्वे प्रवृत्ते  
लोपाऽप्राप्तिरिति भावः । सङ्ग्रहणं चेति । 'गुडलिङ्गं ढौकते'इत्यादावप्राप्त्युपायेन विकल्प-

सङ्ग्रहणं वा कर्तव्यम् । 'सङ्गि ढ' इति वक्तव्यम् ॥ तत्तर्हि वक्तव्यं ? ॥  
न वक्तव्यम् । आनन्तर्यमिहाश्रीयते- 'ढकारस्य ढकार' इति ॥ क्व चिच्च सञ्जि-  
पातकृतमानन्तर्यं शास्त्रकृतमनानन्तर्यं, क्व चिच्च नैव सञ्जिपातकृतं नापि  
शास्त्रकृतम् । षटुत्वे संनिपातकृतमानन्तर्यं शास्त्रकृतमनानन्तर्यं, जश्त्वे नैव  
संनिपातकृतं, नापि शास्त्रकृतम् । यत्तु कुतश्चिदेवानन्तर्यं तदाश्रयिष्यामः ।

**खरवसानयोर्विसर्जनीयः । ८।३।१५।**

॥ \* ॥ विसर्जनीयोऽनुत्तरपदे ॥ \* ॥ विसर्जनीयोऽनुत्तरपद इति  
वक्तव्यम् । इह मा भूत्-नार्कुटो नार्पत्य इति ॥ [तत्तर्हि वक्तव्यं विसर्जनी-

प्र.] त्रासिद्धत्वमस्तदेव बाध्यते, श्वलिङ्घौकत इत्यत्र तु ढलोपस्य जश्त्वापेक्षया  
बहिरङ्गत्वात्परत्वाच्च द्विविधमसिद्धत्वमिति न तद्बाध्यते । ततो जश्त्वे कृते  
नश्रुतिकृतमानन्तर्यं, नापि शास्त्रकृतं, जश्त्वस्याऽसिद्धत्वाऽभावादिति लोपस्या-  
ऽयमविषयः । [ ढो ढे लोपः ] ॥

खरव । विसर्जनीय इति । उत्तरपदे सति यो रेफो निष्पन्नस्तन्निमित्तक-  
स्तस्य विसर्जनीयो न भवतीति वाक्यार्थः संपद्यते । तेन दास्याः पुत्रादौ  
भवत्येव । न ह्यत्र सकारस्य रेफ उत्तरपदनिमित्तकः, किं तर्हि, पदत्वनिमि-  
त्तकः । 'नार्कुटः' इत्यादौ तु तद्धितनिमित्तत्वे रेफस्योत्तरपदं निमित्तं, तदपेक्ष-  
त्वादकारस्यादित्वस्य । नार्कुट इति । नृकुट्यां भव इत्यण् । नार्पत्य इति ।  
नृपतेरपत्यमिति दित्यदित्येति ण्य । तत्र वृद्धौ कृतायां रपरत्वे च पूर्वभक्तत्वाद्रेफस्य

उ.] बोधको वाशब्दः । ननु सामर्थ्यात् ष्टुत्वाऽसिद्धत्वबाधे त्रासिद्धत्वमपि बाध्यतां  
विनिगमकाऽभावादत आह-द्विविधमिति । किञ्च स्वैकवाक्यतापन्नपूर्वत्रासिद्धबाधापेक्षया  
पश्चादुपस्थितपराङ्गतद्वाधस्यैव न्याय्यत्वमित्यपि बोध्यम् । एतेन त्रिपादोऽन्तेऽन्तरङ्गे बहिर-  
ङ्गाऽसिद्धत्वाऽप्रवृत्तेरिदं चिन्त्यमित्यपास्तम् । अतएव 'झलाज्जोन्तेऽशी'ति न्यासः खरिचे-  
त्यतः पूर्वं न कृतः । [ ढो ढे लोपः ] ॥

खरवसानयोर्विसर्जनीयः । नन्वेवं 'यशःसमूह' इत्यादौ उत्तरपदे विसर्गो न  
स्यादत आह-उत्तरपदे सतीति । नेयं परसप्तमी विधेयविशेषणं, किन्तु सत्सप्तमी  
रेफविशेषणं । तेन निमित्तत्वं फलतीत्याह-तन्निमित्तक इति । ननु नार्कुटेऽपि नोत्तर-  
पदनिमित्तको रेफ इत्यत आह-नार्कुट इत्यादौ त्विति । ऋकारगताऽदित्वस्य वृद्धि-  
निमित्तस्य तदपेक्षत्वादित्यन्वयः । पूर्वभक्तत्वादिति । रपरोऽण् यद्धक्तः स्थानिद्वारा स्वतो

योऽनुचरपद इति ? ] ॥ \* ॥ न वा बहिरङ्गलक्षणत्वात् ॥ \* ॥ न वा वक्तव्यम् ॥ किं कारणम् ? ॥ 'बहिरङ्गलक्षणत्वात्' । बहिरङ्गो रेफोऽन्तरङ्गो विसर्जनीयः । 'असिद्धं बहिरङ्गमन्तरङ्गे' ॥ नैष युक्तः परिहारः । अन्तरङ्गं बहिरङ्गमिति प्रतिद्वन्द्वभाविनावेतौ पक्षौ, सत्यन्तरङ्गे बहिरङ्गं, सति च बहिरङ्गेऽन्तरङ्गं भवति । न चात्रान्तरङ्गबहिरङ्गयोर्युगपत्समवस्थानमस्ति ॥ किं कारणम् ? ॥ 'असिद्धत्वात्' ॥ [ कैथमसिद्धत्वम् ? ॥ पूर्वत्रासिद्धमिति ] । न

प्र.] पदान्तत्वाद्विसर्जनीयः प्राप्तः प्रतिषिध्यते । न वेति । बहिरङ्गं लक्षणं निमित्तं स्वभावो वा यस्य रेफस्य स तथोक्तः । अपत्यार्थविहिततद्धितापेक्षवृद्धिनिमित्तत्वाद्रेफो बहिरङ्गस्तस्याऽसिद्धत्वात्स्थान्यभावाद्विसर्जनीयाऽभावः । अन्तः अङ्गं यस्य, बहिः अङ्गं यस्येति बहुव्रीहिः । ततः सर्वलिङ्गावन्तरङ्गबहिरङ्गशब्दावुपपन्नौ । अङ्गशब्दश्चात्रोपकारकवाची । प्रतिद्वन्द्वभाविनाविति । द्वन्द्वं युग्ममुच्यते । प्रतिकूलं परस्परविरुद्धं द्वन्द्वं-प्रतिद्वन्द्वं, तत्र भवतोऽवश्यमित्यावश्यंके णिनिः । सत्यन्तरङ्ग इति । अन्तरङ्गे बुद्ध्यापेक्षिते तदपेक्षया बहिरङ्गं भवति, बहिरङ्गे चाऽपेक्षिते तदपेक्षयाऽन्तरङ्गं भवति, अन्तरङ्गव्यपदेशं लभत इत्यर्थः । न चात्रेति । अत्र विषयेऽन्तरङ्गबहिरङ्गयोर्युगपदेकस्यां बुद्ध्यापेक्षितपरस्परमवस्थानं नास्ति, पूर्वस्यां परिभाषायां परस्य विसर्जनीयस्याऽसिद्धत्वादन्तरङ्गाऽभावाद्रेफस्य

उ.] वा तद्वृत्तत्वादित्यर्थः । बहिरङ्गं-बहिर्भूतनिमित्तं शास्त्रमित्यर्थः । स्वभावो वेति । स्वस्य भावः-उत्पत्तिः । अपत्येति । अपत्यार्थविहिततद्धितमपेक्षिते निमित्ततया या वृद्धिः तन्निमित्तत्वं रेफस्य, तथा सह विधानात् रेफशिरस्को हि वृद्धिशब्देन विधीयते विसर्जनीयस्तु पदान्तमात्राश्रितोऽन्तरङ्ग इत्यर्थः । पूर्वमनयोः पुँलिङ्गेन निर्देशं कृत्वा अग्रे नपुंसकत्वेनोल्लेखोऽसङ्गतोऽत आह-अन्तः अङ्गमिति । अङ्गशब्दः संज्ञिविशेषवाची शरीरावयववाची वा न गृह्यते इत्याह-अङ्गशब्दश्चेति । द्वन्द्वं युग्ममिति । अत्यन्तसहचरिताभिव्यक्ते द्वन्द्वशब्दनिपातनादिति भावः । तत्र भवतोऽवश्यमिति । विरोधेनैव तावर्थो नियमेन भवतो नतु कदाचिदपि अविरोधेनेत्यर्थः । भाष्ये पक्षौ-असिद्धपरिभाषायाः पक्षाविव पक्षौ तत्संबद्धौ पदार्थावित्यर्थः । न वास्तवसत्ता विवक्षिता किन्तु बौद्धीत्याह-बुद्ध्येति । तदपेक्षयेति । तत्प्रतियोगित्वेनेत्यर्थः । बहिरङ्गं भवतीति । तद्व्यपदेशमागभवतीत्यर्थः । अपेक्षितपरस्परम्-अपेक्षितपरस्परधर्मावच्छिन्नम् । अवस्थानं-विषयत्वं । तदुपपादयति-पूर्वस्यामिति । वाह ऊठित्येदेशस्थायामित्यर्थः । एवञ्चाऽस्याः परिभाषायास्त्रैपादिकेऽन्तरङ्गे न प्रवृत्तिरिति भावः । युक्त्यन्तरमाह-अन्तरङ्गाभावाद्रेफस्येति । त्रैपादिकाऽ-

चाऽनेभिनिर्वृत्ते बहिरङ्गेऽन्तरङ्गं प्राप्नोति, तत्र निमित्तमेव बहिरङ्गमन्तरङ्गस्य भवति । [ ॥ \* ॥ अनिमित्तं बहिरङ्गमन्तरङ्गस्याऽसिद्धत्वात् ॥ \* ] ॥ अन्निमित्तं बहिरङ्गमन्तरङ्गस्य ॥ किं कारणम् ? ॥ 'असिद्धत्वात्' ॥ कथमसिद्धत्वं यावता 'पूर्वत्राऽसिद्ध'मित्यसिद्धा परिभाषा । असिद्धं बहिरङ्गमन्तरङ्गे ॥ कथम् ? ॥ 'कार्यकालं संज्ञापरिभाष'मिति । 'खरवसानयोर्विसर्जनीयः' । उप-

प्र.] तदपेक्षबहिरङ्गत्वाऽभावाद्बहिरङ्गपरिभाषानुपस्थानात्प्राप्त्येव विसर्जनीयः । नानभिनिर्वृत्त इति । वस्तुतत्त्वकथनम् । तत्र निमित्तमेवेति । पराभ्युपगमेनाऽन्तरङ्गबहिरङ्गव्यपदेशः । बहिरङ्गाभिमतं बहिरङ्गम् । अन्तरङ्गाभिमतस्यान्तरङ्गस्येत्यर्थः । असिद्धत्वादिति । बहिरङ्गस्य रेफस्याऽन्तरङ्गे विसर्जनीयेऽसिद्धत्वाद्विसर्जनीयाऽभावः । कथमसिद्धत्वं यावता पूर्वत्रासिद्धमित्यसिद्धा परिभाषेति । 'पूर्वत्रासिद्ध'मिति वचनेन विसर्जनीयस्य पूर्वस्यां परिभाषाया-मसिद्धत्वात्तदनुपस्थानात्कथं रेफस्याऽसिद्धत्वमित्यर्थः । अप्रवृत्तिरेव परिभाषाया असिद्धिः । बहिरङ्गपरिभाषा हि 'विप्रतिषेधे परं कार्य'मित्यत्रोपसङ्ख्यानात्तद्देशा' 'वाह ऊ'डित्यत्र ज्ञापितत्वादेतद्देशा वेति पूर्वा । इतरः कार्यकालत्वमाश्रित्याह—असिद्धमिति । यथोद्देशत्वमाश्रित्य चोदयति—कथमिति । इतर आह—कार्यकालमिति । तत्र काचित्परिभाषा विधिवाक्येनैकवाक्यत्वं गता स्वकार्यं निष्पादयति; यथेकपरिभाषा मिदेरिको गुणं व्यवस्थापयति । काचित्तु

उ.] न्तरङ्गस्य सपादसप्ताध्यायीस्थरेफविधायकदृष्ट्याऽसिद्धत्वेनैतन्निरूपितबहिरङ्गत्वमेव तस्य नास्तीत्यर्थः । पूर्वत्रासिद्धमिति । विसर्गस्याऽसिद्धत्वे सति रेफस्य यथा विसर्गप्राप्तिस्तदाह—भाष्ये—न चानभिनिर्वृत्ते इति । तत्र निमित्तमेव बहिरङ्गमित्याद्येव वक्तव्ये अस्य प्रकृते उपयोगाभावादाह—वस्तुतत्त्वेति । पराभ्युपगमेनेति । एवञ्च बहिरङ्गत्वाऽभावेन परिभाषाऽप्रवृत्तौ प्राप्नोत्येव विसर्ग इति चोद्यं पर्यवसितम् । अत्राशयमजानतः प्रत्युत्तरम्—अनिमित्तमिति । तद्वाच्ये—बहिरङ्गस्येति । इतरः स्वाशयं प्रकटयति—कथमित्यादि । स च परिभाषेत्यन्त एकवक्तृक एको ग्रन्थ इत्याशयेन कृत्स्नं भाष्यमुपादत्ते—कथमित्यादि । कथमित्याक्षेपेनैवा'नेनासिद्धत्वं प्राप्नोतीत्यर्थः । तदुपपादयति—पूर्वत्रेति । असिद्धा परिभाषेत्यस्याप्रवृत्तान्तरङ्गपरिभाषेत्यर्थः । इत्याह—अप्रवृत्तिरेवेति । कार्यकालत्वमिति । तत्पक्षे हि विसर्जनीयस्याऽसिद्धत्वेऽपि परिभाषायाः सिद्धत्वात्तेन तस्याः स्वैकवाक्यता संपादनमिति भावः । तत्र परिभाषाणां विधिशेषत्वं क्वचित्पदैकवाक्यतया, क्वचिद्वाक्यैकवाक्यतयेति दर्शयति—तत्र काचिदिति । विषये—उदाहरणविशेषे । निमित्तापेक्षा—

स्थितमिदं भवत्यसिद्धं बहिरङ्गमन्तरङ्ग इति । एवमेषा सिद्धा परिभाषा भवति ॥ कुतो न खल्वेतद्वयोः परिभाषयोः सावकाशयोः समवस्थितयोः

प्र.]विषये निमित्तापेक्षा वाक्यभेदेन प्रधानकार्ये व्याप्रियते, यथा 'विप्रतिषेधे परं कार्य'मिति । एषा हि 'वृक्षे'ष्वित्यादौ 'बहुवचने झल्ये'दित्यस्मिन्प्रवृत्ते 'वृक्षेभ्य' इत्यादावेत्वदीर्घत्वयोर्विप्रतिषेधे परमेत्वं प्रवर्तयति । तद्वदसिद्धपरिभाषा [हि]'वृक्षस्तिष्ठती'त्यादौ विसर्जनीयशास्त्रे प्रवृत्ते नार्कुटादौ रेफस्याऽसिद्धत्वं विदधती प्रधानं विसर्जनीयं विषयविशेषे व्यवस्थापयन्ती विषयं संस्क्रुते । न च 'पूर्वत्राऽसिद्ध'मित्यनेन योगेन बहिरङ्गपरिभाषा रेफे पूर्वस्मिन्नसिद्धा क्रियते । प्रधानसन्निधौ गुणानां परस्परेणाऽसंबन्धात् । तदुक्तं—'गुणानां च परार्थत्वादसंबन्धः समत्वात्स्या'दिति । विध्यन्तरशेषभावाच्च वाक्यभेदेनाप्युपतिष्ठमाना वाक्यान्तरे विसर्जनीयेनैकवाक्यभावात्पौर्वापर्याऽभावात् 'पूर्वत्रासिद्ध'मित्यनेन विसर्जनीये कर्तव्ये नाऽसिद्धा क्रियते, पूर्वोक्ताद्गुणत्वाद्वा । कुतो न खल्विति । 'असा आदित्य' इत्यादि 'पूर्वत्राऽसिद्ध'मित्यस्याऽवकाशः । 'पचावेद'मित्यादि बहिरङ्गपरिभाषायाः । नार्कुट'इत्यादौ तु द्वयोः सन्निपातः । यद्यपि 'पूर्वत्राऽ-

उ.]विप्रतिषेधादिरूपनिमित्तापेक्षा। व्याप्रियत इति । प्रधानकार्यं विशेषेऽवस्थापयतीत्यर्थः । वृक्षेष्वित्यादाविति । अनेन एत्वशास्त्रस्य विनाऽपि परिभाषां स्वविषये प्रवृत्तिं दर्शयति । तद्वदिति । 'विप्रतिषेधे पर'मितिवदित्यर्थः । विषयं—लक्ष्यं । रेफे पूर्वस्मिन्नसिद्धेति । कार्यकालपक्षे बहिरङ्गपरिभाषायास्त्रिपादीस्थत्वेन पूर्वरेफदृष्ट्या असिद्धतया कथं तस्य विसर्गं प्रत्यसिद्धत्वं प्रतिपादयेदिति शङ्कार्थः । प्रधानेति । 'पूर्वत्रे'त्यनेनाऽसिद्धपरिभाषाया नासिद्धत्वं प्रतिपाद्यत इत्यर्थः । नन्वेवं विसर्गविधौ उपस्थिताऽसिद्धपरिभाषाया 'आगन्तूनामन्ते निवेश'इति न्यायेन तदुत्तरत्वात्पूर्वत्र विसर्जनीये तस्या असिद्धत्वात्कथं सा रेफाऽसिद्धत्वं प्रतिपादयेदत आह—विध्यन्तरेति । वाक्यान्तरे इति । वाक्यैकवाक्यतापन्ने महावाक्ये इत्यर्थः । पूर्वोक्तादिति । कार्यकालपक्षे अस्या उपस्थितिसामर्थ्यादेव रेफं प्रत्यपि न विसर्गाऽसिद्धत्वमिति कथं तन्निरूपितं बहिरङ्गत्वमित्यपि न वाच्यम् । अनया एव युक्त्या सर्वशङ्काकलङ्कपरिहारः लुकर इति बोध्यम् । एवमेषा परिभाषा सिद्धा भवतीति । बहिरङ्गपरिभाषाऽत्र प्राप्ता भवतीत्यर्थः । यद्वा एवमेषा परिभाषा—पूर्वत्रासिद्धत्वमित्येषा—अप्राप्ता भवतीत्यर्थः । असा आदित्य इति । अत्र वलोपस्यासिद्धत्वादीर्घो न । बहिरङ्गेति । तथा ह्यत्रैत ए इत्येवं न । सावकाशत्वमुत्तवा एकत्र युगपत्प्राप्तिरूपसमवस्थितत्वं दर्शयति—नार्कुट इति । यद्यपीति । एवञ्च परिभाषा



‘पूर्वत्रासिद्ध’मिति च ‘असिद्धं बहिरङ्गमन्तरङ्ग’इति च, ‘पूर्वत्रासिद्ध’मित्येता-  
मुपमृद्याऽसिद्धं बहिरङ्गमन्तरङ्ग इत्येतया व्यवस्था भविष्यति, न पुनरसिद्धं  
बहिरङ्गमन्तरङ्ग इत्येतामुपमृद्य ‘पूर्वत्रासिद्ध’मित्येतया व्यवस्था स्यात् ? ॥  
अतः किम् ? ॥ अतोऽयुक्तः परिहारो ‘न वा बहिरङ्गलक्षणत्वा’दिति ॥

रोः सुपि । ८।३।१६।

किमर्थमिदमुच्यते न ‘खरवसानयोर्विसर्जनीय’ इत्येव सिद्धम् ? ॥  
॥ \* ॥ नियमार्थोऽयमारम्भः ॥ \* ॥ [ नियमार्थोऽयमारम्भः ] ‘रोरेव सुपि  
प्र.] सिद्ध’मित्यधिकारस्तथापि सपादां सप्ताध्यायीं प्रति पादत्रयपठितस्य सर्वस्याऽ-  
सिद्धत्वप्रतिपादनात्परिभाषासाधर्म्यात्परिभाषाव्यवहारः । तत्रैतयोः परिभाषयोः  
सावकाशत्वात्तुल्यबलयोरप्रतिपत्तावाश्रीयमाणायां नार्कुटादौ विसर्जनीयप्रसङ्गः ।  
पर्याये चोश्रीयमाणे पक्षेऽनिष्टविसर्जनीयप्राप्तिः । अनयोश्च परस्परनिमित्तव्या-  
घातात्परस्परस्योपमर्दकत्वम् । तथा हि बहिरङ्गपरिभाषा रेफस्याऽसिद्धत्वं कुर्वती  
पूर्वलक्षणविषयाऽभावात्पूर्वत्रासिद्ध’मित्यस्या अप्रवृत्तिं साधयति । ‘पूर्वत्रा-  
सिद्ध’मित्येषाऽपि विसर्जनीयाऽसिद्धिविधानेनाऽन्तरङ्गाऽभावाद्रेफस्याऽपि तद-  
पेक्षबहिरङ्गत्वाऽभावाद्बहिरङ्गपरिभाषायाः प्रवृत्तिं विहन्ति । ततश्चाऽयुक्तोऽयं  
परिहारो न वा बहिरङ्गलक्षणत्वा’दिति चोद्यान्तमेवेदं भाष्यम् । ततश्च ‘विस-  
र्जनीयोऽनुत्तरपद’ इति वक्तव्यमेव । यदा तु लक्ष्यदर्शनवशाद्बहिरङ्गपरि-  
भाषाऽऽश्रीयते यथा चक्रकेष्विष्टतो व्यवस्था, तदा युक्त एव परिहारो ‘न वा  
बहिरङ्गलक्षणत्वा’दिति । [ खरवसानयोर्विसर्जनीयः ] ।

रोः सुपि । नियमार्थ इति । अथ ‘सुपी’ति प्रत्याहाराश्रयणात् ‘पयोभ्या’-

उ.] योरित्ययुक्तमिति भावः । अप्रतिपत्ताविति । कचित्प्रवृत्त्या शास्त्रस्य चरितार्थत्वा-  
द्विरोधेऽप्रतिपत्तिरित्यर्थः । पर्याये त्विति । तृजादिवदित्यर्थः । भाष्योक्तमुपमर्दकत्वं  
न्युत्पादयति-परस्परेति । एवञ्च कार्यकाले यथोद्देशे च त्रिपाद्यां बहिरङ्गासिद्ध-  
त्वाऽप्रवृत्तिरिति भाष्याल्लभ्यते । वस्तुतः प्रत्यक्षत्वेन बलवता पूर्वत्रासिद्धमित्यनेनानुमानिक्या  
असिद्धपरिभाषाया बाध एवोचितः । भाष्ये-अयुक्त इति । संयोगान्तस्य लोपो रदाभ्या-  
मित्यत्राऽन्यत्र चोक्तोऽसङ्गत इत्यर्थः । यदा त्विति । लक्ष्यवशात्कचिदानुमानिकेनाऽपि  
प्रत्यक्षबाध इत्यभिमानः । लक्षणैकचक्षुषां तु वचनान्येवावश्यकानीति बोध्यम् ॥ १५ ॥

नान्यस्य सुपि' ॥ क मा भूत् ? ॥ गीर्षु धूर्षु ॥ [ रोः सुपि ] ।

भोभगोअघोअपूर्वस्य योऽशि । ८।३।१७।

॥ \* ॥ अग्रहणमनर्थकमन्यत्राऽभावात् ॥ \* ॥ अग्रहणमनर्थकम् ।

किं कारणम् ? ॥ 'अन्यत्राऽभावात्' । न ह्यन्यत्र रुस्त्यन्यदतोऽशः ॥

ननु चायमस्ति-छन्दःसु पयःस्विति ॥ किं पुनः कारणं सुकारपर एवोदा-  
ह्रियते न पुनरयं वृक्षस्तत्र पृक्षस्तत्रेति ? ॥ अस्त्यत्र विशेषः-विसर्जनीये कृते  
न भविष्यति ॥ इहापि तर्हि विसर्जनीये कृते न भविष्यति-छन्दःसु पयः-  
स्विति ॥ स्थानिवद्भावात्प्राप्नोति ॥ ननु चेहापि स्थानिवद्भावात् प्राप्नोति-  
वृक्षस्तत्र पृक्षस्तत्रेति ॥ अनल्विधौ स्थानिवद्भावः ॥ अथाऽयमल्विधिः स्या-

प्र.] मित्यादौ विध्यर्थः कस्मादारम्भो न भवति ? । 'खरी'त्यनुवृत्त्या खरादेः  
सुपो ग्रहणात्, न च सप्तमीबहुवचनादन्यः खरादिः सुबस्तीति तस्यैव ग्रहणा-  
द्विध्यर्थानुपपत्त्या नियमार्थ आरम्भः । रोरेवेति । 'रोः सुप्येवे'ति तु नियमो  
न भवति, 'हलोऽनन्तराः संयोग इत्यादिनिर्देशात् । [ रोः सुपि ] ।

भोभगो । अन्यत्राऽभावादिति । यत्राऽशोऽन्यः खर्भवति तत्र 'पूर्व-  
त्राऽसिद्ध'मिति यत्वस्याऽसिद्धत्वाद्विसर्जनीयेन भाव्यमित्यस्यैव रुस्तीत्यर्थः ।

स्थानिवद्भावादिति । ननु च रोस्कारस्यानुबन्धत्वाद्देफः स्थानीत्यल्विधित्वा-  
त्स्थानिवद्भावेन न भाव्यम् । उच्चारणकाले यः श्रुतः स स्थानित्वेनाश्रीयते

उ.] रोः सुपि । विध्यर्थ इति । कथं चिदपि विध्यर्थत्वे संभवति नियमो न युक्त  
इति भावः । विध्यर्थानुपपत्त्येति । विधिरूपाऽर्थस्यानुपपत्त्येत्यर्थः ॥ १६ ॥

भो भगो अघो । भाष्ये-अन्यत्वं कुत इत्याशङ्क्यामुक्तम्-अन्यदतोऽश इति ।  
भाष्ये-छन्दःस्विति । अत्र हि 'रोः सुपी'ति विसर्गः । तत्र रोः स्थानित्वेन स्थानिव-  
द्भावेन कृत्वं सुलभं । वृक्षस्तत्रेत्यत्र तु 'खरवसे'ति रेफस्य विसर्गः । न हि तस्य स्थानिव-  
द्भावेन कृत्वं सुलभं, स्थानिभूताऽल्वर्मत्वात् । स्थानिभूताल्वर्माश्रये कार्ये निषेध इति भावः ।  
अल्विधित्वादिति । अल्विधित्वोऽयं विसर्गविधिः न तु रुस्थानिक इति, -अत्रापि स्थान्य-  
ल्वर्मत्वाद्विसर्गस्य कृत्वं दुर्लभमिति भावः । इति मन्यत इति । सिद्धान्तत्वेनाङ्गी-  
करोतीत्यर्थः । इदमेवाभिप्रेत्य 'विशिष्टं ह्येषोऽनलमाश्रयते इदं नामे'ति स्थानिवत्सूत्रभाष्ये  
उक्तमिति अयं सिद्धान्त एव । नियमसूत्राणि वाच्यार्थमर्यादया विधायकान्येव, आर्थिकस्तु निषेध  
इति पस्पशायां भाष्ये ध्वनितम् । भाष्ये-ननु चेहापि स्थानिवद्भावादिति । स्थानि-

छक्यमश्ग्रहणमवक्तुम् ? ॥ बाढं शक्यम् ॥ अल्विधिस्तर्हि भविष्यति ॥  
 कथम् ? ॥ इदमस्ति 'रो री'ति । ततो वक्ष्यामि—'खरवसानयोर्विसर्जनीय'—  
 रः' । ततो 'रोः सुपि' । 'विसर्जनीयो र'इत्येव ॥

उत्तरार्थं तर्ह्यश्ग्रहणं कर्तव्यं,—'हलि सर्वेषां',—हल्यशीति यथा स्यादिह  
 ग भूत्-वृक्षवयतेरप्रत्ययो-वृक्षचकरोति । [ भोभगोअघो ] ॥

ग.] न तु प्रतिपत्तिकाले इति मन्यते । अल्विधिस्तर्हि'ति । एनैव स्थानी, किं तु  
 तद्विशेषणं, रोर्यो रेफस्तस्य विसर्जनीय इत्यर्थः । ततो वक्ष्यामीति । व्याख्या-  
 यामीत्यर्थः । वृक्षवयतेरिति । केचिद्वृक्षवन्तमाचष्ट इति णिचि टिलोपे च  
 हपमित्याहुः । तदयुक्तम् । इष्टवद्भावान्मतुपो लुका भाव्यं, न टिलोपेन  
 तस्माद्वृक्षतेर्वृक्षं वृक्षतीति क्तिप्, संप्रसारणे कृते वृक्षवृक्षमाचष्ट इति णिचि  
 टिलोपे च विच्प्रत्ययः क्रियते । क्तिपि तु सत्येकदेशविकृतस्यानन्यत्वाद्वृक्षति-  
 ग्रहणेन ग्रहणाद्वकारस्य सम्प्रसारणं स्यात्, 'लोपो व्योर्वली'ति लोपो वा । न च  
 णेलोपस्य स्थानिवद्भावः, 'क्विलुगुपधालचङ्परनिर्हासकुत्वेषूपसङ्ख्यान'मिति  
 निषेधात् । विचि तु णिलोपस्य स्थानिवत्त्वाद्वलोपो नास्ति, 'हलि सर्वेषां'मि-  
 यनेन तु वलोपे कर्तव्ये पूर्वात्रासिद्धे न स्थानिवदिति स्थानिवत्त्वनिषेधाद्वलोपः  
 न्यादिति हल्विशेषणार्थमश्ग्रहणं क्रियते । वेतेर्वा वृक्षं वेति वृक्षवीः, वृक्षव्य-

ग.] भूताऽल्मात्रवृत्तिधर्माश्रयो नायं यत्वविधिः, समुदाये वर्तमानस्य रुत्वस्य निमित्तत्वाद्भव-  
 नेवात्रापि स्थानिवत्त्वमिति भावः । उत्तरम्—अनल्विधाविति । उक्त आशयः । विसर्ज-  
 नीय इत्यर्थ इति । एवञ्च 'रोः सुपी'ति सूत्रेऽपि रेफस्यैव स्थानित्वमित्यल्विधित्वात्स्था-  
 निवत्त्वाभाव इति भावः । न टिलोपेनेति । मतुङ्लुकटिलोपापवादत्वादिति भावः ।  
 नु णौ परतस्तत्प्रकृतिभूतप्रातिपदिकस्य लोपविधानेन वृक्षतेः स्थानित्वे मानाऽभावाद्वकारे  
 श्चतित्वस्य दुर्लभत्वात्संप्रसारणाऽप्राप्तिः । न च छिन्नपुच्छश्चन्यायेन वृक्षतित्वं । बह्वय-  
 पगमेन वृक्षतित्वाऽप्रत्यभिज्ञानात् । एतेन वृक्षभ्रस्जेति षत्वं स्यादित्यपास्तम् । न च  
 इत्येत्यधिकारेण वृक्षान्तत्वरथापि निमित्तत्वात्तत्वं स्थानिवत्त्वेन सुलभम् । झलां जशोऽन्त-  
 त्यन्तग्रहणेनेदृशेषु पदस्येत्यस्य वैयधिकरण्येनैवान्वयादत आह—लोपो व्योरिति ।  
 इदं च तदपवादस्य ऊठ उपलक्षणं । न च णिलोपस्येति । न च पदान्तविधित्वं, प्राति-  
 दिकादेव णिजुत्पत्त्या पदान्तत्वाऽभावात्, लोपस्य चरमावयवत्वाभावाच्च । क्विलुगिति ।  
 नै लुप्तत्वात्कौ विधेश्चेति भावः । विचि त्विति । अन्तर्भूतकिवाश्रयवलोपस्तु न, बहिर्भूत-  
 गजाद्यपेक्षटिलोपादेरसिद्धत्वात् । अत्र 'अत उपधाया' इति वृद्धिप्राप्तेराह—वेतेर्वेति । अत्र

## ओतो गार्ग्यस्य । ८।३।२०।

किमर्थमिदमुच्यते न 'लोपः शाकल्यस्ये'त्येव सिद्धम् ? ॥

॥\*॥ ओकाराल्लोपवचनं नित्यार्थम् ॥\*॥ ओकाराल्लोपवचनं क्रियते ॥  
किमर्थम् ? ॥ 'नित्यार्थम्' । नित्यार्थोऽयमारम्भः ॥ [ ओतो गार्ग्यस्य ] ॥

## उजि च पदे । ८।३।२१।

पद इति किमर्थम् ? ॥ तन्त्रे उतं, तन्त्रयुतं, तन्त्र उतम् ॥

॥ \* ॥ पद इति शक्यमवक्तुम् ॥ \* ॥ [ पदे इति शक्यमवक्तुम्<sup>३</sup> ] ।  
कस्मान्न भवति-तन्त्रे उक्तं तन्त्रयुतं तन्त्र उतमिति? ॥ 'लक्षणप्रतिपदोक्तयोः  
प्रतिपदोक्तस्यैवे'ति ॥ उत्तरार्थं तर्हि पदग्रहणं कर्तव्यं- 'डमो ह्रस्वादचि  
डमुणित्य'मित्यपदे मा भूत्-दण्डिना शकटिना ॥ [ उजि च पदे ] ॥

प्र.] माचष्ट इति पूर्ववर्णिजादिः । अथ ककारे परतो 'लोपो व्योर्वली'ति लोपः-  
कस्मान्न भवति ? । न च णिलोपस्य स्थानिवद्भावोऽस्ति, पदान्तविधौ तन्निषे-  
धात् । नैष दोषः । पदान्ते विधीयमाने स्थानिवत्त्वनिषेधो, न च लोपः पदा-  
न्तस्तस्याऽभावरूपत्वात् । अग्रहणाऽनुरोधेन चैतद्भाष्यकारेणोदाहृतम् । तथा  
हि लणित्यत्रोक्तं 'न पदान्ता हलोऽणः सन्ती'ति । [ भोभगोअघो ] ।

ओतो गा । किमर्थमिति । 'लोपः शाकल्यस्ये'त्यनेन पाक्षिकः सिद्ध एव  
लोपोऽनेनापि-गार्ग्यस्य मतेन लोपो नान्येषामिति-विकल्पेनैव विधेय इति प्रश्नः ।  
ओकारादिति । गार्ग्यः स्वस्यां स्मृतावोतो नित्यमेव लोपं स्मरतीति पाणिनि-  
रपि तथैवेच्छति । एवञ्च 'भो अत्रे'ति नित्यं भवति, न तु 'भो यत्रे'ति ॥

उजि च पदे । अयमपि नित्याऽर्थो योगः । [ उजि च पदे ] ।

उ.] णिलोपस्य स्थानिवत्त्वान्न वृद्धिरिति भावः । पदान्तविधाविति । विजन्तोत्तरसुपा  
पदत्वमिति भावः । पदान्ते विधीयमान इति । विधिशब्दो भावसाधनः, अन्तशब्दश्चर-  
मावयववाचीति भावः । अनुरोधेन चेति । एवञ्चेदं भाष्यं पूर्वपक्ष्येकदेश्युक्तिः ।  
'हलि सर्वेषा'मित्यनेन भोसादिसाहचर्येण रोरित्यस्यानुवृत्त्या च हस्थानिकस्यैव  
लोपादित्यपि बोध्यम् । [ भोभगोअघोअपूर्वस्य ] ॥

ओतो गार्ग्यस्य । इति प्रश्न इति । न च स्वमतप्रच्युत्यभावायेदं, गार्ग्यशाक-  
ल्याभ्यां लोपस्यैव स्मृत्या तद्भाष्येऽन्यग्रहणेन तयोरग्रहणादिति भावः । [ ओतो गार्ग्यस्य ] ।

उजि च पदे । भाष्ये-दण्डिनेति । न च पदस्येत्यधिकारेण विभक्तिविपरिणामेन  
च ह्रस्वात्परो यो डम् तदन्तं यत्पदं तस्मात्परस्याचो विधीयमानो डमुट् कथमत्र प्राप्नोति

## हे मपरे वा । ८।३।२६।

॥ \* ॥ यवलपरे यवला वा ॥ \* ॥ यवलपरे हकारं यवला वेति चक्तव्यम् । किं ह्यः किं ह्यः । किं ह्वलयति । किं ह्वलयति । किं ह्वादयति । किं ह्वादयति । [ हेमपरे वा ] ।

डः सि धुट् । ८।३।२९। नश्च । ८।३।३०।

शितुक् । ८।३।३१। ड्णोः कुक्कुट् शरि । ८।३।३८।

डमो ह्रस्वादचि डमुणित्यम् । ८।३।३२।

इह धुडादिषु के चित्पूर्वान्ताः क्रियन्ते केचित्परादयः । यदि पुनः सर्व एव पूर्वान्ताः स्युः सर्व एव वा परादयः कश्चात्र विशेषः ? ॥ \* ॥ धुगादिषु ष्ट्वणत्वप्रतिषेधः ॥ \* ॥ धुगादिषु सत्सु ष्ट्वणत्वयोः प्रतिषेधो वक्तव्यः । ष्ट्वस्य तावत्-श्रुलिट्साये मधुलिट्साये । 'धुना ष्टु'रिति ष्ट्वं प्राप्नोति । परादौ पुनः सति 'न पदान्तादोरना'मिति प्रतिषेधः सिद्धो भवति । णत्वस्य-कुर्वन्नास्ते कृषन्नास्ते । 'रषाभ्यां नो णः समानपद'इति णत्वं प्राप्नोति । परादौ पुनः सति 'पदान्तस्य ने'ति प्रतिषेधः सिद्धो भवति ॥ सन्तु तर्हि परादयः ॥ \* ॥ परादौ छत्वषत्वविधिप्रतिषेधः ॥ \* ॥ यदि परादयश्छत्वं

प्र.] डः सि धुट् । योऽयमिह पूर्वान्तपरादिविचारः स स्थितलक्षणस्यार्थस्य लौकिकस्य विरोधाऽभावात् कृतः । ततो यदेके चोदयन्ति-पूर्वान्तपक्षे हि तत्सहितेन पूर्वेणाऽर्थः प्रत्याग्यः, परादिपक्षे हि तत्सहितेन परेण पदेनेत्युक्तो विचारः इति । तदसम्बद्धम् । सत्यप्यस्मिन् भेदे संहितायां वाक्यार्थाऽभेदात् ।

उ.] डमन्तस्य पदत्वाभावादिति वाच्यं, वैयधिकरण्येनानुवृत्तस्यान्वयोपपत्तौ विभक्तिविपरिणामे मानाभावादित्याशयः । एवञ्च पदग्रहणमपि अन्तग्रहणवत्पदाधिकारस्य विशेषणत्वे ज्ञापकं बोध्यम् । भाष्येऽनुक्तमपि सूत्रप्रयोजनं दर्शयति-अयमपीति ।

हे मपरे वा । वार्तिकेन यवला निरनुनासिका एव, विधीयमानत्वात् । उदाहरणेषु सानुनासिकलेखस्तु लेखकप्रमादादित्याहुः । [ हे मपरे वा ] ॥

डः सि धुट् । स्थितलक्षणस्येति । स्थितम्-अप्रच्युतं लक्षणं-स्वरूपं यस्य सः । कोऽसौ?, लौकिको वाक्यार्थरूपस्तस्येत्यर्थः । प्रकृतिप्रत्यययोः पदानां चावापोद्वापलक्षणो बुद्ध्या पृथक् निष्कृष्य कल्पितोऽर्थो न तु स्थितलक्षणः । स हि आगमादेशादिभिरन्यत्रान्यत्रोपसंक्रमत इति भावः । संहितायां-प्रकृतिप्रत्यययोः पदानाञ्च विभागाऽभावकाले । वाक्यार्थाऽभेदादिति । वाक्यस्यैवास्मन्मते बोधकत्वात्, अस्तिर्भवन्तिपर इत्युक्तेरिति भावः ।



विधेयं, षत्वं च प्रतिषेध्यम् । छत्वं विधेयं-कुर्वञ्छेते कृषञ्छेते । यद्धि  
तच्छश्छोटीति 'झयः पदान्ता'दित्येवं तत् ॥ किं पुनः कारणं- 'झयः पदान्ता'-  
दित्येवं तत् ? ॥ इह मा भूत् 'पुरा क्रूरस्य विसृपो विरप्शि'ति । षत्वं च  
प्रतिषेध्यं-प्रत्यङ्क्सिञ्च उदङ्क्सिञ्च । 'आदेशप्रत्यययो'रिति षत्वं प्राप्नोति ।  
पूर्वान्ते पुनः सति 'सात्पदाद्यो'रिति प्रतिषेधः सिद्धो भवति । तस्मात्सन्तु  
यथान्यासमेव केचित्पूर्वान्ताः केचित्परादयः । अयं तु खलु शितुकृत्वार्थं  
नियोगतः पूर्वान्तः कर्तव्यः । तत्र कुर्वञ्छेते कृषञ्छेते इति 'रषाभ्यां नो णः  
समानपद' इति णत्वं प्राप्नोति ॥ नैष दोषः-श्रुत्वे योगविभागः करिष्यते ।  
इदमस्ति 'क्षुभ्नादिषु च' । [ क्षुभ्नादिषु ] न णकारो भवति । ततः-  
'स्तोः श्रुनो' । स्तोः श्रुना संनिपाते न णकारो भवति ॥ ततः- 'श्रुः' । श्रुश्च  
भवति स्तोः श्रुना संनिपाते ॥ [ डः सि धुट् ] ।

**डमो ह्रस्वादचि डमुणित्यम् । ८।३।३२।**

॥ \* ॥ डमुटि पदादिग्रहणम् ॥ \* ॥ डमुटि पदादिग्रहणं कर्तव्यम् ।  
इह मा भूत्-दण्डिना शकटिनेति ॥ तत्तर्हि वक्तव्यं ? ॥ न वक्तव्यम् ॥  
'पदा'दिति वर्तते ॥ एवमपि-परमदण्डिना परमच्छत्रिणेत्यत्र प्राप्नोति ॥

प्र.]नियोगत इति । परादौ छत्वं न सिध्यतीति वचनादवश्यं पूर्वान्तः कर्तव्य  
इत्यर्थः । तत्र नकारस्याऽपदान्तत्वाण्णत्वप्रसङ्गः । न च 'नश्चापदान्तस्य झली'ति  
नकारस्याऽनुस्वारे परसवर्णे च रूपं सिध्यति । अनुस्वारे कर्तव्ये तुकोऽसि-  
द्धत्वात् । श्रुत्व इति । णत्वप्रतिषेधे श्रुत्वमाश्रयात्सिद्धम् । [ डः सि धुट् ] ।

ड.] धुटो विधायकभेदेन भेदमवलम्ब्य डुट् णुट् नुटोऽवलम्ब्य च भाष्ये केचित्परादय इति  
बहुवचनम् । वचनादिति । यथान्यासं वचनादित्यर्थः । अपदान्तत्वादिति । परादौ  
तु पदान्तत्वेन 'पदान्तस्य ने'ति णत्वप्रतिषेधसिद्धिरिति भावः । ननु पूर्वस्मिन् णत्वप्रतिषेधे  
कर्तव्ये परस्य श्रुत्वस्याऽसिद्धत्वात्कथं सिद्धयेदत आह-णत्वप्रतिषेध इति ।

**डमो ह्रस्वादचि । भाष्ये-पदादिग्रहणमिति ।** पदादेरच इत्यर्थः । अचि इति  
षष्ठ्यर्थे सप्तमी । यद्यपि पदस्येत्यनुवृत्तस्याऽचीति विशेषणं तथा च 'तस्मान्नुडची'त्यादा  
विवाजादेः पदस्येत्यर्थेनापि तद्वारणं संभवति तथापि यत्र विशेषणे विशेष्ये च सप्तमी  
तत्रैव यस्मिन्विधिरिति न्यायप्रवृत्तेस्तादृशार्थाऽसंभव इति भावः । अतएव 'गुडलिट्सु'  
इत्यादौ धुडादिसिद्धिः । अन्यथा सादेः पदस्यैव स्यात् । अतएव आर्धधातुकस्येति सूत्रे  
झलादेरित्यादिग्रहणं चरितार्थम् । अन्यथा वलोत्येव वदेत् । पदादिति वर्तते इति । एवञ्च

‘पदस्ये’ति वर्तते ‘डम’ इति च नैषा पञ्चमी ॥ का तर्हि ? ॥ संबन्धषष्ठी ।  
 ‘पदान्तस्य डमो डमुद्भवति ह्रस्वादुत्तरस्याऽची’ति ॥ यदि डम एव  
 डमुट् क्रियते कुर्वन्नास्ते कृषन्नास्ते,—‘रषाभ्यां नो णः समानपदे’इति णत्वं  
 प्राप्नोति ॥ ‘पदान्तस्य ने’ति प्रतिषेधो भविष्यति ॥ ‘पदान्तस्ये’त्युच्यते नैष  
 पदान्तः ॥ पदान्तभक्तः पदान्तग्रहणेन ग्राहिष्यते ॥ एवमपि न सिध्यति ॥  
 नैष दोषः । उक्तमेतत्—‘उत्तरपदत्वे चाऽपदादिविधौ लुप्तता लुप्ते  
 प्रत्ययलक्षणं न भवती’ति ॥ एवमपि पदादिति वक्तव्यं, यद्धि तत्प्रकृतं, ‘प्राक्  
 सुपि कुत्सना’दित्येवं तत् ॥ एवं तर्हि डम एवायं डमुट् क्रियते ॥ कथम् ? ॥

प्र.] डमो ह्रस्वादचि डमुणित्यम् । एवं तर्हीति । डमा पदस्य विशेषणा-  
 त्तदन्तविधिना डमन्तस्य पदस्यागमो विधीयमानो ‘दण्डिने’त्यादौ डमन्त-  
 स्याऽपदत्वान्न भवति । यद्येवं पदस्यादिर्डमुट् प्राप्नोति । नैष दोषः । ‘ह्रस्वा’दित्यनेन  
 डमा ह्रियते ‘डमन्तस्य पदस्य ह्रस्वात्परो यो डम् तस्य डमुद्भवति’ । नचेति ।  
 न हि पदस्येत्येतद्विशेष्यं किं तर्हि, विशेषणमिति तदन्तविध्यभावाद्दण्डिनेत्यादौ-

उ.] डमन्तपदात्परस्याऽत्र शयर्थेन दण्डिनेत्यादौ न दोषः । दण्डित्यस्य भेदादिति  
 तात्पर्यम् । एवमपीति । अन्तर्वर्तिविभक्त्या पदत्वमिति भावः । सिद्धान्त्येकदेश्याह—  
 उक्तमेतत्—उत्तरपदत्वे चेति । अत्राऽपदादीति पर्युदासेन पदान्तविधावेवाऽस्य प्रवृत्त्या  
 न लुप्ततेति सूत्रस्थभाष्यसंमततया अत्र प्रवृत्त्यभावात्, माषकुंभवापेनेत्यादौ णत्वस्य पद-  
 व्यवायेऽपीति निषेधसिद्धये यत्र उत्तरपदस्य कार्यित्वं तत्रैव तत्प्रवृत्तेश्च नेयं सिद्धान्त्युक्तिः ।  
 एतत्प्रत्याख्यानप्रकारोऽपि तद्भाष्य उक्तो योगविभागस्य इष्टसिद्ध्यर्थतया पदान्तविधिविषय  
 एवेति न दोष इति बोध्यम् । कैयटे ‘ह्रस्वादित्यनेन डमा ह्रियते’इति पाठः । आगमित्वेना  
 क्षिप्यत इति तदर्थः । डमन्तस्य पदस्य ह्रस्वादिति । ‘पदस्ये’त्यवयवषष्ठी । ‘डम’इति  
 च तद्विशेषणं । डमन्तपदावयवस्य ह्रस्वात्परस्य डमुडित्यर्थः । ह्रस्वात्परश्च प्रत्यासत्त्यो-  
 पस्थितो डमेवेति भावः । भाष्ये—णत्वं प्राप्नोतीति । आगमनस्येति भावः । भाष्ये—  
 पदान्तभक्त इति । अयं भावः—‘यदागमा’इत्यस्यायमप्यर्थः—‘आगमी यद्यद्धर्मवैशिष्ट्येन  
 भासते आगमस्याऽपि तद्धर्मवैशिष्ट्येन ग्रहण’मिति स गृह्यते येन धर्मेण तेन तद्विष्णुभूतागमा-  
 नामपि ग्रहणमित्यक्षरार्थः परिभाषायाः । स येन शब्देन गृह्यते तेन तद्विशिष्टस्य ग्रहणमिति  
 चेति । एतेन ‘यदागमा’इति परिभाषया समुदायस्य पदान्तत्वेऽपि केवलागमनकारस्य  
 तत्त्वाभावः । नत्वं तु तस्याप्यस्त्येवेति अपास्तम् । न हि पदस्येति । विशेष्यत्वे ह्रस्वात्पर-

किं कारणम् ? ॥ उक्तमेतत्—‘न वा पदाधिकारस्य विशेषणत्वा’दिति ।  
[ तेन दण्डिना शकटिनेत्यत्र प्राप्नोति ] ॥ एवं तर्हि पद इति वर्तते ॥  
कं प्रकृतम् ? ॥ ‘उञि च पदे’ इति ॥ [ डमो हस्वादचि डमुणित्यम् । ]

मय उञो वो वा । ८।३।३३।

किमर्थं ‘मय उत्तरस्य उञो वो वे’त्युच्यते नेको यणचीत्येव सिद्धम् ? ॥  
न सिध्यति । ‘प्रगृह्यः प्रकृत्ये’ति प्रकृतिभावः प्राप्नोति ॥ यदि पुनस्तत्रै-  
वोच्येत—‘इको यणचि मय उञो वे’ति ? ॥ नैवं शक्यमिह हि दोषः स्यात्—  
‘किम्वाचपनं महत्’ । ‘मोऽनुस्वारो हली’त्यनुस्वारः प्रसज्येत । वत्वे पुनः  
सत्यसिद्धत्वान्न भविष्यति ॥ [ मय उञो वो वा ] ॥

प्र.] डमुत्प्रसङ्गः ॥ एवं तर्हीति । तत्सम्बन्धानुवृत्त्या च पूर्वयोगेष्वसम्बन्धानु-  
लित्स्वित्यादौ धुडादयोऽपि भवन्ति । [ डमो हस्वादचि ]

मय उञो वो वा । किमर्थमिति । ‘उञ’ इति योगविभागेन शाकत्यस्य  
मतेन प्रगृह्यसञ्ज्ञाविधानात्पक्षे यणादेशः सिद्ध इति प्रश्नः । प्रगृह्य इति ।  
‘उञ’ इत्यत्रेतावित्यनुवर्तनादनितिपरस्योजो निपात एकाजनाडिति नित्यं प्रगृह्य-  
सञ्ज्ञा । यदि पुनरिति । यणग्रहणानुवर्तनाद्वग्रहणं न कर्तव्यं भवतीति भावः ।

वत्व इति । अनुस्वारे कर्तव्ये वत्वस्याऽसिद्धत्वादनुस्वाराऽभावः, हल्परत्वाऽ-  
भावात् । यदा त्वितिपर उञ्भवति तदा ‘किं विति’ ‘किं विति’ ‘किमु इति’  
‘किंमु इति’ति रूपचतुष्टयं भवति । प्रगृह्यसञ्ज्ञाऽभावपक्षे वत्वस्यासिद्धत्वाद्यणादेशे  
सत्यनुस्वारो भवति । प्रगृह्यसञ्ज्ञापक्षे त्वनेन वा वत्वम् । ‘ऊँ’ आदेशस्यापि स्थानि-  
वद्भावादान्तरतम्यादनुनासिके पाक्षिके वकारे सति रूपपञ्चतयेन भाव्यमित्याहुः ।

उ.] डमन्तपदाऽचि डमुडित्येवार्थः स्यान्नतु त्वदुक्त इति महदेवाऽनिष्टं स्यादिति भावः । एवं  
च ‘हस्वात्परो यो डम् पदावयवस्तस्य डमु’डित्यर्थे दण्डिनेत्यादौ दोषस्तदवस्थः । पदाव-  
यवडमः परस्याऽच इत्यर्थेऽप्यत्र दोष एव । विभक्तिविपरिणामेन ‘डमन्तपदात्परस्ये’त्यर्थस्तु  
न युक्तो विभक्ति(वि)परिणामे मानाऽभावात् । तत्पक्षेऽपि परमदण्डिनेत्यादौ दोषवारणाय  
पदे इत्यनुवृत्तिः । उत्तरपदत्वे चेत्यस्य तु नात्र प्रवृत्तिरित्युक्तम् । [ ‘डमो हस्वादचि’ ] ।

मय उञो वो वा । ननूञः प्रगृह्यत्वात् कथमिको यणचीत्यनेन यणित्यत आह—  
उञ इतीति । नित्यमिति । तथा च शमु अस्तु वेदिरित्यादौ पक्षे वत्त्वं न स्यादिति-  
भावः । इत्याहुरिति । विधीयमानत्वेन सवर्णाऽग्राहकत्वमणुदित्सूत्रेऽणग्रहणेन यण-

## विसर्जनीयस्य सः । ८।३।३४।

इह कस्मान्न भवति-वृक्षः प्लक्ष इति ॥ 'संहिताया'मिति वर्तते ॥ एव-  
मप्यत्र प्राप्नोति ॥ किं कारणम् ? ॥ 'परः सन्निकर्षः संहिते'त्युच्यते स  
यथैव परेण परः सन्निकर्ष एवं पूर्वेणाऽपि ॥ एवं तर्ह्यनवकाशाऽवसानसंज्ञा  
संहितासंज्ञां बाधियते ॥ अथ वा संहितासंज्ञायां प्रकर्षगतिर्विज्ञास्यते,—  
'साधीयो यः परः सन्निकर्ष'इति ॥ कश्च साधीयः ? ॥ यः पूर्वपरयोः ॥

यद्येवाऽनवकाशाऽवसानसंज्ञा संहितासंज्ञां बाधतेऽथापि संहिता-  
संज्ञायां प्रकर्षगतिर्विज्ञायते उभयथा दोषो भवति । इष्यन्ते इत उत्तरमव-

प्र.] विसर्जनीयस्य । इहेति । स्थानिमात्रं निर्दिष्टं न तु निमित्तविशेष इति  
प्रश्नः । संहितायामिति । पौर्वापर्यमकालव्यपेतं संहिता, न चाऽत्र परमस्तीति  
संहिताया अभावः । अन्यथा दधि अत्रेतीगचोरसंहितायामपि इकः पूर्वेणाचः परेण  
च संहितास्तीति यण् प्रसज्येत । एवमप्यत्रेति । विशेषानुपादानादिति भावः ।  
इको यणचीत्यत्र तु स्थानिनिमित्तयोरुपादानात्तयोरेव संहिता गृह्यते । एवं  
तर्हीति । एकसंज्ञाधिकारात्सामान्यविहिता संहिता संज्ञाविशेषविहितयाऽवसा-  
नसंज्ञया बाध्यते । ननु सञ्ज्ञिभेदाद्वाधानुपपत्तिः, परस्य सन्निकर्षस्य संहिता-  
संज्ञा, अवसानसंज्ञा तु विरामस्य वर्णस्य विरतेर्वा । उच्यते । संहितावसान-  
कार्ययोरेकवर्णविषयत्वात्कार्यार्थत्वाच्च संज्ञानां संज्ञयोरप्येकविषयत्वाद्वाध्य-  
बाधकभावं मन्यते । अथ वेति । सन्निकर्षः संहितेतीयता सिद्धे परशब्दः प्रकर्ष-  
गत्यर्थ उपादीयते तेन पूर्वपरविषयः सन्निकर्षः संहितासंज्ञो भवति । यद्येवेति ।

उ.] विषये गुणानां भेदकत्वमेव चेत्यरुचिः । अतएव मतुपो मस्य नानुनासिको वकारः । अतएव  
तद्वानासामिति निर्देशः सङ्गच्छते । अन्यथा नित्योऽनुनासिकः स्यात् । [मय उजो वो वा]।

विसर्जनीयस्य सः । 'संहिताया'मित्यनुवृत्त्याऽतिप्रसङ्गनिवृत्तिं दर्शयति-पौर्वा-  
पर्यमिति । इदं हि तत्र वार्तिककृतोक्तम् । ननु 'वृक्ष' इत्यदावपि पूर्वेण संहिताऽस्तीत्यत  
आह-अन्यथेति । असंहितायामपीति । कालव्यवायेऽपीत्यर्थः । यथान्यासेऽपि सन्नि-  
कर्षस्योभयसापेक्षत्वात् पूर्वपरयोरित्यर्थं लाभ इति बोध्यम् । ननु पूर्वेण संहिताया 'दधि-  
अत्रे'त्यत्राऽसंहितायामपि सत्त्वेन यणादेशापत्तिरत आह-इको यणचीत्यत्रत्विति ।  
विरामस्येति । करणे घञिति भावः । विरतेर्वेति । भावे घञिति भावः । प्रकर्षगत्यर्थ  
इति । कार्यिणः पूर्वस्य परेण सन्निकर्ष इत्यर्थः । 'यद्येवे'त्यभ्युपगमवाद इत्याह-संज्ञिभे-

साने संहिताकार्याणि, तानि न सिध्यन्ति—‘अणोऽप्रगृह्यस्यानुनासिक’ इति ॥ एवं तर्ह्यर्चाचार्यप्रवृत्तिर्ज्ञापयति—‘न सर्वस्य विसर्जनीयस्य सत्त्वं भवती’ति यदयं ‘खरवसानयोर्विसर्जनीय’ इत्याह । इतरथा ‘खरवसानयोः सो भवती’त्येव ब्रूयात् । तच्च लघु भवति, ‘विसर्जनीयस्य स’ इत्येतच्च न वक्तव्यं भवति ॥ अवश्यं ‘शर्परे विसर्जनीय’ इत्यत्र प्रकृतिनिर्देशार्थं विसर्जनीयग्रहणं कर्तव्यम् ॥ अथेदानीमेतदपि रसान्निध्यार्थं पुरस्तादपक्रक्ष्यते—‘खरवसानयोः स’ इत्यत्रैव, एवमपि ‘कुप्वोः५क५पौ चे’त्ये-

प्र.]सञ्ज्ञिभेदात्सञ्ज्ञयोर्बाध्यबाधकभावोऽनुपपन्न इति भावः । अणोऽप्रगृह्यस्येति । ‘वावसान’ इति तत्रानुवर्तते, संहिताधिकारश्चोत्तरार्थोवश्यानुवर्त्यः । तोर्लोति पर-सवर्णोऽसंहितायां मा भूदभिचित् लुनातीति । ततश्च संहितावसानोभयाश्रयोऽनुनासिको दधिं मधुं इत्यत्र सिद्धो भवति । यदि तु सत्यपि बाध्यबाधकभावे यत्रैवावसानाश्रयं कार्यं तत्रैव संहिताग्रहणेनाऽसम्बन्धः, उत्तरत्र त्वनुवृत्तिरेव तदा न कश्चिदोषः । किं तु प्रतियोगिना विच्छिन्नस्य संहिताग्रहणस्योत्तरत्रोपस्थानं सन्दिह्येतेति भिन्नविषयत्वात्समावेश एवानयोः सञ्ज्ञयोरेष्टव्य इति भाष्यकाराभिप्रायः । प्रकृतिनिर्देशार्थमिति । स्थानिनिर्देशार्थमित्यर्थः । अन्यथा कस्य शर्परे विसर्जनीयः स्यात् । अथेदानीमिति । एवमत्र (सूत्र)सन्निवेशः क्रियते—‘रोरि’ ‘खरवसानयोः सः’ ‘रोः सुपि’ ‘शर्परे विसर्जनीय’ इति । तत्र ‘शर्पर’ इत्यत्र ‘र’ इति वर्तते न तु ‘रो’रिति । एवमपीति । यदि ‘रोः सुपी’त्यस्यानन्तरं ‘शर्परे विसर्जनीयः’ ‘वा शरि’ ‘कुप्वोः५क५पौ चे’त्यादि ‘र’स्थानिकादेशविधानार्थं

उ.] दादिति । नन्वणोऽप्रगृह्यस्येत्यत्र संहिताऽधिकाराभावे को दोषोऽत आह—संहिताधिरश्नेति । सत्यपि बाध्यबाधकभावे इति । पूर्वपरयोः सन्निकर्षस्यैव वा संहितात्वे इत्यपि बोध्यम् । तर्हि तथैवाश्रीयतामत आह—किंत्विति । प्रतियोगिनेति । विरोध्यर्थ-प्रतिपादकेन ‘अवसाने’ इत्यनेनेत्यर्थः । परेतु-व्याख्यानान्नियताऽवधिपरिच्छिन्नेष्वधिकारेषु न मण्डूककृतिः । नदीस्रोतोऽन्यायेन तेषामधिकाराद्व्यन्तरसंभवाच्च । विषयभेदेऽपि सत्यपि संभवे बाधनं भवतीति न्यायेन बाधः प्राप्नोत्येव, अवसानकार्याणां संहिताधिकारे पाठसामर्थ्यात् । आकङ्कारादिति सूत्रं शुद्धस्वशास्त्रपरिभाषितसंज्ञाविषयम्, अनयोस्तु लोकविदितत्वात् केवलशास्त्रीयाऽभावेन न बाध्यबाधकभाव इति भाष्याशयः । ‘अणोऽप्रगृह्यस्येत्युपलक्षणम् अवसानविसर्गस्याऽपि, तस्याऽपि संहिताऽधिकारे पाठादित्याहुः । ननु रोरितीति । तेन ‘पुनः क्षरद्भि’रित्यादौ विसर्जनीयसिद्धिः । ननु यत्वमपि रस्यैव विधेयं, तत्राह—तदा



वमादिनाऽनुक्रमणेन व्यवच्छिन्नं 'भोभगोअघोअपूर्वस्य योशी'त्यत्र रुग्रहणं कर्तव्यं स्यात् ॥ एवमप्येकं विसर्जनीयग्रहणं व्याजो भवति । सोऽयमेव लघीयसा न्यासेन सिद्धे सति यद्गरीयांसं यत्नमारभते तज्ज्ञापयत्याचार्यो 'न सर्वस्य विसर्जनीयस्य सत्त्वं भवती'ति ॥ एवमप्यनैकान्तिकं ज्ञापकम्, एतावज्ज्ञाप्यते 'न सर्वस्य विसर्जनीयस्य सत्त्वं भवती'ति, तत्र कुत एतदिह भविष्यति-वृक्षस्तत्र प्लक्षस्तत्रेति, इह न भविष्यति-वृक्षः प्लक्ष इति ॥

एवं तर्ह्यचार्यप्रवृत्तिर्ज्ञापयति-'नास्य विसर्जनीयस्य सत्त्वं भवती'ति यदयं 'शर्परे विसर्जनीय' इत्याह ॥ अथ वा 'हली'ति वर्तते ॥ क प्रकृतम् ? ॥ 'हलि सर्वेषा'मिति ॥ यदि तदनुवर्तते 'मय उजो वो वा' 'हलि चे'ति

प्र.] पठित्वा 'भोभगो' इति यत्त्वं रस्य स्थाने विधीयते तदा 'स्वरत्रे'त्यादावपि प्राप्नोति, रुग्रहणस्य विच्छिन्नत्वात् पुनरुपादानं कर्तव्यं भवतीत्यर्थः । एवमपीति । यथान्यासे त्रीणि ग्रहणानि भवन्ति द्वे विसर्जनीयग्रहणे तृतीयं सग्रहणम्, अन्यथान्यासे तु द्वे ग्रहणे-'स' ग्रहणं 'रु'ग्रहणं च । तत्र 'खरवसानयोः स' इति सग्रहणं 'खरवसानयोर्विसर्जनीय' इति विसर्जनीयग्रहणेन निमीयते, रुग्रहणं 'विसर्जनीयस्य स' इति 'स'ग्रहणेन । 'तत्र विसर्जनीयस्ये'ति विसर्जनीयग्रहणमधिकत्वाद्याजो भवति । अजेः क्षेपणार्थस्य घञि रूपं विक्षिप्यते तेन न पठितव्यं भवतीत्यर्थः । अथ वा व्याजोऽनृतमुच्यते । आनर्थक्यादनृतं भवति । न कर्तव्यं भवतीत्यर्थः । तस्मात्सर्वस्य विसर्जनीयस्य सकारो न भवति । यदयमिति । विपर्यये हि विज्ञायमाने 'पुरुषः त्सरुक्' इत्यादौ सत्त्वाऽभावा-

उ.] स्वरत्रेति । निमीयत इति । परिवर्त्यत इत्यर्थः । नच तस्य लघुत्वाद्गुरुणा कथं निमानमिति वाच्यं, कुप्नो (क) (पौ) चेति च खरवसानयो र इत्येव सिद्धे पर्यायेषु लाघवगौरवानादरेणैव विसर्जनीयपदस्य सत्त्वेन वर्णकृतलाघवगौरवस्याऽप्रयोजकत्वमित्याशयात् । न च कवर्गतृतीयादौ 'कुप्नो'रिति अत्र न्यासे दुर्वारं, मण्डूकानुवृत्त्या खरीत्यस्य 'कुप्नो'रिति सूत्रे संबन्धेनाऽदोषात् । न चैवमपि गीर्धित्यादौ 'वा शरी'ति पाक्षिकविसर्गो दुर्वारः । 'रोः सुपी'ति चाऽनन्तरस्येति न्यायात्सस्यैव नियमः । 'वा शरी'त्यस्याऽसिद्धत्वाच्च । यथान्यासे तु 'वा शरी'त्यस्य विसर्गस्थानिकतया नियमेन विसर्गस्यैवाऽभावान्न दोष इति वाच्यम् । 'वा शरी'त्यत्राऽपि 'रोः सुपी'त्यत्यनुवर्त्य वाक्यभेदेनाऽर्थाधिकारान्नियमपरतया व्याख्यानेनाऽदोषादिति भावः । घञीति । कर्मणि च सः । यद्येतावदिति । विसर्जनीयपदं च

इत्यपि वत्वं प्राप्नोति । शर्मु नः, शर्मु योरस्तु ॥ एवं तर्हि 'विसर्जनीयस्य' इत्यत्र 'खरी'त्यनुवर्तिष्यते ॥ अथ वा संबन्धमनुवर्तिष्यते ॥

**वा शरि ॥८।३।३६॥**

॥ \* ॥ वा शर्प्रकरणे खर्परेलोपः ॥ \* ॥ वा शर्प्रकरणे खर्परे लोपो वक्तव्यः । वृक्षा स्थातारः । वृक्षाः स्थातारः ॥ [ वा शरि ] ।

**कुप्वोः ५क५पौ च ॥८।३।३७॥**

॥ \* ॥ सस्य कुप्वोर्विसर्जनीयजिह्वामूलीयोपध्मानीयाः ॥ \* ॥ सस्य कुप्वोर्विसर्जनीयजिह्वामूलीयोपध्मानीया वक्तव्याः ॥\*॥ विसर्जनीयादेशे हि शर्परयोरेवादेशप्रसङ्गः ॥\*॥ विसर्जनीयादेशे हि सति शर्परयोरेव कुप्वोः ५क५पौ

प्र.] द्विसर्जनीयोऽस्त्येवेति किं तद्विधानेन ? । ननु ५क५पनिवृत्त्यर्थं विसर्जनीय-विधानं स्यात्—'वासः क्षौममद्भिः प्सात'मिति । नैतदस्ति । यद्येतावत्प्रयोजनं स्यात् 'कुप्वोः ५क५पौ च ५शरी'ति ब्रूयात् । अथवेति । लोपसम्बद्धं हल्ग्रहणमनुवर्तते इति पूर्वयोगेषु कार्यान्तरेण न सम्बध्यते, इह तु हलीति वर्तते लोप इति निवृत्तमित्यर्थः । [ वा शरि ] ।

कुप्वोः ५क५पौ च । सस्येति । ब्राह्मणः पचति ब्राह्मणः करोतीत्यादावुप-ध्मानीयजिह्वामूलीयविसर्जनीया इष्यन्ते । वासः क्षौममद्भिः प्सातमित्यादौ तु शर्परयोः कुप्वोर्विसर्जनीय एवेष्यते । एतच्च सस्येति स्थानिनिर्देशे सिध्यति । यो विसर्जनीयस्य सस्तस्य स्थाने कुप्वोरादेशत्रयविधानाच्छर्परयोः कुप्वोः सकारा-पवादविसर्जनीयविधानात्सकाराऽभावादादेशाऽप्रसङ्गः । यदा तु विसर्जनीय-स्थानेऽनेन आदेशत्रयं विधीयते तदा शर्परयोरेव कुप्वोः प्राप्नोत्यशर्परयोस्तु कुप्वोः पूर्वत्रासिद्धमिति ५क५पयोरसिद्धत्वात्सकार एव प्राप्नोति । न च सकारस्य स्थानिवद्भावोस्ति, अयोगवाहानामविशेषेण प्रत्याहार उपदेशचोदनादल्विधि-

उ.] 'वा शरी'त्येतत् संबद्धं पठनीयमिति भावः । अत्र पक्षे'सियं महतो वंशस्तम्बाल्लटानु-कृष्यत' इति ऋलृकुसूत्रोक्तन्यायविरोधोऽतो भाष्ये पक्षान्तरमाह—अथवेति ।

कुप्वोः ५क५पौ च । विसर्जनीयस्येति । स्थानिनि प्रकृते स्थान्यन्तरनिर्देशे फलमुपपादयति—ब्राह्मण इति । ननु अशर्परयोरपि विसर्जनीयस्य सं बाधित्वा परत्वात् ५क५पौ स्यातामित्यादेशत्रयं सिद्धयतीत्यत आह—अशर्परयोस्त्विति । न च सस्येति । स्थानिवत्त्वेन विसर्गत्वं तस्य स्यादित्यर्थः ।

स्याताम्—अद्भिः प्लातं वासः क्षौमम् ॥ वचनान्न भविष्यतः ॥

अस्ति वचने प्रयोजनम् ॥ किम्? ॥ पुरुषः त्सरुकः ॥ तत्तर्हि वक्तव्यं? ॥  
न वक्तव्यम् । यदेतद्विसर्जनीयस्य स इत्यत्र विसर्जनीयग्रहणमेतदुत्तरत्रानुव-  
र्तिष्यते, तस्मिंश्च शर्परे विसर्जनीयोऽसिद्धः ॥ नाऽसिद्धः ॥ कथम्? ॥  
अधिकारो नाम त्रिप्रकारः । कश्चिदेकदेशस्थः सर्वं शास्त्रमभिज्वलयति ।

प्र.] त्वात् । वचनादिति । यदि 'शर्परे विसर्जनीय' इत्यस्य विसर्जनीयस्य ऋकः ऋषौ  
स्यातां तदैतद्विसर्जनीयविधानमनर्थकं स्यात् । अस्तीति । यत्र कुपुभ्या-  
मन्यः शर्परः खरस्ति तत्र सकारापवादविसर्जनीयविधानमर्थवत् । कुप्वोस्तु  
शर्परयोर्विसर्जनीयस्य ऋकः ऋषप्रसङ्गः । यदेतदिति । 'विसर्जनीयस्य स' इत्यत्र  
सकारस्य स्थानी यो विसर्जनीय उपात्तः स द्विविधः सम्भवति, खरवसान-  
लक्षणः शर्परलक्षणश्च । तत्र 'पूर्वत्रासिद्ध'मिति सत्वे शर्परलक्षणस्याऽसिद्धत्वादि-  
तरः सस्य स्थानी विज्ञायते । स एव चेहानुवर्तते, तदर्थो वा शब्द इति स एवेह  
स्थानी गृह्यते । तत्र वचनप्रामाण्यादुत्सर्गे सत्वे कर्तव्येऽपवादयोः ऋकः ऋषयो-  
रसिद्धत्वाऽभावात्प्रवृत्तौ सत्यां यथेष्टं सिध्यतीत्यर्थः । शर्परलक्षणश्च विस-  
र्जनीय आदेशोऽपूर्वो विसर्जनीयस्य विधीयते न तु तस्यैव सत्त्वबाधनार्था  
प्रत्यापत्तिरिति दर्शनमाश्रित्यैतदुच्यते । प्रत्यापत्तौ हि विसर्जनीयस्य भेदाऽ-  
भावादयुक्तोऽनन्तरोऽर्थः स्यात् । ननु च वक्ष्येत्येतत्—'न योगे योगोऽसिद्धः  
किन्तु प्रकरणे प्रकरणमसिद्ध'मिति, तत्रैकप्रकरणत्वात्सत्वे 'शर्परे विसर्जनीय'  
इत्यस्याऽसिद्धत्वं नास्ति । नैष दोषः । कार्यभेदात्प्रकरणभेदात् । एकेन हि सकारो  
विधीयते, अन्येन विसर्जनीयः । कश्चिदिति । यद्यपि सर्वशास्त्रावज्वलनं परि-

उ.] स एवेति । स्वरितत्वेन तदर्थस्य तस्यैव शब्दस्योत्तरत्रोपस्थानादिति भावः ।  
शब्दान्तराऽनुमानपक्षेऽप्याह—तदर्थो वेति । सति संभवे तदर्थ एव शब्द उत्तरत्रा-  
ऽनुमीयते नार्थान्तरयुक्त इत्यर्थः । उत्सर्गे इति । सत्वे प्राप्तेऽस्यारंभादिति भावः । न तु  
सत्त्वबाधनार्थेति । तथाहि सति 'शर्परैने'त्येव वदेत् । 'कुप्वो'रिति सूत्रेऽपि चेन सत्त्वं  
नेत्यनुकृष्य तत्सामर्थ्यात्पक्षे विसर्गसिद्धिरिति भावः । भेदाभावादिति । खरवसान-  
लक्षणशर्परलक्षणयोरविशेषादुभयोरपि स्थानित्वं स्यादिति भावः । एकप्रकरणत्वादिति ।  
सर्वस्य विधेर्विसर्गस्थानिकत्वादिति भावः ।

कार्यभेदादिति । स्थानिभेदाऽभावेपीत्यर्थः । वस्तुतो 'योगे योगोऽसिद्ध' इत्येव  
सिद्धान्त इति चतुर्थपादे निरूपयिष्यामः । सर्वशास्त्रावज्वलनमिति । तच्च यथोद्देश-

यथा प्रदीपः सुप्रज्वलितः सर्वं वेश्माऽभिज्वलयति । अपरो यथा—रज्ज्वा-  
ऽयसा वा बद्धं काष्ठमनुकृष्यते तद्वत् । अपरोऽधिकारः प्रतियोगं तस्याऽनि-  
र्देशार्थं इति योगे योगे उपतिष्ठते । तद्यदैष पक्षः—‘प्रतियोगं तस्याऽनिर्देशा-  
र्थं’ इति तदा हि यदेतद्विसर्जनीयस्य स इत्यत्र विसर्जनीयग्रहणमेतदुत्तरत्राऽ  
नुवृत्तं सदन्यत्संपद्यते । तस्मिंश्च शर्परे विसर्जनीयः सिद्धः । एवं च कृत्वा  
शर्परयोरेव कुप्वोः  $\times$ क $\times$ पौ स्याताम्, वासः क्षौममद्भिः प्सातमिति ॥ एवं  
तर्हि योगविभागः करिष्यते । ‘शर्परे विसर्जनीयः’ । ‘वा शरि’ । ततः  
‘कुप्वोः’ । कुप्वोश्च शर्परयोर्विसर्जनीयस्य विसर्जनीयो भवतीति ॥

किमर्थमिदम् ? ॥ कुप्वोः  $\times$ क $\times$ पौ वक्ष्यति तद्वाधनार्थं । [ततः ‘ $\times$ क $\times$ पौ  
च’] ।  $\times$ क $\times$ पौ च भवतः । ‘कुप्वो’ रित्येव ।

प्र.] भाषार्थमस्तथापि परार्थत्वसामान्याद्भेदाऽपरामर्शेनैतदुक्तम् । तद्वदिति ।  
चकारेणेति भावः । प्रतियोगमिति । यस्य स्वरितत्वमासज्यते तत्सदृशानि शब्दा-  
न्तराणि योगान्तरेष्वनुमीयन्ते सादृश्यात् तत्त्वाध्यवसायः । योगान्तरोपयो-  
ग्यर्थस्य वा तस्यैवाऽनुमानम् । अर्थभेदात्त्वभिन्नस्यापि भेदावसायः । तत्र ‘विसर्ज-  
नीयस्य स’ इति लिङ्गाऽभावान्न परिभाषा, नाऽपि चकारेणोत्तरत्र स्थानिनोऽनु-  
कर्षः । स्वरितत्वात्त्वह सम्बध्यमानोऽपि विसर्जनीयशब्दः सिद्धं विसर्जनीयं  
स्थानित्वेन प्रतिपादयतीति ‘शर्परे विसर्जनीय’ इत्यस्यैव  $\times$ क $\times$ पप्रसङ्गः । स

उ.] पक्षे एकदेशस्य स्पष्टमेव, कार्यकालेऽपि सर्वैः शास्त्रैरेकवाक्यतया परत्वादिनियामकदेशस्य  
पाठस्थानरूपस्यैव सत्त्वेन च एकदेशस्थत्वमव्याहृतमेव । भेदापरामर्शेनेति । अभेदाऽ-  
ध्यवसायादित्यर्थः । चकारेणेति । यथा ‘लुटि च कृप’ इत्यादौ चेन स्यसनोरनुकर्षः ।  
यस्य स्वरितत्वमिति । अत्र पक्षे योगान्तरेष्वर्थान्तरप्रतिपत्तिर्युज्यते इत्यर्थः । प्रत्यभिज्ञा तु  
सादृश्यमूलेत्याह—सादृश्यात्त्विति । अर्थभेदेऽप्येकशब्दत्वमिति पक्षमालम्ब्य प्रत्यभि-  
ज्ञानुपपत्तिं परिहरति—योगान्तरोपयोग्यर्थस्य वा तस्यैवेति । अत्र पक्षे शब्दान्तर-  
व्यवहारः कथं, तदाह—अर्थभेदात्त्विति । ‘तद्यदैष पक्ष’ इति भाष्येणाऽस्यैवात्र संभव  
इति द्रश्यते इत्याह—तत्रेति । एवञ्च यद्यप्यर्थाधिकारे न दोषस्तथापि शब्दाधिकारपक्षे  
दोष एवेत्यर्थः । भाष्ये—कुप्वोः  $\times$ क $\times$ पौ वक्ष्यतीति । इदं सोऽपदादौ ‘इणः ष’  
‘इदुदुपधस्ये’ति प्रकरणस्यैवोपलक्षणमिति केचित् । वस्तुतः सोऽपदादाविणः ष इत्यनयोः  
पाशकल्पककाम्येष्वेव प्रवृत्त्या तद्विषये शर्परयोः कुप्वोरसंभवः । एवञ्च सत्त्वापवादजिह्वा-

‘शर्पस्यो’रिति निवृत्तम् ॥ अथवा‘शर्परे विसर्जनीय’ इत्येतत्  
‘कुप्वोः ऋकःपौ चेत्यत्रानुवर्तिष्यते ॥

### सोऽपदादौ । ८।३।३८।

॥ \* ॥ सोऽपदादावनव्ययस्य ॥ \* ॥ सोपदादावनव्ययस्येति वक्त-  
व्यम् । इह मा भूत्-प्रातःकल्पम् पुनःकल्पम् ॥ \* ॥ रोः काम्ये नियमा-  
र्थम् ॥ \* ॥ रोः काम्य इति वक्तव्यम् ॥ किं प्रयोजनम् ? ॥ ‘नियमार्थम्’ ।  
शरेव काम्ये नान्यस्य । पयस्काम्यति ॥ क मा भूत् ? ॥ गीःकाम्यति  
धूः काम्यति पूः काम्यति ॥ \* ॥ उपध्मानीयस्य च ॥ \* ॥ उपध्मानीयस्य  
च सत्त्वं वक्तव्यम् ॥ किं प्रयोजनम् ? ॥ अयमुऽब्जिरुपध्मानीयोपधः  
पठ्यते तस्य सत्त्वे कृते जडभावे च ‘अभ्युद्गः’ ‘समुद्ग’ इत्येतद्रूपं यथा  
स्यात् ॥ यद्युपध्मानीयोपधः पठ्यते-उब्जिजिपतीत्युपध्मानीयस्य द्विर्वचनं  
प्राप्नोति । दकारोपधे पुनः सति ‘न न्द्राः संयोगादय’ इति प्रतिषेधः

प्र.] हिःकःपयोः कर्तव्ययोः सिद्धः । अथ वेति । योगविभागे प्रसक्तयोः ऋकः-  
पयोर्निवृत्तिः, अनुवृत्तौ तु प्रसङ्ग एव नास्तीति विशेषः । [कुप्वोःऋकःपौच] ।

सोपदादौ । प्रातःकल्पमिति । यद्यपि प्रातःशब्दोऽधिकरणवाची तथापि  
वृत्तिविषये शक्तिमद्वाचीति ईषदसमाप्त्या योग उपपद्यते । यथा दोषाभूत-  
महर्दिवाभूता रात्रिरित्यादावभूततद्भावः । उपध्मानीयोपध इति । उपध्मानी-  
यस्य पकारमन्तरेणोच्चारयितुमशक्यत्वादुःपृजं आर्जवे इत्येतदुच्चारणार्थः पकारः  
पठ्यते, न तु श्रवणार्थ इत्युपधात्वमुपध्मानीयस्य । कुप्वोः प्रकरणाच्च यत्र जका-  
रस्य कुत्वं तत्रैवोपध्मानीयस्य सकारोऽन्यत्र प्रत्याहारे उपदेशचोदनात् झलां

उ.] मूलीयादिबाधकत्वमस्येति ‘खरवसानयो’रिति विसर्गस्यैव तत्र स्थानिवत्त्वमिति बोध्यम् ।  
एवञ्चेदुपधस्येत्यत्राऽपि तथैवोचितम्, अर्थाधिकारानुरोधादिति तद्विषयेऽपि शर्परेकुप्वोर्विसर्ग  
एवेत्याहुः । ननु योगविभागापेक्षया संपूर्णानुवृत्त्या वाक्यभेदेन व्याख्याने गौरवमत आह-  
योगविभागे इति । एवञ्च प्रतिपत्तिगौरवं तत्रापीति भावः । [कुप्वोःऋकःपौ च] ।

सोऽपदादौ । उत्तरसूत्रेऽप्यस्य संबन्ध इति ध्वनयन्नुदाहरति-भाष्ये-गीः काम्य-  
तीति । ननूपध्मानीयोपधत्वमसिद्धं पकारस्योपधात्वादित्यत आह-उपध्मानीयस्येति ।  
ननुब्जितेत्याशङ्क्यनेन सत्त्वं स्यादित्यत आह-कुप्वोरिति । अन्यत्र-कुत्वविषयाऽ-  
भावे । वकार इति । आन्तरतश्चादिति भावः । ननु कुत्वनिषेधार्थेन न निपातने कथं वो



सिद्धो भवति ॥ यदि दकारोपधः पठ्यते का रूपसिद्धिः—उब्जिता उब्जितुमिति? ॥ \* ॥ असिद्धे भ उद्जेः ॥ \* ॥ इदमस्ति—‘स्तोःश्रुना श्रुः । ततो वक्ष्यामि—‘भ उद्जेः’ । उद्जेश्च श्रुना सन्निपाते भो भवतीति ॥ तत्तर्हि वक्तव्यम् ? ॥ न वक्तव्यम् । निपातनादेतत्सिद्धम् ॥ किं निपातनम् ? ॥ ‘भुजन्युब्जौ पाण्युपतापयो’रिति ॥ इहापि प्राप्नोति—अभ्युद्गः समुद्गः ॥ अकुत्वविषये निपातनम् । अथ वा नैतदुब्जे रूपम् ॥ किन्तर्हि ? ॥ गमेर्द्व्युपसर्गाद्धो विधीयते—अभ्युद्गतः—अभ्युद्गः । समुद्गतः समुद्गः । [सोऽपदादौ] ॥

इणः षः । ८।३।३९।

किमविशेषेण सत्वमुक्त्वा इण उत्तरस्य सकारस्य षत्वमुच्यते आहोस्विदिण उत्तरस्य विसर्जनीयस्यैव षत्वं विधीयते ? ॥ किञ्चातः ? ॥ यद्यविशेषेण सत्वमुक्त्वेण उत्तरस्य सकारस्य षत्वमुच्यते, निष्कृतं निष्पीतमित्यत्र सत्वस्याऽसिद्धत्वात्षत्वं न प्राप्नोति । अथेण उत्तरस्य विसर्जनीयस्यैव

प्र.] जश् झशीति जश्त्वं बकारः । निपातनादिति । यत्र जकारः श्रूयते तत्र दकारस्य स्तोःश्रुनाश्रुरिति चुत्वे प्राप्ते ‘झलां जश् झशी’त्यनेनानन्तरतमोऽपि बकारो भवतीति निपातनेन कुत्वनिषेधार्थेनाप्यनुमीयत इति भावः । तेन ‘पूर्वत्रासिद्ध’मिति ‘न न्द्राः संयोगादय’ इति द्विर्वचननिषेधे बत्वस्याऽसिद्धत्वाद्दकारस्य द्विर्वचननिषेधः । गमेरिति । एवं च दकारोपदेशो द्विर्वचननिषेधार्थ एवेति द्विर्वचने कृते बत्वमिति रूपप्रक्रियायामानुपूर्व्याश्रीयते अनभिधानाच्च धञभावादुब्ग इति न भवति । न चाभ्युद्ग इत्यत्र गमेर्दे घञिवोब्जेः स्वरे विशेषः । डे कृत्स्वरेणाऽन्तोदात्तत्वाद्ध्यपि थाथादिस्वरेण । [सोऽपदादौ]

इणः षः । सत्वस्याऽसिद्धत्वादिति । ‘इणः ष’इत्यनेन यदा सस्य षत्वं

उ.] लभ्यतेऽत आह—यत्र जकार इति । अनुमीयत इति । बकारोच्चारणान्यथाऽनुपपत्त्येति भावः । एवञ्च द्विर्वचननिषेधोऽपि सिद्ध इत्याह—तेनेति । ‘पूर्वत्रासिद्धीयमद्विर्वचने’ इति हि द्वित्वे निषेधो नतु तन्निषेध इति भावः । एवञ्चेति । अत्रापि पक्षे दोषधः पठितव्यः । उब्जितसिद्धये उब्जेभ्यो वक्तव्यः, ज्ञापकं वाश्रयणीयम् । तत्र ज्ञापकेन साक्षादेव बत्वमिति पक्षेऽपि दकारोपदेशसामर्थ्यात्पूर्वं द्वित्वं पृश्नाद्वत्वमिति । रूपप्रक्रियायामिति । प्रयोगप्रक्रियायामित्यर्थः । ‘इत्येवरूपा प्रक्रियायामानुपूर्वी’ति कचित्पाठः । नन्वेवमुद्गेर्घञि उब्ग इत्यनिष्टं स्यादत आह—अनभिधानाच्चेति । ‘उब्ग इति न भवती’ति पाठः ।

इणः षः । भाष्ये—इण उत्तरस्य सकारस्येति । ‘स’ इति विपरिणतविभक्तिक-

षत्वं विधीयते सत्वमप्यनुवर्त्तते उताहो न ? ॥

किं चार्तः ? ॥ यद्यनुवर्त्तते सत्वमपि प्राप्नोति । अथ निवृत्तं 'नमस्पुरसोर्गत्यो'रित्यत्र सकारग्रहणं कर्त्तव्यम् ॥

तस्मिंश्च क्रियमाणे षत्वमप्यनुवर्त्तते उताहो न ? ॥

किं चार्तः ? ॥ यद्यनुवर्त्तते षत्वमपि प्राप्नोति, अथ निवृत्तम्—  
'इदुर्दुपधस्य चाऽप्रत्ययस्ये'त्यत्र षकारग्रहणं कर्त्तव्यम् ॥

तस्मिंश्च क्रियमाणे सत्वमप्यनुवर्त्तते उताहो न ? ॥

किञ्चातः ? ॥ यद्यनुवर्त्तते सत्वमपि प्राप्नोति । अथ निवृत्तं 'तिरसोऽन्य-  
तरस्या'मित्यत्र सकारग्रहणं कर्त्तव्यम् ॥

तस्मिंश्च क्रियमाणे षत्वमप्यनुवर्त्तते उताहो न ? ॥ किञ्चातः ॥

यद्यनुवर्त्तते षत्वमपि प्राप्नोति । अथ निवृत्तं—'द्विस्त्रिश्चतुरिति कृत्वोर्थे'  
'इसुसोः सामर्थ्ये' 'नित्यं समासेऽनुत्तरपदस्थस्ये'ति षकारग्रहणं कर्त्तव्यम् ॥

तस्मिंश्च क्रियमाणे सत्वमप्यनुवर्त्तते उताहो न ? ॥

प्र.] विधीयते तदा 'सोपदादा'वित्यस्यैव सस्य सर्पिष्कादौ षत्वं स्यात् । वक्ष्यमाण-  
योगेन विधीयमानस्य तु सस्य षत्वेऽसिद्धत्वात्षत्वं न प्राप्नोतीत्यर्थः । अस-  
मासेपिग्रहणमिति । अन्तरेणाऽप्यसमासेऽपिग्रहणं विशेषानुपादानात्समासाऽ-  
समासयोर्णत्वं सिध्यति । न च समासे 'पूर्वपदात्संज्ञायामग'इति नियमेन  
णत्वस्याऽप्राप्तिः । नियमे कर्त्तव्ये 'उपसर्गा'दित्यस्य णत्वस्याऽसिद्धत्वान्नियमा-  
ऽभावात् । तदेतदसमासेऽपिग्रहणं यथोक्तमर्थं ज्ञापयति । यद्यपि स्थानिभेद आदेश-

उ.] मनुवर्त्तत इति भावः । इणः स इत्यनेनेति । अत्र पक्षे उत्तरत्र सर्वत्र 'कुप्त्रो'रित्य-  
धिकृत्य सो विधीयते । अनेन तु तस्यैव विसर्जनीयस्येत्यनुवृत्त्या विसर्जनीयस्थानि-  
कस्य सस्येण उत्तरस्य षत्वं क्रियते । तत्र 'विसर्जनीयस्थानिके'ति विशेषणात्पुंस्पुत्र  
इत्यादौ न दोषः । तत्र हि मस्थानिकः स इत्युक्तं प्राक् । उत्तरत्र विसर्जनीयपदस्य  
मण्डूकानुवृत्तिश्च न । अनव्यस्येति चात्र पक्षेऽत्र न सम्बध्यते । तेन 'द्विष्कृत'मित्यादौ न  
दोषः । 'काम्ये रो'रित्यपि न सम्बध्यते, तेन दुरो 'दुष्काम्यती'त्यादौ षत्वसिद्धिः । 'गीः काम्य-  
तो'त्यादौ तु सकाराऽभावादेव न दोषः । अपदादाविति चाऽत्र न सम्बध्यते । तेन 'दुष्क-  
रोती'त्यादौ न दोषः । पक्षान्तरे तु त्रितयमपि सम्बध्यते । तेनोच्चैःकं गीःकाम्यति गीःकरोतीत्यत्र  
न दोषः । ननु समासे पूर्वपदादिति नियमान्न प्राप्नोतीत्यसमासेऽपि इत्युच्यते इत्याशङ्क्य  
परिहरति—नचेति । भिन्नप्रकरणत्वमाशङ्क्य परिहरति—यद्यपीति । वस्तुतस्तु 'सूत्रे-

किञ्चातः ? ॥ यद्यनुवर्तते सत्वमपि प्राप्नोति । अथ निवृत्तम् 'अतः कृकमिकंसकुम्भपात्रकुशाकर्णिवनव्ययस्ये'ति सकारग्रहणं कर्तव्यम् ॥

यथेच्छसि तथास्तु । अस्तु तावद्विशेषेण सत्वमुक्तवा इण उत्तरस्य सकारस्य षत्वमुच्यते ॥ ननु चोक्तं—“निष्कृतं निष्पीतमित्यत्र सत्वस्याऽसिद्धत्वात्षत्वं न प्राप्नोती”ति ॥ नैष दोषः । आचार्यप्रवृत्तिर्ज्ञापयति ‘न योगे योगोऽसिद्धः ॥ किं तर्हि ? ॥ प्रकरणे प्रकरणमसिद्ध’मिति, यदयमुपसर्गादसमासेऽपि णोपदेशस्येत्यसमासेऽपिग्रहणं करोति ॥ अथ वा पुनरस्तु ‘इण उत्तरस्य विसर्जनीयस्य षत्वं विधीयते’ ॥ ननु चोक्तं—“सत्वमप्यनुवर्तते उताहो न । किञ्चातः, यद्यनुवर्तते सत्वमपि प्राप्नोती”ति । नैष दोषः । सम्बन्धमनुवर्तिष्यते । ‘सोऽपदादौ’ ‘इणः षः’ । ‘नमस्पुरसोर्गत्योः’ सकारः, इण उत्तरस्य षकारः । ‘इदुदुपधस्य चाऽप्रत्ययस्य’ षकारः । ‘नमस्पुरसोर्गत्योः’ सकारः । ‘तिरसोऽन्यतरस्यां’ सकारः । ‘इदुदुपधस्य चाऽप्रत्ययस्य’ षकारः । ‘द्विस्त्रिश्चतुरिति कृत्वोर्थे’ ‘इसुसोः सामर्थ्ये’ ‘नित्यं समासेऽनुत्तरपदस्थस्ये’ति, षकारः । ‘तिरसोऽन्यतरस्यां’ सकारः । ‘अतः कृकमिकंसकुम्भपात्रकुशाकर्णिवनव्ययस्य’ । सकारोऽनुवर्तते । षकारग्रहणं निवृत्तम् ॥ [इणः षः]

इदुदुपधस्य चाऽप्रत्ययस्य । ३।१।४१।

॥ \* ॥ इदुदुपधस्य चाऽप्रत्ययस्येति चेत्पुंमुहुसोः प्रतिषेधः ॥ \* ॥

प्र.] मेदश्च, सस्य विसर्जनीयस्थानित्वात्षस्य सकारस्थानित्वात्तथापि कुण्वोरधिकारादेकनिमित्तत्वादेकप्रकरणत्वावसायः । सम्बन्धमिति । नचेणः परस्य सकारः प्राप्नोति, षकारेण तस्य बाधनाच्चकाराऽकरणाच्च । तत्र ‘स’ इति ‘ष’ इति च स्वरितत्वादुत्तरत्रानुवर्तते । उत्तरेऽपि योगाः स्वरितत्वप्रतिज्ञानाद्योगान्तरेषु केचित्पकारसम्बद्धाः केचित्सकारसम्बद्धा अनुवर्तन्ते इति यथेष्टं सकारषकारादेशप्रवृत्तिः । [ इणः षः ] ॥

उ.] सूत्रमसिद्ध’मिति पक्षेऽपि न दोषः, परेषामसिद्धत्वे सोपदादाविति सत्त्वे एवाऽस्य प्रवृत्तिः स्यात् । तथा चाऽपदादौ विसर्गस्यैव षत्वविधानेन सिद्धे सस्य विभक्तिविपरिणामेन स्थानित्वकल्पनस्य वैयर्थ्यं स्यादिति । ‘तत्सामर्थ्यादुत्तरेषामसिद्धत्वाऽभाव’ इति भाष्यन्तु एकदेश्युक्तिः, अतएवाऽस्य शापकस्याऽग्रे दूषितत्वेऽपि न दोषः । यद्वैतदोषादयं पक्षोऽसङ्गत एवेति ज्ञातव्यम् । नचेण इत्यादि । ‘इदुदुपधस्येत्यादियोगै’रिति शेषः । [ इणः षः ]

इदुदुपधस्य चाऽप्रत्ययस्येति चेत्पुंमुहुसोः प्रतिषेधो वक्तव्यः । पुंस्कामौ ।  
मुहुः कामेति ॥ \* ॥ वृद्धिभूतानां षत्वम् ॥ \* ॥ [ वृद्धिभूतानां षत्वं ]  
वक्तव्यम् । दौष्कुल्यम् । नैष्पुरुष्यम् ॥ \* ॥ हुतानां तादौ च ॥ \* ॥ हुतानां  
तादौ च कुप्वोश्चेति वक्तव्यम् । सर्पी ३ष्टर । वही ३ष्टर । नी ३ष्कुल । दू ३ष्पुरुष ॥  
॥ \* ॥ न वा बहिरङ्गलक्षणत्वाद्वृद्धेः ॥ \* ॥ न वा वक्तव्यम् ॥ किं कार-  
णम् ? ॥ 'बहिरङ्गलक्षणत्वोद्वेदः' । बहिरङ्गलक्षणा वृद्धिः ॥ इह कस्मान्न  
भवति पितुः करोति मातुः करोति ? , 'अप्रत्ययविसर्जनीयस्ये'ति षत्वं  
प्रसज्येत ॥ 'अप्रत्ययविसर्जनीयस्ये'त्युच्यते प्रत्ययविसर्जनीयश्चाऽयम् ॥

अ.] इदुदुपधस्य चाप्रत्ययस्य । पुंमुहुसोरिति । अव्युत्पन्नावेताविति प्रति-  
षेधश्चोद्यते । 'सम्पुंकानां सो वक्तव्य' इति वचनात्षत्वं न भविष्यतीति नाऽर्थः  
पुंसः प्रतिषेधेन । सकारश्चावश्यं वक्तव्यः । रुत्वे हि क्रियमाणे विसर्जनीयस्य  
प्रतिषेधेऽपि षत्वे ऋकः पविसर्जनीयश्रवणप्रसङ्गः । ननु सकारस्याऽपि षत्वं  
प्राप्नोति, 'सकारस्य षत्व'मित्येषोऽपि स्थितः पक्षः । नैतदस्ति । सकारविधान-  
सामर्थ्यात्षत्वं न भविष्यति । षत्वे हि सति रोः सस्य च विशेषाऽभावार्त्तिक  
सत्वविधानेन ? । मातुरिति । उभयादेशस्याऽन्यतरतो व्यपदेशाद्रपरत्वे सत्यप्रत्यय-  
विसर्जनीयत्वात्षत्वप्रसङ्गः । प्रत्ययविसर्जनीयश्चायमिति । उभयादेशत्वाच्चा-

उ.] इदुदुपधस्य । ननु प्रत्ययावयवत्वेन सूत्रेणैव निषेधसिद्धेराह-अव्युत्पन्नाविति ।  
अतएव 'चतुष्कपाल'मित्यादौ षत्वमुदाहरिष्यति । नन्विदमेवास्तु, सश्च न वक्तव्योऽत आह-  
सकारश्चेति । विपक्षे बाधकमाह-रुत्वे हीति । सत्वे तु तस्याऽसिद्धत्वाद्दोरभावेन विस-  
र्जनीयाऽभावान्न दोषः । ध्वनितं चेदं 'पुंस्कामे'त्यत्र षत्वापत्त्या 'पुमः खयी'त्यत्र भाष्ये ।

ननु सकारस्यापीति । विसर्जनीयस्थानिकसस्यैव षत्वविधानान्निर्दलेयं शङ्का ।  
सकारविधानेति । वस्तुतः सामर्थ्यसिद्धस्यैवानुवादो वार्तिके मन्दान्प्रति 'न वा बहिरङ्गे'  
ति भाष्ये । एवञ्च पूर्वमेव षत्वप्रवृत्तेर्जातस्य निवृत्त्ययोगाच्च कृतसन्धिकार्यादेव तद्धितो-  
त्पत्तेश्च न दोष इति भावः । अप्रत्ययविसर्जनीयत्वादिति । सकारसन्निधिकालेऽ-  
कारेण नैव लब्धा प्रत्ययसंज्ञा, समुदायनिवेशिनीत्वान्तस्या इति तदादेशस्योरः प्रत्ययत्वाऽ-  
भावः । यश्चोत्वे कृतेऽवशिष्टः सकारः प्रत्ययसंज्ञकः, स लुप्त एवेति भावः । नचाऽन्तादिव-  
द्भावेनोसित्यस्य प्रत्ययत्वेन सलोपे एकदेशविकृतत्वेनोसित्यस्य प्रत्ययतया प्रत्ययावयवत्वं  
सुलभं, त्रिपाद्या असिद्धत्वेन तत्रान्तवद्भावाऽप्रवृत्तेरिति पूर्वपक्षतात्पर्यं । विस्तरेण चैत

लुप्यतेऽत्र प्रत्ययविसर्जनीयो 'रात्सस्ये'ति ॥ एवं तर्हि—॥\*॥ भ्रातृपुत्र-  
ग्रहणं ज्ञापकमेकादेशनिमित्तात् षत्वप्रतिषेधस्य ॥ \* ॥ यदयं कस्कादिषु  
भ्रातृपुत्रशब्दं पठति तज्ज्ञापयत्याचार्यो 'नैकादेशनिमित्तात्षत्वं भवती'ति ॥

### द्विस्त्रिंशत्तुरिति कृत्वोर्थे । ३।१।४३।

द्विस्त्रिंशत्तुर्ग्रहणं किमर्थम् ? ॥ इह मा भूत्-पञ्चकृत्वः करोति ॥ अथ  
कृत्वोर्थग्रहणं किमर्थम् ? ॥ इह मा भूत्-चतुष्कपालः चतुष्कण्टक-इति ॥  
नैतदस्ति । अस्त्वेनेन विभाषा, पूर्वेण नित्यो विधिर्भविष्यति ॥ नाप्राप्ते  
पूर्वेण्यं विभाषाऽऽरभ्यते, सा यथैवेह बाधिका भवति चतुःकरोति चतुष्करो-  
तीत्येवं चतुष्कपालेऽपि बाधिका स्यात् ॥ नाऽत्र पूर्वेण षत्वं प्राप्नोति ॥  
किं कारणम् ? ॥ 'अप्रत्ययविसर्जनीयस्ये'त्युच्यते प्रत्ययविसर्जनीयश्चाऽयम् ॥  
लुप्यतेऽत्र प्रत्ययविसर्जनीयो रात्सस्येति ॥ तस्मात्कृत्वोर्थग्रहणं कर्तव्यम् ॥

प्र.] यमुः स्थान इति रपरत्वाऽभावात्सकारस्यैव रुत्वविसर्जनीयौ मन्यते । लुप्यत  
इति । पूर्वोक्तेन न्यायेन रपरत्वं भवत्येव । कस्कादिष्विति । एकादेशशास्त्रं  
निमित्तं यस्य तस्मात्परस्य विसर्जनीयस्य षत्वं न भवतीति ज्ञाप्यते ॥

द्विस्त्रिंशत्तुरिति कृत्वोर्थे । द्विस्त्रिंशत्तुर्ग्रहणमिति । वक्ष्यमाणेनाऽभिप्रायेण  
दूषणार्थः प्रश्नः । इतरस्त्वगृहीताभिप्रायः प्रत्युदाहरति-पञ्चकृत्व इति । अत्र  
सकारः प्रसज्येत । अथेति । द्विस्त्रिंशत्तुर्ग्रहणमिति-चतुष्कपाल इति 'इदुदुपधस्ये'ति नित्यं षत्वं  
भवति, अव्युत्पन्नत्वादुणादीनामप्रत्ययविसर्जनीयत्वात् । यदा तु साहचर्यं व्यव-  
स्थाहेतुत्वेनाश्रीयते तदा चतुःशब्दार्थमपि कृत्वोर्थग्रहणं न कर्तव्यम् । प्रत्यय-  
विसर्जनीय इति । सकारस्य रुत्वे कृते पूर्वस्य 'रो री'ति लोपः क्रियत इति

उ.] दुरणरपर इत्यत्र भाष्यप्रदीपोद्घोते निरूपितं तत् एवावधार्यम् । लुप्यतेऽत्र प्रत्यय-  
विसर्जनीय इति । योऽत्र प्रत्ययस्थानिकत्वेन तवाऽभिमतो विसर्जनीयः स लुप्यते-न  
दृश्यते, स्थानिनः प्रत्ययस्यैव लोपादिति भावः । ज्ञाप्यत इति । एवञ्च त्रिपाद्यामप्यन्त-  
वत्त्वादिप्रवृत्तिरनेन ज्ञाप्यते । तेनामी क्षीरपेणेत्यादौ मीत्वणत्वे सिद्ध्यत इति भावः ।

द्विस्त्रिंशत्तुः । वक्ष्यमाणेनेति । 'इदुदुपधस्ये'त्यनुवृत्तिरूपेणेत्यर्थः । दूषणार्थः  
इति । तद्ग्रहणकर्तव्यत्वप्रतिपादनायेत्यर्थः । सकार इति । षस्योरुभयोरप्यनुवर्तनेन  
क्षणः परस्य षोऽन्यस्य स इति व्याख्यानादिति भावः । न कर्तव्यमिति । एवञ्च तद-



द्विस्त्रिश्चतुर्ग्रहणं शक्यमवक्तुम् ॥ कस्मान्न भवति-पञ्चकृत्वः करोतीति?।  
 'इदुपधस्ये'ति वर्तते । नैवं शक्यम्, अक्रियमाणे द्विस्त्रिश्चतुर्ग्रहणे कृत्वो-  
 र्थग्रहणेन विसर्जनीयो विशेष्येति ॥ तत्र को दोषः ? ॥ इहैव स्याद्विष्क-  
 रोति द्विःकरोति, त्रिःकरोति त्रिः करोति [ इति ] । इह न स्याच्चतुः करोति  
 चतुष्करोतीति । द्विस्त्रिश्चतुर्ग्रहणे पुनः क्रियमाणे कृत्वोर्थग्रहणेन द्विस्त्रिश्चतुरो  
 विशेष्यन्ते, 'द्विस्त्रिश्चतुर्णां कृत्वोर्थे वर्तमानानां यो विसर्जनीय' इति ॥  
 एतदपि नास्ति प्रयोजनं, 'पदस्ये'ति वर्तते । तत्कृत्वोर्थग्रहणेन विशेषयि-  
 ष्यामः—'पदस्य कृत्वोऽर्थे वर्तमानस्य यो विसर्जनीय' इति ॥

॥ \* ॥ कृत्वसुजर्थे षत्वं ब्रवीति कस्माच्चतुष्कपाले मा ।

षत्वं विभाषयाऽभूजनु सिद्धं तत्र पूर्वेण ॥ १ ॥

सिद्धे ह्ययं विधत्ते चतुरः षत्वं यदापि कृत्वोर्थे ।

लुप्ते कृत्वोऽर्थीये रेफस्य विसर्जनीयो हि ॥ २ ॥

अ.] भावः । लुप्यत इति । 'रात्सस्ये'ति लोपे कर्तव्ये रुत्वस्याऽसिद्धत्वात् । रोरीति  
 लोपे च 'ढ्रलोप' इति दीर्घप्रसङ्गः । द्विस्त्रिश्चतुर इति । चतुःशब्दः सुजन्तस्यानु-  
 करणमिति प्रकृतावेवाऽदृष्टत्वादात्मन कृतः । 'द्विस्त्रिश्चतुर्णां'मित्यत्र त्वसुजन्ता-  
 नुकरणत्वान्नुट् कृतः । पदस्य कृत्वोर्थे इति । ननु 'पूर्वत्रासिद्ध'मिति विकल्प-  
 स्याऽसिद्धत्वाच्चतुष्करोतीति नित्यं षत्वप्रसङ्गः । नैष दोषः । 'प्रकरणे प्रकरणमसिद्धं

उ.] नित्यत्वज्ञापनार्थमिदमित्यर्थः । परत्वादुत्वं स्यादत आह—असिद्धत्वादिति । रुत्वे दोष-  
 मप्याह—रोरीतीति । 'प्रकृतिवदनुकरण'मिति न्यायेनाऽऽम् स्यादत आह—चतुःशब्द इति ।  
 अतिदेशाऽनित्यत्वादव्ययत्वेऽपि लुपो लुङ् । एवं च तत एवाऽऽम्वारणं सुकरमित्यपि  
 बोध्यम् । नुट् कृत इति । नुट्करणादेवाऽसुजन्तानुकरणत्वमनुमीयत इत्यर्थः । इदु-  
 दुपधस्य कृत्वोर्थेति । द्विस्त्रिःशब्दांशेऽप्रत्ययस्येति निषेधेन इकारग्रहणं चिन्त्यम् ।  
 'उदुपधस्ये'त्येव युक्तः पाठः । भाष्ये उक्तार्थसङ्ग्राहकाः श्लोकाः—कृत्वसुजर्थे इति ।  
 कस्मादिति । किमर्थं 'कृत्वसुजर्थ' इत्युच्यते इत्यर्थः । उत्तरयति—चतुष्कपाले मेति ।  
 षत्वं विभाषया माभूदित्यन्वयः । इतर आह—ननु सिद्धं पूर्वेणेति । आरम्भवाद्याह—  
 सिद्धे ह्ययमिति । तथा चाऽसति कृत्वोऽर्थग्रहणेऽसुजन्तस्यापि विभाषा स्यादित्यर्थः ।  
 यदापीति । यदा तु अयमाचार्यः कृत्वोऽर्थे इति करोति तदा न दोष इत्यर्थः । ननु

एवं सति त्विदानीं द्विस्त्रिचतुरित्यनेन किं कार्यम् ? ।

अन्यो हि नेदुदुपधः कृत्वोर्थे कश्चिदप्यस्ति ॥ ३ ॥

अक्रियमाणे ग्रहणे विसर्जनीयस्तदा विशेष्येत ।

चतुरो न सिध्यति तदा रेफस्य विसर्जनीयो हि ॥ ४ ॥

तस्मिंस्तु गृह्यमाणे युक्तं चतुरो विशेषणं भवति ।

प्रकृतं पदं तदन्तं तस्यापि विशेषणं न्याय्यम् ॥ ५ ॥ \* ॥

**नित्यं समासेऽनुत्तरपदस्थस्य । ८।३।४५।**

अनुत्तरपदस्थस्येति किमर्थम् ? ॥ परमसर्पिःकुण्डिका ॥ अथेदानी-  
मनेन मुक्ते पूर्वेण षत्वं विभाषा कस्मान्न भवति—‘इसुसोः सामर्थ्य’ इति ? ॥

॥ \* ॥ नाना पदार्थयोर्वर्तमानयोः ख्यायते यदा योगः ।

तस्मिन् षत्वं कार्यं तद्युक्तं तच्च मे नेह ॥ १ ॥ \* ॥

**प्र.]** न तु योगे’ इत्युक्तत्वात् । अथ वा इदुदुपधस्य कृत्वोर्थवृत्तेर्नाऽप्राप्ते नित्ये  
षत्वेऽस्यारम्भादस्याऽपवादत्वमित्यपवादो वचनप्रामाण्यान्नाऽसिद्धो भवति ।

**नित्यं समासे ।** अथेदानीमिति । इह समासग्रहणादेकार्थीभाव एव  
सामर्थ्यं गृह्यते । पूर्वसूत्रे तु विशेषाश्रयणे प्रमाणाऽभावाद्विविधसामर्थ्यग्रहणस्य  
न्याय्यत्वादेतद्विधीयमाननित्यषत्वाभावे पूर्वेण विकल्पः प्राप्नोत्येव । **नानापदार्थ-**  
**योरिति ।** नानाभूतयोः पदार्थयोर्यौ शब्दौ वर्तन्ते तैयोर्यो योगो व्यपेक्षाल-  
क्षणः स ख्यायते ज्ञायते न त्वेकार्थीभावो गृह्यते । **तस्मिन्निति ।** व्यपेक्षालक्षणो  
सम्बन्ध इत्यर्थः । **तदुक्तमिति ।** व्यपेक्षालक्षणं सामर्थ्यमाश्रयितुं युक्तं, लक्ष्या-  
नुरोधात् । अथ वा पदविधित्वात्समर्थपरिभाषोपस्थानात्सामर्थ्ये लब्धे पुनः साम-  
र्थ्यग्रहणाद्विशिष्टसामर्थ्यपरिग्रहः । **तच्चेति ।** व्यपेक्षालक्षणसामर्थ्यमिह परमसर्पिः-

**इ.]** प्रत्ययविसर्गत्वात्पूर्वेण न प्राप्नोतीत्यत आह—**लुप्ते इति ।** एवञ्च उणादीनामव्युत्पन्नत्वाच्च  
प्रत्ययविसर्गोऽयमिति भावः । **एवं सतीति ।** कृत्वोऽर्थग्रहणे सतीत्यर्थः । **तदा रेफ-**  
**स्येति ।** स च न कृत्वोऽर्थ इति भावः । आरम्भवाद्याह—**तस्मिन्त्विति ।** प्रत्याख्यान-  
वाद्याह—**प्रकृतं पदमिति । तदन्तमिति ।** विसर्जनीयान्तमित्यर्थः ॥

**नित्यं समासे ।** ननु पूर्वत्र व्यपेक्षालक्षणसामर्थ्याश्रयणात् कथं समासे तस्य  
प्राप्तिरत आह—**इहेति । अथवा पदविधित्वादिति ।** इदं चिन्त्यं, तद्विध्युद्देश्ययोस्त-  
द्विध्युद्देश्यविधेययोर्वा यत्रैकार्थीभावयोग्यता तत्रैव तत्प्रवृत्तिः, नचैवं प्रकृते पदकवर्गादेरेवात्रो-

व्यपेक्षासामर्थ्ये पूर्वयोगो न चाऽत्र व्यपेक्षासामर्थ्यम् ॥

किं पुनः कारणं [ पूर्वस्मिन्योगे ] व्यपेक्षासामर्थ्यमाश्रीयते न पुनरेकार्थीभावो, यथाऽन्यत्र ? ॥

॥ \* ॥ ऐकार्थ्ये सामर्थ्ये वाक्ये षत्वं न मे प्रसज्येत ॥ \* ॥

ऐकार्थ्ये सामर्थ्ये सति वाक्ये षत्वं न स्यात्—सर्पिष्करोति, सर्पिः करोतीति ॥

॥ \* ॥ तस्मादिह व्यपेक्षां सामर्थ्यं साधु मन्यन्ते ॥

अथ चेत्कृदन्तमेतत्ततोऽधिकेनैव मे भवेत्प्राप्तिः ॥ \* ॥

यदि कृदन्तमेतत्ततोऽधिकस्य षत्वं न प्राप्नोति ॥ किं कारणम् ? ॥  
‘प्रत्ययग्रहणे यस्मात्स तदादेर्ग्रहणं भवती’ति ॥ वाक्येऽपि तर्हि न प्राप्नोति  
परमसर्पिष्करोति परमसर्पिः करोतीति ॥

प्र.] कुण्डिकेत्यादौ नास्तीति षत्वाऽभावः । यथान्यत्रेति । समासतद्धितसुब्धातुषु  
यथैकार्थीभाव आश्रीयते तथेह कस्मान्नाश्रीयत इत्यर्थः । ऐकार्थ्यं इति ।  
यथैकार्थीभावलक्षणं सामर्थ्यं पूर्वत्राश्रीयेत तदा वाक्ये षत्वविकल्पो न स्यात् ।  
ननु केवलमैकार्थ्यं पूर्वत्र माग्राहि, द्विविधस्य तु सामर्थ्यस्य ग्रहणं कस्मान्न भवति ।  
उक्तमत्रोत्तरम् । अथ वेह समासग्रहणाद्बोलीवर्द्धन्यायात्पूर्वत्रापेक्षितप्रवृत्ति  
निमित्तविशेषः समर्थशब्द आश्रीयते,—सम्प्रेक्षितार्थं समर्थमिति । अथ चेदिति ।  
स्यादेतत् । द्विविधस्यापि सामर्थ्यस्य पूर्वत्र ग्रहणे कृतप्रत्यययोरिसुसोर्ग्रहणा-  
त्प्रत्ययग्रहणपरिभाषया परमसर्पिःकुण्डिकेत्यादौ पाक्षिकं षत्वं न भविष्यतीति ।  
तदयुक्तम् । परमसर्पिष्करोतीत्यादावपि षत्वाऽप्रसङ्गात् । वाक्ये चेति । अनु-

उ.] देश्यता । न च एतौ तद्योग्याविति आद्यपक्ष एव श्रेयान् । ‘परमसर्पिःकुण्डिके’ति षष्ठा  
तत्पुरुषः । उत्तरं—लक्ष्यानुसाररूपं । प्रवृत्तिनिमित्तविशेषं दर्शयति—सम्प्रेक्षितार्थमिति ।  
पृथगुपस्थितत्वे पृथक् शक्तिग्रहविषयत्वे वा सति परस्परसाकाङ्क्षार्थमित्यर्थः । अथ  
चेदित्यादि श्लोकार्थं व्याचष्टे—स्यादेतदिति । सर्पिरादिशब्दा व्युत्पन्नाः अतएव ‘सर्पिषे’-  
त्यादौ षत्वसिद्धिरिति भावः । अत्र पक्षे प्रत्ययविसर्गत्वान्न नित्यषत्वप्राप्तिः । प्रत्ययरूपो  
विसर्ग इत्यर्थस्त्वेतद्भाष्यविरुद्धः । अतएव ‘कविभिः कृत’मित्यादौ न षत्वं । तस्मात्प्रत्ययपदस्य  
तदवयवलक्षणया प्रत्ययावयवविसर्गस्येत्यर्थ एव न्याय्य इति बोध्यम् । न चेसुस्थ्यां तद-  
न्तविधौ तेन पदविशेषणे तदन्तान्तेत्यर्थात् ‘परमसर्पिष्कुण्डिके’त्यत्र षत्वं स्यादेवेति  
वाच्यम् । उपात्तविशेष्यसम्भवे आक्षिप्तेनानन्वयेन तदर्थस्य दुर्लभत्वात् । आक्षेपे मानाऽ-  
भावाच्चेत्याशयः । ‘वाक्येऽपि तर्हि’त्यादि भाष्यं व्याचष्टे—तदयुक्तं परमेति । अनुत्तर-

॥ \* ॥ वाक्ये च मे विभाषा प्रतिषेधो न प्रकल्पेत ॥ \* ॥

यद्यमनुत्तरपदस्थस्येति प्रतिषेधं शास्ति तज्ज्ञापयत्याचार्यो 'भवति वाक्ये विभाषे'ति ॥\*॥ अथ चेत्संविज्ञानं नित्ये षत्वे ततो विभाषेयम् ॥\*॥ अथाऽव्युत्पन्नं प्रातिपदिकं ततो नित्ये षत्वे प्राप्ते इयं विभाषा आरभ्यते ॥ ॥ \* ॥ सिद्धं च मे समासे ॥ \* ॥ [सिद्धं च मे समासे] षत्वम् । किमर्थं तर्हीदमुच्यते ? ॥ \* ॥ प्रतिषेधार्थस्तु यत्नोऽयम् ॥ \* ॥ [ प्रतिषेधार्थोऽयं यत्नः ] । अनुत्तरपदस्थस्येति प्रतिषेधं वक्ष्यामीति ।

॥\*॥ नानापदार्थयोर्वर्तमानयोः ख्यायते यदा योगः ।

तस्मिन् षत्वं कार्यं तद्युक्तं तच्च मे नेह ॥ १ ॥

एकाथ्ये सामर्थ्ये वाक्ये षत्वं न मे प्रसज्येत ।

तस्मादिह व्यपेक्षां सामर्थ्यं साधु मन्यन्ते ॥ २ ॥

प्र.] उत्तरपदस्थस्येति प्रतिषेधाज्ज्ञापकाद्वाक्ये परमसर्पिष्करोतीत्यादौ षत्वं भविष्यतीत्यर्थः । यदि हि षत्वे प्रत्ययग्रहणपरिभाषोपास्थास्यत, अनुत्तरपदस्थस्येति प्रतिषेधो न व्यधास्यत । केचित्तु 'नित्यं समास' इत्येको योगः, 'अनुत्तरपदस्थस्ये'ति द्वितीय इति योगविभागेन समासे सर्वा षत्वप्राप्तिरुत्तरपदस्थस्य प्रतिषिध्यत इति वर्णयन्तो द्विविधसामर्थ्याश्रयेऽपि न दोष इत्याहुः । अथ चेदिति । यद्यव्युत्पन्नं सर्पिरादिकं शब्दरूपं संविज्ञानं वाचकं तदाऽप्रत्ययविसर्जनीयत्वादिदुपपन्नस्येति नित्ये षत्वे प्राप्ते 'इसुसोः सामर्थ्ये' इत्यनेन विकल्पः क्रियते तत्र प्रत्ययग्रहणाऽभावात्प्रत्ययग्रहणपरिभाषानुपस्थानात्परमसर्पिष्करोतीत्यादावपि षत्वविकल्पः सिध्यति ।

किमर्थमिति । 'इसुसोः सामर्थ्ये' इत्यत्र व्यपेक्षालक्षणसामर्थ्यग्रहणात्समासे 'इदुपपन्नस्ये'ति नित्यं षत्वं सिद्धं, तत्किमर्थं 'नित्यं समास' इति सूत्रमिति प्रश्नः । प्रतिषेधार्थं इति । उत्तरपदस्थस्य समासे षत्वनिवृत्त्यर्थं सूत्रमित्यर्थः । नित्य-

उ.] पदस्थस्येति । यतः प्रतिषेधो न प्रकल्पेताऽतो वाक्ये मे विभाषा सिद्धेत्यर्थः । प्रतिषेधस्य ज्ञापकत्वमुपपादयति-यदि हीति । तस्मादनेन प्रतिषेधेनाक्षिप्तस्याऽपि पृथग्विशेष्यता ज्ञाप्यत इति भावः । एवञ्च 'परमसर्पिःकुण्डिके'त्यादौ वैकल्पिकषत्ववारणाय पूर्वसूत्रे व्यपेक्षैवाश्रयणीयेति तात्पर्यम् । केचित्त्विति । भाष्याऽसम्भूतिरत्राऽरुचिः । 'संविज्ञान'-पदार्थमाह-यद्यव्युत्पन्नमिति । भाष्येऽथशब्दो यद्यर्थे इति भावः । नन्वेतदभावे समासेऽपि 'इसुसो'रित्यनेन विकल्पः स्यादत आह-इसुसोरिति । व्युत्पत्तिपक्ष एवेति ।

अथ चेत्कृदन्तमेतत्ततोऽधिकेनैव मे भवेत्प्राप्तिः ।

वाक्ये च मे विभाषा प्रतिषेधो न प्रकल्पेत ॥ ३ ॥

अथ चेत्संविज्ञानं नित्ये षत्वे ततो विभाषेयम् ।

सिद्धं च मे समासे, प्रतिषेधार्थस्तु यत्नोऽयम् ॥ ४ ॥\*॥

**अपदान्तस्य मूर्द्धन्यः । ८।३।५५।**

अथ मूर्द्धन्यग्रहणं किमर्थं, नाऽपदान्तस्य षो भवतीत्येवोच्येत, तत्रायमप्यर्थः षकारग्रहणं न कर्तव्यं भवति । प्रकृतमनुवर्तते ॥ क प्रकृतम् ? ॥ “इणः ष” इति ॥ नैवं शक्यम् । अवश्यं मूर्द्धन्यग्रहणं कर्तव्यम्—इहार्थमुत्तरार्थं च ॥ इहार्थ—तावत्-इणः षीध्वलुङ्लिट्ठां धोऽङ्गादित्यत्र मूर्द्धन्यग्रहणं न कर्तव्यं भवति । उत्तरार्थम्—‘रषाभ्यां नो णः समानपद’ इत्यत्र णकारग्रहणं न कर्तव्यं भवति । तत्रायमप्यर्थः ‘पदान्तस्य ने’ति प्रतिषेधो न वक्तव्यो भवति । अपदान्ताभिसम्बद्धं मूर्द्धन्यग्रहणमनुवर्तते ॥

॥\*॥ इति श्रीभगवत्पतञ्जलिमुनिविरचिते व्याकरणमहाभाष्येऽष्टमस्याऽध्यायस्य तृतीये पादे प्रथममाह्निकम् ॥\*॥

**प्र.]** ग्रहणं तु न कर्तव्यम् । ‘समासेऽनुत्तरपदस्थस्ये’ति प्रतिषेधार्थं सूत्रं पठितव्यम् । अव्युत्पत्तिपक्षे त्वांश्रीयमाणे ‘सर्पिषा’ ‘यजुषे’त्यादि न सिध्यतीति षत्वाय व्युत्पत्तिपक्ष एवेसुसन्तस्याश्रयणीयः । [ नित्यं समासे ] ॥

**अपदान्तस्य मूर्द्धन्यः । अथेति ।** मूर्द्धन्यग्रहणं गुर्विति प्रश्नः । इणः षीध्वमिति । इहाऽक्रियमाणे मूर्द्धन्यग्रहणे ‘इणः षीध्व’मित्यत्र ङग्रहणं कर्तव्यं, ततः ‘समासेऽङ्गुले’रित्यत्र षग्रहणं कर्तव्यम् । अपदान्ताभिसम्बद्धमिति । रषाभ्यामित्य-

**उ.]** एवं च नित्यग्रहणमपि कार्यमिति भावः । परेत्वथ चेत्संविज्ञानमिति पाणिनेः पक्षः, सर्पिषेत्यादौ बहुलग्रहणात्कचिदन्यदेवेत्यर्थकात्षत्वं सिद्धम् । ध्वनितं चायनेयीति सूत्रे ‘प्रातिपदिकविज्ञानाच्च भगवतः सिद्ध’मिति वदताऽस्य पाणिनिपक्षत्वमित्यलम् ॥

**अपदान्तस्य । ननु** पदेन पदान्तरप्रत्याख्यानमसङ्गमत आह—मूर्द्धन्येति । मूर्द्धन्यवर्णबोधकं ग्रहणमिति भाष्यार्थ इत्याह—ठग्रहणं कर्तव्यमिति । ‘ठग्रहण’मित्येव वक्तव्ये मूर्द्धन्यग्रहणफलमाह—ततः समासे इति । ठग्रहणेन विच्छिन्नतयाऽनुवृत्त्ययोगादिति भावः । भाष्ये—अत्र णकारेति । न चैवं ण्त्वपदप्राप्यमूर्द्धन्यपदप्राप्यमाणयोर्विशेषाभावात्प्रियाष्ट इत्यादौ ‘पूर्वसूत्रासिद्धीय’इत्यस्य ‘तस्य दोष’इत्यनेन निषेधे स्थानिवद्भावेन ण्त्वाऽ-



सहेः साडः सः । ८।३।५६।

‘स’ग्रहणं किमर्थं न ‘सहेस्साडो मूर्द्धन्यो भवती’त्येवोच्येत ? ॥ ‘सहे-  
स्साडो मूर्द्धन्यो भवती’त्युच्यमानेऽन्त्यस्य प्रसज्येत ॥ ननु चाऽन्त्यस्य मूर्द्धन्य-  
वचने प्रयोजनं नास्तीति कृत्वा सकारस्य भविष्यति ॥ कुतो नु खल्वेतदनन्त्यार्थे  
आरम्भे सकारस्य भविष्यति न पुनराकारस्य स्यात् ? ॥ ‘स्थानेन्तरतमो भव-  
ती’ति सकारस्य भविष्यति ॥ भवेत्प्रकृतितोऽन्तरतमनिर्वृत्तौ सत्यां सिद्धं  
स्यात् । आदेशतस्त्वन्तरतमनिर्वृत्तौ सत्यामाकारस्य प्रसज्येत । तस्मै त् सकार-  
ग्रहणं कर्तव्यम् । [॥\*॥ सकारग्रहणमुत्तरार्थम् ॥\*॥] उत्तरार्थं च सकारग्रहणं  
प्र.] त्रापदान्तग्रहणानुवर्तनात्पदान्तस्येति सूत्रं न कर्तव्यं भवतीति लाघवं  
सम्पद्यते ॥

ॐ इति कैयटीये महाभाष्यप्रदीपेऽष्टमस्य तृतीये प्रथममाह्निकम् ॐ

सहेः साडः सः । प्रयोजनं नास्तीति । ननु भिन्नरूपमूर्द्धन्यार्थं वचनं  
स्यात् । नैतदस्ति । ‘स्थानेऽन्तरतम’ इत्यस्य बाधप्रसङ्गादपदान्तस्येत्यधिकारा-  
दन्त्यस्य न भविष्यतीत्ययमप्यत्र परिहारोऽस्ति । कुतो नु खल्वेतदिति । ननु  
वचनसामर्थ्यादनुसंहारे बाधिते सर्वादेशो मूर्द्धन्यः प्राप्नोति । अयमपरोऽस्य  
दोषोऽस्तु । स्थानेन्तरतम इति । षग्रहणमिहानुवर्तत इति भावः । मूर्द्धन्य-  
ग्रहणानुवृत्तौ तु ऋकार आकारस्य प्राप्नोति । भवेदिति । यद्यन्तरतम इति  
सप्तम्याश्रीयेत तदायं परिहारः । षग्रहणानुवृत्तौ स्यात् । सप्तमीपक्षस्तु दोषदर्शना-  
त्यक्तः । सप्तम्यां हीको यणचीति यणोऽर्द्धमात्राकालस्य मात्रिक एवान्तरतमः

उ.] नापत्तिः, णग्रहणे तु प्रतिपदोक्तेऽत्रैव स निषेध इति स्थानिवत्त्वाभावात् घृत्वं स्यादेवेति  
वाच्यम्, एतद्भाष्यप्रामाण्येनाऽनित्यतया णत्वांश्चे प्रतिपदोक्तपरिभाषासाहचर्यपरिभाष-  
योरप्रवृत्त्याऽक्षतेः । प्रियाष्ट इत्यादेरनभिधानस्य णान्तेति सूत्रे उक्तत्वाच्च । इति श्रीनागोज्ञा  
भट्टविरचिते भाष्यप्रदीपेऽष्टमस्य तृतीये प्रथममाह्निकम् ॥

सहेः सा । भिन्नरूपेति । ऋवर्णादीत्यर्थः । बाधप्रसङ्गादिति । अबाधेनोपपत्तौ  
बाधस्याऽन्याय्यत्वादिति भावः । भाष्यमुपलक्षणमित्याह—अपदान्तस्येति । भाष्ये ‘प्रयो-  
जन’शब्दः प्रयोजकनिमित्तपरोऽपि, तेन अपदान्तत्वरूपं प्रयोजकं नास्तीत्यर्थः इति  
बोध्यम् । अयमपर इति । पूर्वपक्षत्वादोषान्तरसङ्गावो न दोषायेत्यर्थः । वस्तुतस्तु अग्रे  
‘इणको’ रित्यस्याधिकारादवध्यवधिमतोः साजात्यस्यौचित्येन मूर्द्धन्यं प्रति वर्णस्यैव स्थानित्वे-  
नाऽपदान्तस्येत्यस्याऽत्रापि वर्णपरत्वमेवेति भाष्याशय इत्यन्ये । षग्रहणमिति । ‘इणः ष’

क्रियते । आदेशप्रत्यययोस्सकारस्य यथा स्यादिह मा भूत्,—चितं  
स्तुतम् ॥ अथ सहिग्रहणं किमर्थं न 'साडः सो भवती'त्येवोच्येत ? ॥  
सहेरेव साडरूपं भवति नान्यस्य [भवति] । यद्येवं—॥ \* ॥ साडः षत्वे समान-  
शब्दप्रतिषेधः ॥ \* ॥ साडः षत्वे समानशब्दानां प्रतिषेधो वक्तव्यः ।  
साऽडो दण्डः, साऽडो वृश्चिक इति ॥ \* ॥ अर्थवद्ग्रहणात्सिद्धम् ॥ \* ॥  
अर्थवतः साड्[रूपे]शब्दस्य ग्रहणं, न चैषोऽर्थवान् ॥ \* ॥ अर्थवद्ग्रहणात्सिद्ध-  
मिति चेत्तद्वितलोपेऽर्थवत्त्वात्प्रतिषेधः ॥ \* ॥ अर्थवद्ग्रहणात्सिद्धमिति  
चेत्तद्वितलोपेऽर्थवत्त्वात्प्रतिषेधो वक्तव्यः । सह अडेन साऽडः, साऽडस्यापत्यं  
साऽडिरित्यत्र प्राप्नोति ॥ [स तर्हि वक्तव्यः ?] ॥ न वक्तव्यः । षत्वतुको-  
रेकादेशस्याऽसिद्धत्वान्नैष साड्शब्दः ॥ एवमपि सह डेन सडः, सडस्या-  
पत्यं साडिः,—अत्र प्राप्नोति ॥ तस्मात्सहिग्रहणं कर्तव्यम् ॥ [सहेः साडः सः] ।

इण्कोः । ८।३।५७।

नुम्विसर्जनीयशर्व्यवायेऽपि । ८।३।५८।

॥ \* ॥ नुम्विसर्जनीयशर्व्यवाये निंसेः प्रतिषेधः ॥ \* ॥ नुम्विसर्जनीय-  
शर्व्यवाये निंसेः प्रतिषेधो वक्तव्यः । निंस्से निंस्वेति ॥ तत्तर्हि वक्तव्यम् ? ॥  
न वक्तव्यम् । नुमैव व्यवाये, विसर्जनीयेनैव व्यवाये शरैव व्यवाये इति ॥

प्र.]स्थानी स्यान्न द्विमात्रः । चितमिति । मूर्द्धन्याऽनुवृत्तौ तकारस्य टः प्रसज्येत ।  
षकारानुवृत्तौ तु षः । साड इति । दण्डस्य वृश्चिकस्य वा अडोऽवयवविशेषः ।

नुम्विसर्जनीयशर्व्यवायेपि । निंसेरिति । यथा 'वृषलैर्न प्रवेष्टव्य'मिति वृषल-  
प्रवेशनिषेधपरत्वाद्वाक्यस्य प्रत्येकं सहितानां च प्रवेशाऽभाव एवं नुमादीनां  
षत्वाऽप्रतिबन्धहेतुत्वप्रतिपादनायोपादानात्प्रत्येकं समुदायेन च व्यवाये षत्वप्रसङ्गः ।

उ.] इत्यत इत्यभिमानः । षकारानुवृत्तौ त्विति । इदं प्रौढ्या, न तु तदनुवृत्तौ मानमस्ति,  
पूर्वोक्तपूर्वपक्षाऽनुसारेण वा । भाष्ये—तद्वितलोप इति । तद्वितनिमित्ते लोप इत्यर्थः ।

नुम्विसर्जनीय श । ननु प्रत्येकं वाक्यपरिसमाप्तिन्यायानुमादिभिः प्रत्येकं  
व्यवाये षत्वेन भाव्यं, समुदायव्यवायाऽसंभवाच्च । एवञ्च प्रकृते न दोषः, नुम्विभ्यो  
व्यवायादित्यत आह—यथा वृषलैरिति । षत्वप्रसङ्ग इति । णत्ववदिति भावः ।  
ननु समुदायेन व्यवायाऽसंभवात्कस्तन्त्यायावसरोऽत आह—सर्वैरेति । प्रत्येकपरि-  
समाप्तिन्यायाऽभावे तात्पर्यमिति भावः । एतद्वाक्योपायानीति । एतत्सङ्गाहक-

किं वक्तव्यमेतत् ? ॥ न हि कथमनुच्यमानं गंस्यते ? ॥ प्रत्येकं वाक्य-  
परिसमाप्तिर्दृष्टेति । तद्यथा गुणवृद्धिसंज्ञे प्रत्येकं भवतः ॥ ननु चायमप्यस्ति  
दृष्टान्तः—समुदाये वाक्यपरिसमाप्तिः । तद्यथा—‘गर्गाः शतं दण्ड्यन्तामर्थि-  
नश्च राजानो हिरण्येन भवन्ति, न च प्रत्येकं दण्डयन्ति’ ॥ एवं तर्हि—  
॥\*॥ योगविभागात्सिद्धम् ॥\*॥ [योगविभागात्सिद्धमेतत्] । योगविभागः करि-  
ष्यते । ‘नुम्व्यवाये’ । ततो,—‘विसर्जनीयव्यवाये’ । ततः ‘शर्व्यवाये’ ॥ स तर्हि  
योगविभागः कर्तव्यः ? ॥ न कर्तव्यः । प्रत्येकं व्यवायशब्दः परिसमाप्यते ॥

आदेशप्रत्यययोः । ८।३।५९।

आदेशप्रत्यययोः षत्वे सरकः प्रतिषेधः ॥ \* ॥ आदेशप्रत्यययोः षत्वे  
सरकः प्रतिषेधो वक्तव्यः । कृसरः धूसरः ॥ अत्यल्पमिदमुच्यते ‘सरक’  
इति ॥\*॥ सरगादीनामिति वक्तव्यम् ॥\*॥ इहापि यथा स्यात्—वर्सं तर्समिति ॥  
तत्तर्हि वक्तव्यम् ? ॥ न वक्तव्यम् । “उणादयोऽव्युत्पन्नानि प्रातिपदि-  
कानि” । न वा एतत्षत्वे शक्यं विज्ञातुम्—‘उणादयोऽव्युत्पन्नानि प्रातिपदिका-  
प्र.] नुमैवेति । एवमुच्यमानेऽनेकव्यवाये षत्वाऽप्रसङ्गः । ननु चायमिति । सर्वैश्च  
व्यवायाऽसम्भवाद्यथासम्भवं क्वचित्प्रत्येकं क्वचिद्वाभ्यां व्यवाये षत्वप्रसङ्गः । एवं  
तर्हीति । योगविभागे सति द्वाभ्यां व्यवाये षत्वाऽभावः । ‘इण्को’रिति षञ्चमी-  
निर्देशादानन्तर्ये षत्वप्रतिपादनौद्योगत्रयेण चैकैकव्यवाये षत्वाऽभ्यनुज्ञानात् ।  
प्रत्येकमिति । लक्ष्यदर्शनवशाल्लक्षणव्यवस्था ततश्चैतद्वाक्योपायानि प्रक्रिया-  
वाक्यानि त्रीण्युपप्लवन्त इति योगविभागसाध्यफलसिद्धिः । [ नुम्विसर्ज ] ।

आदेशप्रत्यययोः । कृसर इति । ‘अशेःसर’न्नित्यतः सरन्प्रत्ययो ‘कृधूमादि-  
भ्यः कि’दित्यत्रानुवर्तते । कित्वातिदेशाच्च कित्कार्यलाभाद्वाध्यवार्तिकयोः सर-  
कपठितः । वर्समिति । ‘वृतृवदि’इति सप्रत्ययः । उणादय इति । अबुधबोधनाय  
व्युत्पाद्यमाना अप्युणादयो व्युत्पत्तिनिमित्तं कार्यं न लभन्ते, ‘अतः कृकमिकंसे’-  
त्यत्र पृथक् सप्रहात् । नवै एतदिति । षत्वं व्युत्पत्तिहेतुकमुणादीनामवश्याभ्युपेयं

उ.] वाक्यमुपायो येषाम्, ‘अपाय’इति पाठे अपादानं वा येषामित्यर्थः । क्वचित्तु ‘एत-  
द्वाक्यात्प्रक्रियावाक्यानी’त्येव पाठः । [ नुम्विसर्जनीय ] ।

आदेशप्रत्यययोः । सरकं उणादिव्वप्रसिद्धत्वादाह—अशेरिति । ननु व्युत्पत्तिमभि-  
धायाऽव्युत्पन्नत्वकथनमसङ्गतमत आह—अबुधेति । वृक्षे व्रक्षेः सकप्रत्ययः । षत्वे कर्तव्ये

नी'ति । इह हि न स्यात्—सर्पिषः यजुष इति ॥ एवं तर्हि—॥ \* ॥ बहुल-  
वचनात्सिद्धम् ॥ \* ॥ [बहुलवचनात्सिद्धमेतत्] । बहुलं प्रत्ययसंज्ञा भवति ।

अथ किं पुनरियमवयवषष्ठी—‘आदेशस्य यः सकारः’ ‘प्रत्ययस्य यः सकारः’  
इति, आहो स्विच् समानाधिकरणा—‘आदेशो यः सकारः’ ‘प्रत्ययो यः  
सकारः’ इति ॥ कश्चात्र विशेषः ? ॥ ॥\*॥ आदेशप्रत्यययोरित्यवयवषष्ठी चे-  
द्विर्वचने प्रतिषेधः ॥\*॥ आदेशप्रत्यययोरित्यवयवषष्ठी चेद्विर्वचने प्रतिषेधो  
वक्तव्यः । विसं विसम् । मुसलं मुसलम् ॥\*॥ समानाधिकरणानां चाऽप्राप्तिः ॥\*॥  
समानाधिकरणानां च षत्वस्याऽप्राप्तिः । एषः अकार्षीत् ॥ अस्तु समानाधिक-  
रणा ॥ यदि समानाधिकरणा सिषेच सुष्वाप,—अत्र न प्राप्नोति ॥ न धातु-

प्र.] सर्पिषा वृक्ष इत्यादिसिद्ध्यर्थमित्यर्थः । एवं तर्हीति । कृसरादिषु षत्वे कर्तव्ये  
प्रत्ययसंज्ञा न भवति । अथेति । अवयवषष्ठ्यामस्यां ‘स’ इत्यस्यानुवृत्तस्य वचनविप-  
रिणामो न कर्तव्यो भवति, कार्येण त्वादेशप्रत्यययोरसम्बन्धः सकारविशेषणत्वात्,  
सामानाधिकरण्ये त्वादेशप्रत्यययोः सकारयोरिति द्विवचनं विपरिणाम्यं, कार्येण  
त्वादेशप्रत्यययोश्चोदनाया अनुग्रह इति साम्यात्पक्षद्वयसम्भवेः । विसंविस-  
मिति । ‘स्थाने द्विर्वचन’मिति मत्वा दोषोपन्यासः । एष इति । एतदस्तकारस्य  
‘तदोः सः सावनन्त्ययो’रिति सकार आदेशो नादेशावयव इति षत्वं न प्राप्नोति ।  
एवमकार्षीदित्यत्रादेशः प्रत्ययो वा सकारो, न तु तदवयवः । सिषेचेति । स्थाने

उ.] इति । एतेन ‘वर्स’मित्यादावन्तरङ्गत्वादिनिमित्ते गुणे प्रत्ययसंज्ञा भवतीति सूचयति—  
प्रत्ययसंज्ञानेति । परे तु ‘सर्पिष’इत्यादावव्युत्पत्तिपक्षेऽपि ‘बहुल’मित्युक्तेर्बाहुलकात्प्र-  
त्ययसंज्ञानिमित्तं षत्वं भवतीत्यर्थः । सरगादिविषयं तु नेदं । तथा सति बहुलवचनात्प्रत्य-  
यसंज्ञा न भवतीत्येव वदेत् । अतएव ‘नित्यं समास’इति सूत्रस्थमथचेत्संविज्ञानमित्यादि  
सर्पिःशब्दोपक्रमेण प्रवृत्तं भाष्यं वार्तिकं च सङ्गच्छते ‘एवन्तर्हि बहुलवचनात्सिद्ध’  
मित्यस्य सर्पिष इत्यादीति शेषोऽपि [इति] । पक्षद्वयेऽपि दोषपरिहारार्थमेवोक्तं । भाष्ये—‘उणादयो  
बहुल’मित्यस्योणाद्यन्ताः शब्दाः प्रत्ययप्रकृतिविभागेन व्याकरणान्तरे साधितास्तत्र सकल-  
कार्यसिद्ध्यर्थं बहुलग्रहणं, मच्छास्त्रे चाव्युत्पन्नानामपि तेषां सकलकार्यसिद्ध्यर्थं बहुलग्रहणं  
कर्तव्यमित्यर्थ इत्याहुः । ननु सम्भवति सामानाधिकरण्ये वैयधिकरण्यस्याऽन्याय्यत्वात्प्रश्ना-  
नुपपत्तिरत आह—अवयवेति । कार्येणेति । कार्येण षत्वेनादेशप्रत्यययोर्वा चोदना  
साक्षाच्छ्रुतिस्तस्या अनुग्रह इत्यर्थः । साक्षाच्छ्रुतयोरेव कार्येण सम्बन्ध इति भावः । साम्या-

द्विर्वचने स्थाने द्विर्वचनं शक्यमास्थातुम्, इहापि हि प्रसज्येत-सरीसृप्यत इति । तस्मात्तत्र द्विःप्रयोगो द्विर्वचनम् ॥ इह तर्हि करिष्यति हरिष्यति,—‘प्रत्ययो यः सकार’ इति षत्वं न प्राप्नोति ॥ अस्तु तर्ह्यादेशो यः सकारः प्रत्ययस्य यः सकार इति ॥ इह तर्हि—अकार्षात्,—प्रत्ययस्य यः सकार इति षत्वं न प्राप्नोति ॥ मा भूदेवम्, ‘आदेशो यः सकार’ इत्येवं भविष्यति । इह तर्हि जोषिषत्, मन्दिपदिति,—प्रत्ययस्य यः सकार इति षत्वं न प्राप्नोति । ण्योऽपीटि कृते प्रत्ययस्य सकारः ॥ इह तर्हि,—इन्द्रो मा वक्षत्, स देवान्य-क्षत् ॥॥॥ नानाविभक्तीनां च समासानुपपत्तिः ॥॥॥ नानाविभक्तीनां च समासो नोपपद्यते आदेशप्रत्यययोरिति ॥॥॥ योगविभागात्सिद्धम् ॥॥॥ [योगविभागा-त्सिद्धमेतत्] । योगविभागः करिष्यते । ‘आदेशस्य’ । [आदेशस्य] पोभवतीति । ततः ‘प्रत्ययस्य’ । प्रत्ययस्य सकारस्य पो भवतीति ॥ स तर्हि योगविभागः कर्तव्यः ? ॥ न कर्तव्यः ॥ कथम् ? ॥ अस्तु तावदवयवपट्टी ॥ ननु चोक्तमा-देशप्रत्यययोरित्यवयवपट्टी चेद्विर्वचने प्रतिषेध इति ॥ नैष दोषः । द्विःप्रयोगो द्विर्वचनम् ॥ यदप्युच्यते—समानाधिकरणानां चाप्राप्तिरिति । [नैष दोषः] ॥

प्र,]द्विर्वचन आदेशावयवः सकारो न त्वादेश इति षत्वाप्रसङ्गो, यथा विसमित्यादौ । सरीसृप्यत इति । ननु समानाधिकरणपक्षे षत्वस्याऽत्राऽप्रसङ्गः । उच्यते । सिषेचादिसिद्धये यदि व्यधिकरणपक्षे आश्रीयते तदा स्थाने द्विर्वचने सरीसृप्यत इत्यत्रापि प्राप्नोति । द्विःप्रयोगे त्वत्र न दोषः । ‘सिषेचे’त्यादौ तु ‘धात्वादेः षः स’ इति य आदेशस्तस्य सामानाधिकरण्याश्रयेण षत्वं सिध्यति । जोषिषदिति । लेट् । व्यत्ययेन परस्मैपदं । तिप् । ‘इतश्च लोप’ इत्यादिनेकारलोपः । ‘लेटो-ऽडाटा’ वित्यट् । ‘सिद्धहुलं लेटी’ति सिप् । इटि कृत इति । सागमकस्य प्रत्यय-त्वात्तदवयवः सकारः । वक्ष्यक्षदिति । वचियजिभ्यां लेट् । नानाविभक्तीना-मिति । आदेशस्येति षत्वापेक्षया स्थानपट्टी, प्रत्ययस्येति सकारापेक्षयाऽवयव-

उ.] दिति । युक्तिसाम्यादित्यर्थः । आदेशः प्रत्ययो वेति । \*लेः सिज्वधानादादेशत्वं, स्थानिवद्भावेनाधिकारेण वा प्रत्ययत्वमिति भावः । माय्ये—इहापि तर्हीति । तर्हि स्थाने द्विर्वचनत्वे इत्यर्थः । ननु समानेति । समानाधिकरणपक्षं प्रकम्य ह्येतदुक्तं । ननु द्विः-प्रयोगे ‘सिषेचे’त्यस्याऽसिद्धिरत आह—सिषेचेत्यादौ त्विति । षत्वापेक्षयेति । सकार-



व्यपदेशिवद्भावेन भविष्यति ॥ अथ वा पुनरस्तु समानाधिकरणा ॥ कथं करि-  
ष्यति हरिष्यति ? ॥ आचार्यप्रवृत्तिर्ज्ञापयति 'भवत्येवंजातीयकानां षत्व'मिति,  
यदयं 'सात्पदाद्यो'रिति सात्प्रतिषेधं शास्ति ॥ अथ वा पुनरस्त्वादेशो यः सकारः  
प्रत्ययस्य यः सकार इति ॥ कथमिन्द्रो मा वक्षत्, स देवान्यक्षत् ? ॥ व्यपदेशिव-  
द्भावेन भविष्यति ॥ स तर्हि व्यपदेशिवद्भावो वक्तव्यः ? ॥ न वक्तव्यः ॥ उक्तं वा  
॥\*॥ [उक्तं वा] ॥ किमुक्तम् ? ॥ 'तत्र व्यपदेशिवद्वचनमेकाचो द्वे प्रथमार्थं, षत्वे  
चादेशसंप्रत्ययार्थम्, अवचनाल्लोकविज्ञानात्सिद्ध'मिति । यदपि—'नानाविभ-  
क्तीनां च समासानुपपत्ति'रिति । आचार्यप्रवृत्तिर्ज्ञापयति—'नानाविभक्तयोरपि  
समास' इति, 'यदयं शासिवसिघसीनां चे'ति घसिग्रहणं करोति ॥

कथं कृत्वा ज्ञापकम् ? ॥ यदि ह्यादेशस्य यः सकार इत्येवं  
स्याद्वसिग्रहणमनर्थकं स्यात् । पश्यति त्वाचार्यः—'आदेशो यः सकारस्तस्य  
षत्व'मिति,—ततो घसिग्रहणं करोति ॥ [ आदेशप्रत्यययोः ] ।

प्र.] षष्ठीति सहविवक्षाऽभावाद्बन्धानुपपत्तिः । व्यपदेशिवद्भावेनेति । ननु सिप्सि-  
चोरर्थस्य त्यागोपादानाभ्यां युक्तो व्यपदेशिवद्भावः इडागमभावभावाभ्यामनेकह-  
पत्वाद्वा । 'एष'इत्यत्र तु सकारस्यानर्थक्यादयुक्तो व्यपदेशिवद्भावः । तथा चोक्त-  
'मर्थवता व्यपदेशिवद्भाव'इति । एवं तर्ह्यवयवसमुदायापेक्षो व्यपदेशिवद्भावः, स्यः  
सः एषोऽसाविति सकारसमुदायस्यादेशस्यैष इत्यत्र सकारोवयवो भवतीति षत्वं  
प्रवर्तते । यदयमिति । प्रत्ययावयवस्यापि सकारस्य षत्वं भवति न केवलं प्रत्ययस्य  
सकारस्येति प्रतिषेधेन ज्ञाप्यते । नानाविभक्तयोरिति । नन्वाचार्यस्यार्थेष्ववै-  
भवात्कथं मिश्रप्रस्थानयोर्द्वन्द्वः । उच्यते । एकविभक्तयोरयं द्वन्द्वो, नानाविभ-  
क्तितुल्यफलत्वाच्चानाविभक्तिरुक्तः । साद्ग्रहणाद्वसिग्रहणाच्च नोभयत्र सामानाधि-  
करण्यं वैयधिकरण्यं च । तत्र प्रत्ययावयववृत्तित्वात्प्रत्ययशब्दस्य सामाना-  
धिकरण्येऽपि वैयधिकरण्यफल लाभः ।

उ.] रूपादेशस्य प्रत्ययावयवस्य चेत्यर्थादिति भावः । सिप्सिचोरर्थवत्त्वादिति । द्योत्या-  
र्थेनाऽर्थवत्त्वादित्यर्थः । इदं चिन्त्यमित्याद्यन्तवत्सूत्रे निरूपितमतः पक्षान्तरमाह—इडि-  
त्यादि । सकारोऽवयव इति । आहार्यारोपेण लोकसिद्धेन शास्त्रव्यवहारोपपत्तेरयं  
प्रयासो वृथा । ज्ञाप्यत इति । सातेः सकारस्याऽप्रत्ययत्वात् प्राप्यभावेन प्रतिषेधोऽनर्थकः  
सन् प्रत्ययस्य विधीयमानं षत्वं तदवयवस्यापि भवतीति ज्ञापयतीत्यर्थः । साद्ग्रहणा-  
दिति । साद्ग्रहणात्नोभयत्र मुख्यार्थेन सामानाधिकरण्यं, घसिग्रहणाच्च नोभयत्र वैयधि-

स्तौतिण्योरेव षण्यभ्यासात् । ८।३ ६१ ।

स्तौतिणिग्रहणं किमर्थम् ? ॥ अस्तौतिण्यन्तानां मा भूत्-सिसिक्षेति ॥  
अथैवकारः किमर्थः ॥\*॥ एवकारो नियमार्थः ॥\*॥ [एवकारो नियमार्थः] ।  
'स्तौतिण्यन्तानामेव नान्येषा'मिति ॥ नैतदस्ति प्रयोजनं, सिद्धे विधिरार-  
भ्यमाणोऽन्तरेणैवकारकरणं नियमार्थो भविष्यति ॥ 'इष्टतोऽवधारणार्थस्तर्हि' ।  
यथैवं विज्ञायेत 'स्तौतिण्योरेव षणी'ति, मैवं विज्ञायि- 'स्तौतिण्योः  
षण्येवे'ति । इह न स्यात्-तुष्टाव ॥

अथ षणीति किमर्थम् ? ॥ सेषीव्यते । को विनतेऽनुरोधः ? ॥ अविनते नियमो  
मा भूत्-सुषुप्सतीति ॥ कः सानुबन्धेऽनुरोधः ? ॥ षशब्दमात्रे नियमो मा  
भूत्-सुषुपिष इन्द्रम् । सुषुपिष इहेति ॥ अभ्यासादिति किमर्थम् ? ॥ अभ्या-  
साद्या प्राप्तिस्तस्या नियमो यथाऽस्यादुपसर्गाद्या प्राप्तिस्तस्या नियमो मा  
भूत्-अभिषिषिक्षति ॥ नैतदास्त, असिद्धमुपसर्गात्पत्वं, तस्याऽसिद्धत्वा-  
न्नियमो न भविष्यति ॥ इदं तर्हि प्रयोजनं, सानि योऽभ्यासस्तस्माद्या प्राप्तिस्त-  
स्या नियमो यथा स्याद्यडि योऽभ्यासस्तस्माद्या प्राप्तिस्तत्र नियमो मा भूत्-

प्र.] स्तौति । नियमार्थ इति । विशिष्टेष्टनियमार्थ इत्यर्थः । सुषुपिष इन्द्र-  
मिति । स्वपेलिट् । छान्दसत्वाद्ध्यत्ययेन थास् । थासः से । तस्य षत्वेऽयादेशे  
यलोपे च नियमाऽभावादभ्यासात्परस्य धातुसकारस्य षत्वं भवत्येव । अभि-  
षिषिक्षतीति । 'स्थादिष्वभ्यासेने'ति वर्तमान 'उपसर्गात्सुनोती'ति षत्वम् ।  
असिद्धमिति । 'प्रकरणे प्रकरणमसिद्धं न तु योगे योग'इत्येतच्चाश्रितम् ।  
सनि योऽभ्यास इति । यथाऽत एकहल्मध्य इत्यत्र लिटाऽऽदेशो विशेष्यते  
तथेह सनाऽभ्यासः, - 'सनि योऽभ्यासस्तस्मात्स्तौतिण्योरेवे'ति । तेन यडि योऽ-

उ.] करण्यं, षसेरादेशत्वेनादेशावयवस्येति षत्वस्य सिद्धत्वेन 'शासिवसी'ति सूत्रे षसिग्रहण-  
वैयर्थ्यापत्तेः । तस्मात्प्रत्ययशब्दस्य लक्षणयोभयत्रोपि सामानाधिकरण्यमिति भावः ।

स्तौतिण्योरेव । एवकारं विनाऽपि आरम्भसामर्थ्यान्नियमसिद्धेराह-विशिष्टेति ।  
भाष्ये-को विनत इति । 'विनाम'शब्देन षत्वमुच्यते व्याकरणान्तरप्रसिद्ध्या । अनु-  
रोधः-प्रयोजनं । कृतषत्वनिर्देशे किं प्रयोजनमित्यर्थः । स्वपेः परस्मैपदत्वादाह-व्यत्यये-  
नेति । नियमाऽभावादिति । नकारानुबन्ध एव नियमादित्यर्थः । इतिषत्वमिति ।  
उभयोरपीत्यर्थः । तथेह सनेति । 'गुणः कृतात्मसंस्कार'इति न्यायादिति भावः । अत्राऽ-

सोषुष्यतेः सैन्-सोषुषिषते ॥ अथ वाऽभ्यासश्चा प्राप्तिस्तस्या नियमो यथा  
स्याद्वातोऽर्या प्राप्तिस्तस्या नियमो मा भूत्-अधीषिषति प्रतीषिषतीति ॥  
ननु च षणीत्युच्यते; 'षणी'ति नैषा परसप्तमी शक्या विज्ञातुम् । सन्यङन्तं  
हि द्विरुच्यते, तस्मादेषा सत्सप्तमी 'षणि सती'ति । सत्सप्तमी चेत्प्राप्नोति ॥

प्र.] भ्यासस्तस्माद्वात्वन्तरस्यापि षणि षत्वं भवति । सोषुषिषत इति । अत्र तु  
शक्यं वक्तुमन्तरङ्गं षत्वं बहिरङ्गो नियमस्ततोऽसिद्धं बहिरङ्गमन्तरङ्ग इति सिद्धं  
षत्वम् । अथ वा सनः षत्वं बहिरङ्गत्वादसिद्धम् । यङ्निमित्तादभ्यासाद्वातुस-  
कारस्य षत्वे कर्तव्येऽविनते च नियमाऽभावो यथा- 'सुषुप्सती'ति । अधीषि-  
षतीति । इणो बोधनार्थत्वाद्भ्यादेशाऽभावः । 'अजादेद्वितीयस्ये'ति 'स'शब्द-  
स्य द्विर्वचनम् । 'सन्यत' इतीत्वम् । धात्वाश्रयमभ्यासस्य षत्वमभ्यासाश्रये  
प्रत्ययस्य षत्वे कृते नियमाऽभावात्प्रवर्तते । ननु च षणीति । 'षणी'ति पर-  
सप्तमी, ततश्च 'षणि परतः स्तौतिष्योरेव षत्व'मिति नियमः क्रियमाणस्तुल्य-  
जातीयस्य षणपरस्य 'सिसिक्षती'त्यादौ षत्वं जावर्तयति । अधीषिषतीत्यादौ तु  
सन एव द्विर्वचनविधानात्षणपरत्वाऽभावात्सस्य नियमो न प्रवर्तिष्यत इति  
नार्थोऽभ्यासग्रहणेनेत्यर्थः । सन्यङन्तमिति । समुदाय एव सन्यङन्तोऽवयव-  
द्वारेण द्विर्वचनभागित्यर्थः । सत्सप्तमीति । तुल्यजातीयस्यापि नियमेन  
निवृत्तिः क्रियमाणा सन्नन्तसमुदायावयवत्वेन धर्मेण तुल्यजातीयस्याधीषिषती-

उ.] स्वरसाङ्गाभ्ये पक्षान्तरमित्याह-अत्र त्विति । अन्तरङ्गमिति । यङ्निमित्तद्वित्वाश्रयत्वात् ।  
सनः षत्वस्याऽसिद्धत्वे किं जातमित्याह-अविनत इति । 'अत्र त्वित्यारभ्य' यथा सुषु-  
प्सती'त्यन्तं चिन्त्यं, त्रिपाद्यां बहिरङ्गपरिभाषाया अप्रवृत्तेः । षत्वे कृते इति । नित्य-  
त्वादिति भावः । धात्वाश्रयमभ्यासस्य षत्वं, तस्मिन्कृते सामान्यनियमपक्षे न प्राप्नोतीत्य-  
नित्यमिति बोध्यम् । परसप्तमीति । स्वरसतः प्राप्तत्वात् । सन एव द्विर्वचन-  
विधानादिति । स्थाने द्विर्वचने इदम् । तदा हि स्थानिवत्त्वेन समुदायस्य सन्त्वं, द्विः  
प्रयोगे तु न दोषः । उत्तरखण्डस्य सन्त्वात् । अतएवाऽऽटिदित्यादौ उत्तरखण्डे णिलोप  
इति बोध्यम् । एवञ्च स्थाने द्विर्वचनवादिनः शङ्का, 'नैषे'त्याद्येकदेशिन उत्तरम् । 'सन्य-  
ङन्तं ही'त्यस्य सन्यङन्तावयवैकाच इत्यर्थः । तथा च सर्वत्र सनवयवसहितस्य सन  
एव वा स्थाने द्विर्वचनोक्तेः षणपरत्वमभ्यासस्याऽसम्भवति भावः । तदाह-समुदाय-  
एवेति । भाष्ये सत्सप्तमीति । 'षणि सति षण्यन्तसमुदायावयवस्य चेत्षत्वं तदा  
स्तौतिष्योरेवे'ति सूत्रार्थः । तदाह-षण्यन्तसमुदायावयवत्वेन धर्मेणेति । 'अवय-

### स्थादिष्वभ्यासेन चाभ्यासस्य । ८।३।६४।

किमर्थमिदमुच्यते ? ॥ \* ॥ स्थादिष्वभ्यासवचनं नियमार्थम् ॥ \* ॥

नियमार्थोऽयमारम्भः—‘स्थादिष्वभ्यासस्य यथा स्यादिह मा भूत्-अभिसु-  
सूषति ॥ अथ किमर्थंभ्यासेन चेत्युच्यते ? ॥ \* ॥ तद्वचवाये चाषोपदेशा-  
र्थम् ॥ \* ॥ तद्वचवायेऽभ्यासव्यवाये चाऽषोपदेशस्यापि यथा स्यात् ।  
अभिषिषेणयिषति ॥ \* ॥ अवर्णान्ताभ्यासार्थं षणिप्रतिषेधार्थं च ॥ \* ॥  
अवर्णान्ताभ्यासार्थं तावत्-अभितष्टौ । षणिप्रतिषेधार्थम्-अभिषिषिक्षति ॥

उपसर्गात्सुनोतिसुवतिस्यतिस्तौतिस्तोभतिस्थासेनयसेध-

सिचसञ्जस्वञाम् । ८।३।६५ ।

प्र ] त्यादावपि स्यादित्यभ्यासग्रहणम् । यदि च सन्प्रदेशेषु परसप्तमी स्यात्तदा  
सन्यत इतीत्वमधीषिषतीत्यत्र न स्यात्समुदायस्य सन् रूपत्वात्पौर्वापर्याऽभावात् ।

स्थादिष्वभ्यासेन चाभ्यासस्य । अभिसुसूषतीति । ‘षू प्ररणे’ । सन् । ‘सनि-  
ग्रहगुहोश्चे’तीट्प्रतिषेधः । अत्र धातुसकारस्य ‘स्तौतिष्यो’रिति नियमात्पत्वाऽ  
भावः । अभ्याससकारस्य त्वस्मान्नियमात् । अभिषिषेणयिषतीति । अव्युत्पन्नः  
सेनाशब्दः । अथ वा सहेनेन सेना, ‘सहस्य सः संज्ञाया’मिति सादेशः । यदा  
तु ‘कृवृजृषी’ति सिनोतेर्नप्रत्ययेन सेनाशब्दो व्युत्पाद्यते तदाऽस्त्येव षोपदेशत्वम् ।

उ.] वित्त्वेनेति त्वपपाठः । सर्वत्रैव सनीति । सत्सप्तम्याश्रयणीयेतीहापि तदाश्रयणे न दोष  
इत्याह—यदि च सन्प्रदेशेष्विति । सनि सति योऽभ्यासः प्रत्यासत्त्या सनन्तत्वं  
निमित्तक इत्यर्थः । अतएव पापचिषत इत्यादौ न दोषः । ‘द्विःप्रयोग’इति सिद्धान्ते तु  
परसप्तमीपक्षेऽपीदं फलं बोध्यम् । ‘सन्यत’इत्यादौ च न दोष इति तत्त्वम् ।

स्थादिष्व । भाष्ये—किमर्थमिति । अभ्यासस्योपसर्गात्सुनोतीत्यादिना सिद्धे  
रिति भावः । न चाऽभ्यासस्य नैरर्थक्यात्कथं तेन सिद्धिरित्यस्य विध्यर्थत्वमेवोचितं ।  
सुनोतीत्यादीनां यः सकार इत्यत्रावयवत्वमिव तत्सम्बन्धवयवत्वस्यापि षष्ठ्यर्थत्वेना-  
ऽदोषात् । षू प्ररण इति । अस्यैव उत्तरसूत्रेण प्राप्तेः । दैवादिकाऽदादिकयोस्तु सुवतीति  
निर्देशात्पत्वाऽप्राप्तेः । अत्रेति । ‘आदेशप्रत्यययो’रिति प्राप्तिः । धातुसकारस्येति ।  
उत्तरखण्डस्यैव धातुत्वमिति भावः । अथ किमर्थमिति । ‘आदेशप्रत्यययो’रित्यनेनैव  
सिद्धेरिदं किमर्थमिति प्रश्नः । तदास्त्येवेति । एवञ्च नेदं प्रयोजनमिति भावः । वस्तुत  
‘उणादयोऽव्युत्पन्ना एवे’ति पाणिनीयमतेनेदं भाष्यम् । भाष्ये—षणिप्रतिषेधार्थमिति ।  
न च ‘उपसर्गा’दित्यस्य बहिरङ्गत्वं, त्रिपाद्यां बहिरङ्गपरिभाषाया अप्रवृत्तेः । [ स्थादिष्व ] ।

॥ \* ॥ उपसर्गात्षत्वे निस उपसङ्ख्यानमनिणन्तत्वात् ॥ \* ॥ उपसर्गा-  
त्षत्वे निस उपसङ्ख्यानं कर्तव्यम् । निष्पुणोति । निष्पिञ्चति ॥ किं पुनः  
कारणं न सिध्यति ? ॥ 'अनिणन्तत्वात्' । इणन्तादुपसर्गात्षत्वमुच्यते न  
च निसिणन्तः ॥ \* ॥ न वा वर्णाश्रयत्वात् षत्वस्य तद्विशेषक उपसर्गो  
धातुश्च ॥ \* ॥ न वा वक्तव्यम् ॥ किं कारणम् ? । 'वर्णाश्रयत्वात् षत्वस्य' ।  
वर्णाश्रयं षत्वम् । 'तद्विशेषक उपसर्गो धातुश्च' । नैवं विज्ञायते—'इणन्ता-  
दुपसर्गा'दिति ॥ कथं तर्हि ? ॥ 'इण उत्तरस्य सकारस्य, स चेदिणुपस-  
र्गस्य', 'स चेत्सकारस्सुनोत्यादीना'मिति । तत्र 'शर्व्यवाये'इत्येव सिद्धम् ॥

प्र.] उपसर्गात् । अनिणन्तत्वादिति । इणग्रहणेन प्रकृतेनोपसर्गो विशेष्यत इति  
तदन्तविधिनेणन्तादुपसर्गात्षत्वेन भाव्यम् । न वेति । उपसर्गेणैष्विशेष्यत  
इति तदन्तविध्यभावः । शर्व्यवायश्चाश्रित इति सिद्धं षत्वम् । वर्णाश्रयत्वा-  
दिति । वर्णाविवर्णसकारावाश्रयो यस्य तद्वर्णाश्रयम् । यद्येवमिति । यद्युपस-  
र्गेणैष्विशेष्यते न तु सुनोत्यादयस्तदाऽतिप्रसङ्गः । सुनोत्यादिभिरिति । सुनो-  
त्यादिभिः सकारो न विशेष्यते, अपि तूपसर्गः । सुनोत्याद्युपसर्गस्थाच्चेणः परः  
सकारः सामर्थ्यात्सुनोत्याद्यवयव एव भवति । उपसर्गस्थस्य तु सकारस्याऽप-  
दान्तस्येत्यधिकारात्षत्वस्याऽप्रवर्तनम् । ननु चोपसर्गादिति पञ्चमीनिर्देशात्कथ-  
मिष्विशेष्यते ? । तात्स्थ्यात्ताच्छब्दो भविष्यतीत्यदोषः । सुनोत्यादीनां य उप-  
सर्गस्तत्स्थादिणः परस्य सकारस्य षत्वे विज्ञायमाने न कश्चिदोषः । सुनोत्या-  
दीनां षत्व इति । यथा 'विसेचक'इत्यत्र गमेरुपसर्गो विशब्दो न सिचेरिति

उ.] उपसर्गात्सुनो । भाष्ये—निस इति । निरोऽपि विसर्गे 'वा शरी'ति कृतसत्त्वस्य  
प्रयोगस्थस्याऽनुकरणं, दुर्दुसोस्तूपसर्गत्वप्रतिषेध एवेति भावः । इणग्रहणेनेति । श्रुतस्य  
विशेष्यताया न्याय्यत्वादिति भावः । उपसर्गेणेति । लक्ष्यानुरोधादिति भावः । 'उपस-  
र्गा'दिति तत्स्थलाक्षणिकम् । वर्णाविति । पौर्वापर्यमापन्नावित्यर्थः । नन्वेवं सकारस्तैर्न  
विशेषितः स्यात् । एवञ्चोपसर्गस्थसस्यापि 'निरषिच'दित्यादौ स्यादत आह—सामर्थ्या-  
दिति । तत्र कृत्वं बाधकमिति भावः । युक्त्यन्तरमप्याह—उपसर्गस्थस्येति । ननु  
चेति । षष्ठीनिर्देशे हि तदुपपत्तिः । तात्स्थ्यादिति । इणरूपोपसर्गाऽभावेन लक्षणेति  
भावः । यथा विसेचक इति । सुनोत्यादीनामर्थद्वारा सम्बन्धी य उपसर्गस्तस्थेणः परस्य  
सस्य सुनोत्याद्यवयवस्य षत्वमित्यर्थसत्त्वादिति भावः । भाष्ये—आधिक्यमर्थतो विवक्षितं न



यद्येवं धातूपसर्गयोरभिसम्बन्धोऽकृतो भवति ॥ तत्र को दोषः ? ॥ इहापि प्राप्नोति-विगताः सेचका अस्माद्भामात्-विसेचको ग्रामः ॥ धातूपसर्गयोश्चाऽभिसम्बन्धः कृतः ॥ कथम् ? ॥ सुनोत्यादिभिरत्रोपसर्गं विशेषयिष्यामः 'सुनोत्यादीनां य उपसर्गस्तस्य [ उपसर्गस्य ] य इ'णिति ॥ \* ॥ सुनोत्यादीनां षत्वे ण्यन्तस्योपसङ्ख्यानमधिकत्वात् ॥ \* ॥ सुनोत्यादीनां षत्वे ण्यन्तस्योपसङ्ख्यानं कर्तव्यम् । अभिषावयति ॥ किं कारणं [ न सिध्यति ? ] । 'अधिकत्वात्' । व्यतिरिक्तः सुनोत्यादिरिति कृतोपसर्गात्सुनोत्यादीनामिति षत्वं न प्राप्नोति ॥ \* ॥ न वाऽवयवस्याऽनन्यत्वात् ॥ \* ॥ न वा वक्तव्यम् ॥ किं कारणम् ? ॥ 'अवयवस्यानन्यत्वात्' । अवयवोत्राऽनन्यः [ इति ] ॥ \* ॥ नामधातोस्तु प्रतिषेधः ॥ \* ॥ नामधातोस्तु प्रतिषेधो वक्तव्यः । सावकमिच्छत्यभिषावकीयति । परिसावकीयति ॥ \* ॥ न वाऽनुपसर्गत्वात् ॥ \* ॥ न वा वक्तव्यः ॥ किं कारणम् ? ॥ 'अनुपसर्गत्वात्' । यत्क्रियायुक्तास्तं प्रति गत्युपसर्गसंज्ञे भवतो न चाऽत्र सुनोतिं प्रति क्रियायोगः ॥ किं तर्हि ? ॥ सावकीयति प्रति ॥ इहापि तर्हि न प्राप्नोति-अभिषावयति । अत्रापि न सुनोतिं प्रति क्रियायोगः ॥ किं तर्हि ? ॥ सावयति प्रति ॥ सुनोतिं प्रत्यत्र क्रियायोगः ॥ कथम् ? ॥ नासावेवं प्रेष्यते-

प्र.] षत्वं न भवत्येवं ण्यन्तस्याभिषावयतीत्यादावभ्यादिरुपसर्ग इति षत्वाऽप्रसङ्गः । 'हेतुमति चे'त्यत्र प्रत्ययार्थविशेषणपक्षेऽर्थाधिक्यादधिकत्वमुच्यते । नवेति । ण्यन्तस्य योऽवयवो णिच्प्रकृतिस्तस्याऽनन्यत्वात्तदपेक्षत्वादुपसर्गत्वस्य सिद्धं षत्वम् । नामधातोरिति । तत्रापि स एव सुनोत्यादिरिति षत्वप्रसङ्गः । नवेति । अभिः क्यजर्थस्येच्छाया विशेषणत्वात्तदुपसर्गं न सुनोतेः । सुनोत्युपसर्गत्वे त्वभिषावकमिच्छति अभिषावकीयतीति भवत्येव षत्वम् ।

उ.] तु शब्दतः । तदाधिक्यस्य प्रकृते हेतुत्वाऽयोगादित्याह-हेतुमति चेत्यत्रेति । प्रत्ययार्थविशेषणपक्षे इति । प्रयोजकव्यापारस्य प्रत्ययार्थत्वपक्षे इत्यर्थः । स एव च तत्र सिद्धान्त इति भावः । तदाह-भाष्ये-व्यतिरिक्तः सुनोत्यादिरिति । अतिरिक्तेन प्रयोजकव्यापारेण विशिष्ट इति प्रधानतया तस्यैवाभ्यादिरुपसर्ग इति सुनोत्युपसर्गाऽभावात्षत्वं न प्राप्नोतीत्यर्थः । तस्यानन्यत्वादिति । 'ण्यर्थान्वये न स्या'दिति पूर्वपक्षे इष्टापत्त्या इदमुत्तरमिति बोध्यम् । भवत्येवेति । प्राग्वदेवेमे शङ्कोत्तरे विपर्यस्ताशयतया बोध्ये ।

‘सुन्वमी’ति ॥ किं तर्हि ? ॥ उपसर्गविशिष्टासौ क्रियां प्रेत्यते—अभिपुण्विति ॥

स्तम्भेः ॥ ८।३।६७॥

अप्रतेरिति वर्तते उताहो निवृत्तम् ? ॥ ‘निवृत्त’मित्याह ॥ कथं ज्ञायते ? ॥ योगविभागकरणसामर्थ्यात् । इतरथा हि ‘सदिस्तम्भयोरप्रते’-रित्येव ब्रूयात् ॥ अस्त्यन्यद्योगविभागकरणे प्रयोजनम् ॥ किम् ? ॥ ‘अवा-ञ्चालम्बनाविदूर्यो’रिति वक्ष्यति तत्स्तम्भेरेव यथा स्यात्सदेर्मा भूदिति ॥ नैतदस्ति प्रयोजनम् । एकयोगेऽपि सति यस्यालम्बनाविदूर्ये स्तस्तस्य भवि-ष्यति ॥ कस्य चाऽऽलम्बनाविदूर्ये स्तः ? ॥ स्तम्भेरेव ॥ [ स्तम्भेः ] ॥

अनुविपर्यभिनिभ्यः स्यन्दतेरप्राणिषु ॥ ८।३॥

अथ यः प्राण्यप्राणी च कथं तत्र भवितव्यम्, अनुष्यन्दते मत्स्योदके इति, आहो स्विदनुस्यन्दते मत्स्योदके इति ? ॥ यदि तावदप्राणी विधिना-श्रीयते, अस्त्यत्राप्राणीति कृत्वा भवितव्यं षत्वेन, अथ प्राणी प्रतिषेधेनाश्रीयते, अस्त्यत्र प्राणीति कृत्वा भवितव्यं प्रतिषेधेन ॥

किं पुनरत्राऽर्थसत्त्वं ? ॥ देवा एतज्ज्ञातुमर्हन्ति ॥

नासावेवमिति । यदा ण्यर्थस्याऽभिर्विशेषणत्वात्तदुपसर्गस्तदा नास्ति षत्वं, प्र.] यदा तूपसर्गविशिष्टायां क्रियायां प्रयोज्यो नियोज्यते तदा प्रतिबन्धकाऽभावा-त्षत्वं प्रवर्तते एवेत्यर्थः । सुनु अभीति । नायं लौकिकप्रयोगः, केवलस्योपस-र्गस्य प्रयोगाऽभावात्, किन्तर्हि ?, सुनोतिसंबन्धाऽभावप्रदर्शनाय कल्पितः । प्रयोजकव्यापारेणाऽमेः संबन्धो न सुनोतिनेति ह्यनेन प्रतिपाद्यते ॥

अनुवि । देवा इति । पण्डिताः पर्युदासं मन्यन्ते, संभवत्येकवाक्यत्वे

उ.] नासावेव’मित्यादिना पत्रापत्वप्रयोगस्य विषयविभागः प्रदर्श्यते इत्याह—यदेति । सुनोति-सम्बन्धाऽभावप्रदर्शनमेवोपपादयति—प्रयोजकेति । परे तु ‘नासावेव’मिति भाष्येणो-पसर्गाणां स्वभावात्प्रकृत्यर्थविशेषणत्वमेव न ण्यर्थविशेषणत्वमिति अतोऽभिसावयतोत्यसङ्गत एव प्रयोगः । अत एव वचनारम्भेण समफलतेत्याहुः । [ उपसर्गात्सुनोति ] ।

अनुवि । ‘किं पुनरत्राऽर्थसत्त्वं’मिति भाष्ये पाठः । ‘सत्त्वं’शब्दस्तत्त्वपर्यायः । पर्युदासमिति । तत्पक्षेऽपि तस्यैव यत्र सत्ता तत्रैवेदमिति सर्वथाऽत्र षत्वाऽभाव एव न्याय्यः । प्रतिषेधपक्षे समासेऽवधारणाऽलभादित्यन्ये ।

परेश्वर ॥८१॥७४॥

अथाऽनिष्ठार्यमिति वर्तते उताहो निवृत्तम् ? ॥ 'निवृत्त'मित्याह ॥  
कथं ज्ञायते ? ॥ योगविभागकरणसामर्थ्यात् । इतरथा हि 'विपरिभ्यां च  
स्कन्देरनिष्ठाया'मित्येव ब्रूयात् ॥ [ परेश्वर ] ॥

इणः षीध्वंलुङ्लिटां धोऽङ्गात् ॥८१॥७८॥ विभाषेतः ॥८१॥७९॥

इणग्रहणं किमर्थम् ? ॥ \* ॥ इणग्रहणं ढत्वे कवर्गनिवृत्त्यर्थम् ॥ \* ॥  
इणग्रहणं क्रियते ॥ [ किं प्रयोजनम् ? ॥ 'ढत्वे कवर्गनिवृत्त्यर्थ' ] ॥ कवर्ग-  
ङ्गत्वं मा भूत् पक्षीध्वम् यक्षीध्वम् ॥ किं पुनरिदमिणग्रहणं प्रत्ययविशेषणम्—  
'इण उत्तरेषां षीध्वंलुङ्लिटां यो धकार' इति, आहो स्विद्धकारविशेषणम्—  
'इणः उत्तरस्य धकारस्य, स चेत्षीध्वंलुङ्लिटान्धकार' इति ॥ कश्चात्र  
विशेषः ? ॥ \* ॥ तत्र प्रत्ययपरत्वे इटो लिटि ढत्वं परादित्वात् ॥ \* ॥  
तत्र प्रत्ययपरत्वे इटो लिटि ढत्वं न प्राप्नोति । लुलुविद्धे लुलुविध्व इति ॥  
किं कारणम् ? ॥ 'परादित्वात्' । इट् परादिः ॥ वचनाद्भवति ॥ अस्ति  
वचने प्रयोजनम् ॥ किम् ? ॥ अलविद्धम् अलविध्वम् ॥ अस्तु तर्हि धकार-

प्र.] वाक्यभेदाश्रयणस्याऽयुक्तत्वात् । प्रसज्यप्रतिषेधे हि वाक्यभेदोऽवश्य भावी ॥

इणः षी । इणग्रहणमिति । 'इण्को'रित्यत इणग्रहणमनुवर्तते एवेति प्रश्नः ॥  
कवर्गनिवृत्त्यर्थमिति । पूर्वयोगेषु द्वयोरनुवर्तनात्केवलस्येण इहाऽनुवृत्तिर्दुर्लभा ।

किं पुनरिति । वार्तिकानुसारेण 'इङ्ग्रहण'मिति पाठो युक्तः । 'इणग्रहण'मिति  
तु भाष्ये प्रायेण पाठः । किं षीध्वमादयो विशेषणेन प्राक्संबन्ध्यन्ते पश्चात्प्रधा-  
नेन धकारेणाऽथ धकार एव विशेषणद्वयेन संबध्यतइति प्रश्नः । प्रत्ययपरत्वे  
इति । इटः परेषां षीध्वंलुङ्लिटां धकारस्येति विज्ञायमान इटो लिङ्गत्वात्पौ-  
र्वापर्याऽयोगाद्विकल्पाऽप्रसिद्धिः । लिङ्ग्रहणं चोपलक्षणं, षीध्वमोऽपि इटा पौर्वा-  
पर्याऽयोगात् । वचनादिति । लिङ्ग्रहणाऽनुवृत्तिसामर्थ्यादित्यर्थः । अस्तिवचन-  
इति । समुदायानुवृत्तौ कचिदेकदेशे प्रवृत्तं कार्यं समुदाये प्रवृत्तं भवतीत्यर्थः ।

उ.] इणः षीध्वं । प्रायेण पाठ इति । स तु न युक्त इत्यर्थः । अतएव 'विभाषेत'  
इत्यस्य ग्रहणं प्राकृतम् । पक्षद्वयोपपत्तिमाह—किमिति । 'गुणः कृतात्मसंस्कार' इति  
न्याय आद्यपक्षबीजम् । अथेति । महत् उपकारस्याऽदर्शनादुभयोरपि प्रधानसम्बन्ध

विशेषणम् ॥\*॥ धकारपरत्वे षीध्वम्यननन्तरत्वादितो विभाषाऽभावः ॥\*॥  
 धकारपरत्वे षीध्वम्यननन्तरत्वादितो विभाषा न प्राप्नोति । लविषीध्वं  
 लविषीढम् ॥ वचनाद्भवति ॥ अस्ति वचने प्रयोजनम् ॥ किम् ? ॥ लुलु-  
 विद्धे लुलुविध्वे इति ॥ \* ॥ इणग्रहणस्य चाऽविशेषणत्वात् ष्यादिमात्रे ढत्व-  
 प्रसङ्गः ॥ \* ॥ इणग्रहस्य चाऽविशेषणत्वात् ष्यादिमात्रे ढत्वं प्राप्नोति ।  
 पक्षीध्वं यक्षीध्वमिति ॥ नैष दोषः । अङ्गादिति वक्ष्यामि ॥ अङ्गग्रहणाच्च  
 दोषः ॥ \* ॥ अङ्गग्रहणाच्च दोषो भवेति । इह न प्राप्नोति-उपदिदीयिध्वे  
 उपदिदीयिद्धे इति । यो ह्यत्राऽङ्गाऽन्त्य इण न तस्मादुत्तरं इट् । यस्मा-

प्र.] धकारपरत्वे इति । 'इटः परस्य धकारस्ये'ति व्याख्याने षीशब्देन व्यवधाना-  
 त्पाक्षिकढत्वाऽप्रसङ्गः । वचनादिति । षीध्वमोऽनुवृत्तौ येन नाऽव्यवधानमा-  
 श्रीयत इत्यर्थः । 'अस्ति वचने प्रयोजनं, किं लुलुविद्धे लुलुविध्वे'इत्यस्याऽ-  
 नन्तर'मिणग्रहणस्ये'ति-युक्तः पाठः । क्वचित्तु 'नैष दोषः इण उत्तरस्ये'त्यादि-  
 पठ्यते, तदयुक्तम् । ग्रन्थसङ्गत्यभावात् । इणग्रहणेन यदा धकारो विशेष्यते न  
 तु प्रत्ययस्तदा षीध्वमो धकार इणः परो न भवति, षीशब्देन व्यवधानात् । ईकारेण  
 षीशब्दावयवेन व्यभिचाराऽभावाद्धकारस्य विशेषणाऽयोगः । अङ्गादिति  
 वक्ष्यामीति । 'इणन्तादङ्गादुत्तरस्य धकारस्य षीध्वमोऽवयवस्य ढत्वं भवती'-  
 त्यर्थः । तत्र 'येन नाव्यवधान'मिति 'च्योषीढ'मित्यादौ ढत्वं भवति, 'पक्षी-  
 ध्व'मित्यादौ त्वङ्गस्याऽनिणन्तत्वाद्ढत्वाऽभावः । उपदिदीयिद्ध इति । युट्:

उ.] एव न्याय्य इति भावः । लिङ्ग्रहणानुवृत्तीति । इदमपि षीध्वमुपलक्षणं बोध्यम् ।  
 क्वचिदेकदेश इति । लुङि सिच इडिधानेन पौर्वापर्यं युक्तमित्यर्थः । षीशब्देनेति ।  
 लुङ्लिटोस्त्वव्यवधानाद्ढत्वं प्रवर्तते इति भावः । सङ्गत्यभावादिति । षीध्वमि  
 ढत्वाऽप्राप्तौ चोदितायां तत्परिहारत्वेनाऽयं ग्रन्थो न सङ्गत इति भावः । इणग्रहणेनेति ।  
 यदि 'विभाषेत'इत्यत्रेङ्गग्रहणेन ध्वो विशेष्यते तदा 'इणः' षीध्वमित्यत्रेणग्रहणेनापि ध एव  
 विशेष्येत, तुल्यप्रस्थानत्वात्, ततश्च षाध्वमि दोष इत्यर्थः । ननु षीध्वंशब्दावयवकारमादाय  
 इणः परत्वमस्येवेत्यत आह-ईकारेणेति । एवञ्च षीध्वमि इण इत्यस्य धकाराऽविशेषणत्वेन  
 सर्वत्र षीध्वमो धस्य ढत्वप्रसङ्ग इति भावः । तदुक्तं-भाष्ये व्यादिमात्रे इति । युटा  
 व्यवधानादिति । समुदायभक्तो युट् तमेव न व्यवदध्यात्, इट् तु व्यवदधात्येवेति

चोत्तर इद्वाऽसावङ्गान्त्य इति ॥ यदेतस्मिन् तथाऽस्तु ॥ अस्तु तावत्प्रत्यय-  
विशेषणम् ॥ ननु चोक्तं—‘ता प्रत्ययपरत्वे इतो लिटि ढत्वं परादित्वात्  
लुलुविध्वे लुलुविद्धे’ इति ॥ वचनान्नविध्यति ॥ ननु चोक्तमस्ति वचने प्रयो-  
जनं ॥ किम् ? ॥ अलविद्धम् अल विध्वं मिति ॥ यदेतस्मिन् योगे लिङ्ग्रहणं तद-  
नवकाशं तस्याऽनवकाशत्वाद् वचनाद्नविध्यति ॥ अथ वा पुनरस्तु—‘धकार-  
विशेषणमिति ॥ ननु चोक्तं ‘धकारविशेषणत्वे पीध्वम्यनन्तरत्वादितो विभा-  
षाऽभावो लविपीध्वं लविपीद्धं’ मिति ॥ वचनाद्नविध्यति ॥ ननु चोक्तमस्ति  
वचने प्रयोजनं, किं, लुलुविध्वे लुलुविद्धे’ इति ॥ यदेतस्मिन् योगे पीध्वग्रहणं  
तदनवकाशं, तस्याऽनवकाशत्वाद् वचनाद्नविध्यति ॥ यदप्युच्यते—‘इणग्रहणस्य  
चाऽविशेषणत्वात् प्यादिमात्रे ढ वप्रसङ्ग’ इति ॥ अङ्गादिति वक्ष्यामि ॥ ननु चोक्त-  
‘मङ्गग्रहणाच्च दोष’ इति ॥ पूर्वस्मिन् योगे यदङ्गग्रहणं तदुत्तरत्र निवृत्तम् ।  
अथ वा पूर्वस्मिन् योगे इणग्रहणं प्रत्ययविशेषणमुत्तरत्र धकारविशेषणम् ॥

अग्नेः स्तुः सोमसोमाः टाशिट् ॥

॥ \* ॥ अग्नेर्दीर्घात्सोमसः ॥ \* ॥ अग्नेर्दीर्घात्सोमस्येति वक्तव्यम् ।  
अग्नीषोमौ ॥ \* ॥ इतरथा ह्यनिष्टप्रसङ्गः ॥ \* ॥ इतरथा ह्यनिष्टं प्रसज्येत ।

प्र.] परादित्वादिणन्तादङ्गात्पर इति भवति, युटा व्यवधानात् । यदेतस्मिन्निति ।  
सर्वेषामवयवानामनुवर्तनसामर्थ्यात्कार्ययोग इति भावः । पूर्वस्मिन्निति । अङ्ग-  
ग्रहणाऽननुवृत्तौ युट एवेण उत्तर इडिति ढत्वविकल्पः सिध्यति । अथ वेति ।  
‘इणः परो यो धकार इटश्च तस्य पीध्वं लुलुलिटां संवन्धिनो विभाषा मूर्धन्य’  
इत्यर्थः । तत्र ‘येन नाव्यवधान’ इति पीशब्देन व्यवधानमाश्रीयते, उपदिदीयिद्व  
इत्यत्र यकारादेवेणः परो धकार इति सिद्धो ढत्वविकल्पः ।

अग्नेः स्तुस्तोमसोमाः । अग्नेर्दीर्घादिति । देवताद्वन्द्वं प्रत्यं भवतीत्यर्थः ।

उ.] भावः । एवञ्च ‘विभाषेत’ इत्यत्र दोष इति तात्पर्यम् । सर्वेषामिति । अनुवृत्तिसामर्थ्या-  
त्स्वावयवेनाऽपि पौर्वापर्यमाश्रीयते इत्यर्थः । युट एवेति । अत्र पक्षे ‘इण उत्तरो य इट  
ततः परस्य धकारस्य पीध्वादिसम्बन्धिनो मूर्धन्य’ इत्यर्थः । इणः परो यो धकार इट  
श्चेति । तत्रेदोऽनन्तरम्, इणस्त्विट व्यवहित इति सामर्थ्यात्सिद्धयन्तात्यर्थः । पीध्वमि-  
द्वोऽप्यनन्तरो नास्तीत्यनुवृत्तिसामर्थ्यात्तत्रेण नाव्यवधानमाश्रीयते इत्याह—तत्रेति ।

अग्नेः स्तुस्तो । देवताद्वन्द्व इति । ईदग्नेः सोमोति तत्रैव ईकारविधानादिति



अग्निसोमौ माणवकाविति ॥ तत्तर्हि वक्तव्यम् ? ॥ न वक्तव्यम् । 'गौण-  
मुख्ययोर्मुख्ये सम्प्रतिपत्तिः' । तद्यथा 'गौरनुबन्ध्योऽजोऽग्नीषोमीय' इति न  
वाहीकोऽनुबध्यते ॥ कथं तर्हि वाहीके वृद्ध्यात्वे भवतो-गौस्तिष्ठति गामान-  
येति ? ॥ अर्थाश्रय एतदेवं भवति । यद्धि शब्दाश्रयं शब्दमात्रे तद्भवति ॥  
शब्दाश्रये च वृद्ध्यात्वे ॥ [ अग्नेःस्तुत्सोमसोमाः ] ।

प्र.] गौणमुख्ययोरिति । लौकिक एवाऽयं न्यायः शास्त्रे आश्रीयते 'स्वं रूपं शब्द-  
स्येति रूपग्रहणार्थवद्रूपमाश्रीयते । स चार्थो मुख्य एव गृह्यते न तु गौणः ।  
तत्र प्रसिद्धप्रसिद्धिभ्यां मुख्यगौणव्यवस्थेति माणवके संज्ञात्वेन विनियुक्तावग्नि-  
सोमशब्दौ गौणार्थाविति षत्वाऽभावः । शब्दाश्रये चेति । प्रातिपदिकस्य वृद्ध्यात्वे,  
प्रातिपदिकन्तु न लौकिकेनार्थेनाऽर्थवत्, किं त्वन्वयव्यतिरेकाभ्यां कल्पिता-  
भ्यां कल्पितेन । तस्यां चावस्थायां लौकिकार्थत्वाऽभावाद्गौणमुख्याभावाद्रूपमात्रा-  
श्रयं कार्यं प्रवर्तते । तस्मिन्प्रवृत्ते मुख्येऽर्थे गौणे वाऽर्थे प्रयोगः । अथ वा शब्दो

उ.] भावः । भाष्ये-अग्निसोमाविति । तन्नामानावित्यर्थः । यद्वाऽयं माणवकोऽग्निरयं  
सोम इति केनचिदुक्ते तयोर्द्वन्द्वप्रयोगेण किञ्चित्कार्यं बोधयितुं यदा 'अग्निसोमौ भोजये'ति  
प्रयुज्यते तदेदमुदाहरणम् । रूपग्रहणादिति । 'स्व'मित्येवान्तरङ्गत्वादिहेतुभी रूपपरिग्रहे  
सिद्धे रूपग्रहणं रूपवदर्थपरिग्रहार्थम् । स चार्थ इति । शीघ्रोपस्थितिकत्वादित्यर्थः । ननु  
यदि सादृश्यादग्निषोमशब्दस्यान्यत्र वृत्तिस्तदान्तरङ्गत्वात्स्वार्थमादाय षत्वप्रवृत्तिरस्त्येव ।  
संज्ञाशब्दयोर्द्वन्द्वे तु कथं गौणत्वमत आह-तत्र प्रसिद्धीति । ननु 'गोत' इत्यादौ  
गोशब्दादेः प्रातिपदिकस्यान्वयव्यतिरेकाभ्यां कल्पितार्थवत्त्वसत्त्वात् कुतो न गौणमुख्य-  
न्यायावतार इत्यत आह-प्रातिपदिकस्येति । तस्याच्चेति । शब्दान्तरसन्निधानाद्धि  
गौणार्थप्रतिपत्तिः । न च तत्प्रातिपदिकस्य, केवलस्य लोकेऽप्रयोगादिति भावः । गौणमुख्यत्वं  
लोकव्यवहारगम्यमिति लौकिकाऽर्थनिष्ठमेव तत्, न त्वन्वयव्यतिरेककल्पितार्थनिष्ठमिति  
तात्पर्यम् । वस्तुतस्त्वेवं सति 'महद्भूत' इत्यादिषट्कमहदादीनामपि शास्त्रीयप्रक्रियायां  
कल्पितैवार्थवत्तेति तत्रापि न्यायाऽप्रवृत्त्यापत्तिः । तस्मात्कल्पितार्थवत्त्वमादायाऽर्थवत्परिभाषाया  
यथा प्रकृतिप्रत्ययविषये प्रवृत्तिस्तथा कल्पितगौणमुख्यत्वमादाय गौणमुख्यन्यायस्याऽपि  
प्रवृत्तिरावश्यकीति चिन्त्यमेतत् । गामिन्यादौ यथात्वप्रवृत्तिस्तथा ओत्सूत्रे निरूपितम् ।  
इत एवाऽस्वरसात् -'गौत्वादियोगो वाहीके निमित्तात्कैश्चिदिष्यते । अर्थमात्रं  
विपर्यस्तं शब्दः स्वार्थे व्यवस्थित' इति रीत्या प्रातिपदिककार्येषु तन्न्यायाऽप्रवृत्ति

मातुः पितुभ्यामन्यतरस्याम् । ८।३।८५ ॥

॥\*॥ सान्ताभ्यां च ॥\*॥ सान्ताभ्यां चेति वक्तव्यम् । इहापि यथा स्यात्—मातुःस्वसा मातुःस्वसा । पितुःस्वसा पितुस्वसा [ इति ] ॥\*॥ मातुः पितुरिति सान्तग्रहणानर्थक्यमेकदेशविकृतस्यानन्यत्वात् ॥ \* ॥ मातुः पितुरिति सान्तग्रहणमनर्थकम् ॥ किं कारणम् ? ॥ 'एकदेशविकृतस्यानन्यत्वात्' ॥ 'एकदेशविकृतमनन्यवद्भवती'ति सान्तस्यापि भविष्यति ॥

उपसर्गप्रादुभ्यामस्तिर्यच्चपरः । ८।३।८७ ॥

अस्तिग्रहणं किमर्थम् ? ॥ इह मा भूत्—अनुसृतं विसृतमिति ॥ नैतदस्ति प्रयोजनं—यत्क्रियायुक्तास्तं प्रति गत्युपसर्गसंज्ञे भवतो न चैतं

प्र.] न कदाचित्स्वार्थपरित्यागेनाऽर्थान्तरे प्रवर्तते, अर्थस्त्वर्थान्तरे समारोपितो यदा शब्दप्रवृत्तिनिमित्तं भवति तदा गौणव्यवहारः। तत्र प्रातिपदिकं स्वार्थे एव वर्तमानं वृद्ध्यास्वे प्रतिपद्यते, पश्चात्तु पदार्थान्तरारोपितस्वार्थस्य गौणत्वमिति पदाश्रयेष्वेव कार्येषु गौणमुख्यव्यवस्थाश्रयणम् । [ अग्नेःस्तुत् ] ॥

मातुः। सान्ताभ्यामिति । रेफान्तयोर्निर्देशान्नं प्राप्नोति । एकदेश[विकृत]-स्येति । स्वसृशब्दे परतो नास्ति रेफस्य श्रवणं, 'वा शरी'ति पक्षे विसर्जनीयस्य विसर्जनीयविधानात्, पक्षे 'विसर्जनीयस्य स'इति सकारविधानात् । तस्माद्रेफनिर्देशस्तद्विकारप्रतिपत्त्यर्थः ॥ [ मातुःपितुभ्याम् ] ॥

उपस । अस्तिग्रहणमिति । अस्तिसकार एवाऽकारे लुप्ते क्रियावाचित्वा-

उ.] दर्शयति—अथवेति । न कदाचिदिति । शब्दार्थसम्बन्धाऽनित्यत्वप्रसङ्गादिति भावः । पदान्तरारोपितेति । पदान्तरसन्निधानेनाऽऽरोपितस्वार्थस्येत्यर्थः । 'पदार्थान्तरे'ति पाठे पदार्थान्तर आरोपितस्वार्थस्येत्यर्थः । स्वार्थः—स्वप्रवृत्तिनिमित्तम् । [ अग्नेःस्तुत् ] ॥

मातुःपितुभ्याम् । रेफान्तयोरिति । उत्तरपदे रेफान्तत्वं स्पष्टं, पूर्वपदेऽपि तत्साहचर्यात्तत्त्वमेव, विसर्गस्तु लाक्षणिकः । तत्र रेफान्तस्य स्वसृशब्दे परे काव्यप्रयोगात्सामर्थ्येन साक्षात्तत्स्थानिकविकारोपलक्षणत्वेन विसर्गान्त एव स्यात्, न तु विसर्गस्थानिकसाऽन्त इति वार्तिकारम्भ इति भावः । ननु रेफान्ताभ्यां परस्य षत्वे सम्भवत्येकदेशविकृतन्यायाभ्येण सान्तग्रहणं व्यर्थमत आह—स्वसृशब्द इति । एवञ्च उभयत्राऽप्येकदेशविकृतन्यायेनैव सूत्रप्राप्तिरिति भावः । भाष्ये—सान्तस्यापीति । अपिना विसर्गान्तम् ।

उपसर्गप्रा । अस्ति सकार एवेति । सकारस्य प्रस्तुतत्वात्तदर्थान्वयिनोरेवोपसर्ग-

सकारं प्रति क्रियायोगः ॥ इहापि तर्हि न प्राप्नोति, - अभिषन्ति विषन्तीति ।  
 न ह्यस्तिः क्रियावचनः ॥ कः पुनराह 'नाऽस्तिः क्रियावचन' इति । क्रिया-  
 वचनोऽस्तिः । आतश्च क्रियावचनः, - व्यत्यनुषते - 'कर्तरि कर्मव्यतिहारः'  
 इत्यनेनात्मनेपदं भवति ॥ कर्मव्यतिहारश्च कः ? ॥ क्रियाव्यतिहारः ॥  
 प्रादुःशब्दात्तर्हि मा भूत् ॥ प्रादुःशब्दश्च नियतविषयः कृभ्वस्तियोग एव  
 वर्तते ॥ उपसर्गात्तर्हि स्यतेर्मा भूदिति ॥ इष्यते उपसर्गात्स्यतेः षत्वम् ।  
 आतश्चेष्यते - एवं [ तर्हि ] ह्याह - 'उपसर्गात्सुनोतिसुवतिस्यतिस्यतौति-  
 स्तोभतिस्यासेनयसेधसिचसञ्जस्वञ्ज'मिति ॥ प्रादुःशब्दात्तर्हि स्यतेर्मा भूत् ॥  
 प्रादुःशब्दश्च नियतविषयः कृभ्वस्तियोग एव वर्तते ॥ इदं तर्हि प्रयोजन-  
 मिह मा भूत्, - अनुसूतेरप्रत्ययः - [ अनुसूः ], अनुस्वोऽपत्यमानुसेयः ॥

**सुविनिर्दुर्भ्यः सुपिसूतिसमाः । ८।३।८८॥**

किमर्थं स्वपेः सूपिभूतस्य ग्रहणं क्रियते ? ॥ \* ॥ सुपेः षत्वं स्वपेर्मा  
 भूत् ॥ \* ॥ सुपेः षत्वमुच्यते तत्स्वपेर्मा भूदिति । सुस्वप्नः विस्वप्नगिति ।  
 ॥ \* ॥ विसुष्वापेति केन न ॥ \* ॥ विसुष्वापेत्यत्र कस्मान्न भवति ? ॥

प्र.] उपसर्गप्रादुर्भ्यां परः संभवति नान्य इति प्रश्नः । न ह्यस्तिरिति । परिस्पन्द-  
 रूपस्यैवार्थस्य क्रियात्वादिति भावः । क्रियावचन इति । न परिस्पन्द  
 एवैकः क्रियेति भावः । 'कर्मस्थभावकानां कर्मस्थक्रियाणां'मित्यत्र तु भावक्रिय-  
 योर्भेदेनोपादानात्परिस्पन्दलक्षणविशिष्टक्रियावृत्तिः क्रियाशब्दः, 'यत्क्रियायुक्ता'  
 इत्यादौ तु क्रियामात्रवृत्तिरित्यविरोधः । व्यत्यनुषत इति । व्यत्यनुभवन्त  
 इत्यर्थः । प्रादुःशब्दश्चेति । केषां चिच्छब्दानां नियतविषयत्वदर्शनात् । अनु-  
 सूतेरिति । अनुसूत इत्यनुसूः । 'सत्सूद्विषे'ति क्तिप् । 'चतुष्पाञ्चो ढ'जिति  
 ढञ् । 'ढे लोपोऽकट्वा' इत्युकारलोपे कृते सकारमात्रं क्रियावाचीति षत्वप्रसङ्गः ।

**सुविनिर्दुः । विस्वप्नगिति । 'स्वपितृषोर्नजि'डिति नजिङ्प्रत्ययः । ताच्छीलिः**

उ.] प्रादुसोर्ग्रहणमिति भावः । न परिस्पन्द एवेति । किन्तु धात्वर्थमात्रमिति भावः ।  
 भूवादिसूत्रे विस्तरणैतत्प्रतिपादितम् । व्यत्यनुभवन्त इति । परस्परमनुभवन्त इत्यर्थः ।  
 भाष्ये - प्रादुःशब्दात्तर्हीति । 'प्रादुःसूत'मित्यादाविति भावः । नियतविषयत्वेति ।  
 यथोक्तं भाष्ये - 'समाने रक्ते वर्णे गौर्लोहितोऽश्वः शोण' इत्यादि । [उपसर्गप्रादुर्भ्यामस्ति] ।

**सुविनिर्दुर्भ्यः ।** ननु ताच्छीलिकानां रुढिशब्दत्वेन क्रियाप्रवृत्तिनिमित्तत्वाऽभावा-

॥ \* ॥ हलादिशेषान्न सुपिः ॥ \* ॥ हलादिशेषे कृते नैष सुपिर्भवति ॥  
इदमिह संप्रधार्य हलादिशेषः क्रियतां संप्रसारणमिति; किमत्र कर्तव्यम् ? ॥  
परत्वाद्धलादिः शेषः ॥ \* ॥ इष्टं पूर्वं प्रसारणम् ॥ \* ॥ इष्यते हलादिः  
शेषात्पूर्वं संप्रसारणम् ॥ आतश्चेष्यते—एवं [ तर्हि ] ह्यह—‘अभ्याससम्प्र-  
सारणं हलादिः शेषाद्विप्रतिषेधेने’ति ॥ एवं तर्हि ‘स्थादिष्वभ्यासेन चाभ्या-  
सस्ये’त्येतस्मान्नियमान्न भविष्यति ॥ \* ॥ स्थादीनां नियमो नात्र प्राक्सि-  
तादुत्तरः सुपिः ॥ \* ॥ प्राक्सितसंशब्दनात्स नियमः, उत्तरश्च सुपिः  
पठ्यते ॥ एवं तर्ह्यर्थवद्ग्रहणेनानर्थकस्येत्येवमेतस्य न भविष्यति ॥ \* ॥ अन-  
र्थके विषुषुपुः ॥ \* ॥ यद्यर्थवतो ग्रहणं ‘विषुषुपु’रिति न सिध्यति ॥ नैष  
दोषः ॥ कथम् ? ॥ \* ॥ सुपिर्भूतो द्विरुच्यते ॥ \* ॥ सुपिर्भूतस्य द्विर्वचनम् ।

प्र.] केष्वपि क्वचिदस्ति क्रियाणामुपसर्गयोगः—‘आगामुक’मित्यादौ। साधुकारिणि  
प्रत्ययविधानात् । विसुष्वापेति । ‘लिट्यभ्यासस्योभयेषा’मिति संप्रसारणे कृते-  
ऽकृत एव हलादिःशेषे धातूपसर्गाश्रयस्य कार्यस्याऽन्तरङ्गत्वात्षत्वप्रसङ्गः । कृते वा  
हलादिःशेषे एकदेशविकृतस्याऽनन्यत्वात् । हलादिः शेषादिति । संप्रसारणात्प्रा-  
गेव परत्वाद्धलादिशेषः । इष्टं पूर्वमिति । ‘विन्याधे’त्यादिसिद्धये । स्थादिष्विति ।  
स्थादीनामेवाभ्याससकारस्य षत्वं न धात्वन्तरस्येति नियमादत्र षत्वाऽभावः ।  
स्थादीनामिति । स्थादीनां संबन्धी नियमो नाऽत्र प्रवर्तते । यस्मात्स्थासूत्रे  
प्राक्सितादिति वर्तते, तेन ‘प्राक्सिताद्ये धातवस्तेषां स्थादिष्वेवाभ्यासस्य षत्व’-  
मित्येवं नियमेन सुनोतिसुवतिस्यतय एव निवर्त्यन्ते, सुपिस्तु सितादुत्तर इति न  
निवर्त्यते । अर्थवद्ग्रहण इति । स्थाने द्विर्वचने समुदाय एवाऽर्थवानवयवयोश्चा-

उ.] कथमुपसर्गयोगोऽत आह—ताच्छीलिकेष्विति । ‘उपसर्गा’दिति अत्रापि सम्बध्यत  
इति कैयटस्वरसः । ‘पूर्वं धातुः साधनेने’ति पक्षे । त्रिपाद्यामन्तरङ्गपरिभाषाया अप्रवृत्ति-  
पक्षे त्वाह—कृते वेति । प्रागेव परत्वादिति । अभ्यासविकारैषु बाधकानामबाधकत्वस्य  
च समावेशे तात्पर्यं । स च न्याय्यक्रमेणैवेति भावः । एवं च वकारस्य सम्प्रसारणेऽपि  
सुपिरूपाऽभाव इति तात्पर्यम् । विन्याधेति । परत्वाद्धलादिः शेषे यकारधकारयोर्निवृत्तौ वस्य  
सम्प्रसारणेऽपि रूपाऽसिद्धयेति भावः । तस्मात्पूर्वविप्रतिषेधेनोभयेषांग्रहणेन वा पूर्वं  
सम्प्रसारणं, पश्चाद्धलादिः शेषः पठ्यः । ततश्च सुपिरूपत्वात्षत्वप्रसङ्गः । स्यतय एवेति  
स्तौतिस्तोभत्योस्तु ‘शर्पूर्वाः’ इति खयः शेषे षत्वप्राप्तेरेवाऽभावादिति भावः । अवयवयो

॥ \* ॥ सुपेः षत्वं स्वपेर्मा भूदिसुष्वापेति केन न ।

हलादिःशेषान्न सुपिरिष्टं पूर्वं प्रसारणम् ॥ १ ॥

स्थादीनां नियमो नाऽत्र प्राक्सितादुत्तरः सुपिः ।

अनर्थके विषुषुपुः सुपिभूतो द्विरुच्यते ॥ २ ॥ \* ॥

### कपिष्ठलो गोत्रे । ८।३।९१।

॥ \* ॥ कपिष्ठलो गोत्रप्रकृतौ ॥ \* ॥ कपिष्ठलो गोत्रप्रकृताविति वक्तव्यम् । 'गोत्र' इत्युच्यमाने इहैव स्यात्-कपिष्ठलिः । इह न स्यात्-कपि-

प्र.]नर्थक्यं, द्विःप्रयोगेऽप्यर्थस्यानावर्तनाद्वाभ्यामर्थः प्रत्याख्यत इत्येकस्यानर्थक्यम् ।

सुपिभूत इति । परत्वात्संप्रसारणे कृते सुपेर्द्विर्वचनम् । तत्र स्थानिवत्त्वात्सु-  
ब्रह्मणेन समुदायस्य ग्रहणात्सिद्धं षत्वम् । द्विःप्रयोगेऽपि स एव सुपिर्द्विरुक्त  
इति समुदायाश्रयमेव षत्वम् । 'विसुष्वापे'त्यत्र तु स्वपेर्द्विर्वचनं न सुपेरिति  
षत्वाऽभावः । केचित्तु 'षुपिभूतो द्विरुच्यते' इति पठन्ति । पूर्वत्रासिद्धीयमद्वि-  
र्वचन इति कृतषत्वस्य द्विर्वचनमिति तेषां भावः । [ सुविनिर्दुभ्यः ] ।

कपिष्ठलो । कपिष्ठल इति । गोत्रमिह पारिभाषिकं पौत्रप्रभृति गृह्यते,  
तेन यत्र गोत्राभिधानं तत्र कपेः परस्य 'स्थल'सकारस्य षत्वेन भाव्यं न तु  
परमप्रकृतौ, नापि यूनीति वार्तिकारम्भः । यस्माद्गोत्रे प्रक्रियते प्रवर्तते गोत्रस्य

उ.] श्रानर्थक्यमिति । उत्तरखण्डस्याऽर्थवत्त्वधातुत्वादेरेकाचो द्वे दयतेदिंगीत्यादिसूत्रस्थ-  
भाष्यादावश्यकत्वेन द्विर्वचनमयुक्तम् । 'अभ्यासस्यानर्थक्य'मित्येव तु भाष्याशयः ।  
यथा चैतत्तथा 'एकाचो द्वे'इत्यत्र निरूपितम् । परत्वादिति । 'वचिस्वपी'ति यत्सम्प्रसारणं  
तस्य द्वित्वात्परत्वात् । लिट्यभ्यासस्येति त्वभ्यासस्य विधानाद्वित्वोत्तरमेव । तद्वक्ष्यति-विसु-  
ष्वापेत्यत्रत्विति । समुदायाश्रयमेवेति । सुपेरेवायं द्विः प्रयोग इति पर्यालोचनया  
समुदाये सुप्त्वबुद्धिरित्यर्थः । इदमपि चिन्त्यं, समुदाये तत्त्वस्य दुरूपपादत्वात् । अन्यथैच्छिक-  
द्विःप्रयोगेऽप्यपचदित्यादेः साधुत्वापत्तिस्तुल्यन्यायादिति । अतएव पाठान्तरं दर्शयति-  
केचित्त्विति । परे तु स्वादिभ्यः परेषां सुप्यादीनां सस्य षत्वमिति सूत्रार्थः । तत्रावय-  
वत्ववत्तत्सम्बन्धवयवत्वमपि षष्ठ्यर्थ इति तत्सिद्धिः । अतएव 'स्थादिष्वि'त्यस्य नियमार्थ-  
त्वमुपपद्यते । यद्वाऽत्र प्रकरणे तत्तद्धातोस्तत्समानाकारस्य च ग्रहणमिति न दोष इत्याहुः ।

कपिष्ठलो गोत्रे । पारिभाषिकमिति । कृत्रिमाऽकृत्रिमन्यायादिति भावः । 'अप-  
त्याधिकारादन्यत्र लौकिकं गोत्र'मिति तु ज्ञापकसिद्धस्याऽसार्वत्रिकत्वाच्चाश्रीयते, अस्य  
ज्ञापकसूत्रदृष्ट्याऽसिद्धत्वादेति बोध्यम् । गोत्राभिधानमिति । गोत्रप्रत्यय इत्यर्थः ।  
प्रकृतिग्रहणे सर्वत्र सिद्धिं दर्शयति-यस्मादिति । 'अकर्त्तरि कारके'इत्यपादाने क्तिन् ।



ष्टलः कपिष्टलायनः ॥ तत्तर्हि वक्तव्यम् ? ॥ न वक्तव्यम् । नैव विज्ञायते  
‘कपिष्टल इति गोत्रे निपात्यत’ इति ॥ कथं तर्हि ? ॥ ‘गोत्रे यः कपिष्टल  
शब्दस्तस्य षत्वं निपात्यते यत्र वा तत्र वे’ति ॥ [कपिष्टलो गोत्रे] ॥

अम्बाम्बगोभूमिसव्यापद्वित्रिकुशेकुशङ्कङ्कुमञ्जिपुञ्जिपरमे-  
वर्हिर्दिव्यग्निभ्यः स्थः । ८।३।९७।

‘स्थ’ इति किमिदं धातुग्रहणमाहो स्विद्रूपग्रहणम् ? ॥ किं चातः ? ॥  
यदि धातुग्रहणं—‘गोस्थान’मित्यत्र प्राप्नोति । अथ रूपग्रहणं सव्येष्टाः परमेष्टी  
सव्येष्टा सारथिरित्यत्र न प्राप्नोति ॥ यथेच्छसि तथास्तु ॥ अस्तु तावद्धातु-  
ग्रहणम् ॥ कथं गोस्थानमिति ? ॥ सवनादिषु पाठः करिष्यते ॥

अथ वा पुनरस्तु रूपग्रहणम् ॥ कथं सव्येष्टाः परमेष्टी सव्येष्टा सारथि-  
रिति ? ॥ \* ॥ स्थःस्थास्थिन्स्थृणामिति वक्तव्यम् ॥ \* ॥

प्र.] वा या प्रकृतिः कारणं तदभिधाने षत्वं । तेनैव सर्वमिष्टं सिद्ध्यति । नैवं विज्ञा-  
यत इति । न गोत्रं षत्वस्य विषयत्वेन निर्दिष्टं, किं तर्हि, दर्शनस्य गोत्रे यो  
दृष्टः कपिष्टलशब्दः स साधुर्भवतीति । तेन कपिस्थानवाचिनः षत्वं न भवती-  
त्युक्तं भवति । अथ वा प्रवराध्यायपठितं गोत्रं गृह्यत इति षत्वविषयत्वेनापि  
गोत्रस्याश्रयणेन दोषः । [ कपिष्टलो गोत्रे ] ।

अम्बा । किमिदमिति । यदि स्थशब्दः प्रथमया निर्दिश्यते, ‘स्थशब्दः  
सकारस्य मूर्द्धन्यं प्रतिपद्यत’ इति, तदा रूपग्रहणम् । अथ स्थःशब्दः षष्ठ्या निर्दि-  
श्यते ततो धातुग्रहणमिति भावः । सवनादिष्विति । आदिशब्दस्य प्रकारार्थ-  
त्वाद्वोस्थानभूमिस्थानादयोऽनिष्यमाणषत्वाः सर्वे सवनादयः । स्थस्थास्थिन्-  
स्थृणामिति । स्थाशब्दः क्तिबन्तः ‘ईत्वे वकारप्रतिषेध’ इति वचनात्प्रत्यय-  
लक्षणेनेत्वं न भवति । ‘स्थि’त्रितीन्प्रत्ययान्तः । ‘स्थृ’शब्द ऋप्रत्ययान्तः ।

उ.] कपिस्थानवाचिन इति । यौगिकस्येत्यर्थः । प्रवराध्यायेति । स्वसन्तानस्य व्यपदेश-  
हेतुराद्यः पुरुषो वसिष्ठादिरपि तत्र गोत्रशब्देनोच्यते ॥ [ कपिष्टलो गोत्रे ] ॥ ९१ ॥

अम्बाम्बगो । प्रथमयेति । अत्र पक्षे ‘मूर्द्धन्य’ इत्यनुवृत्तं द्वितीयया विपरिणम्यते ।  
‘प्रतिपद्यते’ इति वाऽऽध्याह्रियत इत्याह—स्थशब्दे इति । प्रकारः—सादृश्यं । तच्च प्रयोगे-  
ऽनिष्टषत्वेनेत्याह—अनिष्यमाणषत्वा इति । वचनादिति । भाष्यप्रयोगादेवेत्यन्ये । अत्र  
विजेवेत्यन्ये । [ अम्बाम्बगोभूमि ] ॥ ९७ ॥

सुषामादिषु च । ८।३।९८।

[ ॥\*॥ अविहितलक्षणमूर्धन्यः सुषामादिषु ॥ \* ॥ ] अविहितलक्षण-  
मूर्धन्यः सुषामादिषु द्रष्टव्यः ।

ह्रस्वात्तादौ तद्धिते । ८।३।१०१।

॥ \* ॥ ह्रस्वात्तादौ तिङ्प्रतिषेधः ॥ \* ॥ ह्रस्वात्तादौ तिङः प्रतिषेधो  
वक्तव्यः । भिन्दुस्तराम् । छिन्दुस्तरामिति ॥ [ ह्रस्वात्तादौ तद्धिते ] ॥

स्तुतस्तोमयोश्छन्दसि । ८।३।१०५।

॥ \* ॥ स्तुतस्तोमयोश्छन्दस्यनर्थकं वचनं पूर्वपदादिति सिद्धत्वात् ॥\*॥  
स्तुतस्तोमयोश्छन्दसि वचनमनर्थकम् [ इत्येव ] ॥ किं कारणम् ? ॥  
‘पूर्वपदादिति सिद्धत्वात्’ । पूर्वपदादित्येव सिद्धम् ॥ [ स्तुतस्तोमयोः ] ॥

सनोतेरनः । ८।३।१०८।

॥ \* ॥ सनोतेरन इति च ॥ \* ॥ [ सनोतेरन इति च ] ॥ किम् ? ॥  
वचनमनर्थकमित्येव ॥ किं कारणम् ? ॥ [ पूर्वपदादिति सिद्धत्वात् ] ॥  
पूर्वपदादित्येव सिद्धम् ॥ नियमार्थं तर्हीदं वक्तव्यम्—‘सनोतेरनकारस्यैव  
यथा स्यादिह मा भूत्-गोसनि’मिति ॥\*॥ सनोतेरन इति नियमार्थमिति  
चेत्सवनादिकृतत्वात्सिद्धम् ॥\*॥ सनोतेरन इति नियमार्थमिति चेत्सवनादि  
[ कृतत्वात्सिद्धम् । सवनादि ]षु पाठः करिष्यते ॥\*॥ सन्नर्थं तु ॥ \* ॥  
सन्नर्थं त्विदं वक्तव्यम् । सिसनिषति ॥ एतदपि नास्ति प्रयोजनम् ।  
‘स्तौतिण्योरेव षण्यभ्यासा’दित्येतस्मान्नियमान्न भविष्यति ॥ ण्यर्थं तर्हीदं

प्र.] स्तुतस्तो । पूर्वपदादिति सिद्धत्वादिति । पूर्व पदं पूर्वपदमिति सामान्येन  
तत्राश्रीयते न तु समासावयव एवेति वाक्येऽपि षत्वं प्रवर्तते । तदत्र स्तुत-  
स्तोमग्रहणं प्रत्याख्यायते, छन्दोग्रहणं तूत्तरार्थं वक्तव्यमेव । [ स्तुतस्तोम ] ।

सनोतेरनः । सिसनीरिति । एतस्मिंश्च प्रयोजने सति सामर्थ्याऽभावा-

उ.] सुषामा । भाष्ये-अविहितलक्षणेति । अविहितो लक्षणेन मूर्धन्यो यस्येत्यर्थः ।  
भिन्नपदपाठे-मूर्धन्य इत्यर्थं आद्यजन्तम् । ‘अविहितलक्षण’इत्यस्याऽकृतशास्त्र इत्यर्थः ॥१८॥  
स्तुतस्तोम । ननु पूर्वपदादित्येतदुत्तरसूत्रे पूर्वपदशब्दस्य समासाद्यावयवे रूढत्वात् ‘नृमिष्टु-  
तस्ये’ति वाक्ये कथं तेन सिद्धिरत आह-पूर्वपदमिति । सर्वत्र पूर्वपदशब्द एवमेवेत्याहुः ।

सनोतेरनः । अस्य ‘गोषा’ इति विडन्तमुदाहरणम् । सवनादिष्विति । एवम्

वक्तव्यं—सिसानयिषतीति ॥ कथं पुनरप्यन्तस्य प्रतिषेधे ण्यन्तः शक्यो विज्ञातुम् ? ॥ सामर्थ्यात् । ‘अप्यन्तस्य प्रतिषेधवचने प्रयोजनं नास्ती’ति कृत्वा ण्यन्तो विज्ञास्यते ॥ अथ वाऽयमस्त्यप्यन्तः सिसनिष-  
तेरप्रत्ययः—सिसनीः ॥ [ सनोतेरनः ] ।

न रपरसृपिसृजिस्पृशिस्पृहिसवनादीनाम् । ८।३।११०।

किमर्थं सवनादिष्वश्वसनिशब्दः पठ्यते ? ॥\*॥ षत्वबाधनार्थम् ॥\*॥  
‘पूर्वपदा’दिति षत्वं प्राप्नोति तद्बाधनार्थम् ॥ नैतदस्ति प्रयोजनम्,  
इणन्तादिति तत्रानुवर्तते, अनिणन्ताश्चायं, नैव प्राप्नोति नाऽर्थः प्रतिषेधेन ॥  
एवं तर्हि सिद्धे सति यत्सवनादिष्वश्वसनिशब्दं पठति तज्ज्ञापयत्याचार्योऽनि-  
णन्तादपि षत्वं भवती’ति ॥ किमेतस्य ज्ञापने प्रयोजनम् ? ॥ जलाषाहं माष  
इत्येतत्सिद्धं भवति ॥ अथ वैकदेशविकृतार्थोऽयमारम्भः । अश्वषा इति ॥

सिचो यडि । ८।३।११३।

अथोपसर्गादिति या प्राप्तिः—भवितव्यं तस्याः प्रतिषेधेनोताहो न ? ॥  
न भवितव्यम् ॥ किं कारणम् ? ॥ उपसर्गात् षत्वं प्रतिषेधविषये आर-  
भ्यते, तद्यथैव पदादिलक्षणं प्रतिषेधं बाधते एवं ‘सिचो यडि’त्येतमपि  
बाधते ॥ न बाधते ॥ किं कारणम् ? ॥ येन नाऽप्राप्ते तस्य बाधनं भवति ।

प्र.] ण्यन्तस्य नियमाऽभावात्सिषाणयिषतीति षत्वेन भाव्यमित्याहुः । [सनोतेरनः] ।

न रपर । माष इति । मानं माः, मां सनोतीति । जनसनेति विट् । विट्जनोरि-  
त्यात्वम् । विभक्तौ ङसि परत ‘आतो धातो’रित्याल्लोपः । एकदेशविकृतार्थ इति ।  
अश्वशब्दविषयमेव ज्ञापकम्—अनिणन्तादप्यश्वशब्दात्षत्वं भवतीति । माषो  
जलाषाहमित्यत्र तु सुषामादित्वात्षत्वसिद्धिः । [ न रपर ] ॥

सिचो यडि । तस्मादभिसेसिच्यत इति । ननु ‘पूर्वत्राऽसिद्ध’मिति प्रति-

ड.] ‘गोषणि’मिति सषत्वपाठो वेदे प्रामादिकः । ‘सर्वत्रिधीनां छन्दसि वैकल्पिकत्वात्सोऽपि  
साधुरिति कश्चित् । इत्याहुरिति । अत्राऽरुचिब्रूजन्तु प्रकृतिभागस्य सनोतित्वाऽन-  
पायः । सवनादिपाठो वा । [ सनोतेरनः ] ॥

नरपर । माष इत्यत्र सनोतेरन इति षत्वप्राप्तिं दर्शयति—मानं मा इति । जलाषाहे  
पूर्वपदादिति षत्वं । पूर्वपरिहारादुत्तरस्य विशेषं दर्शयति—अश्वेति । [ नरपर ] ॥

सिचो यडि । प्रकरणे इति । वस्तुतस्त्वेवं सत्यादेशप्रत्यययोरित्यस्यैवेदं बाधकं

न चाऽप्राप्ते पदादिलक्षणे प्रतिषेधे उपसर्गात् षत्वमारभ्यते, 'सिचो यङी'-  
त्येतस्मिन् पुनः प्राप्ते चाऽप्राप्ते च ॥ अथ वा 'पुरस्तादपवादा अनन्तरान्वि-  
धीन् बाधन्त' इत्येवमुपसर्गात्षत्वं पदादिलक्षणं प्रतिषेधं बाधिष्यते । 'सिचो  
यङी'त्येतन्न बाधिष्यते । तस्मादभिसेसिच्यते इति भवितव्यम् ॥

सोढः । ८।३।११५।

किमर्थं सहिः सोढभूतो गृह्यते ? ॥ यत्रास्यैतद्रूपं तत्र यथा स्यादिह  
मा भूत्परिषहत इति ॥ [ सोढः ] ।

स्तम्भुसिवुसहां चडि । ८।३।११६।

॥ \* ॥ स्तम्भुसिवुसहां चड्युपसर्गात् ॥ \* ॥ स्तम्भुसिवुसहां चड्यु-  
पसर्गादिति वक्तव्यम् ॥ किं प्रयोजनम् ? ॥ उपसर्गाद्या प्राप्तिस्तस्याः  
प्रतिषेधो यथा स्यादभ्यासाद्या प्राप्तिस्तस्याः प्रतिषेधो मा भूदिति ।  
पर्यसीषहत् ॥ [ स्तम्भुसिवु सहां ]

सुनोतेः स्यसनोः । ८।३।११७ ॥

सनि किमुदाहरणम् ? ॥ सुसूषति ॥ नैतदस्ति प्रयोजनं 'स्तौतिण्यो-  
रेव षण्यभ्यासा'दित्येतस्मान्नियमान्न भविष्यति ॥ इदं तर्हि—अभिसुसूषति ॥  
एतदपि नास्ति प्रयोजनम् । 'स्थादिष्वभ्यासेन चाऽभ्यासस्ये'त्येतस्मान्निय-  
मान्न भविष्यति ॥ इदं तर्हि प्रयोजनम्—अभिसुसूतेरप्रत्ययः—अभिसुसूः ।  
विर्सुसूः । निर्वुसूः ॥ [ सुनोतेःस्यसनोः ] ॥

सदोः परस्य लिटि । ८।३।११८ ।

॥ \* ॥ सदो लिटि प्रतिषेधे स्वञ्जेरुपसङ्ख्यानम् ॥ \* ॥ सदो लिटि  
प्रतिषेधे स्वञ्जेरुपसङ्ख्यानं कर्तव्यम् । परिषस्वजे ॥

॥ ❀ ॥ इति श्रीमद्भगवत्पतञ्जलिविरचिते व्याकरणमहाभाष्येऽष्टमस्या-  
ध्यायस्य तृतीये पादे द्वितीयमाह्निकम् ॥ पादश्च तृतीयः समाप्तः ॥ ❀ ॥

प्र.] षेधस्यासिद्धत्वादुपसर्गादिति षत्वं प्राप्नोति । उच्यते । 'प्रकरणे प्रकरणमसिद्धं  
न तु योगे योगः' । विधिप्रतिषेधयोश्चैकं प्रकरणमिति सिद्धमेष्टम् । [नरपर]  
❀ इति कैयटीये भाष्यप्रदीपेऽष्टमस्य तृतीये द्वितीयमाह्निकम् ॥ पादश्च ॥ ❀

उ.] स्यात् । एवञ्च स्पष्टप्रतिपत्तये 'उपसर्गा'दित्यतः प्रागेव निषेधप्रकरणे कर्त्तव्ये उत्तरत्र

### रषाभ्यां नो णः समानपदे । ८।४।१।

॥ \* ॥ रषाभ्यां णत्वे ऋकारग्रहणम् ॥ \* ॥ रषाभ्यां णत्वे ऋकारग्रहणं कर्तव्यम् । 'रषाभ्यां नो णः समानपदे' 'ऋकाराच्चे'ति वक्तव्यम् । इहापि यथा स्यात्—मातृणां पितृणामिति ॥ तत्तर्हि वक्तव्यम् ? ॥ न वक्तव्यं । योऽसावृकारे रेफस्तदाश्रयं णत्वं भविष्यति ॥ न सिध्यति ॥ किं कारणम् ? ॥ न हि वर्णैकदेशा वर्णग्रहणेन गृह्यन्ते ॥ \* ॥ एकदेशे नुडादिषु चोक्तम् ॥ \* ॥ किमुक्तम् ? ॥ अग्रहणं चेन्नद्विधिलादेशविनामेवृकारग्रहणमिति । तस्मा-

प्र.] रषाभ्यां नो णः समानपदे । रषाभ्यामुच्यमानं णत्वं वर्णान्तरान्न प्राप्नोतीति मत्वाह—रषाभ्यामिति । योऽसावृकार इति । येषां दर्शनमर्द्धमात्राकालो रेफ ऋकारेऽस्तीति, तन्मतेन केवलस्याऽप्रयोगादास्तीर्णादिषु वर्णान्तरोपाश्रयाद्रेफाण्णत्वं भवत्येवं मातृणामित्यादावपि भविष्यति । येषामपि दर्शनमात्राचतुर्भाणो रेफ ऋकार इति, तन्मतेऽपि 'रषाभ्या'मिति रेफो गृह्यमाणोऽणत्वाद्विन्नकालस्यापि ऋकारस्थस्य ग्राहक इति णत्वं सिध्यति । यत्तूच्यते रेफोष्मणां सवर्णा न सन्तीति, तद्विन्नाऽऽस्यप्रयत्नवर्णान्तरापेक्षया । अथवा रषाभ्यामिति रेफाकृतिर्निर्दिश्यत इति ऋकारस्थादपि रेफाण्णत्वं सिध्यतीति भावः । न हि वर्णैकदेशा इति । नाऽव्यपवृक्तस्याऽवयवे तद्विधिर्यथा द्रव्ये'ष्वित्युक्तं सन्ध्यक्षरवार्तिके । तथा च 'मांसं न विक्रेतव्य'मिति सत्यपि निषेधे गावो विक्रीयन्ते, तत्र मांसबुद्धेरभावात् । यदप्युक्तम्—अण्त्वा-द्रेफ ऋकारस्थं रेफं सावर्ण्याद्गृह्णातीति । तदयुक्तम् । नहि ऋकारस्थरेफस्य

उ.] करणेन, 'निषेधाश्च बलीयांस' इति न्यायेन चाऽस्य निषेधस्य बलवत्त्वान्न दोषः ॥ इति श्रीनागोजीभट्टकृतं भाष्यप्रदीपोद्घोतेऽष्टमस्य तृतीये द्वितीयमाह्निकम् । पादश्च समाप्तः ॥

रषाभ्यां । न च संसृष्टस्याऽर्द्धमात्रिकस्य रेफस्य सम्भवे कथमृकारस्थस्य ग्रहणं स्यादित्यत आह—येषां दर्शनमिति । केवलस्येति । वर्णान्तरानुपाश्रितस्येत्यर्थः । आस्तीर्णेति । 'यथे'तिशेषः । तदभिन्नस्येति । रेफातिरिक्तवर्णान्तरं सर्वं रेफेन भिन्नाऽऽस्यप्रयत्नमेवेत्यर्थः । एकदेशस्याऽणग्रहणेनाऽग्रहणे ग्राहकसूत्रेऽणग्रहणप्रत्याख्याने वा युक्त्यन्तरमाह—अथवेति । ऋकारादेर्नरसिंहवद्वर्णान्तरत्वादवयवे तज्जातिसत्त्वे मानाऽभावाच्च नेदं युक्तं । 'श्रुतिर्निर्दिश्यत' इति युक्तं वक्तुम् । नाव्यपवृक्तस्येति । अभिन्नबुद्धिविषयस्य समुदायस्य योऽवयवस्तस्मिन्तद्विधिः—पृथग्भूतवर्णविधिर्न भवतीति वार्तिकार्थः । अथवा 'रेफाकृतिर्निर्देशा'—



गृह्यन्ते ॥ एवमपि न सिध्यति ॥ किं कारणम् ? ॥ 'अननन्तरत्वात्' । यत्तद्रेफात्परं भक्तेस्तेन व्यवहितत्वाच्च प्राप्नोति ॥ 'अङ्गव्यवाये' इत्येवं भविष्यति ॥ न सिध्यति ॥ किं कारणम् ? ॥ वर्णैकदेशाः के वर्णग्रहणेन गृह्यन्ते ये व्यपवृक्ता अपि वर्णा भवन्ति । यच्चात्र रेफात्परं भक्तेर्न तत्कचिदपि व्यपवृक्तं दृश्यते ॥ एवं तर्हि योगविभागः करिष्यते—'रषाभ्यां नो णः समानपदे' । ततो 'व्यवाये' । व्यवाये च रषाभ्यां नो णो भवतीति । तत 'अट्कुप्वाङ्नुमिभ'रिति ॥ इदमिदानीं किमर्थं ? ॥ नियमार्थम्—'एतैरेवाक्षरसमाम्नायिकैर्व्यवाये नान्यै'रिति । अथ वाऽऽचार्यप्रवृत्तिर्ज्ञापयति 'भवति

ग्र.] स्थानप्रयत्नवत्त्वं । तस्मादसति सावर्ण्ये कुतो ग्राह्यत्वम् । यथा च नरसिंहावयवानां नरत्वसिंहत्वजातियोगाऽभावात्पुरुषमृगराजाभ्यामेकाकृतियोगाऽभावः, एवं वर्णवर्णैकदेशयोरपीति भावः । नुडादिषु चोक्तमिति । अग्रहणपक्षे नुडादिषु ऋकारग्रहणं कर्तव्यं भवेदिति ग्रहणपक्ष आश्रीयते । इह समुदायस्य कार्येषु व्यापारे अवयवस्य स्वनिमित्ते कार्ये मा भूद्यापारः, यथा अग्न इन्द्र इत्यादावेकारोऽयादेशं प्रतिपद्यते न तु तदवयव इकारः सवर्णदीर्घत्वम् । इह तु 'मातृणा'मिति समुदायस्य न कैस्मिंश्चिद्विधौ निषेधे वा व्यापार इत्यवयवः स्वाश्रयकार्यं प्रति कस्मान्निमित्तत्वं न प्रतिपद्यते ? ॥ भेदेन चोपलम्भान्नाव्यपवृक्तस्येति न्यायो नास्ति । यत्तद्रेफादिति । रेफ एव भक्तिस्तस्या यत्परमित्यर्थः । ऋकारभागं च व्यवधायकमिच्छन्ति । न तत्कचिदिति । मात्रातुर्यस्य पृथगभावात् । एतैरेवेति । येऽक्षरसमाम्नाये पठ्यन्तेऽकारादयः, ये च तैर्गृह्यन्ते आकारादयः

उ.] दिति यदुक्तं तत्राह—यथा चेति । पुरुषमृगराजाभ्यामेकाकृतीति । अत्र नरसिंहावयवानामित्यनुक्रष्टव्यं । ननु समुदाये एवाऽवयवानां गुणभावेन प्रधाने कार्यसंप्रत्यय इति न्यायात्कार्यं कार्ययोगः स्यादित्याशङ्क्य प्रधानकार्याऽभावे गुणा अपि कार्यं प्रतिपद्यन्त इत्याह—इह समुदायस्येति । भेदेन चेति । यथा 'माषा न भोक्तव्या' इति निषेधो मिश्रेष्वपि प्रवर्तते, तत्र तद्वृद्धिसद्भावात् एवमृकारस्यो रेफो भेदेन प्रतिभासात्कार्यं प्रतिपद्यत एवेत्यर्थः । 'रेफाङ्गुक्ते'रिति समानाधिकरणमित्याह—रेफ एवेति । भक्तिः—भागः । ऋकारभागं—तदन्तर्वर्त्यज्जभागमित्यर्थः । 'इकारभाग'मिति पाठोऽज्जभाग इकारसदृश इति मतेन बोध्यः । अतएवाऽवकहडचक्रे ऋ ऋ लृ लृ इति चतुर्णामिकारराश्या निर्णय उक्तः स्वरशास्त्रे । मात्रातुर्यस्येति । रेफोऽर्द्धमात्र, उभयतोऽज्जभक्तिरर्द्ध-

ऋकाराणत्वमिति यदयं क्षुभादिषु नृनमनशब्दं पठति ॥ नैतदस्ति ज्ञाप-  
कम् । वृद्धयर्थमेतत्स्यात्-नानमनिरिति ॥ यत्तर्हि तत्रैव 'तृप्नोति'शब्दं  
पठति ॥ यच्चाऽपि नृनमनशब्दं पठति ॥ ननु चोक्तं 'वृद्धयर्थमेतत्स्या'दिति ।  
बहिरङ्गा वृद्धिरन्तरङ्गं णत्वम् । 'असिद्धं बहिरङ्गमन्तरङ्गे' । अथ वो-  
परिष्ठाद्योगविभागः करिष्यते । [इदमस्ति-छन्दस्यृदवग्रहा'दिति । 'ऋतः' ।]  
ऋतो [उत्तरस्य] नो णो भवति । ततः 'छन्दस्यृदवग्रहात्' । 'ऋत' इत्येव ॥  
अट्कुप्वाङ्नुम्व्यवायेऽपि । ८।४।२।

॥ \* ॥ अङ्ग्यवाये णत्वेऽन्यव्यवाये प्रतिषेधः ॥ \* ॥ अङ्ग्यवाये  
णत्वेऽन्यव्यवाये प्रतिषेधो वक्तव्यः । आदर्शेन । अक्षदर्शने ॥ \* ॥ न वाऽन्येन  
व्यपेतत्वात् ॥ \* ॥ न वा वक्तव्यः ॥ किं कारणम् ? ॥ 'अन्येन व्यपेत-  
त्वात्' । अन्येनाऽत्र व्यवायः ॥ यद्यन्यत्रान्ये व्यवायोऽष्टाऽपि तु व्यवायो-

प्र.] सर्वे ते आक्षरसमाम्नायिकाः । अत्र च 'बह्वचोऽन्तोदात्ताट्ट'जिति भवार्थे ठञ्,  
'प्रयोजन'मित्यनेन वा । यदयमिति । इदं ज्ञापकमृकारादपि नो णो भवतीत्य-  
नुमापयति । अथ वा वर्णैकदेशोऽपीह रेफो गृह्यते, रेफाकृतिर्वा निर्दिश्यते,  
भक्तिव्यवधानेऽपि वा णत्वं भवतीत्यनुमीयते । [ रषाभ्यां नो णः ] ॥

अट्कुप्वा । अङ्ग्यवाये इति । एतत्सूत्रारम्भादृषाभ्यामित्यत्राऽडादि-  
व्यवायविषये 'तस्मादित्युत्तरस्ये'ति परिभाषा निर्दिष्टाङ्गविकलोपतिष्ठत इति यत्रा-  
ऽडादिव्यवायोऽन्यव्यवायश्च तत्र णत्वप्रसङ्गः । न वेति । 'रषाभ्या'मित्यत्र  
'तस्मा'दिति परिभाषोपस्थानाद्यवाये णत्वाऽप्रसङ्गादेतत्सूत्रमारभ्यमाणमडादि-

ड.] मात्रा । अत्र - मानं प्रत्याहाराहिके उक्तम् । एवञ्च परभागो मात्रातुर्य इति स्पष्टमेव ।  
एवञ्च 'नाव्यपवृत्तस्ये'तिन्यायादङ्ग्रहणेन ग्रहणाऽभाव इति भावः । प्रयोजनमित्य-  
नेन वेति । प्रयोजनशब्दश्च प्रकृते प्रयोजकपरः । शेषं भाष्यं प्रत्याहाराहिके व्याख्यातम् ।  
तत्र बहिरङ्गा वृद्धिरित्येतद्वातिकमतैः । भाष्यकृता 'खरवसानयो'रिति सूत्रे कार्यकाल-  
पक्षेऽपि त्रैपादिकेऽन्तरङ्गे तदप्रवृत्तेः सिद्ध्यन्तितत्वात् । [ रषाभ्यां नो णः ] ।

अट्कुप्वा । ननु व्यवाये 'तस्मादित्युत्तरस्ये'ति परिभाषोपस्थित्या णत्वाऽप्राप्तेः  
किं प्रतिषेधेनेत्यत आह-एतत्सूत्रेति । अडादिव्यवाये इति । तद्व्यवाये विधानसाम-  
र्थ्यात्तावन्मात्रकृतानन्तर्याऽभावेऽपि णत्वं भवति । अन्यव्यवाये तु निर्दिष्टग्रहणेन तद्व्या-

ऽस्ति । तत्रास्त्यङ्गव्यवाय इति प्राप्नोति ॥ अतैव व्यवाये भवति ॥ किं वक्तव्य-  
मेतत् ? ॥ न हि ॥ कथमुच्यमानं गंस्यते ? ॥ अङ्ग्रहणसामर्थ्यात् । यदिहि यत्राऽऽ-  
चाऽन्येन च व्यवायस्तत्र स्यादङ्ग्रहणमनर्थकं स्यात् । 'व्यवाये नो णो भवती'त्येव  
ब्रूयात् ॥ अस्त्यन्यदङ्ग्रहणस्य प्रयोजनम् ॥ किम् ? ॥ योऽनिर्दिष्टैरेव व्यवाय-  
स्तत्र मा भूत्-कृत्स्नं मृत्स्नेति ॥ यद्येतावत्प्रयोजनं स्याच्छर्व्यवाये नेत्येव  
ब्रूयात् ॥ \* ॥ तत्समुदाये णत्वाऽप्रसिद्धिर्यथान्यत्र ॥ \* ॥ तत्समुदाये-व्यवाय-  
समुदाये-णत्वस्याऽप्रसिद्धिः-अर्केण अर्धेण । ['यथान्यत्र'] । यथाऽन्यत्रापि  
व्यवायसमुदाये कार्यं न भवति ॥ काऽन्यत्र ? ॥ 'नुम्विसर्जनीयशर्व्यवा-  
येऽपि' । निस्से निस्स्वेति ॥ किं पुनः कारणमन्यत्रापि व्यवायसमुदाये  
कार्यं न भवति ? ॥ 'प्रत्येकं वाक्यपरिसमाप्तिर्दृष्टे'ति । तद्यथा-वृद्धिगुणसंज्ञे  
प्रत्येकं भवतः ॥ ननु चायमप्यस्ति दृष्टान्तः- 'समुदाये वाक्यपरिसमाप्ति-  
रिति । तद्यथा 'गर्गाः शतं दण्डयन्ता'मिति, अर्थिनश्च राजानो हिरण्येन  
भवन्ति न च प्रत्येकं दण्डयन्ति ॥ 'यद्येवमेकेन व्यवाये न प्राप्नोति-  
किरिणा गिरिणेति ॥ उभयथापि वाक्यपरिसमाप्तिर्दृश्यते, तद्यथा- 'गर्गैः सह  
न भोक्तव्य'मिति, प्रत्येकं च न भुज्यते समुदितैश्च ॥ \* ॥ कुव्यवाये हादेशेषु

प्र.] व्यवाये णत्वमनुजानाति नाऽन्यव्यवाये, तस्य निर्दिष्टग्रहणेन निवर्तितत्वादिति-  
भावः । अङ्ग्रहणसामर्थ्यादिति । सामर्थ्येनाऽप्यनन्तरोक्तमर्थं प्रतिपादयति ।  
अङ्गव्यवायमन्तरेणान्येन केवलेन व्यवायाऽसम्भवाद्यवाय इत्येवाऽङ्गव्यवा-  
यस्याक्षिप्तत्वादङ्ग्रहणमटैव व्यवाय इत्यवधारणार्थं विज्ञायत इत्यर्थः । अनिर्दि-  
ष्टैरिति । अडादिव्यतिरिक्तैः । शर्व्यवाये नेति । अस्मादेव च निषेधादन्यव्य-  
वाये णत्वमुपास्यते । यद्येवमेकेनेति । द्वाभ्यामपि व्यवाये न प्राप्नोति-अर्केणेति ।  
उभयथेति । व्यवायोपलक्षणायाऽडादीनामुपादानादेकेन द्वाभ्यां बहुभिश्च यथा-

उ.] वृत्तेन प्रवर्तते इति भावः । न च व्यवायपदश्रुत्या विरोधान्निर्दिष्टाऽशाऽप्रवृत्तिः । निर्दिष्ट-  
पदस्य तदतिरिक्ताऽक्षरसमाप्ताधिककृताऽव्यवायपरत्वात् । तदाह-सामर्थ्येनापीति । अने-  
नास्यैकदेश्युक्तित्वं ध्वनयति । अन्यथा नब्धितेन गुर्वर्थेन न्यासेन कथमन्यथासिद्धिमस्य  
चदेत् । भाष्ये-शर्व्यवायेनेति । शर्ग्रहणं चुटुतुलानामप्युपलक्षणम् । अतएवाऽऽर्त्तित्यादौ न  
दोषः । द्वाभ्यामपीति । समुदाये वाक्यपरिसमाप्तिरिति न्यायाश्रयणे सर्वैरेव व्यवाये णत्वं  
स्यान्नैकेन न द्वाभ्यामित्यर्थः । व्यवायोपलक्षणायेति । व्यवायकर्तृबोधनायेत्यर्थः । यथा

प्रतिषेधः ॥ \* ॥ कुव्यवाये हादेशेषु प्रतिषेधो वक्तव्यः ॥ किं प्रयोजनम् ? ॥  
॥ \* ॥ प्रयोजनं वृत्रघ्नः सुघ्नः प्राधानीति ॥ \* ॥ [ वृत्रघ्नः सुघ्नः प्राधा-  
नीति प्रयोजनम् ] ॥ हन्तेरत्पूर्वस्येव्यत्पूर्वग्रहणं न कर्तव्यं भवति ।

॥ \* ॥ नुम्व्यवाये णत्वेऽनुस्वाराऽभावे प्रतिषेधः ॥ \* ॥

नुम्व्यवाये णत्वेऽनुस्वाराऽभावे प्रतिषेधो वक्तव्यः । प्रेन्वनम् प्रेन्व-  
नीयम् ॥ \* ॥ अनागमे च णत्वम् ॥ \* ॥ अनागमे च णत्वं वक्तव्यम् ।  
तृम्फणम् तृम्फणीयम् ॥ \* ॥ अनुस्वारव्यवाये वचनात् सिद्धम् ॥ \* ॥  
अनुस्वारव्यवाये नो णो भवतीति वक्तव्यम् ॥ तदनुस्वारग्रहणं कर्तव्यम् ?  
न कर्तव्यम् । क्रियते न्यास एव । नकारेऽनुस्वारः परसवर्णीभूतो निर्दिश्यते ॥  
इहापि तर्हि प्राप्नोति-प्रेन्वनं प्रेन्वनीयम् ॥ अनुस्वारविशेषणं नुम्वग्रहणं-  
'नुमो योऽनुस्वार' इति ॥ इहापि तर्हि न प्राप्नोति-तृम्फणं तृम्फणीयम् ॥

एवं तर्ह्ययोगवाहानामविशेषणोपदेशश्चोदितस्तत्राऽनुस्वारे कृतेऽङ्गव्यवाये  
इत्येव सिद्धम् ॥ यद्येवं नार्थो नुम्वग्रहणेन । अनुस्वारे कृतेऽङ्गव्यवाये इत्येव  
सिद्धम् ॥ [ अट्कुप्वाङ् ]

प्र]. सम्भवं व्यवाये णत्वं भवति । वृत्रघ्न इति । 'प्रातिपदिकान्ते'ति णत्वप्रसङ्गः ।  
सुघ्न इति । सुचो हन्यन्तेऽस्मिन्निति घञर्थे कविधानमिति कः । प्रेन्वनमिति ।  
'इजादेः सनुम' इति णत्वप्रसङ्गः । नकारेऽनुस्वार इति । द्विनकारको निर्देश  
इति भावः । नुमो योऽनुस्वार इति । सौत्रत्वान्निर्देशस्य षष्ठ्यन्तस्य परनिपातः ॥

३.] 'वृषलैर्न प्रवेष्टव्य'मिति वृषलस्य प्रवेशनिषेधपरनोदजायां प्रत्येकं संहतानाञ्च प्रवेशो  
निषिध्यते एवमिहापीत्यर्थः । प्रातिपदिकान्तेति । 'कुमति चे'त्यस्याप्युपलक्षणमिदम् ।  
'सुघ्न' इत्यत्र 'पूर्वपदात्संज्ञाया'मिति प्राप्तिः । अतएव ऋगयने निपातनमाश्रित्य 'अग'  
इति तत्र प्रत्याख्यातं भाष्ये । अत्पूर्वग्रहणं न कर्तव्यं भवतीति । तत्करणेऽपि  
'बहुवृत्रहाणी' न्यसिद्धेः, उपसर्गसंबन्धसत्त्वेन 'वृत्रघ्न' इत्यसिद्धेश्च, 'प्रघनाघन' इत्यत्र-  
णत्वापत्तेश्चेति भावः । वार्तिकस्य त्वत्र करणात्सर्वणत्वनिषेधकत्वमिति बोध्यम् ।  
'हादेशेष्वि'ति विशेषणात् 'दुघ्न' इत्यादौ 'पूर्वपदा'दिति णत्वं भवत्येव । तत्र हि द्रावुपपदे  
हन्तेरप्युपघनादेशश्च हन्तेरन्तोदात्तो विधीयते । द्विनकारक इति । तत्र पूर्वो नकारोऽ-  
नुस्वारस्य परसवर्णेन निर्दिष्ट इति व्याख्यास्यत इति भावः । [ अट्कुप्वाङ्नुम् ] ।

### पूर्वपदात्संज्ञायामगः । ८।४।३।

॥\*॥ पूर्वपदात्संज्ञायामुत्तरपदग्रहणम् ॥ \* ॥ पूर्वपदात्संज्ञायामुत्तरपद-  
ग्रहणं कर्तव्यम् ॥ किं प्रयोजयन् ? ॥\*॥ तद्धितपूर्वपदस्थाऽप्रतिषेधार्थम् ॥\*॥  
तद्धितस्थस्य पूर्वपदस्थस्य च प्रतिषेधो मा भूत् । खारपायणः, करणप्रियः ॥  
तत्तर्हि वक्तव्यम् ? ॥ न वक्तव्यम् । पूर्वपदमुत्तरपदमिति संबन्धिशब्दावेतौ ।  
सति पूर्वपदे उत्तरपदं भवति, सति चोत्तरपदे पूर्वपदं भवति । तत्र सम्ब-  
न्धादेतदवगन्तव्यं—‘यत्प्रति पूर्वपदमित्येतद्भवति तत्स्थस्य नियम’ इति ॥  
किं च प्रत्येतद्भवति ? ॥ उत्तरपदं प्रति ॥\*॥ संज्ञायां नियमवचनेऽगप्रतिषेधा-  
न्नियमप्रतिषेधः ॥\*॥ संज्ञायां नियमवचनेऽगप्रतिषेधान्नियमस्याऽयं प्रति-  
षेधो विज्ञायते—‘अग’ इति ॥ तत्र को दोषः ? ॥ \* ॥ तत्र नित्यं णत्व-  
प्रसङ्गः ॥ \* ॥ तत्र पूर्वेण संज्ञायां चाऽसंज्ञायां च नित्यं णत्वं प्राप्नोति ॥  
॥\*॥ योगविभागात्सिद्धम् ॥\*॥ योगविभागः करिष्यते—‘पूर्वपदात्संज्ञायाम्’ ।  
ततः ‘अगः’ । गान्तात्पूर्वपदाद्या च यावती च णत्वप्राप्तिस्तस्याः सर्वस्याः

प्र.] पूर्वपदा । तद्धितेति । ‘पूर्वपदे यौ रषौ ताभ्यां परस्य नकारस्य संज्ञायामेव  
णत्व’मिति नियमादसंज्ञायां तद्धितपूर्वपदस्थस्यापि णत्वं न प्राप्नोतीत्युत्तरपद-  
ग्रहणं कर्तव्यम् । खारपायण इति । खरपस्यापत्यं गोत्रं । नडादित्वात् फक् ।

सम्बन्धिशब्दाविति । पूर्वपदावयवो रेफः षकारश्च पूर्वपदशब्देनोच्यते । समु-  
दायेषु हि वृत्ताः शब्दा अवयवेष्वपि वर्तन्ते । पूर्वपदत्वं चोत्तरपदापेक्षमिति  
तद्धितपूर्वपदस्थस्य णत्वं भवत्येव । समान[पदे]मेवेति । समासे च पूर्वपदोत्तर-  
पदविभागाऽपेक्षया भिन्नपदत्वमप्यस्तीति णत्वाऽप्रसङ्गः । एवं च विध्यर्थमे-  
तत्सूत्रं, न नियमार्थम् । अथ खारपायण इत्यत्र कथं णत्वं, यावता खरशब्द-  
स्यापि पदत्वमस्तीति, तत्स्थत्वाद्रेफस्य समानपदत्वमेव नास्ति । अत्राहुः—  
यत्र द्वावपि निमित्तनिमित्तिनौ समानपदस्थत्वं व्यभिचरतस्तत्र णत्वा-

उ.] पूर्वपदात् । पूर्वपदे याविति । पूर्वपदग्रहणं तत्स्थे लाक्षणिकमिति भावः ।  
नियमादिति । समासे समानपदत्वात्पूर्वेण सिद्धेऽस्यारंभादित्यर्थः । पूर्वपदावयव  
इति । आक्षेपोऽप्युत्तरपदावयवनस्येति भावः । पूर्वपदशब्दो रूढ इति तात्पर्यम् । भाष्ये—  
नित्यं णत्वप्रसङ्ग इति । सर्वत्र संज्ञायामसंज्ञायां च णत्वप्रसङ्ग इत्यर्थः । ऋगयना-  
दिभ्य इति । ऋगयनव्यतिरिक्तानां तु गव्यवधाने णत्वप्राप्तियोग्यानामनभिधानमिति



प्रतिषेधः ॥ \* ॥ अप्रतिषेधो वा यथा सर्वनामसंज्ञायाम् ॥ \* ॥ न वाऽर्थः प्रतिषेधेन ॥ णत्वं कस्मान्न भवति ? ॥ 'यथा सर्वनामसंज्ञायाम्' । उक्तं च सर्वनामसंज्ञायां 'सर्वनामसंज्ञायाम् निपातनाण्णत्वाभाव' इति ॥ यथा पुनस्तत्र निपातनं क्रियते-सर्वादीनि सर्वनामानि, इहेदानीं किं निपातनम् ? ॥ इहापि निपातनमस्ति ॥ किम् ? ॥ 'अणृगयनादिभ्य' इति ॥ नैव वा पुनरत्र णत्वं प्राप्नोति ॥ किं कारणम् ? ॥ 'समानपद' इत्युच्यते, न चैतत्समानपदम् ॥ समासे कृते समानपदम् ॥ समानपदमेव यन्नित्यं । न चैतन्नित्यं समानपदमेव ॥ किं वक्तव्यमेतत् ? ॥ न हि ॥ कथमनुच्यमानं गंस्यते ? ॥ 'समानग्रहणसामर्थ्यात्' । यदि हि यत्समानं चाऽसमानं च तत्र स्यात्समानग्रहणमनर्थकं स्यात् ॥ [ पूर्वपदात्संज्ञायामगः ] ॥

### विभाषौषधिवनस्पतिभ्यः । ८।४।६।

॥ \* ॥ द्व्यक्षरत्र्यक्षरेभ्यः ॥ \* ॥ द्व्यक्षरत्र्यक्षरेभ्य इति वक्तव्यम् । इह मा भूत्-देवदारुवनम् ॥ \* ॥ इरिकादिभ्यः प्रतिषेधः ॥ \* ॥ इरिकादिभ्यः प्रतिषेधो वक्तव्यः । इरिकावनम् । तिमिरवनम् ॥ [ विभाषौषधिवन ] ।

### अहोऽदन्तात् । ८।४।७।

॥ \* ॥ अदन्ताददन्तस्य ॥ \* ॥ अदन्ताददन्तस्येति वक्तव्यम् । इह मा भूत्-दीर्घाह्नी शरदिति ॥ तत्तर्हि वक्तव्यम् ? ॥ न वक्तव्यं । नैषाऽहच्छब्दात्षष्ठी ॥ का तर्हि ? ॥ अह्नाशब्दात्प्रथमा ।

प्र.]ऽभादः । इह तु रेफस्य व्यभिचारेऽपि नकारस्य समानपदस्थत्वाऽव्यभिचाराणत्वं प्रवर्तते । समानग्रहणमिति । 'पद' इत्येवाऽपदस्थयोर्निमित्तनिमित्तनोरसम्भवात्सामर्थ्यादेकत्वसङ्ख्याया विवक्षया समानत्वे लब्धे समानश्रुतिरङ्गीकृताऽवधारणा विज्ञायत इत्यर्थः । [ पूर्वपदात् ] ॥

उ.] भावः । यत्र द्वावपीति । एवं च निमित्तानधिकरणनिमित्तिमत्पदाऽघटितत्वमेव समानपदत्वमिति भावः । सामर्थ्यादेकत्वेति । अनुवादगतत्वेऽपि सामर्थ्यात्तद्विवक्षेति भावः । इदं चिन्त्यं, पदान्तरेऽप्रवृत्त्यापत्तेः । तस्मात्पदे इत्युक्त्यैव प्रत्यासत्त्या रक्षनानामेकपदस्थत्वे लब्धे तत्सामर्थ्यात्तल्लाभ इति बोध्यम् । [ पूर्वपदात्संज्ञायामगः ] ॥

विभाषौषधि । भाष्ये-द्व्यक्षरेति । अत्राऽक्षरशब्देनाऽच्सहितं व्यञ्जनम् । अतएवेरिकादिभ्यः प्रतिषेधः सार्थकः । [ विभाषौषधिवनस्पतिभ्यः ] ॥

‘पूर्वसूत्रनिर्देशश्च’ ॥ अथ वा युवादिषु पाठः करिष्यते ॥ [अहोऽदन्तात्] ॥

वाहनमाहितात् । ८।४।८।

॥\*॥ आहितोपस्थितयोः ॥\*॥ आहितोपस्थितयोरिति वक्तव्यम् । इहापि यथा स्यात्-इक्षुवाहनम् शरवाहनम् ॥ अपर आह ॥\*॥ वाहनं वाह्यादिति वक्तव्यम् ॥\*॥ यदा हि गर्गाणां वाहनमपविद्धं तिष्ठति तदा मा भूत्-गर्गवाहनमिति ॥ [ वाहनमाहितात् ] ।

वा भावकरणयोः । ८।४।१०।

॥\*॥ वाप्रकरणे गिरिनद्यादीनामुपसङ्ख्यानम् ॥\*॥ वाप्रकरणे गिरिनद्यादीनामुपसङ्ख्यानं कर्तव्यम् । गिरिणदी गिरिनदी । चक्रणितम्बा चक्रनितम्बा ।

प्रातिपदिकान्तनुम्बिभक्तिषु च । ८।४।११।

॥\*॥ प्रातिपदिकान्तस्य णत्वे समासान्तग्रहणमसमासान्तप्रतिषेधार्थम् ॥\*॥ प्रातिपदिकान्तस्य णत्वे समासान्तग्रहणं कर्तव्यम् ॥ किं प्रयोजनम् ? ॥ ‘असमासान्तप्रतिषेधार्थम्’ । असमासान्तस्य मा भूत्-गर्गभगिनी

प्र.] अहोऽदन्तात् । पूर्वसूत्रनिर्देशश्चेति । पूर्वाचार्याः कार्यभाजः षष्ठ्या न निरदिक्षन्नित्यर्थः । अथवेति । अवश्यकर्तव्यश्च युवादिषु पाठः, ‘प्रातिपदिकान्ते’ति विकल्पेन णत्वं मा भूत् । [ अहोऽदन्तात् ] ।

वाह । आहितोपस्थितयोरिति । आहितशब्देन भूतकालक्रियानिर्देशाद्यदा-वाह्यं नारोपितं केवलं सन्निहितं तदा न प्राप्नोतीति वचनम् । ‘स्वस्वामिभाव-निवृत्तिपरत्वाद्भूतकालस्येहाविवक्षे’त्यन्ये आहुः । वाहनं वाह्यादिति । वहनीयवाचिन इत्यर्थः । अपविद्धमिति । वहनशक्तिविकलं प्रनष्टमित्यर्थः । यदा गर्गा वाह्यत्वेन विवक्ष्यन्ते न तु स्वामित्वेन तदा णत्वं भवत्येव । [वहिनमाहितात्]

प्रातिपदिका । समासान्तग्रहणमिति । समासस्य प्रातिपदिकस्य योऽन्त्यो

उ.] अहोऽदन्तात् । अवश्येति । एवं चाऽदन्तानुकरणक्षेशो वृथैवेति भावः ।

वाहनमा । आहितम्-आरोपितं । वाह्यम्-उपस्थितम् । अनारोपितवाह्यमपि सन्निहितवाह्यं । वचनमिति । उपस्थितेत्येतदित्यर्थः । सूत्राक्षरैरेवाऽस्याऽर्थस्य सिद्धिर्दर्शयति-स्वस्वामीति । वहनीयेति । वहनीयाऽर्थवाचकात्परस्य वाहनस्य णत्वमित्यर्थः । तत्किं गार्ग्यवाहनमित्यसाध्वेव, नेत्याह-यदेति । [ वाहनमाहितात् ] ॥

प्रातिपदिकान्त । ननु कृतेऽपि समासान्तग्रहणे समासप्रातिपदिकावयवत्वात्-

दक्षभगिनीति ॥ न वा भवति-गर्गभगिनीति ? ॥ भवति यदैतद्वाक्यं  
गर्गाणां भगो गर्गभगः, गर्गभगोऽस्याऽस्तीति । यदा त्वेतद्वाक्यं भवति-  
गर्गाणां भगिनी गर्गभगिनीति, तदा न भवितव्यं, तदा मा भूदिति ॥ यदि  
समासान्तग्रहणं क्रियते माषवापिणी व्रीहिवापिणीत्यत्र न प्राप्नोति ॥  
॥ \* ॥ लिङ्गविशिष्टग्रहणे चोक्तम् ॥ \* ॥ [ लिङ्गविशिष्टग्रहणे चोक्तम् ] ॥  
किमुक्तम् ? ॥ 'गतिकारकोपपदानां कृद्भिस्सह समासवचनं प्राक् सुबु-  
त्पत्तेरिति ॥ \* ॥ तत्र युवादिप्रतिषेधः ॥ \* ॥ तत्र युवादीनां प्रतिषेधो  
वक्तव्यः । आर्ययूनाक्षत्रिययूना । प्रपक्वानि परिपक्वानि । दीर्घाह्नी शरदिति ॥

### कुमति च । ८।४।१३ ।

अथेह कथं भवितव्यं-माषकुम्भवापेण व्रीहिकुम्भवापेणेति, नित्यं  
णत्वेन भवितव्यमाहोस्विद्विभाषया ? ॥ यदा तावदेतद्वाक्यं भवति-  
कुम्भस्य वापः कुम्भवापः, माषाणां कुम्भवापो माषकुम्भवाप इति,—तदा

प्र,]नकारस्तस्य णत्वमित्यर्थः । गर्गभगिनीति । 'भगि'ञित्येतस्य प्रातिपदिकस्या-  
ऽन्तो नकार इति णत्वप्रसङ्गः । अन्तशब्दश्चाऽवसानवर्त्येकदेशवाची । यथा  
वस्त्रान्त इति । गर्गभगोऽस्यास्तीति । खारपायणवत्समानपदस्थत्वाद्गणकारयोः  
पूर्वेणैवाऽत्र णत्वं न त्वनेन । माषवापिणीति । ईकारान्तेन समास इति पूर्व-  
पक्षः । नकारान्तेन समासः पश्चादीकार इति सिद्धान्तः । प्रपक्वानीति । अत्र  
'कुमति चे'ति नित्यं णत्वं प्राप्नोति । [ प्रातिपदिकान्त ] ।

कुमति च । अथेति विचारो निष्प्रयोजन इत्याहुः । विग्रहद्वयेऽप्यर्था-  
भेदाद्रूपद्वयसिद्धौ च विकल्पस्यैव समर्थनान्नित्यणत्वोपन्यासस्य गजस्नानतुल्य-  
त्वात् । न चाऽत्र णत्वेन भाव्यम्, 'पदव्यवाय' इति प्रतिषेधात् । केचि-  
त्त्वाहुः—यदा माषाणां कुम्भो माषकुम्भस्तस्य वाप इति प्रक्रिया तदोत्तरपदत्वे  
चाऽपदादिविधाविति प्रत्ययलक्षणनिषेधात्पदत्वाऽभावाच्चेतिऽप्रवृत्तिः ।

उ.] णत्वं स्यादेवेत्यत आह—अन्तशब्दश्चेति । न त्वेकदेशमात्रवाचीति भावः । न त्वने-  
नेति । समासप्रातिपादिकान्तत्वाऽभावाच्चकारस्येति भावः । [ प्रातिपदिकान्तनुम् ] ।

कुमति च । निष्प्रयोजनत्वमुपपादयति—विग्रहद्वयेऽपीति । निषेधप्रतिषेधप्रति-  
योगिनः प्राप्तिमात्रनिरूपणपरं भाव्यमित्यन्ये । केचिदाहुरिति । अत्राऽरुचिबीजन्तु प्रत्या-  
सत्त्योत्तरपदस्य कार्यित्व एव निषेधप्रवृत्त्याऽत्र तस्य दुर्लभत्वं । किं चाऽपदादिविधाविति

नित्यं णत्वेन भवितव्यम् । यदा त्वेतद्वाक्यं भवति,—माषाणां कुम्भो माष-  
कुम्भः, माषकुम्भस्य वापो माषकुम्भवाप इति,—तदा विभाषया भवितव्यम् ॥

**उपसर्गादसमासेऽपि णोपदेशस्य । ८।४।१४ ।**

असमासग्रहणं किमर्थम् ? ॥ समास इति वर्त्तते, असमासेऽपि यथा  
स्यात्-प्रणमति परिणमति ॥ क पुनः समासग्रहणं प्रकृतम् ? ॥ 'पूर्वपदा-  
त्संज्ञायामग' इति ॥ कथं पुनस्तेन समासग्रहणं शक्यं विज्ञातुम् ? ॥ पूर्व-  
पदग्रहणसामर्थ्यात् । समास एवैतद्भवति पूर्वपदमुत्तरपदमिति ॥

अथाऽपिग्रहणं किमर्थम् ? ॥ समासेऽपि यथा स्यात्-प्रणामकः । परि-  
णामकः ॥ यदि तर्हि समासे चाऽसमासे चेष्यते नार्थो 'ऽसमासेऽपि' ग्रहणेन ।  
निवृत्तं पूर्वपदादिति । अविशेषेणोपसर्गाण्णत्वं वक्ष्यामि ॥ समासे नियमा-  
ज्ञ प्राप्नोति ॥ असिद्धमुपसर्गाण्णत्वं, तस्याऽसिद्धत्वान्नियमो न भविष्यति ॥

प्र.] कुम्भस्य वापः कुम्भवापो, माषाणां कुम्भवापो माषकुम्भवाप इत्यस्यां तु  
प्रक्रियायां णत्वप्रतिषेध [इति] । [कुमति च] ।

**उपसर्गा ।** समास एतद्भवतीति । ननु 'सुबामन्त्रित' इत्यत्रोक्तम्—'अवि-  
शेषेणैतद्भवति पूर्वपदमुत्तरपदमिति, तेन चर्मनमन्नित्यत्र णत्वं न भविष्यतीति ।  
उच्यते । स्वरग्रहणप्रत्याख्यानाय तदुक्तं न त्वेष पक्षः स्थितः । समासे निय-  
मादिति । यदा 'पूर्वपदात्संज्ञायामग' इति सूत्रं नियमार्थमिति पक्षस्तदैतदु-  
च्यते । समासपदे हि समाने निमित्तनिमित्तिनोर्भावात्सिद्धं णत्वं नियम्यते ।  
यदा तु समानग्रहणात्समानमेव यन्नित्यं पदं तदाश्रीयते तदा पूर्वपदादित्यस्य  
विध्यर्थत्वादसमासेऽपिग्रहणस्य ज्ञापकत्वाऽनुपपत्तिः । न्यायान्तु प्रकरणे प्रकरण-

उ.] पर्युदासेनाऽपदान्तविधावेव तत्प्रवृत्तेर्न कुमतेति सूत्रभाष्ये ध्वनितत्वम् । एवञ्चेदं भाष्य-  
मेकदेश्युक्तिरिति तात्पर्यम् । [कुमति च] ।

**उपसर्गाद ।** स्वरग्रहणप्रत्याख्यानायेति । तत्र हि चर्मनमन्, कूपे सिंचनित्यादौ  
णत्वषत्ववारणाय स्वरग्रहणमित्युक्ते, पूर्वपदादिति नियमाण्णत्वं न भविष्यति—इति चोदिते  
'समासे एतद्भवति पूर्वपद'मित्याद्युक्त्वा 'नेत्याह अविशेषेण' त्यादिना स्वरग्रहणं प्रत्याख्यात ।  
तच्चाऽयुक्तमिति 'रुद्धिर्योगमपहरती' ति न्यायसिद्धैतद्वाक्यादिशायते, तदाह—न त्वेष इति ॥  
**विध्यर्थत्वादिति ।** अयमेव युक्तः पक्षस्तत्र सिद्धान्तितश्चेति ज्ञापकत्वमसङ्गतम् । एवं चाऽ-  
समासेऽपीति सूत्रं व्यर्थमेवेति भावः । ननु प्रत्येकं योगानामानर्थक्ये मानाभावात् स्वस्व

एवं तर्हि सिद्धे सति यदसमासेऽपिग्रहणं करोति तज्ज्ञापयत्याचार्यो 'न योगो योगोऽसिद्धः ॥ किं तर्हि ? ॥ 'प्रकरणे प्रकरणमसिद्ध'मिति ॥ किमेतस्य ज्ञापने प्रयोजनम् ? ॥ यत्तदुक्तं-निष्कृतं निष्पीतमित्यत्र सत्त्वस्याऽसिद्धत्वात् षत्त्वं न प्राप्नोतीति, न स दोषो भवति ॥ \* ॥ णोपदेशं प्रत्युपसर्गाभावादनिर्देशः ॥\*॥ [ णोपदेशं प्रत्युपसर्गाभावादनिर्देशः ] । अगमको निर्देशोऽनिर्देशः । यत्क्रियायुक्तास्तं प्रति गत्युपसर्गसंज्ञे भवतो, न च णोपदेशं प्रति क्रियायोगः ॥ एवं तर्ह्याहाऽयमुपसर्गादसमासेऽपि णोपदेशस्येति, न च णोपदेशं प्रत्युपसर्गोऽस्ति, तत्र वचनाद्भविष्यति ॥ \* ॥ वचनप्रामाण्यादिति चेत्पदलोपे प्रतिषेधः ॥ \* ॥ [ वचनप्रामाण्यादिति चेत्पदलोपे प्रतिषेधो ] वक्तव्यः । प्रगता नायका अस्माद्ग्रामात्-प्रनायको ग्राम इति ॥ \*॥ सिद्धं तु यं प्रत्युपसर्गस्तत्स्थस्येति वचनात् ॥\*॥ सिद्धमेतत् ॥ कथम् ? ॥ [ 'यं प्रत्युपसर्गस्तत्स्थस्येति वचनात्' ] । यं प्रत्युपसर्गस्तत्स्थस्य णो भवतीति वक्तव्यम् ॥ सिद्ध्यति । सूत्रं तर्हि भिद्यते ॥ यथान्यासमेवाऽस्तु ॥ ननु चोक्तं 'णोपदेशं प्रत्युपसर्गाऽभावादनिर्देश'इति ॥ नैष दोषः । णोपदेश इति-नैवं विज्ञायते-ण उपदेशः णोपदेशः, णोपदेशस्येति ॥ कथं तर्हि ? ॥ ण उपदेशोऽस्य सोऽयं णोपदेशः, णोपदेशस्येति ॥

प्र.] स्यासिद्धत्वं व्यवस्थाप्यते, प्रकरणस्यार्थवद्वाक्यत्वात्तदन्तर्गतानां योगानामानर्थक्यायोगे योगस्याऽसिद्धत्वायोगात् । असिद्धत्वेन कार्याऽसम्पादनादनर्थकत्वमिति भावः । प्रकरणाऽसिद्धत्वेऽपि तस्यार्थवद्वाक्यत्वाद्बहूनामानर्थक्यम् । अथवा 'निष्कृत'मित्यादौ विसर्जनीयस्यैव षत्त्वं विधेयं न तु सकारस्य । णोपदेशं प्रतीति । उपदिश्यत इत्युपदेशो, णश्चासादुपदेशो णोपदेश इति कर्मधारयं मत्वा चोद्यते । नैवं विज्ञायत इति । उपसर्गग्रहणस्य मा भूद्वौर्णार्थत्वमिति मुख्यार्थग्रहणाय बहुव्रीहिराश्रीयते । [ उपसर्गादसमासे ] ।

उ.] साध्यप्रयोगसाधनेन सार्थक्याच्चेत्यत आह अथवेति । एवञ्चैतत्पक्षाश्रयणे न किञ्चित्फलमिति भावः । कर्मधारयमिति । अन्तरङ्गत्वादिति भावः । भाष्ये-सिद्ध्यन्तु यं प्रतीति । यं प्रत्युपसर्गस्तत्स्थस्य णोपदेशस्य नस्य ण इत्यर्थ इति भावः । नन्वन्तरङ्गकर्मधारये संभवति कथं बहिरङ्गबहुव्रीह्याश्रयणमत आह-उपसर्गेति । तदा उपसर्गग्रहणं प्राद्युपलक्षणमित्याश्रयणीयं स्यादिति भावः । [ उपसर्गादसमासेऽपि ] ।



## हिनुमीना । ८।४।१५।

॥\*॥ हिनुमीनाग्रहणे विकृतस्योपसङ्ख्यानम् ॥\*॥ हिनुमीनाग्रहणे विकृतस्योपसङ्ख्यानं कर्त्तव्यम् । ग्रहिणोति प्रमीणीति ॥ वचनाद्भविष्यति ॥ अस्ति वचने प्रयोजनम् ॥ किम् ? ॥ ग्रहिणुतः प्रमीणाति ॥\*॥ सिद्धमचः स्थानिवत्त्वात् ॥\*॥ सिद्धमेतत् ॥ कथम् ? ॥ 'अचः स्थानिवत्त्वात्' । स्थानिवद्भावादत्र णत्वं भविष्यति ॥ प्रतिषिध्यतेऽत्र स्थानिवद्भावः 'पूर्वत्रासिद्धे न स्थानिव'दिति ॥ दोषा एवैते तस्याः परिभाषायाः—'तस्य दोषः संयोगादिलोपलक्षणत्वे'ष्विति ॥ [ हिनुमीना ] ।

## आनि लोट् । ८।४।१६।

लोडिति किमर्थम् ? ॥ ग्रहिमानि कुलानि, प्रवपानि मांसानि ॥\*॥ आनि-लोडग्रहणानर्थक्यमर्थवद्ग्रहणात् ॥\*॥ आनिलोडग्रहणमनर्थकम् ॥ किं कारणम् ? ॥ 'अर्थवद्ग्रहणात्' । अर्थवत् आनिशब्दस्य ग्रहणं, नैषोऽर्थवान् । ॥\*॥ अनुपसर्गाद्वा ॥\*॥ अथ वा यत्क्रियायुक्तास्तं प्रति गत्युपसर्गसंज्ञे भवतो, न चैतमानिशब्दं प्रति क्रियायोगः ॥ इहापि तर्हि न प्राप्नोति—प्रयाणि, परियाणीति, अत्रापि नाऽऽनिशब्दं प्रति क्रियायोगः ॥ आनिशब्दं प्रत्यत्र क्रियायोगः ॥ कथम् ? ॥ यत्क्रियायुक्ता इति—नैवं विज्ञायते 'यस्य क्रिया यत्क्रिया, यत्क्रियायुक्तास्तं प्रति गत्युपसर्गसंज्ञे भवत' इति ॥ कथं तर्हि ? ॥ या क्रिया यत्क्रिया, यत्क्रियायुक्तास्तं प्रति गत्युपसर्गसंज्ञे भवत इति ॥

प्र.] आनि लोट् । आनिशब्दमिति । क्रियायोगग्रहणस्यैव 'यत्क्रियायुक्तास्तं प्रती'ति व्याख्यानम् । योगश्चाऽर्थलक्षणः । तत्र प्रयोगविषया क्रियाऽऽश्रीयते । सा च न क्वचिदसंस्पृष्टाऽस्तीति समुदायस्था आश्रीयत इति आनिशब्दान्तसमुदायं प्रति क्रियायोगः । तत्राऽयं सूत्रार्थः—'उपसर्गात्परस्य समुदायस्य य आनिशब्दस्तत्रकारस्य णत्व'मिति । तदेवं प्रत्याख्यातं लोडग्रहणम् । [आनिलोट्] ।

उ.] हिनुमी । भाष्ये—स्थानिवत्त्वादिति । बहिरङ्गाऽसिद्धत्वं न, त्रिपादीस्थेऽन्तरङ्गे तदप्रवृत्तेः । एकदेशविकृतन्यायेनापीदं सिध्यतीतीदं भाष्यमेकदेशयुक्तिरिति केचित् ॥

आनि लोट् । यत्क्रियेत्यत्र कर्मधारयाश्रयेण हेतुं दर्शयन् तत्पक्षे इष्टसिद्धिं दर्शयति—क्रियायोगेति । प्रयोगविषयेति । तस्या एव मुख्यत्वात् । नतुं शास्त्रीयान्वयव्यतिरेकविषयेति भावः । न क्वचिदिति । पदस्यैव लोके प्रयोगात् । एतैन निरा समन्तान्नयति तत्कुलं

नेर्गदनदपतपदघुमास्यतिहन्तिवातिवातिद्रातिप्सातिवपति-

वहतिशाम्यतिचिनोतिदेग्धिषु च । ८।४।१७।

॥ \* ॥ नेर्गदादिषु अङ्गव्यवाय उपसङ्ख्यानम् ॥ \* ॥ नेर्गदादिष्वङ्गव्यवाय उपसङ्ख्यानं कर्त्तव्यम् । प्रण्यगदत् । परिण्यगदत् ॥\*॥ आडा च ॥\*॥ आडा चेति वक्तव्यम् । प्रण्यगदत् । ननु चाऽयमङ् गदादिभक्तो गदादिग्रहणेन ग्राहिष्यते ॥ न सिध्यति । अङ्गस्याऽङ्गुच्यते, विकरणान्तं चाऽङ्गम् । सोऽसौ सङ्घातभक्तोऽशक्यो गदादिग्रहणेन ग्रहीतुम् ॥ एवं तर्ह्यङ्गव्यवाय इति वक्तव्यम् ॥ क्व प्रकृतम् ? ॥ 'अट्कुप्वाङ्नुम्व्यवायेऽपी'ति ॥ तद्वै कार्यविशेषणं निमित्तविशेषणेन चेहार्थः ॥ तत्रापि निमित्तविशेषणमेव ॥

अनितेः । ८।४।१९। अन्तः । ८।४।२०।

अन्तग्रहणं किमर्थम् ? ॥\*॥ अनितेरन्तग्रहणं संबुद्ध्यर्थम् ॥\*॥ अनिते-  
रन्तग्रहणं क्रियते ॥ [ किं प्रयोजनं ? ] ॥ 'संबुद्ध्यर्थम्' । हे प्राण् ।

अपर आह-॥\*॥ अनितेरन्तः पदान्तस्य ॥\*॥ अनितेरन्तग्रहणं क्रियते,  
'पदान्तस्य ने'ति प्रतिषेधः प्राप्नोति तद्वार्थनार्थम् ॥\*॥ यो वा तस्मादनन्तरः ॥\*॥

प्र.] नेर्गदन । तदिति । तत्र हि निमित्तयो रेफकारयोर्निमित्तिनश्च नकार-  
स्याऽटा व्यवाय आश्रितः । इह तु नेः परे गदादयो व्यवहिता इति गत्वाऽ-  
प्रसङ्गः । तत्रापि । यत्र यन्निमित्तं तत्राऽस्याऽडादिभिर्व्यवाये णत्वमिति  
गदादीनामपि निमित्तत्वसद्भावाद्यवाये णत्वं सिध्यतीत्यर्थः । [ नेर्गदनद ] ।

अनितेः । संबुद्ध्यर्थमिति । अनितेर्नकारोऽन्त एवेऽत्यन्तग्रहणसामर्थ्या-  
त्पदस्याऽन्तो विज्ञायत इति 'पदान्तस्ये'ति प्रतिषेधो योगविभागेन बाध्यते ।  
अपर आह-पाठभेदं दर्शयति । वस्तुतस्तु नाऽस्ति भेदः । यो वा तस्मा-

उ.] निरानीत्यादौ णत्वव्यावृत्त्यर्थं, तदुपसर्गत्वादर्थवत्त्वाच्चेति परास्तं, भाष्यप्रामाण्येन  
तथाप्रयोगानभिधानादिति दिक् । [ आनि लोट् ] ।

नेर्गद । कार्यशब्देन नकारो गृह्यत इत्याह-नकारस्येति । 'नेः परे गदादय'  
इति पाठः । यत्र यदिति । पूर्ववत्परस्यापि निमित्तत्वान्निमित्तनिमित्तिनोरटा व्यवाये  
णत्वमित्यर्थः समान इत्यर्थः । [ नेर्गदनदपतपदघुमास्यति ] ।

अनितेरन्तः । संबुद्ध्यर्थत्वेऽपि योगविभागस्य पूर्वसूत्रेऽन्त इत्यपकृष्यते इत्याह-  
यो वेति । वाशब्दश्चाऽर्थः । सामर्थ्यादिति । अनितेः समीपे यो रेफस्तस्मान्नस्येति

अथ वा-अयमन्तशब्दोऽस्त्येवाऽवयववार्त्ता । तद्यथा-वस्त्रान्तो वसनान्त इति । अस्ति सामीप्ये वर्त्तते । तद्यथा-उदकान्तं गतः । उदकसमीपं गत इति गम्यते । तद्यः सामीप्ये वर्त्तते तस्य ग्रहणं विज्ञायते अनितेः समीपे यो रेफस्तस्मान्नस्य यथा स्यात्-प्राणितीति । इह मा भूत्-पर्यनितीति ।

**उभौ साभ्यासस्य । ८।४।२१ ।**

॥ ❀ ॥ साभ्यासस्य द्वयोरिष्टम् ॥ ❀ ॥ साभ्यासस्य द्वयोर्णत्वमिष्यते, प्राणिणिषति ॥ [ उभौ साभ्यासस्य ] ॥

प्र.] दिति । अस्मिन् पक्षे 'प्रा'णिति सम्बुद्ध्यर्थमावर्त्तनीयमन्तग्रहणम् । तद्यः सामीप्य इति । एकवर्णव्यवधानं च सामर्थ्यादाश्रीयते । 'पर्यनिती'त्यत्र तु वर्णद्वयव्यवधानाणत्वाऽभावः । [ अनितेः ] ।

**उभौ साभ्यास ।** साभ्यासस्य द्वयोरिति-उभौग्रहणस्य प्रयोजनं दर्शयति । उभावित्यस्मिन्नसति साऽभ्यासस्यानितेर्णो भवतीत्युच्यमाने वचनसामर्थ्याच्च पूर्वत्रासिद्धीयमद्विर्वचन इत्यनाश्रीयमाणेऽकृतणत्वस्य द्विर्वचने कृतेऽनन्तरस्य पूर्वेण णत्वस्य सिद्धत्वाद्यवहितार्थमिदं णत्वं स्यात् । अनन्तरस्य तु तत्क्रकौण्डिन्यन्यायेन न स्यादित्युभावित्युच्यते । [ उभौ साभ्यासस्य ] ॥

उ.] भाष्योक्तेरेकादेशस्य परादिवद्भावेन रेफस्याऽनितिसमीपत्वाऽक्षतेरिदं किमर्थमिति चिन्त्यं । यत्तु 'न पदान्त'सूत्रे नव्यैर्निमित्तसमीपस्थो योऽनितेर्नकार इति, निमित्तसमीपस्थाऽनितेर्धो-नस्तस्य णत्वमिति द्वेधा व्याख्यानं भाष्ये स्थितमित्युक्तं, तत्कथं भाष्याक्षरस्वरससिद्धमिति चिन्त्यम् । अन्तशब्दश्चाऽत्राऽव्यवहितसमीपवार्त्ता, व्याख्यानात् । प्राणितीत्यत्र स्थानिवत्त्वं तु न, अपूर्वविधित्वात्पञ्चमीसमासस्याऽनित्यत्वाच्चेति दिक् । भाष्ये-समीपे यो रेफ इति । 'अन्त' इति विभक्त्यन्तरेण विपरिणम्यते इति भावः । [ अनितेरन्तः ] ।

**उभौ साभ्या । वचनसामर्थ्याच्चेति ।** अनेन तदनित्यत्वस्यापि ज्ञापनादिति भावः । 'साभ्यासस्ये'ति च 'गुणः कृतात्मसंस्कार' इति न्यायेनाऽनितेर्विशेषणं, न नस्य । एतेनाऽभ्याससहितनस्येत्यर्थे रमागमेन रोपधयोरिवाऽभ्यासनिवृत्त्यापत्तिरित्यपास्तम् । तत्क्रकौण्डिन्येति । वस्तुतस्तु एवं हि 'न' इत्यस्य षष्ठ्यन्तस्याधिकारादुभयोरिति वदेत्, अत्पूर्वस्यैवित् । अतएव 'यो रेफस्तस्मान्नस्ये'ति 'अनिते'रित्यत्र भाष्ये उक्तं । किञ्चाऽभ्यासस्यानर्थकत्वात्तस्य पूर्वेण सिद्धिरित्यपि चिन्त्यं । तस्मात्साभ्यासग्रहणप्रयोजनपर-तयैवेदं भाष्यं योज्यम् । तथाहि-अभ्यासस्यानर्थक्यादुत्तरखण्डस्य व्यवहितत्वान्न पूर्वेणैक-स्याऽपि सिद्धिः । अत्र सूत्रेऽभ्यासेनेत्यभ्यासस्येति वा करणेऽपि द्वयोर्न सिद्धिः । अतः

## हन्तेरत्पूर्वस्य ८।४।२२ ।

हन्तेरत्पूर्वस्येति किमर्थम् ? ॥ प्रघ्नन्ति परिघ्नन्ति ॥ \* ॥ हन्तेरत्पूर्वस्य वचने उक्तम् ॥ \* ॥ [ हन्तेरत्पूर्वस्य वचने उक्तम् ] । किमुक्तम् ? ॥ 'कुव्यवाये हादेशेषु प्रतिषेध' इति ॥ [ हन्तेरत्पूर्वस्य ] ॥

## उपसर्गादनोत्परः ८।४।२८ ।

कथमिदं विज्ञायते—ओकारात्परः—ओत्परः, न ओत्परोऽनोत्पर इति, आहो स्विदोकारः परोरमात्सोऽयमोत्परः, न ओत्परोऽनोत्पर इति ? ॥ किं चातः ? ॥ यदि विज्ञायते 'ओकारात्परः ओत्परः, न ओत्परोऽनोत्पर इति,—प्र नो मुञ्चतम्—अत्रापि प्राप्नोति । अथ विज्ञायते—ओकारः परोऽस्मात्सोऽयमोत्परः, न ओत्परोऽनोत्पर इति,—प्राणो वनिर्देवकृता,—अत्र न प्राप्नोति ॥ उभयथा च प्रक्रमे दोषो भवति । प्र नः मुञ्चतम्—प्र नो मुञ्चतम् । प्र उ नः—प्रोनः ॥ \* ॥ भाविन्यप्योति नेष्यते ॥ \* ॥ भाविन्यप्योकारे णत्वं नेष्यते ॥ एवं तद्धुपसर्गाद्बहुलमिति वक्तव्यम् ॥ [ उपसर्गादनोत्परः ] ॥

प्र.] उपसर्गादनोत्परः । उभयथा च प्रक्रम इति । प्रक्रमो ग्रन्थपरिचयाऽर्थः क्रमपाठः । भाविन्यपीति । यद्यपि क्रमपाठे ओकारो नास्ति, संहितापाठे तु भावीति णत्वं न प्रवर्तते, सांप्रतिकसद्भावे तु भाविगतिर्दुर्लभेति पाठान्तरमाश्रितम् । अथोभयथा च प्रक्रमे इत्यस्याऽयमर्थः,—उभयथा चाश्रीयमाणे इह दोष इति । भाविनीति । ओकारार्थ उकार ओशब्देनोच्यत इत्यर्थः । मुख्यार्थसम्भवे गौणार्थग्रहणमयुक्तमिति पाठान्तरसमाश्रयः ।

उ.] साभ्यासस्येत्युक्तमिति । अतएव वार्तिककृता साभ्यासस्येति पदं गृहीत्वा 'द्वयोरिष्ट'मित्युक्तम् । उभौग्रहणप्रयोजनं तु 'एकःपूर्वपरयो'रित्यत्र भाष्ये उक्तम्—आदेशद्वयलाभार्थमिति । अन्यथा ऊङ्त् रस्वच्च सकृत्प्रवृत्त्यैवोभयौनिवृत्तौ स्थान्यभावादेव पुनः प्रवृत्त्यभावेनादेशद्वयलाभो न स्यात् । एवं च भाष्ययोर्न विरोध इति दिक् । [ उभौ साभ्यासस्य ] ।

उपसर्गादनोत्परः । भाष्ये—उभयथा चेति । तन्त्रेण समासद्वयाऽङ्गीकारे इत्यर्थः । प्रक्रमे दोष इत्यत्र 'प्रक्रम'शब्दार्थमाह—ग्रन्थेति । क्रमपाठ इति । पदसंहितयोर्द्वयोरपि तुल्यकालमभ्यासार्थः पाठः क्रमपाठ इत्युच्यते । अत्र व्याख्याने 'क्रमे' इत्येव सिद्धे 'प्र'शब्दो व्यर्थोऽतः पक्षान्तरमाह—अथवेति । ओकारार्थ इति । ओकार उकारश्च ओकारशब्देनोच्यत इत्यर्थः । मूलेऽन्यतरग्रहणमुपलक्षणं बोध्यम् । अत्र पाठान्तराश्रयणे बीजमाह—

कृत्यचः । ८।४।२९ ॥

॥ \* ॥ कृत्स्थस्य णत्वे निर्विण्णस्योपसङ्ख्यानम् ॥ \* ॥ कृत्स्थस्य णत्वे निर्विण्णस्योपसङ्ख्यानं कर्तव्यम् । निर्विण्णोऽहमनेन वासेन ॥ [ कृत्यचः ] ॥

णेर्विभाषा । ८।४।३० ॥

॥ \* णेर्विभाषायां साधनव्यवाये उपसङ्ख्यानम् ॥ \* ॥ णेर्विभाषायां साधनव्यवाये उपसङ्ख्यानं कर्तव्यम् । प्राप्यमाणं प्राप्यमानम् ॥ \* ॥ तद्विधानात्सिद्धम् ॥ \* ॥ [ तद्विधानात्सिद्धम् ] । विहितविशेषणं णिग्रहणं 'ण्यन्ताद्यो विहित' इति ॥ \* ॥ अडधिकाराद्वा ॥ \* ॥ अथ चाऽड्व्यवाय इति वर्तते ॥

इजादेः सनुमः । ८।४।३२ ॥

किमर्थमिदमुच्यते न 'कृत्यच' इत्येव सिद्धम् ? ॥ \* ॥ नियमार्थोऽयमारम्भः ॥ \* ॥ [ नियमार्थोऽयमारम्भः ] । इजादेरेव च सनुमकान्नान्यस्मात्सनुमकादिति । क मा भूत् ? ॥ प्रमङ्कनं परिमङ्कनम् ॥ \* ॥ सनुमो णत्वेऽवधारणाऽ-

प्र.] कृत्यचः । निर्विण्णस्येति । अचः परः कृत्स्थो नकारो न भवतीति वचनम् । तत्र परस्य णत्वं, पूर्वस्य छुत्वम् । [ कृत्यचः ] ।

णेर्वि । णेरिति पञ्चमीनिर्देशादनन्तर एव कृति णत्वं स्यादिति णेरिति वार्त्तिकारम्भः । साधनव्यवाय इति । साधनाऽभिधायिनि सार्वधातुके विधानाद्विकरणः 'साधन' शब्देनोच्यते । विकरणः साधनाभिधायीति केषां चिन्मतेन वा । तद्विधानादिति । सूत्रेषु यथेष्टं वाक्यशेषाध्याहाराण्यन्ताद्यो विहितः कृदित्याश्रीयते । अडधिकाराद्देति । 'ण्यन्तात्परो यः कृ' दित्येवमप्याश्रीयमाणे न दोषो, ण्यन्तस्य कृतां चाड्व्यवायेऽपि णत्वाभ्यनुज्ञानात् । [ णेर्विभाषा ] ।

इजादेः । सनुमो णत्व इति । नियमे प्राप्तबाधः, सिद्धस्य पुनरुपादानादनु-

उ.] मुख्यार्थेति । पाठान्तरेति । उभयथाचार्येण शिष्येभ्यः सूत्रं पाठितमिति भावः । यदा पाठान्तरशब्देन न्यासान्तरम् । [ उपसर्गादनोत्परः ] ।

णेर्विभाषा । साधनाभिधायिनीति । निमित्तनिमित्तिनोरभेदोपचाराद्गौणोऽयं व्यपदेश इत्यर्थः । विकरण इति । अत्र पक्षे साधनशब्देन साधनाभिधायी उच्यते । तस्मादिति परिभाषायां सत्यां कथं विहितविशेषणलभोऽत आत-सूत्रेष्विति । विहितपदाध्याहारसामर्थ्यात्तस्या अत्राऽप्रवृत्तिरिति भावः । परिभाषाप्रवृत्त्यभिप्रायेण पक्षान्तरमित्याह-ण्यन्तात्पर इति । [ णेर्विभाषा ] ।



प्रसिद्धिविधेयभावात् ॥ \* ॥ सनुमो णत्वेऽवधारणस्यैऽप्राप्तिः ॥ किं कारणम् ? ॥  
 'विधेयभावात्' ॥ कैमर्थ्यान्नियमो भवति ? ॥ विधेयं नास्तीति कृत्वा ॥  
 इह चाऽस्ति विधेयम् ॥ किम् ? ॥ प्यन्ताद्विभाषा प्राप्ता तत्र नित्यं  
 णत्वं विधेयम् ॥ तत्राऽपूर्वो विधिरस्तु नियमोऽस्त्विति, अपूर्वो  
 विधिर्भविष्यति न नियमः ॥ \* ॥ सिद्धं तु प्रतिषेधाधिकारे सनुम-  
 ग्रहणात् ॥ \* ॥ सिद्धमेतत् ॥ कथम् ? ॥ 'प्रतिषेधाधिकारे सनुमग्रह-  
 णात्' । प्रतिषेधाधिकारे सनुमग्रहणं कर्त्तव्यं 'न भाभूपूकमिगमिप्यायीवेपि-  
 सनुमा'मिति ॥ इहापि तर्हि न प्राप्नोति-प्रेङ्खणीयम् । प्रेङ्खणम् ॥ \* ॥  
 कृत्स्थस्य च णत्वे इजादेः सनुमो ग्रहणम् ॥ \* ॥ कृत्स्थस्य च णत्वे इजादेः सनुमो  
 ग्रहणं कर्त्तव्यम् ॥ सिध्यति । सूत्रं तर्हि भिद्यते ॥ यथान्यासमेवास्तु ॥  
 ननु चोक्तं—'सनुमो णत्वेऽवधारणाप्रसिद्धिविधेयभावा'दिति ॥ नैष दोषः ।  
 'हल' इति वर्त्तते ॥ क्व प्रकृतम् ? ॥ 'हलश्चेजुपधा'दिति ॥ तद्वै तत्रादि-  
 विशेषणमन्तविशेषणेन चेहार्थः ॥ कथं पुनर्ज्ञायते—'तत्रादिविशेषण'मिति ? ॥  
 'इजुपधा'दित्युच्यते तत्र नाऽर्थोऽन्तविशेषणेन ॥ तत्रादिविशेषणं सदिहाऽ  
 न्तविशेषणं भविष्यति ॥ कथम् ? ॥ 'इजादे'रित्युच्यते तत्र नाऽर्थ आदि-  
 विशेषणेन ॥ अथ वा 'इजादेः सनुम' इत्यत्र 'णेर्विभाषे'त्येतदनुवर्त्तिष्यते ॥

न भाभूपूकमिगमिप्यायीवेपाम् । ८।४।३४।

॥ \* ॥ भादिषु पूजग्रहणम् ॥ \* ॥ भादिषु पूजग्रहणं कर्त्तव्यम् ।

प्र.] वाददोषश्च । किञ्चौ तु न प्राप्तबाधो नाप्यनुवाददोष इति विधिनियमसंभवे  
 विधिरेव ज्यायानिति भावः । सिद्धं त्विति । तेन 'प्रमङ्कन'मित्यादौ णत्वं न भवति ।  
 तत 'इजादेः सनुम' इति योगो विध्यर्थः सम्पद्यते । तत्र नाऽर्थोऽन्तविशेषणेनेति ।  
 इजुपधस्य हलन्तत्वाऽव्यभिचारात्सामर्थ्यात्तत्रादिविशेषणं हल्ग्रहणम् । तत्र  
 नार्थ इति । इजादेर्हलादित्वाऽसम्भवादन्तविशेषणं हल्ग्रहणं सम्पद्यत इति 'हल-  
 न्तादिजादेः सनुमो यो विहितः कृत्तत्रस्थस्ये'त्येवं विज्ञायमाने प्यन्ताद्विध्यर्थोऽयं  
 योगो न भवतीति नियमाय सम्पद्यते । [ इजादेः सनुमः ] ।

उ.] इजादेः सनुमः । नियमाद्विधेर्यायस्त्वे बीजमाह—नियम इति । विध्यर्थ इति ।  
 सर्वत्र सनुमो निषेधेनाऽप्राप्तेरिति भावः । [ इजादेः सनुमः ] ।

इह माभूत्—प्रपवणं सोमस्येति ॥ \* ॥ ण्यन्तस्य चोपसङ्ख्यानम् ॥ \* ॥  
 ण्यन्तस्य चोपसङ्ख्यानं कर्त्तव्यम् ॥ किं पूज एव ? ॥ 'ने'त्याह ॥ \* ॥ अवि-  
 शेषेण ॥ \* ॥ प्रभापनं परिभापनम् ॥

षात्पदान्तात् । ८।४।३५।

॥ \* ॥ षात्पदादिपरवचनम् ॥ \* ॥ षात्पदादिपरग्रहणं कर्त्तव्यम् ।  
 इहैव यथा स्यात्—निष्पानं दुष्पानम् । इह मा भूत्—सुसर्पिष्केण सयजु-  
 ष्केण ॥ तत्तर्हि वक्तव्यम् ? ॥ न वक्तव्यम् । नैवं विज्ञायते—'पदस्यान्तः  
 पदान्तः, पदान्ता'दिति ॥ कथं तर्हि ? ॥ पदे अन्तः पदान्तः, पदान्तादिति ॥

नशोः षान्तस्य । ८।४।३६।

॥ \* ॥ नशेरशः ॥ \* ॥ नशेरश इति वक्तव्यम् । इहापि यथा स्यात्—  
 प्रनङ्क्ष्यति । परिनङ्क्ष्यति ॥ तत्तर्हि वक्तव्यं ? ॥ न वक्तव्यम् । इह  
 पुनर्नशोः ष इतीयता सिद्धं, सोऽयमेवं सिद्धे सति यदन्तग्रहणं करोति  
 तस्यैतत्प्रयोजनं षान्तभूतपूर्वस्यापि यथा स्यात् ॥ [ नशोः षान्तस्य ] ॥

पदव्यवायेऽपि । ८।४।३८।

प्र.] न भा । ण्यन्तस्य चेति । ण्यन्तस्य धात्वन्तरत्वान्निषेधो न प्राप्नोतीति  
 वचनम् ।

षात्प । षात्पदादीति । 'पदादौ परतो यः षकारस्तस्मात्परस्य पदस्य यो  
 नकारस्तस्य णत्वं न भवती'त्यर्थः । पदेऽन्त इति । 'षात्पदा'दित्येव षकारेण  
 पदस्य विशेषणात्षान्तात्पदादिति लब्धेऽर्थेऽन्तग्रहणात्सप्तमीसमास आश्रीयते ॥

नशोः षान्त । प्रनङ्क्ष्यतीति । नशोः षत्वे 'षढोः कः सी'ति कत्वे कृते रूपं ।  
 'मस्मिन् नशोर्झली'ति नुमागमः । स च षत्वात्पूर्वमेव प्रवर्त्तते, पूर्वत्राऽसिद्धमिति-  
 वचनात् । षान्तेति । अन्तग्रहणसामर्थ्याद्यश्च संप्रति षान्तो यश्च भूतपूर्वस्तस्य  
 सर्वस्य णत्वनिषेधः । [ षात्पदान्तात् ] ॥

उ.] न भाभू । धात्वन्तरत्वादिति । 'प्रभायमान'मित्यादि सिद्धये 'भादिभ्य' इति  
 विहितविशेषणमिति भावः । [ नभाभूपृ ] ।

षात्पदा । सप्तमीसमास इति । 'पदे' इत्येव तु नोक्तं, विधेयविशेषणत्वशङ्कावार-  
 णार्थत्वात् । अत्र पक्षे 'निष्पान'मित्यादौ सुबुत्पत्त्यनन्तरमेव समासोऽङ्गीकार्यः । पदग्रहणं  
 वा तद्योग्यपरम् । [ षात्पदान्तात् ] ।

॥ \* ॥ पदव्यवायेऽतद्धिते ॥ \* ॥ पदव्यवायेऽतद्धित इति वक्तव्यम् ।  
इह मा भूत्-आर्द्रगोमयेण शुष्कगोमयेण ॥ तत्तर्हि वक्तव्यम् ? ॥ न वक्त-  
व्यम् । नैवं विज्ञायते 'पदेन व्यवायः पदव्यवायः, पदव्यवाये' इति ॥ कथं  
तर्हि ? ॥ पदे व्यवायः पदव्यवायः, पदव्यवाय इति ॥ [ पदव्यवायेऽपि ] ॥

**क्षुभ्रादिषु च । ८।४।३२।**

॥ \* ॥ अविहितलक्षणो णत्वप्रतिषेधः क्षुभ्रादिषु ॥ \* ॥ [ अविहित-  
लक्षणो णत्वप्रतिषेधः क्षुभ्रादिषु ] द्रष्टव्यः ॥ [ क्षुभ्रादिषु च ] ॥

**स्तोः श्रुना श्रुः । ८।४।४०।**

किमर्थं तृतीयानिर्देशः क्रियते न श्रावित्येवोच्येत ? ॥ आनन्तर्यमात्रे श्रुत्वं  
यथा स्यात्-यज्ञः राज्ञः याच्या ॥ अथ सङ्ख्यातानुदेशः कस्मान्न भवति ? ॥  
आचार्यप्रवृत्तिर्ज्ञापयति- 'सङ्ख्यातानुदेशो ने'ति यदयं शास्त्रप्रतिषेधं शास्ति ॥

**ष्टुना ष्टुः । ८।४।४१।**

किमर्थं तृतीयानिर्देशः क्रियते न ष्टावित्येवोच्येत ? ॥ आनन्तर्यमात्रे

**क्षुभ्रादिषु । अविहितेति । 'न भाभूपूकमिगमी'त्यादयस्तु योगा अस्यैव  
प्रपञ्चार्थाः ।**

उ.] पदव्यवायेऽपि । भाष्ये-अतद्धित इति । व्यवधायकपदस्य तद्धितभिन्नपरत्वं  
चेदित्यर्थः । पदव्यवाय इति । सविशेषणत्वेऽपि सौत्रत्वाद्वृत्तिरिति भावः । नस्य तु न  
विशेषणम्, आर्द्रगोमयेणेत्युदाहरणाऽसङ्गतेः । पदे व्यवाय इति । अतएव 'रम्यवीणे'-  
त्यादौ 'प्रातिपादिकान्ते'ति णत्वं भवत्येव । वार्तिकमतेऽपि एकवाक्यतया णत्वाश्रयातिरिक्त-  
तद्धितभिन्ने परतः पदेन व्यवाये नेत्यर्थान्न दोषः । न चोत्तरपदत्वे चापदादिविधाविति  
निषेधादुदाहरणदौर्लभ्यम् । अदादिविधाविति पर्युपदासेन पदान्तविधावेव निषेधप्रवृत्तेः, प्रत्या-  
सत्त्योत्तरपदस्य कार्यित्वे एव तत्प्रवृत्तेश्च, 'असर्वनामस्थाने यच्च भ'मिति तत्प्रत्याख्यान-  
प्रकारोऽपि योगविभागस्येष्टसिद्ध्यर्थतया पदान्तविधिविषय एवेति भावः ।

**क्षुभ्रादि । अविहितेति । अविहितो लक्षणेन णत्वप्रतिषेधो यस्येत्यर्थः । भिन्नपद-  
पाठे णत्वप्रतिषेधशब्देनाऽऽर्शआद्यचा तद्वानुच्यते । 'अविहितलक्षण' इत्यस्याऽऽकृतशास्त्र इत्यर्थः ।**

**स्तोः श्रु । आनन्तर्यमात्रे इति । पूर्वस्मिन् परस्मिन् इत्यर्थः । अत्र संयोग इत्यध्या-  
हियते । तेन 'चित'मित्यादौ न दोषः । अतएव 'चिततूलभारिषु' । 'डतरादिभ्य' इत्यादि-  
निर्देशाः सङ्गच्छन्ते । [ स्तोः श्रुना श्रुः ] ॥**

श्रुत्वं यथास्यात्-पेष्टा लेढा ॥ अथ सङ्ख्यातानुदेशः कस्मान्न भवति ? ॥  
आचार्यप्रवृत्तिर्ज्ञापयति 'नेह सङ्ख्यातानुदेशो भवती'ति, यदयं 'तोःषी'ति  
प्रतिषेधं शास्ति ॥ [ ष्टुना ष्टुः ] ॥

न पदान्ताद्वोरनाम् । ८।४।४२।

अनामिति किमर्थम् ? ॥ षण्णां भवति काश्यपः ॥ अत्यल्पमिदमुच्यते-  
'अना'मिति ॥ \* ॥ अनाम्रवतिनगरीणां चेति वक्तव्यम् ॥ \* ॥ षण्णाम् ।  
षण्णवतिः । षण्णैर्गर्गः ॥ [ न पदान्ताद्वोरनाम् ] ।

यरोऽनुनासिकेऽनुनासिको वा । ८।४।४५।

॥\*॥ यरोऽनुनासिके प्रत्यये भाषायां नित्यवचनम् ॥\*॥ । यरोऽनुनासिके  
प्रत्यये भाषायां नित्यमिति च वक्तव्यम् । वाङ्मयम् । त्वङ्मयमिति ॥

अनचि च । ८।४।४७।

॥\*॥ द्विर्वचने यणो मयः ॥\*॥ द्विर्वचने यणो मय इति वक्तव्यम् ॥  
किमुदाहरणम् ? ॥ यदि यण इति पञ्चमी मय इति षष्ठी उल्का वल्मीक-  
मित्युदाहरणम् ॥ अथ मय इति पञ्चमी यण इति षष्ठी दध्ययत्र मध्ववत्रे-  
त्युदाहरणम् ? ॥\*॥ शरः खयः ॥\*॥ शरः खय इति वक्तव्यम् ॥ किमुदाहरणम् ? ॥  
यदि 'शर' इति पञ्चमी 'खय' इति षष्ठी 'स्थाली' स्थालीत्युदाहरणम् । अथ  
'खय' इति पञ्चमी 'शर' इति षष्ठी, वत्स[र]ः क्षीरम् अपस्सरा इत्युदाह-  
रणम् । ॥\*॥ अवसाने च ॥\*॥ अवसाने च द्वे भवत इति वक्तव्यम् ।  
वाक्क् । वाक् । त्वक्क् त्वक् । स्तुक्क् स्तुक् ॥ तत्तर्हि वक्तव्यम् ? ॥ न वक्त-  
व्यम् ॥ नायं प्रसज्यप्रतिषेधः- 'अचि ने'ति ॥ किं तर्हि ? ॥ पर्युदासोऽयं  
'यदन्यदच' इति ॥

अ.] अनचि च । नायं प्रसज्यप्रतिषेध इति । पाठोऽयं लेखकप्रमादान्नष्टः,-  
"पर्युदासे ह्यसदृशस्य वर्णान्तरस्य निमित्तत्वेनोपादानादवसाने द्विर्वचनस्याऽ-

उ.] अनचि च । भाष्ये-क्षीरमिति । अव्युत्पत्तिपक्षे इदं । व्युत्पत्तिपक्षे घसः क्षीरप्रत्यये  
अलोपे पूर्वत्रासिद्धमद्वित्वे इति चत्वे खयः परत्वं बोध्यम् । एतेन 'द्वित्वे परसवर्णत्वं सिद्धं-  
वक्तव्यमिति वचनसामर्थ्यादस्य वर्णद्वित्वेऽप्रवृत्तेः, प्रवृत्तौ वा द्वित्वभाज एवाऽसिद्धत्व-  
निषेधकमेतदित्यपास्तम् । मानाभावाच्च । तस्मादस्यैव तत्प्रपञ्च इति बोध्यम् । 'शरोऽचीति  
तु सौत्रस्यैव निषेधः । तदेव ध्वनयन्नाह-वाक्क् इति । अन्यथा चत्वे स्यादसिद्धत्वाद्गस्यैव

### नादिन्याक्रोशे पुत्रस्य । ८।४।४८।

॥\*॥ नादिन्याक्रोशे पुत्रस्येति तत्परे च ॥\*॥ नादिन्याक्रोशे पुत्रस्ये-  
त्यत्र 'तत्परे चे'ति वक्तव्यम् । पुत्रपुत्रादिनि ॥\*॥ वा हतजग्धपरे च ॥\*॥  
वा हतजग्धपरे इति वक्तव्यम् । पुत्रहती । पुत्रहती । पुत्रजग्धी । पुत्र-  
जग्धी । ॥ \* ॥ चयो द्वितीयाः शरि पौष्करसादेः ॥ \* ॥ चयो द्वितीया  
भवन्ति शरि परतः पौष्करसादेराचार्यस्य मतेन । वथ्सः<sup>२</sup> । खीर<sup>३</sup>म् ।  
अप्सराः । [ नादिन्याक्रोशे पुत्रस्य ] ॥

प्र.] प्रसज्जात् । तस्मात् "नायं पर्युदासो यदन्यदच इति ॥ किं तर्हि—प्रसज्यप्रति-  
षेधोऽचि ने"त्ययं पाठः । तत्र प्रसज्यप्रतिषेधे विधिरनुमीयते । अच उत्तरस्य यरो  
नूनं द्विर्वचनं सर्वत्राऽस्ति यतोऽचि प्रतिषिध्यते । एवं चाऽनैमित्तिकं द्विर्वचन-  
मवसानेऽपि भवति । वेत्यधिकाराच्च वा भवति । [ अनचि च ] ॥

नादिन्या । वा हतजग्धपर इति । हत जग्धं च तत्परं चेति विशेषणसमासो,  
राजदन्तादित्वाच्च परशब्दस्य परनिपातः । पुत्रहतीति । बहुव्रीहिः । 'अस्वाङ्ग-  
पूर्वपदाद्वे'ति वा ङीष् । [ नादिन्याक्रोशे ] ॥

उ.] द्वित्वेऽन्त्यस्य वाऽवसान इति चत्वे पूर्वत्र गस्यैव श्रवणं स्यात्, न च तस्यापि  
'खरि'चेति चत्वे, वाऽवसान इत्यस्यासिद्धत्वेन खर्परत्वाऽभावात् । प्रकरणे 'प्रकरणमसिद्ध'मिति  
पक्षस्त्वभ्युच्चय इति स्पष्टमेव 'असमासेऽपी'ति सूत्रे कैयटे । न चाऽसिद्धत्वाभावेऽपि वावसान  
इति चत्वेऽस्याऽसिद्धत्वाद्गकारे झशि परे झलां जशिति जङ्त्वे उक्तीत्यैव चत्वाभावे गश्र-  
वणं दुर्वारम् । अस्मादेव भाष्योदाहरणात्पूर्वत्रासिद्धमित्यस्य द्वित्वे कर्तव्येऽसिद्धत्वं न, कृते  
च तस्मिन्प्रत्यासत्त्या द्वित्वाश्रयस्य कार्ये कर्तव्ये द्वित्वातिरिक्तस्यासिद्धत्वं नेत्यर्थात्र दोष  
इत्याहुः । इत्ययं पाठ इति । पूर्वपाठेऽपि 'न वक्तव्य'मित्यस्य 'सूत्रेण सिद्धेरिति  
शेषः । तत्खण्डयति आरंभवादीति योजनीयमित्यन्ये । अचउत्तरस्येति । चकारो वा  
विध्यर्थ इति बोध्यम् । द्वित्वाभावविशिष्टस्यापि भाष्ये उदाहरणादाह—वेत्यधिकाराच्चेति ।  
'सर्वत्र शाकल्यस्ये'ति वा विकल्प इति बोध्यम् । [ अनचि च ] ।

नादिन्या । तत्परे इति, षष्ठ्यर्थे सप्तमी । पुत्रशब्दपरे पुत्रशब्दे विद्यमानस्य यर  
इति वार्थः । सूत्रे आदिनीति लुप्तसप्तमीकमित्याशयेनोदाहरति—पुत्रपुत्रादिनीति । आक्रो-  
शस्य स्त्रीष्वेव प्रसिद्धत्वाच्च । अतएव पूर्वसाहचर्याच्च हतजग्धयोरपि स्त्रियामेव । तदाह—  
पुत्रहतीति । अस्वाङ्गेति । तत्र 'जाते' रित्यस्य संबन्धादिदं चिन्त्यम् । पुत्रशब्दस्याऽ-  
जातित्वात् । तस्माद्गौरादिष्विमौ पाठ्यावित्याहुः । वथसाः अप्सरा इति । नचात्राऽऽद्ये



उदः स्थास्तम्भोः पूर्वस्य । ८।४।६१।

॥ \* ॥ उदः पूर्वत्वे स्कन्देच्छन्दस्युपसङ्ख्यानम् ॥ \* ॥ उदः पूर्वत्वे स्कन्देच्छन्दस्युपसङ्ख्यानं कर्त्तव्यम् ॥ अग्रे दूरमुत्कन्दे ॥ \* ॥ रोगे च ॥ \* ॥ रोगे चेति वक्तव्यम् । उत्कन्दको रोगः ॥

शदछोऽटि । ८।४।६३।

॥ \* ॥ छत्वममि [तच्छ्लोकेन तच्छमश्रुणेति प्रयोजनम्] ॥ \* ॥ छत्वममीति वक्तव्यम् ॥ किं प्रयोजनम् ? ॥ तच्छ्लोकेन तच्छमश्रुणेति ॥

[ अभ्यासे चर्च । ८।४।५४।

प्रकृतिचरां प्रकृतिचरो भवन्ति । चिचीषति । प्रकृतिजशां प्रकृतिजशश्च भवन्ति । जिजनिषति । बुबुधे । ददौ ॥ [ अभ्यासे चर्च ] ॥ ]

झरो झरि सवर्णे । ८।४।६५।

सवर्णग्रहणं किमर्थम् ॥ \* ॥ झरो झरि सवर्णग्रहणं समसङ्ख्यप्रतिषेधार्थम् ॥ \* ॥ झरो झरि सवर्णग्रहणं क्रियते ॥ [ किं प्रयोजनं ? ] ॥ 'सम-सङ्ख्यप्रतिषेधार्थम्' ॥ सङ्ख्यातानुदेशो मा भूदिति ॥ किं च स्यात् ? ॥ इह न स्यात्-शिण्ठि पिण्ठि ॥ [ झरो झरि ]

अ अ इति । ८।४।६८।

किमर्थमिदमुच्यते ? ॥ अकारोऽयमक्षरसमाश्रये विवृत उपदिष्टस्तस्य

प्र.] झरो झरि सवर्णे । शिण्ठीति । ङकारस्य ङकारे परतो लोपः । यथासङ्ख्या-श्रयणे तु न स्यात् । सवर्णग्रहणात्तु-यथासङ्ख्याऽभावः । नहि यथासङ्ख्ये सत्य-प्यसवर्णे झरस्ति यद्व्यावृत्त्यर्थं सवर्णग्रहणं स्यात् । [ झरो झरि ]

अ अ । किमर्थमिति । अकारस्याऽकारवचने प्रयोजनाऽभावात्प्रश्नः । अका-

उ.] वदेः सः, अन्येऽपूर्वात्सर्तरसिः उभयत्रापि चत्वेन चयिति चत्वंस्याऽसिद्धत्वात्कथमे-तदुदहरणमिति वाच्यम् । पाणिनिमतसिद्धाऽव्युत्पत्तिपक्षाभिप्रायेण सत्त्वात् ।

उदःस्था । उत्कन्दक इति । न च सस्यान्तरतम्यात्कारे तस्याऽसिद्धत्वाच्चत्वं-दुर्लभं, भाष्येऽभ्यासे चर्चेत्यस्य परत्र पाठेन चत्वंस्यैव परत्वेन तं प्रत्यस्याऽसिद्धत्वा-भावादित्याहुः । वृत्त्युक्तः पाठस्तु चिन्त्य एव । [ उदःस्थास्तम्भोः ]

अभ्यासे चर्च । अन्तरतमपरिभाषालब्धार्थमन्वाचष्टे-प्रकृतिचरामिति ॥

झरो झरि सवर्णे । ङकारस्य ङकार इति । ष्टुत्वजश्त्वादीनां पूर्वत्वादिति भावः ॥

संवृतताप्रत्यापत्तिः क्रियते ॥ किं पुनः कारणं विवृत उपदिश्यते ? ॥

॥\*॥ आदेशार्थं सवर्णार्थमकारो विवृतः स्मृतः ।

आकारस्य तथा ह्रस्वस्तदर्थं पाणिनेर अ ॥\*॥१॥

आदेशार्थं तावत्-वृक्षाभ्याम् । देवदत्ता३ । आन्तर्यतो विवृतस्य विवृतो दीर्घप्लुतौ यथा स्याताम् । सवर्णार्थं च-अकारः सवर्णग्रहणेनाऽऽकारमपि यथा गृह्णीयात् । अकारस्य तथा ह्रस्वः । तथा [ च ] अतिखट्टः अतिमाल इत्यत्र आकारस्य ह्रस्व उच्यमानो विवृतः प्राप्नोति, संवृतः स्यादित्येवमर्थः प्रत्यापत्तिः ॥ अस्ति प्रयोजनमेतत् । किं तर्हीति ॥\*॥ अकारस्य प्रत्यापत्तौ दीर्घप्रतिषेधः ॥ \* ॥ अकारस्य प्रत्यापत्तौ दीर्घस्य प्रतिषेधो वक्तव्यः ॥ खटा माला ॥ नैष दोषः ॥ यथैव प्रकृतितः सवर्णग्रहणमेवमादेशतोऽपि भवितव्यं, तत्रान्तर्यतो ह्रस्वस्य ह्रस्वो दीर्घस्य दीर्घो भविष्यति ॥

प्र.] रोयमिति । सवर्णार्थमिह शास्त्रे विवृतदोषयुक्तोऽकार उपदिष्टस्तस्य प्रयोगो संवृतस्यैवोच्चारणार्थमिदं प्रत्यापत्तिवचनम् । अक्षरसमाम्नायग्रहणं सकलशास्त्रोपलक्षणम् । किं पुनरिति । कस्मात्पुनः कारणादित्यर्थः । 'निमित्तकारणहेतुषु सर्वासां प्रायदर्शन'मिति प्रथमा । श्लोकोपन्यासाय प्रश्नः । प्रयोजनं तु 'अकारस्य विवृतोपदेश आकारग्रहणार्थः । तस्य विवृतोपदेशादन्यत्रापि विवृतोपदेशः सवर्णग्रहणार्थ' इति वार्तिककृता पूर्वमेव प्रतिपादितम् । आदेशार्थमिति । अत्रापि प्रयोजनं विवृतोपदेशस्योक्तम्, -वृक्षभ्यामिति । यद्यपीदं प्रयोजनमकारवार्तिके भाष्यकृता प्रत्याख्यातं 'नैव लोके नचवेदे दीर्घप्लुतौ संवृतौ स्तः किं तर्हि विवृतौ' यौ स्तस्तौ भविष्यत' इति; तथापि प्रयोजनान्तरसद्भावादिह प्रत्याख्यानादरो न कृतः, पूर्वमेव वा प्रत्याख्यानात् । आकारस्येति । इदमपि प्रत्याख्यातं प्रयोजनं- 'नैव लोके नच वेदेऽकारोऽस्ति विवृत' इति । दीर्घप्रतिषेध इति । दीर्घस्योपलक्षणा-

उ.] अ अ । सवर्णार्थमिति । सवर्णग्रहणार्थमित्यर्थः । तस्य प्रयोगे इति । शास्त्रे विवृतोपदेशात्प्रयोगेऽपि तथैव श्रूयताऽतस्तन्निवृत्त्यर्थमित्यर्थः । प्रत्यापत्तीति । संवृत एव कार्यार्थं विवृतत्वरोपाद्दोषमात्रनिरासेन तथा व्यवहार इति भावः । उपलक्षणमिति । संपूर्णशास्त्रदृष्ट्याऽस्याऽसिद्धत्वादिति भावः । ननु विवृतोपदेशप्रयोजनस्य अइउणित्यत्रोक्तत्वात् पुनः प्रश्नो व्यर्थोऽत आह-श्लोकेति । श्लोकवार्तिकव्याख्यानायेत्यर्थः । प्रयोजनान्तरकथनाच्च न पौनरुक्त्यमित्याह-अत्रापीति । प्रयोजनान्तरेति । सवर्णग्रहणार्थत्वरूपेत्यर्थः । इदमपीति । एवञ्च सवर्णार्थैव प्रत्यापत्तिरिति भावः । प्रतिषे-

॥\*॥ आदेशस्य चानण्त्वाच्च सवर्णग्रहणम् ॥\*॥ आदेशस्य चाऽनण्त्वात्सव-  
र्णानां ग्रहणं न प्राप्नोति ॥ केषाम् ? ॥ उदात्तानुदात्तस्वरितानुनासिकानाम् ।  
॥\*॥ सिद्धं तु तपरनिर्देशात् ॥ \* ॥ सिद्धमेतत् ॥ कथम् ? ॥ 'तपरनिर्दे-  
शात्' । तपरनिर्देशः कर्तव्यः—'अद' इति ॥

अपर आह—॥\*॥ अकार[स्य]प्रत्यापत्तौ दीर्घप्रतिषेधः ॥ \* ॥ अकारस्य  
प्रत्यापत्तौ दीर्घस्य प्रतिषेधो वक्तव्यः । खटा माला ॥ नैष दोषः ॥ दीर्घो-  
च्चारणसामर्थ्याच्च भविष्यति ॥ इदं तर्हि—वृक्षाभ्यां पृक्षाभ्याम् ॥ अत्रापि  
दीर्घवचनसामर्थ्याच्च भविष्यति ॥ इदं तर्हि—अपि काकः श्येनायते ॥ ननु  
चाऽत्रापि दीर्घवचनसामर्थ्यादेव—[तत्] न भविष्यति ॥ अस्त्यन्यदीर्घवचने  
प्रयोजनम् ॥ किम् ? ॥ दधीयति मधूर्यति ॥ [\* ॥ आदेशस्य चानण्त्वा-  
त्सवर्णग्रहणम् ॥ \*] ॥ आदेशस्य चाऽनण्त्वात्सवर्णानां ग्रहणं न प्राप्नोति ॥  
केषाम् ? ॥ उदात्तानुदात्तस्वरितानुनासिकानाम् ॥ \* ॥ सिद्धं तु तपरनिर्दे-

प्र.] र्थत्वात्तस्याऽपि प्रतिषेधो वक्तव्यः । क्वचित्तु 'दीर्घस्तप्रतिषेध' इति पाठः ।  
इह स्थान्यकारो विवृतोऽण्त्वात्सवर्णानां ग्राहक इति दीर्घस्तयोरपि स्थाने  
संवृतोऽकारः प्राप्नोतीति प्रतिषेध उच्यते । आदेशस्येति । संवृताऽकारोऽण-  
भवतीति सवर्णानां ग्रहणं न प्राप्नोति । भाव्यमानत्वाच्च । उदात्तेति । ततश्च  
यद्गुणयुक्तः संवृत उच्चारितस्तद्गुण एव त्रयाणामपि ह्रस्वदीर्घस्तानां प्राप्नोती-  
त्यनिष्टप्रसङ्गः, इष्टं च न सिध्यतीति, सर्वगुणस्य मात्रिकस्य प्रत्यापत्तेरिष्ट-  
त्वात् । सिद्धं त्विति । 'अद' इति सूत्रं कर्तव्यम् । तत्र तः परो यस्मादिति  
पूर्वोऽकारस्तपरः । तौ तपरस्तपर इत्येवं द्वितीयस्तपरः । एवन्त्विति । यतस्त-

उ.] यस्य वक्तव्यतामुपपादयति—इह स्थान्यकार इति । 'अ अ' इति सूत्रे इत्यर्थः । वार्तिके  
हेतुकथनमुपलक्षणमित्याह—भाव्यमानत्वाच्चेति । इष्टं चेति । उदात्तादिगुणयुक्त-  
ह्रस्वस्थाने तद्गुणकस्यैव प्रत्यापत्तिरिष्टा, सा च सवर्णग्रहणाऽभावे न सिध्यतीत्यर्थः । अत्र  
सिद्धन्त्विति प्रथमवार्तिके 'अत् अ' इति, उत्तरत्र तपरत्वरहितः पाठः । 'अपर  
आहे'ति पक्षे उभयत्रापि तपरनिर्देश इति भेदः । तद्वनयन्याचष्टे—अद इति सूत्रमिति ।  
तः पर इति । तपरसूत्रे तन्त्रेणार्थद्वयाश्रयणादिति भावः । भिन्नकालाविति । नियम-  
फलकविध्यर्थं च तत्सूत्रं । तद्वनयन्नाह—आदेशस्तु तत्कालानिति । 'अपर आहे'-  
त्येतद्व्याचष्टे—केचिदिति । षण्मात्रिका इति । एकश्रुतिविषयेण सहोदात्तानु-

शात् ॥ \* ॥ सिद्धमेतत् ॥ कथम् ? ॥ तपरनिर्देशात्' । तपरनिर्देशः कर्तव्यः । 'अद'दिति ॥ \* ॥ एकशेषनिर्देशाद्वा स्वरानुनासिकमिन्नानां भगवतः पाणिनेः सिद्धम् ॥\*॥ एकशेषनिर्देशाद्वा स्वरमिन्नानां भगवतः पाणिनेराचार्यस्य सिद्धम् । 'एकशेषनिर्देशोऽयम्'—अ अँ अ इति ॥

इति श्रीमद्भगवत्पतञ्जलि[मुनि]विरचिते व्याकरणमहाभाष्येऽष्टमस्याऽध्यायस्य चतुर्थे पादे प्रथममाह्निकम् ॥ चतुर्थः पादोऽष्टमोऽध्यायश्च समाप्तः ।

प्र.]परस्ततः स्थान्यकारो मिन्नकालौ दीर्घस्तौ न ग्रहीष्यति । आदेशस्तु तत्कालान्गुणान्तरयुक्तान्ग्रहीष्यति । केचिदददिति द्वावपि तपरौ पठितव्यावित्याहुः । एकशेषनिर्देशाद्वेति । षण्मात्रिका अकाराः स्थानिनो निर्दिश्यन्ते । एवमादेशा अपि षडेव । ततश्चैकशेषः, तत्र षण्णां स्थानिनां निर्देशसामर्थ्याद्विन्नकालौ दीर्घस्तौ स्थानिभिर्न गृह्येते । तत्र यथासङ्ख्यं षण्णां विवृतानां स्थाने षडादेशाः संवृता भवन्तीति सिद्धमिष्टम् ॥

श्रुत्वा शास्त्राणि विद्वद्भ्यो यथाप्रज्ञं यथाऽऽगमम् । भाष्यदीपं व्यधत्तैर्मं कैयटो जैय्यटात्मजः ॥१॥

इत्युपाध्यायजैयटपुत्रकैयटकृते भाष्यप्रदीपेऽष्टमस्याध्यायस्य चतुर्थे पादे

प्रथममाह्निकम् ॥ पादोऽध्यायश्च समाप्तः ।

उ.]दात्तस्वरितानुनासिकाऽननुनासिकाः षडित्यर्थः । यद्वा उदात्तादित्रयमनुनासिकत्वतदभावाभ्यां द्विषेति षट् । सामर्थ्यादिति । अन्यथैकशेषाश्रयणमनर्थकं स्यादिति भावः । स्थानिभिरिति । आदेशैस्त्वनण्त्वादेव न गृह्येतेति भावः । सिद्धमिष्टमिति । अनेन व्याकरणाध्ययनप्रयोजनाभ्यां सकलपुरुषार्थसिद्धिं दर्शयति । अन्ते मङ्गलाचरणं च कृतं भवति । एवं सूत्रकारेणाऽपि विष्णुवाचकाऽकारस्य द्विरुच्चारणाद्विर्विष्णुस्मरणरूपं मङ्गलमाचरितम् । किं चाऽकारो वै सर्वा वाक् सैषा स्पर्शोष्मभिव्यज्यमाना नानारूपा भवतीति श्रुतेरकारस्य सर्वशब्दप्रकृतित्वात्, 'अ'इति ब्रह्मेति शब्दब्रह्मरूपत्वश्रवणाच्च महामङ्गलार्थता । वार्तिककृताऽपि 'भगवतः पाणिनेः सिद्ध'मिति सिद्धशब्दोच्चारणेन कृतं मङ्गलं । भगवता पतञ्जलिनाऽपि 'एकशेषनिर्देशोऽयम् अ' इत्यन्ते वदता कृतं मङ्गलम् । एवञ्च तदध्यायिनां प्रवक्तॄणां च सकलपुमर्थसिद्धिर्दर्शिता । यथोक्तम्—'इदमाद्यं पदस्थानं सिद्धिसोपानपर्वणाम् । इयं सा मोक्षमाणा नामजिह्वा राजपद्धतिरितिसर्वेष्टसिद्धिः ॥ भाष्याब्धेः सप्रदीपस्य भगवत्कृपया मया । यथामति कृता व्याख्या प्रीयतां भगवांस्तया ॥१॥ गङ्गा शिवश्च शेषश्च रक्षन्त्वेनां तु सर्वशः । सतां हृदयपद्मेषु प्रसिद्धिं प्रापयन्तु च ॥ २ ॥ इति श्री शिवभट्टसुतसतीगर्भजकालोपनामकनागोजीभट्टकृतेमहाभाष्यप्रदीपो-  
द्वयोतेऽष्टमाध्यायस्य चतुर्थे पादे प्रथममाह्निकम् ॥ पादोऽध्यायश्च समाप्तः ।